

جون تولاند

پېتمچدين داھلىققچە

# ئادولف ھىتلېر

سەزگۈزەشتىلىرى

ئا. بوران تەرجىمىسى

John Toland

**Adolf Hitler:**

The Definitive Biography

## مۇندەرىجە

### بىرىنچى كىتاب ئۆسۈپ يېتىلىش جەريانى

كىرىش سۆز

مۇقەددىمە ئارقىدىن ئوق يېدۇق

بىرىنچى بۆلۈم خىيالپەرەس

1- باب ئائىلە جەمەتى

1889~1907

2- باب تۇرمۇش مېنىڭ مەكتىپىم

1907.12~1913.5

3- باب خۇشاللىقتىن يايىراپ كېتىش

1913.5~1918.11

ئىككىنچى بۆلۈم بىخلىنىش دەۋرى

4- باب بىر سىياسى پارتىيىنىڭ دۇنياغا كېلىشى

1919~1922

5- باب ھەم ئەسەبى ھەم مېھرىبان ئادەم

1922~1923

6- باب پىۋىخانا ئىسيانى

1923

ئۈچىنچى بۆلۈم تاۋلىنىپ يېتىلىش

7- باب لاندسېرگ تۇرمىسدە  
1923~1924

8- باب ھىتلېرنىڭ مەخپى كىتابى  
1925~1928

9- باب تۇغقىنىدىن ئايرىلىش  
1928~1931

## ئىككىنچى كىتاب تەختكە چىقىش جەريانى

تۆتىنچى بۆلۈم قوڭۇر كۆڭلەكلىكلەر ئىنقىلابى

10- باب “ئوڭۇممۇ- چۈشۈم؟”  
1931~1933. 1. 30

11- باب ئۇلنى چىڭىتىش  
1933~1934. 6

12- باب ئىككىنچى قېتىملىق ئىنقىلاب  
1934. 2~8

13- باب ئىرادىنىڭ زەپىرى  
1934~1935

بەشىنچى بۆلۈم ئىككى يۈزلىمە ئۇرۇش

14- باب جۆيلۈپ قىلغان قەسەم  
1936. 3~1937. 1

15- باب ئىنسان ھەقىقەتەنمۇ ئاجىز مەخلۇق  
1937~1938. 4

16- باب قايتىش

1938. 2~4

17- باب تىخ ئۈستىدە

1938. 5~10

## ئۈچىنچى كىتاب ئۇرۇشى قوزغاش جەريانى

ئالتىنچى بۆلۈم خېيىم - خەتەرلىك يۈرۈش

18- باب خرۇستال كېچىسى

1938.11~1939.3

19- باب تۈلكە بىلەن ئېيىق

1939. 8.24 ~1

20- باب تەڭداشسىز ئاپەت

1939. 8.23 ~ 9.3

يەتتىنچى بۆلۈم قۇراللىق قىمار

21- باب غەربى سەپتىكى غالبىيەت

1939.9.3 ~ 1940.6.25

22- باب غالىپنىڭ غەلبىدىن ئۇجۇقۇپ كېتىشى

1940. 6~10.28

23- باب دۇنيا نەپسىنى تۇتماقتا

1940.11.6 ~ 1941.12.19

24- باب قاراڭغۇلۇققا ئېچىلغان ئىشك

1941. 6.22~12.19



## تۆتىنچى كىتاب ئۆلۈمگە يېقىنلىشىش جەريانى

سەككىزىنچى بۆلۈم تۆتىنچى چەۋەنداز

25- باب جەھەننەم سايىسى

1941~1943

26- باب ئائىلىسى بىلەن جەم بولۇش

1943

27- باب ياۋۇز ھەمرا

1943.4 ~ 1944.4

توققۇزىنچى بۆلۈم پاتقاققا چوڭقۇرلاپ پېتىش

28- باب قۇرۇقلۇق ئارمىيە پارتىلىتىش پىلانى

1943.11 ~ 1944.7.21

29- باب ئەڭ ئاخىرقى قايتارما ھۇجۇم

1944.7.21 ~ 1945.1.17

30- باب تۈن يېرىمدىن بۇرۇن تەسلىم بولمايمەن

1945.1.17 ~ 1945.4.20

31- باب تۈن يېرىمدىن كېيىنكى يوقۇلۇش

1945. 4.20~30

خاتىمە

## ئۇيغۇرچە تەرجىماندىن

بىزدىن مىڭلارچە كىلومېتر نېرىسىدىكى بىر خەلقنىڭ بۈگۈن سەلبى بولۇپ قارىلىۋاتقان بىر داھىسىنىڭ، بىز بىلەن قىلچە مۇناسىۋىتى بولمىغان، ھەتتا بەزى خەۋەرلەردىن قارىغاندا ئەينى ۋاقىتتا بەزى تەرەپلەردىن بىزگە زىيان سالماقچىمۇ بوپتىكەن دېيىشكە بولىدىغان، بۇندىن يېرىم ئەسىردىن ئارتۇق ۋاقىت بۇرۇن بېشىدىن ئۆتكۈزگەن ئىش-ئىزلىرىنى قىسمەن بىتەرەپ، قىسمەن تەنقىدىي ۋە قىسمەن ھەۋەسلىنىپ بايان قىلغان بۇنچە چوڭ بىر كىتابنىڭ تەرجىمىسىگە قىزىقىدىغان بىرەر ئۇيغۇر كىتابخان چىقارمۇ؟ ئامېرىكا پەرەس بىرىسىنىڭ بۇ ھەقتە يازغان 3 توملۇق قېلىن-قېلىن كىتابلىرىنىڭ ئۇيغۇرچە تەرجىمىسى، يەنى «ئۇچىنچى ئىمپېرىيىنىڭ يىمىرىلىشى» بىزگە يېتىپ ئاشماسمىدى؟ ھىتلىرىنىڭ «كۈرەش يولۇم» دېگەن قېلىن بىر كىتابىنى تەرجىمە قىلىشقا كىرىشكىنىمىدۇ شۇنداق غەم بېشىدا چۆگىلەپ يۈرەتتى. ياكى پۈتۈن دۇنيادا بۇ ھەقتە نەچچە ئونلىغان چوڭ ھەجىملىك كىتابلار ئىزچىل تۈردە نەشرى قىلىنىپ ئون قېتىم، ھەتتا يۈز قېتىملاپ دېگىدەك قايتا-قايتا بېسىلىپ ۋە ھەرخىل تىللارغا زېرىكمەي تەكرار-تەكرار تەرجىمە قىلىنىپ (قىزىق ئىش، تەرجىمىسى ئۆتكەن ئەسىرنىڭ ئوتتۇرىلىرىدا رۇخسەتسىز بېسىلغان، 70-يىللىرىدىن باشلاپ بېسىلىشقا قىسمەن رۇخسەت قىلىنغان «كۈرەش يولۇم» نىڭ نەچچە ئون خىل تۈركچە تەرجىمە نەشرى بىلەن بېسىلىش نۇسخىسىنى ئۇچراتتىم!) تۇرىۋاتقانلىقىغا ھەيران قېلىپلا بۇ تۈر كىتابلارنى تەرجىمە قىلىشقا قىزىقىپ قالغان ئوخشايمەن دېسەم، بەكلا سەۋىيىسىز گەپ قىلغان بولارمەنمۇ؟

ئۇنىڭ ئۈستىگە بۇ تۈر بىئوگرافىيەلەر بىر-بىرىگە ئوخشاپ كېتىدىغان ۋە قەلىكلەر ئاساسىدا مىڭ بەتلەپ كىتاب قىلىنىپ يېزىلىش ئىشى تا بۈگۈنگىچە توختاپ قالغىنى يوق. مەسىلەن 2008-يىلىدا تۈركىيە تۈركچىسىگە تەرجىمە قىلىنىپ بېسىلغان، «ماختانچاق» ۋە «جازالىنىش» دەپ قوشۇمچە ماۋزۇ قويۇلۇپ ئىككى توم قىلىپ نەشر قىلىنغان، ئەسلى 2000-يىلى ئېنگلىزچە نەشر قىلىنغان ئىئان كېرشاۋنىڭ نىسبەتەن رىيال ئادەم تەسۋىرى ئاساسىدا، ئەمما خېلىلا چۆكۈرۈپ يېزىلغان «ھىتلىر» دېگەن جەمئى ئىككى يېرىم مىڭ بەتكە يېقىن (ئۇيغۇرچە تەرجىمىسى چوقۇم 4~5 مىڭ بەتكە يېتىشى مۇمكىن) بالادەك قېلىن ئىككى قىسىملىق ھىتلىر بىئوگرافىيە كىتابىغا نېمە دېگۈلۈك؟ قىسقىسى، تولىنىڭ قەلىمى بىلەن تەسۋىرلەنگەن ھىتلىر دېگەن بۇ ئادەم، ئەسلىدە ئەڭ ئادەتتىكى، ئەڭ تۆۋەن تەبىقىدىكى بىر ئادەم بولۇشىغا قارىماي شۇ دەۋرلەردە نىسبىلىك نەزەرىيىسى، كۇۋانت نەزەرىيىسىگە ئوخشاش دۇنيانى زىل-زىلىگە سالغۇدەك ئىلىم-پەن نەزەرىيىسى ۋە تېخنىكىلىرىنى يارىتىۋاتقان دۇنيانىڭ ئەڭ ئىلغار ھېسابلىنىدىغان نېمىس خەلقىنى يېتەكلەپ، ئۆز مىللىتىنى باشقا مىللەتلەرنىڭ يارغا قىستىشىدىن قۇتقۇزۇش ئۈچۈن ئادەمنىڭ ئەقلىگە كەلمەيدىغان خىياللاردا بولغانلىقى ۋە بۇ خىياللىرىنى ئەمەلگە ئاشۇرۇش ئۈچۈن شۇنچە قىيىن ئەھۋال ئاستىدا ئاجايىپ غەلىتە ئەمما ئۈنۈملۈك پىلانلارنى تۈزۈپ ھەرىكەتكە ئاتلانغانلىقىنى ئوچۇق كۆرۈۋالالايمىز. بۇ ئىشلار، مىللىتىم ئۈچۈن، دەپ ئەڭ ئىلغار مەدەنىيەت مەركىزى قاتارىدا تونۇلۇپ كېلىنگەن غەربىي ياۋروپادا تېخى ئۆتكەن ئەسىردىلا يۈز بەرگەن ئىشلار ئىكەن. ئەڭ قىزىقى، تۈزۈك مەكتەپ يۈزى كۆرمىگەن، قولغا چىققۇدەك بىرەر كەسىپنىڭمۇ تايىنى يوق، تۈزۈك بىر ياردەمچىسىمۇ يوق بەكلا نامرات، ھەتتا تىلەمچى دېگەندەك بىرسىنىڭ شۇنچە ئىلغار بىر

مىللەتنى يەتكەلەشتە كۆرسەتكەن ئاجايىپ زور تىرىشچانلىقى بولۇپ، ئۇيغۇر خەلقى ئۈچۈن ئېيتقاندا، ئۆزىنى ياتلارنىڭ يوق قىلىنىشىدىن قۇتۇلدۇرۇش ئۈچۈن ئۇنچىۋالا باش قاتۇرۇپ ئاۋارىچىلىق تارتقىدەك جاپا تارتىپ كەتمەي ئۇنىڭدىن خېلى كۆپ ئاز باش قاتۇرسىلا مىللەتنى قۇتقۇزۇش مەقسىدىگە يېتەلەيدىغانلىقىنى بۇ كىتابتىن ئېنىق كۆرۈۋاللىشىمىز مۇمكىن. يەنى، بىزنىڭ مىللى مۇستەقىللىق ئىشىمىز ئۇلاردەك تىلەمچىلەردىن تارتىپ سەپەرۋەر قىلمىساقمۇ، ۋەتەن قۇتقۇزۇش خىيالىدا يۈرگەن تاللانغان غۇرۇرلۇق كىشىلىرىمىز بىلەنلا پۈتتۈرۈشكە بولىدىغان ئىشلاردىن ئىكەن دېيىش مۇمكىن. بىلىمدىم، مەقسىدىمنى ئۇقتۇرالىدىمۇ؟

تەرجىمە ئەمگىكىمگە ھېچكىم بەدەل تۆلەش مەجبۇرىيىتىنى ھېس قىلمايدىغانلىقى ئۈچۈن، ئوتتۇرىدا بىرلىرى چىقىپ بۇرۇنقىدەك يولۇمنى توساپ يۈرمەس دېگەن خىيالدا بۇ تەرجىمە ئىشىنىڭ ئاخىرىنى چىقىرىشقا تىرىشتىم. بۇ تەرجىمە ئەمگىكىم يوقۇرىدا چۈشەندۈرۈلگەندەك، ھەرگىزمۇ تارىخ تەتقىقاتىنى مەقسەت قىلىپ ئىشلەنگەن بىر ئەمگەك بولمىسىمۇ، بۇ كىتابنى يەنىلا ئۇيغۇر كۈتۈپخانا كىتاب تەكچىلىرىدىن ئورۇن ئېلىشقا تېگىشلىك بىر تارىخى ئەسەر دەپ قارايمەن. ئېسىمگە كەلگىنىدە ئەسكەرتىپ قوياي: بۇ كىتابنى ئەسلى ئېنگىلىزچىدىن تەرجىمە قىلىپ تارقاتقان تور بەتلەرگە قويۇلغان قايسى بىر خىتايچە نۇسخىسىدىن ئۇيغۇرچىغا تەرجىمە قىلماقتىمەن (بۇ كىتابنىڭ خىتايچە تەرجىمانى خاتىمە سۈپىتىدە مۇنداق ھەجىۋى بىر ۋەقەلىكنى قوشۇپ قويغان: كىتابنىڭ يېرىمىنى تەرجىمە قىلىپ بولغىنىدا ئۆيىگە ئوغرى كىرىپ تەرجىمە ئورگىنالى سېلىنغان سومكا بىلەن يەنە بىر ئۇن ئالغۇسىنى قوشۇپ ئوغۇرلاپ چىقىپ كەتكەن؛ بىر قانچە ھەپتىدىن كېيىن ئۆيىنىڭ يېنىدىكى بىر سۈپىرەندىخاندا بۇ ئورگىنالىنىڭ چېچىلىپ

ياتقانلىقنى كۆرۈپ بەكلا سۈيۈنۈپ كەتكەن؛ ئەمما يوقالغان مىڭ سوملۇق ئۇنئالغۇسىغا قارىغاندا سومكىسىغا بەك كىرەك ئېچىنىپ كەتكەن). شۇنىڭدەك قىزىققانلىقىمىدىن ئۇيغۇرچە قېدىمقى ئاي- ھەپتە ئىسىملىرىنىمۇ تىرىنراق ئىچىدە ئەسكەرتىپ قويدۇم. بۇ تەرجىمەمدە، دۇنيادا ئىپادىلەش قابىلىيىتى جەھەتتە تەڭدىشى يوق دەپ قارالغان، ئەمما نەچچە ئون مىڭ خىل رەسىمنى خەت قىلىۋالغان بولمىغا قارىماي ئادەتتىكى چەتئەل ئىسىملىرىنىمۇ ئېنىق تەلەپپۇز قىلىشقا قۇربى يەتمەي كېلىۋاتقان، بىر يېرىم مىليارد خىتاي غۇرۇلىنىپ ئىشلىتىپ كېلىۋاتقان نەچچە يۈزمىڭ سۆزلۈك لۇغىتى بولغان خىتايچە تەلەپپۇزدا ئېلىنغان بەزى يەر- نام ئىسىملىرىنى تەرجىمەم پۈتكىنىدە ئېنگىلىزچە قايسى بىر نۇسخىسىغا سېلىشتۇرۇپ، 'ئارانلا 32 ھەرپلىك يېزىقىمىز' بويىچە قايتا ئاھاڭ سېلىشقا تىرىشىمەن.

ناۋادا ئۇيغۇرچە بېسىلىشقا توغرا كەلسە، كۆتۈرۈپ يۈرۈشكە ئەپلىك بولسۇن ئۈچۈن، بۇ كىتابنىڭ ئۇيغۇرچە تەرجىمىسىنى دەۋرلەر بويىچە 4 كىتاب قىلىپ بۆلۈپ قويدۇم.

— ئا. بوران

2012. يانۋار (ئوچاق)

## ئاپتوردىن

ئادولق ھىتلىپەر، بەلكىم كىشىلەرگە يىگىرمىنچى ئەسىر تارىخىنى ئاستىن-ئۈستۈن قىلىۋەتكەن ئەڭ داڭلىق كىشىلەردىن بىرسى دېگەن تەسىرات بېرىشى مۇمكىن. دېمىسىمۇ، بۇ دەۋىردە شۇنچە نۇرغۇن جاننىڭ بېشىغا چىققان، شۇنچە زور غەزەپ-نەپرەتنى پەيدا قىلىۋەتەلىگەن ئۇنىڭدەك يەنە بىرسى كۆرۈلۈپ باققان ئەمەس. خۇددى شۇنىڭدەك، بۇ ئادەم دەسلەۋىدە كەڭ كۆلەملىك ھۆرمەتكە سازاۋەر بولالىغان، ئەينى ۋاقىتتا مىليونلارچە ئىنساننىڭ ئۈمىدى ۋە غايىسى ھالىغا كەلگەن بىرسى ئىدى. ھىتلىپەر ئۆلۈپ ئوتتۇز نەچچە يىل ۋاقىت ئۆتكەن بولسىمۇ، مەيلى ئۇنىڭ دوستلىرى ياكى دۈشمەنلىرىدىن بولسۇن، ئۇنىڭغا بولغان قاراشلىرى ئاساسەن ئۆزگەرمىدى. بۈگۈنكى كۈندە، بىز ئۇنىڭ دەۋرداشلىرى بولغان باشقا داھى كىشىلەردىن روزۋېلت، چېرچىل، مۇسسولن، ستالىن قاتارلىقلارغا بولغان قاراشلىرىمىزنى نەچچە قېتىملاپ ئۆزگەرتىپ، ئەمەلىيەتكە نىسبەتەن ئۇيغۇنراق ھالغا كەلتۈرۈشكە تىرىشقان بولساقمۇ، بۇ جەرياندا ھىتلىپەرنىڭ ئوبرازىغا بولغان قارىشىمىز قىلچە ئۆزگەرمەي ئۆز پېتى ساقلىنىپ كەلمەكتە. ئۇنىڭغا ئەگەشكەن سادىق بىر قىسىم كىشىلەرنىڭ قارىشىدا ھىتلىپەر بىر قەھرىمان، ئاخىرقى غالىبىيەتكە ئېرىشەلمىگەن ئۇلۇغ قۇتقۇزغۇچى ھېسابلىناتتى؛ ئەمما قالغان كىشىلەر ھىتلىپەرنى ئۇچىغا چىققان ساراڭ، ھەربى ۋە سىياسى جەھەتلەردە ئەڭ ھاماقەت، ئۆزگەرمەس قاتىل؛ ئۇنىڭ قولغا كەلتۈرگەن بىر قىسىم ئۇتۇقلىرىمۇ پۈتۈنلەي جىنايەت يولىغا تايىنىپ قولغا كەلتۈرۈلگەن نەتىجىلەر دەپ قارايدۇ.

نۇرغۇنلىغان كىشىلەرگە ئوخشاش ، مەنمۇ ھاياتىمدا ھىتلىرنىڭ ۋەيران قىلىنىشىغا ئۇچرىغان بىرسى بولشىمغا قارىماي ، ئۇنىڭ توغرىلىق كىتاب يېزىش ۋاقتىمدا ئۆزەمنىڭ ھېسسىياتلىرىنى ئىمكانىيەتنىڭ بارىچە بېسىۋېلىپ ، ئۇنى ، مەن بىلەن قىلچە مۇناسىۋىتى بولمىغان مىڭلارچە يىل بۇرۇن ئۆتكەن ئىپتىدائى ئادەم قاتارىدا بىتەرەپ مەيداندا تۇرۇپ تەسۋىرلەشكە تىرىشتىم . مەن بۇ جەرياندا ھىتلىرنى ئەتراپلىق بىلىدىغان ، ئۇنىڭغا چوقۇنىدىغان ياكى ئۇنى مازاق قىلىدىغان نۇرغۇنلىغان كىشىلەر بىلەن كۆرۈشۈپ چىقتىم . بۇ كىشىلەرنىڭ نۇرغۇنلىرى ئۇ بەختسىز ئۆتمۈش كۈنلەر ھەققىدە بىلىدىغانلىرىنى قەتئىي ئەنسىرىمەي قورقماستىن تەپسىلى سۆزلەپ بەردى . ئۆتمۈش يىللاردىكىدەك ئۇنداق فيۇرېر ، داھى (Führer元首) دېسىلا ، شۇ قورقۇنۇچلۇق دەۋرلەر كۆز ئالدىغا كېلىۋېلىپ بەدەنلىرى شۈركۈنۈپ گەپنى باشقا تەرەپكە بۇراپ دۇدۇقلاپ بىر نېمە دېيەلمەيدىغان روھى ھالەت بۈگۈن كەلمەسكە كەتتى . مەن ھىتلىرنىڭ كانۇيولىرىدىن پۇتكامېر (普卡梅尔 Karl-Jesko von Puttkamer) ، بېلوۋ (贝罗 Below) ، ئېنگېل (恩格尔 Gerhard Engel) ، گۈنشى (Otto 根舍 Günsche) ، ۋۇنشى (温舍 Max Wünsche) ۋە شۇلۇز (Richard 舒尔兹 Schulze) ؛ كاتىپلىرىدىن تراۋدىل جيوڭ ، گېردا دارانوۋسكى (Daranowsky Christian, Dara Gerda) ، لىوتچىكى باۋۇر (波尔 Hans Baur) ، دوختۇرلىرىدىن گېيسىڭ (吉辛 Giesing Erwin) ، ھاسسېلباك (Hasselback Hanskarl von) ، ئۇنىڭغا يېقىن ئوفتسېرلاردىن سكورزېنى (斯科尔兹内 Skorzeny Otto) ، رۇدىل (Hans 鲁德尔 Ulrich Rudel) ، ئۇنىڭغا يېقىن ئېنجىنېرلاردىن سېپېر (Albert 施佩尔 Speer) ، گېيسلېر (杰斯勒 Paul Giesler) ، بىرىنچى نومۇرلۇق باياناچىسى خانفىستاڭگىل (汉夫施坦格尔 Hanfstaengl) ، ھەربى رەھبەرلەردىن مانستېين (曼斯坦因 Fritz Erich von Manstein) ، مىلچ (米尔契 Milch Erhard) ، دۋننتز (邓尼茨 Karl Dönitz) ، ماننېۋفېل

Walter Warlimont)، ۋارلىمونت (曼特福尔 Manteuffel Hasso von) (瓦力蒙 瓦力蒙)، شۇنىڭدەك يەنە، ئۇنىڭ ھۆرمىتىگە سازاۋەر بولغان ئاياللاردىن لېنى رېفېنستاخىل (里妮·莱芬斯达尔 Leni Riefenstahl)، پروفېسسور تروست (特鲁斯特 Troost) خانىمى، ھېلېن خانىستانتانگىل خانىم (赫仑纳·汉夫施坦格尔夫夫人 Hanfstaengl, Helene) كامىدا 250 قېتىمدەك كۆرۈشۈپ چىقتىم. بۇ كۆرۈشۈشلەردىن ئۇنئالغۇغا ئېلىۋالغانلىرىمنىڭ ئۆزىلا نەچچە ئون قېتىمغا يېتىدۇ. بۇ ئۇنئالغۇ لېنتىلىرى ھازىر پارلامېنت كۇتۇپخانىسىدا ساقلانماقتا. كۆرۈشۈش جەريانىدىكى سۆھبەتلەردىن بۇ كىتابقا كىرگۈزگەنلىرىمنىڭ ھەممىسىنى دېگىدەك سۆھبەت ئىگىلىرى بىر قۇر ئوقۇپ چىقتى. شۇنىڭدەك يەنە، ئۇلار يازغانلىرىمغا تۈزىتىش بېرىش بىلەنلا قالماي، نۇرغۇنلىغان پايدىلىق مەسلىھەتلەرنىمۇ بېرىشتى.

مەن ھىتلېرنىڭ سىرىنى ئاشكارىلاش ئۈچۈن نۇرغۇنلىغان ھۈججەت، دوكلات ۋە مەخسۇس تەتقىقات ماقالىلىرىدىن پايدىلاندىم: ئاق ش ئارمىيىسىنىڭ جاسۇسلۇققا قارشى بۆلۈمى ئارخىپلىرىدىن مەلۇم بىر ئىشپىيونىنىڭ ھىتلېرنىڭ سىگىلىسى پاۋلا (保拉 Paula) بىلەن ئۆتكۈزگەن سۆھبەت خاتىرىسى؛ دۆلەتلىك ئارخىپ ئىدارىسىنىڭ ئېلان قىلىنمىغان ھۈججەتلىرىدىن 1918- يىلى ھىتلېر ھەققىدە تەييارلانغان روھى كېسەللىكى ھەققىدىكى مەخپى دوكلاتقا ئوخشاش ھۈججەتلەر؛ ئەنگلىيە ھۆكۈمەت ئارخىپخانىسىدىكى ئېلان قىلىنمىغان ھۈججەتلەر؛ يېڭىدىن ئوتتۇرىغا چىقىرىلغان گيورنك (戈林 Hermann Göring) بىلەن نېگىرېللى (纳格莱里 Leo Negrelli) نىڭ 1924~1925- يىللاردا ئۆزئارا يېزىشقان خەتلىرى، بۇ خەتلەر ناتسىستلار بىلەن فاشىستلار ئوتتۇرىسىدىكى مۇناسىۋەت ھەققىدە يېڭى پاكىتلار بىلەن تەمىنلىمەكتە؛ ھىلمېر (Heinrich Himmler 希姆莱) نىڭ مەخپى سۆھبەتلىرى؛ ئۇنىڭ ئېلان قىلىنمىغان كۈندىلىك خاتىرىلىرى، تېزىسلىرى، ئەسلىمىلىرى قاتارىدىكى ماتېرىياللارنىمۇ ئۆز ئىچىگە ئالغان ھالدا ھىتلېرنىڭ ئەڭ ياش كاتىپى



تراۋدىل جيوڭ (特劳德尔·容格 Grtraud Traudl Junge) ئەسلىملىرىمۇ بار بولۇپ، بۇ ئەسلىمە نۇرغۇن نەرسىلەرنى ئاشكارىلاپ بەرمەكتە.

مېنىڭ بۇ كىتابىم قانداقتۇ بىر مەقسەتنى كۆزلەپ يېزىلغان ئەسەر ئەمەس. ئەگەر بۇ كىتابىمدا ھەر قانداق بىر باھالاشتا بولغان بولسام، بۇ باھالىرىم ئاساسەن كىتاب يېزىلىش جەريانىدا ئوتتۇرىغا چىققان بولۇپ، بۇ تۈردىكى باھالىرىمنىڭ ئەڭ مۇھىم تەرىپى: ھىتلىرىنىڭ مەن ئويلىغاندىنمۇ ئارتۇق مۇرەككەپ، زىددىيەتلىك بىرسى بولغانلىقىدا ئىپادىلىنىدۇ. گراخام گرېن (Graham Greene 格拉汉姆·格林) چۆچەكلىرىدىكى بىر پېرسۇناژ مۇنداق دەيدۇ: “ئەڭ ئۇلۇغ غەلىتە كىشىلەر، ئەزەلدىن بېرى پەۋقۇلئاددە ۋەھشىلىك قىلىش قابىلىيىتىگە ئىگە كىشىلەر بولۇپ، ئەڭ رەھىمسىز كىشىلەر بەزىدە ھەقىقەتەنمۇ غەلىتە ھېسسىياتلاردا بولىدۇ.” چۈنكى، جەننەتتىن مەھرۇم بولغانلىقىنى ھېس قىلغانلىقى ئۈچۈن، ھىتلىرىدەكلەر دوزاخ يولىنى تاللىۋېلىشقان. ئەسلىدە، ھىتلىرىمۇ جەننەت بىلەن دوزاخنىڭ ياخشى-يامانلىق پەرقىنى ياخشى بىلىدىغان بىرسى ئىدى. ئۇ، يەھۇدىيلارنى ياۋروپا قىتئەسىدىن تولۇق تازىلىۋېتىش خىيالىنىڭ تۈرتكىسىدە، ئۇ يەنىلا كرىست بەلگىلىك چەۋەنداز، روھى جەھەتتە غەلىتەلىشكەن، پىرومتوس (Prometheus 普罗米修斯) بىلەن لۇسېفېر (Lucifer 柳西胡) نىڭ ئارىلاشمىسىدىن ئوتتۇرىغا چىققان بىر ئالۋاستى ھېسابلىنىدۇ.

— جون تولاند (约翰·托兰 John Toland)

بىرىنچى كىتاب

# ئۆسۈپ يېتىلىش جەريانى

مۇقەددىمە

ئارقىمىزدىن ئوق يېدۇق

(1)

1918-يىلى ئۆكتەبىر (ئوغۇز) ئېيىنىڭ ئوتتۇرلىرىدا،  
ۋاگونلىرىنىڭ ھەر ئىككىسى تەرىپىگە ئىنقىلابى شۇئارلار  
چاپلانغان، يارىدار ھەربىيلەر بىلەن لىق تولدۇرۇلغان ھەربى  
پويىز گېرمانىيە چېگرىسىدىن يىلاندىك تولغىنىپ ئۆتۈپ،  
ئىمپېرىيىنىڭ شەرق چېگرىسىدىكى بىخەتەر دەپ قارالغان  
رايونلارغا قاراپ ھارغىن پۇشۇلداپ كېتىۋاتاتتى.

بۇ ۋاگونلار تىزمىسىدىكى يۈزلىگەن يارىدار ھەربىيلەر ئارىسىدا، تېخى يېڭىلا بىلگىيىدە يۈز بەرگەن زەھەرلىك گاز ئۇرۇشىدا زەھەرلىنىپ ئىككى كۆزى كۆرمەس بولۇپ قالغان بىر يارىدارمۇ بار ئىدى. شۇ كۈنىسى، يەنى 13-ئۆكتەبىر (ئوغۇز) ئاخشىمى، ئەنگلىيە قوشۇنلىرىنىڭ كۈچلۈك توپ-زەھىرەكلىرى گېرمانىيە ئالدىنقى سەپلىرىنى شىددەت بىلەن توپقا تۇتىدۇ. ئۇنىڭ كەينىدىنلا زەھەرلىك گاز بومبا ھۇجۇمى باشلىنىدۇ. بۇ قېتىمقى توپ ھۇجۇمى، گېرمانىيە قوشۇنلىرى بۇرۇنقى ئۈچ ئايلىق ئۇرۇشتا تېز سۈرئەت بىلەن چېكىنىشكە مەجبۇر قىلغىنىدىن بۇيان دۈچ كەلگەن بىر قاتار شىددەتلىك زەربىلەر ئارىسىدىكى ئەڭ كۈچلۈك زەربىلەردىن بىرى ئىدى. گەرچە گېرمانىيە قوشۇنلىرى كەينىگە چېكىنگەن، ئۇرۇش سەپلىرى ئەگرى-توقاي، ئىلگىرى-كېيىن ھالغا كەلگەن بولسىمۇ، يەنىلا پۈتۈن سەپ بويىچە تارمار قىلىنغان ھېساپلانمايتتى. بۇ قېتىمقى دالا ئۇرۇشىدا ئەڭ ئالدىنقى سەپتە تۇرۇپ جەڭ قىلىۋاتقان قىسىملاردىن بىرى باۋارىيە ئون ئالتىنچى زاپاس پىيادە پولكى ئىدى. بۇ پولك تاغ جىلغىلىرى ۋە ئېتىزلىقلاردىكى ئاكوپلاردا بېشىنىمۇ چىقىرالماي قىسىلىپ قالغان ئىدى. ئۇرۇش سەپلىرى بۇزۇلۇپ ۋەيران قىلىۋېتىلگەن بولۇپ، ھەممە يەر توپ ئوقلىرى ئويۇۋەتكەن ئازگاللار بىلەن تولغان، پۈتۈن ئۇرۇش سېپى پاتقاقلىق ئىچىگە كۆمۈلۈپ قالغان ئىدى. ھېرىپ ھالىدىن كەتكەن ئەسكەرلەر ئاكوپلاردا بېشىنىمۇ چىقىرالماي تۈگۈلۈپ يېتىشتىن باشقا قولدىن ھېچقانداق ئىش كەلمەيتتى. ئەنگلىيە

قوشۇنلىرىنىڭ ئاتقان توپ ئوقلىرى پۈتۈن ئاكوپ ئەتراپىدا يەر يېرىلغاندەك دەھشەتلىك پارتىلاشلارنى پەيدا قىلىپ جاھاننى زىلزىلىگە سالاتتى. بۇ كۈنلەردە نېمىس قوشۇنلىرىنىڭ ئارىسىدا ھەر تۈرلۈك ئېغۋالار يامراپ كەتكەن بولۇپ، ۋەتەندىكى نۇرغۇنلىغان ھەربى سانائەت ساھەلىرى ئىش تاشلاپ پالەچ ھالغا چۈشۈپ قالغانلىقى ھەققىدىكى گەپ-سۆزلەر ئاكوپلاردا قۇلاقتىن-قۇلاققا ئۇچۇپ يۈرەتتى. بۇنداق سۆز-چۆچەكلەرنىڭ تارقىلىپ يۈرۈشىمۇ ئەسكەرلەرنى ئۈمىدسىزلەندۈرۈپ روھىنى چۈشۈرمەكتە ئىدى. كونا ئەسكەرلەر ھېچ نېمىدىن ئەنسىرمەيدىغان خامۇش ھالغا كېلىپ قالغان بولسا، يېڭى ئەسكەرلەر قورققىنىدىن پۈتۈنلەي ئۆزىنى يوقىتىپ قويغان ئىدى.

قۇلاقنى يارغۇدەك توپ ئېتىشلار تۇيۇقسىزلا قايتا باشلىنىپ، ئەتراپقا تارقالغان بۇرۇننى ئېچىشتۈرىدىغان ئاچچىق گازنىڭ غەلىتە پۇرىقى ئاكوپلارنىمۇ تولدۇرۇشقا باشلايدۇ. كىمدۇ بىرسى “زەھەرلىك گاز! بۇ زەھەرلىك گاز!” دەپ جېنىنىڭ بېرىچە ۋارقىراپ سەپداشلىرىنى ئاگاھلاندۇرىدۇ. ئەسكەرلەر تۇنجى قېتىم بۇنداق خارىدال گاز پۇرىقىنى پۇرىماقتا ئىدى. بەزى ئەسكەرلەر ئەتراپتىكى ھاۋانى پۇراپ بېقىپ، بۇ بىر ئەتىر پۇرىقىمۇ قانداق دېيىشسە، يەنە بەزىلەر ياق، بۇ لازىمنىڭ پۇرىقى دېيىشەتتى. ئەمما ئەسكەرلەرنىڭ بۇرنى چىدىغۇسىز دەرىجىدە ئېچىشىغا باشلىغاندىن كېيىنلا ئاندىن ئالدىراپ-سالدېراپ گاز ماسكىلىرىنى تاقىشىپ ھەممە كىشى ئاكوپ بويىدا

تامغا قاراپ تۈگۈلۈپ ئولتۇرۇۋېلىشتى. ئارىدىن بىر قانچە سائەت ۋاقىت ئۆتكەن بولسىمۇ گاز ماسكىلىرىدىن تېخىچىلا زەھەرلىك گاز پۇرىقىنى ئىلغىغىلى بولاتتى. قاتاردا بىر يېڭى ئەسكەر بۇ ئەھۋالغا ئارتۇق بەرداشلىق بېرەلمىدى-ئەتىمالم، گاز ماسكىسىنى چۆرۈپ تاشلاپ ھاۋانى ئىچىگە تارتىپ چوڭقۇر نەپەس ئالدى. ئەمما ئۇنىڭ ئۆپكەسى شۇ ھامان زەھەرلىك ھاۋاغا تولۇپ تۈگۈلگىنىچە يېقىلىپ چۈشتى.

“زەھەرلىك گاز ئۆپكەسىگە كىرىشى بىلەن تەڭ، ئۇ ئەسكەر ئاغزىدىن ئاپئاق كۆپۈك چىقىرىپ تۈگۈلۈپ يەردە سوزۇلۇپ يېتىپ بىر ھازا خار قىراپ ياتقىنىدىن كېيىن، جېنى چىقىپ جىمىپ قالدى” سەيدۇ بىر سەبىدىشى ئەسلىمىسىدە.

گۈگۈم ۋاقتى بىلەن تەڭ، زەھەرلىك گاز پۇرىقى ئاستا-ئاستا تارقىلىپ ھاۋامۇ قايتا تازىلىنىشقا باشلايدۇ. بۇ چاغدا توپ ئېتىش قايتىدىن باشلىنىپ كېتىدۇ. جەڭچىلەر مۇ ماسكىلىرىنى چىقىرىپ تاشلاپ، ساپ ھاۋادىن نەپەس ئېلىشىدۇ. “شۇنىڭغا قارىماي ھاۋادا يەنىلا خار دال پۇرىقى تۈگمىگەن ئىدى. — دەپ يازىدۇ بىرسى، — ھاۋادا خار دال گاز پۇرىقى بىلەن قوشۇلۇپ كۈچلۈك پارتلىغۇچى دورا پۇرىقىمۇ تارقىلىشقا باشلايدۇ. ئەمما بىز ئۈچۈن پارتلاتقۇچ پۇرىقىنىڭ خار دال پۇرىقىغا قارىغاندا جەننەتنىڭ ھاۋاسىدەك مېزىك بىلىنەتتى.” بۇنداق جىمجىتلىق ئۇزۇن داۋام قىلمايدۇ. بۇ چاغدا دۈشمەن تەرەپ تېخىمۇ ئەسەبىيلىشىپ، تېزلىكتە قايتىدىن ھاۋانى خار دال ۋە نىترىت پۇرىقى بىلەن توشقۇزۇشقا باشلايدۇ. گاز

ماسكىسى تاقاشقا ئۈلگۈرەلمىگەنلەر، خۇددى بايقىق يېڭى ئەسكەرگە ئوخشاش تىك چۈشۈپ بىر ھازا خار قىراپ ياتقاندىن كېيىن جان بېرىدۇ. تەلىيى ئوڭ كېلىپ ساق قالغان ئەسكەرلەرنىڭ ھەممىسى دېڭىدەك كۆزى كۆرمەس قارغۇ بولۇپ كېتىدۇ. ئارىدىن بىرسىنىڭ كۆزى يەنىلا ئاز-تۇلا بىر نەرسىلەرنى ئىلغىيالىغىدەك غۇۋا كۆرەلەيتتى. ئۇ ئەسكەر قالغان سەپداشلىرىغا، ھەممىڭلار بىر-بىرىڭلارنىڭ پېشىگە ئېسىلىپ كەينىدىن مېڭىڭلار، دەپ ۋارقىرايدۇ. شۇنداق قىلىپ، ئەسكەرلەر بىرىنىڭ كەينىدىن بىرى سۇڭدۇشۇپ تۇرۇلۇپ-سوقۇلۇپ يۈرۈپ يولغا چىقىدۇ. چالا قارغۇ بولغىنى قالغانلارنى يېتىلگىنىچە ئەڭ يېقىندىكى جىددى قۇتقۇزۇش پونكىتى بار يەرگە يېتىپ كېلىۋالىدۇ.

بۇ زەھەرلىك ئەجەل ئىلكىدىن قۇتۇلۇپ چىققان ئەسكەرلەر ئارىسىدا 29 ياشلىق بىر ئون بېشى (Gefreiter, corporal مېلادىشى سېپرانت 下士) بار بولۇپ، ئۇ ئەسكەر — ئادولق ھىتلىر ئىدى.

ھىتلىر ياتقان پويىز تىنماي شەرققە قاراپ تاراخلاپ كېتىۋاتماقتا؛ ئۇنىڭ كۆزلىرى ھېلىغىچە ھېچ نېمىنى كۆرەلمەيتتى. بۇ چاغدىكى ھىتلىر روھى چۈشكەن، ھارغىن، پۈتۈنلەي تۈگەشكەندەك بىر ئەھۋالدا ئىدى. باشقا زەھەرلەنگەنلەرگە ئوخشاش ئۇنىڭ ھەر ئىككىلا كۆزى قىزىرىپ ئىشىشىپ كەتكەن بولۇپ، يۈز-كۆزىمۇ تۇلۇمدەك ئىشىشىپ يۇمىلاق كاۋىدەكلا بولۇپ قالغان ئىدى. بۇ ئەسكەرلەرنىڭ

ئاۋازى خۇددى ئالۋاستىنىڭ ئاۋازىدەك شۇنچە كۈچسىمۇ گاراڭلاپ گېپىنى زادىلا ئۇققىلى بولمايتتى. ئۇلارنىڭ كۆرۈنىشى ھەقىقەتەنمۇ قورقۇنۇچلۇق ئىدى. ئەگەر بىرەر سېسترا كېلىپ ئۇلارغا ياردەم قىلمەن دېسىمۇ ۋارقىراپ- جارقىرىشىپ يېقىن يولاتمايتتى.

ئۇلار ھېچ نېمە يېمەيتتى. دوختۇرلارنىڭ كېلىپ يىرىڭلاپ كەتكەن كۆزلىرىنى تەكشۈرۈشىگىمۇ يول قويۇشمايتتى. دوختۇرلار ئۇلارغا چۈشەندۈرۈپ، كۆزۈڭلار تېز ئارىدا ساقىيىپ قايتىدىن ئەسلىگە كېلىدۇ، دەپ شۇنچە يالۋۇرسىمۇ كار قىلمايتتى. ئۇلار، شۇنچە يىلدىن بېرى ئاقماق قىلىنىپتىكەنمىز دېيىشىپ، زارلىنىپ دەرد تۆكشەتتى. ئۇلار دوختۇردىن، ئەندى جىمجىت يېتىپ تەقدىرگە تەن بېرىشىمىزگە، ئازابتىن قۇتقازغۇچى ئەزائىلنىڭ جېنىمىزنى ئېلىشقا كېلىشىنى كۈتۈشىمىزگە، يەنى ئۆلۈم ئارقىلىق بۇ ئازابتىن قۇتۇلۇشىمىزغا يول قويۇڭلار دەپ يالۋۇرىشاتتى.

شۇنىڭدىن ئون بەش يىل ۋاقىت ئۆتكەندە ئىمپېرىيىنىڭ بىردىن- بىر داھىيسى ئورنىغا كۆتۈرۈلىدىغان بۇ ئون بېشى، پۈتۈن ۋۇجۇدى يارىلانغان، ئۈمىدىسىزلىك ئىچىگە يېتىپ ياتقان بۇ روھسىز ئەسكەر، بۇ كۈنلەردە گېرمانىيىنىڭ قايسى دەرىجىدە تارمار كەلتۈرۈلگەنلىكىدىنمۇ خەۋىرى يوق ياتاتتى. بۇندىن تۆت يىل ئاۋال، نېمىس قوشۇنلىرى تۇنجى قېتىملىق كۈچلۈك ھەربى قۇۋۋەت بىلەن ئومۇمى يۈزلۈك ھۇجۇمغا ئۆتۈپ بېلگىيە، فرانسىيە ۋە ئەنگىلىيە قوشۇنلىرىغا قاقشاتقۇچ زەربە بەرگەن

ۋاقتىدا ھىتلىر تۇرۇۋاتقان پولك، يەنە شۇ يەردە تۇنجى قېتىم قانلىق جەڭگە قاتناشقان، بىر ھەپتىگە قالماي مۆلچەرلىگۈسىز دەرىجىدە چىقىمغا ئۇچراپ، پولكىنىڭ 80% گە يېقىن ئادىمى جەڭدە ئۆلگەن ئىدى. شۇ چاغدا قانلىق جەڭگە تۇنجى قاتنىشىۋاتقان ھىتلىر ئۈچۈن ئېيتقاندا، بۇنچىلىك چىقىم مەيۈسلىنىشكە ئەرزىگۈدەك پاجىئە ھېساپلانمايتتى. ئەكسىچە بۇ ئەھۋال نېمىس قوشۇنلىرىنىڭ جەڭگىۋارلىق ئىرادىسىنىلا كۆرسىتەتتى، خالاس. شۇ چاغدا ھىتلىر ميۇنخېن (München, Munich 慕尼黑) دىكى ئۆي خوجايىنىغا يازغان خېتىدە “... مەن سىزگە مەغرۇر ھالدا شۇنى بىلدۈرمىەنكى، جەڭگە كىرگەن بىرىنچى كۈندىن تارتىپلا بىزنىڭ پولك ئاجايىپ قەھرىمانلىقلارنى كۆرسەتتى، يەنى پولكىمىزدىكى كۆپ سانلىق ئوفىتسىپىرلار ئۇرۇشتا قۇربان بولدى، بىزنىڭ روتىدا ئارانلا ئىككى كىشى ساق قالدۇق. ئۇرۇش ئالتىنچى كۈنىگە كەلگەندە بېرگادىمىزدىكى 3600 نەپەر ئوفىتسىپىر- جەڭچىدىن ئاران 611 نەپەر ئادەم ساق قالدۇق.”

شۇ كۈنلەردە، نۇرغۇنلىغان نېمىسلار كۆتۈرەڭگۈ روھ بىلەن مۇنداق دېيىشتى: گېرمانىيىگە خاس قەھرىمانلىق روھ ئەنە شۇنداق بولۇشى كېرەك. ئەمما ئايالار بىر- بىرلەپ ئۆتمەكتە ئىدى. ئۇرۇش ئىچىنى پۇشۇرىدىغان زېرىكەرلىك ئاكوپ ئۇرۇشىغا ئايلانماقتا ئىدى. ئىككى تەرەپ قوشۇنلىرى بىر- بىرىسىگە خىرىس قىلىپ ياتقان، ئىككى تەرەپ ئوتتۇرىسىدا ئادەمسىز بوش ئېتىزلىق، پەقەت قايسى بىر تەرەپ قارشى



تەرەپنىڭ سېپىنى بۆسۈپ ئۆتمەكچى بولۇپ ئاتاكنغا ئۆتكەندىلا توقۇنۇش يۈز بېرىپ تۇراتتى. ھەر چاقىرىملىق ئىلگىرىلەش، ھەتتا ھەر قەدەم ئالغا سىلجىش ئۈچۈنمۇ مىليونلارچە ئەسكەر يارىدارلىناتتى ياكى قۇربان بولاتتى. شۇڭا، ئۇرۇشنىڭ دەسلەپكى كۈنلىرىدىكىدەك ئۇنداق ئۈمىدۋارلىقلار ئاستا-ئاستا يوقۇلۇشقا باشلايدۇ. غەلبە قازىنىشتىن ئۈمىدسىزلىنىش روھى ھالىتى خۇددى مۆكۈۋالغان چاشقاندەك ئەسكەرلەرنىڭ قەلبىنىڭ چوڭقۇر بىر يەرلىرىگە يوشۇرۇنغان ئىدى. ۋەتەن ئىچىدە بولسا، ئېنگىلىزلارنىڭ ئىمبارگوسى تۈپەيلىدىن ئاساسلىق تۇرمۇش بۇيۇملىرىنىڭ تەمىنلىنىشىمۇ ئۈزۈلۈپ قالغان، ئاچارچىلىق، ئېغىر قىيىنچىلىق نېمىس خەلقى ئارىسىدا كەڭ كۆلەمدە يامىماقتا ئىدى. ئۇرۇش ئۈچىنچى ۋە تۆتىنچى يىلىغا كىرىشى بىلەن نېمىس قوشۇنىدىكىلەرنىڭ ئويلايدىغىنى غالبىيەت قازىنىش ئورنىغا قانداق قىلىپ جېنىنى ساقلاپ قېلىشقا ئۆزگەرگەن ئىدى. ئەسكەرلەر يوقىرى دەرىجىلىك قوماندانلىق شىتاپىدىكىلەرنىڭ دۆتلىكىدىن زارلىنىپ، داۋاملىق ئۇرۇشۇشنىڭ قىلچە پايدىسى يوقلىقىنى ھەر يەردە سۆزلەپ يۈرۈشەتتى. ھىتلىرغا ئوخشىغان يەنە بىر قىسىم كوماندىر-جەڭچىلەر بۇ تۈردىكى مەغلۇبىيەتچىلىك قاراشلىرىغا پەرۋايى پەلەك ئىدى. گەرچە ھىتلىرمۇ ئىزچىل تۈردە قەھرىمانلىق كۆرسىتىپ كېلىۋاتقان بىر جەڭچى ھېسابلانسىمۇ، تەسىر كۆرسىتىش دائىرىسى بەكلا تار، گېپى ئۆتمەيدىغان ئادەتتىكىچىلا ئون بېشىدىن بىرى ئىدى، خالاس. ھىتلىر

ھېچكىمنىڭ دىققىتىنى تارتالماي كېلىۋاتقان بولسىمۇ يەنىلا ئۈمىدسىزلەنمەيدۇ. بۇ جەھەتتە ئۇ ھەر دائىم سەپداشلىرىنى قاتتىق تەنقىدلەپ يۈردى. ۋەتەندىن زەھەر تارقىتىش ئۈچۈن كەلگەنلەر دەپ قارىغانلىقى ئۈچۈن يېڭى ئەسكەرلەرنى بەكرەك تەنقىدلەيتتى. بەزىلەر ئۇنىڭ بىلەن مۇنازىرىلىشىپمۇ كېتەتتى. ھىتلىرنىڭ بىر سەبدىشى، “ئۇ غەزەپلەنگەندە قولىنى ئىككى يانچۇقىغا سېلىۋېلىپ ئالدى-كەينىگە مېڭىپ ۋارقىراپ-جارقىراپ ئۈمىدسىزلىكنى تەرغىپ قىلغۇچىلارنى تىللاپ كېتەتتى” دەيدۇ.

ئۈمىدسىزلىك پاتىقىغا پېتىپ قالغۇچىلار راستىنلا خاتالاشتىمۇ قانداق، 1918-يىلىغا كىرىشى بىلەن 4 يىلدىن بېرى ئىزچىل بىر يەردە مۇداپىئەلىنىپ مېخلىنىپ ياتقان نېمىس قوشۇنلىرى، غەرب ئۇرۇش سېپىنىڭ تۇرغۇن ھالغا چۈشۈپ قالغانلىقىغا قارىماي ئۆزىنى ئوڭشاپ يەنە بىر قېتىملىق ئومۇمى ھۇجۇمغا ئۆتۈش ئۈچۈن تەييارلىق قىلىشقا كىرىشىدۇ. شۇڭا غەرب ئالدىنقى سېپىدىن باشقا سەپلەردە نېمىس قوشۇنلىرى ئومۇمى يۈزلۈك غەلبە قازىنىدۇ. سېربىيە، رۇمىنىيە، ئاخىرىدا روسىيە قاتارلىق ئەللەر نېمىسلاردىن يېڭىلىدۇ. روسىيە، نېمىس قوشۇنلىرىنىڭ ھۇجۇمىغا بەرداشلىق بېرەلمەي، ئىچكى قىسمىدىكى ئىنقىلابنىڭ پارتلىشى بىلەن مەغلۇپ بولىدۇ. يېڭىدىن ئوتتۇرىغا چىققان سوۋېت ھۆكۈمىتى بىلەن تېنچلىق كېلىشىمى ئىمزالىنىپ، نېمىسلار ئۇكرائىنانىڭ بىر مۇنچە تۈزلەڭلىكلىرىنى — ياۋروپانىڭ بولكا ئامبىرىنى قولغا

كرگوزىۋالسدۇ. شەرق ئۇرۇش سېپىدىكى دۈشمەن كۈچلىرى پۈتۈنلەي تارمار كەلتۈرۈلگەنلىكى ئۈچۈن، نېمىس قوشۇنلىرى شەرق ئۇرۇش سېپىدىن غەربى سەپكە بىر مىليون كىشىلىك ئەسكەر يۆتكەپ فرانسىيىگە ئېلىپ كېلىدۇ. ئۇلار بۇ تولۇقلانغان ھەربى كۈچىگە تايىنىپ فرانسىيە ئۇرۇش سېپىدە مۇقىملىشىپ قالغان تۇرغۇنلۇق ۋەزىيەتنى بۆسۈپ ئۆتۈپ ئومۇمى يۈزلۈك قايتارما ھۇجۇمغا ئۆتۈش تەييارلىقىغا كىرىشىدۇ. نېمىس قوشۇنلىرىنىڭ ئالىي قوماندانلىق شىتابىدا باشقىلارغا قارىغاندا گېنېراللىق دەرىجىسى تۆۋەن بولغىنىغا قارىماي ئەڭ مۇھىم ئادەم ھېسابلىنىدىغان گېنېرال ئېرىچ ۋون لۇدېندورف (Erich von Ludendorff 埃里希·鲁登道夫) تەرىپىدىن “ئىمپېراتور سەپىرى” دەپ نام بېرىپ پىلانلانغان ئومۇمى يۈزلۈك ھۇجۇم ھەرىكىتى باشلىنىش ئالدىدا تۇرماقتا ئىدى.

شۇ يىلى ئەتىيازدا نېمىس قوشۇنلىرى 4 قېتىم كۈچلۈك ھۇجۇم قوزغاپ، ئەنگىلىيە بىلەن فرانسىيە كۈچلىرىنى ئىلگىرى-كېيىن چېكىنىشىگە مەجبۇر قىلغان ئىدى. جان تۇمشۇققا كېلىپ قالغانلىقى ئۈچۈن، ئەنگىلىيە قوشۇنلىرى ئەڭ ئاخىرقى بىر ئەسكىرى قالغىچە جەڭ قىلىش دېگەن بويرۇقنى ئېلان قىلىدۇ. 15-ئىيۇل (ئەرەن) كۈنىسى، ھەل قىلغۇچ جەڭ رېيم (Rhein 莱姆斯) شەھىرى ئەتراپىدا باشلىنىدۇ. بۇ ئۇرۇش چوقۇم ھەل قىلغۇچ ئۇرۇش بولۇپ قالدىغانلىقىنى، كىمىنىڭ يېڭىپ كىمىنىڭ يېڭىلىدىغانلىقى ئېنىق ئوتتۇرىغا چىقىدىغان ئۇرۇش بولىدىغانلىقىنى ھەر ئىككى تەرەپلا بىلەتتى. “ئەگەر مەن رېيمغا

ھۇجۇم قىلىپ شەھەرنى ئالالسام، — دەيدۇ لۇدېندورف، — بۇ ئۇرۇشنىڭ غالىبى بىز بولىمىز. ” ئىتتىپاقداش قوشۇنلىرىنىڭ باش قۇماندانى مارشال فوچ (福煦 Foch Ferdinand) مۇ شۇنداق دەپ قارىماقتا ئىدى. گېزىت خەۋەرلىرىدىن قارىغاندا، بۇ مارشال مۇنداق دېگەن: “ئەگەر نېمىس ئارمىيىسى رېيم شەھىرىگە ھۇجۇم قىلىپ شەھەرنى قولغا چۈشۈرەلسە، بۇ ئۇرۇشتا بىز يېڭىلىگەن تەرەپ بولۇپ قالىمىز. ” ئەمما نېمىس ئارمىيىسىنىڭ ھۇجۇمى مەغلۇبىيەت بىلەن ئاخىرلىشىدۇ. نېمىس قوشۇنلىرى ئارقا سەپ تەمىناتىغا ئېرىشەلمىگەن ئىدى. ئىتتىپاقداش ئارمىيىسى ئامېرىكا دىۋىزىيىلىرى بىلەن كۈچەيتىلىپلا قالماي، ئۇلارنىڭ قورال-يارىقى بىلەن يىمەك ئىچمىكىمۇ ئاق شىدىن ئۈزۈلمەي كېلىپ تۇراتتى.

نېمىس قىسىملىرىدا ئەسكەردىن قېچىش ئەھۋالى بەكلا ئېغىر ئىدى. نەگىلا بارسا ئىسيان، قوزغىلاڭ كۆتۈرۈش دېگەن گەپلەرنى ئاڭلاش مۇمكىن ئىدى. ئاۋغۇست (چايان) نىڭ باشلىرىدا، ئەنگىلىيە قوشۇنلىرى ئامپېنس (亚眠 Amiens) ئەتراپىدا تۇيۇقسىز ھۇجۇمغا ئۆتتى. بۇ ھۇجۇمدا نېمىس قوشۇنلىرى بىر پاي ئوق چىقىرىشقىمۇ ئۈلگۈرەلمەي دېگىدەك پۈتۈن سەپ بويىچە تارمار بولىدۇ. بەزى يەرلەردە پەرىشان بولۇپ چېكىنگەن قوشۇنلاردىن بىر قىسمى قارشى تەرەپنىڭ بىرەر ئەسكىرىگە ئۇچراپ قالسىلا قول كۆتۈرۈپ بىرلىكتە ئەل بولىدىغان ئەھۋاللارمۇ كۆرۈلمەكتە ئىدى. كەينىگە چېكىنىۋاتقان قىسىملار ئالدىنقى سەپكە قاراپ كېتىۋاتقان ياردەمچى

ئەسكەرلەرگە قاراپ “بۇزغۇنچىلار!” دەپ ۋاقىراشقانلىقىنى ھەر دائىم ئاڭلاش مۇمكىن ئىدى. ئەمما ئىشلار شۇنىڭ بىلەنلا پۈتمەيدۇ. نېمىس قوشۇنلىرى كەينىگە چېكىنگىنى بىلەن، ئۇلارنىڭ ئىستىھكاملىرى يەنىلا جايدا ئىدى. ئەمما مەغلۇبىيەت قارشىدىكى كىشىلەر بىردە-يېرىم كۆرۈلۈپ قالغاندەك قىلغىنى بىلەن، ھەربىلىك ۋەزىپىسىگە سادىق ئەسكەرلەر يەنىلا يۈزلەپ-مىڭلاپ بار ئىدى. شۇنداقتمۇ ۋەتەندىن كېلىدىغان ئىشەنچنى ئۆستۈرۈش تۇيغۇلىرى تەدرىجى يوقۇلۇشقا باشلىماقتا ئىدى. ئىش تاشلاش دولقۇنلىرى دولقۇنسىمان داۋاملىشىپ، شەھەر ئىچىدىكى ئەسەبىي سوتسىيالىزمچىلارنىڭ ھەممىسىلا دېگدەك ئىنقىلاب توغرىلىق تالاش-تارتىش ئىچىگە پېتىپ قىلىشقان ئىدى. ھىتلىرگە ئوخشايدىغان جاھىل ئۇنسۇرلارغا تەۋە كىشىلەر بولسا بىخەتەر، بۇزغۇنچىلىققا ئۇچرىمىغان ئارقا سەپتىكىلەر، ئۇ يەردىكى ئەسكەرلىكتىن چۈشۈپ قالغانلار، پۇرسەتپەرەسلىك قىلىپ شىتاپلارغا سوقۇنىۋالغانلار، يالغان كېسەل بولۇپلېپ ۋەزىپىسىدىن قاچقانلار، ۋەتەن ساتقۇچىلار، شۇنىڭدەك يەنە گېرمانىيە دېگەن بۇ ۋەتەننى سۆيۈپ كەتمەيدىغان، ئۇنىڭغا ھۆرمەتمۇ قىلىپ كەتمەيدىغان يەھۇدىيلار ئېغىر شارائىتلاردا جەڭ قىلىۋاتقان ئالدىنقى سەپتىكىلەرنى سېتىۋەتتى دەپ قارىشاتتى. ئەمەلىيەتتە بولسا، ئەڭ قورقۇنچاق ھېساپلىنىدىغان ئادەم دەل شۇ لۇدىندورفنىڭ ئۆزى ئىدى. مەمورى ئەمەلدارلارنى كۈچىنىڭ بېرىچە كۈشكۈرتۈپ

ھۆكۈمەتنى تېنچلىق شەرتنامىسىگە قول قويغۇزۇشقا مەجبورلىغان كىشىمۇ يەنە شۇ لۇدىندورفى ئىدى.

گەرچە ۋاقىت قولىدىن كەتكەن بولسىمۇ، ھىتلىرىگە ئوخشىغان قاتتىق قول كىشىلەر يەنىلا ئۆز كۆز قارىشىدا چىڭ تۇرۇپ كەلمەكتە ئىدى. ئۇلار، ئاخىرغىچە قەتئىي چىڭ تۇرىدىغانلا بولساق، غەلبە قازىنىشتىن يەنىلا ئۈمىد بار، چوقۇم چارە تېپىلىدۇ دەپ قارىشاتتى. ئالدىنقى سەپلەر تېخى تولۇق تارمار قىلىنغان يوق، كەينىگە چېكىنىشلەرمۇ ئومۇمىي يۈزلۈك ئەمەس دەپ قارىشاتتى. مەغلۇبىيەت ئىچكى قىسىملاردىن كەلمەكتە، مەغلۇبىيەتنى كەلتۈرۈپ چىقىرىۋاتقانلار دەل شۇ پۇرسەتپەرەسلىك قىلىپ شىتاپلارنى ئىگەللىۋالغانلار، يالغان كېسەل بولىۋېلىپ مەسئۇلىيەتتىن قاچقانلار، يەنە شۇنىڭدەك بىر قىسىم يەھۇدىيلار دەيدىغان قارىشىدا چىڭ تۇرىشاتتى.

## (2)

ھىتلىرىنىڭ شۇ كۈنلەردە قارغۇلارچە چىڭ تۇرۇپ ئىسپاتلاشقا ئۇرۇنۇپ كەلگەن غالىبىيەت خىيالىنىڭ پاجىئەلىك ئاقىۋىتى، شۇنىڭدەك ئۇ قەتئىي ئىككىلەنمەي ھىمايە قىلىپ كېلىۋاتقان ھاكىمىيەتنىڭ يىمىرىلىپ كېتىۋاتقانلىقى ئۇنى قاتتىق ھەيران قالدۇردۇ. ئەنە شۇنداق ھادىسىلەر، ئۇنىڭ ھاكىمىيەت ئۈستىگە چىقىش خىيالىنىڭ شەكىللىنىشى ئۈچۈن يول ئېچىپ بەرگەن ئىدى. ئۇ ۋاقىتلاردا، ھىتلىرىنىڭ تەسەۋۋۇرىدىكى

دۇنيا، كونا خاندانلىقلارنىڭ ئەۋلادى بولغان كىشىلەر، يەنى ئاقسۇگەكلەرلا ھاكىمىيەت يۈرگۈزەلەيدۇ دەيدىغان قاراش ئۈستىگە قۇرۇلغان بىر دۇنيا ئىدى. بارلىق يوقىرى دەرىجىلىك ئەمەللەر، دېپلوماتىك ۋەزىپىلەر، شۇنىڭدەك ئارمىيە ئىچىدىكى ئەڭ كۆزگە كۆرۈنىدىغان ئورۇنلارنىڭ ۋەزىپىسى پۈتۈنلەي كونا ئاقسۇگەك سۇلالىسىدىن كەلگەن كىشىلەر تەرىپىدىن، ئالاھىدە يوقىرى تەربىيە كۆرگەن، مەدەنىيەتلىك ئاقسۇگەكلەر تەرىپىدىن ئىگەللەنگەن بولۇشى كېرەك دەپ ئويلايتتى. ئۇرۇش، ئۇنىڭ بۇنداق قاراشلىرىنى پۈتۈنلەي ئاستىن-ئۈستۈن قىلىۋېتىدۇ. ئاكوپلاردا، ئاقسۇگەكلەر ئائىلىسىدىن كەلگەنلەر بىلەن تۆۋەن تەبىقىلىك كىشىلەر ئوخشاش شارائىتلاردا مۇرنى مۇرگە تىرەپ بىرلىكتە جەڭ قىلالغانلىقىنى، ئاقسۇگەكلەر سۇلالىسىغا مەنسۇپ كىشىلەرلا ئۈستىگە ئالالايدۇ دەپ قاراپ كەلگەن نۇرغۇنلىغان ۋەزىپىلەرنى تەدرىجى شەكىلدە ئادەتتىكى كىشىلەرمۇ ئۆز ئىقتىدارغا تايىنىپ ئۈستىگە ئېلىۋاتقانلىقىنى ئۆز كۆزى بىلەن كۆرىدۇ.

ئەسلىدە، پۈتكۈل ياۋروپادا ئاقسۇگەكلەر تەرىپىدىن ھوقۇق تۇتقانلارنىڭ ھەممىسىلا دېگىدەك ئىسمى بار جىسمى يوق كىشىلەر ئىدى. قىلچىمۇ ئابرويى يوق ئادەتتىكى كىشىلەر ئارىسىدىمۇ خۇددى ھىتلىپىرگە ئوخشايدىغان ھاكىمىيەت ئوگانلىرىنى بەرپا قىلالايدىغان كىشىلەر بار ئىدى. بۇ تۈر كىشىلەر دەسلۇندە بەكلا ئادەتتىكىچە ياشاپ كەلگەن، ھەتتا بەكلا جاپالىق مۇھىتلاردىن كەلگەن كىشىلەر بولۇشىغا قارىماي،

ئۇنداق ئادەملەر خەلق ئاممىسىنىڭ ئۇرۇشقا قارشى شەپقەتسىز ھەرىكەت دولقۇنلىرىغا يېتەكچىلىك قىلىپ، جاھاننى سىرىپ-سۈپۈرۈپ ئالغا ئىلگىرلىمەكتە ئىدى. ئۇلارنىڭ خەلق ئاممىسىغا يېتەكچىلىك قىلالىشىنىڭ سىرى، خەلق ئاممىسى كىشىلەرنىڭ نېمە مەقسەتتە ئۆزىنى پىدا قىلىدىغانلىقىنى بىلگىلى بولمىغان بۇ ئۇرۇشقا قارشى تۇرالىشى ئىدى.

پويىز، ھىتلىر ئولتۇرغان ۋاگوننى سۆرەپ ئۇنى پومېرانىيە شىتاتى (Pomerania 波默拉尼亚) نىڭ كىچىك بىر شەھىرى ھېسابلانغان پاسېۋالك دېگەن (Pasewalk 巴斯瓦尔克) شەھىرىدىكى بىر ھەربىي دوختۇرخانىسىغا ئېلىپ كېتىۋاتقان ۋاقتىدا، ئۇنىڭ بەدىنىدىكى قاتتىق ئاغرىق، روھى جەھەتتىكى يىمىرىلىش ئۇنىڭ كاللىسىدىكى يۈكسەك غايىلىرىنى پۈتۈنلەي تۈزىتىۋەتكەن ئىدى. ئەمما ئۇنىڭ كۆزى بىر قانچە ھەپتىلىك داۋالاشتىن كېيىن تەدرىجى شەكىلدە ساقىيىشقا باشلاپ، كۆرۈش قۇۋۋىتىمۇ ئاستا-ئاستا ئەسلىگە كېلىشكە باشلايدۇ. كۆز پەردە يالۇغى ساقىيىشقا باشلىشى بىلەن، ئۇنىڭ ئىككى كۆزىدىكى ئىششىقلار يېنىپ، كۆز چانقىدىكى چىدىغۇسىز ئاغرىقمۇ پەسەيىشكە باشلايدۇ. ئۇ، «كۈرەش يولۇم» دېگەن كىتابىنىڭ ئەسلىمىلەر قىسمىدا ئېيتقىنىدەك، ئۇنىڭ ئىككى كۆزى ساقىيىپ «ئاستا-ئاستا ئەتراپتىكى نەرسىلەرنى پەرق قىلالىغىدەك ھالغا كېلىشكە باشلايدۇ». شۇنداق قىلىپ ھىتلىرنىڭ كۆرۈش قۇۋۋىتى ئەسلىگە كېلىپ، ئۈمىدسىزلىك روھى ھالىتىدىنمۇ قۇتۇلۇشقا باشلايدۇ. ئەسلىدە بېرلىن



ئۇنىۋېرسىتېتى نېرۋا كېسەللىكلەر دوختۇرخانىسىنىڭ مۇدىرى، نېرۋا كېسەللىكلەر مۇتەخەسسسى پروفېسسور دوكتور ئېدمۇند فورستېر (Edmund Forster 埃德蒙·福斯特) نىڭ مەخسۇس داۋالىشى نەتىجىسىدە، دياگنوزدا كۆرسىتىلگەن روھى چۈشكۈنلۈك كېسىلىمۇ تولۇق ساقىيدۇ. دوختۇرخانىسى، خارىدال گازى ھەققىدە تۈزۈك مەلۇماتى يوق بىرسى بولغانلىقى ئۈچۈن، ھىتلىرىغا قويغان دياگنوزدا ئۇنىڭ كۆزى كۆرمەس بولۇپ قېلىشى ھېستېرىيلىك (ھېستېرىيە سۆزى ئەسلىدە ئاياللارغا خاس كېسەللىك سەۋەبىدىن كېلىپ چىققان ئېغىر روھى جىددىلىشىش ئالامىتى ئۈچۈن بېرىلگەن بىر ئىسىم بولسىمۇ، كېيىن بۇ ئىسىم بارلىق روھى بۇزۇلۇش ھادىسىلىرى ئۈچۈن ئورتاق بىر نام ھالغا كەلگەن، ئېغىر نېرۋا ئاجىزلىق، ئېغىر تىرىككەك قاتارىدىكى پىسخولوگىيىلىك كېسىلنى كۆرسىتىدۇ. — ئ.ت) بىر ئالامەت كەلتۈرۈپ چىقىرىشىدىن ئوتتۇرىغا چىققان ھادىسە دەپ قارايدۇ. شۇنىڭغا قارىماي، ھىتلىرىنىڭ كۆرۈش قۇۋۋىتىنىڭ ئەسلىگە كېلىشىنى يەنىلا ئىزاھلاش مۇمكىن بولمىغان ئالاھىدە بىر ئەھۋال دېيىشكە بولاتتى. شۇنداق بولغاچقا، بۇ دوختۇرخانىنىڭ دياگنوزى بىردىن-بىر توغرا دياگنوز دەپ قوبۇل قىلىنغان ئىدى. ئەمەلىيەتتە بولسا، ھىتلىرى ئەسلىدە خارىدال گازى تەرىپىدىن يەڭگىل زەھەرلەنگەنلىكىنىڭ ئالامەتلىرىگە ئىگە ئىدى: قىزىتمىسى ئۆرلەش، قىزىرىپ ئىششىپ كېتىش، كىرىشىش،

ئۈمىدسىزلىنىش ۋە شۇنىڭدەك بىر قانچە ھەپتە ئىچىدە تۈزۈلۈپ كېتىشى قاتارلىقلار يەڭگىل زەھەرلىنىشنىڭ ئالامەتلىرى ئىدى.

كۆرۈش قۇۋۋىتىنىڭ ئەسلىگە كېلىشى ھىتلىرىغا باشقىلارنى ئۈمىدۋارلىق بەخش ئېتىپ، ئۇنىڭ نۆۋەتتىكى ھەر تۈرلۈك ۋەقەلەرگە بولغان قىزىقىشى قايتا ئەسلىگە كېلىشكە باشلايدۇ. بېرلىن ئەمەلىيەتتە پۈتۈنلەي قورشاۋغا ئېلىنغان بولۇپ، يېڭىدىن تەيىنلەنگەن باش مىنىستىر، گېرمانىيە ئىمپىراتورىنى خانلىق تەختىدىن چېكىنىشكە قىستاش ئارقىلىق ئۇرۇش توختۇتۇش كېلىشىمىگە قول قويۇشقا شارائىت ياراتقان ئىدى. گەرچە ھىتلىرى گېرمانىيە تەۋەسىدە ئىسيان كۆتۈرۈش ھەرىكەتلىرى دولقۇن ھالىغا ئايلىنىۋاتقانلىقى ھەققىدىكى گەپ-سۆزلەرنى ئاڭلىغان بولسىمۇ، بۇ گەپ-سۆزلەرنى پۈتۈنلەي ئۆيدۈرۈلغان يالغان-ياۋداق گەپلەر دەپ قارايتتى. نوياىر (ئوغلاق) ئېيىنىڭ بىر ئەتىگىنى، بىر ئۇچۇم “كوممۇنىست دېڭىزچى” ئۇ ياتقان بالىنىسقا بېسىپ كىرىپ، يارىدارلارنى ئىنقىلابقا قاتنىشىڭلار دەپ مەجبورلايدۇ. شۇ چاغدىلا ھىتلىرى كوپا خەۋەرلىرىنىڭ راس گەپ ئىكەنلىكىگە ئىشىنىشكە باشلايدۇ. ھىتلىرى بۇرۇندىن تارتىپلا بولشېۋىكىچىلىققا قارشى بىرسى ئىدى. ئۇنىڭ ئۈستىگە كىرگەن دېڭىزچىلارنىڭ باشلامچىلىرى بولغان ئۈچ نەپەر كىشىنىڭ يەھۇدىي ئىكەنلىكىدىن ھەمدە ئۇلارنىڭ ھېچقايسىسى ئالدىنقى سەپتە تۇرۇپ باقمىغانلىقىدىن خەۋەر تېپىپ، بولشېۋىكىچىلىققا بولغان ئۆچمەنلىكى تېخىمۇ كۈچىيىدۇ.

“ئەندى ئۇلار ۋەتەنمىزدىمۇ قىزىل بايراق كۆتۈرۈپ يۈرەلەيدىغان ھالغا كېلىپتۇ-دە!” ھىتلىر غەزەپتىن يېرىلىپ كەتكەدەك بولۇپ قايتا ئورۇن تۇتۇپ يېتىپ قالدۇ. “مەن قاتتىق ئازاپلىنىپ ئورنىمدىن تۇرغىدەك ماجالىم قالمىغان ھالدا كارىۋېتىمدا يېتىپ قالغان ئىدىم. شۇنىڭدەك ھېسسىياتىمنىمۇ تولۇق ئىپادىلىيەلمەي قالىدىم. مەن ئەسلىدە باشقىلار گېرمانىيىنىڭ يىمىرىلىپ كېتىدىغانلىقىنى تۇيۇپ يىغلاپ كەتسە، مەن ئۇنداقلاردىن نەپەرەتلىنىدىغان بىرسى ئىدىم.” ئۇزۇن ئۆتمەي، يەنى 9-نويابىر (ئوغلاق) كۈنىسى سالاپەتلىك، ياشانغان بىر پوپ دوختۇرخانىغا ئۇلارنىڭ زىيارىتىگە كېلىدۇ. بۇ پوپ، ئىسيان ۋەقەسىنىڭ راس ئىكەنلىكىنى ئېيتىدۇ. ھەتتا مېيۇنخېندىمۇ ئىسيان پارتىلىغانلىقىنى ئېيتىدۇ.

ھىتلىرنىڭ ئەسلىمىسىگە ئاساسلانغاندا، شۇ چاغدا يارىدارلار دوختۇرخانىنىڭ كىچىك مەجلىس خانىسىغا يىغىلغان. “پوپنىڭ ‘خۇخېنزورنىلار بۇندىن كېيىن شەھەرلىك پارلامېنتقا ئۆزلىرىنىڭ گېرمانىيە خاندانلىق گىربىنى ئاسالمايدىغان بولدى، گېرمانىيە بۈگۈندىن باشلاپ جۇمھۇرىيەت بىلەن باشقۇرىلىدىغان بولدى’ دەپ ئېيتقىنىدا، كۆپچىلىك خۇددى يېلى چىقىپ كەتكەن توپتەك لاسسىدە چۆكۈپ قېلىشتى. ھەممە غالىلداپ تىترەيتتى.” ئۇ ياشانغان پوپ خۇخېنزورنىلار سولالىسىنىڭ ئىش-ئىزلىرىنى ئەسلەپ بىر-بىرلەپ مەدھىلەپ تىلغا ئالغان ۋاقتىدا، ھىتلىر “ئىختىيارسىز ھالدا كۆزىگە ياش ئېلىپ يىغىلغانلىقىنى، بۇ زالىدىكى ھەممە كىشىنىڭ كۆڭلى قاتتىق يېرىم بولغانلىقىنى،

ھەممە كىشى دېگىدەك كۆز يېشىنى تۇتۇۋالماي يىغلىغانلىقىنى "ئەسلەيدۇ. پوپ سۆزىنى داۋاملاشتۇرۇپ كېلىپ يەنە مۇنداق دەيدۇ: ئۇرۇش دەرھال توختىتىلىدىغان بولدى. گېرمانىيە ھەممىنى قولىدىن بېرىپ قويدى. بۇندىن كېيىن نېمىس خەلقى غالىپ چىققان ئىتتىپاقداشلار ئالدىدا تىزلىنىپ كەچۈرۈم سوراشقا مەجبۇر. بۇ گەپلەر بولۇۋاتقاندا ھىتلېرنىڭ كاللىسىدىن، بۇ ئىنقىلابقا ھەرگىزمۇ يول قويۇش مۇمكىن ئەمەس، دېگەن خىياللار ئۆتىدۇ. "مەن ئۇ يەردە داۋاملىق ئولتۇرۇشقا، ھەتتا بىر مىنوتلۇققا بولسىمۇ ئولتۇرۇشقا چىدىمىدىم. ئۆتكەن ھەممە ئىشلار قايتىدىن كۆز ئالدىمدىن تىزىلىپ ئۆتۈشكە باشلىدى. مەن دەلدەڭشىپ ماڭغىنىمچە ئۇ يەر-بۇ يەرنى سىلاشتۇرۇپ يۈرۈپ ياتقىمغا كىرىۋالدىم. ئۆزەمنى كارىۋىتىمغا تاشلاپ، بېشىمنى ئەدىيال بىلەن ياستۇق ئاستىغا پۈركەپ يېتىۋالدىم."

ھىتلېر، بۇندىن 11 يىل بۇرۇن ئاپىسىنىڭ قەۋرىسى ئالدىدا تۇرۇپ (ئۇنىڭ ئاپىسى كۆكۈس راک كېسىلىگە گىرىپتار بولۇپ ئازاپ ئىچىدە بۇ دۇنيا بىلەن ۋىدالاشقان ئىدى)، يەنى ئاۋستىرىيەنىڭ لېئوندىڭ (Leonding 里昂丁) كەنتىدىكى قەۋرىستانلىقتا يىغلىغىنىدىن بۇيان، بۈگۈن تۇنجى قېتىم يىغلىماقتا ئىدى. ھىتلېر، ئەسكەرلىك ھاياتىدا "ھېچ نېمىگە پەرۋا قىلماي بىخەم ياشاش" جەريانىدا ئىككى كۆزىنىڭ قارغۇ بولۇپ قېلىش غېمى، شۇنچە نۇرغۇن يولداشلىرىدىن ئايرىلىپ قېلىشى كەلتۈرۈپ چىقارغان دەرتلەرگە چىداپ كەلگەن ئىدى. "ئەمما مەن بۇنداق بىر پاجىئەگە زادىلا بەرداشلىق بېرەلمەي

قالدىم. ۋەتەننىڭ بېشىغا كەلگەن بۇ بەختسىزلىك ئالدىدا، شەخسى ئازاپ ھېچ نېمىگە ئەرزىمەيدىغانلىقىنى مانا ئەندىلا ئېنىق تونۇپ يەتمەكتە ئىدىم. ”ئەنە شۇنداق چېكىدىن ئاشقان ئۈمىدسىزلىكلەرگە قارىماي، ئۇ قايتىدىن غەيرىتىنى توپلايدۇ: “شۇ كۈنلەرگىچە سىياسەت بىلەن شوغۇللىنىش يولىغا كىرەيمۇ ياكى بىناكار ئىنجنېرى بولۇش ئۈچۈن يولۇمنى داۋاملاشتۇرايمۇ؟ دېگەن مەسىلىدە ئۇزۇنغىچە ئىككىلىنىپ يۈرگەن ئىدىم. شۇ كۈنى كۈندىن باشلاپ قەتئىي ئىرادىگە كەلگەن ئىدىم. شۇ كۈنى ئاخشىمى، مەن ئۆزۈمگە شۇنداق قەسەم بەردىم: ئەگەر كۆزۈم ساقىيىپلا قالسا چوقۇم سىياسەت يولىغا كىرىمەن!”

ھىتلىرىنىڭ ئىككىنچى دەرىجىدە قارغۇ بولۇپ قالغانلىقىغا مىدىتسىنادا زادىلا ئىزاھات تاپقىلى بولمايتتى. دوختۇر فورستېر ئۆزىنىڭ دەسلەپكى دىئاگنوزىنىڭ توغرىلىقىغا تېخىمۇ بەك ئىشىنىشكە باشلايدۇ. يەنى ئۇنىڭ بۇ بىمارى “ھىستېرىيە ئالامىتى كۆرۈلگەن نېرۋا كىسىلىگە گىرىپتار بولغان.” ئەمما ھىتلىرى ئۇ كۈنلەردە ئۆزىنىڭ مەڭگۈلۈك قارغۇ بولۇپ قالغانلىقىغا قەتئىي ئىشەنگەن ئىدى.

11-نويابىر (ئوغلاق) كۈنىسى، گېرمانىيە، كومپېيىگن (Compiègne 康比恩) ئورمانلىقىدىكى بىر ۋاگون ئىچىدە شەرتنامە ئىمزالاپ تەسلىم بولىدۇ. تەسلىم بولۇش كەلتۈرۈپ چىقارغان نومۇستىن ھىتلىرى چەكسىز ئازاپلىنىدۇ. ئۇنىڭ ئۈچۈن بۇنداق كۈنلەرگە بەرداشلىق بېرىش ھەرگىز مۇمكىن ئەمەس ئىدى. شۇنداقىمۇ شۇ كۈنى ئاخشىمى، بەلكىم ئەتىسى

ئاخشىمى ، ئۈمىدسىزلىنىپ كارىۋىتىدا ئۈن - تۈنسز ياتقىنىدا ، قانداقتۇ بىر “تەبىئەتتىن ھالقىغان بىر سىرلىق كۈچ” (بەلكىم دوختۇر فورستېر ئۆزى خىيال قىلدۇرغان بولشىمۇ مۇمكىن) [ئىزاھات: ھىتلېرنىڭ بۇ تۈر خىيالى ، ئېھتىمال دوختۇر فورستېرنىڭ گېنوز قىلغانلىقىدىن ئوتتۇرىغا چىققان بولشىمۇ مۇمكىن . «نەق مەيداندىكى ئادەم» دېگەن بىر روماندا بۇنداق گەپكە ئىشىنىدىغانلىقى تەسۋىرلەنگەن . بۇ رومان ، ھىتلېر بىلەن فرېستنىڭ كۆرۈشكەنلىكىگە مۇناسىۋەتلىك بىر رومان بولۇپ ، رومان ئاپتورى دوختۇر فورستېرنىڭ دوستى بولغان ئېرنست ۋېيس (Ernst Weiss 埃恩斯特·威斯) دېگەن كىشى ئىدى . بۇ كىشى ئەسلىدە بىر دوختۇر بولۇپ ، كېيىن كەسپىنى ئۆزگەرتىپ يازغۇچى بولۇۋالغان . ئۇنىڭ يازغان بۇ روماندا مۇنداق بىر ۋەقە تەسۋىرلەنگەن : 1918 - يىلى ، ‘A. H’ ئىسىملىك بىر ئەسكەر پاسپۇلكتىكى قۇرۇقلۇق ئارمىيە گوسپىتالىغا كەلتۈرۈلدى . بۇ ئەسكەر ئۆزىنى زەھەرلىك گازدا يارىدارلاندۇم دەپ تونىتىدۇ . ئۇ يەردىكى بىر نېرۋاكېسەللىكلەر دوختۇرى ، يەنى بۇ ۋەقەنى ھىكايە قىلىپ بەرگۈچى ، ئۇ ئەسكەرگە دىياگنوز قويۇپ چىققان بولۇپ ، ئۇنىڭ كۆرەلمەسلىكى ھىستېرىيە دەيدىغان بىر كېسەللىك سەۋەبىدىن ئوتتۇرىغا چىققان دەپ قارىغان . ئۇ دوختۇر بۇ ئەسكەرنى گېنوز قىلىپ ئۇنى خىيالى دۇنيادا ساياھەت قىلدۇرغان] ھىتلېرنى بۇنداق دەرتتىن قۇتۇلدۇرغانىمىش . ئۇمۇ خۇددى ئىلاھى پەرىشتىدىن كەلگەنگە ئوخشاش “گېرمانىيىنى قۇتقاز” دېگەن بىر ئاۋازنى تۇيغانىمىش ؛

دەل شۇ پەيتتە تۇيۇقسىز بىر مۇجىزە كۆرۈلگەن — ھىتلېرنىڭ كۆزلىرىنى پەردىلەپ تۇرغان قاراڭغۇ تۇمانلىق پەردە ئۈستۈمتۇتلا تارقىلىپ بىردىنلا ئەتراپ يۇرۇپ كەتكەن! — ئۇنىڭ كۆزى ئېچىلىپ كەتكەن ئىدى! ئۇ ئۆزىگە ئۆزى ۋەدە قىلىپ تۇرۇپ تەنتەنە بىلەن مۇنداق دەپ قەسەم قىلىدۇ: “چوقۇم بىر سىياسەتچى بولۇپ يېتىشىپ چىقىمەن، پۈتۈن زېھنىمنى بۇ ۋەزىپىنى ئىشقا ئاشۇرۇش ئۈچۈن سەرىپ قىلىمەن!”

شۇ كۈنى ئاخشىمى، پاسپۇلكىدىكى تىپ-تىنىچ دوختۇرخانىدا، يىگىرمىنچى ئەسىرنىڭ ئەڭ قورقۇنۇچلۇق ئادىمى ئەنە شۇنداق دۇنياغا كېلىدۇ. ئەسلىنى سۈرۈشتە قىلساق، ھىتلېر سىياسەتنى ئەمەس بەلكى سىياسەت ھىتلېرنى تاللىۋالغان ئىدى.

بىرىنچى بۆلۈم  
بىر خىيالپەرەس

بىرىنچى باب  
ھىتلىرلار جەمەتى

1889~1907

(1)



ھىتلىرى، ئۆز ئائىلە كېلىپ چىقىشى توغرىلىق ئارتۇقچە گەپ قىلىپ يۈرمەيتتى. شۇنداقتىمۇ بەزى ئۇششاق-چۈششەك قۇرساق كۆپۈكى گەپلەرنىمۇ دەپ سالاتتى. مەسىلەن، ئاتىسى بىلەن پەقەتلا چىقىشالماي ئۆتكەنلىكىنى، ئاتىسى ھەقىقەتەنمۇ زالىم مۇستەبىت بىرى ئىكەنلىكىنى ئېتراپ قىلاتتى. ئۇنىڭ ئاپىسى ئىنتايىن مۇلايىم، ئارتۇق گېپى يوق بىر ئايال ئىكەنلىكىنى ئېيتاتتى. ھىتلىرى ئاپىسىغا ئالاھىدە ھۆرمەت قىلىدىغان بىرسى بولسىمۇ، ئائىلىسىنىڭ ھۆكۈمرانى يەنىلا ئۇنىڭ ئاتىسى ئىدى. ئۇنىڭ ئاتا-ئانىسىنىڭ ھەر ئىككىسىلا ۋالدېۋېرتېل (Waldviertel 瓦尔德维尔特尔) دېگەن بىر يەردىن ئىدى. بۇ يەر ئاۋىستىرىيەنىڭ بىر يېزىسى بولۇپ، ۋېينانىڭ غەربى-شېمالغا توغرا كېلىدىغان، يەنى بۈگۈنكى چېخسلوۋاكىيە (كېيىن شەرقى ياۋروپا سوتسىيالىزىمى يىمىرىلىپ بۇ دۆلەت چېخىيە ۋە سلوۋاكىيە دەپ ئىككى دۆلەتكە پارچىلىنىپ كېتىدۇ. — ئۇت، يەنى ئۇيغۇرچە تەرجىماندىن) چېگرىسىغا يېقىن بىر يەر ئىدى. ھىتلىرىنىڭ ئائىلە جەمەتىدىكىلەرنىڭ ئېيتىشىدىن قارىغاندا، ئۇلارنىڭ ئائىلىسىدە موراۋىيە (Moravia 摩拉维亚) لىكلەرنىڭ قېنى بارمىش. ئاۋىستىرىيىدە، ھىتلىرى دېگەن بۇ ئىسىم بەكلا ئادەتتىكى بىر فامىلە ئىسمى بولۇپ، ئېھتىمال چېخلاردىكى “ھىدلار (Hidlar 希德拉) ياكى “ھىدلارچىك” (Hidlarček) دېگەندىن ئۆزگىرىپ كەلگەن بولشىمۇ مۇمكىن. 1430-يىلىدىن بېرى، ۋالدېۋېرتېل كەنتىدىكىلەردە فامىلىسى ھىدلىرى بولغانلار بۇ ئىسىمنى نەچچە خىل شەكىلدە يېزىشاتتى.

مەسلەن “Hydler” دىن “Hytler” غا، ئۇنىڭدىن يەنە (Hidler) غا ئۆزگەرتىپ يېزىش ئارقىلىق، ئادولف ھىتلېرنىڭ ئانا تەرەپ بىۋاسىتە ئەجداتلىرىدىن بىرسىنىڭ ئىسمىمۇ گېئورگ ھېيدلېر (Georg Hiedler 格奥尔格·希德勒) ئىدى. شۇڭا ئۇنىڭ كېيىنكى ئەۋلادلىرىمۇ بەزىدە فامىلىسىنى “Hüttler” ياكى “Hitler” شەكلىدە يېزىش ئارقىلىق. ئۇ ۋاقىتلاردا خۇددى شېكسپېر (Shakespearean 莎士比亚) دەۋرىدىكى ئەنگىلىيەگە ئوخشاش، ئىملا مەسىلىسى ئۈچۈن بەك مۇھىم ھېساپلانمايدىغان، تۈزۈك ئىملا قائىدىلىرىمۇ يوق بىر دەۋرلەر ئىدى.

ۋالدېۋېرتېل كەنتى خېلى مەنزىرىلىك، كەنت جايلاشقان يەر ئىگىز تاغلىق، ئورمانلىق بىر يەر ئىدى. تاغ ياماللىرى قويۇق ئورمانلىق بىلەن قاپلانغان بولۇپ، ئورمانلىق ئارىلىرىدا ئەمگەكچان، تىجەشلىك ئىش قىلىدىغان دېھقانلارنىڭ بوزيەر ئېچىپ تېرىلغۇ يېرى ھالىغا كەلتۈرۈلگەن ئېتىزلىقلارمۇ بار ئىدى. ھىتلېرنىڭ ئاتىسى 1837-يىلىنىڭ 7-ئىيۇن (باشاق) كۈنىسى سىسترونېس (Strones 斯特隆斯) كەنتىدە تۇغۇلغان بولۇپ، ئاپىسى ئۇنى تۇغقان ۋاقىتتا 42 ياشلىق توي قىلمىغان بىر قېرى قىز ھېسابلىناتتى. ھىتلېرنىڭ بۇ ئانا تەرەپ چوڭ ئانىسى ماريە ئاننا شىكىلگرۇبېر (Maria Anna Schicklgruber 玛丽亚·安娜·施克尔格鲁勃) دەپ ئاتىلاتتى. سىسترونېس دېگەن بۇ يېزا كىچىك بىر كەنت ھېسابىدا بىر يەر بولغانلىقى ئۈچۈن، ئۆز ئالدىغا بىرەر چېركاۋسىمۇ يوق ئىدى. شۇ سەۋەبتىن، يېڭى تۇغۇلغان بۇۋاقلار ئومۇمەن دۆلىتىمىزگە

(Döllersheim 多拉萨姆) دا سۈننەت مۇنچىسىدا يۇيۇندۇرۇپ  
 ئەنگە ئالدۇرۇلاتتى. ھىتلىرنىڭ ئاتىسى بولغۇچى بۇ بوۋاقمۇ شۇ  
 يەردە نوپۇسقا تىزىملىتىلغان بولۇپ، “ئىسىم-فامىلىسى:  
 Alois 阿洛伊斯•施克尔格鲁勃) (Schicklgruber)، ئائىلىسى: نىكاھسىز تۇغۇلغان” دەپ يېزىلغان  
 ئىدى. شۇ سەۋەپتىن ئالويسنىڭ ئاتا ئىسمى يېزىلىدىغان  
 كاتەكچە داۋاملىق بوش قالدۇرۇلغان ئىدى. شۇنداق بولغاچقا،  
 بۇ مەسىلە تا بۈگۈنگىچە يىشىلمىگەن بىر سىر ھالدا كەلمەكتە:  
 ئۇنىڭ ئاتىسى بولغان كىشى بەلكىم شۇ كەنت ئەتراپىدا  
 ياشايدىغان بىرسى بولشىمۇ، ياكى بولمىسا ھىتلىرنىڭ چوڭ  
 بوۋىسى بولغۇچى كىشى بەلكىم شۇ يەردىكى باي بىر يەھۇدىي  
 بولشىمۇ ئېھتىمال ئىدى. بەزى پەرەزلەردىن قارىغاندا ئۇ  
 يەردىكى يەھۇدىينىڭ ئىسمى فرانكېنېرگېر (弗兰肯伯格  
 Frankenberger) ياكى فرانكېنرېيدېر (弗兰肯雷德  
 Frankenreither) دېگەندەك بىرنېمە بولشىمۇ مۇمكىن. چۈنكى،  
 ماريە ئاننا بۇرۇن بىر مەزگىل گراز (Graz 格拉兹) دېگەن  
 يەردە بىر يەھۇدىيلار ئائىلىسىدە خىزمەتچى بولۇپ ئىشلەپ  
 باققان؛ بىر ئېھتىمالدا ماريە بەلكىم شۇ غوجايىننىڭ ياش  
 ئوغلىدىن ھامىلە قالغان بولشىمۇ مۇمكىن ئىدى.

ئالويس 5 ياشقا كىرەي دەپ قالغان ۋاقىتلاردا، سىپىتال  
 (Spital 希皮塔耳) دېگەن خوشنا كەنتلىك جوھان گيورگ  
 ھىدلېر (Johann Georg Hiedler 约翰•格奥格•希德勒)  
 ئىسىملىك تىنماي كۆچۈپ تۈگمەنچىلىك قىلىدىغان بىرسى

مارىيە بىلەن توي قىلىدۇ. ماریيە توي قىلغىنىدىن كېيىنمۇ بالىسى ئىككىسىنىڭ كۈنى بەكلا جاپالىق ئىدى، ئارىدىن بەش يىل ئۆتكەندە ئالويىسىنىڭ ئاپىسى ئۆلۈپ كېتىدۇ. كۆچمەن تۈگمەنچى بولغان ئالويىسىنىڭ ئۈگەي ئاتىسى قايتىدىن جاھانكەزدىلىك ھاياتقا قايتىپ كېتىدۇ. شۇندىن كېيىن، ئالويىسىنى تۈگمەنچىنىڭ ئاكىسى، سىپىتال كەنتىنىڭ 36- نومۇرلۇق قوراسىدا ئولتۇرۇشلۇق ئۈگەي كىچىك ئاتىسى جوھان نېپومۇك (Johann Nepomuk 约翰·奈波穆克) بېقىۋېلىپ چوڭ قىلىدۇ. بۇ كەنتتىكى قورو بىلەن قوشنا كەنتتىكى قورا، ئادولق ھىتلېرنىڭ بالىلىق دەۋرىدە ئىنتايىن مۇھىم ئەھمىيەتكە ئىگە ئىككى قورو ھېسابلىناتتى. چۈنكى، ھىتلېر بۇ قورولاردا 5~6 قېتىمدەك يازلىق دەم ئېلىش ۋاقتىلاردا كېلىپ تۇرۇپ كەتكەن ئىدى.

كېيىنچە، سىپىتال كەنتىدە ئالويىسى بەكلا جاپالىق تۇرمۇش ئىچىدە قالغانلىقى سەۋەبىدىن، 13 ياشقا كىرگەن يىلىسى “كىچىك بىر سومكىغا كىيىم-كېچەكلىرىنى قاچىلاپ ئۆيدىن چىقىپ كېتىدۇ.” بۇ ھادىسە (ئەگەر راس شۇنداق يۈز بەرگەن بولسا)، كېيىنكى يىللاردا ئۇنىڭ ئوغلى ئادولق ھىتلېر يازغان «كۈرەش يولۇم» دېگەن كىتابتا كىشىنى تەسىرلەندۈرەرلىك بىر ھىكايە قىلىپ تەسۋىرلىنىدۇ: “ئۇ پۈتۈنلەي ئامالسىزلىق ئىچىدە بۇنداق بىر قارارغا كەلگەن ئىدى، — ئۇ سەپەرگە چىقىدۇ، يېنىدا ئارانلا ئۈچ گۈلدىن تەڭگىسى (گۈلدىن 左尔登 guldin ئەينى ۋاقىتتىكى گېرمانىيە-ئاۋستىرىيە ئىككى دۆلەت

ئىچىدە ئىشلىتىلگەن تەڭگە پۇل) بولغان ئاتام، شۇ تەڭگىلەرنى يول خىراجىتى قىلىپ قاراڭغۇ بىر دۇنياغا قاراپ سەپەر قىلغان ئىكەندۇق. ئالويس يول بويىچە مەدىكارلىق قىلىپ يۈرۈپ شۇ دەۋرلەردە تەۋەككۈلچى ياشلارنىڭ تەلپۈنىدىغان مەككىسىگە ئايلانغان ۋەيىنناغا يېتىپ بارىدۇ. ئۇ، ۋەيىننادا موزدوزلۇققا شاگىرت بولۇپ كىرىدۇ. ئارىدىن بەش يىل ئۆتكەندە ئاياق تىكىش ھۆنرىنى ئىگەللەپ ئۇستا موزدوز بولۇپ يېتىشىپ چىققان بولسىمۇ، بۇ ئىشىدىن رازى بولماي، تېخىمۇ يوقىرى بىرەر كەسىپ بىلەن شوغۇللىنىش خىيالىغا كېلىدۇ. شۇنداق قىلىپ، ئالويس ئەسكەرلىككە تىزىملىتىپ ھەربى سەپكە قاتنىشىدۇ. شۇنىڭ بىلەن ئۇ چېگرا مۇداپىيە ئەسكىرى بولۇپ ۋەزىپە ئۆتىگەندىن كېيىن رەسمى دۆلەت كادىرىغا ئايلىنىپ، كەسىپى جەھەتتە يەنىمۇ بىر بالداق ئۆرلەپ باش كۆتۈرۈشكە باشلايدۇ. ئالويس، تىرىشىپ-تىرىشىپ يۈرۈپ كادىرلىق دەرىجىسى ئېلىش ئىمتىھانىدىن ئۆتۈۋالىدۇ. ئۇ 24 ياشقا كىرگىنىدە ئاددى تەپتىش ئەمەلدار دەرىجىسىگە ئۆستۈرۈلىدۇ. بۇنداق دەرىجە، ۋالدىۋېرتېل كەنتىدىكىلەر ئۈچۈن ئېيتقاندا پەۋقۇلئاددە ئابرويۇق بىر ئەمەل ھېسابلىناتتى. پۈتۈن كۈچى بىلەن ئالغا ئىنتىلىپ تۇرىدىغان ئالويس، شۇندىن ئېتىبارەن مۇددەت بويىچە دەرىجە ئاتلاپ، 1875-يىلىغا كەلگىنىدە، دوناي دەرياسى تارمىقى بويىدىكى گېرمانىيىنى ئايرىپ تۇرىدىغان قارشى قىرغاق براۋناۋ (Braunau 布劳瑙) تاموژنىسىدا تەپتىش ئەمەلدارى دەرىجىسىگە ئۆستۈرۈلىدۇ.

ئالويسىنىڭ بۇنداق يوقىرى دەرىجىلىك كادىر ھالىغا كېلەلىگەنلىكى، ئۇنى بېقىپ چوڭ قىلغان جوھان نېپومۇك ھىدلېرنى ھەممىدىن بەك مەغرۇرلاندۇرۇۋېتىدۇ. چۈنكى، ھىتلېرلار جەمەتى ئارىسىدا بۇنچە يوقىرى مەمورى ئەمەلدارلىققا كۆتۈرۈلگەن بىرمۇ ئادەم چىقىپ باقمىغان ئىدى. ئائىلىسىنىڭ ھىتلېر دېگەن بۇ فامىلىسىنى داۋاملاشتۇرالىغىدەك بىرەر ئوغۇل بولمىغان بۇ ئائىلە جەمەتىنىڭ بېشىدا تۇرىۋاتقان نېپومۇك، 1876-يىلى ياز ئايلىرىنىڭ بېشىدا بەزى تەدبىرلەرنى ئېلىپ بۇ ئىشنى رەسمىلەشتۈرۈپ بېكىتىۋېتىشقا بەل باغلايدۇ. (بۇ ئىشنى چۇۋۇپ ئوتتۇرىغا چىقىرىشتا بەلكىم ھىتلېرنىڭ باشقىچە مەقسىدى بولۇشىمۇ مۇمكىن. ئۇنىڭ دېيىشى بويىچە، كەنتتىكى غەيۋەت-شكايەتلەردىن قارىغاندا ئالويسى، نېپومۇكىدىن بولغان بالىمىش؛ ھىتلېرنىڭ ياشلىق دەۋرى ھەققىدە كىتاب يازغان يازغۇچى فرانسىز چېتسىزىنگېر (Franz Jetzinger 弗朗兹·耶钦格) نىڭ ئېيتىشىچە، ھىتلېر بەلكىم ئاتىسى ئالويسىنى قانۇنلۇق بالا ھالىغا كەلتۈرۈش ئارقىلىق ئۆز ئورنىنى مۇستەھكەملىۋېلىشنى مەقسەت قىلغان بولۇشى ئېھتىمال ئىكەن. “ئەگەر ئۇنى تاپقان كىشى بىر يەھۇدىي بولۇپ چىققۇدەك بولسا، ئۇنىڭ بۇنداق سولالە ئۆزگەرتىش قىلىشقا ئۇرۇنىشىدىكى مەقسىدى ئېنىق ئوتتۇرىدا دېگەن گەپ.”) بۇ ئىش ئوتتۇرىغا چىققىنىدىن كېيىن، ئۇنىڭ كۈيۈغلى بىلەن يەنە ئىككى نەپەر تۇققىنى 6-ئىيۇن (باشاق) كۈنىسى، ۋېيترا (Weitra 维特拉镇) ناھىيە بازىرىغا بېرىپ نوتارىيىچىلەر ئالدىدا يالغاندىن “بىز ھىتلېرنىڭ

ئاكسى ” دەپ شاھىدلىق قىلىدۇ. شۇ ۋاقىتتا نېپومۇكمۇ ئالويىسىنى ھىتلىرىلار جەمەتىنىڭ بىر ئەزاسى ئىكەنلىكىنى ئىسپاتلاش مەقسىتىدە، سەكراتتا ياتقان ۋاقتىغا كەلگىنىدە (1857-يىلى) تۈزگەن ئاخىرقى ۋەسىيە نامىسىدا ئۇنىڭ بىر قانۇنسىز بالىسى بولغانلىقى، ئۇ بالىسىنىڭ ئىسمى ئالويىسى ئىكەنلىكىنى يازدۇرىدۇ. شۇ ئارقىلىق ئالويىسىنى قانۇنلۇق بالا قاتارىغا ئېلىپ، ھىتلىرى دېگەن فامىلىنىڭ داۋاملىشىشىنى ئۇنىڭغا تاپشۇرىدۇ.

“ھىدلىرى” سۆزىنىڭ “ھىتلىرى” غا ئۆزگىرىپ قېلىشى، بەلكىم دىققەتسىزلىكتىن كېلىپ چىققان بىر ئىش بولۇشىمۇ ياكى بولمىسا بۇ ئىش يېزىلىقلارنىڭ ئوينىغان قۇۋلۇق ئويۇنلىرىدىن بىرى بولۇشىمۇ مۇمكىن. يەنى ئۇلار بۇ تۈردىكى ھەرپ ئۆزگىرىشى قىلىش ئارقىلىق بۇ ئىشنىڭ نەدىن كېلىپ قانداق ئۆزگەرگەنلىكىنى بىلگىلى بولمىغىنىدەك دەرىجىدە قالايماقانلاشتۇرۇۋېتىشنى مەقسەت قىلغان بولۇشىمۇ مۇمكىن. ئەتىسى، جوھان نېپومۇك ھىدلىرى ئۈچ نەپەر تۇققىنى بىلەن بىرگە دۆللىرشېيم<sup>4</sup> (多拉萨姆 Döllersheim) غا كېلىدۇ. ئالويىسى تۇغۇلغاندا ئۇنى ئەنە شۇ يەردە ئەنگە ئالدۇرغان ئىدى. شۇ يەردىكى چېركاۋنىڭ ياشانغان پوپى كەلگەن ئۈچ نەپەر گۇۋاھچىنىڭ ھۈججەتلىرىنى تەكشۈرۈپ كۆرۈپ شۇ يەرنىڭ نىكاھقا تىزىملىتىش جۈملىسىگە كۆز يۈگۈرتكەندىن كېيىن، 1842-يىلى ھەقىقەتەنمۇ گيورگ ھىدلىرى دېگەن بىر ئەر، شىكىلگىرۇبېر فامىلىلىك بىر قىز بىلەن توي قىلغانلىق تىزىمىنى

تېپىپ چىقىدۇ. شۇنداق قىلىپ، بۇ پوپ ئالويسىنىڭ تۇغۇلۇش جەدۋىلىنى ئۆزگەرتىشكە ماقۇل بولىدۇ. ئەمما ياشانغان پوپ، زېھنى كۈچىنىڭ ئاجىزلاپ كەتكەنلىكىدىنمۇ ياكى ئۆزىچە ئېھتىيات قىلغانلىقىدىنمۇ ئەيتەۋىر، كاتەكچىدىكى “نىكاسىز تېپىلغان” دېگەن سۆزنى “نىكاھلىق تۇغۇلغان” دېگەنگە ئۆزگەرتىپ، بوۋاقنىڭ فامىلىسى بولغان شىكىلگىرۇبېر دېگەن ئىسمىنى ئۆچۈرۈپ تاشلاپ، ئورنىنى ئاق تاشلاپ قويدۇ. ئەڭ ئاخىرقى كاتەكچىگە ئىجىر-مىجىر قىلىپ “ئىمزالغۇچىنىڭ گۇۋاھلىقى بىلەن بۇ جەدۋەلدە تىزىملىتىلغان ئاتىسىنىڭ ئىسمى” دېگەن يەردە يېزىلغان گيورگ ھىدلېر گۇۋاھلىق بەرگۈچى تەرىپىدىن پىششىق تونۇيدىغان بىرسى بولۇپ، بالىنىڭ ئاپىسىنىڭ تەلىۋى بويىچە، ئالويسىنى بالىسى دەپ تونۇيدىغانلىقى سەۋەبىدىن، بۇ چېركاۋدا بوۋاققا يۇيۇنۇش سۈننىتى قىلىنغانلار تىزىملىكىگە كىرگۈزۈلىشىنى تەلەپ قىلىمەن” دەپ يازىدۇ. ئۈچ نەپەر شاھىتنىڭ ئىمزاىسىنى پوپ ۋاكالىتەن يېزىپ، ئۇلارغا بارمىقىنى باستۇرۇپ كرىست بەلگىسىنى قويغۇزىدۇ.

تىزىملىتىش جەدۋىلىنى ئۆزگەرتىش ئىشىنىڭ، يا ئىمزاىسى يوق، يا چىسلاسى يوق بولغاچقا، تەبىئى ھالدا پوپتىن گۇمانلىنىشنى قوزغاپ قويىشى مۇمكىن ئىدى. شۇڭا، پوپ بوۋاقنىڭ ئاتىسىنىڭ ئىسمىنى توي قىلىش تىزىملىكىدىكى بويىچە “ھىدلېر” دەپ يازماستىن “ھىتلېر” دەپ يېزىپ قويغان. پوپ، بۇ ئىشلارنىڭ باشتىن-ئاخىرى قانۇنسىز ئىشلار



ئىكەنلىكىنى بىلەتتى. چۈنكى، ئۆلۈپ كەتكەن بىرسىنىڭ ئاتا بولۇشىنى ئېتراپ قىلىشى سوتنىڭ قارارى بولماي مۇمكىن ئەمەس ئىدى. يەنە بىر تەرەپتىن ئاپسىمۇ بۇنى ئىسپاتلاپ بېرەلشى شەرت ئىدى.

بۇ ئىشتىكى يەنە بىر مۇجىمەل تەرەپ، ئالويس شىكىلگروپېر بۇ يېڭى فامىلىگە ماقۇل دەمدۇ-دېمەمدۇ؟ دېگەن مەسىلە ئىدى. نىكاسز تېپىلغان دېيىش ئۇنىڭغا ئۈنچە بەك ئېغىر كەلمەيتتى. ئاۋستىرىيىنىڭ جەنوپ تەرەپلىرىدە بۇنداق ئىشلارغا ھېچكىم ھەيران بولۇپمۇ يۈرمەيتتى. ئۇ ۋاقىتلاردا يىراق تاغلىق يېزىلاردا نىكاسز تېپىلغان بالىلارنىڭ سانى ھەتتا 40 پىرسەنتتىنمۇ ئارتۇق ئىدى. يېزىلاردا، بالا دېمەك، بىر بايلىق ھېسابلىناتتى. ئۇ يەرلەردە بەستلىك، قاۋۇل ئەمگەك كۈچى بولالغىدەكلا بىرسى بولىدىكەن، ئۇنىڭغا ھېچكىممۇ ياق دېمەيتتى. شۇڭا، ئۇنداق بىر بالا ئۈچۈن قانداق تۇغۇلغانلىقى ئۇنى بىئارام قىلماستىن، بەلكى فامىلىسىنىڭ ئۆزگەرتىلىشى ئۇنى تېخىمۇ بەكرەك بىئارام قىلىشى مۇمكىن ئىدى. چۈنكى، ئالويس، 'شىكىلگروپېر' دېگەن فامىلە بىلەن يۈرگىنىدە بىر مۇنچە ئۇتۇقلارغا ئېرىشەلىگەن ئىدى. شۇڭا ئۇ، شىكىلگروپېر دېگەن بۇ فامىلىسىنى ياخشى كۆرەتتى.

بۇ ئىشتا ھەر قانداق بىر سىر يوشۇرۇنغان بولۇشىدىن قەتئىي نەزەر، ئاتىسى ھېساپلانغان جوھان نېپومۇك ھىدلىر، ئالويسقا فامىلىسىنى ئۆزگەرتىشكە ئۈندەپ كەلگەن ئىدى [كەنتتىكى كىشىلەر بوۋاي ۋەسىيىتىنى ئۆزگەرتىشكە ماقۇل كەلتۈرۈلۈپ، شۇ

باھانىدا ئۇنىڭ فامىلىسى ئۆزگەرتىشنى تەلەپ قىلغان دېيىشىدىكەن. ھىدلىر ئۆلۈپ ئارىدىن يېرىم يىل ئۆتكەندە، ئالويس بەش مىڭ فلورىن (florhn 弗罗令) ئەينى ۋاقىتىدىكى ئاۋستىرىيە پۇلى، بىر فلورىن تەخمىنەن ئىككى شىللىڭغا تەڭ) پولىغا بىر قورۇق سېتىۋالغان بولۇپ، ئۇنىڭ بۇ ئىشلىرى يېزىدىكىلەرنىڭ گەپ تارقىتىپ يۈرىشىنى ئىسپاتلاپ بەرمەكتە. نېمىلا بولسا بولسۇن، ئالويس “ھىتلىر” دېگەن بۇ فامىلىنى قوبۇل قىلىش قارارىغا كېلىپ بەكلا ياخشى ئىش قىلغان ئىكەندۇق. ئويلاپ كۆرەيلى، ئۇنداق بولماي، كېيىنكى ۋاقىتلاردا 70 مىليونلۇق گېرمانىيە خەلقى يىغىنچاق قىلىپ “خايىل ھىتلىر!” دېيىش ئورنىغا “ياشسۇن شىكىلگىرۇبېر!” دەپ شۇئار توۋلىماقچى بولسا قانچە بەك قىيىنلىق كېتەر بولغىدى؟ ئۇنى بىر دېمەك!

سېتالدىكى قىزلارنىڭ كۆزىدە ئۇچىسىغا مەخسۇس فورما كىيگەن، ھەربىلەردەك قىسقا چاچ قويۇۋالغان، قۇيۇق قاشلىق، چوڭ كۆزلۈك، شاپبۇرۇت، ساقاللىرى پاكىز قىرىلىپ قويۇق چىكە ساقال قويۇۋالغان ئالويس، قامەتلىك يىگىت بولۇپ كۆرۈنىدىغانلىقى مۇقەررەر ئىدى. تەبىئىكى، ئالويسمۇ پومپېرا ياتاقخانىلىرىدا قىزلارنى رازى قىلىپ تۇرۇشتىنمۇ كېيىن قالمىتتى. كېيىن ئۇمۇ رەسمىيەتتىكى ئاتىسىغا ئوخشاش نىكاسىز تۇغۇلغان بىر قىزنىڭ ئاتىسى بولغان ئىدى. گەرچە ئۇ ئىمپېرىيە ئىگىلىكىدىكى تاماكا شىركىتىنىڭ بىر پرىئومچىكىنىڭ قىزى بىلەن ئۆيلەنگەن بولسىمۇ، ئۇچرىغانلا گۈلنى پۇراپ كۆرۈشتىن

يانمايدىغان بىرسى بولغاچقا، ئايالى ئۇنىڭ ئۈچۈن يېتەرلىك ھېساپلانمايتتى. ئۇنىڭ ئۈستىگە، ئايالىمۇ ئۇرۇق كېسەلچان بىرسى بولۇپ، يېشىمۇ ئۇنىڭدىن تۆت ياش چوڭ ئىدى.

سپىتال كەنتىدە، جوھان نېپومۇك ھىدلېرنىڭ قىز نەۋرىسى كلارا پۆلزىل (Klara Pölzl 克拉拉·波尔兹尔) ئەڭ جەلىپ قىلارلىق قىزلاردىن ھېسابلىناتتى. ئۇ قىز ئەندىلا 16 ياشنىڭ قارىسىنى كۆرگەن، مۇلايىم، چىرايىمۇ قاملاشقان، بەدەنلىرى تولۇق، بويىمۇ قامەتلىك ئالويىسىنىڭ بويىغا ماس بىر قىز ئىدى. ئۇ قىز بەكلا قاملاشقان بولۇپ، قويۇق قوڭۇر چاچلىرى ئۇنىڭغا بەكلا يارشاتتى. بىر كۆرۈپ ئاشق بولۇپ قالغانلىقىدىنمۇ ياكى كېسەلچان ئايالىغا بىرەر خىزمەتچى لازىملىقىنى ئويلىغانلىقى ئۈچۈنمۇ ئەيتەۋىر، ئاتا-ئانىسىنى ماقۇل كەلتۈرۈپ ئۇ قىزنى براۋناۋغا ئېلىپ كېلىدۇ. ئۇ قىز ئالويىسى ئائىلىسىدىكىلەر بىلەن بىرگە تۇرىدۇ. ئەسلىدە، ئالويىسىمۇ جىم يۈرمىگەن بولۇپ، ئاشپەز ياردەمچىلىكىنى قىلىپ كېلىۋاتقان فرانزىسكا ماتزېلسبېرگېر (Franziska 弗兰西斯卡·马佐尔斯伯格) كەلگەن مېھمانلار ئۇنى فانى (Fanni 法妮) دەپلا ئاتىشاتتى) بىلەنمۇ يوشۇرۇنچە مۇناسىۋەت قىلىپ يۈرگەنىكەن.

يولدىشىنىڭ بۇ تۈردىكى ئىشلار بىلەن ھەپلىشىپ يۈرگىنىدىن ھىتلىپ خانىم بەكلا خاپا ئىدى. شۇڭا ئالويىستىن ئاجرىشىپ، ئۇنىڭ بىلەن قانۇنلۇق بىر شەكىلدە ئايرىم ئۆيدە يېتىپ-قوپۇپ يۈرىدۇ. شۇنداق قىلىپ، ھىتلىپلەر ئائىلىسىدە

فانى قىز ئوتتۇرىغا چىققان ئىدى. بۇ قىز ئۆي ئىچىدە ھەرگىز بىر ئاشنا سۈپىتىدە ئەمەس، بەلكى ئىنتايىن سالاپەتلىك بىلەن رەسمى نىكالىق ئايالىدەك يۈرەتتى. ئۇ، ئالويسىنىڭ چىرايلىق بىر قىزىنى كۆرگىنىدە چىداپ تۇرالماسلىقىنى ياخشى بىلگەچكە، ئۇنىڭ كلارا بىلەن يېقىنلىشىشىغا ھەرگىز پۇرسەت تۇغدۇرماسلىققا تىرىشىدۇ. شۇڭا ئۇنىڭ بىرىنچى پىلانى ئامال قىلىپ بۇ يېڭى كەلگەن قىزنى ئۆيدىن يوقۇتۇش ئىدى. ئارىدىن ئىككى يىل ئۆتكەندە، يەنى 1882-يىلى، فانى بىر ئوغۇل تۇغۇپ بېرىدۇ. بۇ ئوغۇلمۇ خۇددى ئاتىسىغا ئوخشاش نىكاسز تۇغۇلغان بالا ئىدى.

كېيىنكى يىلى، ھىتلېرلار ئۆيىنى تاشلاپ چىقىپ كەتكەن ئايال توپىر كولىوز كېسىلىگە گىرىپتار بولۇپ ساقىيالمىي ئۆلۈپ كېتىدۇ. شۇنداق قىلىپ، ئالويسىمۇ فانىيە بىلەن رەسمى نىكالىنىپ توي قىلىۋالىدۇ. ئۇلارنىڭ توي قىلىشى ھەقىقەتەنمۇ دەل ۋاقىتقا توغرا كەلگەن ئىدى. توي قىلىپ ئىككى ئاي بولمايلا ئىككىنچى بالىسى ئانگېلا (Angela 安吉拉) تۇغۇلىدۇ. شۇنداق قىلىپ، گەرچە نىكاسز ھامىلدار بولسىمۇ ئالويسىنىڭ قانۇنلۇق بىر قىزى بولغان ئىدى. ئۇ يەنە كىچىك ئالويسى ھىتلېر دېگەن بىر ئوغۇلنىڭمۇ قانۇنى مەسئۇلىيىتىنى ئۈستىگە ئالىدۇ. فانىيە بولسا قانۇنلۇق ئايالى ئورنىغا ئېرىشەلمىگەن بولسىمۇ، ئالويسى ھەر دائىم ئەتراپىدىكى قىزلاردىن كۆزىنى ئۈزمەي يۈرىدىغان بىرسى بولغانلىقى ئۈچۈن بەربىر ئۈنچە بەك بەختلىك بولالمايدۇ. ئۇمۇ خۇددى ئالدىنقى ئايالىغا ئوخشاش

ئېغىر ئۆپكە كېسىلىگە گىرىپتار بولۇپ براۋناۋ كەنتىدىن ئايرىلىپ، ھاۋاسى ساپ بولغان قوشنا يېزىغا بېرىپ تۇرۇشقا مەجبۇر بولىدۇ. ئالويس يېنىغا ئىككى بالىنى ئېلىپ كونا مەھەللىسىدىكى ئۆيىنىڭ ئۈستىكى قەۋىتىدە تۇرىدۇ. ئۇ يەردە چىرايلىق قىزلارنىڭ كۆڭلىنى ئېلىپ يۈرىشتىن نېرى تۇرمايدۇ. بۇ چاغدا بۇرۇنقى ئاشنىسى كلارامۇ ماقۇل بولۇپ ئۇنىڭ يېنىغا كۆچۈپ كېلىۋالىدۇ. بۇ قېتىم ئۇنىڭ سالاھىتى ئۆي خىزمەتچىسى، بالا باققۇچى ۋە ئاشنا بولۇش ئىدى. ئادولن ھىتلېرنىڭ ئاپىسى بولغۇسى بۇ ئايال، بەكلا كۆڭلى يۇمشاق بىر ئايال ئىدى. ئۇ پات-پات فانىنىڭ يېنىغا بېرىپ يۇخلاپ ئۇنىڭ تېزىراق ساقىيىپ كېتىشى ئۈچۈن ياردەم قىلىپ تۇرىدۇ. قىزىق يېرى، فانىمۇ كۈندىشىنىڭ بۇ تۈردىكى ياردىمىنى ھەرگىز رەت قىلمايدۇ.

1884-يىلى يازدا، بىچارە فانى بۇ دۇنيا بىلەن ۋىدالىشىدۇ. دېگەندەك، ھىتلېرلەر ئائىلىسىنىڭ كېيىنكى خانىمى بولىدىغان ئايالنىڭ ئېغىر ئاياقلىقىمۇ كۆزگە چېلىققىدەك بولۇپ قالىدۇ. شۇڭا، ئالويسمۇ ئىككى بالىسىغا قارايدىغان باشقا بىرسى بولمىغاچقا، دەرھال كىلارا بىلەن نىكاھلىنىۋېلىشقا ئالدىرايدۇ. ئۇنىڭ بالىلىرىمۇ كىلارا بىلەن بەكلا چىقىشىپ ئۆتمەكتە ئىدى. ئەمما يەرلىك چېركاۋ بۇرۇن كۆرسەتكەن يالغان ئىسپات بويىچە ئالويسنىڭ ئاتىسى بىلەن كلارانىڭ بوۋىسى ئاكا-ئۇكا ھېساپلىنىدىغانلىقى ئۈچۈن، ئۇلار ئىككىسىنى نىكاھلاپ قويۇشقا رۇخسەت قىلمايدۇ. ئامال يوق، ئالويس، پوپ ئۈستىدىن رىم

پايسىغا ئەرز سۇنۇپ، ئالاھىدە ئەھۋال بويىچە بۇ ئىشنى ھەل قىلىپ بېرىشنى ئۈتۈندۈ. بىرەر ئايغا قالماي ئۇنىڭ ئىلتىماسى تەستىقلىنىدۇ. رۇشەنكى، كلارانىڭ ئېغىر ئاياقلىقى سەۋەبىدىن بۇ تەلەپ دەرھال تەستىقلانغان. شۇنداق قىلىپ، 1885-يىلى 7-يانۋار (ئوچاق) كۈنىسى، ئالويس بىلەن كلارا ئىككىسى پومبېر ئىن (Pommer Inn 波马客栈) دا رەسمى نىكاھلىنىپ توي قىلىشىدۇ. ئۇلار توي قىلىۋاتقان سورۇندا ئالويسنىڭ ئوغلى كىچىك ئالويس ۋە قىزى ئانگېلامۇ بار بولۇپ، ئۇندىن باشقا يەنە كلارانىڭ سىڭلىسى جوھاننا (Johanna 约翰娜) بىلەن ئىككى نەپەر تاموژنا كادىرىمۇ نەق مەيداندا گۇۋاھچى بولۇپ تۇرۇپ بېرىدۇ. نىكاھ مۇراسىمىنىڭ بارلىق تەييارلىق ئىشلىرىنى يېڭى ئۆي خىزمەتچىسى قىز ئۈستىگە ئالغان ئىدى. بۇ خىزمەتچى ساراي ئۆيىنى ئوت قالاپ بەكلا ئىستىۋەتكەنلىكى ئۈچۈن، پۈتكۈل مۇراسىم بويىچە ئالويس ئۇ قىزنى ئۆيىنى قالتىرىشىنى ئىستىپسەن دەپ چاخچاق قىلىشتىن توختىمايدۇ. بۇ يېڭى جۈپتەلەر نىكاھتىن كېيىنكى شىرىن كۈنلەر ساياھەتتىنمۇ قىلماي، ئادەتتىكىچە تاماقلانغاندىن كېيىن، ئالويس تاموژنىدىكى ئىشىغا قايتىپ كېتىدۇ. كلارا كېيىن شۇ كۈننى ئەسلىپ كېلىپ، “يېڭى يولدۇشۇم چۈشتىن بۇرۇنلا ئادەتتىكىدەك ئىشىغا كەتكەن ئىدى” دەيدۇ.

مۇھىمى، گەرچە ئالويس شەخسى تۇرمۇشىدا ئۇنچە بەك ساپ ھېساپلىنىپ كەتمىسىمۇ، ۋەزىپىسىنى ئادا قىلىشتا بەكلا ئەستايىدىل بىرسى ئىدى. ئۇ ۋەزىپىسىنى ئىزچىل تۈردە

ساداقەتلىك بىلەن ئورۇنداپ، ئىشنى تولۇق پۈتتۈرۈشكە ئادەتلەنگەن سادىق مەمورى خىزمەتچى ئىدى. شۇڭا، ئۇنىڭ باشلىقلىرى بىلەن خىزمەتداشلىرى ئۇنى داۋاملىق ھۆرمەت قىلىپ تەغدېرلەپ تۇراتتى. گەرچە مەھەللىسىدىكىلەر ئارىسىدا ئۇنىڭ بەك ئىناۋىتى بولمىسىمۇ، — ئادەتتە بۇنداق ئۇششاق مەھەللىلەردە بىرەرسىنىڭ ئاشنا ئويناپ يۈرىدىغان قىلىقىنى چاچخانلاردا مازاق قىلىپ سۆزلىشىپ يۈرىسىمۇ، — ئالويس يەنىلا ئۆزىدىن رازى ئىدى. ئوتتۇرلۇقتا ئۇنىڭ ئۈستىدە توقۇلغان گەپلەر ئارىسىدىكى ئەڭ ئېغىر بولغان گەپلەردىن بىرسى، ئالويس بىرىنچى ئايالى تېخى ئۆلمەي تۇرۇپلا ئۇنىڭ ئۈچۈن بىر تاۋۇت تەييارلاپ قويۇپتۇ دېگەن گەپلەر ئىدى.

كلارا بۇ ئائىلىنىڭ رەسمى ئايال غوجايىنىغا ئايلانغاندىن كېيىن، ھەممە ئىشلار يولغا چۈشۈپ كېتىدۇ. ئۆي ئىشىغا كەلگەندە، كلارا ھەقىقەتەنمۇ ئۇستا ئىدى؛ ئالويسچىك بىلەن ئانگېلا ئىككىسىنى ھەقىقەتەنمۇ چىن قەلبىدىن سۆيۈنۈپ ئۆز بالىسى ھېسাপلاپ كۆڭۈل بۆلەتتى. توي قىلىپ تۆت ئايدىن كېيىن ئۇمۇ بىر بالا تۇغۇپ بېرىدۇ؛ ئىككى يىلغا قالماي يەنە بىر قىز ۋە بىر ئوغۇل تۇغىدۇ. كىچىك ئوغلى تۇغۇلۇپ نەچچە كۈن بولمايلا ئۆلۈپ قالىدۇ. ئارىدىن ئۇزۇن ئۆتمەي، قالغان ئىككى بالىسىمۇ بوغما كېسىلگە گىرىپتار بولۇپ ئۆلۈپ كېتىدۇ. بۇ پاجىئەلەرگە كلارا ھەقىقەتەنمۇ بەرداشلىق بېرەلمەيدۇ. ھېلىمۇ ياخشى كىچىك ئالويس بىلەن ئانگېلا ئىككىسى بار ئىكەن. كلارا بۇ ئىككى بالىغا ئانىلىق مېھرىنى بېرىپ ئانىلىق

دەردىنىڭ ئورنىنى تولدۇرۇپ كېلىدۇ. ئەمما ئۇنىڭ يولدىشى بىلەن بولغان مۇناسىۋىتى بەكلا غەلىتە ئىدى. كلارا باشتىن تارتىپلا ئالويىسىنى باشقىلارغا ئوخشىمايدىغان ئالاھىدە بىر ئادەم دەپ تونۇپ كەلگەن بولۇپ، ئۆزىنىڭ ئۆي خىزمەتچىلىكىدىن ئاشنىلىققا، ئاشنىلىقتىن يەنە نىكالىق ئايالى بولۇشقا ئۆزگىرىش جەريانى سىپتاللىق ئادەتتىكى بىر قىز ئۈچۈن بەكلا مۇرەككەپ بىر جەريان ھېسابلىناتتى. شۇڭا ئۇ، بۇ جەريانلاردىكى ھادىسىلەرگە تۇلا بەك ئەقىل ئىشلىتىپ بولالماي، يولدىشىنى يەنىلا تاغا دەپ ئاتا پۈرۈۋېرىدۇ.

ئۈچ بالىسىدىن ئايرىلىپ قېلىش، ئۇنىڭ تۇغۇت قابىلىيىتىنى بەكلا ئېغىر زېدىلىگەن بولسا كېرەك، 1889-يىلى 20-ئاپرېل (ئۇمۇت) غا كەلگىنىدىلا ئاندىن تۆتىنچى بالىسىنى تۇغالايدۇ (شۇ كۈنلەر ميولىن (梅耶林) دا شاھزادە رۇدولف (鲁道夫) ئۆزىنى ئۆلتۈرۈۋالغان كۈنلەر ئىدى). بۇ يېڭى بوۋاق نەسەپ جەھەتتە چارەك پىرسەن ھىتلىپىلار سولالىسىغا مەنسۇپ، يەنە چارەك پىرسەن شىكىلگىرۇبېلارغا مەنسۇپ، قالغان قېنىنىڭ يەنە چارەك قىسمى پۆلنىلارغا تەۋە ۋە ئاخىرقى چارەك قىسمى بولسا ئېنىق بولمىغان سولالىلارغا مەنسۇپ بىرى ھېسابلىناتتى.

سۈننەت يۇيۇنۇش مۇراسىم جورنىلىدا (تىزىملىك دەپتىرىدە — ئۇ.ت) ئۇنىڭ ئىسمى ئادولف ھىتلىپ دەپ يېزىلغان ئىدى. كلارا بۇ ھەقتە ئەسەپ مۇنداق دەيدۇ: “كىچىك ۋاقتىدا ئادولفم بەكلا ئۇرۇق، كېسەلمەن بىر بالا بولغان ئىدى. شۇڭا ئۇنىڭدىنمۇ ئايرىلىپ قالارمەنمۇ دەپ ھەر دائىم قورقۇپلا



يۈرەتتىم. ” ئەمما ئۇلارنىڭ ئايال خىزمەتچىسى دەل بۇنىڭ ئەكسىچە گەپ قىلىدۇ: “ئادولق ئىنتايىن ساغلام، شوخ بالا بولۇپ، ئىنتايىن بىجىرىم چوڭ قىلىنغان ئىدى” دەيدۇ.

قانداق بولشىدىن قەتئىي نەزەر، ھىتلىر خانىم بۇ ئوغلىنى بەكلا ئەتىۋارلاپ چوڭ قىلغان بولغاچقىمىكىن، ھىتلىر بەكلا ئەكە بولۇپ چوڭ بولغانىكە.

ھىتلىر ئائىلىسىنىڭ پومپىر ئىندىكى تۇرمۇشى ئادەتتىكىدەك ئۆتەتتى. ئاتا بولغۇچى ئالويسمۇ پات-پات دوستلىرى بىلەن يىغىلىپ كۆڭلىنى خوش قىلاتتى. شۇنىڭدەك يەنە ھەسەل ھەرىسى بېقىشقىمۇ بەكلا قىزىقاتتى. شۇڭا بۇ ئىشلارغا ئائىلىسىدىكىلەر بىلەن ھەپلىشىشتىن ئارتۇق ۋاقىت سەرىپ قىلاتتى. ئەمما بۇ كۈنلەردە ئۇنىڭ جىنىسى ھەۋىسىمۇ كۆپ جىمىقىپ كەتكەن بولۇپ، ئەتراپتىكىلەرگە كۆز تىكىپ يۈرىدىغان ئادىتىمۇ ئاساسەن ئۆزگەرگەن ئىدى. ئايال خىزمەتچىمۇ ئۇنىڭ ياخشى گېپىنى قىلىپ “كىشىلەرگە قاتتىق مۇئامىلە قىلغاندەك قىلغىنى بىلەن، ھەممە كىشى بىلەن چىقىشىپ ئۆتەتتى” دەيدۇ. نامراتلارغىمۇ بەكلا يۇمشاق مۇئامىلە قىلار كەندۇق. مەسىلەن، بىر كۈنى ئەندىلا يۇپ تازىلانغان پولىنى پاسكىنا قىلماسلىق ئۈچۈن قىلچە نارازىلىق بىلدۈرمەي ئۆتتىكىنى سېلىپ ئۆيگە كىرگەن ئىدى، دەيدۇ ئايال خىزمەتچىسى. ئەمما تاموژنىدا يېڭىدىن مەسئۇل بولۇپ كەلگەن تەپتىشنىڭ قارىشى بويىچە، ئالويس ھىتلىر بەكلا سوغۇق چىراي بىرسى ھىساپلىنىدىكەن: “ئۇ بەكلا جاھىل بىرسى

بولۇپ، بىرنى بىر دەپ قەتئىي چىڭ تۇرۇۋالاتتى. ئۇ ھەقىقەتەنمۇ بەكلا غەلىتە مەجەزلىك بىرسى ئىدى. ئۇنىڭغا يېقىنلىشىش ھەقىقەتەنمۇ تەس ئىدى، ... خىزمەت فورمىسىنى كىيۋالسا مەغرۇرلىنىپ تېرىسىگە پاتماي قالاتتى. ھەر قېتىم يېڭى فورما كەيگىنىدە چوقۇم رەسىمگە چۈشۈپ ئۆزىنى كۆرسىتىۋېلىشقا ئۇرۇناتتى.

ئادولق ئۈچ ياشقا كىرىپ تۆت ئاي ئۆتكەندە ئۇنىڭ ئاتىسى يەنە بىر قېتىم دەرىجىسى ئۆستۈرۈلۈپ، ئائىلىسى بويىچە پاساۋ (巴索 Passau) غا كۆچۈپ كېتىدۇ. ئۇ يەر خېلى چوڭ بىر شەھەر ھېسابلىناتتى. پومپېر ئىندىن سەل تۆۋەن تەرەپتە دەريانىڭ قارشى قىرغىقىدىكى گېرمانىيە چېگرىسى ئىچىدىكى بىر شەھەر بولۇپ، تاموژنا ئىشخانىسى ئەنە شۇ شەھەرگە جايلاشقان ئىدى. گېرمانىيە شەھەرلىرىنىڭ بىرىدە ئولتۇراقلىشىپ، نېمىس بالىلىرى بىلەن بىرگە ئويناپ چوڭ بولۇشى، بالا ۋاقتىدىكى ھىتلىر ئۈچۈن ئېيتقاندا مەڭگۈ ئۆچمەس ئىزلارنى قالدۇرغان ئىدى. مەسىلەن، باۋارىيىنىڭ جەنۇبىدىكى نېمىس شىۋىسى ئۇنىڭ تىلى چىققان شىۋە ھېسابلىناتتى. ھىتلىر ئۇ دەۋرلىرىنى ئەسلەپ كېلىپ، ئۇ ۋاقىتلار ھەققىدە ئىسىمدە كۆپ بىرىنمە قالماپتۇ دەيدۇ.

ھىتلىر خانىم ئۇزۇنغىچە ھامىلدار بولماي بالا بېقىپ ئۆتىدۇ. بەزىلەرنىڭ دېيىشىچە، كلارا ئاجىز، ئۇرۇق ئوغلىنى بەستلىك، كۈچلۈك چوڭ قىلىمەن دەپ ئادولقنى نەچچە يىلغىچە ئەمچەكتىن ئۆزىمگەن ئىكەن. شۇڭا، بۇ ئوغلى 5 ياشقا

كىرگىنىدىلا ئاندىن ئېدمۇند (Edmund 埃德蒙) دېگەن ئوغلىنى تۇغقان ئىكەن. شۇنىڭدىن كېيىن ئادولفمۇ ئانىسىنىڭ قۇچىقىدىن چۈشۈپ ئاساسەن ئەركىن ھەرىكەت قىلىشقا باشلىغانىمىش. ئالويس ئائىلىسى كىچىك ئوغلى تۇغۇلغىچە بولغان ۋاقىتلاردا يەنىلا شۇ پاسساۋ دېگەن يەردە ئولتۇراقلاشقان بولغاچقا، ئادولف بۇ جەرياندا شۇ يەرلىك نېمىس بالىلىرى بىلەن يەتكىچە شوخلۇق قىلىپ ئوينىۋالغانىكەن.

ئادولف، بۇنداق ئەركىن-ئازادە تۇرمۇش ئىچىدە يەنە بىر يىل ياشايدۇ. 1895-يىلى باھاردا، ھىتلېرنىڭ ئائىلىسى خافېلد (Hafeld 哈菲尔德) قا كۆچىدۇ. بۇ كەنت لىننىڭ غەربى جەنۇبىدىن 30 چاقىرىم يىراقلىققا جايلاشقان كىچىك بىر كەنت ئىدى. ئۇلار تاغ يامزىلىدىن ئىچىدە بىر سەھرا ئۆيى بار 9 كۈرلىك يەر سېتىۋېلىپ جايلىشىدۇ.

ئارىدىن بىر ئايدەك ۋاقىت ئۆتكەندە، 6 ياشقا كىرگەن ئادولف باشلانغۇچ مەكتەپكە ئوقۇشقا بېرىلىدۇ. بۇ مەكتەپ ھىتلېرلار قوراسىدىن بىر قانچە چاقىرىم يىراقلىققا جايلاشقان ئىدى. شۇنداق قىلىپ، ھىتلېر ئاپىسىنىڭ باشقۇرۇشىدىنمۇ قۇتۇلۇپ مەكتەپ ھاياتىنى باشلايدۇ. ئۇ مەكتەپكە كىرىپ بىر قانچە ھەپتە ئۆتكەندىن كېيىن ئاتىسى ئالويس پىنسىيىگە چىقىدۇ. كىچىك ھىتلېر ئەندىلىكتە مەكتەپنىڭ قاتتىق باشقۇرۇش تۈزۈمىگە بوي سۇنۇشىدىن باشقا، ئاتىسىنىڭمۇ قاتتىق باشقۇرۇشى ئاستىغا ئۆتىدۇ. بۇنداق چىڭ تۇتۇپ باشقۇرۇلىۋاتقان ئادولف، ھەقىقەتەنمۇ باش كۆتۈرەلمەيلا قالغان

ئىدى. ئۇنىڭ ئاتىسى 40 يىللىق مەمورى خىزمەتچىلىك ھاياتىدىن ئايرىلىپ يېزىغا كېلىشى بىلەن ئۆزىنى خېلىلا ئەركىن ھېس قىلىپ يۈرىدۇ. ئالوپىس، بۇ يېزىدا كىچىك بولسىمۇ بىر باي ھېسابلىناتتى.

ئۇلارنىڭ بۇ قورا- جايى ئۈنچە بەك چوڭ ھېساپلانمايتتى. ئەمما يېزا بويىچە ئەڭ چىرايلىق سېلىنغان بولۇپ، ئەتراپى ئالما- ياڭاق دەرەخلىرى بىلەن پۈركەلگەن بىر تاغ يامزىلىغا جايلاشقان ئىدى. قورانىڭ ئالدىدىن تۈپتۈز بىر ئۆستەڭ سۇ ئېقىپ ئۆتەتتى. سۈپ- سۈزۈك ئۆستەڭ سۈيى كۈن بويى شارقىراپ ئېقىپ تۇراتتى. بۇنداق مەنزىرىلىك بىر يەردە تۇرۇۋاتقان ئادولق، شۇنچە قاتتىق باشقۇرۇلىۋاتقانلىقىغا قارىماي كۈنلىرىنى بەكلا كۆڭۈللۈك ئۆتكەزگەنلىكى ئېنىق. قوشنىلارنىڭ بالىلىرىمۇ كۆپ بولۇپ، كېلىپ ئۇنىڭ بىلەن بىرگە ئوينىشاتتى.

ئادولق مەكتەپ يولىدا ئاتا بىر ئانا باشقا ئۈگەي ھەدىسى ئانگېلا بىلەن بىرگە بىرەر سائەتتەك بىرگە يۈرەتتى.

كىچىك بىر بالا ئۈچۈن بۇ يول ھەقىقەتەنمۇ ئۇزۇن يول ھېسابلىناتتى. مەكتەپمۇ كىچىك بولۇپ، كونىراپ ئەبجىغى چىقىپ كەتكەن ئىككى سىنىپلىق بىر بىنا ئىدى. سىنىپلارنىڭ بىرىدە ئوغۇللار، يەنە بىرىدە قىزلار ئوقۇيتتى. ھىتلىپلار ئائىلىسىنىڭ بۇ ئىككى بالىسىنى مەكتەپ مۇدىرى بەكلا ياقتۇرۇپ قالدۇ.

بۇ ئىلمىي مۇدىر شۇ كۈنلەرنى ئەسلەپ مۇنداق دەيدۇ:  
ئادولفى “زېھنى ئۆتكۈر، ئوقۇتقۇچىلىرىغا بەكلا ھۆرمەت  
قىلىدىغان، ئەمما شوخ بىر بالا ئىدى. شۇنىڭدەك بۇ ئىككى  
ئوقۇغۇچى كىتابلىرىنى سومكىلىرىغا ئىنتايىن رەتلىك سېلىپ  
يۈرۈشەتتى. ئۇلار ھەقىقەتەنمۇ ئۈلگە بولارلىق ئوقۇغۇچىلاردىن  
ئىدى.”

“مېنىڭ دەسلەپكى كۆزقاراشلىرىم ئەنە شۇ دەۋرلەردىن  
باشلاپ شەكىللىنىشكە باشلىغان ئىدى، — دەيدۇ ھىتلېر  
ئۆزىنىڭ «كۈرەش يولۇم» دېگەن كىتابىدا. بۇ كىتاب، ئەسلىدە  
ھىتلېرنىڭ تەرجىمىھالى قاتارىدىكى بىر كىتاب بولۇپ، كىتابتا  
نۇرغۇن ئىشلار بەكلا مۇبالىغىلەشتۈرۈپ بايان قىلىنغان، —  
دالالادا يۈگىرىشىپ مۆكۈ-مۆكۈلەڭ ئويناش، ئۇزۇن مەكتەپ  
يولىدا مېڭىش، بولۇپمۇ ئۇ يەردىكى شوخ يېزا بالىلىرى بىلەن  
بىرگە ئويناشلار، ... مەن ھەرگىزمۇ ئۆيىدە قامىلىپ  
ئولتۇرالمىتتىم.” ئادولفى شۇ يېشىدىن تارتىپلا جاراڭلىق ئاۋازدا  
سۆزلەپ ئۆز مەقسىدىنى ئىپادىلىيەلەيتتى. شۇڭا ئۇ، ئۇزۇنغا  
قالماي بۇ كەنتتىكى بالىلارنىڭ يېتەكچىسىگە ئايلىنىدۇ.

شۇنىڭدىن كېيىنكى بىر قانچە ئاي ئىچىدە، ئائىلىسىنىڭ  
ئىقتىسادى ئەھۋالى بارغانسېرى ناچارلىشىشقا باشلايدۇ. ئالويىس  
دېھقانچىلىقتىن خەۋىرى بولمىغاچقا، پىنسىيىگە چىققاندىن  
كېيىنكى كۈنلىرى بەكلا زىرىكىشلىك ئىدى. 1896-يىلىنىڭ  
بېشىدا، پاۋلا ئىسىملىق يەنە بىر بالىسى دۇنياغا كېلىشى بىلەن،  
ئۇلارنىڭ تۇرمۇشى تېخىمۇ قىيىنلىشىشقا باشلايدۇ. بەش بالىنىڭ

غېمى، بولۇپمۇ ئۇلاردىن بىرىنىڭ ئەتىدىن كەچكە يىغلاپلا تۇرىشى، ئالويسقا بۇ ئائىلە تارلىق قىلىشقا باشلاپ ئۆزىنى ھاراققا ئۇرۇشقا باشلايدۇ. شۇنىسى ئېنىقكى، ئالويسنىڭ مەجەزمۇ بەكلا تىرىككەك، بىر ئىشلارغا ئاسانلا خاپا بولۇپ كېتىدىغان بولۇپ ئۆزگىرىشكە باشلايدۇ. ئۇ دەردىنى ھەر دائىم ئادولفىن چىقىرىۋالاتتى. ئالويس ئوغلىنى گەپ ئاڭلىماس بولۇۋالدىڭ دەپ پات-پاتلا تىللاپ سىلكىشەپ كېتەتتى. ئاتا-بالا ئىككىسى پات-پاتلا گەپ تاللىشىپ قالاتتى، ئادولفمۇ ئاتىسىنىڭ دېگىنىگە ئۇنىماي تۇرىۋالاتتى. كېيىنكى ۋاقىتلاردا، ئادولف قاتتىق مەيۈسلەنگەن ھالدا دەرد ئېيتىپ، ئاتىسىنىڭ ئۇنى دائىم دېگىدەك قامچىلاپ ئۇرىدىغان بولۇۋالغانلىقىنى ئېيتىدۇ. ئەمما ئۇ يىللاردىكى ئاۋستىرىيە مۇھىتىدا ئاتا-ئانىلارنىڭ بالىسىنى ئۇرىدىغان ئەھۋاللار ئادەتتىكى ئىشلاردىن ھېسابلىناتتى. ھەتتا تاياق بالىنى ئوڭشايدىغان دورا دەپمۇ قارىشاتتى. دېمىسىمۇ ئادولف بەزىدە راستىنلا ھەددىنى بىلمەي قالاتتى. مەسىلەن ئۇ بىر قېتىم ئۇيۇنچاق كىيىمە ياسايمەن دەپ ئۈچ كۈنگىچە مەكتەپكىمۇ بارماي ئوينىغان ئىدى.

بالىسىنىڭ بۇنداق بەگۋاشلىقلىرىغا چىدىمىغان ئالويس، ئوغلىنى قاتتىق جازالايدۇ. ھەتتا بىر قېتىم “ئۇنى پاتتىڭىدىن تۇتۇپ بېشىنى ھۇشىدىن كەتكىچە دەرەخقە ئۈستۈرگەن.” يەنە بەزى گەپلەردىن قارىغاندا ئالويس ئوغلىنى ئۇنداق قاتتىق ئۇرۇپ دەردىنى چىقىرىۋالغان ۋاقىتلىرىدا بېرىپ “ئىتنى ئۇرۇپ سىدۈرۈۋىتەر ئىكەن.” ئادولفىنىڭ دېيىشىدىن قارىغاندا، ھەتتا

ئىنتايىن مۇلايىم ئاپسىمۇ بەزىدە ئاتىسىغا بولۇشۇپ ئۇنى ئۇرۇپ كېتەتتىكەن. ئەگەر بۇ دېگەنلەر راس بولغىنىدا، ئادولفىنى ئائىلىسىدىكىلەردىن ھەقىقەتەنمۇ مەڭگۈ ئىسىدىن چىقىمىغىدەك ئېغىر دەرتلەرنى كۆرگەن دېيىش مۇمكىن.

ئالويسىنىڭ ئالويسىچىك دېگەن بۇرۇنقى ئايالىدىن بولغان يەنە بىر ئوغلىمۇ بۇنداق ئائىلە زۇلۇملىرىدىن نېسۋىسىنى ئېلىپ تۇراتتىكەن. شۇڭا ئۇمۇ بۇ مەھەلىدە تۇرۇشتىن زىرىكىپ كەتكەن. ئۇمۇ ئاتىسىنىڭ قاتتىق يەكلەشگە ئۇچراپ كەلگەنلىكىنى، ھەتتا ئۈگەي ئاپسىمۇ ئۇنىڭ بىلەن كارى بولماي تاشلىۋەتكەنلىكىنى، شۇڭا ئادولفىمۇ ئوچ بولۇپ كەتكەنلىكىنى ئېيتىدۇ. 1948-يىلى، يەنى ئارىدىن 52 يىل ئۆتكەندىن كېيىن ئۇنىڭ بىلەن سۆھبەت ئۆتكۈزگەن بىرسىگە دېيىشىدىن قارىغاندا، ئادولفى ئۇ ۋاقتلاردا نېمە قىلمەن دېسە شۇنى قىلالايتتىكەن. كىچىكىدىن تارتىپلا تىرىككەك بىرسى ئىكەن. ھېچكىمنىڭ گېپىنى ئاڭلىمايتتىكەن. شۇڭا تا شۇ كۈنگىچە ئادولفىقا بولغان ئوچلىكىنى ئۇنۇتالماي كەلگەن. “ئۈگەي ئاپاممۇ ھەر دائىم ئۇنىڭ تەرىپىنى ئېلىپ كەلگەچكە، ئادولفى نېمىنى خالسا شۇنى قىلىپ، قىلغان ئىشىدىن تاياق يېيىشتىن ئاپسىنىڭ سايىسىدە قۇتۇلۇپ كەلگەن. ئەگەر ئادولفى دېگىنىنى قىلدۇرالمىسا ۋارقىراپ-جارقىراپ ئۆيىنى بېشىغا كىيەتتى. ... ئادولفىنىڭ بىرمۇ ئاغىنىسى يوق، ھېچكىمنى ياخشى كۆرمەيدىغان مۇز چىرايى بىرسى ئىدى. كىچىككەن ئىشلارغىلا ئاچچىغلاپ جاھاننى بېشىغا كىيەتتى.”

بۇ ئائىلىدە بەكلا ئېغىر يەكلەنگەنلىكىنى ھېس قىلغان بۇ ئۆگەي ئوغۇل، ئاتىسىنىڭ يولىنى تۇتۇپ 14 ياش ۋاقتلىرىدا ئۆيدىن چىقىپ كېتىپ تا ئاتىسى ۋاپات بولغان ۋاقتىغىچە بۇ يېزىغا پەقەتلا ئاياق باسمايدۇ. بۇنىڭدىن قاتتىق رەنجىگە ئالويىسىمۇ بۇ ئوغلىنىڭ مىراسىنى قانۇن رۇخسەت قىلىدىغان ئەڭ تۆۋەن چەككە چۈشۈرۈپ ۋەسىيەت قالدۇرغان. ئۆگەي ئاكىسىنىڭ ئۆيدىن چىقىپ كېتىشى بىلەن، ئادولفمۇ ئاتىسىنىڭ ئاچچىغىنى چىقىرىدىغان بىردىن-بىر بالىسىغا ئايلىنىپ قالغان. ئۇ ئادولفقا بىر مۇنچە ئارتۇق ئىشلارنى يۈكلەشكە كىرىشىدۇ. ئەگەر ئادولق بۇ ۋەزىپىلەرنى ۋاقتىدا ئورۇنداپ كېتەلمىسە شۇ ھامان تاياق يەيتتى. ئارىدىن بىر قانچە ئاي ۋاقت ئۆتكەندە، ۋارقىراپ-چاقىراپ يۈرىدىغان بۇ سەھرا بايئەتچىسى يېزا ھاياتىغا رازى بولماي ئۈستىگە يۈك بولۇپ كېلىۋاتقان بۇ يەردىكى يەر-زېمىنلىرىنى سېتىۋېتىپ، بالىلىرىنى ئېلىپ بۇ يەردىن 6 چاقىرىم نېرىدىكى لامباچ (朗巴赫 Lambach) شەھىرىگە كۆچۈپ بېرىپ بۇرۇندىن ئادەتلىنىپ كەلگەن شەھەر تۇرمۇشى كۆچۈرۈشكە باشلايدۇ. ئۇلار ئاۋال لامباچتىكى ھەيۋەتلىك قەد كۆتۈرۈپ تۇرغان بىنىدىك (本尼狄克) چېركاۋىنىڭ ئۇدۇلىدىكى گىسستوف لانگىنا (格斯托夫·兰加纳旅馆) ناملىق مېھمانخانىنىڭ ئۈچىنچى قەۋىتىدە يېرىم يىلدەك تۇرۇپ قالىدۇ. داچىدىكى تۈگىمەس ئېتىز-ئېرىق ئىشلىرىدىن قۇتۇلۇپ قالغان ئادولق، بۇ يەردە خېلىلا ئارام تېپىپ قالغان ئىدى. ئۇنىڭ زامانىغا خاس



مەكتەپتىكى ئوقۇشىمۇ ئالاھىدە ياخشىلىنىپ، نەتىجىسىمۇ كۈندىن-كۈنگە يوقىرى كۆتۈرۈلۈشكە باشلايدۇ. 1897~1898 ئوقۇش يىلىدىكى يىللىق ئىمتىھاندا ئەڭ يوقىرى نومۇر ھېسابلىنىدىغان ئەڭ ئەلاچىلارغا بېرىلىدىغان 12 نومۇر دېگەن نەتىجىگە ئېرىشىدۇ. ئۇنىڭ ئاۋازىمۇ ئالاھىدە جاراڭلىق چىقاتتى. شۇڭا بەزى چۈشتىن كېيىنكى بوش ۋاقىتلىرىدا چېركاۋنىڭ خور گۇرۇپپىسىنىڭ ئىلاھىيەت ناخشىلىرىنى ئېيتىش كۇرسىغا قاتنىشىدۇ. پوپ بېرنھارد گرۋنېر (Gröner Pader Bernhard) بۇ كۇرۇسنىڭ يېتەكچى ئوقۇتقۇچىسى ئىدى. چېركاۋ بىلەن ئۆيى ئارىسىدىكى يولدا بىر ئاسما كۆۋرۈك بار بولۇپ، ئۇنىڭ ئۈستىدىكى چېركاۋلار بەلگىسى بولغان كرىست بەلگىسى ئۇنى ھەر دائىم ئۆزىگە جەلىپ قىلىپ تۇراتتىكەن.

ھەر قېتىم بۇ نوقتىغا كەلگەندە “ھەيۋەت بىلەن چاقناپ تۇرغان چېركاۋ ئىچى داغدۇغىلىق مۇراسىم تۈسىنى كۆرگەندەك بولۇپ ئۆزىنى يوقۇتۇپ” قويغۇدەك ھاياجانلىنىپ كېتىدىغانلىقىنى ئېيتىدۇ. بۇ چېركاۋ ئىكسىپوپىنىڭ ئورنى ئۇنىڭ ئۈچۈن ئارزۇ قىلىدىغان ئەڭ يوقىرى تۇرمۇش سەۋىيىسى ھېسابلىنىپ، پوپنىڭ بۇ تۇرمۇش سەۋىيىسىنى ئۆزىگە غايە قىلىپ تاللىۋالغان ئىكەن. يەنى، كۈنلەرنىڭ بىرىدە ئۆزىنىڭمۇ شۇ دەرىجىدىكى بىرسى بولۇپ چىقىشىنى خام خىيال قىلىپ يۈرىدىغان بولغان. قىزىق، بۇنداق خام خىيال ئۆز ۋاقتىدا ئۇنىڭ ئاتىسىدىمۇ بار ئىكەندۇق. ئەمما ئۇنىڭ ئاتىسى دىنغا قارشى بىرسى ئىدى. كېيىنچە ئادولفى، ھېلىنە خانىستانىگىل

خانمغا مۇنداق دەپ سۆزلەپ بەرگەن: “مەن بالا ۋاقتلىرىمدىلا پوپ بولۇشنى ئارزۇ قىلىپ يۈرەتتىم. شۇڭا ھەر دائىم ئاشخانمىزدىكى خىزمەتچى ئايالنىڭ پەرىجىسىنى ئۈستۈمگە ئارتىۋېلىپ پوپ قىلىقىغا كىرىپ ئورۇندۇق ئۈستىگە چىقاتتىم. دە، ئۇزۇندىن ئۇزۇنغا ھاياجانلىق ۋەز ئېيتىپ كېتەتتىم.” ئوغلىغا كۈيۈنىدىغان ئاپسىمۇ ئوغلىنىڭ بۇنداق بىر كەسىپنى تاللىشىغا ھەرگىز نارازىلىق قىلمايتتى. ئەمما ئادولق چېركاۋغا قانچىكى تېز قىزىققان بولسا، كېيىن ئۇنىڭدىن يەنە شۇنچە تېز سوۋۇپ كېتىدۇ. ھەتتا ئۇنى بىر قېتىم تاماكا چېكىۋاتقىنىدا باشقىلار كۆرۈپ قالغان.

بۇ چاغدا ئۇنىڭ ئائىلىسى ئىككى قەۋەتلىك بىر بناغا كۆچكەن بولۇپ، بۇ ئۆي بۇرۇنقىسىغا سېلىشتۇرغاندا خېلىلا چوڭ، ئازادە ئىدى. ئۇلارنىڭ بۇ ئۆيى بىر زاۋۇتقا تام خوشنا ئىدى. ھەر دائىم تەۋەككۈلچىلىكلەر بىلەن شوغۇللىنىشنى ياخشى كۆرىدىغان شوخ بىر بالا ئۈچۈن ئۇ يەر ئۇنىڭ ئۈچۈن بەكلا مۇۋاپىق قوماندانلىق شتاب رولىنى ئوينايتتى. ھىتلىر ئۇ يەردە ئەڭ ياخشى كۆرىدىغان ئامېرىكا غەرىپ كوۋبوي نوچىلىرى بىلەن ھىندىيانلار رولىنى ئوينايدىغان ئەڭ مۇۋاپىق يەر بولۇپ بېرەتتى. زاۋۇت خوجايىنلىرى (بىر جۈپ ئەر-خوتۇن) ئۈچۈن ئادولق “كىچىك بىر لۈكچەك” ھېسابلىناتتى. دېمىسىمۇ، نەدە بىر جىدەل بولىدىكەن، ئادولق چوقۇم شۇ يەردە بولاتتى. شۇنىڭدەك ھەر قېتىملىق جىدەلنىڭ بېشىدىمۇ ئۇ بار ئىدى. ئۇ

ھەر دائىم ئۈستى-بېشى يىرتىلغان، ئۇ يەر بۇيىرى يارىلانغان ھالدا ئۆيىگە كىرىپ كېلەتتى.

ھېچقانداق بىر ئىشتىن خاتىرجەم بولالماي يۈرگەن ئالويسى ئۈچۈن لامباچتىكى كۈنلىرىمۇ ئۇنىڭغا زىرىكىشلىك تۇيۇلۇشقا باشلايدۇ. شۇڭا، ئۇ 1899-يىلىسى لېئوندىك مەھەللىسىدىن راھەت ياشاشقا بولىدىغان بىر قورا-جاي سېتىۋېلىپ كۆچۈپ بېرىۋالىدۇ. ئۇنىڭ بۇ يېڭى قوراسى شۇ يەرنىڭ قەۋرىستانلىقى يېنىغا جايلاشقان بولۇپ، ئادەتتىكى ئۆيلەردىن تۇلا بەك كىچىك ھېساپلانمىسىمۇ، ئۇ ئۆي ئالويسىنىڭ كۆڭلىگە بەكلا ياقاقتى. بۇ مەھەللىنىڭ نوپۇسى 3 مىڭ ئەتراپىدا بولۇپ، ئۆيىنىڭ يېنىدا بىر تىياتىرخانا، بىر كلۇب ھەمدە لىننىڭ ھەشەمەتلىك ھۆكۈمەت بىناسى جايلاشقان ئىدى. شۇڭا ئۇ يەرنىڭ مۇھىتى خېلىلا مەدەنىيەتلىك ھېسابلىناتتى. ئۇنىڭ ئۈستىگە خەلقىمۇ ئۆزئارا ئىناق ئۆتەتتى.

ئادولفى، ئۈگەي ئاكىسى ئۆيىدىن چىقىپ كەتكىنىدىن كېيىن، ئاتىسىنىڭ چىڭ تۇتۇپ تەربىيەلەيدىغان بالىسىغا ئايلانغان ئىدى.

پاۋلا ھىتلىر ئۇ كۈنلەرنى ئەسلەپ كېلىپ، ئادولفى “ھەر دائىم ئاتامنى تىرىكتۈرۈپ يۈرەتتى. شۇڭا ئۇ دائىم دېگىدەك تاياق يەپلا يۈرەتتى. ئۇ ھەرگىز تۈزەلمەيدىغان بىر كىچىك لۈكچەك ئىدى. ئاتام ئۇنى ھەر قانچە ئۇرۇپ، ھەر قانچە مەجبۇرلايمۇ مەمورى خىزمەتچىلىكىنى ياخشى كۆرىدىغان قىلالمىدى. يەنە بىر

تەرەپتىن ئاپاممۇ ئۇنى بەكلا ئەكىلىتىپ، ئۇنىڭ ئاتا مېھرىدىن مەھرۇم بولغان روھىنى كۆتۈرۈشكە تىرىشاتتى” دەيدۇ.

كۈنلەرنىڭ بىرىدە ئادولق ئاتىسىغا قارشىلىق كۆرسىتىش ئۈچۈن ئۆيىنى تاشلاپ قېچىپ كەتمەكچىمۇ بولىدۇ. ئالويس ئوغلىنىڭ بۇ پىلانىدىن خەۋەر تېپىپ، ئۇنى بالكون قەۋىتىدىكى قازناققا سولاپ قويدۇ. ئاخشىمى، پەنجىرىنىڭ تۆمۈرى شاتكىلىرى ئارىسىدىن قىستىلىپ چىقىپ قاچماقچى بولۇپ ئۇرۇنۇپ باققان بولسىمۇ، پەنجىرىگە سىغمايدۇ. ئاخىرى ئۇ يالڭاچلىنىپ پەنجىرىگە ئېسىلىۋاتقىنىدا ئاتىسىنىڭ پەلەمپەيدىن يوقىرى چىقىپ كېلىۋاتقان ئاۋازىنى ئاڭلاپ دەرھال يالڭاچ بەدىنىنى دېرىزە پەردىسى بىلەن ئورنىۋالىدۇ. بۇ قېتىم ئالويس ئوغلىنى ئۇرمايدۇ. ئەكسىچە ئۇنى مازاق قىلىپ قاھ-قاھلاپ كۈلگىنىچە ئايالىنى چاقىرىپ ئوغلىنىڭ ئاق كېپەنگە ئورنىۋالغان ھالىتىنى كۆرسىتىدۇ. ھىتلىر بۇ ئىشنى خېلى ۋاقىتلارغىچە ئېسىدىن چىقىرالماي يۈرىدۇ.

خېلى يىللار ئۆتكەندىن كېيىن، ئۇ يېنىدىكى كاتىپلىرىدىن بىرىسىگە مۇنداق دەپ سۆزلەپ بېرىدۇ: شۇ كۈنى، مەن بىر چاغلاردا مۇنداق بىر قەھرىمانلىق ھىكايىسىنى ئوقىغانلىقىم ئىسىمگە كەلدى. ئۇ ھىكايىدا: تاياق ئاغرىقىغا چىداش قەھرىمانلىقىنىڭ بىر ئىپادىسى دېگەن بىر سۆز بار ئىدى. “شۇ كۈنىسى مەن قەتئىي ئىرادىگە كېلىپ، بۇندىن كېيىن ئاتام مېنى ئۇرغىنىدا چىشىمنى چىشلەپ ھەرگىزمۇ يىغلىمايمەن دەپ ئۆزۈمگە ئۆزۈم قەسەم قىلدىم. دېگەندەك، كۈنلەردىن بىرىدە

مەن بۇنداق ئىرادەمنى سىناش پۇرسىتىگە ئېرىشتىم. ئاپام قورققىنىدىن بېرىپ ئىشىك كەينىگە يوشۇرىنىۋالدى. مەن بولسام ئاتامنىڭ ئۇرغان تايىقىغا قىلچە پىسەنت قىلماي سۆڭىگىچىمگە چۈشۈۋاتقان پالاق سانىنى بىر خيالدا يوق ساناپ تۇرۇپ بەردىم. ”ھىتلىر، مەغرۇرلانغان ھالدا، شۇ كۈندىن كېيىن ئاتىسى ئۇنىڭغا پەقەتلا تەگمىگەنلىكىنى ئېيتىدۇ.

ئادولفى ئەندىلا 11 ياشقا كىرگىنىگە قارىماي، ئۇنىڭ ئۇرۇق يۈزىدە باشقىلارغا ئوخشىمايدىغان قانداقتۇ بىر ئىپادىلەر ئەكس ئەتكەندەك كۆرۈنەتتى. ئۇ يىلىسى لېيونىدنىڭ باشلانغۇچ مەكتىۋىدە سىنىپتىكى بارلىق ئوقۇغۇچىلار بىرلىكتە چۈشكەن رەسىمدە، ئۇ ئەڭ ئاخىرقى رەتنىڭ ئوتتۇرىسىدا تۇرغان بولۇپ، قالغان ساۋاغداشلىرىدىن نەچچە سانتىمېتر ئىگىز كۆرۈنەتتى. رەسىمدىكى شاكىچىك ئادولفى غاداينىچە ئىككى قولى مەيدىسىدە تىك تۇرماقتا ئىدى. ئۇنىڭ كۆرۈنىشى ھەقىقەتەنمۇ ئىسيانكار روھقا ئىگە بولۇپ، بەكلا مەغرۇر كۆرۈنەتتى. قىلچە شۆبىھە يوقكى، ئۇ ھەقىقەتەنمۇ سىنىپنىڭ ئەڭ ئەقىللىق بالىسى ئىدى. ئۇ دەرس تەييارلاشتا قىلچىمۇ قىينالمايتتى. شۇنىڭدەك يەنە ئۇ ئۆزىنىڭ يەنە بىر قابىلىيىتىنىڭ بارلىقىنىمۇ بىلىپ قالغان بولۇپ، ئۇ، رەسىم سىزىش قابىلىيىتىگىمۇ ئىگە ئىدى. 1900-يىلى 26-مارت (قوزا) كۈنىسى سىزغان ۋالونىستان (瓦伦斯坦) ھەققىدىكى بىر پارچە رەسىمدىن كۆرىۋېلىشقا بولىدىكى، ئۇنىڭ رەسىملىق تالانتى ھەقىقەتەنمۇ دەسلەپكى قەدەمدە ئوتتۇرىغا چىقىشقا باشلىغان ئىدى. سىنىپتا ئۆگۈنۈش

پەيتلىرىدە يۇشۇرۇنچە رەسىم سىزىپ يۈرەتتى. بىر قېتىم  
ۋىنبۇرگ (温伯格) ئىسىملىك بىر ئوغۇل ئوقۇغۇچى ئۇنىڭ  
ئىسىدە قالغانلارغا ئاساسلىنىپ چىمىنبۇرگ (邵姆堡) قەلئەسىنى  
سىزىپ پۈتتۈرگىنىنى كۆرۈپ ھاڭ-تاڭ قېلىپ ئاغزى ئېچىلىپلا  
قالغان ئىكەن.

تەنەپپۇس ۋاقىتلىرىدا ياكى مەكتەپتىن قايتقان ۋاقىتلىرىدا ئۇ  
داۋاملىق تۈردە ساۋاغداشلىرىنىڭ باشلامچىسى بولۇپ رول  
ئوينايتتى. ئۇنىڭ ئائىلىسى بىلەن بىرگە كۆچۈپ يۈرۈپ  
ياشىغان جايلار شۇنچە كۆپ ئىدىكى، ساۋاغداشلىرى ئۇنداق  
يەرلەرنى ياشاش تۇرماق، ھەتتا بېرىپ كۆرۈپمۇ باقمىغان ئىدى.  
شۇڭا، ساۋاغداشلىرى ئادولفقا كۆپنى كۆرگەن چوڭ ئادەم  
قاتارىدا مۇئامىلە قىلىشاتتى. دوستلىرى بىلەن بىرگە ئوينىغان  
ۋاقىتلىرىدا ئۇ ھەر دائىم فنوم كوپ (弗尼摩·库伯) ۋە  
شۇنىڭدەك نېمىس يازغۇچى كارل ماي (卡尔·梅依 Karl May)  
نىڭ سەرگۈزەشت رومانلىرىدىكى ۋەقەلەرنى تەقلىت قىلىپ ياكى  
شۇلاردىن ئىلھام ئېلىپ ئوينايتتى. يازغۇچى كارل ماي ھېچقاچان  
ئامېرىكىغا بېرىپ باققان ئەمەس. شۇنىڭغا قارىماي ئۇنىڭ  
ھىندىيانلار بىلەن پادىچى كوۋبوي نوچىلىرى ھەققىدىكى  
ھىكايىلىرى گېرمانىيە بىلەن ئاۋۇستىرىيىدىكى بالىلارنىڭ  
غايىسىگە ئايلىنىپ قالغان ئىدى. ئادولف، بۇ ھېكايىلاردىكى  
ساتخان (萨特汉) بوۋاي بىلەن ئۇنىڭ ھەمراھلىرىنىڭ  
تەۋەككۈلچىلىكلىرىدىن بەكلا تەسىرلەنگەن ئىدى. ئۇ،  
ساۋاغداشلىرىغا باشلامچىلىق قىلىپ بۇ تۈردىكى ئويۇنلارنى

ئويناشتىن قىلچە زېرىكمەيتتى. يېشى چوڭراق ساۋاغداشلىرى بۇنداق ئۇيۇنلاردىن زېرىككەدەك بولسا، كىچىكرەك ساۋاغداشلىرىنى تەشكىللەپ بۇ ئۇيۇنلارنى داۋاملىق ئوينايتتى. ھەتتا بەزىدە بۇ ئۇيۇنلارغا قىزلارنىمۇ قوشۇۋالاتتى.

تەخمىنەن شۇ دەۋرلەردە، ئۇ 1870-يىلقى پروسىيە-فرانسىيە ئۇرۇشىنى تەسۋىرلەيدىغان ژۇرناللار ئارىسىدىن تېخىمۇ قىزىقتۇرارلىق نەرسىلەرنى تېپىۋالدى. ھىتلېر، بۇ ژۇرناللاردىكى ھىكايە ۋە چاتما رەسىم ھىكايىلىرىنى زېرىكمەي كۆرۈپ چىقىدۇ. “ئۇزۇنغا قالماي، تارىخى ئەھمىيەتكە ئىگە بۇ ئۇلۇغ پىلان روھى دۇنيايىمنىڭ تەرەققىياتى ئۈچۈن بىر بۇرۇلۇش نوقتىسى بولۇپ قالدى. ... شۇندىن ئېتىبارەن ئۇرۇشقا مۇناسىۋەتلىك ياكى ھەربى ئىشلارغا مۇناسىۋەتلىك نەرسىلەرگە بارغانسېرى قىزىقىدىغان بولدۇم.” («كۈرەش يولۇم» غا قارالسۇن. بۇ كىتاب، سىياسى مەقسەتنى دەپ بەزى يەرلىرىدە پاكىتلارنى بەكلا بۇرمىلاپ كۆرسىتىشكە ئۇرۇنۇلغان.)

بىر يىل ئاۋال پارتلىغان بوئېر (Boer 波尔) ئۇرۇشى، ئادولفىنىڭ قەلبىدە گېرمان ۋە تەنپەرۋەرلىك روھىنى ئۇرغۇتۇش بىلەنلا قالماي، ئۇنىڭ ئويۇن ئوينىشى ئۈچۈنمۇ تۈرتكە بولۇپ بېرىدۇ. ئۇ، ئۆزى يېتەكچىلىك قىلىۋاتقان “ئارمىيىسى” بىلەن، ئەنگىلىيە ئەسكىرى بولۇشقا تاللىنىپ قالغان تەلەپسىز قارشى سەپتىكى ساۋاغداشلىرىغا قارشى سائەتلەرچە شىددەتلىك “ھۇجۇم” قىلاتتى. شۇنداق قىلىپ دادىسىغا موخوركا ئالغىلى چىققان ئادولفى ئەسلى ۋەزىپىسىنى ئېسىدىن چىقىرىپ تەرلەپ-

پىشىپ ئۇيۇن ئىچىگە كىرىپ كېتەتتى. ئاتىسى تاماكنىڭغا يولغا سالغان ئوغلىنى ساقلاپ غەزەپلىنىپ سائەتلەپ قۇرۇق غاڭزىنى چىشلىگىنىچە ئولتۇرۇپ كېتەتتى. ۋىنبۇرگ (温伯格) نىڭ ئۇ كۈنلەرنى ئەسلەپ دېيىشىدىن قارىغاندا، بۇنداق كۈنلەردە كىچىك ھىتلېرنى ئۆيىدە كۈتۈۋاتقىنى تاياق بولاتتى. بۇ ۋەھىملىك كۈنلەر بەلكىم ھىتلېرنىڭ خاراكتېرىنىڭ شەكىللىنىشى ئۈچۈن ئالاھىدە تەسىر كۆرسەتكەن بولشى مۇمكىن. “ئورمانلىق ۋە چاتقاللىقلار — دەپ يازىدۇ ھىتلېر، — ھاياتىدا پات-پات دۈچ كېلىپ تۇرىدىغان توقۇنۇشلاردا يېڭىش-يېڭىلىشىم ئۈچۈن ئىنتايىن مۇھىم رول ئوينايدىغان جەڭ مەيدانىغا ئايلانغان ئىدى.”

شۇ يىلىسى، 6 ياشلىق ئېدمۇند چىچەكتىن ئۆلۈپ كېتىدۇ. 4 بالىسىنىڭ ئۆلۈمى كىلارنى تۈگۈشتۈرۈپلا قويدۇ. ئەمما شۇ ۋاقىتلاردا كىچىك ئالويىسىنىڭ ئۆيىدىن چىقىپ كېتىشى نەتىجىسىدە، بۇ ئائىلىنىڭ فامىلىسىگە ۋارىسلىق قىلالغىدەك بالىسىدىن يالغۇز ئادولفلا قالغان ئىدى. گەرچە ئادولف ئۇزۇنغا قالماي باشلانغۇچ مەكتەپنى پۈتتۈرگەن بولسىمۇ، ئائىلە ئىچىدىكى پاجىئەلەر ئاتا-بالا ئوتتۇرىسىدىكى زىددىيەتنى بەكلا كۈچەيتىۋېتىدۇ. ئاتىسى ئالويىسى ئوغلىنى ئۆزىگە ئوخشاش بىر دۆلەت كادىرى بولۇپ يېتىشىپ چىقىشىنى ئارزۇ قىلاتتى. شۇڭا ئۇ ھەر دائىم ئوغلىغا كادىرلىق ھاياتى ھەققىدىكى ھىكايىلارنى سۆلەپ بېرىپ ئوغلىنى بۇ ئىشقا قىزىقتۇرۇشقا ئۇرۇناتتى. ئەمما ئۇنىڭ ئوغلى بولغان ئادولف بولسا پۈتۈن خىيالى رەسسام بولۇپ



يېتىشىپ چىقىشتلا قالغان ئىدى. شۇنداق قىلىپ ئىنقىلاب پىلانلىرىنى ۋاقتىنچە قەلبىنىڭ چوڭقۇر يەرلىرىگە كۆمۈپتىدۇ. كېيىنكى ۋاقتلاردا ئاتىسى بىلەن تالاش-تارتىش قىلىش نەتىجىسىدە ئاتىسىنىڭ كېيىنكى ئوقۇتۇش پىلانىنى قوبۇل قىلىشقا مەجبۇر بولىدۇ. بۇ چاغدا ئادولق كلاسسىك گىمنازىيە مەكتىۋىدە ئوقۇشى (ئالى مەكتەپ ئوقۇشى ئۈچۈن تەييارلىنىدىغان ئادەتتىكى تولۇقسىز-تولۇق ئوتتۇرا مەكتەپ ئوقۇشى) ياكى بولمىسا كەسىپى ئوتتۇرا مەكتەپكە كىرىپ ئوقۇشى (ئاساسلىقى تېخنىك دەرسى ئالىدىغان كەسىپى مەكتەپ ئوقۇشى) دىن بىرنى تاللىۋېلىشى كېرەك ئىدى. رىياللىققا ئەھمىيەت بېرىدىغان ئالويىس ئوغلىنىڭ كەسىپى ئوتتۇرا مەكتەپتە ئوقۇشنى ماقۇللايدۇ. ئادولفمۇ بۇنىڭغا كۆندۈ. ئۇنىڭ كۆڭلىدە بۇنداق مەكتەپلەردە رەسىم دەرسى بولغانلىقى ئۈچۈن رەسىم سىزىش مەشىقى قىلىش پۇرسىتىم بولىدۇ دەپ ئويلىغان ئىدى.

ئۇنىڭ ئۈچۈن ئەڭ يېقىندىكى كەسىپى ئوتتۇرا مەكتەپ لىنىدىكى مەكتەپ ھېسابلىناتتى. 1900-يىلى 17-سىنتەبىر (ياچاق) كۈنىسى، ئادولق كۆك رەڭلىك مەكتەپ سومكىسىنى مۇرىسىگە ئېسىپ بىرىنچى قېتىم ئۆزى يالغۇز يولغا چىقىدۇ. ئۆيى بىلەن مەكتەپ ئارىلىقى بەكلا يىراق بولۇپ، 3 چاقىرىمدىن ئارتۇق يول يۈرۈشكە توغرا كېلەتتى. ئۇ يول بويى ئەتراپىنى تاماشا قىلىپ يېرىم يولغا كەلگەندە، ئالدىدا سوزۇلۇپ ياتقان لىنىز شەھىرى بىلەن دوناي دەرياسىنى كۆرىدۇ. شۇ

يېشىغىچە يېزا-كەنتلەردە ياشاپ كەلگەن بىر بالغا نىسبەتەن ، ئالدىدىكى بۇ مەنزىرە ھەقىقەتەنمۇ قورقۇنۇچلۇق ، شۇنىڭدەك يەنە سېھىرلىك بولۇپ كۆرىنىشى مۇمكىن . يىراقلاردا ، ئىگىز تۆپىلىكتە دۇنياغا داڭلىق كومبۇرگ (昆伯堡) قورغىنى قەد كۆتۈرۈپ تۇراتتى . ئېيتىشلاردىن قارىغاندا نېپىلوگىن شېئىرى (گېرمانىيىنىڭ ئوتتۇرا ئەسىرلەردىكى بىر داستان) دەل شۇ قەلئەدە يېزىلغان ئىكەن . ھازىر ئۇ يەردە قاتار-قاتار ھەيۋەتلىك چېركاۋلارنىڭ ئۇچلۇق مۇنارىلىرى بىلەن قاتار-قاتار ھەيۋەتلىك بىنالار كۆرۈنۈپ تۇراتتى . ئادولق ، تاغ ئارىسىدىكى ئەگرى-بۇگرى تار چىغىر يولىدىن ئايلىنىپ تۈۋەنلەپ شەھەر مەركىزىدىكى كەسىپى ئوتتۇرا مەكتەپكە يېتىپ كېلىدۇ . مەكتەپ بىناسى تۆت قەۋەتلىك قاپ-قارا بىر بىنا بولۇپ ، تار بىر كوچا بويىغا جايلاشقان ئىدى . مەكتەپ بىناسىنىڭ كۆرۈنىشى مەكتەپ بىناسىغا قارىغاندا بىرەر ئىشخانا بىناسىغا بەكرەك ئوخشايتتى : بىنا ئىشلىتىشكە ئەپلىك ئەمما سۈرلۈك ئىدى .

مەكتەپتىكى نەتىجىسى ھە دېگەندىلا بەكلا ناچارلىشىشقا باشلايدۇ . ئۇ ئەندى بالىلارنىڭ بېشى ئەمەس ئىدى ، شۇنىڭدەك سىنىپتىكى قابىلىيەتلىك ئەڭ ئۆتكۈر ئوقۇغۇچىمۇ ھېساپلانمايتتى . ئۇ ، بۇنداق بىر مۇھىتتا كۆڭلى بەكلا سىقىلىپ كېتىدۇ . مەكتەپتىكى ئوقۇغۇچىلار ئادەتتە سەھرادىن كەلگەن ئوقۇغۇچىلارنى بەك كۆزگە ئېلىپ كەتمەيتتى . ئۇنىڭ كىچىك يېزا مەكتىۋىدە كۆرگەن ئەتىۋارلىنىشلارنى بۇنداق چوڭ مەكتەپلەردە پەقەتلا كۆرگىلى بولمايتتى . ئۇ ، بۇرۇنقى مەكتىۋىدە

سنىپ بويىچە چۈشكەن رەسىملەردە بىرلا قارىسا كۆزگە چېلىقىدىغان ئەڭ ئۈستى تەرەپتە كۆرۈنەتتى. مانا ئەندى سىنىپنىڭ بىرلىكتە چۈشكەن رەسىمى ئىچىدىن ئۇنى ئالدىراپ تاپقىلىمۇ بولمايدىغان ئورۇنغا چۈشۈپ قالىدۇ. بۇ يەردە ئەتىۋارلىنىپ ئۆسكەن ئەكە بىر بالىنىڭ ئورنىغا قوپال، كۆرۈمىسىز بىرسى ئالمىشىپ قالغاندەكلا ئىدى.

ئادولق بۇ مەكتەپتە ئاستا-ئاستا تارتىنچاق، جىمغۇر بولۇپ ئۆزگۈرۈشكە باشلايدۇ. بۇ يەردە ئۇنى دەرسلەرمۇ بەك قىزىقتۇرالمىدۇ.

“ئەگەر مەن بۇ مەكتەپتىمۇ ياخشى ئوقۇماي، ياخشى نەتىجە ئالالمىسام، ئاتام، مەيلى خالىسۇن-خالىمىسۇن، مېنى ئاخىرى بىر كۈنى ئۆز ئىختىيارىمغا قويۇپ بېرىدۇ دەپ ئويلايتتىم.”

ھىتلىر «كۈرەش يولۇم» كىتاۋىدا نەتىجىسىنىڭ تۈۋەنلىكىنى بىر ھېساپتا ئەنە شۇنداق باھانە كۆرسىتىپ چۈشەندۈرمەكچى بولغان. ئۇنىڭغا ھاقارەت قىلماقچى بولغان كىشىلەر ئۇنىڭ بۇ كامچىلىقىنى باھانە قىلىشىپ، ھىتلىر ئەسلىدىنلا ھۇرۇن، دۆت بىرسى ئىدى دېيىشەتتى. ئەمما ئۇنىڭ بۇنداق تىرىشماستىقى بەلكىم ئاتىسىدىن ئۆچ ئېلىشنىڭ بىر شەكلى، ھېسسىياتىنىڭ كەينىگە كىرىپ كەتكەنلىكىنىڭ بىر ئالامىتى بولۇشىمۇ مۇمكىن. ۋە ياكى بولمىسا ئۆزى قىزىقمايدىغان دەرسلەرگە تىرىشچانلىق كۆرسەتمەسلىكىنىڭ بىر ئىپادىسى بولۇشىمۇ مۇمكىن.

كېيىنكى يىلى، ئادولق تاكتىكسىنى ئۆزگەرتىدۇ. نەتىجىدە ئۇنىڭ دەرس نەتىجىلىرى تېزلىكتە ياخشىلىنىشقا باشلايدۇ. ئۇنىڭ يېشى قالغان ساۋاغداشلىرىغا قارىغاندا سەل چوڭراق بولغاچقا، ئۇزۇنغا قالماي ساۋاغداشلىرى ئارىسىدا قايتىدىن باشلامچىلىق ئورنىغا ئۆتۈشكە باشلايدۇ. “بىز ھەممىمىز ئۇنىڭغا ئامراق ئىدۇق، دەرسلەردە، بىرگە ئويۇن ئوينىغان ۋاقىتلاردا بىز ھەممىمىز ئۇنى ياخشى كۆرەتتۇق. — دەيدۇ جوسېف كېپلىنگېر (Josef Keplinger 约瑟夫·凯普林格)، — ئۇ ھەقىقەتەنمۇ سىھىرىلىك بىرسى ئىدى. ئۇ ئادەتتە بەك ھاياجانلىنىپمۇ كەتمەيتتى. نۇرغۇنلىرىمىزغا سېلىشتۇرغاندا ئۇنى مېھرىبان، ئاق كۆڭۈل بىرسى دېيىشىمىز مۇمكىن. ئۇنىڭ مېجەزى ئادەتتە بەكلا زىددىيەتلىك بولۇپ، ئاسانلىقچە بىر خىل بولالمايتتى. ئۇ، جىمغۇر ئەمما تەرسا مېجەزلىك بىرسى ئىدى.”

ئۇ ساۋاغداشلارنى تەشكىللەپ ئويۇن ئويناشقا ئۇستا بولغانلىقى ئۈچۈن، دەرىستىن چۈشكەن ۋاقىتلاردا ئۇنىڭ باشلامچىلىقىدا دوناي دەرياسى بويىدىكى چىمەنلىكتە “كوۋبوي نوچى بىلەن ھىندىئانلار ئۇرۇشى” ئويناييتتى. دەم ئېلىش كۈنلىرىدەمۇ ئادولق بالىلارنى يىغىپ بوئېر ئۇرۇشى ھەققىدىكى ھىكايىلارنى سۆزلەپ بېرەتتى. يەنە بەزىدە ئۆزى سىزغان بوئېر قەھرىمانلىرى رەسىمىنى ساۋاغداشلىرىغا كۆرسىتەتتى. ھەتتا ئۇ بوئېرلار قوشۇنىغا بېرىپ قوشۇلۇپ ئۇرۇش قىلىش خىيالىنىڭ بارلىقىمۇ ئېيتاتتى. بۇ ئۇرۇش، ئۆسمۈر ھىتلىرنىڭ قەلبىدە نېمىس ۋە تەنپەرۋەرلىك روھىنى يېتىلدۈرمەكتە ئىدى. ئەسلىدە

بۇنداق ھېسسىياتلار نۇرغۇنلىغان ساۋاغداشلارغا ئورتاق بىر ھېسسىيات ھېسابلىناتتى. «بىز ئۈچۈن بىسمارك مىللىتىمىزنىڭ بىر قەھرىمانى ھېسابلىناتتى. — دەيدۇ كېپلىنكىر ئەسلەپ كېلىپ، — ئۇ قەھرىماننى مەدھلەيدىغان ناخشىلار بىلەن بىر قاتاردا شۇنىڭغا ئوخشاش نۇرغۇنلىغان ناخشىلار، ئېيتىش چەكلەنگەن ناخشىلار ھېسابلىناتتى. (خېتون 海顿 يازغان ئاۋستىرىيە مارشى بىلەن گېرمانىيىنىڭ خەلق ناخشىسى «گېرمانىيە ھەممىدىن ئۈستۈن» دېگەن ناخشىنىڭ مەزمۇنى ئاساسەن ئوخشىشىپ كېتەتتى. ئاۋستىرىيەدە گېرمانىيە پەرەسلەر ئادەتتە گېرمانىيە مەدھلىنىدىغان ناخشىلارنى ئېيتىشاتتى. ھەتتا ئۆزئارا سالاملاشقانلىرىدىمۇ ئۆزئىچىدە بىر-بىرىگە نېمىسچە «ياخشۇن!» — خايىل — دەپ سالام بېرىشەتتى) ئادەتتە بىرەر پارچە بىسماركنىڭ رەسىمىنى يېنىدا ساقلاشمۇ جىنايەت ھېسابلىناتتى. گەرچە ئوقۇتقۇچىلارمۇ ئۆز ئىچىدە مىللەتچىلىك روھىنىڭ ياخشى بىر ئىش ئىكەنلىكىنى سۆزلەشسىمۇ، كىمدە-كىم بۇ تۈردىكى ناخشىلارنى ئېيتىشقا پېتىندىكەن، ياكى بولمىسا كىمدە كىم ئاۋستىرىيىگە بولغان ساداقىتىگە زىيانلىق سۆزلەرنى قىلىپ سالىدىكەن، دەرھال ئوقۇتقۇچىلارنىڭ ئەدەپلىشىگە ئۇچراپ تۇراتتى.»

بەزى سەۋەپلەر تۈپەيلىدىن ئادولف ھىتلېر باشقىلارغا قارىغاندا بەكرەك گېرمانىزم ئەقىدىسىنى قوبۇل قىلغان بىرسى ئىدى. بۇنىڭ سەۋەبى بەلكىم ئاتىسىغا خائىنلىق قىلىشنىڭ بىر ئىپادىسى بولۇشىمۇ مۇمكىن. ئۇنىڭ ئاتىسى ھابىسبۇرگ

خاندانلىقنىڭ سادىق ھىمايىچىسى ھېسابلىناتتى. بىر قېتىم كېپىلىنگېر دەرىستىن چۈشۈپ ئادولق بىلەن بىرگە ئۆيىگە قايتىدۇ. ئۇلار ئىككىسى تار قىيالىق يوللاردىن مېڭىپ كاپكىنا (卡普津纳) كوچىسىغا قاراپ كېتىۋېتىپ تاغ چوققىسىغا يېتىپ بارغىنىدا ھىتلېر بىر چېركوۋنىڭ ئالدىدا تۇرۇپ قالىدۇ. “سەن گېرمان قېنىدىن تۇرۇلگەن ئەمەسكەن سەن. — دەيدۇ گېپىنى ئۇدۇللا قىلىپ، — سېنىڭ چاچلىرىڭ قارا، كۆزۈڭمۇ قارا.” ئۇ مەغرۇرلانغان ھالدا ئۇنىڭغا قارايدۇ. ئۇنىڭ كۆزلىرى قارا رەڭدە بولۇپ، چېچى سۇس قوڭۇر رەڭدە ئىدى (كېپىلىنگېرنىڭ دېيىشى بويىچە).

ئۇ ۋاقتلاردا نېمىس ئەپسانىلىرىدىكى قەھرىمانلارمۇ ھىتلېرنى ئۆزىگە جەلىپ قىلىۋالغان ئىدى. ئەندىلا 12 گە قەدەم قويغان ھىتلېر (لېنز) تىياتىرخانىسىدا ۋاگنېرنىڭ لوھېنگىرنى (Lohengrin «罗安格林») گېرمانىيە رېۋايەتلىرىدىكى بىر ئەپسانىۋى قەھرىمان ئوبرازى) دېگەن ئوپېراسىنى كۆرىدۇ. بۇ ئوپېرادىكى نېمىس تۇيغۇسى بىلەن ئوپېرانىڭ مۇزىكىسى بالا ھىتلېرنى پۈتۈنلەي مەس قىلىۋېتىدۇ. بولۇپمۇ ئوپېرادىكى پادىشا ھېنىرگىنىڭ قېلىچۋازلىرىغا ئېيتقان گېپى ئۇنىڭ قەلبىدىكى ئىرقچىلىق، مىللەتچىلىك ھېسسىياتىنى كۈچلۈك دەرىجىدە ئۇرغىتىۋېتىدۇ:

ئىمپېرىيە دۈشمەنلىرى ئالدىمىزغا تىكلەندى،  
 قېلىچ نەيزىلىرىمىزنى ئۇلارغا قاراتتۇق.  
 شەرقتىكى چۆللىكتىن تۈزلەڭلىككەچە،

دۈشمەنلىرىمىز بىر غېرىچمۇ ئىلگىرلىيەلمىدى.  
نېمىس تۇپراقلىرىنى نېمىس قېلىچى قوغدايدۇ،  
ئىمپىرىيىمىز تەۋرەنمەستۇر!

بۇ قېتىم ئۇ، دەرسلەرنىڭ ھەممىسىدە دېگىدەك لايىقەتلىك دېگەن نەتىجىگە ئېرىشىدۇ. دەرسلەرنىڭ ھەممىسىنى لايىقەتلىك تۈگىتىپلا قالماي، تەنتەربىيە دەرسلىرى بىلەن ئەمەلىي كەسىپ دەرسىدە ياخشى، ئەلا دېگەن نەتىجىلەرگىمۇ ئېرىشىدۇ. ئەمما ئىككىنچى يىللىقىدا ئوقۇش باشلانغان كۈندىن تارتىپلا دەرسلەرگە يېتىشەلمەي قالىدۇ. ئۇنىڭ ماتېماتىكا دەرس نەتىجىسى لايىقەتسىز، كەسىپ دەرسلىرىمۇ ئوتتۇراھال سەۋىيىگە چۈشۈپ قالىدۇ. ئەمما روزدىستىۋا بايرىمىدىن كېيىن ئۇنىڭ ئائىلىسىنىڭ بېشىغا كەلگەنلەر مەكتەپتىكى ئوڭۇشسىزلىقلىرىنى ئۈنۈملۈك ئۆزگەرتىدۇ.

1903- يىلىنىڭ 3- يانۋار (ئوچاق) كۈنىسى، ئاتىسى ئالويس خۇددى باشقا كۈنلەردىكىدەك ئەتىگەنلا ئۆيىدىن چىقىپ ستانىپل قاۋاقخانسىغا يۈرۈپ كېتىدۇ. ئۇ قاۋاق ئەندىلا بىر ئورۇن تېپىپ ئولتۇرۇشىغا، مېجەزنىڭ بەكلا بولالمايۋاتقانلىقىنى ھېس قىلىدۇ. بىر قانچە مىنوت ئۆتمەيلا بۇ دۇنيا بىلەن ۋېدالىشىدۇ. — ئالويس، يۈرىكى يېرىلىپ ئۆلگەن ئىدى.

ئىككى كۈندىن كېيىن ئۇنى ئۆيىگە يېقىن بىر چېركاۋ قەۋرىستانلىقىغا ئاپىرىپ كۆمۈپ قويىشىدۇ. ئۇنىڭ قەۋرە تېشىغا بۇ پىشقەدەم تاموزنا خادىمىنىڭ سوقچاق رەسىمى — مەغرۇر

تىكىلىپ چۈشكەن رەسمى ئورنىتىلىدۇ. لىنىدىكى «كۈندىلىك پوچتا» گېزىتى ئۆلگىچىنىڭ ئىش-ئىزلىرى ئۈستىدە توختىلىپ كېلىپ مۇنداق دەپ باھا بېرىدۇ: «ئۇنىڭ ئارىلاپ ئېيتقان كۈچلۈك گەپلىرى ئۇنىڭ قوپال كۆرۈنۈشلۈك ۋۇجۇدىغا جايلاشقان قەلبىنىڭ يۇمشاقلىقىنى ھەرگىزمۇ كۆمۈتەلمەيدۇ. ئۇ ئەزەلدىن قانۇن-ئىنتىزامنىڭ سادىق ھىمايىچىلىرىدىن بىرى ئىدى، ئۇنىڭ بېشىدىن كۆپ ئىشلار ئۆتكەن، تەجرىبىلىك بىرسى ئىدى، ئۇنىڭ بارلىق قاراشلىرى ھەقىقەت تەرەپتە ئىدى.»

## (2)

ئالويىسىنىڭ ئائىلىسى ئادەتتە كىشىلەرنىڭ دەپ يۈرگىنىدەك ئۈنچىۋالا كەمبەغەللىك ئىچىدە قالغان بىر ئائىلىمۇ ئەمەس ئىدى. ئۇ ۋاپاتىغا قەدەر ئېلىۋاتقان پىنسىيە مائاشى يىلىغا 2420 كرون بولۇپ، بۇنچە پۇلنى ئادەتتىكى بىر باشلانغۇچ مەكتەپ مۇدىرىمۇ ئالمايتتى. ئۇنىڭ قالدۇرغان مىراسلىرىدىن يېرىم پىنسىيە پۇلىدىن باشقا يەنە يىللىق پىنسىيە پۇلىنىڭ تۆتتە بىرىگە تەڭ ياردەم پۇلىمۇ بىراقلا تۆلەنگەن. بۇلاردىن باشقا ھەر بىر بالا ئۈچۈن يىلىغا 240 كرون پۇل 24 ياشقا كەلگىچە ياكى مۇستەقىل تۇرمۇش كۆچۈرۈش شارائىتىغا ئېرىشكىچە، قايسى بالدۇر كەلسە شۇ چاققىچە تۆلىنىدىغان بولغان.



بۇ ئائىلىدىكى ئەڭ چوڭ ئۆزگىرىشلەردىن بىرى شۇكى، بۇندىن كېيىن ئائىلىدىكى جىددىچىلىكلەرگە خاتىمە بېرىلگەن ئىدى. شۇ يىلىدىن باشلاپ ئالويسىنىڭ ئائىلىدە تىكلەنگەن ھاكىمىمۇتلەقلىقى كەلمەسكە كەتكەن ئىدى. 14 ياشقا قاراپ كېتىۋاتقان ئادولق، بۇ ئائىلىنىڭ ھۆكۈمرانىغا ئايلانغان ئىدى. كلارا ئەسلىدە بالىسىنىڭ ئىستىقبالى توغرىلىق يولدىشىنىڭ ۋەسىيەت قىلغان يولىدا مېڭىشنى ئارزۇ قىلىدىغان بولسىمۇ، بۇ ھەقتە ئوغلىنى مەجبۇرلىيالىغىدەك كۈچكە ئىگە ئەمەس، ئۇنىڭ قولىدىن كېلىدىغىنى، پەقەتلا ئولتۇرۇپ دۇئا قىلىش ئىدى. راستىنى ئېيتقاندا، ئاپىسىنىڭ بۇنداق دۇئالىرى ئادولقنىڭ خىيالىنى ئىشقا ئاشۇرۇشى ئۈچۈن قىلچە تەھتىت پەيدا قىلالمايتتى. ھەر قانداق بىرسى ئۇنىڭدىن كەلگۈسىدە نېمىش ئىش قىلماقچىسەن دەپ سوراپ قالغىدەك بولسا، ئۇنىڭ جاۋابى ئېنىق بولۇپ، قىلچە تەمتىرمەي “داڭلىق رەسسام بولماقچىمەن” دېيىش بولاتتى.

ئادولق، ھەر كۈنى ئۇزۇن يول مېڭىپ مەكتەپكە قاتناشتىن قۇتۇلۇش ئۈچۈن ئىككىنچى مەۋسۈملۈك ئوقۇش باشلانغان ۋاقتىدا لىنىزدىكى يىتىملارخانىسىدا يېتىپ-قوپۇش ئۈچۈن رۇخسەت ئېلىۋالىدۇ. شۇنداق قىلىپ، ئاپىسىنىڭ شۇنچە ئازىيىپ كەتكەن باشقۇرۇش پۇرسىتىدىنمۇ قۇتۇلۇۋالىدۇ. لىنىزدا، يەنە 5 نەپەر بالا بىلەن بىرلىكتە سېكىرا (Sekira Frau 塞琪拉) دېگەن بىر موماينىڭ ئۆيىدە بېقىلىدىغان بولىدۇ. بۇ ئۆيىدە ئادولق ئىنتايىن ئەدەپلىك بولۇپ ئۆزگەرگەن بولۇپ، ئۆي

ئىگىسى موماينلا ئەمەس، ھەتتا ئۇلارنىڭ يېقىن پەنجىرە قوشنىسىنىمۇ سىز لەپ يۈرەتتى. گەرچە مۇھىت ئۆزگىرىشى ئۇنىڭ ئوقۇش نەتىجىسىنىڭ ياخشىلىنىشىغا تۈزۈك بىر تەسىر كۆرسىتىپ كېتەلمىگەن بولسىمۇ، ئۇنىڭ ئۈچۈن رەسىم سىزىش ۋە كىتاب ئوقۇشى ئۈچۈن تېخىمۇ كۆپ ۋاقىت بېرەلگەن ئىدى. ئۆي ئىگىسى موماي، ھىتلىپىر ئادەتتە ئاخشاملىرى دەرس تەكرارلايمەن دەپ بەكلا كۆپ شام ئىشلىتىۋەتكەن دەپ ھال ئېيتىدۇ. بىر قېتىمدا، ئۇنىڭ بېشىنى چۆكۈرۈپ خەرىتىگە ئىگىلىپ قالغانلىقىنى كۆرۈپ قالغان بولۇپ، ئارىلاپ خەرىتە ئۈستىنى رەڭلىك قېرىنداشلار بىلەن سىزىپمۇ قويمايتتىكەن. “ھوي ئادولق، سەن بۇ يەردە نېمە قىلىۋاتسەن؟” دەپ سورىغىنىدا، ئادولق مومايغا: “خەرىتە تەتقىق قىلىۋاتىمەن” دەپ جاۋاب بەرگەن.

ئۇزۇنغا سوزۇلغان دەرس مەۋسۈمى ئاخىرلىشىدۇ. ئادولقنىڭ ماتېماتىكا دەرسىدىن ئالغان نەتىجىسى يەنە بىر قېتىم نەتىجىسىز بولۇپ چىقىدۇ. ئاپىسى بۇنىڭدىن خەۋەر تاپقان بولۇپ، ئەگەر كۈزدە ئورۇنلاشتۇرۇلغان قايتا ئىمتىھان بېرىشتە يەنىلا نىيوت ئېلىپ قالغىدەك بولسا، سىنىپتىن قالىدىغانلىقى ئېنىق ئىدى. بۇ ئەھۋال ئائىلىسىدىكىلەرنىڭ كۆڭلىنى بەكلا يېرىم قىلىدۇ. ئەمما شۇ يىلى ياز ئايلىرىدا ئۇلار ئائىلىسى بويىچە سىپتالدا يازلىق دەم ئېلىش ئۈچۈن تەكلىپ قىلىنىدۇ. ھىتلىپىرلار ئائىلە بويىچە پويىزغا ئولتۇرۇپ يېزىسىغا قاراپ يولغا چىققىنىدا كونا پاسوندىكى چوڭ ئىككى ياغاچ چامدان

ئېلىۋالغان بولۇپ، ساندۇقلار تەتلىدە كىيگىدەك كىيىم-كېچەك ۋە چىنە-تەخسىلەر بىلەن لىق تولغانىدى. ۋېيترا (威特拉 Weitra) پويىز ئىستانسىغا يېتىپ كەلگىنىدە ئۇلارنىڭ ئالدىغا كلارانىڭ سىڭلىسىنىڭ يولدىشى ئانتون سىمىت بىر كالا ھارۋىسى بىلەن كەلگەن بولۇپ، ئۇلارنى ھارۋىغا سېلىپ كەنتكە ئېلىپ كېلىدۇ. بۇ ياز ھەقىقەتەنمۇ كۆڭۈللۈك بىر ياز بولغان ئىدى. كلارا ئائىلىسىنىڭ ھەمراھلىقىدا ئۇلارنىڭ رەھىمىنى قوزغىغان ئىدى؛ ئادولفچۇ؟ ئۇ ئېتىز ئىشلىرىدىن قېچىپ ئوينايتتى. بەزىدە سىمىتلار ئائىلىسىنىڭ بالىلىرى بىلەن بىرگە ئوينايتتى. بىر قېتىم ئۇلارغا لەڭلەك ياساپ ئۇچۇرۇپ بېرىدۇ. لەڭلەكنىڭ ئۇزۇن رەڭگارەڭ چىرايلىق قوپرىقى بار بولۇپ، ھەر خىل رەڭلىك قەغەزلىرىدىن چاپلاپ ياسالغان ئىدى. ئاسماندا ئۇچۇرۇلغىنىدا بەكلا چىرايلىق كۆرۈنەتتى. ئەمما ئۇنىڭ يېزىدىكى كۆپ قىسىم ۋاقتى يەنىلا كىتاب ئوقۇش، رەسىم سىزىش بىلەن ئۆتەتتى.

ئۇنىڭ بۇ ئىككى تۈرلۈك ھەۋىسى شۇنى كۆرسىتىدۇكى، ھىتلىر ھەقىقەتەنمۇ باشقا بالىلارغا ئوخشىمايدىغان بىرسى ئىدى. ئۇ نېمىلا بولسا بولسۇن، ئۆزىنىڭ خىيالى دۇنياسىدا ياشاشنى ياخشى كۆرەتتى. ھەر قېتىم يامغۇر ياققان ۋاقىتلاردا ئادولف يامغۇردىن قېچىپ بالىلار ئۆيىگە كىرىۋالاتتى. ئەنە شۇنداق ۋاقىتلار ھەققىدە ماريە سىمىت ئەسلىپ مۇنداق دەيدۇ: “ئۇ ئۆيدە توختىماي ئالدى-كەينىگە ماڭاتتى ياكى بولمىسا جىم تۇرماي رەسىم سىزاتتى. ئەگەر بىرەرسى ئۇنى ئاۋارە قىلىدىمۇ،

بولدى، دەرھال خاپا بولۇپ چىچاڭشىپ كېتەتتى. ئۇ مېنىمۇ ئىتتىرىپ تالاغا چىقىرىۋەتتەتتى. ئەگەر مەن سىرتتا تۇرىۋېلىپ يىغلاشقا باشلىسام، ماڭا بېرىپ ئاپاڭدىن كەمپىت-پېچىنە ئېلىپ يە، دەپ مېنى قوغلايتتى. بىز ئادەتتە ئۇنى تىرىكتۈرۈپ ئوينايتتۇق. ئۇ ئۆيدىكى ۋاقىتلاردا بىز دېرىزىدىن بىر نەرسىلەرنى ئېتىپ ئۇنى تىرىكتۈرەتتۇق. ئۇمۇ تىرىككىنىدىن چىقىپ بىزنى قوغلاپ كېتەتتى.”

ئۇلار لېيوندىڭغا قايتىپ كەتكەندىن كېيىن، ئۇزۇن ئۆتمەي ھىتلېرلار ئائىلىسىدە يەنە ئۆزگىرىش يۈز بېرىدۇ. “خوشخوي، چاخچاقچى، كۈلۈپلا يۈرىدىغان” ئانگېلا لىنز شەھىرىدە بىر باجگر بولغان لېئو راۋبال (Leo Raubal 里奥·拉波尔) بىلەن توي قىلىدۇ. ئادولق، لېئو دېگەن بۇ باجگرنى پەقەتلا ياخشى كۆرمەيتتى. ئۇنى ھاراقكەش، قىمارۋاز بىرسى دەپ قارايتتى. ئەسلىدە، ئۇنىڭغا ئۆچلۈك قىلىشنىڭ سەۋەبى، بۇ كۈيۈغۇلنىڭ رەسساملقنى ئىش قاتارىدا كۆرمەيدىغانلىقى سەۋەپ بولۇشىمۇ مۇمكىن ئىدى.

كۈزدە ئادولق قايتا ئىمتىھان بېرىپ لايىقەتلىك دېگەن نەتىجىگە ئېرىشىدۇ. شۇنداقتىمۇ ئۈچىنچى يىللىققا كۆچۈش ئۈچۈن قاتتىق تەييارلىق قىلىشى لازىم ئىدى. ئۇنىڭ ئۈچۈن ئەڭ قىيىن دەرسلەردىن بىرى فرانسۇز تىلى دەرسى ھېسابلىناتتى. شۇڭا ئۇ، ئارىدىن ئۇزۇن يىللار ئۆتكەندىن كېيىن فرانسۇزچە ئۆگۈنۈش ئۈستىدە قاتتىق تەنقىت قىلىدۇ: “بۇ تىلنى ئۆگىتىش پۈتۈنلەي ۋاقىت ئىسراپ قىلغانلىق!” فرانسۇز تىلى

ئوقۇتقۇچىسى پروفىسسور سىمىون (休谟) بۇ ئادولفى دېگەن ئوقۇغۇچىسىغا پۈتۈن كۈچى بىلەن ياردەم قىلىشقا تىرىشىپ كۆرىدۇ. “بۇ بالا ھەقىقەتەنمۇ تالانتلىق بالا ھېسابلىناتتى. ئەمما ئۇنىڭ قىزىقىش دائىرىسى بەكلا تار ئىدى. — دەيدۇ بۇ فرانسۇز تىلى ئوقۇتقۇچىسى كېينكى ۋاقىتلاردا ئەسلەپ كېلىپ، — ئادولفىغا ئۆز-ئۆزىنى يېتىشتۈرۈش ئىقتىدارى يېتەرلىك ئەمەس ئىدى. ئۇ ئاتىغى چىققان جىدەلخور بىر بالا ئىدى. ئۇ بەكلا ئەركە، ماختانچاق، تىرىككەك بىر بالا ئىدى. شۇڭا ئۇ دەرسلەردە پەقەتلا يېتىشەلمەيتتى. ئۇنىڭ ئۈستىگە بەكلا ھۇرۇن بىرسى بولۇپ، ئۇنىڭدىكى شۇ قابىلىيەتتىن قارىغاندا، ئەگەر تىرىشىدىغانلا بولىدىكەن، ئۇنىڭ دەرس نەتىجىسى چوقۇم كۆپ ياخشى بولۇپ كېتەلەيتتى. ئۇ رەسىم سىزشتا ھەقىقەتەنمۇ ماھارەتلىك ئىدى. ئۇنىڭ تەبىئى پەن دەرس نەتىجىلىرىمۇ يامان ئەمەس ئىدى. ئەمما ئۇنىڭدا جاپاغا چىداپ ئوقۇش دەيدىغان خىيال يوق ئىدى.” بۇ ئوقۇتقۇچى يەنە ئادولفىنىڭ نېمىس تىلى ئوقۇتقۇچىسى ھەمدە سىنىپ مەسئۇلى ئىدى. شۇڭا، ئۇنىڭ ئادولفىغا بولغان يېقىنلىقى باشقا ئوقۇتقۇچىلاردىن كۆپ ئارتۇق ئىدى. “ئەگەر ئادولفى ئىنتىزام جازاسىغا ياكى تەنقىتلەشكە ئۇچرىغىنىدا، جازا بەرگۈچىگە بولغان دۈشمەنلىكىنى ھەرگىز ئۇنۇتمايتتى. شۇنىڭدەك يەنە، ساۋاقداشلىرىدىن ئۇنىڭ كەينىدىن مېڭىشىنى تەلەپ قىلىپ، ئوقۇغۇچىلار يېتەكچىسى بولۇشنى ئارزۇ قىلىپلا يۈرەتتى. ئۇ يەنە بىر مۇنچە ناچار ئىشلار بىلەن شوغۇللىنىپ غەلۋە چىقىرىپلا

يۈرەتتى. دەرۋەقە، ئۇنىڭ بۇنداق شوخلۇق قىلىشلىرىنىڭ قورققىدەك بىر يېرىمۇ يوق ئىدى. ئۆسۈپ يېتىلىۋاتقان بىر ئۆسمۈر ئۈچۈن ئېيتقاندا، بۇنداق قىلىقلارنى چىقىرىپ يۈرۈشىگە تۇلا بەك ھەيران بولۇشقىمۇ ئەرزىمەيتتى. شۇنىڭغا قارىماي، ئۇرۇق كېسەلچان كۆرۈنۈشلۈك بۇ بالا تىل دەرسى ئوقۇتقۇچىسىنى خوشال قىلىدىغان ۋاقىتلىرىمۇ بولۇپ قالاتتى. شۇڭا بۇ ئوقۇتقۇچى ھەر دائىم ۋاقىت چىقىرىپ ئادولفنى يېتەكلەشكە تىرىشاتتى.

شۇنىڭغا قارىماي ئۇنىڭغا قىلىنغان بارلىق ئەجرىلەر بىكار بولۇپ كېتەتتى. چۈنكى، ئادولف شۇنچە كىچىك تۇرۇپلا ئۇنىڭ نۇرغۇن مېجەزلىرى تۇراقلىشىپ قالغان بولۇپ، ئۆزى بىلگىنىچە ھەرىكەت قىلىشتىن ھەرگىزمۇ يانمايتتى. ئەگەر بىرەرسى ئۇنىڭ بۇنداق ئىختىيارى ھەرىكەت قىلىشىغا توسالغۇلۇق قىلىمەن دەيدىكەن، ئادولفمۇ دەرھال جىمغۇرلىشىۋېلىپ، ھېچكىمگە يېقىن يولماس بولۇلاتتى.

تارىخ دەرس ئوقۇتقۇچىسى بولغان لېئوپولد پۈتۈش (Pötsch Leopold 里奥波德·波希) ئادولفقا كۈچلۈك تەسىر قالدۇرالىغان ئوقۇتقۇچىلاردىن بىرى ئىدى. بۇ ئوقۇتقۇچى قېدىمقى تىوتون (条顿) لار تارىخىنى (دەرستە رەڭلىك رەسىم ئېكرانىدىنمۇ پايدىلىنىپ سۆزلەيتتى) سۆزلەپ بەرگەن ۋاقتىدا، ئادولف بۇ دەرسنىڭ ئىچىگە كىرىپلا كەتكەن ئىدى. ھىتلىر ئۆزىنىڭ «كۈرەش يولۇم» دېگەن ئەسىرىدە بۇ ھەقتە توختىلىپ كېلىپ، «تا بۈگۈنگىچە بېشىغا

ئاق سانجىغان بۇ بوۋايىنى كۆز ئالدىغا كەلتۈرسەم قەلبىم  
ھايانغا تولۇپ كېتىدۇ. بۇ ئوقۇتقۇچىمىز دەرسلەرنى شۇنداق  
ھايان بىلەن سۆزلەپ كېتەتتىكى، بىز بەزىدە خۇددى شۇ  
دەۋردە ياشاۋاتقاندەك ھېسسىياتلارغا كېلىپ قالاتتۇق. ئۇنىڭدا  
بىزنى ئۆزىگە جەلىپ قىلىۋالدىغان قانداقتۇ بىر سەھىرلىك كۈچ  
بار ئىدى. ھەر قېتىم ئۇنىڭ دەرسىنى ئاڭلىغىنىمىزدا، شۇ  
قېدىمقى تارىخ دەۋرىدە ياشاۋاتقاندەك تۇيغۇلارغا كىرىپ  
قاتتۇق. بۇ ئوقۇتقۇچىمىز، نەچچە مىڭ يىللىق يىراق تارىخ  
بەتلەرگە كۆمۈلۈپ قالغان جەريانلارنى ئەمەلى مىساللار بىلەن  
كۆز ئالدىمىزدا جانلاندۇرۇپ بېرەتتى. بىز بۇنداق تۇيغۇغا  
كەلگەن ۋاقىتلىرىمىزدا ئۇن-تۈش چىقارماي پۈتۈن زېھنىمىز  
بىلەن دەرسكە قۇلاق سېلىپ، قاينام-تاشقىنلىق ھېسسىياتلارغا  
كېلىپ كۆزىمىزگە ياش كېلىپ كېتەتتى.

ئەمما ئۇ، تەنەپپۇس ۋاقتى كېلىشى ھامان جىمپ ئولتۇرۇپ  
كېتەتتى. 1904-يىلى ئەتىيازدا، مەكتەپ مۇھىتى ئۇنىڭ ئۈچۈن  
قىلچە قىزىقى يوق مەنىسىز بولۇپ تۇيۇلۇشقا باشلايدۇ. شۇ يىلى  
ماي (ئارسلان) ئېيىدا، يەنى مەسىخ كۈنىدە، ئۇ لىنزا چېركاۋىدا  
ئىمان يېڭىلاش سالىمى بېرىدۇ. ئادولف بۇ ئىشنىمۇ ياخشى  
كۆرمەيتتى. ئېمانۇئېل لۇگېرت (Lugert Emmanuel) (埃玛努尔·卢加特)  
تاللىۋالغان ئوغۇللار ئىچىدە، “ئادولف  
ھىتلېردەك قايىقى تۈرۈك، قىمىرلاپلا تۇرىدىغان بىرمۇ بالا يوق  
ئىدى. مەن گەپلەرنى ئۇنىڭ ئاغزىغا سېلىپ قويغىدەك بولۇپ  
كېتەتتىم. ھىتلېر، بۇ دىنى پائالىيەت مۇراسىمىغا بەكلا ئۆچ

بولۇپ كۆرۈنەتتى. شۇڭا ئۇ، بۇ مۇراسىمنى بەكلا زورلىنىپ ئاران ئورۇندىدى. ” بۇ مۇراسىم تارقىلىشى ھامان، ئادولق دەرھال مەھەللىسىگە قايتىپ بالىلار بىلەن ئۇيۇن ئويناشقا كىرىشىپ كېتىدۇ. شۇ ۋاقىتتىكى ئەھۋالنى ئەسلەپ كېلىپ مۇنداق دەيدۇ: ”ئادولق بالىلار بىلەن بىرگە دەرۋازىنىڭ ئالدى-كەينىدە چېپىپ يۈگىرىشىپ قىزىل ھىندىيان دەمدۇ بىر نېمىلەر دەپ ۋارقىرىشىپ جاھاننى بېشىغا كېيىشكەن ئىدى.”

شۇ يىلىسى ئادولق فرانسۇز تىلى دەرسىدە لايىقەتلىك بولالمايدۇ. گەرچە كۈزدە قايتا ئىمتىھان بېرىپ ئارانلا ئۆتۈۋالغان بولسىمۇ، ئۇنىڭ لىنىز ئوتتۇر مەكتىۋىدە ئاخىرقى يىلىنى ئوقۇشى چەكلىنىدۇ. ئەمما ئۇنىڭدىن باشقا مەكتەپلەرنىڭ ئەڭ يېقىنىمۇ ئۆيىدىن 25 چاقىرىم يىراقلىقتا ئىدى. شۇنداق قىلىپ، 15 ياشلىق ئادولق يەنە بىر قېتىم ئۆيىدىن ئايرىلىشقا مەجبۇر بولىدۇ. ئۇنى ئاپىسى يېڭى مەكتەپ ئورنىغا بىرگە ئاپىرىپ، ئۇ يەردىكى تۇققانلىرىدىن بىرىسىنىڭ ئۆيىدە ئۇنىڭغا تۇرغۇدەك ئورۇن ھەل قىلىپ بېرىدۇ. ئادولق بۇ يېڭى شەھەرگە ئاياق باسا-باسمايلا بۇ شەھەرگە ئۆچ بولۇپ قالىدۇ. پەنجىرىدىن سىرتىنى كۈزىتىپ بۇ شەھەر مەنزىرىسىنىڭ بەكلا زىرىكىشلىك ئىكەنلىكىنى ھېس قىلاتتى. ”مەن دېرىزىدە ئولتۇرۇۋېلىپ چاشقانغا تاش ئېتىپ ئوينايىتىم” دەيدۇ كېيىن.

ئۇنىڭ چاشقانغا تاش ئېتىپ ئويناش ۋاقتى بىلەن رەسىم سىزىشقا ئاجراتقان ۋاقتى دەرس تەييارلاش ئۈچۈن ئاجراتقان ۋاقتىدىن بەكلا كۆپ ئىدى. شۇڭا ئۇنىڭ بىرىنچى مەۋسۈمدىكى



نەتىجىسىمۇ بەكلا تۆۋەن بولىدۇ. ئۇ، درسەلەر ئارىسىدا تەنتەربىيە دەرسىدە “ياخشى”، رەسىم دەرسىدە “ئەلا” دېگەن نەتىجىگە ئېرىشىپ، ئەڭ ياخشى كۆرىدىغان تارىخ دەرسى بىلەن جۇغراپىيە دەرسلىرىدىن ئارانلا “ئورتا” دېگەن نەتىجىنى ئالىدۇ. ماتېماتىكا بىلەن نېمىس تىلى دەرسلىرىدە “لاياقەتسىز” دېگەن دەرىجىنى ئالىدۇ. ئۇنىڭ مەكتەپتىن قېچىش كۈنلىرى شۇنچە كۆپىيىپ كەتكەنكى، نېمىشكە بۇنداق قىلغىنىغا ئادەمنىڭ ئەقلى يەتمەيتتى. بىر كۈنى ئۇ بويىنى قېلىن ئوربۇلىپ سىنىپقا كىرىدۇ. سورىغانلارغا گېلىم ئاغرىپ قالدى دەپ جاۋاب بېرىدۇ. ئوقۇتقۇچىسىمۇ بۇ ئەھۋالغا قاراپ، ئۇنىڭ ئۆيىگە قايتىپ كېتىشىگە رۇخسەت قىلىدۇ. ئادولق، شۇ كۈنلەردىكى زىرىكىشلىكىنى نەچچە مىسالىق بىر شىئېر يېزىپ ئىپادىلىگەن ئىدى:

- (1) كىشىلەر ھاۋالىق سارايدا قېتىپ ئولتۇردۇ،  
پىۋا، شاراپ بىلەن قىزغىن تەنتەنە قىلىشىدۇ،  
يەڭلار، ئىچكىلار، خالىغىنىڭلارنى قىلىڭلار،  
ئاندىن ئۇلار ھەممىسى غېرىق مەس سوزۇلۇپ يېتىشتى.
- (2) ئۇلار ئىگىز تاغلارغا يامىشىدۇ،  
موللاقلاپ پەسكە دومۇلايدۇ،  
ئۆرە تۇرغىدەك ماجالىمۇ يوق.
- (3) ئۆيلىرىگە مېڭىشتى، ھەممىنىڭ رەڭگى تۇتۇق،  
ۋاقت، ئاھ، ھېچنېمە ئەستە يوق،  
ئايالى ... دى، ھەي بىچارىلەر،

## يارىسىنى قامچىلاپ ساقايتىشىدۇ.

ئۇ يەنە بىر پارچە رەسىمۇ سىزغان بولۇپ، رەسىمدە بىر ئوغۇل بالا ياتقۇزۇلۇپ دۈمبىسىدىن تاياق يەۋاتقانلىقى تەسۋىرلەنگەن، رەسىمدىكى ئۇرغۇچى بىر ئايال ئىدى. شۇ قېتىم يازغان شىئېرى بىلەن بۇ رەسىمى ھەقىقەتەنمۇ قالتىس ئىدى. بۇنداق بىر شىئېر بىلەن بۇنداق بىر رەسىمنى 15 ياشلىق بىر بالىنىڭ ئىجادىيىتى دېيىشكە ھەقىقەتەنمۇ ئىشەنمەك تەس.

شۇنىڭغا قارىماي، ئۇنىڭ دەرس نەتىجىلىرى كېيىنكى مەۋسۈملەردە ئاستا-ئاستا كۆتۈرۈلۈپ ئەسلىگە كېلىشكە باشلايدۇ. مەكتەپ تەرەپ ئۇنىڭغا كۈزدە قايتا ئىمتىھانغا قاتنىشىش پۇرسىتى بېرىدىغانلىقىنى، ئىمتىھاندىن لايىقەتلىك نەتىجە ئالالسا مەكتەپ پۈتتۈرۈش شاھادەتنامىسىنى ئېلىش ئىمتىھانغا قاتنىشىش ھوقۇقىنى ئەسلىگە كەلتۈرۈپ بېرىدىغانلىقىنى ئۇقتۇرىدۇ. 1905-يىلىنىڭ ئىيۇل (ئەرەن) ئايلىرى ھەقىقەتەنمۇ قاتتىق ئىسىپ كەتكەن ئىدى. ئادولف بۇ خەۋەردىن خوشال بولۇپ، ئۇنى شۇ ھامان بېرىپ ئاپىسىغا ئېيتىدۇ (ئېنىق ئەمەس. بىر ئېھتىمالدا بۇ خەۋەرنى ئاپىسىغا ئېيتقان). شۇنىڭدىن سەل بۇرۇن ئاپىسى بۇ يەر بەكلا قالماقچان يەر ئىكەن، بۇ يەردە ئادەم ئارام تاپقىلى بولمايدىكەن دەپ يېزىدىكى ئېتىزلىقنى سېتىۋەتكەن ئىدى. شەھەرگە كۆچۈپ كىرىپ لىننىڭ شەھەر مەركىزى ھېسابلىنىدىغان ھامبۇرد (汉波尔德) كوچىسىنىڭ 31-نومۇرلۇق ئۆيىگە كىرىۋالىدۇ. ئۇلار ئىجارىگە ئالغان بۇ ئۆي

تەسكەي سېلىنغان بىنانىڭ قاراڭغۇ بىر ئۆيى ئىدى. ئادولف ئۆيىدىن ئايرىلىش ۋاقتىدا ئاپىسىغا ئالاھىدە كۆڭۈل بولىدىغان بولۇپ ئۆزگەرگەن ئىدى. ئەندى ئۇ بالا ھېساپلانمايتتى. چاچلىرى پاخپايغان بىر يىگىت بولۇپ قالغان ئىدى. ساقال- بۇرۇتمۇ خەت تارتىشقا باشلىغان ئىدى. ئەندى ئۇ خامخىيال ئىچىدە لەيلەپ يۈرىدىغان، روماننىڭ خىياللارغا پېتىپ يۈرىدىغان رەسمى بوخېمىيە (Bohemia 波希米亚) لىككە ئايلانغان بىرسى ھېسابلىناتتى. سىدر (斯狄尔) دە تۇرۇۋاتقان ستونبىرگ (斯通伯格) دېگەن بىر ساۋاغدىشى ئۇنىڭ بۇ قىياپىتىنى رۇشكا بىلەن سىزىپ رەسىمنى ئېلىۋالغان ئىدى. ئۇنىڭ بۇ رەسمى “ياش رەسىمىنىڭ ئۆسۈرلۈك دەۋرىدىكى پورتىتى” بولۇپ ساقلىنىپ قالدۇ. بۇ كۈنلەردە ئاپىسى كلارامۇ مېنىڭ بالام ھەقىقەتەنمۇ بىر قەھرىمان دەپ ئوغلدىن بەكلا ماختىنىپ يۈرەتتى. شۇنداق قىلىپ ئانا- بالا ئىككىسى قايتىدىن ياخشىلىنىپ قالغان ئىدى. كېيىن ئۇلار پاۋلانى بىرگە ئېلىپ سىپتالدا يازلىق دەم ئېلىشقا چىقىدۇ. ئۇ يەردە، ئادولف ئۆپكە يالۇغى كېسىلىنى يۇقتۇرۇۋالىدۇ (ئەسلىدىنلا ئۇلارنىڭ ئائىلىسىدىكىلەر ئارىسىدا نەپەسلىنىش يولى كېسەللىكى بىلەن ئاغرىغانلار بار ئىدى). ئادولفنىڭ بۇ كېسىلى، ئانا- بالا ئىككىسىنىڭ مۇناسىۋىتىنى تېخىمۇ يېقىنلاشتۇرۇۋېتىدۇ. گەرچە ئادولفنىڭ بۇ يازلىق دەم ئېلىشقا چىقىشى ئوڭۇشلۇق بولمىغاندەك قىلىسىمۇ، ئانا- بالا ئىككىسىنىڭ مۇناسىۋىتى

ئوقتىسىدىن ئالغاندا يەنىلا كۆڭۈللۈك ئۆتكەن يازلىق دەم ئېلىش ھېسابلىناتتى.

ئۇلار يېزىدىن ئايرىلىدىغان كۈنلەر كەلگىنىدە ئادولفىنىڭ كېسىلىمۇ تۈزۈلۈپ قېلىشقا باشلايدۇ. شۇنداق قىلىپ ئۇ، شەھەردىكى مەكتەپكە قايتىپ بېرىپ 16-سەنئەتچى (ياچاق) دە ئۆتكۈزۈلىدىغان قايتا ئىمتىھان بېرىشكە قاتناشقاندا ھالغا كېلىۋالىدۇ. ئادولفى، قايتا ئىمتىھان بېرىپ لايىقەتلىك بولىدۇ. شۇ ئاخشىمى، ئادولفى بىر قانچە ساۋاغدىشى بىلەن يۇشۇرۇنچە جەم بولۇپ، بۇ نەتىجىسىنى تەبرىكلەپ ئولتۇرۇش قىلىدۇ. بۇ ئولتۇرۇشتا ئادولفى قاتتىق مەس بولۇپ كېتىپ خۇددى بىلىمگىدەك ھالغا كېلىپ كۆچىدا يېتىپ قالىدۇ. “مەن شۇ ئاخشىمىقى ئىشلارنى پەقەتلا ئەسلىيەلمىگەندەك ئېغىر مەس بولۇپ كەتكەن ئىكەنمەن” دەيدۇ، كېيىن. ھۇشىغا كەلگىنىدە قارىسا سەھەردە يول بويىدا يېتىپ قالغان بولۇپ، ئەتىگەنلىك سۈت ساتقىلى چىققان بىرسى ئۇنى ئويغاتقىنىدىلا ئاندىن ئۆزىگە كېلىدۇ.

ئادولفى، شۇ كۈنى مەڭگۈ ئېسىدىن چىقىمىغىدەك سەتلىشىپ كەتكەن بولۇپ، ئۇنىڭ شۇ قېتىملىق ھاراق ئىچىشى ئۇنىڭ ئۈچۈن تۇنجى قېتىم ۋە ئەڭ ئاخىرقى قېتىملىق ھاراق ئىچىشى بولۇپ قالىدۇ.

گەرچە ئۇ لايىقەتلىك نەتىجە ئالغانلىقىنى ئىسپاتلايدىغان تونۇشتۇرۇش قەغەزىنى قولغا ئالالغان بولسىمۇ، مەكتەپ

پۈتتۈرۈش شاھادەتنامىسى ئېلىش ئىمتىھانىغا قاتنىشىشتىن بەكلا ئەنسىرەيتتى. ئەسلىدە ئۇ، كەسپى تېخنىك ئوتتۇرا مەكتەۋىدە داۋاملىق ئوقۇشنى كۆز ئالدىغا كەلتۈرسىلا شۈركىنىپ كېتەتتى. شۇڭا ئۇ، ئۆپكە كېسىلىنى باھانە قىلىپ مەكتەپتىن توختاش خىيالىنى ئاپسىغا ئېيتىدۇ. كىلارامۇ ئوغلنىڭ تەلىۋىگە كۆنۈپ ئۇنى داۋاملىق ئوقۇشقا زورلىمايدۇ. كېيىنكى دەۋرلەردە ئۇنىڭ رىقابەتچىلىرى ھىتلىرىنى قارىلاپ كېلىپ، سالامەتلىكىنى باھانە قىلىپ ئوقۇشتىن ئايرىلغانلىقى ھەققىدە «كۈرەش يولۇم» دېگەن كىتابىدا يالغان ئېيتىدۇ، دېيىشتى. ئەمما پاۋلا ئۇنىڭ راستىنلا قان تۈكۈرۈپ يۈرگەنلىكى ھەققىدە گۇۋاھچى بولىدۇ. ھىتلىرىنىڭ ئۆسمۈرلۈك ۋاقتىدىكى دوستلىرىدىن بىرسىمۇ «ئۇ ھەقىقەتەنمۇ قاتتىق يۆتۈلۈپ يۈرەتتى، ئۇنىڭ ئۈستىگە بۇرۇن پەردىلىرىمۇ يالۇغلىنىپ كەتكەنىدى. بولۇپمۇ ھۆل-يېغىنلىق، نەم ھاۋالىق كۈنلەردە ھەقىقەتەنمۇ قاتتىق يۈتەتتى» دەيدۇ. ئادولفىنىڭ قوشنىلىرىدىن بىرسىمۇ «ئۇنىڭ سالامەتلىكى ھەقىقەتەنمۇ يامانلاپ كەتكەن بولۇپ، شۇ سەۋەپتىن ئوقۇشتىن چېكىنىشكە مەجبۇر بولغان. ئۆپكەسى ناچارلىشىپ كەتكەنلىكى ئۈچۈن كېيىنكى كۈنلەردە قان تۈكۈرۈپمۇ يۈرگەن ئىدى» دەپ كېسەللىكىنى ئىسپاتلاپ كۆرسىتىدۇ.

16 ياشلىق بۇ يىگىت، ئاتىسىنىڭ ھەمدە مەكتەپنىڭ باشقۇرۇشىدىن قۇتۇلغانلىقى ئۈچۈن، ئەركىن ھەرىكەت قىلىدىغان، خالىغان يەرلەردە لاغايلاپ يۈرىدىغان، ئەمەلدارلارنى كۆزگە ئىلمايدىغان بىرسىگە ئايلانماقتا ئىدى. ئۇ

ئەندى ئۆيدىن قېچىپ قۇتۇلغان بىرسىدەك خالىغانچە ھەرىكەت قىلىپ يۈرەتتى. ئەمما ئۇ پۈتۈن زېھنى بىلەن كىتابقا، خاتىرە قالدۇرۇشقا بېرىلىپ كەتكەن بولۇپ، ئۇنىڭ دەپتەرلىرى ھەر تۈرلۈك رەسىملەر بىلەن تولدۇرۇلغان ئىدى. ئۇ پات-پاتلا مۇزىيلەرنى زىيارەت قىلاتتى، تىياتىرلارغا كىرىپ تۇراتتى، مومدىن ياسالغان ھەيكەل كۆرگەزمىلىرىنىمۇ بوش قويمىتتى. ئۇ بىر قېتىم پويىز ئىستانسىسى يېنىدا بىر كىنو كۆرۈپ، قاتتىق يىرگىنىپ كەتكەن ئىدى (“نېمە دېگەن ئەخلاقسىزلىق، نېمە دېگەن قورقۇنۇچلۇق كىنو بۇ!”). ئادولف شۇندىن كېيىن باشقىلار بىلەن ئىزدىشىپ يۈرۈشنى تاشلاپ، بالىلارنى يېتەكلەپ ئۇيۇن ئويناشتىنمۇ ۋاز كېچىدۇ.

ئۇ ھەر دائىم لىنىز كوچىلىرىدا ئۆز بېشىغا يالغۇز ئايلىنىپ يۈرسىمۇ پەقەتلا يالغۇزلۇق ھېس قىلمايتتى. ئۇنىڭ كېلەچەك ھەققىدىكى خىياللىرى ئۇنى كۈچلۈك ئويغا سالماقتا ئىدى. ئۇ ئەندى كىشىلەر بىلەن ئارىلىشىشتىن قەتئىي يىرگىنىدىغان ھالغا كەلگەن ئىدى. 1905-يىلى كەچ كۈز ئايلىرىدا، ئاخىرى ئۇ چىقىشالايدىغان گۇستىل (Gusti) دېگەن بىرسى بىلەن، يەنى ئاۋگۇست كۇبىزېك (August Kubizek, 奥古斯特·库比席克) بىلەن تونۇشىدۇ. ئاۋگۇست كۇبىزېك ئەسلىدە ئۆي زىننەتلەش تىجارەتچىسىنىڭ ئوغلى ئىدى. ئۇمۇ تۈگىمەس خىياللار ئىچىدە لەيلەپ يۈرىدىغان بىرسى ئىدى: ئۇ، دۇنيادىكى ئەڭ داڭلىق مۇزىكانتلاردىن بىرسى بولمەن دەپ خام خىيال قىلىپ يۈرەتتى. كۇبىزېك ئىسكروپىكا بىلەن چوڭ ئىسكروپىكا (大提琴) چېلىشنى

بىلەتتى. شۇنىڭدەك ئۇ كىچىك كاناي بىلەن چوڭ كاناي چېلىشىنىمۇ ئۆگەنگەن ئىدى. ئۇ شۇ كۈنلەردە پروفېسسور دېسوۋر (德索埃) دىن مۇزىكا ئۆگەنمەكتە ئىدى. بىر كۈنى ئاخشىمى، ئادولق بىلەن كۇبىزېك ئىككىسى ئوپىرادا تونۇشۇپ قالدۇ. ھىتلېرنىڭ ئەدەپلىك، كەم سۆز ۋە رەتلىك كىيىنىپ يۈرىدىغان بىرسى ئىكەنلىكى كۇبىزېكنىڭ دىققىتىنى تارتقان ئىدى. كېيىنچە ئەسەلەپ كېلىپ مۇنداق دەيدۇ: “يېڭى تونۇشقىنىمدا ھىتلېرنىڭ چىرايى ساغرىپ كەتكەن، ئۇرۇقلىقىدىن خۇددى تايىقتەكلا بولۇپ قالغان بىرسى ئىدى. ئۇنىڭ يېشى مەن بىلەن تەڭ دېگىدەك ئىدى. ئويۇن باشلىنىشى بىلەن تەڭ، ئۇ جىم ئولتۇرالمى مۇزىكىنى ئويۇنغا تەڭگەش قىلىپ ئېتىشقا باشلىدى. ” كۇبىزېك بولسا، تاشقى كۆرۈنىشى تېتىك، كەڭ پىشانىلىق، بۇدرە چاچلىق بولۇپ، نەق بىر سەنئەتچى قېلىپىدا قويۇپ چىقىرىلغان بىرسىگە ئوخشايتتى.

ئادولق بىلەن كۇبىزېك ئىككىسى ھەر ئاخشىمى دېگىدەك بىرگە بېرىپ تىياتىر كۆرەتتى (ھىتلېر ئۇنى ئاۋگۇست دېمەي كۇبىزېك دەپلا چاقىراتتى). ئەگەر تىياتىر كۆرۈش خوشياقمىغىنىدا ئىككىسى بىرگە مۇڭداشقاچ كوچا ئايلىناتتى. ئەنە شۇنداق ۋاقىتلاردا ئادولقنىڭ قولىدا سېپى سەدەپتىن ياسالغان بىر قارا ھاسسا تايىقى بولاتتى. بىر كۈنىسى، كۇبىزېك جاسارەت بىلەن بۇ كەمسۆز دوستىدىن نېمە ئىش قىلىدىغانلىقىنى سورايدۇ. “ئىشىم يوق!” دەپ قوپاللا جاۋاب

بېرىدۇ ئادولق. قۇرساق غېمى ئۈچۈن ئىشلەش ئۇنىڭغا ياراشمايدىغانلىقى ئېيتىدۇ.

ئادەتتە ھىتلىر ئۆزى ھەققىدە گەپ قىلىشنى ياقتۇرمايتتى. شۇڭا ئۇلار ئىككىسى مۇزىكا بىلەن سەنئەت ھەققىدىكى ئىشلار ئۈستىدىلا پاراڭلىشاتتى.

بىر كۈنىسى، ھىتلىر تۇيۇقسىزلا يېنىدىن قارا تاشلىق بىر خاتىرە دەپتەر چىقىرىپ كۇبىزېكقا يېڭى يازغان بىر شىئېرنى ئوقۇپ كېتىدۇ. ئاندىن بىر قانچە پارچە سىزغان رەسمى بىلەن رەسىم لايىھىسىنى ئۇنىڭغا كۆرسىتىدۇ: “كەلگۈسىدە رەسىم بولۇش ئويۇم بار.” بۇ ياشتىكى بىرسىنىڭ بۇنچە غايىلىك بولالىشى ھەقىقەتەنمۇ كۇبىزېكنى تەسىرلەندۈرگەن ئىدى (“بۇنچە ئىستىقبالىق سەنئەت ئەسىرىنى كۆرۈپ قاتتىق ھايجانلانغان ئىدىم” دەيدۇ كۇبىزېك). شۇندىن باشلاپ، ئۇ ھىتلىرنى بىر قەھرىمان سۈپىتىدە ھۆرمەتلەيدىغان بولىدۇ. بۇ جەھەتتە كۇبىزېك يازغان ئەسلىملىرىدە ھىتلىرنى بەكلا مۇبالىغىلەشتۈرۈۋەتكەن، ھەتتا نۇرغۇن ھىكايىلارنى توقۇپ چىققان بولسىمۇ، ھىتلىرنىڭ يىگىت ۋاقتلىرىنى ئۇنىڭدەك ياخشى بىلىدىغان باشقا ھېچكىم يوق ئىدى.

گەرچە ئۇلار ئىككىسىنىڭ نۇرغۇنلىغان ئوخشاش نوقتىلىرى باردەك قىلىسىمۇ، ئۇلارنىڭ مەجەز-خاراكتېرلىرى تۈپتىن ئوخشىمايتتى. كۇبىزېك ئۆزىنى “ۋەزىيەتكە ماسلىشىپ كېتەلەيدىغان، ھەر دائىم يول قويايلىدىغان بىرىمەن” دەپ



ھېساپلايتتى. ئەمما ھىتلىرى “بەكلا قوپال، ۋارقىراپ- جاقىراپلا يۈرىدىغان بىرسى” ئىدى. شۇنىڭغا قارىماي، ئۇلار ئىككىسى ئوتتۇرىسىدىكى بۇنداق بىر- بىرسىگە زىت مەجەز ئالاھىدىلىكى ئۇ ئىككىسىنىڭ يېقىنلىقىنىلىشىشىغا سەۋەپچى بولغان ئامىلغا ئايلانغان ئىدى. كۈبىزىك ئۇنىڭ دېگەنلىرىنى ئەستايىدىل ئاڭلاپ بېرىدىغان، ئۇنىڭ دېگىنىگە ماقۇل دەپلا يۈرىدىغان بىرسى ئىدى. “مېنىڭ بۇ دوستۇم ھەقىقەتەنمۇ ماڭا بەكلا ئېھتىياجلىق بالا ئىدى” دەيدۇ كۈبىزىك. ئۇنىڭ ئەستايىدىللىق بىلەن ئاڭلاپ بېرىدىغانلىقى ھىتلىرىغا بەكلا ياقاتتى. شۇڭا، ئۇ ھەر دائىم ئاۋازىنى كۆتۈرۈپ توختىماي سۆزلەپ كېتەتتى. “ھەتتا قول ئىشارەتلىرى بىلەن ھەۋەسلىنىپ سۆزلەپ كېتەتتى” دەيدۇ. ھىتلىرىنىڭ بۇنداق ھاياجانلىنىپ سۆزلەيدىغان ۋاقىتلىرى ئاساسلىقى ئۇ ئىككىسىنىڭ ئېتىزلىق بويلىرىدا كېتىۋاتقانلىرىدا ياكى ئادىمى شالاڭ چىغىر يوللاردا كېتىۋاتقانلاردا كۆرۈلەتتى. كۈبىزىكنىڭ نەزىرىدە ھىتلىرى خۇددى پارتىلىغان ۋولقاندەك بىرسى، شۇنىڭدەك يەنە سەھنىدىكى بىر رولچىغىمۇ ئوخشاش كۆرۈنەتتى. “مەن ئۇنىڭ نۇتقىنى ئاڭلاۋېتىپ ئاغزىم ئېچىلىپ تۇرۇپلا قالاتتىم. ھەتتە ئۇنى تەبىرىكلەپ چاۋاق چېلىشىمۇ ئەقلىمگە كەلمىگەندەك ھۇجۇقۇپ كېتەتتىم.” بىر ھازا ۋاقىت ئۆتكەندىن كېيىن، كۈبىزىك ھۇشىغا كېلىپ ئۇنىڭ سەھنىدە ئۇيۇن قويۇۋاتقان بىرسى ئەمەس بەلكى ئالدىدا ھاياجان بىلەن رەسىملا نوتۇق سۆزلەپ كېتىۋاتقان بىرسى ئىكەنلىكىنى كۆرەتتى. ئۇ يەنە ھىتلىرىنىڭ ئۇنى ئاڭلاشقا رۇخسەت قىلىپ،

رەددىيە بېرىشكە ھەرگىزمۇ يول قويمايۋاتقانلىقىنى سېزەتتى. كۈبىزېك، ئادەتتە ئۇنىڭ نېمىلەرنى دېگەنلىكىگە دىققەت قىلماي ئەسەبلەشكەن ھىتلىرنىڭ ئاغزىغا قاراپ ھەيران بولۇپ قېتىپلا قالاتتى. شۇڭا ئۇ، ھىتلىرنىڭ دېگەنلىرىنى ئۇقماي تۇرۇپلا ماقۇللاۋېرەتتى.

ئۇ كۈنلەردە، ئۇلار ئىككىسى پات-پات تولىدىن ئۆتكەن (图姆莱顿维克) قا بېرىپ سەيلى قىلىپ تۇراتتى. ئۇ يەردە ئادولنى بەزەن ئولتۇرۇپ كىتاب ئوقۇسا، بەزەن تېز رەسىم، سۇ بويلاق رەسىم سىزاتتى. بەزىدە ئۇلار ئىككىسى يەنە دوناي دەرياسى بويىدىكى تاش پەلەمپەيلەر ئۈستىدە ئولتۇرۇپ مۇڭدۇشۇپ كېتەتتى. بۇنداق مەنزىرىلىك يەرلەردە ھىتلىرمۇ ئاغىنىسىنىڭ ئارزۇلىرىنى، كەلگۈسى پىلانلىرىنى ئاڭلاپ ئولتۇراتتى. ئۇ ئىككىسى ھەتتا بەزىدە پۈتۈنلەي قۇرۇق خىياللار ئىچىگە پېتىپمۇ قېلىشاتتى.

ئادولنى، كۈبىزېكنىڭ قاراشلىرىنى ئىنتايىن ياخشى بىلەتتى. “ھىتلىر مېنىڭ نېمىلەرگە ئېھتىياجىم بارلىقىنى، قايسى جەھەتلەردە يېتەرسىز ئىكەنلىكىمنى بەش قولىدەك ئېنىق بىلىپ تۇراتتى. ھەتتا بەزىدە ئۇ ئۆزىنىڭ تۇرمۇشى بىلەنلا بولۇپ كەتمەي، مېنىڭ تۇرمۇشىمۇمۇ كۆڭۈل بۆلۈپ يۈرگەنلىكىمنى ھېس قىلاتتىم” دەيدۇ.

گەرچە ئادولنى بوخېمىيە شاھزادىلىرىدەك غەم-ئەندىشىسىز ياشاۋاتقان دەك كۆرۈنگىنى بىلەن، ئۇنىڭ تۇرىدىغان ئۆيى بەكلا

ئاددى بىر ئۆي ئىدى. خامپورت (汉波尔德) كوچىسىدىكى ئۈچ قەۋەتلىك بىنادىكى ئۇنىڭ تۇرۇۋاتقان ئۆيى سەل كىچىكلىكىنى ھېساپلىمىغاندا يەنىلا بولىدىغان ئۆي ئىدى. ئاشخانا ئۆيىدە ھويلا ئىچىگە قاراپ ئېچىلغان بىرلا پەنجىرىسى بار ئىدى. ئاشخانا ئۆيىمۇ چاققانلىقىغا قارىماي رەتلىك سەرەمجانلاشتۇرۇلغان ئىدى. پاۋلا بىلەن كلارا ئىككىسى مېھمان كۈتۈش ئۆيىدە يېتىپ قوپاتتى. ئۇ بۆلۈمدە دۆلەت كادىرى ئالويسىنىڭ مەغرۇرانا چۈشكەن بىر پارچە رەسىمى ئېسىغلىق ئىدى. يەنە بىر بۆلۈم مونچا ئۆيچىلىكلا چوڭلۇقتا بولۇپ، ئۇ ئۆيىدە ئادولنى ياتاتتى. بۇ ئۆي ئۇلارنىڭ بۇرۇنقى ئۆيىگە قارىغاندا خېلىلا تېنىچ بولۇپ، پۈتۈن بىر ئائىلە ئەزالىرى بۇ ئۆيىدە خاتىرجەم ياشايتتى. ئەسلىدە، بۇ ئۆي كىچىك خوجايىن ئادولنى ئۈچۈنلا تەييارلانغان ئۆي ئىدى. ئادولنى، ھەر قېتىملىق روزدىستىۋا بايرىمىدا ئاپسىغا ھەر دائىم تىياتىر بېلىتى سوۋغا قىلاتتى. كلارا ئۈچۈن ئوغلى ئادولنى خۇددى بىر شاھزادىدەكلا بىرسى بولۇپ، ئوغلىنىڭ قابىلىيىتى تېخى ئوتتۇرىغا چىقمىدى، ئوغلىمۇ كېلەچەكتە چوقۇم داڭلىق بىرسى بولۇپ يېتىشىپ چىقىدۇ دەپلا يۈرەتتى. ئۇنىڭ تۇققانلىرى ئۇنىڭ ئوغلى ئادولنى ئائىلىگە كىرىم قىلالىغىدەك كارغا كېلىدىغان بىرەر ھۆنەر بىلەن شوغۇللىنىشى ھەققىدە مەسلىھەتلەر بېرىپ تۇراتتى. ئەمما بۇ مەسلىھەتلەرگە كلارا ھەر دائىم باش چايقاپ رەت قىلاتتى.

1906 - يىلى ئەتىيازدا، ئادولنىڭ خىياللىرىدىن بىرسى ئىشقا ئاشىدۇ: ئاپسى ئۇنىڭ سەنئەت، مۇزىكا ۋە بىناكارلىق

جەھەتلەردە داڭلىق شەھەر ھېسابلىنىدىغان ۋېيننا (بۇ شەھەرنىڭ ئىسمى بەزى لۇغەت-كىتابلىرىمىزدا ۋېنا، ۋېينا دېگەندەك ئوخشىمىغان ئاھاڭ تەلەپپۇزىدا ئېلىنغان بولۇپ، كىتاپنىڭ ئەسلى ئورگىنالىدا ۋە ئېنگىلىزچە لۇغەتلەردە Vienna، تۈركچىدە Viyana شەكلىدە يېزىلغان. بۇ تەرجىمىدە 2008 نەشرى چوڭ لۇغىتىمىزدىكى يېزىلىشى بويىچە ئېلىندى — ئوت.) غا بېرىپ ساياھەت قىلىشقا ماقۇل بولىدۇ. ئادولق، بۇ قېدىمى رومانىك شەھەردە تولۇق بىر ئاي بويىچە ساياھەت قىلىپ ياشايدۇ [بىر ئېھتىمالدا ئۇ ۋېيننادا تۇرىدىغان بۇرۇنقى پوپى جون بىلەن جوھاننا پولزىل (Johanna 约翰娜·普林斯 Pözl) لارنىڭ ئۆيىدە تۇرغان بولشى مۇمكىن]. ۋېيننا مەنزىرىسى ھىتلىرىنى پۈتۈنلەي ئۆزىگە جەلىپ قىلىۋالغان ئىدى. ۋېيننادىكى ۋاقتىدا ھىتلىر دوستى كۇبىزېك بىلەن ئىزچىل تۈردە خەت ئالاقە قىلىپ تۇرىدۇ. ئۇ خېتىدە “ئەتىلىككە» خوستېين» (崔斯坦) ئوپېراسىنى كۆرگىلى بارىمەن (ۋاگنېرنىڭ 1859-يىلى يازغان ئوپېراسى بولۇپ، 1865-يىلى تۇنجى قېتىم سەھنىلەشتۈرۈلگەن)؛ ئۆگۈنلۈككە «قانائىلىق گوللاندىيىلىك» ئوپېراسىنى كۆرىدىغان بولدۇم” دەپ يازىدۇ. ئۇنىڭ 7-ماي (ئارىلان) كۈنى كۇبىزېكقا ئىۋەرتكەن بىر پارچە ئاتكىرتكىسىدا مۇنداق دەپ يازىدۇ: “بۇ يەردىكى ئىشلىرىم شۇنچە كۆڭۈللۈك بولسىمۇ، مەن يەنىلا لىننى سېغىنىدىم. بۈگۈن دۆلەتلىك ئوپېرانى زىيارەت قىلىشقا بارماقچىمەن.” شۇ كۈنىسى، ئۇ ئىۋەرتكەن ئىككىنچى ئاتكىرتكىسىدا خانلىق

تییاترخانىسىنىڭ كۆرۈنىشىنى تەسۋىرلەپ بەرگەن بولۇپ،  
تییاترخانىنىڭ ئىچى بەكلا ئاددى ئىكەن دەپ يازىدۇ. “بۇ  
تییاترخانىدا جاراڭلىق سادالار پۈتكۈل زالغا بىر كېلىدىكەن.  
ئەكسى ئەتكەن ئاۋازلار كۈچلۈك سەھنە ساداسى ئىچىدە  
كۆمۈلۈپلا قالدىكەن. شۇ سەۋەبتىن كىشىلەر بۇ زالغا ھەيران  
بولۇپ، بۇ تییاترخانىنىڭ ئالتۇن ھەل بېرىلگەن  
نەقىشلىرىدىن، ئالتۇن زەر تۇتقان پەردىلىرىدىن قايىللىق ھېس  
قىلىشقا كېرەك؟” بۇ جۈملىلەر يېڭىدىن بىخلىنىۋاتقان بۇ ياش  
رەسسامنىڭ تىپىك سۆزلىرى ئىدى. يەنى ئۇنىڭ جۈملىلىرى  
ئانچە بەك راۋان بولمىسىمۇ، يېڭىدىن ئوتتۇرىغا چىقىۋاتقان،  
ئەمما ئىنتايىن ئۆتكۈر، كۈچلۈك ھېسسىياتقا تولغان شىئېرى  
تۈسكە ئىگە ئىدى.

ئادولق، لىنزاغا قايتىپ كەلگەندىن كېيىن، پۈتۈن زېھنى  
بىلەن مەنزىرە ۋە بىنا رەسىملىرىنى سىزىشقا كىرىشىپ كېتىدۇ.  
ئۇ، گۈستىل (كۈبىزېكنىڭ ئەكىلەتمە ئىسمى) نى بىرگە بېرىپ  
ئوقۇشقا ئۈندەيدۇ. ئەمما بۇنىڭغا كۈبىزېك ئۇنىماي تۇرىۋالىدۇ.  
شۇنىڭغا قارىماي ئادولق سۆزلەپ يۈرۈپ ئاخىرى دوستىنى قايىل  
قىلىدۇ. ئۇ ئىككىسى بۇ مەقسىدى ئۈچۈن بىرلىشىپ ئون  
كرونلۇق دۆلەت تارقاتقان لاتارىيە بېلىتى سېتىۋالىدۇ. ھىتلىر،  
بۇ بىلەتتىن چىقىدىغان پۇلنى قانداق خەجلەيدىغانلىقى  
ھەققىدىكى پىلانلىرىنى تىنماي سۆزلەشكە باشلايدۇ. لاتارىيىدىن  
چىقىدىغان پۇلغا دوناي دەرياسى بويىدىن بىر بىنا تېپىپ  
ئىككىنچى قەۋىتىنى پۈتۈنلەي ئىجارىگە ئېلىۋالىدىغانلىقىنى،

ئىككىسى ئۇ بىنادا بىر- بىرىسىدىن يىراق ئايرىم- ئايرىم بۆلۈملەرگە جايلىشىدىغانلىقىنى، شۇنداق بولغاندا كۈبىزېكنىڭ مۇزىكا مەشق ئاۋازى ئۇنىڭ خىيالىنى بۆلەلمەيدىغانلىقىنى سۆزلەپ كېتەتتى. بۆلۈملەرنىڭ زىننەت ئىشلىرىنى مەن ئۆزۈم لايىھىلەپ بېرىمەن. تام رەسىملىرىنىمۇ ئۆزۈم سىزىپ چىقىمەن. ئەمما ئۆي سايمانلىرىنى سەن لايىھىلەيسەن، دەيدۇ. ئادولق يەنە ئۇلارنىڭ بۇ ئۆيى ئىشتىن سىرتقى سەنئەت ھەۋەسكارلىرىنىڭ لاگىرى ھالىغا كەلتۈرۈلىدىغانلىقىنىمۇ خام خىيال قىلىپ يەنە مۇنداق دەيدۇ: “بىز ئۇ ئۆيدە مۇزىكا ئۆگىنىمىز، تەتقىقاتلار بىلەن شوغۇللىنىمىز، كىتاب ئوقۇيمىز، ئەڭ مۇھىمى بىز ئۇ يەردە ئۆگۈنۈشنى ئاساس قىلىمىز؛ نېمىس سەنئەت ساھەسى ھەقىقەتەنمۇ كەڭ مەزمۇنلارنى ئۆز ئىچىگە ئالغان. بىر دوستۇم ماڭا، بۇ نېمىس سەنئىتىنى ئۆگىنىپ تۈگەتكىلى بولمايدۇ دېگەن ئىدى.” ئۇ يەنە كىشىنى خوشال قىلىش بىلەن بىرگە، ئۇنىڭ بىر يۇشۇرۇن ئارزۇسىنى ئاشكارىلاپ بېرىدىغان بىر قائىدىنى ئوتتۇرىغا قويدۇ: “بۇ ئۆيدە ئىنتايىن مۇكەممەل تەربىيە كۆرگەن بىر قىز باشقۇرغۇچىمىز بولىدۇ. بۇ ئائىلىمىزنىڭ بارلىق ئىشلىرىنى ئەنە شۇ مەدەنىيەتلىك ئايال خوجايىن باشقۇرىدۇ. بۇ قىز چوقۇم ئەدەبىيات، مەدەنىي بولۇشى، بىزگە زىيانلىق ھەرقانداق ھەۋەسلەردىن ئۇزاق تۇرىدىغان بىرسى بولۇشى كېرەك.” بۇ خام خىياللىرى، باشقا بارلىق خىياللىرىغا ئوخشاش كۆپۈكتەك تۈزۈپ كېتىدۇ: ئۇلارنىڭ لاتارىيە بېلىتىگە ھېچ نېمە چىقمايدۇ.

شۇ يىلى ئادولق، سېنتالدا يەنە بىر يازلىق دەم ئېلىشقا بارىدۇ. ئۇ قېتىم ھېچقانداق بىر ۋەقەگە دۇچ كەلمەيدۇ. ئۇ قېتىمقى دەم ئېلىشتىكى ئەڭ ھاياجانلىق ئىش، ئادولفنىڭ سىمىتلار ئائىلىسىدىكى بالىلارغا سېتىۋالغان رەسىم پىيومنىك ئاپاراتىنىڭ پەيدا قىلغان ھاياجاندىنلا ئىبارەت بولغان ئىدى. سەرادىن قايتىپ كەلگەندىن كېيىن، ئۇ يەنىلا بۇرۇنقىدەك يېڭىدىن يېتىلىۋاتقان بىر رەسىم ۋە پانتازىيلىك خىياللار ئىچىدە ياشايدۇ. ئۆكتەبىر (ئوغۇز) باشلىرىدا، كوزېبىكنىڭ مۇئالىمى يىتەكچىلىكىدە پىيانو چېلىشنى ئۆگىنىدۇ. پاۋلا بۇ ئىشنى ئەسلىپ مۇنداق دەيدۇ: «ئاپام ئۇنىڭغا «ھېسمان» (海兹曼) ماركىلىق چوڭ بىر پىيانو ئېلىپ بەردى. ئادولق بۇ پىيانونى چالغىلى تۇرسا بىر ئولتۇرۇشىدا بىر قانچە سائەت ئولتۇرۇۋالەتتى. بۇنداق بىر بالا ئۈچۈن ھەر قانچە پۇل خەجلىسىمۇ ئاز. تەخمىنەن شۇ ۋاقىتلاردا ھىتلېر دوستىغا ئۇنى بەكلا ھەيران قالدۇرىدىغان يەنە بىر سىرنى ئېيتىدۇ. بۇ ئىش، ئۇ ئىككىسى تۇنجى قېتىم «لېئىنچ» (黎恩济) نى كۆرگىلى بارغاندا يۈز بېرىدۇ. ئوپىرادىكى باش قەھرىمان پايتەخت رېمىنى قوغداپ كېلىۋاتقان ئادەم بولۇپ، ئۇنىڭ ئورنىنىڭ ئۆرلەپ-چۈشۈپ تۇرىشى ئادولققا باشقىچىلا تەسىر پەيدا قىلغان ئىدى. ئادەتتە ئۇ، پەردە يېپىلىشى بىلەن تەڭ، دەرھال قوللىرىنى شىلتىغىنىچە ئارتىسلارنى ياكى بولمىسا ئوركىستراسىپېرنى تەنقىتلەپ سۆزلەپ كېتەتتى. ئۇ ئاخشىمى، ئۇنىمۇ چىقارمايدۇ، ئەكسىچە غەلىتە بىر قاراشتا، ھەتتا دۈشمەنلىك قارىشى بىلەن

دوستىغا تىكىلىپ قاراپ ئۇنى تەمىرتىپلا قويدۇ. ھىتلىرىنىڭ چىرايى شۇ چاغدا ھەرقانداق ۋاقىتتىكىدىنمۇ بەكرەك تاتىرىپ كەتكەن بولۇپ، بىر ئېغىزىمۇ گەپ قىلماي پەلتۇسىنىڭ ياققىسىنى كۆتۈرۈپ تېز-تېز قەدەملەر بىلەن مېڭىپ كىلۋېتىپ كۆچىغا چىقىدۇ. ئۇ كۈنلەر نويابىر (ئوغلاق) ئايلىرى بولغاچقا، ھاۋامۇ سوغۇق ئىدى. ئۇ بەكلا خاپا كۆرۈنەتتى. نېمە ئىش بولغانلىقىنى بىلەلمەي تۇرغان دوستىنى يېتىلىگىنىچە تاغ يامزىلىدىكى چىغىر يول بىلەن مېڭىپ تاغ تۆپىسىگە چىقىدۇ. ئۇ تۇيۇقسىزلا دوستىنىڭ ئىككى قولىنى قاملاپ ئەسەبىلەرچە ئۇنىڭغا تىكىلىپ قاتتىق ۋارقىراپ سۆزلەشكە باشلايدۇ. ئۇنىڭ ئاۋازى بۇغۇلۇپ قېلىۋاتاتتى. كۆبىزېك ئۇنىڭ بۇ ھالىغا قاراپ دوستىنى باشقا بىرسىگە ئايلىنىپ قالغاندەك ھېس قىلىشقا باشلايدۇ. يەنى “ئۇ پۈتۈنلەي ئەسەبىلىشىپ تۇرۇپلا خوشال بولۇپ كەتسە تۇرۇپلا غەزەپلىنىپ كېتەتتى. ئۇ كۈنى ئادولق ئويۇندىكى باش قەھرىماننىڭ ئۇنىڭ ئۈلگىسى ئىكەنلىكىنى دېمىگەن بولسىمۇ، ئۇنىڭ پانتازىيىلىك ئىپادىلەش كۈچى باش قەھرىمان لېئىنچىنى ئۆزىنىڭ چوقۇنىدىغان قەھرىمانلىق ئۈلگىسى دەپ تەسۋىرلەپ كەتتى.” شۇ چاغقىچە كۆبىزېك بۇ دوستىنىڭ بىردىن بىر غايىسىنىڭ بىر رەسسام ياكى بىناكار بولۇپ چىقىش ئىكەنلىكىگە ئىشىنىپ يۈرگەن ئىدى. مانا ئەندى ئادولقنى پەقەتلا تونىيالىماي قالغان ئىدى. ئۇ ئەسەبىلەرچە ۋارقىراپ “گۇيا ئۇنىڭغا ئېغىر بىر ۋەزىپە يۈكلەنگەندەك، كۈنلەرنىڭ بىرىدە خەلق ئۇنىڭغا ئېتىقات قىلىپ پۈتۈن



ھوقۇقلارنى بېرىدىغاندەك” ئۇنى ھۇررا دەپ توۋلاشقىنىچە ئالقىشلايدىغانلىقىنى، خەلق ئۇنى ئۆزلىرىگە داھىلىق قىلىپ ئەركىنلىكنى قولغا كەلتۈرۈش ئۈچۈن يېتەكلەپ مېڭىشنى تەلەپ قىلىدىغانلىقىنى سۆزلەپ كېتىدۇ. بۇ ئاجايىپ غەلىتە تەسۋىر بەلكىم ئۇنىڭ كاللىسىغا كىرىۋالغان بىر خىيال بولۇشىمۇ مۇمكىن. ئەمما ئۇ ھەقىقەتەنمۇ ئۆزىنىڭ روماننىڭ خىياللىرى بىلەن دوستىنىڭ قەلبىنى قولغا كەلتۈرەلگەن ئىدى. ئۇلار تاغدىن چۈشۈپ كۆپزېكىنىڭ تۇرۇۋاتقان يېرىگە كەلگىنىدە، ۋاقىت يېرىم كېچىدىن ئاشقان، سائەت ئۈچ بولغان ئىدى. ئىككىسى ھاياجان ئىچىدە قول ئېلىشىپ خوشلاشقاندىن كېيىنمۇ ئادولۇ ئۆيىگە قايتىشنىڭ ئورنىغا قايتىدىن تاغ چوققىسىغا چىقىپ يالغۇز بىر ئاز تۇرماقچى ئىكەنلىكىنى ئېيتىدۇ. ئائىلىسىدىكىلەر ئادولۇنىڭ خىياللار ئىچىدە يۈرگىنىدىن خوشال كۆرۈنسىمۇ، يەنىلا ئۇنىڭدىن ئەنسىرىمەي قالمايتتى. پاۋلا ئەسلەپ مۇنداق دەيدۇ: “ئۇ بىزگە رېپىتسى قىلغاندەك قىياپەت بىلەن تارىخ توغرىلىق، سىياسەت ھەققىدە نۇتۇق سۆزلەپ كېتەتتى.”

تاغدىكى ۋەقە بولۇپ ئارىدىن ئۇزۇن ئۆتمەي، ئۇ قايتىدىن جىمپىلا قالدى. شۇ ۋاقىتتىن باشلاپ، ئۆزىنى خۇددى تولىستوینىڭ ھىكايىسىدىكى باش قەھرىمانغا ئوخشاش قەلبى جاراھەتلەنگەندەك، باشقىلار تەرىپىدىن تاشلىۋېتىلگەندەك ھېس قىلىپ يۈرىدۇ. ھەتتا ئۆزىنىڭ ياشلىق باھىرى دەۋرىدىلا بۇ دۇنيادىن خوشلىشىدىغاندەك ئويلاپ كېتىدۇ. شۇڭا ئۇ،

پىيانو چېلىش دەرسىنىمۇ 4 قېتىملىق دەرسىتىن كېيىن تاشلاپ قويدۇ. كۇبىزېك، “زىرىكىشلىك بارماق ھەرىكەت مەشىقى ئۇنىڭغا پەقەتلا ماس كەلمەيتتى، شۇڭا ئۇ پىيانو ئۆگىنىشىنى توختىتىپ قويدى” دەپ قارايدۇ. ئەمما بۇنىڭ باشقا بىر سەۋەبى بولشىمۇ مۇمكىن ئىدى. يەنى، ئاپىسى كلارا ھىتلېرنىڭ سالامەتلىكى ئۇ كۈنلەردە كۈندىن-كۈنگە ناچارلاپ بارماقتا ئىدى.

1907- يىلىنىڭ 14- يانۋار (ئوچاق) كۈنى، يەنى ئادولن پىيانو ئۆگىنىشىنى توختاتقىنىدىن ئىككى ھەپتە ئاۋال، ئاپىسى نامراتلار دوختۇرى دەپ شۆھرەت قازانغان يەھۇدىي دوختۇر ئېدۋارد بلوچ (爱德华·布洛克 Edward Bloch) نىڭ يېنىغا بېرىپ كۆرۈنىدۇ. كلارا دوختۇرغا مەيدىسىدە بىر تۈرلۈك ئاغرىق پەيدا بولغانلىقىنى، بۇ ئاغرىق دەردىدە كېچىچە كۆزىگە ئۇيقا كەلمەيۋاتقانلىقىنى ئېيتىدۇ. دوختۇرنىڭ دياگنوزى ھىتلېر خانىمىنىڭ كۆكسىدە يۇغان بىر ئۆسمە بارلىقىنى كۆرسىتىدۇ.

دوختۇر بلوچ، بۇ بىمارغا راک كېسىلىگە گىرىپتار بولغانلىقىدىن پەقەتلا ئېغىز ئاچمايدۇ. ئەتىسى، دوختۇر بلوچ كلارانىڭ بالىلىرى ئادولن بىلەن پاۋلا ئىككىسىنى چاقىرتىپ كېلىپ، ئاپىسىنىڭ بەكلا ئېغىر كېسەل ئىكەنلىكىنى، بۇنىڭ بىردىن- بىر چارىسى ئوپىراتسىيە قىلىش ئىكەنلىكىنى ئېيتىدۇ. ئادولن بۇ گەپلەرنى ئاڭلاپ پەقەتلا چىدىماي قالىدۇ. بۇنىڭدىن دوختۇر قاتتىق تەسىرلىنىپ كېتىدۇ: “ئۇنىڭ تاتارغان ئۇزۇن يۈزىگە دەرھال يىغا ئولاشتى. ئىككى كۈزىدىن تاراملاپ ياش

تۆكۈلۈشكە باشلىدى. 'ئاپامدىن پەقەتلا ئۈمىد يوقمىدۇ؟' دەپ سورىدى. مەن شۇ چاغدىلا ئادولنى بىلەن كلارا ئىككىسىنىڭ ئوتتۇرىسىدىكى ئانا- بالىلىق مۇھەببىتىنىڭ نەقەدەر چوڭقۇر ئىكەنلىكىنى ھېس قىلغان ئىدىم.

پۈتۈن ئائىلىدىكىلەر پۈتۈشۈپ كلارانى تەۋەككۈل قىلىپ بولسىمۇ ئوپراتسىيە قىلدۇرۇش قارارىغا كېلىشىدۇ. 17-يانۋار (ئوچاق) كۈنىسى، كلارا ھىتلىپەر خانىم لىنىزدىكى «ئاچا- سىڭىللار خەيرىيەت دوختۇرخانىسى» غا ياتقۇزۇلىدۇ. ئەتىسى، دوختۇر كارل ئۇربان (Karl Urban 卡尔·乌尔班) كلارانىڭ بىر كۆكسىنى ئوپراتسىيە قىلىپ ئېلىپ تاشلايدۇ. بۇ چاغدا، قاچانلا كەل دېسە دەرھال يېتىپ كېلىدىغان بەكلا تىرىككەك دۈمچەك ھەدىسى جوهاننا، چاقىرىلغان كۈنىسىلا سىپتالدىن كېلىپ ئۆيىدە بالىلىرىغا قاراپ تۇرۇپ بېرىدۇ. كلارا كۈنلىكى 3 كرونلۇق ئۈچىنچى دەرىجىلىك بالىنىستا 19 كۈن ياتىدۇ. ئۇ ئەسلىدە تېخىمۇ ئازادە ياتاقتا ياتالىشى مۇمكىن ئىدى. ئەمما ئۇنىڭ تىجەشلىك بىلەن ئائىلە باشقۇرۇش ئادىتى بولغاچقا بۇ ياتاقنى تاللىۋالغان ئىدى. دوختۇرخانىدىن چىققىنىدا خانپورد (汉波尔德) كوچىسىدىكى بىنانىڭ ئۈچ قەۋەتلىك پەلەمپىيدىن چىقىپ چۈشۈش كلاراغا ئېغىر كېلىدىغانلىقى ئۈچۈن، شۇ يىلى ئەتىياز ئاخىرلىرى دوناي دەرياسى بويىدىكى ئۇرفار (Urfahr 布鲁登加斯) شەھەر ئەتراپى رايونىنىڭ برودىگارت (布魯登加斯) كوچىسى 9- نومۇرىغا كۆچۈپ كېتىدۇ. بۇ يېڭى ئۆي تاش ئۆي بولۇپ، كۆرۈنىشى چىرايلىق ئىككى قەۋەتلىك، ئۈچ ئېغىزلىق

بىر ئۆي ئىدى. بۇ يەر بەكلا تېنچ، ئازادە بىر يەر بولۇپ،  
تراۋايغا ئولتۇرۇپ چوڭ كۆرۈكتىن ئۆتسىلا ئادولفىنىڭ ئەڭ  
ياخشى كۆرىدىغان سەيلە قىلىش يېرىگە بارغىلى بولاتتى.

بۇ كۈنلەردە ئادولفى ئاشق بولۇپ قالدۇ. تا شۇ يېشىغىچە  
ئادولفى قىزلار بىلەن پەقەتلا ئەستايىدىل مۇئامىلە قىلىپ  
باقمىغان ئىدى. ئالايلىق، بىر قېتىم ھاممىسىنىڭ يېزىسى  
بولغان سېنتالدا يازلىق دەم ئېلىش قىلىۋاتقىنىدا، بىر ئېغىلدا  
كالا سېغىۋاتقان بىر قىز بىلەن سۈيۈشۈپ قالدۇ. قىز ئۇنىڭدىن  
باشقا تەلەپنىمۇ قويغىنىدا، ئادولفى دەرھال قىزنى تاشلاپ  
قېچىپ كەتكەن ئىدى. ھەتتا قاچمەن دەپ سۈت چىلىكىنىمۇ  
پۇتلىشىپ ئۆرۈۋەتكەن ئىدى. بىر كۈنىسى كۇبىزېك بىلەن راند  
(兰德) كوچىسىدا سەيلە قىلىپ يۈرگىنىدە ئىگىز بويلۇق زىلۋا  
بىر قىزنى ئۇچرىتىدۇ. ئۇ قىز قۇيۇق چاچلىرىنى چىرايلىق بۇدرە  
قىلىپ تارىۋالغان بولۇپ، ئۇنى ھەقىقەتەنمۇ شىمالى ياۋروپا  
رېۋايەتلىرىدىكى پەرىزات ۋارچىل (瓦尔基里) غا ئوخشىتىش  
مۇمكىن ئىدى. ئادولفى قىزنى كۆرۈپ ھاياجانلانغانلىقىدىن  
دەرھال ھەمراستىنىڭ قولىنى سىقىپ تۇرۇپ: “مەن بۇ قىزغا  
كۆيۈپ قالدىم” دەپ كېسىپلا ئېيتقان ئىدى. ئۇ قىزنىڭ ئىسمى  
ستېفانىيە ئوستېپىن (斯特芬妮·詹斯坦) بولۇپ، ئۇرفاردا بىر  
يەردە تۇراتتى.

ئادولفى ئۇ قىزغا ئاتاپ بەكلا كۆپ شىئېر يازىدۇ. بۇ  
شىئېرلىرىدىن بىرسى «سۆيگەن قىزىمغا بېغىشلايمەن» دېگەن  
شىئېرى ئىدى. بۇ شىئېرنى سادىق دوستى گۇستىلغىمۇ

دېكلىماتسىيە قىلىپ بەرگەن ئىدى. ھىتلىر، ئۇ قىز بىلەن پەقەتلا سۆزلىشىپ باقمىغانلىقىنى ئېتراپ قىلاتتى. شۇنداقتىمۇ، “بىرەر ئېغىز گەپ قىلىشىمىساڭمۇ ھەممە ئېنىق ئوتتۇرىدا!” دەيتتى ھىتلىر. ئۇ ئىككىسى ھەقىقەتەنمۇ بەختلىك جۈپتە بولالايتتى. بۇنى ئۇلار يىراقتىن بېقىشى ئارقىلىقلا بىر-بىسىگە ئۇختۇرالايتتى. “بۇنداق ئىشلارنىڭ سىرنى زادىلا بىلگىلى بولمايدىكەن. — دەيدۇ ھىتلىر، — مېنىڭ قەلبىمدە ھېس قىلغانلىرىمنى ئۇ قىزمۇ چوقۇم ھېس قىلغان بولشى كېرەك.” كۈبىزېك ئۇنى دەرھال بېرىپ قىزغا ھەمدە ستېفانىيەنىڭ جىم تۇرماي ئايلىنىپلا يۈرىدىغان ئاپىسىغا ئۆزىنى تونۇشتۇرۇشنى ئۆتۈندۈ. ئەمما ھىتلىر بۇنىڭغا ئۇنىمايدۇ. ھىتلىر، ئەگەر مەن بېرىپ ئۆزەمنى تونۇشتۇرماقچى بولسام، ئۆزەمنىڭ نېمە ئىش بىلەن شوغۇللىنىدىغانلىقىمنىمۇ ئېيتىشقا توغرا كېلىدۇ. ئەمما مەن تېخى كەسپى رەسسام ئەمەستە، دەيدۇ. ھىتلىر يەنە بىر تەرەپتىن نورۋېگىيە ئەپسانىلىرى بىلەن گېرمانىيە ئەپسانىلىرىنىمۇ قېتىقنىپ تەتقىق قىلىشقا كىرىشمەكتە ئىدى. بۇ جەرياندا، ئەپسانىلاردىكى قىزلارنىڭ ھەممىسىلا پەۋقۇئۇلئاددە ئالاھىدىلىكلەرگە ئىگە ئىكەنلىكىنى ھېس قىلىدۇ. ئەمما ھىتلىر جىنىسى چۈشەنچىلەر ھەققىدە روماننىڭ، چەۋەندازلارچە قاراشقا ئىگە ئىدى. شۇڭا، ئۆزىنى خۇددى نېمىس رېۋايەتلىرىدىكى پىنوفى (品格飞) غا ئوخشاش بېرىپ ئادەتتىكى بىر ئادەم قاتارىدا تونۇشتۇرۇشنى قەتئىي خالىمايتتى. ئۇنىڭ بۇ پانتازىيىلىك خىيالى ئاخىرى بېرىپ تەلۋىلىككە

ئايلىنىشقا باشلايدۇ. ئەمما ئۇ قىزغا تەلەپ قويۇپ رەت قىلىنىدۇ. شۇڭا ئۇ بېرىپ ئۇ قىزنى قاچۇرۇپ كېتىشىنىمۇ ئويلاپ يۈرىدۇ.

ستېفانىيە ئۇنى قەتئى رەت قىلىدۇ. ھىتلىر، بەلكىم قىز مەندىن رەنجىپ يۈرسە كېرەك دەپ ئويلايدۇ (ئۇ ۋاقتلاردا بۇ قىز بىر لېتىنات بىلەن پۈتۈشۈپ قويغان ئىدى. ئارىدىن ئۇزۇن يىللار ئۆتۈپ ھىتلىر داڭ چىقارغان كۈنلەردە ئەگەر ئۇ قىز ھىتلىر بىر ۋاقتلاردا ئۆزىنى ھەقىقەتەنمۇ چىن قەلبىدىن ياخشى كۆرگەنلىكىدىن خەۋەر تاپسا ھەقىقەتەنمۇ قاتتىق چۆچۈپ كەتكەن بولار ئىدى). مۇھەببەتتە مەغلۇب بولغىنىدىن كېيىن، بۇندىن كېيىن ئاشق دېگەن بۇ ئىشقا قەتئى يېقىن يولمايمەن دەپ قەسەم قىلىۋېتىدۇ. “مەن بۇ ئىشتىن قول ئۈزۈشمەن كېرەك!” دەپ، ئۆزىنى دەرياغا ئېتىپ ئۆلۈۋېلىشنى، كۆۋرۈكتىن دوناي دەرياسىغا سەكرەپ ئۆلۈۋېلىشنى ئويلايدۇ. ئەمما، ستېفانىيەمۇ ئۇنىڭ بىلەن بىرگە تۈگىشى كېرەك ئىدى. شۇڭا ئۇ، بۇ ئىشنى باشقىلارنىڭ توقۇپ چىقىرىدىغان سۆز-چۆچەكلىرىنىمۇ كۆزدە تۇتقان ھالدا ئەتراپلىق ئويلاپ پىلانلاشقا كىرىشىدۇ. بۇ پاجىئەلىك ئىشتا كۈبىزىك شاھىتلىق رولىنى ئوينايدىغان بولۇشى كېرەك ئىدى.

بۇ ئاشق ۋەقەسى، خىيالى دۇنيادا ياشايدىغان، ھېسسىياتچان، ئاسان ھاياجانلىنىدىغان بىر يىگىتكە نىسبەتەن غەلىتە ھېساپلانمايتتى. بۇ ئىش ئوڭۇشلۇق بولغىنىدا ئۇلار ئىككىسى بىرلىشەلىگەن ھېسابلىناتتى. نەتىجىدە رەسىم بولۇش دەيدىغان خىيالى ئۈچۈنمۇ باش قاتۇرۇشنىڭ ھاجىتى قالمىغان

بولاتتى. ئەگەر بۇ پىلانى مەغلۇب بولغىدەك قىلىشىمۇ كېرەك يوق، ئۇ چاغدا ھەم تاتلىق، ھەم ئاچچىق خىياللار ئىچىدە تەڭ ياشىيالىشى مۇمكىن ئىدى. ئەمما بۇ جەرياندا تېخىمۇ مۇھىم بولغان باشقا بىر پىلان، ئۇنىڭ كاللىسىدىكى ستېفانىيەنىڭ تەسۋىرىنى تېزلا ئۇنتۇلدۇرىدۇ. ئادولفىنىڭ ئىجادىيەت ھەۋىسى رەسىمدىن بىناكارلىققا ئالماشقان ئىدى. ئادولفى گەرچە رەسىم سىزىش ئىشىنى تاشلاپ قويماي بېرىلىپ سۇ بويلاق رەسىمى سىزىش بىلەن شوغۇللىنىپ يۈرگەن بولسىمۇ، ئۇنىڭ ئىجادىيەتلىرى ئۇنىڭ بىر قىسىم قابىلىيىتىنى ئىپادىلەشنىڭ ۋاستىسى بولغاندەك قىلغىنى بىلەن، ئۇنىڭ ئىچىدىن قايناپ تۇرغان ئارزۇسى بىلەن ھېسسىياتىنى قاندۇرۇشقا زادىلا يەتمەيتتى. “ئادولفى ھېچ قاچان ئەستايىدىللىق بىلەن رەسىم سىزىپ باققان ئەمەس. — دەيدۇ كۇبىزېك، — ئۇنىڭ تېخىمۇ يوقىرى غايىلىرى بار ئىدى. رەسىم سىزىش، ئۇنىڭ بۇ غايىسى ئۈچۈن بىر ۋاستە ئىدى، خالاس.” شۇنداقتمۇ، يەنە بىر تەرەپتىن ئۇنىڭدىكى بىنا لايىھىلەش ھەۋىسى ئۇنىڭ ھەرگىز ۋاز كېچەلمەيدىغان كەشپىيات ھەۋىسى بىلەن مەخسۇس بىر قانۇن چىقىرىش ئارزۇسىنى ئىپادىلەشكە باشلىغان ئىدى. ئۇ، غايىسىنىڭ تۈرتكىسى نەتىجىسىدە، ھەتتا لىننىڭ قىياپىتىنى ئۆزگەرتىش ئىشىنىمۇ خىيال قىلىپ يۈرەتتى. ئۇ دائىم دېگىدەك لىننىڭ يېڭى چېركاۋ بىناسى ئالدىدا تۇرۇپ، بۇ بىنانىڭ بەزى تەرەپلىرىنى ماختاپ كەتسە، يەنە بىر قىسىم يېتەرسىزلىكلىرىنى كۆرسىتىپ تەنقىتلەپمۇ كېتەتتى. ھىتلىر بۇ چېركاۋ بىناسىنى

ئۆزگەرتىپ سېلىش ئۈچۈن بىنا لايىھىسىنى قايتا-قايتا سىزىپ چىقىش ئىشىغا كىرىشىپ كېتىدۇ. “ئۇ، ئۆزىنى خىيالىدىكى بىنالارغا پۈتۈنلەي ئاتىۋەتكەن، بىنا لايىسى ئىچىگە كىرىپلا كەتكەن ئىدى” دەيدۇ كۈبىزېك. ھىتلىرىمۇ ئۆزىنىڭ بىردىن بىر تىڭشىغۇچىسى بولغان بۇ دوستى بىلەن كوچا ئايلانغان ۋاقىتلىرىدا، كوچىدىكى قايسى بىر بىنانىڭ ئۆزىگەرتىشكە تېگىشلىك بولغان يەرلىرىنى ئۇنىڭغا كۆرسىتىپ قانداق ئۆزگەرتىش كېرەكلىكى ھەققىدىكى لايىھىسىنى تەپسىلىي تونۇشتۇرۇپ كېتەتتى. ئۇنىڭچە بولغاندا، شەھەرلىك ھۆكۈمەت بىناسى دېگەندەك ھەيۋەتلىك ھېساپلانمايدىكەن. شۇڭا ئۇ، بۇ بىنانى زامانىۋى بىر بىنا بىلەن ئالماشتۇرۇش لايىسىنى چۈشەندۈرۈشكە كىرىشىدۇ. سېپىلارمۇ بەكلە سەت بولغاچقا، ئۇلارنىمۇ قايتا لايىھىلەپ چىقىش كېرەكلىكىنى، شۇ ئارقىلىق شەھەر سېپىلىنىڭ بۇرۇنقى ھەيۋەتلىك قىياپىتىنى ئەسلىگە كەلتۈرۈشكە بولىدىغانلىقىنى بايان قىلىپ كېتەتتى. يېڭىدىن سېلىنغان مۇزى بىناسى ئۇنى ھەقىقەتەنمۇ ھاياجانغا سالاتتى. ئۇلار ئۆيگە قايتىپ كېلىپ مەرمەردە ياسالغان نەقىشلىق تاملارنى ئالاھىدە ماختاپ باھالىشاتتى. ئۇلار بۇ تاملارغا بىر قىسىم تارىخى مەنزىرىلەرنى قوشۇش كېرەكلىكىنى پاراڭ قىلىشاتتى. شۇنداقتىمۇ ئۇ يەنىلا بۇ تامنى ئۆزىگەرتىشتە چىڭ تۇرۇۋالاتتى. ئۇ، بۇ مەرمەر تامنى يەنە بىر ھەسسە ئۆزگەرتىپ سېلىش كېرەك، بۇ تام ياۋروپانىڭ ئەڭ ئۇزۇن بىزەكلىك تېمىغا ئايلىنىشى كېرەك دەپ تالىشىپ كېتەتتى.



ئۇ يەنە پويز ئىستانسىسى ئۈچۈنمۇ يېڭىدىن بىر بىنا لايىھىلەپ چىققان بولۇپ، بۇلار ئۇنىڭ شەھەر لايىھىلەش پىلانىغا قاتتىق ئەھمىيەت بېرىش خىيالىنى نامايەندە قىلىپ تۇراتتى. لىنىز كۇنساين كېڭىيىپ بېرىۋاتقان بىر شەھەر بولغاچقا، قاتناش راۋانلىقىغا توسالغۇ بولۇۋاتقان شەھەر كۆرۈنىشىنى بۇزىدىغان تۆمۈر يولىنىمۇ سۆكۈپ تاش كېرەكلىكىنى، پويز ئىستانسىسىنى شەھەر سىرتىغا يۆتكەش كېرەكلىكىنى، رېلىسلارنىمۇ يەر ئاستىدىن ياتقۇزۇش كېرەكلىكىنى سۆزلەپ كېتەتتى. شەھەر باغچىسىنىمۇ ھازىرقى پويز ئىستانسىسى ئورنىنىمۇ ئۆز ئىچىگە ئالغان ھالدا كېڭەيتىپ قۇرۇش كېرەكلىكىنى ئېيتاتتى.

ئۇنىڭ خىيال دۇنياسىنىڭ چېكى يوق ئىدى. ئۇ يەنە تۆمۈر يولى لىستىنۇپېك (里兹顿维克) نىڭ چوققىسىغىچە ئۇزارتىش كېرەكلىكىنى، ئۇ يەرگە ئازادە مېھمانخانىدىن بىرنى سېلىپ، يېنىغا ئىگىزلىكى 300 گەز كېلىدىغان پولات مۇنارىدىن بىرنى تىكلەپ، بۇ مۇنارنى دوناي دەرياسىدىكى يوقىرى سۈپەتلىك بىر كۆرۈك بىلەن بىر پۈتۈن ھالغا كەلتۈرۈش كېرەكلىكىنى خىيال قىلاتتى.

ھىتلىر ئاساسەن كىشىلەرگە ئارىلاشماي يۈرەتتى. ئاخشاملىرى بەكلا كەچ ياتاتتى؛ كۈندۈزلىرى پۈتۈن كۈن ئۆيىگە قامىلىۋېلىپ يا كىتاب ئوقۇيتتى يا بولمىسا رەسىم سىزىش، بىنا لايىھىسى سىزىش بىلەن مەشغۇل بولاتتى. ئۇ تۇرىۋاتقان بىنانىڭ ئاستىنقى قەۋىتىدىكى قوشنىسى پوچتا ئىدارىسى باشلىقىنىڭ

ئايالى بولۇپ، بۇ ئايال ھەر كۈنى ئاخشى سائەت 6 دىن كېيىن تالاغا چىقىدىغانلىقىنى، كۈبىزېك بىلەن بىرگە قايتقاندىن كېيىن ئاشخانا ئۆيىدە تىنماي تاراخشىپ تا يېرىم كېچىگىچە بېسىمايدىغانلىقىنى ئېيتىدۇ.

بىر كۈنىسى، بۇ ئايالنىڭ يولدىشى ئادولفىنى پوچتخانىدا ئىشلەپ قېلىشىنى مەسلىھەت قىلىۋىدى، ئۇنىڭغا كۈنلەرنىڭ بىرىدە چوقۇم ئاتاغلىق بىر رەسسام بولۇپ چىقىمەن دەپ جاۋاب بېرىپ سىلىق رەت قىلىدۇ. ئۆي ئىگىسى ئۇنىڭغا رەسسام بولۇش ئۈچۈن ئۇنىڭ بىر مۇنچە يېتەرسىزلىكلىرى بارلىقىنى ئېيتقىنىدا، ھىتلىپر: “ماكت () بىلەن روپېنىس () ئىككىسىمۇ ئۆزىنى تونۇتۇشتىن بۇرۇن بەكلا نامرات ئىكەندۇق” دەپ قىسقىلا قىلىپ جاۋاب بېرىدۇ.

ئادولفى جىم تۇرالمايدىغان بىرسى ئىدى. لىنىزدا ئۇنىڭغا يارىغىدەك بىرەر ئىشمۇ يوق دەپ قارايتتى. شۇڭا ئۇ، سىرتقا چىقىپ تاشقى دۇنيانى كۆرۈپ بېقىشنى، بولۇپمۇ ۋېينىغا بېرىشنى بەكلا ئارزۇ قىلاتتى. ئۇ پۈتۈن چارىلارنى ئىشقا سېلىپ يۈرۈپ ئاخىرى ۋېينىدىكى سەنئەت ئىنىستىتۇتىغا كىرىپ ئوقۇماقچى ئىكەنلىكىگە ئاپىسىنى قايىل قىلىدۇ. يەنە بىر تەرەپتىن كلارامۇ كۇيىئوغلى، بالىلىرىنىڭ ھىمايىچىسى بولغان جوسېف مايرخوفېر (Josef Mayrhofer 梅洛福. 瑟夫) نىڭ گېپى بويىچە بۇنىڭغا ماقۇل بولماي يۈرەتتى. ئۇ ئىككىسى ئادولفىنىڭ بىرەر ئىشقا يارىغىدەك كەسىپ بىلەن شوغۇللىنىدىغان ۋاقتى كەلدى دەپ چىڭ تۇرىۋېلىشاتتى.

مايرخوفېر ھەتتا ئادولق ئۈچۈن شاگرتلىققا قوبۇل قىلىشقا ماقۇل بولغان بىر بولكىخانا غوجايىنىدىن بىرسىنى تېپىپ قويغانلىقىنىمۇ ئېيتىدۇ.

شۇنىڭغا قارىماي، كلارادىمۇ ئوغلنىڭ چىڭ تۇرۇپ قىلغان ئىلتىماسىنى رەت قىلغىدەك كۈچى يوق ئىدى. شۇ يىلى يازدا، ئۇنىڭ ئاۋستىرىيە ۋاكالىت بانكىسىدىكى 700 كرون مىراسىنى ئېلىشىغا ماقۇل بولىدۇ.

بۇ پۇل، ئادولقنىڭ ۋېينادا بىر يىل تۇرۇپ خەجلىشىگە يېتەتتى. ھەتتا سەنئەت ئىنستىتۇتىنىڭ ئوقۇش پۇلىنى تۆلەشكىمۇ يېتەتتى.

ئادولق قولغا كەلتۈرگەن بۇ ئۇتۇقى ئاپىسىنىڭ كۈندىن-كۈنگە ناچارلىشىپ كېتىۋاتقان سالامەتلىك ئەھۋالىنىڭمۇ تەسىرىگە ئۇچرىماقتا ئىدى. شۇڭا ئۇ، بىر تەرەپتىن مەيۈسلەنگەن، يەنە بىر تەرەپتىن ئۆزىنى ئەيىپلىگەن ھالدا ھايان ئىچىدە ئۆيىدىن ئايرىلىدۇ. سەنئەت ئىنستىتۇتىنىڭ ئوقۇغۇچى ئېلىش ئىمتىھان كۈنىسى ئۆكتەبىر (ئوغۇز) نىڭ باشلىرىغا ئورۇنلاشتۇرۇلغان بولغاچقا، دەرھال ۋېيناناغا قاراپ يولغا چىقىمىغىنىدا ئۇنىڭ بۇ ئىشى يەنە بىر يىل كەينىگە سوزۇلۇپ كېتىشى مۇمكىن ئىدى. 1907-يىلى كۈز ئايلىرىنىڭ بىر ئەتىگىنى، كۇبىزېك، بروۋدىنگاتس (布鲁登加斯) 9- نومۇرلۇق بىنانىڭ ئالدىدا پەيدا بولىدۇ. كلارا بىلەن پاۋلا ئىككىسىلا يىغلىشىپ تۇراتتى. ئادولقنىڭمۇ كۆزلىرى ياشقا تولغان

ئىدى. ئۇنىڭ تىرە چامادانى خېلىلا ئېغىر كۆرۈنەتتى. شۇڭا كۈبىزېك ئىككىسى بىرلىكتە كۆتۈرۈپ ترامايغا چىقىدۇ.

ئۇ بىرىنچى قېتىم ۋېينىغا بارغان ۋاقتىدا، دوستىغا ئۈزۈلدۈرمەي پوچتا ئاتكىرتكىسى ئىۋەرتىپ تۇرغان ئىدى. ئەمما بۇ قېتىم كەتكىلى ئون كۈن بولاي دېگەن بولسىمۇ ھېلىغىچە بىرەر خەۋىرى يوق ئىدى. شۇڭا كۈبىزېك كۆڭلىدە ئەجەبا ئادولق كېسەل بولۇپ قالدىمۇ قانداق دەپ غەم قىلىشقا، ھەتتا بىرەر قاتناش ۋەقەسىگە يولۇققان، ھەتتا ئۆلۈپ كەتكەن بولمىسۇن يەنە دەپ ئەنسىرەشكە باشلايدۇ. شۇڭا ئۇ، ئوغلىنىڭ ئەھۋالىدىن خەۋەر ئالغان - ئالمىغانلىقىنى بىلىش ئۈچۈن ھىتلىر خانىمىنىڭ يېنىغا بارىدۇ. ئەمما كلارا كۈبىزېكنى كۆرەر - كۆرمەي "ئادولقتىن بىرەر خەۋەر يوقمۇ؟" دەپ ئالدىراپ سورايدۇ. ئاپىنىڭ چىرايىدىن ئۇنىڭ قاتتىق ئەنسىرەۋاتقانلىقى چىقىپلا تۇراتتى. ئۇنىڭ ئاۋازىدىنمۇ ئوغلىنىڭ خەۋەر بەرمەي جىم يېتىۋېلىشىدىن رەنجىگەنلىكى بىلىنىپ تۇراتتى. ئادولق ئۆيدىن ئايرىلىشى بىلەن تەڭ ئۇنىڭمۇ كۆڭلى ئوغلى بىلەن بىرگە ۋېينىغا كەتكەندەك ئىدى. شۇڭا بۇ ئايال ساغرىپ تاتىرىپ مۈكچىيىپلا قالغان ئىدى. ئانا يەنە شۇ بۇرۇنقى گېپىنى تەكرارلاپ، ئوغلۇم نېمىشقا تۈزۈك بىر كەسىپ تاللاشقا ماقۇل دېمەيدىغاندۇ دەپ غۇدىراشقا باشلايدۇ. "رەسىم سىزىپ، كىتاب يېزىپ قانداقمۇ تۇرمۇشىنى قامدىغىلى بولسۇن؟" ئوغلىنىڭ مىراس پۇلىنى بۇنداق كارغا كەلمەس ۋېينىغا ساياھىتى دېگەندەك

ئىشلارغا خەجلەپ تۈگىتىۋېتىشىگىمۇ نارازى ئىدى. بۇ بالا ئۇكىسى پاۋلاننىڭ غېمىنى بولسىمۇ قىلسا بولماسمىدى؟

ئادولق، ۋېينىغا بېرىپ ستومپالاس (斯通帕) كوچىسى 29- نومۇرلۇق بىنانىڭ ئىككىنچى قەۋىتىدىكى بىر ئۆيگە چۈشىدۇ. بۇ يەر ۋېستبانوۋ (维斯巴诺夫) غا يېقىن بىر يەر بولۇپ، ئۆي خوجايىنى چاركلز (查克雷) دېگەن پۈلەك ئايال ئىدى. ئادولق، مەكتەپكە كىرىش ئىمتىھانغا قاتنىشىشتىن بۇرۇن چوقۇم تاللىنىمەن دەپ ئۆزىگە بەكلا ئىشەنچ قىلاتتى. ئەمما ئىمتىھان نەتىجىسىنى كۆرۈپ ھۇجۇقۇپلا كېتىدۇ: “ئىمتىھان ئۈچۈن تاپشۇرغان رەسىملىرى قايىل قىلارلىق ئەمەس” دېيىلگەن ئىدى. بۇنىڭدىن ھۇجۇقۇپ ئۇنى ئىچىگە چۈشۈپ تاڭ قېتىپلا قالدۇ. ئۇ ئىنىستىتۇت مودىرنىڭ قېشىغا كىرىپ سەۋەبىنى سورىغىنىدا مۇدىر ئۇنىڭغا، “سىزغان رېسىملىرىڭ سېنىڭ رەسىم سىزىشقا مۇۋاپىق بىرسى ئەمەسلىكىڭنى كۆرسەتمەكتە. بەلكىم نورمال رەسىم سىزىشقا قارىغاندا بىنا رەسىملىرىنى سىزىشقا قابىلىيەتلىكتەك كۆرۈنسەن” دەپ جاۋاب بېرىدۇ.

ئادولق پۈتۈنلەي روھى چۈشكەن ھالدا ئىنىستىتۇتتىن ئايرىلىدۇ. ئارىدىن بىر قانچە كۈن ئۆتكەندە، كۈبىزېكنىڭ بىر ۋاقتلاردا ئۇنىڭغا: سىزغان رەسىملىرىڭ ئىشتىن سىرت قىزىققۇچى بىرسىنىڭ سىزغان رەسىملىرىڭلا ئوخشايدىكەن، ئەسلىدە سەن بىناكارلىق ئېنجنېرى بولۇشىڭ كېرەك ئىكەندۇق، دېگىنىدە، ئەسلىدە دوستىنىڭ نېمە دېمەكچى بولغانلىقىنى مانا ئاندىلا چۈشەنگەندەك قىلدى. ئادولق،

ئۆزىنىڭ ئىستىقبالى ھەققىدە دۈج كەلگەن بۇ قىيىنچىلىقتىن قانداق قۇتۇلۇش لازىملىقى ھەققىدە غەم ئىچىگە پېتىپ قالدۇ. بىناكارلىق ئىنىستىتۇتىدا ئوقۇشى ئۈچۈن بىناكارلىق مەكتەپلىرىدىن بىرسىنىڭ دېپلومىغا ئىگە بولۇشى كېرەك ئىدى. ئەمما ئۇ، بۇنداق بىرەر مەكتەپتە ئوقىيالىشى ئۈچۈن ئادەتتىكى ئوتتۇرا مەكتەپنى پۈتتۈرگەن بولۇشى كېرەك. ئادولق بۇنداق بىر دېپلومغا ئېرىشىش ئۈچۈن غەيرەت كۆرسىتەلەيدىغانلىقىغا ئىشىنەتتى. شۇنداقتىمۇ كۆز ئالدىدا تۇرىۋاتقان ھەر خىل قىيىنچىلىقلار ئۇنى بۇنداق بىر مەكتەپتە ئوقۇشىنىمۇ چەكلەپ تۇرماقتا ئىدى. شۇڭا ئۇ، بىر قانچە ھەپتىنى قىلچە ئۈمىدى بولمىغان، ھېچ قانداق بىر غايىسى يوق ھېسسىياتلار ئىچىدە ياتىقىغا قامىلىپ ئۆتكۈزىدۇ. ئۇ توختىماي كىتاب ئوقۇيتتى. ئاخشىمى چىقىپ تىياتىر كۆرگىلى باراتتى ياكى كوچىلاردا مەقسەتسىز ئايلىنىپ كۆچىنىڭ ئىككى تەرىپىدىكى بىنا مەنزىرىلىرىنى كۆرۈش بىلەن ۋاقىت ئۆتكۈزەتتى.

ئۇرۇفادا، كلارا ھىتلېر خانىمىنىڭ ھاياتى خەتەر ئاستىدا قالغان ئىدى. پوچتاخانا مۇدىرىنىڭ ئايالى ھۇلۇققىنىچە كېلىپ ئۇنىڭغا بۇ خەۋەرنى يەتكۈزىدۇ. شۇنداق قىلىپ ئادولق دەرھال ئاپىسىنىڭ يېنىغا قايتىپ كېتىدۇ. 22-ئۆكتەبىر (ئوغۇز) كۈنىسى، ئۇ بېرىپ دوختۇر بىلەن يەنە بىر قېتىم كۆرىشىدۇ. دوختۇر بىلەن، ئاپىسىنى قۇتۇلدۇرۇپ قېلىشنىڭ بىردىن-بىر چارىسى، دەرھال چوڭ بىر ئوپىراتسىيە قىلىنىشى كېرەكلىكىنى تەكىتلەيدۇ. قارىغاندا كلارانى ئوپىراتسىيە قىلىش

ۋاقتىمۇ ئۆتۈپ كەتكەندەك قىلاتتى. “ۋىرۇسلار قوۋرىغىسىدىنمۇ ئۆتۈپ كەتكەندەك قىلىدۇ” دەيدۇ بلوچ دوختۇر. دوختۇر يەنە، بۇ تۈر داۋالاش ئۇسۇلى بەكلا خەتەرلىك بىر ئۇسۇل ئىكەنلىكىنى، يارىسىغا مىقدارنى ئاشۇرۇپ يودىد ئىشلىتىشكە توغرا كېلىدىغانلىقىنى، بۇ يەنە كېلىپ چىقىمىمۇ ئاشۇرۇۋېتىدىغانلىقىنى ئېيتىدۇ. ئادولق دوختۇرغا، قانچە پۇل كەتسە كەتسۇن، بىز يودىد پۇلىنى ئالدىن ئۆتەپ تۇرىمىز، داۋالاش پۇلىنى كېيىن تولۇقلاپ بېرەلەيمىز دەيدۇ.

ئادولقنىڭ تۇيۇقسىزلا پەيدا بولۇپ قېلىشىدىن دوستى چۆچۈپ كېتىدۇ. ئادولقنىڭ چىرايى سۇلغۇن، كۆزلىرىمۇ نۇرسىز بولۇپ كۆرۈنمەكتە ئىدى. ئۇ، دوستىغا ۋېپىننادىن ئالدىراپ قايتىپ كەلگەنلىكىنىڭ سەۋەبىنى سۆزلەپ بولۇپ دوختۇرلارنى تىللاپ ۋارقىراپ كېتىدۇ. ئۇلار ئاپاڭدىن ئۈمىد يوق دېگەن گەپنى قانداقمۇ ئېغىزىدىن چىقىرايىدۇ؟ قولمىزدىن ئىش كەلمىدى دەپ ئوچۇق ئېتىراپ قىلىشتىن نېمىشكە قورقىشىدىغاندۇ؟ ئادولق دوستىغا، ئۈگەي ھەدىسى ئانگېلا ئىككىنچى بالىسىنى تۇغۇپ ياتقانلىقى ئۈچۈن، ئۆزى ئۆيىدە بىر مەزگىل ئاپىسىغا قارماقچى بولۇۋاتقانلىقىنى ئېيتىدۇ. كۈبىزېك ئۇنىڭ ستىفانىيە ھەققىدە بىر ئېغىزمۇ گەپ قىلمىغانلىقىغا ھايىران قالىدۇ. شۇنىڭدىن بىر مەزگىل ۋاقت ئۆتتىشى بىلەن كۈبىزېكمۇ ئۇ قىز توغرىلىق ھىتلىرىغا قايتا گەپ قىلمايدۇ. ئادولق، پۈتۈن دىققىتىنى ئاپىسىنىڭ كېسىلى ئۈستىگىلا مەركەزلەشتۈرگەن ئىدى.

6-نويابىر (ئوغلاق) كۈنى، كلارا ھەر كۈنى دېگىدەك يودىقا مۇھتاج ھالغا كەلگەن ئىدى. يودىد سۈرۈش ۋاقتى شۇنچە ئازاپلىق بولۇپ، ئاغرىپ جاننى ئالغىدەك ئېچىشتۇراتتى. ئاۋال داكىنى يودىد سۈيىگە چىلاپ (ئۇنىڭ پۇرىقى ھەقىقەتەنمۇ كىشىنىڭ كۆڭلىنى ئاينىتاتتى، ئۇ نەق شۇ دوختۇرخانا پۇرىقىنىڭ ئۆزىلا ئىدى) قاتلىغاندىن كېيىن، يارا ئۈستىگە سۈرتىلەتتى. يودىد موسكولغا سىڭىپ قاتتىق ئېچىشتۇرۇپلا قالماستىن، ئىچكى ئەزالارغا يېتىپ بارغىدەكلا بولىدىكەن، بىمار ھېچنەمنى گېلىدىن ئۆتكۈزەلمەي قالاتتى. كلارانىڭ كانىيى قۇرۇپ ئوت بولۇپ يېنىپ كەتسىمۇ ئاغزىغا سۇ ئالمايتتى. چۈنكى گېلىغا تەككەن ھەر قانداق بىر سۇيۇقلۇق خۇددى زەھەردەك ئېچىشتۇرۇۋىتەتتى.

ھىتلىرى ئانىسىغا قاراش بىلەنلا ئۆتۈپ قالماستىن، يەنە پوچتاخانا باشلىقىنىڭ ئايالى، پاۋلا ۋە جوهاننا ھاممىسى بىلەن تەڭ ئۆي ئىشلىرىغىمۇ قارىشىپ يۈردى. دائىم ئوت قالاپ ئىسسىتلىپ تۇرغانلىقى ئۈچۈن كلارا ئاشخانا ئۆيىگە ياتقۇزۇلغانىدى. قاچا-قۇچا ئىشكاپلىرى چىقىرىۋېتىلدى. ئۇنىڭ ئورنىغا بىر كارىۋات جايلاشتۇرۇلدى. ئادولق ئاپسىنىڭ چاقىرىشىغا ھەر ۋاقىت تەييار تۇرىشى ئۈچۈن ئەنە شۇ كارىۋاتتا يېتىپ-قوپاتتى. كۈندۈزلىرى ئادولق تاماق ئېتىش ئىشىنىمۇ ئۆز ئۈستىگە ئالاتتى. بۇنىڭدىن خوشال بولغان كلارا خانىم كۈبىزېككە ماختىنىپ مۇنداق دەيدۇ: ھېچ قاچان بۇنچە ئىشتەيلىك بولۇپ باقماپتىكەنمەن، ئوغلۇمنىڭ تامىقىدىن



ئىشتىم بەكلا ئېچىلىپ كەتتى. بۇ گەپلەر بىلەن ئۇنىڭ ساماندىك ساغرىپ كەتكەن چىرايىغىمۇ ئاز-تۇلا قان يۇگۈرۈپ قالاتتى. “ئوغلنىڭ يېنىغا قايتىپ كەلگەنلىكىنىڭ بەرگەن خوشاللىقى، يېنىدىن ئاجرىماي ئۇنىڭغا قاراپ كېلىشى، ئۆيدە ئىشتىن باش كۆتۈرەلمەيدىغان، غەمدىن بېرى كىلەلمەي يۈرىدىغان بۇ بىچارە ئانىنىڭ يۈزىگە كۈلكە بېرىپ، ئۇنى خېلىلا خوشال قىلغان ئىدى.

بىر تەرەپتىن زىمىستان سوغۇق، يەنە بىر تەرەپتىن تۇمان قاپلاپ كەتكەن شۇ كۈنلەردە ھىتلىرىدا كۆرۈلگەن شۇنچە زور ئۆزگىرىشلەردىن دوستى بەكلا ھەيران بولىدۇ. “بىرەر ئېغىزىمۇ قاتتىق گەپ قىلمايتتى، غۇدۇراشلىرىمۇ يوقاپ كەتكەن بولۇپ، قوپاللىق قىلىپ ئۆزىنىڭكىنىلا راس دەيدىغان مېجەزى پۈتۈنلەي يوقالغان ئىدى. — دەيدۇ ئەسەپ كېلىپ كۈبىزىك، — بۇ كۈنلەردە ئادولق ئاپىسى ئۈچۈنلا ياشىماقتا ئىدى. ” ھەتتا ئۇ ئائىلىنىڭ پۈتۈن ئىشلىرىنى باشقۇرۇپ رەسمىلا ئائىلە بېشى بولۇپ قالغان ئىدى. پاۋلانىڭ ئوقۇش نەتىجىسى ناچارلىشىشقا باشلىشى بىلەن، ئۇنى ئەيىپلەپ كېتەتتى. بىر كۈنى ئۇ سىڭلىسىدىن بۇندىن كېيىن مەكتەپنىڭ ئەڭ تىرىشچان ئوقۇغۇچىسى بولىشى ئۈچۈن ۋەدە ئېلىۋالىدۇ. ھىتلىرىدا يۈز بەرگەن بۇ تۈردىكى غەلتە ئۆزگىرىشلەر كۈبىزىكنى ھەقىقەتەنمۇ قاتتىق تەسىرلەندۈرىدۇ. “بەلكىم ھىتلىرى ئاپىسىغا چىرايلىق كۆرۈنۈش ئۈچۈنلا شۇنداق بولىۋالغان بولىشىمۇ مۇمكىن. بەلكىم

ئاپسىغا ئۆزىنىڭ ئۆزگەرگەنلىكىنى كۆرسەتمەكچى بولغان بولشىمۇ مۇمكىن” دەپمۇ ئويلايدۇ.

كلارا ئۇيغۇنسىدىن ئويغۇنشى ھامان ئاغرىقنىڭ دەردىدە قاخاشقا باشلايتتى. “كلارا ھەقىقەتەنمۇ چىداملىق بىر ئايال ئىدى. — دەيدۇ دوكتور بلوچ كېيىنكى يىللاردا ئەسلەپ كېلىپ، — چىشىنى چىشلەپ قىلچىمۇ زارلانماي ياتاتتى. ئەمما ئۇنىڭ بۇ ھالىتى ئوغلى ئادولفىنى بەكلا ئازاپلايتتى. ئۇ ئاپسىنىڭ چىرايىدا ئەكس ئەتكەن ئازاپلىنىش ئىزلىرىنى كۆرگىنىدىن كېيىن ئۇمۇ تەڭ ئازاپلىنىپ كېتەتتى. ” 20-دېكابىر (ئاراي ياكى كۆنەك) كۈنى ئاخشى، كۈبىزېك ئۇلارنىڭ يېنىغا كىرگىنىدە ھىتلىپەر خانىمى ئادولفىقا بېشىنى قويۇپ كارىۋاتتا ئولتۇرۇپ ئۆزىنى خېلىلا يەڭگىل ھېس قىلاۋاتقانلىقىنى، لەۋلىرىنى چىڭ چىشلەپ كۆزىنى چىڭ يۇمىۋالغانلىقىنى كۆرىدۇ. بۇ چاغدا ئادولفى دوستىغا قول ئىشارەت قىلىپ ئاپسى بىلەن يالغۇز قالماقچى ئىكەنلىكىنى بىلدۈرىدۇ. ئۇ ئەندىلا بۇرۇلۇپ ئۆيىدىن چىقماقچى بولۇۋاتقىنىدا كلارا بوش ئاۋازدا ئۇنى توختىتىدۇ: “گۈستىل، — ئۇنى ھېمىشەم گۈستى ئەپەندىم دەپ چاقىراتتى، — مەن بولمىغان ۋاقىتلاردا ئوغلۇمنىڭ داۋاملىق يېقىن دوستى بولۇپ بەرگىن بولامدۇ؟ ئوغلۇمنىڭ سەندىن باشقا يېقىنى يوق.”

روشەنكى، شۇ كېچىسى كلارانىڭ ئاخىرقى مىنوتلىرى كېلىپ قالغان ئىدى. شۇنىڭغا قارىماي ئۆيدىكىلەر بۇنىڭ ئۈچۈن قايتا بېرىپ دوختۇر بلوچنى ئاۋارە قىلىشنى خالىمىدى. بۇ پەيتتە

دوختۇر بلوچنىڭمۇ قولىدىن ھېچقانداق بىر ئىش كەلمەيدىغانلىقى ئېنىق ئىدى. 21-دېكابىر (ئاراي) سەھەردە، ھىتلېرنىڭ دېيىشىدىن قارىغاندا روژدىستىۋا بايرىمى ئۈچۈن شام يېقىلىۋاتقان پەيتلەردە كلارا ئون-تونسىز بۇ دۇنيا بىلەن ۋىئاللىشىدۇ. ئەتىسى تاڭ يورغاندا، ئانگېلا بېرىپ دوختۇر بلوچنى چاقىرىپ كېلىپ ئۆلۈم سەۋەبى ھەققىدە قول قويدۇرىدۇ. دوختۇر بىر تەرەپتە ئولتۇرغان ئادولفقا كۆزى چۈشىدۇ. ئۇنىڭ چىرايى بەكلا مەيۈس كۆرۈنەتتى. بىر دەپتەردە كلارانىڭ ئەڭ ئاخىرقى قىياپىتىنىڭ تېز رەسىمى سىزىلغان ئىدى. ھىتلېرنىڭ كۆڭلىنى ئۆستۈرۈش ئۈچۈن دوختۇر ئۇنىڭغا “مانا مۇشۇنداق ۋاقىتلاردا بەرداشلىق بېرەلگىنىڭدىلا ئاندىن ئۇنىڭغا ياردەم قىلالىغان ھېساپلىنىسەن” دەيدۇ. ئەمما بۇنداق گەپلەر ئادولفقا تەسەللى بولالمايتتى. “مېنىڭ بىر ئۆمۈر دوختۇرلۇق ھاياتىم بويىچە، — دەيدۇ بۇرۇن نۇرغۇنلىغان ئۆلۈم مەنزىرىلىرىنى كۆرگەن دوختۇر ئەسلەپ كېلىپ، — ئادولق ھىتلېردەك بۇنچە كۆڭلى يېرىم بولغان بىرسىنى كۆرگەنلىكىمنى ئەسلىيەلمەيمەن.”

ئىككىنچى باب

## “تۇرمۇش مېنىڭ مەكتىپىم”

1907.12~1913.5

### (1)

1907-يىلى 23-دېكابىر (ئاراي) ئەتىگىنى، ھەممە يەرنى تۇمان قاپلاپ كەتكەن بولۇپ، ھاۋا بەكلا نەملىك ئىدى. “قاتتىق ياغاچتىن ياسالغان سىلىق لاكلانغان، ئەتراپى مېتال چەمبەرلەر بىلەن كۈچەيتىلگەن تاۋۇت” ئىچىدە ياتقان كلارانىڭ مېيىتى بورودىنگاس (布鲁登加斯) 9-نومۇرلۇق بىنادىن چىقىرىلدى. جىنازە ماشىنىسى جىم-جىت كوچىنى بويلاپ

چېركاۋ تەرەپكە قاراپ يولغا چۈشىدۇ. چېركاۋدا ئاددى بىر مۇراسىمدىن كېيىن، ئانچە كۆپ بولمىغان ماتەم مۇراسىمىغا قاتناشقانلار — بىر جىنازە ماشىنىسى بىلەن ئىككى قارا ماشىنا — ئاستا ماڭغىنىچە دوناي دەرياسىدىن ئۆتۈپ، بىر تاغدىن ئاشقىنىچە لېئوندىڭغا قاراپ يولغا چۈشىدۇ. كلارانىڭ ۋەسىيىتى بويىچە ئۇمۇ يولدىشىنىڭ يېنىغا يەرلىككە قويۇلىدۇ. ئىسمىمۇ يولدىشى ئۈچۈن تىكلەنگەن قەۋرە تېشى ئۈستىگە ئويۇلىدۇ. پۈتۈن ئائىلە جەمەتى قارىلىق ئىچىدە، بۇرۇنقى ئۆيىنىڭ يېنىدىكى سۈرلۈك قەۋرىستانلىق ئىچىدە ماتەمدە تۇرۇشىدۇ. ئادولنى قارا پەلتۇ كەيگەن، قولىدا قارا رەڭلىك ئۇزۇن قالىپاقنى تۇتقىنىچە قاتاردا تۇرىدۇ. گۈستىل، ئادولنىڭ يۈزى تاتارغان ئەمما ئېغىر بېسىق ھالدا تۇرغانلىقىنى كۆرىدۇ.

ھىتلىرى ئائىلىسىدىكىلەر ئۈچۈن ئېيتقاندا، بۇ قېتىمقى روزدىستىۋا كېچىسى ھەقىقەتەنمۇ كۆڭۈلسىز بىر كېچە ئىدى. پۈتۈن ئائىلە جەمەتى داۋالاش پۇلىنى تۆلەش ئۈچۈن دوختۇر بلوچنىڭ ئۆيىگە بارىدۇ. دورا پۇلى 359 گولدىن تۇتقان بولۇپ، 59 گولدىن ئالدىن تۆلەنگەن ئىدى. تۆلىنىدىغان پۇل ئۇلار ئۈچۈن ھەقىقەتەن ئاز پۇل ھېساپلانمايتتى. ئۇ پۇل كلارانىڭ پۈتۈن جوغلانمىسىنىڭ تەخمىنەن ئوندا بىر قىسمىغا توغرا كېلەتتى. شۇنداقتىمۇ، تۆلەنگەن پۇلنى بەك قىممەت بولۇپ كەتتى دېيىشكىمۇ بولمايتتى. چۈنكى بۇ پۇل دوختۇرنىڭ جەمئى 77 قېتىم دىياگنوز قويۇش (ئۆيىگە بېرىپ ياكى ئىشخانىسىدا دېگەندەك) بىلەن 47 قېتىملىق داۋالاش (كۆپۈنچىسى يودىلىق

داۋالاش) ئۈچۈن تۆلەنگەن پۇل ئىدى. شۇڭا ئۇلار كام قالغان پۇلنى رازىمەنلىك بىلەن تۆلىشىدۇ. بۇ جەرياندا ھەدە-سىڭىل ئىككىسىلا دوختۇر بىلەن سۆزلىشىپ ئولتۇرىدۇ. ئەمما ئادولق قارا پەلتو ئىچىدە گالۇستۇكىنى سەل بوشىتىپ قويۇپ يەرگە تىكىلىپ چاچلىرى پىشانىسىغا تۆكۈلگىنىچە ئۇن-تۈنسىز ئولتۇردى. كېيىن ئۇ دوختۇرنىڭ قولىنى تۇتقىنىچە ئۇنىڭغا تىكىلىپ تۇرۇپ رەخمەت ئېيتتى: “سىزگە مەڭگۈ رەخمەت ئېيتىمەن. — ئۇ بىر تەرەپتىن سۆزلىگەچ ئورنىدىن تۇرۇپ دوختۇرغا ئىگىلىپ تازىم كەلتۈردى، — ئۇ بۈگۈن شۇ ۋاقىتتىكى ئەھۋاللارنى ئەسلىيەلەمدۇ بىلمەيمەن. دەيدۇ بلوچ 35 يىل ۋاقىت ئۆتكەندىن كېيىن يازغان «كانچىلار» دېگەن كىتابتا، — ئىشىنىمەنكى، ئۇ بۇ ئىشلارنى ھەرگىز ئۇنتۇپ كېتەلمەيدۇ. چۈنكى، مەلۇم مەنىدىن ئېيتقاندا ئادولق ھىتلىپ ۋەدىسىدە تۇرىدىغان بىرسى ئىدى. مېنىڭچە، ئۇنىڭ ماڭا قىلغىنىدەك بۇنداق ياخشىلىقنى گېرمانىيە بىلەن ئاۋستىرىيە بويىچە مەنىدىن باشقا ھېچ بىر يەھۇدىغا قىلمىغان بولشى مۇمكىن.”

شۇ كۈنى، راۋباللار ئائىلىسى ئادولق بىلەن پاۋلا ئىككىسىنى روزدىستىۋا بايرىمىنى ئۆتكۈزۈش ئۈچۈن ئۆيىگە تەكلىپ قىلىدۇ. ئەمما ئادولق بۇ تەكلىپنى قەتئىي تۈردە رەت قىلىدۇ. ئۇ قېيناكىسى لېئوفا پەقەتلا ئىشەنمەيدىغان ھالغا كەلگەن ئىدى. چۈنكى قېيناكىسى ھەر بىر پۇرسەتتە ئۇنى رەسىسام بولمەن دەيدىغان بۇ ئاخماقانى خىيالىنى تاشلاشقا زورلاپلا كەلگەن ئىدى. ئۇ، دوستىغا، پۈتۈن تۇققانلىرىم مەن بىلەنلا قاپتۇ، دەپ

دەرتلەنگەن ئىدى. شۇڭا ئۇ، بۇ تۈردىكى گەپلەردىن ۋېينىغا قېچىپ كېتىپ قۇتۇلماقچى بولغان ئىمىش. ئادولفى قەتئىي ئىرادىگە كەلگەن بولۇپ، چوقۇم داڭلىق بىر رەسسام بولۇپ چىقمەن، بۇ پىكىرىمدە خاتالاشمىغانلىقىمنى چوقۇم ئۇلارغا كۆرسىتىمەن دەپ ئۆزىگە ۋەدە قىلغان.

ئۇ يەنە كۇبىزېككىمۇ ئاتا-ئانىسىنىڭ بىزەكچىلىك دۇكىنىدىن قەتئىي تۈردە ئايرىلىپ چىقىشى كېرەكلىكىنى، ئۇنىڭ ئورنىغا مۇزىكانت بولۇش يولىغا داۋام قىلىشى كېرەكلىكىنى ئېيتاتتى. ئالدىنقى يىلى كۈزدىن بېرى، كۇبىزېكلار ئائىلىسى گۇستىلنىڭ ۋېينىغا بېرىشىغا قەتئىي قارشى چىقىپ كەلگەن ئىدى. شۇنىڭغا قارىماي، ھىتلىرىمۇ بۇ ئىشنى بەزىدە يالۋۇرۇپ، بەزىدە مۇنازىرىلىشىپ تۇرۇپ بولسىمۇ قايتا-قايتا تىلغا ئېلىپ، ۋېينىدىكى گۈزەل نەرسىلەردىن، يەنى ئوپىرا، سىمپونىيە، ۋە شۇنىڭدەك ۋېينىدىكى ساناپ تۈگەتكىسىز مۇزىكا ئۆگۈنۈش پۇرسەتلىرىدىن پايدىلىنىشى كېرەكلىكى ھەققىدە گۇستىل بىلەن ئاپىسىنى قايىل قىلىش ئۈچۈن تىرىشىپ باققان ئىدى. كۇبىزېك بوۋاينى گەپكە كۆندۈرۈش ھەقىقەتەنمۇ ئاسان ئەمەس ئىدى. چۈنكى بۇ بوۋاي ئادولفىنى “مەكتەپنىمۇ تولۇق پۈتتۈرۈلمىگەن بىرسى تۇرۇغلۇق، ئۆزىنى بەكلا قالتىس چاغلاپ كېتىدىكەن. ئۇ ئۆمىرى بويىچە ھېچ نېمە ئۆگۈنەلمەيدىغان تىپقا مەنسۇپ بىرى” دەپ ھېساپلايتتى. ئەمما، ھىتلىرى شۇ ياشلىرىدىن تارتىپلا كىشىنى سۆز بىلەن قايىل قىلىش كۈچى پەۋقۇلئاددە كۈچلۈك بىرسى ئىدى. ئەمەلى ئىشنى كۆزلەيدىغان

بوۋاي، ئاخىرى ئوغلنىڭ پايتەختكە بېرىپ بىر مەزگىل سىناپ كۆرۈشىگە ماقۇل بولىدۇ. ئۇنى قايىل قىلالىشىدىكى مۇھىم سەۋەپلەرنىڭ بىرى قاتارىدا، ئوغلنىڭ بىر سەنئەت ئوقۇغۇچىسى بىلەن بىرگە تۇرىدىغانلىقىنى ئاڭلاپ سەل خاتىرجەم بولۇشى ئىدى.

ئادولنى ۋەيپىناغا بېرىپ ئۇ يەردە مەڭگۈ تۇرۇپ قېلىش ئويىنى ئۇلارغا ئىگىدارچىلىق قىلىۋاتقان كىشىگە ئېيتىپ قويۇش ئۈچۈن قايتىدىن لېئونىڭغا بارىدۇ. بۇ قېتىم ئۇ يەردە ھېچقانداق بىر مۇنازىرە يۈز بەرمەيلا ئۇنىڭ پىكىرى ماقۇل كۆرۈلىدۇ. مايرخوفېر ئەپەندى گەرچە ئىلاجىسىز قالغان بولسىمۇ، يەنىلا ئۇنىڭغا ماقۇللۇق بىلدۈرىدۇ. كېيىن ئۇ قىزىغا مۇنداق دەيدۇ: ماقۇل بولۇش، مېنىڭ ئۈستۈمدىكى بىر مەسئۇلىيەت. شۇنىڭدىن كېيىن، ئادولنى، ئانگېلا ۋە يەڭگىسى جۇھاننالىر بىلەن بىر-ئىككى ھەپتە بىرگە تۇرۇش جەريانىدا ئۆي ئىچى ئىشلارنى ئۇلارغا بىر قۇر تاپىلاپ چىقىدۇ. شۇ جەرياندا ئۇيىنىڭ بارلىق قەرزلىرىنىمۇ تۆلەپ تۈگىتىدۇ. بۇ قەرزلەردىن 370 كرونلۇق دەپن قىلىش چىقىملىرىمۇ بار ئىدى. شۇنىڭدەك يەنە پۈتۈن قوشنىلىرىغىمۇ ئاپىسىنىڭ كېسەل كۈنلىرىدە قىلغان ياردەملىرى ئۈچۈن رەخمىتىنى بىلدۈرىدۇ. بولۇپمۇ پوچتىخانا باشلىقى ئەر-خوتۇن ئىككىسىگە ئالاھىدە رەخمەت ئېيتىش بىلەن بىرگە، ئۇلارغا ئۆزى سىزغان رەسىمدىن بىرنى سوغات قىلىدۇ. پۈتۈن ئىشلىرىنى تۈگەتكەندىن كېيىن، كلارا تىجەشلىك خەجلىش نەتىجىسىدە ئاشۇرغان 3 مىڭ كروندىن ئارتۇق پۇل قالغان



ئىدى. ئانگېلا 11 ياشلىق سىگىلىسى پاۋلاننىڭمۇ بېقىش ۋەزىپىسىنى ئۈستىگە ئالغانلىقى ئۈچۈن، ئۇنىڭغا تېگىدىغىنى بۇ پۇلنىڭ ئۈچتە ئىككىسىدىن ئارتۇق پۇل ئىدى. كېيىن، كىچىك ئالويس ھىتلېر ئوغلىغا ئادولفىنى “ئالغان مىراسىنى قىزىلارغا ئۆتۈنۈپ بېرىشكە ماقۇل كەلتۈرگەنلىكىنى” ئېيتقان. چۈنكى راۋباللار ئائىلىسىدە مەبلەغ يېتىشمەسلىك ئەھۋالى كۆرۈلگەنلىكى ئۈچۈن، ئادولفىمۇ ئۆزىگە تەۋە مىراسنىڭ ھەممىسىنى ھەدىسى ئانگېلاغا ئۆتۈنۈپ بېرىۋېتىدۇ. كىچىك ئالويس بولسا ئۆزىگە تەۋە مىراس پۇلىنى پاۋلاغا ئۆتۈنۈپ بەرگەن. بۇ گەپلەر راست بولغىنىدا، ئادولفىنىڭ ۋېيننا سەپىرىگە ئېلىپ ماڭغان پۇلى بەكلا ئاز قالغان بولىدۇ: ئۇنىڭغا تەۋە يېتىملەر پۇلى بىلەن ئۇنىڭغا قالغان مىراسنىڭ قالغان ئاز قىسمىنىلا ئېلىپ ماڭغان بولۇشى كېرەك. فېئورال (ئۇي) نىڭ باشلىرىدا ۋېيننادىن پەۋقۇلئاددە بىر خوش خەۋەر كېلىدۇ: ئۇنىڭ بىر قوشنىسى قايسى بىر خانلىق ئوپىرانىڭ سەھنە لايىھىلىگۈچىسى بولغان پروفىسسور ئالفرىد روللېر (Alfred Roller 阿尔弗里德·罗勒) نى قايىل قىلىپ ئادولفى سىزغان رەسىملەرنى كۆرۈپ بېقىشقا ھەمدە مۇمكىن بولغىنىدا ئۇنىڭغا مەسلىھەتچىلىك قىلىپ بېرىشكە ماقۇل كەلتۈرۈپ قويغانلىقى ھەققىدىكى خەۋەر كېلىدۇ. بۇ خەۋەر ھىتلېرنى بەكلا ئۈمىدلەندۈرىدۇ.

بۇ خەۋەر، ئۇنىڭ ئائىلىسىدىكىلەرنىڭ نارازىلىق قىلىشلىرىنى جىمىقتۇرۇشى ئۈچۈنمۇ كۆپ پايدىلىق بولىدۇ. شۇنداق قىلىپ، ئادولفى ھىتلېر، ۋېينناغا بېرىش قەتئىي قارارىغا كېلىدۇ. 1908-

يىلى 10- فېۋرال (ئۆي) كۈنىسى، ئۇ، ئۆزى بىلەن سىڭلىسى پاۋلاننىڭ يىتىملار ياردەم پولى ئېلىش جەدۋىلىنى تولدۇرۇپ تاپشۇرىدۇ. 3 كۈندىن كېيىن، بۇ جەدۋەل بىر پارچە ئۇقتۇرۇش بىلەن بىرگە قوشۇپ قايتۇرۇۋېتىلىدۇ. ئۇقتۇرۇشتا، بۇ جەدۋەلنى ئۇلارغا كاپالەتلىك قىلغۇچى كىشى تەرىپىدىن قول قويۇپ ئىمزالانغان بولشى كېرەكلىكىنى ئۇقتۇرغان. شۇڭا ئۇ، جەدۋەلنى مايرخوفېر ئەپەندىگە تاپشۇرۇپ بېرىپ ياردەم بېرىش ئىشخانىسىنىڭ تەستىقلاش جاۋابىنى كۈتمەيلا ئالدىرىغىنىچە چاماداننى يىغىشتۇرۇپ (كىيىم-كېچىكى، كىتابلىرى ۋە رەسىم سىزىش ئەسۋاپلىرى قاچىلانغان چامادان) ئۆيىدىكىلەر بىلەن ۋېدالسىپ بروۋدىنگاس (布鲁登加斯) 9- نومۇردىن مەڭگۈلۈك ئايرىلىدۇ.

گۈستىل ئۇنى پويىز ئىستانسىغىچە ئۇزۇتۇپ چىقىدۇ. بۇ كۈن تەخمىنەن ئالغاندا 17- غېنىۋارغا (ئۇيغا) توغرا كېلەتتى. پويىز كۈتۈش زالىدا ھىتلىپ خىيالى سۆيگۈنى ستېفانىيە ھەققىدە ئېغىز ئېچىپ قالىدۇ. ئۇنىڭغا تېخىچە ئۆزىنى تونۇشتۇرمىغانلىقىنى، كېيىن ئۇنىڭغا خەت يېزىشى مۇمكىنلىكىنى ئېيتىدۇ. پويىز قوزغالغىنىدا، ئادولف پەنجىرىدىن بېشىنى چىقىرىپ دوستىغا ۋاقىرىغىنىچە “دوستۇم گۈستىل، سەنمۇ تېزراق يېنىمغا كەل!” دەيدۇ. بۇ يىگىت كلاسسىو ئارجىننىڭ (荷拉西奥·阿尔杰) كىشىنى ھايانغا سالىدىغان ئەسىرىنى ئوقۇغانمۇ- يوق نامەلۇم، ئوقۇغانلىقى ناتايىن، ئەگەر ئوقۇغان دەپ تۇرغىنىمىزدا، ئادولف ھەقىقەتەنمۇ ئۆزىنى ئارجىن (阿尔杰) نىڭ باش قەھرىمانىغا

ئوخشاتقان بولشى كېرەك. ئۇنىڭ بېلىتى بەش يېرىم كرونلۇق 3-دەرىجىلىك ۋاگوننىڭ بېلىتى ئىدى. 5 سائەتتىن كېيىن، 18 ياشلىق ئادولق ھىتلېر ئۈچىنچى قېتىم كىشىنى سېھىرلەيدىغان ۋېيننا شەھىرىگە كىرىپ كېلىدۇ. ۋىسبانوۋ (ۋىسبانوۋ) دىن ستومپالاس (斯通帕) كوچىسىنىڭ 29-نومۇرلۇق شاكىلىس (查克雷) خانىمىنىڭ ئۆيى ئوتتۇرىسى 5 مىنوتلۇقلا يول ئىدى. ئەمما ئۇ ئېغىر يۈك كۆتۈرۈپ ماڭغان بولغاچقا، بۇ يول ئۇنىڭ ئۈچۈن ھەقىقەتەنمۇ ئېغىر كېلەتتى. شۇ يىلى يانۋار (ئوچاق) دا، ھاۋا دىمىق بولسىمۇ، ئادولق بەكلا ھاياجان ئىچىدە ئىدى. 18-غېنىۋار (فېۋرال، ئۇي) كۈنىسى، دوستىغا ھاياجانلىق سۆزلەر بىلەن يېزىلغان بىر پارچە پوچتا ئاتكىرتكىسى يوللايدۇ:

“قەدىناس دوستۇم:

سېنىڭ يېتىپ كېلىشى خەۋىرىڭنى قىزغىنلىق بىلەن كۈتمەن. چوقۇم كەلگەن. مېڭىش ئالدىدا بالدۇرراق خەت يېزىۋەت، مەن سېنى كۈتىۋېلىش تەييارلىقىنى قىلىپ تۇرىمەن. پۈتكۈل ۋېيننا ساڭا تەقەززار بولماقتا... بىز دېيىشكىنىمىزدەك، ئاۋال مەن بىلەن بىر مەزگىل بىرگە تۇرىسەن. كېيىن يەنە ئەھۋالغا قاراپ بىر ئىش قىلارسەن. بۇ يەردە ئاتالمىش ھۆكۈمەت كومىسسسىيە دۇكىنىدا 50~60 فرولۇنغلا بىر پىيانو سېتىۋېلىشقا بولىدىكەن. ساڭا ۋە ئاتا-ئاناڭغا ئالاھىدە ھۆرمەت بىلەن، سېنى يەنە بىر قېتىم تېز كەلسۇن دەپ تىلەپ، دوستۇڭ — ئادولق ھىتلېر”

ئارىدىن بەش كۈن ئۆتۈپ پۈتۈن ئەتراپنى تۇمان قاپلاپ كەتكەن بىر يەكشەنبە (پازار) كۈنىسى، گۇستىل “لىق يىمەك-ئىچمەك” بىلەن تولدۇرۇلغان قوڭۇر رەڭلىك كليونكا خۇرجۇنىنى

كۆتۈرۈپ ۋېسبانوفقا (维斯巴诺夫) يېتىپ كېلىدۇ. ئۇ، پويىز ئىستانسىسىنىڭ يولوۋچىلار زالىدا مېغىلداپ تۇرغان كىشىلەر ئارىسىدا نېمە قىلىشنى بىلەلمەي ھاڭۋېقىپ تۇرغىنىدا، رەسمى ۋېينالىققا ئايلانغان ئادولفنىڭ ئۆزىگە قاراپ كېلىۋاتقانلىقىنى كۆرىدۇ. “ئۇ، ئۇچىسىغا ئەلا سۈپەتلىك قارا پەلتۇ، بېشىغا قارا قالىپاق كەيگەن بولۇپ، قولىدا ھېلىقى سەدەپ ساپلىق ھاسسىسى بار ئىدى. كۆرۈنىشى ھەقىقەتەنمۇ قالتىس ئىدى.”

ئادولفمۇ دوستىنىڭ كەلگىنىنى كۆرۈپ چەكسىز خوشاللىق ئىچىدە يايىراپ كەتكەن ئىدى. ئالدىراپ كېلىپ ئۇنى يېنىدىن سۈيۈپ قويدۇ. ئىككىسى خالتىلارنى ئۆشنىسىگە ئالغىنىچە قايناپ تۇرغان شەھەر كوچىسىغا كىرىپ كېتىدۇ. ئۇ چاغدا قاراڭغۇ چۈشۈپ قالغان پەيت ئىدى. شۇنىڭغا قارىماي شەھەر چىراغلىرى پويىز ئىستانسىسى مەيدانىنى كۈندۈزدەك يۇرتتە تەكەن ئىدى.

ئۇلار ئىككىسى ھەيۋەتلىك كۆرۈنىشتىكى ستومپالاس 29- نومۇرنىڭ ھەشەمەتلىك دەرۋازىسىدىن كىرىپ، چاققانغىنە بىر ھويلىدىن ئۆتۈپ خېلىلا كونا بىر بىنانىڭ ئالدىغا كېلىپ توختايدۇ. ئۇلار بىناغا كىرىپ قاراڭغۇ پەلەمپەيلەردىن قىينالغان ھالدا يوقىرى كۆتۈرۈلۈپ ئىككىنچە قەۋەتكە چىقىدۇ. ھىتلىرنىڭ تۇتقان ئۆيىنىڭ ھەممىلا يېرى رەسىم بىلەن تولغان ئىدى. ئادولق ئۈستەلگە بىر ۋاراق گېزىتنى دەستىخان قىلىپ يېيىپ، ئۈستىگە ئۆزىنىڭ بىردىن- بىر يېمىكى بولغان سۈتىنى، قېيىزىسى بىلەن بولكىسىنى تىزىدۇ. بۇ چاغدا كۈبىزېك ئۇلارنى

بىر چەتكە ئېلىۋېتىپ خۇددى سېھىرۋازلاردەك چاققان ھەرىكەتلەر بىلەن كاناپ خالتىسىدىن قورغان گۆش، يېڭىلا لېستىن چىققان دەك تۇرغان بولكا، سۈزمە، مۇراببا، قەھۋە قاتارلىق نەرسىلەرنى چىقىرىپ بىر-بىرلەپ دەستىخانغا تىزدۇ. بۇنى كۆرگەن ھىتلىر، “مانا قاراڭلار، ئاپا دېگەن مۇنداق بولمامدۇ!” دەپ ۋاقىرىۋىتىدۇ.

ئۇلار قۇرساقلىرىنى باپلىۋېلىشقاندىن كېيىن، ھىتلىرنىڭ زورلىشى بىلەن ھېرىپ ماجالى قالمىغان دوستى سۆرۈلۈپ يۈرۈپ دېگىدەك كوچىغا چىقىپ شەھەر مەنزىرىسىنى كۆرۈشكە قاراپ مېڭىشىدۇ. “دارۋازلار مەيدانىنى كۆرمەي قانداقمۇ كۆزۈڭگە ئويقا كەلتۈرەلەيسەن دوستۇم؟” ئادولق دوستىنى ئاۋال ھەشەمەتلىك تىياتىرخانىغا باشلاپ بارىدۇ. ئۇ يەردە “مەن باشقا بىر يۇلتۇزغا بېرىپ قالغاندەك، ماڭا بەكلا چوڭقۇر تەسىر قالدۇردى. مېنىڭ ئەقلىمنى پۈتۈنلەي ئاستىن-ئۈستۈن قىلىۋەتتى.” ئۇنىڭدىن كېيىن ئىنچىكىلىك بىلەن زىننەتلىنىپ ياسالغان سان سىتېفان (圣·斯特藩塔楼) غا بارىدۇ. ئۇ يەردىن كېيىن ئادولق يەنە “ئاجايىپ بىر نەرسىنى كۆرمىسەڭ بولمايدۇ” دەپ چىڭ تۇرىۋالىدۇ. يەنى بەكلا نازۇك ياسالغان سان ماريە گىستېرال (圣·玛利亚·格斯特拉德) چېركاۋىغا بارىدۇ. ئەمما ھەممە يەرنى تۇمان قاپلاپ كەتكەنلىكى ئۈچۈن كۈبىزېك جىق يەرلەرنى كۆرەلمەيدۇ. شۇڭا ئۇ ياتىقىغا بالدۇرراق قايتىپ كېتىشكە ئالدىراپلا تۇرىدۇ. ئۆيىگە بارغاندىن كېيىن، كۈبىزېك

ئالدىرىغىنىچە ئۆي خوجايىنى موماينىڭ ئۇنىڭ ئۈچۈن تەييارلاپ قويغان كارىۋىتىغا كىرىپ يېتىۋالدى.

بۇ ئۆي بەكلا تار بولغاچقا، ئىككى كىشى بىلەن بىر پىيانو سىغمايتتى. گەپكە ئۇستا ئادولنى ئۆي غوجايىنىنى ماقۇل كەلتۈرۈپ، ئۇنىڭ چوڭ ئۆيىنى ئۇلارغا ئالماشتۇرۇپ بېرىدىغان قىلىدۇ. ئۇلارمۇ ئۆي ئىجارىسىنى ئايلىقنى بىر ھەسسە ئارتتۇرۇپ 20 كروندىن تۆلەيدىغانغا ماقۇل كېلىشىدۇ. ئۇلار پىيانونىڭ بەكلا كۆپ يەر ئىگەللەيدىغانلىقىنى زادىلا خىيالغا كەلتۈرۈشمىگەن ئىدى. ئۇنىڭ ئۈستىگە ئۆي ئىچىدە مېڭىپ يۈرۈش ئادىتى بار ئادولفۇمۇ تارچىلىق قىلىپ قالغان ئىدى. شۇڭا، ئۆي ئىچىدىكى نەرسە-كېرەكلەرنى قايتىدىن رەتلەپ تىزىپ ئۈچ قەدەم كەڭلىكتە بوشلۇق چىقىرىشىدۇ.

ئارىدىن ئىككى كۈنمۇ ئۆتمەي، گۇستىل مۇزىكا ئىنىستىتۇتىغا تىزىملىتىۋالدى. مەكتەپكە كىرىش ئىمتىھانىدىنمۇ ئۆتتى. “دوستۇمنىڭ بۇنچە زېھنى ئۆتكۈرلىكىنى پەقەتلا ئويلىمىغان ئىكەنمەن” دەيدۇ ھىتلىر بۇنىڭ ئۈچۈن. شۇنىڭدىن كېيىنكى بىر قانچە ھەپتىدىن كېيىن دوستىنىڭ قولىغا كەلتۈرگەن نەتىجىلىرىگىمۇ قىزىقماس بولۋالدى.

كۈنلەرنىڭ بىرىدە كۇبىزېكنىڭ كىلىشكەن بىر قىز ساۋاقدىشى كېلىپ ئۇنى زىيارەت قىلىۋىدى، ئادولنى بۇنىڭغا چىدىماي دوستى بىلەن قاتتىق جىدەللىشىپ كېتىدۇ. قىز چىقىپ كەتكەندىن كېيىن ھىتلىر ئۆي ئىچىدە ئالدى-كەينىگە

ماڭغاچ ۋارقىراشقا باشلايدۇ: “قىزلارنىڭ بىلىم ئېلىشى ھەقىقەتەنمۇ ئارتۇقچە بىر ئىش. ” كۈبىزېك، ئادولفىنىڭ ئەقلى جايىدا ئەمەسكەن دەپ ئويلاپ قالدۇ. چۈنكى كىچىككەن بىر ئىشقىلا ۋارقىراپ - جارقىراپ كېتەتتى. كۈبىزېك نېمىلا ئىش قىلمىسۇن، ھىتلىپ قەتئىي ماقۇل بولمايتتى. “قارىغاندا بىز ئىككىمىز بىرگە تۇرالشىمىز بەكلا تەس ئوخشايدۇ ... ئۇ بۇ دۇنيادا ھېچ كىم بىلەن چىقىشالمىسا، ئۆزىنى ئازاپلاپلا يۈرگەن. ئۇنىڭ كۆزىدە ھەممىلا يەر كىلىشمەسلىكلەر بىلەن، نەپرەت بىلەن، دۈشمەنلىك بىلەن تولغان ئىدى.”

ئەسلىدە ھىتلىپنىڭ پوزىتسىيىسى ھەممە ئىشنى بۇزۇپ يۈرەتتى. بىر كۈنىسى ئادولفى تۇيۇقسىزلا سەنئەت ئىنىستىتۇتىدىكىلەرنى تىللاپ غۇدىراشقا باشلايدۇ. شۇ ئارقىلىق ئۇنىڭ بۇ دۇنياغا بولغان ئۆچمەنلىكى ئاشكارىلانماقتا ئىدى.

“... ئۇلارنىڭ ھەممىسىلا كاللىسى قېتىپ كەتكەن جاھىللار، بىروكراتلار ئىكەن! ئۇلارنىڭ ھەممىسىلا كىشىنىڭ كۆڭلىنى ئايمايدىغان ئەخلەتلەر! پۈتكۈل ئىنىستىتۇتنى پارتىلىتىۋېتىش كېرەك!” ئۇنىڭ چىرايى تاتىرىپ، كۆزلىرىدىن غەزەپلىك ئۆچمەنلىك چاقنايتتى (ۋەھشىلىك چىقىپ تۇراتتى). كېيىنچە ئۇ ئەسلى قىياپىتىنى ئاشكارىلايدۇ. ئەسلىدە ئۇ ئىنىستىتۇتنى قوغلاپ چىقىرىلغان، تاللىنالمىي قالغان ئىدى. “ئەندى قانداق قىلماقچىسەن؟” دەپ سورايدۇ دوستى ئۇنىڭغا كۆيۈنگەن ھالدا. ھىتلىپ بېرىپ بىر ئورۇندۇققا ئولتۇرغىنىچە بايا ھېچ بىر

بولمىغاندەك خاتىرجەم كىتاب ئوقۇشقا كىرىشىپ كېتىدۇ. “ھېچقىسى يوق” دەيدۇ ئۇ ئىنتايىن خاتىرجەم بىر ھالدا.

گەرچە ئۇ چوقۇم نەتىجە قازىنىمەن دەپ يۈرگەندەك قىلغىنى بىلەن، بەربىر پروفىسسور روللىرىنىڭ ياردەم قىلىشىغا مۇھتاج ئىدى. ئۇ سومكىسىنى كۆتۈرۈپ جاھانغا داڭقى كەتكەن بۇ سەھنە لايىلىگۈچىنىڭ ئىشخانىسىغا نەچچە قېتىم بارغان بولسىمۇ، ئۇنىڭ ئىشىكىنى چېكىشكە پىتىنالمىي قايىتىپ كېلىدۇ. ئاخىرى ئۇ، بۇ پروفىسسورغا تونۇشتۇرۇپ يېزىلغان قولىدىكى تونۇشتۇرۇش خېتىنى، كېيىن بىر كۈنلىرى يەنە ئۇنىڭدىن تاما قىلىپ قالماي دەپ ئۇششاق تىتىپ يىرتىپ چۆرۈپتىدۇ. ئۇنىڭ بۇ قىلغىنى بەلكىم سىزغان رەسىملىرىنىڭ ئۆلچەمگە توشمىغانلىقىدىن نومۇس قىلىشى، ياكى ئىچىدىن ئۆرلەپ تۇرغان مەغلۇبىيەتچىلىك تۇيغۇسىنىڭ بېسىمى، ۋە ياكى بولمىسا بۇ سەھنە لايىھىلىگۈچى پروفىسسورنىڭ بەكلا داڭلىق بىرسى بولۇشى سەۋەپلىك ئۇنىڭغا تەلەپ قويۇشتىن قورققانلىقى سەۋەپ بولغان بولۇشى مۇمكىن.

ھىتلىرى لىنىزدىن ئايرىلغىنىدىن كېيىنكى بىر ھەپتە جەريانىدا، مايرخوفېر ئەپەندى ياردەم قىلىش ئىشخانىسىدىكىلەرنىڭ ئۇختۇرۇشىنى تاپشۇرۇپ ئالىدۇ. ئۇلار پاۋلا بىلەن ئادولفى ئىككىسىگە ئايرىم-ئايرىم يىلىغا 300 كرون يىتىملەر ياردەم پۇلى بېرىدىغان، بۇ پۇلنى تا 24 يېشىغىچە بېرىپ تۇرىدىغان بولغانىكەن. بۇ ئىشخانىدىكىلەر مايرخوفېر ئەپەندىگە ۋاكالىتەن يىلىغا 600 كرون تاپشۇرۇپ ئالسا



بولدىغانلىق ھوقۇقىنى بېرىدۇ. بۇ پۇلنى بىر يىتىم ئۈچۈن ھەر ئايدا 25 كروندىن بۆلۈپ بېرىشى توختام قىلىندۇ.

بۇ مۇددەت بويىچە بېرىلدىغان پۇل (تەخمىنەن ئالغاندا شۇ ۋاقىتلارنىڭ 6 ئامېرىكا دوللىرىغا تەڭ)، شۆبەسىزكى ھىتلىر ئۈچۈن بىر ئۈمىد بولۇپ بىلىنىدۇ. ئەگەر ئۇنىڭغا بېرىلمەكچى بولغان 650 كرون مىراسىنىڭ ھەممىسىنى ئېلىپ خەجلىيەلگىنىدىمۇ ئۇنىڭ بۇ يەردىكى كۈنى يەنىلا بەكلا مۇشەققەتلىك بولىدىغانلىقى ئېنىق ئىدى. ئۇنىڭ بىرگە تۇرىدىغانلاردىن بىرسى كېيىنكى ۋاقىتلاردا، ھىتلىر دائىم دېگىدەك ئاچلا يۈرىدىغانلىقىنى، “ئۇدا 5 كۈن يالغۇز سۈت، بولكا ۋە سېرىقماي بىلەنلا كۈن ئۆتكۈزگەن” لىكىنى ئېيتىدۇ.

كۈبىزېك، ھىتلىرنىڭ زادى قانچىلىك پۇلى بارلىقىنى پەقەتلا بىلەلمىگەن ئىدى. ئۇنىڭ مۆلچەر قىلىشىچە، “ھىتلىر پۇلى تۈگەشكە باشلىغاندا قۇرۇق تۈكۈرۈكىنى يۇتۇپلا يۈرگەن بولشى كېرەك.” بەزىدە ئۇ بىرەر ئىشتىن رەنجىسلا “ھايۋاندىنمۇ بەتەر نېمە كۈنلەر بۇ!” دەپ قايناپ كېتەتتىكەن.

ھىتلىر ھەپتىدە بىر قېتىم بېرگ (伯格) تىياترخانىسىغا ياكى ئوپىراغا بېرىپ ئويۇن كۆرۈپ تۇرۇشى ئۈچۈن يىمەك-ئىچمىكىدىن، كۈندىلىك چىقىملاردىن تىجىگەن پۇلغا قاراشلىق ئىدى. مەسىلەن ئۇ ھەتتا ئىشتىنى دەزمالاشقىمۇ پۇل خەجلىمەي كۆرپىسىنىڭ ئاستىغا باستۇرۇپ قىر چىقىراتتى.

ھىتلىپ ھەرگىزمۇ قىزلار بىلەن ئولتۇرۇشقا قاتناشمايتتى. چۈنكى ئۇلار “بەكلا ئۇششاق گەپچى كېلىدىكەن.” قىزلارنىڭ كىرىشى چەكلىنىدىغان تانسىخانلارغا ھىتلىپ ئىككى كرون ئارتۇق پۇل تۆلەشكە توغرا كەلسىمۇ كۈبىزېكىنى زورلاپ ئاپراتتى. ئۇزۇنراق ئوينىلىدىغا ئويۇنلارغا كىرىپ قالغىدەك بولسا، ئۇلار ھەر دائىم ئويۇن تۈگىمەستىنلا چىقىپ كېتەتتى. بولمىسا ئۇلارنىڭ ياتىقى كەچ سائەت 9 دىن 45 مىنوت ئۆتۈشى بىلەن تاقىلىپ قالاتتى. ئاچتۇرۇش ئۈچۈن كۈزەتچىگە پارا بېرىشكە توغرا كېلەتتىكەن. ئۆيىگە كىرىشى ھامان، كۈبىزېكىنى ئويۇننىڭ قالغان قىسمىنى پىيانو بىلەن قايتا ئورۇنداپ بېرىشىنى تەلەپ قىلىپ تۇرىۋالاتتى.

ھىتلىپ، ۋاگنېرنىڭ ئەسەرلىرىنى مىڭ قېتىم ئاڭلىسىمۇ زېرىكمەيتتى. ھەتتا كۈبىزېك ئىتالىيە ئوركىستراچىسى ۋېردى (威尔弟) ئەسەرلىرىنىڭ تۇنجى قېتىم ئورۇندىلىشىغا بارايلى دەپ تەلەپ قىلسىمۇ، ھىتلىپ ئۇنى مەجبۇرى سۆرەپ خانلىق تىياتىرخانىسىغا بېرىپ ۋاگنېر ئەسەرلىرىنىڭ ئىككىنچى قېتىملىق ئورۇندىشىنى كۆرگىلى باراتتىكەن. ۋاگنېرنىڭ سىمپونىيىلىرى ئۇنىڭ روھى دۇنياسىغا بېرىپ تاقىلىپ، “ئۇنىڭ قەلبىنىڭ چوڭقۇر قاتلاملىرىنى تىتلىتىپ، ئۇنىڭدىكى تۇغما جىددىچىلىكلىرىنى بىرئاز بولسىمۇ بوشتاتتى. ئادولف ئەڭ ياخشى كۆرىدىغان «لوھېنگىرن» نىڭ ئۆزىنىلا ئۇنىڭ بىلەن بىرگە ئون قېتىمدەك كۆرسەم كېرەك؟ 14~16-ئەسىرلەردە گېرمانىيىنىڭ مۇھىم شەھەرلىرىدە ئىشچىلار تەبىقىسىنى ئاساس

قىلغان «شېئىر كلۇبى» مۇ ئۇنى قىزىقتۇرۇپ كەلگەن ئىدى. ئۇ دائىم بۇ ئويۇننىڭ ئىككىنچى پەردىسىدىكى شېئىرلاردىن دېكىلماتسىيە قىلىپ ئوقۇشنى ياخشى كۆرەتتى:

“مەن يەنىلا مۇۋەپپىقەتكە ئېرىشەلمىدىم،  
بۇنى ھېس قىلغان بولساممۇ چۈشەنەلمىدىم،  
قالالمايمەن، ئەمما ئۇنتۇپمۇ كېتەلمەيمەن،  
ماڭساممۇ قانچىلىك مېڭىشىمنى بىلەلمەيمەن.”

كۇبىزېك ئۇنى نەچچە قېتىم ۋېردى (威尔第) نىڭ ئوپېراسىنى كۆرۈپ كېلىشكە ئۈندىگەن بولسىمۇ، “ئايدا (阿伊达) غا بارايلى” دەپ ئۇنىمايتتى. ئۇ ياسالما سەھنە كۆرۈنۈشلەرگە بەكلا قارشى ئىدى. “ئەگەر قېلىچى بولمىسا بۇ ئىتالىيانلار قانداق قىلار بولغىدى؟ — دېگەن ئىدى بىر كۈنى. كوچىدا ئاكاردىيون بىلەن «باي خېنىم ۋە مالايىلار» نى ئورۇنداۋاتقانلارنى كۆرۈپ ۋارقىراپ كېتىدۇ، — مانا بۇلار سېنىڭ ماختاپ يۈرىدىغان ۋېردىلېرىڭ؟ ئويلاپ باق، لوھېنگىرن ھىكايىلىرىنى ئاكاردىيون بىلەن بۇلاردەك كوچىدا ئوينىغىلى بولارمىدى؟”

كۇبىزېك مۇزىكا ئىنىستىتۇتىنىڭ ئوقۇغۇچىسى بولغاچقا، بىكارغا بىلەت تاپالايتتى. شۇڭا ئۇلار نۇرغۇن كېچىلەرنى بىرلىكتە مۇزىكا ئولتۇرۇشلىرىغا قاتنىشىپ ئۆتكۈزدى. ئادولفمۇ تۇيۇقسىزلا سىمپونىيە ئوركىستىرلىرىغا قىزىقىشقا باشلايدۇ. كۇبىزېك بۇنىڭغا بەكلا ھەيران قالىدۇ. ھىتلىر رومانىتىك موزىكانت ۋېبېر، شۇبېرت، مېندېلسون ۋە شىيۇمان

قاتارلىقلارنىڭ مۇزىكىلىرىنى بەكلا ياخشى كۆرەتتى. ئۇنىڭ ياخشى كۆرىدىغان مۇزىكانتلىرىدىن يەنە بلوچىنا (布鲁克纳)، بېتخوۋېن ۋە گرىگ (格里格) لارمۇ بار بولۇپ، ئۇلارنىڭ ئا تونلۇق زىل پىيانو سىمپونىيە (A 小调钢琴协奏曲) سى ئۇنى ھەر دائىم ھاياجانلاندۇراتتى.

پۇلىنىڭ يوقلىقى ئۇنىڭ ۋېينىدىكى كۆڭۈللۈك كۈنلىرىگە داغ چۈشۈرەلمەيتتى. ئۇ ۋاقىتلار ھەقىقەتەنمۇ ئوپىرا بىلەن مۇزىكا- تىياتىرلار دەۋر سۈرۈۋاتقان كۈنلەر ئىدى. گۇستاف ماھلېر (古斯塔夫·马勒刚 Gustav Mahler) خانلىق ئوپىراسىدىن چېكىنىپ چىقىپ نيۇيورك شەھەرلىك پايتەخت ئۇمىكىگە بېرىپ قوشۇلۇۋالغان بولسىمۇ، ۋېينىدا يەنىلا نۇرغۇنلىغان ئىسىل ئەسەرلەرنى قالدۇرۇپ كەتكەن ئىدى. ئۇلارنىڭ خېلى كۆپىنى روللېر سەھنىلەشتۈرگەنىدى. بولۇپمۇ داڭق چىقىرىۋەتكىنى ئۇلار ئىككىسى بىرلىشىپ سەھنىلەشتۈرگەن ئەسەر «لىئىنىچ» (黎恩济) ۋە «ئۈزۈك» نىڭ بىرىنچى ۋە ئىككىنچى قىسىملىرى ئىدى. يېڭىدىن رېژىسسورلۇققا تەيىنلەنگەن فىلىكس ۋىنكانا (费力克斯·文加纳)، مارى (马勒) نىڭ قايسى بىر ئەسىرىدىكى بىر قىسىم كۆرۈنۈشلەرنى قىسقارتىۋەتكەنلىكى ئۈچۈن نۇرغۇن قارشىلىقلارغا دۇچ كەلگەن ئىدى. شۇنىڭغا قارىماي ئۇ بەزىبىر بۇرۇنقى ئۇستازى پۈتتۈرۈلمىگەن «ئۈزۈك» نىڭ قالغان قىسىملىرىنى سەھنىلەشتۈرۈپ تاماملايدۇ. سەھنە لايىھىسى ئۈچۈن يەنە روللېرنى قويدۇ. شۇنىمۇ تىلغا ئېلىپ ئۆتۈش كېرەككى، بۇ ئىككى رېژىسسور يەھۇدىي ئىدى.

مەسلەن، ۋېكتور يۇگور، ۋون خوفمانستال (冯·霍夫曼斯达尔) Hugo von Hoffmannsthal، ئارتۇر شىننتزلېر (Arthur Schnitzler 阿瑟·施尼茨勒)، رىچارد بېئېر خوفمان (Richard Beer-Hofmann 理查德·比尔·霍夫曼) ۋە يەنە ھىرمان بار (Bahr Hermann 赫尔曼·巴尔) قاتارلىقلارنىڭ ھەممىسىلا يەھۇدىي ئىدى.

ئۇ ۋاقتلارنىڭ ۋېينىسى ئاۋىسترو-ۋېنگىر ئىمپېرىيىسىنىڭ تازا گۈللەنگەن دەۋرىنىڭ ئاخىرقى يىللىرىنى ياشاۋاتقان بىر پايتەخت بولۇپ، نۇرغۇن تىللار بىرلىكتە مەۋجۇت بولۇپ تۇرىۋاتقان، ئورتاق بىرەر تىلى بولمىغان بىر شەھەر ئىدى. شەھەر نوپۇسى ئاۋىسترو-ۋېنگىر ئىمپېرىيىسىنىڭ ھەر تەرىپىدىن يىغىلغان كىشىلەردىن تەشكىل تاپقان بولۇپ، ھەممىنى ئۆزىگە جەلىپ قىلىپ تۇرىدىغان پارلاق شەھەر ئىدى. ئۇ يەردە تۇرمۇش باياشاتچىلىقى بىلەن نامراتچىلىق بىرلىكتە خوشنا بولۇپ ياشايتتى. ئەنئەنىۋى جەھەتتىن ئالغاندا، ھابسبۇرگ خاندانلىقى نېمىس تىپىنى ئالغان بولسىمۇ، شەھەر قىياپىتى بەربىر ئۆزگىچە ئالاھىدىلىككە ئىگە بىر شەھەر ئىدى. ۋېينىدا شەھىرى پۇل مۇئامىلە سودىسىنىڭ مەركىزىلا بولۇپ قالماستىن، كىيىم مودىسى بىلەن مەدەنىيەتلەرنىڭ مەركىزى ئىدى. ئۇ يەردە گېرمانىيىدىن پەرقلىق ھالدا بىر-بىرىسى بىلەن يۇغۇرۇلۇش ئىمكانى بولمىغان مىللەتلەر داشقاينىقى ئىدى. “ئەسىرلەر بويى سلاۋيانلار، مازارلار ۋە ئىتالىيانلار بۇ شەھەرگە تەلپۈنۈپ كەلگەن” ئىدى. ھىتلىر بىلەن بىر دەۋردە ياشىغان بىر مۇخپىر

بۇ شەھەرنىڭ مىللى تەركىۋى ھەققىدە توختىلىپ مۇنداق تەسۋىرلەيدۇ: “ئۇلار، ‘بۇ شەھەردە بىر تامچىمۇ نېمىس قېنى قالمىدى’ دېيىشمەكتە. بۇ شەھەردە بىر بوسىمىيەلىكلەر تىياتىرخانىسى، بىر ئىتالىيانلار تىياتىرخانىسى بار بولۇپ، ئۇ يەرلەردە فرانسىيەلىك ناخشا چولپانلىرى سەھنىدە ئۆزىنى كۆرسىتىپ يۈرىدۇ. شۇنىڭدەك پۈلەكلەرنىڭ كلۇبلىرىمۇ بار. بەزى قەھۋىخانىلاردا چېخچە، سلاۋيانچە، پۈلەكچە ۋە ۋېنگىرچە گېزىتلارنى بىرلا ۋاقىتتا ئوقىيالىشىڭ مۇمكىن. ئەمما ئۇ يەردىن نېمىسچە گېزىت تاپالمايسەن. بەلكىم سەن ئۆزەڭنى ساپ نېمىس ھېسايلىشىڭ مۇمكىن. ئەمما سېنىڭ ئايالىڭ بەلكىم گالىتسىيەلىك ياكى پۈلەك بولۇپ چىقىشى، ئاشخانا خىزمەتچىڭ يەنە بوسىمىيەلىك، بالا باققۇچىڭ ئىستىرىيەلىك ياكى دارماتسىيەلىك، ئەر خىزمەتچىڭ سېربىيەلىك، ھارۋۇكېشىڭ سلاۋيان، ساترىشىڭ مازارلىق، ئوقۇتقۇچىڭ فرانسۇز... دېگەندەك بولۇپ چىقىشى مۇمكىن. ياق، ياق... ۋېينانى ھەرگىزمۇ بىر نېمىس شەھىرى دېگىلى بولمايدۇ، ئۇ ھەرگىزمۇ نېمىس شەھىرى ئەمەس.”

ئادولفقا ئوخشاش ئاۋىستىرىيەنىڭ ھەر قايسى شەھەر-يېزىلىرىدىن كېلىپ ۋېيناناغا يىغىلىپ قالغان كىشىلەر، ئۇلار كىشىنى بىئارام قىلغۇدەك زىددىيەتلىك كىشىلەردىن بولغانلىقى ئۈچۈنمۇ قانداق، نامەلۇم، ئۇلارنىڭ ھەممىسىلا بۇ شەھەرگە كېلىشى بىلەن تەڭ بۇ شەھەرنىڭ سېھىرلىك كۈچىنىڭ ئىلكىگە چۈشۈپ قالىدۇ. ۋېينانا شەھىرى، سېھىرلىك كۈچلەر بىلەن

پۇخرالار داشقايناق ھالىغا كەلگەن بىر شەھەر بولۇپ، بىر تەرەپتە پولاتتەك ئەنئەنەلەر ھۆكۈم سۈرۈپ تۇرسا، يەنە بىر تەرەپتىن زىيالىيلار تىنماي يېڭىلىقلار بىلەن شوغۇللىنىپ تۇرىدۇ. بىر تەرەپتىن كۆزقاراش ئەركىنلىكى ھۆكۈم سۈرسە، يەنە بىر تەرەپتىن كۈچلۈك مىللەتچى بىر تەرەپلىملىكلەرمۇ مەۋجۇت بولۇپ تۇرالايدۇ. ئادولنى گەرچە ئەنە شۇنداق چاقناپ تۇرغان ۋەيپنا تەرىپىدىن كۈچلۈك جەلپ قىلىنغان بولسىمۇ، ۋاقىتنىڭ ئۆتۈشىگە، مۇۋەپپەقىيەت قازىنىش ئۈمىدىنىڭ يوقۇلىشىغا ئەگىشىپ، “كىشىنى غەمدە قالدۇرىدىغان سېھىرلىك مىللەتلەر داشقازىنى” (ئۇ كېيىن ۋەيپنانى ئەنە شۇنداق تەرىپلەيدۇ) دىن زېرىكىشكە باشلايدۇ.

ئادولنى كۆپۈنچە ۋاقىتلاردا كۇبىزېك بىلەن بىرگە ئاچقۇرساق ستومپالاس (斯通帕加斯) تىكى ئۆيىدىن چىقىپ، ئوتتۇرا بۇرژۇئازىيە سىنىپى ئولتۇراقلاشقان تىنچىق كوچىلاردىن ئۆتۈپ، “ھەيۋەتلىك بىنالار، ھەشەمەتلىك مېھمانخانىلار بىلەن تولغان، دەرۋازىسىدا كۆزنى قاماشتۇرىدىغان خىزمەتچىلەرمۇ تىكىلىپ تۇرىدىغان” شەھەر مەركىزىگە قاراپ يۈرۈپ كېتەتتى. ئادولنى كۈندىن-كۈنگە ئىسيانكارلىشىپ كېتىۋاتماقتا ئىدى. ھەر دائىم ئەمگەك قىلماي باي بولۇۋالغان مۈلۈكدارلار ئىپادىلەيدىغان ناھەقچىلىك بىلەن تولغان جەمئىيەتنى تىللاپ تىنماي غۇدىرايتتى. ئۇ قۇرسىقىنىڭ كوكراپ ئېچىپ كېتىۋاتقانلىقىدىنمۇ بەكرەك ھەممە يەرنى چۈسۈي-ھەسەنشىرىكلەر قاپلاپ كەتكەن ستومپالاسدىكى تۇرىۋاتقان ئۆيىدىن دەرد تۆكەتتى. دوستىنىڭ

ئەسلەپ بېرىشىگە ئاساسلانغاندا، ھىتلېر “سالامەتلىكىنى بۇزۇشقا سەۋەپ بولىدىغان كېسەللىكلەرگە بەكلا دىققەت قىلاتتى.”

ئۇنىڭ ۋېينىغا بولغان تۇيغىلىرى بۇنداق يامان كۆرۈش بىلەنلا چەكلىنىپ قالمايتتى. “ۋېينى كىشىلەرگە ئەڭ يۈكسەك ئۇتۇقلارنى قولغا كەلتۈرۈشنىڭ نۇرغۇن پۇرسەتلىرى بىلەنمۇ تەمىنلەيدىغان بىر شەھەر بولۇش بىلەن بىرگە، بۇ تۈردىكى ئۇتۇقلارنى ئەمەلگە ئاشۇرۇشقا جاھىللىق بىلەن قارشىلىق كۆرسىتىدىغان بىر شەھەر ئىدى. ئەنە شۇنداق غەلىتە روھى ھالەت ئىچىدە ئۈسۈپ يېتىلىدىغان داڭلىق بىرسى، بىرلا قېتىم نام چىقىرالدىمۇ- بولدى، سۆيۈلۈش بىلەن ئۆچمەنلىك ئارىلاشمىسىدىن تەشكىل تاپقان ۋېينىغا مۇھىتتا ياشاپ كېتەلەيتتى.” برونو ۋالتېر (布鲁诺·华尔特 Walter Bruno) ئۆزىنىڭ تەرجىمىھال كىتابىدا مارى (马勒 Mary) ئۈستىدە توختالغاندا يوقۇرقىدەك گەپلەرنى قىلغان ئىدى. شۇنىڭدىن كېيىنكى 5 يىل جەرياندا ھىتلېر ھەر ئايدا دېگىدەك بىر قېتىم مارىنىڭ كىشىنىڭ قەلبىنى ئۇرغۇتىدىغان ئەسىرى «خوستېين» (崔斯坦) نى كۆرۈپ تۇراتتى. ئۇنىڭ بۇ ئەسىرى ئۈچۈن روللېر جانلىق سەھنە كۆرۈنىشى لايىلەپ چىققان بولۇپ، قوڭۇر رەڭلىك، بىنەپشە رەڭلىك ۋە كۈلرەڭ بويىقلاردىن تولۇق پايدىلانغان ئىدى. قىسقىسى، ۋېينىدا ئولتۇراقلاشقانلار ئاساسەن دېگىدەك ئۇيۇن- تاماشىغا بېرىلگە بايۋەتچىلەر بولۇپ،



ئۇلارنىڭ ھەممىسىدىلا داڭلىق كىشىلەرگە ھۇجۇم قىلىش ئادەتلىرى بار ئىدى.

ئۇلار فرېئۇدنىڭ پسخوئانالىزنى شاڭخو قىلىشاتتى. ئارنولد شۋنېبرگ (Arnold Schönberg 阿诺尔德·施恩伯格) نىڭ ئاۋازشۇناسلىق ئاساسىدىكى زامانىۋىلىقنى شاڭخو قىلىشاتتى. ئوسكار كوكوشكا (Kokoschka Oskar 奥斯卡·科科契卡) نىڭ بويلاق ئاساسلىق ئوچۇق رەڭلىرىنى، خوفمانستار بىلەن شىنتىزىلېرنىڭ ئەسەرلىرىنىمۇ قوشۇپ شاڭخو قىلىشاتتى. بۇ بايۋەتچىلەر ۋېينادا تەنقىتلەشكە تېگىشلىك بولغان نەرسىلەر بەكلا كۆپ بىر يەر دەپ قارىشاتتى.

ياش ۋاقتىدىكى ھىتلېر كۆرۈنۈشتە ھەشەمەتلىك بولغان بۇ شەھەرنىڭ جىنايەتلىرىنى چوڭقۇرلاپ چۈشىنىپ بېقىش مەقسىتىدە بەزىدە خۇددى يوقاتقىچە بېرىلىپ تەتقىق قىلىشقا كىرىشىپ كەتسە، يەنە بەزىدە بۇ شەھەردىن يىرگىنىپ زىرىكىپلا كېتەتتى. كۇبىزېك، ھىتلېرنى جەمئىيەتكە ئاق كۆڭۈللۈك بىلەن قارايدىغان قەلبى سۇنغان بىر كېسەلمەن ئادەم دەپ ھېساپلايتتى. ئۇنىڭ دېيىشىدىن قارىغاندا، ھىتلېرنىڭ ئۆزىنى يېتىشتۈرۈش پىلانى بەكلا ئۆزگىرىشچان ئىكەن. ئۇ بەزىدە مىدىلېن (梅德林) رايونىغا بېرىپ ئىشچىلارنىڭ ئائىلىلىرىنى “تەتقىق” قىلىپ كەلسە، يەنە بەزىدە لېنگىر (林格) كوچىسىدىكىلەرنى تەكشۈرۈپ سائەتلەپ ئايلىنىپ يۈرەتتى. پاسكىنا ھەم كىچىك ياتقىغا قايتىپ كەلگىنىدىن كېيىن، بۇ پايتەخت شەھىرىنىڭ لايھىسىنى باشقىلاتىن سىزىشقا

كېرىشەتتى. بۇ يىگىت ئۆزىنى بىر شەھەر قۇرۇلۇشى لايىھىلىگۈچىسى ھەم بىناكارلىق ئىنژېنېرى ھېساپلاپ كېتەتتى. ئۇ تار ئۆيدە ئىشىك بىلەن پىيانو ئارىسا ئالدى-كەينىگە توختىماي ماڭغاچ كۇبىزېكىنى ئۇنىڭ پۈتمەس-تۈگمەس “ئەستايىدىللىق بىلەن تۈزۈپ چىققان شەھەر لايىسى” پىلاننى ئاڭلاشقا زورلايتتى. بىر قېتىم، ئۇ ئۈچ كۈنگىچە ئۆيگە قايتماي يوقاپ كېتىدۇ. قايتىپ كەلگەندە، ئۇ “ئائىلىلىكلەر رايونىنى پۈتۈنلەي تۈزلۈپتەش كېرەك” دېگىنىچە كېچىچە ئولتۇرۇپ ئىشچىلار ئائىلىلىكلەر رايونىنىڭ ئۈلگىسىنى لايىھىلەشكە كىرىشىپ كېتىدۇ.

ئاخشاملىرى ئۆيىنى يۇرۇتۇپ تۇرىدىغان بىردىن-بىر چىراق — ئۆيدە بار بىرلا كىرىسىن لامپىسى ئىدى. ئۇ ھەر دائىم ئۈستەلگە قاراپ يېرىم كېچىگىچە ئولتۇرۇپ پىلدىرلاپ تۇرغان چىراق يۇرىقىدا بىر نېمىلەرنى يېزىپ كېتىدۇ. ئۇنىڭ نېمە يېزىۋاتقانلىقىغا قىزىققان دوستى، نېمە يېزىۋاتسەن دەپ سورىغىنىدا، ھىتلىپ ئۇنىڭغا ئىجىر-مىجىر رەسىملەر سىزىلغان نەچچە ۋاراق قەغەزنى سۇنىدۇ:

بۇ رەسىملەردىن بىرىدە ئارقا كۆرۈنىشى “ھەيۋەتلىك تاغ”؛ ئالدى تەرىپى چوڭ بىر خاتىرە تېشى، ئەتراپى پىكۇس دەرەخلىرى بىلەن قورشالغان؛ ئىككى نەپەر بەستىلىك پالۋان ھەيۋەتلىك بىر قارا بۇقىنىڭ كاللىسىنى ھېلىقى تاشنىڭ ئۈستىگە بېسىپ تۇرغان بولۇپ، ئۇلارنىڭ كەينىدە قارا پەرىجىلىك بىر روھانى تىك تۇراتتى. ئۇنىڭ قولىغا ئۇزۇن بىر

قېلىچ تۇتقۇزۇلغان بولۇپ، بايقى بۇقنى بوغۇزلىماقچى بولۇپ تۇرغان ھالىتى تەسۋىرلەنگەن ئىدى. ئۇنىڭ ئەتراپىنى بىر مۇنچە ئۇزۇن ساقاللىق كىشىلەر قىزىقىپ قورشۇۋالغان، ئۇلارنىڭ ھەممىسى قولىدا نەيزە-قالغان، پوپقا تىكىلىپ قالغان ئىدى.

كۇبىزېك بۇ رەسىمدىن ھېچ نېمىنى چۈشىنەلمەي تۇرۇپ كېتىدۇ. ھىتلىپەر، بۇ بىر تىياتىر كۆرۈنىشى دەيدۇ. ئۇ، ھاياجانلانغان ھالدا خىرىستىيان دىنىنىڭ باۋارىيىگە تارقىلىش ۋاقتىدىكى مەنزىرىنى تەسۋىرلەپ كېلىپ، تاغلىقلار بۇ دىننى قوبۇل قىلىشنى خالىماي بايقى تىك تۇرغان دىن تارقاقچۇچىنى ئۆلتەرمەكچى بولىۋاتقانلىقىنى سۆزلەپ بېرىدۇ. ھىتلىپەر بۇ تىياتىرنى زادىلا يېزىپ پۈتتۈرەلمەيدۇ. قالغىنىچۇ؟ مەسىلەن رەسسام مورىلوۋ (穆利洛) نىڭ بالىتى ئۈچۈن سىزغانلىرى، ئۇ، بۇلارنى تەسۋىرلەپلا بەرگەن بولۇپ، بەزىلىرىنى تېخى يېڭىلا باشلاپ قويغان، تەسۋىرلەرنىڭ كۆپۈنچىسى گېرمان رېۋايەتلىرىدىن ياكى نېمىس تارىخىدىن ئېلىنغان نەرسىلەر ئىدى. ئۇ بەزىدە تاڭ ئاتقىچە ئولتۇرۇپ چىقاتتى. تاڭ ئاتقاندا ئارگىنالىنى كۇبىزېكنىڭ كارىۋىتىغا تاشلاپ قويىتى ياكى ئۇنىڭغا بىر نەچچە ۋارىقنى ئوقۇپ بېرىتتى. بۇ ئويۇنلارنىڭ تەسۋىرلىرى جەننەتتىن جەھەننەمگىچە بولغان نۇرغۇن نەرسىلەرنى ئۆز ئىچىگە ئالىدىغان بولغانلىقى ئۈچۈن، بۇنداق ئويۇنلارنى سەھنىلەشتۈرۈشكە بەكلا كۆپ پۇل كېتەتتى. شۇڭا ئۇ ھىتلىپەرغا سەل ئاددى نەرسىلەرنى يازساڭ بولمامتى، مەسىلەن سەھنە كۆرۈنىشى بولمىغان تىياتىر يازساڭ، دەپ مەسلىھەت

بېرىپمۇ باقدۇ. ئۇنىڭ بۇ گېپى ھىتلىرىنىڭ جېنىغا تىگىدۇ. شۇڭا ئۇ ئۇنىڭدىنمۇ چوڭ نەرسىلەرنى يېزىشقا كىرىشىپ قالاتتى.

بۇ ئىشلارنى سۆزلەپ كېلىپ، كۇبىزېك ئىختىيارسىز يەنە بىر ئىشىنىمۇ تىلغا ئالدى. ئۇنىڭ دېيىشىچە، ۋاگنېر ۋاپات بولغاندىن كېيىنكى بىر ۋاقىتلاردا، ئادولفىنىڭ نەرسىلىرىنى رەتلەۋاتقىنىدا ئۇنىڭ يازغان ۋىلان (维兰) بىلەن سىمىت ھەققىدىكى مۇزىكىلىق تىياتىرنىڭ لايىھىسىنى كۆرۈپ قالغان.

ئەتىسى چۈش ۋاقتىدا، كۇبىزېك سىرتقا چىقىپ چۈشلۈك تامىقىنى يەپ كىرگىنىدە، ھىتلىرىنىڭ پىيانو ئالدىدا ئولتارغانلىقىنى كۆردى. ھىتلىرى ئۇنىڭغا: “مەن ۋىلان (维兰) نى بىر مۇزىكا ئوپىراسىغا ئايلاندۇرۇپ يېزىشنى ئويلاۋاتىمەن” دېگەن. بۇ ئوپىرانى يېزىپ پۈتتۈرگىنىدىن كېيىن مۇزىكىسىنى ساڭا پىيانودا ئورۇنداپ بېرىمەن دەيدۇ. ئۇ، “سەن ماڭا بۇ مۇزىكامنى نوتىغا ئېلىپ، تېگىشلىك تۈزىتىشلەرنى قىلغاندىن كېيىن، ئۇنىڭغا باھايىڭنى يېزىپ كۆرسىتىسەن” دەيدۇ. ئارىدىن بىر قانچە كېچە ئۆتكەندىن كېيىن، ھىتلىرى كىرىش قىسمىنىڭ ئاھاڭىنى چېلىپ بېرىدۇ. ئاندىن دوستىنىڭ باھالىشىنى تەقەززالىق بىلەن كۈتىدۇ. كۇبىزېكنىڭ قارشىچە، بۇ ئاھاڭ ۋاگنېرنىڭ كۆچۈرۈلمىسى ئىكەنلىكىنى ھېس قىلىدۇ. شۇنداقتىمۇ ئاساسى تېمىسىنى يەنىلا يامان دېگىلى بولمايتتى. ئۇنىڭغا بۇلارنى شېئىر شەكلىگە كەلتۈرۈشنى مەسلىھەت قىلىدۇ. ھىتلىرى دوستىنىڭ قىلغان ئۆزگەرتىشىگە رازى بولمايدۇ. شۇڭا ئۇ

ئۆزى كېچە - كۈندۈز ئولتۇرۇپ ئاھاڭ تۈزۈشكە كىرىشىپ كېتىدۇ. شۇنىڭدەك يەنە سەھنە كۆرۈنىشى بىلەن ئارتىسلارنىڭ كىيىمىنى لايىھىلەپ چىقىدۇ. ئاندىن يەنە چالا كۆيدۈرۈلگەن ياغاچ بىلەن باش قەھرىماننىڭ رەسىمىنىمۇ سىزىپ چىقىدۇ. ئاخشىمى ئادولق بىر تەرەپتىن ناخشا تېكىستلىرىنى يازغاچ، كۈبىزېكىنى كۆرۈۋاتامدۇ قانداق دەپ ئۇنىڭغا قارايدۇ. قارىسا دوستى بىر خىيالىدا يوق ئۇخلاۋاتقان، شۇڭا ئۇ دەرھال دوستىنى ئويغۇتۇپ، يېرىم كېچە بولۇپ كەتكەچكە ئۇنىڭغا ئاۋازىنى پەسەيتىپ يازغانلىرىنى دېكىلماتسىيە قىلىپ بېرىدۇ. ئارىدىن بىر قانچە ھەپتە ئۆتكەندىن كېيىن، بۇ ئوپىرا ئىشىنى يىغىشتۇرۇپ باشقا ئىشقا تۇتۇش قىلىدۇ. بەلكىم ئۇنىڭ باشقا جىددى ئىشى چىقىپ قالغان بولۇشى ياكى ئىجادىيەت ھەۋىسى بېسىققان بولۇشىمۇ مۇمكىن ئىدى. شۇنداق قىلىپ بۇ ئىشقا ئىككىنچىلەپ قول ئۇزاتمايدۇ. دەسلەپكى كۈنلەردە بۇ ھەقتە كۆپ بىر نېمە دېمىگەن بولسىمۇ، كېيىنچە بۇ ھەقتە پەقەتلا بىر نېمە دېمەس بولىۋالىدۇ.

شۇ يىلى ئەتىيازدا، كۈبىزېك يۇرتىغا قايتىپ پاسخا بايرام كۈنىنى ئۆتكۈزۈشكە كېتىدۇ. ئادولققا يازغان خېتىدە كىرىسىن چىرىقى تەسىرىدىن بولسا كېرەك، خولرا كېسىلىگە گىرىپتار بولغانلىقىنى، بەلكىم ۋىسبانوۋ (ۋىسبانوۋ) غا قايتقىنىدا كۆزئەينەك تاقاپ كېلىشىنى كۆرىشى مۇمكىنلىكىنى يازىدۇ. ئادولققا نىسبەتەن پاسخا كۈنى بەكلا مەنسىز، بەكلا زىرىكىشلىك ئۆتكەن ئىدى. شۇ يىلى (1908 - يىلى) پاسخا

بايرام كۈنىسى 19- ئاپرېل (ئۇمۇت) غا توغرا كەلگەن بولۇپ، ئۇنىڭ 19 ياشلىق تۇغۇلغان كۈنىنىڭ بىر كۈن ئاۋالقى كۈنى بۇ بايرام بولغان ئىدى. ئۇ گۇستىلغا يازغان جاۋاب خېتىدە بەكلا ئېغىر غەمدە قالغانلىقى چىقىپ تۇرسىمۇ، يەنىلا قىزىقچىلىق قىلىپ “كۆزۈڭنىڭ كۆرمەس بولۇپ قالغانلىقىدىن خەۋەر تېپىپ ئۈچە يىلىرىم ئۈزۈلگىچە كۈلدۈم، ئەندى سەن پىانو توچكىلىرىنى باسقۇنىڭدا، ئاھاڭ تىللىرى كۆزۈڭگە قوش كۆرۈنۈپ خاتا باسىدىغان بولۇپ قېلىشىڭ، ئاخىرىدا بىراقلا قارغۇ بولۇپ قېلىشىڭ مۇمكىن. مەنمۇ ساڭا قوشۇلۇپ ساغرو قۇلاق بولۇۋالارمەن. ئامال يوق!” دەپ يازىدۇ.

گۇستىل، لىنز سەھرا لىرىدا بىر مەزگىل تۇرۇپ قايتقىنىدىن كېيىن، ستومپالاس (斯通帕加斯) تىكى ئۇ ياتىقى بارغانسىرى زىرىكىشلىك تۇيۇلۇشقا باشلايدۇ. شۇڭا ئۇ ھەتلىرىغا يېزىلارنى ئايلىنىپ ساياھەت قىلىپ كەلسەك دەپ مەسلىھەت قىلىدۇ. ئۇلار ئىككىسى ئىسسىق باھار كۈنلىرىدە ۋېيننا ئورمانلىقىغا بېرىپ نەچچە ھەپتە تۇرۇپ ئارام ئېلىشىدۇ. ئۇلار يەنە قىيىققا ئولتۇرۇپ دوناي دەرياسىنىڭ تۆۋەن ئېقىنىغا قاراپ دەريا ساياھىتىمۇ قىلىشىدۇ. بەزىلەر بۇنداق پەسىللەردە ياشلارنىڭ ھېسسىياتى قوزغىلىپ شوخلىشىپ كېتىدۇ دەپ قارىشىدۇ. ئەمما بۇ ئىككى يىگىتنىڭ تۇرمۇشى جىنسى ھاياجانلىنىشتىن يىراق دېگىدەك ئۆتمەكتە ئىدى. ئۇلار پىيادە ئايلىنىپ يۈرگىنىدە، قىزلار ئۇلارغا كۆز تاشلاپ قۇۋلۇق قىلىپ جەلىپ قىلىشقا ئۇرۇناتتى. كۈبىزېك دەسلەۋىدە بۇنداق ئىش يۈز بەرگىنىدە ئۇ قىزلارنىڭ ئۆزىگە

ئىشپەش تارتىپ يۈرسە كېرەك دەپ ئويلىغان ئىدى. كېيىن بىلىدىكى، ئۇ قىزلار ئەسلىدە ئادولفقا كۆز تىكىپ يۈرگەن ئىكەن. ئەمما ئادولق ئۇ قىزلارغا سوغۇق قاراپ قويۇپلا كارى بولماي ئۆتۈپ كېتەتتى. ئۇلار قىزلار بىلەن پەقەتلا مۇناسىۋەت قىلىشمايتتى. ئەمما ئاخشاملىرى ئۆيدىكى ۋاقىتلىرىدا قىزلار ھەققىدە، مۇھەببەت توغرىسىدا سائەتلەپ مۇگدشپ ئولتۇرۇپ كېتەتتى. تەتبىقى ھالدا بۇنداق سۆھبەتلەردە گەپ يەنىلا ئادولفنىڭ بولاتتى. ئادولق بۇ جەھەتتە ئىزچىل تۈردە چىڭ تۇرۇپ “ھاياتلىق كۈچى” نى ساپ تۇتۇش كېرەك دەپ قارايتتى. ئۇنىڭ قارشىدا، يەنى ئۇنىڭ كاتولىك دىنى تەربىيىسى بويىچە ئالغاندا مەيلى يىگىتلەر بولسۇن ياكى قىزلار بولسۇن نىكا قىلىشتىن بۇرۇن جىسمانى جەھەتتە، روھى جەھەتتە ئۆزىنى قەتئىي پاكىز تۇتۇشنى بىلىشى شەرت ئىكەن. ئەنە شۇ چاغدىلا مىللىتىنىڭ ساغلام ئەۋلات قالدۇرۇشىغا كاپالەتلىك قىلىش مۇمكىن ئىكەن.

شۇنداقتىمۇ، جىنسى ھەۋەسنىڭ قاراڭغۇ تەرەپلىرى ئۇنىڭ قەلبىنى پات-پاتلا ئۆز ئىلىكىگە ئېلىۋالاتتى. ئۇ ھەر دائىم سائەتلەپ جىنسى چۈشكۈنلۈك ئادەتلىرى ھەققىدە سۆزلەپ كېتەتتى. ئۇ، پاهىشلىككە ئەشەددىلىك بىلەن قارشى ئىدى. ئۇ پاهىشلەرنى ۋە ئۇلارنىڭ خېرىدارلىرىنى قاتتىق قارىلاش بىلەنلا قالماي، بۇ جەھەتتە جەمئىيەتنىمۇ قاتتىق ئەيىپلەپ كېتەتتى. بۇ جەھەتتە ئۇ پۈتۈنلەي ئۆزىنى يوقۇتۇپ قويغىدەك بېرىلىپ تەكشۈرۈپ يۈرەتتى. بىر كۈنى ئاخشىمى، ئۇلار

تاڭسىگت (常迭金特) نىڭ «باھار كەلدى» دېگەن ئوپىراسىنى كۆرۈپ قايتاشدا ئادولنى گۇستىلنىڭ بىلىكىنى چاڭ تۇتقىنىچە: “ئىككىمىز چوقۇم بېرىپ ‘جىنايى پاتقاقلىق’ نى كۆرۈپ كېلىشىمىز كېرەك” دەيدۇ. شۇنداق قىلىپ، ئۇلار ئىككىسى قاراڭغۇ تار كوچىدىن بىرىگە شوڭغۇپ كىرىپ كېتىدۇ. ئۇ كوچا سېتىتولبۇرگ (施皮特尔伯格) دېگەن كوچا ئىدى. بۇ كوچىنىڭ ئىككى تەرىپى قاتار كەتكەن ئۇششاق ئۆيلەر بىلەن قاپلانغان بولۇپ، ئۇ ئۆيلەردە چىراق يورۇق، ئىچىدىكى قىزلارنى ئېنىق كۆرگىلى بولاتتى. “قىزلار ئۆي ئىچىدە ئۇچسىغا تۈزۈك بىر نېمە كېيىشمەي ئولتۇرىشاتتى. — دەيدۇ كۇبىزېك ئەسلەپ كېلىپ، — ئۇ قىزلارنىڭ بەزىلىرى تىرناقلىرىنى پەدازلاپ ئولتۇرغان بولسا، يەنە بەزىلىرى چېچىنى تاراپ ئولتۇرۇشقان، يەنە بەزىلىرى ئەينەككە قاراپ ئۆزىنى تۈزەپ ئولتۇرغان ئىدى. ئەمما ئۇلارنىڭ كۆزى يولدا كېتىۋاتقان ئەلەردىلا ئىدى.” بەزىدە بىرەر ئەر كېلىپ ئۇ ئۆيلەرنىڭ بىرىسى ئالدىدا توختاپ ئۆيدىكى قىز بىلەن بىر نېمىلەرنى دېيىشىپ پاراڭلىشىپمۇ قويايتتى. كەينىدىنلا ئۇ ئەر ئۆيگە كىرىپ كېتەتتى ۋە چىراقمۇ شۇ ھامان ئۆچۈپ قالاتتى. ئۇ ئىككىسى بۇ تار كوچىنىڭ نېرىقى ئۇچىغا يېتىپ بېرىپ كەينىگە بۇرۇلۇپ بۇ تار كوچىدىكى قورقۇنۇچلۇق مەنزىرىگە قاراپ بىر ھازاغىچە تۇرۇپ قېلىشتى. ئۇلار ياتىقىغا قايتىپ كەلگىنىدىن كېيىن، ئادولنى قايتىدىن پاھىششۋازلىق ھەققىدە غەزەپلىنىپ نوتۇق سۆزلەشكە كىرىشىپ كېتىدۇ: “سۆرۈن كۆرۈنۈشلەر، ئەمما



ئۇلارنىڭ ھەممىسى ئەمەلىيەتتە بار ئىشلار. سېلىس بىلەن كۈرەش قىلىش - قىلماسلىق ئىشى ئىرقىنىڭ ساقلىنىپ قېلىش ياكى يوقۇلۇش مەسىلىسى بولۇپ، بۇنىڭغا قارار قىلغۇچى كىشى يەنىلا شۇ كىشىنىڭ ئۆزىگە باغلىق.

تاللاش ئىمتىھانىدا گۇستىننىڭ نەتىجىسى ئەڭ ياخشى بولغاچقا، مەۋسۇملۇق مۇزىكا كەچلىكىدە ئوركىسترا رېژىسورلۇقىغا ئۇنى تاللىشىدۇ.

شۇنىڭدەك يەنە ئۇنىڭ يازغان ناخشىلىرىدىن ئۈچى خورغا تاللىنىپ، ئالتە بۆلۈملۈك ئوركىستېردا ئىككى بۆلۈمى ئۈچۈن ئۇنىڭ يازغىنى ئورۇندىلىدىغان بولىدۇ. ئارتىسلارنىڭ دەم ئېلىش بۆلۈمىدە، ئادولفى مەغرۇلانغان ھالدا دوستىنىڭ يېنىدا تۇرۇپ بېرىدۇ. ئۇنى تەبرىكلىگەنلەر ئارىسىدا رېژىسورلۇق مەكتىۋىنىڭ مۇدىرىلا بولۇپ قالماستىن، مۇزىكا ئىنىستىتۇتىنىڭ مۇدىرىمۇ بار ئىدى.

ئىيۇل (ئەرەن) نىڭ باشلىرىدا، گۇستىل لىنزاغا قايتىشقا توغرا كېلىدۇ. ئۇ قايتىپ بېرىپ ئاتا-ئانىسى بىلەن بىرگە يازنى ئۆتكۈزۈپ كۈزدە ۋېينىغا قايتماقچى بولىدۇ. شۇنىڭغا قارىماي، ئۆزى ياتىمغان بۇ كۈنلەر ئۈچۈنمۇ ياتاق پۇلىنىڭ يېرىمىنى مەن تۆلەيمەن دەپ چىڭ تۇرىۋالىدۇ. ھىتلىر بولسا، ئۆزىنىڭ كېيىن نېمە ئىش قىلىدىغانلىقى ھەققىدە دوستىغا بىر ئېغىزمۇ گەپ قىلمايدۇ. ئەمما بۇ دوستى ۋېينىغا ئوركىستراسىپىرنىڭ ئىسكروپىكىچىسى بولۇپ تاللانغىنىدىن كېيىنلا ئۆي ئىجارىسىنىڭ

يېرىمىدىن ئارتۇقنى مەن تۆلەي دەپ تۇرۇپلىشى ھىتلىرىنى بەكلا رەنجىتكەندى. كىشىلەرگە يول قويۇشقا ئادەتلەنگەن گۇستىل، ئادولفىنىڭ بۇنداق قوپال مېجەزلىرىگە ئاللىمۇ قاپچان كۆنۈپ كەتكەن بولغاچقا، ئادولفىنىڭ رەنجىگەنلىكىگە ئارتۇق بىر نېمە دەپ يۈرمەي ئۆزىنىڭ قولغا كەلتۈرگەن ئۇتۇقلىرىنىڭ خوشاللىقى ئىچىدە ياشىماقتا ئىدى. ۋېسبانوۋ (维斯巴诺夫) پويىز ئىستانسىسىدا ئادولفى دوستىغا ستومپالاس (斯通帕加斯) تا يالغۇز ئايلانغاننىڭ قىلچە مەنىسى بولمايدىغانلىقىنى يۈز قېتىملاپ دېگەندەك ئېيتسىمۇ، ئۆزىنىڭ ھېسسىياتىنى يوشۇرۇشقا تىرىشىدۇ (ئۇ قانچىكى ھاياجانلانسا، شۇنچە سوغۇققان بولۇپ قالاتتى). ئاندىن ئۇ، تۇبۇقسىز دوستىنىڭ ئىككى قولىنى چىڭ تۇتقىنىچە بىر دەم تۇرىدۇ-دە، ئۇنىڭ قولىنى قويۇۋېتىپ بۇرۇلغىنىچە كەينىگىمۇ قارىماي كېتىپ قالىدۇ.

گۇستىل لېنىزدىن ھىتلىرىغا بىر پارچە ئاتكىرتكا ھەم بىر پارچە خەت سالدى. كېيىن ئۇمۇ ھىتلىرىنىڭ جاۋاب خېتىنى تاپشۇرۇپ ئالىدۇ. ھىتلىرى جاۋاب خەتتە “ئىنتايىن تىرىشىپ ئىشلەۋاتقانلىقىنى، ھەر كۈنى ئەتىگەن سائەت ئىككى-ئۈچلەرگىچە ئىشلەۋاتقانلىقى” نى يازىدۇ. ئۆزىمۇ سېپتالغا يازلىق دەم ئېلىشقا بېرىشتىن بۇرۇن ئۇنىڭغا خەت يازىدىغانلىقىنى ئېيتقان. ئۇ خېتىدا يەنە مۇنداق دەپ پۇرۇتۇپمۇ قويدۇ: “ئەگەر ھەدەم مېنى كۆرگىلى كېلىپ قالسا بەلكىم بارماسلىقىمۇ مۇمكىن.” ھىتلىرى بۇ يەردە ھەدەم دەپ ئانگېلانى كۆزدە تۇتقان بولۇشى مۇمكىن. چۈنكى بۇ ھەدىسى بىلەن ئۇنىڭ يولدىشى

ھىتلىرىنىڭ ھاياتىدا ئىنتايىن مۇھىم ئورۇنغا ئىگە ئىدى. ئىككى ھەپتىدەك ۋاقىت ئۆتۈپ كەتكەن بولسىمۇ ئادولفىن خەت كەلمەيدۇ. ئاخىرى، 20-ئىيۇل (ئەرەن) دا ئۇنىڭدىن خەت كېلىدۇ. بۇ خېتىدە ئېيتقانلىرى بىلەن ئېيتىمغانلىرىغا ئاساسلانغاندا، ھىتلىرىنىڭ تۇرمۇشى بەكلا غەلىتە، بەكلا يالغۇزلۇق ئىچىدە ئۆتۈۋاتقانلىقىنى پەرەز قىلىشىمىزغا بولىدۇ. ئۇ خەتتە مۇنداق دەپ يازىدۇ:

قەدىرلىك دوستۇم:

ئۇزۇندىن بېرى ساڭا خەت يازماي كېلىۋاتقانلىقىمنىڭ سەۋەبىنى پەرەز قىلغانسەن. بۇنىڭ سەۋەبى بەكلا ئاددى: مەن ساڭا يازغۇدەك ھېچقانداق بىر ئىش قىلالىمىدىم. سېنىڭمۇ نېمىگە قىزىقىدىغانلىقىڭنىمۇ بىلەلمىدىم. مەن يەنىلا ۋېينىنادا تۇرىۋاتىمەن. بىر يەرلەرگە بېرىش نىيىتىمۇ يوق. مەن بۇ ئۆيدە تىكەندەك يالغۇز قالدىم. ئۆي ئىگىسى ساكلىس (查克雷斯) مۇ ئىنسىنىڭ ئۆيىگە چىقىپ كەتتى. مەن بۇ يەردە رەسمى بىر كۆچمەن تۇرمۇشىنى ياشىماقتىمەن. شۇنداقتىمۇ يەنىلا خوشالمەن. مېنىڭ بىرلا غېمىم بار: ئەتىگەن تۇرۇشۇم ئۈچۈن مېنى ھەر دائىم ئويغۇتۇپ قويدىغان ساكلىس (查克雷斯) خانىم يوق. ئىشىمنىڭ ئېھتىياجى سەۋەبىدىن ئەتىگەن تۇرۇشقا كۆنۈپ قالدىم. مانا ھازىر ئۆزۈمنى ئۆزۈم باشقۇرۇپ كەلمەكتىمەن. لىنىدىن قانداق خەۋەرلەر بار؟

ئادولفى، دوستىدىن لىنىز ساياھەت خەرىتىسى بىلەن دوناي دەرياسىدا قاتنايدىغان پاراخوتلارنىڭ ۋاقىت جەدۋىلىنى ئىشەرتىپ بېرىشىنى ئۆتۈنىدۇ.

... بولمىسا مەن ھېچ بىر خەۋەرگىمۇ ئېرىشەلمەي قالدىكەنمەن. بۈگۈن ئەتىگەن، كارىۋىتىمدا بىرمۇنچە چوسۇيىنى ئۆلتەردىم. ئۇلار مېنىڭ قېنىم ئىچىدە بوغۇلۇپ ئۆلدى. مانا ھازىر مېنىڭ چىشلىرىم 'ئىسسىققا چىدىماي' توختىماي كاسىلىدىماقتا، ھەيرانمەن، بۇنداق سوغۇق ياز مەۋسۈمى ۋېينادا بەكلا كام كۆرۈلىدىغان ئەھۋال.

شۇ ئايدا، ئادولق ھاۋاسى دىمىق، پۈتۈن ئەتراپنى چۇسۇي قاپلاپ كەتكەن ئۆيدە ئۆتكۈزىدۇ. ئاۋغۇست (چايان) ئېيىدا ئۇ كۇبىزېككە يەنە بىر پارچە خەت سالىدۇ: بۇ كۈنلەر ھەقىقەتەنمۇ مەنسىز ئۆتمەكتە، ھەر دائىمقىدەك يالغۇزچىلىق، دەپ يازىدۇ بۇ خېتىدە. ئۇنىڭ بۇ خېتى پۈتۈنلەي دېگىدەك ئىملا خاناسى بىلەن جۈملە خاتاسىغا تولغان بولسىمۇ، پۇتاق چىقىرىشنى ياخشى كۆرمەيدىغان كۇبىزېكنىڭ قارىشىدا بۇ خەت ئىنتايىن پۇختا يېزىلغان بىر خەت ھېساپلىنىدىكەن. يەنى ھىتلىرنىڭ بۇ خېتى، ئۇنىڭغا يېزىلغان خەتلەرنىڭ ئىچىدە مەزمونى ئەڭ باي بىر پارچە خەت ھېساپلىنىدىكەن. بۇ خەتتە ھەقىقەتەنمۇ بەزى مەلۇماتلار، بەزى تۇيغۇلار بار ئىدى. خەت قەدىناس دوستۇم! دەپ باشلانغان بولۇپ، خەت يازالمىغانلىقى سەۋەپلىك ئالدى بىلەن ئۇنىڭدىن كەچۈرۈم سورىغان. خەت يازالمىغانلىقىغا ھەرقانچە سەۋەپ كۆرسىتىشىدىن قەتئىي نەزەر، ئەسلى مەسىلە، يازغىدەك بىرەر ئىش ئەقلىگە كەلمىگەنلىكى، ئەندى ئۇنىڭ خەت يازماقچى بولۇشى ئۇنىڭ ئۈچۈن بىر قانچە خەۋەر تېپىپ قويغانلىقى، شۇ سەۋەپتىن بۇ خەتنى يېزىپ ئولتارغانلىقى بىلدۈرۈلگەن. بۇ خەۋەرلەردىن بىرسى، ئوي ئىگىسى موماي،

ئۇنىڭ يوللىغان ئۆي ئىجارە ھەققىنى تاپشۇرۇپ ئېلىپ ئۇنىڭغا قاتتىق رەخمەت ئېيتقانلىقىنى ئېيتىدۇ. ئۇ، بۇ ئايالنىڭ ئىسمىنى ھەردائىم خاتا يېزىۋالاتتى. ئەمما بۇ قېتىمقى خېتىدە توغرا يازالغان. ئۇ خېتىدە ئۆزىنىڭ كاناي ياللۇقى كېسىلگە گىرىپتار بولۇپ تېخى يېقىندىلا تۈزەلگەنلىكىنى ئىقرار قىلىپ يازغان. ئۇ يەنە ھاۋارايىغا چاخچاق قىلىپ “بۇ كۈنلەردە ھاۋا ئىنتايىن ياخشى، يەنى پات يېقىندا يامغۇرلۇق كۈنلەر باشلىنىدۇ، ئىنتايىن ئىسسىق بۇ كۈنلەر ئۈچۈن تەڭرىگە رەخمەت” دەيدۇ. ئۇنىڭ دىققىتىنى تارتقان ئىشلاردىن بىرسى، لىنىز دائىرىلىرى يېڭىدىن تىياتىرخانا سالماي (بۇ ئىش ئۇنىڭ ئەڭ ياخشى كۆرىدىغان ئىشى ئىدى) خارابە بىنانى رېمونت قىلىشقا تۇتۇش قىلغانلىقى ئىدى، ئەگەر ئۇلار راستىنلا يېڭىدىن تىياتىرخانا سالغىدەك خىيالغا كېلىلسە ئىدى، پۈتۈن سۇ ئايغىرلىرىمۇ ئىسكروپكا چالالغان بولاتتى (كۈن غەرىپتىن چىققان بولاتتى دېگەن مەنىدە — ئوت) دەيدۇ.

ھىتلىرى يەنە ئۆزىنىڭ ۋېپىنادىن ئايرىلىپ سېپتالغا بارماقچى بولۇۋاتقانلىقىنى، “ئېھتىمال شەنبە (ئازنارس، ئاتارۇت، ئارزۇ) ياكى يەكشەنبە (پازار) كۈنلىرى يولغا چىقماقچى” بولۇۋاتقانلىقىنى، ئاۋغۇست (چايان) نىڭ ئاخىرلىرىدا سەھرا ھاۋاسىنىڭ پەيزىنى چىقارماقچى ئىكەنلىكىنى ئېيتقان. خېتىدە ئۇنىڭدىن باشقا خەۋەر يوقلىقى ئېيتىلغان. بارغانسېرى كۈچىيىپ بېرىۋاتقان بۇ تۈر بېسىملار ئۇنىڭ ۋېپىنادىكى تۇرمۇش ئادىتىنى ئۆزگەرتىۋەتكەن بولۇپ، بۇ تۈر بېسىملارنىڭ

جوهاننا ھەدىسىدىن كېلىدۇ دەپ قارىغان. ئەمما پاۋلا بۇ ھەقتە ئەسلەپ كېلىپ، “ئۇنىڭغا ئەڭ ئاخىرقى قېتىملىق مەمورى كادىر بولۇشىغا بېرىلگەن مەسلىھەتلەرمۇ بىكار بولۇپ چىقىدۇ” دەيدۇ. ھەتتا بۇ سىڭلىسىمۇ ئاكا بولغان بۇ ئادەمدىن رەنجىپ يۈرگەنلىكى مەلۇم. بۇ ۋاقىتلاردا پاۋلا 12 ياشقا كىرگەن بولۇپ، ئاكىسىنىڭ نەسبەتلىرىدىن قاتتىق زىرىككەن. بولۇپمۇ ئاكىسىنىڭ كۆرسەتكەن ئوقۇشقا تېگىشلىك كىتابلار تىزىملىكىدىنمۇ زىرىككەنلىكىنى ئېيتىدۇ (بۇ كىتابلار ئارىسىدا «دون كىخوت» مۇ بار بولۇپ، بۇ تىزىملىك ئاكىسى ۋېينادا تۇرغان ۋاقىتتا ئىۋەرتىلگەن. “تەبىئىكى، ئۇ مېنىڭ ئاكام، شۇڭا مەن ئۇنىڭغا ئىچىمدىلا قارشى تۇرالىشىم مۇمكىن. ئەمەلىيەتتە ئۇنىڭغا بوي سۇنماقتىن باشقا ئامال يوق ئىدى. ئەسلىدە بىز ئىككىمىز قېرىنداش، ھەر دائىم جىدەللىشىپ يۈرگەندەك قىلساقمۇ بەربىر-بىر-بىرىمىزنى ھۆرمەتلىشەتتۇق، ئەمما بىرلىكتە ياشاشقا توغرا كەلگەن كۈنلەردە ھەر دائىم بىر-بىرىمىزنىڭ كۆڭلىنى ئاغرىتىپلا يۈرەتتۇق” دەپ ئەسلەيدۇ پاۋلا.

ئۇلار ئوتتۇرىسىدا بىر-بىرىسىگە سۆيگۈ باردەك قىلىشىمۇ، بەربىر-بىر-بىرىنى تولۇق چۈشىنىشىمەيتتى. ئۇلارنىڭ تۈزۈكۈرەك ئورتاق يەرلىرىمۇ يوق ئىدى. بۇرۇن ئانگېلا ۋە ئالويسچىكلار بىلەنمۇ شۇنداق مۇناسىۋەتتە بولغان. مانا ئەندى پاۋلا بىلەنمۇ شۇنداق ئەھۋالغا چۈشۈپ قالغان. شۇ يىلى يازدا سىپىتالدا يۈز بەرگەن بىر كۆڭۈلسىزلىك ھىتلىرىنىڭ ياشلىق باھىرىنىڭ ئاخىرلاشقانلىقىنى كۆرسەتمەكتە ئىدى.

ئائىلسىدىكىلەر ئادولغنى پايدىلىق بىرەر ئىش بىلەن شوغۇللىنىشىنى ئويلىنىپ كۆرىشى ھەققىدە مەسلىھەت قىلغىنىدا ئادولق رەت قىلىۋېتىدۇ. شۇ سەۋەپتىن ئادولق ئائىلسىدىكىلەر بىلەن بولغان مۇناسىۋىتىنى توختىتىشقا مەجبۇر بولغان. شۇنىڭدىن كېيىن، ئۇنىڭ ئۆسمۈرلۈك دەۋرىدە نۇرغۇنلىغان بەختلىك ئەسلىمىلەرنى قالدۇرۇپ كەتكەن سىپىتال ئۇنىڭ خاتىرجەم بېرىپ كېلىدىغان يۇرتى بولۇشتىن چىقىپ كېتىدۇ. ئۇ، تۆتىنچى قېتىم ۋېينىغا سەپەر قىلغىنىدا ھەقىقەتەنمۇ ئۆز ئىرادىسىگە ئاساسەن يولغا چىققان ئىدى.

سىنتەبىر (ياچاق) نىڭ ئوتتۇرىلىرىدا، يەنە بىر قېتىم سەنئەت ئىنىستىتۇتىغا كىرىش ئىلتىماسىنى سۇنىدۇ. ئەمما ئۇنىڭ تاپشۇرغان رەسىملىرى، بۇ بىر يىللىق يالغۇز بېشىغا تىرىشىپ يۈرۈپ سىزغان رەسىملىرى ھېچكىمنىڭ دىققىتىنى قوزغىيالمايدۇ. ھەتتا ئىمتىھانغا قاتنىشىشى ئۈچۈنمۇ رۇخسەت قىلىنمايدۇ. ئۇنىڭ ئىككىنچى قېتىم رەت قىلىنىشىدىن ئالغان روھى زەربىسى ئۇنىڭ بۇنىدىن كېيىن ھاياتىنى داۋاملاشتۇرۇش - داۋاملاشتۇرالماسلىقىغا مۇناسىۋەتلىك چوڭ مەسلىنى كەلتۈرۈپ چىقارغان ئىدى. ئۇنىڭ تۇرۇۋاتقان ستومپالاس (斯通帕加斯) تىكى ئۇ ئۆيى، ئاپىسىدىن قالغان بارلىق مىراسلىرىنى يەپ تۈگەتكەن ئىدى. گەرچە ئۇمۇ ئاپىسىنىڭ بىر قىسىم مىراسىغا ئېرىشەلگەن، بۇنداق بىر مىراسقا ئېرىشكەنلىكىنىڭ راس - يالغانلىقى ئېنىق بولمىسىمۇ، بۇ مىراس ئۇنىڭ ۋېينادا يەنە بىر يىل ياشىشى ئۈچۈن پەقەتلا يېتىشمەيتتى. ئۇنىڭ بىرىنچى

قىلماقچى بولغان ئىشى ئىجارىسى تېخىمۇ ئەرزان بولغان باشقا بىر ئۆي تېپىش بولىدۇ. نويا بىر (ئوغلاق) ئوتتۇرلىرىدا ساكلىسى (查克雷斯) خانىمغا ئۆيىنى بىكار قىلىدىغانلىقىنى ئېيتىپ، شۇ ئايقى تۆلىنىدىغان بىر كىشىلىك ئىجارە ھەققىنى تۆلۈۋېتىدۇ. گەرچە ئۇ كۈبىزېكنىڭ قايتىپ كېلىشىنى ئازراق كۈتۈپ باققان بولسىمۇ، كېيىن ئۇنىڭغا بىر ئىلىك بولسىمۇ خەت تاشلاپ قويماي، ۋىسباسنوۋ (维斯巴诺夫) نىڭ نېرقى ئۇچىدىكى قاپقاراڭغۇ بىر بىناغا كۆچۈپ كېتىدۇ. ئۇ يەر فېرباخ (费尔伯) يولىدا بولۇپ، ئۇنىڭ تۇرغان بىناسى فۇسان (俯瞰) تۆمۈريول مەيدانىدا ئىدى.

ئادولنى، 18-نويابىر (ئوغلاق) كۈنىسى، ساقچىغا كىرىپ ئۆزىنىڭ يېڭى تۇرغان ئادرىسىنى تىزىملىتىپ چىقىدۇ (يېڭى ئادرىسىنى تىزىملىتىش ئاۋستىرىيە بىلەن گېرمانىيەدە بىر قائىدە بولۇپ، ئۆي كۆچكەندىن كېيىن چوقۇم تىزىمغا ئالدۇرۇش شەرت ئىدى). ئۇ، جەدۋەلدىكى كەسىپى دېگەن كاتەكچىنى “رەسسام” دەپ توشقازماي “ئوقۇغۇچى” دەپلا يېزىپ قويدۇ. ئارىدىن بىر قانچە كۈن ئۆتكەندە دوستىمۇ ۋېينىغا يېتىپ كېلىدۇ. كۈبىزېك سىپتالدىكى ۋاقتىدا ھىتلىر ئۇنىڭغا بىر پارچە ئاتكىرتكا ئىۋەرتكەن بولۇپ، ئۇنىڭدا “ساڭا بىر ئۆمۈر چىن قەلبىمدىن زور مۇۋەپپەقىيەتلەر تىلەيمەن” دېگەندىن باشقا گەپ يېزىلمىغان ئىدى. شۇ كۈندىن كېيىن كۈبىزېك ھىتلىردىن بىرەر پارچىمۇ خەت تاپشۇرۇپ ئالمىغان بولسىمۇ ئۇنىڭ ئۇزۇنغىچە جىم بولۇپ كېتىدىغانلىقىغا كۆنۈك بولغاچقا، ۋېينىغا بارغىنىدا چوقۇم



ئالدىغا چىقىپ مېنى كۈتۈۋالدى دەپ ئويلىغان ئىدى. ئەمما پويىز ئىستانسىسىدا ئۇنىڭ قارىسىمۇ كۆرۈنمەيتتى. ئاخىرى بولماي ئېغىر يۈك - تاقىلىرىنى بىر قۇر كۆزدىن كۆچۈرگەندىن كېيىن ئالدىراشلىق بىلەن يولغا چىقىپ ستومپالاس (斯通帕加斯) 29 - نومۇرغا يېتىپ كېلىدۇ. ھىتلىر كۆچۈپ كېتىش ۋاقتىدا نېمىشكە بىر ۋاراق بولسىمۇ خەت تاشلاپ كەتمىگەنلىكىنىڭ سەۋەبىنى ئۇقالماي ھەيران بولىدۇ. ئۇ ئۆزىنىڭ تۇرىدىغان يېڭى ئادرىسىنى ساكلسى (查克雷) خانىمغا تاشلاپ قويۇپ ياتىقىغا كېتىدۇ. ۋاقت ھەپتىلەپ ئۆتمەكتە، ئەمما تېخىچىلا ھىتلىردىن خەۋەر يوق. ئۇ پەقەتلا چۈشىنەلمىدى. يا بولمىسا ئۇنى بىلمەستىن رەنجىتىپ قويغان يېرى بارمىدى؟ بۇنداق بىر ئىشنىڭ بولغانلىقىنىمۇ ئەسلىيەلمىدى. ئايرىلىش ۋاقتىدا ئۇ ئىككىسى يەنىلا يېقىن دوستلاردىن ئىدى. كېيىن يازغان خەتلىرىدىمۇ ھېچقانداق بىر قۇرساق كۆپكى تىلغا ئېلىنمىغان ئىدىغۇ؟

كۈبىزېك لىنزاغا يەنە بىر بېرىشىدا ئادولفىنىڭ ھەدىسى بىلەن ئۇچىرىشىپ، ئۇنىڭدىن ھىتلىرىنىڭ ۋېپىنادىكى يېڭى ئادرىسىنى سورايدۇ. ھەدىسى ئانگېلا قوپال بىر شەكىلدە مەندە ئۇنىڭ ئادرىسى يوق، ئۇ ماڭمۇ خەت يازمىدى، دەپلا جاۋاب بېرىدۇ. ئاندىن ئانگېلا كۈبىزېكتىن رەنجىپ، ئىنىمنىڭ رىياللىقتىن قېچىپ يۈرىشىدە سېنىڭمۇ بىر كىشىلىك ھەسسەڭ بار دەپ دوق قىدۇ. ئەمما كۈبىزېك ئۇنىڭغا، سەن ھېچ نىمىدىن خەۋىرىڭ يوقلا يولدىشىڭنىڭ تەرىپىنى ئېلىپ بىر نېمىلەر دەيدىكەنسىن،

دەپ چىڭ تۇرۇپ دوستىنىڭ يېنىنى قىلىدۇ. ئۇ ئانگېلا بىلەن كېلىشەلمەي گەپمۇ قىلماستىن بۇرۇلۇپلا كېتىپ قالىدۇ.

ئادولنى، شۇندىن تارتىپ كۇبىزېك بىلەن بولغان مۇناسىۋىتىگە خاتىمە بەرگەن ئىدى. ھەتتا ئۇ لىننى، يۇرتىدىكىلەرنىڭ ئىشلىرىنى ئويلاشنىمۇ ئۇنۇتقان ئىدى. ئادولنىڭ كۇبىزېككە بولغان ھېسسىياتى كۇبىزېكنىڭ ئۇنىڭغا بولغان ھېسسىياتىدەك ئۇنچىلىك چوڭقۇر ئەمەس ئىدى. ھىتلىر ئۈچۈن ئېيتقاندا، ئۇلارنىڭ مۇناسىۋىتى ھېچ بولمىغاندا شۇ ۋاقىتقىچە بولسىمۇ بىر دەۋرنى تاماملىغان بىر مۇناسىۋەت ئىدى. ئۇندىن باشقا، گۇستىل ئوقۇشىدا مۇۋەپپەقىيەتكە ئېرىشكەن بىرسى ھېسابلىناتتى، ئەمما ئۇنىڭغا سېلىشتۇرغاندا ھىتلىر مەغلۇپ بولغان بىرسى ئىدى. 1909 - يىلىنىڭ 20 - ئاپرېل (ئۇمۇت) كۈنىسى، ھىتلىر، فېرباخ (费尔伯) كوچىسىدىكى ئۇ قورقۇنۇچلۇق بىنا ئىچىدە ياپمۇ - يالغۇز ئولتۇرۇپ ئۆزىنىڭ 20 - تۇغۇلغان كۈنىنى خاتىرلەيدۇ. ئايلار بىرىنىڭ كەينىدىن بىرى ئۆتۈپ بارماقتا، ھىتلىرمۇ ئەتراپىدىكى قىلچە ھاياجان پەيدا قىلالمايدىغان مۇھىتقا چىداپ لىننىڭ ۋاقىتلىرىدا قىلغان پانتازىيىلىك خىياللىرىدەك خامخىياللار ئىچىدە ياپ - يالغۇز، جىمجىتلىق ئىچىدە بۇ مەنىسىز كۈنلىرىنى ئۆتكۈزمەكتە ئىدى. كېيىن ئۇنىڭ قوشنىلىرى ئۇنىڭ كىشىلەرگە ئەدەپ بىلەن مۇئامىلە قىلىدىغان، ئەمما ھېچ كىم بىلەن يېقىنلىشىشنى خالىمايدىغان بىرسى ئىكەنلىكىنى ئەسلىپ بېرىدۇ. ئۇ يەرگە يېقىن بىر يەردىكى ئاشخاندا [كۇباتا] (库巴达) ئۆز كۈچىگە

تايىنىش رېستورانى دېگەن ئاشخانا] كاسسىغا قارايدىغان بىر ئايال ھىتلىرىدىن قاتتىق تەسرلەنگەن بولۇپ، “ئۇنىڭ مېجەزى يالغۇزلۇقنى خالايدىغان بەكلا تىنچ، كىتابقا بەكلا ئامىراق، ئۆزىنى تۇتىۋالغان بىرى بولۇش بىلەن قالغان ياشلاردىن تۈپتىن پەرقلىنىپ تۇراتتى” دەيدۇ. ئۇ ئايال ئادولفىنى بەكلا ھۆرمەتلەيتتى. ئۇنىڭغا پات-پاتلا ھەقسىز چوڭ بىر پارچە قازان كاۋىپى بېرىپ تۇراتتىكەن.

كۈز يېقىنلاشقىنىدا، ھىتلىرىنىڭ بېشىغا يەنە بىر ئېغىرچىلىق چۈشۈشكە باشلايدۇ. ئۇنىڭ ھەر ئايلىق ئېلىپ تۇرىۋاتقان ياردەم پۇلىدىن باشقا ھېچقانداق قوشۇمچە كىرىمى يوق ئىدى. شۇڭا ئۇ فېيرباخ (费尔帕) كوچىسىدىن ۋىسبانوۋ (维斯巴诺夫) نىڭ جەنوبى تەرىپىدىكى كىچىكرەك بىر بىناغا كۆچۈپ كىرىۋالىدۇ. ئۇ يەرنىڭ ئادىرىسى سەيسوۋس (塞斯奥塞) كوچىسى 58-نومۇر بولۇپ، ئۇ بىنانىڭ 21-نومۇرلۇق چاققان بىر ئېغىزلىق ئۆيىگە جايلىشىدۇ. بۇ يەرمۇ خۇددى بۇرۇن تۇرغان يېرىدىكىدەك بەكلا ۋاراڭ-چۇرۇڭ بىر يەر ئىدى. تار يوللاردا ترامۋايلىرى تىنماي تاقىراقشىپ ئۆتۈپ تۇراتتى. 22-ئاۋغۇست (چايان) كۈنىسى، ھىتلىرى ساقچىغا بېرىپ يېڭى ئادىرىسى ئۈچۈن تىزىمغا ئالدۇرۇپ كېلىدۇ. بۇ قېتىم ئۇ ئۆزىنى “يازغۇچى” دەپ تونۇشتۇرغان ئىدى. ئەمما ئۇ بىر ئاي بولمايلا خېلى يامان ئەمەس ھېسابلىنىدىغان بۇ ياتاقنىمۇ چىقىپ كېتىپ، چېكىدىن ئاشقان نامراتلار مەھەللىلىرى ئارىسىدا يوقاپ كېتىدۇ. ئۇ ھېچقانداق ئادىرىس قالدۇرماي يوقاپ كەتكەن بولۇپ، ساقچىدىكى

تەزىملىتىش جەدۋىلىنىڭ “كېيىنكى ئادىسى” دېگەن كاتەكچىنى ئاق تاشلاپ قويدۇ. “قاچان كۆچۈپ چىقسەن” دېگەن يېرىنى “ئېنىق ئەمەس” دەپلا توشقۇزۇپ قويغان ئىدى. ئۇنىڭ يانچۇقى قۇپ-قۇرۇق، ئىشلەپ پۇل تېپىشىنىمۇ خالىمايتتى. شۇندىن كېيىنكى ئۈچ ئاي جەريانىدا ئۇ بېشى قايغان يەرلەردە سەرگەردان بولۇپ يۈرۈپ رەسىملا بىر تىلەمچىگە ئايلىنىدۇ. ئۇ بەزىدە باغچىدىكى ئورۇندۇقلاردا ياكى قايسى بىر بىنانىڭ تېگىدە يېتىپ-قوپۇپ يۈرىدۇ. بىر مەزگىل پلات (普拉特) يەنى دوناي دەرياسى بويىدىكى مەشھۇر بالىلار ئويۇنچۇق باغچىسى ئۇنىڭ يېتىپ-قوپىدىغان ئۆيىگە ئايلىنىپ قالىدۇ. ئەگەر قاتتىق يامغۇر يېغىپ كەتسە باغچىدىكى لەمپىلەردىن بىرىنىڭ ئاستىغا كىرىپ ھۆل بولۇشتىن ساقلىناتتى. ئۇنىڭ تەلىيىگە ئۇ يىلى قىشمۇ بەكلا بالدۇر كىرىدۇ. 1909-يىلى ئۆكتەبىر (ئوغۇز) نىڭ ئاخىرلىرىدىن باشلاپ بىرەر يەردە ياتقىدەك ئۆي تېپىۋېلىشقا مەجبۇر بولۇپ، قاۋاقخانلاردا، پاسكىنا كاتەكلەردە ياكى بەكلا ئەرزان ناچار ياتاقلاردا يېتىپ قوپۇشقا باشلايدۇ. ئۇ، بىر قېتىم كايىسېر (凯撒) كۆچىسىدىكى بىر قەھۋەخانىدا قونۇپ چىقىدۇ، يەنە بىر قېتىم ئېيرىپوگ (埃尔伯格) كۆچىسىدىكى بىر يەھۇدىي خەيرچى ئاچقان ئىسسىق ھۇجرىدا قونىدۇ. يەنە بىر قېتىمدا، قايسى بىر ئەمگەك مەيدانىدا بىر كىشىلىك ياتىدىغان يەر تېپىۋالىدۇ. ئۇ يەر بەكلا پاسكىنچىلىق بىر يەر بولۇپ، ئۆيى يوق نۇرغۇنلىغان يىتىمچىلار بىلەن بىرگە يېتىپ قوپۇشقا مەجبۇر بولىدۇ. ئۇ

يەردە ئۇخلاش ھەقىقەتەنمۇ تەس ئىدى. ئۇ يەرنىڭ ھاۋاسى شۇنچىلىك پاسكىنا ئىدىكى، نەپەس ئېلىشمۇ تەس ئىدى. ئۇنىڭ ئۈستىگە ئۇششاق بالىلارنىڭ تىنماي يىغا-زار قىلىشلىرىغا بەرداشلىق بېرىش مۇمكىن ئەمەس ئىدى. بۇمۇ ئازلىق قىلغاندەك، مەس زابويلار تاڭ ئاتقىچە ئاياللىرىنى دۇمبالاپ يىغلىتىپ چىقاتتى.

ئۇ كېيىنكى ۋاقىتلاردا يازغان ئەسلىمىسىدە شۇ كۈنلەر ھەققىدە توختىلىپ كېلىپ مۇنداق دەيدۇ: “بۈگۈنمۇ شۇ پاجىئەلىك ئۇۋىلارنى، شۇ يىتمىخانلارنى، تىلەمچىلەر سورۇنلىرىدىكى غالىلداپ تىترەپ ياتقان كىشىلەرنى، سېسىق پۇراپ تۇرغان ۋەيرانە مەنزىرىلەرنى ئېسىمگە كەلتۈرسەم پۈتۈن ۋۇجۇدۇم شۈركۈنۈپ تىترەپ كېتىدۇ. ئۇ يەرلەر ھەقىقەتەنمۇ مىڭ بىر كېچە چۆچەكلىرىدىن ئۈنۈپ چىققان ئالۋاستىلار شەھىرىگە ئوخشايتتى. ” ھىتلىرى شۇنداق دەپ تەسۋىرلەش ئارقىلىق، بۇرۇنقى تەسۋىردىكى ۋېينانى بىر دومىلاپلا قاپقاراڭغۇ دوزاققا ئوخشىتىپ تەسۋىرلەيدۇ. “كەچۈرۈڭلار، ۋېيننا ھاياتىدىكى ئەڭ قاراڭغۇ، ئەڭ جاپالىق كۈنلىرىمنىڭ بىر يالدامسى بولۇپ كۆز ئالدىمغا كېلىدۇ. ” شۇڭا ئۇ، بۇ نامراتلار ئۇۋىسىدىن چىقىپ چېركاۋلاردىن ياردەم تىلەشكە مەجبۇر بولغان. ئۇ ھەر كۈنى ئەتىگە سائەت 9 دا ئۇنىڭ دەسلەپتە تۇرغان ستومپالاس يېنىدىكى چېركاۋغا بېرىپ ئۇماچقا ئۇچرەت ساقلايدۇ. ئۇنىڭدەك يىتمىچىلار بۇ ئىشنى “كاروئىن (卡瑟) نى زىيارەت قىلىش ” دېيىشەتتى. كاروئىن (卡瑟)، بەلكىم ئۇ

چېركاۋ كاردىنالنىڭ ئىسمى ياكى سان كارولىن چېركاۋى  
(圣•卡瑟琳) نىڭ ئىسمى بولسا كېرەك؟

كۈز ئايلىرىنىڭ ئاخىرىغا كەلگەچە ئۇ ئۇچىسىدىكى پەلتۇسىنىمۇ سېتىپ خەجلەپ بولۇپ، قار-شۋېرغانلىق زىمىستان قىشقا پەلتۇسىز كىرىپ تېخىمۇ بەتەر كۈنگە قالدۇ. روزدىستىۋا بايرىمىدىن سەل ئاۋالقى بىر ئاخشىمى، يېلىڭ كىيىملەر ئىچىدە غالىلداپ تىتەرەپ مۈكچەيگىنىچە شەھەر يېنىدىكى مېدىلىن (梅德林) دېگەن قەلەندەرلەر يىغىۋېلىش ئورنىغا سائەتلەرچە يول يۈرۈپ ئاران ئېلىشىدۇ. ئۇ يەرگە يېتىپ بارغىنىدا ئۇنىڭ ئايىقى ئۇشۇپ قاتتىق ئېچىشىپ ئاغرىپ ھالىدىن كەتكۈزۈۋېتىدۇ. بۇ يىغىۋېلىش ئورنى قايسى بىر خەيرى ساخاۋەتچى جەمئىيەت تەرىپىدىن قۇرۇلغان ئورۇن بولۇپ، ئۇنىڭ ئىقتىسادى چىقىمىنى ئېينىپوستىن (爱波斯坦) جەمەتى ئۈستىگە ئالغان ئىدى. بۇ يەر 1870-يىلى سېلىنغان بولۇپ، كېيىن ئومۇمىي يۈزلۈك رېمونت قىلىنىپ ئۆتكەن يىلى قايتىدىن ئېچىلغان ئىدى. بۇ يەردە كىرىدىغان ئۆيى يوق كىشىلەر بالا-چاقىسى بىلەن بىرگە ئازىراقلا پۇل تۆلىسە ياتقىدەك بىر ئۆيگە ئېرىشەلەيتتى. كۈچىدىن قالمىغانلار ئۇ يەردە تازىلىق ئىشلىرىغا ئوخشاش ئىشلارغا ياردەملىشىپ كۈنىنى ئالالىشى مۇمكىن ئىدى. بۇ يەر زامانىۋى سېلىنغان بىر قۇرۇلۇش بولۇپ، پايانسىز كەتكەن تۈز بىر يەردە تىكەندەك قەد كۆتۈرۈپ تۇراتتى. بىنادىكى ئۆيلەر كەڭ-كۈشادە بولۇپ، ھاۋاسى ياخشى، كارىۋاتلىرى ھەربى گازارىملاردىكىدەك نومۇر قويۇلۇپ

قاتار تىزىلغان ئىدى. ئاساسلىق تامىقى بولكا بىلەن ئۇماچ شورپىسى بولۇپ، تويغىچە بېرىلەتتى. ئۇ يەرنىڭ باشقۇرۇلشى رەتلىك بولۇپلا قالماي كىشىلەرنىڭ كۈنىمۇ كۆڭۈللۈك ئىدى. بىنادا بىر مۇنچە دۇش ئالدىدىغان يەرلەر، قاچا يۇيۇش ئورۇنلىرى ۋە ھاجەتخانىلىرى بار بولۇپ، پاك-پاكىز تازىلىنىپ تۇراتتى.

دېكابر (ئاراي) ئېيىدا، ھاۋا بەكلا سوغۇق بولۇپ كېتىدۇ. ھىتلىر سوغۇقتىن توڭلاپ تىترەپ يۈرگەن نۇرغۇن كىشىلەر بىلەن بىر قاتاردا بۇ يىغىۋېلىش ئورنىنىڭ دەرۋازىسى ئالدىدا قوبۇل قىلىنىشىنى كۈتۈپ ئۈچرەتكە تىزىلىدۇ. ئاخىرى دەرۋازا ئېچىلىدۇ. بارغىدەك يېرى يوق بىچارىلار قاتار تىزىلغىنىچە يىغىۋېلىش ئورنىغا كىرىپ، ئىسىم-فامىلىلىرى بويىچە گۇرۇپپىلارغا ئايرىلىدۇ. ئۇششاق بالىلار ئاتا-ئانىسى بىلەن بىرگە قالىدىغانغا ئايرىلىدۇ. ھىتلىرىمۇ بىر كارتۇچكىغا ئېرىشىپ، بۇ يەردە بىر ھەپتە قېلىشى ئۈچۈن تەستىقلىنىدۇ. ئۇنى چوڭ بىر ياتاق زالىغا ئورۇنلاشتۇرىدۇ. ئۆز ئالدىغا يالغۇز يېتىپ-قوپۇپ ئادەتلىنىپ قالغان بىر يىگىت ئۈچۈن بۇنداق ئوپچا ياتاققا يېتىش ھەقىقەتەن قىيىن بىر ئىش ئىدى. ئاۋال ئۇ ئورتاق مونچىغا چۈشۈشكە كۆنىشى، پىتلاپ كەتكەن، چۈسۈي قاپلاپ كەتكەن كىيىملىرىنى دورىلاش نومۇسىغا چىدىشى كېرەك ئىدى. ئاندىن ئۇ تەۋە بولغان گۇرۇپپىدىكىلەر بىلەن قاتار تىزىلغىنىچە ئاشخانىغا كىرىپ ئۇمىچى بىلەن بولكىسىنى ئېلىشقىمۇ كۈنىشى كېرەك ئىدى. بىرەر خەيراھ ئورنى تەرىپىدىن

بېقىلىشقا كۆنگەن بىرسىنى ھېساپقا ئالمىغاندا، ئادەتتە شۇنچە ئەكە ئۆسكەن بىر ياش يىگىتنىڭ بۇنداق بىر يەرنىڭ دەرۋازىسى ئالدىدا بىرىنچى قېتىم بۇ تۈردىكى نۇمۇسقا چىدىيالىشىنى تەسەۋۋۇر قىلىش ھەقىقەتەنمۇ تەس. بۇنىڭدەك بىر يىغىۋېلىش ئورنىنىڭ يېتىم-يىسىرلارغا ياخشى قاراپ، ئۇلارغا ياتقىدەك بىر يەر بېرەلگىنى بىلەن، بۇنداق بىر يەرگە بىر قېتىم كىردىمۇ-بولدى، شۇندىن كېيىن ئۇنداق بىرسى بۇنداق نامراتلار سېپىدىن ئىككىنچى ئايرىلالماس ھالغا كېلىشى مۇقەررەر ئىدى. بۇنداق يىغىۋېلىش ئورنىدىكى كىشىلەر ئۆزلىرىنىڭ ھەرىكەت قىلىش ئەركىنلىكىنى يوقۇتۇپ بولىدۇ. مەلۇم مەنىدىن ئالغاندا رەسمى بىر جىنايەتچىگە ئايلىنىپ بولغان ھېسابلىناتتى. بۇنداق يەرگە يېڭى كىرگەنلەر نۇمۇس قىلىپ ھە دېگەندىلا نېمە قىلىشىنى بىلەلمەي قالىدۇ. ھىتلىپمۇ بۇنىڭدىن مۇستەسنا ئەمەس ئىدى. بۇ يىغىۋېلىش ئورنىدىكى كىشىلەرنىڭ مۇتلەق كۆپ قىسمى بۇ تۈر ئوچىچىۋاي تۇرمۇشقا كۆنۈپ كەتكەن بولۇپ، بۇ يەردىكى ھەربى گارنىزونلاردەك چوڭ ياتاقلاردا تىنماي بىر-بىرىنىڭ پېيىدا يۈرۈشەتتى. بۇنداق بىر مۇھىتتا، پاكىز يوتقان-كۆپلەرگە ئورۇنۇپ ياتقان ھىتلىپەر، بىرىنچى ئاخشىمى ھەقىقەتەنمۇ كۆڭلى يېرىم غەم ئىچىدە تاڭ ئاتقۇزىشى تۇرغانلا گەپ.

ياندىكى كارىۋاتتا ياتقان بىر يېتىمچى ھىتلىپەرغا كۆڭۈل بۆلۈشكە باشلايدۇ. ئۇ قەلەندەر ھىتلىپەرغا بىر ھۆنرىنى ئېيتىپ بېرىدۇ: ئەگەر بۇ يىغىۋېلىشتا بەلگىلەنگەن بىر ھەپتە قېلىش



مۇددىتىدىن ئارتۇق تۇرۇپ قالماقچى بولىدىكەنسىن، ئازىراقلا پۇل خەجلىشىڭ يېتەرلىك، يەنى بۇ يەردىن مۇددەتتىن بۇرۇن ئايرىلماقچى بولغانلارنىڭ ياتاق كارتۇشكىسىنى سېتىۋالساڭلا بولىدۇ، دەيدۇ. بۇ يىتمىچىنىڭ ئىسمى رېينخولد ھانىش (Reinhold Hanisch 莱茵霍尔德·汉尼希) بولۇپ، ئۇمۇ بۇرۇن رەسسام بولۇش نىيىتىدە يۈرگەن بىرسى ئىكەن. ھىتلىرنىڭ ئەدەپ بىلەن مۇئامىلە قىلىشى ئۇنىڭغا قاتتىق تەسىر قىلسا كېرەك، ئۇنىڭ گېرمانىيىدە بېشىدىن ئۆتكۈزگەن ئاجايىپ سەرگۈزەشتىلىرى ھەققىدىكى توقىغان ھىكايىلىرىغا قىزىقىپ قالىدۇ. يەنى بۇ ھانىش دېگەن ياش بېرىلىندا بىر قانچە يىل ياشىغان ئىكەن. بۇ ئادەم (“بىز ھەر كۈنى چوقۇم كۆرۈشۈپ تۇرالايمىز. گەرچە بەكلا قىيىن كۈنلەردە قالغان بولساقمۇ، يەنىلا روھىمىزنى كۈتەرەڭگۈ تۇتىشىمىز كېرەك” دەپ نەسىھەت بېرىپ تۇراتتى) يېڭى دوستىغا “رېين دەرياسىنى قانداق ساياھەت قىلىش” كېرەكلىكى ھەققىدە سۆزلەپ كېتەتتى. ئەمما ھىتلىر ئۇنىڭ “بۇ دۇنيادا بىز نېمىسلار تەڭرىدىن باشقا ھېچكىمدىن قورقمايمىز” دېگەن گېپىنى ئاڭلاپ كۆزلىرى چاقناپ ئالاھىدە ئۈمىدۋارلانغاندەك ھېسسىياتلارغا كېلىپ قالىدۇ.

ئەڭ مۇھىمى، ھانىش ئۇنىڭغا قانداق ياشاش توغرىلىق نۇرغۇن نەرسىلەرنى سۆزلەپ بېرىدۇ؛ جەمئىيەتنىڭ ئەڭ تۈۋەت قاتلاملىرىدا زىمىستان قىشنى بېشىدىن ئۆتكۈزۈۋاتقان بىرسى باسقان بىر قەدىمنى ھەرگىزمۇ بىكارغا باسماسلىقى كېرەك ئىكەنلىكىنى، ھەر قانداق بىر پۇرسەتنى قولدىن بېرىپ

قويماسلىق كېرەكلىكىنى ئېيتاتتى. ئەتىگەن سەھەردە، ئۇ ئىككىسى يىغىۋېلىش ئورنىدىن چىقىدۇ. ئادولق بەكلا يېلىڭ كىيىنگەن بولۇپ، سوغۇقتىن توڭلاپ غالىلداپ تىترەشكە، توڭلاپ كۆۈرشكە باشلىغان ئىدى. ئۇلار مىڭ تەستە كاروپىن (卡瑟) غا يېتىپ بېرىپ ئۇماچقا ئۈلگۈرىدۇ. ئاندىن قايسى بىر ئىسسىق زال ياكى دوختۇرخانا زالىدا بىر قانچە سائەت ئولتۇرۇپ سوغۇقتىن ساقلىنىدۇ. ئاندىن يەنە قايتا بېرىپ ئازىراق ئۇماچ ئىچىشىدۇ. گۈگۈم ۋاقتىدا، يىغىۋېلىش دەرۋازىسىنىڭ ئېچىلىشقا ئۈلگۈرۈپ ياتىدىغان جايغا بېرىۋالىدۇ. ئەگەر دەرۋازىنىڭ ئېچىلىشىنى بەك ئۇزۇن ساقلاشقا مەجبۇر بولۇپ قالغىنىدا، يولدا بىرەرسىنىڭ قوراسىدا قار سۈپىرىپ بېرىش ياكى ۋېستبانوۋ (维斯巴诺夫) كوچىسىدا بىرەرسىنىڭ يۈك-تاقىسىنى كۆتۈرىشىپ بېرىش دېگەندەك ئىشلار بىلەن بىر قانچە تەڭگە پۇل تاپقاش كېلەتتى. ئەمما ھىتلىر بەكلا ئاجىز، چېنىقىمىغان بىرسى بولغاچقا، ئېغىر ئىشلارنىڭ ھۆددىسىدىن چىقىپ بولالمايتتى. يۈك كۆتۈرۈپ قەدەم باسقىنىدا ئۇنىڭ تىزلىرى پۈكۈلۈپلا قالاتتى. بىر قېتىم ئۇ ئېرىق كولاش ئىشىدىن بىرىگە دۈچ كېلىدۇ. ھىتلىر ئۇ ئىشقا تىزىملاتماقچى بولۇپ ئالدىغا چىقىدۇ. ئەمما ھانىش ئۇنى توساپ بۇ ئىشتىن ۋاز كەچتۈرىدۇ: “سېنىڭ مۇشۇ ھالىڭدا، بۇنداق بىر ئىشنى قىلماقچى بولىدىكەنسىن، ئاخشىمى ئورنىڭدىن تۇرالماي يېتىپلا قالسىن.”

ئادولق ئوغرىلىق قىلىپ تەلىينى سىناپ بېقىشنىمۇ ئويلايدۇ. ئەمما ئۇنىڭدا بۇنداق بىر قابىلىيەت يوق ئىدى. ئۇنىڭدا باشقىلارنىڭ يېنىغا قول سالغىدەك جاسارىتىمۇ يوق ئىدى. كېيىن بۇ يىغىۋېلىش ئورنىدىكى ئەڭ مەرت بىرسى بولۇپ تونۇلۇشقا باشلايدۇ. يەنى، بۇ يەردىكى تىلەمچىلەردىن “ئاق كۆڭۈل سەدىقە بېرىدىغان كىشىلەر” نىڭ ئۆي ئادرىسلىرىنى سېتىۋېلىش بىلەنلا قالماي، ئۇ يەرلەردىن تىلەپ ئالىدىغان پۇلنى تەڭ بۆلۈشۈشكۈمۇ ماقۇل بولىدۇ. ھىتلىر ئۇنداق ئادرىسلارغا بېرىپ سەدىقە تىلەش جەريانىدا يېنىغا مۇقەددەس ئايەتلەردىنمۇ بىر قانچىنى سېلىۋالاتتى. ئالايلىق، ئۇ بايئەۋەتچىلەر مەھەللىرىدە بىرەر مومايغا دوقۇرۇشۇپ قالغىدەك بولغىنىدا، ئاۋال ئۇ مومايغا “ئىيسا مەسىھىمىزگە مەدەئە ئوقۇيمەن!” دەپ سالام بەرگىنىدىن كېيىن ئۆزىنىڭ قايسى بىر چېركاۋنىڭ رەھسەمى ياكى ھەيكەلتاراشى ئىكەنلىكىنى، ئەمما ھازىر ئىشىسىز قالغانلىقىنى ئېيتاتتى. كۆپۈنچە ھاللاردا بۇنداق گەپلەر ئۈچۈن بىر-ئىككى تەڭگە تاشلاپ بېرىپ يولنى داۋام قىلىدىغانلار تېپىلىپ تۇراتتى. ئەمما ھىتلىر بۇ تۈردىكى دىنى باھانىلارنى كۆرسىتىپ تىلەمچىلىك قىلماقچى بولۇشى قارشى تەرەپنىڭ رەھىمىنى قوزغاش ئورنىغا غەزىۋىنى قوزغاپ بىر مۇنچە قاتتىق گەپ ئاڭلىۋالىدىغان كۈنلېرىمۇ بولاتتى. باشقا يەرلەردىمۇ ئۇنىڭ تەلىيى يوق دېيەرلىك ئىدى. شۇڭا ئۇ، چېركاۋنىڭ سەدىقىسى ئۈچۈن قايتا-قايتا ئىلتىماس قىلىشقا مەجبۇر بولىدۇ. چېركاۋدا ئۇنىڭغا كىچىك 3 پارچە گۆش

تۇتقۇزۇپ يولغا سالاتتى. بەزىدە چېركاۋنىڭ كاردىنالى ئۇنىڭ مەسھكە مەدھە ئوقۇش سالىمىنى ئالغىنىدىن كېيىن بىرەر كرون پۇل تاشلاپ بېرىش بىلەن بىرگە، ئەتىسى ئىلاھىيەتچىلەر جەمئىيىتىدىكىلەر بىلەن كۆرۈشكىن دەپ مەسلىھەت بېرىدۇ.

ھانىنىڭ بىر ئىشقا پەقەتلا ئەقلى يەتمەيدۇ: ھىتلىرىدەك شۇنچە مەلۇماتلىق، شۇنچە ئىقتىدارلىق بىرسى قانداقلا چە بۇنداق قەلەندەر ھالغا چۈشۈپ قالغاندۇ؟ بۇ ھىتلىرى دېگەن ئادەم چوقۇم بىر ئىشنى ساقلاۋاتسا كېرەك دېگەن ئويغا كېلىدۇ.

“مەنمۇ بىلەلمىدىم نېمىنى كۈتىۋاتقانلىقىمنى” دەپ روھسىز بىر قىياپەتتە جاۋاب بېرىدۇ ھىتلىرى ئۇنىڭ بۇ ھەقتە سورىغان سۇئالىغا. ھانىش بۇنچە ئازاپقا قالغان، بۇنچە ئېچىنىشلىق بىر چىرايىنى زادىلا كۆرۈپ باقمىغان ئىدى. شۇڭا ئۇ، ئادولفا ئىچ ئاغرىتىپ ئۇنىڭغا ياردەم قىلماقچى بولىدۇ. شۇنداقتمۇ، بىرسىگە ياخشىلىق قىلىش ئۈچۈنلا ئۇنىڭغا ياردەم قىلىش خىيالىدا ئەمەس ئىدى. ئۇ، ھىتلىرىنىڭ ئۇرۇغلاپ بىر ئۇستىخان، بىر تېرە بولۇپ قالغىنىغا ئېچى ئاغرىپ قالغان بولۇپ، بۇنداق بىرسىگە ياردەم قىلىپ قويسا، كېيىن ئۇنىڭغىمۇ بەزى ياردىمى تېگىشى مۇمكىنلىكىنى ئويلايدۇ. ئۇ ئالدى بىلەن ئۇنىڭغا ئاتكىرتكا سىزىپ پۇل تېپىش مەسلىھەتىنى بېرىدۇ. ھىتلىرى ئۇنىڭ بۇ مەسلىھەتكە قارىتا كېيىم كېچكىنىڭ بەكلا ۋەيرانە ئىكەنلىكىنى، شۇڭا كوچىدا ئايلىنىپ يۈرۈپ ئاتكىرتكا سېتىشقا ئىمكانى يوقلىقىنى، ياكى بولمىسا بۇنى ساتمەن دەپ ئىشىكمۇ-ئىشىك قاتىراپ يۈرەلمەيمەيدىغانلىقىنى ئېيتىدۇ.

بۇنىڭ غېمىنى قىلما، دەيدۇ ھانىش، ئاتكىرتكىنى سېنىڭ ئۈچۈن مەن سېتىپ بېرىمەن. ئەمما تاپقان پۇلنى تەڭ بۆلىشىمىز. شۇنداقتىمۇ يايىمچىلىق قىلىش رۇخسەت قەغىزى بولمىسا ئۇلارنى ساقچىلار قوغلاپ كېتىشى مۇمكىن ئىدى. ھانىش بۇنىڭغىمۇ ئامال بارلىقىنى ئېيتىپ، قارغۇ ياكى مېيىپ قىياپىتىگە كىرىۋېلىپ ئۇششاق قاۋاقخانلاردا ساتالايدىغانلىقىنى ئېيتىدۇ. ھېتلىرىنىڭ يەنە بىر غېمى بار ئىدى: ئۇ پۈتۈن رەسساملىق ئەسۋاپلىرىنى پەلتوسى بىلەن بىرگە قوشۇپ سېتىۋەتكەن ئىدى. چارە تېپىشقا ئۇستا ھانىش، بۇنىڭغىمۇ ئامال تېپىلىدۇ. سەن بۇ يەردە تۇققانلىرىم بار دېمىگەنمىدىڭ، ئۇلاردىن ياردەم سورا، قالغان نەرسىلەرنىڭ ئامالىنى مەن قىلاي دەيدۇ. شۇڭا ئۇ سىلىزىيە (西里西亚) دىكى كىچىك بىر دەللال بىلەن بىرگە ئادولفىنى ھېدرىن (海德林) پويىز ئىستانسىسى ئالدىدىكى ئادوپار (阿德伯) رېستورانىغا ئاپىرىدۇ. ھېتلىرى بىر تال قەلەم سوراپ ئېلىپ بۇ ئىككى سېتىقچىنىڭ دېگىنى بويىچە ئۆيىدىكىلەرگە (ئېھتىمال قېيىنى ئاكسىغا) بىر پارچە ئاتكىرتكا ئىۋەرتىپ، پوچتىدىن ئازىراق پۇل ئىۋەرتىپ بېرىشنى تەلەپ قىلىدۇ. بىر قانچە كۈندىن كېيىن، ھېتلىرى پوچتىخانىدىن بىر پارچە خەت تاپشۇرۇپ ئالىدۇ. كونسۇرت ئىچىدە 50 كرونلۇق بىر ۋاراق پۇل چېكىمۇ بار ئىدى ("ئۇ كۈنلەردە بۇ پۇل مېنىڭ ئۈچۈن خېلىلا چوڭ پۇل ھېسابلىناتتى" دەيدۇ ھېتلىرى). ئۇ شۇنداق خوش بولۇپ كېتىدۇكى، شۇ كۈنى ئاخشىمى يىغىۋېلىش دەۋرۋازىسىنىڭ ئېچىلىشىنى كۈتۈپ تۇرغان كىشىلەرگە داۋراڭ

قىلىپ كېتىدۇ. ئۇنىڭ قۇۋ دوستى ئۇنىڭغا پۇلنى چىڭ ساقلا، بولمىسا ئۇلار سەندىن قەرز سوراپ بېشىڭنى ئاغرىتىدۇ، دەيدۇ.

بۇ كۈنلەردە ھىتلىرنىڭ يۈتلىمۇ كۈندىن كۈنگە كۈچىيىپ كېتىدۇ. شۇڭا، ئۇنىڭ نۆۋەتتىكى ئەڭ مۇھىم ۋەزىپىسى دەرھال بىر قىشلىق پەلتۇ سېتىۋېلىش ئىكەنلىكىنى ئويلايدۇ. دوستى ئۇنىڭغا يەھۇدىيلار رايونىغا بېرىپ كومىسيونچىلار ماگىزىنىدىن سېتىۋېلىشنى مەسلىھەت بېرىدۇ. ئەمما ئادولنى، بۇرۇنقى پەلتوسىنى سېتىۋالغان ۋاقتىدا يەھۇدىيلارنىڭ ئالدىمغا چۈشكەنمەن دەپ ئۇنىمايدۇ. كېيىن ئۇ ھۆكۈمەت ئاچقان گۇرۇھقا بېرىپ 12 كرونغا بىر قارا پەلتۇ سېتىۋالىدۇ. ھانىش ئۇنى دەرھال ئاتكىرىتكا سىزىش ئىشىنى باشلاشقا ئۈندەيدۇ. ئەمما ئۇ بىر ھەپتە ياخشىراق دەم ئېلىۋېلىپ ئاندىن باشلايلى دەپ تۇرۋالىدۇ. ئۇنىڭ ئۈستىگە يىغىۋېلىش ئورنىدا رەسىم سىزىش ئۈچۈنمۇ تۈزۈكەرەك بىر يەر يوق ئىدى. ماننېرھېيم (曼纳海姆Mannerheim) دا بىر بويتاقلار ياتىقى بارلىقىدىن خەۋەر تېپىپ شۇ يەرگە كۆچۈپ چىققاچى بولىدۇ. ئۇ يەردىكى ھۇجرىلار بەكلا كىچىك بولۇپ، يالغۇز تۇرۇشقا ئارانلا يېتەتتى. شۇنداقتىمۇ ئويچىۋاي ئولتۇرۇشقا بولىدىغان بىر زالى بار بولۇپ، كۆپچىلىك ئۇ يەردە ئۆز ئىشلىرىنى قىلىش ئىمكانىيىتى بار ئىدى. يەنى ئۇ يەرنىڭ شارائىتى بۇ يەردىكىدىن سەل ياخشىراق ئىدى.

بۇ بويتاقلار ياتقىنىڭ ئورنى دوناي دەرياسى قىرغىقىدا بولۇپ، 1910-يىلى 9-غېنىۋار (ئۇي) كۈنىسى ھىتلىر ئۇزۇن

پىيادە يول مېڭىپ ۋېيننا شەھىرىنى ئوتتۇرىسىدىن كېسىپ ئۆتۈپ ئۇ يەرگە بېرىۋالىدۇ. ھانىش ھىتلېرنىڭ كەينىدە سۆرۈلۈپ يۈرگەندىن بۇرۇنقى ئاددى مالايلق ئىشنى تاشلىغىسى كەلمەيدۇ. شۇڭا ئۇ ھىتلېر بىلەن ئۇ يەرگە بىللە بارغىلى ئۇنىمايدۇ. بۇ رايون ۋېيننانىڭ 20- رايونى بولغان بولۇگىتنوۋ (布里吉特瑙) رايونى ئىدى. بۇ يەر ئەسلىدە بىر سانائەت رايونى بولغاچقا، ئولتۇراق ئاھالە بەكلا قالماقچان، يەھۇدىيلار نوپۇسى لىئوپولد (利奥波德 Leopold) رايونىدىن قالسىلا ئەڭ كۆپ بىر رايون ھېسابلىناتتى. بۇ يەرمۇ بىر ۋاقىتلىق ئاھالىلار رايونى بولۇپ، نۇرغۇن كىشىلەر بۇ يەرنى ياخشىراق ئىش تېپىۋالغىچە تۇرىدىغان باشلىنىش نوقتىسى سۈپىتىدە پايدىلانماقتا ئىدى. بۇ بىنا دوناي دەرياسىدىن يېرىم چاقىرىمدەك يىراقتا بىر بىنا ئىدى. ئۇ بىنا شۇ لىئوپولد كوچىسىنىڭ 25~27- نومۇرلۇق قوراسى ھېسابلىناتتى. ئۇ بىنادا 500 دەك بويتاق تۇرايىتتى.

بۇ بىنامۇ زامانىۋى سېلىنغان بىر بىنا بولۇپ، سېلىنغىنىمۇ 5 يىلدەك بولۇپ قالغان ئىدى. بىنانىڭ ئەسۋاپ-ئۈسكۈنىلىرى بىر قەدەر تولۇق بولۇپ، ۋېينالىق بەزى ئوتتۇرا ھال سىنىپ ئائىلىلىرى بۇ يەرنىڭ ئالاھىدە ھەشەمەتلىك بىر بىنا ئىكەنلىكىنى كۆرۈپ ھەيران قېلىشقانىكەن. ئاساسى بىنادا چوڭ بىر تاماقخانا بولۇپ، چىراقلار بىلەن يوپ-يورۇق يورنىتىۋېتىلگەن؛ تامنىڭ تۆۋەن تەرىپى بىر مېتىردەك يېشىل چىنىلار بىلەن بىزەلگەن بولغاچقا، كىشىگە ئىللىق تۇيغۇ

بېرەتتى. تاماقلار پۈتۈنلەي سۇپىلاردا بېرىلەتتى. تاماق كارتۇچكىسىنى شۇ دەۋرنىڭ ئەڭ ئىلغار ماشىنىسىغا كىرگۈزسەلا تاماق ئاپتوماتىك چىقىپ تۇراتتى. تاماقلارنىڭ باھاسىمۇ بەكلا ئەرزان، سۈپىتىمۇ ياخشى، مىقدارى كۆپ ئىدى. بىر تەخسە قورۇما بىلەن بىر پارچە تاۋاكاۋىپى 19 مىس تەڭگە ئىدى. يەنە 4 تەڭگە ئارتۇق تۆلىسەلا قۇرساقنى لىق توقلاشقا بولاتتى.

بىر-بىرىدىن ئايرىم ئۆيلەردە 10 دەك گازئۇچاق بار بولۇپ، تاماققا پۇل چىقىش قىلالمايدىغانلارنىڭ ئۆزى تاماق قىلىپ يېيشى ئۈچۈن قويۇلغان ئىدى. ياتاققا ياتىدىغانلار بۇ يەردە ھەقسىز قازان-قۇمۇچتىن پايدىلىنالايتتى. شۇنداق قىلىپ ئۆزلىرى تېخىمۇ ئاز پۇلغا تاماق ئېتىپ يېيەلەيتتى. ئۇلارنىڭ ئاساسلىق تامىقى قۇمچامغۇر (كارتۇچكا) تامىقى بولۇپ، كىشىلەر مەيلى گۆشلۈك بولسۇن بولمىسۇن، قۇمچامغۇرنى ياغدا قىزارتىپ يېيشكە ئامراق ئىدى. ئۇ يەردىكىلەر بىر قانچىسى بىر گۇرۇپ بولۇشۇپ، پۇلى يوقلار تاماق ئېتىشكە، پۇلى بارلار نەرسە-كېرەك سېتىۋېلىشقا مەسئۇل بولىدىغان قىلىپ ئىش تەقسىم قىلىشىپ تاماق ئېتىپ يېيشەتتى.

ئاشخانىنىڭ سىرتىدا، 3 قەدەم نېرىسىدىلا بىر قىرائەتخانا بار بولۇپ، ئۇ يەرگە كىتاب ئوقۇش ئۈچۈن 10 نەچچە ئورۇندۇق-ئۈستەل قويۇلغان. بۇنىڭدەك يەردىن بىر قانچىسى بار بولۇپ، يەنە كۆڭۈل ئېچىش يېرىمۇ بار ئىدى. بىنادا يەنە بىر كۈتۈپخانا، يەنە بىر يېزىقچىلىق بۆلۈمىمۇ بار ئىدى. ئۇ يەردە 10 نەچچە ئادەم ئولتۇرۇپ ئۆزلىرى ياخشى كۆرىدىغان



ئىشلىرىنى قىلىشقا بولاتتى. ئۇ يەردە بىر ۋېنگىر قاتتىق قەغەزدىن كارتۇچكا ياساپ كۆڭۈل ئېچىش سورۇنلىرىدا، قاۋاقخانلاردا سېتىپ كېلەتتى. يەنە بىر بوۋاي گېزىتلاردا ئېلان قىلىنغان توي قىلىدىغان ئاياللارنىڭ ئىسمىنى كۆچۈرۈپ دۇكاندارلارغا ساتاتتى. بۇنداق ياتاق بىنالىرىدىن بىر قانچىسى بار بولۇپ، ياتاقلىرى يىغىۋېلىش ئورنىغا قارىغاندا كۆپ پاكىز، ھەم رەتلىك ئىدى. بۇ يەردىكى بویتاقلار ئاساسەن يالغۇز يېتىشنى خالايدىغان كىشىلەر بولۇپ، ئۇلارنىڭ ياتىقى، ئۇزۇنلىقى 7 ئىنگىلىز غېرىچ، كەڭلىكى 5 ئىنگىلىز غېرىچ كېلىدىغان ئىچىگە بىر تار كارىۋات، كىچىك بىر ئۈستەل، بىر كىيىم ئاسقۇ، بىر ئەينەك، بىر كېچىلىك داس سىغىدىغان بەكلا تارچۇق بۆلۈملەر ئىدى. كارىۋاتتا ئۈچ پارچە كىرىك، يۇڭ بىلەن توشقۇزۇلغان ياستۇق، ئىككى ئەدىيال بار ئىدى. كىرىكلەر ھەپتىدە ئىككى قېتىم يەڭگۈشلىنىپ تۇراتتى. بۇ يەر ھەرقانداق بىر تۆۋەن تەبىقە ئادىمى ئۈچۈن بەكلا ئالاھىدە بىر يەر ھېسابلىناتتى. بۇ ئۆيلەرنى سۆرۈنچىراي تۈرمە ئۆيىمىكىن دەپ قالماڭ. ئۆيلەر چىراق يورۇتۇلۇش بىلەنلا قالماي، ھەر بىر بۆلۈمنىڭ ئايرىم دېرىزىسىمۇ بار ئىدى. ھەر قەۋىتىدە بىر مۇنچە قاچا يۇيۇش يېرى، پۇت يۇيۇش يېرى، قول يۇيۇش يېرى قاتارلىق تازىلىق يەرلىرى بار؛ يەر ئاستى قەۋىتىدە 10 نەچچە دۇش ئالىدىغان مونچىسىمۇ بار. بۇ بىنالاردا تىككۈچىلەر خانىسى، ساچتاراچخانا، موزدوزخانا ۋە كىرىيۇشخانىلارمۇ بار. ئۇندىن باشقا يەنە ئۇزۇن كەتكەن نەرسە ساقلاش ئىشكاپلىرىمۇ

تىزىلغان بولۇپ، ئۇ يەرلەرنى نەرسە - كېرەكلىرىنى ساقلاش ئۈچۈن ئىجارىگە ئېلىش مۇمكىن ئىدى.

ئەمما بۇ ياتاق بىنالىرىنىڭ قائىدە - تۈزۈملىرى بەكلا چىڭ ئىدى. بۇ ئورۇن خېرىدارلىرىدىن قائىدە - تۈزۈملەرگە قەتئىي بوي سۇنۇشنى تەلەپ قىلاتتى. يەنى كۈندۈزلىرى چوقۇم سىرتقا چىقىپ كېتىشلىرى كېرەك؛ كۆڭۈل ئېچىش يېرىدە پەقەت دامكا، شاخىمات ۋە قەرت ئوينىشىغىلا رۇخسەت؛ ۋارقىراپ - جارقىراش ياكى ۋاراڭچۇرۇڭ قىلغۇچىلار چوقۇم سىرتقا چىقىپ كېتىشى كېرەك. مەيلى قاتتىق كۈلكە - چاخچاق قىلسۇن ياكى ۋارقىرىشىپ مۇنازىرە قىلىشىسۇن، ئۇنداقلار بۇ يەردىن قوغلاپ چىقىرىلاتتى؛ بۇ ئورۇندا ئۈزۈم شارابى ياكى پىۋا ئىچىشكە رۇخسەت (نېمىلا دېگەن بىلەن بۇ يەر ۋېينانىڭ بىر يېرى - دە!)، ئەمما كۈچلۈك ھاراق ئىچىش قەتئىي مەنئى قىلىناتتى؛ ئاممىۋى مۆلۈكلەر قەتئىي ئاسىرىلىشى كېرەك (كارىۋات ئۈستىگە چىقىۋېلىپ ئۆرە تۇرۇشقا بولمايدۇ دېگەندەك). بۇ ئورۇندىكى خېرىدارلاردىن تۈزۈمگە خىلاپلىق قىلىدىغانلىرىنىڭ سانى بەكلا ئاز؛ مۇتلەق كۆپ كىشىلەر تىرىشىپ ئۆز ئىشىنى قىلىپ كۈنلەرنىڭ بىرىدە جەمئىيەتنىڭ قوبۇل قىلىشىنى كۆتىدۇ.

ئادولفى ھىتلېر 1910 - يىلىنىڭ غېنىۋار (ئۇي) ئېيىدا بۇ يىتىمچىلار ئورنىغا كېلىپ ئورۇنلىشىدۇ. ئۇ پۇلنى تۆلىگەندىن كېيىن (كۈنلۈكى يېرىم كرون بولۇپ، ئەگەر ھەپتىلىك تۆلىسە تېخىمۇ ئەرزان)، دورىلىنىپ يۇيۇنۇپ كىچىك بىر بۆلۈمگە ئورۇنلاشتۇرىلىدۇ (ھازىرقى بار خېرىدارلارغا نىسبەتەن ئۈچىنچى

قەۋەت ھېسابلىنىدۇ). گەرچە يىغىۋېلىش ئورنىنىڭ ئەسۋاپ-  
ئۈسكۈنىلىرى بۇ يەردىكىدىن ياخشىدەك قىلغىنى بىلەن، بۇ  
يەردىكى ساخاۋەتخانىنىڭ ئىشلىرى ئۇ يەردىكىدەك بەك  
سىستېمىلىق ئەمەس بولغاچقا، ئۆزىنى ئادەمدەك ھېس قىلىشقا  
باشلايدۇ.

بىر ھەپتىگە قالماي، ھانىشمۇ مانېر ھېمىغا كېلىۋالىدۇ.  
چۈنكى ئۇنىڭ خىزمەتچىلىك قىلىشى ھەپتىسىگە تۆت كۈنلا  
ئىدى. شۇڭا ئۇ قايتىدىن ھىتلىرىغا كۆڭۈل بۆلۈشكە باشلايدۇ.  
ئۇنى يېزىقچىلىق قىلىشقا بولىدىغان بۆلۈمنىڭ دېرىزە تۈۋىدە  
ئولتارغۇزىدۇ. رەسىم سىزىشقا لازىملىق ھەممە نەرسىنى تەل  
قىلىپ بەرگەن ئىدى. ھىتلىرى دەرھال تۇتۇش قىلىپ ئاتكىرتكا  
چوڭلىقىدا بىر قانچە پارچە رەسىم سىزىپ چىقىدۇ. ئۇنىڭ  
رەسىم سىزىش سۈرئىتى بەكلا ئاستا بولغىنى بىلەن، بەكلا  
ئەستايىدىل سىزاتتى. ئۇ رەسىمدە ئادەتتە ۋېينىنا  
مەنزىرىلىرىدىن رەسىملەرنى سىزاتتى.

سىزىلغان ئاتكىرتكىلارنى ھانىش دەرھال كۆڭۈل ئېچىش  
مەيدانلىرى بىلەن قاۋاقخانلاردا كۆتۈرۈپ يۈرۈپ سېتىپ بولۇپ،  
كىرىمنىڭ يېرىمىنى چۈنتىكىگە سالاتتى. ئەمما ئۇ، چوڭىراق  
رەسىملەرنىڭ تېخىمۇ قىممەت بولىدىغانلىقىنىمۇ بىلىپ قالىدۇ.  
شۇڭا ئۇ، ھىتلىرىغا مەخسۇس سۇ بويلاق رەسىملىرىنى  
سىزغۇزىدۇ. رەسىملەر يەنىلا ۋېينىنا مەنزىرىسى بولۇپ، كۈندە  
بىر پارچە سىزاتتى. بۇ رەسىملەر ئىككى پارچە ئاتكىرتكا  
چوڭلىقىدا ئىدى.

ئارىدىن بىر قانچە كۈن ئۆتۈپ، ئۇ ئىككىسى بىرلىشىپ تاپقان كىرىمى، شۇنىڭدەك مانېرھېمىدىكى بىر قەدەر ياخشى شارائىت بۇ ئىككى ياشنى زىمىستان سوغۇق ۋە يوقسۇزلۇق ئازاۋىدىن قۇتۇلدۇرۇپ قېلىش بىلەنلا قالماي، ئاخشىمى ئاچقۇرساق يېتىشتىنمۇ قۇتۇلدۇرىدۇ. ھىتلىر چىنا بىلەن بىزەلگەن دۇشتا پاك-پاكىزە يۇيۇنۇپ چىققانلىقى ئۈچۈن بەكلا خوشال ئىدى. ئۇنىڭ ئاران بىرلا قۇر كىيىمى بولغاچقا، مونچىغا چۈشكەن ۋاقتىدا نەچچە كۈندە بىر يۇيىۋالاتتى. گەرچە ئۇ بۇرۇنقىغا قارىغاندا ئاز-تۇلا پۇل كۆرگەندەك قىلغىنى بىلەن بەربىر يېڭى كىيىم ئېلىشقا قۇربى يەتمەيتتى. ئۇنىڭ ئۆچسىدىكى كىيىم يەنىلا شۇ دورىلىغاندا كىيگەنلىرى ئىدى. ئۇنىڭ ئۈستىگە چاچ-ساقاللىرىمۇ بەكلا ئۆسۈپ كەتكەن بولغاچقا، كۆرىنىشى يەنىلا ئاۋارە كۆرۈنۈشتە ئىدى.

ھىتلىر ئىسسىق ئۆيدە يېتىپ، توغىدەك تاماق يەيدىغان شارائىتقا ئېرىشكەندىن كېيىن قايتىدىن سىياسى ئىشلارغا قىزىقىشقا باشلايدۇ. ئۇ يېزىقچىلىق ئۆيىنى پات-پاتلا مۇنازىرە قىلىدىغان ۋە نۇتۇق سۆزلەش سورۇنىغا ئايلاندۇرۇۋېتەتتى. بۇ بۆلۈم مانېرھېمىنىڭ بىلىملىكلەر تەبىقىسىنىڭ يېرى، يەنى ئەدەبىياتقا، مۇزىكىغا ۋە سەنئەتكە نىسبەتەن ئاز-تۇلا قىزىقىشى بولغان كىشىلەرنىڭ يىغىلىدىغان يېرى بولۇپ، بۇ يەرگە توپلىشىدىغانلار ئادەتتە ئوتتۇرا مەكتەپ سەۋىيىسىدىكى 15~20 دەك زىيالىلار ئىدى.

ئاق كۆڭۈل ئىشچىلارمۇ بۇ يەرگە كىرىپ مۇنازىرىگە قاتنىشىپ قالاتتى. ئادولفى، بۇ كىشىلەرنىڭ باشلامچىسىغا ئايلانغان ئىدى. ئۇ بۇ يەردە ھۆكۈمەتنىڭ چىرىكلىكىنى قاتتىق تەنقىتلەپ، دۇنيانىڭ ھەممىلا يېرىدە بار بولغان نامراتلار كوچىسىدىكى كىشىلەرنىڭ غېمىنى قىلىپ قايناپ كېتەتتى. بۇ نۇتۇقلىرىنى (بەزىدە ئېغىر تىللار بىلەن بەسلىشىپ ھاقارەتلەشكۈم ئايلنىپ كېتەتتى) بەزى ۋاقتلاردا ئىش ۋاقتىدىمۇ سۆزلەپ كېتەتتى. ئەگەر بۇ بويتاقلار بىناسىنىڭ نېرقى ئۇچىدا بىرەر سىياسى مۇنازىرە باشلىنىپ كەتكەن بولسا، سىزىۋاتقان رەسمىنى تاشلاپ بېرىپ قولىدا سىزغۇچ-چوتكىلىرى بىلەن كېلىپ مۇنازىرىگە قاتنىشىپ كېتەتتى. بۇنداق ۋاقتلاردا ئەگەر ھانىش رەسىم سېتىپ قايتىپ كەلگەن ۋاقتلىرىغا توغرا كېلىپ قالغىدەك بولسا ھىتلىرىغا يالۋۇرۇپ يۈرۈپ ئۇنى رەسىم سىزىش ئۆيىگە قايتۇرۇپ كېلىۋالاتتى. شۇنىڭغا قارىماي، ھانىش يوقلا بولىدىكەن، ئادولفى دەرھال ئۇنداق سورۇنلارغا بېرىپ قوشۇلۇۋېلىپ سوتسىيال دېموكراتلار پارتىيىسىدىكىلەرنىڭ رەزىللىكلىرىنى پاش قىلىپ قايناشقا باشلايتتى ياكى كارل لۇگېر (Karl Lueger 卡尔·卢格) (ئىسىملىق يەھۇدىي دۈشمىنى بولغان خرىستىئان سوتسىيال پارتىيىسىنىڭ داھىسىنى قوللاپ سۆزلەپ كېتەتتى. بۇ يەردە، ھىتلىرى نۇرغۇن كىشىلەرنى ئۆزىنىڭ ئالاھىدە كۆزقاراشلىرى بىلەن جەلىپ قىلىۋالغان ئىدى. بۇ ھەقتە ھېنرىك مۇنداق دەيدۇ: “ئۇ بىرلا ھاياجانلاندىمۇ- بولدى، ئۆزىنى پەقەتلا بېسىۋالماي قالاتتى. ۋارقىراپ چارقىرىغىنىچە ئولتۇرالمىي

قاتلىتى. ئەمما ئۇ ھاياجانى بېسىلغىنىدا باشقىچىلا بىرسىگە ئايلىنىپ، ئۆزىنى تۇتۇۋالغان بەكلا ئېغىر بېسىق ھالغا قايتىپ كېلەتتى.

ئادولنى سىياسەتكە بەكلا قىزىقاتتى. ئۇ پات-پات پارلامېنت بىناسىنىڭ تۆۋەن پالاتا زالغا بېرىۋېلىپ سائەتلەپ ئولتۇرۇپ دىپوتاتلارنىڭ نۇتقىنى ئاڭلاپ كېلەتتى. ئۇ يەردىكى ھەر تۈرلۈك مۇنازىرىلەرنى ئاڭلاپ ئولتۇرۇپ ئۆزىنى يوقۇتۇپلا قويايتتى. دېگەندەك، پارلامېنتتىكى بۇ تۈر مۇنازىرىلەر شۇنداق قىزغىن مۇنازىرىلەرگە ئايلىنىپ كېتەتتىكى، بەزىدە ھەرقايسى ئۆز ئانا تىللىرىدا ۋارقىراپ چارقىرىشىپ بىر-بىرسىنى ھاقارەت قىلىشقىدەك دەرىجىگىمۇ بېرىپ يېتەتتى. ئۇنداق ۋاقىتلاردا ئۇ ياتىقىغا قايتىپ كېلىپ، ھېلىقى قىرائەتخانىسىدا ئولتۇرۇپ ئۆزى يالغۇز ۋارقىراپ نۇتۇق سۆزلەپ كېتەتتى. ئۇ ئەسلىدە پان گېرمانىزم ئەقىدىسىدىكىلەرنىڭ سوتسىيالى دېموكراتلار پارتىيىسىدىكىلەرنىڭ ئاتىپىزىملىق قاراشلىرىغا قارشى تۇرۇشىنى قوللاپ، ئۇلارنىڭ دۆلەت ھوقۇقىنى قولغا چۈشىرىۋالغانلىقىنى ئەيىپلەپ كېتەتتى.

شۇنداقتىمۇ مەيلى شەخسى سۆھبەتلەردە ياكى بايقىدەك شىددەتلىك مۇنازىرىلەردە بولمىسۇن، ھانىش ھىتلىرىنىڭ يەھۇدىيلارغا قارشى بىر گەپ قىلغىنىنى ئاڭلىمىغان ئىدى. شۇڭا ئۇ، ھىتلىر ھەرگىز يەھۇدىيلارغا قارشى بىرى ئەمەس دەپ چىڭ تۇرىدۇ. چۈنكى ئۇ، ھىتلىرنىڭ ياخشى كۆرىدىغان ئارتىسلىرى بىلەن ناخشا چولپانلىرىنىڭ ھەممىسىلا دېگەندەك يەھۇدىيلار

ئىكەنلىكىنى ياخشى بىلەتتى. ھەتتا يەھۇدىيلارنىڭ ساخاۋەت ئىشلىرىغا قاتنىشىپ يۈرىشىدىن بەكلا تەسىرلىنىدىغانلىقىنى ئېيتىدۇ. يەھۇدىيلارنىڭ زىيانكەشلىك قىلغۇچىلارغا قارشى جاسارتىمۇ ھىتلىرىنى قايىل قىلار كەندۇق. بىر قېتىم ئۇ يەھۇدىي كاپىتالىستلارنىڭ ھايانكەشلىكىنى رەت قىلىپ تۇرۇۋالغانلىقىنى ئاڭلىغان ئىكەن. ئۇنىڭ ئىسىدە قېلىشىچە، ھىتلىرى بىرلا قېتىم يەھۇدىيلارغا قارشى نۇتۇق سۆزلەپ باققانىكەن. ئۇ قېتىمدىمۇ يەنىلا يەھۇدىيلارغا بەك ئېغىر تەگمىگەن ئىكەن. يەنى، بىرسى ئۇنىڭدىن بۇ دۆلەتتە يەھۇدىيلارنى نېمە ئۈچۈن يات كۆرىدۇ دەپ سۇئال قويغىنىدا، ھىتلىرى: ئۇلارنىڭ ئىرقى باشقا بولغانلىقى، باشقىچە پۇرايدىغانلىقى ئۈچۈن شۇنداق قارىشىدۇ، دەپ جاۋاب بەرگەنلىكى ئېسىدە قالغان.

ئادولفىنىڭ مانېرھېيم (بويتاقلار يۇرتى) دىكى ۋاقتىدا ئەڭ يېقىن تونۇشلىرىدىن ئىككىسى يەھۇدىي بولۇپ، بىرسىنىڭ ئىسمى روبىنسون (鲁宾逊) دېگەن بىر كۆزلۈك ياغاچچى ئىدى. بۇ كىشى ھىتلىرىغا دائىم ياردەم قىلىپ تۇراتتى. يەنە بىرسى گۈزەلسەنەت ئەسەرلىرىنى يىغىپ ساتىدىغان ۋېنگىر بىرسى بولۇپ، ئۇنىڭ ئىسمى جوسېف نيۇمان (Neumann Josef 纽曼·约瑟夫) ئىدى. بۇ كىشى ھىتلىرىنىڭ بەكلا يېلىڭ يۈرۈپ كېتىشىدىن ئىچى ئاغرىپ ئۇنىڭغا بىر پەلتو سوغا قىلغان. ھىتلىرى بۇنىڭ ئۈچۈن نيۇمانغا چىن قەلبىدىن رەخمەت ئېيتقان. ھەتتا ئۇنىڭغا “ھەقىقى ئىنسان مانا مۇشۇنداق بولۇشى كېرەك”

دەپ ماختاپ كەتكەن. ئۇنىڭ ئۈچۈن رەسىم سېتىشىپ بېرىۋاتقان ئۇلاردىن باشقا ئۈچ نەپەر يەھۇدىنىمۇ بەكلا ھۆرمەتلەيتتىكەن. ھانىشقا نۇرغۇن قېتىم ئۇلارنىڭ گېپىنى قىلىپ كېلىپ، “مەن يەنىلا يەھۇدىيلار بىلەن سودا قىلىشنى خالايمەن. چۈنكى ئۇلار تەۋەككۈل قىلىشتىن قورقمايدىغان ئادەملەر” دېگەن.

ھىتلىر ئۆزىنىڭ «كۈرەش يولۇم» دېگەن كىتابىدىمۇ ۋېينادىكى يەھۇدىيلار “رەھىمسىز، رەزىل، بەدبەشرە فاهىشە غوجايىنى” لا بولىدىكەن، مۇزىكا ۋە سەنئەت ساھەسىدە ساپلا يەھۇدىيلار باشقا چىقىۋالدىغانلا بولىدىكەن، ئەڭ مۇھىمى سوتسىيال دېموكرات پارتىيەلەرنىڭ گېزىتلىرىنى “يەھۇدىيلارلا تېزىگىنلەپ تۇرىۋالدىكەن”، ئۇنداق يەھۇدىيلارغا ئۆچمەنلىك قىلىدىغانلىقىنى ئېيتقان. ۋېينادا، كىشىلەر تەشكىللىك ھالدا يەھۇدىيلارغا قارشى ئۆچمەنلىك پەيدا قىلىدىغان برۇشورلارنى تارقىتىپ كەلگەن بولۇپ، ياش ۋاقتىدىكى ھىتلىر ئەنە شۇنداق قىممىتى يوق كىتابلارنىڭ كىتابخانى بولغانلىقى ئۈچۈنلا شۇنداق قاراشتا بولۇپ قالغان.

پاكتىلار شۇنى كۆرسەتمەكتىكى، ھىتلىر دائىم دېگىدەك «شەرق يۇلتۇزى» دېگەن ژۇرنالنى ئوقۇپ تۇراتتىكەن. بۇ ژۇرنال لانز ۋون لىبېنفېلس (Lanz von 冯利本弗尔斯 Liebenfels) دېگەن بىرسى تەرىپىدىن چىقىرىلغان ژۇرنال بولۇپ، بۇ كىشى سېھىرلىك بىر نەزەرىيىچى ئىدى. ئۇنىڭ نەزەرىيىلىرى بىلەن قاراشلىرى ھېتلىرنىڭكى بىلەن نۇرغۇن



جەھەتلەردە ئوخشىشىپ كېتەتتى. بۇ ژۇرنال ئىلاھشۇناسلىق بىلەن سېرىق ھىكايىلەرنى باسىدىغان بىر داشقايناق ئىدى. ئۇنىڭ نەشرىياتچىلىق پىرىنسىپى “ئىرق نەتىجىلىرىدىن ئەمەلىيەت ئۈچۈن پايدىلىنىش، ئىرق ساپىلىقىغا كاپالەتلىك قىلىش ئۇسۇلىدا چىڭ تۇرۇپ، ياۋروپا ئىرقىنى بۇلغۇنۇشتىن ساقلاش” ئىدى. بۇ ژۇرنالنىڭ ئىگىسى بولغان لېپىنغېلس تىنماي چالۋاقاپ ئوتتۇرىغا قويدىغان تېمىسى “نېگىرلار بىلەن مەرەز، شالغۇت ئىرقلىرىنى تازىلاش ئارقىلىق ئارىيانلارنى دۇنياغا ھۆكۈمران ھالغا كەلتۈرۈش” ئىدى. ئۇ قارا تەنلىكلەرنى ناچار ئىرققا مەنسۇپ ئادەملەر دەپ ھاقارەت قىلاتتى. ئەمما «شەرق يۇلتۇزى» ژۇرنىلىدا بولسا ئارىيان ئاياللىرى بۇ تۈردىكى پۈتۈن ۋۇجۇدىنى يۇڭ قاپلاپ كەتكەن گورېل مایمۇنىغا ئوخشايدىغان نەرسىلەر تەرىپىدىن جەلپ قىلىنىشى، ئۇلارنىڭ جىنسى جەھەتتىكى قابىلىيىتىنىڭ قىزىقتۇرۇلىشىغا باش ئېگىپ كەتكەنلىكى تەسۋىرلەنگەن رەسىملەر بىلەن تولۇپ تاشقان ئىدى (فېرېئۇد، ۋېينادا بۇنداق بىر تەرەپلىمە قاراشلارنىڭ تارقىلىپ يۈرۈدىغانلىقىدىن خەۋەر تاپسا ئىدى، ھەقىقەتەنمۇ قاتتىق رەنجىگەن، بۇنداق قاراشلارغا قارىتا، بۇنداق يەھۇدىي دۈشمەنلىكىنىڭ كەينىدە نەرسىسىنى كېسىپ تاشلاش قورقۇنچىسى يوشۇرۇنغان بولۇشى مۇمكىن دېگەن پىسخوئانالىزدا بولار ئىدى. چۈنكى، يەھۇدىيلار سۈننەت قىلدۇرىدىغان ئادىتى بار خەلق). بۇ ژۇرنال ئىرق ئەۋزەللىكىنى داۋراڭ قىلىش بىلەن بىرگە، قورققانلىقىنىمۇ ئىپادىلەپ

تۇراتتى. بۇ ھەقتە ئۇلارنىڭ قويغان مۇنۇ باش تېمىسىغا قاراساقلا بۇنى ئوچۇق كۆرۈپ ئاللىشىمىز مۇمكىن: “سەن سېرىق چاچ، كۆك كۆز، ئاق تەنلىق بىرسىمۇ؟ ئەگەر شۇنداق بولساڭ، دېمەك، سەن مەدەنىيەت ياراتقۇچى، مەدەنىيەت ھىمايىچىسى بىرسى ھېساپلىنسىن! سەن سېرىق چاچ، كۆك كۆز، ئاق تەنلىك بىرسىمۇ؟ ئۇنداقتا سەن تەھدىت ئاستىدىكى بىرسى ھېساپلىنسىن.”

«شەرق يۇلتۇزى» ژۇرنىلى مۇشترلىرى ئارىسىدا يەھۇدىيلىققا قارشى پۈتمەس-تۈگىمەس ئىپتىدائى قورقۇتۇشنى تەرغىپ قىلىشتا يەھۇدىيلار پۈتۈن پۇل مۇئامىلىلىرىنى تېزگىنلىۋالغان، سەنئەت، تىياتىر ساھەلىرىدە كۈچلىنىۋالغان، ئۇلار خوتۇن-قىزىلارنى ئۆزىگە تارتىشنىڭ سىھىرىلىك كۈچىگە، ئىگە دېگەندەك گەپلەرنى ھەدەپ تەرغىپ قىلدۇ. بۇ ژۇرنالدا ئېلان قىلىنغان سېرىق چاچلىق، كۆك كۆزلۈك قىزىلارنىڭ نېگىرلارنىڭ قوچىقىغا چىقىۋالغاندەك سېرىق رەسىملەر ئادولفىنى چوقۇم غەزەپلەندۈرۈپ قۇيما چاچلىرىنى تىك تۇرغۇزىۋەتكەن بولشى كېرەك! ئەمما شۇ كۈنلەرگىچە ھىتلىرىنىڭ بۇ جەھەتتىكى خىياللىرى تېخى ئەمەلىي چۈشەنچە ھالغا كېلەلمىگەن، تېخى مۇھىم نوقتتا ھالىغا كېلەلمىگەن بولغاچقا، يېڭى-يېڭى قاراشلىرىنىڭ، يېڭى تېمىلارنىڭ ئوتتۇرىغا چىقىشىغا ئەگىشىپ ئۇنىڭدىكى يەھۇدىي دۈشمەنلىك قاراشلىرىمۇ ئاجىزلىشىپ بارىدۇ.

كېيىنكى ۋاقىتلاردا ئۇ خانىستانىگىل خانىمغا مۇنداق دەيدۇ: “مەندىكى يەھۇدىي دۈشمەنلىك، مېنىڭ شەخسى ئىشىم.”

سىڭلىسى پاۋلاغمۇ “رەسساملىق جەھەتتە مەغلۇب بولۇشىمدىكى ئاساسى سەۋەپ، سەنئەت ئەسەرلىرىنى سېتىش ئىشلىرىنىڭ يەھۇدىيلار ئىلىكىدە بولۇپ كېلىۋاتقانلىقىدىن دەپ قارايمەن” دېگەن. ھىتلىرنىڭ ئۆزى دېگىنىدەك، ئۇنىڭ يەھۇدىيلارغا ئۆچمەنلىك قىلىشى ھەقىقەتەنمۇ شەخسى ئىشى سەۋەبىدىن ئوتتۇرىغا چىققان دېيىش مۇمكىن. بىز بۇ ھەقتە پەقەتلا بىر قىسىم پەرەزلەرنىلا قىلالىشىمىز مۇمكىن. يەنى ئۇنىڭ يەھۇدىي دۈشمەنلىكىم مېنىڭ شەخسى ئىشىم دېيىشىدىكى مەقسەت، مەلۇم بىر سەنئەت ئەسەرلىرى ئېلىپ-ساتارى ياكى قايسى بىر گۇرۇخانا خوجايىنىنى؛ سەنئەت ئىنىستىتۇتىدىكى قايسى بىر ئەمەلدارنى؛ ياكى بولمىسا بۇ تۈر كىشىلەر ئىپادىلىگەن ئورتاق ئالاھىدىلىكىنى؛ ھەتتا ئۇنىڭ چوڭقۇر قەلبىگە يوشۇرۇنغان قايسى بىر ئىشنى كۆرسەتكەن بولۇشىمۇ مۇمكىن. ۋە بەلكىم دوختۇر بلوچقا نىسبەتەن قانداقتۇ بىر ئۆچمەنلىك شەكىللىنىشكە باشلىغانلىقىدىنمۇ بۇنداق قاراشقا كېلىشىگە تۈرتكە بولغان بولۇشىنىمۇ پەرەز قىلىشىمىز مۇمكىن. ئەمما ئاپىسى كلارا ئۆلۈپ كېيىنكى يىلى، ئۇ دوختۇرغا رەخمەت ئېيتىپ ئىۋەرتكەن يېڭى يىلىنى تەبرىكلەش ئاتكىرتكىسىدا ئۇنىڭدا “سىزنىڭ ئاپامغا قىلغان ياخشىلىقىڭىزنى مەڭگۈ ئۇنۇتمايمەن” دەپ يازغانلىقىدىن قارىغاندا ئۇنىڭغا قارىتا بۇنداق بىر ئۆچمەنلىكنىڭ شەكىللىنىش ئېھتىمالىنى يوق دېيىشىكمۇ بولىدۇ. شۇنداقتمۇ، ئادەتتە يېقىنلىرى كېسەل سەۋەبىدىن ئۆلۈپ كەتكىنىدە گۇناھنى دوختۇرغا قويدىغان ئۆچمەنلىكلەر

كۆپ كۆرىلىدىغان ئەھۋال. بۇنى ئاز دەپ بۇ داۋالاشقا بىر يەھۇدىي دوختۇر چېتىلىپ قالغان، شۇنىڭدەك ئۇ دوختۇرنىڭ داۋالاش ئۇسۇلىمۇ ھەممە قوبۇل قىلىپ كېتەلمىگەن خەتەرلىك بىر داۋالاش ئۇسۇلىدىن پايدىلىنىش بولغانلىقىنى كۆزدە تۇتقىنىمىزدا، بۇنداق ئۆچمەنلىكنىمۇ يوق دەپ قارىيالمىمىز (كېيىنكى يىللاردا ئۇ دوختۇر كلارانىڭ داۋالىنىشى ئۈستىدە توختالغىنىدا، يودىلىق داۋالاش ھەققىدە بىر ئېغىز مۇگەپ قىلماي يۇشۇرۇپ ئۆتدۇ).

ھىتلىرىنىڭ ۋېينادىكى ۋاقتلىرىنى تولۇق پىشىپ يېتىلمىگەن ئۆسمۈرلۈك ۋاقتلىرى دېيىش مۇمكىن. ئۇ بىر دوستىغا يازغان خېتىدە بۇنداق جىسمانى ئازاپلىنىش تەسىرىنى پەيدا قىلىشلارغا دارىتمىلاپ تۇرۇپ نارازىلىقىنى ئىپادىلەيدۇ (“ئۇزۇن پەرىجە كەيگەنلەرنى كۆرسەملا يىرگىنىپ كېتىمەن” دېيىشى)، شۇنىڭدەك ئۇنىڭ دوختۇرغا ئۆچ ئىكەنلىكىگە يەنە بىر مىسال، ئۆزىنىڭ سالامەتلىكىگە كۆڭۈل بولمىدىمۇ ئىپادىلىنىدۇ: “... مەيدەمنىڭ ئېچىشىپ ئاغرىشى زەدەم قايناپ قالغانلىقىدىن بولغان ئىش بولۇپ، بۇنداق ۋاقتلاردا مەن يەڭگىل تاماقلارنى يېيىش (مەسىلەن مەۋە-چىۋە، كۆكتات قاتارلىقلىرى) ئارقىلىقلا ئوڭشىلىپ كېتىشىم مۇمكىن. بۇنچىلىك ئىشلارغىمۇ دوختۇرغا يۈگىرەش ھاجەتسىز. دوختۇر دېگەننىڭمۇ ھەممىسىلا ئەقلى يوق كالۋا نەرسىلەر. مېنىڭچە، مېنى نېرۋا سىستېمىسىدا كاشلىسى بار دېگىنىنىڭلا ئۆزى ئۇچىغا چىققان دۆتلۈكنى كۆرسىتىدۇ. مېنىڭ ئاشقىزىمىدىن باشقا يەرلىرىم پۈتۈنلەي ساق. قانداقلا

بولمىسۇن، مەن قايتىدىن قولۇمغا چوتكامنى ئېلىپ رەسىم سىزىشقا كىرىشىپ كىتەلىدىم. گەرچە ماي بويلاق رەسىم ماڭا بەكلا تەس بىلىنگەندەك قىلىشىمۇ رەسىم سىزىغانلىقىمدىن ئۆزەمنى يەنىلا چەكسىز خوشال ھېس قىلىمەن. سەنمۇ بىلىسەن، ئاشۇرئۆتتەك دەپ قالما، مېنى سەنئەت ئىنستىتۇتقا رەسىم ئۆگۈنۈشكە قوبۇل قىلمىغانلىقى، ئىنسانىيەت ئۈچۈن بەكلا چوڭ يوقۇتۇش ھېسابلىنىدۇ. ياكى تەغدىرىم مېنى باشقا ئىشلارغا ساقلاۋاتقانمىدۇ-يا؟” (بۇ خەت، شۇنىڭدەك بۇ كىتابىمدا ئۇچرايدىغان ھىتلىرىغا مۇناسىۋەتلىك بەزى خەت-چەكلەر بىلەن باشقا بىر قىسىم ھۈججەتلەر ۋېبىنادىكى دوختۇر جون ۋون مولۇن سۈپىنخاۋسېن (约翰·冯·穆仑·施恩豪逊) نىڭ شەخسى ئارخىۋىدىن ئېلىنغان بولۇپ، راس-يالغانلىقى تېخى ئىسپاتلانمىدى. ئۇ دوختۇر بۇ ماتېرىياللارغا “ھ. ب. ب. خۇسۇسى ئارخىبى” دەپ ئات قويغان).

1910-يىلى باھار ئايلىرىغا كەلگەندە، ھىتلىرىم سىياسىغا ۋە خەلقئارا ۋەزىيەتكە ھەددىدىن ئارتۇق قىزىقىدىغان ھالغا كېلىدۇ. شۇنداق بولغاچقا، ئۇ ئەندى ھېنرىك (汉尼希) نىڭ بويرۇتمىلىرىنى سىزىپ پۈتتۈرۈشكىمۇ ۋاقىت چىقىرالمايدىكەن ھالغا كېلىدۇ. دوستى ئۇنى ئەيىپلىگىنىدە، بۇندىن كېيىن ئىشىمنى چوقۇم تىرىشىپ ئورۇندايمەن دەپ ۋەدە قىلىدۇ-يۇ، ھانىش سىرتقا چىقىشى ھامانلا دەرھال قولغا گېزىت-ژۇرناللارنى ئېلىۋالىدۇ. گەرچە ئۇ رەسىم سىزىش ئىشىنى باشلىۋالغاندەك قىلىشىمۇ، قايسى بىر مەسىلە ئۈستىدىكى

مۇنازىرىلەر يەنىلا ئۇنى جەلىپ قىلىۋېلىپ، قىلچە خوشياقمايدىغان ئۇ رەسىملەرنى جىم ئولتۇرۇپ سىزىشقا پەقەتلا كۆڭلى بارمايتتى. ئاخىرى ئۇ ھانىشنىڭ كەينىگە كىرىۋېلىشىدىن زىرىكىپ، ياز ئايلىرى كىرىشى بىلەن تەڭ يەنە بىر يەھۇدىي دوستى، يەنى ۋېنگىر دوستى نيۇمان بىلەن بىرلىشىپ ئۇ ياتاقىن چىقىپ كېتىدۇ. ئۇ ئىككىسى گېرمانىيىگە بېرىپ تۇرۇپ قېلىش توغرىلىق كۆپ پىلان تۈزەشەتتى. شۇڭا، ئۇلار ئىككىسى بىرلىكتە ئۆز غايىلىرىنى دەپ يولغا چىقىدىغان بولىدۇ. ئەمما ۋېينادىكى ئۇ ئاجايىپ مەنزىرىلەر، بولۇپمۇ ئادولف بەكلا ياخشى كۆرىدىغان مۇزىغا بولغان قىزىقىشى ئۇنىڭ سەپەرگە ئاتلىنىشىنى توساپ تۇرىۋالىدۇ. شۇڭا ئۇ ۋېينادىن بىر قەدەممۇ ئايرىلالماي، بەش كۈندەك كۆڭۈل ئېچىپ ئويناپ يۈرىدۇ. ئاخىرىدا، يېنىدا بىر تىيىنمۇ پۇلى قالماي، 26-ئىيۇن (باشاق) كۈنىسى ئىلاجىسىز مانېرھېيمغا قايتىپ كېتىشكە مەجبۇر بولىدۇ. شۇنداقتمۇ، بۇ قىسقىغىنە ئىختىيارى ئايلىنىپ يۈرگىنى ئۇنى خېلىلا ئارام ئالدۇرغان ئىدى. شۇڭا ئۇ قايتىپ كەلگەندىن كېيىن قايتا زېھنىنى قويۇپ رەسىم سىزىشقا كىرىشىپ كېتىدۇ. شۇنداقتمۇ ئۇنىڭ تاپقان پۇلى ئارانلا بىر ھەپتىلىك خەجلىشكە يېتەتتى. ئۇزۇن ئۆتمەي ئۇ ھانىش بىلەن بۇزۇلۇشۇپ ئايرىلىپ كېتىدۇ. شۇنداق قىلىپ، ھىتلىر يەنە ئۆز بېشىغا يالغۇز قالىدۇ.

شۇ يىلى كۈزدە، ھىتلىر سەنئەت ئىنىستىتۇتىغا كىرىش ئۈچۈن يەنە بىر قېتىم ئىمتىھان بېرىدۇ. ئۇ لىق بىر سومكا رەسىملىرىنى كۆتۈرۈپ خوف (霍夫) مۇزىيىدىكى پروفىسسور

رىچېرنىڭ ئىشخانىسىغا بارىدۇ. پروفىسسور رىچېر (里切尔) ھەر تۈرلۈك رەسىملەرنى ساقلاش، ئەسلىگە كەلتۈرۈش ئىشلىرىغا مەسئۇل ئىدى. ھىتلىر ئۇنىڭدىن سەنئەت ئىنىستىتۇتىغا كىرگۈزۈپ قويىشى ئۈچۈن ياردەم قىلىشىنى تەلەپ قىلىپ يالۋۇرۇپ باقىدۇ. گەرچە بۇ پروفىسسور ھىتلىرنىڭ سىزغان رەسىملىرىنى بىناكارلىق نوقتىسىدىن ئالغاندا ئىنتايىن ياخشى سىزىلغان رەسىملەر ئىكەن دەپ باھالىغان بولسىمۇ، ئۇنىڭ رەسىملىرى پروفىسسورنى ئازىراقمۇ قىزىقتۇرالمىدۇ. ئادولفى يەنە بىر قېتىم روھى چۈشكەن ھالدا مانېرھېيمغا قايتىپ كېلىپ داۋاملىق رەسىم سىزىش بىلەن مەشغۇل بولىدۇ. ئەمما ھانىشتىن ئايرىلغىنىدىن كېيىن سىزغان رەسىملىرىنى زادىلا ساتالمىدۇ. يېنىدا پۇلمۇ قالمىغان، ئامال يوق ھاممىسى جوهانناغا يالۋۇرماقچى بولۇپ ئۇنىڭ ئالدىغا، يەنى سىپىتالغا بارىدىغان بولىدۇ.

نەچچە يىل ئاۋال، ئۇ ئىككىسى قاتتىق تالاش-تارتىش قىلىپ كىلىشەلمەي ئايرىلغان ئىدى. مانا ئەندى، ئۇ ئايال بىر پۇتى گۆرگە ساڭگىلاپ قالغان ئەھۋالدا بولۇپ، بۇرۇن ھىتلىرىغا شۇنچە قوپاللىق قىلغانلىقىدىن كۆڭلى قاتتىق يېرىم ئىدى. 1- دېكابىر (ئاراي) كۈنىسى، ئۇ يىغقان بارلىق پۇلىنى بانكىدىن ئېلىۋالىدۇ. ئۇنىڭ بۇ پولى خېلىلا جىق پۇل ئىدى. يەنى ئۇنىڭ تىجىگەن پۇلى 3500 كرون بولۇپ، بۇ پۇلنىڭ خېلى كۆپ قىسمىنى بۇ جىيەن بالىسىغا تاپشۇرۇپ ئۇزۇن ئۆتمەيلا، يەنى

1911- يىلىنىڭ باشلىرىدا ۋەسىيەتمۇ قالدۇرالمى بۇ دۇنيا بىلەن ۋىدالىشىدۇ.

ئانگېلا، ھاممىسىنىڭ مىراسىدىن ھىتلىرى ئەڭ كۆپ ھەسسەگە ئېرىشكەنلىكىدىن خەۋەر تېپىپ، ئادولفقا بېرىلىۋاتقان يىتىملەر ياردەم پۇلىنىڭ ئۆزىگە تەۋە بولۇشىنى تەلەپ قىلىپ دەرھال لىنىز سوتىغا ئەرز قىلىدۇ. ئانگېلانىڭ بۇ تەلۋى ھەقىقەتەنمۇ ئورۇنلۇق بىر تەلەپ ئىدى. چۈنكى ئۇ، يېڭىدىن تۇل قالغان بولۇپ، ئۆزىنىڭ بالىسى بىلەن بىرگە سىڭلىسى پاۋلانمۇ بېقىشى كېرەك ئىدى. ھىتلىرى، ئائىلە بېسىمى سەۋەبىدىنمۇ ياكى نومۇس قىلغانلىقىدىنمۇ ئەيتەۋىر، نەچچە يىلدىن بېرى تۇرمۇشىغا ياردەمچى كىرىم بولۇپ كېلىۋاتقان ئايلىق 25 كرونلۇق ياردەم پۇلىدىن ۋاز كېچىپ ئۇنى ھەدىسىگە ئۆتۈنۈپ بەرمەكچى بولىدۇ. بۇ ئىش ئۈچۈن ئۆزى بىۋاسىتە لىنىزغا بېرىپ يەرلىك سوت مەھكىمىسىگە كىرىپ، “بۇندىن كېيىن ئۆزەمنى ئۆزەم بېقىپ كېتەلەيمەن، شۇڭا بارلىق يىتىملەر ياردەم پۇلىنىڭ سىڭلىسىغا مەنسۇپ قىلىنىشىگە قوشۇلمەن” دەپ بايانات بېرىدۇ. سوت مەھكىمىسى دەرھال مايرخوفېر ئەپەندىگە ئۇقتۇرۇش قىلىپ، ئادولفقا تەۋە ياردەم پۇلىنىڭ پاۋلانغا ئۆتكۈزۈپ بېرىلىدىغانلىقىنى خەۋەر قىلىدۇ. بۇنىڭدىن سەل بۇرۇن، بالىلارغا مەسئۇل بولۇپ كېلىۋاتقان بۇ كىشىمۇ ھىتلىرىدىن بىر پارچە خەت تاپشۇرۇپ ئالغان بولۇپ، ئۇ خەتتە ھىتلىرى بۇندىن كېيىن ئۆزىگە بېرىلىۋاتقان يىتىملەر ياردەم پۇلىغا ئېھتىياجى يوقلىقىنى بىلدۈرگەن (شۇ چاغدا، مايرخوفېرمۇ قىزى



بىلەن پاراڭلىرىدا بۇ ھەقتە توختىلىپ كېلىپ، بۇ ئىشتا ھىتلىپ  
ھەقىقەتەنمۇ ياخشى ئىش قىلدى دەيدۇ) ئىدى.

گەرچە ھىتلىپنىڭ بۇ ياردەم پۇلى بولمىغان تەغدىردىمۇ،  
ئۇنىڭ خاتىرجەملىك ئىچىدىكى تۇرمۇشىنى بويتاقلار ياتىقىدا  
يېتىۋاتقان كىشىلەرنىڭ ھېچ قايسىسى خىيالىغىمۇ  
كەلتۈرەلمەيتتى. شۇنىڭدەك يەنە، ھىتلىپ بۇنچە پۇللۇق بولۇپ  
تۇرۇغۇلۇقمۇ يەنىلا بۇرۇنقى تۇرمۇش ئادىتىنى بۇزماي ساقلايدۇ.  
ئۇ يەنىلا ئۆزى تاماق ئېتىپ يەيتتى، ئۇچىسىدىكى كىيىملىرىمۇ  
يەنىلا شۇ بۇرۇنقى كونا كىيىملەر ئىدى. شۇڭا ئۇ ياتاق  
باشقۇرغۇچىلىرى بىلەن پات-پاتلا رەنجىشىپ يۈرەتتى.  
ھىتلىپ، ھاممىسىدىن مىراس ئالغان شۇنچە كۆپ پۇلنى  
تىياتىرخانىلاردا خەجلەپ تۈگىتىۋەتتىمۇ قانداق، بۇنىڭدىن  
زادىلا خەۋەر تاپالمىدۇق. ياكى ئۇ سەبداشلىرى بىلەن بىرگە  
تۈزۈشكەن پىلانلىرى ئۈچۈن خەجلىۋەتكەنمۇ ئۇنىمۇ بىلمەيمىز.  
ئەسلىدە، بۇ بويتاقلار ياتىقى تەۋەسىدە ياتقانلار ئارىسىدا مەيلى  
قانۇنلۇق، مەيلى قانۇنسىز بولسۇن، ياكى پۈتۈنلەي يامان  
ئىشلار بىلەن شوغۇللىنىدىغان ھادىسىلەر بەكلا كۆپ ئىدى.  
بەلكىم بۇرۇنقى ۋاقىتلاردىكىدەك ئاخماقانىلىق بىلەن  
باشقىلارنىڭ ئالدىدا داۋراڭ قىلىپ يۈرۈپ بۇ پۇللىرىنى  
پۈتۈنلەي خەققە تاتتۇرۇپ قويغان بولسىمۇ مۇمكىن ئىدى. يەنە  
بىر ئېھتىمال، ئۇ پۇلنى باشقا بىر يەرلەرگە يوشۇرۇپ قويۇپ،  
ئاز-ئازدىن ئېلىپ خەجلەپ يۈرگەن بولسىمۇ مۇمكىن. ھىتلىپ،

رەسىم بولمەن دەپ يۈرگەن ۋاقىتلىرىدا ھەر دائىم شۇنداق قىلاتتى.

ئادولق ئۆز ئالدىغا كۈن ئېلىش شارائىتىغا ئېرىشكىنىدىن كېيىن، ھېلىقى تارچۇق ئۆيىنىڭ بىر بۇلۇڭىدا ھېرىپ چارچاشقا قارىماي رەسىم سىزىش بىلەن بولۇپ كېتىدۇ. ھىتلىرىدا رەسىمى بىر سەنئەتكار قىياپىتى نامايەن بولۇپ تۇرغانلىقى ئۈچۈن، ئۇنىڭ ھەمىرالىرىمۇ ئۇنىڭغا ھۆرمەت قىلىدىغان بولغان ئىدى. ئۇ، ئەتراپىدىكى كىشىلەرگە بەكلا ئەدەپلىك مۇئامىلە قىلاتتى. ئۇ ھەر دائىم ئىشچىلارغا ياردەم قىلىپ ياكى ئۇلارغا مەسلىھەتلەر بېرىپ يۈرەتتى. ئەمما ئۇ ھەرگىزمۇ خەقنىڭ چىشىغا تېگىدىغان ئىشلارنى قىلماي، ئۇلار بىلەن ئىناق ئۆتۈشكە تىرىشاتتى. ئەمما گەپ سىياسى ئىشلارغا بېرىپ تاقالىدىمۇ-بولدى، دەرھال ھاياجانلىنىپ چاچلىرى چۇۋۇلۇپ كېتىشىگىمۇ پەرۋا قىلماي باش سىلكىپ، قولىنى شىلتىغىنىچە ۋارقىراپ-جارقىراپ سۆزلەپ كېتەتتى. ئۇ ھەردائىم شۇنداق سۆزلەپ يۈرگەنلىكى ئۈچۈن، ياتاقلىكىلەرمۇ ئاستا-ئاستا ئۇنىڭدىن قېچىشقا باشلايدۇ. بىر كۈنىسى، ئادولق ئاشخانىدا تاماق قىلىۋاتقىنىدا ئىككى ھامىل ئىشچىنى رەنجىتىپ سالىدۇ. ئەسلىدە بۇ ئىككى ئىشچى سوتسىيالى دېموكرات پارتىيىسىنىڭ ئىشچىلار تەشكىلاتىنىڭ ئەزالىرى ئىدى. شۇڭا ھىتلىرى ئۇلارنى دۆت، ئاخماقلار دەپ قاتتىق ھاقارەتلەيدۇ. ئۇنىڭ بۇنداق ئاغزىنى بۇزۇپ سۆزلىشىنىڭ بەدىلى بەكلا ئېغىر بولىدۇ. ئۇنىڭ بېشىدا تايماقتىن بىر مۇنەك

ئىششىپ چىقىدۇ. قولمۇ يارىلىنىپ يۈز-كۆزى ئىششىپ كۆكۈرۈپ، بۇرنىمۇ يېرىلىپ كېتىدۇ.

كۇبىزېك بىلەن ھانىشتىن كېيىن تونۇشقان بىر دوستى ھىتلېرنى ئاگاھلاندۇرغان ھالدا، “بۇ تاياق ساڭا دورا ئىدى. سەن پەقەتلا نەسھەت كار قىلماس بىرسى ئىكەنسەن، بۇنداق كېتۈۋەرسەڭ، ساڭا ھېچكىم يانتاياق بولمايدۇ” دەيدۇ. بىر قانچە ئاي ئىلگىرى، باش كۆتەرمەي بىر چېركاۋ رەسمى سىزىۋاتقىندا، جوسېف گرېنېر (Josef Greiner • 约瑟夫·格莱纳) ئۇنىڭغا دىققەت قىلىپ قالىدۇ. ئۇ ئاجايىپ خىيالپەرەس بىر يىگىت ئىدى. ھىتلېر بىلەن پات-پاتلا سائەتلەپ ئولتۇرۇپ مۇڭدېشىپ كېتەتتى. ئۇلار ئىككىسى بەكلا كەڭ دائىرىلەر بويىچە مۇڭدېشىپ يۈرەتتى. ئۇلارنىڭ سۆھبىتى ئىقتىساد توغرىسىدا، دىن توغرىسىدا، ھەتتا ئاسترونومىيەدىن تارتىپ ئىلاھىيەت شۇناسلىقلارغىچە كېڭىيىپ كېتەتتى. ئۇ ئىككىسى ئولتۇرۇپ ئادەملەرنىڭ بەكلا ئاسان ئالدىنىپ يۈرىشىنىڭ سەۋەپلىرىنىمۇ كەڭ دائىرىدە تالاش-تارتىش قىلىشاتتى. مەسىلەن ئۇلارنىڭ بۇ ھەقتىكى پاراڭلىرىدىن بىرسى گېزىتتا ئېلان بېرىلگەن بىر رېكلام ئۈستىدە بولىدۇ. بۇ ئېلاندا يەرگە تەككىدەك ئۇزۇن چاچلىق بىر قىزنىڭ رەسمى بېسىلغان بولۇپ، ئۇنىڭدا “بۇ قىزنىڭ ئىسمى ئاننا سىراش (安娜·西拉希)، ئۇنىڭ خۇددى دوناي دەرياسىدەك ئۇزۇن سوزۇلۇپ تاپىنىغىچە چۈشىدىغان چىرايلىق چاچلىرى بار. بۇ گۈزەل چاچ قانداق ئۆسۈپ چىققانلىقىغا قىزىقامسىز؟ بۇ چاچ، مەن كەشىپ

قىلغان بىر خىل چاچ مېيىنى قوللىنىپ بۇ ھالغا كەلگەن. ئەگەر بۇنداق بىر چاچقا ئېرىشىشنى خالايدىغانلار بولسا ئېلاندىكى بۇ قىزغا خەت يېزىڭلار. سىلەرگە ھەقسىز چۈشەندۈرۈش قوللانمىسى بىلەن بىر پارچە رەخمەت خېتى ئىۋەرتىدۇ” دېگەنلەر يېزىلغان ئىدى.

“مانا بۇ مەن دېمەكچى بولغان رېكلام. — دەيدۇ ھىتلىر. گېرىنېرنىڭ دېيىشىچە، ھىتلىر — تەشۋىق قىلىشقا ئەھمىيەت بېرىلىشى كېرەك. ئەگەر بۇ دۇنيادا بۇنداق يالغان گەپلەرگە ئىشىنىدىغانلار ئادەم تېپىلىدىكەن چوقۇم تەشۋىقاتتىن زېرىكمەسلىك كېرەكلىكىنى تەكىتلەيتتى” دەيدۇ. ئۇ بۇ ھەقتە ئىنتايىن ھاياجانلانغان ھالدا توختىلىپ كېلىپ، تەشۋىقات دېگەن بۇ نەرسە، ئادەمنىڭ كاللىسىدىكى گۇمانلىنىشلارنى ئالا قويماي سۈپۈرۈپ تاشلاپ، ئۇنى سادىق ئىشەنگۈچىلەردىن بىرسى ھالغا كەلتۈرەلەيدىكەن، شۇنىڭغا ئىشىنىمەنكى، مەنمۇ ئەڭ ئاخىرقى بىر نەرسىنى، مەسىلەن ئەينەكنى ئۇرۇپ چاققىلى بولمايدىغان قىلىۋىتەلەيدىغان مەلھەم كەشىپ قىلدىم دەپ ئۇنىڭغا نۇرغۇن خېرىدار تاپالسىم مۇمكىن، دەيدۇ.

“تەشۋىقات ئىنتايىن مۇھىم بىر ئىش ئىكەن. تەشۋىق قىلىش ئارقىلىقلا ھەممىنى قولغا كەلتۈرۈشكە بولىدىكەن.”

1911- يىلىنىڭ قالغان قىسمىدا ھەمدە ئۇنىڭدىن كېيىنكى يىل ئىچىدە ھىتلىر ئۆزىنى تۇتۇۋالغان ھالغا كېلىدۇ. ئۇ ئەندى باشقىلار بىلەن قىلچە ئەھمىيىتى بولمىغان تۈگمەس تالاش-

تارتىشلارغا ئالدىراپ كىرىشمەيدىغان بولۇپ ئۆزگىرىدۇ. ئۇنىڭ ئورنىغا رەسىم سىزنىش بىلەنلا مەشغۇل بولىدۇ. ئۇنىڭ رەسىم سەۋىيىسىمۇ كۈندىن-كۈنگە ئۆسۈپ بارماقتا ئىدى. مەسىلەن، ئۇنىڭ سىزغان سۇ بويلاق رەسىمى «ۋېينىنا مىنوكتا چېركاۋى» (明诺科特) دېگەن رەسىمى ھەقىقەتەنمۇ ھەممە تەرەپتىن ماختاشقا ئەرزىگۈدەك بىر رەسىم بولۇپ، بىر ھېساپتا ئۇنى رەسىمى فوتوگراپ رەسىمى دېيىشكە بولاتتى. تېخنىكا نوقتىسىدىن ئالغاندا، بۇ رەسىمنى مەخسۇس كەسىپ ئەھلىنىڭ قولىدىن چىققان بىر رەسىم دېيىشكە بولاتتى. ئۇ رەسىم ھەقىقەتەنمۇ قالتىس سىزىلغان ئىدى. ئەمما بۇ رەسىمنى سىزغان ئادەم ھېچقاچان رەسىم سىزنىش تەلىمى كۆرمىگەن ئاددى بىر ياش ئىدى. بىنا رەسىملىرىنى سىزنىشتا ھىتلىرىنى ھەقىقەتەنمۇ تالانتلىق بىرسى دېيىشكە بولاتتى. ئەمما ئادەم رەسىمىنى سىزنىشقا توغرا كەلگەندە ئۇنىڭ قابىلىيىتى كارغا كەلمەي قالاتتى. ئەگەر رەسىم ئۈستىگە بىرەر ئادەم رەسىمى قويۇشقا توغرا كەلسە، بۇ ئادەمنى پەقەتلا كىلىشتۈرەلمەي، نىسبىتىنىمۇ بۇزىۋىتەتتى. ئۇنىڭ بىر مۇنچە رەسىمى سەنئەت قىممىتى بەك يوقىرى بولمىسىمۇ يەنىلا چىرايلىق دېيىشكە بولاتتى. ئۇنىڭ سىزغان رەسىملىرىدىن قارايدىغان بولساق، ھىتلىرىدا ھەقىقەتەنمۇ رەسىملىق قابىلىيىتىنىڭ بارلىقىنى، ئەمما تەربىيىلىنىشنىڭ يېتەرلىك بولمىغانلىقىنى كۆرەلىشىمىز مۇمكىن. قىسقىسى، ھىتلىرىنى بىر سەنئەتكار دېگەندىن كۆرە ئۇنى ئۇستا بىر تېخنىك دەپ قاراشقا بولاتتى. يەنى ئۇنى بىر

رەسسامغا ئەمەس بەلكى بىر بىناكارغا ئوخشىتىش مۇمكىن ئىدى. 1912-يىلىغا كەلگەندە، ئۇنىڭ قېرىنداشتا سىزغان رەسىملىرىمۇ ئالاھىدە ياخشىلىنىپ، سۇ بوياق رەسىم سىزىش سەۋىيىسىمۇ خېلىلا يوقىرى كۆتۈرۈلگەن ئىدى، ماي بوياق رەسىم سىزىشى ئەڭ ياخشى ئىدى.

ئۇ تىنماي سىزاتتى. ئۇنىڭ سىزغان رەسىملىرى جاكوب ئالتېنبرگ<sup>49</sup> (雅各布·阿尔登伯格 Jacob Altenberg) ۋە باشقا رەسىم سودىگەرلىرى تەرىپىدىن سېتىلىپ تۇراتتى. ئەندى ئۇ ئۆزىنىڭ رەسساملىق جەھەتتىكى قابىلىيىتىدىن غەم قىلماس ھالغا كېلىۋالغان ئىدى. ئۇنىڭ ھەمراھلىرى ئۇنىڭ يېنىغا يىغىلىۋېلىپ سىزغان رەسىملىرىنى ماختىشىپ كېتەتتى. ھىتلىر بۇنداق ۋاقىتلاردا ئۇلارغا كىچىك پىيىللىق بىلەن مەن بۇ كەسىپنىڭ ئەھلى ئەمەسمەن، مەن تېخى رەسساملىق ساۋادىنى تولۇق ئىگەللىگىنىم يوق دەيتتى. ئۇنىڭ ئويىچە، ئۇنىڭدىكى ئەسلى تالانت، بىناكارلىقتا يوشۇرۇنغان ئىدى. كېيىنكى ۋاقىتلاردا ئۇ بەزى يېقىنلىرىغا مەن رەسىمنى پۇل ئۈچۈنلا سىزىپ يۈردۈم، ئەسلىدە ئەڭ ياخشى كۆرىدىغىنىم بىنا رەسىملىرى، دەيدۇ. ئۇنىڭ ئىقتىسادى ئەھۋالى سەل ياخشىلىنىپ قالغاندىن كېيىن، ئۇنىڭ قىياپىتىدىمۇ بەزى ئۆزگىرىشلەر كۆرۈلىشكە باشلايدۇ. ئۇنىڭ كىيىم-كېچىكى بەكلا كونا بولغىنى بىلەن، بۇرۇنقىسىدىن كۆپ پاكىز، رەتلىك ئىدى. ساقلىنىمۇ چۈشەرتىۋەتكەن ئىدى. ئۇ ئەندىلىكتە ئادەمدەك ياشاشقا باشلىغان ئىدى. ھەتتا بويتاقلار ياتقىنىڭ مەسئۇلىمۇ

ئۇنىڭ بىلەن سۆھبەتلەشكەن بولغان ئىدى. “بۇنداق شەرەپكە ياتاقتا ياتىدىغانلار ئاسانلىقچە ئېرىشەلمەيتتى.”

ئۇنىڭ يۈرۈش-تۇرىشىمۇ كۆپ ئۆزگەرگەن ئىدى. گەرچە ئۇ تىنماي سىياسى مۇنازىرە قىلىپ تۇرغان بولسىمۇ، بۇ جەھەتتە مۇھىم تەجرىبە-ساۋاق ئالغان ئىدى. “مەن ئۇ يەردە كىشىلەر ھەر قانچە سەۋىيىسىز گەپ قىلىشىمۇ ئاز گەپ قىلىپ كۆپرەك ئاڭلاپ بېرىش كېرەكلىكىنى ئۆگىنىۋالغان ئىدىم” دەيدۇ. ئۇ، ئۆزىگە دۈشمەن كۆپەيتىۋېلىش بىلەن ئۇلارنىڭ كۆڭلىنى ئالمايدىغانلىقىنى تونۇپ يەتكەن ئىدى.

ھىتلىرنىڭ پىشىپ يېتىلىشىنى كۆرسىتىدىغان يەرلىرىدىن بىرسى، ئۇنىڭ كىتاب ئوقۇش ئورنىنىڭ ھېچ كىم تەرىپىدىن ئىگەللەنمەيدىغان ھالغا كەلگەنلىكىدىنلا كۆرۈۋېلىش مۇمكىن. ئۇنىڭ دېرىزە تۈۋىدىكى ئورنىغا ھېچ كىم يېقىن يولمايتتى. ئەگەر يېڭىدىن كەلگەنلەردىن بىرەرسى بۇ ئورۇنغا ئولتۇرماقچى بولغىنىدا، چوقۇم بىرسى كېلىپ “ئۇ ئورۇننىڭ ئىگىسى بار، ئۇ يەر ھىتلىر ئەپەندىگە تەۋە ئورۇن” دەپ جېكىلەپ قويايتتى. يېڭى كىرگەنلەردىن كارل خونىش<sup>50</sup> (Karl

Honisch 卡尔·霍尼希) ئىسىملىك بىرسى ھىتلىرنىڭ ھېچ كىمگە ئوخشىمايدىغان ئالاھىە بىر ئادەم ئىكەنلىكىنى دەرھاللا پەرق قىلىدۇ. “ئۇ كۈنلەردە، بىز ھەممىمىز ھېچ نېمىنى چۈشەنمەي كۈن ئۆتكۈزۈپ يۈرەتتۇق. ... ئارىمىزدا پەقەت ھىتلىرلا ئۆزىنىڭ ئىستىقبالىنى ئېنىق كۆرەلەيدىغان ئادەم ئىدى” دەيدۇ. ھىتلىر، بۇ يېڭى مېھمانغا، سەنئەت ئىنىستىتۇتىغا

كىرىش تەلۈم رەت قىلىۋېتىلگەن بولسىمۇ، ئۇزۇنغا قالماي،  
 مېيۇنخېنغا بېرىپ بۇ مەقسىدىمنى چوقۇم ئەمەلگە ئاشۇرىمەن،  
 دەپ ئېيتقان.

بۇ قىرائەتخانىدا، ھىتلىپىر بىلىمى بار كىشىلەر ئارىسىدىكى  
 ئەڭ مۇھىم بىرسى ھېسابلىناتتى. خۇنىش بۇ ھەقتە ئەسەلەپ  
 كېلىپ مۇنداق دەيدۇ: “بۇنىڭ سەۋەبى، ئۇ ھەركۈنى شۇ  
 ئورۇندا ئولتۇرۇپ كىتاب ئوقۇيتتى. بىرەر قېتىممۇ ئۇنىڭ شۇ  
 ئورۇندا كۆرۈنمەي قېلىشىنى ئۇچرىتالمايتتۇق. ئۇ رەسىم  
 سىزىشقا ماڭغان ۋاقىتلىرىدىلا بۇ ئورۇن قىسقا بىر ۋاقىت ئۈچۈن  
 بوش قالاتتى. ئۇنىڭ مېجەزىمۇ بەكلا غەلىتە ئىدى. ئومۇمەن  
 ئالغاندا، ھىتلىپىر كىشىلەرگە بەكلا سىلىق مۇئامىلە قىلاتتى.  
 كىشىلەر ئۇنىڭغا ئامراق ئىدى. ئۇ ئۆزىدەك مۈشكۈل تەقدىرگە  
 دۇچار بولغانلارنىڭ ھەممىسىگە بىر تۈرلۈك قىزىقىش بىلەن  
 مۇئامىلە قىلاتتى. ” گەرچە ھىتلىپىر كىشىلەر بىلەن ئىناق  
 ئۆتىدىغاندەك قىلىسىمۇ، خۇنىش بىلەن ئۇنىڭ مۇناسىۋىتى  
 يەنىلا مەلۇم دائىرىلىك مۇناسىۋەت بىلەنلا چەكلىنىپ  
 تۇرىدىغانلىقىنى دەپ كېلىپ: “ھېچ كىم ئۇنىڭدىن پايدا  
 ئۈندۈرۈۋالاي دېمەيتتى. شۇنىڭغا قارىماي، ھىتلىپىر ھەرگىزمۇ  
 مەغرۇرلىنىپ كېتىدىغان، ئۆزىنى كۆرسىتىۋېلىشكە ئۇرۇنىدىغان  
 بىرسى ئەمەس ئىدى. دەل بۇنىڭ ئەكسىچە، ئۇنىڭ كۆڭلى  
 بەكلا يۇمشاق، كىشىلەرگە ياردەم قىلىشنى ياخشى كۆرىدىغان  
 بىرسى ئىدى. ئەگەر بىرەرسى 50 تەڭگە پۇلغا ئېھتىياجى بولۇپ  
 قالغانلىقىنى كۆرسىمۇ بېرىپ ئۇنىڭغا ياردەم قىلاتتى. بۇنىڭ



ئۈچۈن ئاچ قالغىدەك قىلىسىمۇ رازى ئىدى. بىر قېتىم ئۇ شەپكىسىنى گۈرۈگە قويۇپ بولسىمۇ باشقىلارغا ياردەم قىلغانلىقىنى كۆرگەن ئىدىم ” دەيدۇ.

ئادەتتىكىچە سىياسى مۇنازىرىلەردە، ھىتلىر رەسىم سىزىشتىن توختىماي تۇرۇپ ئارىلاپ گەپ قىستۇرۇپ قويايتتى. ئەگەر بىرەر قىزىلپاچاق، بىرەر ئەيسا جەمئىيەت ئەزاسى ئوتتۇرىغا چىقىپ قالغانلىقىنى كۆردىمۇ- بولدى، ئۇنداق بىرسى بىلەن تىغمۇ- تىغ كۈرەش قىلىپ، قاتتىق زەردە بىلەن سۆزلەپ كېتەتتى. ئاندىن قولنى شىلتىغىنىچە ئورنىغا قايتىپ بېرىپ، “ئىست، سېنىڭدەك بىرسى بىلەن تاكالىشمەن دېيىش ھەقىقەتەنمۇ ۋاقىت ئىسراپ قىلىش بولىدىكەن. ساڭا پەقەتلا گەپ ئۆتمەيدىكەن ” دېگىنىچە رەسىم سىزىشقا كىرىشىپ كېتەتتى.

مەلۇم مەندىن ئالغاندا، ھىتلىر ۋېپىنالىقلار ۋە ئۇ يەردىكى تۆۋەن قاتلام كىشىلىرى بىلەن ئىچ قويۇن، تاش قويۇن بولۇپ يۈردى. بۇ جەھەتتە نۇرغۇن مەلۇماتلارغا، نۇرغۇن ئۇنۇقلارغا ئېرىشكەن ئىدى. بۇ جەھەتتىكى قاراشلىرىغا نىسبەتەن باشقىلارنىڭ ئېتىراپ قىلىشىنىمۇ قولغا كەلتۈرەلىگەن ئىدى. ئەندى ئۇنىڭغا ۋېپىنادا ئۆگەنگىدەك تۈزۈك بىر نېمە قالمىغان دېيىشكە بولاتتى. يېقىنقى ئايلاردىن بۇيان، ئۇنىڭ قەلبى گېرمانىيە دېگەن بۇ “ۋەتەن” گە تەلپۈنۈپ تۇراتتى.

ئۇنىڭ كارىۋىتىنىڭ بېشىدا، ئەينەك رامكىغا ئېلىنغان مۇنداق بىر شۇئار بار ئىدى:

بىزنىڭ ئەركىنلىك يولىمىز پارلاق، ئىشەنچىمىز پۈتۈن.  
 بىز ۋەتەنگە تەلپۈنىمىز! ياشسۇن ۋەتەن!

ھابىسبۇرۇكلارنىڭ بۇ سىھىرلىك پايتەختىدە، ئۇ بەش يېرىم يىللىق سەرگۈزەشتەرنى باشتىن كۆچۈردى. بۇ جەرياندا ھىتلىر ۋېينانى ھەم ياخشى كۆردى ھەم ئۇنىڭدىن نەپرەتلەندى. ئۇنىڭ ھاياتىدىكى بۇ بىر پەردىلىك كەچۈرمىشىنى “ۋېينادا ئوقۇش ئۈچۈن تارتقان جاپالىق كۈنلىرىم” دەپ نام بېرىش مۇمكىن ئىدى. ئۇ، بۇ دەرد-ئەلەملىك كۈنلەرنى “ھاياتىمدىكى ئەڭ پاجىئەلىك كۈنلىرىم” دېيىش ئارقىلىق، ئۇ يەردە ئالغان بىلىملىرىنى ھەر قانداق ئالى مەكتەپتىمۇ ئېرىشكىلى بولمايدىغانلىقىنى كۆرسىتىپ بەردى. شۇڭا ئۇ، “بۇ يەردىكى ھاياتىم مېنىڭ ئەڭ جاپالىق، ئەڭ مۇكەممەل مەكتەپ ھاياتىم ھېسابلىنىدۇ” دەيدۇ.

1913-يىلى 24-ماي (ئارسلان) دا، ھىتلىر پۈتۈن نەرسىلىرى قاچىلانغان كونا بىر تاغارنى ئۆشنىسىگە ئارتىپ، بویتاقلار ياتقى ئورنىنىڭ قوش قاناتلىق دەرۋازىسىدىن ئەڭ ئاخىرقى قېتىم چىقىدۇ. بۇ ۋاقىت ھەققىدە ئەسلەپ ھانىش مۇنداق دەيدۇ: ئۇنىڭ كېتىۋاتقانلىقىنى كۆرۈپ ھەممىمىز قاتتىق مەيۈسلەندۇق. “بىز ھەقىقەتەنمۇ ياخشى بىر سەبىدىشىمىزدىن ئايرىلىپ قالغان ئىدۇق. ئۇ ھەممىمىزنىڭ كۆڭلىنى چۈشىنىدىغان، ھەممىگە ياردەم قىلىشقا تىرىشىدىغان بىرسى ئىدى.”

ئادولق ھىتلىپ ۋېينادا ئايرىلىپ، ئۆزىنىڭ ئىستىقبالىنى ئاقتۇرۇش ئۈچۈن مېيونخېنغا قاراپ سەپەر قىلىدۇ. “بۇ شەھەرگە كىرىپ كەلگىنىمدە تېخى ياش بىر يىگىت ئىدىم. ئۇ يەردىن ئايرىلغىنىمدا بولسا رەسمى بىر ئادەم بولۇپ يېتىشكەن ئىدىم. مەن ۋېينادا ئۆزىمنى تۇتۇۋالغان ئېغىر بېسىق بىرسىگە ئايلانغان ئىدىم. ئۇ يەردە مېنىڭ پەلسەپەلىك قاراشلىرىم، بولۇپمۇ سىياسى قاراشلىرىم دەسلەپكى قەدەمدە يېتىلىشكە باشلىغان ئىدى. شۇ چاغدا ئۇلنى سېلىشقا باشلىغان قاراشلىرىمنى ھەرگىزمۇ تاشلىمىدىم. كېيىنكى ۋاقىتلاردا پەقەت ئۇلارنى تولۇقلاش بىلەنلا ئۆتتۈم” دەيدۇ ھىتلىپ تەرجىمىھال كىتابىدا.

ھىتلىپ ھېلىقى بویتاقلار ياتقىدا ساق ئۈچ يىل ئۈچ يېرىم ئاي ياتىدۇ. ئۇ يەر ئۇنىڭ ئائىلىسىگە، ئۇنىڭ سېغىنىدىغان ئۇۋىسىغا ئايلىنىپ قالغان ئىدى. ئۇنىڭ بۇ يەردىن ئايرىلىش ۋاقتىدىكى مەنزىرىنى ھانىش مەڭگۈ ئېسىدىن چىقىرالمايتتى. ئۇ، ھىتلىپ بىر ھەمرايى بىلەن (ئۇ ھەر قانچە قىلىپمۇ ھىتلىپ بىلەن بىرگە كېتىۋاتقان ئۇ ئادەمنىڭ ئىسمىنى ئېسىگە كەلتۈرەلمىدى) بىرلىكتە پىيادە سەپەرگە ئاتلانغان ۋاقتىدىكى كۆرۈنىشىنى كۆرۈپ كۆڭلى بەكلا يېرىم بولغان ئىدى. ئەگەر ئۇنىڭ بىرلىكتە يولغا چىققان ھەمرايى ئەگەر يەھۇدىيلاردىن بولغان جوسېف نېۋمان بولغىنىدا (ئۇمۇ ئۇزۇندىن بېرى ئىمپىرىيە تۇپراقلىرىغا كۆچۈپ كېتىشنى نىيەت قىلىپ يۈرگەن بېسى ئىدى)، بۇ ئىش ھىتلىپ ئۈچۈن ئەڭ چوڭ مەسخىرە ھېسابلىناتتى.

## ئۈچىنچى باب

# خۇشاللىقتىن يايىراپ كېتىش

1913.5~1918.12

### (1)

ھىتلىپەر، ۋېينىنادىن كەلگەن پويىزدىن چۈشۈپ، پەلەمپەيلەردىن چىقىپ مېيونخېننىڭ ۋاراڭچۇرۇڭلۇق خوپ-خوپ (霍班霍夫) رايونىدىكى كىشىلەر ئارىسىدا يوقاپ كېتىدۇ. شۇ مىنوتتىن باشلاپ، باۋارىيىنىڭ بۇ مەركىزى شەھىرىنىڭ ھەممە نەرسىسى ئۇنىڭغا چىرايلىق كۆرۈنۈشكە باشلايدۇ. ۋېينىنادا ھەر تۈرلۈك تىل ۋە شەۋىلەرنى ئاڭلاپ كۆنۈپ كەتكەن ھىتلىپەر، بۇ يەردە كىشىلەرنىڭ ئاۋازىنىمۇ ئالاھىدە يېقىملىق ھېس قىلىدۇ. “بۇ شەھەر ماڭا شۇنداق يېقىملىق بىلىنمەكتىكى، گويىا مەن بۇ شەھەردە بۇرۇن ئۇزۇن يىللار ياشاپ باققان دەكلا ھېسسىياتلارغا كېلىپ قالغان ئىدىم” دەيدۇ «كۈرەش يولۇم» دېگەن كىتابىدا.

ئۇ كۈنلەر دەل باھار كىرگەن ۋاقىتلار بولۇپ، ئەتىيازنىڭ ئىللىق كۈن نۇرى ھەممە يەرنى ئىستىۋاتقان، باۋارىيە تەرەپتىكى ئالىپس تاغلىرىدىن ئۇرغان شامال ھاۋانى تازىلاپ گويىا

ۋېپىنادىكىدىنمۇ ساپ ھاۋانى بۇ شەھەرگە ئېلىپ كەلگەندەك تۇيغۇ بېرەتتى. ئۇ كۈنى كۈنلەرگە 25-ماي (ئارسلان) ئىدى. كوچىلاردا سەيلە قىلىپ يۈرگەن كىشىلەردىن باشقا ئارتۇق ئادەممۇ يوق ئىدى. كوچىدىكى يول ئىسىملىرى بىلەن ھەيكەللەر ئۇنىڭ كۆزىنى قاماشتۇرماقتا ئىدى. شۇڭا ئۇ “بۇ شەھەرگە كىرىپ كەلگەن ۋاقىتىدىن باشلاپلا، بۇ يەرنى باشقا ھەر قانداق بىر شەھەردىن بەكرەك چىن قەلبىمدىن ياخشى كۆرۈپ قالغان ئىدىم. نېمىس شەھىرى دېگەن مانا مۇشۇنداق بولشى كېرەك” دەيدۇ.

ئادولف بۇ شەھەردە ئۆزىنى يوقاتقان ھالدا يېرىم سائەتتەك ئايلىنىپ يۈرىدۇ. ھىتلېر، ئېھتىمال كىنىس (科尼斯) مەيدانىدىن كېسىپ ئۆتكەن بولشى كېرەك، بىر چاغدا سراسپور (施莱斯默) كوچىسىغا يېتىپ كېلىدۇ. كۆز ئالدىدىكى پروپران (普洛皮兰) كىمىر شەكىللىك قۇرۇلۇش بىلەن يىراقتىكى مەيدان ئۇنى ھەيران قالدۇرىدۇ. كېيىن ئۇ بروئىنا (布林恩纳) كوچىسىغا قاراپ يۈرگەن بولسا كېرەك، خۇددى شەھەر سېپىلىدەك ھەيۋەتلىك قەد كۆتۈرۈپ تۇرغان ھاراق زاۋۇدىغا، يەنى رولىن (罗仑) ھاراق زاۋۇتىنىڭ ئالدىغا كېلىدۇ. بۇ يەردە شوخوبىن (施霍宾) رايونىغا تەۋە، يەنى ستىۋدېنتلار رايونىنىڭ ئەتراپىغا توغرا كېلەتتى. سراسپور (施莱斯默) كوچىسى بۇ يەردىن باشلىنىپ شىمالغا قاراپ ئۇزىراپ كېتەتتى. ئىككى بىنادىن ئۆتۈپ 34-نومۇرغا يېتىپ كېلىدۇ. بۇ يەردە پوپ كىيىم تىكىش دۇكانى ئىدى. بۇ دۇكاننىڭ دېرىزىسىگە قولدا يېزىلغان

بىر ئېلان چاپلاغلىق بولۇپ، “ئىجارىگە ئۆي. ئەسۋاپلىرى تولۇق، دۇرۇس بىرسىگە ئىجارە بېرىلىدۇ” دەپ يېزىلغان ئىدى. بۇ ئېلاندا كۆرسىتىلگىنىگە ئاساسەن، ھىتلىر 3-قەۋەتكە چىقىدۇ. ئۆي ئىگىسى پوپ خانىم ئۇنى ئۆيگە باشلاپ كىرىدۇ. ئۆيدە بىر كارىۋات، بىر ئۈستەل، بىر سۇفا، بىر ئورۇندۇق قويۇلغان ئىدى. تامدا ئىككى پارچە كۆچۈرۈلمە ماي بۇياق رەسىم ئېسىغلىق تۇراتتى. “كەلگەن بۇ يىگىت مېنىڭ بىلەن دەرھال توختام تۈزۈشۈپ ئۆيۈمنى ئىجارىگە ئالدى. — دەيدۇ ئۆي ئىگىسى خانىم كېيىن ئەسلەپ كېلىپ، — بۇ ئۆي ماڭا بەكلا ياقتى، دەپ ئىجارە ھەققىنى ئالدىن تۆلۈۋەتتى.” ئۆي ئىگىسى خانىم ئۇنىڭغا بىر تىزىملىتىش جەدۋىلى ئۇزارتىدۇ. خېرىدار ئۇ جەدۋەلگە “ئادولق ھىتلىر، بىناكارلىق رەسىمى، ۋېينالىق” دەپ تولدۇرىدۇ.

“ئەتىسى چۈشتىن بۇرۇن ھىتلىر ئەپەندى سىرتقا چىقىپ كەتتى. سەل تۇرۇپ يەنە قايتىپ كىرىپتۇ. قولىدا نەدىندۇ بىر يەرلەردىن تېپىۋالغان ئەسكىرەپ كەتكەن بىر رەسىم سىزىش رامكىسى بار ئىدى. شۇنداق قىلىپ دەرھال رەسىم سىزىشقا كىرىشىپ كېتىدۇ. شۇ ئولتۇرىشىدا نەچچە سائەت رەسىم سىزدى. ئارىدىن بىر قانچە كۈن ئۆتكەندە ئۇنىڭ يەنە ئىككى پارچە رەسىم سىزىپ چىققانلىقىنى كۆردۈم. سىزغان رەسىمى بەكلا چىرايلىق ئىدى. ئۈستەل ئۈستىگە يېيىپ قويۇپتۇ. بىر پارچىسى بىر چېركاۋ رەسىمى بولۇپ، يەنە بىرسى قايسى بىر تىياتىرخانىنىڭ رەسىمى ئىدى. شۇندىن كېيىن، مېنىڭ بۇ

خېرىدارم پوپكسىنى ئېلىپ ئەتگەندە رەسىمگە خېرىدار تېپىش ئۈچۈن چىقىپ كەتتى” دەيدۇ پوپ خانم.

ھىتلىر ئىنتايىن قىزغىنلىق بىلەن مېيونخېنغا كەلگەن بولۇپ، بۇ يەردە 3 يىل رەسساملق بىلەن بىناكارلىقتا ئوقماقچى بولىدۇ. ئەمما ئەمەلىيەت ئۇنىڭ بۇ خىيالىنى ئىشقا ئاشۇرۇش ئۈچۈن پەقەتلا پۇرسەت بەرمەيدۇ. نەتىجىدە ھىتلىرىمۇ ئۇ يەرنىڭ سەنئەت ئىنىستىتۇتىغا زادىلا ئايىقنى باسمايدۇ. ۋېينىغا سېلىشتۇرغاندا بۇ يەردە رەسىم سىزىشكە تايىنىپ كۈن ئۆتكۈزمەك تېخىمۇ تەس ئىدى. بۇ يەردىكى شەھەر ئىچى تىجارەت مۇھىتى ۋېينادىكىدىن بەك پەرق قىلىپ كەتمىسىمۇ، بۇ شەھەردە ئىزنى بىر چەتكە قايرىپ قويۇپ ئىشكىمۇ-ئىشكى، قاۋاقمۇ-قاۋاق ئايلىنىپ يۈرۈپ رەسىم سېتىش ھەقىقەتەنمۇ نومۇسلۇق بىر ئىش ھېسابلىناتتى. شۇنىڭغا قارىماي ئۇ يەنىلا ئىرادىسىدىن يانمىغان ئىدى. ھەر قانچە قىيىن بولشىغا قارىماي ئۆزىنىڭ كۆڭلىگە پۈككەن مەقسىدىگە يېتىشكە بولغان ئىشەنچى كامىل ئىدى.

1913-يىللىرىدا مېيونخېن 600 مىڭ نوپوسلۇق بىر شەھەر ئىدى. مېيونخېن، ياۋروپادا پارىژدىن قالسىلا ئالاھىدە جانلانغان مەدەنىيەت مەركەزلىرىدىن بىرسى ھېسابلىناتتى. نۇرغۇن يىللاردىن بېرى بۇ شەھەر بىر مۇنچە رەسسامنى ئۆزىگە جەلىپ قىلغان ئىدى. ئەمما ھىتلىرىنىڭ ھېس قىلىشىچە بۇ كىشىلەر پۈتۈنلەي چىرىگەن كىشىلەر بولۇپ، شۋىتسارىيىلىك پاۋل كلىي (Paul Klee 保罗·克里)، شۇنىڭدەك كاندىنسىكى

ۋە (坎丁斯基 Wassily Kandinsky)، زولۇنسكى (佐仓斯基) ۋە بۇرلاك (布尔柳克) ئاكا-ئۇكلارغا ئوخشاش كىشىلەر شەرقتىن كەلگەن مۇساپىرلار ئىدى. ئۇلارنىڭ ھەممىسى “يېڭى رەسساملار جەمئىيىتى” نىڭ يىتەكچىلىرىدىن ھېسابلىناتتى. بۇ جەمئىيەت، بۇندىن 4 يىل بۇرۇن قۇرۇلغان بولۇپ، ئۆز ئەزالىرىغا تېخىمۇ كۆپ ئەركىن مۇھىت يارىتىپ بېرىش ئۇلارنىڭ ئاساسىي غايىسى ئىدى. ھىتلېر بولسا كلاسسىك ئېقىمغا مەنسۇپ رەسساملار بولۇپ، بۇ جەمئىيەتتىكىلەرنىڭ چۈشەنچىلىرى بىلەن پەقەتلا كېلىشەلمەيتتى. شۇنىڭغا قارىماي بۇ خىل يېڭىچە نەزەرىيىنى ئوتتۇرىغا قويغۇچىلار سەنئەت ساھەسىدە مېيونخېنغا ئېچىنقۇ ۋە ھاياجان ئېلىپ كەلگەن ئىدى. تەبىئىي ھالدا بۇنداق نەزەرىيە ئاۋستىرىيەلىك ياش ھىتلېرگىمۇ تەسىر كۆرسەتكەن ئىدى. “مېيونخېندىكىلەر شەرقتىكى روسىيە بىلەن بالقان يېرىم ئارىلىدىن قېچىپ كەلگەن ئۇزۇن چاچلىق كىشىلەرنى كۆچمەن مىللەت دەپ ئاتىشاتتى. ئۇلار ئۈزۈلمەي شوپىن (施霍宾) غا، يەنى شىمالى رايونلارغا كۆچۈپ بېرىشقا باشلايدۇ. ئۇ يەرلەرنىڭ يوللىرى تۈپتۈز ياسالغان. بۇنداق ياسىلىشتىكى مەقسەت، كۆپ سانلىق رەسساملار ئۆيلىرىگە يېتەرلىك كۈن نۇرى چۈشۈشىنى مەقسەت قىلىشقان دەپلا بىلىنەتتى.” گەرچە ھىتلېر بۇ تۈردىكى شەرقتىن كەلگەن كۆچمەنلەرگە ئۆچلۈك قىلغىنى بىلەن، ئەسلىدە ئۇنىڭ ئۆزىمۇ بىر بوخېمىيەلىك ھېسابلىناتتى. شۇڭا ئۇمۇ شەرقلەرنىڭ ئەركىنلىكى بىلەن ئۇلارنىڭ ئەنئەنىسىگە ئېھتىياجلىق ئىدى. بۇ يەردە، ئۇنىڭ چوقۇندىغىنى بۇرۇنقى



رەسىملەردىن «خوستېين بىلەن ئىسۇد» (崔斯坦和易梭德)، «شېئىر جەمئىيىتى» (诗歌会)، «رېين زەرى» (莱茵河之金) لار ئىدى؛ بۇ شەھەردە ستېفان گيورگ (斯特潘·乔治)، رىنا ماريە لىرك (雷纳·玛利亚·里尔克) لارغا ئوخشاش داڭلىق نېمس شائىرلىرىمۇ ياشايتتى؛ بۇ شەھەردە رىچارد سترائۇس (理查·施特劳斯) ئوپېراسىنى يازماقتا، توماس مان تېخى يېقىندىلا «ۋېنۇسنىڭ ئۆلۈمى» دېگەن روماننى پۈتتۈرگەن، ئوستوئارد سىپىنگەر (奥斯瓦尔德·史宾格勒) بولسا ھىتلېر تۇرۇۋاتقان ئۆيدىن تۇلا بەك پەرق قىلمايدىغان قۇپ-قۇرۇق بىر ئۆيدە ئولتۇرۇپ «غەربنىڭ يىمىرىلىشى» دېگەن ئەسىرىنىڭ بىرىنچى باپىنى يېزىۋاتاتتى. يېقىن بىر يەردىكى “ئون بىر قاراقچى” دېگەن بىر رېستوراننى، «زوراۋاننىڭ كارىكاتۇرىسى» نىڭ يازغۇچىسى، قاتتىق داڭ چىقىرىۋەتكەن تالانتلىق چولپان ئۆزى يازغان فرانك ۋېسكىند (弗兰克·韦迭金德) ناخشىسىنى ئورۇندىماقتا؛ پۈتۈن گېرمانىيە بويىچە ئۇنىڭ ئىجات قىلغان جىنسى ھايات بىلەن چىرىگەن تىياتىرى ئوينالماقتا بولۇپ، تاماشىبىنلار ھۆ قىلغۇدەك بولسىمۇ يەنىلا ئۇنىڭ ئەسەرلىرىگە بولغان قىزىقىش پەسەيمىگەن ئىدى.

بۇ ئەسىرنىڭ باشلىرى، كىشىلەر بەكلا ئۆچ كۆرىدىغان ئەڭ ئاخماقانە سەنئەت بىلەن سىياسى نەزەرىيەلەرنى مەدھلەيدىغان بوخېمىيىچىلىك روھى مېيونخېندا تارقىلىپ پۈتۈن دۇنيادىكى ئەدەپسىز كىشىلەرنى ئۆزىگە جەلىپ قىلىشقا باشلىغان بىر

دەۋرگە ئايلانغان ئىدى. سىرېيس (施莱斯默) كوچىسىدىن نەچچە بىناللا نېرىسىدىكى 108- نومۇردا يەنە بىر سىياسى رادىكالچى ئولتۇراتتى. ئۇ ئادەم روسىيىدىن سۈرگۈن قىلىنغان بىرسى بولۇپ، بۇ يەردە تۇرىۋاتقىنىغىمۇ بىر يىلدىن ئېشىپ قالغان ئىدى. ئۇنىڭ تىزىمغا ئالدۇرغاندا يازغان ئىسمى مېير (梅耳) بولۇپ، ئۇنىڭ ئەسلى ئىسمى ۋىلا دېمىر ئىلىچ ئولىيانوۋ ئىدى. يەر ئاستى پائالىيەت بىلەن شوغۇللىنىپ يۈرگىنىدە سەپداشلىرى ئۇنى لېنىن دەپلا ئاتىشاتتى. بۇ كىشى، بۇندىن ئون يىل ئاۋال بۇ يەرگە كېلىپ ماركسىزم نەزەرىيىلىرى ئاساسىدا كىتاب يېزىپ ئۆز تەلىماتلىرىنى ئوتتۇرىغا قويغان ئىدى.

بۇ يەردە ھىتلېرمۇ شىخوبىن (施霍宾) دىكى قەھۋەخانىلارغا، مېھمانخانا- رېستۇرانتلارغا ئىختىيارچە كىرىپ چىقىپ يۈرەلەيدىغان، بۇ يەردە يولغا قويۇلغان ئەركىنلىكنىڭ ھاۋاسىدىن نەپەسلىنىپ يۈرەلەيتتى. ئۇنىڭدىكى ئىسيانكار تۇغما مىجەزى بىلەن زوراۋان روھ بۇ يەردە ھېچ كىمنى قورقتالمايتتى. ھىتلېر بۇ يەردە، كىشىلەرنىڭ نەزىرىدە بىر غەلىتە مىجەزلىك بىرسى ھېسابلىناتتى. شۇنداقتمۇ، ئۇ ئارىلاپ ئۆزىنىڭ قۇرساق كۆپۈكلىرىنى، غايىلىرىنى ئاڭلاپ بېرىدىغانغا بىرەرسى چىقىپ قالسا ئىچىنى تۆكۈۋېلىش پۇرسىتىگىمۇ ئېرىشەلەيتتى. گەرچە ئۇ شىخوبىن (施霍宾) دىكى بوخېمىيىچىلىك ئېقىمىدىكىلەر بىلەن ئاز- تۇلا مۇناسىۋىتى بار بىرسى ھېسابلىنسىمۇ، ئۇنىڭ رەسىم سىزىشتىكى پاسونى قىلچە

ئۆزگەرمىگەن بولۇپ، ئۇنىڭ سەنئەتتىكى بۇنداق مۆتىدىل ئۇسلۇبى ئۇنىڭدىكى ھاياجانلىق خاراكتىرى بىلەن يالقۇنلۇق سىياسى قاراشلىرىغا پەقەتلا ماس كەلمەيتتى. ئۇنىڭ ئۇسلۇبى يەنىلا ئىنىستىتۇت تۈسىنى ئالغان بولۇپ، تەجرىبە قىلىپ يېڭىلىق چىقىرىش ئېقىمىغا زىت كېلەتتى. شۇنىڭغا قارىماي، ئۇنىڭ ئۇسلۇبىنى مەردانە ئۇسلۇپ، ھەتتا پولاتتەك كۈچلۈك تۇيغۇلارغا ئىگە دېيىشكۈم بولاتتى.

ھەممە ئېقىملار تەڭ مەۋجۇت بولۇپ تۇرۇۋاتقان بۇ يەردە، ئۇنىڭ ماركسىزمغا بولغان قىزىقىشى قايتىدىن ئوتتۇرىغا چىقىشقا باشلايدۇ. ئۇ، بىرەر قىرائەتخانىغا كىرىۋالسا، كىتاب كۆرۈپ سائەتلەپ ئولتۇرۇپ كېتەتتى. ئادولفى، بۇنداق ۋاقىتلاردا ۋەيرانچىلىق پەيدا قىلىشقا يېتەكلىدىغانلىكى نەزەرىيەلەرگە مۇناسىۋەتلىك بارلىق ماتېرىياللارنى كۆرۈپ تەھلىل قىلاتتى. “... مەن بۇ يەردە بۇ تۈر يېڭىچە دۇنيا قاراش نەزىرىيەلىرىگە مۇناسىۋەتلىك ماتېرىياللارنى قېتىقنىپ تەھلىل قىلىشقا تىرىشتىم. شۇ ئارقىلىق بۇ يېڭىچە دۇنيا قاراش پەيدا قىلىش ئېھتىمالى بولغان نەزەرىيەلەرنىڭ تەسىر كۆرسىتىشلىرىنى بىلىپ چىقىشقا ئۆزەمنى ئاتىغان ئىدىم. شۇنىڭدەك، بۇ يېڭىچە دۇنيا قاراشنىڭ سىياسى، مەدەنىي ۋە ئىقتىسادى تۇرمۇشىمىزدا پەيدا قىلىۋاتقان ھەر تۈرلۈك ھادىسىلەر بىلەن ئەمىلىلەشتۈرۈلۈش جەريانىدىكى كېلىپ چىقىۋاتقان ھەر تۈرلۈك ئاقىۋەتلەرنى ئۆزئارا سېلىشتۇرۇپ چىقتىم. شۇ ئارقىلىق، بۇ مىسلى كۆرۈلمىگەن يالغانچىلىقنىڭ ئاخىرقى غايىسى پۈتكۈل دۇنيانى قولغا

چۈشۈرۈشنى بىردىن بىر مەقسەت قىلغان ئەڭ قورقۇنۇچلۇق ۋابا ئىكەنلىكىنى تونۇپ يەتتىم” دەيدۇ.

ھىتلىر قىرائەتخانىدىن ياتىقىغا قايتقىنىدا، ھەر دائىم بىر قولتۇقىغا بىر نەچچە پارچە كىتاب، يەنە بىر قولتۇقىغا قېيزا-بولكا قىستۇرغان ھالدا پەلەمپەيدىن ئالدىراش چىقىپ ياتىقىغا كىرىپ كېتەتتى. پوپ (Popp波普) ئەپەندىم ئۇنىڭ لوۋنېپرگ (罗文布洛) رېستۇرانتى ياكى كىچىكىرەك باشقا بىرەر ئاشخانىغىمۇ كىرمەس بولۇۋالغانلىقىنى سېزىپ قالىدۇ. شۇڭا ئادولفىنى “بىزنىڭكىگە كىرىپ بىردەم-يېرىمدەم ئولتۇرغاچ تاماق يەپ چىق” دەپ ئۆيىگە تەكلىپ قىلىدۇ. ئەمما ئادولفى بۇنداق تەكلىپلەرنى پەقەتلا قوبۇل قىلمايتتى. پوپ خانىمۇ بۇ “ئاۋىستىرىيىلىكنى بەكلا سىرلىق بىرسى” دەپ بىلەتتى. بۇ ئايال، ھىتلىرنى بەكلا چىقىشقا، كىشىلەرگە ياردەم قولىنى ئۇزارتىشقا ئامىراق بىرسى ئىكەن، شۇنداقتمۇ يەنىلا چۈشەنگىلى بولمايدىغان سىرلىق بىرسى ئىكەن دەپ قارايتتى. “ئۇنىڭ نېمە خىياللارنى قىلىپ يۈرىدىغانلىقىنى پەقەتلا بىلەلمەيسەن، ئۆيىگە بىر كىرۋالسا نەچچە كۈنلەپ سىرتقا چىقمايدۇ. بۇ ئادەم خۇددى بىر سىرلىق چەۋەندازغا ئوخشاش ئۆيىگە سولنىپلا ئولتۇراتتى. ئۇ ئۆيىدە ئەتىدىن كەچكىچە قېلىن كىتابلارنى قولدىن چۈشەرمەي قالدۇرۇپ ئولتۇراتتى” دەيدۇ ئوي ئىگىسى خانىم. ئۇنى ئاشخانا ئۆيىگە كىرىپ تاماق يەپ چىق دەپ ھەر قانچە تەكلىپ قىلسىمۇ، ئادولفى چوقۇم بىرەر باھانە كۆرسىتىپ سىلىقلىق بىلەن رەت قىلاتتى. بىر قېتىم

ئادولفتىن “ئوقۇتقان كىتابلىرىڭنىڭ رەسساملىق بىلەن بىرەر مۇناسىۋىتى بارمۇ؟” دەپ سورىغىنىدا، ھىتلىپىر ئۇنىڭ قولىنى تۇتقىنىچە “سۈيۈملۈك پوپ خانىم، ھاياتى بويىچە ئۆگەنگەن نەرسىلىرىدىن قايسىلىرىنىڭ كارغا كېلىپ قايسىلىرىنىڭ كارغا كەلمەيدىغانلىقىنى ئالدىن بىلەلەيدىغان ھېچ كىم يوق. مەن ھەم شۇنداق كېيىن ئەسقىتىپ-ئەسقاتمايدىغانلىقىنى بىلەلمەيمەن” دەپ سەھمىلىك بىلەن جاۋاب بېرىدۇ. ئادولفى، كىتاب ئوقۇشتىن كېيىن ئادەتتە قەھۋىخانا ياكى پوۋخانلارغا كىرىپ ئولتۇرۇپ چىقاتتى. ئۇ يەرلەردە ئۇنىڭ نۇتقىنى ئاڭلايدىغانغا چوقۇم بىرەرەسى تېپىلىپ تۇراتتى. ئۇنداق يەرلەردە، ھىتلىپىر ھە دېگەندىلا بەزى جان ئالىدىغان مەسىلىلەرگە بولغان قاراشلىرىنى ئوتتۇرىغا قوياتتى. بۇنىڭغا بەزىلەر دەرھال رەددىيە بېرىشكە ئۇرۇناتتى. شۇنداق قىلىپ ھەممە ئۆز بىلگىنىچە بىر نېمىلەر دەپ سۆزلىشىپ، قىزغىن مۇنازىرە باشلىنىپ كېتەتتى. بۇنداق سورۇنلار ھىتلىپىرنىڭ كۆزقاراشلىرى بىلەن نەزەرىيىلىرىنى تېخىمۇ پۇختىلىۋېلىش پۇرسىتىنى بېرەتتى.

قىش ئايلىرى يېقىنلاپ كېلىشى بىلەن تەڭ، ئۇنىڭ رەسىمىنى ئالىدىغان خېرىدارلار بەكلا كامىيىپ كېتىپ، كۈندىلىك تۇرمۇشى قامداشمۇ تەسلىشىشكە باشلايدۇ. شۇنىڭغا قارىماي، ئادولفى “ئۇ ۋاقىتلار ھاياتىمنىڭ ئەڭ بەختلىك، ئەڭ خوشاللىق كۈنلىرى ئىدى” دەيدۇ. شارائىت ناچار ۋاقىتلاردا ۋېينىنا بەكلا زىرىكىشلىك بىر يەر ئىدى. ئەمما مىيونخېن ھېچ قاچان

ئۆزىنىڭ سېھىرلىك كۈچىنى يوقاتمايدىغان بىر شەھەر. “تا بۈگۈنگىچە مەن دۇنيادا قايسى شەھەرنى ئەڭ ياخشى كۆرسەن دەپ سورىسا، مەن ئۇنىڭغا قىلچە تەمتىرمەستىن ‘مىيونخېن’ دەپ دەرھال جاۋاب بەرگەن بولاتتىم. — دەيدۇ ھىتلېر ئارىدىن 11 يىل ئۆتكەندىن كېيىن تۈرمىدە ياتقىنىدا، — بۇنىڭ سەۋەپلىرىدىن بىرسى، بۇ شەھەر مەيلى بۇرۇن، مەيلى ھازىر بولسۇن، مەن باشلىغان كۈرەش يولۇمغا زىچ باغلىق بىر شەھەر بولغانلىقىدۇر. مەن شۇ ۋاقتلاردا بۇ شەھەردە كۆڭلۈم خاتىرجەم، بەخت ئىچىدە ياشىيالىغانلىقىمنىڭ سەۋەبى، بۇ شەھەر خەلقىنى تەشكىل قىلغان ۋېتسباخ (维特斯巴赫) لىقلارنىڭ ھەممە ئىشىنى زىغىرلاپ يۈرىدىغان كىشىلەر بولغىنىغا قارىماي، كىشىلەردىكى ئىنتايىن ھېسسىياتچان سېھىرلىك كۈچكە ئىگە ئىكەنلىكىدە دېيەلىشىم مۇمكىن.”

1914- يىلى يېڭى يىل بايرىمىدىن كۆپ ئۆتمەي كەلگەن بىر يەكشەنبە (پازار) كۈنى چۈشتىن كېيىن، ھىتلېرنىڭ قىيىنچىلىق ئىچىدە ئۆتۈۋاتقانلىقىغا قارىماي يەنىلا تۇرمۇشىنى قامداپ كېتەلىشىگە كاپالەتلىك قىلىپ كېلىۋاتقان شارائىت تۇيۇقسىزلا تەھدىتكە ئۇچرايدۇ: 18- يانۋار (ئوچاق) چۈشتىن كېيىن سائەت ئۈچ يېرىم بولغاندا، بىرسى كېلىپ ئىشىكىنى قاتتىق ئۇرۇشقا باشلايدۇ. ھىتلېر ئىشىكىنى ئېچىۋىدى، ئىشىكىدە سۈرلۈك قىياپەتلىك مىيونخېن ساقچىسى تۇراتتى. ھېرلى (赫尔勒) ئىسىملىك بۇ ساقچى ئاۋستىرىيە ھۆكۈمەت دائىرىلىرىنىڭ بىر ئۇقتۇرۇشىنى كۆرسىتىدۇ. بۇ ئۇقتۇرۇشتا “ھىتلېر 1914- يىلى

20- يانۋار (ئوچاق) كۈنىسى لىنىزدىكى كارولىن ئېلىزابىت (卡瑟琳·伊丽莎白) 30- نومۇرلۇق پىرسىستانغا بېرىپ ھەربىلىككە تىزىمغا ئالدۇرسۇن ” دېگەنلەر يېزىلغان ئىدى. ئەگەر ۋاقتىدا بېرىپ تىزىمغا ئالدۇرمايدىكەن، سوتقا بېرىلىشى مۇمكىنلىكى ياكى جېرمانە جازاسىغا ئۇچرايدىغانلىقى ئەسكەرتىلگەن. ئۇ ساقچى يەنە، ئىشنىڭ ئەڭ يامان تەرىپى، ئەگەر ھەربىلىكتىن قېچىش سەۋەبىدىن چەتئەلگە قاچقانلىق جىنايىتى بارلىقى ئىسپاتلانغىنىدا تېخىمۇ ئېغىر جېرمانە جازاسىغا تارتىلىپلا قالماي، بىر يىل قاماق جازاسىغا ھۆكۈم قىلىنىش خەۋىپىنىڭمۇ بارلىقىنى ئېيتىدۇ.

بۇ خەۋەرنى ئاڭلاپ ئادولف قاتتىق جىددىلىشىپ كېتىدۇ. ئەسلىدە، ئۇ بۇندىن 3 يىل ئاۋال بويتاقلار يۇرتىدا تۇرىۋاتقان مەزگىللىرىدىلا ۋېينادا ئەسكەرلىككە ئىلتىماس قىلىپ باققان بولسىمۇ، ھېچ قانداق بىر جاۋابقا ئېرىشەلمىگەن ئىدى. بۇ ساقچى ھەربىلىككە تىزىملىتىش ئۇقتۇرۇشىغا قول قويۇپ بېرىشىنى تەلەپ قىلىدۇ. ھىتلىرنىڭ كۆڭلى بەكلا پەرىشان ئىدى. قوللىرى تىتىرىگىنىچە “ئادولف ھىتلىر” دەپ ئىمزا قويۇپ بېرىدۇ. بۇ ساقچى ھىتلىرنى قولغا ئالغانلىقىنى بىلدۈرۈپ، ئۇنى باش شىتاپقا ئېلىپ بارىدۇ. ئەتىسى ئەتىگەندە، ئۇنى “ئاۋستىرىيە كونسۇلخانىسى” غا يالاپ ماڭىدۇ. بۇ چاغدا، ساقچى ئۇنىڭغا ئىچ ئاغرىتىپ كېتىدۇ. ئۇ كۈنلەردە ھىتلىر ئۆز ھالىنى چۈشەندۈرمىسىمۇ كۆرۈنىشىدىنلا ئەھۋالى مەلۇم ئىدى. باش كونسۇلمۇ چىرايى ساغرىپ كەتكەن، ئاچ قۇرساق، بىر تېرە بىر

ئۇستىخان بولۇپ قالغان، كىيىملىرىمۇ ۋەيرانە بۇ ياش بىچارە رەسسامغا قاراپ، ئۇنىڭ لىزغا ئەھۋالىنى ئېيتىپ ھەربىلىككە كىرىش ۋاقتىنى غېنىۋارنىڭ (ئۇيىنىڭ) باشلىرىغىچە كېچىكتۈرۈپ تۇرۇشىنى تەلەپ قىلىپ تېلگرام بېرىپ بېقىشىغا رۇخسەت قىلىدۇ. ئەتىسى، لىزىدىن “قەتئىي تۈردە 20-يانۋار (ئوچاق) كېلىپ تىزىمغا ئالدۇر” دېگەن جاۋاب تېلېگرامما كېلىدۇ. شۇ كۈننىڭ ئۆزىلا 20-يانۋار (ئوچاق) ئىدى. بۇنىڭدىن ھىتلىپ نېمە قىلارنى بىلەلمەي ئۇنى ئىچىگە چۈشۈپ كېتىدۇ. بۇنى كۆرگەن باش كونسۇل ئەپەندى ھىتلىپ ئىچ ئاغرىتىپ، ئۇنىڭ لىزى دائىرىلىرىگە بىر پارچە چۈشەندۈرۈش خېتى يېزىپ يالۋۇرۇپ بېقىشىنى ئېيتىدۇ. ھىتلىپمۇ قاتتىق يالۋۇرۇپ تۇرۇپ خەت يازىدۇ. يازغان خېتى ھەقىقەتەنمۇ ھۇلۇقۇش، ئۈمىتسىزلىك ئىچىدە قالغانلىقىنى ئوچۇق كۆرسىتىپ تۇراتتى. بۇ خەت نۇرغۇنلىغان ئىملا خاتالىرى بىلەن تولغان ئىدى. كېيىن ئۇ شۇ كۈنلەرنى ئەسلەپ كېلىپ غەزەپلەنگەن ھالدا، ۋەزىيەت بەكلا جىددى ئىدى، بۇ يەردىكى ئىشلىرىنى سەرھەمجانلاشتۇرۇش قىممۇ پۇرسەت بەرمىدى، ھەتتا يۇيىنېۋىلىشىمغۇ ئىمكان بېرىشىمگەن ئىدى، دەيدۇ.

“ئەسكەرلىككە چاقىرىش ئۇقتۇرۇشىغا ئۆزەمنى رەسسام دەپ يازدۇرغان ئىدىم، مەن بۇنداق ئاتىلىشقا ھەققىم بار دەپ قارايتتىم. شۇنداقتىمۇ مەلۇم چەك ئىچىدىلا شۇنداق ئاتىلىشىم مۇمكىن ئىدى. توغرا، مەن ھەقىقەتەنمۇ سىزغان رەسىملىرىمنى سېتىشقا تايىنىپ كۈن ئېلىۋاتقان بىرسى ئىدىم. مېنىڭ



بۇنىڭدىن باشقا ھېچ قانداق تۇرمۇش ئاساسىم يوق (ئاتام ھايات ۋاقتىدا بىر دۆلەت كادىرى ئىدى)، مېنىڭ رەسىم سىزىپ سېتىشتىكى مەقسىدىم ئوقۇشۇمنى داۋاملاشتۇرۇش پۇرسىتىنى قولغا كەلتۈرۈش ئۈچۈنلا ئىدى. مەن بىناكار رەسسامى بولغىنىم بىلەن، يەنىلا ئۆگىنىش باسقۇچىدا تۇرىۋاتقان بىر شاگىرت ھېساپلىنىمەن. شۇڭا، مەن پەقەت ئازلا ۋاقىتىمنى تۇرمۇشۇمنى قامداشنى مەقسەت قىلىدىغان رەسساملق ئىشىغا سەرپ قىلالايمەن. بۇنىڭدىن قولغا كەلتۈرىدىغان كىرىمىڭمۇ تايىنى يوق بولۇپ، ئارانلا كۈن ئېلىشىمغا يېتىدۇ.

راس دېگەندەك، ئۇنىڭ ئايلىق كىرىمى ھەقىقەتەنمۇ ئېنىق ئەمەس ئىدى. شۇ كۈنلەردە مېيونخېننىڭ رەسىم بازارلىرى قىشلىق ئۇيغۇغا مەۋسۈمگە كىرىپ قالغان، بۇنى ئاز دەپ مېيونخېندا بۇ ئىش بىلەن كۈن ئالىمەن دەپ يۈرگەن رەسسامدىن ئۈچ مىڭدەك كىشى بولغاچقا، ئۇنىڭ تاپقان پۇلى تېخىمۇ ئازىيىپ كەتكەن ئىدى. بۇ ھەقتە ئىزاھلاپ كېلىپ مۇنداق دەيدۇ: 1910-يىلىسىدىلا ۋېيننا دائىرىلىرىگە ئەسكەر بولۇش تەلىپىدە بولغان ئىدىم، كېيىن يەنە ۋېيننادا تارتقان پاجىئەلىك كۈنلىرىمنى تەسۋىرلەيدىغان بىر پارچە رەسىمىمۇ سىزغان ئىدىم. ئۇ ۋاقىتلاردا ياش ۋاقىتلىرىم بولغىنى ئۈچۈن بەكلا تەجرىبىسىز ئىدىم. ئۇنىڭ ئۈستىگە ئىقتىسادى جەھەتتە ياردەم قىلىدىغانمۇ ھېچ كىمىم يوق ئىدى. مەنمۇ غۇرۇرۇم بار بىرسى بولغىنىم ئۈچۈن باشقىلاردىن ياردەم تەلەپ قىلىش ياكى باشقىلارنى قاقتى-سوقتى قىلىشىمۇ ھەرگىز خالىمايتتىم. يالغۇز

يۈرگىنىم ئۈچۈن ئۆز كۈنۈمنى ئۆزۈم ئامال قىلىپ قامداشقا تىرىشاتتىم. بۇ جەرياندا تاپقان بىر نەچچە تىيىن پۇلۇممۇ ئارانلا تاڭ ئاتقۇزۇۋېلىشىمغا يېتەتتى. شۇ دەۋرلەردە ئىككى يىل بويىچە مېنىڭ بىردىن-بىر سۆيگۈنۈم “غەم” ۋە “يوقسۇزلۇق” ئىدى، مېنىڭدىن ئايرىلماي كەينىمدىن سوڭدۇشۇپ يۈرىدىغان، تاپقىنىمنى تەڭ تالىشىپ يەيمەنلا دەپ يۈرىدىغان بىردىن-بىر ھەمرايممۇ “ئاچلىق” ئىدى. مەن “ياشلىق باھار” دېگەن بۇ گۈزەل سۆزنىڭ نېمە مەنىگە ئىگە ئىكەنلىكىنى بىلىش پۇرسىتىگە ھېچ قاچان مۇيەسسەر بولالمىدىم. ئارىدىن بەش يىل ئۆتكەن بۈگۈنكى كۈندە، ئۇ ۋاقىتلار ھەققىدە ئېسىمدە قالغىنى ئاچ قۇرساقلىق، توڭلاپ قېتىپ قالغان پۇت-قوللىرىمنىڭ سىقىراپ ئاغرىشىلا ئىدى. شۇنداقتىمۇ مەن شۇ كۈنلەرنى ئېسىمگە كەلتۈرگىنىمدە، يەنىلا خوشاللىق ھېس قىلماي تۇرالمايمەن. چۈنكى مەن، شۇ ۋاقىتلاردا خەلقىم ياشاۋاتقان ئىنتايىن جاپالىق كۈنلەرنى تەڭ تالىشىپ ياشاش پۇرسىتىگە ئېرىشكەن ئىدىم. گەرچە مەن ئىنتايىن ئېغىر نامراتلىق ئىچىدە قاتتىق جاپا تارتقان بولساممۇ، ئەتراپىمدىكى مۇھىتتىن، كىشىلىرىمدىن ئۈمىد ئۈزىدىغان، تۇيۇق يولغا كىرىشكە تەييار مەجەزنى شەكىللەندۈرۈش ئورنىغا، سەۋر قىلىپ ئۆزۈمنى ساپ تۇتۇشقا غەيرەت كۆرسىتەلدىم. ھېچ قانداق بىر جىنايى ۋەقەلەرگىمۇ ئارىلىشىپ قالمىدىم. ئەسكەرلىك مەسىلىسىدىن باشقا، مەن ئۆزۈمنى نومۇسقا قويغىدەك ھېچ قانداق يامان ئىشقا بۇلغاپ يۈرمىدىم. مېنىڭ ھەربىلىككە تىزىملىتىش ئۈچۈن

بارمغانلىقىمنىڭ ئاساسى سەۋەبى، بۇ ئىشلاردىن پەقەتلا خەۋىرىم بولمىغانلىقىدىندۇر. مېنىڭ بوينۇمغا ئالىدىغان بىردىن-بىر خاتالىقىم، بۇ ئىشتىن خەۋەردار بولالماستىقىدىنلا ئىبارەت. ئەگەر بۇنىڭ ئۈچۈن جېرمانە قويماقچى بولسىڭىزلار، قۇرۇبىم يەتكىدەك جازا بولسا تۆلەشكە تەييارمەن.

ئۇنىڭ بۇ خېتى، بەكلا كۈچسىز يېزىلغان بىر پارچە يالۋۇرۇش خېتى بولسىمۇ، خېتىدە باش كونسۇلنىڭ ئىچ ئاغرىتىشىدىن ئۈستىلىق بىلەن پايدىلانغان. شۇ سەۋەپتىن، باش كونسۇلۇمۇ ئۆز پىكىرىنى قوشۇپ ھىتلىرى يازغان خەتكە قوشۇپ لىنىز دائىرىلىرىگە ئىۋەرتىۋېتىدۇ. باش كونسۇل بۇ ئەسكەرتىش خېتىدە ھىتلىرىنىڭ ھەقىقەتەنمۇ سەمىمىيلىك بىلەن راست گەپ قىلغانلىقىغا مەيۋىنچىن ساچچىسى بىلەن ئۆزى بىرلىكتە گۇۋاچى ئىكەنلىكىنى ئەسكەرتىپ قويدۇ. ھەمدە، ھىتلىرى ھازىر ئالاھىدە مۇئامىلىگە بەكلا ئېھتىياجلىق بولغىنى ئۈچۈن، باش كونسۇل، ئۇنىڭ لىنىزغا بېرىپ يۈرمەي يېقىندىكى سالتسبۇرگقا بېرىپ تىزىمغا ئالدۇرۇشىغا رۇخسەت قىلىنىشىنى تەلەپ قىلىدۇ. لىنىز دائىرىلىرىنىڭ ماقۇل جاۋابى كەلگەندىن كېيىن، ھىتلىرى 5-غېنىۋار (ئۆي) كۈنى كونسۇل چىقىمى بىلەن سالتسبۇرگقا قاراپ يولغا چىقىدۇ. ئۇ يەردىكىلەر “ھىتلىرىنىڭ راستىنلا سالامەتلىك ئەھۋالىنىڭ بەكلا ناچار، بەكلا ئاجىز ئىكەنلىكىنى، ئۇنىڭدا جەڭلەرگە قاتنىشىش ياكى ياردەمچى ھەربى سەپ ئىشلىرىنىڭ ھۆددىسىدىن چىقىش، ھەتتا مىلتىق كۈتەرگىدەك قۇرۇبىنىڭمۇ يوقلىقىنى كۆرىدۇ.” دېمەك، ئۇنىڭ

شۇ ۋاقىتلاردىكى ئاجىز بەدىنى ئۇنى ئاۋستىرىيە ئۈچۈن ئەسكەر بولۇشتىن ساقلاپ قالغان.

شۇنداق قىلىپ، ئادولق يەنە شۇ بۇرۇنقى ياتىقىغا قايتىپ رەسىم سىزىپ سېتىش بىلەن كۈن ئۆتكۈزۈشنى داۋاملاشتۇردۇ. ئەمما، 28-ئىيۇن (باشاق) كۈنىسىدىكى بىر ۋەقە، ئۇنىڭ ئارانلا ئۆزىنى قامداشقا يېتىپ كېلىۋاتقان شۇ رەسىم سىزىش ئىشى بىلەن بىناكار بولۇپ يېتىشىش ئارزۇسىنى ئاخىرقى ھېسابتا يوققا چىقىرىۋېتىدۇ. شۇ كۈنىسى، ئۇ ياتىقىدا ئولتۇرغىنىدا تۈۋەندە، كوچىدىن تويۇقسىزلا ۋاراڭ-چۇرۇڭ ئاۋازلار كۆتۈرۈلۈشكە باشلايدۇ. نېمە ئىش بولدى دەپ دەرھال پەسكە چۈشىدۇ. بىنادىن چۈشىۋاتقىنىدا ئۆي ئىگىسى پوپ خانىم جىددىلەشكەن ھالدا “ئاۋستىرىيە شاھىنىڭ ۋارىسى، شاھزادە فرانسىز فېردىنال سۈيىقەست بىلەن ئۆلتۈرۈلۈپتۇ!” دەپ ۋارقىراپ كېتىدۇ. ھىتلىرىمۇ پوپ خانىمنىڭ يېنىدىن ئايرىلىپ كوچىغا يۈگىرگىنىچە چىقىپ توپلىشىۋالغان كىشىلەر ئارىسىدىن قىسىلىپ ئالدىغا ئۆتىدۇ. كوچىدا، بىر مۇنچە كىشى تامدىكى قارا تاختىغا قاراشقىنىچە قىستىلىشىپ قالغان بولۇپ، ھىتلىرىمىڭ تەستە قىستىلىپ يۈرۈپ ئالدىغا ئۆتۈپ تاختىدىكى خەتلەرنى ئوقۇيدۇ: ئېلاندا شاھزادە بىلەن ئۇنىڭ ئايالى سۈفىيەنىڭ قاتىلى گىئاۋرېلو پرىنسىپ (Gavrilo Princip 加夫利洛·普令西普) دېگەن سېربىيىلىك ياش بىر تېررورچى ئىكەنلىكى يېزىلغان ئىدى. ھىتلىرىمۇ بۇرۇن ۋېينادا تۇنجى قېتىم تۆۋەن پالاتاغا كىرىپ دېپوتاتلارنىڭ

نۇتۇقلىرىنى ئاڭلاش جەريانىدا سىلاۋيانلارنىڭ پۈتۈن ئىشلىرىغا قاتتىق ئۇچ بولۇپ كەتكەن ئىدى. مانا ئەندى ئۇنىڭ بۇ ئۆچمەنلىكى قايتىدىن يالقۇنجايدۇ.

ۋېينادا، غەزەپلەنگەن خەلق ئاممىسى يۈپۇرۇلۇپ كېلىپ سىربىيىلىكلەر رايونىنى قورشىۋالدى. بەزى سىياسى كاتتىۋاشلار بۇ پاجىئە ياۋروپادا بىر قېتىملىق ئېغىر سىياسى بوھران پەيدا قىلىۋېتىشىدىن بەكلا ئەنسىرەيتتى. دېگەندەك، گېرمانىيە پادىشاھى ھابسبۇرۇگ خاندانلىقىغا يوشۇرۇن بېسىم ئىشلىتىپ، سىربىيىنى بېسىۋېلىشقا مەجبۇرلايدۇ. گېرمانىيە ئاللىمۇ قانچا ئۇرۇش تەييارلىقنى قىلىپ قويغان بولۇپ، سىربىيىگە بىرىنچى بولۇپ ياردەم قىلىش ئېھتىمالى بولغان دۆلەت روسىيە ئىكەنلىكىنى، ئەمما روسىيە بۇ ئۇرۇش ئۈچۈن قىلچە تەييارلىقنى يوقلىقنى ئۇلارغا بىلدۈرىدۇ. بۇنداق بېسىم ئاستىدا قالغان ئاۋستىرىيىمۇ 28-ئىيۇن (باشاق) كۈنىسى سىربىيىگە ئۇرۇش ئېلان قىلىدۇ. كەينىدىنلا، رۇسىيىمۇ ئاۋستىرىيىگە قارشى ئومۇمى يۈزلۈك ئۇرۇش سەپەرۋەرلىكى ئېلان قىلىدۇ. بۇنىڭغا قارىتا ۋېلېلمۇ ئوردا سارىيى بالكونغا چىقىپ “ئۇرۇش خەۋپى قاش بىلەن كىرىپك ئارىسىدا قالدى” دەپ ئېلان قىلىپ، كەينىدىنلا رۇسىيىگە ئەتىسى چۈشكىچە ئومۇمى سەپەرۋەرلىكى توختىتىش توغرىلىق ئەڭ ئاخىرقى ئۆلتىماتوم تاپشۇرىدۇ. بۇ ئۆلتىماتومغا قارىتا رۇسىيىدىن ھېچ قانداق بىر جاۋاب كەلمىگەچكە، گېرمانىيە پادىشاھى 1-ئاۋغۇست (چايان)

چۈشتىن كېيىن سائەت 5 تە رۇسىيگە قارشى ئومۇمىي يۈزلۈك سەپەر ۋەزەرىلىك بويۇقى ئېلان قىلىدۇ.

رۇسىيگە قارشى ئۇرۇش ئېلان قىلىنغانلىقى ھەققىدىكى خەۋەر مېيونخېنغا يېتىپ كەلگەندە، دالا ئارمىيىسى گېنېراللار بىناسى ئالدىدا خەلق ئاممىسى ئىنتايىن ھايجانلىق ئىچىدە يىغىلغان ئىدى. بۇ خەلق توپىنىڭ ئالدى تەرەپلىرىدە ئادولف ھىتلېرمۇ بار ئىدى. ئادولف خەلق ئارىسىدا يالاڭباش تۇرغان بولۇپ، كىيىملىرى رەتلىك، قىسقا بۇرۇت قويۇلغان ھالدا كۆرۈنەتتى. گېرمانىيىدە بۇ ئۇرۇشنى ئۇنىڭچىلىك ئارزۇ قىلىدىغان باشقا بىرسى يوق دېگەندەك ئىدى. ئۇ «كۈرەش يولۇم» دېگەن كىتابىدا «ھەتتا بۈگۈنكى كۈندىمۇ قىلچە تەپ تارتماستىن دېيەلەيمەنكى، ئۇ كۈنلەردە شۇنداق خوشال ئىدىمكى، سەكرەپ ئۇسۇل ئوينىغىم، يەرلەردە دومىلىغىم كېلىپ كەتكەن ئىدى. بۇنداق كۈنلەرنى كۆرەلگەنلىكىم ئۈچۈن تەڭرىگە مىڭلارچە قېتىم رەخمەت ئېيتقان ئىدىم. ئۇنىڭ ئۈچۈن ئېيتقاندا، بۇ ئۇرۇش، ئۇنىڭ بۈيۈك نېمىس ئىمپېرىيىسى قۇرۇش ئارزۇسىنىڭ ئىشقا ئاشۇرۇش پۇرسىتى كەلگەنلىكىدىن دېرەك بېرەتتى.

ئۇرۇش قىزغىنلىقى پۈتكۈل گېرمانىيىنى قاپلايدۇ. بۇ قىزغىنلىق كىشىلەرنىڭ ئەقلى تەپەككۈرىدىن كەلگەن قىزغىنلىق بولماي، ھېسسىياتقا تايىنىپ پەيدا بولغان قىزغىنلىق ئىدى. كىشىلەر خۇددى ھىستېرىيە باسقۇچىغا كىرىپ قالغاندەك ھەققانىيەت ئۈچۈن، دەپ ئەسەبلەرچە تەنتەنە قىلىشاتتى.

ئەمما بۇ تەنتەنەنىڭ قانچىلىك بەدەل تۆلەش بىلەن ئاخىرلىشىدىغانلىقىنى ھېچ كىم خىيالغا كەلتۈرۈپ قويمىتتى. كىشىلەر ئۇرۇشنى گويا سىرىك ئۇيۇنىدەكلا بىر ئىش دەپ قاراشماقتا ئىدى. بارلىق ئوقۇغۇچىلار كوچىغا چىقىۋالغان بولۇپ، ھەممە بىردەك «رېيىن قوغدىغۇچىلىرى» مارشنى تۈۋلاشماقتا ئىدى. ھەممە بىرلىكتە چارە قىلىنسۇن، بۇنىڭغا بىر ئامال قىلىنسۇن دەپ ۋارقىرىشاتتى. كارىس (كارس) مەيدانىدا، بىر قىسىم ئەسەبلەشكەن كىشىلەر قەھۋىخانا ئوركىستىر ئۆمىكى دۆلەت گېمىنىنى تىنماي چېلىپ بېرىشنى رەت قىلدى، دېگەننى باھانە قىلىپ فالكىش (法利希) كافىخانىسىنى چېقىپ تۈپتۈز قىلىۋېتىشىدۇ. بۇ جەرياندا زىيالىيلارمۇ ھاياجاندىن سەكرەپ كېتىشكەن ئىدى. ئۇلار، مانا ئەندى خەلق غەم-ئەندىشىدىن قۇتۇلىدىغان بولدى، بۇ دېگەنلىك بۇرژۇئازىيە سىنىپىنىڭ ياسالماقچى خاتىمە بېرىلىش دېگەنلىك، ئۇرۇش يالقۇنى خەلقنى ئىجتىمائىي ۋە مەدەنىي ھۇرۇنلۇقلاردىن ئازات قىلىدۇ، دەپ ئۈمىد قىلىشماقتا ئىدى. ھەتتا بۇندىن نەچچە ئاي ئاۋاللا ۋېلخىلم تەرىپىدىن قۇرت-قوڭغۇزلار، “ئىمپېرىيە دەرىخىنى غاجلايدىغان قۇرۇتلار” دەپ ھاقارەت قىلىنغان سوتسىيالىزىمچىلارمۇ گېرمانىيە پادىشاھىنى قىزغىن تەبرىكلەشمەكتە (بىز بىر-بىرىمىزگە پۇت-قول بولىدىغان كۈندە تۇرماقتىمىز دېيىشىپ) ۋە ۋەتەنپەرۋەرلىك كرىست ئارمىيىسى سەپلىرىگە قېتىلماقتا ئىدى.

پان گېرمانىزمچىلارمۇ ئۆزلىكىدىن بۇ داغ-دۇغلىق نامايىش قوشۇنى سېپىگە قوشۇلغان بولۇپ، بىرلىكتە “ياشسۇن گېرمانىيە پادىشاھى!” دەپ شۇئار توۋلاشماقتا ئىدى. “خايىل — ياشسۇن!” دېگەن سادالار ھەممە يەرنى قاپلىغان — ھەتتا پان گېرمانچىلىق ھەرىكىتىنىڭ رەھبەرلىرىمۇ رەسمى تۈردە ئۇلارغا قوشۇلغان ئىدى. “بىز چوقۇم نېمىس تىللىق مىللەتلەرنى بىر يەرگە كەلتۈرۈپ بۈيۈك بىر ئىمپېرىيە ھالىتىگە، بىر مىللەت ھالىتىگە كېلىشىمىز كېرەك. شۇ چاغدىلا مەڭگۈ ئىسىللىكى بويىچە قالدىغان مىللەت ھالىغا كېلىپ، پۈتۈن دۇنيا ئىنسانلىرىنىڭ تەرەققىياتىغا يېتەكچىلىك قىلالايدىغان بولىمىز!” دەپ قاراشقان ئىدى. ئۇلار ھەقىقەتەنمۇ ئادولف ھىتلېرنىڭ كۆڭلىدىكى گەپلەرنى قىلىشماقتا ئىدى. ئۇ يەنە خوخبىزوللېرن خاندانلىقىنى ئوتتۇرا ئەسىرلەردە شەرق سلاۋيانلىرىنىڭ زېمىنلىرىنى مۇستەملىكە قىلىۋېلىشقان گېرمان چەۋەندازلىرىنىڭ ئەۋلادلىرى دەپ تونۇيتتى. شۇڭا ئۇ، گېرمانىيە چوقۇم ياشىشى، ئەركىنلىك ۋە كېلەچەك ئۈچۈن كۈرەش قىلىشى كېرەكلىكىگە قەتئىي ئىشىنەتتى.

ئارىدىن ئىككى كۈن ئۆتۈپ، 3-ئاۋغۇست (چايان) كۈنى كەلگەندە، يەنى فرانسىيىگە ئۇرۇش ئېلان قىلىنىپ ئەتىسى، ھىتلېر ئۈچىنچى لۇدۋىگ (Ludwig III 路德维希) قا بىر پارچە ئىلتىماس تاپشۇرۇپ (باۋارىيە ئۇ ۋاقىتلاردا نېمىس ئىمپېرىيىسىنىڭ بىر قىسمى ھېسابلانسىمۇ، ئۆزىنىڭ مۇستەقىللىقىنى تا 1918-يىلىغىچە داۋاملاشتۇرۇپ كەلمەكتە



ئىدى)، ئۆزىنىڭ ئارمىيىسىگە ئەسكەر قىلىپ قوبۇل قىلىنىشىنى تەلەپ قىلدۇ. شۇ كۈنى چۈشتىن كېيىن، ھىتلىرىمۇ ۋىتتېلسباخ ئوردا سارىيى ئالدىغا يىغىلغان خەلق ئاممىسى ئارىسىدا بولۇپ، بۇ ياشانغان پادىشانى تەبرىكلەش پائالىيىتىگە قاتناشقان ئىدى. ئاخىرى، لۇدۋىگ پەشتاختا كۆرۈنىدۇ.

لۇدۋىگ سۆزلەۋاتقاندا، ھىتلىرى “پادىشا مېنىڭ يازغان خېتىمنى كۆرۈپ، ھەربىلىك ئىلتىماسمنى تەستىقلىۋەتسە نېمە دېگەن ياخشى بولاتتى-ھە!” دەپ ئويلاپ كېتىدۇ. دېگەندەك، ئەتىسى پادىشانىڭ جاۋاب خېتىنى تاپشۇرۇپ ئالىدۇ. خەتنى يىرتىپ ئاچقىچە ھاياندىن قوللىرى تىترەپ كېتىدۇ. ھىتلىرى باۋارىيىدە ھەربىلىككە قوبۇل قىلىنغان ئىدى، ئۇ ئەندى بىر پىدائى ئەسكەر ھېسابلىناتتى. 16-ئاۋغۇست (چايان) كۈنى باۋارىيە پادىشاسىنىڭ مۇھاپىزەتچىلەر پولكىغا تىزىملاشماقچى بولىدۇ. بۇ قىسىم ئۇنىڭ بىرىنچى تەلىۋى ئىدى. ئەمما پولك دەرۋازىسىدا “پولكىمىزنىڭ ئادىمى توشۇق” دەپ يېزىلغان بىر تاختاي ئېسىغلىق ئىدى. شۇنداقتمۇ ھىتلىرى باۋارىيە بىرىنچى پىيادىلار پولكىغا قوبۇل قىلىنىدۇ. بۇ، ئۇنىڭ ئىككىنچى تەلىۋى ئىدى.

شۇنداق قىلىپ، ئۇنىڭ مۇنداق ئىككى مۇھىم ئىشى ھەل بولۇپ كەتكەن ئىدى: بىرىنچى ئىشى، ئەندى ئۇنىڭ ئىچ-ئىچىدىن ئۆچمەنلىك قىلىپ كېلىۋاتقان ئاۋستىرىيە قۇرۇغلۇق ئارمىيىسىگە قاتنىشىشنىڭ ھاجىتى قالمىغان ئىدى. ئىككىنچى ئىشى بولسا، ئەندى ئۇنىڭدا جاپالىق ئىشلەپ يەنە بىر قىشنى

ئۆتكۈزۈش دەيدىغان غەم قالمىغان ئىدى. ھىتلىر توغرىدا تاماق، يېتەرلىك كىيىم، خاتىرجەم تۇرالغۇغا ئېرىشىپ، تۇرمۇشمۇ خاتىرجەم ھالغا كېلىدىغان بولىدۇ. بۇندىن كېيىن ھىتلىر ھەممىدىن گۇمانلىنىپ يۈرمەيدىغان، ھاياتى بويىچە قايسى يولدا مېڭىشى ئېنىق بەلگىلەنگەن، نېمە ئىش قىلىشى ئېنىق ھالغا كەلگەن ئىدى. يەنى ئۇ ھەربى كىيىم ئىچىدە ئىدى. ئۇنىڭ ئەندى پەقەت بىرلا غېمى: ئالدىنقى سەپكە يېتىپ بېرىشتىن بۇرۇن ئۇرۇش تۈگەپ كەتمەسە بولاتتى دەيدىغان بىرلا غېمى قالغان ئىدى.

بىر قانچە كۈندىن كېيىن ھىتلىرنى باۋارىيە ئىككىنچى پىيادىلار پولكىغا يۆتكەيدۇ. شۇنداق قىلىپ بۇ پولك ئېلىزابىت مەيدانىدىكى چوڭ تىپتىكى ئاممىۋى مەكتەپتە ئاساسى ھەربى تەلىم-تەربىيە ئىشنى باشلىۋېتىدۇ. بۇ قېتىمقى مەشىق ۋاقتى بەكلا قىسقا بولسىمۇ، تەلىم تەربىيىلەر بەكلا چىڭ تۇتۇلۇپ، مەشكە دەسسەش مەشىقىدىن باشقا نەيزە مەشىقىمۇ بىرلىكتە ئېلىپ بېرىلىدۇ. بۇ يېڭى ئەسكەرلەر ئەتىگەندىن كەچكىچە مەشىق قىلىپ ئاخشىمى ھېرىپ ئارانلا ياتقىغا ئۈلگىرلەيتتى. بىر ھەپتە مەشىقتىن كېيىن، ھىتلىر رەسمى تۈردە باۋارىيە 16-پىيادىلار پولكىغا تەقسىم قىلىنىدۇ. ئادولف، پولكى بىلەن بىرگە ميونخېندا تۇرۇپ يەنە بىر مەزگىل مەشىق قىلىدۇ. بۇ قېتىمقى مەشىقلەر بۇرۇنقىسىغا قارىغاندا بەكرەك چىڭ تۇتۇلغان ئىدى. پولكتا خانس مېند (Hans Mend 汉斯·孟德) ئىسمىلىك بىر سەپدىشى، “ئادولف بىرىنچى قېتىم قولغا قۇرالىنى ئالغىنىدا

ئۇنىڭ خۇددى قىزلارنىڭ زىننەت بويىمىنى كۈزەتكىنىدەك  
مىلتىقىنى ئۆرۈپ-چۆرۈپ ئىنچىكىلىك بىلەن سەپ سېلىپ قاراپ  
كېتىۋاتقانلىقىنى كۆرۈپ ئىچىمدىن كۈلگىم كېلىپ كەتتى”  
دەيدۇ.

## (2)

ھىتلىر 7-ئۆكتەبىر (ئوغۇز) كۈنىسى پوپ ئەر-خوتۇنغا،  
تۇرۇۋاتقان ھەربى قىسىمنىڭ مېيونخېندىن ئايرىلىدىغانلىقىنى  
ئېيتىدۇ. ئۇ، ئۆي غوجايىنى ئەپەندىنىڭ قولىنى چىڭ  
تۇتقىنىچە، ئەگەر جەڭدە ئۆلۈپ كەتسەم، سىڭلىمغا خەت يېزىپ  
خەۋەر قىلىپ قويارسىز، بەلكىم ئۇ يوق ھېساۋىدا بولسىمۇ  
مېنىڭ بەزى نەرسىلىرىمنى خاتىرە ئۈچۈن ئېلىپ قېلىشى  
مۇمكىن. ئەگەر ئېلىشنى خالىمىسا سىزلەردە قالسۇن دەپ  
ئۆتۈنىدۇ. ھىتلىر ئۆي ئىگىسىنىڭ ئىككى بالىسىنى قۇچاڭلاپ  
سۈيۈپ خوشلىشىۋاتقىنىدا، پوپ خانىم رەسمىلا ئۇن سېلىپ  
يىغلاپ كېتىدۇ. ئۇلار قۇچاڭلىشىپ خوشلاشقاندىن كېيىن،  
ھىتلىر كەينىگە بۇرۇلۇپلا يۈگۈرگىنىچە كېتىپ قالىدۇ. ئەتىسى،  
16-پىيادىلار پولكى پادىشا مۇھاپىزەتچىلەر پولكى ئورنىغا  
بېرىپ، داغدۇغىلىق سەپەرگە ئاتلىنىش مۇراسىمىغا قاتنىشىدۇ.

ئەسكەرلەر ئۈچىنچى لۇدۋىگ ئالدىدا ئۇنىڭغا ۋە گېرمانىيە  
پادىشاھى ۋىلھېلمغا ساداقەت قەسىمى قىلىشىدۇ. ئاندىن،  
ھىتلىر بىلەن بىرگە بىر قانچە ئاۋىستىرىيىلىك ئەسكەر ئايرىلىپ

ئۆز پادشاھى بولغان ئاۋستىرىيە خانى فرانسز جوسېف (Franz Joseph 弗朗兹·约瑟夫) قا ساداقتە قەسىمى قىلىشىدۇ. ھىتلىرنىڭ شۇ قېتىمقى خاتىرىلەشكە ئەرزىيدىغان مۇراسىمدىكى تەسىراتى توغرىلىق بار بولغان بىردىن-بىر خاتىرىگە قارىغاندا، ھىتلىر سەپداشلىرىغا مۇنداق دېگەن: “8- ئۆكتەبىر (ئوغۇز) كۈنىنى ھەرگىزمۇ ئۇنۇتالمايمەن، چۈنكى، مەن شۇ كۈننى ئىككى تال قاتلىما نانغا ئېرىشتىم، شۇنىڭدەك يەنە مەزىلىك چۈشلۈك تاماق يىيەلگەن ئىدىم. يەنى شۇ قېتىملىق چۈشلۈك تاماقتا مەزە قىلىپ توڭگۇز گۆش قوردىقى بىلەن سوغۇق سالات (سوغۇق سەي، خام ئوتياش — ئوت) يىيەلگەن ئىدىم.”

ئەتىسى سەھەردە، 16- پىيادىلەر پولكى مېيونخېندىن ئاتلىنىپ، 40 كىلومېتىر يىراقتىكى لېچفېلد (Lechfeld 勒希菲尔德) گازارىمىغا قاراپ يولغا چىقىدۇ. ئەسكەرلەر يۇكتاقلىرىنى ئۆشنىسىگە ئېلىپ، ئون بىر سائەتلىك جاپالىق ھەربى يۈرۈش قىلىدۇ. بۇ ھەربى يۈرۈشتە چىلەكتە قويغاندەك شارقىراپ يېغىۋاتقان يامغۇردا پاتقاق كېچىپ ئاساسەن پىيادە يول يۈرىدۇ. “گازارىمغا يېتىپ بارغاندىن كېيىن بىر ئات ئېغىلىدا ياتتىم. — دەپ يازىدۇ ئادولفى، پوپ خانىمغا يازغان خېتىدە، — كىيىم-كېچەكلىرىمىز چىلىق-چىلىق ھۆل بولۇپ كەتكەچكە، كېچىچە كۆزۈمگە پەقەتلا ئۇيقۇ كەلمىدى.” ئەتىسى يەكشەنبە (پازار) ئىدى. ئۇلار يەنە 13 سائەتلىك جىددى ھەربى يۈرۈش قىلىپ ئاخشىمى ئوچۇق دالىدا چۈشكۈن قىلىدۇ. ھاۋا

سوغۇق بولغاچقا، ئەسكەرلەر يەنە بىر كېچىنى ئۇخلىيالمىي تاڭ ئاتقۇزىدۇ. ئۇلار دۈشەنبە (باش، ساقان) چۈشتىن كېيىنلا ئاخىرقى نىشانغا يېتىپ بارىدۇ. گەرچە ئەسكەرلەر ھارغىنلىقتىن تۇرغان يېرىدىلا يېتىپ قالغىدەك چارچاپ كەتكەن بولسىمۇ، يېنىدىن ئۆتۈپ كېتىۋاتقان فرانسۇز ئەسەرلىرى ئالدىدا ئۆزلىرىنى كۆتۈرەڭگۈ روھلۇق قىلىپ كۆرسىتىش ئۈچۈن مەغرۇر قەدەملەر بىلەن مەشكە دەسسەپ گازارمىغا كىرىپ كېتىشىدۇ. بۇ گازارمىدا ئۆتكۈزۈلگەن بەش كۈن، ئۇنىڭ كۆرگەن ئەڭ جاپالىق كۈنلىرىدىن بىرى ھېسابلىناتتى. “بەكلا ئۇزۇن مەشىق قىلدۇق. ئاخشىمى بېرىگادىنىڭ مەشىق قىلىشىغا ماسلىشىش ئۈچۈن يەنە ھەربى يۈرۈشى قىلاتتۇق. پولىكىمىز باشقا بىر پولىك بىلەن بىرگە يېڭى بىر بېرىگادا تەشكىل قىلغان ئىدى.” بۇ ھەركەتلەرنىڭ ھەممىسىلا بىرلىشىشنىڭ بىر تەركىۋى قىسمى ئىدى. يېڭى ئەسكەرلەر تۇلا مەشىق قىلىپ چارچاپ ھالىدىن كەتكىدەك ھېرىپ كەتكەن بولۇشىغا قارىماي، ھىتلىر 20-ئۆكتەبىر (ئوغۇز) كۈنىسى بوش ۋاقىت چىقىرىپ پوپ خانىمغا خەت يازىدۇ. ئۇ خېتىدە “بىز بۈگۈن ئاخشام ئالدىنقى سەپكە ئاتلىنىدىغان بولدۇق، ... بۇنىڭدىن شۇنداق خوشالمەنكى، خوشاللىقىمىدىن يېرىلىپ كەتكىدەك بولۇپ كەتتىم، ... مەن سىزگە نىشانغا بارا-بارمايلا قايتا خەت يازمەن. شۇ چاغدا ئادىسىمنى سىزگە ئىۋەرتىمەن. شۇ يۈرۈشىمىز بىلەن ئەنگىلىيىگىچە باراللىقىمىزنى نەقەدەر ئارزۇ قىلاتتىم” دەپ يازىدۇ. شۇ ئاخشىمى بۇ يېڭى ئەسكەرلەر پويىز بىلەن يولغا چىقىدۇ. ئاۋستىرىيىلىك بۇ چوڭ

ۋەتەنپەرۋەر ئادولق ھىتلېرمۇ، ئاخىرقى ھېسابتا گېرمانىيە ئۈچۈن جەڭ قىلىش سەپىرىگە ئاتلانغان ئىدى.

ئادولق بىلەن سەپداشلىرى پويىز ئارقىلىق يولغا چىقىۋاتقىنىدا، بېرگادىنىڭ بىر ئوفتسىپىرى، كەسىپى ھەربى بىرسى بولغان فرىز ۋېيدىرمان يېڭى ئەسكەرلەرنىڭ ھايانغا تولغان بۇ ھالىنى كۆرۈپ ھاڭ-تاڭ قالدۇ. بۇ پولىكنىڭ پولىكوۋنىكى ئۇزۇن يىل مابەينىدە ھەربى سەپتە بولۇپ باقمىغان بىرسى بولغاچقا، ھەرقايسى روتىلار زاپاس ئوفتسىپىرلارنىڭ باشقۇرۇشىغا تاپشۇرۇلغان ئىدى. ئۇنىڭ ئۈستىگە ئەسكەرلەرنىڭ ھەممىسىلا دېگىدەك ئالدىراش ھەربى تەلىم ئالغان ساپلا يېڭى ئەسكەرلەردىن تەشكىل تاپقان ئىدى. پولىكتا پىلىموتنىڭمۇ تايىنى يوق، قىسىمنىڭ تېلېفونلىرىمۇ بۇرۇنقى نيۇرېنېرگ شىركەتلىرىدىن بىرسىنىڭ ئەنگىلىيە ئەسكەرلىرى ئۈچۈن ياسىغان كونا تېلېفونلار ئىدى. ئەسكەرلەردە مىس قاپاقمۇ يوق ئىدى. ئۇلارغا ئالدىنقى سەپتە كېيىشىگە كىلىيونكا شەپكىلا بېرىلگەن بولۇپ، ئۇلارنىڭ قىياپىتى خۇددى 1812~1813-يىللاردىكى ئازاتلىق ئۇرۇشىغا قاتناشقان پىدائىلارغىلا ئوخشايتتى. بۇ بېرگادىدىكى ئەسكەرلەرنىڭ قىزغىنلىقى ئۇلارنىڭ قۇرال-ياراق جەھەتتىكى يېتەرسىزلىكىنى خىيالغىمۇ كەلتۈرمىگەندەك قىلاتتى. ۋاگۇنلار بىكەتتىن قوزغىلىپ مېڭىشىغا ئەسكەرلەر خوشاللىقىدىن ناخشا توۋلاشقا باشلىدى. ئۇلار خۇددى چوڭ بىر كەچلىك زىياپەتكە قاتنىشىش ئۈچۈن كېتىۋاتقاندا كىلا خوشال كۆرۈنەتتى. ئۇلار قەھرىمانلارچە جەڭ

قىلساق ئۇرۇش بىر قانچە ھەپتىدىلا ئاخىرلىشىپ يېڭى يىل بايرىمىدىن بۇرۇن غەلبە قازىنىپ ئۆيلىرىمىزگە قايتالايمىز، دەپ ئويلىسا كېرەك؟ ئەسكەرلەرنىڭ بۇ خوشاللىقىغا ھەقىقەتەنمۇ گەپ كەتمەيتتى.

گۈگۈم چۈشىشى بىلەن تەڭ، ھىتلېر ئولتۇرغان پويىز رېيىن دەرياسى بويلىرىغا يېتىپ كېلىپ دەريا بويلاپ تولغىنىپ يولنى داۋام قىلىدۇ. باۋارىيلىك ئەسكەرلەرنىڭ مۇتلەق كۆپ قىسمى رېيىن دەرياسىنى زادىلا كۆرۈپ باقمىغان ئىدى. ئەتىگەن سەھەردە تۇمانلار ئىچىدىن شەپەق كۆرۈنۈشكە باشلايدۇ. بۇ چاغدا نىدېرۋالد (尼德瓦尔德) دا گېرمان ئىمپېرىيىسىنىڭ زەپىرىنى خاتىرلەپ تىكلەنگەن ھەيۋەتلىك خاتىرە مۇنارىسى كۆرۈنىدۇ. ۋاگونلاردىكى بارلىق ئەسكەرلەر بۇ خاتىرە مۇنارىسىنى كۆرىشى ھامان ئۆزلىكىدىنلا «رېيىن قوغدىغۇچىلىرى» مارشىنى باشلىۋېتىدۇ.

شۇ ۋاقىتنى ئەسلەپ كېلىپ ھىتلېر مۇنداق دەيدۇ: “يۈرىكىم خۇشاللىقتىن قېپىدىن چىقىپ كېتىدىغاندەك گۈپۈلدەپ سوقماقتا ئىدى.”

ئارىدىن 8 كۈن ئۆتكەندە، ھىتلېر تۇرۇتقان روتا يىپىرىس ئەتراپىدىكى جەڭگە قاتنىشىدۇ. ئەسكەرلەر ئەتىگەنلىك تۇمان ئىچىدە قورشاشاۋدا قالغان قىسىملارنى قۇتقۇزۇش ئۈچۈن جەڭ مەيدانىغا يېتىپ كەلگەندە، ئەنگىلىيە قوشۇنلىرى بىلەن بېلگىيە قوشۇنلىرىنىڭ سىنارىيەت ئوقلىرى ئۇدۇلدىكى ئورمانلىق ئىچىدە

گۈمبۈرلەپ پارتىلاپ تۇراتتى. “شۇ چاغدا، كەينى كەينىدىن ئېتىلىۋاتقان توپ ئوقلىرى ئۈستىمىزدىن غۇيۇلداپ ئۆتكىنىچە ئورمانلىق ئەتراپىغا چۈشۈپ پارتىلىماقتا، دەرەخلەر خۇددى بىر تۇتام ئوتقا ئوخشاش تۈپ يىلتىزىدىن قومۇرلۇپ ئۆرۈلۈپ چۈشمەكتە ئىدى. ” ھىتلىرنىڭ مېيونخېنلىق مۇئاۋىن سوتچى بولغان بىر تونىشى ئېرنست خېپقا يازغان خېتىدە ھىتلىر مۇنداق دەيدۇ: “بىز ئاكوپلاردا بۇ مەنزىرنى تاماشا قىلىپ ياتاتتۇق. بىز ئۇ ۋاقىتلاردا قانچىلىك ئېغىر خەتەر ئىچىدە تۇرغانلىقىمىز خىيالىمىزغىمۇ كىرىپ چىقمايتتى. شۇڭا ھېچقايسىمىزدا قورقۇش دېگەن نەرسە يوق ئىدى. ھەممىمىز “ئالغا” دېگەن بويرۇقنى تاقەتسىزلىك بىلەن كۈتۈپ ياتاتتۇق. ... بىز ئۈزۈم باراڭلىرى بىلەن توسالغان ئورمانلىق بىر يەرگە تارقىلىپ جايلاشقان ئىدۇق. بېشىمىزدىن غۇيۇلداپ توپ ئوقلىرى ئۇچۇپ ئۆتۈپ تۇراتتى. ئەتراپىمىزنى توپ ئوقىدا ئۆزىلىپ چۈشكەن دەرەخ ۋە شاخ-شۇمبىلار قاپلاپ كەتكەن ئىدى. توپ ئوقلىرى ئورمانلىقنى بويلاپ پارتىلاپ پۈتۈن ئەتراپنى ئىس-تۈتەك قاپلاشقا باشلىدى، تاش-تۇپىلار ھەر تەرەپكە چېچىرايتتى، شۇنچە يۇغان قېرى دەرەخلەر تۈپ-يىلتىزىدىن قومۇرلۇپ ئۆرۈلۈپ چۈشمەكتە. بىز ئاكوپلاردا يەرگە چاپلىشىپ يېتىپ بويرۇق كۈتۈشكە زادىلا تاقىتىمىز قالمىغان ئىدى، ئۆلىدىغان ئىش بولسىمۇ جەڭ مەيدانىدا ئۆلۈشنى خالايتتۇق. ” ئاخىرى، نېمىس قوشۇنلىرى قايتارما ھۇجۇمغا ئۆتۈدۇ. “بىز ئۇدا تۆت قېتىم ھۇجۇمغا ئۆتكەن بولساقمۇ بولمىدى. ھەر قېتىمدا



چېكىندۈرۈلدى. بىزنىڭ روتىدىكى ئەسكەرلەر بىر-بىرلەپ يېقىلىپ، ئاخىرى مەن ۋە يەنە بىر سەپدىشىملا ساق قالدۇق. كېيىن ئۇ ھەمرايممۇ يېقىلىپ چۈشتى. بىر پاي ئوق كېلىپ مېنىڭ ئوڭ يېڭىمنى تېشىپ ئۆتۈپ كەتتى. ئەمما ماڭا بىر نېمە بولمىغان ئىدى. بۇ ھەقىقەتەنمۇ بىر مۇجىزە. كېيىن بىز بەشىنچى قېتىملىق ھۇجۇمغا ئۆتتۇق. بۇ قېتىم بىز ئورمان بويلىرى بىلەن يېزىنى بېسىۋالدىق.

بۇ جەڭ ئۇدا ئۈچ كۈن داۋاملىشىدۇ. پولك كوماندىرى پولكوۋنىڭ ئۇرۇشتا قۇربان بولىدۇ. پودپولكوۋنىڭمۇ ئېغىر يارىدار بولغان ئىدى. ھىتلىر بۇ چاغدا پولك شىتاۋنىڭ ئالاقچىلىقىغا تاللىنىدۇ. ئۇ شىددەتلىك توپ ئوقى ئارىسىدا ئۇ ئازگالدىن بۇ ئازگالغا، ئۇ ئاكوپتىن بۇ ئاكوپقا سەكرەپ يۈرۈپ ھەربى دوختۇردىن بىرنى تېپىپ كېلىدۇ، ئۇ ئىككىسى بىرلىشىپ مۇئاۋىن پولك كوماندىرىنى جىددى قۇتقۇزۇش پونكىتى بار يەرگە سۆرەپ كېلىۋالىدۇ. ھىتلىرنىڭ دېيىشىدىن قارىغاندا، يانۋار (ئوچاق) ئوتتۇرىدا 16-پىيادىلار بېرگادىسىدا ئارانلا 30 نەپەر ئوفىتسېر ساق قالغان بولۇپ، ئەسكەرلەردىنمۇ 700 دىن ئاز ئەسكەر ساق قالغان ئىكەن. ساق قالغان ئەسكەر سانى بېرگادىنىڭ ئاران بەشتە بىرىگە تەڭ بولۇپ، ھۇجۇمغا ئۆتۈش بويرىقى توختىماي كېلىپ تۇراتتىكەن. يېڭى پولك كوماندىرى پودپولكوۋنىڭ ئېنگېلخارد (恩格尔哈特 Engelhardt)، ھىتلىر بىلەن يەنە بىر ئەسكەرنىڭ ھەمراھلىقىدا ئالدىنقى سەپكە كېلىپ دۈشمەن پوزىتسىيىلىرىنى كۈزىتىۋاتقىنىدا دۈشمەن تەرەپ

سېزىپ قېلىپ، يامغۇردەك پىلىموت ئوقىغا تۇتۇشقا باشلايدۇ. ئىككى ئەسكەر پولاك كوماندىرىنىڭ يېنىغا ئېتىلىپ بېرىپ ئۇنى خەندەك ئىچىگە تارتىپ چۈشۈرۈۋالىدۇ. ئېنىڭلاردا بىر ئېغىز مۇ گەپ قىلماي بۇ ئىككى ئەسكەرنىڭ قولىنى ھاياجان بىلەن سىقىپ قويدۇ. پولاك كوماندىرى ئۇلار ئىككىسىگە قارا كرىست مېدالى بېرىدىغانلىقىنى ئېيتىدۇ. ئەمما ئەتىسى چۈشتىن كېيىن، باشقىلار بىلەن مېدالىيون مۇكاپاتى ھەققىدە مۇزاكىرە قىلىشۋاتقان پەيتتە ئەنگلىيە قوشۇنلىرى ئاتقان توپ ئوقلىرىدىن بىرسى پولاك شىتابى جايلاشقان چېدىرنىڭ نەق ئۈستىگە چۈشۈپ پارتلايدۇ. 3 نەپەر كىشى شۇ ھامان جان بېرىدۇ. پولاك كوماندىرى بىلەن قالغان كىشىلەر ئېغىر يارىدارلىنىدۇ.

شۇنىڭدىن بىر قانچە مىنوت ئاۋال، 4 نەپەر روتا كوماندىرى يىغىنغا كەلمىگەنلىكى ئۈچۈن ھىتلىرى بىلەن يەنە 3 نەپەر ئەسكەر ئۇلارنى تېپىپ كېلىش بۇيرۇقىنى تاپشۇرۇۋېلىپ شىتاب جايلاشقان بۇ چېدىردىن چىقىپ كەتكەن، ھىتلىرىمۇ شۇ باھاندا ساق قالغان ئىدى. بۇ ۋەقە، ھىتلىرىنىڭ نۇرغۇن قېتىم ئۆلۈمدىن قۇتۇلۇپ قېلىش مۇجىزىلىرىنىڭ باشلىنىشى بولۇپ قالىدۇ. “ئۇ كۈنى ئۆمۈرۈم بويىچە كۆرگەن ئەڭ قورقۇنۇچلۇق بىر مەنزىرىنى كۆرگەن ئىدىم. — دەيدۇ ھىتلىرى سودىيە دوستىغا يازغان خېتىدە، — بىز ھەممىمىز خۇددى تەڭرىگە ئىشەنچ قىلغاندەك ئېنىڭلاردا پولاك كوماندىرىغا ئىشەنچ قىلاتتۇق.”

نېمىس قوشۇنلىرى يېپىرىس (伊普列斯 Ypres) نى  
 ئوڭۇشلۇق تۈردە قايتۇرۇپ ئېلىشى بىلەن ھۇجۇمۇ  
 ئاخىرلىشىدۇ. شۇنىڭدىن كېيىنكى ئۇرۇشلار ئاكوپ ئۇرۇشىغا  
 ئايلىنىپ كېتىدۇ. شۇنداق قىلىپ، پولك شىتاۋدىكى  
 ئادەملەرمۇ خېلىلا ئارام تېپىپ قالدۇ. شۇ چاغدا، پولك شىتاۋى  
 مېسسېنېس (Messines 梅辛纳斯) كەنتى يېنىدىكى بىر تىنچ  
 يەرگە يۆتكىلىدۇ. شۇنداق قىلىپ ھىتلېرمۇ رەسىم سىزىش  
 پۇرسىتىگە ئېرىشىدۇ. ھىتلېر، رەسىم سىزىشقا كېرەكلىك  
 نەرسىلەردىن بىر قىسمىنى يېنىغا سېلىپ كەلگەن بولۇپ، ئۇ  
 يەردە بىر قانچە پارچە سۇ بويلاق رەسىمى سىزىدۇ.  
 رەسىملەرنىڭ بىرىدە مېسسېنېس كەنتىنىڭ ئەتراپىدىكى  
 ئۇرۇش خارابىلىرى تەسۋىرلەنگەن بولۇپ، يەنە بىرىدە  
 ۋېسكات (维斯切特) كەنتى ئەتراپىدىكى ئاكوپلار  
 تەسۋىرلەنگەن. يېڭى پولكوۋنىكنىڭ كانىۋىيى ۋېيدىرمان  
 ھىتلېرغا باشقا بىر رەسىم ئىشىنى، يەنى ئوفتسىپلار  
 ئاشخانىسىنى بويلاش (بۇ بىر كىچىك ئۆي بولۇپ، پولك  
 تەرىپىدىن پايدىلىنىشقا ئېلىۋالغان بىر پۇخرا ئۆيى ئىدى)  
 ۋەزىپىسىنى تاپشۇرىدۇ. بۇ تاماقخانىدا بىر پارچە رەسىم بار  
 بولۇپ، رەسىمدە ئۆلگەن بىر ئەسكەر چېگرا سىملىرى ئۈستىدە  
 ئارتىلغان پېتىچە ئۆلۈپ قالغانلىقى تەسۋىرلەنگەن ئىدى. بۇ  
 رەسىم ئاشخانا مۇھىتىغا بەكلا ماس كەلمەيتتى. ئوفتسىپ  
 ۋېيدىرمان پولك شىتابى ئىچىدىكى خىزمەتچىلەر ئارىسىدىن  
 بويلاقچىلىق قىلالايدىغان بىرسىنى تېپىپ كىلىشى ئۈچۈن مېكس

ئامان ئون بېشىغا بويرۇق قىلغان ، بۇ ئون بېشىمۇ بۇ ئىشقا ھىتلىرىدىن باشقىسى مۇۋاپىق ئەمەس دەپ قاراپ ئۇنى چاقىرىپ كەلگەن ئىدى .

ۋېيدىرمان ، بۇ ئاشخانا ئۆيىنى زەڭگەر رەڭدە بويلاش كېرەكمۇ ياكى قىزىل رەڭدە بويىغان ياخشىمۇ دەپ بىر قارارغا كېلەلمەي تۇراتتى . ھىتلىرى كۈن نۇرى چۈشۈپ ئۆي ئىچى سۇس قىزىل بولۇپ كۆرۈنىدىغانلىقىنى كۆرۈپ ئۆيىنى زەڭگەر رەڭدە بويلاشنى مەسلىھەت قىلىدۇ . ھىتلىرى دەرھال شۇتا ، بويلاق - چۆتكىلارنى تېپىپ كىرىپ ئۆيىنى بويلاشقا كىرىشىپ كېتىدۇ . ئۇ ئۆي ئاقلىغىچ ۋېيدىرمان بىلەن پاراڭغا چۈشىدۇ . “مەن دەسلىۋىدە ئۇنىڭ كۆرۈنىشى پەقەتلا ئەسكەرگە ئوخشىمايدىغانلىقىنى ، شۇنىسىمۇ ئاۋستىرىيە شۇنىسىدە ئىكەنلىكىنى سەزگەن ئىدىم . — دەيدۇ كوماندىر ۋېيدىرمان كېيىن ئەسلەپ كېلىپ ، — ئەڭ مۇھىمى ، ئۇ بەكلا ئەستايىدىل بىرسى ئىدى . بۇ دېمەك ، بۇ ئادەمنىڭ تۇرمۇش تەجرىبىسى بەكلا مول ئىكەنلىكىنى كۆرسىتەتتى ” دەيدۇ .

كاپىتان ۋېيدىرمان بىلەن ئامان ئون بېشى ئىككىسى ، ئوردىن بېرىشكە تېگىشلىك بولغان كىشىلەرنىڭ تىزىمىنى تۈزۈپ چىقىدۇ .

ئۇ ئىككىسى ھىتلىرىنى بىرىنچى دەرىجىلىك قارا كىرىست ئوردىنى بىلەن مۇكاپاتلاش قارارىغا كېلىشىدۇ . ئەمما ھىتلىرى پولىك شىتابىنىڭ ئادىمى بولغانلىقى ئۈچۈن ، ئۇنىڭ ئىسمىنى

تېزلىكىنىڭ ئەڭ كەينىدە كۆرسىتىشكە توغرا كېلىدۇ. مۇكاپاتلىنىدىغانلار تېزلىكىدىن يوقۇرىدىن باشلاپ تاللاش ۋاقتىدا ئاخىرىدىكىلەر ئۆزلىكىدىنلا تەغدىرلىنىش تېزىمىدىن چۈشۈپ قالاتتى. شۇنداق قىلىپ، ھىتلىر ئىككىنچى دەرىجىلىك قارا كرىست مېدالى بىلەن مۇكاپاتلىنىدۇ. شۇنىڭغا قارىماي بۇنىڭدىن ھىتلىر يەنىلا ئىنتايىن خوشال ئىدى. ئۇ ئىككى كۈن ئۆتكەندە پوپ خانىمغا يازغان خېتىدە “بۇ مېنىڭ ئۆمرۈمدىكى ئەڭ خوشاللىق كۈنلىرىم. ئەپسۇسكى مېدالغا ئېرىشىشكە تېگىشلىك سەپداشلىرىمنىڭ مۇتلەق كۆپ قىسمى قۇربان بولۇپ كەتتى. — ھىتلىر بۇ خېتىدە بۇ قېتىمقى ئۇرۇش بايان قىلىنغان گېزىتنى ساقلاپ قويۇشنى ئۆتۈنىدۇ، — ئەگەر ئۇلۇغ تەڭرىم ماڭا رەھىم قىلىپ ئۆلمەي قايتالسام، ئۇ گېزىتنى خاتىرە قىلىپ ساقلىۋالماقچىمەن.” ئۇ يەنە ئون بېشىلىققا، يەنى ۋوزبۇد كوماندىرلىقىغا ئۆستۈرۈلىدۇ. شۇنداق قىلىپ باشقىلارنىڭ ئايىقىنى چىگىپ قويىدىغان ئەسكەر دەيدىغان پەس كۆرۈش نامىدىنمۇ قۇتۇلۇپ، جەڭچىلەر تەپ تارتىپ ھۆرمەت قىلىدىغان بىرسىگە ئايلىنىدۇ.

مىيونخېندا ھەربىلىككە قاتناشقىنىدىن بېرى بالداقلىق ئەسكەر خانىس مېند ھىتلىرنى زادىلا كۆرۈپ باقمىغان ئىدى.

مىيونخېندىكى ۋاقتىدا ئادولفىنىڭ بەدىنى بەكلا ئاجىزلاپ كەتكەن بولۇپ، سومكسىنىمۇ تەستە كۆتۈرۈپ ماڭاتتى. مانا ئەندى، قولىدا مىلتىق، بېشىدا قىپپاش كىيىۋالغان مىس قالپاق، شاپ بۇرۇتلۇق، كۆزلىرى چاقىپ تۇرغان، تىنماي

ئۇياق - بۇياققا چېپىپلا يۈرىدىغان چەبدەس بىر جەڭچىگە ئايلانغان ئىدى. قالغان ئالاقچى ئەسكەرلەر ئۇنى قاتتىق ھۆرمەت قىلىشاتتى. ئۇلار، ھىتلىرنىڭ ئاۋىستىرىيىلىك بىر ئەسكەر تۇرۇغلۇق باۋارىيە قوشۇنى ئىچىدە شۇنچە خېمىم خەتەرگە قارىماي چېپىپ يۈرىشىگە زادىلا ئەقلى يەتمەيتتى. “ئۇ راستىنلا غەلىتە بىرسى، — دەيدۇ ئۇلاردىن بىرسى مېنىدقا، — مېنىڭچە ئۇ باشقىلارغا ئۆزىنى كۆرسىتىش ئۈچۈنلا شۇنداق ئاكتىپ ئىشلەپ يۈرەمدىكىن دەپ ئويلايمەن. بولمىسا ئۇ ياخشى ئادەمدەك قىلىدۇ” دەيدۇ.

گەرچە ئۇ سەپداشلىرىغا ھەر دائىم تاماكا چېكىش زىيانلىق، ھاراق ئىچىش ناچار ئادەت دەپ تىنماي تەنقىتلەپ تۇرغان بولسىمۇ، قارىماي كىشىلەر ئۇنى يەنىلا “ئادولفم” دەپ ياخشى كۆرەتتى. بۇنىڭ سەۋەبى، ئەڭ خەتەرلىك پەيتلەردە ئۇنىڭچىلىك ئىشەنچلىك باشقا بىرسىنىڭ يوقلىقى ئىدى. ئەگەر بىرەر يارىدارلانغان ئەسكەرگە يولۇقۇپ قالسا ئۇ ئەسكەرنى ھەرگىزمۇ ياتقان يېرىدە تاشلاپ قويمايتتى. خەتەرلىك ۋەزىپە تاپشۇرۇۋالغىنىدىمۇ ھەرگىز يالغان كېسەل بولۇپ يېتىۋالمايتتى. شۇنىڭدەك يەنە ئۇزۇنغا سوزۇلغان زېرىككىشلىك ئۇرۇش ئارىلىقلىرىدا ئۇ ھەقىقەتەنمۇ كىشىلەرگە يېقىن بىرسى ھېسابلىناتتى. ئۇ بىر رەسسام بولغانلىقى ئۈچۈن كىشىلەر ئۇنى ئۆزلىرىگە تېخىمۇ يېقىن ھېس قىلىشاتتى. ئەگەر كۈندىلىك تۇرمۇشتا بىرەر كۈلكىلىك ئىشنى ئۇچرىتىپ قالسىلا ئۇ ئىشنى دەرھال رەسىم قىلىپ سىزىپ چىقاتتى. مەسىلەن، بىر قېتىم

قايسى بىر ئەسكەر توشقان تۇتۇۋالدى. ئۇنى يۇرتىغا قايتاشدا ئۆيىگە ئالغاج كەتمەكچى بولۇپ سومكىسىغا سېلىۋالدى. كېيىن ئۆيىگە بارغاندا سومكىسىغا قارىسا توشقاننىڭ ئورنىدا بىر پارچە خىش پارچىسى تۇرغان. بىرسى ئۇنىڭ توشقىنىنى ئوغرىلىۋېلىپ ئورنىغا خىش سېلىپ قويغانىكەن. بۇ ۋەقەنى ئۇ ئىككى پارچە ھەجىۋى رەسىم قىلىپ سىزىپ ئۇ سەبىدىشىغا ئۈرەرتىپ بېرىدۇ. رەسىمنىڭ بىرسىدە ئۇ ئەسكەر ئۆيىگە بېرىپ سومكىسىنى ئېچىپ قارىسا بىر پارچە خىش تۇرغانلىقىنى كۆرۈپ ھاڭ-تاڭ قالغانلىقى، يەنە بىر رەسىمدە بولسا ئۇنىڭ سەپداشلىرى ئالدىنقى سەپتە مەززە قىلىپ توشقان گۆشى ياۋاتقانلىقى تەسۋىرلەنگەن ئىدى.

ھىتلىرىنىڭ كىشىلىك تۇرمۇش ئەھۋالى باشقىلاردىن تۈپتىن پەرق قىلاتتى. باشقا ئەسكەرلەردەك ئۆيىدىن كونسېرۋا دېگەندەك يەيدىغان نەرسە ئالغاج كېلەلمەيتتى. ئۇ ئۆزىنىڭ مەڭگۈ تويماستىن ئىشتىيىنى قاندۇرۇش ئۈچۈن ئامال يوق بېرىپ ئاشخانىدا ئاشپەزلەرگە ياردەم قىلىش ھېساۋىغا نورمىدىن سىرت بىر نەرسىلەر سېتىۋېلىش پۇرسىتىنى يارىتىشقا مەجبۇر ئىدى. شۇڭا ئۇ پۈتكۈن بويىچە پىشقەدەم ئاشپەز دېگەن نامغىمۇ ئېرىشكەن. ئۇنىڭ ئۈستىگە، ئادولنى باشقىلارنىڭ كونسېرۋالىرىغا ئېغىز تىگىشىنىمۇ نومۇس دەپ قارايدىغانلىقى ئۈچۈن، باشقىلارنىڭ تاماققا تەكلىپ قىلىشىلىرىنىمۇ چىرايلىقچە رەت قىلىۋىتەتتى. بەك قىستاپ كەتسە، مېنىڭدە سىلەرنى مېھمان قىلىپ جاۋاپ قايتۇرالىغىدەك ئىمكانىيەت يوق، دەپ

ئوچىقنى ئېيتاتتى. بۇنىڭدىن خەۋەر تاپقان لېتىنات ۋېيدىرمان (يوقۇرىدا بۇ كىشى كاپىتانىدەك قىلىۋىدى، ئەندى لېتىنانت بولۇپ قالدى؟ — ئۇ.ت) ئۇنىڭغا روژدىستىۋا بايرىمىدا تۇرمۇش پۇلىدىن 10 مارك ئايرىپ ھىتلىرىغا بېرىش تەكلىۋىدە بولغىنىدا، ھىتلىرى بۇ تەكلىپنى رەخمەت ئېيتىپ چىرايلىقچە رەت قىلدۇ.

دەم ئېلىش پۈتكەندىن كېيىن پۈتۈن پولىك قايتىدىن ئالدىنقى سەپكە ئاتلىنىدۇ. ئەمما بۇ ئۇرۇشلاردا ھىتلىرى پەقەتلا خۇماردىن چىققىدەك ئۇرۇشقا قاتنىشالماي كەلمەكتە ئىدى. “بىز ھازىرغىچە يەنە شۇ كونا ئاكوپلىرىمىزدا ياتماقتىمىز. ئارىلاپ فرانسىيە سېپى بىلەن ئەنگىلىيە سېپىگە ھۇجۇم قىلىپمۇ قويمىز. — دەپ يازىدۇ ھىتلىرى 1915-يىلى 22-يانۋار (ئوچاق) دا پوپ خانىمغا يازغان خېتىدە، — ھاۋالار بەكلا ناچارلىشىپ كەتتى. ئادەتتە دۈشمەن توپ ئوقى زەربىسىدىن ئۆزىمىزنى ساقلاش ئۈچۈن يامغۇر سۈيى بىلەن تولغان ئاكوپلاردا نەچچە كۈنلەپ باش چۆكۈرۈپ ئولتۇرۇپ چىقىمىز. بىز يەنە قانچىلىك ئۈمىرىمىز قالغانلىقىنىمۇ بىلەلمەي تەڭرىگە دۇئا قىلىپ ياتتۇق. يېقىن كۈنلەردە پۈتۈن سەپ بويىچە قايتارما ھۇجۇمغا ئۆتۈشمىزنى كۈتۈپ ئولتاردۇق. بۇ ئۇرۇش بۇنداق تۇرغۇن ھالىتى بىلەن كىتىۋەرمەسلىكى كېرەكتە!”

ئەنە شۇنداق تىرىكشىش جېڭى بىلەن ئۆتۈۋاتقان كۈنلەرنىڭ بىرىدە ئاق يۇڭلۇق كىچىك بىر كۈچۈك (شۆبھىسىزكى، بۇ ئەنگىلىيە قوشۇنلىرى ئېلىپ كەلگەن بىر سورتلۇق كۈچۈك ئىدى) توشقان قوغلاپ يۈرۈپ ھىتلىرى تۇرغان ئاكوپقا سەكرەپ چۈشىدۇ.



ھىتلىرى بۇ كۈچۈكنى تۇتۇپ بېقىشقا باشلايدۇ. دەسلەپتە بۇ كۈچۈك قاچمەنلا دەپ تۇراتتى. “مەن ئۇنىڭغا سەۋرچانلىق بىلەن قارىدىم. (بۇ كۈچۈك نېمىسچە بىلمەيتتى) ئاخىرى ئاستا-ئاستا ماڭا كۆنۈپمۇ قالدى. ” ھىتلىرى ئۇنىڭغا “تۈلكە” دەپ ئات قويۇۋالدى. ئۇ يەنە بۇ كۈچۈككە شۇتغا چىقىشقا ئوخشاش ئۇيۇنلارنى ئۆگۈتۈشكە باشلايدۇ. كۈندۈزلىرى بۇ “تۈلكە” ئۇنىڭدىن بىر قەدەممۇ ئايرىلماي كەينىدىن ئەگىشىپلا يۈرىدىغان بولىدۇ. ئاخشىمى ئۇنىڭ قولتىقىغا كىرىپ بېرىپ خورۇلداپ ئۇخلايتتى.

نويابىر (ئوغلاق) ئاخىرلىرىدا، ھىتلىرى، ئەر-خوتۇن پوپلارغا يەنە بىر پارچە خەت يېزىپ، قارشى تەرەپتىكى ئىگىز تاغ چوققىلىرىنى جانلىق شەكىلدە تەسۋىرلەپ بېرىدۇ. شۇنداقتىمۇ ئۇنىڭ تەسۋىرلىگىنى پاجىئەلىك ئۇرۇش مەنزىرىسىدىن باشقا نەرسە ئەمەس ئىدى:

“... توختىماي يامغۇر ياغماقتا (بۇ يىل قىش بولمامدىكىن تاڭ؟)، ئۇرۇش مەيدانى دېڭىزغا يېقىن، ھەمدە چوڭقۇر بىر يەر بولغاچقا، بۇ يەرلەر خۇددى تېگى يوق ساسلىقتە كىلا بىلىنەتتى. كۆچىلەر مىلچىلاپ تۇرغان پاتقاقلىق، پىيادىلارنىڭ ئاكوپلىرى، توپ-زەمبىرەك سەپلىرى، قاتناش جىلغىلىرى ۋە چېگرا سىم توساقلىرى، “بۆرە ئۇۋىلىرى”، مېنا كۆمۈلگەن يەرلەر، ... ھەممىلا يەر ئەنە شۇنداق پاتقاقلىق بىلەن قاپلانغان. بۇ ئۇرۇش سېپى ھەقىقەتەنمۇ بەكلا غەلىتە بىر ئۇرۇش سېپى ئىدى.”

فېۋرال (ئوي) دا ئۇ سوتچى تۇنشى خۇپقا خەت يېزىپ، ئۆزىنىڭ جەڭ قىلىش جەريانىنى تەسۋىرلەپ بېرىدۇ. قىزىق،

## ھىتلىپ خېتىنىڭ ئاخىرىدا سىياسى ئىشلار ھەققىدىمۇ توختالغان ىدى:

“بۇ كۈنلەردە مېيونخېن پات-پات ئېسىمگە كېلىۋالدىغان بولدى. كاللامدا بىرلا ئوي بار: بىز بۇ ئۇرۇشنىڭ ھېساۋىنى ئۇ يەردىكى مەلۇنلاردىن چوقۇم تۆلىتىپ ئېلىشىمىز كېرەك دەپلا ئويلايمەن. ھەر قانچە بەدەل تۆلەشكە توغرا كەلسىمۇ، ئۇلار بىلەن تۇتۇشۇپ قېلىشقا توغرا كەلسىمۇ، بۇ ھېساپنى ئۇلاردىن سورىشىمىز كېرەك. ئارىمىزدىكىلەردىن تەلىيى كېلىپ يۇرتىغا قايتالايدىغانلار بولغىنىدا، يۇرتىنىڭ تېخىمۇ گۈزەل، تېخىمۇ پاكىز كۆرۈنۈشتە بولۇشىنى، چەتئەل تەسىرى پۈتۈنلەي سۈپۈرۈپ تاشلانغان بولۇشىنى كۆرەلىشى كېرەك. ئەنە شۇ چاغدىلا مىڭلىغان، ئونمىڭلىغان ئادەملەر بۇ يەردە قۇربان بولۇپ كېتىۋاتقانلىقى، يارىدار بولۇۋاتقانلىقى، ئازاپ چېكىۋاتقانلىقىغا، خەلقئارا دۈشمەن كۈچلەرگە قارشى قانلىرى دەريا بولۇپ ئېقىۋاتقانلىقىغا نىسبەتەن ئېيتقاندا گېرمانىيىنىڭ تاشقى دۈشمەنلىرىنى تارمار كەلتۈرۈش بىلەنلا قالماي، ۋەتەن ئىچىدىكى ئىنتېرناتسىيونالچىلارغىمۇ قاتتىق زەربە بېرىشىمىز كېرەك دەپ ئويلايمەن.”

بىرەرسى، سەن ئەسلى نەلىك دەپ سوراپ قالسا، ھىتلىپ ھەر دائىم: مەن ئاۋىستىرىيىلىك ئەمەس. مېنىڭ ئائىلەم 16-پولك، ئۇرۇش ئاخىرلاشقاندىن كېيىن مېيونخېندا ياشايمەن دەپ جاۋاب بېرەتتى. ئەمما بۇنىڭ ئۈچۈن ئۇلار ئاۋال بۇ ئۇرۇشتا غەلبە قىلىشى شەرت ئىدى! بۇ ھەقتە ئۇ بەكلا چىڭ تۇراتتى. ئەگەر بىرەرسى چاخچاق قىلىپ بولسىمۇ بۇ ئۇرۇشتا بىز ھەرگىز يېڭىپ چىقالمايمىز دەپ سالسا، ھىتلىپ غەزىۋىدىن يېرىلىپ كەتكىدەك

بولۇپ ئالدى-كەينىگە مېڭىپ كېتەتتى: “ئەنگلىيە چوقۇم مەغلۇپ بولىدۇ. ئۇلارنى يېڭىش خۇددى دۇئا قىلغاندا ئامىن دېگىنىمىزدەكلا ئاساسان بىر ئىش!” دەپ قايناپ كېتەتتى.

سەپداشلار ئوتتۇرىسىدا يىمەك-ئىچمەك بىلەن خوتۇن خەق ئۈستىدە گەپ باشلىنىپ قالغىدەك بولسا، ئادولق ئۇلارغا قۇلاق سالماي قولغا كىتابىنى ئېلىۋېلىپ ئوقۇش بىلەن بولۇپ كېتەتتى ياكى رەسىم سىزىپ ئولتۇراتتى. ئەگەر گەپ رەسمى ئېقىم مەسىلىلىرى ئۈستىگە كېلىشى ھامان قولدىكى ئىشنى تاشلاپ قايناپ سۆزلەپ كېتەتتى. ئۇنىڭ سەپداشلىرىنىڭ كۆپۈنچىسى ساۋاتسىز ئاددى كىشىلەر بولغاچقا، ئۇنىڭ تىنماي دېگەن گەپلىرىنى ئاڭلاپ جىمىپ قېلىشاتتى. “بىز ئۇنىڭ سەنئەت ھەققىدە، بىناكارلىق ھەققىدە سۇدەك راۋان سۆزلەپ كېتىشلىرىنى ياخشى كۆرەتتۇق. ئۇ سۆزلەۋېتىپ دائىم دېگىدەك بىر قولىدا بىرەر كىتاب، پولاڭلىتىپ سۆزلەپ كېتەتتى. ئۇنىڭ بىلىملىك بىرسى ئىكەنلىكى كۈنساين ئېنىق ئوتتۇرىغا چىققاقتا ئىدى. ئۇنىڭ سومكىسىدا ھەر ۋاقىت بىر قانچە پارچە كىتاب بولۇپ تۇراتتى. ئۇ كىتابلىرى ئارىسىدا شوپېنخاۋېر ( Arthur Schopenhauer 叔本华) نىڭ «ئۇ مېنىڭ ئۇستازىم» دېگەن كىتابىمۇ بار ئىدى. بۇ پەيلاسوپ قايتا-قايتا تەكىتلەپ ئوتتۇرىغا قويغان قاراملىق قىلىشقا جاسارەتلىك بولۇش، ئادەمنى چوقۇم غالىبىيەتكە يېتەكلەيدۇ، دېيىشى ھىتلىرىنىڭ كالىسىغا قاتتىق ئورنىشىپ كەتكەن بولۇشى مۇمكىن” دەيدۇ، ئۇنىڭ بەزى سەپداشلىرى.

1915- يىلى ياز ئايلىرىنىڭ ئاخىرىدا ھىتلېر پولىك شىتابىنىڭ كام بولسا بولمايدىغان ئادىمىگە ئايلىنىدۇ. ھەر قايسى روتىلار بىلەن شىتاپنى باغلاپ تۇرىدىغان تېلېفون سىملىرى دۈشمەن توپ ئوقىدا پات-پاتلا ئۈزۈلۈپ كېتىدىغان بولغاچقا، ئالاقىچىلارغا تايىنىپ خەۋەر يەتكۈزمەكتىن باشقا چارە يوق ئىدى. “بىز پاتلا ھېس قىلدۇقكى، — دەيدۇ لېتىنات ۋېيدىرمان ئەسلىپ كېلىپ، — پەقەت ئادولفلا ئەڭ ئىشەنچلىك ئالاقىچىمىز ئىدى.” (1935- يىلى، فرىز ۋېيدىرمان Friz Weidmann 弗里兹·魏德曼 ھىتلېرنىڭ كانئۇيى بولۇپ خىزمەت قىلىدۇ. ئارىدىن 4 يىل ئۆتكەندە، داھىسىغا، يەنى فىۇرېرنىڭ تاشقى سىياسىتىگە قارشى چىققىنى ئۈچۈن خىزمىتىدىن ئېلىپ تاشلىنىدۇ. ۋېيدىرمان كېيىنچە يازغان كىتابىدا، ھىتلېرنىڭ شۇ قېتىمقى ئۇرۇش ھەققىدىكى ئەسلىمىلىرى بەكلا پۇختا ئىدى، ئۇ، ئۇرۇشتا بېشىدىن ئۆتكەن ئىشلارنى سۆزلىگەندە كۆپتۈرۈپ ياكى يوشۇرۇپ يالغان سۆزلىگەننى بىرەر قېتىم ئاڭلاپ باقمىدىم، دەيدۇ) قالغان ئالاقىچىلار ئۇنىڭ سەزگۈرلۈكى، چاققانلىقى ئالدىدا قولغا سۇمۇ قويۇپ بېرەلمەيتتى. ئادولنى خۇددى بالا ۋاقتىدا ئوقىغان ھىندىيانلار ھەققىدىكى ھىكايىلارغا ئوخشاش چەبدەسلىك بىلەن ئالدىنقى سەپلەرگە قوقماي ئۆمىلەپ بارالايتتى. ئەمما ئۇنىڭ ۋۇجۇدىدا بار بولغان بەزى نەرسىلەر باشقا ئەسكەرلەرنى ئەنسىرتەتتى. ئۇ باشقىلارغا پەقەتلا ئوخشىمايتتى. ئۇنىڭ مەسئۇلىيەتچانلىقى بەكلا كۈچلۈك ئىدى. “خەۋەرنى جايىغا

يەتكۈزۈش ۋەزىپىسى بەكلا مۇھىم بىر ۋەزىپە، — دەيدۇ بىر قېتىم يېڭى ئالاقىچىلارنى تەربىيەلەش ۋاقتىدا، — شەخسى غۇرۇر ياكى قىزىقىشىڭلاردىنمۇ مۇھىم!” ئۇ ھەر دائىم ئالدىنقى سەپكە بېرىشقا ئىنتىلىپلا تۇراتتى. ئۇ دائىم دېگىدەك باشقىلار ئۈچۈنمۇ خەۋەر يەتكۈزۈش ۋەزىپىسىنى ئورۇنداپ تۇراتتى.

6~7- ئايلارغا كەلگىنىدە ئۇرۇش سۈرئىتىنى ئارتتۇرۇشقا باشلايدۇ. نەتىجىدە خەۋەر يەتكۈزۈش ئىشلىرىمۇ كۆپىيىپ كېتىدۇ. بۇنداق جىددىچىلىك ھىتلىرىگىمۇ تەسىر كۆرسىتىدۇ. ئۇنىڭ چىرايى ساغرىپ ئۇرۇغلاپلا كەتكەن ئىدى. ھەر كۈنى تاڭ يۇرماي تۇرۇپلا ئەنگىلىيە قوشۇنلىرىنىڭ توپقا تۇتىشى بىلەن تەڭ ئورنىدىن چاچىراپ تۇرغىنىچە قولغا قورالنى ئېلىپ ئالدى. كەينىگە ماڭغىنىچە يۈگرەشكە تەييار تۇرغان ئارغىماقتەك جىم تۇرالمايلا قالاتتى. ئاندىن ئۇ ھەممىنى بىر- بىرلەپ ۋارقىراپ ئويغۇتاتتى. ئۇلارنىڭ ھۇرۇنلىقى ئادولفىنىڭ بەكلا ئاچچىقىنى كەلتۈرۈۋىتەتتى. ئەگەر بىرەرسى توپتىكى تاماق بېرىلمەسلىكىدىن دەرد تۆككەندەك قىلسا، ئۇ ئەسكەرگە: “1870- يىلقى جەڭدە فرانسۇز ئەسكەرلىرى يەيدىغان نەرسىسى يوق چاشقان تۇتۇپ يەپتىكەن!” دەپ رەددىيە بېرەتتى.

25- سىنتەبىر (ياچاق) كۈنىسى ئەنگىلىيە قوشۇنلىرى ھۇجۇمنى كۈچەيتىدۇ. ئاخشىمى گۈگۈم ۋاقتىدا 16- پولىك پۈتۈن سەپ بويىچە قاتتىق تۇرۇپ تىرىكشىدۇ. بۇ جەرياندا ئالدىنقى سەپ بىلەن بولغان تېلېفون ئالاقىسى تۇيۇقسىز ئۈزۈلۈپ قالىدۇ. ھىتلىرى بىلەن يەنە بىر ئالاقىچى نېمە ئىش بولغانلىقىنى بىلىپ

كېلىش ئۈچۈن يولغا چىقىدۇ. ئۇ ئىككىسى ساق قايتىپ كېلىپ تېلېفون سىمىنىڭ پارتلاشتا ئۈزۈلگەنلىكىنى ئېيتىدۇ. دۈشمەن تەرەپنىڭ كۈچلۈك ھۇجۇمى باشلىنىش ئالدىدا تۇرغانلىقى ئۈچۈن ھىتلىرىنى ئالدىنقى سەپكە رادىئو كانىيى ئارقىلىق ھەر قايسى قىسىملارنى ئاگاھلاندۇرۇشقا ئىۋەرتىدۇ. ئۇ بۇ ۋەزىپىنىمۇ غەلبىلىك ئورۇنداپ شۇنچە كۈچلۈك دۈشمەن توپ ئوقىدىن يەنە بىر قېتىم ساق-سالامەت قۇتۇلۇپ قايتىپ كېلىدۇ.

ھىتلىرى ئۆتكەن بىر قانچە ئاي ئىچىدە كۆپ قېتىم ئۆلۈم بوسوغىسىغا كېلىپ قالغان بولسىمۇ ئامالنى قىلىپ ساق چىقالغان ئىدى. ئۇنى قانداقتۇ بىر پەرىشتە ئۆلۈمدىن قۇتۇلدۇرۇپ كېلىۋاتقاندىكى قىلاتتى. ھىتلىرى “بىر قېتىم، ئاكوپتا بىر قانچە سەپدىشىم بىلەن تاماق يەپ ئولتۇراتتىم، — دەيدۇ بىر ئېنگىلىز مۇخپىرى بولغان ۋارد پىرس ( G. Ward Price 华德·普赖斯 ) قا خېلى يىللاردىن كېيىن ئەسلىپ كېلىپ، — تۇيۇقسىز بىرسى قۇلقىمغا چاققان بول، دەرھال نېرىسىغا يۆتكىلىپ ئولتۇرئال، دەپ ۋارقىرىغاندىكىلا بىلىندى. قۇلقىمغا كەلگەن ئاۋاز بەكلا ئېنىق ئاڭلانغان ئىدى. خۇددى قۇلقىمنىڭ تۈۋىدىلا جاراڭلىغاندىكى ئىدى. مەنمۇ ئىختىيارسىز ئورنۇمدىن يۆتكىلىپ نېرىسىغا بېرىپ ئولتۇرئالدىم. بۇ ئاۋاز راستىنلا بىر ھەربى بويۇرۇقتەك بىر ئاۋاز ئىدى. قولىمدا تاماق قۇتىسى ئىتىك ئورنۇمدىن تۇرۇپ ئاكوپ ئىچىدە 20 قەدەمدەك يىراققا بېرىۋالغان ئىدىم. يېڭى ئورنۇمدا ئولتۇرۇپ قايتا تاماق يېيشقا كىرىشتىم. كۆڭلۈمۈ خېلىلا خاتىرجەم بولۇپ قالغاندىكى

ئىدى. ئەمما مەن ئەندىلا تاماققا قوشۇق سېلىپ تۇرىشىمغا كۆز ئالدىمدا بىر ئوت ئۇچقۇنى چاقىنغاندەك بولۇپ، بايا ئولتۇرغان يېرىمگە بىر توپ ئوقى چۈشۈپ شىددەت بىلەن پارتلايدۇ. ئۇ يەردە قالغان سەپداشلىرىمنىڭ ھەممىسى تىتما-تىتما بولۇپ بىرىسىمۇ ساق قالماي ئۆلۈپ كەتتى.”

بەلكىم ئۇ ۋاقىتلار ئالدىن كۆرەلەيدىغان، ئالدىن ھېس قىلالايدىغان تۇيغىلىرى ئۇيغىنغان ۋاقىتلىرى بولسا كېرەك؟ شۇ يىلى كۈزدە، بىر ئاخشىمى پۈتۈن ئەتراپنى ئاق قراۋ قاپلاپ كەتكەن بىر ۋاقىتتا، ئۇ بىر شىئېر يېزىپ چىقىدۇ. شۇ پەيتتىمۇ ھىتلىپ ئۆز تەغدىرىنىڭ قانداق بولىشىنى ھېس قىلغان بولىشى مۇمكىن ئىدى.

ھەر قېتىم زىمىستان قىش يېتىپ كەلگەندە،

تىپ-تىنچ ساسلىقتىكى دەرەخ تۈۋىدە

يالغۇز ئولتۇرىمەن.

قاراڭغۇلۇق كۈچلىرى پولات پەردىلەردەك،

ئاي شولىسى شەپسى

شىمالى ياۋروپا قەۋرىلىرى ئۈستىنى قاپلاپ،

كۈندۈزلىرى كۆڭۈللۈك،

كېچىلىرى ۋەھىملىك.

چاقناپ تۇرغان پولات ئەنە شۇنداق تاۋلانغان

جەڭدە ئەمەس نەيزىلەردە.

شۇڭا مەن راس بىلەن يالغاننى ئايرىپ،

ھەرب-رەقەملەر بىلەن تور توقۇيمەن،

بەخت تىلەپ، تەنتەنە قىلىپ،

ھەققانىيەتچى كىشىلەرگە ئاتايمەن.

ئارىدىن بىر قانچە ھەپتە ئۆتكەندە ئۇ سەپداشلىرىغا ھەيران قالارلىق بىر پەرىزنى جاكارلايدۇ: “مەن سىلەرگە شۇنى تەنتەنە بىلەن جاكارلايمەنكى، ھەممىڭلار مېنىڭ دەۋرىمنىڭ كېلىشىنى كۈتسىلەر!”

شۇ يىلى دېكابىر (ئاراي) دا، قار ئورنىغا توختىماي سم-سم يامغۇر يېغىشقا باشلايدۇ. پۈتۈن پولكىنىڭ ئەگرى-بۈگرى سوزۇلغان ئاكوپلىرىنىڭ ھەممىسىلا چىلىق-چىلىق سۇغا توشۇپ كېتىدۇ. ھىتلىر ئۈچۈن ئېيتقاندا، ئۇرۇش باشلانغاندىن بېرى كەلگەن ئىككىنچى قېتىملىق روزدىستۋا بايرىمى بىرىنچىسىدىنمۇ بەتەر ئېچىنىشلىق ئۆتىدۇ. پۈتۈن ئەسكەرلەر ئۆيلىرىدىن خالتا ۋە ھال سوراخ خېتى تاپشۇرۇپ ئالغان بولۇپ، يالغۇز ھىتلىرىغا ھېچ نېمە كەلمەي ئۆزى يالغۇز بېشىنى چۆكۈرۈپ كارۋىتىدا ئولتۇرىدۇ. ئۇ، ئۈچ كۈنلۈك دەم ئېلىش جەريانىدا ھېچ كىمگە گەپ قىلمايدۇ. سەپداشلىرى ئامالنىڭ بارىچە ئۇنىڭ كۆڭلىنى كۆتۈرۈشكە ئۇرۇنىدۇ. يەنە بىر تەرەپتىن ئۇلار ئائىلىسىدىن كەلگەن ھېيتلىق خالتىلىرىنى ئېچىپ بىرگە تەڭ يېيىشنى تەكلىپ قىلىشىدۇ. ئەمما ھىتلىر ئۇلارنىڭ ھەممىسىگە ئايرىم-ئايرىم رەخمەت بىلدۈرۈپ يېيىشنى رەت قىلىدۇ. ئاندىن ئۆزىنىڭ ئورنىغا بېرىپ يېتىۋالىدۇ. دەم ئېلىش ئاخىرلاشقاندىن كېيىن، ھىتلىر غەم-ئەندىشلىرىنى بىراقلا ئۇنۇتۇپ قايتىدىن خوشخوي ھالىغا كېلىدۇ. كۆپچىلىكنىڭ ھېيتىنى ئارامخۇدا ئۆتكۈزۈۋالغانلىقىنى تەبرىكلەپ بىرمۇنچە چاخچاقلارنىمۇ قىلىدۇ. ھەتتا ھەممىنى قاھقاھلىتىپ كۈلدۈرۈپمۇ ئالىدۇ.



1916- يىلىنىڭ ياز ئايلىرى كىرىشى بىلەن، ھىتلىر تۇرۇۋاتقان بېرىڭادا جەنوپقا قاراپ يۈرۈش قىلىپ ھەل قىلغۇچ دالا ئۇرۇشى ھېساپلانغان سوم ئۇرۇشىغا ئۈلگۈرۈپ ئالدىنقى سەپكە يېتىپ بارىدۇ. ئۇرۇش باشلىنىشى بىلەن تەڭ ئەنگلىيە قوشۇنلىرى شىددەت بىلەن ھۇجۇمغا ئۆتىدۇ. ئۇرۇشنىڭ بىرىنچى كۈنىسىدىلا 20 مىڭغا يېقىن ئىتتىپاقداشلار ئارمىيىسى ئەسكىرى ئۆلتۈرىلىدۇ ياكى يارىدار قىلىنىدۇ. 14- ئىيۇل (ئەرەن) ئاخشىمى، فېرومبىللەر (弗隆美尔) ئەتراپىدا 16- پولكىنىڭ پۈتۈن تېلېفون سىملىرى توپ ئوقىدا ئۈزۈپ تاشلىنىدۇ. ھىتلىر بىلەن يەنە بىر ئالاقچى ھەر قەدەمدىكى ئۆلۈم خەۋىپىگە قارىماي بېرىپ سىم يولىنى تەكشۈرۈشكە چىقىدۇ. ئۇلار لىق سۇغا تولغان ئاكوپ ياكى توپ ئوقى ئويۇۋەتكەن ئازگاللارغا يوشۇرۇنۇپ يۈرۈپ سىم تەكشۈرىدۇ. ئۇنىڭ بىلەن بىرگە چىققان ئالاقچى ئەسكەر ھارغىنلىقتا بەرداشلىق بېرەلمەي يېتىپلا قالىدۇ. ھىتلىر ئامال يوق بۇ ھەمىرىنى سۆرەشتۈرۈپ يۈرۈپ ئاكوپقا قايتۇرۇپ كېلىۋالىدۇ.

20- ئىيۇل (ئەرەن) كۈنىسى، فېرومبىللەر ئۇرۇشى بەكلا شىددەتلىك بولىدۇ. ئۇرۇشتا ھەر ئىككى تەرەپتىن سانسىزلىغان ئەسكەر چىقىم بولىدۇ. شۇنىڭغا قارىماي ھېچ قايسى تەرەپ بىر قەدەممۇ ئالغا ئىلگىرلىيەلمەيدۇ. شۇندىن كېيىنكى ئىككى ئاي جەريانىدا جەڭلەر ئاساسەن ئاكوپ ئۇرۇشىغا ئايلىنىپ قېلىپ، بىر- بىرىنى شىددەت بىلەن توپقا تۇتۇش بىلەنلا دېگىدەك ئۆتىدۇ. ھەر ئىككى تەرەپ بىر غېرىچمۇ ئالغا ئىلگىرلىيەلمەيدۇ.

ياكى كەينىگە چېكىنمەيدۇ. دەل شۇ پەيتتە ھىتلېر يېقىن بىر سەددىشىدىن ئايرىلىپ قالىدۇ. ئۇرۇش ئەسىرلىرىگە تەرجىمانلىق قىلىدۇرۇش ئۈچۈن خانس مېندى ئارقا سەپكە يۆتكەپ كېتىدۇ. شۇنداقتىمۇ ھىتلېرنىڭ يەنە ئېرنست شىمت (Ernst Schmidt 恩斯特·施密特) بىلەن ئىگناز

ۋېستېنكىرچنېر (Ignaz Westenkirchner )

دېگەن ئىككى نەپەر يېقىن سەپدىشى بار ئىدى. بۇلاردىنمۇ مۇھىمى، ئۇنىڭ ھېلىقى سۈيۈملۈك كۈچىكىمۇ ئۇنىڭدىن ئايرىلمىغان ئىدى. “ئاھ شۇ كىچىك تۈلكەم، — دەيدۇ ھىتلېر ئارىدىن 25 يىل ئۆتكەن بىر قىش ئاخشىمى ئىتتىنى ئېسىگە ئېلىپ، — بەكلا ئۇماق ئىت ئىدى-دە! — ئۇ تۈلكە ئىسىملىك ئىتى توغرىلىق گەپ بولۇپ قالغىنىدا، ئىتنىڭ ئۈستىدە ئۇچۇپ يۈرگەن چېۋىنى تۇتمەن دەپ قىلغان ئۇيۇنلىرى ئېسىگە كېلىپ كېتىدۇ. كۈچۈك دەسلۇندە خۇددى گىپنوز قىلىنغاندەك تىتەرەپ قاشلىرىنى تۈرۈپ كەتسە، يەنە تۇيۇقسىز سەكرەپ قوپۇپ چېۋىنى چىشلىمەكچى بولىدۇ. — مەن ئۇنىڭ ھەرىكىتىگە دىققەت قىلىپ قاراپ ئولتۇرۇپ كېتەتتىم. ئۇ كۈچۈك خۇددى بىر ئادەمدەك قىلىقلارنى قىلىپ ئاچچىقى كېلىپ خېقىراپ كېتەتتى. ” ھىتلېر تاماققا ئولتۇرغىنىدا ئۇنىڭ كىچىك تۈلكىسى يېنىغا كېلىپ ئۇنىڭ ھەر بىر ھەرىكىتىگە دىققەت قىلىپ قاراپ ئولتۇراتتى.

ئەگەر ھىتلېر 5~6 قوشۇق كاپ قىلغاندىن كېيىنمۇ ئۇنىڭغا بىر كاپام بىر نېمە بەرمىسە كۈچۈك دەرھال زۇڭ ئولتۇرغىنىچە

غوجايىنغا چەكچىيىپ، “ماڭا بەرمەمسەن؟” دېگەندەك قىلىقلىقلارنى قىلاتتى. “قىزىق، مەن ئۇ كۈچۈككە ھەقىقەتەنمۇ ئامراق بولۇپ قالغان ئىكەنمەن.”

ئارىدىن ئۈچ ئاي ۋاقىت ئۆتۈپ كەتكەن بولسىمۇ، سوم ئۇرۇشى ئاخىرى چىقماس بىر ئۇرۇشقا ئايلىنىدۇ. ئىتتىپاقداش ئارمىيىسى تىنماي ھۇجۇم قوزغاپ تۇراتتى. بۇ ئۇرۇشتا ھەر ئىككىلا تەرەپتىن 614 مىڭ ئادەم چىقىم بولىدۇ. بۇ ئۇرۇش ھەقىقەتەنمۇ قىلچە مەنىسى يوق قىرغىنچىلىق ئۇرۇشى ئىدى. بۇ ئۇرۇشتا نېمىس قوشۇنلىرى ھەپتىلەپ نۇرغۇن قېتىم قىيىن ئەھۋالغا چۈشۈرۈلگەن بولسىمۇ يەنىلا بىر قەدەممۇ كەينىگە چېكىنمەي تىرىشىدۇ. بۇ جەرياندا ھىتلېر يەنىلا پەرىشتىلەرنىڭ ھىمايىسىدە تۇرغاندەك ساق ئىدى. 7-ئۆكتەبىر (ئوغۇز) كۈنىسى، ئۇنىڭدىن تەلەي قاچقان بىر كۈن بولىدۇ. ئۇ قالغان ئالاقچىلار بىلەن بىرلىكتە پولىك شىتابىغا تۇتىشىدىغان تار بىر ئۆڭكۈردە ياتاتتى. تۇيۇقسىز بىر پاي توپ ئوقى يەر ئاستى ئاكوپنىڭ ئاغزىغا چۈشۈپ پارتىلاپ، ئالاقچىلارنى تېرە-پىرەڭ قىلىۋېتىدۇ. ھىتلېر پاقالچىقىدىن يارىلىنىدۇ. شۇنىڭغا قارىماي لېتىنات ۋېيدىرمان بىلەن تالىشىپ يارام ئېغىر ئەمەس، ئالدىنقى سەپتىن قايتۇرماڭ دەپ چىڭ تۇرىۋالىدۇ. “لېتىنات، قاراڭ، مەن يەنىلا ئۆرە تۇرالايمەن، شۇنداق ئەمەسمۇ؟ — دەيدۇ ھىتلېر، — مەن سىزدىن ئايرىلمايمەن، مېنى پولىك شىتابىدىن ئارقا سەپكە قايتۇرۇۋەتمەڭ، ماقۇلمۇ؟” دەپ يالۋۇرىدۇ.

### (3)

ھىتلىرىنى قايسى بىر دالا ئارمىيە دوختۇرخانىسىغا ئاپىرىۋىتىدۇ. ئۇنىڭ يارىسى بەك ئېغىر ھېساپلانمىسىمۇ، دوختۇرخانا بالىنىسىغا كىرىشى بىلەن تەڭ ئۇنى باشقا بىر روھى ئازاپ يېقىتتىلا قويدۇ. بۇ ئىش مۇنداق بولغان ئىدى: ھىتلىرى ياتاقتا ياتقىنىدا قۇلىقىغا ئۇشتۇمتۇت بىر نېمىس ئايالىنىڭ، يەنى بىر سېستىرانىڭ سۆزلەشكەن ئاۋازى ئاڭلىنىدۇ. ئۇ سېستىرا ئۇنىڭغا گەپ قىلىۋاتاتتى. “بۇ مېنىڭ ئىككى يىلدىن بويان تۇنجى قېتىم بۇنداق ئايال كىشىنىڭ گەپ قىلغان ئاۋازىنى ئاڭلىشىم! — دەيدۇ ھىتلىرى شۇ كۈنلەرنى ئەسلەپ كېلىپ. كۆپ ئۆتمەي ئۇنى گېرمانىيىگە قاراپ ماڭغان يارىدارلار پويىزغا ياتقۇزۇشىدۇ، — بىزنى ۋەتەنگە ئېلىپ ماڭغان پويىز گېرمانىيە چېگرىسى ئىچىگە كىرىپ كەلدى. ھەممىمىز قانداقتۇ بىر خىل خاتىرجەمسىزلىك ھېس قىلماقتا ئىدۇق. — ئاخىرى نېمىس ئۆيلىرىمۇ بىر-بىرلەپ كۆرىنىشكە باشلايدۇ، — بىز ۋەتەنگە خاس ئۆگزىلىرى تىك قىلىپ سېلىنغان ئۆيلەرنىڭ چىرايلىق قوش قاناتلىق، قوش قاپلىق پەنجىرلىرىنى كۆرمەكتە ئىدۇق. ئاھ ۋەتەن!”

ئادولق بېرلىننىڭ غەربى جەنۇبىغا جايلاشقان قۇرۇقلۇق ئارمىيە گوسپىتالىغا ياتقۇزۇلىدۇ. ئۇزۇندىن بويان خەندەك تۇرمۇشىغا ئادەتلىنىپ قالغان ھىتلىرى، بالىنىستىكى پاك-پاكىزە

ئاق كىرلىكلەر بىلەن قاپلانغان كېسەل كارىۋىتىنى كۆرۈپ ھەيران قالغان ئىدى. دەسلەۋىدە “بۇنداق پاكىز كارىۋاتلاردا يېتىشىنى ئۇنتۇپ كەتكەنلىكىمىز ئۈچۈن كارىۋاتتا ئولتۇرۇشتىنمۇ ئەيمىندۇق” دەيدۇ ھىتلىپ. ئۇلار بۇنداق راھەت مۇھىتقا ئاستا-ئاستا كۆنۈشكە باشلايدۇ. شۇنداقتمۇ بەزىلەردىكى بىرۈكراتچىلىق خاراكتېرلىرى ئۇلارغا بەكلا ياد بىلىنەتتى. ئادولق، داۋالنىپ ئورنىدىن تۇرۇپ ماڭالغىدەك بولغىنىدا بېرلىندا يەكشەنبىلىك دەم ئېلىش قىلىپ كېلىشىگە رۇخسەت قىلىندۇ. ھىتلىپ بېرلىندا ئايلىنىپ يۈرۈپ ئاچارچىلىقنى، يوقسۇللۇقنى ھەمدە كىشىلەرنى تېنچلىق ئۈچۈن كۈشكۈرتىدىغان مۇتەھەملەر ھەرىكىتىنىڭ يامراپ كېتىۋاتقانلىقىنى كۆرىدۇ.

ئىككى ئاي داۋالنىپ ساقىيىپ بالنىستىن چىقىدۇ. ئۇنى مېيونخېندىكى بىر ئارقا سەپ تەمىنات باتالىيونغا يۆتكەيدۇ. ئۇنىڭ «كۈرەش يولۇم» دېگەن ئەسلىمىسىگە ئاساسلانغىنىمىزدا، ئادولق مېيونخېنغا كېلىپ جەڭگىۋارلىقنىڭ يوقۇلۇش سەۋەبىنى تاپقان ئىدى.

گېرمانىيىدە جەڭگىۋارلىقنىڭ يوقۇلۇشىغا بىردىن بىر سەۋەپچى بولۇۋاتقانلار — يەھۇدىيلار! ئارقا سەپتە گېرمانىيىنىڭ يىمىرىلىپ كېتىشى ئۈچۈن سۈيىقەست تەييارلاشقانلار دەل شۇ يەھۇدىيلار! دەپ خۇلاسىە چىقىرىدۇ. “گويا ھەممىلا مەمورى كادىرلىقنى يەھۇدىيلار ئىگەللىۋالغان، ھەممىلا يەھۇدىي مەمورى كادىر بولۇۋالغاندەكلا قىلاتتى. بۇ سايلامغا قاتناشقۇچىلار ئىچىدە بۇنىڭدەكلەرنىڭ كۆپلىكى ھەقىقەتەنمۇ ھەيران قالارلىق بىر

ئىش. ئۇلارنىڭ كۆپلىكىدىن، ئالدىنقى سەپلەرگىمۇ ئېشىنالمىي قالغان. — ھىتلىر شۇنىڭغىمۇ قايىل ئىدىكى، — يەھۇدىيلار پۇل مۇئامىلە ساھەلىرىدە گېرمانىيە ئىشلەپچىقىرىشنى تېزگىنىگە ئېلىۋالغان، بۇ قان شورىغۇچى قۇرتلار خەلقنىڭ تومۇرلىرىدىكى قاننى شوراپ قۇرۇتماقتا ئىدى.

ئالدىنقى سەپلەردە ھىتلىرنىڭ سەبداشلىرى ئۇنىڭ بۇنداق گەپلەرنى قىلىپ يۈرىدىغانلىقىنى پەقەتلا ئاڭلاپ باقمىغان ئىدى. كۆرۈنۈشتە ھىتلىر باشقىلارچىلىكمۇ يەھۇدىي دۈشمەنلىكى بار بىرى ھېساپلانمايتتى. بەزى ۋاقىتلاردا ئۇمۇ يەھۇدىيلارغا بىرەر-ئىككى ئېغىز ئانچە ئېغىر كەلمەيدىغان گەپلەرنىمۇ قىلىپ قوياتتى. مەسىلەن “ئەگەر بارلىق يەھۇدىيلار بىزنىڭ كوندوكتۇرىمىز بولغان ستېپىنچىلىك ئەقىللىق بولمىغانلا بولىدىكەن، ئۇنداقتا، يەھۇدىي دېگەنلەردىن تولا بەك ئەنسىرەپ يۈرۈشنىڭ ھاجىتى يوق.” ئۇ ۋېينىنا بىلەن يەھۇدىيلارنىڭ ھەممىلا يەرگە بۇرنىنى تىقىپ يۈرىدىغانلىقى ھەققىدە گەپ قىلغىنىدا، ھىتلىر ھېچقاچان يامان غەرەز بىلەن بۇنداق گەپلەرنى قىلغان ھېساپلانمايتتى دەيدۇ ۋېستېنكرچنېر ئۆز ئەسلىمىسىدە. ئەمەلىيەتتە بولسا، سىمىتمۇ ھېچقاچان ئۇنداق بىر گەپ قىلغانلىقىنىمۇ ئاڭلىمىغانلىقىنى ئېيتىدۇ. لېتئات ۋېيدىرمانمۇ ئۇنىڭ بۇنداق گەپلەرنى قىلىپ باققانلىقىنى ئاڭلىمىدىم دەيدۇ (راستىنى ئېيتقاندا، مەن ھىتلىرنىڭ يەھۇدىي دۈشمەنلىكىنىڭ شۇ ۋاقىتلاردا ئوتتۇرىغا چىققانلىقىغا زادىلا ئىشەنگىم كەلمەيدۇ).

ھىتلىر مېيونخېندىنمۇ زېرىكشكە باشلايدۇ. يەنى ھىتلىر، بۇ ئارقا سەپ تەمىنات باتالىيونسىدىكى سىياسى مۇھىتنىڭ بەكلا ناچار ئىكەنلىكىنى ھېس قىلىشقا باشلايدۇ.

ئۇ يەردىكىلەرنىڭ ھېچقايسى ئالدىنقى سەپتىن كەلگەنلەرنى ھۆرمەت قىلىشمايتتى. يەنى ئۇ يەردىكى كىشىلەر ھىتلىرنىڭ ئالدىنقى سەپ ئاكوپلىرىدا تارتقان جاپالىق كۈنلىرى ھەققىدە قىلچىمۇ تەسىراتى يوق ئىدى. شۇڭا ئۇ، ئۆز ئادەملىرىنىڭ ئارىسىغا قايتىپ كېتىشنى تۆت كۆز بىلەن كۈتىدۇ. ئاخىرى، 1917-يىلى يانۋار (ئوچاق) دا لېتىنانت ۋېدېرمانغا خەت يېزىپ، سالامەتلىكى پۈتۈنلەي ئەسلىگە كېلىپ بولغانلىقىنى، شۇڭا قايتىدىن ئالدىنقى سەپكە قايتىپ كېتىش ئارزۇسىدا ئىكەنلىكىنى، مۇمكىن بولسا بۇرۇن تۇرغان پولكىغا، بۇرۇنقى سەپداشلىرىنىڭ قېشىغا قايتۇرۇلىشىنى ئارزۇ قىلىدىغانلىقىنى ئېيتىدۇ. بىرىنچى مارت (قوزا) كۈنى، ھىتلىر 16-پولكىغا قايتىپ بارىدۇ. ئۇنىڭ كونا سەپداشلىرى ھىتلىرنى قىزغىن كۈتىۋالىدۇ. ئۇنىڭ سۈيۈملۈك كىچىك تۈلكىسىمۇ خوشاللىقىدىن غىڭشىپ ئاينا قىشىپ كېتىدۇ. “كۈچۈكۈم ماڭا ئېتىلغىنىچە كېلىپ ئېسىلىۋالدى.” دەيدۇ ئادولنى. تاماق ۋاقتىدا، روتىدىكى ئاشپەز ئۇنىڭ ئۈچۈن ئالاھىدە تاماق تەييارلايدۇ. دەستىخان بولكا، مۇراببا ۋە پىچىنە-پىرەندىكلەر بىلەن تولغان ئىدى. ھىتلىر ئاخىرقى ھېساپتا ئۆز ئائىلىسىنىڭ قوينىغا قايتىپ كەلگەن ئىدى. شۇ ئاخشىمى، ھىتلىر قول چىرىقنى ئېلىپ مىلتىق شىتىكى بىلەن ئۇياق-بۇياققا چاپچىغىنىچە خائىنلارغا ھاقارەت

قىلىپ بىر مۇنچە ۋارقىرىۋالدى. كىچىدە يەنە بىر ھازا ئايلانغاندىن كېيىن، باشقىلار ئۇخلاتمىدىڭ دەپ ئۇنىڭغا قارىتىپ ئاياقلىرىنى ئېتىپ ۋارقىراشقىنىدىن كېيىنلا ئاندىن ئاكوپقا قايتىپ كىرىپ ئۇخلايدۇ.

ئارىدىن بىر قانچە كۈن ئۆتكەندە بارلىق پولكلار ئالاس (阿拉斯) رايونىغا قاراپ يۈرۈش قىلىپ، يەنە بىر قېتىملىق ئەتىيازلىق ھۇجۇم ئۈچۈن تەييارلىنىدۇ. شۇنداق پەيتلەردىمۇ ھىتلىر رەسىم سىزىش ئۈچۈن يەنىلا ۋاقىت چىقىرىدۇ. بۇ ۋاقىتتا ئۇ خېلى جىق سۇ بويلاق رەسىمى سىزىپ چىقىدۇ. رەسىملەر ئۇنىڭ ئۈچۈن بىرەر مەنا ئىپادىلىيەلەيدىغان ئۇرۇش مەنزىرىلەر تەسەۋىرلىرى ئىدى (ئۇنىڭ نەشرى قىلىنمىغان خاتىرە دەپتىرىدە سەھنە لايىھىلەش مۇتەخەسسسىس گۇتىن كرىگ 戈顿·克勒格، ھىتلىرنىڭ بۇ ئۇرۇش مەيدانى رەسىملىرى ئىنتايىن يوقىرى سەنئەت قىممىتىگە ئىگە دەپ قارايدۇ. بۇ رەسىملەرنى شۇنچە مەدھىلەپ كېتىشى بەلكىم ھىتلىرغا بولغان رەخمىتىدىن كەلگەن بولۇشىمۇ مۇمكىن. چۈنكى، ھىتلىر بۇ مۇتەخەسسسىنى ئاچارچىلىقتىن قۇتۇلدۇرۇپ قالغان، يەنى ئىككىنچى دۇنيا ئۇرۇشى مەزگىلىدە پارىژغا بېرىپ تۇرۇپ قالغان بولۇپ، ھىتلىر پات-پات بېرىپ ئۇنىڭ رەسىملىرىنى سېتىۋالاتتى). شۇ يىلى مەسىخ بايرىمىدا، ئۇنىڭ رەسىمى ئاممىۋىلاشتۇرۇلغان ئىدى. ئۇ، ھاك بىلەن كۆمۈر كومۇلاچلىرىنى ئاققا بويلاپ، پولكوۋنىكىنىڭ باغچىسىغا “1917- يىللىق پاسخا بايرىمىڭىزغا مۇبارەك بولسۇن” دېگەن خەتلەرنى



تۈزۈپ چىقىدۇ. ئارىدىن بىر قانچە ئاي ئۆتۈپ، 16-پولكقا فرېيخېر ۋون تۇبېۋف (Anton Freiherr von Tubeuf) (弗赖赫尔·冯·图波夫) ئىسىملىك مىڭ بېشى بولغان يېڭى بىر پولك كوماندىرى كېلىدۇ. بۇ يېڭى پولك كوماندىرى پولكوۋنىكلار جەمئەتىگە تەۋە بىرسى بولۇپ، بەكلا ئاكتىپ ئىدى. ئۇ كېلىپلا پولك ئىنتىزامىنى قايتا رەتكە سېلىشقا كىرىشىپ كېتىدۇ. ئۇ ئوفتسېر-جەڭچىلەرنى جاپاغا قويغاندەك قىلغىنى بىلەن، ئۇلارنى يوقىرى دەرىجىلىك ھەربىي ئەمەلدارلارنى تەنقىتلىيەلەيدىغان جاسارەتكىمۇ ئىگە قىلغان ئىدى. ئۇ، پولكتىكى بۇرۇختۇرمىلىق ۋەزىيەتنى ئوڭشاش ئۈچۈن ئۆزى باشلاپ ئوۋغا چىقىپ بېرەتتى. ھىتلىر ئورمان ئىچىدىن ياۋايى ھايۋانلارنى قوغلاپ چىقىرىپ بېرەتتى. ئالدىنقى سەپكە تۇتاش ئورمانلىق ئىچىدە ھىتلىر قولىغا بىر تال تاياقنى ئېلىۋېلىپ تىنماي ئىككى سائەتكىچە ئۇياقتىن بۇياققا چېپىپ ئۇيقتىپ يۈرۈپ پولك كوماندىرىنىڭ ئالدىغا توشقانلارنى ھايداپ كېلەتتى (شۇنىڭدىن 16 يىل كېيىن، ھىتلىر بۇ پولك كوماندىرىنى گېنېراللىققا ئۆستۈردى).

گەرچە ھىتلىرنىڭ ھەربىلىككە قاتناشقىنىغا خېلى يىللار بولۇپ قالغان، ئۇنىڭ ئۈستىگە جەڭلەردە ئالاھىدە قەھرىمانلىق كۆرسىتىپ كېلىۋاتقان بولسىمۇ، ئۇنىڭ دەرىجىسى يەنىلا ئون بېشىلىقتا تۇرۇپ قالغان ئىدى. بۇ ھەقتە ۋېدېرمان مۇنداق دەيدۇ: بۇنىڭ مۇھىم سەۋەپلىرىدىن بىرسى، ھىتلىردا رەھبەرلىك قىلىش قابىلىيىتى يېتەرسىز ئىدى. يەنە بىر

سەۋەپ، ئۇ ئادەتتىكى يۈرۈش- تۇرۇشلارغا بەك ئەھمىيەت بېرىپ كەتمەيتتى. ئۇ ئادەتتە دائىم دېگىدەك بېشىنى سىڭايان قىسايىتىپلا يۈرەتتى. يول ماڭغاندىمۇ بېشىنى ئىگىپ دۈمچىيىپ ماڭاتتى. گەرچە ئۇ ئازىراقلا پۇرسەت تاپسا يۇيۇنۇپ يۈرىدىغان، يۇيۇنمايدىغان ئەسكەرلەرنى تىرىك قىغ دۆۋىسى دەپ مازاق قىلىپ يۈرىدىغان بولسىمۇ، ئۆزىنىڭ ئۆتۈكىنى سۈرتۈپ مايلاشقا ھۇرۇنلۇق قىلاتتى. بىرەر ئوفتسىپىغا دۈچ كېلىپ قالسىمۇ دىققەتتە تۇرمايتتى. ئەڭ مۇھىمى، ئادەتتە ئالاقىچىلارغا ئەسكەر دەرىجىسى بېرىش ھەققىدە بىرەر بەلگىلىمۇ يوق ئىدى. ئۇنىڭ ئۈستىگە، ئەگەر ھىتلىرىنىڭ دەرىجىسى ئۆستۈرۈلگىنىدە ئۇنى داۋاملىق ئاددى ئالاقىچى قىلىپ ئىشلىتىشكەمۇ بولمايتتى. يەنى، ئۇنىڭ دەرىجىسى ئۆستۈرۈلسە پولىك شىتابى ئەڭ قابىلىيەتلىك بىر ئالاقىچىسىدىن مەھرۇم بولۇپ قېلىشىمۇ مۇمكىن ئىدى.

شۇ يىلى ياز پەسلىدە، 16- پولىك دىۋىزىيەسىگە قايتىپ بۇرۇن ئۇرۇشقا قاتناشقان بېلگىيە ئۇرۇش مەيدانىغا قايتۇرۇلۇپ يىپىرسىنى تارتىۋېلىشنىڭ ئۈچىنچى قېتىملىق ئۇرۇشىغا قاتنىشىش تەييارلىقىغا قاتنىشىدۇ. بۇ قېتىمقى ئۇرۇش تۇنجى قېتىمقىسىغا ئوخشاشلا شىددەتلىك بىر ئۇرۇش بولىدۇ. ئىيۇل (ئەرەن) ئوتتۇرىلىرىدا پولىك ئۇدا ئون سوتكا دۈشمەن توپ ئوقى ئاستىدا قالىدۇ. توپقا تۇتۇشلار ئارىلىقىدا ئۇلار يەر ئاستىدا قانداقتۇ بىر ئاۋازلارنىڭ كېلىۋاتقانلىقىنى تۇيدۇ. دۈشمەن قىسىملىرى ئۇلارغا قارىتىپ يەر ئاستى يولى كولىماقتا ئىدى. يوقۇرىدا دۈشمەن ئايروپىلانلىرى غۇيۇلداپ ئۇچۇپ ئۆتۈشكە باشلايدۇ. ئاندىن

قورقۇنۇچلۇق پارتىلاشلار. بۇنىڭغا قوشۇلۇپ قىسىم تىنماي زەھەرلىك گاز ھۇجۇمىمۇ ئۇچراپ تۇرماقتا ئىدى. شۇڭا ئەسكەرلەر پات-پاتلا سوتكىلاپ زەھەردىن قوغدىنىش ماسكىسى تاقاشقا مەجبۇر ئىدى. ئىيۇل (ئەرەن) نىڭ ئاخىرقى كۈنى پوزىتسىيىسىنى قوغداپ تۇرىۋاتقان قىسىملار يەنە بىر قورقۇنۇچلۇق دۈشمەن ھۇجۇمى بولغان تانكا ھۇجۇمىغا ئۇچرايدۇ. ئۇلارنىڭ بەختىگە پۈتكۈل خەندەكلەر يامغۇر سۈيى بىلەن تولۇپ كەتكەچكە، تانكىلارمۇ پاتقاققا پېتىپ قىمىرلىيالمىلا قالدى.

ئاۋغۇست (چايان) ئېيى كىرىشى بىلەن، ئېغىر چىقىمدار بولغان 16-پولك جەڭدىن چىقىرىلىپ ئارساس (阿尔萨斯) قا يۆتكۈلۈپ قايتا تەرتىپكە سېلىنىپ دەم ئالدۇرۇلدى. دەل شۇ پەيتلەردە ھىتلېرمۇ ئىككى قېتىم ئېغىر چىقىمدار بولدى: بىر تۆمۈريول ئەمەلدارى كۈچۈكىگە كۆزى چۈشۈپ ئۇنى 200 ماركقا سېتىۋالماقچى بولدى. ئەمما ھىتلېر ئۇنىڭغا ۋارقىرىغىنچە “بۇ ئىتىمگە 200 مىڭ مارك بەرسەڭمۇ ساتمايمەن!” دەپ بەرگىلى ئۇنىمىغان ئىدى. كۈتۈلمىگەندە قىسىم پويىزدىن چۈشۈۋاتقىنىدا كۈچۈك يوقاپ كېتىدۇ. قىسىم يولغا چىقىۋاتقانلىقى ئۈچۈن، ھىتلېرمۇ ئىتتىنى ئىزدەشنى تاشلاپ ئامالسىز يولغا چىقىشقا مەجبۇر بولدى. “بەكلا ئەپسۇسلانغان ئىدىم. مەن ئۈچۈن ئىنتايىن قىممەتلىك بولغان كۈچۈكۈمنى ئوغرىلىغان توڭگۇزنىڭ ئەدىۋىنى بېرىپ قويىشىم كېرەك ئىدى.” دەل شۇ پەيتلەردە يەنە بىر “توڭگۇزنىڭ بالىسى” ئۇنىڭ سومكىسىنى كېسىپ

ئوغرىلاپ كېتىدۇ. سومكىسىدا ئۇنىڭ قېرىنداشتا سىزغان قىممەتلىك رەسىملىرى، ماي بوياق رەسىملىرى ۋە بىر مۇنچە سۇ بوياق رەسىملىرىنى ساقلىغان كاروپكىسىمۇ بار ئىدى (ئالدىنقى سەپتە ئەسكەرلەر دائىم دېگىدەك بىر-بىرىسىنىڭ نەرسىلىرىنى ئوغرىلىشاتتى).

شۇ يىلى ئۆكتەبىر (ئوغۇز) دا شىمت ئۇنى دەم ئېلىپ كېلىشكە ماقۇل كەلتۈرۈپ، ئۇنىڭ بىلەن بىرگە 18 كۈنلۈك دەم ئېلىشقا چىقىدۇ. ئۇنىڭ بۇ دەم ئېلىشى، ئۇرۇش باشلانغىنىدىن بۇيانقى تۇنجى قېتىملىق تەتلى ھېسابلىناتتى. ئۇلارنىڭ بارىدىغان يېرى درېسدىن (Dresden 德列斯登) ئىدى. شىمتنىڭ سىڭلىسى شۇ يەردە تۇراتتى. ئۇ ئىككىسى يول ئۈستىدە بلوچسېل، كلوڭ (科隆) ۋە لېپزىگ (莱比锡 Leipzig) لاردا توختاپ ئۇ يەرلەرنىڭ مەنزىرىسىنى زىيارەت قىلىپ ئۆتدۇ. ھىتلىر لېپزىگنى بەكلا ياخشى كۆرۈپ قالىدۇ. بۇ يەردىكى سان توماس (圣•杜马斯) چېركاۋى مارتىن لوتېرنىڭ تۇنجى قېتىملىق ۋەز ئېيتقان يېرى ئىدى. يەنە شۇ چېركاۋدا باخ 27 يىل ئىسكروپكا چالغان ئىدى. ئۇ ئۆلگەندىمۇ يەنە شۇ يەرگە دەپن قىلىنغان ئىدى. يەنە شۇ چېركاۋدا ۋاگنېر سۈننەت مۇنچىسىغا چۈشۈرۈلگەن ئىدى. ئەمما ئۇنىڭ ئېسىدىن چىقمايدىغىنى، ئۇ يەردىكى 300 چارەك ئىگىزلىكتىكى “مىللى ئازاتلىق ئۇرۇشى” نىڭ ھەيۋەتلىك خاتىرە مۇنارىسى ئىدى. بۇ خاتىرە مۇنارىسى 1813-يىلقى ئۇرۇشتا قۇربان بولغان قەھرىمانلارنى خاتىرلەش يۈزىسىدىن تىكلەنگەن مۇنار ئىدى.

بىر قارىماققا بۇ مۇنار روھلار ئۈچۈن تىكلەنگەن خاتىرە مۇنارىسىگە قارىغاندا تۇرغا بەكرەك ئوخشاپ كېتەتتى. “بۇ خاتىرە مۇنارىسى گۈزەل سەنئەت بىلەن قىلچە مۇناسىۋىتى يوق بولسىمۇ، بۇ مۇنار ھەيۋەتلىك بولۇش بىلەنلا قالماي، ئىنتايىن چىرايلىق ئىدى” دەيدۇ ھىتلىپىر. دىرېسېندە ئۇلار داڭلىق شىلېۋىگ (Schlewig 英文格) گۈزەل سەنئەت كۆرگەزمىخانىسىنىمۇ ئۆز ئىچىگە ئالغان داڭلىق بىنالارنى، ھەر خىل رەسىم كۆرگەزمىلىرىنى زىيارەت قىلىشىدۇ. ئەسلىدە ئۇ تىياتىرخانىغا كىرىشنى بەكلا ئارزۇ قىلىپ كەلگەن ئىدى. ئەمما ئۇ كۈنكى سەھنىگە قويۇلىدىغان ئەسەرلەر تىزىمىدا ۋاگنېرنىڭ ئەسەرلىرى كۆرۈنمىگەچكە، كۆرگىدەك بىر نېمە يوق ئىكەن دەپ كىرمەيدۇ. كېيىن ئۇ ئۆزى يالغۇز بېرىلغان بېرىپ ئالدىنقى سەپتىكى سەبداشلىرىدىن بىرسىنىڭ ئۆيىدە بىر قانچە كۈن قونۇپ قالىدۇ. ھىتلىپىر شىمتقا يوللىغان بىر ئاتكىرتكىدا “بۇ شەھەر ھەقىقەتەنمۇ ئىسىل شەھەر ئىكەن، ئىسمى - جىسىمغا لايىق دۇنياۋى پايتەخت بولۇشقا لايىق شەھەر ئىكەن. قاتناش بۈگۈنكى كۈندىمۇ ئوخشاشلا تىقىما - تىقىما بولۇپ تۇرىدىكەن. مەن ھەر كۈنى دېگىدەك شەھەرنى ئايلىنىپ يۈردۈم. بۇ شەھەردىكى ھەر خىل مۇزىيلارنى تەپسىلىي كۆرۈپ چىقىش پۇرسىتىگە ئېرىشتىم. قىسقىسى، نېمىنى خالىساڭ شۇنى كۆرگىلى بولىدىغان بىر شەھەر ئىكەن” دەپ يازىدۇ.

شۇ يىلى يىل ئاخىرىدا، 16 - پولىكنىڭ ئانچە كۆپ جەڭ ۋەزىپىسى يوق ئىدى. شۇڭا ھىتلىپىرگىمۇ كىتاب ئوقۇشقا

يېتەرلىك ۋاقىت چىقىدۇ. ئۇنىڭ كۆرىدىغان كىتابلىرى ئىچىدە رومان بىلەن ژۇرنال يوق ئىدى. ئۇ، پۈتۈن زېھنىنى تارىخ ۋە پەلسەپە كىتابلىرىنى ئوقۇشقا سەرپ قىلاتتى. «ئۇرۇش كىشىلەرنى ئىنسان خاراكتېرىنى چوڭقۇرلاپ ئويلىنىشقا مەجبۇرلىدى — دەيدۇ ھىتلېر كېيىنكى ۋاقىتلاردا ھانس فرانكقا، — تۇرمۇشىمىزدا دۈچ كېلىدىغان ھەر تۈرلۈك مەسىلىلەر ئۈچۈن ئېيتقاندا، بۇ 4 يىللىق ئۇرۇش 30 يىللىق ئۇنىۋېرسىتېت ئوقۇشىغا تەڭ تۇراتتى. مېنىڭ ئەڭ يامان كۆرىدىغىنىم زىرىكىشنى باستۇرۇش ئۈچۈن يېزىلىدىغان ئەدەبىي ئەسەرلەر ئىدى. ئەگەر ئىنسانىيەت تەغدىرىگە قىزىقماقچى بولىدىكەنمىز، پەقەتلا توماس مان (荷马) نىڭ «چاقىرىق» (福音) دېگەن ئەسىرىنى ئوقۇشىمىز شەرت. ئۇرۇشنىڭ كېيىنكى دەۋرلىرىدە مېنىڭ ئاساسلىق ئوقۇغان كىتابىم شوپېنخاۋېرنىڭ ئەسەرلىرى بولۇپ، ئۇنىڭ ئەسەرلىرىنى قايتا-قايتىلاپ تەتقىق قىلىپ چىققان ئىدىم (ھەقىقەتەنمۇ يېنىدا ساقلاپ يۈرگەن شوپېنخاۋېر ئەسەرلىرىدىن بىرسى تۇلا ۋاراغدىنىپ تىتىلىپ كەتكەن ئىكەن). شۇنىڭدىن كېيىن، ئەيسا ھەقىقىي جەڭچى دېيىلسمۇ، «چاقىرىق» (福音) كۆرسەتمىلىرىنى ئىشلەتمەيمۇ ئەركىن ھەرىكەت قىلالايمەن. شۇنداقتىمۇ سول ئىگىكىگە مۇش يىسەڭ ئوڭ ئىگىكىڭنى تۇتۇپ بەر دېيىش ئالدىنقى سەپكە بەك ماس كېلىدىغان ھەرىكەت ھېسابلانمايتتى.»

شۇ يىلى قىشتا، بۇرۇنقى غەرب ئۇرۇش سەپلىرىگە ئوخشاش، ئالدىنقى سەپلەردە جەڭ قىلىۋاتقان جەڭچىلەرنىڭ شارائىتى

بەكلا جاپالىق ئىدى. ئۇلارغا بېرىلگەن تاماقنىڭ كۈچى ھەر قانداق ۋاقتتىكىدىنمۇ تۆۋەن بولۇپ، ئەسكەرلەر ئىلاجىسىزلىقتىن ئىت-مۈشۈكلەرنى ئۆلتۈرۈپ قۇرساق تويغۇزۇشقا مەجبۇر قالغان ئىدى. ھىتلىرنىڭ سەپداشلىرىدىن بىرسى ئەسلەپ كېلىپ، “ئىت-مۈشۈك ئىچىدە ئۇنىڭ ئەڭ ياخشى كۆرىدىغان گۆشى مۈشۈك گۆشى ئىدى (بەلكىم سۈيۈملۈك كۈچۈكىنىڭ ئوغۇرلانغانلىقى سەۋەبىدىن بولسا كېرەك؟). ئەگەر يەيدىغان نەرسە بارلا بولىدىكەن، ئۇ قاخانغان بولكىغا ھەسەل ياكى مىراببا مىلاپ يېيىشنى ئەڭ ياخشى كۆرەتتى. بىر قېتىمدا، ئۇ بىر بىر ئازگالدا لىق كۆمۈلگەن بولكا پارچىسى تېپىۋالىدۇ. ئېچىرقاپ كەتكەن ئاشقازىنى قاندۇرۇش ئۈچۈن ئۇ بولكا پارچىلىرىنى ئاۋايلاپ چىقىرىشقا كىرىشىدۇ. ھەتتا ئاستى تەرىپىدىن بولكىلارنى پۈتۈن بويىچى چىقىرىۋالىدۇ. ئۇ، بۇ ئۆلجىسىنى سەپداشلىرى بىلەن تەڭ بۆلىشىدۇ. ئۇلار بۇ بولكىلاردىن بىر قىسمىنى قۇم شىكەرگە تىگىشىپ ئالدىنقى سەپ پاسونىدا ‘سىمالون’ (施马仑) دەيدىغان ئاۋستىرىيە تورتى ياساپ يېيىشتى” دەيدۇ.

ۋەتەن ئىچىدىكى پۇخرالارمۇ ئىت-مۈشۈك (بۇ كوچا ھايۋانلىرىنى ئۆگزىدە ئوۋلانغان توشقان دەپ ئاتىۋېلىشقان) گۆشلىرى بىلەن قۇرساق تويغۇزۇشقا مەجبۇر بولماقتا ئىدى. بولكىلار ھەرە كىپكى بىلەن قۇمچامغۇر (كارتوپپىيە، ياڭيۇ — ئۇت) نى ئاساس قىلىپ يۇغۇرۇپ پىشىرىلەتتى. سۈت تاپماق ئاساسەن مۇمكىن ئەمەس ئىدى. گېرمانىيىنىڭ ئىتتىپاقداشلىرىمۇ

بۇ جاپالىق كۈنلەرنى تەڭ كۆرمەكتە ئىدى. ۋېينادا يىمەكلىك يېتىشمىگەنلىكى ئۈچۈن ئاۋستىرىيە ھۆكۈمىتى بېرلىندىن ياردەمگە ئاشلىق تەلەپ قىلىشقا مەجبۇرلانغان ئىدى. بۇداپېشت بىلەن ۋېينادا پات-پات ئىش تاشلاشلار پارتلاپ تۇراتتى. بۇ تۈر ئىش تاشلاشنىڭ مەقسىدى يالغۇز ئاچارچىلىققا بولۇپ قالماي، گېرمانىيە بىلەن روسىيەنىڭ يېڭى بولشېۋىك ھۆكۈمىتى ئوتتۇرىسىدىكى مۇرەسسەلىشىشنىڭ مەغلۇبىيەت بىلەن ئاخىرلاشقانلىقىمۇ بىر سەۋەپ ئىدى. بىر قانچە ئايدىن بۇيان گېرمانىيىدە ھەربى مۇستەبىتلىك تۈزۈمى يولغا قويۇلۇۋاتقان بولۇشىغا قارىماي ئىش تاشلاش دولقۇنى گېرمانىيىگە يېيىلىشقا باشلايدۇ. 1918-يىلى 28-يانۋار (ئوچاق) دا گېرمانىيە بويىچە ئومۇمىي يۈزلۈك ئىش تاشلاش ھەرىكىتى باشلىنىدۇ. ئىش تاشلاشنىڭ ئاساسلىق مەقسىدى تېنچلىق تەلەپ قىلىش بولسىمۇ، ئىشچىلار ۋەكىلى ئىتتىپاقداش كۈچلىرى بىلەن سۆھبەتكە بىرلىكتە قاتنىشىش، ئاشلىق نورمىسىنى ئۆستۈرۈش، ھەربى ھالەت قانۇنىنى ئەمەلدىن قالدۇرۇش، گېرمانىيە بويىچە دېموكراتىك ھۆكۈمەت تەشكىل قىلىش دېگەندەك تەلەپلەرنىمۇ ئوتتۇرىغا قويغان ئىدى. مېيونخېن بىلەن نيۇرېمبېرگ (纽伦堡 Nuremberg) شەھەرلىرىدە كوچىلاردا ھەر قانداق بىر شەرت قويماستىن تېنچلىقنى ئىشقا ئاشۇرۇش تەلۋىنى ئوتتۇرىغا قويۇپ نامايىش قىلىۋاتقان ئىشچىلار سانى نەچچە مىڭ كىشى ئەتراپىدا بولسىمۇ، بېرلىندا زاۋۇتلاردىن كوچىغا چىقىپ ئىش تاشلاش كومۇتىتى قۇرۇش تەلۋىدە بولغان ئىشچىلار سانى 400 مىڭدىن



ئېشىپ كەتكەن ئىدى. گەرچە ئىش تاشلىغان ئىشچىلار بىر ھەپتىگە قالماي زاۋۇتلارغا قايتۇرۇپ كېلىنگەن بولسىمۇ، ئىسيان كۆتۈرۈش روھى پايتەختتە بەكلا يوقىرى ئىدى. قارىغاندا ئومۇمى يۈزلۈك ئىنقىلابنىڭ پارتلىشى تەييار بولۇپ قالغاندەكلا كۆرۈنەتتى.

ئومۇمى يۈزلۈك ئىش تاشلاش خەۋىرى ئالدىنقى سەپكە يېتىپ كەلگەن ۋاقىتلاردا، بۇنىڭغا ئەسكەرلەرنىڭ كۆرسەتكەن ئىنكاسلىرى ھەر تۈرلۈك ئىدى. نۇرغۇنلىغان ئەسكەرلەر ئارقا سەپتىكى پۇخرالارغا ئوخشاشلا ئۇرۇشتىن زېرىككەنلىكىنى ئىپادىلەشسە، يەنە نۇرغۇنلىرى بىزنى ئۆز قېرىنداشلىرىمىز سېتىۋەتتى دەپ قارىماقتا ئىدى. ھىتلىر بۇ ھادىسىنى “پۈتۈن ئۇرۇش جەريانىدىكى ئەڭ چوڭ ئالدامچىلىق” دەپ ئاتايدۇ. ھىتلىر قاششاقلارنىڭ ۋە قىزىللارنىڭ ئىشلىرىدىن بەكلا تېرىكەتتى. “ۋەتەندىكى كىشىلەر غەلبە قازىنىشىمىزنى خالىمايۋاتقان يەردە، ھەربى قىسىملار يەنە نېمىنى دەپ ئۇرۇش قىلغىدەك؟ شۇنچە زور قۇربان بېرىش بەدىلىگە كېلىدىغان بۇنداق تېنچلىقنىڭ نېمە قىممىتى بار؟ ئەسكەرلەر بۇ ئۇرۇشتا چوقۇم غەلبە قىلىمىز دەپ جەڭ قىلماقتا، ئەمما ۋەتەندىكىلەر ئىش تاشلاپ بۇنىڭغا قارشى چىقماقتا!”

3-مارت (قوزا) كۈنى، بېرلىن ھۆكۈمىتى برېست-لىتوۋسك (Brest-Litovsk 布列斯特里托夫斯克) تا سوۋېت تەرەپ بىلەن ئوڭۇشلۇق تۈردە تېنچلىق سۆھبىتى ئۆتكۈزۈپ شەرتنامە ئىمزالىشىدۇ. ئەمما بۇ شەرتنامدا يېڭىدىن قۇرۇلغان سوۋېت

تەرەپكە بەكلا ئېغىر شەرتلەر قويۇلغان ئىدى. بۇنىڭدىن نارازى بولغان گېرمانىيە سولچىلىرى بۇ تېنچلىق شەرتنامىسىنىڭ مەقسىتى روسىيە ئىنقىلابىنى يوقۇتۇش دەپ بايانات بېرىدۇ. بولشېۋىكلارنىڭ تەسلىم بولغانلىقى ھەققىدىكى بۇ خەۋەرنى ئاڭلىغان ھىتلېرغا ئوخشاش كىشىلەر، ئەندى بۇ ئۇرۇشتا گېرمانىيە چوقۇم غەلبە قىلىدىغان بولدى دەپ قاتتىق ئىشەنچ قىلىدۇ. ئۇلارنىڭ قارىشىچە، بۇ ئۇرۇش غالبىيەت بىلەن ئاخىرلىشىدىغانلىقى كۆزگە كۆرۈنۈپلا تۇراتتى. شۇڭا باش قوماندانلىق شىتابى ئومۇمىي يۈزلۈك قايتارما ھۇجۇمغا ئۆتۈش بۇيرۇقى بېرىدۇ. بەك قىزغىن بولمىسىمۇ كۆپ ساندىكى قىسىملار بۇ بۇيرۇققا بوي سۇنىدىغانلىقىنى ئىپادىلەيدۇ. شۇنىڭدىن كېيىنكى بىر قانچە كۈن ئىچىدە ھىتلېر تۇرپاتقان 16-پولك لۇدېندورفنىڭ ئومۇمىي يۈزلۈك ئەتىيازلىق ھۇجۇمغا ئۆتۈش پىلانىنىڭ ھەر قايسى باسقۇچلىرىغا قاتنىشىدۇ: سۇمدا، رېين دەرياسىدا ۋە ئەڭ ئاخىرقى قېتىم مارنا (马尔纳) دا بولغان ھۇجۇملارغا قاتنىشىدۇ. بۇ جەرياندا ھىتلېرنىڭ جەڭگىۋارلىق روھى ئالدىنقى قېتىملىق ئۇرۇشلارغا قارىغاندا تېخىمۇ يوقۇرى ئىدى. ئىيۇن (باشاق) ئېيىدا، ئالدىنقى سەپتە ھىتلېر بىر ئاكوپتا ياتقىنىدا فرانسىيە ئەسكەرلىرىنىڭ مىس قالىپىغا ئوخشاش بىر نەرسىنى كۆرۈپ قالىدۇ. ھىتلېر ئۆمىلىگىنىچە بېرىپ قارىسا ئۇ يەردە 4 نەپەر فرانسۇز ئەسكىرى يۇشۇرۇنغان ئىكەن. ھىتلېر دەرھال ناگىنىنى بەتلەپ تۇرۇپ نېمىسچە قاتتىق ۋارقىرايدۇ. ئۇ ۋاقىتلاردا بارلىق ئالاقچىلارغا

مىلتىق ئورنىدا تاپانچا بېرىلگەن ئىدى. ئۇنىڭ بۇ ۋارقىرىشى فرانسۇزلارنى قاتتىق ئۆركۈتۈپتۇدۇ. ئۇلار، ھىتلىرنىڭ كەينىدە يەنە نۇرغۇن نېمىس ئەسكىرى كېلىۋاتسا كېرەك دەپ ئويلاپ دەرھال ئەل بولىدۇ. ھىتلىر بۇ 4 نەپەر ئەسىرنى يالاپ كېلىپ پولكوۋنىڭ ۋون تۇبېۋفاقا تاپشۇرىدۇ. پولكوۋنىڭ ھىتلىرنىڭ بۇ جاسارىتىنى ئالاھىدە ماختاپ تەغدىرلەيدۇ. كېيىن بۇ ئىشنى ئەسلەپ پولكوۋنىڭ ۋون تۇبېۋىق مۇنداق دەيدۇ: “ھىتلىرنىڭ ئەڭ جاپالىق، ئەڭ قىيىن ۋە ئەڭ خەتەرلىك ۋەزىپىسى ئورۇندىشىغا ھېچقانداق بىر ئىش توسالغۇلۇق قىلالمايتتى. ئۇ، ۋەتەن، خەلقى ئۈچۈن ئۆزىنى، ئۆزىنىڭ تېنچ ھاياتىنى قۇربان قىلىشقا ھەر دائىم تەييار ئىدى.” 4-ئاۋغۇست (چايان) كۈنى، ھىتلىر، بۇ ئىشى ئۈچۈن ئەمەس بەلكى بۇرۇنقى ئۇرۇشلاردا كۆرسەتكەن قەھرىمانلىقلىرى ئۈچۈن بىرىنچى دەرىجىلىك قارا كرست مېدالىغا ئېرىشىدۇ. مۇكاپاتلىنىش بۇيرۇقىدا مۇنداق دېيىلگەن ئىدى: “ئۇنىڭ كۆرسەتكەن قەھرىمانلىقلىرى بىلەن ئۇنىڭ نۇرغۇن ئىسىل ئالاھىدىلىكلىرىنى مۇكاپاتلاش ئۈچۈن بۇ مېدال بېرىلدى.” (ھىتلىر، شۇ قېتىم ئالغان مېدالدىن ۋە 1914-يىلى ئالغان ئىككىنچى دەرىجىلىك قارا كرست مېدالدىن باشقا يەنە 1917-يىلى 17-سىنتەبىر (ياچاق) دە ئۈچىنچى دەرىجىلىك ھەربى مۇلازىمەت قارا كرست مېدالى ۋە بىر ھەربى خەنجەرگە، 1918-يىلى 9-ماي (ئارسلان) دا جەڭلەردە ئالاھىدە قەھرىمانلىق كۆرسەتكەنلىكى ئۈچۈن دەپ بىر تال پولك شىتابى ئوردىنى، 1918-يىلى 18-ماي (ئارسلان)

دا يارىدارلىنىش مېدالىدىن بىر تال، 1918-يىلى 25-ئاۋغۇست (چايان) تا ئۈچىنچى دەرىجىلىك ھەربى سەپ مېدالىدىن بىرسىگە ئېرىشكەن ئىدى). قىزىق يېرى، بۇ قېتىمقى مېدال بېرىشكە ھىتلېرنى كۆرسەتكەن كىشى كېلىپ چىقىشى يەھۇدىي بولغان باتالىيون ئورۇن باسار كوماندىرى ھيوگو گۇتمان (Hugo Gutmann 雨果•古特曼)<sup>70</sup> لىتىنات بولۇپ، بۇ مېدالىنى ئۇنىڭغا ئۆز قولى بىلەن تاقاپ قويدۇ.

شۇ كۈنلەردە، ئۇرۇش ۋەزىيىتىنىڭ ئاقىۋىتى بەكلا ئېنىق كۆرۈلۈشكە باشلايدۇ. ئېيىقل مۇنارسىنىڭ يېنىغىچە ئىلگىرلەپ پارىژنى ئىگەللەشكە قىل قالغان لۇدېندورفنىڭ كۈچلۈك ھۇجۇمى پاجىئەلىك مەغلۇبىيەتكە ئۇچرايدۇ. غەرب ئۇرۇش سېپىدىكى بۇ مەغلۇبىيەت كىشىلەرنى قاتتىق ئۆركىتتۈپتۇ. بولۇپمۇ غەرب سېپىدا قولغا كەلتۈرۈلگەن بۇ قېتىمقى تارىخى غالبىيەتتىن كېيىن، غەربى سەپتە، كاپكازىيىنىمۇ ئۆز ئىچىگە ئالغان بىپايان رايونلارنىمۇ ئىشغال قىلغاندىن كېيىن دۈچ كەلگەن بۇ مەغلۇبىيەت، ھەقىقەتەنمۇ كىشىنى چۈچىتىدىغان بىر مەغلۇبىيەت ئىدى. شۇڭا، ئەسكەرلەرنىڭ ئىرادىسى قاتتىق سۈنۈپ كېتىدۇ. تەبىئىكى، كونا ئەسكەرلەرمۇ قاتتىق روھى چۈشكۈنلۈككە ئۇچرايدۇ. ھەربى ئاپتوموبىللار بىلەن دەم ئېلىشقا كېتىۋاتقان ئەسكەرلەرنىڭ تەرتىۋى قاتتىق قالايماقانلىشىپ كېتىدۇ. تەرتىپ ساقلاشقا مەسئۇل ئوفىتسېرلار بۇ قالايماقانچىلىقنى توختىتىش ئۈچۈن ئاسمانغا ئوق چىقىرىشقىمۇ مەجبۇر ھالغا كېلىدۇ. ھەر بىر پويىز ئىستانسىسىدا

ئەسكەرلەر ھەر تەرەپكە قاراپ پاتپاراق بولۇپ قېچشائتى . تەرتىپ ساقلماقچى بولغان ئوفتسىپىلار ئەسكەرلەرنىڭ تاش- توخماقلىق ، ھەتتا گراناتلار بىلەن ھۇجۇم قىلىشىغا ئۇچرايدۇ . پويىز ئىشلونىنىڭ ئىككى يېنى “بىز گېرمانىيىنىڭ ئابرويى ئۈچۈن ئەمەس بەلكى مىليونىرلار ئۈچۈن جەڭ قىلىپتۇق” دېگەندەك گەجە يېزىلغان ئىنقىلابى شۇئارلار بىلەن تولغان ئىدى .

ھىتلىر قارا كرىست مېدالىغا ئېرىشىپ 4 كۈن ئۆتكەندە ، ئىتتىپاقداش ئارمىيىسى ئامپىنىس ئەتىراپىدا ئېغىر تۇمان قاپلاپ كەتكەن بولۇشىغا قارىماي قايتارما ھۇجۇمغا ئۆتۈپ ، گېرمانىيە سەپلىرىنى بۆسۈپ ئۆتدۇ . لۇدىندورف ئالدىنقى سەپكە بىر مۇئاۋىن قۇماندانى ئىۋەرتىش بىلەن بىرگە ، بۆسۈپتىلگەن ئۇرۇش سېپىگە زاپاس قوشۇن ئىۋەرتىدۇ . ياردەمگە ئىۋەرتىلگەن قىسىم ئالدىنقى سەپكە قاراپ كېتىۋاتقىنىدا ، كەينىگە چىكىنىۋاتقان ئەسكەرلەر ئۇلارغا قاراپ “ئالدامچىلار! سىلەر ئۇرۇشنى ئۇزارتىش ئۈچۈنلا كېلىۋاتىسىلەر!” دەپ ۋارقىرىشىدۇ .

لۇدىندورف خاتىرىسىدە ، “بۇگۈنكى بۇ ئۇرۇش نېمىس ئارمىيىسىنىڭ ئەجەل كۈنى ئىدى!” دەپ يازىدۇ . گېرمانىيە پادىشاھى كۆڭلى بەكلا يېرىم ئەمما ئېغىر بېسىقلىق بىلەن بۇ ھادىسە ھەققىدە كۆز قارىشىنى ئوتتۇرىغا قويۇپ مۇنداق دەيدۇ : “بىز بۇنىڭدىن پەقەت بىرلا خۇلاسىنى چىقىرىۋالغىمىز مۇمكىن : بىزنىڭ پۈتۈن مەنبەلىرىمىز قۇرۇپ تۈگىدى . شۇڭا ، بۇ ئۇرۇشنى قەتئىي تۈردە توختىتىشىمىز كېرەك .” ئارىدىن بىر قانچە كۈن

ئۆتكەندە، لۇدېندورف بىلەن ھىندېنبۇرگ ئىككىسى ئارشاڭدا ئىمپىراتور ۋىلھېلم بىلەن ۋەزىيەتنى مۇھاكىمە قىلىشىدۇ. ئۇ يىغىندا گېرمانىيە پادىشاھى ۋىلھېلم، تاشقى ئىشلار ۋەزىرىگە تېنچلىق سۆھبىتىنى باشلاش بۇيرۇقىنى بەرگەندە، بۇنىڭغا باش قۇماندان ھىندېنبۇرگ قارشى چىقىپ، گېرمانىيە ئارمىيىسىنىڭ قولىدا ئىشغال قىلىنغان بىپايان دۈشمەن زېمىنلىرى ھېلىغىچە مەۋجۇتلىقىنى ئېيتىدۇ. ئەمما لۇدېندورف ھاياجانلانغان ھالدا، ئاۋال دۆلەت ئىچىدە تەرتىپ-ئىنتىزامنى قاتتىق كۈچەيتىشىمىز كېرەك دەپ تۇرۇۋالىدۇ. شۇنىڭدەك يەنە “يەھۇدىي ياشلىرى ئارىسىدىنمۇ مەجبورى ئەسكەر ئېلىش تۈزۈمىنى يولغا قويىشىمىز كېرەك، ئۇلار تا بۈگۈنگىچە ئاساسەن ئەسكەرلىككە ئېلىنماي كېلىنمەكتە” دەيدۇ.

ۋەتەن ئىچىدە ئىسيان كۆتۈرۈش خەۋىپى يامراپ كەتكەن، ئالدىنقى سەپلەر يىمىرىلىش ئالدىدا تۇرۇۋاتقان ئەھۋال ئاستىدا، ھىتلىر ئادەتتىكى كىشىلەر ئارىسىدا ۋەزىيەت تالاش-تارتىشى قىلىپ يۈرەتتى. ئۇ قىزىللارنىڭ ئالدامچىلىقلىرى ھەققىدە كۈچەپ سۆزلەپ يۈرەتتى. شۇنداقتىمۇ، ھىتلىرنىڭ زارلىنىشلىرى زاپاس قىسىملارنىڭ غەزەپ-نەپرەتنى ئاستىدا قېلىپ ئاڭلانمايلا قالغان ئىدى. شىمتىنىڭ ئېيتىشىدىن قارىغاندا، بۇنداق ۋاقىتلاردا ھىتلىر “ئاچچىقنى بېسىۋالماي ۋارقىراپ جارقىرىغىنىچە ئۇرۇش مانا مۇشۇنداق تېنچلىقپەرۋەرلەرنىڭ، قورقۇنچاقلارنىڭ قولىدا قېلىپ مەغلۇپ قىلىنماقتا، دەپ قايىناپ كېتەتتى.” بىر كۈنى، بىر كاندىدات ئوفىتسىر داۋاملىق

ئۇرۇش ئاخماقلىق دېگىنىدە، ئۇ ئوڧتسىر دەرھال ھىتلىرىنىڭ ھۇجۇمغا ئۇچرايدۇ. ئۇ ئىككىسى مۇشلىشىپ كېتىدۇ. ئاخىرى بۇ ئەسكەرنىڭ راسا ئەدىۋىنى بېرىپ ئۇنى تىنجىتىدۇ. شىمت ئەسلەپ كېلىپ مۇنداق دەيدۇ: شۇ كۈندىن باشلاپ، “يېڭى كەلگەنلەرنىڭ ھەممىسىلا ھىتلىرىغا ئۇچ بولۇپ قالىدۇ. ئەمما بىز كونا ئەسكەرلەر ئۇنى تېخىمۇ بەكرەك ياخشى كۆرۈشكە باشلىغان ئىدۇق” دەيدۇ.

تۆت يىلدىن بۇيان، نۇرغۇن ئادەملەرنىڭ بېشىغا چىققان بۇ ئاكوپ ئۇرۇشى، نۇرغۇنلىغان ۋەتەنپەرۋەر نېمىسلارغا تەسىر كۆرسەتكىنىگە ئوخشاش ھىتلىرىنىمۇ ۋەتەن ئىچىدىكى “ۋەتىنىگە كەينىدىن پىچاق سالغان” تېنچلىقپەرۋەرلەر بىلەن ئەسكەر قاچقۇنلىرىغا بولغان ئۆچمەنلىكنى كۈچەيتىۋەتكەن ئىدى. ھىتلىرى ۋە ئۇنىڭدەك قاراشتىكى كىشىلەر كۈچلۈك ھاياجان ئىچىدە بۇ تۈردىكى ۋەتەن خائىنلىرىدىن قەتئىي تۈردە قىساس ئېلىش كېرەك دېيىشەتتى. بۇ تۈر قاراشلار ئۇنىڭ كەلگۈسىدىكى سىياسى قاراشلىرىنىڭ شەكىللىنىشىگە ئالاھىدە تۈرتكە بولىدۇ. بۈگۈنكى ھىتلىرى ھەرگىزمۇ 1914-يىلقى ھېچ نېمىنى سەزمەس بىر پىدائى ئەسكەر ئەمەس ئىدى. 4 يىللىق ئاكوپ ھاياتى ئۇنىڭغا ۋەتىنىنى سېغىنىش تۇيغۇسىنى بېغىشلىغان ئىدى. شۇنىڭدەك، ئۇنى مەلۇم دەرىجىدە بولسىمۇ ئىشەنچكە ئىگە قىلغان ئىدى. ئۇ ئۆزىنى گېرمانىيە ئۈچۈن جەڭ قىلىۋاتقان بىرسى ھېساپلايتتى. دېمىسىمۇ ئۇ ھەقىقىي نېمىس ئىدى. ئۇ مەرتلەرچە ئىشلەپ ئۆز كۈنىنى ئېلىش ئىرادىسى بار بىرسى

ئىدى. چوڭ بولغىنىدا ئۆزىگە خاس غۇرۇرمۇ شەكىللىنىدۇ. ھەربى سەپكە قاتناشقىنىدا ئۇ يەنىلا پىشىپ يېتىلمىگەن بىر ياش ھېسابلىناتتى. گەرچە ئۇ ۋېينادا جاپا-مۇشەققەت ئىچىدە 24 يىشىغىچە تۇرغان بولسىمۇ، يەنىلا بەكلا ساددا بىرسى ھېسابلىناتتى. مانا ئەندى، ئۇ پىشىپ يېتىلگەن بىر ئادەم ئىدى. ئۇمۇ بۇ دۇنيادا پىشىپ يېتىلگەنلەر ئېرىشىشكە تېگىشلىك بىر كىشىلىك ئورۇنغا ئېرىشىشنى ئارزۇ قىلىدىغان بىرسىگە ئايلانغان ئىدى.

سىنتەبىر (ياچاق) نىڭ باشلىرىدا، 16-پولك فلاندىس (弗兰德) قا قايتىپ كېلىدۇ. بۇ پولك ئەسلىدە بىر زاپاس قوشۇن بولغانلىقى سەۋەبىدىن، ئەسكەرلىرىنىڭ دەم ئېلىش قىلىپ كېلىشىگىمۇ رۇخسەت قىلىناتتى. شۇڭا، ھىتلېر، ئارۇند (阿伦特) ئىسىملىك بىر سەپدىشى بىلەن بىرگە بېرلىنغا كېلىدۇ. پايتەختتە، كۈنساين ئارتىپ كېتىۋاتقان نارازىلىق ھېسسىياتلار ئۇنى زىرىكتۈرۈۋېتىشى تۇرغانلا گەپ. ئۇ يەنە ئۆزىنىڭ تۇغۇلغان يۇرتى سېتالغا بېرىپ بىر قانچە كۈن تۇرۇپ كېلىدۇ. پولكقا قايتىپ كەلگەن دەسلەپكى كۈنلەردە 16-پولك ئۈچىنچى قېتىم يېپېرسنىڭ تۆۋەن تەرىپىگە كىرىپ يەنە ئۈچىنچى قېتىم كومنىس (科明尼斯) ئەتراپىدىكى چاتقاللىق تاغ جىلغىلىرى ئىچىدە غايىپ بولىدۇ. 14-ئۆكتەبىر (ئوغۇز) كۈنىسى، ۋارۋىك (威尔维克) كەنتى ئەتراپىدا ھىتلېر زەھەرلىك گاز ھۇجۇمىدا ئىككى كۆزى كۆرمەس بولۇپ قالىدۇ. ئۇزۇن ئۆتمەي كۆزلىرى ساقىيىدۇ. 9-يانۋار (ئوچاق) كۈنىسى



گېرمانىيىنىڭ تەسلىم بولىدىغانلىق خەۋىرىنى ئاڭلىغاندا، ئۇنىڭ كۆزلىرى تۇيۇقسىزلا ئېچىلىپ كېتىدۇ. شۇنىڭدىن بىر قانچە كۈن ئۆتمەي ئۇ ھەر تۈرلۈك غۇڭۇلىدىغان ئاۋازلارنى ئاڭلاپ، ھەرخىل خىيالى تەسۋىرلەرنى كۆرۈشكە باشلايدۇ.

#### (4)

بىلىڭىدە زەھەرلەنگەن كۈنسى، ئادولق ھىتلېرنىڭ يەھۇدىيلار قورقۇنچى بىلەن يەھۇدىي ئۆچمەنلىكىنىڭ قانچىلىك دەرىجىدە، قانچىلىك چوڭقۇرلۇقتا ئىكەنلىكىنى بىلىش ئىمكانىيىتىمىز يوق. ئەمما كېيىنكى يىلى ئۇنىڭدا شەكىللەنگەن يەھۇدىي ئۆچمەنلىكى، ئۇنىڭ ھاياتىنىڭ ئاساسلىق روھى كۈچكە ئايلىنىدۇ. ئۇ ۋاقىتلاردا ھىتلېر يەھۇدىيلار بىلەن قىزىللاردىن ئۈركۈپ كەتكەن مېڭلىغان، ئون مېڭلىغان “ۋەتەنپەرۋەر” لەرنىڭ بىرسىلا ئىدى (ئۇ ۋاقىتلاردا يەھۇدىيلەر بىلەن قىزىللار تەڭ مەنىدە قارىلاتتى). يېقىنقى بىر قانچە ئاي ئىچىدە، ماركسىزىمچىلار كۈشكۈرتۈپ يۈرگەن ئىسسىيانلار دولقۇنىسىمان يۈز بېرىپ تۇرغان بولۇپ، كىشىنى ئەنسىرتىپ، نېمىس خەلقىنىڭ تۇرمۇش شەكلىگە تەھدىت سېلىپ كەلمەكتە ئىدى.

ھەيران قالارلىقى، بۇ ئىنقىلابلار ھىتلېرنىڭ گازدىن زەھەرلىنىش نەتىجىسىدە شەكىللەنگەن كېسەللىككە گىرىپتار بولغان ۋاقىتتا توغرا كېلىپ پارتلىشى ئىدى. ھىتلېر يارىدارلار

پويىزى بىلەن شەرققە قاراپ ماڭغان ۋاقتىدا، يەنى 6- ئۆكتەبىر (ئوغۇز) كۈنىسى، بادىن (巴登) كىنەزى مېكس (梅克斯)، يەنى گېرمانىيىنىڭ يېڭىدىن تەيىنلەنگەن باش ۋەزىرى، پرېزىدېنت ۋۇدروۋ ۋېلسون (伍德罗·威尔逊) Woodrow Wilson) دىن بىر پارچە ئۇلىماتوم تاپشۇرۇپ ئالدى. بۇ ئۇلىماتومدا گېرمانىيە پادىشاھى ۋېلھېلم تەختتىن چۈشىشى كېرەك دەپ شەرت قويۇلغان بولۇپ، ئەگەر پادىشاھ تەختتىن چۈشمىگىنىدە ئامېرىكا ئۇرۇش توختۇتۇش كىلىشىمىنى ئىمزا ئالمايدىغانلىقى بىلدۈرۈلگەن ئىدى. بۇ ئىش گېرمانىيە ھەربى تەرەپنىڭ پارچىلىنىشىنى تېزلەشتۈرىدۇ. ئىككى ھەپتە ئۆتۈپ دېڭىز پىلوتىلىرى بۇيرۇق بويىچە يولغا چىققان ۋاقتىدا توپىلاڭ ئاشكارە پارتىلايدۇ. 6 ئۇرۇش پاراخوتى نارازىلىق بىلدۈرىدۇ. جىر (基尔) دا، ئىسيان يۈز بەرگىنىدىن كېيىن دېڭىز ئەسكەرلىرى ھەربى قۇرال ئىسكىلاتى بىلەن يەڭگىل قۇرال ساندۇقلىرىنى بۇلاڭ-تالاڭ قىلىپ قۇرۇغداپ قويدۇ. ئاندىن بۇ شەھەرنىڭ كۆپ قىسمىنى ئىشغال قىلىۋالدى. مەلۇم بىر باتالىيوندا بىر كاتولىچى “دېڭىزچىلار سوۋېتى” نىمۇ قۇرۇپ چىقىدۇ. پورتتىكى پاراخوتلار ئارىسىدا پەقەت بىرسىلا ئىنقىلاب بايرىقىنى ئاسمايدۇ. ئەمما ئەسكەرلەر بۇ پاراخوتنىڭ ئوفىتسىپەرلىرىنى تۇتقۇن قىلىپ، ئۇلارنىڭ پاگونلىرىنى سۆكۈۋېلىپ قامۇۋېتىدۇ.

7- نويابىر (ئوغلاق) كۈنىسى، مېيونخېندا بىر قېتىملىق قوزغىلاڭ پارتىلايدۇ. بۇ قېتىمقى قوزغىلاڭغا كۇرت ئېسپېر ( Kurt

باشلامچىلىق قىلىدۇ. بۇ كىشى ئادەتتە پۇرلىشىپ كەتكەن بەكلا چوڭ قالپاقتىن بىرنى كىيىپ يۈرىدىغان بىرسى بولۇپ، چىگىشلىشىپ كەتكەن چاچلىرى قالپىقىغا سېغماي قالغان پاخپاق باش بىرسى ئىدى. ئۇچىسىدىكى كىيىملىرىمۇ بەكلا رەتسىز بولۇپ، ئالاھىدە روماننىڭ كۆرۈنۈشلۈك بومبا ئېتىپ قارىدىغان قىزىلارنىڭ تىپىك ئۈلگىسى ئىدى. ئۇرۇش ۋاقتىدا ئىش تاشلاشنى تەشكىللىگەنلىكى ئۈچۈن 9 ئايدەك تۈرمىدە قاملىپ ياتقان ئىدى. ئاخشىمى گۇگۇم ۋاقتىدا نۇرغۇنلىغان ئەسكەرلەرنىمۇ ئۆز ئىچىگە ئالغان ئىنقىلابچىلار، مىيونخېندىكى مۇھىم ھەربى نوقتىلىرىنىڭ ھەممىسىنى دېگىدەك ئىگەللەپ بولىدۇ. ۋىتتېلسباخ (Wittelsbach 惠特尔巴赫) سارىيدا تۇرۇۋاتقان ئۈچىنچى لۇدۋىگ ئاپتوموبىللىق قېچىپ كېتىشكە مەجبۇر بولىدۇ. شەھەرنىڭ جەنۇبى تەرىپىدە ئۇنىڭ پىكاۋى يولىدىن چىقىپ يول بويىدىكى قۇمچامغۇرلۇققا ئۆرۈلۈپ چۈشىدۇ. بۇ ۋەقە، باۋارىيە كىنەزلىكىنىڭ ئېچىنىشلىق ئاقىۋىتى ئىدى.

شۇ ئاخشىمى، كەينى-كەينىدىن ئۈزۈلمەي كېلىپ تۇرغان قىزىل بايراق كۆتۈرۈشۋالغان خەلق ئاممىسى جاراڭلىغان مارشلارنى ئېيتىپ شەھەردىن كېسىپ ئۆتىدۇ. ئېيىسىنېرنىڭ قول ئاستىدىكى ئادەملەر تۆمۈريول ئىدارىسى بىلەن ھۆكۈمەت بىناسىنى ئىشغال قىلىۋالىدۇ. بۇ ھەرىكەتلەرگە قارىتا بىرمۇ كىشى قارشىلىق كۆرسەتمەيدۇ.

ئىسيانچىلار جەڭ سەپلىرىدە پىلىموتلارنى تىكلشۋاتقىنىدا نەق مەيداندا تۇرغان ساقچىلارمۇ ئۇلارنى كۆرمەسكە سېلىپ ئوتتۇرلۇقتىن يوقىلىدۇ. مېيونخېن شەھەر خەلقى ئەتىگەن سەرھەر كوچىغا چىققىنىدا ئۇلارنىڭ باۋارىيىسى جۇمھۇرىيەتكە ئايلىنىپ بولغانلىقىنى كۆرىدۇ. بۇ ئىنقىلاب نېمىس پاسونى بويىچە يۈز بەرگەن بىر ئىنقىلاب بولۇپ، تۈزۈك قان تۆكۈلۈشمۇ يۈز بەرمەستىن بەكلا ئاسان ئىشقا ئاشىدۇ. خەلق ئاممىسىمۇ ئوخشاش روھ بىلەن ئۇلار بىلەن تەغدىرداش بولۇپ بېرىدۇ. شۇڭا بىرەر زوراۋانلىق ھەرىكىتىمۇ يۈز بەرمەيدۇ. مېيونخېنلىقلار سۈكۈت ئىچىدە نېمە ئىش بولغىنىنى كۈتۈپ تۇرىدۇ.

تەرتىپلىك بىر شەكىلدە قانات يايدۇرۇلغان ئىنقىلاب يالقۇنى پۈتكۈل گېرمانىيە بويىچە ئۆزلىكىدىن قوزغىلىپ يېپىلىشقا باشلايدۇ. فرىدېرىخ (弗莱德里希) شەھىرىدە چاپلىن (卓别林) زاۋۇتىنىڭ ئىشچىلىرى ۋەكىللەر قۇرۇلتىيى تەشكىللەپ چىقىدۇ. شتۇتگارت (斯图加特) رايونىدىكى ئىشچىلار، دامول (丹姆勒) ئېغىر تىپلىق ئاپتوموبىل زاۋۇتىنىڭ ئىشچىلىرىنىمۇ ئۆز ئىچىگە ئالغان ھالدا ئىش تاشلايدۇ. ئېيىنىپ بىلەن ئۇنىڭغا ئوخشاش كۆزقاراشتىكى سوتسىيالىزمچىلار رەھبەرلىكى ئاستىدا ئۇلارنىڭ تەلىۋىگە ئوخشاپ كېتىدىغان تەلەپلەرنى ئوتتۇرىغا قويىشىدۇ. فرانكفورتتا، دېڭىزچىلارمۇ قوزغىلاڭ كۆتۈرىدۇ. كاسېل (卡塞尔) دا، بىر نەپەر قۇماندانىمۇ ئۆز ئىچىگە ئالغان ھالدا پۈتكۈل شەھەر قوغداش قىسىملىرى بىر پايىمۇ ئوق ئاتماي ئىسيان قىلىپ غەلبە قىلىدۇ. كلوك (科隆) دا بولسا، پەقەت

بىر قانچە پاي ئوق ئېتىش بىلەنلا 45 مىڭ كىشىلىك ئەسكىرى بولغان شەھەر قوغداش قىسمى بىراقلا قىزىللار تەرەپكە ئۆتۈپ كېتىدۇ. ئەمما شەھەر ئىچى تەرتىۋى تېزلا ئەسلىگە كەلتۈرۈلىدۇ. خانوۋى (汉诺威) دا، ھۆكۈمەت دائىرىلىرى ھەربى قىسىملارغا قۇرال ئىشلىتىش توغرىلىق بويرۇق بەرگەن بولسىمۇ، مەمورى ئەمەلدارلار توپىلىڭى غەلبە قىلىدۇ. ئەسكەرلەر ئومۇمىي يۈزلۈك ئىسيانچىلار تەرەپكە ئۆتۈپ كېتىدۇ. دۇسېلدورف (杜塞尔多夫)، لىبخېنت (莱比锡)، ماگدېنبۇرگ (马格德堡) قاتارلىق شەھەرلەردىكى ئەھۋاللارمۇ بۇنىڭدىن قېلىشمايتتى.

پۈتكۈل گېرمانىيە تەۋەسىدە، ھۆكۈمەتلەر يا ئىشچىلارنىڭ قولغا يا بولمىسا ئەسكەر ۋەكىللەر كومۇتېتىنىڭ قولغا ئۆتۈپ كېتىشى نەتىجىسىدە بىرمۇ-بىر ئاغدۇرىلىدۇ. 9-نويابىر (ئوغلاق) غا كەلگەندە، گېرمانىيە پادىشاھى تەختىنى بوشىتىپ بەرگەنلىكىنى ئېلان قىلىدۇ. شۇنداق قىلىپ دۆلەت ھاكىمىيىتى مۆتىدىل سوتسىيالىزمچىلارنىڭ قولغا ئۆتۈپ بولىدۇ. ئۇلارنىڭ رەھبىرى ئەسلى بىر موزدوز بولغان فرىدرىچ ئېبېرت (Friedrich Ebert • 埃爾伯特•弗萊德里希) دېگەن كىشى ئىدى. شۇنداق قىلىپ، 1871-يىلى 18-يانۋار (ئوچاق) دا فرانسىيىنىڭ ۋېرسايىل (凡尔赛 Versailles) ئوردىسىنىڭ “ئەينەكلىك ساراي” دا پروسىيە ئىمپېراتورى بىرىنچى ۋىلھېلمىنى، يەنى ئىككىنچى ۋىلھېلمىنىڭ بوۋىسىنى گېرمانىيىنىڭ تۇنجى ئىمپېراتورى دەپ ئېلان قىلىش بىلەن قۇرۇلغان گېرمان ئىپرىيىسى ئاخىرلاشقان ھېسابلاندى.

بۇ ھادىسە يەنە بىر دەۋرنىڭ ئاخىرلاشقانلىقىنىڭمۇ بىشارتى ئىدى. شۇندىن 48 يىل بۇرۇن، بىسمارك ئۆزىنىڭ ئارزۇسىنى ئەمەلگە ئاشۇرۇپ گېرمانىيىنى بىرلىككە كەلتۈرۈش ئارقىلىق گېرمانىيە بىلەن نېمىس خەلقى ئۈچۈن يەپ-يېڭى بىر ئۆلگە تىكلەپ بەرگەن ئىدى. شەرقى پروسىيە باي-پومشچىلىرى بىلەن چوڭ سانائەتچىلىرى باياشات ياشاشقا ئاساس قىلىشقان مۇستەھكەم ئارقا تىرەك بىر كېچىدىلا غۇلاپ چۈشىدۇ. يەنە شۇ بىر كېچىدە ئىمپىرىيە دۆلەت بايرىقىنىڭ يەرگە چۈشىشى بىلەن تەڭ، كوپ سانلىق نېمىسلارنىڭ ۋەتەن سۈيىدىغان، ئەمما كونسىرۋاتىپلارچە ھاياتىنىڭ ئاساسى قىلىنغان سىياسىي پەلسەپە قاراشلىرىمۇ يىمىرىلىپ پارچىلىنىپ يوق بولىدۇ.

ئېپېرتنىڭ باش ۋەزىرلىك تەختىگە ئولتۇرغانلىقى، بەلكىم نېمىس خەلقىنى ئەڭ قاتتىق ھەيران قالدۇرغان ئىش ھېسابلىنسا كېرەك. پەقەت بىرلا كۈن ئىچىدە، خوڭبىزوللېرنلار جەمەتىنىڭ ھۆكۈمرانلىقى يەر بىلەن يەكسان بولۇپ تۈزۈپ كېتىپ، ئۇنىڭ ئورنىنى ئادەتتىكى بىر پۇخرا ئوتتۇرىغا چىقىپ گېرمانىيىگە بۇيرۇق قىلىش ھوقۇقىنى قولغا ئالغان ئىدى. بۇ قانداق گەپ؟ بۇنداق بىر ئىشنىڭ يۈز بېرىشى مۇمكىنمۇ؟ ئېپېرتمۇ تەختكە چىققاندىن كېيىن ئۆزىنى تىكەنلىك بىر گىلەم ئۈستىدە ئولتۇرۇۋالغاندەك ھېس قىلماقتا ئىدى. ئۇنىڭ ئوتتۇرىغا چىقىشى، جاھانگىرلار يۈلەپ تۇرغۇزغان خەلق ئۈچۈنمۇ بىر نۇمۇسلۇق ئىش ئىكەنلىكىنى ئېرپوتنىڭ ئۆزىمۇ ئېنىق بىلەتتى. يەنە بىر تەرەپتىن، ئۇ ھەتتا كوچىدىكى ئازغان كىشىلەرنىڭ

قاراشلىرىغىمۇ ۋەكىللىك قىلالىغىدەك تايىنى يوق بىرسى ئىدى. ئەسلىدە، ئۇ زادى كىمگە ۋەكىللىك قىلىدۇ؟ بۇنىمۇ ھېچ كىم بىلمەيتتى. ئاخشىمى گۇگوم ۋاقتىدا، شاھزادە (梅克斯) ئۇنىڭ بىلەن خوشلاشقىلى كەلگىنىدە ئېپېرت نېمە قىلىشىنى بىلەلمەي تەمتىرەپ ھۇجۇقۇپلا كەتكەن بولۇپ، كەينى كەينىدىن يالۋۇرۇپ ئۇنى بېرلىندا تۇرۇپ قېلىشىنى، خوخبىزوللېرن سۇلالىسىغا ۋاكالىتەن ئىجرائىيەت مەسئۇلى بولۇپ بېرىشىنى تەلەپ قىلىدۇ.

ئارىدىن ئىككى كۈن ئۆتكەن ئەتىگىنى، يەنى سەھەر سائەت 5 تە، ئېپېرت ھۆكۈمىتىنىڭ ۋەكىللىرىدىن بىرى بولغان ماتېياس ئېرزبېرگ (Matthias Erzberger 马特阿斯·埃尔斯伯格)، مارېشال فوج (Ferdinand Foch 福熙) نىڭ خۇسۇسى ۋاگونىدا ئىتتىپاقداشلار بىلەن ئۇرۇش توختىتىش كېلىشىمى ئىمزالايدۇ. شۇنداق قىلىپ، چۈشتىن بۇرۇن سائەت 11 دا دۈشمەنلىشىش ھەرىكەتلىرى توختىتىلىدۇ. يەنى، شۇ يىلىنىڭ 11-نويابىر (ئوغلاق) سائەت 11 دا، بۇ كىلىشىمنامە ئارقىلىق ئۇرۇشتا پارمۇ-پارچە بولۇپ كەتكەن بىر مىللەتكە تېنچلىق كەلتۈرۈلگەن بولسىمۇ، شۇنىڭ بىلەن بىر قاتاردا قىلچە مەنسى بولمىغان ئاتالمىش “نويابىر (ئوغلاق) جىنايىتى” ئەپسانىسىمۇ ئوتتۇرىغا چىققان ھېسابلاندى. يەنى ئاتالمىش ‘سوتسىيالىزىمچىلار مىللىتىمىزنىڭ ساتقۇنلىرى’، دەيدىغان ئەپسانە ئوتتۇرىغا چىقىدۇ. ئەسلىدە، بۇ ئۇرۇشنى ئۇتقۇزۇپ قويغانلار گېرمانىيە ئىپراتورى بىلەن گېرمانىيە ئىمپېرىيىسىنىڭ گېنېراللىرى ئىدى. ئەمما پىرىزدېنت ۋېلسون ئۇلار بىلەن ئۇرۇش توختىتىش

شەرتنامىسى ئىمزالاشنى رەت قىلىپ، ئۇلارنىڭ ئورنىغا دېموكراتىك كۈچلەر بىلەن مۇئامىلە قىلىش تەلۋىنى ئوتتۇرىغا قويدۇ. ۋېلسون، سوتسىيالىزىمچىلارغا مەجبۇرى تۈردە ئۆزلىرى مەسئۇل بولالمايدىغان بۇ ئاقىۋەتنى ئۈستىگە ئېلىش يولىنى تۇتۇش نەتىجىسىدە، ئادولفى ھىتلېرغا ئىنتايىن كۈچلۈك ۋەيران قىلىش كۈچىدىن پايدىلىنىپ خالىغىنىچە ھەرىكەت قىلالىشىغا يارايدىغان بىر سىياسى قۇرالىنى تۇتقۇزغان ئىدى.

## (5)

1918-يىلى 11-نويابىر (ئوغلاق) نىڭ ئاخىرلىرىدا، بىمارنىڭ “كۆزى كۆيۈپ يالۋىلىنىشتىن باشقا دەردى بولمىغاچقا، ئەسكەرلىككە قايتىپ كېتىشى مۇمكىن” دەپ دىئاگنوز قويۇلغانلىقى ئۈچۈن، ھىتلېر، پاسۋال ك دوختۇرخانىسىدىن ئايرىلىدۇ. كېيىنچە، ھىتلېر سوتتا شاھىت بولغىنىدا، شۇ كۈنلەردە گېزىت تېمىلىرىنىلا غۇۋا كۆرەلەيدىغان ھالغا كەلگەن بولۇپ، ئەندى كىتاب ئوقۇيالمايدىغان ئوخشىمەن دەپ بەكلا قورققان ئىدىم دەيدۇ. ئۇ غەزەپلەنگەن ھالدا “دوختۇرخانا كېسەللىك خاتىرىسى ئىنقىلاب دەۋرىدە يېزىلغان دوكلاتتۇر. ئۇ ۋاقىتلاردا ھېچ بىرىمىزنىڭ كېسىلىگە تۈزۈك قارىمايدىغان بىر ۋاقىتلار ئىدى. بىزنى پادىدەك ھەيدەپ دوختۇرخانىدىن چىقىرىۋەتكەن ئىدى. مەسىلەن، مەن ئۇ چاغدا ھەتتا ئازغىنە ئەسكەرلىك مائاشىمىمۇ ئالالمىغان ئىدىم” دەيدۇ.



ھىتلىرىنى 16- پولىكىنىڭ زاپاس باتالىيونىغا بېرىپ تىزىمغا ئالدۇرۇشى بۇيرۇق قىلىندۇ. باتالىيوننىڭ ئورنى مېيونخېندا ئىدى. يولدا ھىتلىر چوقۇم بېرىلىدىن بېسىپ ئۆتكەن بولشى كېرەك. ئۇ ۋاقىتلاردىكى بېرىلن، “ئىشچى ۋەكىللەر ئىجرائىيە كومىتېتى” نىڭ باشقۇرۇشىدا، يەنى ئەسكەر، ئىشچى ۋە “مۇستەقىل ۋە كۆپسانلىق سوتسىيالىزمچىلار” بىرلەشمىسىنىڭ قولىدا ئىدى. بۇ بىرلەشمە ھۆكۈمەت ئىجتىمائىي ئىسلاھات پىلانى بويىچە ئىشقا كىرىشكەن ئىدى. بۇنداق بىر ئىسلاھاتنى بۇندىن بىر قانچە ئاي ئاۋال خىيال قىلىشمۇ مۇمكىن بولمايدىغان بىر ئىش ئىدى. بۇ ئۆزگىرىشلەر ئىچىدە 8 سائەتلىك ئىش تۈزۈمىنى يولغا قويۇش، ئىشچىلارنىڭ چەكلىمىسىز تۈردە ئىشچىلار ئۇيۇشمىلىرىنى تەشكىللىشىگە يول قويۇش، قېرى، كېسەلمەن، مېيىپ ۋە ئىشىسىز ئىشچىلارغا پاراۋانلىق ياردىمى بېرىش، گېزىت-ژۇرناللارنى تەكشۈرۈش تۈزۈملىرىنى ئەمەلدىن قالدۇرۇش ۋە شۇنىڭدەك سىياسى مەھبۇسلارنى قويۇپ بېرىش قاتاردىكى مەزمۇنلار بار ئىدى.

گەرچە ھىتلىر بۇ تۈردىكى ئىجتىمائىي ئىسلاھاتلارغا قارشى بولمىسىمۇ، ئىنقىلابى پارتىيە ئەزالىرىنىڭ بۇ تۈردىكى ئىسلاھات قىلىشلىرىغا ئىشەنمەيتتى: بۇ ئىجرائىيە كومىتېتى بولشېۋىكلارنىڭ بىر قۇرالدىنلا ئىبارەت، ئۇلار ئالدىنقى سەپتىكى ئەسكەرلەرنى سېتىۋەتكەن خائىنلار؛ ئۇلارنىڭ ئاخىرقى مەقسىدى باشقا بىر قىزىلار ئىنقىلابى قوزغاش دەپ قارايدۇ. ھىتلىر، شۋوبىن (施霍宾) رايونىغا يېقىن بىر يەردىكى تاركىن

(图尔肯) كوچىسىغا جايلاشقان ھەربى گازارىمغا بېرىپ تىزىمغا ئالدۇرۇش ۋاقتىدا بۇ يەردىمۇ يوقۇرقىدەك ساتقۇنلۇق روھى ئالامەتلىرىنى سېزىدۇ. شۇ ئاينىڭ باشلىرىدا، بۇ باتالىيون ئاللىمۇقاچان ئېيىنىپ ھاكىمىيىتى تەرىپىگە ئۆتۈپ كەتكەن بولۇپ، “ئەسكەر ۋەكىللەر قۇرۇلتىيى” نىڭ باشقۇرۇشىغا تەۋە بىر يەرگە ئايلانغان ئىدى. بۇ يەردە ھەربى ئىنتىزام دېگەندىن زادىلا ئەسەر يوق ئىدى. پۈتۈن باتالىيون رەسمى توڭگۇز قوتنى ھالىغا ئايلىنىپ بولغان ئىدى. بۇ يەردىكى كىشىلەر ئۇرۇشنىڭ بىرىنچى كۈنىدىن تارتىپلا ئاكوپلاردا جەڭ قىلىپ كەلگەن كونا ئەسكەرلەرگە پەقەتلا ھۆرمەت قىلىشمايتتى. بۇ يەردىكى كىشىلەرنىڭ مۇتلەق كۆپ قىسمى كۈندىلىك ئۈچ ۋاقىت تامىقى بىلەن ئاخشىمى بېشىنى تىققىدەك بىر يەرنىڭلا غېمىدا يۈرىدىغان كىشىلەر ئىدى. بۇ يەرنىڭ ھالى بىر زامانلار ھىتلىپ يوقسۇللۇق دەردىنى تارتىپ كىرىپ ياتقان ۋېپىنادىكى مانېرھېيىمىدىنمۇ خاراپ ئەھۋالدا ئىدى. بولۇپمۇ ھىتلىپنى ئەڭ بەك بىئارام قىلغىنى كومىتت ئەزالىرىنىڭ ئىش-ھەرىكەتلىرى بولۇپ، “ئۇلارنىڭ شوغۇللىنىۋاتقان بارلىق ئىشلىرى مېنى يىرگۈندۈرەتتى. مەن ئىمكانىيەتنىڭ بارىچە بۇ يەردىن تېز چىقىپ كېتىش قارارىغا كەلگەن ئىدىم” دەيدۇ ھىتلىپ.

ھىتلىپنىڭ تەلىپىگە، بۇ يەردە ئۆزىگە ئوخشاش بۇ يەرنىڭ ئەھۋالىدىن يىرگىنىدىغان كونا سەپدىشىدىن بىرسى ئۇچۇراپ قالىدۇ. “ئەسكەرلەر ئارىسىدىكى ئەڭ ھۇرۇن، ئەڭ داپشاق، ئەڭ يۈزسىز بولغانلىرى، شۆبھىسىزكى ھېچ قاچان ئاكوپ كۆرۈپ

باقمغان نەرسىلەر ئىدى. — دەيدۇ ھىتلىر بىلەن بىرلىكتە ئالاقىچىلىق قىلغان كەسىپىدىشى ئېرنىست شىمت شۇ كۈنلەرنى ئەسلەپ، — ئۇ يەر ھۇرۇن، قورقۇنچاقلار بىلەن تولغان بىر يەر ئىدى. ” ئارىدىن ئىككى ھەپتىدەك ۋاقىت ئۆتكەندە، ترونستان (特隆斯坦) ئۇرۇش ئەسىرلەر لاگىرى (سالسىبورگ سېلسبورگ) يولىغا جايلاشقان بولۇپ، مېيونخېننىڭ شەرقىدە 60 چاقىرىم يىراقلىقتىكى بىر يەر) گۈندىپايلىققا ئادەم ئاقتۇرۇپ يۈرگەنلىكىدىن خەۋەر تاپقان ھىتلىر، شىمتقا ئىككىمىز بىرگە بېرىپ بۇ ئىش ئۈچۈن تىزىمغا ئالدۇرايلى دەپ مەسلىھەت قىلىدۇ. ئۇ يەردىكى كۈزەتچىلەر گۇرۇپپىسىدىكىلەرنىڭ ھەممىسىلا دېگىدەك ” ئىنقىلابى ئەسكەرلەر ” دىن تەشكىل تاپقان ئىكەن. ئۇلارنى كۈتۈۋېلىش ئۈچۈن بىر ئوفىتسېر ئالدىغا چىقىدۇ. ئۇ ئەسكەرلىرىگە بويرۇق قىلىۋېدى، ئۇنىڭ ئەسكەرلىرى، بىزنىڭ بۇ ئەمەلدارىمىز ھەربى ئىنتىزام تۈزۈمىنىڭ ئاللىمۇقاچان ئەمەلدىن قالدۇرۇلغانلىقىدىن پەقەتلا خەۋىرى يوق ئوخشايدۇ، دەپ مازاق قىلىپ كۈلۈشۈپ كېتىدۇ. ئەتىسى، ئەسكەرلەر ئارىسىدىكى بۇرۇن ئاكوپلاردا جەڭ قىلىپ باققان بىر قانچە كىشىدىن باشقا قالغان ئەسكەرلەرنىڭ ھەممىسىنى مېيونخېنغا قايتۇرۇۋېتىدۇ. شۇنداق قىلىپ، ھىتلىر بىلەن شىمت ئىككىسى بۇ يەردە قالىدۇ.

(6)

شۇ كۈنلەردە، بېرلىندا چېكىدىن ئاشقان سولچى گۇرۇپ ھېسابلىنىدىغان “ئىسپارتاك پولكى” (ئىسپارتاك، قېدىمقى رىمدىكى بىر قۇل گىلادىياتور بولۇپ، كېيىن رىملىقلارنىڭ ھۆكۈمرانلىقىغا قارشى قوزغالغان ئىسيانچىلارنىڭ داھىيسى بولغان، بۇ پولك نامى شۇنىڭدىن ئېلىنغان – ئۇ.ت)، ئىسيان كۆتەرگەن دېڭىز پىلوتچىلىرىنىڭ ھەمكارلىقىدا كوچىغا چىقىپ ئىنقىلاب قىلىشقا باشلايدۇ. ئۇ يەردىكى ئىسيان مىيونخېندىكىدەك ئۇنداق تەرتىپلىك ئىسيان ئەمەس ئىدى. روزدستىۋا بايرىمى ھارپىسىدا پايتەخت بېرلىن ئاساسەن ئالغاندا ھۆكۈمەتسىز بىر ھالدا ئىدى. باشقا شەھەرلەردىمۇ كەينى-كەينىدىن ئىسيانلار كۆتۈرۈلگەن بولسىمۇ، ئۇ يەردىكى ئىسيانلار بېرلىندىكىدەك ئېغىر ئەمەس ئىدى. پۈتۈن گېرمانىيىدە ھەربى ۋە ساقچى ئورگانلىرى ئومۇمى يۈزلۈك ۋەيران بولغان ھالەتتە ئىدى.

ھاكىمىيەت كۈچىنىڭ يوقىلىشى، يېڭى بىر تۈركۈم كۈچلەرنىڭ ئوتتۇرىغا چىقىشىغا پۇرسەت يارىتىپ بېرىدۇ. يەنى ئاتالمىش “ئەركىن پولك” دېگەندەك كۈچلەر ئوتتۇرىغا چىقىشقا باشلايدۇ. بۇ پولك ھەربى قىسىملارغا تەۋە ئوڭچىل ئاكتىپ كۈچلەردىن تەشكىل تاپقان بولۇپ، بۇ كۈچلەر خۇددى ھىتلېرغا ئوخشاش نېمىس ئىمپېرىيىسىنى قىزىللار كۈچىنىڭ ۋەيران قىلىۋېتىشىدىن قوغداش ھېسسىياتىغا ئىگە ئىدى.

ھىتلېر بىلەن بىر دەۋرىدىكى گېرمانىيىنىڭ يېڭى بىر ئەۋلاتلىرىدىن تەشكىل تاپقان بۇ “ئەركىن پولك” لار،

بۈگۈنكىدەك ھەرىكەت قىلىشلىرى ئۈچۈن ئىككى قېتىم تەييارلىق كۆرىدۇ. بۇلاردىن بىر قېتىملىقى، ئۇرۇشتىن بۇرۇنقى ياشلار ھەرىكىتى بولۇپ، “ۋىچىر-ۋىچىرلار ھەرىكىتى” (ياكى دادائىزم ھەرىكىتى) دەپ ئاتىلاتتى. بۇ ھەرىكەتنى قوزغىغان ياشلار ئادەتتە ھەر خىل رەڭلىك كىيىملەرنى كىيىشىپ ھەممە يەردە ئايلىنىپ يېڭىچە تۇرمۇش يوللىرىنى ئاڭتۇرۇپ يۈرۈشەتتى. بۇ ياشلارنىڭ مۇتلەق كۆپ قىسمى باي ئائىلىلەر تەبىقىسىدىن چىققان ياشلار بولۇپ، ئۇلار ئۆزلىرى يېتىلىپ چىققان ئەركىن بۇرژۇئازىيە جەمئىيىتىنى پەس كۆرىشەتتى. ئۇلار، “ئاتا-ئانىلىرىمىزنىڭ دىنى ئېتىقاتلىرىنىڭ پەقەتلا ئاساسى يوق؛ سىياسەت دېگەن پو ئېتىش سەنئىتى، قىلچە ئەھمىيىتى بولمىغان بىر ئىش؛ ئىختىساد دېگىنى نۇمۇسسۇزلىق، ئالدامچىلىقتىن باشقا نەرسە ئەمەس؛ مائارىپ دېگىنى كونا يولدا چىڭ تۇرۇۋالدىغان يېڭىلىق كۈچى بولمىغان بىر ئىش؛ سەنئەت دېگىنى قۇرۇق گەپ ساتىدىغان ساددا بىچارىلارنىڭ ئىشى؛ ئەدەبىيات دېگىنى يالغانچىلىق بىلەن تولغان توۋارلاشقان بىر ئىش؛ ئويۇن-تىياتىرلارمۇ قىلچە ئۆزگەرمەيدىغان بىر خىللا مۇقامغا توۋلايدىغان ساھە” دەپ قارىشاتتى. ئۇلار يەنە ئائىلە ھاياتى ئادەمنى چەكلەپ تۇرىدىغان بىر توساق بولۇپ، ئۇنىڭدا قىلچە سەمىمىلىك يوق دەپ قارىشاتتى. ئۇلارنىڭ قارىشىچە، ئىككى جىنسى ئوتتۇرىسىدىكى مۇناسىۋەتلەرمۇ مەيلى نىكالىق ياكى نىكاسىز بولسۇن “پۈتۈنلەي سۈنئىيلىككە تولغان” ئىكەن. ئۇلارنىڭ غايىسى بىر تۈرلۈك

ياشلاشتۇرۇلغان ، بۇرژۇئازىيچە ئائىلە ، مەكتەپ ۋە چېركاۋدىن ئىبارەت ئۈچىسىنى بىر گەۋدە قىلغان تۈزۈمگە قارشى تۇرۇشتىن ئىبارەت ئىكەن .

بۇ تۈردىكى ياشلار ئادەتتە ئوت يېقىلغان بىر دۆۋە ئوتۇن ئوت يالقۇننىڭ ئەتراپىغا ئولشىپ ئولتۇرغىنىچە بىر يىتەكچىنىڭ باشلامچىلىقىدا «ئەركىنلىك جەڭچىلىرى» مارشنى ئېيتىشاتتى . بەزىدە يەنە ئۇلار ئوت يالقۇنغا تىكىلگىنىچە ئون چىقارماي جىم ئولتۇرۇپ كېتىشەتتى . شۇ ئارقىلىق “ئورمانلىقتىن خەۋەر ئاڭلىغان” بولشىدىكەن؛ ياكى بولمىسا قايسى بىر ھەمرايىنىڭ نىتىسىنىڭ ياكى ستېفان گېئورگ (Stefan George)<sup>75</sup> نىڭ ئەسەرلىرىدىن ئوقۇلغان قەلبىنى تىتىرىتىدىغان بىرەر ئابزاسنى ئاڭلاپ ئولتۇرىشىدىكەن . يەنى ، ئۇلار ئادەتتە “خەلق تەڭداشسىز ئەقىللىق ئادەمگە ، ھەرىكەتكە تەشنا! ... بەلكىم ، سېنىڭدىكى قاتىل تەرىپىڭدە ئۇزۇن يىل كۈتۈپ ياتقان ، سېنىڭ تۈرمەڭدە نۇرغۇن يىل ئويقىدا ياتقان بىرسى ئۈشتۈمۈت سەكرەپ قوپۇپ بۇ ھەرىكەتنى ئورۇندىشى مۇمكىن!” دېگەندەك نەرسىلەرنى ئاڭلايدىكەن .

ئۇلار ئىلاھىيەتچىلىك بويىچە ھاياجانلىنىپ ، غايىۋىچىلىكنىڭ تۈرتكىسى بىلەن ھەرىكەتكە ، ھەرقانداق بىر ھەرىكەتكە تەشئالىقنى ئىپادىلىشىدىكەن .

ئۇلار ئارزۇ قىلىشقان بۇنداق ھەرىكەتنى بىرىنچى دۇنيا ئۇرۇشى جەريانىدا تېپىۋالغان ئىدى . ئېھتىمال ، مانا بۇ تەرىپى

ئۇلارنىڭ ھىتلىرىغا ئوخشايدىغان تەرىپى بولۇپ، ۋەتەن ئۈچۈن قىلىنغان ھەرقانداق بىر ئىشنى ھەققانىيەت دەپ قارىشىدىغانلىقى ئۇلارنىڭ ئورتاق تەرىپى بولۇشى كېرەك. جەڭ مەيدانىدىكى ھايات، ئەسكەرلەر بىلەن كوماندىرلار ئوتتۇرىسىدىكى مۇناسىۋەتنى تېخىمۇ يېقىنلاشتۇرۇپ، ئورتاق تەغدىرلىك، بىر-بىرىگە قول-پۇت بولۇش تۇيغۇسىنى يارىتىپ بېرەلەيتتى. ئەسكەرلەر ئۆزلىرىگە يىتەكچىلىك قىلىۋاتقان كىشىلەرنىڭ بىرلىكتە قول تۇتۇشۇپ جەڭ قىلىشلىرىغا قاراپ ئۇلارغا قايىل بولغانلىقىدىن ئۇلارنىڭ ئايىقىنى سۆيگىدەك ھالغا كېلىشەتتى. “ئۇلار ئۈچۈن ئۇ ئەمەلدارلار ھەرگىز بىر كوماندىرلا بولۇپ ھېسابلانماستىن، ئۇلارنىڭ داھىيسى ھېسابلىناتتى! ئەسكەرلەر بۇ داھىينىڭ بىر سەپدىشى ھېسابلىناتتى! شۇڭا ئەسكەرلەر ئۇ داھىسىغا قارغۇلارچە بوي سۇنشاتتى، ئەگەر زۆرۈر تېپىلسا داھىلىرى بىلەن بىرگە دوزاققا كىرىشكىمۇ تەييار تۇرىشاتتى.” ئۇلار ئالدىنقى سەپلەردە گېرمانىيىدە بۈگۈنكىچە كۆرۈلۈپ باقمىغان دېموكراتىك مۇناسىۋەتلەرنى يارىتىشقان ئىدى. نەچچە چاقىرىم ئۇزۇنلۇقتىكى ئاكوپلاردا دۇنيادىن بىخەۋەر يېتىشىپ، بىر ھېسابتا “تاملىرى ئوتتىن ياسالغان چېركاۋدا بىرلىكتە ياشىغان” دەك تۇيغۇلارغا كەلگەن ئىدى.

ئالدىنقى سەپلەردىن كەلگەن بۇ يولداشلار، بۇ بۇرۇنقى “ۋىتىلداقلار”، خۇددى ھىتلىرىغا ئوخشاش، تەسلىم بولۇشنىڭ ئەڭ ئېغىر نومۇس ئىش بولىدىغانلىقىنى، ۋەتەن ئىچىدىكى

بىرلىك سەپكە ئىشەنمەسلىك بويىچە قارىشاتتى، ئۇلارنى بولشېۋىكلارنىڭ قوينغا ئۆزىنى ئاتقان كىشىلەر دەپ قارىشاتتى. ھەربى دائىرلەرمۇ گېزىت ۋە تەشۋىقات تاختىلىرى ۋاستىسى بىلەن “ئىسپارتاكچىلار پولكى” نىڭ خەۋىپىدىن ھېلىغىچە تولۇق قۇتۇلۇپ كېتەلمىگەنلىكىنى، ئەسكەرلەر بىرلىكتە “ئەركىن پولك” تەشكىلاتىغا قاتنىشىپ “گېرمانىيىنى دۇنيادا مازاق قىلىنىش ئوبىكتىۋى” قىلىۋېلىشنىڭ ئالدىنى ئېلىشقا چاقىرىق قىلىشاتتى. بۇ چاقىرىققا كونا ئەسكەرلەر قىزغىنلىق بىلەن ئاۋاز قوشقانلىقىنى چۈشىنىش تەس ئەمەس.

بۇ تۈردىكى قانۇنسىز قىسىملارنىڭ تەشكىللىنىشكە باشلىغان ۋاقىتلاردا، كۆپلىگەن بېرلىنلىقلارنىڭ قوللاپ قۇۋەتلىشى بىلەن “ئىسپارتاكچىلار پولكى” مۇ بېرلىننى تارتىپ ئېلىشقان ئىدى. ئۇلار نۇرغۇنلىغان ئاممىۋىي ئورگانلارنى، قاتناش-ترانسپورتىنى ۋە شۇنىڭدەك ھەربىي زاۋۇدلارنى تېزگىنلىۋالدى. 1919-يىلىنىڭ 3-يانۋار (ئوچاق) كۈنىسى، ئۈمىتسىزلىك ئىچىدە قالغان ئېبېرت ھۆكۈمىتى “ئىسپارتاكچىلار” غا ھېسداشلىق قىلىدىك، تېخى يېقىندىلا دېڭىز پلوتچىلىرىنىڭ ئىسيان قىلىشىنى قوللىدىك دېگەننى باھانە قىلىپ ساقچى ئىدارىسىنىڭ باشلىقىنى ئەمىلىدىن ئېلىپ تاشلايدۇ. شۇ كۈلەردە بۇ ھۆكۈمەت ئۆزىنى كومپارتىيىنىڭ “ئىسپارتاكچىلىرى” دەپ ئاشكارە ئېتىراپ قىلىشىدۇ. ئۇلار قىساس ئېلىش ئۈچۈن ئاشكارە ئىنقىلاب قوزغاشقا چاقىرىق قىلىدۇ. بېرلىندىكى ئىشچىلار بۇ چاقىرىققا قىزغىن ئاۋاز قوشىدۇ. 6-يانۋار (ئوچاق) چۈشتىن بۇرۇن، 200



مىڭ كىشىلىك ئىشچىلار قوشۇنى مۇرىسىدە مىلتىق، قولىدا قىزىل بايراقلارنى كۆتۈرۈشۈپ ئالكساندىر مەيدانىدىن يولغا چىقىپ دېرگاردىن (荻埃爾加登) دا بىر يەرگە يىغىلىشقا باشلايدۇ. زىمىستان سوغۇق بىلەن ھەممە ئەتىراپنى قاپلاپ كەتكەن تۇمانلار ئۇلارنىڭ قىزغىنلىق روھىنى سۇۋۇتالمىغان ئىدى. ئۇلار سوتسىيال دېموكراتلار پارتىيىسىنىڭ پارتىيە گېزىتى «ئالغا» گېزىتىنىڭ خىزمەتچىلىرى بىلەن ۋولف (Wolf 烏爾夫) پوچتا-تېلېگراف ئىدارىسىنىڭ خىزمەتچىلىرىنىمۇ قولغا ئېلىشىدۇ. باش مىنىستىرلىك بىناسىمۇ بۇ غەزەپلەنگەن خەلق ئاممىسى تەرىپىدىن قورشىۋېلىنىدۇ. ئۇ يەردە ئېبېرت بىلەن ئۇنىڭ ھەمراھى مۆكۈنۋالغان ئىدى.

ئەتىسى چۈشتىن بۇرۇن، كوممۇنىستلار براندېنبۇرگ (布蘭登堡) دەرۋازىسى ئۈستىدىكى ھەيكەللەر ئەتىراپىدا ئولتۇرۇۋالدى. ۋېنتپەردىنلىن (文特登林登) دا، كنىپش (科尼希) كوچىسىدا، ساردېنبۇرگ (薩洛登伯格) كوچىسىدا ئۇلارنىڭ ئاتقان مىلتىق ئاۋازلىرى جاھاننى بىر ئالغان ئىدى. ستىراتىگىيىلىك ئەھمىيەتكە ئىگە پويىز ئىستانسىسى ئىگەللەنگەندىن باشقا، ھۆكۈمەت باسمىخانا بىناسى بىلەن بوزا (波佐) ھاراق زاۋۇتىمۇ ئىگەللىۋېلىنىدۇ. بىر سوتكىغا قالماي، شەھەر ئىچىدە ھۆكۈمەت قولىدا تۇتۇپ تۇرالمىغان ئاساسلىق بىنالار بەكلا ئاز قالدى.

ئەگەر “ئەركىن پولىك” لار قول سالمىغان بولسا، بېرلىن، ئاخىرىدا ھەتتا پۈتكۈل گېرمانىيە كومىنىستلارنىڭ قولىغا ئۆتۈپ

كېتىشى مۇمكىن ئىدى. بىر ھەپتىگە قالماي، ھەربى قىسىملار شەھەر سىرتىدىن بېسىپ كىرىپ قىزىلارنىڭ تىرىكشىش نوقتىلىرىنى بىرمۇ-بىر يىمىرىپ تاشلايدۇ. “ئىسپارتا كىچىلار” تەشكىلاتىنىڭ پاكىنەك “قىزىل گۈل” لەقەملىك روزا لۇكسېمبۇرگ (Rosa Luxemburg 罗莎·卢森堡) نىمۇ ئۆز ئىچىگە ئالغان رەھبەرلىرى قولغا ئېلىنىپ ۋە ھىشلەرچە ئۆلتۈرىلىدۇ.

“قىزىل گۈل” ئۆلتۈرۈلۈپ تۆت كۈندىن كېيىن، يېڭى جۇمھۇرىيەت تۇنجى قېتىملىق مەملىكەتلىك ئومۇمى سايلام ئۆتكۈزۈندۇ. سايلام ھاۋا بەكلا سوغۇق بىر يەكشەنبە (پازار) كۈنى ئۆتكۈزۈلگەن ئىدى. گېرمانىيە تارىخىدا ئاياللارغا تۇنجى قېتىم سايلامغا قاتنىشىش ھوقۇقى بېرىلگەن ئىدى. 35 مىليون ئاۋاز بەرگۈچى خەلق تىن 30 مىليون كىشى خەلق قۇرۇلتىيى ۋەكىلى ئۈچۈن 423 نەپەر نامزاتقا ئاۋاز بېرىدۇ. سايلام نەتىجىسىنى پەرەز قىلىشقا بولسىمۇ، يەنىلا كىشىنى چۈچۈتكىدەك نەتىجە ھېسابلىناتتى. كۆرۈنۈشتە قوبۇل قىلمايدىغاندەك كۆرۈنۈپ، ئەمەلىيەتتە خۇپىزوللېرن جەمەتى ئورنىنىڭ ساقلىنىپ قېلىشىنى تەلەپ قىلىدىغان ئىككى ئوڭچىل پارتىيە پارلامېنت دېپوتاتلىق ئورنىنىڭ يۈزدە 15 قىسمىنى ئالغان بولۇپ، جۇمھۇرىيەت يولغا قويۇلۇشىنى قوللايدىغان ئىككى ئوتتۇرىدا قالغان پارتىيە خۇددى ئېبېرتنىڭ “سوتسىيالىزمچىلار كۆپ سانلىقى” غا ئوخشاش 40 پىرسەنت پارلامېنت ئورنىنى قولغا كەلتۈرىدۇ. رادىكال سول پارتىيە بولغان “مۇستەقىل

سوتسىيالىزمچىلار ” بولسا ئارانلا 7 پىرسەنت دېپوتات ئورنىغا ئېرىشەلەيدۇ. بۇ سايلام، گەرچە ئەكسىل ئىنقىلابچىلار ئۈستۈنلۈككە ئېرىشكەنلىكىنى كۆرسەتسىمۇ، جۇمھۇرىيەتنى ھەمىيە قىلىدىغانلارنىڭمۇ ئۈستۈنلۈككە ئېرىشكەنلىكىنى كۆرسىتىدىغان بىر سايلام بولغان ئىدى. بۇ ئەھۋال، پارلامېنت ئىچىدىكى مۇناسىۋەتلەرنىڭ قايسى شەكىلدە بولىشىنى بەلگىلەيدىغان مۇھىم ئامىل ھېسابلىناتتى.

ھەممە يەرنى قۇراللىق تىركىشىش قاپلاپ كەتكەن بېرلىن بىخەتەر بولمىغانلىقى ئۈچۈن، پايتەختتىن 150 چاقىرىم غەربى جەنۇبقا جايلاشقان ۋېيمار (Weimar 魏玛) شەھىرى، پارلامېنت ئورنى قىلىپ تاللاپ ئېلىندۇ. بۇ يەرنىڭ تاللىنىشى مەدەنىيەت ۋە جۇغراپىيىلىك ئەھمىيىتى بار بىر تاللاش ئىدى. يەنى بۇ يەر گىوتى، شىلپېر ۋە لىست (李斯特) نىڭ يۇرتى ئىدى. 6- غېنۇۋار (فېۋرال، ئۆي) كۈنىسى، خەلق كېڭىشى، يەنى پارلامېنت يىغىنى، يېڭى دۆلەتلىك تىياتىرخانىسىدا ئېچىلىدۇ. قۇرۇلتاي يىغىنى خۇخېنزوللېرن ۋاقتىدىكىدەك ئۇنچىۋالا داغ-دۇغىلىق رەسمىيەت ئۆتكۈزۈمەيلا ئېچىلىدۇ. ئېچىلىش مۇراسىمىدا ئوركىستېر يوق، ئاتلىق پاراتچىلار يوق، كۆزلەرنى چاقىتىپ تۇرىدىغان كىيىملەرنى كىيگەن مۇراسىمچىلارمۇ يوق ئىدى.

5- كۈنى، بىر ئىجرائىيە ھۆكۈمىتى تەشكىل قىلىنىپ، ئېپېرت ئۈستۈن ئاۋاز بىلەن ئىمپېرىيىنىڭ تۇنجى قېتىملىق پىرىزدېنتلىقىغا تەيىنلىنىدۇ. ئۇمۇ بىر باش ۋەزىر تەيىنلەيدۇ. تەيىنلەنگەن باش ۋەزىر ھۆكۈمەت تەشكىل قىلىشقا كىرىشىپ،

كۈچلۈك ئىرادىلىك نوسك (Noske Gustav 诺斯克)، ئۇ ئۆزىنى ساقچى ئاپشاركىسى دەپ ئاتىۋالغان) نى دۆلەت مۇداپىيە ۋەزىرلىكىگە كۆرسىتىدۇ. بۇ، ھەقىقەتەنمۇ قىزىق بىر تاللاش ئىدى. بۇ دېگەنلىك، “ئەركىن پولىك” لار ۋېيمار جۇمھۇرىيىتىنىڭ قوللىشى ئاستىدا پائالىيەت قىلالايدىغانلىقىنى ھەمدە دۆلەت مۇداپىيىسىنى ئۈستىگە ئېلىپ، ئۇنىڭ قىزىللىشىپ كېتىشىنىڭ ئالدىنى ئالدىغان بولشىدىن دېرەك بېرەتتى.

## (7)

باۋارىيىلىكلەر، پروسىيىلىكلەرنىڭ پۈتۈن قىلغان ئىشلىرىغا ئۆچلۈك قىلاتتى. بۇ ئەھۋال، باۋارىيىلىكلەرنىڭ بىر ئادىتىگە ئايلىنىپ قالغان ئىدى. شۇڭا، ميونخېندىكىلەر ۋېيماردا يۈز بەرگەن ئىشلارغا ئۇمۇمەن بەك ئەھمىيەت بېرىپ كەتمەيدۇ. ئېپېرت ھۆكۈمىتىنىڭ پۈتۈن گېرمانىيىدە دېموكراتىك تۈزۈم تىكلەشكە ئۇرۇنۇشلىرى كىشىلەرگە بەك تونۇشلۇق بولمىغان. ميونخېنلىق زىيالىيلار ساھەسىنىڭ بىر رەھبىرى بولغان ئوسۋالد سپېنگىلېر (Spengler، Oswald 奥斯瓦尔德·史本格勒)<sup>77</sup> نى قىلچە قىزىقتۇرمايدۇ.

1918-يىلى ئەتىيازدا، مال-بايلىقتىن ۋە ئاياللاردىن يىرگىنىدىغان، يالغۇزلۇقنى خالايدىغان نامرات بویتاق ئېپېرت، ئاخىرى «غەربنىڭ يىمىرىلىشى» دېگەن كىتاپنىڭ بىرىنچى قىسمىنى نەشرى قىلدۇرىدۇ. كىتاب بازارغا چىقار-چىقماي

گېرمانىيە بويىچە كۈچلۈك تەسىر پەيدا قىلىۋېتىدۇ. “1789- يىلقى فرانسىيىلىكلەرگە ئوخشاش، بىز بۇ بەختسىزلىك ئىچىدىن چوقۇم ئاخىرقى غەلبىنى قولغا كەلتۈرگىچە ئالغا ئىلگىرلىشىمىز شەرت. بىز رەھىمسىزلەرچە جازالىنىشقا ئېھتىياجىمىز بار ئىدى. بۇنىڭغا نىسبەتەن 4 يىللىق ئۇرۇش بىز ئۈچۈن جازا ھېسابلىنىشقا ئەرزىيدىغان بىر جازالىنىش ئەمەس. — دەيدۇ قايسى بىر سەپىدىشىغا يازغان بىر خېتىدە، ... — باشتىن تارتىپلا تېررور شۇنچە ھاياجان پەيدا قىلالايدىغان، شۇنچە ئۈمىدسىزلىك پەيدا قىلىدىغان شەكىلدە بۈگۈنكى ۋەزىيەتنى شەكىللەندۈرگىچە داۋام قىلىپ، ھەتتا ناپالىيوندەك بىر مۇستەبىتمۇ كۆپچىلىك تەرىپىدىن قۇتقۇزغۇچى قاتارىدا تونۇلغان ئىدى.”

ئۆزىنى سىياسەت ئۈچۈن ئاتىدىم دەپ يۈرگەن، ھەقىقەتەنمۇ كېيىنكى ئۆمرىنى سىياسى ئىشلار بىلەن ئۆتكۈزۈش پىشانىسىگە پۈتۈلگەن ھىتلىر، شۇ كۈنلەردە مېيونخېنغا قايتىش تەييارلىقنى قىلىپ يۈرمەكتە ئىدى. ترونستان (特隆斯坦) دىكى ئەسىرلەر لاگېرى تارقىتىلىش ئالدىدا تۇرىۋاتقانلىقى ئۈچۈن، شىمت ئىككىسى بىرلىكتە 2-پىيادىلار پولكىغا تەقسىم قىلىندۇ. بۇ پولك گازارمىسى شۋۋىن (施霍宾) دا ئىدى. بۇلاردەك غايىلىك يەنە بىر سەپىدىشى مېيونخېندا ئاساس سېلىۋالغان ئىدى. بۇ كىشىنىڭ ئىسمى ئالفېرد روسېنېرگ بولۇپ، ئەسەبىي يەھۇدىي دۈشمىنى ھەمدە ماركسىزمغا قارشى ئېستونىيىلىك بىرسى ئىدى. ئۇ ئايلىنىپ يۈرۈپ روسىيە ئارقىلىق بۇ يەرگە كېلىپ ئۆزىنىڭ

ھەقىقىي يۈرتى بولغان يەرنى ئاڭتۇرۇپ يۈرگەن بىرسى ئىدى. ئۇمۇ ھىتلىرىغا ئوخشاش بىر رەسسام، بىر بىناكار ئىدى. شۇنىڭدەك يەنە ئۇمۇ خۇددى ھىتلىرىغا ئوخشاش بۇ يەردە ئۆسۈپ چوڭ بولغان نېمىسلاردىنمۇ بەكرەك نېمىسلىك ھېسسىياتىغا ئىگە بىرسى ئىدى. ئۇنىڭ ئانا ۋەتىنىنى تاشلاپ چىقىشىدىكى بىردىن-بىر مەقسىدى، بۇ يەرلەردە ئۆزىگە بىر ۋەتەن ئاڭتۇرۇش ئىدى. يەنە بىر تەرەپتىن بۇ ۋەتىنىدىكىلەرنى ئۇنىڭ تۇغۇلغان يۇرتىنى خانىۋەيران قىلىۋەتكەن بولۇپ، تېررورچىلىقتىن ئاگاھلاندىرۇش، شۇنىڭدەك ۋەتىنىنىڭ يەھۇدىي كوممۇنىستلىرىنىڭ قولىغا چۈشۈپ قالماسلىقى ئۈچۈن كۈرەش قىلىش ئىرادىسىنى تىكلەش مەقسىدى بار ئىدى. (ئا. بوران تەرىپىدىن ئۇيغۇرچىغا تەرجىمە قىلىنىپ ئۇيغۇرچە ئىنتېرنېت تور بەتلىرىدە سەرسان بولۇپ يۈرگەن پروفىسسور ئەھمەت ئەنجاننىڭ «جەدىتچىلىكتىن مۇستەقىللىققىچە چەتئەللەردە تۈركىستان ئۈچۈن كۈرەشكەن» دېگەن ئەسىرىدە روسىيىنىڭ سوۋېت قىزىل ئارمىيە ئەسەرلىرىدىن پايدىلىنىش جەريانىدا ئورتا ئاسىيا تۈرك ئەسەرلىرى ۋە ئورتا ئاسىيالىق مۇھاجىردىكى سىياسى كۈرەشچىلەر بىلەن ئالاھىدە يېقىن مۇناسىۋەتتە بولغانلىقى بىر قەدەر تەپسىلىي بايان قىلىنغان. — (ئ.ت)

روسىيىنىڭ ، ئېكارت ئىسىملىك گېرمانىيە يازغۇچىسىنىڭ ئۆزى بىلەن نۇرغۇن جەھەتلەردە ئورتاق نوقتىلىرىنىڭ بارلىقىنى ئاڭلاپ، بۇ يازغۇچى بىلەن تونۇشۇشنى ئويلايدۇ. دېتريخ

ئېكارت (Dietrich Eckart) دېگەن بۇ ئادەم بىر شائىر، دراماتورگ، قەھۋەخانا سۆھبەت زىيالىسى بولۇپ، ئىگىز بويلۇق، بەستلىك، چوققىسى پارقىراپ تۇرىدىغان تاقىرباش غەلىتە بىر كۆرۈنۈشتە بىرسى ئىدى. ئۇ ئادەتتە قەھۋەخانىلار بىلەن قاۋاقخانلاردا يۈرەتتى. شۇنىڭدەك ھاراققا ئامىراق، مۇنازىرە قىلىشنى ياخشى كۆرىدىغان بىرسى ئىدى. ئۇ، باۋارىيە كىنەزى مەسلىھەتچىسىنىڭ ئوغلى (بىر چاغلاردا “نېرۋىسدا بىر چاتاق بار” دېيىلىپ بىر مەزگىل قايسى بىر دوختۇرخانىنىڭ بالىنىسىغىمۇ چۈشۈپ چىققان) بولغاچقا، كونا ئىسىلزاڭلار ئارىسىغا كىرىش ئىمكانىمۇ بار بىرى ئىدى.

ئۇ بەكلا غەلىتە ھەرىكەتلەرنى قىلىپ يۈرىدىغان بىرسى بولسىمۇ، يەنىلا بەزى تالانتلىق تەرەپلىرىمۇ يوق ئەمەس ئىدى (ئۇنىڭ تەرجىمە قىلىپ چىققان «ئاق سۈڭەك پورت» 晋特 دېگەن كىتابىنىڭ تەرجىمە سۈپىتى پەۋقۇلئاددە يوقىرى بولغاچقا، ئۇنىڭ بۇ تەرجىمىسى ئۆلچەملىك تەرجىمە دەپ قوبۇل قىلىنغان). ئۇ نېمىس پەرەس، يەھۇدىيلارغا قارشى بىرى ئىدى. ئۇ ئۆز چىقىمى بىلەن ھەپتىلىك گېزىتتىن بىرنى چىقارغان بولۇپ، 30 مىڭ نۇسخا بېسىلىپ تۇراتتى.

روسېنپېرگ بىرەرسىنىڭ تونۇشتۇرىشىسىزلا ئېكارت دېگەن بۇ ئادەمنىڭ ئۆيىگە كىرىپ كېلىدۇ. روسېنپېرگ كوردورغا كىرىشى بىلەنلا ئېكارتقا بۇ يىگىت ھەقىقەتەنمۇ قىزغىن مۇئامىلىلىك، توغرا قاراشتىكى ئۆزىنى تۇتۇۋالغان بىرسى ئىكەن دەيدىغان تەسىراتنى بېرىدۇ. روسېنپېرگ ئۇنىڭ ئۆيىگە كىرەر-كىرمەيلا

“جانابىڭىز ئېرۇسالىمغا قارشى بىر جەڭچى ھېساپلىنامسىز؟” دەپ سورايدۇ. ئەيكارتىمۇ كۈلۈپ كېتىپ “ئەلۋەتتە شۇنداق!” دەپ جاۋاب بېرىدۇ. مېھمان ماڭا نېمىلەرنى يېزىپ كەلدىڭىز، دەپ سورىشىغا، روسېنېرگ دەرھال يېنىدىن بىر پارچە ماقالىنى چىقىرىپ ئۇزارتىدۇ، “يەھۇدىيچىلىق بىلەن بولشېۋىكچىلىقنىڭ رۇسىيىدە پەيدا قىلغان ۋەيرانچىلىقلىرى” تېمىلىق بىر ماقالە يازغانلىقىنى ئېيتىدۇ. ئۇ ئىككىسى ئوتتۇرىسىدا كېيىن ھىتلىرنىڭ ھاياتىنى ئۆزگەرتكەن تەسىراتلارنى پەيدا قىلىدىغان ھەمكارلىق ئىشلىرى ئەنە شۇ تېرىقىدە باشلىنىدۇ. ئېكارت، روسېنېرگنى “ئېرۇسالىمغا قارشى سەپداش” دەپ تونۇيدۇ. ئارىدىن ئۇزۇن ئۆتمەي، روسېنېرگنىڭ روسىيە توغرىسىدا يازغان ماقالىسى ئېكارت تەھرىرلىكىدىكى گېزىتتا ئېلان قىلىنىش بىلەنلا قالماي، مېيونخېندا چىقۇۋاتقان «گېرمانىيە جۇمھۇرىيىتى» ھەپتىلىك ژۇرنىلىدىمۇ ئېلان قىلىنىدۇ. بۇ تۈر ماقالىلارنىڭ ئاساسى تېمىسى “يەھۇدىيلار دۇنيادىكى بارلىق رەزىللىكلەرنىڭ مەنبەسى؛ دۇنيا ئۇرۇشى بىلەن قىزىلار ئىنقىلابىنىڭ ھەممىسىنى يەھۇدىي سىيونىستلىرى (يەھۇدىي دۆلىتىنى تىرىلدۈرگۈچىلەر — ئ.ۇ.ت) كۈشكۈرتۈپ ئوتتۇرىغا چىقارغان، ئۇلار بۈگۈن خەلقئارالىق مالىيە بىرلىكىنى يۇشۇرۇن پىلانلاپ دۇنيانى قولغا كىرگۈزۈشنى خىيال قىلىپ يۈرمەكتە دېگەنلەردىن ئىبارەت ئىدى.



## (8)

خېلى كۆپ باۋارايىلىكلەرنىڭ نەزىرىدە، كۇرت ئېيسنېر (Kurt Eisner 库尔特·埃斯纳) دېگەن بۇ ئادەم ئىنقىلاب ئۈلگىسى ھېسابلىناتتى. يەنە كۆپلىگەن كىشىلەر ئۇنى موسكۋانىڭ مالىيە ياردىمىگە تايىنىپ ئىنقىلاب قىلىدىغان بىرسى دەپ قارىشاتتى. ئەمما ئەسلىدە ئەھۋال بۇنىڭ دەل ئەكسىچە بولۇپ، نويابىر (ئوغلاق) دىكى تارىخى كۈندە ئۇنىڭ يېنىدا ئارانلا 18 مارك پۇلى بار ئىدى. ئەمەلىيەتتە ئۇ رەھىمسىز تەجرىبىسىدىن باشقا ھېچقانداق ئىشقا ئىشەنمەيدىغان روسىيە بولشېۋىكىلىرىنىڭ قاراشلىرىغا تۈپتىن ئوخشىمايدىغان قاراشتىكى بىرسى ئىدى. گەرچە ئۇ باۋارىيە سوتسىيالىستىك جۇمھۇرىيىتىگە رەھبەرلىك قىلىۋاتقان بىرسى بولسىمۇ، ئۇنىڭ ئىشلىرى خۇددى قەھۋىخانا زىيالىلىرىنىڭ تۇتقان يولغا ئوخشاش چۈشەنچىدە بىرسى ئىدى. ئېيسنېر تىكلەمەكچى بولغان تۈزۈم ھېچ قاچان كوممۇنىزم تۈزۈمى ئەمەس، ھەتتا سوتسىيالىزم تۈزۈمىنىمۇ خىيالغا كەلتۈرمەيدىغان بىرسى ئىدى. ئۇ ئەسلىدە ئۆزىگىچە مېجەزلىك ئالدىراقسان دېموكرات ئىدى. ئۇ، سىياسىيونلار ئارىسىدىكى بىر شائىر بولۇپ، چىرايلىق چاقناپ تۇرىدىغان ئەقىل كۈچىگە تايىنىدىغان بىر ھاكىمىيەت تۈزۈمىنىلا ئارزۇ قىلاتتى. ئۇنى ماركسقا قارىغاندا شىلېر (雪莱) غا بەكرەك ئوخشىتىش مۇمكىن ئىدى. ئۇ، كىشىلەر ئالبۇرۇن ئىسىدىن چىقىرىۋەتكەن بىر يولدىن كېتىۋاتماقتا ئىدى. يانۋار (ئوچاق) دىكى سايلام ئوتتۇرا بۇرجۇمىزىيە پارتىيىلىرىگە زور غالبىيەت

ئېلىپ كەلگەن بولۇپ، ئۇنى ئىستىپا بېرىشكە زورلايدىغان تەلەپلەر كۈندىن-كۈنگە كۈچىيىپ بارماقتا ئىدى.

ئېيسنېر تۇتقان يولنى ئىجرا قىلىشتىن ئۈمىد يوقلىقىنى ھېس قىلغىنىدىن كېيىن، 21-فېۋرال (ئۇي) ئەتىگىنى بىر پارچە بايانات يېزىپ ئىستىپا بەرگەنلىكىنى ئېلان قىلىدۇ. ئەمما ئالدىنقى سەپ لانتاگ (兰塔克) قا ئىستىپاسىنى بېرىش ئۈچۈن يولغا چىققاندا كىنەز ئانتون ئاكوۋارى (安东·阿科瓦利) تەرىپىدىن سۈيىقەست بىلەن ئۆلتۈرۈلدى. بۇ كىنەز، ئاتلىق ئەسكەرلەرنىڭ ياش بىر گېنېرالى ئىدى. ئۇنىڭ ئاپىسى يەھۇدىي بولغاچقا، يەھۇدىيلارغا قارشى كۈچلەر تەرىپىدىن ۋەزىپىسىدىن قالدۇرۇلغان ئىدى. ئەسلىدە ئېيسنېر بىر سائەت ئىچىدە ۋەزىپىسىدىن ئايرىلىشى، شۇنداق قىلىپ ھاكىمىيەتمۇ ئوتتۇرا يولنى تاللىۋالغان ھۆكۈمەتكە ئۆتكۈزۈپ بېرىلىشى كېرەك ئىدى. ئەمما بۇ سۈيىقەست ھەرىكىتىنىڭ ئاقىۋىتى ئاكوۋارى (阿科瓦利) ئۈچۈن بەكلا قورقۇنۇچلۇق بولۇپ، يەنە بىر قېتىملىق سولچىلار دولقۇنى كۆتۈرۈلىشىگە سەۋەپ بولۇپ بېرىدۇ. تېخى يېقىندىلا پۈتۈن خەلق تەرىپىدىن يامان كۆرىلىپ، ھەممىنىڭ قارشىلىقىغا دۈچ كېلىپ تۇرىۋاتقان ئېيسنېر، بىراقلا ئىنقىلابى قۇربان، پرولېتارىياتنىڭ داڭدار ئادىمى دەپ قارىلىپ، ئىنقىلاب دولقۇنى قايتىدىن قوزغىلىپ كېتىدۇ. ئىشچى-ئەسكەر مەركىزى كومىتېتى دەرھال ھەربىي ھالەت ئېلان قىلىپ، ئادولف خوفمان (Adolf 阿道夫·霍夫曼) Hoffmann ئۇ بۇرۇن بىر ئوقۇتقۇچى ئىدى) باشچىلىقىدا تولۇق

سوتسىيالىست ھۆكۈمەت تەشكىللەپ چىقىدۇ. بۇ ھۆكۈمەت دەرھال ئومۇمىي يۈزلۈك ئىش تاشلاش ئېلان قىلىدۇ. ئاخشىمى سائەت 7 دىن باشلاپ كوچىغا چىقىش مەنى قىلىنىدۇ. ستۇدېنتلار ئېيىسىنى ئۆلتۈرگەنلىكى ئۈچۈن كىنەز ئاكاۋالى (阿科瓦利) نى قەھرىمانىمىز دەپ تەنتەنە قىلىشىپ كوچىغا چىقىپ نامايىش قىلماقچى بولغانلىقى ئۈچۈن، مېيونخېن ئۇنىۋېرسىتېتىنى تاقىۋېتىدۇ.

ئارىدىن ئىككى ھەپتە ئۆتكەندە، ئۈچىنچى ئىنتېرناتسىيونال يىغىنى موسكۋادا ئېچىلىدۇ. يىغىندا كوممۇنىزم ئىنتېرناتسىيونال قۇرۇشىنى بىردەك ماقۇللايدۇ. بۇنىڭ كەينىدىن ئۇيۇشتۇرۇلغان غالىبىيەتنى تەبرىكلەش پائالىيەتلىرىدە، لېنىن، ھەر قايسى ئەل ئىشچىلار سىنىپىنىڭ قوزغىلىپ دۆلىتىنىڭ يىتەكچىلىرىگە بېسىم ئىشلىتىپ رۇسىيىدىكى ئەسكەرلىرىنى چېكىندۈرۈپ چىقىپ كېتىش، دېپلوماتىيىلىك مۇناسىۋەتنى، سودا مۇناسىۋىتىنى ئەسلىگە كەلتۈرۈشلىرى ئۈچۈن بېسىم ئىشلىتىش ھەرىكىتى قوزغاشقا چاقىرىق قىلىدۇ. شۇنىڭ بىلەن بىرگە يەنە، تېخى يېڭىلا تۇغۇلۇپ ئۇچۇرۇم بولغان بۇ دۆلەت ئۈچۈن ھەر قايسى ئەللەردىن تېخنىكا-ئېنېرژىيەلەرنى، يىتەكچىلەرنى ئىۋەرتىپ تەرەققىياتىنى تېزلىتىشكە ياردەم قىلىشلىرىنى تەلەپ قىلىدۇ.

ئۇ ۋاقىتلاردا، بېرلىنمۇ دۇنيا ئىنقىلابىي چاقىرىقىغا قىزغىن ئاۋاز قوشۇپ كەلمەكتە ئىدى. شۇنىڭدىن بىر كۈن ئاۋال، بېرلىن ئىشچىلىرى كومپارتىيىنىڭ بۇيرىقىنى بىر چەتكە قايرىپ قويۇپ، شەھەر مەركىزىگىچە يۈرۈش قىلىپ نامايىش قىلىشىدۇ.

“قىزىل پلوت ئىتتىپاقى” بىلەن باشقا ئاكتىپ ھەربى گۇروھلارنىڭ قاتنىشىشى بىلەن يەرلىك ساقچى ئىدارىسىدىن 30 دەكنى ئىشغال قىلىشىدۇ. دېڭىزچىلار ئالىكساندىر مەيدانىدىكى باش ساقچى ئىدارىسىنى قورشىۋېلىپ، ئۇ يەرنى “ئەركىن پولىك” نىڭ بىر قانچە پىيادىسىنىڭ مۇداپىيە قىلىشىغا قويدۇ. ئەتىسى، “ئىشچىلار كومىتېتى” نىڭ بىر يېرىم مىڭ ۋەكىلى كۆپ سانلىق ئاۋاز بىلەن ئومۇمىيۈزلۈك ئىش تاشلاش چاقىرىقىغا ئاۋاز قوشىدىغانلىقىنى بىلدۈرىشىدۇ. پايتەختتە مىدىرمۇ قىلغىلى بولمايتتى. يەنى توك كېسىلگەن، قاتناش توختاپ كەتكەن ئەھۋالدا ئىدى.

ئىنقىلابچىلارنىڭ ھەممىسىلا شەرقى شەھەر رايونىغا يىغىلغان بولۇپ، مۇھىم نوقتىلارغا پىلىموتلارنى جايلاشتۇرغان ئىدى. باستۇرۇش مەقسىتىدە دۆلەت مۇداپىيە ۋەزىرى نوسك يېڭىدىن ئۇنىڭغا ئاتا قىلىنغان ھاكىمىۋەتلىق ھوقۇقىنى ئىشقا كىرىشتۈرىدۇ. 5-مارت (قوزا) كۈنى “ئەركىن پولىك” 3 مىڭ كىشىلىك قوشۇنىنى شەھەرگە ئېلىپ كىرىدۇ. ئىسىيانچىلارنى بىنامۇ-بىنا، ئۆيمۇ-ئۆي سۈرۈپ ماڭىدۇ. بېرلىندىكى قاۋاقخانلار، تانسىخانلار بىلەن رېستورانلار قاتارىدىكى كۆڭۈل ئېچىش يەرلىرى بولسا ئادەتتىكىدەك ئىشىنى داۋام قىلدۇرماقتا ئىدى.

بېرلىندا شىددەتلىك كوچا ئۇرۇشى داۋاملىشىدۇ. بىر تەرەپ كۈچلۈك زەمبىرەك، پىلىموت ۋە ئايروپىلانلار بىلەن قىرغىن قىلسا، يەنە بىر تەرەپ مىلتىق-گراناتلار بىلەن قارشىلىق

كۆرسەتمەكتە ئىدى. 4 كۈنلۈك شىددەتلىك جەڭدىن كېيىن، نوسك “ھۆكۈمەتنىڭ قۇراللىق كۈچلىرىگە قارشىلىق كۆرسەتكۈچىلەر نەق مەيداندا ئېتىپ ئۆلتۈرۈلىدۇ” دەپ ئېلان قىلىدۇ. نەتىجىدە، يۈزلىگەن ئىشچى تام تۈۋىگە تىزىلىپ سۇئال-سوراقسىز ئېتىپ ئۆلتۈرۈلىدۇ. بىر يېرىم مىڭدىن ئارتۇق ئىنقىلابچى ئېتىپ تاشلىنىدۇ. ئەڭ كامىدا ئون مىڭ كىشى يارىلىنىدۇ. شۇنىڭغا قارىماي ئىسيانچىلارنىڭ كۆتۈرەڭگۈ روھى پۈتۈن گېرمانىيىگە يېيىلماقتا ئىدى. ساكسونىيەدە ھاكىمىيەت رادىكال كۈچلەرنىڭ قولىغا ئۆتۈپ كېتىدۇ. لور ئويمانلىقىمۇ قورشاش ئاستىدا ئىدى. چىكاكو «كۈندىلىك خەۋەرلەر» گېزىتىنىڭ گېرمانىيىدىكى ئاگېنتلىقنىڭ مۇخبىرى بىن خېرشىد (本•赫希特) ئىۋەرتكەن تېلېگرامما خەۋىرىدە: “گېرمانىيىدە روھى كېسەللىك يامراپ كېتىۋاتماقتا، بۇ يەردە روھى ساغلام بولغان بىرمۇ ئادەمنى ئۇچۇرتىش مۇمكىن ئەمەس. شۇڭا، ئىشەنچلىك خەۋەرنىمۇ تاپقىلى بولماس بولۇپ كەتتى” دەپ يازىدۇ.

مىيونخېنمۇ يەنە بىر قېتىملىق ئىنقىلاب دولقۇنى ئىچىگە پېتىپ قالغان ئىدى. بۇ قېتىمقى ئىنقىلاب بۇداپىشتىكى بىر قېتىملىق سىياسى ئۆزگىرىشتىن ئىلھام ئېلىپ قوزغالغان بىر ئىنقىلاب ئىدى. 22-مارت (قوزا) كۈنىدىكى بىر خەۋەردە، ۋېنگرىيىدە سوتسىيالىزم ۋە كوممۇنىزم خەلق سېپى بىلەن ئىشچى، دېھقان، ئەسكەر كومۇنتى نامىدا ھاكىمىيەت قولغا ئېلىنغان بولۇپ، نامى چىقىمغان بېلا كۈن (Bela 贝拉•昆)

(Kun)<sup>79</sup> باشچىلىقىدىكى ۋېنگرىيە سوۋېت رېسپوبلىكىسى قۇرۇلغان. بۇ ھەرىكەتنىڭ رەھبىرى بولغان بېلا كۇن بىر يەھۇدىي بولۇپ، 32 كىشىلىك كومۇتېنتتا 25 نەپەر ئادەم يەھۇدىي ئىدى. شۇڭا، لوندوندا چىقىدىغان «تايىمس» گېزىتى بۇ ھاكىمىيەتنى «يەھۇدىي قاراقول پارتىيىسى» قۇرۇپ چىققان بىر ھاكىمىيەت، دەپ يازىدۇ. بېلا كۇننىڭ غالبىيىتى، مېيونخېندىكى سولچىلارنى جاسارەتلەندۈرگەن بولۇپ، 4- ئاپرېل (ئۇمۇت) كۈنى ئاخشىمى، كومۇتېنت ۋەكىللىرى بەلگە كەلگەندەك قېلىن قاردا قەدەملىرىنى ئاران بېسىپ (شۇ يىلى قىشتا ئۇزۇندىن بويان كام كۆرىلىدىغان قاتتىق قار يېغىپ كېتىدۇ) ھىتلىر ئۇرۇشتىن بۇرۇن ئولتۇرغان يەردىن ئىككى بىنا يىراقلىقتىكى لۇۋېنبراۋ (罗文布劳) بىناسىغا قاراپ يولغا چىقىدۇ. ئۇلار بۇ يەرگە كېلىپ بىر خىتاپنامە ئېلان قىلىدۇ: «پارتىيە-گۇروھلارنى يوقۇتۇپ، پرولېتارىيات ئىتتىپاقلىشىپ سوۋېت رېسپوبلىكىسى قۇرۇلغانلىقىنى ئېلان قىلىپ، روسىيە بىلەن ۋېنگرىيە پرولېتارىياتى بىلەن ئاكا-ئۇكىلىق مۇناسىۋەت تىكلەيمىز. شۇ چاغدا، دۇنيادا ھېچ قانداق كۈچ بىزنىڭ ئومۇمىي يۈزلۈك ئومۇمىيەت مۈلۈكچىلىك تۈزۈمىنى يولغا قويىشىمىزغا توسالغۇلۇق قىلالمايدۇ.»

بۇ بىر قېتىملىق قەھۋىخانا ئىنقىلابى بولۇپ، قانلىق ئەمەلگە ئاشۇرۇلغان ئىنقىلابنىڭ ساددا كۆچۈرمىسى ئىدى. بۇ ئىنقىلابقا ئېرنست توللېر (Ernst Toller 恩斯特·托勒) دېگەن شائىر بىرسى يېتەكچىلىك قىلماقتا ئىدى. بۇ كىشى، سەھنە

ئەسەرلىرىنى، رەسىمى، ۋە شۇنىڭدەك بىناكارلىق گۈزەل سەنئەت پائالىيەتلىرىنى ئىسلاھات قىلىش ئارقىلىق، ئىنسانىيەت روھى دۇنياسىنى ئەركىنلىككە ئېرىشتۈرۈشنى تەرغىپ قىلاتتى. ھۆكۈمەت كابىنېتى غەلىتە بىر توپ كىشىلەردىن تەشكىللەنگەن ئىدى. مەسىلەن ئالايلى، ئولتۇراق ئۆي كومۇتېتى بويۇق چۈشۈرۈپ، بۇندىن كېيىن ھەر قايسى ئائىلەلەرنىڭ ئاشخانا ئۆيى، بىر تۇتاش تاماقخانا بىلەن ياتاق ئۆيى ئۈستىگە سېلىنىشى كېرەك دېگەندەك غەلىتە تۈزۈملەرنى چىقىرىشىدۇ. شۇنداقتىمۇ، بۇ ئاجايىپ كىشىلەر ئارىسىدىكى ئالاھىدە تاجلىق كىشىلەر يەنىلا خانىدانلىققا تەۋە بولغان فرانسىيەلىك (Franz Lipp 弗朗斯•里普) قا ئوخشاش كىشىلەردىن تەشكىل تاپقان بولۇپ، بۇ كىشى تاشقى ئىشلار كومىسسارى قىلىپ تەيىنلەنگەن ئىدى (بۇ ئادەم يەنە كېلىپ روھى كېسەللىكلەر بىلەن بىر مەزگىل داۋالىنىپ چىققان بىرسى ئىدى). ئۇنى بۇ ئورۇنغا تەيىنلىشىگە سەۋەب قىلىپ كۆرسەتكەن باھانىسىمۇ بەكلا غەلىتە ئىدى: بۇ ئادەم چاچ-ساقىلىنى رەتلىك ياساپ يۈرىدىغان، ھەر دائىم كۈلرەڭ پەلتۇ كىيىپ يۈرىدىغان دېپلوماتلاردا بولۇشقا تېگىشلىك كۆرۈنۈش بولغاچقا بۇ ۋەزىپىگە تەيىنلەنگەنمىش. لېپ دەرھال موسكۋاغا بىر پارچە ھاياجانلىق تېلېگرامما يوللاپ، ئېيىنىنىڭ ئىزباسارى مىنىستىرلىكتىكى بىر تەرەتخانىنىڭ ئاچقۇچىنى ئوغۇرلىۋالغانلىقىدىن شىكايەت قىلغان؛ شۇنىڭدەك يەنە ۋاردىنبۇرگ (伍尔登堡) ۋە شۋىتسىيەگە ئۇرۇش ئېلان قىلىدىغانلىقىنىمۇ بىلدۈرگەن.

“چۈنكى، بۇ توڭگۇز كۈچۈكلەرى بىزگە 60 دانە پاراۋۇز قەرز بېرىپ تۇرۇشتىن باش تارتقانلىقى ئۈچۈن ئۇلارغا ئۇرۇش ئېلان قىلىشقا مەجبۇرمىز.” ھەقىقەتەنمۇ كۈلكىلىك.

13-ئاپرېل (ئۇمۇت) كۈنى، سابىق باش ۋەزىر، يەنى ھېلىقى سوتسىيالىزم مۇئالىمى خوفمان مېيونخېنى قۇراللىق تارتىپ ئېلىش نىيىتىگە كەلگىنىدە ئىنقىلابمۇ ئاخىرلاشقان ھېسابلاندى. گەرچە ئۇمۇ ھىتلىرىغا ئوخشاش ئۇرۇشتا يوقىرى نەتىجە ياراتقان ھەربىلەردىن پايدىلانغان بولسىمۇ، ئۇ ھەرىكەت باشلاش پۇرسىتىنى پەقەتلا قولغا كەلتۈرەلمەيدۇ. بۇنىڭ بىر سەۋەبى شۇكى، ئىككىنچى پولىتنىڭ قىزىللىشىپ كېتىشىنىڭ ئالدىنى ئېلىش ئۈچۈن خوفمان ئورۇندۇقنىڭ ئۈستىگە چىقىۋېلىپ: “بىزنى بىتەرەپلىكنى ساقلاشقا ئۈندىگەن كىشىلەر توغرا ئېيتىدۇ! چۈنكى بىز، لەيلەپ يۈرگەن يەھۇدىيلار ئۈچۈن پوستانا تۇرۇۋاتقان ئىنقىلابى قوغدىغۇچىلاردىن ئەمەسمىز!” دەپ ۋارقىرايدۇ. گەرچە ھىتلىرى قاتارىدىكى كىشىلەر مېيونخېن شەھەر قوغداش قىسىملىرىدا بىتەرەپ تۇرۇپ بەرگەن بولسىمۇ، ئاخشىمى گۇگۇم ۋاقتىدا، “خوفمان قوزغىلىڭى” بەربىر تارمار قىلىنىپ، ھوقۇق قىزىللارنىڭ قولغا، يەنى ئېۋگېن لېۋىن (Eugen Levine 欧仁·莱维内) نىڭ رەھبەرلىكىدىكى قىزىللارنىڭ قولغا ئۆتۈپ كېتىدۇ. بۇ كىشى ئەسلىدە پېتېبورگلۇق ئادەم بولۇپ، ئاتىسى بىر يەھۇدىي سودىگىرى ئىدى. ئۇنى كومپارتىيە ئىنقىلاب تەشكىللەش ئۈچۈن مېيونخېنغا يوللىغان ئىدى. ئۇلار شائىر توللېرنى قولغا ئالغاندىن كېيىن،



ھاكىمىيەتنى تېزلىكتە رەسمى سوۋېت ھاكىمىيىتى شەكلىگە ئۆزگەرتىدۇ. ئەمما ئۇلار “قىسمەنلىكتە ياكى ۋاقىتلىق بولسىمۇ غەلبىنى قولغا كەلتۈرگەن ئەھۋال ئاستىدا قەتئىي قۇرال ئىشلەتمەسلىك” دەيدىغان پارتىيە قارارىغا خىلاپلىق قىلىشىپ، باۋارىيە سوۋېت رېسپوبلىكىسى نامىدا بىر مۇنچە قۇراللىق كۈچلەرنى خوفماننىڭ مېيونخېننى ئىككىنچى قېتىم تارتىپ ئېلىش ئۈچۈن ئالدىراپ-سالدىراپ توپلىغان 8 مىڭ كىشىلىك قوشۇنغا قارشى قويۇش ئۈچۈن يولغا سالدى. ئۇ كۈنلەردە خوفماننىڭ قۇراللىق كۈچلىرى شەھەردىن 10 چاقىرىم نېرىسىدىكى داچاۋ (Dachau 达豪) غا كېلىپ يىغىلماقتا ئىدى.<sup>80</sup>

قىزىل ئارمىيە باش قوماندانى تېخى يېڭىلا كوممۇنىستلار تەرىپىدىن قولغا ئېلىنغان شائىر ئېرنىست توللېر دېگەن كىشى ئىدى. بۇ كىشى تۈرمىدىن چىقار-چىقمايلا، خۇددى بۇرۇنقى ۋاقىتلاردىكى كاۋالېرلارغا ئوخشاش بىرسىدىن قەرزگە ئالغان ئاتقا مىنىپ “ئىنقىلاب ئۈچۈن قەتئىي كۈرەش قىلىمەن” دەيدىغان غەيرەت بىلەن جەڭ مەيدانىغا چېپىپ كېتىدۇ. 18-ئاپرېل (ئۇمۇت) كۈنى، بۇ قىزىل ئارمىيە رىتسار قىسىملارغا قوماندانلىق قىلىپ خوفمانغا قارشى ھۇجۇمغا ئۆتىدۇ. ئەمما ئۇ بىر ئىنسانپەرۋەر بىرسى بولغىنى، شۇنىڭدەك يەنە لىبېرالست بولغىنى ئۈچۈن، مېيونخېننى ئېلىش بۇيرۇقىغا بوي سۇنماسلىقتا چىڭ تۇرىۋالىدۇ. ئۇ ئاۋال سۆھبەت يولى بىلەن توقۇنۇشتىن ساقلىنىشنى مەقسەت قىلىپ داچاۋنى توپقا تۇتۇشنى رەت

قىلىدۇ. يەنە بىر سەۋەپ، ئۇرۇش يېڭى باشلانغان ۋاقتىدا، ئۇ ئەسكەرلىرىنى باشلاپ جەڭ قىلغىنىدا ئاساسەن قان تۆكمەي دېگىدەك غەلبە قازانغان ئىدى. خوفماننىڭ قۇراللىق كۈچلىرى پاراكەندە بولۇپ كەينىگە چېكىنگەن ئىدى. سوۋېت رەھبەرلىكى ئۇلار ئەسىر ئالغان ئوفتسىپىرلارنى ئېتىپ تاشلاش بۇيرىقىنى بېرىدۇ. تەبئىكى، شائىر قوماندان بۇ ئەسكەرلەرنىڭ ھەممىسىنى قويۇپ بېرىدۇ. ئەمما ئۇنىڭ ئۆزى تۈرمىگە سولىنىدۇ.

خوفمان، داچاۋ جېڭىدا مەغلۇپ بولغاندىن كېيىن ئامالسىز دۆلەت مۇداپىيە ۋەزىرى نوسكىنىڭ “ئەركىن پولىك” لىرى ياردىمىنى قوبۇل قىلىشقا مەجبۇر بولىدۇ. ئۇلار تېزلىكتە مىيونخېننى ئىشغال قىلىش لايىھىسىنى تۈزۈپ، بۇ پىلاننى ئىنتايىن مۇۋەپپەقىيەتلىك بىلەن ئىشقا ئاشۇرىدۇ. 27-ئاپرېل (ئۇمۇت) كۈنى، مىيونخېن پۈتۈنلەي قورشاشقا ئېلىنىدۇ. قورشاشقا قالغان قىزىل ئارمىيە قانلىق قىساس ئېلىش ئۈچۈن سوۋېت رېسپوبلىكىسىنىڭ مىيونخېندىكى دۈشمەنلىرىنى پۈتۈنلەي قولغا ئالىدۇ. دېڭىزچىلار يەھۇدىي دۈشمىنى بولغان “تورى جەمئىيىتى” (图里会) نىڭ چىرايلىق بىر كاتىپىنىمۇ ئۆز ئىچىگە ئالغان 7 نەپەر ئەزاسىنى تۇتۇپ كېلىدۇ. ئۇلاردىن 100 دەك ئادەم لېئوپولد (Leopold 留波尔德) ئوتتۇرا مەكتىۋىدە گۆرۈڭگە ئېلىنىپ قاماپ قويۇلىدۇ.

29-ئاپرېل (ئۇمۇت) غا كەلگىنىدە مىيونخېن قورشاش بارغانسېرى تارايىتىلىدۇ. شەھەر ئىچىدىكى ئىنقىلابچىلار

ھۇلۇققىنىدىن نېمە قىلارنى بىلەلمەي پاراكەندە بولۇپ كېتىدۇ. بەزىلەر، ئاقلار مۇھىم پويىز ئىستانسىلىرىنى ئىشغال قىلىپ بوپتۇ دەپ يالغان خەۋەر تارقىتىدۇ. بۇنىڭ بىلەن قىزىل ئارمىيە كوماندىلىق شىتاتىدىكىلەردىن توللېر (ئۇ قاماقتىن چىقىپ ئەڭ ئاخىرقى تىركىشىشكە كىرىشىدۇ) بىلەن قىزىل ئارمىيە كوماندىرلىرىدىن باشقا بارلىق خادىملار بىرسىمۇ قالماي تارقىلىپ كېتىدۇ. قىزىل ئارمىيە كوماندىرلىرى ئاقلار قوشۇنىدىن ئەڭ ئاخىرقى قېتىملىق قىساس ئېلىش قارارىنى ئېلىشىدۇ. سەل بۇرۇن “ئەركىن پولىك” بىر تاش كولاش مەيدانىدا 52 نەپەر روسىيە ئەسىرى بىلەن قولدا تۆمۈرنىڭ سۇنقىمۇ بولمىغان ئون نەچچە ئىشچىنى قوشۇپ ئېتىپ تاشلايدۇ. ئۇلار يەنە مەكتەپتە تۇتۇپ تۇرۇلغان گۆرۈگە ئېلىنغان ئادەملەرنىمۇ بىرىنىمۇ قويماي ئۆلتۈرۈۋېتىدۇ. توللېر قورققىنىدىن نېمە قىلارنى بىلەلمەي، بېرىپ ئۇلارنىڭ قىرغىنچىلىقىنى توساشقا ئۇرۇنۇپ باققان بولسىمۇ، ئۇ يەرگە بارغىنىدا ئەڭ كامدا 20 ئادەم ئۆلتۈرۈلۈپ بولۇنغان ئىدى.

بىر نەپەر ئوقۇغۇچى قىزىل ئارمىيە قالدۇق كۈچلىرى تەرىپىدىن تۇتۇپ تۇرىلىۋاتقان پوزىتسىيىدىن قېچىپ چىقىپ، قىرغىنچىلىقتا كۆرگەنلىرىنى “ئەركىن پولىك” كوماندىرلىرىغا دوكلات قىلىدۇ. شۇنداق قىلىپ، ئۇلار ئاخشىمى قاراڭغۇدا شەھەرگە كىرىش بۇيرۇقىنى چىقىرىدۇ. 1-ماي (ئارسلان) كۈنى، قوياش چاقناپ تۇرغان ئىسسىق بىر كۈن بولىدۇ. “ئەركىن پولىك” بىر قانچە يولدىن شەھەرگە سىڭىپ كىرىشكە

باشلايدۇ. خوپانوۋ (霍普班诺夫) بىلەن شوپىن (施霍宾) رايونلىرىدا بەزى تىركىشىشلەر كۆرۈلگىنىدىن باشقا، قىسىملار قىينالمايلا پارچە-پۇرات ئىقىلاۋى كۈچلەرنى بېسىقتۇرۇپ بولىدۇ. “ئەركىن پولىك” قىسىملىرى ھەممە يەردە قوتقۇزۇلغان شەھەر خەلقىنىڭ قىزغىن قارشى ئېلىشىغا ئېرىشىدۇ. ماريان (马里安) مەيدانىدا ئاممىۋى يىغىن ئۆتكۈزۈلۈپ، قىزىل بايراق چۈشۈرۈلۈپ، ئورنىغا باۋارىيە دۆلىتىنىڭ كۆك-ئاق رەڭلىك بايرىقى چىقىرىلىدۇ.

لېنىن قىزىل مەيدانىدا زور كۆلەملىك “بىرىنچى ماي” (ئارىسلان) بايرىمى ئاممىۋى يىغىن مەيدانىدا كوممۇنىزمنىڭ غەلبىسىنى ئېلان قىلىۋاتقان پەيتلەردە (“سوۋېت رۇسىيىسىدىنلا ئەمەس، بەلكى سوۋېت ۋېنگرىيىسى بىلەن سوۋېت باۋارىيىسىدىمۇ ئازاتلىقنى قولغا كەلتۈرگەن ئىشچىلار سىنىپى ئەركىن، ئاشكارە ھالدا ئازاتلىق كۈنىنىڭ بىر يىللىقىنى تەبرىكلەمەكتە” دەپ نۇتۇق سۆزلەۋاتقان پەيتتە)، “ئەركىن پولىك” مېيونخېندا قارشىلىق كۆرسەتكۈچى كۈچلەرنىڭ ئۇۋىسىنى تارمار كەلتۈرۈپ، قىزىلار رەھبەرلىرىنى قولغا ئالىدۇ. مېيونخېننىڭ چوڭ يول ۋە خالتا كوچىلىرى “ئەركىن پولىك” نىڭ قولغا ئۆتمەكتە ئىدى. ئۇزۇنغا قالماي، ئۇلار لۇدۋىگ كوچىسىدا داغدام قەدەملەر بىلەن ئالغا ئىلگىرلەپ فېردىخورىن (弗尔德赫仑) كوچىسىدىن پارا تەدەملىرى بىلەن ئالغا قاراپ ماڭىدۇ. ئېخىرخارت (Ehrhardt 埃爾哈特) باتالىيونىنىڭ ئەسكەرلىرى باشلىرىغا كىرىس بەلگىلىك مىس قالپاقلارنى

كېشىپ، “بېشىمىزدا كرىست بەلگىلىك مىس قالپاق، كۆكرىكىمىزدە قارا-ئاق-قىزىل ئىزنەكلەر... ” دەپ جاراڭلىق ناخشا ئېيتىپ مېڭىشىدۇ.

3-ماي (ئارىلان) كۈنى، مېيونخېن پۈتۈنلەي قولغا چۈشىدۇ. “ئەركىن پولىك” نىڭ بەرگەن بەدىلى 68 نەپەر ئەسكەر چىقىمى بولىدۇ. مەسىھ ئەيسا جەمئىيىتىنىڭ كاتولىك مورتى بولغان 30 نەپەر ئىشچى بىر قانچىدا تىياتىر ئويناش ھەققىدە تالاش-تارتىش قىلىشۋاتقىنىدا قولغا ئېلىنىدۇ.

بۇ ئىشچىلار ۋىتتېلسباخ ئوردىسىنىڭ گەمىسىگە يالاپ كىرگۈزۈلىدۇ. ئۇلاردىن 21 نەپىرى خەتەرلىك قىزىل ئۇنسۇرلار دېيىلىپ ئېتىپ تاشلىنىدۇ ياكى شىتتىك بىلەن سانچىپ ئۆلتۈرىلىدۇ. يۈزلىگەن ئادەم شۇنىڭغا ئوخشاش ئۆلتۈرىلىدۇ، مىڭلىغان ئادەم “ئەركىن پولىك” قا مەنسۇپ ھەرقايسى قىسىملارغا يالاپ ئاپىرىلىپ خەلققە كۆرسىتىلىپ كۈرەشكە تارتىلىدۇ. شۇنىڭدەك يەنە بىر مۇنچە دەھشەتلىك ئېلانلارنى چىقىرىپ باستۇرۇش داۋاملاشتۇرىلىدۇ. بەزى بۇيرۇقلارنى ئىجرا قىلىش پەقەتلا مۇمكىنچىلىكى يوق ئىدى. مەسىلەن بىر بۇيرۇقتا قوراللار دەرھال تاپشۇرىلىشى شەرت، بوي سۇنمىغانلار دەرھال ئېتىپ ئۆلتۈرىلىدۇ دېيىلگەن. قانۇن-ئىنتىزام نامى ئاستىدا شەھەر خەلقى ئۆيلىرىدىن تالاغا ھايداپ چىقىرىلاتتى ياكى نومۇسىغا تېگىشەتتى ياكى ئۇرۇپ دەسسەلەتتى. ھەتتا ئۆلتۈرۈلەتتى. “ئەركىن پولىك” مېيونخېننى سوۋېت رېسپوبلىكىسىنىڭ تۆمۈر تاپىنى ئاستىدىن قۇتقۇزۇپ چىقىدۇ.

گەرچە رېسپوپلىكا ھۆكۈمىتى ھەقىقەتەنمۇ چېكىدىن ئاشۇرئۈتەتكەن بولسىمۇ، بۇنداق ئازات قىلىنىشقا سېلىشتۇرغاندا، ئۇلارنىڭ قىلغىنى ھېچ نېمىگە ئەرزىمەي قالغان ئىدى.

“ئاقلار ئەسكەرلىرىنىڭ زوراۋانلىقىنى تەسۋىرلەش ئۈچۈن قېلىن بىر كىتاب يېزىپ چىقىسىمۇ يەتمەيتتى. — دەيدۇ فرانسىيىنىڭ مېيونخېن كونسۇلىدا تۇرۇشلۇق ھەربى مەسلىھەتچىسى دوكلاتىدا، — ... خالىغانچە زومىلىق قىلىش بىلەنلا قالماستىن يەنە تەشكىللىك زومىلىقلارمۇ كۆرۈلۈپ تۇراتتى. ... ۋەھشىلەرچە قىرغىنچىلىق قىلىشلار، تەسۋىرلىگۈسىز ئېغىر جىدەل تېرىشلار ھەممە يەرنى قاپلىدى. ... ” ئەمما ئەنگىلىيىلىك ئەلچىخانا ئەمەلدارلىرى بۇ زوراۋانلىق ۋەقەلىرىنى ئۆز كۆزى بىلەن كۆرمىگەن، ياكى كۆرسىمۇ كۆرمەسكە سېلىۋالغان بولۇپ، بۇ تۈردىكى زوراۋانلىقلارغا سۈكۈت قىلىپ ماقۇللاپ بەرمەكتە ئىدى. “بۈگۈنگىچە ئىگەللىگەن ماتېرىياللىرىمىزدىن قارىغاندا، مېيونخېن سوۋېتى دېگەن بۇ قىسقا مۇددەتلىك تىياتىر، — دەيدۇ ئەنگىلىيە تاشقى ئىشلار مىنىستىرلىكىنىڭ سىياسى ئاخبارات ئىدارىسىنىڭ دوكلاتىدا، — پۈتكۈل گېرمانىيىدە قانۇن-ئىنتىزامنىڭ كۈچەيتىلىشىگىلا باھانە بولۇپ بېرىپ، ئىسپارتاكچىلىق بىلەن بولشېۋىكچىلىكنىڭ خەلق ئاممىسى ئىچىدىكى تەسىرىنى سىرىپ سۈپۈرۈپ تاشلىدى.”

جەمئى مىڭدىن ئارتۇق “ئاتالمىش قىزىل ئۇنسۇرلار” ئەركىن پولىك تەرىپىدىن ئۆلتۈرۈلدى. مېيونخېندا بۇنچە قىسقا ۋاقىت ئىچىدە بۇنچە كۆپ جەسەتنىڭ يىغىلىپ قېلىشى خەلق

سالامەتلىكىڭىمۇ ئېغىر تەھدىت ئىدى. شۇڭا، تونۇلمىغىدەك بولۇپ كەتكەن، ئىگە - چاقىسىز جەسەتلەر بىراقلا خەندەكلەرگە كۆمۈپتىلىدۇ.

## (9)

ئۆز غايىسىنى نىشان قىلغان ۋاندخوگېر (万德沃格尔) ياشلىرى، بىر زامانلاردا بۇ ئالى غايىلىرىنى ئاكوپلارغا ئېلىپ بېرىشقان ئىدى. مانا ئەندى، “ئەركىن پولىك” نىڭ جەڭچىسى بولغان بۇ ياشلار، بۇ غايىلىرىغا گېرمانىيە ئۈچۈن دېگەن مەزمۇنىنى قوشىۋالدى. “بۇلار يېڭى دەۋىر كىشىلىرى بولۇپ، ئۇلارنىڭ ھەممىسى ھۇجۇمچىلار، ئورتا ياۋروپانىڭ جەۋھىرىگە ئايلاندى، — دەيدۇ ئۇلار باش تاجى قىلىشقان شائىر ئېرنست جيوڭگېر (恩斯特·容格 Ernest Junger)، — بۇلار يەپ-يېڭى بىر ئىرق، كۈچلۈك، ئەقىللىق، شۇنىڭدەك غايىلىك جەڭچىلەر. ... ئۇلار گېرمانىيىنى قۇتقۇزۇپ قالالايدىغان جەڭگىۋار ئەسكەرلەر. ... ئۇلار چوقۇم ئىسسىق قېنى بىلەن يېڭى تۈزۈمنى شەكىللەندۈرەلەيدۇ، پولاتتەك مۇشتۇمى بىلەن ھاكىمىيەتنى قولغا ئالالايدۇ.”

جيوڭگېرنىڭ بۇ سۆزلىرى، ھەقىقەتەنمۇ ھىتلېرنىڭ كۆڭلىدىكى گەپلەر ئىدى. ميونخېندىكى قىزىللار ھاكىمىيىتى ھىتلېرنىڭ قەلبىدە يىغىلغان نەپىرىتىنى ئويغۇتىۋەتكەن ئىدى. ميونخېن ئازات قىلىنىپ ئۇزۇن ئۆتمەي ھىتلېرنىڭ ھاياتىنى

ئۆزگەرتىۋېتىدىغان ، دۇنيا تارىخىنىڭ ئېقىمىنى بۇرۇۋېتىدىغان بىر ۋەقە يۈز بېرىدۇ. 1919-يىلى 28-ئىيۇل (ئەرەن) كۈنى گېرمانىيە غالىپ ئىتتىپاقداش دۆلەتلەر بىلەن ۋېرسال شەرتنامىسىغا ئىمزا قويۇپ بۇ شەرتنامىنى پۈتۈن ماددىلىرىنى بەك تالاش-تارتىش قىلماستىنلا قوبۇل قىلىدۇ. بۇ شەرتنامە ھەقىقەتەنمۇ چېكىدىن ئاشقان بىر شەرتنامە ئىدى. بۇ شەرتنامە بويىچە گېرمانىيە ئۇرۇشنىڭ بارلىق مەسئۇلىيىتىنى يالغۇز ئۆز ئۈستىگە ئالىدىغان ، بارلىق ئۇرۇش چىقىملىرىنىمۇ ئۆزى يالغۇز تۆلەيدىغان بولىدۇ. بىپايان كەتكەن ئىمپېرىيە تۇپراقلىرىنىڭ بىر قىسمى كېسىپ بۆلىشىۋېلىنىدۇ: ئالساس-لورراين (Alsace-Lorraine — 阿尔萨斯—洛林) رايونى فرانسىيىگە ، مارمىد (马尔梅蒂) رايونى بېلگىيىگە ، بوسن (波森) نىڭ كۆپ قىسمى ۋە شۇنىڭدەك غەربى پروسىيە پولشاغا كېسىپ بېرىلگەن ئىدى. گېرمانىيىنىڭ قولىدىكى مۇستەملىكىلەرمۇ چىقىپ كەتكەن ئىدى. دانىزىك (丹吉克) ئۆز ئالدىغا ئەركىن بىر شىتات ھالىغا كەلتۈرۈلگەن ئىدى. سار (萨尔) ، سىلىۋېش (施莱维希) بىلەن شەرقى پروسىيە خەلقىگە ئومۇمخەلق ئاۋاز بىلەن ئۆز تەغدىرىنى ئەركىن تاللاش ھوقۇقى بېرىلگەن ئىدى. ئەڭ يامىنى ، ئىتتىپاقداش دۆلەتلەر رېيىن دەرياسىنى كامىدا 15 يىل ئىشغال قىلىپ تۇرىدىغان ، بۇ دەريانىڭ ئوڭ قىرغىقىدىكى 30 چاقىرىم كەڭلىكتىكى يەرلەر ئەسكەرسىز بىتەرەپ يەر قىلىپ ئايرىلغان ئىدى. بۇ شەرتنامىغا ئاساسەن گېرمانىيە سۇئاستى پاراخوتى بىلەن ھەربى ئايروپىلان ئىشلىتەلمەيدىغان بولۇش



بىلەن بىر قاتاردا، يۈز مىڭ كىشىلىكتىن ئارتۇق ئەسكەر تۇتالمايدىغان قىلىپ بەلگىلىشىدۇ. شۇنداق قىلىپ، گېرمانىيىنىڭ بېشىغا كەلگەن بۇ نۇمۇسلار ئەڭ يوقىرى پەللىگە يەتكەن ئىدى.

ئاندىن يەنە، يېڭىدىن تەشكىل قىلىنغان بۇ يۈز مىڭ كىشىلىك قۇراللىق تەشكىلات ئۆز كۈچىدىن نۇرغۇن ھەسسە ئارتۇق ھوقۇقلارغا ئىگە قىلىنىدۇ. بۇ ئارمىيىنى بولشېۋىكلارنىڭ تەسىرىدىن ساقلاپ قېلىش ئۈچۈن ئايرىم بىر ئورگان تەشكىل قىلىنغان بولۇپ، ھەربى قىسىملاردا ئاغدۇرمىچىلىق بىلەن شوغۇللىنىدىغان سىياسى پائالىيەتلەرنى تەكشۈرەش، ئىشچىلار تەشكىلاتلىرىغا جاسۇس قويۇپ سىڭىپ كىرىش ۋەزىپىلىرىمۇ بېرىلگەن ئىدى. بۇ ئورگاننىڭ مەسئۇلى بولغان كاپىتان (يۈزبېشى) كارل ماير (Karl Mayr 卡尔·梅耳) تاللاپ چىققان ئادەملىرى ئارىسىدا ئادولف ھىتلېر ئىسمىلىك بىرسىمۇ بار ئىدى. ئەسلىدە، ھىتلېر بۇ تۈردىكى ئىشلارغا ئەڭ مۇۋاپىق نامزات ھېسابلىناتتى. ئەمما مايرنىڭ ئۇنى بۇ ئىشقا تاللىشى ھىتلېرنىڭ ئالدىنقى سەپتە كۆرسەتكەن “ئۆلگىلىك ئىش-ئىزلىرى” سەۋەپ بولغان دېيىش مۇمكىن. ياكى بولمىسا ئۇنىڭ شوغۇققان بولۇشى سەۋەپ بولغان بولۇشىمۇ مۇمكىن. “مەن ھىتلېرنى تۇنجى قېتىم كۆرگىنىمدە، ئۇ گويا ئىگىسىنى ئىستەپ ھالىدىن كەتكەن بىر كۈچۈككلا ئوخشايتتى. — دەيدۇ ماير. ئۇ يەنە ھىتلېر ھەققىدىكى تەسىراتى ئۈستىدە توختىلىپ كېلىپ مۇنداق دەيدۇ: — ھىتلېر ئەگەر دوستانە مۇئامىلە قىلىدىغانلا بىرسىگە دۈچ

كەلگىدەك بولسا، قەتئىي ئىككىلەنمەيلا ئۆز تەغدېرنى بۇ ئادەمگە تاپشۇرۇشقا ھەر دائىم تەييار بىرسىڭىزلا ئوخشايتتى. ... ھىتلىر، نېمىس خەلقى بىلەن گېرمانىيىنىڭ تەغدېرىگە پەقەتلا قىزىقمايتتى.

ئەمەلىيەتتە بولسا، ئىنقىلاب دەپ ئاتالغان بۇ يۇقۇملۇق كېسەل سەۋەبىدىن، ھىتلىر ئۇرۇش - جىدەللەر بىلەن قاپلانغان بۇ قالايماقانچىلىق ئىچىدە تەلپۈنىۋاتقان بۇ دۆلەتنىڭ تەقدىرىگە ھېچ قاچان ھازىرقىدەك ئەھمىيەت بېرىپ باققان ئەمەس ئىدى. بۇنىڭدىن سەل ئاۋال، ھىتلىر ئىرقچىلىق تەشۋىق قىلىنغان بىر بىرلەشكەن ئۇچراتقان ئىدى. بۇ كىتابچىنى بەلكىم ئېكارت يېزىپ چىققان بولسىمۇ مۇمكىن. بۇ كىتاب ئۇنىڭ خىيالىنى ۋېينادىمۇ شۇنىڭغا ئوخشاپ كېتىدىغان بىر كىتابنى كۆرگەن ۋاقىتتا ئېلىپ كېتىدۇ. "شۇنداق قىلىپ، مەن ئىختىيارسىز ھالدا تەرەققى قىلىش جەريانىنى قايتىدىن كۆز ئالدىمغا كەلتۈردۈم." ئۇ، مېيونخېن كوچىلىرىدا كۆرگەن - ئاڭلىغانلىرى ئاساسىدا ئۇنىڭ قەلبىنىڭ چوڭقۇر بىر يەرلىرىگە باستۇرۇۋېتىلگەن يەھۇدىيلارغا بولغان ئۆچمەنلىك ھېسسىياتى قايتىدىن جانلىنىشقا باشلايدۇ. يەھۇدىيلار ھەممىلا يەردە ھاكىمىيەتنى قولغا كىرگۈزۈۋېلىشقان ئىدى. بۇلارنىڭ بېشىدا ئېيىسىنېر تۇراتتى، ئۇنىڭ كەينىدىن تولىپرغا ئوخشاش ئانارخىستلار، ئاخىرىدا لىۋىنا (莱维纳) غا ئوخشاش روسىيە قىزىل پىچاقلىرى ئۇنىڭ كۆز ئالدىدىن تىزىلىپ ئۆتۈدۇ. بېرلىندا بولسا روزا لۇكسېمبۇرگ؛ بۇداپىشتتە بېلا كۇن؛ موسكۋادا بولسا تروتسكى، ژىنوۋىيېۋ ۋە كامنىيېۋ قاتارلىقلارنىڭ

ھەممىسى يەھۇدىي ئىدى. ھىتلېر بۇنداق گەپ-سۆزلەرگە قارىتا بۇرۇنلاردا سۈيىقەستلىك ئۇيدۇرمىلار دەپ قاراپ كەلگەن ئىدى. مانا ئەندى، بۇ ئىشلارنى راست ئىكەن دەپ قاراشقا باشلايدۇ.

ۋەزىپە تاپشۇرۇپ ئېلىشتىن بۇرۇن، بۇ ئىش ئۈچۈن تاللانغان ھىتلېر ۋە باشقا سىياسى ئىشپىيونلار مېيونخېن ئۇنىۋېرسىتېتىگە ئىۋەرتىلىپ ئۇ يەردە مەخسۇس تەربىيىلىنىدۇ. سىياسىي يېتەكچىلەر ئارىسىدا كارل ئالكساندىر (卡尔·亚历山大)، ۋون مۈلېر قاتارلىق پروفېسسورلار بىلەن مۇنخېن رادىكال ئوڭچىللىق تەلىماتلىرى بىلەن توشقۇزۇلغان كونسېرۋاتىپلارمۇ بار ئىدى. ھىتلېر بۇ ھەقتە توختىلىپ كېلىپ مۇنداق دەيدۇ: “مەن ئۈچۈن ئېيتقاندا، بۇ تاللىنىشىمنىڭ ئەڭ مۇھىم تەرىپى، مەن بۇ كۇرۇستا كۆز قارىشى مېنىڭكى بىلەن ئوخشاپ كېتىدىغان يولداشلار بىلەن تونۇشىشىش پۇرسىتىگە ئېرىشەلەشم ئىدى. مەن ئۇلار بىلەن بۈگۈنكى ۋەزىيەت ھەققىدە تەپسىلىي پاراڭلىشىپ ماھاكىمە قىلىشقان ئىدىم. بىز ھەممىمىز نويابىر (ئوغلاق) جىنايىتىنى سادىر قىلغان ھەر قايسى پارتىيە-گۇروھلار ياكى مەركەز پارتىيىسى ۋە ياكى سوتسىيالىستىك دېموكراتلار پارتىيىسى قاتارلىقلارنىڭ ھەممىسى گېرمانىيىنى يۈز بېرىدىغان يىمىرىلىشتىن قۇتقۇزۇپ چىقالمايدىغانلىقىغا قەتئىي ئىشىنەتتۇق. ئۆزلىرىنى بۇرچۇن ئازىيە مىللەتچى تەشكىلاتى دېيىشىۋالغان تەشكىلاتمۇ ھەر قانچە ياخشى نىيەتلىك بولشىدىن قەتئىي نەزەر، يۈز بەرگەن بۇ پالاکەتتىن گېرمانىيىنى تارتىپ چىقىرالىشى ھەرگىز مۇمكىن ئەمەس دەپ قارايتتۇق.”

ئۇرۇش دەۋرلىرىدە، ھىتلېر، ۋېستىنچېرشىنا (维斯登基尔希纳) غا: تېنچلىق دەۋرى كەلگىنىدە يا رەسسام بولمەن، يا بولمىسا سىياسى ھەرىكەتكە قاتنىشىمەن دېگەن ئىدىم، دەيدۇ. ئۇ يەنە يولداشلىرىنىڭ قايسى سىياسى پارتىيىگە قاتنىشىشىنى خالايسەن دەپ سورىغان سۇئالغا: “ھېچ بىر پارتىيىگە قاتناشمايمەن” دەپ جاۋاب بېرەتتى. كۇرۇستىكى ھىتلېرغا ئوخشاش قاراشتىكى يولداشلىرى يەپ-يېڭى بىر ھەرىكەتلا ھىتلېرنىڭ ئارزۇسىنى قاندۇرالىشى مۇمكىن دەپ باھا بېرىشكەن ئىدى. ئۇلار بۇنداق بىر تەشكىلاتنى “سوتسىيال ئىنقىلابى پارتىيە” دەپ ئاتاشقان بولۇپ، “بۇنداق يېڭىچە بىر تەشكىلاتنىڭ ئىجتىمائىي قارشى ھەقىقەتەنمۇ بىر ئىنقىلابقا مۇھتاج” دەپ قارىشاتتى.

پروفېسسور ۋون مۇللېرنىڭ قېيىنى ئىنىسى بولغان لېكتور گوتفريپىد فېدېر بۇنداق بىر ھەرىكەت باشلاشنى رىغبەتلەندۈرۈپ كەلمەكتە ئىدى. لېكتور فېدېر، “ئۆسۈم قۇلچىلىقنى يىمىرىپ تاشلاش” نى مەقسەت قىلىپ تەشكىللىگەن “جەڭگىۋارلار ئىتتىپاقى” تەشكىلاتىنىڭ قۇرغۇچىسى ئىدى. ئۇ ئەسلىدە ئېنچىنېرلىق بىلەن شوغۇللىنىدىغان بىرسى بولسىمۇ ئەمەلىيەتتە بىر ئىقتىسادشۇناس ھېسابلىناتتى. لېكتور فېدېر، بۇ كۇرۇستىكى كۇرسانتلارغا ئاكتىسىيە بازىرى بىلەن قەرزپۇل كاپىتالىنىڭ پۇرسەتچىلىكى بىلەن ئۇنىڭ ئىقتىسادى خاراكتېرى ھەققىدە لىكسىيە بېرىدۇ. ھىتلېر ئۈچۈن ئېيتقاندا، بۇ مەسىلە ئۇنى ھەقىقەتەنمۇ ئۆزىگە

جەلپ قىلىۋالغان بىر تېما ئىدى. “مەن فېدېرنىڭ بىرىنچى قېتىملىق لىكسىيىسىنى ئاڭلاپلا ئەندى مەن يېڭى بىر پارتىيە قۇرۇشنىڭ ئەڭ مۇھىم ئاساسلىرىدىن بىرى بولغان يەپ-يېڭى بىر ئۇسۇلنى قولغا كەلتۈردۈم دەپ ئېيتالايمەن. مەن فېدېرنىڭ ئۈسۈم قۇلچىلىقىغا خاتىمە بېرىش قارىشىدىن ئىلھاملانىپ ماركسىزمنى قايتىدىن تەتقىق قىلىشقا كىرىشىپ، كارل ماركس دېگەن بۇ يەھۇدىيىنىڭ ئۆمۈر بويى تىرىشىپ تەتقىق قىلىپ يازغان ئەسىرىنىڭ ماھىيىتىنى ھەقىقى تۈردە يېڭىدىن چۈشىنىشكە باشلىدىم” دەيدۇ. ھىتلىر ھەقىقەتەنمۇ ماركسنىڭ «كاپىتال» دېگەن ئەسىرىنى شۇندىن كېيىنلا ئوقۇپ چۈشىنىشكە ئىمكانى ئېيتىدۇ.

بىرىنچى قېتىملىق دەرىستىن كېيىن، پروفېسسور ۋون مىلېر بىر توپ كۇرسانتلارنىڭ بىر يەرگە يىغىلىۋېلىپ بەكلا ھاياجان ئىچىدە مۇنازىرىگە چۈشۈپ كەتكەنلىكىگە دىققەت قىلىدۇ. “ئۇلار بۇ ئىشقا بەكلا كىرىشىپ قالغان ئىدى. ئەسلىدە، بۇ يىغىلغانلار ئارىسىدا بىرسى ئوتتۇرىغا چىقىۋېلىپ ئىنتايىن تەسىرلىك ئاۋازدا ھاياجانلىنىپ سۆزگە كىرىشىپ كەتكەن ئىكەن. مەن شۇ چاغدا، بۇ ئەھۋالنى كۆرۈپ ئاجايىپ بىر تۇيغۇغا كەلگەن ئىدىم. بۇ بىر توپ كۇرسانتلارنى ئەنە شۇ ئادەم بۇنچە ھاياجانغا سېلىۋەتكەن بولۇپ، ئوتتۇرىدا سۆلەۋاتقان بۇ كىشى سۇلغۇن چىراي بىرسى ئىدى. ئۇنىڭ چاچلىرى پاخىيىپ كەتكەن بولۇپ، بىرەر ئەسكەرگە پەقەتلا ئوخشىمايتتى. ئەمما ساقلىنى پاكىز قىرىپ

چۈشەرگەن بولۇپ، كۆك كۆزلىرىدىن يالقۇنلۇق ئوت چاقناپ تۇراتتى. ” — دەيدۇ پروفېسسور كېيىنكى ئەسلىملىرىدە.

“ئوقۇغۇچىلىرىڭ ئارىسىدا تۇغما ناتىق بىرسىنىڭ بارلىقىدىن خەۋىرىڭ بارمۇ؟” دەپ سورايدۇ بۇ پروفېسسور بايقى سولغۇن يۈزلۈك ئەسكەرنى كاپىتان مايرغا كۆرسىتىپ. بۇ گەپتىن كېيىن كاپىتان ماير ھىتلىرىنى يېنىغا چاقىرىدۇ: “ھاي ھىتلىر، بۇياققا كەل!” ھىتلىر كۆزىگە بىر نېمە كۆرۈنمىگەندەك قوپال قەدەملەر بىلەن مېڭىپ ئۇنىڭ يېنىغا كېلىدۇ. ھەقىقەتەنمۇ ھىتلىرىنىڭ ناتىقلىق قابىلىيىتى بولغاچقا، ئۇنى مېيونخېندا تۇرۇۋاتقان بىر پولكتا سىياسى تەربىيىچىلىككە تەيىنلەشكەن ئىدى. “مەن بۇ ئىشقا قىزغىنلىق بىلەن كىرىشىپ كەتتىم. مەن تۇيۇقسىزلا نۇرغۇن كىشىلەر ئالدىدا نۇتۇق سۆزلەش پۇرسىتىگە ئېرىشىپ قالغان ئىدىم. شۇ چاققىچە خىيال قىلىپ زادىلا ئىشقا ئاشۇرالمى كېلىۋاتقان ئىشنى ئەنە شۇنداق باشلىۋالغان ئىدىم. يەنى مەن ھەقىقەتەنمۇ سۆزلەش قابىلىيىتىگە ئىگە بىرسى ئىكەنلىكىمنى شۇ چاغدىلا بىلىپ قالغان ئىدىم.” شۇندىن كېيىنكى ھەر قېتىملىق دەرس سۆزلەش جەريانىدا بۇ ئىشتا ھىتلىرىنىڭ ئۆزىگە بولغان ئىشەنچى كۈنساين كۈچلىنىپ بارىدۇ. ئۇنىڭ ئاۋازى ياخشىلىنىپ ئاخىرى بېرىپ زالىدىكى بارلىق بۇلۇڭ- پۇچقاقلارغىچە ئېنىق ئاڭلانغىدەك جاراڭلىق سۆزلىيەلەيدىغان ھالغا كېلىدۇ.

دەسلۇدە ئۇنىڭ بىلەن يېقىن بولۇپ ئۆتكەن كىشىلەر ھىتلىرىنى بىزنىڭ ئارىمىزغا ئىۋەرتىلگەن بىر جاسۇس دەپ

تونۇپ كەلگەن ئىدى. شۇڭا، ئۇنىڭ دەسلەپكى كىشىلىك مۇناسىۋەتلىرى ئۈنچە بەك ئوڭۇشلۇق بولمايدۇ. مەسىلەن دېيىپ (荻埃爾) دېگەن بىر پاكىنەك ئەسكەر داڭلىق كىشىلەرنى كەمستىدىغان سۆلەرنى قىلىپ كېتىدۇ. بۇنى ئاڭلىغان ھىتلىر ئۇ ئەسكەرنىڭ كەينىگە كىرىۋېلىپ ئۇنى قايىل قىلىشقا ئۇرۇنىدۇ. ھەتتا ئۇنىڭ كەينىدىن كۈچىگچە قوغلاپ چىقىپ گېرمانىيە دۆلىتىنىڭ ئەسلى ۋەزىپىسىنى چۈشەندۈرۈپ كېتىدۇ. ھېلىقى ئەسكەر ئۇنىڭ گېپىنى بېلىدىن تېپىۋېتىپ دەيدۇ: “ئېيتقىنا، ئۇلار سېنىڭ كاللاڭغا تۆككەن ئەۋرىتىنى يۇيىۋېتىش ئۈچۈن سۇ چۈشۈرۈش يېپىنى تارتىشنى ئۇنتۇپ قالغان ئوخشىمادۇ؟” نەق مەيداندا بولغان بىرسىنىڭ دېيىشىچە، “بۇ گەپنى ئاڭلىغان گېپى تۇلا بۇ ناتىق ھاك-تاڭ بولۇپ ئۇنىڭ ئاغزىغا قاراپ تۇرۇپلا قالدۇ. ئۇنىڭغا بىر ھازا تىكىلىپ قاراپ تۇرغاندىن كېيىن بىر ئېغىزمۇ گەپ قىلماي كەينىگە بۇرۇلۇپلا كېتىپ قالدۇ.”

ھىتلىر بىلەن بىرگە تۇرىۋاتقان قالغان ئىككى نەپەر جاسۇسمۇ ئۇنىڭ بىلەن چىقىشالمايدۇ. ياتاقداشلىرى ھىتلىر دېگەن بۇ ئادەم بەكلا غەلىتە مەجەزلىك بىرسى ئىكەن دەپ بېرىپ كاپىتان مايرغا ئەرز قىلىپ مۇنداق دەيدۇ: “بۇ ئادەم كېچىدە بەكلا كۆپ جۆيۈلۈپ چىقىدۇ، ھەتتا جۆيۈلۈپ تالاغا چىقىپمۇ كېتىدۇ. بىز ئۇنىڭدىن بەكلا زىرىكتۇق.” كاپىتان ئۇنىڭغا ئايرىم بىر ياتاق تېپىپ بېرىدۇ. شۇنداق قىلىپ ھىتلىر ئىككىنچى قەۋەتتىكى كىچىك بىر ئۆيگە كۆچۈپ چىقىۋالىدۇ. بۇ

ئۆي ئەسلىدە بىر ئىسكىلات بولۇپ، پەنجىرلىرىمۇ تاختاي بىلەن مېخلىنىپ ئېتىۋېتىلگەن قاراڭغۇ بىر يەر ئىدى. ئەمما ھىتلىر “ئايرىم بىر ئۆيگە ئېرىشكىنىگە بەكلا خوشال ئىدى.”

گەرچە ھىتلىر كىشىلىك مۇناسىۋەت جەھەتتە بەزى ئۇششاق-چۈششەك ئەيىپلىرى بار بىرسى بولسىمۇ، ئۇنىڭ نۇتۇق سۆزلەش قابىلىتىدىن كاپىتان ماير يەنىلا قايىل ئىدى. شۇڭا ئۇنىڭغا مېيونخېن سىرتىدا ئالاھىدە بىر ۋەزىپە تاپشۇرىدۇ. يەنى، لىسفىرد (勒茨弗尔德) ئۇرۇش ئەسىرلەر لاگېرىدا تۇرىۋاتقان، مەجبۇرى گېرمانىيىگە قايتۇرۇپ كېلىنكەن ئەسىرلەر “ئىسپارتاكچىلار” غا ئوخشاش قاراشقا كىرىپ قالغانلىقى ئۈچۈن، ئۇلارنى يىغىپ “تەربىيەلەپ ھەقىقەتكە قايتۇرۇش” ئارقىلىق ئۇلارنى سوتسىيالىزمغا قارشى تۇرۇپ ۋەتەن سۈيەر قاراشقا كەلتۈرۈش لازىم بولماقتا ئىدى. بۇ ئىشقا ھىتلىر ئەڭ مۇۋاپىق نامزات ھېسابلىناتتى.

12-ئىيۇل (ئەرەن) كۈنى، تەشۋىقات گۇرۇپپىسى مېيونخېندىن يولغا چىقىدۇ. ئارىدىن 5 كۈن ئۆتكەندە ھىتلىر ئۇ يەردە بىر قېتىملىق ئەمىلى سىياسى بىلىمگە ئىگە بولىدۇ. يەنى قايتۇرۇلغان بۇ ئۇرۇش ئەسىرلىرى غەزەپ-نەپىرەتكە تولغان كىشىلەر بولۇپ، گەپلىرىمۇ ئۆتكۈر ۋە زەھەرلىك ئىدى. ئۇلار ياشلىق باھرىمىز، غايىلىرىمىز دەپسەندە قىلىنىپ ئالدىندۇق، ئۇرۇش مەيدانلىرىدىكى ئاكوپلاردا ھايۋاننىڭ كۈنىنى كۆردۈق، يۈرتىمىزغا قايتىپ كەلگىنىمىزدە بۇ يەرنىڭمۇ قالايماقانچىلىق، ئاچارچىلىق ئىچىدە قالغانلىقىنى كۆردۈق، دەپ زارلىنىدۇ.



ھىتلىپ ئۇلارغا سەۋىرچانلىق بىلەن “ۋېرسال شەرتنامىسى” نىڭ نومۇسىنى، “نويابىر (ئوغلاق) جىنايەتچىلىرى” نى ھەمدە “يەھۇدىيچىلىق بىلەن ماركسىزم دۇنياۋى سۈيىقەستى” نى چۈشەندۈرۈش ئارقىلىق، ئۇلارنىڭ ئۆچمەنلىكىنى باشقا تەرەپكە بۇراشنى ئىشقا ئاشۇرىدۇ. بىر قېتىملىق مۇكاپاتلاش دوكلاتىدا ھىتلىپنىڭ بۇ تۈردىكى خىزمەتلىرىگە بولغان قىزغىنلىقى ئالاھىدە تىلغا ئېلىنىپ تەغدېرلىنىدۇ. “ئەگەر شۇنداق بولغىنىدا، ھىتلىپ ئەپەندى ھەقىقەتەنمۇ تۇغما خەلق ئاتىقى ھېساپلىنىشى كېرەك. — دەيدۇ كۈزەتكۈچىلەردىن بىرسى، — ھىتلىپ ئۆزىنىڭ يالقۇنلۇق نۇتۇقلىرى بىلەن ئاڭلىغۇچىلارغا كۆرسەتكەن جەلپ قىلىش كۈچى بىلەن خەلق ئاممىسىنىڭ دىققىتىنى مەركەزلەشتۈرۈپ، خەلقنى ئۇنىڭ دېگەنلىرىگە ئىشەندۈرەلەيدىغان قابىلىيەتكە ئىگە بىرسى دېيىش مۇمكىن.”

مىيونخېغا قايتىپ كەلگەندىن كېيىن، ئادولف باتالىيوندىكى ئەسكەرلەرگە بېرىلىدىغان لىكسىيەلەرگە ماسلاشتۇرۇپ نۇتۇق سۆزلەپ تۇرىدۇ. ئۇنىڭغا يەنە، يېقىندا مىيونخېندا شەكىللەنگەن 50 ئەتراپىدا ئاكتىپ قاراشتىكى تەشكىلاتلارنى تەكشۈرۈش ۋەزىپىسىمۇ يۈكلەنگەن ئىدى. بۇ تۈر تەشكىلاتلار ئىرقچى ئۇنسۇرلاردىن، كوممۇنىزمچى ئۇنسۇرلاردىن، رادىكال مىللەتچىلەردىن، ئانارخىستلاردىن ۋە چېكىدىن ئاشقان ۋەتەنپەرۋەرلەردىن تەشكىل تاپماقتا ئىدى. بۇ تەشكىلاتلار يەنە “ئىنقىلابى ئوقۇغۇچىلار گۇرۇھى”، “كوممۇنىزمچىلار جەمئىيىتى”، ئوسترا (奧斯塔拉) ئىتتىپاقى” ۋە “يېڭى ۋەتەن”

دېگەندەك بىر مۇنچە سىياسى گۇرۇھلارغا بۆلۈنۈپ كەتكەن ئىدى.

شۇ يىلى كۈز ئايلىرىدا، ھىتلېرغا ئۆزلىرىنى “گېرمانىيە ئىشچىلار پارتىيىسى” دەپ ئاتىۋالغان كىچىك بىر سىياسى تەشكىلاتنىڭ بىر قېتىملىق يىغىنىغا قاتنىشىش ۋەزىپىسى تاپشۇرۇلدى. يىغىن مۇزاكىرىسىدە شۇ قېتىمقى يىغىنغا قاتناشقان بىرسىنىڭ دېيىشىچە، ھىتلېرمۇ مۇنازىرىدە سۆز ئالغان بولۇپ، ئۇنىڭ نۇتقى بەكلا راۋان ئىدى. شۇنىڭغا قارىماي ئۇ كۈنكى يىغىندىن بەك تەسىرلەنمىگەنلىكىنى ئېيتقان. ئەمما ھىتلېر بۇ ھەقتە «كۈرەش يولۇم» دا پەقەتلا توختالمايدۇ. بۇ پارتىيىنى نەچچە ئاي بۇرۇن مېيونخېن تۆمۈريول زاۋۇدىنىڭ بىر ئۇستىسى بولغان ئانتون درېكسلېر (Anton Drexler) دېگەن بىرسى قۇرۇپ چىققان ئىدى. بۇ ئىشتىن ھىتلېرنىڭ خەۋىرى بار- يوقلىقىغا بىر نېمە دېيىش قىيىن. ئەمما بۇ پارتىيىنىڭ پروگراممىسى سوتسىيالىزم، مىللەتچىلىك ۋە يەھۇدىي دۈشمەنلىكى قاتارلىق كۆزقاراشلارنىڭ غەلىتە ئارىلاشمىسىدىن تەشكىل تاپقان بولۇپ، پارتىيە سېھىرلىك بىر نىقاب ئىچىگە پۈركىنىۋالغان، يەنى بىر ئۇچۇم تاتلىق خىياللار ئىچىگە پېتىپ قالغان “ئىشچىلار سىياسى كۇرۇۋكى” دىن تەشكىل تاپقانلىقىنى تىلغا ئېلىشقان. بۇ سۆزلەرنى پروگراممىسىغا قوشۇپ قويۇش رۇدولف فرىخېر ۋون سپودىندورف (鲁道夫·弗莱赫尔·冯·塞波登道夫) نىڭ تەكلىۋى ئىدى. سپودىندورف (塞波登道夫) نىڭ ئۆزىمۇ ئاجايىپ غەلىتە بىر

ئادەم بولۇپ، پاكار بويۇق، دوغلاق كەلگەن سېمىز بىرسى ئىدى. ئىككى كۆزى تومپۇيۇپلا چىقىپ قالغان ئىدى. “ئۇ بىر رەسسام بولۇپ، قۇرۇق گەپ بىلەن كۈن ئۆتكۈزۈش بىرسى ئەمەس ئىدى. ئەپلاتونچە كلاسسىك نەرسىلەر ئورنىغا يېڭىچە ناخشا مۇزىكىلارنى ياخشى كۆرىدىغان بىرسى ئىدى. ... قۇرال تۇتۇشنى ياخشى كۆرسىمۇ بۇ قىزىقىشنى باشقىلاردىن يۇشۇراتتى. ” ئۇمۇ ھىتلىرىغا ئوخشاش كەلگۈسىدە چوقۇم نېمىس دولقۇنى پەيدا بولىدۇ دەيدىغان گەپكە ئىشىنىدىغان بىرسى ئىدى. شۇڭا ئۇ، پارتىيىنىڭ باۋارىيە شۆبىسىنى قۇرۇشتا “نېمىس ئادەتلىرى” بويىچە قۇرۇش ئۈچۈن ئالاھىدە كۈچ چىقارغان ئىدى. يەنى، بۇ تەشكىلاتقا ئەزا بولىدىغانلار قەتئىي تۈردە گېرمان بولۇشى، شۇنىڭدەك چوقۇم ئۈچ ئەۋلادىغىچە قېنى ساپ بولۇشى، ھەر بىر پارتىيە ئەزاسى “ئىنتېرناتسىيوناللىزمغا ۋە يەھۇدىي مىللىتىگە قارشى كۈرەشكە ئاكتىپ قاتنىشىدىغانلىقىغا ۋەدە بەرگەن بولۇشى” شەرت ئىدى. سېدىندورف (塞波登道夫)، مەملىكەت بويىچە يېيىلغان ئىنقىلاب دولقۇنىنىڭ مەجبۇرلىشى سەۋەبىدىن، ئۇلاردىن ئۆزلىرىنى پەرقلەندۈرۈش مەقسىتىدە تەشكىلاتقا ھېچ بىر مەنا ئىپادىلىمەيدىغان “تورى جەمئىيىتى” (图里会) دەيدىغان بىر ئىسىم قويۇپ نىقاپلىغان ئىدى. شۇنداق قىلىپ، ئۇ ئۇزۇن يىللىق ئارزۇسىنى ئىشقا ئاشۇرۇشقا كىرىشكەن: ئىشچىلارنى ئۇنىڭ تەرغىپ قىلغان “خەلقچىلىق” (يەنى ‘ۋولكىش’ دېگەن بۇ سۆز بىر قارىماققا خەلقچىلىق دېگەن مەنىنى بەرگەندەك قىلىشىمۇ، ئاساسلىقى ئىرقچىلىق

مەنسىنى ئىپادىلەيدۇ). ئىشلىرىغا جەلپ قىلىشنى ئويلىغان. بۇ مەقسەتتە، نۇقۇل تەنتەربىيە خەۋەرلىرى يېزىقچىلىقى بلانلا شوغۇللىنىدىغان بىر ئەزاسىغا “ئىشچىلار سىياسى كۇرۇشۇكى” قۇرۇپ چىقىش يوليورۇقىنى بېرىدۇ.

بۇ كىشى (ئانتون درېكسلېر، “مۇكەممەل تېنچلىق” ئۈچۈن ئىسمى بار جىسمى يوق “ئەركىن ئەمگەكچىلەر كومىتتى” دېگەن ئىشچىلار كۇرۇشۇكىدىن بىرنى قۇرۇپ چىققان ئىدى) بىلەن كۇرۇشۇپ، ئىككىسى بىرلىكتە “گېرمانىيە ئىشچىلار پارتىيىسى” دېگەن يېڭى بىر سىياسى تەشكىلات قۇرۇپ چىققان ئىدى. بۇ پارتىيىنىڭ تەييارلىق يىغىنى شۇ يىلنىڭ يانۋار (ئوچاق) باشلىرىدا كىچىك بىر رېستوران — فورستېينفورد خوق (福尔斯坦弗尔德·霍夫) دا ئېچىلىدۇ. يىغىنغا 24~25 نەپەر كىشى قاتناشقان بولۇپ، ئۇلارنىڭ كۆپۈنچىسى درېكسلېر بىلەن بىرگە ئىشلەيدىغان تۆمۈريول زاۋۇتىدىن كەلگەن ئىشچىلار ئىدى. درېكسلېر يىغىن قاتناشقۇچىلىرىغا پارتىيىنىڭ ئىككى تۈرلۈك كۈرەش نىشانىنى قىسقىچە تونۇشتۇرۇپ ئۆتىدۇ. بۇ نىشاندىن بىرسى سىنىپلار ئوتتۇرىسىدىكى كۈرەشكە خاتىمە بېرىپ، ئىشچىلارنى ماركىسنىڭ ئىنتېرناتسىيونالنىزىمدىن قۇتۇلدۇرۇش؛ يەنە بىرسى، يوقىرى تەبىقە سىنىپتىكىلەرگە ئىشچىلار ئۈستىگە ئالغان مەسئۇلىيەتنى تونۇتۇش ئىدى. درېكسلېر يەنە “بىزنىڭ بىردىن بىر ئارزۇيىمىز نېمىس مىللىتىنىڭ ھۆكۈمرانلىقىنى قوبۇل قىلىش بولۇشى كېرەك دەپ تەكىتلەيدۇ. ئۇ يەنە كۇرۇشۇكنىڭ ئىسمىنى “گېرمانىيە مىللى

سوتسىيالىزم پارتىيىسى” (بىر يىل بۇرۇن بوسمىيىدە قۇرۇلغان،  
غايىلىرىمۇ ئاساسەن ئوخشىشىپ كېتىدىغان ئوخشاش ئىسىملىك  
بىر پارتىيىنىڭ نامىدىن ئېلىنغان بولۇپ، بۇ پارتىيىنىڭ  
بەلگىسىمۇ كرىست ئىكەنلىكىنى كۆرسىتىپ ئۆتۈش زۆرۈر) دەپ  
ئاتاشنى تەكلىپ قىلىدۇ. بۇ تەكلىپكە بەزى كىشىلەر قارشى  
چىقىپ، پارتىيە ئىسمىدىكى “سوتسىيالىزم” دېگەن قىسمىنى  
كىشىلەر خاتا چۈشىنىپ قېلىشى مۇمكىن دەپ تۇرۇۋالىدۇ.

دېرىكسلىر، ئۆزىنى ئۇنۇتقان ھالدا پارتىيە نىزامنامىسىنىڭ  
لايىھىسىنى تۈزۈشكە كىرىشىدۇ. بۇ تېخنىك ئۆزىنى پرولېتارىيات  
دەپلا قارىماي، يەنە ئۆزىنى ئوتتۇرا تەبىقە سىنىپىغا مەنسۇپ  
بىرسى دەپمۇ قارايتتى. ئۇنداقتا ئوتتۇرا تەبىقە سىنىپى قانداق  
قىلىشى كېرەك؟ ئۇلار “چوڭ كاپىتالىستلارنى قۇربان قىلىش  
ھېسابىغا ئۆزلىرىنى كېڭەيتىپ كۈچلەندۈرۈشى كېرەك ئىدى. بۇ  
نىزامنامىدا ئېھتىياتچانلىق بىلەن يەھۇدىيلارغىمۇ قارشى  
چىقىشنى كۆرسىتىپ ئۆتۈش كېرەك ئىدى. يەنى “دۆلەت  
گېرمانىيىنىڭ ئەخلاقى پىرىنسىپ ئۆلچىمىگە زىت كېلىدىغان  
دىنى ئېتىقات تەربىيىسىنى قوللىماسلىقى كېرەك.” ئىدى.  
ئەمىلىيەتتە بۇنىڭغا زادىلا يول قويۇشقا بولمايدۇ دەپ قارايتتى.  
ئىككى ھەپتە ئۆتكەندىن كېيىن، پارتىيە قۇرۇلۇش يىغىنى تورى  
جەمئىيىتى (图里会) نىڭ باش شىتابىدا چاقىرىلىدۇ. بۇ تۈر  
ئىشلارغا قىلچە لايىقتى بولمىغان تەنتەربىيە مۇتەخەسسسى  
كارل خارىس (卡尔·哈尔雪) پارتىيىنىڭ رەئىسلىكىگە،  
دېرىكسلىر بولسا مۇئاۋىنلىققا سايلىنىدۇ.

بۇ تەشكىلاتنى بىرەر پارتىيە دەپ ئاتاشنىڭ زادىلا ئىمكانىيىتى يوق دېيىشكە بولاتتى. بۇ تەشكىلدە جەمئىي 6 كىشىلىك بىر كومىتېت بولغاندىن باشقا ھېچ نېمىسى يوق ئىدى. “قىزىلارنىڭ تەھدىتى مەۋجۇت بولۇپ تۇرۇۋاتقاچقا، يىغىنىمىز مەخپى چاقىرىلغان ئىدى، — دەيدۇ درېكسىلېر (ئۇ چاغدا درېكسىلېر كەسكىن مەجەزلىك ئەمما ئابرويى يوق، ھەر تۈرلۈك كېسەللىكلەر ئىچىگە پېتىپ قالغان بىرسى ئىدى) ئۇ كۈنلەرنى ئەسلەپ كېلىپ، — مۇھاكىمە قىلىش، ھۈججەت ئۆگۈنۈش قىلىشتىن باشقا قىلغىدەك ئىشىمىزمۇ يوق ئىدى. مەن ئۆزەمنىڭ ئويلانغانلىرىمنى «سىياسى ئۇيغۇنۇشۇم» ناملىق بىر كىتابچىغا كىرگۈزگەن ئىدىم. مەن بۇ كىتابچىنى قايسى بىر ئىشچىنىڭ كۈندىلىك خاتىرىسىدىن تاللاپ كۆچۈرۈۋالغان ئىدىم. ” ئۇنىڭ ئارزۇلايدىغىنى، ئەقىللىق، ئۇرغۇپ تۇرىدىغان جاسارەتلىك بىرەرسى بۇ كىتابچىنىڭ روھىدىن ئىلھام ئېلىپ بىزنى ھەرىكەتكە كەلتۈرىدىغان يېتەكچى بىرسى بولۇپ بېرىشىنى ئويلاپ بۇ كىتابچىنى تارقىتىپ يۈرگەن بولۇپ، “بىزگە قابىلىيەتلىك بىر ئادەم لازىم بولۇپ تۇرماقتا ئىدى. ئۇ ئادەم چوقۇم قاراقچى مەجەز، ھېچكىمگە بوي سۇنۇشنى خالىمايدىغان رەھىمسىز، ھەرىكەت باشلىتىش جاسارىتى بولغان بىرسى بولۇشى كېرەك” دەيدۇ.

12-سىنتەبىر (ياچاق) كۈنى، مايور شىيېر (希埃尔)، ھىتلىرىنى ئەنە شۇ تايىنى يوق “ئىشچىلار پارتىيىسى” نىڭ يەنە بىر قېتىملىق يىغىنىغا بېرىپ قاتنىشىپ ئۇلارنىڭ ئىچىدە بىرەر

تەۋەككۈلچى بىرسىنىڭ بار يوقلىقىنى ئۇقۇپ كېلىشكە بۇيرۇيدۇ. ئەسلىدە، ئۇ يىغىندىكىلەر ئارىسىدا ئۇنداق بىرسىنى ئاختۇرۇشقا توغرا كەلسە، ئۇنداق قاراقچى چىراي ئادەم دەل ئۆزى ئىۋەرتكەن ئادىمى ئادولفتىن باشقىسى بولشى مۇمكىن ئەمەس ئىدى. شۇ كۈنى قاراڭغۇ چۈشكەندە، ھىتلېر، ھېرون (赫伦) كوچىسىدىكى كىچىك بىر قەھۋەخانا بولغان ستىناكاپلوۋ (斯特纳卡布劳) قەھۋەخانىسىغا سۇقۇنۇپ كىرىۋالىدۇ. قەھۋەخانىدا 40 قا يېقىن ئىشچى يىغىلغان ئىدى.

ئاساسلىق نۇتۇق ئۈچۈن شائىر ئېكارت بەلگىلەنگەن بولسىمۇ، كېسەللىك سەۋەبىدىن يىغىنغا كېلەلمەيدۇ. شۇڭا، ئاساسلىق دوكلاتچى قىلىپ ئىقتىسادشۇناس فېدېر بەلگىلەنگەن ئىدى. فېدېر “قانداق قىلىپ كاپىتالىزمنى يوقۇتالىشىمىز مۇمكىن” دېگەن تېمىدا دوكلات بېرىدۇ.

ھىتلېر، كۇرۇستا تەربىيىلىنىش جەريانىدا فېدېرنىڭ دەرسلىرىنى نۇرغۇن قېتىم ئاڭلىغانلىقى ئۈچۈن، بۇ يەردە دوكلاتقا ئەمەس بەلكى يىغىن قاتناشقۇچىلىرىنىڭ روھى قىياپىتىگە بەكرەك دىققەت قىلىپ ئولتۇرىدۇ. يىغىندىكىلەر قارىماققا ۋاي دېگۈچىلىكى يوق كىشىلەردەكلا كۆرۈنەتتى. يەنى، ھىتلېرنىڭ قارىشىچە، بۇ تەشكىلاتمۇ خۇددى باشقا نۇرغۇنلىغان تەشكىلاتلاردەك كۆرۈنۈپ قويۇپلا يوقاپ كېتىدىغان تەشكىلات پۇرىقىنى بېرىپ تۇراتتى. روشەنكى، بۇ تەشكىلنىڭ قۇرغۇچىسى ئادەتتىكى بىر ئاممىۋى كىلپنى قانداق قىلغاندا رەسمى بىر سىياسى پارتىيىگە ئايلاندۇرۇشقا بولىدىغانلىقى

ھەققىدە ئادەتتىكىچە بولسىمۇ ئاددى ساۋادى يوق بىرسى ئىكەنلىكى مانا مەن دەپلا چىقىپ تۇراتتى. ئۇ كۈنكى يىغىندا ھىتلىر ئىچى پۇشۇپ ئارانلا ئولتۇراتتى. فېدېرنىڭ دوكلاتى تۈگىشى بىلەن تەڭ، ھىتلىر ئۇق دەپ بىر تىنىۋالدى. ئارقىدىن يىغىن ئەركىن مۇنازىرىگە ئوچۇق دەپ ئېلان قىلىنغىنىدا ھىتلىر قوپۇپ يىغىندىن چىقىپ كەتمەكچى بولىدۇ. ئەمما قانداقتۇ بىر تۇيغۇلىرى ئۇنى يەنە بىر ئاز ئولتار دەپ تارتىۋاتقاندا ھېس قىلىپ قايتا ئولتۇرىدۇ. ئارىدىن بىر قانچە مىنوت ۋاقىت ئۆتكەندە، ئوتتۇرلۇقتا بىر پروفېسسور باۋارىيىنى پىرۇسىيىدىن ئايرىپ مۇستەقىل قىلىۋېلىشىمىز كېرەك دەپ قايناشقا باشلايدۇ. بۇ گەپنى ئاڭلىغان ھىتلىر چىداپ ئولتۇرالمىي ئۇنىڭغا رەددىيە بېرىشكە باشلايدۇ. ھىتلىر، جاراڭلىق ئاۋازدا ئىنتايىن كۈچلۈك جۈملىلەر بىلەن بۇ ھەقتە 15 مىنوتتەك سۆزلەيدۇ. بايقى پروفېسسور “... تېخى گېپىمنى تۈگەتمەي تۇرۇپلا سۇغا چۈشكەن ئىتتەك قوپۇرۇقنى قىسىپ يىغىن زالىدىن چىقىپ كەتتى” دەيدۇ ھىتلىر ئەسلىمىسدە.

ھىتلىرنىڭ نۇتۇق سۆزلەش قابىلىيىتى بىلەن ئۇنىڭ سۆزلىرىدىكى مەنتىقە، دېرىكلىرىنى قاتتىق تەسىرلەندۈرىدۇ. شۇ چاغدا ئۇ كاتىۋىغا پىچىرلاپ: “بۇ ئادەم بولىدىغان بىرسىدەك قىلىدۇ، ئۇنىڭدىن پايدىلىنمايلى” دەيدۇ. كېيىن ئۇ بېرىپ ھىتلىرىنى بىر چەتكە تارتىپ ئۆزىنى تونۇشتۇرىدۇ. ئەمما كېيىن ھىتلىر بۇ كۆزئەينەكلىك، كۆرۈنىشىنىڭمۇ تايىنى يوق بۇ كىشىنىڭ ئىسمىنىمۇ ئەسلىيەلمەيدۇ. ئۇ كىشى ھىتلىرغا خۇددى



بىر مۇقەددەس كىتابنى تۇتقازغاندەك ھاياجان ئىچىدە ئۆزىنىڭ 40 بەتلەكلا كېلىدىغان شاپتول چېچىكى رەڭلىك بروسۇرنى تۇتقۇزۇپ: “بۇ كىتابنى ئەستايىدىل بىر ئوقۇپ چىقىڭ، ئاندىن بىز يەنە كۆرۈشەيلى” دېگەندەك بىر نېمىلەرنى دەپ كۈسۈرلەپ كېتىدۇ.

ھىتلىر گازارمىدىكى ئىككىنچى قەۋەتكە جايلاشقان كىچىك ھۇجرىسىغا كىرىپ خۇددى باشقا كۈنلەردىكىدەك كۆزىگە ئۇيقۇ كەلمەي، چاشقانلارنىڭ يېيىشى ئۈچۈن پولىغا بولكا ۋە تاماق قالدۇقلىرىنى سېپىشكە كىرىشىپ كېتىدۇ. ئادولنى بۇنى بىر ئادەت قىلىۋالغان ئىدى. ھەر كۈنى تاڭ سەھەردە “بۇ ئۇشاق جانىۋارلارنىڭ مەزىلىك پۇراپ تۇرغان ئاشقان-تاشقان تاماق قالدۇقلىرى ئەتراپىدا ئولۇشۇپ ئويناقتىن كېتىشلىرىنى تاماشا قىلىپ بىر ھازا يېتىۋالاتتىم. ئاچچىق تۇرمۇش ئەمىلىيىتى ئارقىلىق ئاچلىقنىڭ تەمىنى ياخشى بىلىدىغان بىرسى بولغانلىقىم ئۈچۈن، بۇ چاشقانلارنىڭ يەيدىغان نەرسىنى كۆرگەندە خوشال بولۇپ ئويناقتىن كېتىشنىڭ سەۋەبىنى بەكلا ياخشى چۈشىنىۋاتتىم.” دەيدۇ ئەسلىمىسىدە.

شۇ كۈنى سەھەر سائەت بەشلەردە، كېچىچە ئۇخلىيالماي چىققان ئادولنى، كارىۋىتىدا ياتقىنىچە يەردىكى چاشقانلارنىڭ يەيدىغاننى تالىشىپ بىر-بىرسى بىلەن ئۇرۇشۇپ كېتىشلىرىنى بىر دەم تاماشا قىلىدۇ. ئاندىن ئۇنىڭ خىيالغا ھېلىقى ئىشچىنىڭ بەرگەن بروسۇرى ئېسىگە كېلىدۇ. بۇ كىتابقا قىزىقىپ ۋاراغداشقا باشلايدۇ. كىتابنىڭ بىرىنچى بېتىنى ئوقۇپلا

بۇ كىتابقا قىزىقىپ قالدۇ. “مەن ئىختىيارسىز ھالدا بۇ كىتابتا ئۆزەمنىڭ بېشىدىن ئۆتكەن كۈنلىرىمنى كۆرگەندەك بولدۇم” دەيدۇ ھىتلىپەر ئەسلىمىسىدە. ئەتىسى، ئۇ بروشۇردىكى كۆزقاراشلار ئۇنىڭ كاللىسىدىن چىقماي ئۇنى ئويغا سېلىپ يۈرىدۇ. “مىللى سوتسىيالىزم” ئاتالغۇسى، “يېڭى دۇنيا تۈزۈمى” دېگەن سۆزلەر بىلەن كىتابتىكى ئوتتۇرىغا قويۇلغان بەزى پەرەزلەر، يەنى بۇ يېڭى پارتىيە يوقۇتۇپ قويۇلغان غايە، ئىزىلىشكە ئۇچراۋاتقان ھوقۇقسىز ئىشچىلار، ھەتتا دۆلەت كادىرلىرى بىلەن ئوتتۇرا دەرىجىلىك سىنىپلاردىن تۆۋەن قاتلامدىكى كىشىلەرنىلا ئۆزىگە جەلپ قىلىشنى تەرغىپ قىلىشى ئۇنى ئۇزۇنغىچە ئويلاندۇرۇپ قويدۇ.

شۇنداقتىمۇ، ئۇ، بۇ كىتابنى ئۇنتۇپ بۇ تۈر خىياللاردىن پاتلا قۇتۇلىدۇ. كېيىن بىر كۈنى ئۇ بىر پارچە پوچتا ئاتكىرتكىسى تاپشۇرۇپ ئالىدۇ. ئۇنىڭدا ھىتلىپەرنىڭ “گېرمانىيە ئىشچىلار پارتىيىسى” گە ئەزا قىلىپ قوبۇل قىلىنغانلىقى ئۇختۇرۇش قىلىنغان ئىدى. بۇنىڭدىن ھىتلىپەر بەكلا ھەيران بولىدۇ. بۇ ئاتكىرتكىدا يەنە، ئۇنى چارشەنبە (سوڭ، قۇرت) كۈنى چاقىرىلىدىغان كومىتېت يىغىنىغا قاتنىشىپ بېرىشى تەكلىپ قىلىنغان ئىدى. ھىتلىپەر ئۆز ئالدىغا بىر پارتىيە قۇرۇپ چىقىشنى كۆڭلىگە پۈكۈپ يۈرگەنلىكى ئۈچۈن، باشقا ھەر قانداق بىر پارتىيىگە ئەزا بولۇش نىيىتى يوق ئىدى. شۇڭا ئۇ، بۇ ئاتكىرتكىدىكى تەكلىپنى كۆڭلىدە غەزەپ بىلەن رەت قىلىدۇ. شۇنداقتىمۇ، ئۇلارنىڭ نېمە دېمەكچى ئىكەنلىكىگە بولغان

قىزىقىشىنىمۇ بېسىۋالماي، بېرىپ بۇ غەلىتە تەشكىلاتنىڭ يىغىنىنى كۆرۈپ باقمايمۇ دېگەن خىيالغا كېلىدۇ.

بۇ قېتىمقى يىغىن يەنە شۇ ھورن (赫仑) كوچىسىدىكى باشقا بىر تۆۋەن دەرىجىلىك قەھۋىخانا بولغان ئارتس روزبەرد (阿尔特斯·罗森巴德) تا ئۆتكۈزۈلەتتى. ھىتلىر، غۇۋا يۈرۈپ تۇرغان تىپ-تىنچ رېستوران زالىدىن ئۆتكەندە، كىچىك بىر ھۇجرىدا تۆت كىشىنىڭ بىر ئۈستەل ئەتراپىدا ئولتۇرغانلىقىنى كۆرىدۇ. ئۇلارنىڭ ئارىسىدا ئۇنىڭغا ھېلىقى بىرۋىچىنى تۇتقۇزۇپ قويغان كىشىمۇ بار ئىدى. دېرىكسلىر ئۇنى “گېرمانىيە ئىشچىلار پارتىيىسىگە شەرەپ بىلەن ئەزا بولغانلىقىڭىزنى قىزغىن تەبرىكلەيمىز” دەپ ئورنىدىن تۇرۇپ سالام بىلەن كۈتۈۋالىدۇ (مانا ئەندى بىزنىڭمۇ گەپكە ئۇستا ئاۋىستىرىيىلىك ئەزايىمىزدىن بىرسى بار بولدى دېگەن ئىدى كۆمىتت ئەزالىرىدىن بىرسىگە). دېرىكسلىر ئۇنىڭغا، بىز مەملىكەتلىك تەشكىلى رەئىسىمىز ھارلەي (哈尔雷) ئەپەندىنى كۈتۈپ ئولتۇرىمىز دەپ قوشۇپ قويدۇ.

تەنتەربىيە خەۋەرلەر يازغۇچىسى بولغان رەئىس ئاخىرى كەلدى. بۇ كىشى تۇغۇلىشىدىن تارتىپلا مايماق پۇت بىرسى بولۇپ، كۆرىنىشى بەكلا سەت، كىيىنىشىمۇ رەتسىز بىرسى ئىدى. يىغىندا، ئۇ ئاۋال ئالدىنقى يىغىنلارنىڭ يىغىن خاتىرىلىرىنى ئوقۇپ ئۆتتى. ئارقىدىن كاسسىر دوكلات قىلىپ، ھازىرچە قولىدا بار پۇل ئارانلا 7 مارك 50 پىنىك ئىكەنلىكىنى ئېيتتى. ئاندىن كەلگەن خەت-چەكلەر ئوقۇلۇپ، ئۇزۇن-ئۇزۇن تالاش-تارتىش قىلىندى. بۇ ئىشلار ھىتلىر پەرەز قىلغىنىدىنمۇ

بەكرەك زىرىكىشلىك ئىدى. “قورقۇنۇچلۇق، ھەقىقەتەنمۇ قورقۇنۇچلۇق! بۇنداق ئەھۋاللار كلوپلاردىكى ئەڭ ناچار ئەھۋالغا قالغىنىدىنمۇ بەكرەك ناچار بىر ئەھۋال ئىدى! مەن مانا شۇنداق بىر تەشكىلاتقا ئەزا بولمەنمۇ؟” يېڭى پارتىيە ئەزاسى مەسلىسىنى مۇزاكىرە قىلىشقىنىدا، ھىتلىر ئۇلاردىن پارتىيە تەشكىلاتىنىڭ بۈگۈنكى تۈزۈلۈشى ھەققىدە بىرمۇنچە سۇئاللارنى سورىدى. ئاخىرى بۇ پارتىيىنىڭ تۈزۈك بىر نىزامنامىسىمۇ يوق، تەشۋىقات ۋاراقمۇ تارقىتىپ باقمىغان، ھەتتا بىرەر رېزىنگىدىن ئۇيۇلغان تامغىسىنىڭمۇ يوقلىقىدىن خەۋەر تاپىدۇ. ئەگەر بار دېيىلسە، ئۇلاردا ساپ بىر ئارزۇنىلا بار دېيىشكە بولاتتى. ئۇ بۇ ھەيئەتلەرگە شۇنداقلا بىر قۇر كۆز يۈگۈرتۈپ چىقىدۇ: ئۇلارنىڭ ھېچ قايسىدا كۆڭلىدە بىرەر سان يوقلىقىنى، پىكىرلىرىنىڭ بەكلا تۇتۇق ئىكەنلىكىنى سېزىدۇ.

ھىتلىر بۇ ھادىسىلارنىڭ ھېچ بىرسىگە رازى بولمىسىمۇ، يەنىلا بۇ تەشكىلگە ئەزا بولايىمۇ-بولماي دېگەن مەسلىدە ئېنىق بىر پىكىرگە كېلەلمەيدۇ. بۇ ئىش، ئۇنىڭ ھاياتىدىكى جاۋاب بېرىش ئەڭ قىيىن مەسلىلەردىن بىرى ھېسابلىناتتى. شۇنىڭدىن كېيىنكى ئىككى كۈن جەريانىدا ئۇنىڭ قەلبىدە ئىككى خىل قاراش تىنماي بىر-بىرىسى بىلەن مۇنازىرە قىلىپ چىقىدۇ. ئۇنىڭ ئەقلى ئۇنى دەرھال رەت قىلىشىغا ئۈندىسە، ھېس-تۇيغۇلىرى ماقۇل دە، دەپ تۇرۇۋالماقتا ئىدى. ئۇ خېلى بۇرۇنلا چوقۇم سىياسەت بىلەن شوغۇللىنىش يولىغا كىرىمەن دەپ قەسەم بەرگەن بولسىمۇ، ئالدىدىكى بۇ تەشكىلات

ھەقىقەتەنمۇ تايىنى يوق بىر تەشكىلات ئىدى. ئەمما بۇ تەشكىلاتنىڭ مۇنداقمۇ بىر ئەۋزەللىكى بار ئىدى: بۇ تەشكىلات تېخى رەسمى بىر تەشكىلات ھالىغا كېلىپ، ئەقىدىلىرى قېتىپ كەتكەن تەشكىلات ئەمەس ئىدى. شۇڭا بۇنداق بىر تەشكىلاتقا قاتنىشىپ، ئۇنى خالىغان شەكىلدە يېتەكلەپ، ئۆزى ھەرىكەت پىلانلاپ تەرەققى قىلدۇرالىشى مۇمكىن ئىدى. بۇ تەشكىلات بەكلا كىچىك بىر تەشكىلات بولغاچقا، بۇ تەشكىلنى ئۆز خاھىشى بويىچە يېتەكلىيەلىشىدە مەسئەلە يوق ئىدى.

ھىتلىر، بۇ تەشكىلاتنىڭ يىغىنلىرىغا قاتنىشىپ يۈرۈپ سەزگەن ئەھۋاللارنى كاپىتان مايرغا دوكلات قىلدۇ. كاپىتانمۇ بۇ ئەھۋاللارنى بىر قىسىم يوقىرى دەرىجىلىك ئوپىسسېرلار بىلەن بىر قىسىم كاپىتالىستلارغا مەلۇم قىلدۇ. كاپىتان، ئۇلار بىلەن ھەر ھەپتەدە بىر قېتىم “تۆت پەسىل” رېستۇرانتىدا باش قوشۇپ، گېرمانىيە ھەربى كۈچلىرىنى قايتىدىن قۇرۇپ چىقىشنىڭ ھەر تۈرلۈك چارىلىرى ئۈستىدە مۇھاكىمە قىلىشانتى. ئۇلار بۇ كىچىك تەشكىلات ھەققىدە مۇھاكىمە قىلىشقاندىن كېيىن، پەقەت گېرمانىيە ئىشچىلىرىغا تايىنىش ئارقىلىقلا مەقسەتكە يەتكىلى بولىدىغانلىقىنى قارارلاشتۇرىشىدۇ. شۇڭا ئۇلار، بۇ كىچىك تەشكىلاتنى، يەنى “گېرمانىيە ئىشچىلار پارتىيىسى” نى باشلىنىش نوقتىسى قىلىپ تاللىۋېلىپ ھەرىكەت باشلاش قارارىغا كېلىشىدۇ. كاپىتان مايرنىڭ دېيىشىچە، بىر كۈنى گېنېرال لۇدېندورف مايرنىڭ ئىشخانىسىغا كىرىپ كېلىدۇ.

ئۇ، ھىتلىرنىڭ بۇ تەشكىلاتقا ئەزا بولۇپ، بۇ پارتىيىنى قۇرۇپ چىقىش جەھەتتە ياردەمچى بولىشىنى تەلەپ قىلىدۇ.

يېڭى ئارمىيىنىڭ ئەسكەرلىرى ھەر قانداق بىر سىياسى تەشكىلاتقا ئەزا بولىشى ئەسلىدە قانۇنغا خىلاپ بىر ھەرىكەت ھېسابلىناتتى. ئەمما “لۇدىن دورفنىڭ كۆڭلىنى دەپ (ئۇ ھەربىيلەر ئارىسىدا يەنىلا ھۆرمەت قىلىناتتى)، ھىتلىرگە بۇ ئىشچىلار پارتىيىسىگە قاتنىشىپ ئۇلارنىڭ پارتىيىسىنىڭ كۈچلىنىشىگە ياردەمچى بول، دەپ بويرۇق قىلدىم. بۇنىڭ ئۈچۈن ئادولف ھەپتىسىگە بۈگۈنكى پاخاللىشىپ كەتكەن پۇل ھېساۋىدا 20 مارك پۇل ئالدىغان بولىدۇ” دەيدۇ كاپىتان ماير. شۇڭا، مەلۇم مەنىدىن ئېيتقاندا، ھىتلىر ئەسلىدە ئۆزى قىلماقچى بولىۋاتقان بىر ئىشنى بويرۇق بىلەن ۋەزىپە ھالىغا كەلتۈرۈپ ئىجرا قىلىدىغان بولغان دېيىشكىمۇ بولاتتى. شۇنداق قىلىپ، ھىتلىر “گېرمانىيە ئىشچىلار پارتىيىسى” نىڭ رەسمى ئەزاسى بولۇپ، تىزىمغا ئالدۇرۇپ پارتىيە ئەزالىق كىنىشكىسىنى تاپشۇرۇپ ئالىدۇ.

ھىتلىر سىياسى پائالىيەتلەرگە قەدەم قويۇش بىلەن بىرگە، ئىدىيىۋى جەھەتتىمۇ زور دەرىجىدە ئىلگىرلەيدۇ. بۇمۇ كاپىتان مايرنىڭ بۇيرۇقىنىڭ بىر نەتىجىسى ھېسابلىناتتى. مەسىلەن، بىر قېتىم مائارىپ ساھەسىدىن بىر ئوقۇغۇچى خەت يېزىپ، يەھۇدى تەھدىتى مەسىلىسىگە ئائىت ماتېرىيال بىلەن تەمىنلەش ئىمكانىيىتىنىڭ بار-يوقلىقىنى سورايدۇ. بۇ ئىشقىمۇ كاپىتان ماير ھىتلىرنى بەلگىلەپ، ئۇنىڭ بۇ مەسىلىگە جاۋاب

تېپىشىنى بۇيرۇق قىلىدۇ. ستېناركا بۇرگ (斯特纳卡布劳) يىغىنىدىن 4 كۈن ئۆتكەن بىر كۈنى، ھىتلىر ئۇزۇن يېزىلغان بىر پارچە جاۋاب خەت تەييارلايدۇ. بۇ جاۋاب خەتتە ھىتلىرنىڭ يەھۇدىيلار مەسلىسىنى ھەل قىلىش ئۇسۇلى جەھەتتە قولغا كەلتۈرگەن ھەيران قالارلىق ئىلگىرلىشى ئوتتۇرىغا چىققان ئىدى. ئۇنىڭ يازغان بۇ خېتى پۈتۈنلەي يەھۇدىيلارغا قارشى ھۇجۇم قىلىنغان سۆزلەر بىلەن تولغان بولۇپ، بۇنى كېيىن ھەممە كىشى تولۇق بىلىپ كېتىدۇ: “يەھۇدىيلار دېموكراتىيىنىڭ ئىچىگە سوقۇنۇپ كىرىۋېلىپ، خەلق ئاممىسىنىڭ قەلبىنى ئالدامچىلىق يولى بىلەن قولغا كەلتۈرۋالغان؛ ئۇ مەلئۇنلار خەلقنىڭ غۇرۇرى ئالدىدا ئۆمۈلەپ ماڭغاندەك قىلغىنى بىلەن، ئۇلارنىڭ تونۇيدىغىنى پەقەتلا پۇلدىن ئىبارەت بۇ نەرسىنىڭ قىممىتىدىنلا ئىبارەتتۇر. ... بۇ نەرسىلەرنىڭ ھەر بىر ھەرىكىتى، ھەممە كىشىنى بۇ ئىرقنىڭ سېلىس كېسىلى بىلەن يۇقۇملاندۇرۇش بىلەن نەتىجىلىنىپ كەلمەكتە.” ھىتلىر بۇ خېتىدە، يەھۇدىي دۈشمەنلىك نىزامنامىسىدا ئۇلارنى چەتئەللىك ئىرقىدىن كەلگەنلەر دەپ قاراپ، قانۇنى يول بىلەن يەھۇدىيلارنىڭ بەزى ئالاھىدە ھوقۇقلىرىنى بىكار قىلىشتىن ئىش باشلاشقا توغرا كېلىدۇ دېگەن خۇلاسىنى چىقارغان ئىدى. “شۇنداقتمۇ، شۇنىڭغا تولۇق ئىشىنىشكە بولىدىكى، ئەڭ ئاخىرقى مەقسىدىمىز يەھۇدىيلارنى قەتئىي ئىرادىگە كېلىپ سۈپۈرۈپ تازىلىۋېتىش (بۇ يەردە سۈپۈرۈپ تازىلىۋېتىش دېگەن مەنىسىدىن باشقا يەنە قۇمۇرۇپ تاشلاش، يەنى يەھۇدىيلارنى

يوق قىلىۋېتىش مەنسىنىمۇ بىلدۈرۈشى مۇمكىن) بولشى كېرەك” دەيدۇ.

بۇ جاۋاب خەت، ھىتلېرغا تەۋە تۇنجى ماتېرىيال ھېسابلىناتتى. شۇنىڭدەك يەنە بۇ ماقالىسى ئارقىلىق ھىتلېر يەھۇدىي ئۆچمەنلىكىنى تۇنجى قېتىم ھەقىقىي سىياسىي پروگرامما ھالىتىگە كەلتۈرگەن ھېسابلىناتتى.

ئىككىنچى بۆلۈم

## بىخلىنىش دەۋرى — شەكىللىنىشىمىز

تۆتىنچى باب

بىر سىياسىي پارتىيىنىڭ دۇنياغا كېلىشى

1919~1922



## (1)

ھىتلىر، “مەن بۇ كىچىككىنە بىر گۇرۇپ كىشىلەر ئارىسىغا كىرىپ كەلگەن ۋاقتىدا، ئۆز ئالدىغا بىرەر سىياسى تەشكىلات قۇرۇپ چىقىش ياكى سىياسى پائالىيەتلەر بىلەن شوغۇللىنىشقا توسالغۇلۇق قىلىدىغان ھېچقانداق بىرەر توسالغۇ يوق ئىدى” دەيدۇ. ئەمما، شۇ يىلى كۈزدىن باشلاپ ئىشچىلار پارتىيىسى ھىتلىر ئۈچۈن ئۆز ئىدىيىسىنى تەشۋىق قىلىدىغان رەسمى تەشۋىقات سورىنىغا ئايلىنىشقا باشلايدۇ. خۇددى ماننېرھېيم كۇتۇپخانىسىدا تۇنجى قېتىم ئۇنىڭ ئۆچمەنلىكى ئوتتۇرىغا چىقىپ غايە بولۇپ شەكىللىنىشكە باشلىغىنىدەك، ھەممىدىن نازارى بولۇپ يۈرگەن بۇ بىر ئۈچۈم كىشىلەر ئۇنىڭغا لازىملىق تۈرتكە بولۇش رولىنى ئويناشقا باشلايدۇ.

ئۇنىڭ قىلىشىغا تېگىشلىك بىرىنچى ئىشى، ئاساسەن تالاش-تارتىش ھالىتىدە تۇرىۋاتقان بۇ كلوبنى بىر سىياسى تەشكىلات ھالىتىگە كەلتۈرۈش ئىشى ئىدى. “پۈتكۈل پارتىيىگە ۋەكىللىك قىلىدىغان ئادەم پەقەتلا شۇ 7 نەپەرلا ئادەم ئىدى. شۇڭا بۇ تەشكىلنى بىرەر ئاممىۋى كلوبتىن باشقا نەرسە ئەمەس دېيىشكە بولاتتى.” گېزىتلاردا شۇ كۈنلەر ھەققىدىكى چاتما ھىكايىلار ئېلان قىلىنغىنىدا، ھىتلىر ئەسلىپ كېلىپ ئۇ كۈنلەرنى قىزىقارلىق قىلىپ مۇنداق تەسۋىرلەيدۇ: “1919-يىلى مىيونخېندىكى كۈنلىرىمىز ھەقىقەتەنمۇ مۇشەققەتلىك كۈنلەر

ئىدى. چىراقنىڭ يېغى تۈگەي دەپ پىلدىرلاپ تۇرغان، ئەخلەتلەر دۆۋىلىنىپ كەتكەن، يىرتىق-ياماق كىيىنگەن كىشىلەر، نامرات ئەسكەرلەر، قىسقىسى، ئۇلارنىڭ ھەممىسى شۇ 4 يىللىق ئۇرۇش بىلەن ئىنقىلاب دېگەن سېسىق نامى پۈر كەتكەن پاجىئەلەرنىڭ ئېچىنىشلىق ئاقىۋىتى ئىدى.

روزىنبارد (罗森巴德) نىڭ كەينى ھۇجرىسىدىكى يىغىنخانىدا، ھەر قېتىملىق يىغىندىكى چىرىقىمىز غۇۋا يۇرۇپ تۇرىدىغان بىر گازۋاي چىراق ئىدى. “بىز يىغىن ئاچقاندا... قىياپەتلىرىمىز قانداق ئىدى دەيسىلەر؟ بەكلا ۋەيرانە ئىدۇق. ھەربىچە قىسقا ئىشتان، تولا بويىلىپ پىتى قالمىغان كونا چاپان، بېشىمىزغا كەيگىنىمىز بىر-بىرىمىزنىڭكىگە ئوخشىمايدىغان ياغلىشىپ پارقىراپ كەتكەن قالىپاق-كەپكىلەر، ئايىقىمىزغا كەيگىنىمىز تۇلا قونجىلاپ تىتىلىپ كەتكەن كونا ئۆتۈك، قولىمىزدا ئۆزىمىز ياسىۋالغان ياغاچ ھاسسا.” ئۇ كۈنلەردىكى بۇ كۆرۈنۈشلەر، ئۇ كىشىلەرنىڭ ھەقىقەتەنمۇ خەلققە ۋەكىللىك قىلىدىغان كىشىلەر ئىكەنلىكىنى كۆرسەتمەكتە ئىدى.

“يىغىنىمىز ھەر دائىم شۇ بىر قانچە كىشى بىلەنلا ئۆتكۈزۈلەتتى. ... ئاۋال بىر-بىرىمىز بىلەن قېرىنداشلارچە سالام قىلىشاتتۇق. ئاندىن ھەممە بىر-بىرلەپ، “جايلارغا ئۇرۇق چېچىلدى، ھەتتا بۇ چېچىلغان ئۇرۇقلار يىلتىز تارتىپ بىخلىنىشقا باشلىدى”، دەپ مەلۇمات بېرىشەتتى؛ بۇ ئىشلارنى ئورتاق دوكلات قىلىشقا ئىمكان يوقمىدى؟ بىز ھەر دائىم ئايرىم

پائالىيەت قىلىشنىلا تەكىتلەيتتۇق. بۇنىڭ ئۈچۈن ئادەتتە 5 مارك پۇل سەرپ قىلىشىمىزغا تورا كېلەتتى. شۇنداقتا ھەر قېتىملىق پائالىيەتمىز ئۈچۈن جەمئى 17 مارك خەجلەشكە مەجبۇر ئىدۇق.

ھىتلىر ئاخىرى كومىتت ئەزالىرىنى چوڭراق بىر يىغىن ئۇيۇشتۇرۇش ئارقىلىق پارتىيە ئەزا سانىنى كۆپەيتەلىشىمىز مۇمكىن دېگەنگە قايىل قىلىدۇ. ھەربى لاگېردا ئادولق روتسىنىڭ خەت ماشىنىسىدىن پايدىلىنىپ بۇ قېتىمقى يىغىلىشقا تەكلىپ قىلىنىدىغان كىشىلەرگە ئىۋەرتىلىدىغان ئاتكىرتكىلارنى يېزىپ چىقىدۇ. بەزىلىرىگە قولدا يېزىلغان ئاتكىرتكىلار تەييارلىنىدۇ. تۇنجى قېتىم ئۇيۇشتۇرۇلغان بۇ مەتنىڭ ئاخشىمى، 7 نەپەر كومىتت ئەزاسى “يىغىنغا قانچە ئادەم كېلەر” دەپ پەرەز قىلىشقا كىرىشتى. بىرەر سائەتتە كۈتۈپ باققان بولسىمۇ يىغىنغا تەكلىپ قىلىنغانلاردىن بىرسىمۇ كۆرۈنمەيتتى. “بىز يەنىلا شۇ بۇرۇنقى 7 كىشى بىر-بىرىمىزگە قارىشىپ ئولتۇراتتۇق. يىغىن زالىدا يەنە شۇ 7 كىشى، ...” شۇندىن كېيىن، ھىتلىر تاكتىكىسىنى ئۆزگەرتىدۇ. باغاقلارنى شىپىگرافتا بېسىپ تارقىتىدۇ. بۇ قېتىم يىغىنغا بىر قانچە كىشى كەلگەن بولدى. شۇنداق قىلىپ يىغىنغا قاتناشقۇچىلارنىڭ سانى 11 كىشىگە، ئۇنىڭدىن يەنە 13 كىشىگە كۆپەيدى. ئاخىرى بىر كۈنلىرى يىغىندا 34 كىشى بولغان ئىدى.

ئۇلار يىغىن قاتناشقۇچىلىرىنىڭ ئىنئانلىرىنى ئېلان سەنئەت ئۈچۈن سەرپ قىلىشىدۇ. ئۇلار يەنە يەھۇدىيلارغا قارشى

گېزىتىمۇ ئېلان بېرىپ، 16-ئۆكتەبىر (ئوغۇز) كۈنى خوفبۇراۋس (霍夫布劳斯) پېۋخانسىنىڭ گەمە قەۋىتىدە ئاممىۋى يىغىن چاقىرىدىغانلىقىنى ئۇختۇرۇش قىلىدۇ.

ئەگەر بۇ قېتىمقى يىغىلىشىمۇ يەنە شۇ بۇرۇنقىچىلىك ئادەم قاتنىشىدىغانلا بولىدىكەن، بۇ قېتىمقى يىغىن ئۈچۈن خەجلەنگەن پۇل سەۋەبىدىن ئىشچىلار پارتىيىسى ۋەيران بولۇپ تارقىلىپ كېتىشكە مەجبۇر ئىدى. بۇنىڭدىن خارلېي (哈尔雷) بەكلا ئۈمىتسىزلەنگەن ئىدى. ئەمما ھىتلىر: قورقما، چوقۇپ كېلىدۇ، پەرەز قىلغىنىمىزدىنمۇ ئارتۇق ئادەم كېلىدۇ، دەپ ئىشەنچ بىلەن تەسەللى بېرەتتى. ئاخشىمى سائەت 7 لەردە، ئىس-تۈتەك قاپلاپ كەتكەن پېۋخاننا زالىدا 77 نەپەر ئادەم يىغىلغان ئىدى. ئۇ ئاخشىمى كىشىلەر باش نۇتۇقىغا قانداق باھا بەرگەنلىكى ھەققىدە بۈگۈن قولمىزدا ھېچقانداق بىر دەلىل يوق. ئەمما شۇنىسى ئېنىقكى، ھىتلىر نۇتۇق سۆزلەيدىغان سەھنىدىكى قوپال بىر ئۈستەل ئالدىغا كەلگەن ۋاقتىدا، يىغىن قاتناشقۇچىلىرى گويا توك سوقۇۋەتكەندەك جىمىپ كېتىشىدۇ. پىلان بويىچە ھىتلىر 20 مىنوت سۆزلىشى ئورۇنلاشتۇرۇلغان بولسىمۇ، ئۇ سەھنىگە چىقىپ توختىماي يېرىم سائەت سۆزلەيدۇ. ئۇ نۇتقىدا قارىلاشلار، تەھدىت قىلىشلار ۋە ۋەدىلەر بىلەن سۈدەك سۆزلەپ كېتىدۇ. ئۇ ئۆزىنى يوقۇتۇپلا قويغان بولۇپ، پۈتۈنلەي ھاياجان ئىچىدە سۆزلەپ كېتىدۇ. ئۇ گۈلدېراس ئالقىشلار ئىچىدە جايغا كېلىپ ئولتۇرغان ۋاقتىدا، چىلىق-چىلىق تەر ئىچىدە قالغان ئىدى. ھىتلىر بۇ نۇتقىنى

پۈتۈن زېھنىنى سەرىپ قىلىپ سۆزلىگەن بولغاچقىمىكىن، سۆزلىگەن نۇتقىدىن ئۇنىڭ ئۆزىمۇ رازى ئىدى. “بۇ يەردە بۇرۇن مەن ئىچىمدە ھېس قىلىپ ئەمەلىيەتتە سىناق قىلىش پۇرسىتىگە ئېرىشەلمىگەن بىر ئالاھىدىلىكىمنى ئىسپاتلاپ كۆرسەتكەن ئىدىم. يەنى، مەن ھەقىقەتەنمۇ بىر نۇتۇق ئىكەنلىكىمنى كۆرسىتىپ قويغان ئىدىم.”

بۇ قېتىمقى يىغىن، ئۇنىڭ ھاياتىدىكى بىر بۇرۇلۇش نوقتىسىلا بولۇپ قالماي، “گېرمانىيە ئىشچىلار پارتىيىسى” نىڭمۇ بىر بۇرۇلۇش نوقتىسىغا ئايلانغان ئىدى. قىزغىن ئالاقىدارلار ئىچىدە يىغىن قاتناشقۇچىلىرى شۇ يەردىلا 300 مارك ئىنئانە قىلىشىدۇ. مانا ئەندى، ئۇلار تېخىمۇ كۆپ ئېلان بېرىپ تېخىمۇ كۆپ شۇئار چاپلاش پۇرسىتىنى قولغا كەلتۈرگەن ئىدى. 13- نوياىر (ئوغلاق) كۈنى، ئىككىنچى قېتىملىق ئاممىۋى يىغىن ئۇيۇشتۇرۇلدى. ئۇلار بۇ قېتىمقى يىغىننى ئەپپىرىراۋۇس (埃伯尔布劳) پۈتۈن زالىغا ئورۇنلاشتۇرغان ئىدى. يىغىنغا 130 دىن ئارتۇق كىشى قاتنىشىدۇ (يىغىن قاتناشقۇچىلىرىنىڭ كۆپۈنچىسى ستۇدېنتلار، ئۇششاق سودىگەرلەر ۋە ئوفىتسېرلاردىن تەشكىل تاپقان ئىدى). يىغىندا جەمئى 4 كىشى سۆزگە چىققان بولۇپ، يىغىنغا كىرىش بېلىتى 50 سىنىت قىلىپ بەلگىلەنگەن ئىدى. ئاممىۋى يىغىنلارغا بىلەت سېتىپ قاتناشتۇرۇش ئىشى سىياسى پائالىيەتلەردىكى تۇنجى قېتىملىق بىر ئىش ئىدى. شۇنچە كۆپ كىشىلەرنىڭ بۇ يىغىنغا قاتنىشىش ھەۋىسىنى ئاساسلىقى ھىتلېر پەيدا قىلغان ئىدى. نۇتۇق سۆزلىنىپ

يېرىمغا كەلگەندە بىر قىسىم خۇلىگەرلەر قالايماقان ۋارقىراپ - جارقىرىشىپ يىغىن تەرتىۋىنى بۇزۇشقا ئۇرۇنىدۇ. ھېلىمۇ ياخشى، ھىتلىپ ئاللىمۇقاچان بۇنداق بىر ئېھتىماللىق ئۈچۈن تەييارلىق قىلىپ قويغان بولۇپ، يىغىن تەرتىۋىنى ساقلاش ئۈچۈن قىسىمدىكى سەپداشلىرىنى خەۋەرلەندۈرۈپ قويغان ئىكەن. شۇڭا، جىدەل باشلىنىپ بىر قانچە مىنوتقا قالماي جىدەل تېرىغۇچىلار يۈز - كۆزىگە مۇش يېيىشىپ بېشىنى قاماللىغىنىچە زالدىن قېچىپ چىقىدۇ. نۇتۇقنىڭ يېرىمىدا ئۈزۈلۈپ قېلىشى ھىتلىپنىڭ ھاياجىنىنى تېخىمۇ ئارتتۇرغان ئىدى. ھىتلىپ نۇتۇقنىڭ ئاخىرىدا، خەلق ئاممىسىغا “گېرمانىيىنىڭ بۈگۈنكى پاجىئەلىك قىياپىتىنى قەتئىي تۈردە پولاتتەك مۇشتۇم كۈچىگە تايىنىپلا تۈزەش مۇمكىن، شۇنداق كۈنلەر چوقۇم كېلىدۇ!” دەپ خەلقنى غەلىيانغا كۈشكۈرتىدۇ.

ھىتلىپ يىغىن قاتناشقۇچىلىرىنى يەنە بىر قېتىم ئۆزىگە قارىتىۋالغان ئىدى. ئۇنىڭ ئاۋازى بەكلا تەبىئىي، ھېسسىياتىمۇ بەكلا ئەركىن ئىدى. ئۇنىڭ نۇتۇق سۆزلەشتىكى بۇ ئالاھىدىلىكى، مەخسۇس نەزەرىيەلەرگە تايىنىپ نۇتۇق سۆزلەشكە ئادەتلەنگەن زىيالىيلارنىڭ نۇتۇقىدىن تۈپتىن پەرق قىلاتتى. يىغىنغا قاتناشقان بىر ساقچى، ھىتلىپنى بىر ئېلىپ - ساتارغا ئوخشىتىپ: “ بۇ ئادەم ھاياجىنىنى تېزگىنلەشنى بەكلا ياخشى بىلىدىغان بىرسى ئىكەن. بۇ ئادەم كەلگۈسىدە چوقۇم ئەڭ داڭلىق كەسىپى ناتىقلاردىن بىرسىگە ئايلانغىدەك ” دەپ باھالاپ دوكلات تەييارلىغان. ئۇنىڭ چاقىرىقلىرى چىن

كۆڭلىدىن چىققان گەپلەر بولۇپ، ۋەتەننى سۆيۈش ھېسسىياتى بىلەن تولۇپ تاشقان ئىدى. ئۇ يىغىندا، 1918-يىلقى مەغلۇبىيەتنى يەھۇدىيلار پەيدا قىلغان، دەپ ئوچۇق ئېلان قىلىدۇ. ئۇنىڭ بۇنداق سۆزلەش ئۇسلۇبىغا، شۇنىڭدەك ئۇنىڭ نۇتۇقتا ئىشلەتكەن كوچا تىلى بىلەن ئاكوپ تىلىغا، كونا ئەسكەرلەر بەكلا قايىل بولغان ئىدى. ئۇلار، مانا بۇ ئادەم بىزگە ئوخشاش جەڭ مەيدانلىرىدا پىلىموت ئوقلىرىنى، چېگرا سىملىرىنى ۋە پاسكىنا دېموكراتىيىنى تەڭ كۆرگەن بىرسى ئىكەن، بۇ ئادەم ئالدىنقى سەپلەردىكى قەھرىمان شەھىتلىرىمىزنىڭ ئارزۇسىنى نامايەن قىلىپ بەرمەكتە، دەپ قارىشىدۇ.

ئىككى ھەپتىگە قالمايلا يەنە بىر قېتىملىق داغ-دۇغلىق ئاممىۋىي يىغىن چاقىرىلىدۇ. بۇ قېتىم يىغىن قاتناشقۇچىلىرىنىڭ سانى 170 كىشىگە يېتىدۇ. 10-دېكابىر (ئاراي) دا، ئۇلار تېخىمۇ چوڭ بىر پىۋىخانا زالىنى — “گېرمانىيە ئىمپېرىيىسى” نامىدىكى پىۋىخاننى ئىجارىگە ئالىدۇ. گەرچە يىغىن زالىدا رادىياتور بىلەن ئىستىش ئەسلىھەسى بارلىقى ئەسكەرتىلگىنىگە قارىماي، كىشىلەر يىغىن تۈگىمەيلا تارقىلىشقا باشلايدۇ. بۇ چاغدا، بىر قانچە پارتىيە كومۇتت ئەزاسى نارازىلىق بىلدۈرۈپ، يىغىن ئېچىشىمىز بەكلا كۆپ بولۇپ كەتكەچكە بۇ ئەھۋال كۆرۈلدى دېيىشىدۇ. شۇنداق قىلىپ پارتىيە ئىچىدە جىددى تالاش-تارتىش پەيدا بولىدۇ. ھىتلىر ئۇلارنى تەنقىتلەپ كېلىپ، 700 مىڭ ئاھالىسى بولغان بىر شەھەردە ئىككى ھەپتىدە بىر

قېتىم ئاممىۋى يىغىن ئورۇنلاشتۇرۇش ئەمەس بەلكى ھەپتىسىگە 10 قېتىم يىغىن ئېچىلسىمۇ ئازلىق قىلىدۇ دەپ چىڭ تۇرىدۇ. ھىتلىر، بىز توغرا يول تۇتماقتىمىز؛ شۇڭا غەلبە چوقۇم بىر كۈنى بىزنىڭ بولىدۇ، دەپ تۇرىۋالىدۇ. دېگەندەك، ئۇنىڭ چىڭ تۇرىۋېلىشى ئۆز مۇئەسسەسىنى بېرىدۇ. قايتا ئورۇنلاشتۇرۇلدىغان يىغىن ئورنى ئۈچۈن داخاۋىيېر (达豪埃) كوچىسىغا جايلاشقان بىر زال تاللىۋېلىنىدۇ. بۇ يەر ھەربىي گازارمىغىمۇ يېقىن بىر يەر ئىدى. يېغىنغا ئەسكەرلەرمۇ تۈركۈم-تۈركۈملەپ كېلىشكە باشلايدۇ. بۇ قېتىم يىغىن قاتناشقۇچىلىرىنىڭ سانى 200 كىشىدىن ئېشىپ كېتىدۇ.

ھىتلىرنىڭ پارتىيە ئىچىدىكى ئىناۋىتىنىڭ بۇنچە تېز كۆتۈرۈلۈپ كېتىشى، بەزى كومىتېت ئەزالىرىنى ئەنسىرىتىشكە باشلايدۇ. ئۇلار ھىتلىرنىڭ ۋولقاندەك پارتىلاپ ئەركىن قايىناپ سۆزلەپ كىتىشىگە قوشۇلمايتتى. شۇنىڭدەك يەنە تەشكىلگە نۇرغۇنلىغان قوپال ئەسكەرلەرنىمۇ قوبۇل قىلىشقا كىرىشكەچكە، بۇ تەشكىلاتنىڭ پۈتۈن قۇرۇلمىسىدىمۇ ئۆزگىرىشلەر پەيدا بولۇشقا باشلايدۇ. سىپايە مەجەزلىك ئەزالار، بۇنداق كېتىۋەرسە، چوقۇم بىر كۈنى پارتىيىمىز ۋەيرانچىلىققا ئۇچرايدۇ دەپ ئەنسىرىشەتتى. دېرىكسىلېرمۇ ئەنە شۇنداق ئەنسىرىدىغانلاردىن بىرى ئىدى. شۇنىڭغا قارىماي ئۇ يەنىلا ھىتلىر بۇ پارتىيىنىڭ بىردىن-بىر ئۈمىدى دەپ چىڭ تۇرىدۇ. شۇڭا، دېرىكسىلېرنىڭ قوللىشى بىلەن ھىتلىر پارتىيىنىڭ تەشۋىقاتقا مەسئۇل ئادىمى ئورنىغا كەلتۈرۈلىدۇ. ۋەزىپىسى ئۆستۈرۈلگەن ھىتلىر، پارتىيە



ئىشلىرىدىكى ئۈنۈمسىزلىكلەرنى قاتتىق تەنقىتلەشكە باشلايدۇ. پارتىيىنىڭ يا بىر ئىشخانىسى، يا تۈزۈكۈرەك ئىشخانا سايمانلىرى بولمىسا بۇ پارتىيە قانداقمۇ ئىش بېجىرەلەيدۇ؟ دەپ سۇئال قويايتتى. شۇڭا ئۇ ئۆزى بىۋاسىتە قول تىقىپ، ئۇنى پارتىيىگە قوبۇل قىلىشقان ستېناكل (斯特纳卡) دېگەن يەردىن ئىشخانا قىلىشقا بولىدىغان بىر ئۆي ھەل قىلىدۇ. گەرچە بۇ ئۆي بەكلا كىچىك، رېستوراننىڭ كىچىك ھۇجۇرسى قىلىپ ئىشلىتىلگەن يەر بولسىمۇ، ئۆي ئىجارىسى ئەرزان بولۇپ، ئايلىق ئىجارىسى ئارانلا 50 مارك ئىدى. ئۆي ئىگىسى ئوتتۇرىدىكى بۆلۈش ئۈچۈن قويۇلغان تاختايلىرىنى سۆكۈپ تاشلاپ، كىچىك ھۇجرا ئەمەس بىر زال كۆرۈنىشىدە بولسۇن دېيىشىگىمۇ ھېچ كىم نارازىلىق كۆرسەتمەيدۇ. ھىتلىر كاپىتان ماير بەرگەن پۇل بىلەن پارتىيە مەبلىغىدىن پايدىلىنىپ ئىشخانىغا توك كىرگۈزۈپ لامپۇچكا، تېلېفون ئورنىتىدۇ. ئاندىن ئۈستەل-ئورۇندۇق، كىتاب ئىشكاۋى، قاچا ئىشكاۋى قاتارلىقلارنىمۇ ئالىدۇ. كېيىن يەنە مەخسۇس ئىش بىجىرگۈچىدىن بىرنى ئېلىپ پۈتۈن كۈن ئىش بىجىرىدىغان قىلماقچى بولىدۇ. بۇنىڭ ئۈچۈن ھەربىي گازارمىدىن بىر ئون بېشىنى تېپىپ كېلىدۇ. بۇ ئەسكەر ئاق كۆڭۈل، ساداقەتلىك ۋە يۇۋاش بىر ئادەم ئىدى. ئىشقا چۈشكىنىدە ئۆزىنىڭ ئېدىلېر (艾德勒) ماركىلىق خەت ماشىنىسىنىمۇ بىرگە ئېلىپ كېلىدۇ.

شۇ يىلى دېكابىر (ئاراي) دا، ھىتلىر پارتىيە تەشكىلاتىدا ئومۇمىي يۈزلۈك ئۆزگەرتىش قىلىپ، تالاش-تارتىشلار بىلەن كۈن

ئۆتكۈزۈلدىغان بۇ كلوپنى رەسمى بىر سىياسىي پارتىيە ھالىغا كەلتۈرۈشنى تەلەپ قىلىدۇ. قالغان ئەزالار بۇ تەشكىلاتنىڭ رادىكال ئوڭچى خاراكتېرلىق بىر كۇرژۇك ھالىتىدە بولۇشنى خالايدىغان بولغاچقا، مۇتلەق كۆپ كىشىلەر بۇنداق بىر ئىسلاھات يۈرگۈزۈشكە قوشۇلمايدۇ. تەشكىلاتتىكى كىشىلەر ھىتلىرىغا ئوخشاش پارتىيىنىڭ تەشۋىقات ھەرىكىتىنى مەقسەت ئەمەس بەلكى ۋىيىمار جۇمھۇرىيىتىنى ئاغدۇرۇپ تاشلاشتىكى بىر ۋاستە سۈپىتىدە تونىغىدەك سەۋىيىدە ئەمەس ئىدى. بۇ چاغدىمۇ مەيداننىڭ تايىنى يوق درېكسىلەر يەنە بىر قېتىم ئوتتۇرىغا چىقىپ ھىتلىرىنى قوللاپ چىقىدۇ. درېكسىلەرنىڭ ئۆيىدە ھىتلىرى ئىككىسى پارتىيە لايىھىسى بىلەن نىزامنامىسىنى تۈزۈشكە جىددى كىرىشىپ كېتىدۇ. ئۇلار ئىككىسى بۇنىڭ ئۈچۈن تالاش-تارتىش قىلىپ سائەتلەپ ئولتۇرۇپ كېتەتتى. ئۇلار ئىككىسىنىڭ مۇناسىۋىتى ئاساسلىقى يەھۇدىيلارغا ئىشەنمەسلىكى ۋە ئۇلارغا بولغان ئۆچمەنلىكى ئاساسىغا تايانغان دېيىش مۇمكىن ئىدى. درېكسىلەرنىڭ دېيىشىچە، يەھۇدىيلار بىلەن ئىشچىلار ئۇيۇشمىسىنىڭ مۇناسىۋىتى سەۋەبىدىن نەچچە قېتىم ئىشىسىز قالغان بولۇپ، شۇ سەۋەبتىن كېيىن “ئەسەبىي يەھۇدىي دۈشمىنى ۋە ماركسىزم دۈشمىنىگە ئايلانغان ئىكەن.” درېكسىلەر ئىنتايىن راھەت ياشاشقا بولىدىغان نىمفون (尼姆芬) رايونىدا ياشايتتى. ھىتلىرى ئۇنىڭ ئۆيىگە كۆپۈنچە ۋاقىتلاردا تىرامۋايلىق بېرىپ كېلەتتى. ئۇلار ئىككىسى ئىش بىلەن بولۇپ كېتىپ، كەچلىك تامىقىنىمۇ ئۇنتۇپ قېلىشاتتى. درېكسىلەرنىڭ

ئايالى ئۇلارنى تاماق يېۋىلىڭلار دەپ پات-پات جىكلەشكە مەجبۇر بولاتتى. “كىچىك قىزىم ھەر دائىم ھىتلىرىنىڭ بويىغا ئېسىلىۋېلىپ ئويىنايتتى. قىزىم ئادولققا بەكلا ئامراق ئىدى” دەيدۇ درېكسىلەر ئەسلەپ كېلىپ. بۇ قىز ئادولقنى ھەقىقەتەنمۇ تاغسى ئورنىدا كۆرەتتى.

1919-يىلىنىڭ ئاخىرقى كۈنى ئاخشىمى، ھىتلىرى “بىر ئارگىنالىنى قولتۇققا قىستۇرۇپ” درېكسىلەرنىڭ ئۆيىگە كىرىپ كېلىدۇ. بۇ نەرسىلەر پارتىيە نىزامنامىسىنىڭ لايىھەسى ئىدى. ئىككىسى باش چۆكۈرۈپ بىر قانچە سائەت ھەپىلىشىپ، نىزامنامە لايىھىسىنى ئىمكانىيەتنىڭ بارىچە ئىخچام ھالغا كەلتۈرۈشىدۇ. “شۇنداق، بىز بۇ نىزامنامە ئۈچۈن باش قاتۇرىمىز دەپ مېڭىمىزنىڭ قېتىقى چىقىپ كەتكەن ئىدى.” دەيدۇ درېكسىلەر ئەسلىمىسىدە. ئۇلار تاڭ سەھەردىلا ئاران بۇ ئىشنى پۈتتۈرىدۇ. ھىتلىرى ئورنىدىن سەكراپ تۇرغىنىچە ئۈستەلنى مۇشتلاپ تۇرۇپ: “ئەندى بۇ قاراشلىرىمىز ھىندىنبۇرگ (惠登伯格) دەرۋازىسىغا ئېسىلغان رود (路德) تاختىسىدا يېزىلغانلارغا تەڭ كېلەلەيدىغان بولدى!” دەپ ۋارقىراپ كېتىدۇ.

بۇ نىزامنامە جەمئىي يىگىرمە بەش ماددىدىن تەشكىل تاپقان بولۇپ، ھىتلىرى بۇ ماددىلارنى ئاممىۋى يىغىندا خەلققە ئاشكارە ئېلان قىلىش تەلۋىنى ئوتتۇرىغا قويىدۇ.

پەرەز قىلىشقا بولىدۇكى، بۇ نىزامنامىغا كومىتېت ئەزالىرى چوقۇم قوشۇلمايتتى. ئۇلار بۇ نىزامنامىنىڭ مەزمونىغا قارشى

تۇرۇپ قالماي، ئاممىۋى يىغىندا ئېلان قىلىنىشىغىمۇ قوشۇلمايتتى. دەسلەۋىدە درېكسىلېرمۇ بۇ لايىھىدىن گۇمانلانغان بولسىمۇ، كېيىن يەنىلا ھىتلىرنىڭ پىكىرىگە قوشۇلۇپ يەنە بىر قېتىملىق يىغىندا ھىتلىرنىڭ تەرىپىنى ئالدى. شۇنداق قىلىپ قارشى چىققۇچىلارنىڭ پىكىرى پۈتۈنلەي رەت قىلىندۇ. ئۇلار ئاممىۋى يىغىن كۈنىنى 1920 - يىلىنىڭ 24 - غېنىۋار (ئۇي) كۈنىگە بېكىتىشىدۇ.

كۆزنى قاماشتۇرغىدەك قىزىل خەتلىك شۇئار - پىلاكاتلار پۈتۈن مېيونخېن كوچىلىرىغا ئېسىلىدۇ. ئەندى كېلىپ ھىتلىرىمۇ قورقۇپ قالغان ئىدى. ئۇ، سۆزلەيدىغان نۇتقىنىڭ كىشىلەرنى ئۈركىتىۋېتىشىدىن قورقاتتى. يىغىن ئاخشىمى سائەت يەتتە يېرىمدا باشلىناتتى. سائەت 7 دىن چارەك ئۆتكەندە، ھىتلىر خوفبراخاۋۇس (霍夫布劳斯) پىۋىخانسىنىڭ مۇراسىم زالىغا كىرىپ كېلىدۇ. ئۇ، زالدا ئىككى مىڭ كىشىلىك يىغىن قاتناشقۇچىلىرىنىڭ تىقلىم - تىقلىم ئولتۇرۇپ كەتكەنلىكىنى كۆرۈپ خوشاللىقىدىن يۈرىكى قېپىدىن چىقىپ كەتكىدەك ھايجانلىنىپ كېتىدۇ. بولۇپمۇ، يىغىن قاتناشقۇچىلىرىنىڭ يېرىمىدىن كۆپىرەك قىسمى كومىنىستلار ياكى مۇستەقىل سوتسىيالىزمچىلاردىن تەشكىل تاپقانلىقى ئۇنى تېخىمۇ بەك خوش قىلىۋەتكەن ئىدى. ھىتلىر، دۈشمەن سېپىدىكى يىغىن قاتناشقۇچىلىرى ئارىسىدىكى ھەقىقىي غايىلىك كىشىلەر چوقۇم ئۇلارنى ھىمايە قىلىشىغا تولۇق ئىشىنەتتى. شۇنىڭدەك، ئۇلارنىڭ يىغىن تەرتىۋىنى قالايماقان قىلىشىنىمۇ خالايتتى.

يىغىن باشلانغىنىدا، زال ئىچىدىكى يىغىن قاتناشقۇچىلىرى  
تىم-تاس ھالەتكە كېلىپ ئۇنى كۈتۈشكە باشلايدۇ. بىرىنچى  
بولۇپ سەھنىگە چىققان كىشى مول ئاممىۋى ھەرىكەت  
تەجرىبىسىگە ئىگە ناتىق دىنگېرفىلد (丁格费尔德) دېگەن  
كىشى ئىدى. ئۇ، نۇتقىدا ئايلاندۇرۇپ يۈرۈپ يەھۇدىيلارغا زەربە  
بېرىپ سۆزلەيدۇ. ئۇ نۇتقىدا شېكسپېر بىلەن شىلېرنىڭ  
سۆزلىرىدىن ئۈزۈندىلەر ئېلىپ، ئىنتايىن سىلىقلىق بىلەن  
ھۇجۇمغا ئۆتكەچكە، كوممۇنىستلارمۇ ئۇنىڭ نۇتقىدىن بىئاراملىق  
ھېس قىلمايدۇ. ئۇنىڭ كەينىدىن ھىتلىرىگە نۆۋەت كېلىدۇ. ئۇ  
ئورنىدىن تۇرۇپ سەھنىگە كېلىدۇ. ھېچ كىم قالايماقان ۋارقىراپ  
ئىسقىرتىشمايدۇ. ئۇنىڭ ئۇچىسىدا بەكلا كونىراپ كەتكەن كۆك  
رەڭلىك پەلتۇ بار ئىدى. مۇنداق قارىماققا، ھىتلىرىنىڭ بۇ  
قىياپىتىگە قاراپ ئۇنى ھېچ كىم بىر ناتىققا ئوخشىتالمايتتى.  
ئادولف نۇتقىنى باشلىغىنىدا ئالاھىدە ھاياجان پەيدا قىلىدىغان  
جۈملىلەرنى ئىشلەتمەي ناھايىتى خاتىرجەم ۋە ئېغىر بېسىقلىق  
بىلەن سۆزلەيدۇ. ئۇ، ئۆتكەن ئون يىللىق تارىخنى قىسقىچە  
ئەسلىتىپ ئۆتىدۇ. ئاندىن، گەپ گېرمانىيىنى قاپلىغان ئىنقىلاب  
بورانلىرى ئۈستىگە كەلگىنىدە ئۇنىڭ ئاۋازى ھاياجان بىلەن  
جاراڭلاپ چىقىشقا باشلايدۇ؛ قولىنى شىلتىپ سۆزلەشكە  
كىرىشىدۇ، ئۇنىڭ كۆزلىرىدىن ئوت ئۇچقۇنلىرى چاقناشقا  
باشلايدۇ. ئۇنىڭ غەزەپلىك ئاۋازى زالىنىڭ بارلىق بۇلۇڭ-  
پۇچقاقلرىغىچە جاراڭلاپ تۇراتتى. زال ئىچى پىۋا پۇرىقىغا بىر  
كېلىپ ھەر تەرەپكە چېچىراشقا باشلايدۇ. ئۆكتىچىلەر قولىدىكى

پېۋىلىرىنى ھەر تەرەپكە چېچىشقا باشلىغان ئىدى. دەل شۇ پەيتتە شانكا ۋە قامچىلار بىلەن قۇراللانغان ئەسكەرلەر — ئادولفىنىڭ ھەربىلەردىن كەلگەن تەرتىپ ساقلىغۇچىلىرى — “خۇددى قاۋان ئىتتەك ئۇلارنىڭ ئۈستىگە تاشلىنىپ، كرۇپ (克虻伯) پولات تۆمۈر شىركىتى ئىشلەپ چىقارغان پولات-تۆمۈرلەردەك مۇستەھكەم قورغان بولۇپ ئۇيۇشۇپ، جىدەل تېرىغۇچىلارنى ئەدەپلەشكە كىرىشىدۇ”. ئۇزۇنغا قالمايلا جىدەل تېرىغۇچىلار ئۆزلىرىنى پىۋىخانا سىرتىدا كۆرىدۇ. يىغىن تەرتىۋى بىرئاز تىنچىغان بولسىمۇ، كۈلكە-چاخچاقلار تېخى بېسىقمىغان ئىدى. ھىتلىرىمۇ نۇتقىنى داۋاملاشتۇرىدۇ. زالىدىكى ئاۋازلار ئۇنىڭ پەرۋايىغىمۇ كەلمىگەن ئىدى. ئادولفى مانېرھېيىمدا تۇرىۋاتقان ۋاقىتلىرىدا بۇنداق ئاۋازلارغا كۆنۈپ كەتكەنلا بولماي، ئۇ يەردىمۇ بەزى تەجرىبىلەرنى قولغا كەلتۈرۈپ، بۇنداق ۋارقىراشلاردىن كۈچ توپلاشنى ئۆگەنگەن ئىدى. ئۇنىڭ كۆتۈرەڭگۈ روھلۇق قىياپىتى بىلەن ئۇنىڭ سۆزلىرى يىغىن قاتناشقۇچىلىرىنى خاتىرجەم قىلىشقا يەتكەن ئىدى. كۆپچىلىك قايتىدىن گۈلدېراس ئالغىش ياڭرىتىشقا باشلايدۇ. بۇ ئالغىش سادالىرى قارشى چىققۇچىلارنىڭ غۇدۇراشلىرىنى پۈتۈنلەي باستۇرىۋەتكەن ئىدى. ھىتلىر، نۇتقىدا ھۆكۈمەت دائىرىلىرىنىڭ تونىلاپ پۇل بېسىپ تارقىتىۋاتقانلىقىنى قاتتىق سۆكۈپ كۆرسىتىش بىلەن بىرگە، سوتسىيالى دېموكراتىچىلارنىڭ ئاددى خەلق ئاممىسىدىنلا قورقىدىغانلىقىنى پاش قىلىدۇ. “ئەگەر فامىلىسى ھاممېرېرگ (汉梅尔伯格) ياكى ئىستېرباخ

بولىمغان تۆۋەن تەبىقە خەلقى قانداق قىلىشى (伊西多尔巴赫) كېرەك؟” دېگەندەك يەھۇدىيلارغا قارشى گەپلەرنى دېيىشى بىلەن قارشى تەرەپتىكىلەر بىلەن قوللىغۇچىلار تەرەپنىڭ بىر- بىرىسىگە ھۇجۇم قىلىپ ۋارقىراشلىرى قايتىدىن زالغا بىر كېلىدۇ. بۇ چاغدا ھىتلېر ھۇجۇم نىشانىسىنى شەرقلىق يەھۇدىيلارغا قاراتقىنىدا ئالقىش سادالىرى ۋارقىراش ئاۋازىنى بېسىپ چۈشۈپ، نۇرغۇنلىغان كىشىلەر “يوقالسۇن يەھۇدىيلار!” دەپ توۋلىشىپ كېتىدۇ.

ھىتلېر بۇنچە كۆپ ئامما ئالدىدا سۆزلەپ باقمىغىنى ئۈچۈن، ئۇنىڭ ئاۋازىمۇ بەزىدە كۆتۈرۈلۈپ چىقسا، بەزىدە پەسىيىپ قالاتتى. شۇنىڭغا قارىماي، ئۇنىڭ بۇ جەھەتتىكى تەجرىبىسىزلىكىنىڭ ئۆزىمۇ كىشىلەرنى قىزىقتۇرىدىغان بىر ئالاھىدىلىك بولۇپ قالىدۇ. ئۇنىڭ ئەستايىدىل خاراكتېرى ھانس فرانك (汉斯·弗兰克) ئىسىملىك 20 ياشلىق بىر قانۇن ستىۇدېنتىنى قاتتىق ھاياجانلاندۇرۇۋېتىدۇ. “بۇ ياش ئۇنىڭ سەمىمى ساپ دىللىقىدىن قاتتىق تەسىرلىنىپ، كۆڭلىدىكى گەپلەرنى يۇشۇرماي دېيەلەيدىغان بىرسى ئىكەن، ھەرگىز خەلقنى ئالدايمەن دەپ يالغان سۆزلىمەيدىكەن، ئۆزى تولۇق قايىل بولۇپ كەتمىگەن نەرسىلەرنى ھەرگىز سۆزلەپ يۈرمەيدىكەن” دەپ باھا بېرىدۇ. بىرىنچى بولۇپ سەھنىگە چىققان كىشىنىڭ ھەشەمەتلىك سۆزلىگەن نۇتۇقىدىن كېيىن، ھىتلېرنىڭ سۆزلىرى پارتىلاش خاراكتېرلىك تەسىر كۆرسىتىدۇ. ئۇنىڭ سۆزلىرى ئادەتتە بەكلا قوپال بىلىنگىنى بىلەن، ئۇنىڭ

ئىپادىلەش قابىلىيىتى ھەقىقەتەنمۇ كۈچلۈك ئىدى. يىغىنىنى مەخسۇس قالايماقانلاشتۇرماقچى بولۇپ كەلگەنلەرمۇ ئۇنىڭ سۆزلىرىگە قۇلاق سېلىشقا مەجبۇر بولىدۇ. ئۇ، نۇتقىنى ئاددىي سۆزلەر بىلەن باشلاپ، بارغانسېرى ماھىيىتىگە يەتكۈزۈپ سۆزلەشكە تىرىشاتتى. ئاۋازىمۇ جاراڭلىق بولۇپ، ئەڭ كەينىدە ئولتۇرغان كىشىلەرمۇ ئۇنىڭ گەپلىرىنى ئېنىق ئاڭلىيالايتتى، دەيدۇ. فرانىك (弗兰克) نى ھەممىدىن بەك تەسىرلەندۈرگىنى، “كالىسى بەك ئىشلەپ كەتمەيدىغان ئەڭ دۆت كىشىلەرمۇ ئۇنىڭ نېمە دېمەكچى بولغانلىقىنى چۈشىنەلەيتتى. ... ئۇ ھەقىقەتەنمۇ مەسىلىنىڭ ماھىيىتىنى ئېچىپ بېرىش ماھارىتىگە ئىگە بىرسى” ئىكەنلىكى ئىدى.

ھىتلىر، نۇتقىنىڭ ئاخىرىدا 25 ماددىلىق پروگراممىسىنىڭ مۇھىم نوقتىلىرىنى خەلققە ئوقۇپ بېرىپ، بۇ ماددىلارنى بىر-بىرلەپ ماقۇللىتىدۇ. بۇ پىرىنسىپلار يەھۇدىيلاردىن باشقا بارلىق كىشىلەرگە لازىملىق بەزى مەزمۇنلارنى ئۆز ئىچىگە ئالاتتى. يەنى، ۋەتەنپەرۋەر كىشىلەرگە بارلىق گېرمانىيە خەلقى بىرلىشىپ بۈيۈك بىر ئىمپېرىيە قۇرۇپ چىقىش لازىملىقىنى؛ نوپۇس ئارتىپ كېتىش مەسىلىسىنى مۇستەملىكىلەرنى قولغا كەلتۈرۈش يولىغا تايىنىپ ھەل قىلىش كېرەكلىكىنى؛ دۇنيا مىللەتلىرى ئارىسىدا نېمىس مىللىتى تەڭ باراۋەر ھوقۇققا ئىگە قىلىنىشى كېرەكلىكىنى؛ ۋېرسال شەرتنامىسىنى چوقۇم ئەمەلدىن قالدۇرۇش كېرەكلىكىنى؛ چوقۇم بىر مىللى قۇراللىق ئارمىيە قۇرۇپ چىقىش كېرەكلىكىنى؛ قانۇن-تۈزۈملەرنى كۈچەيتىپ،



جىنايەتچىلەرگە قارشى رەھىمسىزلەرچە كۈرەش قىلىش كېرەكلىكىنى ئوتتۇرىغا قويدۇ. ئىشچىلار سىنىپىغىمۇ پايدىلىق نەرسىلەر بار ئىدى؛ ئىشلىمەي چىشلەشنى بىكار قىلىش؛ ئۇرۇش غەنىمەتلىرىنى ئومۇمنىڭ قىلىش؛ يەرلەرنى مۇسادىرە قىلىپ ئاممىۋى مۈلۈككە ئايلاندۇرۇش؛ چوڭ تىپتىكى زاۋۇت-كارخانىلارنىڭ پايدىسىنى ئىچكى قىسىمدا تەڭ تەقسىم قىلىش دېگەندەكلەر بەلگىلەنگەن ئىدى. ھاللىق سىنىپلارغىمۇ تېگىشلىك نەرسىلەر بار ئىدى؛ چوڭ تىپتىكى تۈرلۈك ماللار سودا سارايلىرىنى جەمئىيەت مۈلكىگە ئايلاندۇرۇش ئارقىلىق، تۆۋەن ئۆسۈم بىلەن ئۇششاق تىجارەتچىلەرگە ئەرزان ئىجارىگە بېرىش؛ پۈتۈن مەملىكەتتىكى ياشانغانلارنىڭ تەن ساغلىق سۈپىتىنى زور كۈچ بىلەن ياخشىلاشنى تەكىتلەيدۇ. مىللەتچى ئەقىدىدىكى كىشىلەر ئۈچۈن بولسا، يەھۇدىيلارنى چەتئەل مۇھاجىرى قاتارىدا مۇئامىلە قىلىپ، ئۇلارنىڭ ئاشكارە ئىش يېرى ئېچىش ھوقۇقىنى بىكار قىلىش؛ ئەگەر مەملىكەت بويىچە خەلق تۇرمۇشىغا كاپالەتلىك قىلىش ئىمكانىيىتى بولماي قالغاندا بۇ مۇھاجىرلارنى چېگرىدىن قوغلاپ چىقىرىش؛ 1914-يىلى 2-ئاۋغۇست (چايان) تىن باشلاپ چېگرىدىن كىرىۋالغان يەھۇدىيلارنى دەرھال قوغلاپ چىقىرىش دەيدىغان مەزمونلار كىرگۈزۈلگەن ئىدى.

ھىتلىر، ھەر بىر ماددىنى ئوقۇپ بولغىنىدا توختىۋېلىپ زالىدىكىلەردىن چۈشىنىپ-چۈشەنمىگەنلىكىنى، بۇلارغا قوشۇلۇپ-قوشۇلمايدىغانلىقىنى سوراپ تۇرىدۇ.

يىغىندىكىلەرنىڭ مۇتلەق كۆپ قىسمى قوشىلىمىز، دەپ تۈۋلاشسىمۇ، يەنە بىر قىسىملار تەشكىللىك تۈردە مازاق قىلىپ كۈلىشەتتى. قايسى بىر نارازى بولغۇچى ھەتتا ئورۇندۇقغا چىقىۋېلىپ ۋارقىراپ كېتىدۇ. بۇ چاغدا قامچا-توخماقلىق تەرتىپ ساقلىغۇچىلار ئۇلارنى بىر-بىرلەپ ئەدەپلەپ چىقىدۇ. ھىتلىر، توپ-توغرا ئىككى يېرىم سائەت سۆزلەيدۇ. ئۇ گېپىنى تۈگىتىپ سەھنىدىن ئايرىلماقچى بولغىنىدا، كۆپچىلىك بىرلىكتە ئۇنىڭ ھەر بىر سۆزىگە قوشۇلىدىغانلىقىنى ئىپادىلەشپ ھۇررا دەپ سادا كۆتۈرىشىدۇ. يىغىن تۈگىشى بىلەن، پۈتۈن خەلق گۈلدېراس ئالقىش سادالىرىنى ياڭرىتىۋېتىدۇ. بايقىق ياش، يەنى فرانك (弗兰克)، “ئەگەر گېرمانىيىنىڭ تەغدىرىنى قولدا تۇتالايدىغان بىرەر كىشى بار دېيىلسە، بۇ ئادەم دەل ئادولف ھىتلىر بولغىدەك” دەپ ئىشەنگەن ئىدى.

ھىتلىر ئۈچۈن ئېيتقاندا، شۇ كۈنكى يىغىلىش، قارشى تەرەپتىكىلەرنىڭ قالايماقانلىق تېرىغانلىقىنىمۇ قوشۇپ قارىغاندا، يىغىن تولۇق مۇۋەپپىقىيەتلىك بىر يىغىن ھېسابلىناتتى. كىشىلەر يىغىن زالىدىن تىزىلىپ چىقىۋاتقىنىدا، ھىتلىر، ئۆزىنىڭ كەلگۈسى يولىنىڭ داغدام ئېچىلغانلىقىنى ھېس قىلىدۇ: “مەن، بۈگۈنكى يىغىنمىز تامام، دەپ ئېلان قىلغان ۋاقتىدا، مەنلا ئەمەس، نۇرغۇن كىشىلەر ئەندى بۆرە ئىنىدىن چىقىدىغان بولدى دەپ ئويلىماقتا ئىدى. بۇ بۆرە، چوقۇم خەلق ئاممىسىنى ئالداپ ئاقماق قىلىپ يۈرگەنلەرگە قاراپ ھۇجۇمغا ئۆتىدۇ.” ھىتلىر ھەقىقەتەنمۇ قېدىمقى نېمىس

خەلقىدىن كەلگەن “تەلەپلىك بۆرى” دېگەن سۆزگە لايىق بىر بۆرى ئىدى. شۇ كۈندىن باشلاپ، “بۆرى” دېگەن بۇ لەقەم، ئۇنىڭ ئۈچۈن ھەقىقەتەنمۇ مۇھىم ئەھمىيەتكە ئىگە بىر ئىسىم بولغان ئىدى. شۇندىن باشلاپ ئۇنىڭ يېقىنلىرى ھىتلىرىغا بۇ لەقەمنى قويغان ئىدى. ئۇنىڭ ئۈچۈن، شۇنىڭدەك سىڭلىسى پاۋلا ئۈچۈن ئېيتقاندا، بۇ لەقەم ئۇنىڭ مەخپى ئىسمى ئىدى. كېيىنكى ۋاقتلاردا، كۆپلىگەن ھەربى قوماندانلىق شىتاپلىرىدا بۇ لەقەم ھىتلىرىنى بىلدۈرىدىغان بىر ئىسىم ھالىغا كېلىدۇ.

ھىتلىرىنىڭ ئوتتۇرىغا چىقىشى شۇ كۈنلەردىكى مىيونخېن گېزىتلىرىنى بەك قىزىقتۇرۇپ كېتەلمەيدۇ. ئەمما بۇ قېتىمقى يىغىن، گېرمانىيە ئىشچىلار پارتىيىسى ئۈچۈن ئېيتقاندا ئالغا تاشلانغان چوڭ بىر قەدەم ھېسابلىناتتى. شۇ كۈنى پارتىيىگە يېڭىدىن 100 كىشى ئەزا بولۇپ قوشۇلدى. ھىتلىرىنىڭ چىڭ تۇرۇۋېلىشى بىلەن، پارتىيىنىڭ تىزىملىك دەپتىرى تۇرغۇزىلىدۇ. شۇنىڭدەك پارتىيە ئەزالىق كىنىشكىسىمۇ تارقىتىلىدۇ. كىشىلەرگە بۇ پارتىيىنى راسلا چوڭ بىر پارتىيە ئوخشايدۇ دەيدىغان تۇيغۇغا كەلتۈرۈش ئۈچۈن پارتىيە ئەزالىق كىنىشكىسىنىڭ بىرىنچىسىنى 501-ئەزا دەپ باشلاپ، ئۇنىڭدىن كېيىنكىلەر پارتىيە ئەزالىرىنىڭ ئىسمىنىڭ باش ھەرىپى تەرتىۋى بويىچە تىزىملىنىدۇ. كەسىپى “رەسسام” دەپ يېزىلغان ھىتلىرىنىڭ پارتىيە ئەزالىق كىنىشكىسىنىڭ نومۇرى 555-نومۇر ئىدى.

## (2)

شۇندىن ئىتتىۋارەن، ئادولفى يەپ-يېڭى ھاياتقا قەدەم قويدۇ.

ھىتلېرنىڭ مۇناسىۋەت دائىرىسى كېڭىيىشكە باشلاپ، بېرىش-كېلىش قىلىدىغان ئادەملەرنىڭ تۈرمىۈ كۆپىيىشكە باشلايدۇ. بۇ كىشىلەرنىڭ ئورتاق نوقتىسى شۇكى، ئۇلارنىڭ ھەممىسىلا نېمىسلىكنىڭ ھەممە نەرسىسىنى ياخشى كۆرۈپ، ماركسىزمنىڭ ھەممە نەرسىسىدىن نەپرەتلىنىدىغان كىشىلەر ئىدى. ميونخېندا بىر ئىچكى كېسەللىكلەر دوختۇرى بار بولۇپ، ئۇ تەغدىرنى خالىغانچە ئۆزگەرتىشكە بولىدىغانلىقىغا ئىشەنەتتى. ئۇ يەنە بۇ ئەھۋالغا ئاساسەن ھەر قانداق بىر ئىنسان گۇرۇپپىسى ئارىسىدىن يەھۇدىيلارنى بىر قاراپلا پەرقلەندۈرۈش ئىمكانىيىتىنى بېرەلەيدىغان ئامىللارنىڭ بارلىقىنىمۇ ئوتتۇرىغا قويدۇ. تېخىمۇ قىزىق يېرى، كاپىتان ئېرنست روم (恩斯特·罗姆) ئەسلىدە بىر بەچچىۋاز بىرسى، شۇنىڭدەك بىر ۋاقىتلاردا روتا كوماندىرلىق ۋەزىپىسىنى ئۆتىگەن بىرى ئىدى. ئۇ ئەسكەرلىك نوقتىسىدىن ھەقىقەتەنمۇ ئۈلگە بولۇشقا لايىق ئوفىتسېر بولۇپ، خېيىم-خەتەرلىك ۋاقىتلاردا ئەڭ ئىشەنچلىك سەپداش ھېسابلىناتتى. ئۇنىڭ تۇرقى پاكار ھەم دۇغلاق سېمىز، چاچلىرىنى ھەر دائىم رەتلىك ياستىپ يۈرىدىغان، كۈلىشىمۇ ئۆزگىچە بىرسى ئىدى. ئۇنى، ئۇرۇشنىڭ تىرىك مىس ھەيكىلى دېيىشكە بولاتتى: ئۇنىڭ بۇرنى ئوق زەربىسىدە پۇچىلىپ

كەتكەن، يۈزىدىمۇ چوڭقۇر بىر تاتۇقى بار بولۇپ، ئۇ ھازىر دۆلەت مۇداپىيە ئارمىيىسىنىڭ بىر ئوفىسېرى ئىدى. ئۇ، “مەن رەھىمسىز بىرسى بولغىنىم بىلەن، تېخى تولۇق پىشىپ يېتىلگەن بىرسى ھېسابلانمايمەن. شۇڭا، مېنىڭ قىزىقىدىغان ئىشىم سىلەرنىڭ قىزىقىدىغىنىڭلاردەك ئۇنداق پۇخرالارچە قۇرۇق گەپ سېتىپ يۈرىدىغان ئىشلار ئەمەس، بەلكى ئۇرۇش ۋە توپىلاڭ چىقىرىش” دەيدۇ. روم بىلەن ھىتلېر ئىككىسى مىللەتچىلىك كۇرۇۋكى (تۆمۈر مۇشتۇمچىلار كۇرۇۋكى) نىڭ بىر قېتىملىق مەخپىي يىغىنىدا كۆرۈشكەندىن ئىتبارەن بىر-بىرىگە بولغان ئىشەنچى بارغانسېرى كۈچىيىپ بارغان بولۇپ، بۇ پىداكار ئون بېشى ھەقىقەتەنمۇ “گېرمانىيە ئىشچىلار پارتىيىسى” گە رەھبەرلىك قىلىدىغان ئەڭ مۇۋاپىق نامزات ئىكەن، دەپ قارايتتى. روم، بۇ پارتىيىگە نۇرغۇنلىغان ئەسكەرلەرنى ئەزا قىلغان بولغاچقا، ئەمەلىيەتتە ئۇ درېكسىلېر-ھارلېي (哈尔雷) تەشكىلىنىڭ ئىشچىلار سىنىپىغا خاس ئالاھىدىلىكىنى ئۆزگەرتىۋېتىدۇ. ئەسلىدە ئۇرۇش-جىدەللەر بىلەن بولۇپ تۇرىدىغان ئاممىۋى يىغىلىشلارنىڭ تەرتىۋىنى ئەنە شۇ ئەسكەرلەر ساقلايتتى. ھىتلېر بىلەن روم ئىككىسى ئالدىنقى سەپتىكى جەڭلەردە ئەسكەرلەرگە قول-پۇت بولۇپ كۆڭۈل بۆلۈشتە ئەجرىسى بولغان كىشىلەر بولغاچقا، جاپا-مۇشەققەتلىك قانلىق جەڭلەردە ئورتاق ھېسسىياتقا ئىگە يېقىن سەپداشلاردىن بولۇپ قالغان ئىدى. گەرچە يېقىندا روم، كاپىتان مايرنىڭ ئورنىنى ئېلىپ ھىتلېرنىڭ قوماندانلىرىدىن

بىرسىگە ئايلانغان بولسىمۇ، ئۇ يەنىلا ھىتلىرنىڭ سىزىلەپ ھۆرمەت قىلىشىغا ماقۇل دېمەيتتى. ئۇنىڭ ھىتلىرى بىلەن بۇنچە يېقىن مۇناسىۋەتتە بولشى، ھىتلىرنى باشقا ئوفسىرلارنىڭمۇ ھۆرمەت قىلىشىنى كەلتۈرۈپ چىقارماقتا ئىدى.

ھىتلىرى، يازغۇچى دىتارىخ ئېكارت بىلەنمۇ ئارىغا قىل سىغمايدىغان بەكلا يېقىن مۇناسىۋەت ئورناتقان ئىدى. بۇ ھەقتە ئېكارت مۇنداق دەيدۇ: يېڭى دەۋرنىڭ سىياسى داھىلىرى چوقۇم پىلىموت-توپ ئوقىنىڭ ئاۋازىغا بەرداشلىق بېرەلەيدىغان قابىلىيەتكە ئىگە كىشىلەردىن بولشى كېرەك. ... مەن، قىزىلارغا قارشى رەھىمسىز جاۋاب قايتۇرالايدىغانلا بولىدىكەن، ئۇنداق بىرسى قىلچە ئابروىي يوق بىر مايمۇن بولغىنىدىمۇ قەتئىي ئۇنىڭ تەرىپىدە تۇرىمەن. خۇددى شۇنىڭدەك، يوقىرى بىلىملىك بىر پروفېسسور، ئەگەر خەلق ئاممىسى غەزەپلىنىپ ئورۇندۇقلارنى سۇندۇرۇپ ئۇنىڭ ئۈستىگە ياغدۇرۇۋەتسىمۇ يىغىنى تاشلاپ قاچماي تۇرۇپ بېرەلەيدىغانلا بولىدىكەن، مەن يەنىلا بۇ تۈردىكى بىلىملىكلەرنى ھىمايى قىلغۇچىلاردىن بولىمەن. ... ئۇنىڭ ئۈستىگە بۇ ئادەم بىر بويتاق. شۇنداق بولغاچقا تەشكىلاتىمىز تېخىمۇ كۆپ خوتۇن-قىزىلارنى ئۆزىگە جەلىپ قىلالشى مۇمكىن!" ھىتلىرى بىلەن بۇ قېرى زىيالى، ياش جەھەتتىن بەكلا چوڭ پەرق قىلاتتى (ئۇ يازغۇچى بىلەن ھىتلىرى ئوتتۇرىسىدا 21 ياش پەرق قىلاتتى)، ھەمدە ئۇلارنىڭ كېلىپ چىقىشىمۇ تۈپتىن پەرقلىق (ئېكارت ئۇنىۋېرسىتېت پۈتتۈرگەن بىلىملىك بىرسى) بولسىمۇ، ئۇ ئىككىسى سىياسىي جەھەتتە

يېقىن بولۇپ قالماي، كۈندىلىك تۇرمۇشتىمۇ يېقىن دوستلۇق ئورناتقان ئىدى. ئۇلارنىڭ ھەر ئىككىسىلا بوسمىيلىك ھەمدە تۆۋەن تەبىقە تىلىنى ياخشى بىلىدىغان كىشىلەر ئىدى؛ يەنە كېلىپ ئىككىسىلا مىللەتچى بولۇپ، يەھۇدىيلارغا بەكلا ئۆچ ئىدى. شۇڭا، ئېكارت ئادەتتە نېمىستىن خوتۇن ئالغان بىر يەھۇدىينى 3 يىللىق كېسىپ قاماققا ئېلىش كېرەك؛ ئەگەر يەنىلا باش تولغاپ بۇ جىنايىتىنى داۋاملاشتۇرىدىكەن، ئۇنداق بىر يەھۇدىغا قەتئىي تۈردە ئۆلۈم جازاسى بېرىش كېرەك، دەيتتى.

ئېكارت، روماننىڭ بىر ئىنقىلابچى بولۇپ، قەھۋىخاننا مۇنازىرىلىرىنىڭ ئۈستىسى ئىدى. ئۇ، ھەممىدىن ئەنسىرەپلا يۈرىدىغان، ئەمما ھېسسىياتقا ئەھمىيەت بېرىپ كىشىلىك تۇرمۇشقا ئەھمىيەت بەرمەيدىغان بىرسى ئىدى؛ ئۇ ھەقىقەتەنمۇ ئىسمى - جىسمىغا لايىق بىر نوچى بولۇپ، ھەر دائىم ئەڭ ئالدىدا يۈرۈپ بېرەتتى. ئەگەر نۇتۇق سۆزلەش ئۈچۈن ئازراقلا بىر پۇرسەت بولىدىكەن، مەيلى ئۆي، مەيلى كوچا ياكى قەھۋىخاننا بولسۇن قىلچە تارتىنماي ئىنتايىن جەلىپ قىلارلىق نۇتۇق سۆزلەپ كېتەتتى. ئەمما ئۇ زەھەرلىك چىكىملىك خۇمارى بىرسى بولۇش بىلەن بىرگە، يەنە زابوي ئىدى. ئۇنىڭدىكى بۇنداق ئادەتلەر جەمئىيەتنىڭ ئارقا كۆچمىلىرىنى تولۇق ئەكس ئەتتۈرۈپ تۇراتتى. ھىتلىر، قىزغىن سۆھبەتلىك، سۈدەك راۋان سۆزلىيەلەيدىغان بۇ زىيالىغا بەكلا ئامراق ئىدى. ئۇ يەنە مېيونخېننىڭ غارايىپ كېچىلىك دۇنياسىدا ھىتلىرنىڭ ھېنرىگ (亨利) شاھزادىسى ئۈچۈن فورسداۋلىق (福尔斯塔夫) رول

ئوينايدىغان بىرسىگە ئوخشايتتى (فوردداۋ - شېكسپېر كومېدىيىلىرىدىكى بىر پېرسۇناژ بولۇپ، پو ئېتشنىڭ سىموۋولى). ئېكارت بىر مەندە بۇ ئىشلاردىكى ھىتلىرنىڭ ئۇستازى ھېسابلىناتتى. ئۇ ھىتلىرغا بىر ھەربى پەلتو سوغات قىلغان؛ گرامماتىكىلىق خاتالىقلىرىنى تۈزىتىشكە ياردەمچى بولاتتى؛ ئۇنى ئالى دەرىجىلىك رېستوران تەھەبۇخانىلارغا باشلاپ باراتتى. شۇنىڭدەك ھىتلىرغا داڭلىق ئەدىپ كىشىلەرنى تونۇشتۇرۇپ تۇراتتى (كىشىلەرگە ھىتلىرنى، بۇ كىشى چوقۇم بىر كۈنى گېرمانىيىنى قۇتقۇزىدىغان بىرسىگە ئايلىنىدۇ، دەپ تونۇشتۇراتتى). ئىككىسى ئولتۇرۇپ مۇزىكا، ئەدەبىيات - سەنئەت ۋە سىياسەت ھەققىدە سائەتلەپ مۇنازىرىلىشىپ سۆزلىشىپ كېتەتتى. شۇنداق قىلىپ، بۇ قوپال يازغۇچى ھىتلىرغا ھەقىقەتەنمۇ نۇرغۇن ئادەتلەرنى يۇقتۇرىدۇ.

خوفبراخاۋوس (霍夫布劳) ئاممىۋى يىغىلىشتىن كېيىنكى بىر قانچە ھەپتەدە ئۇ ئىككىسى بىرلىكتە بېرلىنگە قاراپ بىر قېتىملىق تەۋەككۈلچىلىك سەپىرىگە ئاتلىنىدۇ. گېنېرال خورد ۋون لۇدىۋىك (霍尔德里德·冯·卢特维兹) يېتەكچىلىكىدىكى “تاللانغان ئەركىن پولىك” قا ۋېمار سوتسىيالىستىك ھۆكۈمىتى تەرىپىدىن تارقىلىپ كېتىش بۇيرۇقى چۈشۈرۈلگەن بولسىمۇ، بۇ ھەربى قىسىم تارقىلىپ كېتىش ئۇياقتا تۇرسۇن، ئەكسىچە پايتەختكە يۈرۈش قىلىپ بېرلىننى ئىشغال قىلىۋېلىپ بىر باش ۋەزىر تىكلەيدۇ. بۇ باش ۋەزىرنىڭ ئىسمى كاپ (卡普) بولۇپ، ئەسلىدە ئادەتتىكىلا بىر مەمورى كادىر ئىدى. ھىتلىر بىلەن



ئېكارت ئىككىسى كاپ (卡普) ئوڭچىلار گۇرۇھىنىڭ قوزغىلىڭى ئىنتايىن زور يۇشۇرۇن كۈچكە ئىگە ئىكەنلىكىنى مۆلچەرلىشىپ، ئىككىسى بىرلىكتە ئۆز ئىختىيارى بىلەن بېرىلغانا بېرىپ، باۋارىيە بىلەن بىرلىشىپ ئىنقىلابى تەدبىر قوللىنىش ئىمكانىيىتى بار-يوقلىقىنى بەلگىلەپ كەلمەكچى بولىدۇ. كاپتان رومۇ بۇ لايىھەنى ماقۇللاپ، ئۇ ئىككىسىنى بىر مەشىق ئايروپىلانغا ئولتارغۇزۇپ يولغا سېلىپ قويدۇ. بۇ ئايروپىلان ھىتلېرغا مەخسۇس ئايروپىلان ئىدى. ئۇنىڭ لىوتچىكى لېتئات روبرت رىت ۋون گرېم (罗伯特·利特·冯·格莱姆) (ئۇرۇش مەزگىللىرىدە ئەڭ ئۇستا لىوتچىكلاردىن بىرى ئىدى. بۇ لىوتچىك ياش تۇرۇپلا “ئوچقۇچىلار بىرىنچى دەرىجىلىك مۇكاپاتى” غا ئېرىشكەن ئىدى. كېيىن ھىتلېر ئۇنى ھاۋا ئارمىيىسىنىڭ ئەڭ ئاخىرقى قوماندانلىقىغا تەيىنلەيدۇ. ئۇلار بېرىلغان قاراپ ئۇچقان كۈنىسى ھاۋا بەكلا ناچار ئىدى. گەرچە ئوچقۇچى گرېم (格莱姆) نىڭ ئايروپىلان ئۇچۇرۇش تېخنىكىسىغا گەپ كەتمىسىمۇ، ھىتلېر تىنماي قەي قىلىپ چىقىدۇ. ئوتتۇر يولدا بېنىزىن ئالدىغان ئايروپورتنى ئىش تاشلىغان ئىشچىلار ئىگەللىۋالغانلىقى ئۈچۈن، بۇ قېتىمقى بېرىلن سەپىرى ئوڭۇشسىزلىققا ئۇچراشقا قىل قالىدۇ. شۇ چاغدا ھىتلېرنىڭ ئەقىلگە بىر ئىش كېلىپ، دەرھال ئۆزىگە بىر پارچە ئوچكە ساقلى تاقاپ گىرىم قىلىدۇ. ئېكارتمۇ ئۆزىنى سودىگەر قىياپىتىدە گىرىم قىلىدۇ. شۇنداق قىلىپ، ئىشچىلار ئۇلارنىڭ بېرىلن سەپىرىگە يول قويۇشىدۇ. ئايروپىلان بېرىلغانا بېرىپ

قونغاندا ھىتلىرىنىڭ چىرايى تاتىرىپلا كەتكەن بولۇپ، “بۇندىن كېيىن ھەرگىزمۇ ئايروپىلانغا چىقمايمەن” دەپ قەسەم قىلىۋېتىدۇ.

گەرچە ئىسىيانچىلار 13-مارت (قوزا) كۈنى بىر پايىمۇ ئوق ئاتماي بېرلىن دەۋرۋازىسىدىن كىرەلگەن بولسىمۇ، ئۇلارنىڭ بۇ غەلبىسى ئاتاقلىقلا بىر غەلبە بولۇپ قالدۇ. يەنى، بەلگىلىك سالاھىيەتكە ئىگە كىشىلەردىن بىرمۇ ئادەم “باش ۋەزىر” كاپ (卡普) نىڭ كابىنىتىدا ۋەزىپە ئېلىشنى خالىمايدۇ. بۇ قېتىمقى ئالدىراپ-سالدىراپ قوزغىتىلغان بۇ قوزغىلاڭ، باشلىنىشىدىن تارتىپلا مەغلۇبىيەتلىك بىر قوزغىلاڭ ھېسابلىناتتى. ئۇلارنىڭ مەغلۇب بولۇشىنى بىرەر قايتارما ھۇجۇم ياكى بىرەر بۇزغۇنچىلىق ھەرىكىتى پەيدا قىلغان بولماستىن، پۈتكۈل گېرمانىيە خەلقىگە ئوخشاش، بېرلىنلىقلارمۇ ھەربىلەرنىڭ ھاكىمىيەت ئورۇنلىرىدا كۈچلىنىپ كېتىشىنى خالىمايدىغانلىقى ئۈچۈن، پۈتۈن خەلق ھەربى ئىسىيانچىلارغا قارشى دولقۇن قوزغىۋېتىدۇ. ھەربى تەرەپمۇ بۇندىن كېيىن داۋاملىق ئىنقىلاب قوزغاشنىڭ مەنىسى قالمىغانلىقىنى ھېس قىلىشىدۇ. شۇڭا، ئېپېرت ھۆكۈمىتى مەملىكەتلىك ئومۇمىي يۈزلۈك ئىش تاشلاش چاقىرقىنى چىقارغان ۋاقتىدا، ئىشچىلار ئۇلارنى پۈتۈن كۈچى بىلەن قوللاپ، كاپ (卡普) ھۆكۈمىتىنى پالەچ ھالغا چۈشۈرۈپ قويدۇ. شەھەردە توك كېسىلگەن، ترامۋايىلار بىلەن مېترولار (يەرئاستى تۆمۈريول قاتنىشى) توختاپ كەتكەن، تۇرپا سۇلىرى كېسىلگەن، كوچىلاردا ئەخلەتلەر يىغىلىپ پۇراشقا باشلىغان؛ ماگازېن-

مەمورى ئورگانلار تاقىلىپ كەتكەن بولۇپ، قاراڭغۇ كوچىلاردىكى ياكى مۇم يۇرىقى ئاستىدا ياشتىغان كېچىلىك ھايات يەرلىرىلا ئۆز ئىشىنى توختاتماي داۋاملاشتۇرۇپ كەلمەكتە ئىدى. بۇنىڭدەك چىرىگەن سورۇنلار ھەددىدىن ئېشىپ كەتكەن قايسى بىر سېرىق كىنونىڭ تۈرتكىسىدە ئوتتۇرىغا چىققاقتا ئىدى. بۇ كىنودا 11 ياشلىق بىر تۈركۈم ئۇششاق پائىشلىرى ئاشۇرۇپ گىرىم قىلىشىپ، ئۇزۇن ئۆتۈكلەرنى كىيىپ يۈرىدىغان ئامازون (亚马逊) لۇقلارنىڭ ھەسەتخورلۇقىنى تېما قىلغان ھېكايىلەردىن ئىشلەنگەن كىنو ئىدى. شەھەر ئىچىدە ھەر تۈرلۈك ئىشقىۋازلىقلارغا لايىق، ھەر خىل مېجەزلىكلەرگە ئۇيغۇن قەھۋىخانىلار، رېستورانلار — يەنى ئەر ياكى ئايال بەچچىۋازلار، يالىڭاچ بەدەن خۇمارىدىكىلەر، كۈندەشلەر ۋە كۈندەشكە ئۇچرىغانلارغا لايىق سورۇنلار قۇمدەك ئىدى. يالىڭاچلىنىشلار ھەۋەسلىنىدىغان، سەنئەت نامىنى سېتىپ ھۇزۇرلىنىدىغان، خىيالى دۇنيا يارىتىپ مەس بولىدىغان غەلىتىلىكلەر ئەڭ كۆپ كۆرۈلىدىغان پاسكىنچىلىقلار ھېسابلىناتتى. بېرلىن شەھىرى دادائىزىم سەنئەت ئېقىمىنىڭ پائالىيەت مەركەزلىرىدىن بىرىگە ئايلىنىپ قالغان ئىدى. بۇ ئېقىمغا مەنسۇپ شائىر خورت مىلىن (霍尔特·梅林) رەھىمسىزلەرچە مازاق قىلىپ بىر شېئىر يازغان بولۇپ، بۇ شېئىر ئارقىلىق بېرلىنلىقلارنىڭ قورقۇنۇچلۇق ئاقبۇتىنى تەسۋىرلەپ بەرگەن:

چاققان كېلىڭلار بالىلار،

ھەممە ھۇزۇر ئىچىدە ئۆلۈم مەيدانىغا ئالدىراڭلار،  
ئىشتانېيىڭلارنى چىڭ باغلاپ،  
يەھۇدىي بۆرىلىرىنى ھايداڭلار.  
يېنىڭلارغا  
زەھەرلىك گاز بىلەن كرىست بەلگىسىنى كۆتۈرۈپ،  
جامائەت ئارىسىدا قىرغىن قىلىڭلار!

ئېبېرت ھۆكۈمىتىنىڭ ئومۇمىي يۈزلۈك ئىش تاشلاش چاقىرىقى  
ھەقىقەتەن فرانكىشتېين (弗兰肯斯坦) نىڭ بېشىغا ئاپەت  
ياغدۇرۇپ، كاپ (卡普) كۈچلىرى يەر بىلەن يەكسان قىلىندۇ.  
شۇ ئارقىلىق سولچىلارنىڭ يەنە بىر قېتىملىق دولقۇنى ئۈچۈن  
يول ئېچىپ بېرىلدى. كومىنىستلارنىڭ گېرمانىيە تەۋەسىدە  
پەيدا قىلغان توپىلاڭلىرى شۇنداق نوقتىلارغا بېرىپ يەتتىكى،  
پىرىزدېنت ئېبېرت قىزىلارنىڭ ئىسىيانىنى يىمىرىپ تاشلاش  
ئۈچۈن ئىلاجىسىز نەچچە كۈن ئاۋال ھۆكۈمەت ئىشلىرىدىن  
قولنى ئۈزۈپ كېتىپ قالغان گېنېرال ۋون سېك (冯·塞克) نى  
قۇراللىق كۈچلەر باش قۇماندانلىقىغا تەيىنلەيدۇ. بۇ گېنېرالنىڭ  
قىلغان بىرىنچى ئىشى تېخى يېڭىلا تارقىتىۋېتىلگەن “ئەركىن  
پولك” ئەسكەرلىرىنى قايتىدىن بىر يەرگە يىغىش بولىدۇ. بۇ  
ئىشلار ھەقىقەتەنمۇ كۈلكىلىك ئىدى: تۈنۈگۈنكى توپىلاڭچى  
قوشۇن بۈگۈن قانۇننى كۈچەيتىپ تەرتىپ ساقلاش ۋەزىپىسىگە  
قويۇلۇۋاتاتتى. بۇنداق غەلىتە ئىشلارنى پەقەتلا دادائىزىم  
دراماتورگىلا ئوينىيالايدىغان كومىدىيىلەردىن ئىدى. ئېبېرت بۇ  
ئەسكەرلەرگە بەرگەن مېداللار، دەل كاپ (卡普) ھۆكۈمىتىنىڭ  
“ئەركىن پولك” تىكىلەرگە ئېبېرت ھۆكۈمىتىنى ئاغدۇرۇپ

تاشلىغانلىقى ئۈچۈن بەرمەكچى بولغان مېداللارنىڭ دەل ئۆزى ئىدى.

ئۆزگەرتىپ تەشكىللەنگەن “ئەرکن پولك” نىڭ ئالدىدىكى ۋەزىپە بەكلا ئېغىر بىر ۋەزىپە ئىدى. ساكسونىيىدە (ساکسون)، سوۋېت جۇمھۇرىيىتى ھاكىمىيەتنى تارتىپ ئېلىۋالغان ئىدى؛ 20-مارت (قوزا) كۈنى، 50 مىڭ كىشىلىك ئىشچىدىن تەشكىل تاپقان قىزىل ئارمىيە قوشۇنى رۇر (鲁尔 Ruhr) رايونىنىڭ كۆپ قىسىم شەھەرلىرىنى قولغا كىرگۈزۈپ بولدى. شۇ كۈنىسى كومپارتىيىنىڭ «رۇر ساداسى» گېزىتى “غالپ قىزىل بايراق چوقۇم پۈتۈن مەملىكەت بويىچە لەپىلدەيدۇ. — دەپ ئېلان قىلىپ، — گېرمانىيە چوقۇم سوۋېت جۇمھۇرىيىتىگە ئايلىنىشى كېرەك، سوۋېت رۇسىيىسى بىلەن بىرلىشىپ دۇنيا ئىنقىلابى بىلەن دۇنيا سوتسىيالىزىمنىڭ غەلبىسىنى قولغا كەلتۈرۈشنىڭ باشلىنىش نوقتىسىغا ئايلىنىشى كېرەك!” دەپ يازىدۇ.

3-ئاپرېل (ئۇمۇت) كۈنى، “ئەرکن پولك” قوشۇنلىرى رۇرغا بېسىپ كىرىپ، قىزىل ئارمىيە پوزىتسىيىلىرىنى تارمار كەلتۈرۈپ، ساق قالغان قىزىل ئارمىيە ئەسكەرلىرىنى رەھىمسىزلەرچە قىرىپ تاشلايدۇ. “ئەگەر بۇ ئىشنى سۆزلەپ بەرسەم چوقۇم يالغان گەپ قىلىۋاتسەن دېيىشىڭلار مۇمكىن. — دەپ يازىدۇ “ئەرکن پولك” نىڭ بىر ئەسكىرى ئائىلىسىگە ئىۋەرتكەن خېتىدا، — قىلچە رەھىم قىلمايتتى، ... ھەتتا بىز 10 نەپەر قىزىل ئارمىيە ئۈچۈن ئىشلەۋاتقان قىزىل كرىست جەمئىيىتىنىڭ سىستىراسنىمۇ يېنىڭلاردا قورال بار ئىكەن

دېگەننى باھانە قىلىپ ئېتىپ تاشلىدۇق. بىز بۇ كىچىك قىزلارنى ئۆلتەردۇق. ھەتتا ئۇلارنىڭ جان ئازاۋىدا بىر قوشۇق قېنىدىن كېچىشلىرىنى تەلەپ قىلىپ يىغلاپ يالۋۇرۇشلىرىنى تاماشا قىلىپ كۆڭلىمىزنى خوش قىلدۇق. ياق، سىلەرگە ھەرگىز رەھىم قىلالمايمىز، قۇرالىق ھەر قانداق بىرسى بىزنىڭ دۈشمىنىمىز! دەيتتۇق.”

ھىتلىرى بىلەن ئېكارت ئىككىسى ھېلىقى كۆڭلىنى ئايلاندۇرۇپ تۇلا قۇستۇرۇۋەتكەن ئايروپلانغا ئولتۇرۇپ بېرىلغانغا كېلىپ قونغان ۋاقتىدا، كاپ (卡普) قوزغىلىڭى ئاخىرلىشىپ قالغان ئىدى. ئۇ ئىككىسى ئايروپلاندىن چۈشۈپ ئۇدۇل ئىمپىرىيە باش مىنىستىرلىك بىناسىغا بېرىپ كاپ (卡普) نىڭ ئاخبارات ۋەكىلى بولغان ۋېنگىرىيىلىك يەھۇدىي لىبىكېخت لىنكىن بىلەن سۆھبەت ئۆتكۈزۈشىدۇ. بۇ بىر تەۋەككۈلچى ۋېنگىر بولۇپ، رەسمى بىر لۇكچەك كۆرۈنۈشلۈك بىرسى ئىدى. بۇ كىشى بىر ۋاقتلاردا نيۇيوركتا گېرمانىيە ئىمپىراتورىنىڭ جاسۇسى دەپ قولغا ئېلىنغان ئىكەن. بۇ ۋېنگىر ئۇلارغا كاپ (卡普) نىڭ يېڭىلا قېچىپ كەتكەنلىكىنى، شۇڭا بۇ ئىككىيلەن ياخشىسى سالاھىيىتىنى ھېچ كىمگە ئۇختۇرماي يوشۇرۇن تۇتۇشى كېرەكلىكىنى، بولمىسا قولغا ئېلىنىپ كېتىش خەۋىپى بارلىقىنى ئېيتىپ ئاگاھلاندۇرىدۇ. بەزى خەۋەرلەردىن قارىغاندا، شۇ چاغدا ئېكارت بۇ ئادەمنىڭ بىر يەھۇدىي ئىكەنلىكىنى بىلىپ قېلىپ ھىتلىرىنى نوقۇپ پىچىرلىغان: “ئادولق قوي بۇ ئىشنى، بۇ يەردە بىزگە پايدىلىق ھېچ ئىش يوق ئىكەن” دېگەنمىش.

شۇنداقتىمۇ، ئۇلارنىڭ قەلبىدىكى قەھرىمان ھېسابلىنىدىغان لۇدېندورفىنى كۆرۈپ كېلىش ئۈچۈن پايتەختكە بارىدۇ. ئادەتتە، لۇدېندورفى پۇخراخە ياسىنىپ جەنۇپ تەرەپلەرگە قېچىپ بېرىشنىڭ تەييارلىقىنى قىلىپ يۈرگەن بولۇپ، شۇ قاتاردا نۇرغۇنلىغان ئوخشاش قاراشتىكى شىمالى گېرمانىيىلىكلەر بىلەن مەسلىھەتلىشىپ يۈرەتتى. ئۇنىڭ مەخپىي ئۇچۇرشىپ يۈرگەن ئادەملىرى ئارىسىدا “دۇبۇلغىلىقلار” پارتىيىسىدىكىلەر مۇ بار بولۇپ، بۇ تەشكىلاتتىكىلەر كونا ئەسكەرلەردىن تەشكىل تاپقان ھەددىدىن تاشقىرى مىللەتچى گۇرھ ئەزالىرى ئىدى. شۇنىڭدەك يەنە زور مىقداردا سانائەتچىلەر ياردىمىغا ئېرىشىپ كېلىۋاتقان ئاممىۋى تەشكىلات رەھبەرلىرى بىلەنمۇ مۇناسىۋەت قىلىپ كەلمەكتە ئىدى. ئېكارت، ھىتلېرنى پىيانو زاۋۇدىنىڭ ئايال خوجايىنى ھېلېنى بېچستېين ( Helene Bechstein ) رىياسەتچىلىكىدە تەشكىللەنگەن سالونغا ئاپىرىپ ئۇنىڭغا تونۇشتۇرىدۇ. بۇ ئايال ھىتلېرنى بىر كۆرۈپلا “گېرمانىيىنى قۇتقازماقچى بولغان بۇ يىگىت” كە مەھلىيا بولىدۇ. شۇڭا بۇ ئايال ھىتلېرنى ئۆز تەۋەسىدىكى تەسىرى كۈچلۈك كىشىلەر بىلەن تونۇشتۇرۇش ۋەدىسىنى بېرىدۇ.

31-مارت (قوزا) كۈنىسى، ھىتلېر مېيونخېنغا قايتىپ كېلىدۇ. شۇ كۈنى، ھىتلېر ھەربى سەپتىن چېكىنىپ چىقىپ ئاددى بىر پۇخراخا ئايلىنىدۇ. ئۇنىڭ بۇنداق قىلىشى ئۆز تەلىۋى بويىچە بولغان بولۇشى ئېھتىمال. ياكى باشقىلارنىڭ تەلىۋىگە ئاساسەن ھەربى سەپتىن چېكىنگەن بولۇشىمۇ بىر ئېھتىمال. ھىتلېر 50

ماركا چېكىنىش سوممىسىنى ئېلىپ، بىر پەلتو، بىر شەپكە، بىر قۇر كىيىم، بىر قانچە ئىشتان، ئاياق-پايپاق ۋە ئىچ كىيىملىرىنى چامدانغا سېلىپ گازارمىدىن ئايرىلىدۇ. ئۇ باشقىلارنىڭ ۋاستىچىلىقى بىلەن دېرس (德爾希) كوچىسى 41-نومۇرلۇق بىنادىن چاققانغىنە بىر ئۆيىنى ئىجارىگە ئېلىپ جايلىشىدۇ. بۇ ئۆي ھاللىق سىنىپلار ئولتۇراق رايونىغا تەۋە يەردىكى ئۆي بولۇپ، ئىسار (易薩尔) دەرياسىنىڭ بويىدىكى بىر بىنادا ئىدى. بۇ يەردىكى ئۆيلەرنىڭ ھەممىسىلا دېگدەك 3~4 قەۋەتلىك بىنالار بولۇپ، ئاستى قەۋىتى دۇكان ياكى ئىشخانا قىلىنغان، ئۈستى قەۋەتلىرى چاققان-چاققان ئۆيلەردىن ياكى بويتاقلار ئۆيلىرىدىن تەشكىل تاپقان ئىدى.

ھىتلىر ئىجارىگە ئالغان ئۆي بەكلا كىچىك بولۇپ، ئۇزۇنلىقى 15 غېرىچ، كەڭلىكى 8 غېرىچلا كېلەتتى. بۇ ئۆي ئۇنىڭ مانېرھېيىمدا تۇرغان ئۆيىدەك كىچىك بىر ئۆي ئىدى. بۇ ئۆي، بىنادىكى ئەڭ سوغۇق ئۆي بولۇپ، ئۆي غوجايىنى ئېرىلىگ (埃爾蘭格)، “بۇ ئۆيىنى ئىجارىگە ئېلىپ ئولتۇرغان خېرىدارلىرىمنىڭ تولىسى كېسەل بولۇپ چىقىپ كەتكەن ئىدى. شۇڭا، بۇ ئۆيىنى ئەندى ھېچكىمگە ئىجارىگە بېرەلمەيدىغان بولدۇم دەپ ئۇششاق-چۇششەك نەرسىلەرنى ساقلايدىغان ئىسكىلات قىلىپ قويغان ئىدىم” دەيدۇ.

ھىتلىر تاللىۋالغان بۇ ئۆي، «مىيونخېن كۈزەتكۈچىلىرى» گېزىتى تەھرىراتىغا يېقىنلىرىدا بىر يەردىكى بىنادا بولۇپ، ھىتلىر بۇ يەرنى شۇنىڭ ئۈچۈن تاللاپ ئىجارىگە ئولتۇرغان



ئىدى. چۈنكى بۇ گېزىت، ئىسمىنى «خەلق كۈزەتكۈچىلىرى» دېگەنگە ئۆزگەرتىۋالغاندىن كېيىنمۇ ئىزچىل تۈردە يەھۇدىيلارغا، ماركسىزىمچىلارغا قارشى كانايلىق ۋەزىپىسىنى ئۆتەپ كەلمەكتە ئىدى. ھىتلېرنىڭ يەھۇدىيلارغا قارشى ئىدىيىلىرىنىڭ مۇتلەق كۆپ قىسمى ئەنە شۇ گېزىتنىڭ تەسىرى ئارقىلىق شەكىللەنگەن دېيىش مۇمكىن. مەسىلەن، تېخى يېقىندىلا بۇ گېزىتتا بېسىلغان بىرىنچى بەت باش ماقالىسىغا «يەھۇدىيلارغا ئۆزىمىزنى تونۇتۇپ قويايلى!» دەپ تېما قويۇلغان بولۇپ، ئاپتور ماقالىسىدا ھەر قانچە رەھىمسىز تەدبىر قوللىنىشقا توغرا كەلگەندىمۇ يەھۇدىيلارنى پۈتكۈل گېرمانىيە تەۋەسىدىن بىرىنمۇ قويماي تازىلاپ چىقىش كېرەكلىكى تەكىتلىگەن. بۇنداق ماقالىلارنىڭ مۇتلەق كۆپ قىسمىنى رۇسىيىدىن قېچىپ چىققان مۇساپىرلار يازغان ماقالىلار بولۇپ، ھىتلېر بۇ ماقالىلاردىن كوممۇنىزىمنىڭ كۈندىن-كۈنگە خەتەرلىك تۈس ئېلىۋاتقانلىقى ھەققىدىكى مەلۇماتلارغا ئېرىشىپ كەلمەكتە ئىدى.

ھىتلېر ئۈچۈن ئېيتقاندا، ئۇنىڭ ئالدىنقى ئورۇندا تۇرىدىغان ھۇجۇم نىشانى يەھۇدىيلار بىلەن تېنچلىق سۆلھىسىغا قول قويغانلار ئىدى. بۇ ئىشلار تۈگىگەندىن كېيىنلا ئاندىن ماركسىزىمغا قارشى كۈرەشكە ئاتلىنىشى مۇمكىن ئىدى. ئۇنىڭ ئۈستىگە، ھىتلېر بىلەن ئېكارت ئىككىسى كومىنىستلارنىڭ ئۆزىنى پىدا قىلىش روھىغا ئاز-تۇلا قايىل ئىدى. شۇڭا ئۇلار بۇ كومىنىستلارنى ئۆز يېنىغا قارىتىۋېلىشنى بەكلا ئارزۇ قىلىشاتتى.

ئۇ ئىككىسى بىرلىشىپ تەييارلىغان «نېمىسلار ۋە يەھۇدىي بولشېۋىكچىلىكى» دېگەن ماقالىسىدا، ئېكارت ھەتتا «نېمىس بولشېۋىكچىلىكى» دېگەننى تەرغىپ قىلىشتىنمۇ يانمىغان ئىدى. شۇڭا ئۇ، ھىتلېر بىلەن بىرگە قاتناشقان بىر قېتىملىق يىغىندا، پارتىيە ئىچىدىكىلەرگە قارىتىپ «گېرمانىيەدىكى كومىنىستلار ھەقىقەتەنمۇ غايىلىك ئىنسانلاردۇر، شۇڭا ئۇلار ئۆزلىرىمۇ ھېس قىلمىغان ھالدا گېرمانىيىنى ئازاد قىلىش كۆرسى بىلەن شوغۇللىنىپ كەلمەكتە» دەپ سۆزلەيدۇ.

ئەمما رۇسىيىدىن قېچىپ چىققان مۇساپىرلار بۇنداق كېلىشتۈرۈمچىلىككە قەتئىي قارشى ئىدى. ئۇلارنىڭ بولشېۋىكچىلىكنىڭ خەۋىپى ھەققىدە يازغان ياكى سۆزلەپ بەرگەنلىرى، ھىتلېرغا كۈندىن-كۈنگە كۈچلۈك تەسىر قىلىشقا باشلايدۇ. شەرقتىن كەلگەن بۇ ئاخىر زامان مەلۇنلىرى ئارىسىدا كىشىنى سۆز بىلەن قايىل قىلىشقا ئەڭ ماھىر بىرسى بار بولۇپ، ئۇنىڭ ئىسمى ئالفېرد روسېنېرگ ئىدى. بۇ ئادەم ئىستونىيىلىك بىناكارلىق قۇرۇلۇش ئېنجنېرى بولۇپ، ئۆز ۋاقتىدا يەنە بىر رەھسەم ئىدى. بۇ كىشى بىلەن ھىتلېر يېڭى تونۇشقىنىدا بىر-بىرىگە ئۇنچىۋالا يېقىن بولۇپ كېتەلمەيدۇ. «ئەگەر مەن ئۇنى بىر كۆرۈپلا پۈتۈنلەي قايىل بولدۇم دېسەم قېپ-قىزىل يالغان گەپ قىلغان بولىمەن. — دەيدۇ روسېنېرگ كېيىن ئەسلىملىرىدە. ئەسلىدە ئۇ، ھىتلېر بىلەن ئۆتكۈزگەن ئادەتتىكى سۆھبەتلىرىگە قارىغاندا ئۇنىڭ سۆزلىگەن نۇتۇقلىرىغا بەكرەك قايىل ئىدى، — مەن بۇ يەردە، ئەركىن بىر پۇخرالىق

جاسارتى بىلەن قۇرۇق قول ئوتتۇرىغا چىقىپ، مۇقىم بىر غايە ئۈچۈن كىشىنى قايىل قىلارلىق كۈرەشكە ئاتلانغان ئالدىنقى سەپلەردە جەڭ قىلغان پىشقەدەم بىر ئەسكەرنى كۆردۈم؛ مەن ئۇنىڭ نۇتقىنى 15 مىنوت ئاڭلاپلا ھىتلىرىنىڭ ئەنە شۇنداق بىر ئادەم ئىكەنلىكىنى تونۇپ يەتتىم.

شۇنىڭدىن كېيىنكى بىر قانچە ئاي جەرياندا روسېنېرگىنىڭ يازغان ماقالىلىرى ئېكارتىنىڭ ھەپتىلىك ژۇرنىلى بىلەن باشقا مىللەتچى ژۇرناللاردا كەينى-كەينىدىن ئېلان قىلىنىشىغا ئەگىشىپ ھىتلىرى بىلەن ئۇ ئىككىسى تېخىمۇ يېقىنلىشىپ بىر-بىرىسىدىن زادىلا ئايرىلالماس ھالغا كېلىدۇ. ھىتلىرىغا ئەڭ چوڭقۇر تەسىر قىلغىنى، روسېنېرگىنىڭ “بولشېۋىكلار ھەرىكىتى، يەھۇدىيلارنىڭ دۇنيانى بوي سۇندۇرۇشتىن ئىبارەت يەرشارى خاراكىتېرلىق ستىراتېگىيىسىنىڭ بىر باسقۇچىدىنلا ئىبارەتتۇر” دېگەن گېپى ئىدى. بۇنىڭ ئەڭ ئاخىرقى دەلىلىنى تارىخى ئەھمىيەتكە ئىگە خاۋفبراخاۋۇس (霍夫布劳斯) چوڭ يىغىنىدىن بىر كۈن كېيىن قولغا چۈشۈرگەن ئىدى. شۇ كۈنىسى، «خەلق كۈزەتكۈچىلىرى» گېزىتىدا «يەھۇدىي دۆلىتىنى تىرىلدۈرۈش خىتاپنامىسى» ئېلان قىلىنىدۇ. بۇ خىتاپنامىنى ماسۇنلار شىۋىتسارىيىنىڭ بلوچسپېل (巴塞爾) شەھىرىدە چاقىرىغان قۇرۇلتىيىدا ئېلان قىلغان دەپ قارالماقتا. بۇ خىتاپنامە، ئەسلىدە دۇنيانى ھىلە بىلەن قولغا كەلتۈرۈش ئۈچۈن چاقىرىلغان 24-نۆۋەتلىك مەخپى قۇرۇلتىيىدا ماقۇللانغان بىر دوكلات تىزىسى ئىدى. (بۇ “خىتاپنامە” نىڭ

لايىھىسى ئەسلىدە يەھۇدىيلارغا قارشى تۇرغۇچىلارنىڭ بۈشۈكى بولغان فرانسىيىدە يېزىلغان بولۇپ، ئۇنىڭ يازغۇچىسى چاررۇسىيىنىڭ بىر ئىشپىيىنى ئىدى. ئارىدىن بىر قانچە يىل ئۆتۈپ، يەنى 19-ئەسىرنىڭ ئاخىرلىرىدا روسىيىدە ئېلان قىلىندۇ. بۇ خىتاپنامىنىڭ گېرمانىيىدە تۇنجى قېتىم ئېلان قىلىنىشى ئۇرۇش توختۇتۇش كېلىشىمى ئىمزالىنىپ بىر يىلدىن كېيىنكى ئىش بولۇپ، گېرمانىيىدە تۇرۇۋاتقان رۇسىيىلىك مۇھاجىرلار چىقىرىۋاتقان بىر ژۇرنالدا بېسىلغان بولسىمۇ، ئۇ ۋاقىتلاردا تۈزۈك تەسىر قوزغىيالمىغان ئىدى. بۇ خىتاپنامە ئەسلىدە ئىختىيارى يازغۇچىلار تەرىپىدىن قۇراشتۇرۇپ چىقىرىلغان ئۇيدۇرما ھۆججەت ئىدى. ئەمما بۇ ماتېرىيال ئىككىنچى ۋىلھېلم بىلەن ئىككىنچى نىكولاي تەرىپىدىن گۆھەر تېپىۋالغاندەك ئەتىۋارلىنىدۇ. روسىيە چار پادىشا جەمەتى ئۆلتۈرۈلگەندىن كېيىن، يىكاتىرىنبۇرگدا چار پادىشاسى تۇرغان يەردە بىر پارچە «ماسۇنلار خىتاپنامىسى»، بىر پارچە «ئىنجىل» ۋە بىر پارچە «ئۇرۇش ۋە تېنچلىق» دېگەن كىتابلار تېپىلغان ئىدى. بۇ «خىتاپنامە»، ھىتلىرنىڭ يەھۇدىيلارغا بولغان بىر تەرەپلىمە قارشى بىلەن يەھۇدىي تەھدىتى ئۈچۈن قىممەتلىك بىر پاكىت بولۇپ قالىدۇ. شۇنىڭدەك يەنە روسېنېرگ بىلەن بولغان مۇناسىۋىتىنىڭ بۇرۇلۇش نوقتىسى بولۇپ قالىدۇ. شۇنىڭدىن كېيىن، ھىتلىر، روسېنېرگنىڭ بولشېۋىكلارغا قارىتا سەگەك بولۇش كېرەك دېگەن گېپىنى ھەرگىز ئېسىدىن چىقارمايدۇ. شۇنىڭدەك يەنە شۇ كۈنلەرگىچە

قوشۇمچە ئورۇندا تۇرۇۋاتقان كوممۇنىزم مەسىلىسى ئاستا-ئاستا پارتىيە ئەقىدىلىرىنىڭ مۇھىم تەركىۋى قىسمىغا ئايلىنىدۇ.

بۇ «ختاپنامە» نىڭ راستلىقىغا ئىشەنگەنلەر يالغۇز ھىتلىر بىلەنلا چەكلىنىپ قالمايدۇ. شۇ يىلىنىڭ ماي (ئارسلان) ئېيىدا لوندوندا چىقىدىغان «تايىمىس» گېزىتىمۇ بۇ ھەقتە ئۇزۇن بىر ماقالە ئېلان قىلىدۇ. بۇ ماقالىدا، بۇ «ختاپنامە» يەھۇدىيىنىڭ يەھۇدىيىغا قارىتىپ يازغان راست بىر ھۆججىتى؛ شۇڭا، بۇ ماتېرىيالغا ھەقىقەتەنمۇ ئەستايىدىللىق بىلەن مۇئامىلە قىلىشىمىز كېرەك، دەپ باھا بېرىشىدۇ. يەھۇدىي دۈشمەنلىكى ئەسلىدە خرىستىئان دىنىغا ئېتىقات قىلىدىغان كىشىلەر تەرىپىدىن تەرغىپ قىلىنغان بىر قاراش ئىدى؛ «ختاپنامە» پۈتكۈل ياۋروپادىكى ھەر قايسى ئەللەر ئىچىدىلا تارقىلىپ قالماي، يەنە جەنۇبى ۋە شىمالى ئامېرىكا قىتئەلىرىدىمۇ ئېلان قىلىنىدۇ. بۇمۇ يامان غەرەزلىك يەھۇدىي دۈشمەنلىكىنى كۈچەيتىۋىتىدۇ. ئەسىرلەر بويىچە كاتولىكلارنىڭ ئالغان تەربىيىسى “ئەيسانى يەھۇدىيلار ئۆلتۈرۈۋەتكەن دېيىش بىلەن باشلىناتتى؛ بۇ دىننىڭ بىرىنچى مورتى بولغان مارتىن لوتېرمۇ يەھۇدىيلارغا ھۇجۇم قىلىپ كېلىپ، يەھۇدىيلار تەڭرىنى جىنغا ئوخشىتىپلا قالماي، ئۇلارنىڭ ئۆزىمۇ سىبىلىس، ۋابا، تەل-تۈكۈس ئاپەتنىڭ نەق ئۆزى” دەپ قارايدۇ. قىسقىسى، يەھۇدىيلار خرىستىئانلار بىلەن پۈتكۈل دۇنيانىڭ ئەشەددى دۈشمىنى بولغاچقا، ئۇلارغا ئەڭ قاتتىق تەدبىرلەرنى قوللىنىپ تاقابىل تۇرۇش كېرەك، دەيدىغان قاراش ھەممىگە ھاكىم ئىدى.

ھىتلىرىنىڭ يەھۇدىيلارغا بولغان ئۆچمەنلىكى، ئاساسلىقى ئۇرۇشنىڭ كېيىنكى مەزگىللىرىدە ۋە شۇنىڭدەك ئۇرۇشتىن كېيىنكى ئىنقىلاب دەۋرىدىكى كۈزىتىشلىرىدىن كەلگەن بولۇپ (بۇ يۈەردە بەكلا ئاجايىپ كۆرۈنگىنى، ھىتلىرىنىڭ بۇ ۋاقىتلاردىكى ئۆي خوجايىنى بولغان ئېرلىنر 埃爾蘭格 مۇبىر يەھۇدىي ئىدى. بۇ يەھۇدىي ئۇ كۈنلەردىكى كۆڭۈللۈك كۈنلەرنى ئەسلەپ مۇنداق دەيدۇ: “مەن ئۇنىڭ بىلەن پەلەمپەيدە ياكى تاشقارقى ئىشىك تۈۋىدە پات-پات دوقۇرۇشۇپ قالاتتىم. ئۇنىڭ يېنىغا سەپ يۈرىدىغان خاتىرە دەپتىرىنى چىقىرىپ بىر نەرسىلەرنى خاتىرلەپلا يۈرىشىنى كۆرەتتىم. ... مەن ئۇنىڭ بىز توغرىلىق باشقىچە قاراشقا كېلىپ قېلىش ئېھتىمالىنى ھەرگىز پەرەز قىلالمايمەن.”)، ئەمما بۇ تۈر قاراشلىرى يەنە كېلىپ روسېنېرگ، تۆرى جەمئىيىتى (图里会) ياكى گابىنو (戈比諾)، رود (路德) ۋە شۇ قاتاردىكى بىر قىسىم يەھۇدىي دۈشمەنلىكىدىكى كىشىلەردىن ئالغان قاراشلىرىنى بۇ كۈزىتىشلەردە ئىسپاتلاپ چىققانلىقىنىڭ بىر نەتىجىسى دېيىشكە بولاتتى. يەنى، ھىتلىر بۇ تۈر كىشىلەرنىڭ قاراشلىرىدىن شۇ ۋاقىتتا ئۇنىڭغا لازىم بولۇۋاتقان بەزى قاراشلارنىلا تاللىۋالغان دېيىش مۇمكىن. ۋە بەلكىم ئۇنىڭغا ئەڭ قاتتىق تەسىر قىلغان نەرسە يەنىلا شۇ كىچىك بىر ئوغۇل، ئاغزىدىن زەھەر تامچىپ تۇرىدىغان يەھۇدىي دۈشمىنى قارىشىدىكى پەسكەش ئوڭچىل گېزىت-ژۇرناللار بولۇشىمۇ مۇمكىن. چۈنكى ئۇ، بۇرۇندىن تارتىپلا، يەنى ۋېينادىكى

ۋاقتلىرىدىن تارتىپلا بۇنىڭدەك پەسكەش نەرسىلەرنى قاينىتىپ ئىچىۋالغاندەك ئوقۇپ يۈرگەن ئىدى. بۇ تۈردىكى پەسكەش ئەدەبى نەرسىلەر ئۇنىڭ كاللىسىغا تېرىۋەتكەن ئۇرۇقلار 1920-يىلى 13-ئاۋغۇست (چايان) تا، مېيونخېندىكى داڭلىق خوفبراخاۋۇس (霍夫布劳斯) ئاممىۋى يىغىنىدا ئۆز مېۋىسىنى بەرگەن ئىدى.

شۇ قېتىملىق يىغىندا، ھىتلېر “بىز نېمە ئۈچۈن يەھۇدىيلارغا قارشىمىز” دېگەن تېما بويىچە ئىككى سائەت تىنماي سۆزلىگەن ئىدى. ھىتلېر سۆزىنى باشلا-باشلىمايلا “پەقەت بىزنىڭ پارتىيىمىزلا سىلەرنى يەھۇدىيلار ھۆكۈمرانلىقى ئاستىدىن ئازات قىلالايدۇ!” دەپ ئېنىق ئېلان قىلىدۇ. ھىتلېر نۇتقىدا، يەھۇدىيلارنىڭ ئوتتۇرا ئەسىرلەردىن تارتىپلا جەمئىيەتنى بۇلغاپ كېلىۋاتقانلىقى ھەققىدە تەپسىلى توختىلىپ ئۆتىدۇ. ئۇنىڭ نۇتقى ئالاھىدە مەزمون ياكى رېتىمى بولمىسىمۇ، ئۇنىڭ بۇ تۈردىكى تەشۋىقاتلىرىنىڭ كۆرسىتىدىغان تەسىرى ھەقىقەتەنمۇ كۈچلۈك ئىدى. ئەسلىدە، ئۇنىڭ ئوتتۇرىغا قويىۋاتقان يەھۇدىي دۈشمەنلىك قارشى ئۇنىڭ ئۆزىگىلا خاس بىر قاراش بولۇپ، تارىخ بىلەن قىلچە مۇناسىۋىتى يوق ئىدى. ئەمما ئۇ بۈگۈنكى ھادىسىلەر بىلەن تارىخى ۋەقەلىكلەرنى ئۈستىلىق بىلەن يۇغۇرۇش قابىلىيىتىگە ئىگە بولغاچقا، يەھۇدىي خەۋپىنى تارىخى ئارقا كۆرۈنۈشكە ئىگە قىلىۋالغان ئىدى. دەرۋەقە، بۇنىڭ پايدىسىنىمۇ كۆرىدۇ: خەلق بۇ تۈردىكى بايانلاردىن ھەقىقەتەنمۇ غەلىيانغا كەلتۈرۈلگەن ئىدى. شۇ قېتىملىق يىغىندا

خەلق ئاممىسى ئۇنىڭ سۆزىنى ماقۇللاپ ئالقىش ياغرىتىپ ئون نەچچە قېتىمدەك سۆزىنى بۆلۈپ تۇردى. بولۇپمۇ يەھۇدىيلارنى كۆچمەن قاراقچىلارغا ئوخشىتىپ، ئۇدۇل كەلگەن يەردە خەلقنىڭ يولىنى توساپ بۇلاڭچىلىق قىلىپ ئادەتلەنگەن بىر خەلق دېگىنىدە، خەلق ئاممىسى ھەقىقەتەنمۇ قاتتىق ئالقىشلاپ كەتكەن ئىدى.

ئەستايىدىللىق بىلەن ئالدىن پىلانلاپ يېزىپ چىققان قارىلاش نۇتۇقلىرىغا، ھىتلىرىنىڭ بۇرۇنقى ۋاقىتلاردىكى يەھۇدىيلارغا ھۇجۇم قىلىشنى بۇ قېتىمقىسىغا سېلىشتۇرغاندا ھېچ نېمە ئەمەس ئىدى. ئۇ، تۇنجى قېتىم ئاشكارە ھۇجۇمغا ئۆتۈپ، يەھۇدىي سۈيىقەستىنىڭ خەلقئارالىق خاراكتېرىغا ئىگە ئىكەنلىكى، ئۇلار تەرغىپ قىلىپ كېلىۋاتقان بارلىق مىللەتلەر باپ-باراۋەر بولۇشى ۋە شۇنىڭدەك خەلقئارالىق ئىتتىپاقلىق قاتارلىقلار ئۆزىدىن باشقا مىللەتلەرنىڭ جاسارىتىنى سۇندۇرۇش ئۈچۈن تەييارلانغان بىر سۈيىقەست ئىكەنلىكىنى تىلغا ئالدى. بولۇپمۇ يەھۇدىيلارنىڭ يۈزسىز، ئەخلاقسىز ۋە تەييارتاپ بىر مىللەت ئىكەنلىكىنى؛ بۈگۈنكى كۈندە يەھۇدىيلار بۇزغۇنچى، بۇلاڭچى ھەمدە “بارلىق مىللەتلەرگە زىيان سالىدىغان زىيانداش” قا ئايلانغانلىقىنى تەكىتلەيدۇ. شۇ سەۋەپتىن ئۇلارغا قارشى ئومۇمىي يۈزلۈك قەتئىي كۈرەش قىلىشقا چاقىرىدۇ. بۇ كۈرەشتە يەھۇدىيلارنى شەرقلىق ياكى غەربلىك، ياخشى ياكى يامان، نامىرات ياكى باي دەپ ئايرىپ يۈرمەسلىك كېرەكلىكىنى، بۇ كۈرەش بىر يەھۇدىي ئىرقىغا قارشى كۈرەش



بولغانلىقى ئۈچۈن قىلچە پەرقلەندۈرمەي يەھۇدىيلا بولىدىكەن ئۇلارغا ئومۇمى يۈزلۈك قارشى تۇرۇش كېرەكلىكىنى تەكىتلەيدۇ. “پۈتۈن دۇنيا پرولېتارىلىرى بىرلىشەيلى!” دېگەن بۇ شۇئار بۈگۈنكى دەۋرگە ماس كەلمەس بولۇپ قالدى؛ شۇڭا بۈگۈنكى جەڭگىۋار شۇئارىمىز “پۈتۈن دۇنيادىكى يەھۇدىيلارغا قارشى تۇرغۇچىلار بىرلىشەيلى!”، “ياۋروپا خەلقىگە ئازاتلىق!” دېگەندەك ئۆزگەرتىلىشى كېرەك دەيدۇ. قىسقىسى، ھىتلېر يەھۇدىيلار مەسلىسىنى “ئۈزۈل-كېسىل بىر تەرەپ قىلىش” كېرەكلىكىنى تەكىتلەيدۇ. گەرچە ھىتلېر بۇ مەسلىنى ئوتتۇرىغا قويۇشى نىسبەتەن تۇتۇق بولغاندەك قىلىسمۇ، يەنىلا ئىنتايىن رەھىمسىز بىر چاقىرىق ئىدى: “يەھۇدىيلارنى خەلقىمىز ئارىسىدىن تولۇق تازىلىۋېتىش كېرەك!” دەپ قاتتىق تەكىتلەيدۇ. ھىتلېر، يەھۇدىيلارغا قارشى كۈرەش قىلىش يولىغا خېلى بۇرۇنلا ئاتلىنىپ بولغان ئىدى. شۇ يىلىنىڭ باشلىرىدىلا «مىيونخېن پوچتىسى» گېزىتىدا ھىتلېرنىڭ يەھۇدىيلارنى مازاق قىلىپ دوراپ يۈرۈشىنى كۈلكىلىك دەپ ھېساپلاپ، “ئادولف ھىتلېر خۇددى بىر سىرىك سەنئەتچىسىگىلا ئوخشاپ قالغان بولۇپ، ئۇنىڭ نۇتۇق سۆزلەش شەكلى بىر سىرىك ئويۇنچىسىنىڭ نەق ئۆزى” دەپ يازغان ئىدى. بۇ قېتىملىق نۇتقىغا قارىتا بۇ گېزىت خېلىلا سەگەك مۇئامىلىدە بولغان بولۇپ، ھىتلېرنىڭ نۇتۇقلىرى ھەقىقەتەنمۇ سىھىرىلىك كۈچكە ئىگە ئىكەنلىكىنى تەكىتلەپ كېلىپ، “شۇنىڭغا ئىشىنىشىڭلار كېرەككى، ئەگەر ھىتلېرنىڭ نۇتۇقلىرىنى تىلغا ئېلىشقا

ئەرزىنگۈدەك نېمىسى بار دەپ سورالغىنىدا، مېيىنوخېنىدا قوزغىلاڭچى ئاممىنى زېرىكمەي كۈشكۈرتۈپ كەلگەن ئادەم، دەل شۇ ھىتلىردۇر” دەپ يازىدۇ.

ئەمما ھىتلىر، بۇ جەھەتتە جىدەل چىقارغۇچىلار بىلەن ئىرقچىلارغىلا چاقىرىق قىپ قالمايدۇ. ئۇ يەھۇدىيلارغا قارشى چاقىرىق قىلىشتا بۇ ئىشقا ئالاھىدە قىزىقىدىغان كىشىلەردىن ئۇلۇغ ئىمپىرىيە قۇرۇشنى ئاخىرقى غايە قىلىشقان كىشىلەر، يەنى ئەتىۋارلىق ھاللىق سىنىپلارنىڭ ئوتتۇرا ياشلىق شەھەر ئاھالىسىمۇ بار ئىدى. 1913-يىلىسىلا، بۇ تۈردىكى كىشىلەر “پان گېرمان ئىتتىپاقى” نىڭ باشلىقى ھېلىش كىراس (汉利希·克拉斯) يەھۇدىيلار بارلىق خەۋىپلەرنىڭ بىردىن-بىر مەنبەسى؛ يەھۇدىيلار بىلەن نېمىسلار قەتئىي چىقىشالمايدىغان ئىككى خىل خەلق” دېگىنىگە قەتئىي ئىشىنەتتى. كىراس (克拉斯) يەنە “چوقۇم بىرسى چىقىپ نېمىس خەلقىگە يىتەكچىلىك قىلىپ يەھۇدىيلارغا قارشى كۈرەش باشلايدۇ؛ بىز ئەنە شۇنداق بىر لىدېرنىڭ ئوتتۇرىغا چىقىشىنى كۈتمەكتىمىز! سەۋىر قىلايلى، زېرىكمەي ئۇنىڭ كېلىشىنى كۈتەيلى، ئۇنداق بىرسى چوقۇم ئوتتۇرىغا چىقىدۇ! شۇڭا بۇ كۈرەشتە قەتئىي چىڭ تۇرىشىمىز كېرەك، بۇ جەھەتتە بىردەك ئىتتىپاقلىشىپ پائالىيەت قىلىشىمىز كېرەك!” دەپ تەكىتلىگەن ئىدى.

شۇ كۈنلەردە ھىتلىرنىڭ سۆزلىگەن نۇتۇقلىرىنىڭ تىزىسىدىن ئۇنىڭ يەھۇدىيلاردىن ھەقىقەتەنمۇ قاتتىق قورققانلىقىنى

كۆرۈۋېلىشىمىز مۇمكىن: “قان شوراپ تەييار تاپلىققا كۆنۈپ كەتكەن يەھۇدىيلار! ئۇلار خەلقىمىزنىڭ مەنئى يىتەكچىلىك روھىنى سۇندۇرماقتا؛ بۇ يەرنى رۇسىيىنىڭ جەسەت ساقلاش مەيدانى ھالىغا ئايلاندۇرماقتا!” ... “يەھۇدىيلار بۈگۈنكى گېرمانىيىنىڭ مۇستەبىتى ھالىغا كېلىۋېلىشقان؛ بۇ كۈرەش ھەرگىزمۇ دېموكراتىيە بىلەن مۇستەبىتلەر ئوتتۇرىسىدىكى بىر كۈرەش ئەمەس. ياق، ياق، ھەرگىزمۇ ئۇنداق بىر كۈرەش ئەمەس. بۇ كۈرەش يەھۇدىيلار بىلەن نېمىسلار ئوتتۇرىسىدىكى بىر كۈرەش. بۇنى كىم تونۇپ يېتەلىدى؟” ... “ئاكتىسىيە بازىرى بىلەن ھايانكەشلىككە تايىنىپ بارلىققا كەلتۈرگەن تېنچلىق — يەنى پۇل پاخاللىقى دەۋرىدىكى ئاچارچىلىقنىڭ نېمىلىكىنى بىلەمسىلەر؟ زىننەت بۇيۇملىرىغا بولغان تەلەپلەرنى، ۋە شۇنىڭغا ئوخشاش ھادىسىلارنىڭ ئوتتۇرىغا چىقىرىلىشىنىڭ غەربنى بىلەمسىلەر؟ بۇلاردىن كىم مەنپەئەتدار بولۇۋاتقانلىقىنىچۇ؟ يەھۇدىيلار! ... بۇلارنىڭ ھەممىسى يەھۇدىيلارنىڭ كەڭ كۆلەملىك ئىرقى قىرغىنچىلىق ئۈچۈن قىلىۋاتقان بىر تەييارلىقى! بۇنى پۈتمەس-تۈگمەس تەلەپلەر، ئاچارچىلىق تولۇق ئىسپاتلاپ بەرمەكتە. بولۇپمۇ ئاچارچىلىق پەيدا قىلىش، ئۇلارنىڭ تارىختىن بۇيان ئىشلىتىپ كېلىۋاتقان بىر قۇرالى. ئاچارچىلىق پەقەت يەھۇدىيلارغىلا مەنپەئەت كەلتۈرۈپ كەلمەكتە.” ... “دۇنيا ئىنقىلابى دېگەنلىك، پۈتۈن دۇنيانىڭ خەلقئارالىق ئاكتىسىيە بازىرىنىڭ غوجايىنلىرىغا، يەنى يەھۇدىي مۇستەبىتلىرىگە ئەل بولۇشى دېگەنلىكتۇر.”

مسال كەلتۈرۈلگەن بۇ ئۈزۈندىلەردىن كۆرۈۋېلىشقا بولىدىكى، ھىتلىرنىڭ يەھۇدىي قورقۇنچىسى بىلەن يەھۇدىي ئۆچمەنلىكى ئۇنىڭ رەسمىي سىياسىي پەلسەپەسى ھالىغا قاراپ تەرەققىي قىلىۋاتقانلىقى ئېنىق ئوتتۇرىغا چىقماقتا ئىدى. يەنە شۇ ۋاقىتلاردا، ئۇنىڭدىكى تېخى يۇمىران بىخ ھالىتىدە تۇرىۋاتقان دېپلوماتىيە سىياسىتى چۈشەنچىلىرىنىڭمۇ شەكىللىنىشىگە باشلىغانلىقىنى كۆرۈۋېلىشىمىز مۇمكىن. ھىتلىر شۇ يىلى سىنتەبىر (ياپاق) دە سۆزلىگەن نۇتۇقلىرىدا مۇنداق دەيدۇ: “بىز بۈگۈن پۇت-قوللىرىمىز چۈشەلگەن، مىدىر-سىدىر قىلالماس، ئۇن چىقىرالماس ھالىغا كەلتۈرۈلدىق. بىز گەرچە قارشىلىق كۆرسىتىش كۈچىمىزدىن مەھرۇم قالدۇرۇلغان بولساقمۇ، دۈشمىنىمىز بولغان فرانسۇزلار بىلەن ئۇرۇشۇپ قېلىشتىن ھەرگىز قورقماستىنمۇ كېرەك” دەپ خىتاپ قىلدى. شۇنىڭدەك يەنە باشقا دۆلەتلەر بىلەن ئىتتىپاقداشلىق تۈزۈش مەسلىسىنىمۇ كۆڭلىگە پۈككەن ئىدى. ئۇزۇنغا قالماي، ھىتلىر “بىز ئۈچۈن ئېيتقاندا، بىزگە دۈشمەن بولۇۋاتقان كۈچ ئىتالىيە ياكى باشقا يەردە ئەمەس بەلكى رېيىن دەرياسىنىڭ قارشى قىرغىقىدا بىزگە خىرىس قىلىپ تۇرماقتا.” دەپ ئېلان قىلدى. شۇنىڭدەك يەنە، يەھۇدىيلار پەيدا قىلغان ئىنتېرناتسىيونالزمىغا قارشى تۇنجى قېتىم ھۇجۇمغا ئاتلىنىدۇ. ئۇنىڭ بۇ قاراشلىرى روسېنېرگ ۋە ئۇنىڭ يازغان «خىتاپنامە» سىدىن ئىلھاملانىپ شەكىللەنگەن بولۇشى مۇمكىن. ھىتلىر، يەھۇدىيلار بىلەن ئىنتېرناتسىيونالزمى تەڭ ئورۇنغا قويۇپ قارايتتى. فرانسىيىگە قارشى تۇرۇشتا

ئىتالىيە بىلەن ئىتتىپاقداش بولۇش كېرەكلىكىنى تاللىۋالدى؛ گەرچە بۇ قاراشلىرى ھىتلىرنىڭ دەسلەپكى قاراشلىرى ھېسابلانسىمۇ، مەنتىقلىق ھەمدە ئەمەلىيەتتە مۇمكىن بولىدىغان دېپلوماتىيە سىياسىتى تىكلەش ئۈچۈن پۈتۈن زېھنىنى سەرپ قىلىپ كەلگەنلىكىنى كۆرسىتىپ بەرمەكتە. ھىتلىرنىڭ ئوق دورا پۇراقلىرى قاپلاپ كەتكەن جەڭ مەيدانلىرىدىن ئالغىنى ئالدىنقى سەپلەردە بولغان ئەسكەرلەردە ئەزەلدىن بار چۈشەنچىلەر بىلەن بىر تەرەپلىمە قاراشلار ئىدى؛ كىشىلەرگە بىر مۇنچە ئېغىر جاراھەتلەرنى ئېلىپ كەلگەن قىزىلار ئىنقىلابىدىن چىقارغان خۇلاسىسى بولسا پۇخرالاردا ئەزەلدىن بار بولۇپ كەلگەن چۈشەنچىلەر ۋە بىر تەرەپلىمە قاراشلار ئىدى. ئەندىلىكتە بولسا، ئۇ ئۆزىنىڭ يوقۇرقىدەك چۈشەنچىلىرىنى رەتكە سېلىپ سىستىمىلاشتۇرۇشقا كىرىشكەن ئىدى. ئەمما ئۇنىڭ ئەڭ مۇھىم غايىسى بولغان ۋېينادىكى جاپا-مۇشەققەتلىك ئۆتكەن كۈنلىرىدە جان تالىشىش جەريانىدا ئادەتتە ئىچىدە ساقلىنىپ كەلگەن يەھۇدىيلارغا بولغان ئۆچمەنلىكى، ھەرگىزمۇ ئۇنىڭ ئەزەلدىن بار غايىسى ئەمەس ئىدى.

ئادولف ھىتلىر، ئەمىلى سىياسى ساھەلەر بويىچە قەدىمنى تېزلىتىشكە باشلايدۇ. ئادولف، ئاساسەن قۇرۇق قول دېگىدەك پارتىيىنىڭ ئاساسىنى مۇستەھكەملەشكە كىرىشىدۇ. يەنى، بۇ پارتىيە بۈگۈن “مىللى سوتسىيالىزم نېمىس ئىشچىلار پارتىيىسى” دېگەن نام بىلەن ئاتالماقتا ئىدى (ختايچە تەرجىمىلىرىنىڭ كۆپ قىسمىدا بۇ ئىسىم “دۆلەت سوتسىيالىزمى گېرمانىيە

ئىشچىلار پارتىيىسى” دەپ تەرجىمە قىلىناتتى. بۇ تەرجىمىدە گېرمانىيە سۆزى باشقا ئېلىنغان. شۇنىڭدەك، خىتاي سىياسى قارىشى بويىچە، ھەر قانداق بىر دۆلەت پەقەت بىرلا مىللەتكە تەۋە بولىدىغانلىقى، شۇڭا دۆلەت ئۇقۇمى پەقەتلا شۇ دۆلەتنىڭ غوجايىنى بولغان مىللەتنىلا ئىپادىلەپ، كۆپ مىللەتلىك تەڭ- باراۋەر ئومۇم خەلق دۆلىتى ئۇقۇمىنى قوبۇل قىلمايدىغان خىتاي شوۋېنىست ئادىتى بويىچە خىتاي مىللىتى سۆزى بىلەن تەڭ مەنىدىكى دۆلەت ئاتالغۇسىنى ئىشلىتىپ ئادەتلەنگەن خىتايلار بۇ يەردىمۇ مىللەت ئورنىغا دۆلەت ئاتالغۇسىنى ئىشلىتىپ كېلىۋاتقان ئىدى. ئەمما «كۈرەش يولۇم» نىڭ قايسى بىر خىتايچە تەرجىمىسىدە بۇ ئىسمىدىكى “دۆلەت” ئاتالغۇسى ھەيران قالدۇرۇش شەكىلدە ئەسلى مەنىسى بويىچە “مىللىي” دەپ توغرا تەرجىمە قىلىنغان. بۇ يەردە، ئۇيغۇرچە تەرجىمىلەردە مۇقىملىشىپ قالغان “دۆلەت سوتسىيالىزم گېرمانىيە ئىشچىلار پارتىيىسى” دەپ ئېلىش ئورنىغا “مىللى سوتسىيالىزم نېمىس ئىشچىلار پارتىيىسى” دەپ ئېلىشنى توغرا تاپتىم. بۇ يەردە يەنە مىللى سۆزى، ئەسلىدە مىللەتچىلىك ئۇقۇمىنى، شۇنىڭدەك سوتسىيالىزم سۆزىمۇ سوتسىيالىست مەنىسىنى ئىپادىلەنگەن، دەپ قارايمەن. شۇڭا، ئەسلى ئەڭ توغرا تەرجىمە «مىللەتچى سوتسىيالىزم نېمىس ئىشچىلار پارتىيىسى» بولشى كېرەك ئىدى. — ئۇ.ت). ھىتلىپ بۇ ئىسىم ئارقىلىق نېمىس خەلقىنى رىغبەتلەندۈرۈش، قورقۇنچاقلارنى قورقۇتۇش، ئۆز مىللىي

غايىسى ئۈچۈن قان تۆككەن نېمىسلارنى جەلپ قىلىشنى مەقسەت قىلغان ئىدى.

خۇددى شۇ مەقسەتتە، ھىتلېر پارتىيە بايرىقىنىمۇ كومپارتىيىنىڭ قىزىل رەڭلىك بايرىقى بىلەن تەڭ تۇرالىشى كېرەك دەپ چىڭ تۇرۇپ، “بىزنىڭ بايرىقىمىز كوممۇنىستلارنىڭ بايرىقىدىنمۇ بەكرەك قىزىل بولۇشى كېرەك” دەيدۇ.

دېكسېلېر بۇ ھەقتىكى ئەسلىمىسىدە ھىتلېرنىڭ دېگىنىنى ئەسلەپ كېلىپ مۇنداق دەيدۇ: بىزنىڭ بايرىقىمىزنىڭ قىزىل رەڭگى قىزىللارنىڭكىدىنمۇ ئېشىپ چۈشۈشى كېرەك؛ ئەمما ئۇلاردىن ئېنىق پەرقلەنىپ تۇرىشى كېرەك، دېگەنلىكىنى ئېيتىدۇ. ئاخىرى بىر كۈنى ستانېبورگ (斯坦伯格) لۇق بىر چىش دوختۇرى يۇرتىدا پارتىيە شۆبىسى قۇرۇلغاندا ئىشلەتكەن كرىست بەلگىلىك بىر بايراقنى سوغا قىلىدۇ. بۇ بايراقنىڭ رەڭگى قارا-ئاق-قىزىل ئۈچ خىل رەڭدە ئىدى. بايراقنىكى تەتۈر چىشلىق كرىست بەلگىسى، يەنى سانسكىرت يېزىقىدا “ئۇچۇق-ئاشكارە” دېگەن مەنىنى بىلدۈرىدىغان بۇ بەلگە، ئۇزۇن مەزگىل سەلپ رېتسارلىرىنىڭ (条顿武士) بەلگىسى بولۇپ كەلگەن، لانس ۋون لىبنفورست (兰斯·冯·莱本弗尔斯)، “تۆرە جەمئىيىتى” (图里会)، “ئەركىن پولىكلار” قاتارىدىكى خېلى كۆپ ئورگانلارمۇ ئىشلەتكەن بىر بەلگە ئىدى. ئەسىرلەر مابەينىدە بۇ بەلگە ياۋروپانىڭ ۋەكىل خاراكتېرلىق بەلگىسى بولۇش بىلەنلا قالماي، شىمالى ئامېرىكىنىڭ بەزى قەبىلىلىرىنىڭ قۇياش بەلگىسى ياكى ئاخىر زامان بەلگىسى

ئورنىدىمۇ ئىشلىتىلگەن ئىدى. بۇ بەلگە، شۇنىڭدىن كېيىن، بەلكىم مەڭگۈلۈك بىر گۇناھنى بىلدۈرىدىغان بەلگە بولۇپ قالدۇ.

### (3)

كاپ (卡普) قوزغىلىڭى ئارقىلىق گېرمانىيىنىڭ ئوتتۇرا قىسىملىرىدا قۇرۇلغان كوممۇنىستلار ھاكىمىيىتى تارمار قىلىنغاندىن كېيىن، سوتسىيالىزم ئىشلىرى لىڭشىپلا قالدۇ. ئېبېرت بىلەن “سوتسىيالىزمچىلار كۆپسانلىقى” پۇرسەتپەرەستلىك (ئوپىرتونىستلىق) مەيدانى بويىچە “ئەركىن پولكلار” قىسىملىرىدىن پايدىلىنىپ پور ( ) رايونىدىكى ئىشچىلارغا قارشى چىقىپ، ئۇلارنىڭ سولچىل “مۇستەقىل سوتسىيالىزمچىلار” ئوتتۇرىسىدىكى ھاڭ چوڭقۇرلۇشىغا باشلايدۇ. بۇلار 1920-يىلى باش باھاردا، خائىنلىق قىلغانلار، ئۆز ئىچىدە يەنە كوممۇنىستلارغا يېقىنلىق قىلىدىغانلار ۋە كوممۇنىستلارغا دۈشمەنلىك قىلىدىغانلار دەپ ئىككى گۇرۇھقا بۆلۈنۈپ كېتىدۇ. بۇ ئىككى گۇرۇھنىڭ كۈچلىرى بىر-بىرىگە تەڭ ئىدى. ئۇلار “مۇستەقىل سوتسىيالىزمچىلار پارتىيىسى” نىڭ كەلگۈسى تەرەققىيات يۈزلىنىشى بىلەن بۇ پارتىيىنىڭ ئۈچىنچى ئىنتېرناتسىيونال بىلەن بولغان مۇناسىۋىتىنى بەلگىلەش ئۈچۈن خالى (哈勒) دا 5 كۈنلۈك قۇرۇلتاي چاقىرىدۇ. يىغىندا سۆزگە چىققانلار ئىچىدە كىشىلەرنى ھەممىدىن بەك ئۆزىگە جەلىپ



قىلغىنى ئۈچىنچى ئىنتېرناتسىيونالنىڭ باشلىقى، موسكۋادىن كەلگەن گرىگورى ژنوۋىيېۋ (格利戈里·季诺维也夫) ئىدى. سوۋېتلەرنىڭ ئۇنى بۇ يىغىنغا قاتناشتۇرۇشتىكى مەقسىدى، 900 مىڭ كىشىگە يېقىن گېرمانىيە سوتسىيالىزىمچىلارنى رادىكال سولچىلار تەرىپىگە تارتىپ كېلىش ئىدى. ژنوۋىيېۋ بىر قانچە سائەتلىك نۇتقى جەريانىدا “نېمىسچىنى بۇزۇپ كېكەچلەپ سۆزلىگەندەك قىلىسۇمۇ، ئۇنىڭ نۇتقى يەنىلا كۈچلۈك تەسىر قوزغايىدۇ.” ئۇنىڭ نۇتقى كوممۇنىستلارغا يېقىن گۇروھلار تەرىپىدىن گۈلدېراس ئالقىشلارغا ئېرىشىدۇ.

كەينىدىنلا ئوڭ-سول ئىككى قانات كىشىلەر شىددەتلىك مۇنازىرە قىلىشىدۇ. بۇ مۇنازىرىدە ئوڭچىللىققا مايىل گۇروھتىكىلەرنىڭ كۆرسەتكەن دەلىللىرى ئۈستۈلۈكتە ئىدى. ئەمما دۇنيا ئىنقىلابى ھەققىدىكى كۆزقاراشلارمۇ كىشىلەرنى ھاياجانغا سېلىپ تۇرغاچقا، ئۇنىڭغا ھېچكىم قارشى چىقالمايدۇ. يىغىندا، 237 ئاۋاز بىلەن لېنىننىڭ شەرتلىرى بويىچە تەشكىل قىلىنغان ئۈچىنچى ئىنتېرناتسىيونالغا قاتنىشىش ماقۇللىنىدۇ. بۇنىڭغا قارشى ئاۋاز بەرگەنلەرنىڭ سانى 156 ئاۋاز بىلەن چەكلىنىپ قالغاچقا، ئاۋازغا قويۇش ئىشى تاماملانغاندىن كېيىن ئۇلارنىڭ كۆپۈنچىسى يىغىننى تاشلاپ چىقىپ كېتىدۇ. چىقىپ كەتمىگەنلەرنىڭ مۇتلەق كۆپ قىسمى كوممۇنىستلارغا ئايلىنىپ كېتىدۇ.

بۇ ۋەكىللەردىن بىرسى چوڭقۇر ئۇيىقىدىن چۈچۈپ ئويغانغاندەك خالى (哈勒) دىن ئايرىلىدۇ. بۇ كىشى ئوتتۇ

ستراسسېر دېگەن كىشى ئىدى. بۇ ئادەم ژىنوۋيېۋىنىڭ نۇتقىنى ئاڭلاپ بارغانسېرى ناخوش بولۇپ ئەنسىرەشكە باشلىغان ئىدى. ئۇ بۇ ھەقتە توختىلىپ مۇنداق دەيدۇ: “مەن ئۇنىڭ سۆزلىرىنى ئاڭلاپ گويا يېڭى بىر دۇنيانى قۇتۇلدۇرۇش تەلىماتىنى ئاڭلىغاندەك ھېسسىياتلارغا كەلگەن ئىدىم، يەنى موسكۋا گېرمانىيىگە ھۆكۈمرانلىق قىلماقچى بولۇۋاتقانلىقىنى ھېس قىلغاندەك بولدۇم.” ئوتتو ستراسسېر، ئاكىسى گرىگور بىلەن بىرگە ئۇزۇندىن بۇيان سوتسىيالىزم خامخىيالىنى قىلىپ يۈرگەن كىشىلەردىن ئىدى. ئۇ ئىككىسى قەتئىي تۈردە شىددەتلىك ئىسلاھات ئۈچۈن تەييار تۇرىدىغان كىشىلەر بولسىمۇ، بۇنداق بىر ئىسلاھات چەتئەللىكلەرنىڭ تەسىرىگە قەتئىي ئۇچرىمايدىغان بىر ئىسلاھات بولۇشىنى ئارزۇ قىلىشاتتى. ئۇلارنىڭ ئارزۇ قىلىدىغىنى گېرمانىيىگە خاس سوتسىيالىزم بولۇشى كېرەك ئىدى. ئوتتو، بۇنداق بىر ئىش ئۈچۈن پەقەتلا ئىنقىلابى تۈس ئالغان “مۇستەقىل سوتسىيالىستلار پارتىيىسى” ئىچىدىنلا ئادەم تېپىلىدۇ دەپ قارىغان ئىدى.

خالى (哈勒) يىغىنىدىن كېيىن، ئوتتو پارتىيىسىز بىرسىگە ئايلىنىدۇ. ئۇنىڭ كۆڭلى بەكلا پاراكەندە، شۇڭا لانسىت (兰舒特) قا بېرىپ ئاكىسى گرىگور بىلەن مەسلىھەتلەشمەكچى بولىدۇ. گرىگور “ئەركىن پولىك” شەكلىدە پىيادە قىسمى، توپچىلار باتارىيىسى ۋە پىلىموتچىلار روتىلىرى بولغان ئۆزىگە تەۋە قوشۇندىن بىرنى تەشكىللەپ چىققان ئىدى. ئۇ، بىز ئۈچۈن ئېيتقاندا ئەڭ ئېغىر خەۋىپ رۇسىيىدىن كېلىدۇ؛ ئەمما

ھېچ بىر پارتىيە رۇسىيەگە قارشى ئوڭۇشلۇق ھەرىكەت قىلالماي كەلمەكتە” دەپ قارايتتى. “قۇرۇق گەپلەر بىلەنلا ئىش پۈتمەيدۇ، — دەيدۇ گرىگور، — بىز چوقۇم ئەمەلى ھەرىكەتكە ئاتلىنىشىمىز كېرەك.” بۇ مەسىلىنى دەرھال مۇزاكىرە قىلىش ئۈچۈن ئۇنىڭ قېشىغا ئىككى مېھمان كېلىدۇ.

ئوتتۇ ستراسسېرنىڭ دېيىشىدىن قارىغاندا، ئەتىسى چۈشتىن بۇرۇن چوڭ بىر ئاپتوۋۇز ئاكىسى گرىگور ستراسسېرنىڭ ئاپتىكىسى ئالدىغا كېلىپ توختايدۇ. ئاپتوۋۇزدىن ئىككى ئەر كىشى چۈشۈپ كېلىدۇ. ئوتتۇ ئۇلاردىن ئالدىدا ماڭغان بىرسىنى تونىۋالىدۇ. ئۇ كىشى بارلىق مىللەتچىلەر قەلبىدىكى قەھرىمان ھېساپلىنىۋاتقان گېنېرال لۇدېندورف دېگەن كىشى ئىدى. ئۇنىڭ كەينىدە تاتراڭغۇ چىراي، بەكلا قېلىن ئەمما قىسقا بۇرۇتلۇق بىر يىگىتمۇ بار بولۇپ، ئۇچىسىغا پەقەتلا ياراشمىغان كۆك رەڭلىك پەلتو كىيىۋالغان ئىدى. ئۇ ئادەم خۇددى “باتالىيون كوماندىرىنىڭ خەۋەرچىسى” گىلا ئوخشايتتى. ئۇ كىشى دەل ھىتلىر دېگەن كىشى ئىدى. “بىز چوقۇم بارلىق مىللەتچىلەرنىڭ تەشكىلاتلىرىنى ئىتتىپاقلاشتۇرىشىمىز كېرەك.” دەيدۇ گېنېرال لۇدېندورف. ئۇ يەنە، سىياسى تەلىم-تەربىيە ئىشلىرىغا ھىتلىر ئەپەندىنىڭ مەسئۇل بولىدىغانلىقىنى؛ بۇ مىللەتچى تەشكىلاتلارنىڭ ھەربى ھوقۇقىنى ئۆزى قولىدا تۇتىدىغانلىقىنى؛ گرىگور بىلەن قالغان ھۇجۇمچىلار ئەترىتى “مېنىڭ قۇماندانلىقىمغا بوي سۇنشى، شۇنىڭدەك ھىتلىر ئەپەندىنىڭ پارتىيىسىگە قوشۇلشى كېرەك” دەپ تەكىتلەيدۇ.

ھىتلىر، گرىگورىنى مەملىكەتلىك بىرىنچى رايونىنىڭ پارتكوم رەھبىرى بولشىغا قوشۇلدىغانلىقى، شۇنىڭدەك تۆۋەنكى باۋارىيىنى ئۇنىڭغا تاپشۇرۇدىغانلىقىنى، ئەمما ئوتتونىڭ ئەھۋالىدىن پەقەتلا مەلۇماتى يوقلىقىنى ئېيتىدۇ. بۇ چاغدا ئوتتو، مىللى سوتسىيالىزم نېمىس ئىشچىلار پارتىيىسىنىڭ پروگراممىسى نېمە دەپ سورايدۇ. “مەسىلىنىڭ تۈگۈنى پروگراممىنىڭ قانداق بولىشىدا ئەمەس. — دەيدۇ ھىتلىر، — مۇھىم بولغىنى ھوقۇق مەسىلىسى. ” ئوتتو بۇ گەپكە رەددىيە بېرىپ، ھوقۇق، پروگراممىنى ئىجرا قىلىشنىڭ بىر ۋاستىسىدىنلا ئىبارەت، خالاس دەپ تۇرىۋالىدۇ. “بۇ دېگەنلىرىڭ پۈتۈنلەي زىيالىيلارچە قاراش. — دەيدۇ ھىتلىر، — بىز ھوقۇققا مۇھتاجمىز!” دەيدۇ كەسكىن قىلىپ. روشەنكى، ھىتلىر ئوتتونى پەقەتلا ياراتمايدۇ. كۆپ ئۆتمەي ئوتتونى قىزىللارنىڭ تەرىپىنى ئالغان، كاپ (卡普) ھۆكۈمىتىگە قارشى ئادەم ئىكەنسىن دەپ تەنقىتلەيدۇ.

بۇ گەپكە ئوتتو دەرھال رەددىيە بېرىدۇ. ئۇ ئۆزىنىڭ بىر مىللى سوتسىيالىزمچىسى ئىكەنلىكىنى، شۇڭا كاپ (卡普) قا ئوخشاش ئەكسىيەتچى بىرسىنى ھەرگىزمۇ ھىمايە قىلالمايدىغانلىقىنى ئېيتىدۇ. ئۇ ھىتلىرغا چۈشۈندۈرۈپ كېلىپ، ئۆزىنىڭ بىر سوتسىيالىست بولۇش سۈپىتى بىلەن بېرىلىدا كۈرەش قىلغانلىقىنى، يەنى خۇددى ھىتلىرغا ئوخشاش بۇرۇن مىيونخېندا سوۋېت ھاكىمىيىتىگە قارشى چىققانلىقىنى تەكىتلەيدۇ. ئۇ ئىككىسىنىڭ تالاش-تارتىشلىرىدىن قارىغاندا

ئۇلار ئىككىسىنىڭلا تۇتقان يولى توغرىدەك كۆرۈنەتتى. ھەر ئىككىسىلا ئۆزى تۇتقان يولنىڭلا ھەقىقى سوتسىيالىزم يولى بولىدىغانلىقىدا چىڭ تۇردۇ.

بۇ چاغدا لۇدېندورف گەپكە ئارىلىشىدۇ: “مىللەتچى مۇخالىپلارنىڭ تۇتىدىغان سىياسىتى ھەرگىزمۇ كوممۇنىزم سىياسىتى بولالمايدۇ. خۇددى شۇنىڭدەك كاپىتالىزم سىياسىتى بولشىمۇ مۇمكىن ئەمەس. ” ئۇ، تولۇق قۇراللانغان ئارمىيە يېتىپ كەلگەندە، ئىشچىلارغا قارىغاندا كاپىتالىستلارنىڭ باش ئاغرىقى تېخىمۇ كۆپ بولىدىغانلىقىنى تەكىتلەيدۇ. ئۇنىڭ كىشىنى چۈچىتىكىدەك بۇ گەپلىرى سۆھبەت مۇھىتىنى پۈتۈنلەي ئۆزگەرتىۋېتىدۇ. شۇنىڭ بىلەن سۆھبەتلەرمۇ دوستانە مۇھىت ئىچىدە ئاخىرلىشىدۇ. شۇنداقتمۇ، گرىگور كەسكىن بىر نېمە دېمەي ئويلىشىپ بىر نېمە دەيدىغانلىقىنى بىلدۈرىدۇ. شۇ كۈنى ئاخشىمى، گرىگور ئىنىسىگە مۇنداق دەيدۇ: “مېنىڭچە گېنېراللىمىز ئۇنىڭدىن مۇۋاپىق تۈردە پايدىلىنىشنى بىلىدۇ. بۇ جەھەتتە مەن لۇدېندورفقا ئىشىنىمەن.”

ھىتلېرنىڭ ئوتتو ستراسسېرغا پارتىيە پروگراممىسىنى ئاشكارىلاشنى خالىماسلىقىدىكى ئاساسى سەۋەپ، ئۇنى چۈشەنمىگەنلىكى ياكى ئېنىق تونماسلىقىدىن بولماستىن ئۆزىنىڭ ھەددىدىن ئارتۇق جاھىل بولغانلىقى، يەنى بۇرۇن كاپ (卡普) قا قارشى چىققان بىر “ۋەتەن خائىنى” بىلەن بۇ ھەقتە مۇنازىرە قىلىشنى خالىمىغانلىقىدىن دېمىگەن ئىدى. شۇنىڭدەك، ھىتلېرنىڭ بۇ زىيارىتىنىڭ مەقسىدى گرىگور بىلەن

ئۇنىڭ تەشكىللەپ چىققان ئارمىيىسىنى ئۆزىگە تارتىشنىلا مەقسەت قىلغان ئىدى. خوشلىشىش ۋاقتىدا، ھىتلىر بۇ ئىككىسىنىڭ چوقۇم بىر كۈنى ئۇنىڭ سېپىگە كېلىپ قوشۇلىدىغانلىقىنى ھېس قىلىدۇ. گرىگور ستراسسېر بىلەن ھىتلىر ئوخشاش تىپتىكى ئادەملەردىن ئىدى: ئالدىنقى سەپتە تۇرۇپ باققان تۆۋەن دەرىجىلىك بۇ ئوفىتسېر خۇددى ئۆزىگە ئوخشاش بىرىنچى دەرىجىلىك قارا كرىست مېدالىغا ئېرىشكەن بىرسى ئىدى. روشەنكى، بۇ كىشىمۇ چوقۇم ئەقىدىلىك بىرسى؛ ئۇمۇ قىزغىن مىللەتچى بىرسى، يەنى ماركسىزمغىمۇ، كاپىتالىزمغىمۇ قارشى تۇرىدىغانلىقى ئېنىق ئىدى. ئۇ يەنە ستراسسېرنىڭ ئۆزىگە ئوخشاش يەھۇدىيلار مەسىلىسى باش ئاغرىتىدىغان مۇھىم مەسىلە ھېسابلىنىدۇ دەيدىغان ئورتاق قاراشقا ئىگە كىشىلەر ئىكەنلىكىنىمۇ ھېس قىلىدۇ.

ھىتلىر ئۆز ۋاقتىدا تايىنى يوق بىر پارتىيە ھېساپلانغان گېرمانىيە ئىشچىلار پارتىيىسىگە ئەزا بولغىنىدىن بويان، گرىگور ستراسسېرنى يېنىغا تارتالغانلىقى ئۇنىڭ ئورۇنىدىغان ۋەزىپىلىرىدىن پەقەت بىرسىلا ھېسابلىناتتى. ھىتلىر، بىر يىلغا قالماي بۇ پارتىيىنىڭ خاراكتېرىنى ئۆزگەرتىش بىلەنلا قالماي، پارتىيە ئەزالىرىنىڭ سانىنىمۇ 3 مىڭ كىشىگە يەتكۈزىدۇ. ئادولف، پۈتۈن زېھنىنى مىللى سوتسىيالىزم نېمىس ئىشچىلار پارتىيىسىگە ئاتىۋەتكەن ئىدى. ئۇ ھەممە يەرگە بېرىپ نۇتۇق سۆزلەپ يۈرۈپ ئۆزىنىڭ ۋە پارتىيىسىنىڭ داڭقىنى چىقىرىۋەتكەن ئىدى. ئادولف ئاساسلىق نۇتۇق سۆزلىگۈچى

سۈپىتىدە 80 قېتىمدەك ئاممىۋى يىغىندا سۆزگە چىققان ئىدى؛ كاپ (卡普) قوزغىلىڭى مەزگىلىدە ئېكارت بىلەن بىرگە بېرلىنگە بارغاندا، مىللى سوتسىيالىزمچىلارنىڭ سالزبورگ (萨尔斯堡) يىغىنىدىمۇ نۇتۇق سۆزلىگەن ئىدى.

شۇ قېتىمقى يىغىننىڭ مۇۋەپپىقىيىتىدىن ھىتلىرى ئۈنچە بەك مەغرۇرلىنىپ ئۆزىنى يوقۇتۇپ قويغىدەك ھالغىمۇ كەلمەيدۇ. ئەسلىدە، ئۇ تۇرغان ئۆيىدە تىنماي ئالدى-كەينىگە مېڭىپ، مۇھاپىزەتچىسى ئۇلرېچ گرافى (بۇ كىشى بۇرۇن بىر قاسساپ ئىدى) قا ئۆزىنىڭ قابىلىيەتسىزلىكى ئۈستىدە قايناپ، “ئۆزەمنىڭ بىلگەنلىرىمنى چىقىپ خەلقىمگە ئۇختىرالمايۋاتىمەن. ئۆزەمنىڭ قىلماقچى بولغان ئىشلىرىمنى خەلقىمگە دەپ بېرەلمەيۋاتىمەن. مەن نېمىشكە نۇتۇق سۆزلەشنى بىلمەيدىغان بىرسى بولۇپ قالغاندىمەن! بىر نائىق بولۇشنى نەقەدەر خالايتتىم!” دەپ ۋارقىراپ ئۆزىنى كايىپ كېتەتتى. ئۇ، ئۆزىنىڭ نۇتۇق سۆزلەش ئۇسلۇبى بىلەن ئاممىۋى يىغىنلاردا خەلقنىڭ قەلبىنى تىزگىنلەش ئۇسۇلىدىن رازى بولمىغاچقا، بۇ ئىككى قابىلىيىتىنى ياخشىلاش ئۈچۈن پۈتۈن كۈچى بىلەن تىرىشاتتى. بۇنىڭ ئۈچۈن رەقپىلىرىنىڭ ئاممىۋى يىغىنلىرىغا بېرىپ قاتنىشىپ باققان، ئۇ يەرلەردە ئاساسى نائىقنىڭ نۇتۇق سۆزلەش ۋاقتىدا “ئۇلارنىڭ ئۇسلۇبى خۇددى ئىنتايىن مۇكەممەل يېزىلغان گېزىت-ژۇرناللاردىكى چاتما ماقالىلاردەك، ئىلمىي ماقالىلاردەك رەتلىك ئىكەنلىكىنى، ھاياجانلاندىرۇرلىق سۆزلەرنى ئىشلەتمەيدىغانلىقىنى، ھەتتا بەزىدە بىر قىسىم چاخچاقلارنىمۇ

ئارىلاشتۇرۇپ قويىدىغانلىقىنى ” كۆرىدۇ. بۇنداق ئۇزۇنغا سوزۇلىدىغان ئاممىۋى يىغىنلاردا نېمىلەرگە دىققەت قىلىشى كېرەكلىكىنى ئۆگىنىۋالىدۇ. ئۇ ئۆزىنىڭ نۇتۇق تىزىسىنى تېخىمۇ سۈپەتلىك، تېخىمۇ جانلىق، رىغبەتلەندۈرۈش كۈچى يوقىرى ھالغا كەلتۈرۈش ئۈچۈن تىرىشىدۇ. مۇھىتىنىمۇ ئەمەلىيەتكە ئۇيغۇن يېقىملىق ھالغا كەلتۈرۈش ئۈچۈن تىرىشىش بىلەن بىرگە، كۆپۈنچە ۋاقىتلاردا پىۋا، قېيزا قاتارلىق نەرسىلەرنى يىغىن قاتناشقۇچىلىرىغا بىكارغا تارقىتىپ تۇرىدۇ. ئەگەر پارتىيە مەبلىغى يېتەرسىز بولۇپ بەرگىنىدە يەنە بەزىدە ئاكاردىيون چېلىپ خەلق ناخشىلىرىنى ئېيتىپ خەلقنى روھلاندۇرۇشقا تىرىشىلىدۇ. شۇنداق قىلىپ خەلق رەسمى قىزىپ جانلانغان پەيتتە ھىتلىر مۇزىكا مارشلار، كرىست بەلگىلىك بايراقلار بىلەن بىرگە مەيدانغا كىرىپ كېلىدۇ. كۆپۈنچە ۋاقىتلاردا ھىتلىر نۇتقىنى باشلاش ۋاقتىدا ئىنتايىن خاتىرجەم، ئۆزىنى تۇتۇۋالغان قىياپەتتە گېپىنى باشلايدۇ. ئاندىن خۇددى بىر ئارتىسقا ئوخشاش خەلق ئاممىسىنىڭ ھېسسىياتىنى پۇختا ئىگەللىۋالغان ھىتلىر، ئاممىنىڭ مەجەزىگە ئاساسەن نۇتقىنىڭ رېتىمى بىلەن مەزمونىنى تەڭشەپ يىغىن مەيدانىدا كۈچلۈك ھاياجان پەيدا قىلىپ، خەلق ئاممىسىنىڭ قىزغىنلىقىنى پەقەتلا تىنچىتىش مۇمكىن بولمايدىغان يوقۇرى پەللىگە يەتكۈزەلەيتتى.

ئاممىۋى يىغىلىشلاردا قولغا كەلتۈرۈلگەن بۇ تۈر نۇتۇقلاردىن ھىتلىر يەنىلا رازى ئەمەس ئىدى. ئۇنىڭغا بۇنىڭدىنمۇ كەڭرى بىر سەھنە، يەنى ئۆزىگە تەۋە بىر گېزىتمۇ بولۇشى لازىم ئىدى.



بۇرۇنقى «خەلق كۈزەتكۈچىلىرى» دېگەن گېزىت قارىلاش سۆزلىرىنىڭ بەكلا كۆپلىكى سەۋەبىدىن تاقىلىپ قېلىش گىرداۋىغا كېلىپ قالغان ئىدى. بۇ گېزىت دەل ھىتلىرىنىڭ تەلىۋىگە ماس كېلىدىغان بىر گېزىت ئىدى. شۇنىڭدەك بۇ گېزىتنىڭ مالىيە كىرىزىسىگە يېتىپ قېلىشىمۇ ئۇنىڭ ئۇزۇندىن بېرى كۈتۈۋاتقىنى ئىدى. 17-دېكابىر (ئاراي) سەھەر سائەت ئىككىدە، ھىتلىرى تۇيۇقسىزلا ئېكارتىنىڭ ئۆيىگە كىرىپ قاتتىق ھاياجان ئىچىدە ئۇنىڭغا بۇ گېزىت بەكلا كۆپ قەرزگە بوغۇلۇپ كەتكەنلىكىنى، شۇڭا بۇ گېزىت قەتئىي تۈردە قولىدىن چىقىرىلىش ئالدىدا تۇرغانلىقىنى، ئەمما بۇ گېزىتكە كۆز تىكىپ يۈرگەن بىر بۆلگۈنچى تەشكىلات بۇ گېزىتنى سېتىۋېلىپ ئۆزىنىڭ پروگراممىسىنى تەشۋىق قىلىدىغان سورۇنغا ئايلاندۇرۇش غەرىزىدە يۈرگەنلىكىنى، شۇڭا بۇ گېزىتنى، يەنى «خەلق كۈزەتكۈچىلىرى» نى ناتىسسىتلار پارتىيىسىنىڭ سېتىۋېلىشى لازىم ئىكەنلىكىنى ئېيتىدۇ. ھىتلىرى بۇ گېزىت ئۈچۈن بەكلا ئەرزىن بىر باھا قويدۇ. يەنى بۇ گېزىتنى سېتىۋېلىش ئۈچۈن 180 مىڭ ماركلا يېتەرلىك بولىدىغانلىقىنى ئېيتىدۇ. ھىتلىرى، بۇنچىلىك پۇلنى ئېكارت باي دوستلىرى ئارىسىدىن يىغالايدىغانلىقىغا ئىشەنەتتى.

ئەتىسى ئەتىگەن سائەت 8 دە درېكىلىرى ئېكارتىنىڭ ئىشىكىدە پەيدا بولىدۇ. بۇ ۋاقىتلار كەينىنى ئويلايدىغان بىرسى ئۈچۈن ئېيتقاندا ھەقىقەتەنمۇ قىيىنچىلىق بىلەن تولغان، ئەمما بۇنى ئېتراپ قىلىشىمۇ تەس بىر پەيتلەر ئىدى. درېكىلىرى بۇ ھەقتە

ئەسلەپ كېلىپ مۇنداق دەيدۇ: “دەسلۇندە ئۇ رەنجىپ ۋارقىراپ چىچاڭشىپ كېتىدۇ. كېيىن ئىككىمىز بىرلىكتە پۇل تېپىش ئۈچۈن يولغا چۈشتۇق.” چۈشكە يېقىن ئۇ ئىككىسى گېنېرال ۋون ئېپ (冯·埃普 Ritter von Epp) نىڭ ئالدىغا بارىدۇ (بۇ گېنېرال نىڭ “ئەركىن پولىك” قىسىملىرىنىڭ ھەمكارلىقى ئاستىدا 1919-يىلى مېيونخېندىكى سوۋېت ھۆكۈمىتى ئاغدۇرۇپ تاشلانغان ئىدى). ئۇ ئىككىسى بۇ كىشىدىن 60 مىڭ ماركا ئىئانە ئالىدۇ. قالغان ئىئانچىلاردىن (يەھۇدىي دۈشمىنى بولغان بىر دوختۇرنىمۇ ئۆز ئىچىگە ئالغان ھالدا) 30 مىڭ ماركا ئىئانە توپلايدۇ. دېرىكسىلەر ئۆزىلا بۇ گېزىتنىڭ 100 مىڭ ماركىتىن ئارتۇق قەرزىنى ئۆز ئۈستىگە ئالىدۇ. شۇ كۈنى چۈشتىن كېيىن سائەت 4 تە، «خەلىق كۈزەتكۈچىلىرى» گېزىتخانىسىنى سېتىۋېلىش رەسمىيەتلىرى پۈتكۈزۈلىدۇ. بۇ چاغدا، ھىتلېر، مىللى سوتسىيالىزم نېمىس ئىشچىلار پارتىيىسىدىكىلەرگە، ئاساسلىقى غەلىتە مەجەزلىك يازغۇچى بولغان بىرسى بىلەن قۇرال-سايما ئىشلەپچىقىرىش كاپىتالىستىنىڭ ياردىمىگە تايىنىپ كېيىنكى ئىلگىرىلەش تەييارلىقلىرىنى كۆرۈپ قويدۇ.

#### (4)

ئارىدىن بىر ئاي ۋاقىت ئۆتكەندە، يەنى 1921-يىلى 22-يانۋار (ئوچاق) كۈنىسى، مىللى سوتسىيالىزم نېمىس ئىشچىلار

پارتىيىسى مېيونخېندا بىرىنچى قېتىملىق يىللىق قۇرۇلتىيىنى چاقىرىدۇ. بىر يىلدىن ئارتۇق ۋاقىت جەرياندا باۋارىيە ئوڭچىل سىياسى كۈچلەر ئارىسىدا بۇ پارتىيە ئىنتايىن كۈچلۈك بىر سىياسى ئېقىم ھالىغا كەلگەن ئىدى. بۇنىڭ تۈپكى سەۋەبى، ھىتلېرنىڭ كىشىلەرنى ماگىنېتتەك ئۆزىگە جەلىپ قىلىش خاراكتېرىگە ۋە زېھنىگە ئىگە بىرسى بولغانلىقى ئىدى. شۇنىڭدەك يەنە ھىتلېرنىڭ نۇتۇق سۆزلەشتىكى قابىلىيىتىمۇ بۇرۇنقى قۇرۇق پاراڭدىن باشقا قولدىن تۈزۈك ئىش كەلمەيدىغان بىر تەشكىلاتنى ھەرىكەتكە يېتەكلەش قابىلىيىتىدىن كەلمەكتە ئىدى. پارتىيىنىڭ دېرىكسىلېرنىمۇ ئۆز ئىچىگە ئالغان كۆپ قىسىم قۇرغۇچىلىرى پارتىيىسىنىڭ بۇ تۈردىكى ئۆزگىرىشىگە قاتتىق كۆڭۈل بۆلۈپ كەلمەكتە ئىدى. گەرچە ئۇلار ھىتلېرنىڭ ئىنتايىن پاسسىپ بىر تەشكىلاتنى جانلاندىرۇپ بۇنچە ئاكتىپ پائالىيەت قىلالايدىغان ھالىغا كەلتۈرۈۋەتكەنلىكىدىن قاتتىق تەسەرلەنگەن بولسىمۇ، بۇنداق جانلاندىرۇلۇشنىڭ ھاجىتى بارمۇ-يوق دەپ ئويلىنىشقا باشلايدۇ. ئىنتايىن قىسقا ۋاقىت ئىچىدىلا ھىتلېر پارتىيە ئىچىدە ھۈكۈمىران ئورنىغا ئېرىشىپ، ئەتراپىدىكى كىشىلەرنىڭ قوللىشىنى قولغا كەلتۈرۈۋالىدۇ. ئۇنىڭ بۇ خىل ھىمايىچىلىرى ئارىسىدا روم، ستراسسېر ئاكا-ئۇكىلار، روسېنېرگ قاتارلىق كىشىلەرنىڭ پارتىيىگە ئېلىپ كىرگەن ئەقىدىلىرى زورلۇق كۈچىدىن پايدىلىنىشنى ئاساس قىلىش ئېھتىمالى كۈچلۈك ئەقىدىلەر ئىدى. ھىتلېر يېقىن مۇناسىۋەت قىلىپ كېلىۋاتقان

بەزى كىشىلەر پارتىيىگە ئېلىپ كىرىلگەن بۇ تۈردىكى كونا ئەسكەرلەردىن بەكلا زىرىككەن ئىدى. ئۇلار، ھىتلىرنىڭ بۇ ئادەملىرىدە بوخېمىيلىك يۇرتۇزلىق خاراكتېر بەكلا كۈچلۈك دەپ قارىشاتتى. شۇنىڭدەك يەنە ھەقىقى سوتسىيالىزمچى بولغان قايسى ئادەم بانكىرلار بىلەن، فابرىكاتورلار بىلەن، شۇنىڭدەك بېجىستېين (贝希斯坦) غا ئوخشاش سوتسىيالىزمچىلار بىلەن بۇنچىۋالا زىچ مۇناسىۋەت قىلىپ باققاننى؟

مۇنداق قارىماققا، بىرىنچى قېتىملىق يىللىق قۇرۇلتايدا ھىتلىر توپىلاڭ چىقىرىپ ئاشكارە ھوقۇق تارتىۋېلىش ھەرىكىتى بىلەن شوغۇللىنىدىغاندەكلا قىلاتتى. قۇرۇق قول ھاكىمىيەتنى تارتىۋېلىش ئارزۇسى مەنتىقىلىقتەك كۆرۈنمەكتە ئىدى. ئەمما ئاران 411 نەپەر ۋەكىللا مىيونخېنغا يۈرۈش قىلىش چاقىرىقىغا ئاۋاز قوشىدىغانلىقىنى كۆرگەن ھىتلىر ئۆزىنى تۇتۇۋالدى؛ يەنە بىر تەرەپتىن، سىياسەت ۋە تاكتىكىغا دائىر مەسلىھەتلەر بارغانسېرى كۈچىيىپ كېتىۋاتقان پىكىر ئىختىلاۋىنى ئادەتتىكى پارتىيە ئەزالىرى ئۈنچە بەك چۈشىنىپمۇ كەتمەيتتى. شۇنداق بولغاچقا، كۆرۈنۈشتە قۇرۇلتاي ئىنتايىن ئىتتىپاقلاشقان كۆرۈنۈشتە بولسىمۇ، ئىچكى ئەھۋاللاردىن خەۋىرى بار كىشىلەر قۇرۇلتايدا كۆرۈنۈشتە دوستانە مۇزاكىرە قىلغاندەك كۆرۈنگىنى بىلەن ئاستىرىتىن قاتتىق كۈرەش كېتىپ بارغانلىقىنى ئېنىق بىلەتتى. شۇنداق بولغاچقا، كۆپچىلىك بىرلىككە كېلىپ 12 كۈندىن كېيىن ھىتلىرنى چېركوس كرونا (济尔库斯·克罗纳)

دا مۇۋەپپەقىيەتلىك ھالدا ئوتتۇرىغا چىقىرىشقا تەييارلىق قىلىدۇ.

شۇ يىلى قىشتا كۈن ئۆتكۈزمەك ھەقىقەتەنمۇ تەسلىشىپ كەتكەن ئىدى. گېرمانىيە تەۋەسى بويىچە ئاشلىق بۇلاش ۋەقەلىرى پات-پاتلا كۆرۈلۈپ تۇراتتى. پارىژدىكى “ئىتتىپاقداش دۆلەتلەر ئەڭ ئالى ھەربى ئىشلار كومىتېتى” گېرمانىيىدىن زور مىقداردا ئۇرۇش چىقىمى تۆلىتىش تەلپۈندە بولۇشى نەتىجىسىدە جەمئىيەت مۇقىملىقى تېخىمۇ ئېغىر بۇزۇلۇشقا باشلايدۇ. ۋەيران بولۇش گىرداۋىغا كېلىپ قالغان گېرمانىيە 13 مىليون 400 مىڭ مارك ئۇرۇش چىقىمى تۆلەيدۇ. بۇنىڭ ئاقىۋىتىدە نۇرغۇنلىغان كىشىلەر زىمىستان سوغۇقتا ئاچقۇرساق تىترەپ قىشنى چىقىرىشقا مەجبۇر بولىدۇ. مەلۇماتلارغا قارىغاندا، ئىشچىلارنىڭ بىر يىللىق مائاشى ئارانلا قۇرساق توپغۇزۇشقا يېتىدىكەن. ھەتتا ھاللىق سىنىپلارمۇ قىيىن كۈنلەرگە قالغان.

خەلق ئاممىسىنىڭ غەزىۋى چېكىگە يەتكەنلىكى سەۋەبىدىن ئاساسلىق پارتىيىلەر كىنىش (科尼希) مەيدانىدا بىرلەشمە نارازىلىق مەتنىگى ئۆتكۈزسەكمۇ-قانداق دەپ مۇزاكىرە قىلىشىدۇ. ئەمما ئۇلار بۇ تۈر نارازىلىق ھەرىكىتى ئارقىلىق قىزىللارنىڭ ئارىغا بۆلگۈنچىلىك سېلىپ پارچىلىۋېتىشىدىن ئەنسىرەپ بۇ پىلاندىن ۋاز كېچىدۇ. 1-غېنىۋار (ئۇي) كۈنى ھىتلىر ئاخىرقى قارارغا كېلىشنى تەلپ قىلىدۇ. ھەرىكەت كومىتېتى تەشكىللىنىش تولۇق ئەمەس دەپ ھېسابلاپ، ئالدىمىزدىكى ھەپتە ئىچىدە چوقۇم چوڭ يىغىن ئاچمىز دېگەن

ۋەدىنى بېرىدۇ. “بۇ گەپنى ئاڭلاپ سەۋرەم تاشتى. شۇنداق قىلىپ ئۆز ئالدىمىزغا نارازىلىق نامايىشى ۋە مىتىنگ ئۆتكۈزۈشكە قارار ئالدۇق” دەيدۇ ھىتلىر. شۇ كۈنى چۈشتە، ھىتلىر تاج ( ) سىرىك تىياتىر زالىدا ئەتە ئاخشام مىتىنگ ئۆتكۈزۈش ئۈچۈن پۈتۈشۈپ قويدۇ. بۇ تىياتىر ئۆمەكنىڭ مودىرى ناتسىستلار پارتىيىسىنىڭ ئەزاسى ئىدى. مەلۇماتلاردىن قارىغاندا، ئۇ كىشى ھىتلىرغا بەكلا ئاز كىرىش ھەققى ئېلىش، ھەتتا ھەقسىز كىرىش تەكلىۋىنى بېرىدۇ. ئاندىن ئەمەلىيەتكە ماس كەلمەيدىغان ئېلان مەزمونىنى ئېغىزچە ئېيتىپ بېرىدۇ. نۇرغۇنلىغان سادىق پارتىيە ئەزالىرى بۇنىڭدىن قاتتىق يىرگىنىپ كېتىدۇ. بۇ سىرىك تىياتىرخانىسىغا 6 مىڭ تاماشىبىن سىنغانتى. ۋاقىت بەكلا زىچ بولۇپ قالغاچقا، مىتىنگكە ئۇنىڭدىن ئارتۇق ئادەم چاقىرىش پۇرسىتىمۇ يوق ئىدى.

يىغىن ئۆقتۈرۈشى پەيشەنبە (قوياش، كىچازنا) كۈنى چۈشتىن بۇرۇن ئاران تەييار قىلىنىپ كۈچلارغا چاپلىنىدۇ. ئۇ كۈنى قار-شۈرغان تېخىمۇ كۈچىيىپ كېتىدۇ. بۇ ئەھۋالغا قاراپ ھىتلىرمۇ غەمگە پېتىپ، تەشۋىقات ۋارىقىنىڭ مەزمۇنىنى دۇدۇقلاپ يۈرۈپ ئارانلا ئېيتىپ بېرەلەيدۇ. ئاندىن بۇ تېزىس بويىچە باستۇرۇپ كېلىشكە بىرسىنى يولغا سالىدۇ. چۈشتىن كېيىن، ئۇلار كىرالىغان ئىككى يۈك ماشىنىسىغا ئولتۇرۇپ، مەشەل-پانۇسلارنى، كىرىست بەلگىلىك بايراقلارنى كۆتۈرۈشۈپ شەھەر ئىچىدىن نامايىش قىلىپ ئۆتىدۇ. ھەر ماشىنىدا 10 نەچچە پارتىيە ئەزاسى ئولتۇرغان بولۇپ، ئۇلار بىر تەرەپتىن

شۇئار توۋلىغاچ تەشۋىق ۋاراقلىرىنى تارقىتاتتى. مېيونخېن كۈچلىرىدا كوممۇنىست بولمىغانلارنىڭ ئالا-چىپار رەڭلىك تەشۋىقات ماشىنىسىنىڭ كۆرۈلۈشى تېخى تۇنجى قېتىملىق ئەھۋال ئىدى. ئىشچىلار ئاھالە رايونىنىڭ بەزىلىرىدە ئۇلارنى مۇش كۆتۈرۈپ غەزەپ بىلەن ھاقاراتلەپ ۋارقىراشلارمۇ كۆرۈلىدۇ.

ئاخشىمى سائەت 7 ئەتراپىدا، ھىتلېرغا تاج ( ) سىرىك تىياتىرخانىسىدىن كىشىنى ئۈمىدسىزلەندۈرىدىغان بىر تېلېفون كېلىدۇ: زالدا يىغىلغان ئادەم سانى بەكلا ئاز ئىدى. ئارىدىن ئون مىنوت ۋاقىت ئۆتكەندە ئەھۋال سەل ياخشىلىنىدۇ. سائەت سەككىزگە چارەك قالغاندا يىغىنغا كەلگەنلەرنىڭ سانى زالنىڭ ئۈچتە بىر قىسمىنى تولدۇرىدۇ. ئىشك تەرەپتە ئۇزۇن بىر كورىدور قالدۇرۇلغان ئىدى. ھىتلېر زالغا كىرگىنىدە، خۇددى بۇندىن بىر يىل بۇرۇن خوفبراخاۋۇس (霍夫布劳斯) زالغا كىرگەن ۋاقتىدىكىگە ئوخشاش ئىنتايىن ھاياجانلانغان ئىدى. “زالدا مىڭلىغان، تۈمەنلىگەن ئادەم قىستىلىپ ئولتۇراتتى. بۇ زال خۇددى چوڭ بىر سىنارىيەت بومبىسىغا ئوخشاش ئالدىمدا سوزۇلۇپ ياتاتتى.” سىرىك تىياتىر زالى ئادەملەر بىلەن لىق تولغان ئىدى.

“يا ئىستىقبال — يا يوقۇلۇش!” — بۇ، ھىتلېرنىڭ بۈگۈنكى نۇتقىنىڭ تېمىسى ئىدى. ھىتلېر ئىنتايىن خوشال، ئۆزىنىڭ ئىستىقبالى مەيداندىكى خەلق ئاممىسىنىڭ قولىدا ئىكەنلىكىگە قەتئىي ئىشىنەتتى. نۇتقىنى باشلاپ يېرىم سائەت ئۆتمەيلا ئاڭلىغۇچىلارنىڭ قەلبىنى ئۆزىگە قارىتىۋالىدۇ. “ئىستىخپىلىك

پارتىلىغان گۈلدېراس ئالقىش سادالىرى ” پات- پاتلا نۇتقىنى بۆلۈپ تۇراتتى. كەينىدىنلا پۈتۈن زال تىمتاس ھالغا كېلىپ، ئىنتايىن ھەيۋەتلىك تۈسكە كىرەتتى. ” بۇنچە كۆپ ئامما ئارىسىدا كىشىلەرنىڭ تىنىق تارتىشىدىن باشقا ئاۋاز ئاڭلانمايتتى. پەقەت ئارىلاپ پارتىلىغان گۈلدېراس ئالقىش سادالىرىلا بۇ جىمجىتلىقنى بۇزۇپ تۇراتتى. نۇتقىنىڭ ئەڭ ئاخىرقى جۈملىسىنى پۈتتۈرگەندىن كېيىن، سىرىك تىياتىر زالىدىن گۈلدۈرمامىدەك ئالقىش ساداسى كۈتۈرۈلدى. خەلق ئاممىسى قاتتىق ھاياجان ئىچىدە «گېرمانىيە تۇپراقلىرى» دېگەن مارشنى ئېيتىشىپ، جاراڭلىق ناخشا ساداسى ئىچىدە مىتىنگ ئاخىرلاشتى. ” خەلق ئاممىسىنىڭ ھېسسىياتىنى سەلدەك ئۆركەشلىتىۋەتكەن ھىتلىرنىڭ ئۆزىمۇ بۇ چوشقۇنلۇق مۇھىت ئىچىدە خوشاللىقىدىن ئۆزىنى يوقىتىپلا قويدۇ. ئۇ، نۇتۇق سەھنىسىدە ئەتراپى كۈزىتىپ 20 مىنوتتەك تۇرۇپ كىشىلەرنىڭ مەيدانىنى بوشتىشىنى تاماشا قىلىدۇ. ئاندىن ئۇ، ئىنتايىن ھاياجانلانغان ھالدا زالىدىن چىقىپ قار ئىچىدە مېڭىپ ئۆزىنىڭ ھېلىقى قاراڭغۇ، سوغۇق ھۇجرىسىغا قايتىپ كېتىدۇ.

ھىتلىرنىڭ تاج ( ) سىرىك تىياتىر زالىدا ئوينىغان رولى، مىيونخېن گېزىتلىرىدە ھەجىۋلەشتۈرۈلۈپ مازاق قىلىندى. ئەلۋەتتە مەدھىلەشمەيمۇ تۇرالمىدى. ھىتلىر، مەتبۇئاتلارنىڭ ھاقارەتلىرى بىلەن مەدھىلەشلىرىنىڭ ھەر ئىككىسىدىنلا رازى ئىدى. ئۇ، كۈچلۈك قارشى تۇرۇشقا دۇچ كېلىپ زەربىگە ئۇچرىغانلىق ئەھۋالىغا قاراپ ھەقىقەتەنمۇ خەلقنىڭ چوڭقۇر



ھاياجىنىنى قوزغىيالىغانلىقىنى ھېس قىلىدۇ. گەرچە جىدەل ماجىرالار ئۇنىڭ تەرىپىدىكىلەردىن كۆرۈلۈپ تۇرغان بولسىمۇ، ھىتلىرىچىلار يەنىلا خەلق ئاممىسىنىڭ ئەڭ ھۆرمەتكە سازاۋەر مىللەتچىلىك كۈچلىرىنىڭ ئەكە بالىسىغا ئايلانغان ئىدى. شۇ ۋاقىتلاردا مىللەتچىلەر مېيونخېننى ئۆزلىرىنىڭ مەركىزى ھالىغا كەلتۈرۈش بىلەنلا قالماي، ساقچى باشلىقى بىلەن ئۇنىڭ قول ئاستىدىكىلەرنىڭ، يەنى سىياسى باشقارما مۇدىرىنىڭ يوشۇرۇن قوللىشىغىمۇ ئېرىشكەن ئىدى. ئادەتتە، كىشىلەر ساقچى دائىرىلىرىگە ئەرز قىلىپ، ساقچىلار بالدۇر قول سېلىپ ھەرىكەتكە ئاتلانمىغاچقا، بۇ پارتىيە مۇقىملىقىنى بۇزۇپ كەلمەكتە، ساقچىلار ناتىسىستلار تەرىپىگە ئۆتۈپ كەتتى دېيىشەتتى. ئەمما بۇ ئىككى ئەمەلدار بۇنداق نارازىلىقلارنى باستۇرۇشقا تىرىشىدۇ. “بىز، بۇ ھەرىكەتنى، يەنى مىللەتچى سوتسىيالىزم ھەرىكىتىنى باستۇرما سىلىقىمىز كېرەك دەپ قارايمىز.” ئارىدىن ئۈچ يىل ئۆتكەندە ھىتلىرى سوتلانغىنىدا، بۇ ئىككى ئەمەلدار چىقىپ شاھىتلىق قىلىپ، “بىز ھەقىقەتەنمۇ شۇنداق قىلغان ئىدۇق. بىز ئۇلارنى توسمىدۇق؛ بىز بىلىپ تۇرۇپ شۇنداق قىلدۇق. چۈنكى بىز بۇ پارتىيىدە گېرمانىيىنىڭ قايتا تىرىلىشىنىڭ ئۈندۈرمىلىرىنى كۆرگەن ئىدۇق. بىز باشتىن تارتىپلا بۇ ھەرىكەت ماركسىزم تەرىپىدىن قاتتىق بۇلغىۋېتىلگەن ئىشچىلار ئارىسىدا چوڭقۇر يىلتىز تارتىدىغانلىقىنى، ئۇ ئىشچىلارنى مىللەتچىلىك سېپىگە قايتۇرۇپ كېلەلەيدىغانلىقىغا قەتئىي ئىشىنەتتۇق. مانا بۇلار، مىللەتچى سوتسىيالىزم

ھەرىكىتىدىكىلەرنى، ھىتلېر ئەپەندىنى قوغداپ كەلگەنلىكىمىزنىڭ تۈپكى سەۋەبى ئىدى. ” (بۇنىڭدەك ئوڭچى كۈچلەرنى قوغدىغانلار بۇلارلا ئەمەس. ھىتلېرنى چەكلەشنى ئارزۇ قىلىدىغان ھەربىيلەر، شۇنىڭدەك سودىيىلەر، ساقچى ئەمەلدارلىرى، دۆلەت كادىرلىرى بىلەن يەرلىك مەمورى كادىرلارمۇ زوراۋانلىق ھەرىكەتلىرى بىلەن شوغۇللىنىپ كېلىۋاتقان مىللەتچىلەرگە ئالاھىدە يېقىنچىلىق كۆرسەتمەكتە ئىدى. 1919- يىلى يانۋار (ئوچاق) دىن تا 1922- يىلى ئىيۇن (باشاق) غىچە بولغان ۋاقىت ئىچىدە گېرمانىيە بويىچە يۈز بەرگەن 376 قېتىملىق سىياسىي سۈيىقەست دېلوسى ئىچىدە 22 قېتىمىنى سولچىلار پەيدا قىلغان بولسا، 354 قېتىمىنى ئوڭچىلار پەيدا قىلغان. ئەمما سولچىلار ئوتتۇرا ھېساپ بىلەن 15 يىللىقتىن قاماق جازاسىغا كېسىۋېتىلگەن بولسا، ئوڭچىلار جەمئى ئارانلا 14 ئايلىق قاماق جازاسىغا ھۆكۈم قىلىنغان. بۇ جەرياندا 10 نەپەر سولچىغا ئۆلۈم جازاسى بېرىلگەن بولسا، ئوڭچىلاردىن بىرسىمۇ ئۆلۈم جازاسى بىلەن جازالانمىغان).

باۋارىيە ھۆكۈمىتىمۇ ئۇلارنى مەلۇم دەرىجىدە ئېتىراپ قىلىپ تۇردى. ھىتلېر بىلەن باشقا پارتىيە رەھبەرلىرى ئوڭچى مىنىستىر گۇستاۋ رىتتېر ۋون كاھر (Gustav Ritter von Kahr 古斯塔夫·里特·冯·卡尔) تەرىپىدىن قوبۇل قىلىنىپ تۇرغان. بۇ مىنىستىر، باۋارىيەنىڭ غەلىتە ئورنىنى ساقلاپ قېلىش ئۈچۈن ۋېيمار ھۆكۈمىتىنىڭ بېسىۋېلىشىنى پۈتۈن چارىلارنى ئىشقا سېلىپ توساپ كەلمەكتە ئىدى. شۇنداق قىلىپ، باۋارىيەنى بىر

مۇنچە ئاپتونومىيە ھوقۇقلىرىدىن بەھرىمەن قىلىپ تۇتۇپ كەلمەكتە ئىدى (ئالايلىق، باۋارىيىنىڭ ئۆز ئالدىغا پوچتا ئورگىنى بولشىغا ئوخشاش). شۇنىڭدەك يەنە ئاقماق شىماللىقلاردىن كەلگەن ھەر قانداق بىر يوليورۇقنى قوبۇل قىلمايتتى. بۇ مەسىلىدە، ھىتلىر بىلەن كاھر ئورتاق قاراشقا ئىگە ئىدى. گەرچە كاھر نۇرغۇنلىغان مەسىلىلەردە بۇ “تەرسا ئاۋستىرىيىلىك” بىلەن ئوخشاش پىكىردە بولالمىسىمۇ، ئۆزىنىڭ ۋىمار دائىرىلىرى بىلەن بولغان كۈرىشىدە نېمىس مىللەتچى سوتسىيالىزمچىلارنىڭ بۇ رەھبىرىدىن تەشۋىقات قۇرالى سۈپىتىدە پايدىلىنىپ كەلمەكتە ئىدى.

خەلق ئاممىسىمۇ كاھرنىڭ دوستانە مۇئامىلىدە بولۇپ كېلىشىدىن ھىتلىرنىڭ بۈگۈنكى سىياسى كۈچلەردىن بىرسىنىڭ ۋەكىلى دەپ تونۇلغانلىقىنى ھېس قىلماقتا ئىدى. بۇنداق ئەھۋال، ھىتلىرنىمۇ خوشال قىلاتتى. چۈنكى، ھىتلىر بىلەن ياشانغان كاھر ئوتتۇرىسىدىكى ئوخشىمىغان قاراشلار رەسمى قىزىشىغا باشلىغان ئىدى. ھىتلىرنىڭ باشقىلارنى ئۆزىگە جەلىپ قىلىش كۈچى ئىنتايىن كۈچلۈك، خەلق ئاممىسىمۇ ھىتلىرغا ئالاھىدە قىزىقىپ كېلىۋاتقانلىقى سەۋەبىدىن، ھىتلىر رەسمى داڭدار ئادەم بولۇپ تۇنۇلماقتا ئىدى. بۇ ئەھۋاللار شۇنى كۆرسەتمەكتىكى، ئادولف پارتىيىنىڭ ئەسلىدىكى غايىسىنى ئۆزگەرتىۋېتىپلا قالماستىن، يەنە ھاكىمىيەتنى قولغا ئېلىش ئويىغىمۇ كەلگەن ئىدى. شۇڭا، ئۇنىڭ سىياسى دۈشمەنلىرى ئۇنىڭ بېرىلىدىكى پۇرسىتىدىن پايدىلىنىپ (ئۇ، بۇ يەردىكى

مۇتەئەسسەپلەر، مىللەتچىلەر ۋە ئوڭچىل رادىكالىلار بىلەن باغلىرىنى كۈچەيتىش ئارقىلىق)، ئوسبورگ (奧斯堡) دىكى بىر بۆلۈم سوتسىيالىستلار بىلەن ئىتتىپاق تۈزىدۇ. بۇنىڭ ھېچ قانداق زىيىنى بولمىسىمۇ، ھىتلىر بۇ ئىشلارنى ئۆزىنىڭ تەسىرىنى ئازايتىش ئۈچۈن قىلىنغان بىر ھىلە دەپ چۈشىنىدۇ. شۇڭا ئۇ دەرھال مېيونخېنغا قايتىپ ئۇلارنىڭ تەييارلىقسىز تۇرغان پەيتىدىن پايدىلىنىپ قايتارما ھۇجۇمغا ئۆتدۇ. 11- ئىيۇل (ئەرەن) كۈنى، ھىتلىر پارتىيىدىن چېكىنگەنلىكىنى ئېلان قىلىدۇ. ئارىدىن ئۈچ كۈن ئۆتكەندە، ھىتلىر ئۆزىنىڭ پارتىيىدىن چېكىنىش سەۋەبىنى ئەڭ ئاخىرقى ئۆلتىماتوم شەكلىدە بارلىق پارتىيە ئەزالىرىنىڭ ئالدىغا قويدۇ. بۇ ئۆلتىماتومدا، ئەگەر پارتىيىنىڭ رەئىسلىك ۋەزىپىسىگە قويۇلمايدىكەنمەن، شۇنىڭدەك مۇستەبىتلىك ھوقۇقىغا ئىگە بولالمايدىكەنمەن، بۇ پارتىيىگە قايتىپ كەلمەيمەن دەپ بايانات بېرىدۇ: “مېنىڭ بۇنداق تەلەپتە بولۇشىم ھەرگىزمۇ ھوقۇق تۇتۇشقا ھېرىسمەن بولغانلىقىمدىن ئەمەس. — دەيدۇ ھىتلىر، — بۈگۈنكى ۋەزىيەت مېنى شۇنداق ئويلاشقا مەجبۇر قىلماقتىكى، ئەگەر پارتىيىمىزدە پولاتتەك كۈچلۈك رەھبەرلىك بولمايدىكەن، ... بۇ پارتىيە ئۇزۇنغا قالماي **تۈزلەڭلىك خاراكتىرىنى** يوقۇتۇپ قويدۇ: يەنى غەرىپتىكى قايسى بىر جەمئىيەت بولۇشىدىن ئەمەس بەلكى مىللەتچى سوتسىيالىزم خاراكتىرلىق نېمىس ئىشچىلار پارتىيىسى بولۇشتىن چىقىپ كېتىدۇ.” مانا بۇ، ھىتلىرنىڭ ئۇرۇش مەيدانىدىن ئېلىپ

كەلگەن كۆزقاراشنىڭ — كوماندىرىغا شەرتسىز بوي سۇنۇش دېگەن رەھبەرلىك پىرىنسىپىنىڭ تۇنجى قېتىم ئېنىق ئوتتۇرىغا قويىلىشى ئىدى.

ھىتلېر پارتىيە كومۇنتىدىن 18 كۈنلۈك مۇھەت ئىچىدە (ئەسلى '8 كۈن ئىچىدە' بولۇشى كېرەك — ئ.ئ.ت) تەدبىر ئېلىنىشىنى تەلەپ قىلدۇ. ئەمما دېكسىلېر بۇنداق بىر تەلەپكە قەتئىي نازارى بولۇپ، ئۇنىڭ بىلەن يارىشىشنى رەت قىلىپ تۇرۇۋالدى. ئەينى ۋاقىتتا پارتىيە ئىچىدە ئىمزا سىز كىتابچىدىن بىرسى تارقىلىپ يۈرمەكتە بولۇپ، بۇ كىتابچە ۋەزىيەتنى تېخىمۇ قاتمىلاشتۇرۇۋېتىدۇ. بۇ كىتابچىغا «ئادولف ھىتلېر — خائىنمۇ؟» دەپ ماۋزۇ قويۇلغان بولۇپ، ئەمەلىيەت بىلەن پەرەزلەر بىر- بىرسىگە ئارلاشتۇرۇپ يېزىلغان ئۇيدۇرما بولۇپ، ئۇنىڭغا بەكلا ئېغىر كەلگەن ئىدى. بۇ كىتابچىدىكى گەپلەر، مەسىلەن ھىتلېر ئۆزىنى ميونخېن پادىشاھى دەپ تونۇتماقتا؛ ئاياللار ئۈچۈن بەكلا نۇرغۇن پۇل زايى قىلماقتا؛ ئۇ يەھۇدىيلار سېتىۋېلىپ ئىشلىتىۋاتقان جاسۇس، ... دېگەندەك بەكلا كۈلكىلىك گەپلەر يېزىلغان بولۇپ، بۇنداق گەپلەرگە بەلكىم ئۇ كىتابچىنىڭ ئاپتورنىڭ ئۆزىمۇ ئىشەنمەسلىكى مۇمكىن ئىدى.

سەككىز كۈنلۈك مۇھەت توشقان بولسىمۇ، دېكسىلېر بىلەن پارتىكوم يەنىلا بىرەر ھەرىكەت قىلىشتىن باش تارتىپ تۇرۇۋالدى. كۆرۈنۈشتىن قارىغاندا ھىتلېرنىڭ بۇ پوپوزىسى كارغا كەلمەيدىغاندەك قىلاتتى. ئەمما ئەڭ ئاخىرقى قېتىملىق مەخپى يىغىندا ئېكارتنىڭ دېكسىلېرغا قىلغان كېلىشىپ قېلىش

ھەققىدىكى يالۋۇرۇشلىرى كارغا كېلىدۇ. شۇندىن كېيىن درېكسىلېرمۇ ھىتلىرىنى قاتماي تۇرۇپ ئۆز ئالدىغا بىر گۇرۇھ تەشكىل قىلالايمىزغۇ، دەپ ئويلايدىغان كومىتېت ئەزالىرىنى ماقۇلغا كەلتۈرىدۇ. شۇنداق قىلىپ، ئۇلار، ھىتلىرىغا پارتىيىگە يالغۇز ھۆكۈمران بولۇش ھوقۇقىنى بېرىدىغانلىقى ھەققىدە خەۋەر قىلىدۇ. شۇنىڭ بىلەن بىرگە، ئاجايىپ چىرايلىق مەدھىلەر بىلەن ھىتلىرىنى پارتىيىنىڭ رەئىسلىكىنى ئۈستىگە ئېلىشنى تەكلىپ قىلىشىپ، “سىزنى پەۋقۇلئاددە بىلىملىك، پارتىيىمىزنىڭ ئۆسۈپ يېتىلىشى ئۈچۈن ئاجايىپ قەھرىمانلىق كۆرسىتىپ شەرەپلىك تۆھپىلەرنى قوشقان، شۇنىڭدەك ئاجايىپ جاسارەتلىك ناتىق بولۇش سۈپىتىڭىز بىلەن بۇ ۋەزىپىنى ئۈستىڭىزگە ئېلىشىڭىزنى بىردەك تەكلىپ قىلىمىز” دېگەندەك مەدھىلەر بىلەن ئۇنىڭ كۆڭلىنى ئېلىشقا تىرىشىدۇ.

ھىتلىرىنىڭ پارتىيە رەئىسلىكىنى رەسمى قوبۇل قىلىشى ئۈچۈن 29-ئىيۇل (ئەرەن) كۈنى پەۋقۇلئاددە قۇرۇلتاي چاقىرىش قارارى ئېلىنىدۇ. قۇرۇلتايغا ھېرمان ھېس ئىسىملىك باۋارىيىلىك بىرسى رىياسەتچىلىك قىلىدۇ. ھېس دېگىنى گەرچە ھىتلىرىدىن چوڭ بولسىمۇ، فىۋرېر (führer) پارتىيە داھىيسى — ئۇ.ت. نىڭ كۆڭلىدىكىدەك بىر مەسلىھەتچىسى بولۇپ قالىدۇ. ھېس، ئاياللار بىلەن مۇناسىۋەت قىلىشقا بەك ئامراقلىقى بىلەن تونۇلغان بىرسى بولۇپ، ھىتلىرى ئۇنى “قەتئىي يۈگەنلىنىپ تۇرۇشى شەرت بولغان قاۋان ئىت” دەپ ئاتايدۇ. قۇرۇلتايدا، ھېس سۆزگە چىقىپ ھىتلىرىنى يىغىن قاتناشقۇچىلىرىغا تەغدىم

قىلىدۇ. ئۇنىڭ كەينىدىن ھىتلېر سەھنىگە چىقىپ، بۇ پارتىيىنىڭ بىرەر چايخانا تەشكىلاتىغا ئۆزگىرىپ كەتمەسلىكى ئۈچۈن ئىزچىل كۈرەش قىلىپ كەلگەنلىكىنى ئوتتۇرىغا قويدۇ. “بىز باشقا ھەر قانداق بىر تەشكىلات بىلەن بىرلىشىشنى خالىمايمىز. — دەيدۇ ھىتلېر، — ئەكسىچە ئۇلارنىڭ بىزگە كېلىپ قوشۇلۇشىنى ئۈمىد قىلىمىز. شۇنداق بولغاندىلا ئاندىن رەھبەرلىك ھوقۇقىنى قوللىمىزدا تۇتۇپ تۇرالايمىز. ئەگەر كىمكى بۇ پىرىنسىپنى قوبۇل قىلالمايدىكەن، ئۇنداقلارغا يول ئوچۇق: پارتىيىدىن چىقىپ كەتسۇن. — ھىتلېر بۇ گەپلەرنى ئوسبۇرگ (奧斯堡) گۇرۇھىدىكىلەرگە، شۇنىڭدەك شەھەر سىرتىدىكىلەرگە قارىتىپ ئېيتماقتا ئىدى، — بىزنىڭ بۇ ھەرىكىتىمىز مېيونخېندىن باشلانغان، شۇڭا مېيونخېندا داۋاملاشتۇرىلىدۇ.” ئۇ، سۆزىنىڭ ئاخىرىدا درېكسىپ بىلەن بولغان يېقىن دوستلۇقىنى قايتا-قايتا تەكىتلەپ كېلىپ، پارتىيىنىڭ رەئىسلىكىنى ئۆز ئۈستىگە ئېلىشقا تەييار ئىكەنلىكىنى ئېلان قىلىدۇ. ئاۋازغا قويۇلۇش نەتىجىسىدە، بىرگە قارشى 543 ئاۋاز بىلەن ھىتلېرنىڭ رەئىسلىكى تەستىقلىنىدۇ.

ھىتلېر بىلەن ئۇنىڭ “قۇراللىق بوخىمىيلىكلىرى” نېمىس مىللەتچى سوتسىيالىزم ئىشچىلار پارتىيىسى — ناتسىستلار پارتىيىسىنىڭ مۇتلەق ھوقۇقىنى قولغا ئالغىنىدىن كېيىن، پۈتكۈل پارتىيىنىڭ تولۇق ماقۇللىشى نەتىجىسىدە، كونا ئۇسلۇپلار ئاساسىدا يېڭى تۈزۈم يولغا قويۇش ئىمكانى بولمايدىغانلىقى ئۈچۈن، بۇرۇنقى نېمىس ئىشچىلار پارتىيىسىنىڭ

بارلىق ئەنئەنىلىرى پۈتۈنلەي سۈپۈرۈپ تاشلىنىدۇ. شۇندىن باشلاپ، پارتىيە ئىچىدە ئۇنداق پارلامنت پاسونىدىكى مۇنازىرىلەر بىلەن دېموكراتىك تۈزۈملەرگە قەتئىي يول قويۇلماس بولىدۇ. بۇندىن كېيىن، پۈتۈن پارتىيە فيۋرېرنىڭ تۇتقان يولىغا شەرتسىز بوي سۇنىشى شەرت بولىدۇ.

شۇنىڭ بىلەن بىر ۋاقىتتا، ھىتلىرى ھوقۇقى گەۋدىلەندۈرۈلمىگەن شەكىل بويىچە ياشانغان پارتىيە قۇرغۇچىسىنى پەپىلەپ تۇرىدۇ. ئۇ، رەئىسلىك تەختىگە چىققىنىدىن كېيىن پارتىيە ئىچىدە بىرەرمۇ بويرۇق، بىرەرمۇ ئىنتىزام قائىدىسى ئېلان قىلمايدۇ. ئەكسىچە، شۇ يىلى يازدا مېيونخېندا پارتىيە ئىچىدىكى ئۆز تەرەپتارلىرىنى كۈچەيتىش ھەرىكىتىگە ئاتلىنىپ، تۇيغۇزماستىن بۇرۇن مېتتىنگلەردە تەرتىپ ساقلاشقا مەسئۇل بولغان رەھىمسىزلىكتە داڭ چىقارغان بىر گۇرۇپ كىشىلەرنى يىغىپ، ئۇلارنى كېڭەيتىپ تەشكىلى ئىنتىزاملىق، ئۇچىسىغا مەخسۇس ئۇنڧورما كىيىدىغان شىتات سىرتىدا قۇراللىق قىسىم تەشكىللەشكە كىرىشىدۇ. شىتات سىرتىدا قۇرۇلىدىغان بۇ ئەترەتلەر ئاۋغۇست (چايان) نىڭ باشلىرىدا قۇرۇلۇپ، “تەنھەركەتچىلەر دىۋىزىيىنى” دېگەن نامنى ئالىدۇ. پارتىيىنىڭ بىر ئۇقتۇرۇشىدىن قارىغاندا، بۇ دىۋىزىيىنىڭ قۇرۇلۇش مەقسىدى “ياش پارتىيە ئەزالىرىنى كۈچلۈك بىر تەشكىلات قوينىغا ئېلىپ، ئۇلاردىن ھۇجۇمچىلار سۈپىتىدە پايدىلىنىش، بۇ ئەترەت پارتىيىنىڭ قۇماندانلىقىدا بولۇش” دەپ يېزىلغان. ئىككى ئايدىن كېيىن، بۇ ئەترەت



مەقسىدىنى بىر قەدەر ئېنىق ئىپادىلەيدىغان يېڭى بىر ئىسىم — “ھۇجۇمچىلار ئەتىرىتى”، يەنى س. ئاچىلار (ئېس-ئاچىلار) ئەتىرىتى دېگەن نامنى ئالدى. ھىتلىر ئۈچۈن ئېيتقاندا، بۇ ھۇجۇمچىلار ئەتىرىتى ھەرگىزمۇ تەرتىپ ساقلاشنىڭ بىر ۋاسىتىسى بولۇش بىلەنلا قالمايتتى. بۇ ئەتىرەت ئۆز ۋاقتىدا يەنە ئۇچىسىغا مەخسۇس ئۇنفورما كىيىپ كىچىكلاردا پاتىروللۇق قىلىپ، پاتىروللارنى ياخشى كۆرىدىغان شەھەر خەلقى ئالدىدا ئۆزىنى نامايىش قىلىپ كۆرسىتىۋېلىش بىلەنمۇ مەشغۇل بولاتتى. ئەمما ئېس-ئاچىلار ئەتىرىتنىڭ ئەتىرەت باشلىقى بولغان روم ئۈچۈن ئېيتقاندا، بۇ ئەتىرەتنى رەسمى قۇراللىق قىسىم دەپ دەپ ھېسابلاپ، ئۇنى ئۆزىنىڭ شەخسى ئارمىيىسى دەپ تونىماقتا ئىدى. ھۇجۇمچىلار ئەتىرىتنىڭ يادرولۇق كۈچىنى “ئەركىن پولك” قىسىملىرىدىن كەلگەنلەر تەشكىل قىلغان بولۇپ، ئۇلار ئۆزىنىڭ بۇرۇنقى مارشنى سەل-پەل ئۆزگەرتىپ بۇ ئەتىرەتنىڭ مارشىغا ئايلاندۇرۇلغان ئىدى:

بېشىمىزدا كىرىست بەلگىلىك مىس قالپاق،  
 بېلىكىمىزدە قارا-ئاق-قىزىل يەڭلىك،  
 ھىتلىر ئېس-ئاچىلىرى بىز،  
 بۇ نامىمىز ھەممىدىن جاراڭلىق!

پارتىيىنىڭ ئۆزىگە تەۋە يېڭى بىر قوشۇنى قۇرۇلۇپ، بۇ قۇراللىق كۈچى ھىتلىر تولۇق تېزگىنلەپ تۇرغاچقا، ئۇ يەنە پارتىيىنى “تېخىمۇ ئىنقىلابىي” بولغان يەپ-يېڭى يولغا يېتەكلەپ مېڭىشقا كىرىشىدۇ. شۇنىڭدىن كېيىنكى بىر قانچە

ئاي ئىچىدە، ھىتلىر بۇ ئەترەتنى بىر مۇنچە ئاشكارە ئۆكتەملىك ۋەقەلىرىنى پەيدا قىلىشقا قۇتۇراتقۇلۇق قىلىدۇ. بۇ تۈر قۇتۇراتقۇلۇقلار مۇنداق قارىماققا قىلچە مەقسەتسىز ئوتتۇرىغا چىققانداك تۈس ئالاتتى: كوچىدا قايسى بىر يەھۇدىي تاياق يەيتتى، قانۇنسىزلىق بىلەن بايراقلىرىنى كۆتۈرۈشۈپ كوچىنى بېشىغا كېيىشەتتى، تەشۋىقات ۋاراقلىرى تارقىتىشاتتى. يەنە بەزى ئۇششاق جىدەللەرنىمۇ پەيدا قىلىشاتتى. ... ئەمما بۇ تۈردىكى ئۇششاق - چۈششەك تەرتىپىنى قالايماقانلاشتۇرىدىغان ھەرىكەتلەر يۈز بەرگىنىدىن كېيىن، 1921 - يىلى 14 - سىنتەبىر (ياچاق) كۈنى چوڭ بىر ۋەقە يۈز بېرىدۇ. ۋەقە "باۋارىيە پولىكى" نىڭ روۋېنبۇرگ (罗文布劳) پىۋىخانسىدا ئورۇنلاشتۇرۇلغان مەتبۇئاتىدا يۈز بېرىدۇ. "باۋارىيە پولىكى" ئەسلىدە فېدېراتسىيىچىلەرنىڭ بىر تەشكىلاتى بولۇپ، ۋېيمار ھۆكۈمىتىنىڭ ئىجتىمائىي پىرىنسىپلىرىنى قوبۇل قىلىشقان، يەنى بىر مەركەزلىك ھاكىمىيەت تۈزۈمىگە قارشى تۇراتتى. بۇ تەشكىلنىڭ رەھبىرى، ھىتلىر تەرىپىدىن "ئەڭ خەۋىپلىك ئۆكتىچى" دەپ قارىغان ئېنجىنېر پالېست (巴勒斯特) سەھنىگە چىقىپ نۇتۇق سۆزلەشكە باشلىغىنىدا، ھىتلىر داغدام قەدەملەر بىلەن يىغىن زالىغا كىرىپ كېلىدۇ. ئۇنىڭ ئالدىدا نۇرغۇنلىغان پۇخراچە كېيىنگەن ئېس - ئاچىلار يىغىن قاتناشقۇچىلىرى قاتارىدا زالىغا چاندۇرماي كىرگۈزۈۋېتىلگەن ئىدى. ئۇلار ھىتلىرنىڭ كىرگىنىنى كۆرۈپ ھەممىسى بىردەك ئورنىدىن تۇرۇپ ۋارقىرىشىپ ھىتلىرغا كۈچ بولۇپ بېرىشكە باشلايدۇ. يىغىن

قاتناشقۇچىلىرى ئارىسىغا كىرگۈزۈۋېتىلگەن يۈزلىگەن پارتىيە تەرەپبازلىرىمۇ ئۇلارغا قوشۇلۇپ ھىتلىرىنى رىغبەتلەندۈرۈشكە كىرىشىدۇ. ھېرمان ھېس بىر ئورۇندۇقنىڭ ئۈستىگە چىقىپ “باۋارىيىنىڭ بۈگۈنكىدەك قالاق ھالغا چۈشۈپ قېلىشىغا بىردىن-بىر سەۋەپچى بولغانلار دەل يەھۇدىيلاردۇر!” دەپ ۋارقىراشقا باشلايدۇ. بۇ سۆزنى ئاڭلىغان قالغان مىتتىڭ قاتناشقۇچىلىرىمۇ تەڭ ۋارقىرىشىپ، بالېستقا “نۇتۇق سۆزلەش ئورنىنى ھىتلىرىغا ئۆتكۈزۈپ بەر!” دەپ توۋلىشىدۇ. ئوتتۇرلۇقتا جىدەل چىقىپ كەتمسۇن دەپ ئويلىغان بىرسى دەرھال چىراقنى ئۆچۈرۈۋېتىدۇ. ئەمما قاراڭغۇدا ھەممە تەرەپتىن پات-پارقىچىلىق كۆتۈرۈلۈپ تېخىمۇ قالايماقانچىلىق يۈز بېرىدۇ. چىراق قايتا يېقىلغان ۋاقتىدا، ئېس-ئاچىلار سەھنىگە ئېتىلىپ چىقىپ بالېست (巴勒斯特) نى ئوتتۇرىغا ئېلىپ راسا ئەدەپلىگەندىن كېيىن ئۇنى يىغىن زالىغا چۆرۈپ تاشلىۋەتكەن ئىدى.

ساقچى دائىرىلىرى بۇ قېتىمقى قالايماقانچىلىق چىقارغانلارنى تەكشۈرۈشكە كەلگەندە، ھىتلىرى مەسئۇلىيەتنى بوينىغا ئېلىش پوزىتسىيىسىدە بولۇش ئۇياقتا تۇرسۇن، ئەكسىچە “ھېچ ئىش يوق، بىز ئۆز مەقسىدىمىزگە يەتتۇق. پالېست (巴勒斯特) نىڭ سۆزلىشىنى توساپ قالايدۇق” دەپ بىر خىيالدا يوق ئۆز گېپىنى قىلىپ چىڭ تۇرىدۇ. ئىش بۇنىڭلىق بىلەنلا تۈگىمەيدۇ. ھىتلىرى بىلەن ھېس ئىككىسى سوتنىڭ چاقىرىق قەغىزىنى تاپشۇرۇۋالىدۇ. سوتتا ئۇلارغا جەمئىيەت ئامانلىقىنى

قالايماقانىلاشتۇرغان دېگەن جىنايەت ئارتىلىدۇ. ئەمما ئۇلار ئىككىسىگە چىقىرىلغان ھۆكۈمدە زورلۇق كۈچىدىن پايدىلانغان، دېگەن جىنايەتمۇ ئارتىلىدۇ. 4-نويابىر (ئوغلاق) دا، ھىتلىر مېيونخېننىڭ خوفبراخاۋۇس (霍夫布劳斯) پېۋخانسىدا نۇتۇق سۆزلەۋاتقىنىدا زوراۋانلىق ھەرىكىتى يۈز بېرىدۇ. ئاخشىمى سائەت 8 گە چارەك قالغاندا ھىتلىر زالغا كىرىدۇ. بۇ چاغدا پېۋخاننا زالدا 800 دىن ئارتۇق ئادەم بار ئىدى. ئاياللارنى ئالدىنقى رەتتە ئولتۇرۇش بەلگىلەنگەن بولۇپ، ئىمكان بار ماجىرا پەيدا بولىدىغان ئىشىك تەرەپتىن يىراقتا بولۇشى تەلەپ قىلىنغان ئىدى. ئەمما بۇنداق ئاگاھلاندىرۇش ماگدالىنا سۋىيا (马格达莲娜•施威耶) خانىمنىڭ خىيالغىمۇ كىرىپ چىقىمىغان بولۇپ، قىزىلاردىن قىلچە قورقمايتتى. بۇ ئايال ھىتلىر تۇرىدىغان ئۆينىڭ ئۇدۇلىدىكى بىر كۆكتات دۇكىنىنىڭ ئىگىسى بولۇپ، ھىتلىرغا بەكلا سادىق بىر ئايال ئىدى. “مەن راستىنلا بەكلا ھاياجانلىنىپ كەتكەن ئىدىم. ئەمما قىلچىمۇ قورقىمىدىم. جىدەل چىقىدىغانلىقى مانا مەن دەپلا كۆرىنىپ تۇراتتى. زالىدىكىلەرنىڭ كۆپۈنچىسى قىزىلار ئىدى. ئەسلىدە يىغىنغا كەلگەن ھىتلىرغا قارشى بۇ كىشىلەر مورفى (马非) زاۋۇتىدىن، ئىسالىيە (伊萨利亚) نازۇك ئەسۋاپلار زاۋۇتىدىن ۋە باشقا بەزى زاۋۇتلاردىن كەلگەن ئىشچىلار ئىدى. بۇ ئىشچىلار سان جەھەتتە ھىتلىر تەرەپتارلىرىدىن خېلىلا كۆپ ئىدى. ئۇنىڭ ئۈستىگە ناتىسىتلار پارتىيىسى باۋارىيە ھۆكۈمەت تەرەپىنىڭ يۇشۇرۇنچە بولسىمۇ ھىمايە قىلىش پۇرسىتىدىنمۇ مەھرۇم بولۇپ قالغان

ئىدى. يەنى، باش مىنىستىر ۋون كاھىر ۋەزىپىسىدىن ئىستىپا بەرگەن بولۇپ، ئۇنىڭ ئورنىغا تېخىمۇ مۇتىدىل يۇمشاقباش بىرسى چىققان ئىدى.

ھىتلىر زالغا كىرىپ ئەتراپىنى بىر قۇر كۈزەتكەندىن كېيىن دەرھال بارلىق ئىشىكلەرنى تاقىۋېتىڭلار دەپ بويرۇق قىلىدۇ. ئەسلىدە ھىتلىر زالغا كىرەر-كىرمەيلا سوتسىيال دېموكرات پارتىيىسىنىڭ ئادەملىرى ئاللىمۇقاچان كوپ قىسىم ئورۇنلارنى ئىگەللەپ بولغانلىقىنى سېزىۋالىدۇ. ئۇ، ئېس-ئاچىلىرى (50 نەپەر ئەتراپىدا) غا “مانا سىلەرنىڭ ھەرىكىتىمىزگە ساداقەت كۆرسىتىدىغان ۋاقىتتىڭلار كەلدى، ئۆلۈكىنى كۆتۈرۈپ سىرتقا ئاتىمىغىچە ھېچقايسىنى سىرتقا چىقارماڭلار” دەپ بويرۇق قىلىدۇ. ئۇلارنىڭ نەزىرىسى، ھۇجۇم قىلىش — ئەڭ ياخشى مۇداپىيە دېگەن قاراش ئىدى. شۇڭا، بىرەر زوراۋانلىق ھەرىكىتى كۆرۈلىشى ھامان دەرھال زەربە بېرىلىشى كېرەك دەپ قارىلاتتى. “ھەممە بىردەك خايىل! خايىل! خايىل! دەپ ۋارقىرىشىپ، ئۈچ قېتىم بىر-بىرسىدىن كۈچلۈك ياشسۇن دەپ شۇئار توۋلاشتى.”

ھىتلىرنىڭ روماننىڭ خاراكتېرلىق بۇ خىل بايان قىلىش ئۇسلۇبى ئۇنىڭ ئەگەشكۈچىلىرىنىڭ زېھنىدىمۇ ئەكس ئەتكەن ئىدى. خۇددى ھىتلىرغا ئوخشاش ئۇلاردىن قىلچە گۇمان قىلمىغىنىدەك، ئەگەشكۈچىلىرىمۇ ئۇنىڭغا شۇنداق سادىق ئىدى. “ئاكوپلاردىن چىقىپ كەلگەن، پولاتتەك ئىرادىگە ئىگە جەڭچىلەرگە تايىنىش ئارقىلىقلا ۋەتەننىڭ شان-شەرىپىنى ئەسلىگە كەلتۈرۈش مۇمكىن” دەپ قارايتتى.

ھىتلىپ ئەندىلا سەھنىگە قاراپ قەدەم تاشلىشى بىلەن، ئىشچىلار قاتتىق توۋلىشىپ ئۇنىڭغا تەھدىت سېلىشقا باشلايدۇ. ھىتلىپ ئۇلارغا قىلچىمۇ پىسەنت قىلماي يولنى داۋام قىلىدۇ. بۇ چاغدا ھېرمان ھېس ئالدىدا تۇرغان سەھنە ئۈستىلى ئۈستىگە چىقىپ يىغىن باشلىنىدۇ، كۆپچىلىك تىنچ، دەپ ۋارقىرايدۇ. ئۇ سەھنىدىن چۈشىشى بىلەن ھىتلىپ سەھنىدە نۇتقىنى باشلايدۇ. دەسلەۋىدە يىغىن زالىدىن “ۋەھەت!” دېگەن مازاق قىلىش ئاۋازلىرى كېلىشكە باشلايدۇ. ئەمما سەل تۇرۇپ مەخسۇس ھىتلىپنى شاڭخو قىلىش ئۈچۈن ئۇيۇشتۇرۇلغان بۇ كىشىلەرمۇ قۇلاقلىرىنى دىڭ قىلىپ ھىتلىپنىڭ نۇتقىنى ئاڭلاشقا كىرىشىپ قالىدۇ. شۇنداق قىلىپ، ھىتلىپمۇ يېرىم سائەتتەك قىلچە دەخلىسىز نۇتۇق سۆزلەيدۇ. شۇنداقتىمۇ ئۇنىڭ رىقابەتچىلىرى پەيت كۈتۈپ پىۋا قۇتلىرىنى قۇرال قىلىش ئۈچۈن ئورۇندۇقنىڭ ئاستىغا يوشۇرۇشۇپ تەييار تۇرىشاتتى. تۇيۇقسىز بىرسى سەكرەپ چىقىپ ھىتلىپنىڭ نۇتقىنى بۆلۈپتەدۇ. ھىتلىپمۇ دەرھال ئۇ كىشىگە رەددىيە بېرىدۇ. زال ئىچىدە غەزەپلىك ۋارقىراپ چىقىپ كۆتۈرىلىدۇ. ئارىدىن بىرسى ئورۇندۇقنى چىقىپ “ئەركىنلىك!” دەپ ۋارقىرايدۇ. شۇ ۋاقىتتا پىۋا شىشىسىدىن بىرسى ھىتلىپنىڭ بېشىغا ئېتىلىدۇ. كەينىدىنلا يەنە بەش-ئالتىسى ئېتىلىدۇ. بىرسى ئالدى قاتاردىكى ئاياللارغا “دەرھال جوزا ئاستىغا يوشۇرۇڭلار!” دەپ ۋارقىرايدۇ. سۈنيا خانىم (施威耶) دەرھال بېشىنى ئىگىدۇ. “ھەر تۈرلۈك ئاۋازلار، پىۋا بوتولكىلىرىنىڭ پاچاقلىنىپ سۇنۇشلىرى، بىر-بىرىنى

ئورۇناتقان تاياق ئاۋازلىرى، ئورۇندۇق-ئۈستەللەرنىڭ ئورۇلۇپ سۇنغان ئاۋازلىرى كېلىشكە باشلاپ ھېچ نېمىنى پەرق قىلغىلى بولماس ھالغا كېلىدۇ. زالدا ئېس-ئاچىلار راسا ئۆزىنى كۆرسەتمەكتە ئىدى ” دەيدۇ بۇ ئايال.

نېمە بولۇپ كېتىۋاتقانلىقىنى كۆرۈپ باقماقچى بولۇپ بېشىنى كۆتەرگەن بۇ ئايال ھاڭ-تاڭ بولۇپ قېتىپلا قالدۇ: شۇنچە كۆپ پىۋا بوتولكىلىرىنىڭ ئۇچۇپ كېلىشىگە پەرۋا قىلماي ھىتلىپىر جايىدىن قىمىرمۇ قىلماي بۇرۇنقى يېرىدە تۇراتتى. سان جەھەتتە بەكلا ئاز ئېس-ئاچىلار ئۆزىنى كۆرسىتىشىپ قىزىللارنىڭ راسا ئەدىۋىنى بەرمەكتە ئىدى. يېرىم سائەتكە قالماي دۈشمەنلەر بىنادىن تازىلاپ چىقىرىلىدۇ. قارىماققا زال ئىچى يېڭىلا سىنارىيەت ئوقىدا تىتما-تىتما بولۇپ كەتكەندەك ئورۇندۇق-ئۈستەللەر ئورۇلگەن، پۈتۈن ئەتىراپ پىۋا پوتولكىسى بىلەن تولغان ئىدى.

قالايماقچىلىق ئارىسىدا قايتىدىن ھېرمان ھېسنىڭ ئاۋازى ئاڭلىنىدۇ: “يىغىنىمىز ئوچۇق، ناتىق سۆزىنى داۋام قىلسۇن!”

ھىتلىپىر نۇتقىنى داۋاملاشتۇرىدۇ. بۇ چاغدا ئېس-ئاچىلارنىڭ بەزىلىرى يارىلىرىنى تېڭىۋاتقان، يەنە بەزىلىرى نۇسۇلكىلىق سىرتقا توشۇلماقتا ئىدى. ھىتلىپىرنىڭ سۆزى تۈگىشى بىلەن تەڭ، ئالقىش سادالىرى كۆتۈرىلىدۇ. دەل شۇ چاغدا ئىشىكتىن ئالدىراپ كىرىپ كەلگەن بىر ساقچى “يىغىندىن تارقىلىڭلار،

تارقىلىڭلار! دەپ قاتتىق ۋارقىراشقا باشلايدۇ. ئەمەلىيەتتە بولسا يىغىن بۇرۇنلا تۈگىگەن ئىدى.

## (5)

بۇ قېتىمقى پىۋخانا جىدىلىدىن ھىتلىپ شۇنى ئېنىق كۆردىكى، قىلچە تەمىرىمەي زورلۇق كۈچىگە تايىنىپ ھۇجۇمغا ئۆتەلگىنىدىلا ئاندىن غەلبە قىلىش مۇمكىن ئىدى. شۇ كۈنى ئاخشامقى غالبىيەت، ھىتلىپ بىلەن نېمىس مىللەتچى سوتسىيالىزم ئىشچىلار پارتىيىسىنىڭ داڭقىنى پۈتۈن جاھانغا پۈر كەتكۈزىدۇ. شۇنداقتىمۇ پارتىيە ئەزا سانىنىڭ ئارتىپ بېرىشىغا ئەگىشىپ، سەمىمى، ئاق كۆڭۈل شەھەر ئاھالىسى بۇ تۈردىكى قالاق ۋەقەلەرنى توختىتىش تەلۋىنى ئوتتۇرىغا قويۇشتىنمۇ چېكىنمەيدۇ. ئۇنىڭ ئۈستىگە باۋارىيە يېڭى ھۆكۈمىتىمۇ ھىتلىپىغا قارىتا جىددى تەدبىر قوللىنىپ چەكلىمە قويۇش يولىنى ئاختۇرۇپ يۈرمەكتە بولۇپ، بۇنىڭ ئۈچۈن ھىتلىپنىڭ ھەقىقەتەنمۇ قۇتۇراتقۇلۇق قىلغانلىقىغا دائىر ئېنىق پاكىتلارنى قولغا كەلتۈرگەن بولمىشى كېرەك ئىدى. يېڭى ھۆكۈمەت، ھىتلىپىغا ئۆزىنى قوغداش ئۈچۈن يېنىغا تاپانچا ئېلىپ يۈرۈشكە بولىدۇ دەيدىغان يانقۇرال رۇخسەت قەغىزى بېرىپ ئادىل مۇئامىلىدە بولغانلىقىنى كۆرسەتمەكتە ئىدى.

ھىتلىپنىڭ زورلۇق كۈچىدىن پايدىلىنىشتىن ئىبارەت بۇ قېتىمقى ھەرىكىتى، پۈتۈن مەملىكەتتىكى مىللەتچىلەر بىلەن



خەلق ئاممىسىغا نارازىلىق بىلدۈرۈش جاسارىتىنىمۇ بەرگەن ئىدى. شۇ يىلىنىڭ باشلىرىدا، گېرمانىيە ھۆكۈمىتى ئىتتىپاقداش دۆلەتلەرنىڭ ئۇرۇش چىقىم مىقدارىنى ئۈستۈرۈپ تۆلىتىش تەلىۋىنى رەت قىلىدۇ. فرانسىيە بىلەن بېلگىيە ئارمىيىسى دۇئىسبۇرگ (杜伊斯堡) بىلەن دۇسېلدورف (杜塞尔多夫) نى ئىشغال قىلىش ئارقىلىق بۇنىڭغا نارازىلىق بىلدۈرىدۇ. ئىككى ئايدىن كېيىن ئىتتىپاقداش دۆلەتلەر ئەڭ ئاخىرقى قېتىملىق ئۆلتىماتومنى تاپشۇرۇپ، گېرمانىيىنى ئۇرۇش چىقىمى ئۈچۈن ئىكسپورت مىقدارىنىڭ يۈزدە يىگىرمە بەش قىسمى بىلەن قوشۇپ يىلىغا 2 مىليارد مارك تۆلىشىنى تەلەپ قىلىدۇ. بۇ ئۆلتىماتومدا يەنە، ئەگەر بۇ تەلەپلەرنىمۇ زىگە ماقۇل بولمايدىكەن، رۇر رايونىنى پۈتۈنلەي ئىشغال قىلىۋالغىمىز، دەپ تەھدىت قىلىدۇ.

موتىدىل ھەم كونسېرۋاتىپ ئىچكى كابىنەت بۇنىڭغا ھەرگىز ماقۇل بولمايدىغانلىقىنى بىلدۈرسىمۇ، بۇ ۋاقىتتا ھۆكۈمەت تېزگىنىدىكى “مەركىزى پارتىيە” ئىتتىپاقداش دۆلەتلەرنىڭ بۇ تەلىۋىگە باش ئېگىپ ماقۇل بولىدۇ. ئۇلارنىڭ بۇنداق تەسلىمچىلىك ھەرىكىتى ھىتلېرغا ئوخشاش مىللەتچىلەرنى قاتتىق غەزەپلەندۈرىۋېتىدۇ. شۇڭا بۇ تۈر مىللەتچى كۈچلەر مەركىزى پارتىيە رەھبىرى، ئۇرۇش توختىتىش شەرتنامىسىغا قول قويغان “جىننايەتچى” ماكسىياس ئېرسبېرگ (马西阿斯·埃尔茨伯格) نى سۈيىقەست بىلەن ئۆلتۈرۈشتەك بىر مۇنچە زوراۋانلىق ھەرىكەتلىرىنى قوزغايدۇ. قانۇن ۋە

تەرتىپىنى قوغداش تەلۋىدە بولغان نېمىسلارنىڭ كۆپ قىسمى بۇ سۈيىقەستلەرنى پەيدا قىلغان قاتىللارنى قەھرىمان ھېسابلاپ تەبرىكلەشكەن.

1921- يىلىنىڭ ئاخىرلىرىدا، بىرلەشكەن مىللەتلەر، پولشانىڭ يوقىرى سىلسىيىنى (西里西亚) قايتۇرۇۋالدى، دەپ ئېلان قىلىدۇ (گېرمانىيىنىڭ بەشتە تۆت قىسىم كانلىرى بىلەن ئېغىر سانائىتى بۇ يەردە ئىدى). بۇ ھەرىكەتمۇ مىللىتچىلەرنى غەزەپلەندۈرگەن يېڭى سەۋەپلەردىن بىرى بولۇپ بېرىدۇ. قىش يېقىنلىشىشى بىلەن مارك پاخاللىشىشقا باشلايدۇ، شۇنىڭدەك يەنە بۇ سەۋەپتىن كېلىپ چىققان ھەر تۈرلۈك قىيىنچىلىقلار سەۋەبىدىن نېمىسلارنىڭ نارازىلىق كەيپىياتلىرى تېخىمۇ كۈچىيىپ كېتىدۇ. 1922- يىلى پاسخا بايرىمى كۈنىدە تاشقى ئىشلار ۋەزىرى ۋالتېر رادېناۋ تۇيۇقسىزلا شەرققە يۈزلىنىپ، رابالو (拉巴罗 Rapallo) دا سوۋېتلەر ئىتتىپاقى بىلەن كىلىشىم تۈزىدۇ. بۇمۇ زوراۋانلىق ھەرىكەت مۇھىتىنى كۈچەيتىۋېتىدۇ. بولشېۋىكلارغا قارشى ھىتلىپىر ئېقىمىدىكىلەر، بۇنداق ئىتتىپاقداشلىقنىڭ ئىمپېرىيىنىڭ گۈللىنىشى ئۈچۈن پايدىلىق بولىدىغانلىقىنى بىلمىگەچكە، بۇنىڭدىنمۇ قاتتىق غەزەپلىنىدۇ. گېرمانىيە سىياسى مۇستەقىللىقنىڭ كۈچىيىپ بېرىشىدىن غەرب ئىتتىپاقداشلىرى پەقەتلا خاتىرجەم ئەمەس ئىدى. شۇنىڭغا قارىماي ئۇلار بۇ ئۆزگىرىشلەرنى يەنىلا كۆرمەسكە سالىدۇ.

گېرمانىيە، روسىيە بىلەن دېپلوماتىك مۇناسىۋىتىنى ئەسلىگە كەلتۈرۈشكە ماقۇل كېلىپ، بىر-بىرىسىدىن ئۇرۇش چىقىمى

تۆلتىش تەلۋىدىن ۋاز كېچىش بىلەن بىرگە يەنە سودا مۇناسىۋىتىنىمۇ ئەسلىگە كەلتۈرىشىدۇ. شۇنىڭدەك، يەنە بىر تەرەپ بىلەن مۇزاكىرە قىلماي تۇرۇپ قايسى بىر تەرەپ ئۆز ئالدىغا دوستىنىڭ ئىقتىسادى كىلىشىمىگە تەسىر يەتكۈزىدىغان ئۈچىنچى بىر دۆلەت بىلەن ھەر قانداق بىر ئىقتىسادى كىلىشىم ئىمزالىيالمىدۇ، دەپمۇ كېلىشىدۇ. روسىيە زامانىۋى تېخنىكىلارغا ئېھتىياجى بار ئىدى؛ گېرمانىيە بولسا، ۋېرسايل شەرتنامىسىنىڭ ھەربى كۈچلىرىنى مەلۇم دائىرىدە چەكلەش دەيدىغان ماددىلىرىغا ئەمەل قىلماسلىق جاسارىتىگە كېلىش، يەنە بىر تەرەپتىن گېرمانىيەدە تۇرۇشلۇق خەلقئارا چەكلەش كومىتېتىنى گۇمانغا قالدۇرمايلىقىنىمۇ ئويلايتتى. لېنىن، خېلى بۇرۇنلا گېرمانىيەدىن سوۋېت ئىتتىپاقىنىڭ قىزىل ئارمىيىنى ئۆزگەرتىپ تەشكىللىشىگە ياردەم قىلىشىنى تەلەپ قىلماقتا بولۇپ، گېرمانىيە دۆلەت مۇداپىئە ئارمىيىسىنىڭ رەھبىرى گېنېرال خانس ۋون سېكت (Hans von Seeckt 汉斯·冯·塞克特) مۇ بۇنىڭغا ماقۇل بولۇشقا ئالدىرىماقتا ئىدى. شۇڭا، ئىككى دۆلەت ھەربى دائىرىلىرى بېرىش-كېلىش مۇناسىۋەتلىرىنى زىچلاشتۇرماقتا ئىدى. كىچىككىنە گېرمانىيە ئارمىيىسى قىزىل ئارمىيىگە تەلىم-تەربىيە بېرىشكە كىرىشىپ، بۇ جەرياندا ئالاھىدە يېڭى قۇراللاردىن پايدىلىنىش بىلىملىرىنىمۇ ئۆگەنمەكتە ئىدى.

بۇ تۈردىكى ھەمكارلىقنىڭ دائىرىسى قانچىلىك، تەسىرى قانچىلىك ئىكەنلىكىدىن رادېناۋ (Walther Rathenau 拉德诺) نى تەنقىت قىلغۇچىلار پەقەتلا خەۋىرى يوق ئىدى. گەرچە

ئۇنىڭ سوۋېتلەر ئىتتىپاقى بىلەن تۈزۈشكەن شەرتنامىسى گېرمانىيىنى قايتىدىن قۇراللاندۇرۇش جەھەتتە كۈچلۈك تۈرتكە بولۇپ بەرگەن بولسىمۇ، ئۇنىڭ ئۆزى گېرمانىيە كۈچلۈك بىر ئارمىيىگە ئىگە بولۇشىنى تەلەپ قىلىۋاتقان نېمىسلار تەرىپىدىن سوۋېتلىكلەر بىلەن ھەمكارلاشقانلىقى سەۋەبىدىن قىزىل پاچاق دەپ قارىلىدۇ. بۇنداق قاراش ئۇنى قارىلاش ھېسابلىناتتى. ئەمەلىيەتتە بولسا، رادېناۋ ۋېرسايل شەرتنامىسىدا ۋەدە قىلىنغان كىشىنى چۈچۈتكىدەك ئېغىر ئىقتىسادى تۆلەم ۋەدىسىگە رىئايە قىلىشقا غەيرەت قىلغانلىقى سەۋەبىدىن خېلى بۇرۇنلا غەرىپلىكلەرگە باش ئەگكەن قۇللۇق ئۈلگىسى دەپ قارىلىپ كەلمەكتە ئىدى. شۇنىڭدەك يەنە ئۇ بىر باي يەھۇدىي بولغاچقا، ناتسىستلار تەرىپىدىن يەھۇدىيلارنىڭ دۇنياغا غوجايىن بولۇشى ئۈچۈن يۇشۇرۇنچە پىلان تۈزۈپ كەلمەكتە دەپ قارىلانماقتا ئىدى. 4-ئىيۇن (باشاق) كۈنى، ئىقتىدارلىق ۋەتەنپەرۋەر بولغان بۇ ئادەم، ئىككى نەپەر “ئەركىن پولىك” نىڭ سابىق ئەزاسى تەرىپىدىن ۋەھشىلەرچە قەستلەپ ئۆلتۈرۈلدى.

شۇ كۈنى، باۋارىيىدە بۇ قورقۇنۇچلۇق ھەرىكەتنى پەيدا قىلغانلار قولغا ئېلىنىپ قاماققا ئېلىنىدۇ. ھىتلېر ئۇلارنىڭ ئەگەشكۈچىلىرىگە “بۇندىن 2 مىڭ يىل بۇرۇن، ئېرۇسالىمدىكى بىر ئۇچۇم زوراۋانمۇ خۇددى بۈگۈنكىدەك جاللات ئالدىغا كەلتۈرۈلگەن ئىدى” دېيىش بىلەن تەڭ، ئۇنى “توپىلاڭ قىلىشقا كۈشكۈرتكەن” دېگەن جىنايەت بىلەن ستادېلېھېلم (Stadelhelm) تۈرمىسىگە قامايدۇ. گۈندىپاي ئۇنى ئىچىدە يۈز

يۇيۇش يېرى بار بىر كامىرغا يېتىلەپ كىرىدۇ. ئاندىن “دوستانە قىياپەت” بىلەن بۇ ھۇجۇرىدا نۇرغۇنلىغان داڭلىق كىشىلەرنىڭ ياتقانلىقى، مەسلەن باۋارىيىنىڭ داڭلىق دراماتورگى لۇدۋىگ توماس (Ludwig Thomas 路德维希·托马)، ئىنقىلابچى كۇرت ئېيسنېر (Kurt Eisner 库尔特·埃斯纳) لار بۇ خانىدا ياتقانلىقىنى ئېيتىدۇ. رادېئاۋنىڭ زىيانكەشلىككە ئۇچرىغانلىق خەۋىرىدىن ھىتلىپ ئۇنچە بەك خوشال بولۇپ كەتمەيدۇ. بۇنداق يالغۇز بېشىغا قىساس ئېلىش ھەرىكەتلىرى ئۇنىڭچە بولغاندا ئۇنچە بەك قىممىتى يوق ئىشلار ئىدى؛ شۇنداقتىمۇ بۇ سۈيىقەست ھەرىكىتى ئۇنىڭغا بىر سىياسى ساۋاق بېرىدۇ. شۇندىن كېيىن ئۇمۇ پىكاۋىنىڭ كەينىگە كۈچلۈك چىراقلاردىن بېكىتىپ، پېيىغا چۈشكەنلەرنى كۈچلۈك چىراق نۇرى بىلەن كۆزنى ئاچالماس قىلىۋېتىپ سۈيىقەست قىلىشىغا ئىمكان بەرمەيدىغان قىلىۋالدى.

شۇ قېتىمقى سۈيىقەستتىن كېيىن، ۋىمار ھۆكۈمىتى ئالدىراپ- تىنەپ «جۇمھۇرىيەتنى قوغداش قانۇنى» نى تۈزۈپ ئېلان قىلىدۇ. بۇ قانۇن، بەكلا رەھىمسىز بىر قانۇن بولۇپ، ئاساسلىقى رادىكال ئوڭچىل تېررورچىلىقنى چەكلەش مەقسەت قىلىنماقتا ئىدى. شۇڭا، بۇ قانۇن باۋارىيىنىڭ ھەر تۈرلۈك مىللەتچىلىرىنىڭ كۈچلۈك قارشى تۇرۇشىغا دۈچ كېلىدۇ. بۇ ھەقتىكى جىدەللەر ئايرىغىلى بولمىغىدەك ھالغا كەلگەندە، ھىتلىپ، ستادېلخېلم تۈرمىسىدىن قويۇپ بېرىلىدۇ. ھىتلىپ، ئەسەبىي سىياسىي سەھنىدىن ئايرىلىپ قالغان مەزگىل ئىچىدە

ئۆزىنىڭ قايىنام- تاشقىنلىق كۆزقاراشلىرىنى قايتىدىن كۆزدىن كۆچۈرۈشكە مەجبۇر بولغان ئىدى. ئۇ، تەخمىنەن 5 ھەپتىلىك تۈرمە ھاياتى جەريانىدا كىتاب ئوقۇش ۋە پىكىر يۈرگۈزۈش بىلەن شوغۇللىنىشتىن باشقا قىلىدىغان ئىشىمۇ يوق ئىدى. بۇ جەرياندا ھىتلىر ئۆزىنىڭ يەھۇدىيلارغا بولغان ئۆچمەنلىكى بىلەن يىرگىنىشىنى نىسبەتەن سىستېمىلىق، مەقسەدىمۇ بىر قەدەر ئېنىق بولغان نەزىرىيە ھالىغا كەلتۈرۈش پۇرسىتىگە ئېرىشىدۇ. شۇڭا ئۇ، تۈرمىدىن چىقار- چىقماي ۋاقتىنى چىڭ تۇتۇپ «جۇمھۇرىيەتنى قوغداش قانۇنى» غا رەددىيە بېرىش ھەرىكىتىگە ئاتلىنىدۇ. ئۇ تۈرمىدىن چىققان كۈنىسى، «ئەركىن دۆلەتمۇ ياكى قۇللۇقمۇ؟» دېگەن تېمىدا شۇ چاققىچە سۆزلەپ باقمىغان ئىنتايىن ئۆتكۈر نۇتۇقتىن بىرنى سۆزلەيدۇ. مۇنداق قارىماققا، ئۇنىڭ بۇ نۇتۇقى مەخسۇس يېڭى قانۇنغا قارىتىلغاندەك كۆرۈنىمۇ، ئەمەلىيەتتە يەھۇدىيلارغا ۋە ئۇلارنىڭ دۇنياغا يالغۇز ھۆكۈمرانلىق قىلىش ھىلمىكىرىگە رەددىيە بېرىشنى ئاساس قىلغان ئىدى. يەھۇدىيلارنىڭ قانداقلارچە بۇنچە چوڭ ھوقۇقلارغا ئېرىشىۋالغانلىقى ھەققىدە ئوتتۇرىغا قويغان پاكىتلىرى ھېچ قاچان بۇنچە تولۇق، تەسىرىمۇ بۇنچە كۈچلۈك بولۇپ باققان ئەمەس. ھىتلىر يەھۇدىي زوراۋانلىقى ئۈستىدە ھېچقاچان «بۇنچە مەنتىقىلىق، بۇنچە پاكىتلىق» سۆزلەپ باققان ئەمەس ئىدى.

ھىتلىر، ئاۋازىنى پۈتۈن بۇلۇڭ- پۇچقاقلاردا ئېنىق ئاڭلىغىلى بولىدىغان بۈرگېربراۋكېللىر (Bürgerbraukeller 布尔格布劳)

پۋىخانسىدا جىمجىت ئولتۇرۇپ نۇتقىنى ئاڭلاۋاتقان يىغىن قاتناشقۇچىلىرىغا، مىللەتچىلىك ۋە ئاممىۋى كۈچلەرنىڭ غايىسى بىلەن ئىنتېرناتسىيونالزمچى يەھۇدىيلار غايىسى ئوتتۇرىسىدا كېتىۋاتقان شىددەتلىك كۈرەشنىڭ پۈتكۈل ياۋروپا قىتئەسى بويىچە كۈچلۈك قانات يايدۇرغانلىقى ئۈستىدە توختىلىدۇ. سوتسىيالىستىك دېموكراتىيە بىلەن كوممۇنىزمنىڭ ئاساسىنى تىكلەنگەن كىشىمۇ بىر يەھۇدىي ئىكەنلىكىنى؛ ئاكتىسىيە بازىرى بىلەن ئىشچىلار ھەرىكىتىنى تېزگىنلەپ يۈرگەنلەرنىڭمۇ يەنە شۇ يەھۇدىيلار ئىكەنلىكىنى كۆرسىتىپ ئۆتىدۇ. ھىتلېر سۆزلەپ بۇ يەرگە كەلگەندە، ھەتتا سەھنىلەردە ئويۇن قويۇپ يۈرىدىغان يەھۇدىيلارنىڭ سىكىلەك چېچىنى كەينىگە تاشلاش قىلىقنىمۇ دوراپ بېرىپ مېتىنگىدىكىلەرنى قاتتىق كۈلدۈرۈپتۇ. بۇنىڭدىن خوشال بولغان يىغىن ئەھلى قۇلاقنى يارغۇدەك ئالغىش كۆتۈرىشىدۇ. ھىتلېر سۆزىنى داۋاملاشتۇرۇپ، يەھۇدىيلار بۇزغۇنچى، بۇلاڭچى، قان شورغۇچى! دەيدۇ. شۇنىڭدەك يەنە، بولشېۋىك يەھۇدىيلار بۈگۈنكى كۈندە ھەل قىلغۇچ جەڭگە ئاتلانماقتا، ئۇلارنىڭ مۇنداق ئىككى تۈرلۈك غايىسى بار، دەپ كېلىپ، ئۇلارنىڭ مەقسىدى “دۆلەتلەرنى قۇرالسىزلاندۇرۇش ھەمدە خەلقنى ئىدىيىۋى قۇرالدىن مەھرۇم قىلىش!” دەيدۇ. (1922-يىلىدىكى ھىتلېر، يەھۇدىيلارغا ھۇجۇم قىلىش جەھەتتە پىكىرنىڭ چوڭقۇرلىقى ۋە زەھەرلىكلىكى بىلەن گەۋدىلىك ئوتتۇرىغا چىققان ئىدى. بۇ ھەقتە، شۇ يىللاردا ئۇنىڭ بىلەن يېقىن ئۆتكەن جوسېف خېل (Josef Hell • 约瑟夫·赫尔) بىلەن

ئۆتكۈزگەن بىر قېتىملىق سۆھبىتىدە ئېنىق گەۋدىلەنگەن ئىدى. شۇ قېتىمقى سۆھبەتتە خېل، ھىتلىردىن ئەگەر يەھۇدىيلارنى باشقۇرۇش جەھەتتە تولۇق ھوقۇقلۇق بولغىنىڭدا ئۇلارنى قانداق قىلار ئىدىڭ؟ دەپ سۇئال قويغىنىدا، ھىتلىر تۇيۇقسىزلا ئۆزگىرىدۇ. كۆزنى دەرھال مەندىن ئېلىپ قاچتى. ئاسمانغا قارىغىنچە ئاۋازنى تەدبىرىجى يوقىرى كۆتۈرۈپ سۆزلەپ كەتتى. ئۇنىڭ پۈتۈن ۋۇجۇدى كىرىشىپ تىتىرەپ كەتكەن ئىدى. قاتتىق ۋارقىراپ سۆزلەشكە باشلىدى. شۇ پەيتتە گويا مەن ئۇنىڭ ئالدىدا تۇرغان مىتىنگ مەيداندىكى خەلق ئاممىسى ئىدىم. ئەگەر مەن كۈنلەرنىڭ بىرىدە راستىنلا پۈتۈن ھوقۇقنى قولغا ئالالىغىدەك بولسام، مېنىڭ قىلىدىغان بىرىنچى ئىشىم، مېنىڭ ئەڭ مۇھىم ئىشىم، يەھۇدىيلارنى يوقۇتۇش ئىشى بولاتتى. مەن ھوقۇقنى قولغا كىرگۈزگىدەك بولسام، ھەممە يەرگە دارلارنى تىكىۋىتەتتىم. مەسىلەن مېيونخېننىڭ ماريان (马利安) مەيدانىدا، قاتناشقا توسالغۇ بولمىغىدەكلا ئىمكانىيەت بولىدىكەن، بۇنداق دارلارنى كۆپلەپ تىكلىگەن، بۇ دارلارغا يەھۇدىيلارنى بىر-بىرلەپ ئېسىۋەتكەن، ئۇلارنىڭ جەسىدىنى تا سېسىپ پۇرىمىغىچە داردىن چۈشەرتمىگەن بولاتتىم. شۇ شەكىلدە دارغا ئېسىلغانلارنى داۋاملىق يېڭىلاپ، تاكى مېيونخېننىڭ ئەڭ ئاخىرقى بىر يەھۇدىيىمۇ دارغا ئېسىلىپ بولمىغىچە بۇ ئىشنى توختاتمىغان بولار ئىدىم. باشقا شەھەرلىرىمىزدىمۇ بۇ تۈزۈم يولغا قويۇلۇپ، پۈتۈن ۋەتىنىمىز تەۋەسىدە بىر يەھۇدىي قالمىغانغىچە شۇنداق ئېسىش داۋام



قىلغان بولار ئىدى! — دەيدۇ.) بۇنىڭ ئۈچۈن يەھۇدىيلارنىڭ ئاشكارە نارازىلىق بىلدۈرۈشكە جاسارەت كۆرسىتەلەيدىغانلىقى ئېغىزلىرىنى تۇۋاقلاشقا مەجبۇر ئىكەنلىكىنى تەكىتلەپ كۆرسىتىدۇ.

ھىتلىر، نۇتقىدا يەھۇدىيلار ھەققىدە يوقۇرقىدەك شىكايەتلەر بىلەن بىرەر سائەتتەك توختالغاندىن كېيىنلا ئاندىن رەسمى تېمىسىغا ئۆتدۇ: “بىزگە مەلۇمكى، بۈگۈن بېرىلىدىن كېلىۋاتقان ئاتالمىش «جۇمھۇرىيەتنى قوغداش قانۇنى» دېگىنى پەقەتلا تەنقىتنى باستۇرۇش، كىشىلەرنى سۆزلەش ئەركىنلىكىدىن مەھرۇم قالدۇرۇشنىڭ بىر ۋاستىسىدىن باشقا نەرسە ئەمەس.” شۇنىسى ئېنىقكى، مىللەتچى سوتسىيالىزمچىلارنىڭ ئاغزىنى ھەرگىزمۇ ئېتىۋىتەلمەيدۇ، دەيدۇ. ئۇ، يەنە خەلقنى بىۋاسىتە زوراۋانلىق كۈچىدىن پايدىلىنىشقا چاقىرىق قىلىدۇ. “شۇڭا، مەن بۇ نۇتقىمنى تاماملىشىمىدىن بۇرۇن ئاراڭلاردىكى ياشلارنىڭ بىر ئىشقا ئاتلىنىشىنى ئۈمىت قىلىمەن. بۇنداق ئىش بەكلا زۆرۈر بولۇپ تۇرماقتا. بۇرۇنقى پارتىيە، ياشلىرىمىزنى سۆز قابىلىيىتىنى ئۆستۈرۈشكە يەتەكلىپ كەلگەن بولسا، ئەندى مەن ياشلارنى جىسمانى كۈچىنى چېنىقتۇرۇشقا يەتەكلىمەكچىمەن. مەن سىلەرگە شۇنداق چاقىرىق قىلىمەنكى، خەلقنىڭ تەغدىرىنى تۈزەش يولىنى تاپالماي يۈرگەن ياشلار، ئەڭ ئاخىرقى چارىنى ئىشقا سالىدىغانلا بولىدىكەن، بۇ يولىنى چوقۇم تاپالايدۇ. ئەگەر پەلسەپەلىك جەھەتتىكى تەتقىقاتلار ئىچىگە چۆكۈپ كېتىپ، پۈتۈن ۋاقىتنى كىتابقىلا بېرىۋەتكەندە

ياكى ئىسسىق ئۇچاق ئالدىدا ئولتۇرۇپ ۋاقتىنى ئۆتكۈزۈشنىلا ئويلايدىكەن، بۇنداق بىر ياش، نېمىس بولۇش ھەققىگە ئىگە ئەمەس! سىلەرگە شۇنى چاقىرىق قىلىمەنكى، ھەممىڭلار ھۇجۇمچىلار ئەتىرىتىگە بېرىپ قوشۇلۇڭلار!

ئۇ يەنە مۇنداق دەپ ئاگاھلاندۇرۇش بېرىدۇ: سىلەرنىڭ ئالدىڭلاردىكى ۋەزىپە ھەقىقەتەنمۇ ئېغىر، بۇ ۋەزىپىنى ئورۇنداپ بەلكىم ھېچ نېمىگە ئېرىشەلمەسلىكىڭلار مۇمكىن. ھەتتا ھەممىدىن مەھرۇم بولۇپ قېلىشىڭلارمۇ مۇمكىن. “بىز بىلەن بىر سەپتە كۈرەش قىلىۋاتقان خەلق ئاممىسىمۇ ھېچ قانداق بىر ئورۇنغا ئېرىشەلمەسلىكى، بولۇپمۇ ھەر قانداق بىر ماددى مەنپەئەتنى قولغا كەلتۈرەلمەسلىكى مۇمكىن. ھەتتا تۈرمىلەردە ئۆمۈر بويى چىرىپ يېتىپ كېتىشىمۇ مۇمكىن. بۈگۈنكى كۈندە داھى بولماقچى بولۇۋاتقان بىرسىدە چوقۇم ئېنىق بىر غايە بولۇشى كېرەك. ئۇنداق بولماي، پەقەت بىرسىلىرىگە يېتەكچىلىك قىلىش ئۈچۈنلا يېتەكچى بولۇشنى ئويلىغان بولىدىكەن، ئۇنداق بىر داھى ھېچ قانداق بىر ئىشقا ئەسقاتمايدىغان بىرسى ھېسابلىنىدۇ.” ئۇنىڭ غايە ئۈچۈن جان پىدا قىلىش دەيدىغان بۇ چاقىرىقى يىغىن زالىدىكىلەرنى قاتتىق ھاياجانلاندۇرۇۋېتىدۇ.

شۇنىڭدىن كېيىنكى ئىككى ھەپتە جەرياندا، ھىتلېر يېڭى قانۇنغا ئىزچىل تۈردە رەددىيە بېرىپ كېلىدۇ. 16-ئاۋغۇست (چايان) كۈنى، ھىتلېر كىنىكس (科尼希) مەيدانىدىكى ئاممىۋى يىغىننىڭ رەسمى چولپانغا ئايلانغان ئىدى. بۇ قېتىمقى

يىغلىش ئەسلىدە “مەملىكەتلىك بىرلىكسەپ” تەرىپىدىن ئۇيۇشتۇرۇلغان بىر مەتنىگ بولۇپ، مەيۋىنچىدىكى ھەر قايسى ۋەتەنپەرۋەر تەشكىلاتلارنىڭ بىرلىشىپ قاتنىشىشى بىلەن شەكىللەنگەن ۋېيمار ھۆكۈمىتىنىڭ يېڭى قانۇنغا ئورتاق نارازىلىق بىلدۈرۈش يىغىنى ئىدى. ھىتلېر قاتارىدىكى كىشىلەر يىغىن مەيدانىغا كېلىشتىن بۇرۇن، يىغىن مەيدانى بىر قەدەر تېنچ ۋەزىيەتتە كېتىۋاتاتتى. تۇيۇقسىز، يىراقتىن ھاياجانلىق ناغرا- سۇنايلىق ئىككى ئوركىستېر ئۈمىگى مەيدانغا كىرىپ كېلىدۇ. كەينىدىنلا ئارقىسى ئۈزۈلمەي كېلىۋاتقان كرىست بەلگىلىك يەڭلىك تاقىغان كىشىلەر رەتلىك قەدەملەر بىلەن يىغىن مەيدانىغا كىرىپ كېلىدۇ. ئۇلار ئالتە گۇرۇپلۇق ئەترەتلەر بويىچە 15 تال “مىللەتچى سوتسىيالىزم” بايرىقى ئاستىدا كەلمەكتە ئىدى. نەچچە مىنۇتقا قالماي مەيدان ھاياجانغا تولغان 15 مىڭدىن ئارتۇق ئادەم بىلەن لىق تولدۇ.

ھىتلېر يىغىن سەھنىسى ئالدىدا پەيدا بولغىنىدا، مەيداندىن كۆتۈرۈلگەن ئالقىش سادالىرى ئۈنچە بەك كۈچلۈكمۇ ئەمەس ئىدى. ئادولف، نۇتۇق سەھنىسىدە بىر مىنۇت ئۈن- تۈنسىز تۇرىۋالغاندىن كېيىنلا ئاندىن نۇتقىنى باشلايدۇ. دەسلەپتە ئۇ نۇتقىنى بەكلا سىلىق باشلىغان بولۇپ، قىلچىمۇ ھاياجانلانماي سۆزلەيدۇ. يالقۇنلۇق مىللەتچى بىرسى بولغان كۇرت رادىك (كۇرت•لۇدەك) (ئۇ ئەسلىدە ھىتلېرنى شۇ كۈنى تۇنجى قېتىم كۆرىشى ئىدى) كېيىنچە شۇ كۈنكى مەنزىرىنى ئەسلىپ كېلىپ مۇنداق دەيدۇ: “سەل ئۆتكەندىن كېيىن، ئۇنىڭ ئاۋازى



كىرلىشىپ كەتكەن بىر پەلتونى مۆرسىگە ئىلىۋالغان ئىدى. شۇنداقتىمۇ، رادىك (卢德克) نىڭ ئالدىدا تۇرغان بۇ ئادەم، مەجەزى كەسكىن، غەيرەتلىك بىرسى بولۇپ كۆرۈنمەكتە ئىدى. ئەتىسى، ئۇ ئۆزىنىڭ پۈتۈن تەغدىرىنى قىلچە ئاياپ ئولتۇرماي پۈتۈنلەي ھىتلىرىغا تاپشۇرۇۋېتىدۇ. ئۇ ئىككىسى 4 سائەتتەك پاراڭلىشىدۇ. ئاندىن، بىر-بىرسى بىلەن دەبدەبىلىك ھالدا قول ئېلىشىدۇ. “مەن ئۇنىڭغا روھىمنىمۇ بېرىۋەتكەن ئىدىم” دەيدۇ رادىك.

## (6)

«جۇمھۇرىيەتنى قوغداش قانۇنى» توغرىسىدىكى مۇنازىرىلەر بىلەن بىرگە ۋېيمار-باۋارىيە ئوتتۇرىسىدا كۇنساين چوڭقۇرلىشىپ كېتىۋاتقان ھاڭ، يەنە بىر قېتىملىق سىياسى ئۆزگىرىش ئۈچۈن پۇرسەت ياراتماقتا ئىدى. بۇ قېتىملىق سىياسى ئۆزگىرىشنى ناممۇ چىقىمغان مېيونخېنلىق بىر سەھىيە مەمورى كادىرى بولغان ئوتتو پاتىنگ (奥托·彼庭格) ئىسىملىك بىر دوختۇر قوزغىتىدۇ. بۇ كىشى، نېمىس مىللەتچى سوتسىيالىست ئىشچىلار پارتىيىسى بىلەن باشقا مىللەتچى تەشكىلاتلارنىڭ ياردىمىگە تايىنىپ باۋارىيە ھۆكۈمىتىنى ئاغدۇرۇپ تاشلاش، ئۇنىڭ ئورنىغا سابىق مىنىستىر ۋون كاھرنىڭ مۇستەبىت ھاكىمىيىتىنى تىكلەشنى پىلانلايدۇ.

شۇڭا، كۇرت رادىك (库尔特·卢德克)، يەنى ھىتلېر يېڭىدىن ئۆزىگە قوبۇل قىلغان بۇ مورتىنى بېرلىن تەۋەسىگە بېرىپ ھەمكارلىشىش ئىمكانىيىتى بار يۇشۇرۇن سۈيىقەستچىلەرگە ئەڭ ئاخىرقى يوليورۇقىنى يەتكۈزۈش ئۈچۈن يوللايدۇ. رادىك (卢德克) شىمالى گېرمانىيىنى ئايلىنىپ ئۆتۈپ، “گېرمانىيىنىڭ پاۋل لىۋىرى (保罗·里维尔) قىياپىتى بىلەن ئوتتۇرىغا چىقىپ”، مىللەتچىلەرنى ياتقان يېرىدىن تۇرغۇزۇۋېتىدۇ — كېيىن مەلۇم بولدى، باۋارىيىدە ھېچ قانداق بىر ھادىسە يۈز بەرمىگەن. ئۇ، پويىز ئارقىلىق ميونخېنغا قايتىپ كېلىپ، — 1922-يىلى سىنتەبىر (ياچاق) نىڭ ئاخىرلىرى — دەرھال ماشىنىلىق پوتىنگېر (彼庭格) نىڭ شىتابىغا كېلىشى بىلەن بۇ دوختۇرغا دۈچ كېلىدۇ. “بۇ قانداق بىر سىياسى ئۆزگىرىش؟” دەيدۇ رادىك (卢德克) رەنجىگەن ھالدا. ئەمما “كۆزئەينەك تاقاپ، مەغرۇرانە تۇرغان” پوتىنگېر (彼庭格)، رادىك (卢德ك) قا قارايمۇ قويماي، مېرىسېدېس ماركىلىق پىكاۋىغا ئولتارغىنىچە ئالپىس تاغلىرىدا دەم ئېلىش ئۈچۈن كېتىپ قالىدۇ. شۇنداق قىلىپ ئۇنىڭ قوزغىلاڭ خىيالى يوققا چىقىدۇ. پەقەت سوتسىيالىست ئىشچىلار پارتىيىسىلا تەييارلىقنى قىلىپ كېتىۋېرىدۇ. ئەمما ئۇلارنىڭ داھىيىسى يوشۇرىنىشقا مەجبۇر بولىدۇ. رادىك (卢德克)، ۋەيرانە بىر بىنانىڭ بالكون قەۋىتىدە ھىتلېرنى تاپىدۇ. بىر مۇھاپىزەتچىسى گراف بىلەن يۇغان بىر بۆرى ئىتىلا ئۇنىڭ بىلەن بىرگە ئىدى. رادىك (卢德克) قا “مەن تەييارلىقنى پۈتتۈرۈپ بولدۇم.

مېنىڭ ئادەملىرىمۇ تەييار! — دەيدۇ ھىتلىر غەزەپلەنگەن ھالدا، — بۇنىڭدىن كېيىن، مەن ئۆز ئالدىغا يالغۇز ھەرىكەت قىلىمەن” دەپ، ھېچكىم ئۇنىڭ كەينىدىن ماڭماي ئۆزى يالغۇز قالسىمۇ بۇ ئىشقا تۇتۇش قىلىدىغانلىقىنى ئېيتىدۇ، — بۇندىن كېيىن پوتىنگېر (彼庭格) دېگەندەك نەرسىلەرگە، ۋەتەن جەمئىيىتى دېگەندەكلەرگە يالۋۇرۇپ يۈرمەيمەن. مەن پەقەت بىرلا پارتىيىگە، ئۆزىمىزنىڭ پارتىيىسىگە تايىنىپلا بۇ ئىشنى ئەمەلگە ئاشۇرىمەن. ھەي شۇ كاتتا ئەپەندىلەر، شۇ كاتتا بايۋەتچىلەر بىلەن شۇ گېنېراللار — ئۇلارنىڭ قولىدىن ھېچ ئىش كەلمەيدىكەن. بۇ ئىشنى مەن ئۆزۈم قىلىمەن، ئۆز ئالدىغا يالغۇز قىلىمەن!”

شۇ يىلىنىڭ دەسلەپكى ئايلىرىدا، ھىتلىر ئارۋى مول بلاك (阿瑟·摩勒·布拉克) (بۇ كىشى «ئۈچىنچى ئىمپېرىيە» دېگەن بىر كىتاب يېزىش بىلەن مەشغۇل بولماقتا ئىدى) قا مۇنداق دەپ ئېتراپ قىلغان ئىدى: “سېنىڭدە بار نەرسىلەر مېنىڭدە بىرسىمۇ يوق. سەن گېرمانىيىنىڭ قايتا يۈكسىلىشى ئۈچۈن روھى ئۇزۇق تەييارلاپ كەلمەكتەسەن. ئەمما مەن پەقەت قۇرۇق بىر داپچى، بىر ئادەم توپلىغۇچى بىرىمەن. شۇنداق بولغاچقا ئىككىمىز بىرلىشىپ ھەرىكەت قىلساق قانداق دەيسەن؟” دەيدۇ. مول (摩勒) نىڭ ئىشىنىدىغىنى بىر خىل مىللەتچىلىك ئاساسىدىكى سوتسىيالىستىك ئاپتونومىيە دۆلىتى بولغاچقا، ھىتلىرنىڭ تەلۋىنى رەت قىلىدۇ. كېيىن ئۇ بىر كەسپىدىشىغا “ھىتلىر دېگەن بۇ مەخلۇق ھەرگىزمۇ مېنى قولغا چۈشۈرەلمەيدۇ. مەن

ئۆزەمنى ئۆلتۈرۈۋېلىشقا مەجبۇر بولساممۇ ئۇنى ئىشخانىدا كۆرۈشنى خالىمايمەن” دەيدۇ.

بىرلىشىپ قوزغىلاڭ كۆتۈرۈمىز دەپ پوتىنگېر (彼庭格) تەرىپىدىن ئىزاغا قالدۇرۇلغان ھىتلىر، بۇ ئىشلاردا قەتئىي ئىرادىلىك بولۇش كېرەك ئىكەن دېگەن ساۋاققا ئېرىشىدۇ، بۇ ئىشتا پەقەت ئۆزەملا داھىلىق قىلىپ ھەرىكەت قىلىشىم كېرەك دەپ قەتئىي ئىرادە باغلايدۇ. ئۇنىڭ بۇنداق ئويغا كەلگەنلىكىدىن رادىك (卢德克) بەكلا خوشال ئىدى. شۇڭا ئۇ دەرھال پارتىيىمىز مۇسسولنىڭ ئۇسۇلىدىن پايدىلىنىش كېرەك دەيدىغان تەكلىپنى بېرىدۇ. ئۇ ۋاقىتتا مۇسسولنى ئىتالىيىنىڭ داھىيسى بولۇش يولىغا قاراپ كېتىۋاتاتتى. ئۇنىڭ فاشىزم ھەرىكىتىمۇ ئەسلىدە بىر مىللەتچىلىك ھەرىكەت، شۇنىڭدەك سوتسىيالىست ھەرىكەت بولۇپ، بولشىۋېكچىلىققا قارشى بىر ھەرىكەت ھېسابلىناتتى. ئۇنىڭ قارا كۆڭلەكلىكلەر پارتىيىسى يېقىندا لاۋىنا (拉维纳) بىلەن ئىتالىيىنىڭ باشقا شەھەرلىرىنىمۇ قولغا ئېلىشقا باشلىغان ئىدى. رادىك (卢德克)، ئاتىكاچىلىق قىلىپ ھىتلىرغا ۋاكالىتەن ئىتالىيىگە بېرىپ مۇسسولنىڭ پايدىلىق بىر ئىتتىپاقداش بولۇشقا شەرتى توشۇپ- توشمايدىغانلىقىنى كۆرۈپ كېلىشكە تەييار ئىكەنلىكىنى بىلدۈرىدۇ.

مىلاندا، گەرچە مۇسسولنى ھىتلىر دەيدىغان بىرسىنى پەقەتلا ئاڭلاپ باقمىغان بولسىمۇ، يەنىلا رادىك (卢德克) نى قىزغىن كۈتىۋالىدۇ. ۋېرسايل شەرتامسى بىلەن خەلقئارالىق پۇل مۇئامىلە



مەسىلىلەردە ھەتتە بىلەن ئوخشاش قاراشتا ئىكەنلىكىنى بىلدۈرگەن بولسىمۇ، يەھۇدىيلارغا قارشى تەدبىر مەسىلىسىدە ئېنىق بىر نېمە دېمەي تۇرىۋالدى. رادىك (卢德克) قا ئەڭ بەك تەسىر قىلغان يېرى، مۇسسولنىدىن، ئەگەر ئىتالىيە ھۆكۈمىتى ئۇنىڭ تەلۋىگە باش ئەگمەي تۇرىۋالسا ھۆكۈمەتكە قارشى قۇرال ئىشلىتىپ-ئىشلەتمەسلىكىنى سورىغىنىدا، مۇسسولنىڭ جاۋابى بەكلا كەسكىن ئىدى: “بىز بىر دۆلەت قۇرماقچىمىز. — ئۇنىڭ گېپى بەكلا قوپال ئىدى. خۇددى ئۇ ھەممىدىن ئۈستۈن تۇرىدىغاندەك ئىدى، — مانا بۇ بىزنىڭ غايىمىز.”

رادىك (卢德克)، ھەتتە ئىتالىيە زىيارىتىدىن قىزغىنلىق بىلەن مەلۇمات بېرىپ، مۇسسولنى ئېھتىمال بىر قانچە ئاي ئىچىدە ئىتالىيەنى قولغا ئېلىشى مۇمكىندەك قىلىدۇ، دەيدۇ. ئۇ يەنە، فاشىزم بىلەن ناتسىزم ھەيران قالارلىق دەرىجىدە ئوخشاشلىقلارغا ئىگە ئىكەنلىكىنى ئىسپاتلاپ كۆرسىتىدۇ. يەنى بۇ ئەقىدىلارنىڭ ھەر ئىككىسىلا قىزغىن مىللەتچى ئىكەنلىكىنى، ھەر ئىككىسىلا ماركسىزم بىلەن سوتسىيالىزمغا قارشى ئىكەنلىكىنى، ھەر ئىككىسىلا يەپ-يېڭى تۈزۈم تىكلەش ئۈچۈن ئۆزىنى پىدا قىلىدىغانلىقىنى ئېيتىدۇ. شۇنىڭدەك يەنە، بۇ ئىككىلا داھى بىر-بىرىگە ئوخشاپ كېتىدىغانلىقىنى، ھەر ئىككىسىلا خەلق ئارىسىدىن كەلگەنلىكىنى، ئىككىسىلا جەڭ مەيدانىدا پىشىپ يېتىلگەن جەڭچى ئىكەنلىكىنى ئېيتىدۇ.

ھەتتە ئەڭ بەك قىزىقتۇرغىنى، مۇسسولنىڭمۇ قۇراللىق كۈچكە تايىنىپ ھاكىمىيەتنى تارتىپ ئالماقچى ئىكەنلىكى ئىدى.

كېيىن رادىك ئەسلەپ مۇنداق دەيدۇ: “ھتلىپىر قارا كۆڭلەكلەرنىڭ بولشېۋىكلەشكەن شەھەرلەرگە باستۇرۇپ كىرىپ ئۇ يەرلەرنى ئىگەللىمەكچى ئىكەنلىكىنى، يەرلىك قىسىملار بىلەن بىتەرەپ مۇناسىۋەت تىكلەيدىغانلىقىنى، بەزى يەرلەردە خاتىرجەم ھالدا قارا كۆڭلەكلەرنى كەڭ كۆلەمدە ئورۇنلاشتۇرۇپ يەرلىشىش پىلانىنى ئاڭلاپ ئۇنىڭمۇ شۇنداق ئويىدا ئىكەنلىكىنى ھېس قىلدىم.” ئۇ، قورقماي پىلان تۈزۈش ئارقىلىق تېخىمۇ زور غەلبىلەرنى قولغا كەلتۈرۈشكە بولىدىغانلىقىنى تونۇپ يېتىدۇ!

مۇسسولنىڭ غالبىيىتىنىڭ تۈرتكىسىگە ھەمدە باۋارىيە تەۋەسىدىكىلەرنىڭ ئۇنى بارغانسېرى كۈچلۈك ھىمايە قىلىشقا ئەگىشىپ، ھتلىپىرمۇ شۇ يىلى كۈزدە قۇراللىق كۈچىنى نامايەن قىلىشقا باشلايدۇ. ئۇ، يوقىرى باۋارىيىدىكى كۇباۋ (科堡) دېگەن كىچىك بىر شەھەرنى قوزغىلاڭ باشلاش نوقتىسى قىلىپ تاللىۋالىدۇ. بۇ شەھەر ميونخېننىڭ شىمالىدا 160 چاقىرىم يىراقلىقتا بىر يەر ئىدى. شۇ كۈنىسى، شۇ يەرلىك بىر قانچە ئاممىۋىي جەمئىيەتلەر پائالىيەت تەشكىللەپ “گېرمانىيە كۈنى” نى تەبرىكلەمەكچى بولۇۋاتقان ئىدى. بۇ تەبرىكلەش پائالىيىتىنىڭ ئاساسلىق مېھمىنى كۇباۋ (科堡) كىنەزى بىلەن كىنەز مەلىكىسى ئىدى. بۇ ئىككى ئادەم ئاشكارە مىللەتچى ئادەملەر بولۇپ، كىنەز خانىشى يەنە كېلىپ ئۆلۈپ كەتكەن چار پادىشانىڭ بىر يېقىن تۇغىنى ئىدى.

ئۇلار ھىتلېرنى بىر قانچە ھەمراھى بىلەن بىرگە كېلىپ بۇ مۇراسىمغا قاتنىشىپ بېرىشنى تەكلىپ قىلىدۇ. يولغا چىقىشتىن ئاۋال ھىتلېر بۇ مۇراسىمغا تەكلىپ قىلىنىشىنى كەڭ مەنىدە چۈشەندۈرۈپ ئۆتىدۇ. 1922-يىلى 14-ئۆكتەبىر (ئوغۇز) كۈنىنىڭ (شەنبە كۈنى — ئاتارۇت، ئازىزاس كۈنى) چۈشتىن بۇرۇن، 600 نەپەر ئېس-ئاچىلار ئەترەت ئەزاسى بىلەن بىرلىكتە (بۇ كىشىلەرنىڭ نۇرغۇن قىسمى يول كىراسىنى ئۆزلىرى تۆلەيدۇ) مەخسۇس پويىز بىلەن مېيونخېندىن يولغا چىقىدۇ. ئېس-ئاچىلارنىڭ ھەر بىرى ئىككى كۈنلۈك يەيدىغىنىنى يېنىغا ئېلىپ خۇددى بايرام قىلغىلى ماڭغاندەك 42 كىشىلىك ئوركىستىر مۇزىكىسىنىڭ رېتىمىغا ماسلاشتۇرۇپ ماڭغىنىچە پويىزغا چىقىدۇ.

بۇ كىشىلەر بىر تەرەپتىن قىزغىن كۈلكە-چاقچاقلار بىلەن ساياھەتكە چىققانداك خوشاللىق سەپەر قىلىشىدۇ. ھەتتا ھىتلېر ئولتۇرغان ۋاگوندىمۇ بايرام مەنزىرىسى بار ئىدى. ھىتلېر بىلەن بىرگە كامېردا جەمئىي 7 كىشى بار بولۇپ، ئۇلارنىڭ ھەممىسىلا ئۇنىڭ يېقىن ئادەملىرى، ئوڭ-سول قول ياردەمچىلىرى ئىدى: يەنى بۇ كىشىلەر بىر سابىق ئون بېشى (مېكس ئامىن)، بىر چېلىشچى (گراف)، بىر دەلەل ھەم قاۋاقخانا قوغدىغۇچىسى (كرىستېين ۋېبېر • 克雷斯汀•韦伯)، بىر سابىق كوممۇنىست ھەم بروشۇر يازغۇچىسى (ھېس)، بىر بىناكارلىق ئېنجنېرى (روسېنېرگ)، بىر يازغۇچى (ئېكارت) ۋە بىر كونا لۈكچەك (رادىك 卢德克) قاتارلىق كىشىلەردىن تەشكىل تاپقان ئىدى.

بۇلارنىڭ ئىچىدە رادىك (卢德克) نى بەكسەرەك قىزىقتۇرغان ئىككى كىشى بار بولۇپ، ئۇلاردىن بىرسى ئۇچۇق ۋە خوشخۇي ئېكارت بولۇپ، “بۇ كىشى ئالامەت قابىلىيەتلىك ھەم بىلىملىك بىرسى ئىكەن، كىشى ئۇنىڭ ئالدىدا زادىلا ئېغىز ئاچالماي قالىدىكەن” دەيدۇ. يەنە بىرسى روسنىپىرگ دېگەن مۇز چىراي بىرسى ئىدى. بۇ ئادەم شۇنداق ھۈمىيىپ تىكىلىپ تۇرۇغلۇقمۇ، ئۇنىڭ ئالدىدا ھېچ كىم يوقتەك بۇتتەك قاراپ تۇراتتى.

پويىز تېخىمۇ كۆپىرەك ئادەم ئېلىۋېلىش ئۈچۈن نيۇرېمبېرگدا يېرىم سائەتتەك تۇرۇپ قالىدۇ. بۇ چاغدا ئوركىستىر قايتىدىن جانلىنىپ كېتىدۇ. پويىزدىكىلەرمۇ ۋارقىراشقىنچە پەنجىرىدىن كىرىست بايراقلىرىنى چىقىرىپ لەپىلدەتتىشكە باشلايدۇ. تاماشا كۆرگۈچىلەر بۇ كەلگەنلەرنىڭ قايسى سىرىك ئۈمىگى ئىكەنلىكىنى بىلىپ بېقىش ئۈچۈن كېلىپ پويىزنى ئورۇنلۇقلىشىپ قالىدۇ. يان يولىدا توختىغان يەنە بىر پويىز ۋاگونىدىكى يەھۇدىيلار، كىرىست بەلگىلىك بايراقلىرىغا قاراپ چىرايلىرىنى پۈرۈشتۈرەتتى. كېيىنكى ۋاقىتلاردا ھىتلېرنىڭ شەخسى شۈبھىلىقلىكىنى قىلىدىغان جولئوس شىرېك (尤利埃斯·施列克 Julius Schreck) “دەرھال يەھۇدىيلار ئارىسىغا ئېتىلىپ كىرىپ ئۇلارنى بىر مۇنچە ئەدەپلەپ” قىزىق ئويۇن چىقىرىپ بېرىدۇ.

پويىز كۇباۋ () ئىستانسىسىغا كىرگىنىدە ئېس-ئاچىلارنىڭ سانى 800 گە يەتكەن ئىدى. ھىتلېر قاپقىنى تۈرگىنچە پويىزدىن چۈشىدۇ. ھىتلېر، بۇ يەردىكى سوتسىيالىزمچىلار

بىلەن كومىنىستلارنىڭ سانى ھەددىدىن ئارتۇق كۆپ بولغانلىقى سەۋەبىدىن بۇ شەھەرنى جەڭ مەيدانى قىلىپ تاللىۋالغان ئىدى. ھىتلىر بۇ يەردە خۇددى مۇسسولىنغا ئوخشاش ئۇلارنى گازارمىلىرىدىن قوغلاپ چىقىرىشنى مەقسەت قىلغان ئىدى. تېخى يېقىنقى ئىككى يىل مابەينىدىلا باۋارىيىگە قوشۇلغان بۇ شەھەر خەلقى بۇ كىشىلەرنىڭ ۋارقىراپ- جاقىراشقىنىچە كاناي- سۇنايلىرىنى چېلىشىپ قىزىل بايراقلارنى لەپەڭلىتىپ ھىتلىرنىڭ كەينىدىن ئەگىشىپ سەھنىگە چىقىپ كېلىشىنى كۆرۈپ چۈچۈپ كېتىشىدۇ. ئوركىستېر مارشقا چېلىشقا باشلىشى بىلەن، ئېس- ئاچىلار مارشقا دەسسەگىنىچە شەھەر ئىچىگە كىرىپ كېلىدۇ. ئەڭ ئالدىدا ماڭغان 8 نەپەر قىسقا خۇرۇم ئىشتانلىق باۋارىيە پالۋانلىرى قولىدا ئۇمۇت- تۆمۈر توخماق، ئۇلارنىڭ كەينىدىن كېلىۋاتقانلار قىزىل ۋە قارا بايراقلارنى لەپەڭلىتىپ سەپ بولۇپ كەلمەكتە ئىدى. ھىتلىر بولسا 7 نەپەر ھەمرايى بىلەن بايراقلىقلارنىڭ كەينىدىن پىيادە كەلمەكتە ئىدى. ئۇلارنىڭمۇ كەينىدە بايقى 800 كىشىلىك ئېس- ئاچىلار قوشۇنى قوللىرىدا شانكا ياكى قىڭغىراق، رېتىملىك قەدەملەر بىلەن ئەگىشىپ ماڭىدۇ. ئۇلارنىڭ بەزىلىرىنىڭ ئۇچىسىدا كونىراپ ئۆڭۈپ كەتكەن ياماق چۈشكەن كۈلرەڭ ھەربى فورما، يەنە بەزىلىرى ئەڭ ياخشى كىيىملىرىنى كېيىشكەن بولۇپ، ئۇلارنىڭ بىردىن- بىر ئورتاق بەلگىسى سول بىلىكىدىكى كرىست بەلگىلىك يەڭلىكى ئىدى. ھىتلىرنىڭ قىياپىتىمۇ باشقىلاردىن كۆپ پەرق قىلمايتتى. بىرلا ئوخشىمايدىغان يېرى، ھىتلىر

ھەربى پەلتو كىيىۋالغان بولۇپ، بېلىنى تاسما بىلەن چىڭ باغلىغان، بېشىدا قاسقان شەپكە، پۇتىغا تەتۈر قونجىلىق غەلىتە بىر ئۆتۈك كىيىۋالغان ئىدى.

يول بويىدىكى بىر توپ ئىشچى ئۇلارغا ئېتىلىپ كېلىپ “قاتىللار! بۇلاڭچىلار! دېڭىز قاراقچىلىرى! جىنايەتچىلەر!” دەپ ۋارقىراشقا باشلايدۇ. ئەمما ناتىسىستلار قوشۇنى ئۇلارغا پەرۋايى پەلەك، تەكشى قەدەملەر بىلەن ئۆز يولىنى داۋام قىلىۋېرىدۇ. يەرلىك ساقچىلار بۇ نامايىش قوشۇنىنى شەھەر مەركىزىدىكى خاۋفبراخاۋۇس (霍夫布劳斯) پېۋىخانسىغا باشلاپ كىرگۈزۈپ ئىشكىنى سىرتىدىن قۇلۇپلىماقچى بولغاندا، ھىتلىر ئادەملىرىنى ئاتىش مەيدانىدا چۈشكۈن قىلىمەن دەپ چىڭ تۇرىۋالىدۇ. شۇنداق قىلىپ، ئېس-ئاچىلار قايتىدىن داۋا-دۇمباقلار بىلەن دۈشمەنلىك كۆزى بىلەن قارىشىپ تۇرغان شەھەر خەلقىنىڭ ئارىسىدىن ئۆتۈپ شەھەر سىرتىغا قاراپ يۈرۈش قىلىدۇ. بۇ چاغدا تۇخۇمەك تاشلار ئۇلارنىڭ بېشىغا يامغۇردەك يېغىشقا باشلايدۇ؛ ھىتلىر قامچىسىنى بىرلا ئويىنىتىۋىدى ئېس-ئاچىلار دەرھال شانكا توخماقلار بىلەن تاش ئاتقان كىشىلەر توپىغا ئېتىلىپ بېرىپ باش-كۆزلىرىگە ئۇرۇشقا باشلايدۇ. كىشىلەر توپى ئۈرۈكۈپ چېكىنىشكە باشلىغاندىن كېيىن قوشۇن ئالغا ئىلگىرلىشىنى داۋام قىلدۇرىدۇ. نامايىشچىلار قوشۇنى كۆتۈرەڭگۈ روھلۇق بىلەن بىرىنچى قېتىملىق ھۇجۇمنى چېكىندۈرگەن ئەسكەرلەردەك مەغرۇر قەدەملەر بىلەن ئىلگىرلەيدۇ. بۇلارنىڭ ئىچىدە ئۆزىنى ئەڭ مەغرۇر ھېساپلىغىنى بۇ سىناقتىن

ئۆتكەنلىكىدىن خوشال بولۇپ كەتكەن رادىك (卢德克) ئىدى. ئۇ، تۆۋەن تەبىقە كىشىلەر ئارىسىدىن ئورۇن ئالالغانلىقىدىن مەغرۇر ئىدى. “كىيىملىرىنىڭ سۈپىتى قانداق بولشىدىن قەتئىي نەزەر، كىشىلەر قەھرىمانلارچە جەڭگە ئاتلاندى. بۇ ئەھۋالنى كۆرگەنلەر چوقۇم مېنىڭ كېيىمىمنى تىككەن تىككۈچىنىمۇ كەچۈرۈم قىلدى بولغاي ھەقىچان.”

ئەتىسى چۈشتىن بۇرۇن، يەنى يەكشەنبە (يالچىق، پازار) كۈنىسى، سولچىل ئۇنسۇرلار ئاممىۋىي نامايىش قىلىپ، “ئاتىستلارنى قوغلاپ چىقىرايلى!” دەپ شۇئار توۋلىشىدۇ. بۇ نارازىلىق نامايىشىغا قاتناشقانلارنىڭ سانى تەخمىنەن ئون مىڭ كىشىگە يېتەتتى. ئۇلار مەيدانغا يىغىلىدۇ. ئەمما ئۆكتىچىلەر قوشۇنى سان جەھەتتىن بەكلا ئۈستۈن بولۇپ ھىتلىرىنىڭ پىلاننى ئاستىن-ئۈستىن قىلىۋېتىش خەۋىپى بار ئىدى. شۇڭا ئۇ، “بىر ھۇجۇم بىلەنلا قىزىلار تېررورچىلىقىنى مەڭگۈلۈك بېسىقتۇرۇۋېتىش” غەيرىتىگە كېلىدۇ. شۇنىڭ ئۈچۈن شۇ ۋاقىتقىچە كۆپىيىپ بىر يېرىم مىڭ كىشىگە يەتكەن ئېس-ئاچىلار قوشۇنىنى يان يوللار بىلەن مەيداندىن ئايلاندۇرۇپ ئۆتكۈزۈپ كوباۋ شەھەر قەلئەسىگە قاراپ ئىلگىرلىتىدۇ. چۈش ۋاقتىدا، ھىتلىر ھۇجۇم ئەترەتلىرىنى تۇيۇقسىز مەيدانغا باشلاپ بارغىنىدا، مەيداندا ئارانلا نەچچە يۈزدەك ئۆكتىچىنىڭ بارلىقىنى كۆرىدۇ. ئالدىنقى كۈنى، شەھەر خەلقى پىيادىلار يولىدا تۇرۇپ ئۈن-تۈنسىز قارشىلىق كۆرسىتىش قاراشلىرى بىلەن ئېس-ئاچىلارنىڭ پارات قىلىپ ئۆتىشىنى كۈزىتىپ تۇرۇشقان ئىدى.

بۈگۈن بولسا، خەلق دېرىزىلىرىگە يۈزلىگەن ئىمپىرىيە بايرىقىنى ئېسىشقان ئىدى. يول بويىدا قاتار كەتكەن دوستانا كۆرۈنۈشتىكى خەلق، غەلىتە بەلگىلەرنى تاقاشقان مىللەتچى سوتسىيالىزمچىلارنى قىزغىنلىق بىلەن كۈتۈۋالدى. بۇ كەلگەنلەر قىزىللارنىڭ كوباۋ شەھىرىنىڭ ھەر قايسى كوچىلىرىدىكى ھاكىمۇتلەقلىقىگە خاتىمە بەرگۈزگەن كىشىلەر بولغاچقا، بۈگۈن ئۇلار قەھرىمانلار قاتارىدا كۈتۈۋېلىنماقتا ئىدى. “مانا بۇ بۇرجۇتلارنىڭ تىپىك ئۈلگىسى. — دەيدۇ ھىتلىر يېنىدا كېتىۋاتقانلارغا، — خەۋپ يېقىنلاشقاندا قورقۇپ قاچىدىغان، ئىش تۈگىگەندە پو ئېتىشىدىغان خاراكتېر، بۇرجۇتازىيىنىڭ تىپىك مىجەزى!”

كوباۋ (科堡) ۋەقەسى ھىتلىرغا، ئۇ ۋە ئۇنىڭ ھۇجۇمچىلار ئەتىرىتىدىكىلەر مېيونخېندىكىلەرنىمۇ خۇددى شۇ شەكىلدە تارمار كەلتۈرەلىشى مۇمكىن دېگەن قارىشىنى ئىسپاتلاپ بەرمەكتە ئىدى. ئارىدىن ئىككى ھەپتىدىن كۆپىرەك ۋاقىت ئۆتكەندە، مۇسسولىن يەنە بىر ئۈلگە تىكلەپ بېرىدۇ: 28-ئۆكتەبىر (ئوغۇز) كۈنىسى، مۇسسولىننىڭ قارا كۆڭلەكلىكلىرى رىمغا قاراپ يۈرۈش قىلىپ (مۇسسولىن ئۆزى پويىزلىق) رىمنى قولغا ئېلىۋالدى.

ئارىدىن 4 كۈن ئۆتكەندە، ئادەتتىكى ۋاقىتلاردىكىدەك، ھېس ھىتلىرنى تونۇشتۇرۇپ كېلىپ، خوفبراخاۋس () تىكى زىياپەت زالىدا “گېرمانىيىنىڭ مۇسسولىنى — بىزنىڭ ھىتلىر!” دەپ ئېلان قىلىدۇ.



www.pidaiy.biz

بەشنچى باب

ھەم ئەسەبىي ھەم مېھرىبان ئادەم

1922~1923

## (1)

ھىتلېر، 1922- يىلىنىڭ بېشىدىن تارتىپ ئۆز ئەتراپىغا ھەر قايسى سىنىپلارغا مەنسۇپ كىشىلەرنى يىغىشقا كىرىشىدۇ. بۇ كىشىلەرنىڭ ھەممىسىلا دېگدەك ئوخشاش مەدەنىيەت سەۋىيەدىكى كىشىلەر ئىدى. گەرچە بۇ كىشىلەرنىڭ ئارىسىدا بەلگىلىك پەرقلەر كۆرۈلىشىمۇ ئۇلارنىڭ ھەممىسىلا ئاساسەن ھىتلېرغا ئوخشاش مىللەتچىلىكنى ھىمايە قىلىدىغان، ماركسىزمغا ئۆچ ئىدى. بۇ كىشىلەر ئارىسىدا ئىككى نەپەر لىوتچىكمۇ بار بولۇپ، ئۇلارنىڭ بىرىسى ھېرمان گيورنڭ ئىدى. بۇ كىشى بۇرۇن بىرىنچى دەرىجىلىك كۈرەش ئاپىروپلان لىوتچىكى، داڭلىق “رېيچتېرخوفىن (里希特霍芬) ئۇچقۇچىلار پولكى” نىڭ ئەڭ ئاخىرقى كوماندىرلىرىدىن بىرى ئىدى. يەنە بىرىسى رۇدولف ھېس بولۇپ، بۇ كىشى ئۇرۇشنىڭ باشلىرىدا ھىتلېر تۇرغان پولكىنىڭ بىر ئوفىتسېرى ئىدى. ئۇرۇش ئاخىرلاشقاندا ھاۋا يولى لىوتچىكى بولغان. گەرچە بۇ كىشىلەرنىڭ ھەر ئىككىسىلا ھاللىق ئائىلىنىڭ پەرزەنتلىرى بولسىمۇ، ئۇلار ھىتلېرنى گېرمانىيىنىڭ تەغدېرىنى ئۆزگەرتەلەيدىغان بىردىن- بىر ئادەم دەپ تونۇيتتى. ئەمما بۇ ئىككىسىنىڭ تاشقى كۆرۈنۈشلىرى، مىجەز- خاراكتېر جەھەتتە بىر- بىرىسىدىن تۈپتىن پەرق قىلىدىغان كىشىلەر ئىدى.

گيورنك خوش پېيىل ، ياسىنىپ يۈرۈشنى ، باشقىلارغا جىرايلىق كۆرۈنۈشنى ياخشى كۆرىدىغان ، ئۇچۇق مېجەزلىك ، كىشىلەر بىلەن ئاسان چىقىشىدىغان ، ھەمدە ھەر دائىم دوستلىرى بىلەن بىرگە بولۇشنى خالايدىغان خاراكتېرلارغا ئىگە ئىدى. ئۇنىڭ ئاتىسى رايونلۇق سوتچى بولغان ، كېيىن بىسمارك تەرىپىدىن ئىمپېرىيىنىڭ غەربى جەنوبى ئافرىقا ھەيئەت ئەزالىقىغا تەيىنلەنگەن؛ ئىككى قېتىم ئۆيلەنگەن بولۇپ ، 8 پەرزەنت كۆرگەن ئىدى. گيورنك كەينىدىن ئىككىنچىسى ئىدى. گيورنك ئەسلى بىر ئىلمى خادىم بولۇشىغا قارىماي بۇ ئىشىغا بەك قىزىقمايدىغان ، پۈتۈن قەلبى بىلەن ۋەتىنى ئۈچۈن خىزمەت قىلىشتىن باشقىنى ئويلىمايدىغان بىرسى ئىدى. ئۇ دىنى سۇ سۈننەت قىلدۇرغان پوپنىڭ ياردىمى بىلەن “پروسىيە خانلىق ياشلار قوشۇنى” غا قېتىلىپ ، جەڭلەردە نام چىقارغان ، 27 قېتىم ھاۋا ئۇرۇشىغا قاتنىشىپ ئەڭ يوقىرى ھەربى مېدال — “مىللى باھادىرلىق مېدالى” غا ئېرىشكەن بىرسى ئىدى. ئۇرۇش ئاخىرلاشقاندىن كېيىن ، شىۋىتسىيە ئاۋاتسىيە شىركىتىنىڭ ئۇچقۇچىسى بولىدۇ. گيورنك ئېرى بار كالىن ۋون كىنز (卡琳·冯·坎佐) بىلەن توي قىلىشقا كېلىشىدۇ. كالىننىڭ ئاتىسى شىۋىتسىيە ئاقسۆڭەكلەر ئائىلىسىدە دۇنياغا كەلگەن بولۇپ ، ئاپىسى ئېرلاندىيىلىك بىر ھاراق زاۋۇتى كاپىتالىستى ئىدى. كالىن ئاجرىشىش رەسمىيەتلىرىنى پۈتتۈرۈشى ھامان گيورنك بىلەن توي قىلىدۇ.

گيوراك، ئەسلىدە شۋنتسىيىدە ماكانلىشىپ خاتىرجەم تۇرمۇش كۆچۈرىشى مۇمكىن ئىدى. ئەمما ئۇ گېرمانىيىگە قايتىپ كېتىش ئارزۇسى بىلەنلا يۈرىدۇ. ئۇ، “ۋېرسايل نۇمۇسنى تازىلاش، مەغلۇبىيەت نۇمۇسنى تازىلاش، پروسىيە قەلبىنى بۆسۈپ ئۆتكەن دانىزىك كوردورنى قايتۇرۇۋېلىش” نىلا ئويلايتتى. ئۇ، مەيلى ئۇنىڭ ئۈستىگە ئوقۇشقا كىرىپ، تارىخ پەنلىرى بىلەن سىياسەت شۇناسلىقىنى ئۆگەندى. ئەمما ئۇ ئەمەلىي سىياسەتكە بەكرەك قىزىقتى. شۇڭا ئۇ، جەڭ مەيدانلىرىدا چېنىقىپ چىققان ئوفىتسېرلار ئىچىدىن ئۆز ئىنقىلابى پارتىيىسىنى قۇرۇپ چىققاچى بولۇپ ئۇلاردىن بىر قىسمىنى بىر يەرگە كەلتۈرۈپ مۇزاكىرە قىلىشىدۇ. “ھەرگىز ئېسىمدىن چىقمايدىغىنى، ئۇلار ھە دېگەندىلا تەشكىلمىزگە ئېلىنىدىغان ئوفىتسېرلار ئۈچۈن ياتقىدەك بىرەر جاي تېپىش مەسلىسىنى مۇزاكىرە قىلىشقا كىرىشىپ قالىدۇ. ‘ھۇ دۆت كالىۋالار! — دېدىم مەن يىغىندىكىلەرگە، — سىلەرچە، شۇنچە چېنىققان بىر ئوفىتسېر ياتقىدەك بىرەر كارىۋاتلىق يەر تاپالماسمۇ؟ خاتىرجەم بولۇڭلاركى، بۇ ئوفىتسېرلار چىرايلىق بىرەر قىزنىڭ ياتقىنى بولسىمۇ قولغا كىرگۈزەلەيدۇ! ھۇ...، ئالدىمىزدا قىلىدىغانغا شۇنچە كۆپ ئىش تۇرۇغلۇق يىغىندا ئوتتۇرغا قويغان نەرسەڭلار شۇمىدى سىلەرنىڭ؟’ — قايسى بىرسى ئىزا تارتماي بىر نېمە دېۋىدى ئۇنىڭ بېشىغا بىرنى قويدۇم. كۆپچىلىك بۇنىڭدىن قاتتىق بىر كۈلۈۋېلىشتى. يىغىنمۇ شۇنىڭ بىلەن ئاخىرلاشقان بولدى. ” شۇنداق قىلىپ، ئۇ

ئىنقىلابى پارتىيە قۇرۇپ رەھبەرلىك قىلىش ئارزۇسىغىمۇ خاتىمە بەرگەن ئىدى. 1922-يىلى كۈزدىكى بىر قېتىملىق مەتنىگە، گيورننىڭ ئەگەشكەن ھەقىقىي رەھبەردىن بىرنى تېپىۋالدى. بۇ مەتنىگە ئىتتىپاقداش دۆلەتلەرنىڭ گېرمانىيىدىن ئۇرۇش جىنايەتچىلىرىنى تاپشۇرۇشقا مەجبۇرلىشىغا نارازىلىق كۆرسىتىش مەقسىتىدە كىنىش (科尼希) مەيدانىدا تەشكىللەنگەن بىر قېتىملىق ئاممىۋى يىغىن بولۇپ، مەتنىگە ھەر قايسى پارتىيە-گۇرۇھ ۋەكىللىرى كەينى-كەينىدىن سەھنىگە چىقىپ نۇتۇق سۆزلەيدۇ.

ئارقىدىن، خەلق ئاممىسى نۇتۇق سۆزلىشىنى تەلەپ قىلىپ “ھىتلىر، ھىتلىر!” دېيىشىپ قاتتىق ۋارقىراشقا باشلايدۇ. قىزىق، ئەسلىدە ھىتلىرمۇ دەل گيورننىڭ بىلەن كالىن ئىككىسىنىڭ يېنىدىلا بىر يەردە تۇرغان ئىكەن (ئۇ ئىككىسى يىل بېشىدا توي قىلىۋالغان ئىدى). دەل شۇ پەيتتە، گيورننىڭ، ھىتلىرنىڭ “مەن بۇ قولغا كۆندۈرۈلگەن بۇرچۇم ئازىيە كۈچۈكلىرىگە نۇتۇق سۆزلەشنى ھەرگىز خالىمايمەن” دېگىنىنى ئاڭلاپ قالدۇ. شۇ چاغدا، ھىتلىرنىڭ ئۇچىسىدا ھەربى پەلتو، بېلىدە كەمەر بار ئىدى. ئۇنىڭ تۇرقىدىكى نېمىدۇ-بىر نەرسە گيورننى ئۆزىگە تارتقان دەك قىلدى. شۇڭا، گيورننىڭ بېرىپ نيۇمان () ئۆز كۈچىگە تايىنىش رېستورانىدا ئۇلارنىڭ بىر قېتىملىق پارتىيە يىغىنىغا قاتنىشىدۇ.

“مەنمۇ ئۆزۈمنى بىلىپ زالىمنىڭ كەينى بىر يەردە ئولتاردىم. ئىسمىمە قېلىشچە، شۇ چاغدا يىغىندا روسېنبۇرگ بار ئىدى.

ھىتلىپىر نېمە ئۈچۈن مېنىڭدە سۆزگە چىقىمغانلىقىنى چۈشەندۈرۈپ سۆزلەۋاتاتتى: ئۇلاردەك ئۇنداق سىلىق-سىپايە سۆزلىسەڭ، فرانسۇزلارنىڭ خاتىرجەم ئۇخلىشىغىمۇ دەخلى قىلالمايسەن. شۇڭا سەن تەھدىت سېلىۋاتقان كۈچكە نەيزە سانچىلغاندەك كۈچلۈك سۆز قىلالشىڭ كېرەك، دەپ چۈشەندۈرىدۇ. مانا بۇ گەپلەر مېنىڭ ئارزۇيىمدىكى گەپلەر ئىدى. ھىتلىپىر قۇرغان پارتىيە، گېرمانىيىنى روناق تاپتۇرالايدىغان، ئۇنى كۈچەيتەلەيدىغان، ۋېرسايل شەرتنامىسىنى پاچاقلاپ تاشلىيالايدىغان بىر پارتىيە ئىدى. توغرا، — دېدىم ئىچىمدە، — مانا مۇشۇنداق بىر پارتىيە ماڭا مۇۋاپىق كېلىدىغان بىر پارتىيە بولالايدۇ! يوقالسۇن ۋېرسايل شەرتنامىسى! ئاناڭنى، مانا بۇ مېنىڭ كۆڭلۈمدىكى پارتىيە ئىكەن!”

شۇنىڭ بىلەن گيورنڭ پارتىيە مەركىزىگە كىرىپ پارتىيىگە كىرىش ئىلتىماس جەدۋىلىنى توشقۇزىدۇ. بۇنداق بىر ئۇرۇش قەھرىماننىڭ شۇنچە ۋەيرانە بىر ئىشخانىدا پەيدا بولۇشى ھەقىقەتەنمۇ كىشىنى ھاياجانلاندىرىدىغان بىر ۋەقە ھېسابلىناتتى. گيورنڭ شۇ كۈنلەرنى ئەسلىپ كېلىپ، “دېگەندەك، بىرسى ماڭا، ھىتلىپىر دەرھال سېنىڭ بىلەن كۆرۈشمەكچى دەپ خەۋەر يەتكۈزدى. ” سالاپەتلىك كۆرۈنۈشلۈك گيورنڭنى ھىتلىپىر بىر كۆرۈپلا قايىل بولۇشى ئېنىق ئىدى. ئۇنىڭ ئالدىدا تۇرغان بۇ ئادەم، چاقناپ تۇرغان سۈزۈك كۆزلۈك، ئىگىز بويلۇق، ئاق قىزىل تەنلىك ياۋروپالىق بىرسى ئىدى. “ھىتلىپىر

ماڭا، مەن ئېس-ئاچىلار ئەترىتىگە مەسئۇل بولىدىغان ئادەم تاپالماي يۈرگىنىمنىڭ ئۈستىگە سەن كىرىپ كەلدىڭ، بۇ ھەقىقەتەنمۇ تەلەي ئىشى، دېدى ” دەيدۇ گيورباڭ. ئۇلار ئۇنى بۇ ئىشقا مەسئۇل قىلىپ بېكىتكەنلىكىنى بىرەر ئايدىن كېيىن ئېلان قىلماقچى بولغىنىدا، گيورباڭ ئالدىرىغىنىچە دەرھال ئىشقا كىرىشىدىغانلىقىنى ئېيتىپ ھۇجۇمچىلار ئەترىتىنى مەشىق قىلدۇرۇش ئىشىغا كىرىشىپ كېتىدۇ. شۇنىڭدەك ئۇ، بۇ ئەترەتنى رەسمى بىر ھەربى قوشۇن شەكلىدە تەربىيەلەشكە كىرىشىدۇ. “سەلەر بىر ئارمىيە! — دېدىم مەن ئۇلارغا، — سەلەر ئۆزەڭلارنى رەسمى بىر ئارمىيە دەپ تونۇڭلار!”

بىر قاراشتا گيورباڭ ھەقىقەتەنمۇ تولۇق بىر نېمىس ئىدى. شۇنداقتمۇ ھىتلېرنىڭ ئۆلچىمى بويىچە ئالغاندا ئۇ تېخى بىر ئىرقچى ھېسابلانمايتتى. ئەسلىدە ئۇنىڭ دوستلىرىنىڭ بىر مۇنچىسى يەھۇدىي ئىدى. گيورباڭنىڭ نېمىس مىللەتچى سوتسىيالىزم ئىشچىلار پارتىيىسىگە كىرگەنلىكى بۇ پارتىيىنىڭ ئىدىيىسىگە ئەمەس بەلكى ئىنقىلابى ھەرىكەت قىلىدىغانلىقىغا قىزىقىشىنى ئاساس قىلاتتى. باشقا پارتىيىلەرمۇ ئىنقىلابى ھەرىكەت قىلىدىغان پارتىيىلەر بولغاچقا، ئۇ خالىغان بىر پارتىيىگە كىرىشى مۇمكىن ئىدى. چۈنكى ئۇ، بىرەر ھەرىكەت بولمىغىلا قىزىقىدىغان بىرسى بولغاچقا، ھەرىكەت قىلىشقا قىزىقىدىغان بىرەر تەشكىلات بولسلا ئۇنى جەلپ قىلىۋېرەتتى. ئۇنىڭ بۇ خىل ئالاھىدىلىكى ھىتلېرغا بەكلا لازىم ئىدى. گيورباڭ، ئوفتسېر رۇڭ (容克) ۋە باشقا جەمئىيەتتىكى ھەر

ساھە كىشىلىرى بىلەن ئىنتايىن قۇيۇق مۇناسىۋىتى بار بىرسى بولۇپلا قالماي، يەنە نامايىش ۋاقتلىرىدا، يىغىنلاردا مۇھىم جەمئىيەت ئادەملىرىنى سەپكە قوشۇش ئىمكانىيىتىمۇ بار بىرسى ئىدى. زۆرۈر تېپىلغاندا بەزى رەھبەرلەر بىۋاسىتە تەنقىتلىنىپ تۇرۇلسىمۇ ئۇنىڭ بۇنداق ئىشلار بىلەن كارى بولمايتتى.

ئەمما رۇدولفى ھېس گيورنڭدىن تۈپتىن پەرق قىلىدىغان بىرسى ئىدى. ھېس مىسىرنىڭ ئىسكەندىرىيە پورتىدا تۇغۇلغان بولۇپ، ئاتىسى توپ مال ساتقۇچى ۋە ئېكىسپورت قىلغۇچى چوڭ بايلاردىن ئىدى. دادىسى ئۇنىڭ تىجارەت ئىشلىرى بىلەن شوغۇللىنىشىنى ئارزۇ قىلغان بولسىمۇ، ئوغلى بولغان ھېس ئىلمى خادىم بولۇش يولىنى تاللىۋالدى. ئۇ دەسلەپتە بادگېتسبۇرگ (巴德戈德斯伯格) ياتاقلىق مەكتەۋىدە ئوقۇيدۇ. كېيىن شىۋىتسىيەدە سودا سانائەت ئالى مەكتەۋىگە ئىمتىھان بېرىپ قوبۇل قىلىنىدۇ. ئەمما ئۇرۇش ئۇنى ئوقۇشنى يېرىم يولدا توختىتىپ قويۇشقا مەجبۇر قىلىدۇ. ئۇرۇشتىن كېيىن سودا ئىشلىرى بىلەن شوغۇللىنىشىنى پەقەتلا خالىمايدۇ. شۇڭا ئۇمۇ خۇددى گيورنڭغا ئوخشاش مېيونخېن ئۇنىۋېرسىتېتىگە كىرىپ تارىخ، ئىقتىساد ۋە سىياسى جۇغراپىيە بىلىملىرىنى ئوقۇيدۇ. ئۇمۇ “نويابىر (ئوغلاق) جىنايەتچىلىرى” تەرىپىدىن سېتىۋېتىلدۇق دەپ قارايدىغانلاردىن بىرى بولغىنى بىلەن، بۇ جەھەتتە ئۆز ئەقىدىسىدىكى ئىنقىلابى ھەرىكەتلەرگە قاتناشماي، تورى جەمئىيىتى (图里会) گە قاتنىشىدۇ. ئۇ نامايىشلارغا قاتنىشاتتى، كوچىلاردا مىتىنگلەردە نۇتۇق سۆزلەيتتى (بەكلا



تارتىنچاق بولشىغا قارىماي يەنىلا كېلىشتۈرۈپ نۇتۇق سۆزلەپ قويايتتى). “ئەركىن پولك” نىڭ بىر ئەزاسى بولۇش سۈپىتى بىلەن، باۋارىيە سوۋېت ھۆكۈمىتىنى ئاغدۇرۇپ تاشلاش كۈرىشىگىمۇ قاتناشقان ئىدى.

رۇدولفمۇ گيورنغا ئوخشاش داھى ئاختۇرۇپ يۈرگەنلەردىن بىرسى ئىدى. ئۇنىۋېرسىتېتتىكى ۋاقتىدا ئۇنىڭ يازغان «قانداق بىر داھى گېرمانىيىنى بۇرۇنقىدەك پارلاق كۈنلەرگە يىتەكلىيەلەيدۇ؟» تېمىلىق دېسسىرتاتسىيىسى مۇكاپاتقا ئېرىشكەن ئىدى. ھېس ئۇ ماقالىسىدا، بۇنداق بىرسى چوقۇم كۈچلۈك مۇستەبىت بىرسى بولشى، شۇئاردىن پايدىلىنىشقا ماھىر بولشى، كوچىلاردا نامايىش تەشكىللىيەلەيدىغان، خەلق ئاممىسىنى كۈشكۈرتەلەيدىغان بولشى كېرەك؛ بۇنداق بىرسى چوقۇم خەلق ئارىسىدىن كەلگەن بىرسى بولشى، ئەمما خەلق ئاممىسى بىلەن قىلچىمۇ ئورتاق نوقتىسى يوق بىرسى بولشى كېرەك؛ بۇنداق بىرسى خۇددى باشقا ئۇلۇغ كىشىلەرگە ئوخشاش “ساغلام خاراكتېرلىك” بىرسى بولشى، “قان تۆكۈلۈشتىن قورقۇپ تۈگۈلۈۋالدىغان بىرسى بولماسلىقى؛ بارلىق ھەق-ناھەق ئىشلارنى تۆمۈر مۇشتۇمغا تايىنىپ قانلىق ھەل قىلىش تەرەپتارى بىرسى بولشى كېرەك”؛ بۇنداق مەقسەتتىكى بىرسى، “ئۆزىنىڭ دوستلىرىنىمۇ دەسسەپ ئۆتۈپ كېتەلەيدىغان” بولشى، قىلچە يۈز-خاتىرە قىلىپ ئولتۇرماي قانۇن ئىجرا قىلالايدىغان، “ئېھتىياتچان بولۇش بىلەن بىرگە يەنە سەزگۈرلۈك بىلەن” خەلق ۋە دۆلەتكە جانلىق مۇئامىلىدە

بولۇشنى بىلىدىغان، زۆرۈر تېپىلغاندا “ئاتلىق ئەسكەرلەرنىڭ ئۆتۈكى بىلەن ئۇلارنى چەيلەپ ئۆتۈپ كېتەلەيدىغان” بولشى كېرەك، دەپ تەسۋىرلەپ بەرگەن ئىدى.

ھېس، ھىتلېردا بۇ غايىۋى داھىلىق ئالامەتلەرنى كۆرگەندەك بولىدۇ. شۇنداق قىلىپ، ھىتلېرنىڭ ئىشەنچلىك ئادىمى، يېقىن دوستى سۈپىتىدە ئۇنىڭ يېنىدا بىر يىلدىن بېرى تۇرماقتا ئىدى. شۇنىڭ بىلەن بىرگە، ھېس يەنە بىر ئادەمگىمۇ خۇددى شۇنداق ساداقەتمەنلىك كۆرسىتىپ كېلىۋاتقان ئىدى. بۇ كىشى گېنېرال كارل خاۋسوفېر (Karl Haushofer 卡尔·豪斯霍弗) ئىسىملىك بىرسى بولۇپ، ئايالى يەھۇدىي ئىدى. بۇ گېنېرال ھەربى مەسلىھەتچىلىك ۋەزىپىسى بىلەن توكيو ئەلچىخانىسىدا 3 يىلدەك تۇرغان بولۇپ، ياپونچىنى سۈدەك بىلەتتى. 1911-يىلى ياپونىيىدىن گېرمانىيىگە قايتىپ كەلگەن. بۇ گېنېرال ۋەتەنگە قايتىپ كەلگەندىن كېيىن ئاسىيا ئىشلىرىغا ئۆزىنى بېغىشلاپ كەلگەن؛ ئۇ، بىر دۆلەتنىڭ مەۋجۇت بولۇش ياكى يىمىرىلىشى ئۇ دۆلەت تېزگىنلەپ تۇرغان زېمىننىڭ چوڭ-كىچىكلىكىگە باغلىق دەپ قارايدىغان بىرسى ئىدى. دۇنيا ئۇرۇشى ئۇنىڭ بۇ قارىشىنىڭ بىر ئىسپاتى ھېسابلىناتتى. گېرمانىيىنىڭ قورشاشقا چۈشۈپ قالغانلىقى، تىنىق تارتالماس ھالغا چۈشۈپ قېلىشى، ئاخىرى بېرىپ ئۇرۇش مەغلۇبىيىتىدىن ئىبارەت نۇمۇسقا مەھكۇم بولۇشىنىڭ تۈپكى سەۋەبى، دەل بۇ دۆلەتنىڭ ھاياتلىق ماكانىنىڭ تارلىقىدىن بولغان دەپ قارايتتى. ئۇرۇش توختىغاندىن كېيىن، بۇ گېنېرال مېيونخېن ئۇنىۋېرسىتېتىنىڭ

سىياسى جوغراپىيە پروفىسسورى بولۇپ دەرس بېرىدۇ. ئۇ، ئوقۇغۇچىلىرىغا، ۋەتەننى قۇتقۇزۇشنىڭ بىردىن-بىر ئامىلى ئۆزىنى ئۆزى قامدىيالايدىغان بولشى كېرەك، بۇنىڭ ئۈچۈن گېرمانىيە ئۆزىنى ئۆزى قامدىيالايدىغانلا بولۇپ قالماي (خەلق ئىگىلىكىدە مۇستەقىل بولۇش بىلەنلا قالماي)، يەنە يېتەرلىك ھاياتلىق ماكانغىمۇ ئىگە بولشى كېرەك دەپ تەكىتلەپ كۆرسىتەتتى. ھېس، پروفىسسور خاۋشوفېر بىلەن ھىتلېر ئىككىسىنىڭ دېگەنلىرىگە تولۇق قايىل ئىدى. شۇڭا بۇ ئىككىسىنىڭ بىر-بىرىگە چىڭ يۇغۇرلىپ كېتىشىنى بەكلا ئارزۇ قىلاتتى. ئەمما ئۇلار ئىككىسىنىڭ زىچ ھەمكارلىشالىشى ئۈچۈن ئوتتۇرىدا بىر توساق بار ئىدى: پروفىسسورنىڭ ئايالى بىر يەھۇدىي سودىگىرنىڭ قىزى ئىدى. ھېس گەرچە ئىرقچىلىق نەزەرىيىسىگە بوي سۇنىدىغان بىرسى بولسىمۇ، قەلبىدە ئادىملىك گەۋدىلىنىپ تۇرىدىغان ھېسسىياتچان بىرسى بولغاچقا ئۈچۈن، بىر تەرەپتىن پروفىسسورغا چىن قەلبىدىن ئەقىدە قىلسا، يەنە بىر تەرەپتىن ئۇنىڭ ئايالىغىمۇ باشقىچە قاراشتا بولۇشنى خالىمايتتى.

ئۇ كۈنلەردە ھېس تازا روناق تېپىۋاتقان، ئالاھىدە مەغرۇر بولۇش بىلەن بىرگە يەنە ئۇنداق باش-باشتا رەھىمسىزلىرىدىنمۇ ئەمەس ئىدى. گەرچە ئۇ جەڭ مەيدانلىرىدا ۋە كوچىلاردا قەرىمانلارچە كۈرەش قىلغان ھەمدە مۇكاپاتلانغان ئىلمىي ماقالىسىنىمۇ قان پۇراپ تۇرىدىغان مەزمۇنلار بىلەن يېزىپ چىققان بىرسى بولسىمۇ، ئۇ بەربىر ئۇنداق رەھىمسىز

جاللات مەجەز بىرسى ئەمەس ئىدى. ھېس كىتاب بىلەن مۇزىكىنى بەكلا ياخشى كۆرىدىغان، بۇ جەھەتتە قاتتىق مۇنازىرىلىشىپمۇ كېتىدىغان بىرسى بولغىنى بىلەن، قەھۇرخانا-چايخانلاردىكى تايىنى يوق مۇنازىرىلەردىمۇ ئۇنى ئۇچىرتىشقا بولاتتى. ھەتتا ئۇمۇ ھىتلىپ ھەققىدىكى مەلۇماتلارنى ئەنە شۇنداق پۈتۈنلەپ ئۇرۇش جىدەللىرى ئارىسىدا ئاڭلاپ بىلگەن ئىدى. ئۇ ئات يۈزلۈك، قۇيۇق قارا قاشلىق، كۆزلىرى چاقناپ تۇرغان، ئىنچىكە لېۋىنى ھەر دائىم چىڭ يۇمۇپ يۈرىدىغان، “يېقىن دوستلىرىنىڭمۇ ئۈستىدىن دەسسەپ ئۆتۈپ كېتىشكە تەييار” جىددى تۈستە بىرسى ئىدى. ھېس، مېيىقىدا كۈلگەن ۋاقتىدىلا ئۆزىنىڭ ھەقىقىي چىرايىنى كۆرسىتەتتى — شۇنداق چاغلاردا ئىنتايىن ئەقىللىق ۋە سەزگۈر، رەسمى غايىلىك ياش بىرسى بولۇپ كۆرۈنەتتى. ئىرس ھېس ( ) (ئۇ چاغلاردا ئۇنىڭ ئىسمى ئىرس پۇلور ( ) ئىدى) شۇ ۋاقتلارنى ئەسلەپ كېلىپ، “بەكلا ئاز كۈلىدىغان، تاماكا چەكمەيدىغان، ھاراق ئىچمەيدىغان بىرسى ئىدىم. ئۇرۇش مەغلۇب بولۇپ تۇرۇلغۇمۇ يەنىلا نومۇس قىلماي ئۇسۇل ئويناپ كۆڭۈل ئېچىپ يۈرىدىغانلارنى كۆرسەم پەقەتلا چىدىمايتتىم.” ئۇنى پىششىق تونۇيدىغان كىشىلەردىن باشقا، ھەر قانداق بىرسى ئۈچۈن ھېس ھەقىقەتەنمۇ سىرلىق بىرسى ھېسابلىناتتى. ئۇ، غايە ئۈچۈن ئۆزىنىڭ بارلىقىنى ئاتىۋەتكەن ئىدى. پايدا مەنپەئەت قوغلىشىش دېگەننى پەقەتلا بىلمەيتتى. ئۇ ئۆزىنى ھىتلىپەرغا

پۈتۈنلەي ئاتىۋەتكەن بولۇپ، ئۇنىڭ بىلەن بىرگە جەھەننەمگە كىرىشكۈمۇ تەييار ئىدى.

ھىتلېرنىڭ يەنە بىر قاراملارچە ئەگەشكۈچىسى جۇلىئۇس سىترېيچېر دېگەن بىرسى ئىدى. يەھۇدىيلارغا قارشى تۇرۇش جەھەتتە ھېس بىلەن گيورنڭ ئىككىسى فىۇرېرگە (فىۇرېر، Führer پارتىيە داھىيسى، ھىتلېر كۆزدە تۇتۇلماقتا — ئ.ت.) قارىغاندا بەكلا ئاجىز ئىدى. ئەمما سىترېيچېر زەھەر خەندىلەرچە تىلدىن پايدىلىنىش جەھەتتە ھىتلېردىن بەكلا ئېشىپ كېتەتتى. بۇ كىشى بەكلا جىدەلخور، تاقىرباش، قاپان باش، سالىپاڭ قۇلاق بىرسى بولۇپ، كىشىگە بەكلا قوپال كۆرۈنەتتى. ئۇ، مەيلى دەستۇرخان ئۈستىدە ياكى ياتىقىدا بولسۇن، بەكلا ئىشتەيلىك، قارىنغا ئامراق بىرسى ئىدى. ئۇ بەزىدە بەكلا تۈز كۆڭۈل، يېقىملىق بولۇپ كۆرۈنسە، يەنە بەزىدە بەكلا ۋەھشى، بەكلا تەرسا بىرسىگە ئايلىنىپ قالاتتى. بۇ ئادەم قىلچە قىينالمايلا كۆڭلى يېرىملىقتىن بىراقلا رەھىمسىز بىر مەخلۇققا ئايلىنالايتتى. ئۇمۇ خۇددى ھىتلېرغا ئوخشاش جامائەت ئارىسىدا كۆرۈلۈش ۋاقتلىرىدا ھەر دائىم قولىدا قامچىلىق ئوتتۇرىغا چىقاتتى. ئەمما بۇ ئىككىسىنىڭ قامچا تۇتۇپ يۈرىشى بىر-بىرىسىدىن تۈپتىن پەرق قىلاتتى. ھىتلېر قامچىسىنى خۇددى يىتىلەپ يۈرگەن ئىتنىڭ تاسمىسىنى بىلىكىگە ئۆتكۈزۈپ يۈرگەندەك قامچا سېپىنى بىلىكىگە ئۆتكۈزۈپلەپ يۈرەتتى. ئەمما سىترېيچېر قامچىسىنى ئۇياق-بۇياققا شىلتىپ ھەيۋە قىلىشنى ياخشى كۆرەتتى. سىترېيچېر ياش ۋاقتلىرىدا “يەھۇدىيلارغا

قارشى كىتاب ۋە بىرۇشۇرلار بىلەن لىق تولدۇرۇلغان سومكىسىنى مۇرىسىگە ئېسىۋېلىپ تەرەپمۇ- تەرەپ چېپىپ يۈرەتتى. ” ئۇنىڭ پۈتۈن نۇتۇقلىرى ھەسەتخورلۇق پۇرىقىغا تولغان بولاتتى. ئۇ ئۆزىنىڭ سىياسى دۈشمەنلىرىگە ئەڭ پاسكىنا تىللار بىلەن ھۇجۇم قىلاتتى. بۇ ئادەم يەھۇدىيلار، ئارىيانلارغا قارشى سۈيىقەست پىلانلاپ يۈرىدۇ دەيدىغان گەپلەرگە قەتئىي ئىشىنىدىغان بىرسى بولغاچقا، ئۇنىڭ تىلى چەكسىز تىل- ئاھانەتلىك سۆزلەر بىلەن تولغان بولاتتى.

ئۇمۇ كېلىپ نېمىس مىللەتچى سوتسىيالىزم ئىشچىلار پارتىيىسىگە ئەزا بولىدۇ. 1922- يىلى، بۇ پارتىيىنىڭ نىۇرېنېرگ ياپىكىسى قۇرۇلىشى بىلەن تەڭ، سىترېيچېر، يەھۇدىيلارغا مەخسۇس قارشى تۇرىدىغان «ھۇجۇمچىلار» دېگەن بىر گېزىت چىقىرىشقا كىرىشىدۇ. بۇ گېزىت ۋېينادا نەشرى قىلىنغان، ئۆز ۋاقتىدا ياش ھىتلېرغا قاتتىق تەسىرىنى يۇقتۇرغان «شەرق يۇلتۇزى» دېگەن ژۇرنالغا قارىغاندا ھاقارەت قىلىش بىلەن زەھەر خەندىلىك جەھەتلەردە كۆرىنەرلىك ئالغا كەتكەن ئىدى. شۇنىڭدەك بۇ گېزىت ھىتلېرنىڭ نۇرغۇنلىغان مورتلىرىنىڭ تىللاپ ئاچچىغىنى چىقىرىۋالىدىغان بىر ۋاستىغا ئايلىنىدۇ. گەرچە ھىتلېر سېرىق ئەدەبىياتلارغا قاتتىق ئۆچ بىرسى بولغانلىقى سەۋەبلىك سىترېيچېرنىڭ بەكلا يالىڭاچ ئوتتۇرىغا چىقىشىنى ئانچە توغرا تاپمىسىمۇ، بۇ غەلىتە مورتىنىڭ پارتىيىلەر ئوتتۇرىسىدىكى جىدەللەرگە قارشى ئەشەددىلىك بىلەن ھۇجۇمغا ئۆتەلىشىگە يەنىلا قايىل ئىدى. شۇنىڭدەك،

ھىتلىرى يەنە سىتېرىپچېرنىڭ تولۇپ تاشقان زېھنى كۈچى بىلەن ئۇنىڭ ئەسەبىلەرچە ساداقىتىگە قاراپ ئۇنىڭدىن يەنىلا مەنۇن ئىدى.

ھىتلىرى بۇ ئادەم ھەققىدە توختىلىپ كېلىپ مۇنداق دەيدۇ: “دىتريچ ئېيتكار ماڭا نۇرغۇن قېتىم سىتېرىپچېرنىڭ ئوتتۇرا مەكتەپ ئوقۇتقۇچىسى بولغان بىرسى بولغىنى بىلەن، نۇرغۇن تەرەپلەردىن بەكلا غەلىتە بىرسى ئىكەنلىكىنىمۇ ئېيتقان ئىدى. ئۇ يەنە ماڭا، ئەگەر بىز سىتېرىپچېردەك بۇنداق كىشىلەرنى قوللاپ بەرمىگەنمىزدە، نېمىس مىللەتچى سوتسىيالىزم ھەرىكىتىنى غەلىبىگە ئېرىشتۈرەلشۈمىز مۇمكىن ئەمەس دەيتتى. ” ھەقىقەتەنمۇ سىتېرىپچېر «ھۇجۇمچىلار» گېزىتىدە بەكلا ھەددىدىن ئېشىپ كېتىپ نۇرغۇن ئادەملەرنىڭ نارازىلىقىنى كەلتۈرۈپمۇ چىقىراتتى. بۇنداق ۋاقىتلاردا ھىتلىرى، كۈتۈلمىگەن جاۋاپلارنى بېرەتتى: “بەزىلەر، سىتېرىپچېر يەھۇدىيلارنى بەكلا مۇبالىغە قىلىۋەتتى دېيىشىدىكەن. ئەسلىدە دەل بۇنىڭ ئەكسىچە، يەھۇدىيلار تېخىمۇ نۇمۇسسىز، تېخىمۇ ۋەھشى نەرسىلەر بولۇپ، سىتېرىپچېرنىڭ بەرگەن باھالىرى ئۇلاردىن مىڭ ھەسسە رەھىمسىز بولۇشى كېرەك.”

ھىتلىرىنىڭ مورتلىرى ساپلا شۇنداق ئادەملەردىن تەشكىل تاپقان ئىدى. ئۇنىڭ قوزغىغان ھەرىكىتى جەمئىيەتنىڭ بارلىق تەبىقىلىرىگە زىچ باغلىق بولغاچقا، ھەر تۈرلۈك كىشىلەرنى ئۆز ئەتراپىغا توپلىغان ئىدى. يەنى ئۇنىڭ ئەتراپىدىكى كىشىلەر ئارىسىدا زىيالىيلار، كوچا نوچىلىرى، ھەر تۈرلۈك غەلىتە

كىشىلەر، غايىلىق ئادەملەر، سەرگەندارلار، ياللانما ئەسكەر كوماندىرلىرى، ئىنتىزامغا رىئايە قىلىدىغان ۋە ئىنتىزامغا بوي سۇنمايدىغانلار، ئەمگەكچىلەر ۋە ئاق سۆڭەكلەر قاتارىدىكى ئادەملەرنىڭ ھەممىسىلا تېپىلاتتى. بۇ تۈردىكى كىشىلەرنىڭ بەزىلىرى ئەدەپ-قائىدىلىك بولسا، يەنە بەزىلىرى رەھىمسىز زوراۋان كىشىلەر ئىدى؛ بەزىلىرى مۇقىم ئورنى يوق سەرگەندار، قۇۋلۇق-شۇملۇقنى كەسىپ قىلىشقان كىشىلەر بولسا، يەنە بەزىلىرى ئاق كۆڭۈل كىشىلەردىن تەشكىل تاپاتتى. بۇ ئادەملەرنىڭ بەزىسى يازغۇچى، رەسسام، مەدىكار، دۇكاندار، چىش دوختۇرى، ستۇدېنت، ئەسكەر ياكى پوپ ئىدى. شۇڭا ئۇنىڭ تەسىرى ھەممە يەرگە تارقالغان بولۇپ، ھەممە ساھەدىكى كىشىلەرنى سىغدۇرالايتتى. يەنى خۇددى ئېيتكارغا ئوخشاش زەھەرلىك چىكىملىك خۇمارلىرىنى سىغدۇرالىسا، يەنە رومغا ئوخشاش بەچچىغەرلەرنىمۇ سىغدۇرالايتتى. كۆپلىگەن كىشىلەر ئۈچۈن ھىتلىپ دېمەك، ھەممە دېمەك بولاتتى. شۇنىڭدەك يەنە يەھۇدىيلارغا، ماركسىزمغا قارشى كىشىلەر بىلەن گېرمانىيىنى گۈللەندۈرۈش ئۈچۈن كۈرەش قىلالايدىغان بارلىق كىشىلەرنى پارتىيىسى ئەتراپىغا توپلاشقا ھەر دائىم تەييار تۇراتتى.

“مېنىڭ ئەڭ خوشال كۈنلىرىم دەل شۇ كۈنلەر ئىدى. — دەيدۇ ھىتلىپ ئارىدىن 19 يىل ئۆتكەن بىر قىش كېچىسى، ئۇ ھاياجان ئىچىدە شۇ كۈنلەرنى ئېسىگە كەلتۈرۈپ، ئىنتايىن خوشال بولغان ھالدا شۇ ۋاقىتلاردا ئۇنى ھىمايە قىلغان كىشىلەر



ھەققىدە سۆزلەپ كېتەتتى، — مەن بۈگۈن، شۇ ۋاقىتلاردىكى بەزى كىشىلەرنى تۇيۇقسىز ئۇچرىتىپ قالسام بەكلا ھاياجانلىنىپ كېتىمەن. ئۇلار مېنى ھەقىقەتەنمۇ چىن قەلبىدىن ھىمايە قىلغان ئىدى. ئۇ كۈنلەر ھەقىقەتەنمۇ ھاياجانلىق كۈنلەر ئىدى. كىچىك بىر يايىمچىمۇ كېلىپ مېنىڭ بىلەن كۆرۈشۈشكە ئالدىرايتتى: ‘مەن ھىتلىر ئەپەندىگە بىر قانچە تال تۇخۇم بولسىمۇ سوغات قىلىۋالاي’ دېيىشىپ كېتەتتى... مەن بۇ تۈردىكى سەمىمى سادىق كىشىلەرنى بەكلا ياخشى كۆرەتتىم.”

ئۇنىڭ مورتلىرى ئارىسىدىكىلەر ھەرقانچە قۇۋلۇق-شۇملۇق قىلىدىغان كىشىلەر بولسىمۇ، ھىتلىر ئۇنداقلاردىن ھەرگىزمۇ زىرىكمەيتتى. بەلكىم ۋېينىنادىكى بېشىدىن ئۆتكەن شۇ پاجىئەلىك كۈنلەرنىڭ خاتىرىسى ئۈچۈنلا پارتىيە مەركىزى ئورنى ئۈچۈن كارنىريۇس (卡尔尼留斯) كۈچىسىنى تاللىۋالغان دېيىش مۇمكىن. پارتىيە مەركىزى قىلىپ تاللىۋالغان بۇ يەر خېلىلا ئازادە بىر يەر بولۇپ، ئۇ يەردە نامراتلىق دەردىدە ياتقىدەك بىرەر يەرنىڭ غىمىدا قالغان كىشىلەرگە زىمىستان سوغۇق قىشنى چىقىرىۋېلىشقا قولايلىق يارىتىپ بېرىشنى مەقسەت قىلغان ئىدى. “قىش كېلىشى بىلەن تەڭ، — دەيدۇ فىلىش پور (菲力气·波勒) ئەسلەپ كېلىپ، — كۈتۈۋېلىش زالى ئىشىز پارتىيە ئەزالىرى بىلەن پارتىيىنى ھىمايە قىلغۇچى كىشىلەرنىڭ ئىسىنىش ماكانغا ئايلىنىپ قالاتتى. بۇ كىشىلەر ئۇ يەردە ۋارقىراپ-جارقىرىشىپ قەرت ئويناپ، ۋاقتىنى بەكلا كۆڭۈللۈك ئۆتكۈزۈشەتتى. بۇ ۋاراڭچۇرۇڭلۇق ئىچىدە ئۆزەڭنىڭ

ئاۋازىنىمۇ ئاڭلىيالمىي قالسىەن. بەك ھەددىدىن ئېشىپ كەتكىنىدە بۇ يەرگە مەسئۇل قىلىنغان كرىستىن ۋېبىر (克里斯汀·韦伯) ئۇلارنى قامچىلاپ قوغلاشقىمۇ مەجبۇر بولۇپ قالاتتى.

(2)

1922- يىلى كۈز ئايلىرىدا، ئادولف ھىتلېرنىڭ پائالىيەتلىرى ئىتتىپاقداش دۆلەتلەرنىڭمۇ قىزىقىشىنى قوزغايدۇ. ئامېرىكىنىڭ گېرمانىيىدە تۇرۇشلۇق باش ئەلچىسىنىڭ مەسلىھەتلىگە ئاساسەن، ئامېرىكا ھۆكۈمىتى “توختىماي كۈچلىنىپ بېرىۋاتقان، ئۆزلىرىنى مىللەتچى سوتسىيالىزمچىلار ھەرىكىتى دەپ ئاتىۋالغان كۈچلەرنىڭ قانچىلىك تەسىر كۈچى بارلىقىنى مۆلچەرلەپ كېلىش” ۋەزىپىسى بىلەن بېرلىندا تۇرۇشلۇق مۇئاۋىن ھەربى ئەمەلدار كاپتان ترومان سىمت ( Truman 杜鲁门·史密斯 ) نى مېيونخېنغا ئىۋەرتىدۇ. بۇ كىشى يالى ئۇنىۋېرسىتېتى بىلەن ۋېست پوئىت ھەربى مەكتىۋى (ئامېرىكا غەربىي ھەربى ئۇنىۋېرسىتېتى) نى پۈتتۈرگەن ئالاھىدە مەلۇماتلىق بىرسى ئىدى. شۇنىڭدەك، ئۇنى بېرىپ ھىتلېر بىلەن بىۋاسىتە ئۇچرىشىپ، “ئۇنىڭ مەجەز-خاراكتېرى، ئالاھىدىلىكى، قابىلىيىتى ۋە ئاجىزلىق تەرەپلىرى ھەققىدە مەلۇماتقا ئېرىشىش” نى ۋەزىپە قىلىپ تاپشۇرىدۇ. شۇنىڭدەك سىمت يەنە نېمىس مىللەتچى سوتسىيالىزم ئىشچىلار پارتىيىسىنىڭ كۈچ-قۇدرىتىنى،

ئىستىقبالىنى تەكشۈرۈپ كېلىش ۋەزىپىسىنىمۇ ھۆددىگە ئالغان ئىدى. تېخىمۇ ئېنىقراق ئېيتقاندا، سىمىت، بىرەر ئامالنى قىلىپ تۆۋەندىكى سۇئاللارغا جاۋاب تېپىپ كېلىشى لازىم ئىدى: “باۋارىيە تەۋەسىنىڭ گېرمانىيىدىن ئايرىلىپ مۇستەقىل دۆلەت بولۇش ئېھتىمالى بارمۇ؟ مېيونخېندا يەنە بىر قېتىملىق كومپارتىيە قوزغىلىڭى پارتىلاش خەۋىپى بارمۇ-يوق؟ ھىتلېرنىڭ سوتسىيالىزمچى ئىشچىلار پارتىيىسى باۋارىيە ھاكىمىيىتىنى تارتىپ ئېلىش ئىمكانى بارمۇ-يوق؟ باۋارىيەدە تۇرۇشلۇق دۆلەت مۇداپىيە ئارمىيىسى 7-دېۋىزىيىسى گېرمانىيە ئىمپېرىيىسىگە سادىق بىر ئارمىيىمۇ ياكى بېرلىن بىلەن باۋارىيەگە ئايرىم-ئايرىم ساداقەت كۆرسىتىش ئېھتىمالى بارمۇ؟ ئەگەر ئوڭچىلار ياكى سولچىلار توپىلاڭ چىقارسا ياكى قوزغىلاڭ كۆتەرسە بۇ دېۋىزىيە كۈچىگە تايىنىپ بېسىقۇرۇش ئېھتىمالى بارمۇ-يوق؟”

سىمىت، 15-نويابىر (ئوغلاق) چۈشتىن بۇرۇن مېيونخېنغا يېتىپ كېلىدۇ. ئۇ مارياناباد (玛利安巴德) مېھمانخانىسىغا جايلاشقاندىن كېيىن، دەرھال لىدېر (雷德勒) كوچىسىغا جايلاشقان ئاق ش كونسۇلخانىسىغا بېرىپ باش كونسۇل روبرت مۇرفى بىلەن كۆرۈشىدۇ. 28 ياشلىق مۇرفى (بۇ كىشى كېيىن بېلگىيە باش ئەلچىلىكىگە تەيىنلىنىدۇ) سىمىتقا باۋارىيەنىڭ يېڭى باش مىنىستىرى “ئۇنچە بەك كۈچلۈك بىرسى ئەمەس، ... ئۇ پەقەتلا سابىق باش مىنىستىر كاھرنىڭ “قولدىكى بىر ئويۇنچۇقتىن باشقا نەرسە ئەمەس” دەيدۇ. بۇ كونسۇل يەنە مۇنداق دەيدۇ: سوتسىيالىزمچى ئىشچى پارتىيىسى

تېزلىكتە كۈچىيىپ بارماقتا، بۇ پارتىيىنىڭ داھىيسى بولغان كىشى گەرچە “قارام تەۋەككۈلچى بىرسى” بولغاندەك قىلىسمۇ، ئۇ كىشى بەربىر “ۋەزىيەتنى چوڭقۇرلاپ تەتقىق قىلىپ چىققان نارازى بولغۇچىلاردىن بىرسى دېيىشكە بولىدىغان” بىرسى. ھىتلىر دېگەن بۇ ئادەم باۋارىيەلىكلەرنىڭ كۆڭلىنى ياخشى بىلىدىغان بىرسى ھېسابلانسىمۇ، “گېرمانىيە مىللى ھەرىكىتىگە رەھبەرلىك قىلالغىدەك قابىلىيىتىنىڭ بار-يوقلىقىغا بىر نېمە دېمەك ھازىرچە بەكلا ئەتىگەن.

شۇنىڭدىن كېيىنكى بىر قانچە كۈن ئىچىدە، سىمىت يەنە قۇرۇقلۇق ئارمىيە قۇماندانلىرى بىلەن، ھۆكۈمەت مەسئۇللىرى بىلەن، شاھزادە لوپكېشىت (卢普科希特) (بۇ ئادەم راستىنلا قابىلىيىتى يوق بىرسى ئىدى. ئەمما ئۇنىڭ بەزى سىياسى كۈچى بولۇشى ئېھتىمال) بىلەن، يەنە بىر لىبرالىس گېزىت تەھرىرى — ماکس ئېرۋىن ۋون شى — ئۇبېر رېچتېر — (梅克斯·埃文·冯·舒本纳·里希特) Scheubner - Richter

Max - Erwin von بۇ ئادەم نېمىس ئىرقىدىن بولۇپ، بالتىق دۆلەتلىرىدىن قېچىپ كەلگەن بىر مۇساپىر ئىدى. ئۇ ئايالىنىڭ كىنەزلىك سالاھىتىدىن پايدىلىنىپ يۈرگەن بىرسى ئىكەن) قاتارلىقلار بىلەن سۆھبەتلىشىپ چىقىدۇ. شۇبېر رېچتېر دېگەن بۇ ئادەم روسىيىنىڭ يېقىن دوستلىرىدىن بىرسى بولۇپ، ھىتلىرغا ئالاھىدە تەسىر كۆرسىتىشكە باشلىغان ئىدى. بۇ كىشى سىمىتقا مۇنداق دەپ كاپالەت بېرىدۇ: پارتىيىنىڭ يەھۇدىيلارغا قارشى مەيدانى “پۈتۈنلەي تەشۋىقات مەقسىتىدە ئوتتۇرىغا

قويۇلغان بىر ئىش دەپ بىلسىڭىز بولىدۇ. ” شۇنىڭدىن كېيىن بۇ ئادەم سىمىتنى پارتىيىسىنىڭ يېڭى مەركىزىدە ئۆتكۈزۈلىدىغان ئېس-ئاچىلار ئەترىتىنىڭ پارات مۇراسىمغا تەكلىپ قىلىدۇ.

شۇ كۈنى ئاخشى مىھمانخانىدىكى ياتقىدا ئولتۇرۇپ “ھەقىقەتەنمۇ ھەشەمەتلىك ئىدى. — دەپ يازىدۇ سىمىت كۈندىلىك خاتىرىسىگە، — مەن ئەزەلدىن كۆرۈپ باقمىغان 1200 نەپەر قاۋۇل يىگىت كونا ئىمپىرىيە بايرىقىنى كۆتۈرۈپ، بىلەكلىرىگە كرىست بەلگىلىك يەڭلىكلەرنى تاقاپ، پارات قەدەملىرى بىلەن پاراتنى قوبۇل قىلىشى ئۈچۈن ھىتلىرىنىڭ ئالدىدىن ئۆتىدۇ. پارات قوبۇل قىلىشى تاماملانغاندىن كېيىن، ھىتلىرى بىر نۇتۇق سۆزلەيدۇ. ... ئاندىن ‘يەھۇدىيلارغا ئۆلۈم!’ دەپ شۇئار توۋلايدۇ. كىشىلەر توپى پۈتۈنلەي ئۆزىنى يوقاتقىنىچە تەنتەنە قىلىشتى. مەن ئۆمۈرۈمدە بۇنداق بىر مەنزىرىنى كۆرۈپ باقمىغان ئىكەنمەن.”

ئەتىسى شەنبە (ئازىزاس) كۈنى، سىمىت لۇدېندورفنىڭ ئۆيىدە ئۇنىڭ بىلەن سۆھبەت ئۆتكۈزىدۇ. بۇ گېنېرال، بۇرۇن ئۇنىڭ “ئاۋال رۇسىيىدە بولشېۋىكچىلىكنى تارمار كەلتۈرەلگىنىمىزدىلا ئاندىن گېرمانىيىدىكىلەرنى يوقۇتۇشقا بولىدۇ” دەپ ئويلىغانلىقىنى ئېتراپ قىلىدۇ. ئۇ مۇنداق دەيدۇ: ئىتتىپاقداش دۆلەتلەر “چوقۇم ماركسىزم بىلەن تاقابىل تۇرالايدىغان كۈچلۈك ھۆكۈمەتنى قوللىشى شەرت، ... بۇنداق بىر ھۆكۈمەت مەڭگۈ” ھازىر مەۋجۇت بولۇۋاتقان قالايماقان يىغىنلار شارائىتى ئاستىدا پەيدا بولالمايدۇ. ... بۇنداق ھۆكۈمەت

پەقەت ۋەتەنپەرۋەر كىشىلەر تەرىپىدىنلا تەشكىللىنىدىغان بولشى كېرەك. ... فاشىزم ھەرىكىتى ياۋروپادىكى ئەكسىيەتچىل كۈچلەرنىڭ ئۇيغۇنۇشقا باشلىغانلىقىنى ئىپادىلىمەكتە. ... مۇسسولىن گېرمانىيىنىڭ مىللى ئىشلىرىغا ھەقىقەتەنمۇ ھېسداشلىق قىلىپ كەلمەكتە” دەپ قەتئىي ئىشىنىدىغانلىقىنى بىلدۈرگەن.

دۈشەنبە (باش) كۈنى چۈشتىن كېيىن سائەت 4 تە، سمت، شۇبېر رىچتېرنىڭ يېرىدە ھىتلېر بىلەن كۆرۈشىدۇ. سۆھبەت زالى “شۇنچىلىك ئاددى ئىدىكى، بۇنچە قۇرۇق بىر يەرنىڭ يىغىن زالى بولۇشىغا ئادەمنىڭ ئىشەنگىسى كەلمەيتتى؛ بۇ يەر خۇددى نيۇيوركتىكى ئەبجىغى چىقىپ كەتكەن ئىجارە ئۆيلىرىنىڭ ئارقا مېھمانخانا ئۆيلىرىدىن قىلچە پەرقى يوق ئىدى.” بۇ كۆرۈشۈشتىن كېيىن، سمت كۈندىلىك خاتىرىسىگە مۇنداق دەپ يازىدۇ: “ھاكىمىيەت سىرتىدا قالغان مەشھۇر پارتىيە داھىيسى. مەن بۇنداق غالجىرانە، شۇنىڭدەك يەنە بۇنچە رەھىمدىل بىرسىنىڭ نۇتقىنى زادىلا ئاڭلاپ باقمىغان ئىكەنمەن. بۇنداق بىر ئادەمنىڭ خەلق ئاممىسى ئارىسىدىكى كۈچى چوقۇم تەڭداشسىز بولشى كېرەك. ... ھىتلېر ئۆزىنىڭ بۇ ھەرىكىتىنى ‘جىسمانى ۋە ئەقلى ئەمگەكچىلىرى ئىتتىپاقلىشىپ ماركسىزمغا بىرلىكتە قارشى تۇرۇش ھەرىكىتى’ دەپ تەرىپلىمەكتە. ئۇ يەنە ‘ئەگەر بولشۋېكچىلارنى باستۇرۇش شەرت بولىدىكەن، نوۋەتتە كاپىتال ھەققىدىكى تەنقىدىي قارىلاشلارنى قەتئىي توختۇتۇشقا توغرا كېلىدۇ. بۇ جەھەتتە يىغىننىڭ چەكلەش كۈچى چوقۇم

رول ئوينيالىشى لازىم. بۇ جەھەتتە پەقەتلا كۈچلۈك مۇستەبىتچىلىكلا گېرمانىيىدە پۈت تىرەپ تۇرالايدۇ. دەيدۇ. سىمىت خاتىرىسىگە يەنە “بىزنىڭ مەدەنىيىتىمىز ماركسىزم بىلەن ھەل قىلغۇچ جەڭ قىلىشى لازىم. بۇنداق بىر جەڭنى ئاق ش ياكى ئەنگىلىيە تۇپراقلىرىدا قانات يايدۇرغانغا قارىغاندا گېرمانىيە تۇپراقلىرىدا قانات يايدۇرۇش تېخىمۇ پايدىلىق بولىدۇ. بۇنداق بولغىنىدا، ئامېرىكا بىلەن ئەنگىلىيىگىمۇ پايدىلىق بولىدۇ. ئەگەر بىز (ئامېرىكا) گېرمانىيىنىڭ مىللەتچىلىرىنى قوللىمايدىكەنمىز، بولشېۋىكچىلار چوقۇم گېرمانىيىنى بوي سۇندۇرۇپلىشى مۇقەررەر. ئۇ چاغدا، ئۇرۇش چىقىمىنى تۆلەش دەيدىغان مەسىلە مەۋجۇت بولمايدۇ. بۇ چاغدا روسىيە بىلەن گېرمانىيە بولشېۋىكلىرى ئۆزگە خاس ئارزۇلىرىغا ئاساسەن چوقۇم غەرب ئەللىرىگە ھۇجۇم قىلىشى مۇمكىن.”

ھىتلىرى يەنە باشقا مەسىلىلەر ئۈستىدىمۇ توختىلىپ ئۆتكەن بولسىمۇ، يەھۇدىيلار مەسىلىسىنى ئېغىزغىمۇ ئېلىپ قويمايدۇ. كېيىن، بۇ مەسىلىنى سىمىتنىڭ ئۆزى كەسكىن بىر شەكىلدە ئوتتۇرىغا قويۇپ سۇئال قويدۇ. ھىتلىرى بۇ مەسىلە ھەققىدە بەرگەن جاۋابىدا “ئۇلارنىڭ گراژدانلىق ھوقۇقىنى ئېلىپ تاشلاپ، يەھۇدىيلارنىڭ جامائەت ئىشلىرى بىلەن شوغۇللىنىشىنى ئەمەلدىن قالدۇرىدىغانلىقى” نىلا تىلغا ئېلىش ئارقىلىق سىمىتنىڭ سوئالىغا جاۋاب بەرگەن بولىدۇ. سىمىت بۇ قاراڭغۇ ئۆيدىن ئايرىلغان ۋاقتىدا، گېرمانىيە سىياسى سەھنىسىدە ھىتلىرى ئىنتايىن مۇھىم بىر ئامىل بولىدىغانلىقىغا

ئىشەنگەن ئىدى. ھىتلېر 22-نويابىر (ئوغلاق) كۈنى نۇتۇق سۆزلەيدىغان بولىدۇ. بۇ يىغىن ئۈچۈن سىمىت بىر پارچە يىغىنغا كىرىش بېلىتى تاپشۇرۇپ ئالغان بولسىمۇ، كۈتۈلمىگەندە بېرلىنغا چاقىرتىلغانلىقى سەۋەبىدىن، بۇ يىغىنغا قاتنىشىش بېلىتىنى ئېرنست خانفىستانگىغا قايتۇرۇپ بېرىدۇ. بۇ ئادەم ئىگىز بويلۇق، ئۇرۇق ئىنچىكە ئىگەكلىك، غەلىتە مېجەزلىك بىرسى بولۇپ، خارۋارد ئۇنىۋېرسىتېتىنى پۈتتۈرگەن بىرسى ئىدى. خانفىستانگىل، ھىتلېر دېگەن بۇ مەخلۇققا بەكلا سىرلىك قارايتتى. ئەجىبا ئۇ بۇ نەتىجىنى ئۇنىڭغا يەتكۈزەرمۇ؟ “مېنىڭ پەرەز قىلىشىمچە، ئۇنىڭ رولى بەكلا چوڭ. — دەيدۇ سىمىت، — سەن ئۇنى مەيلى ياخشى كۆر ياكى كۆرمە، ئۇ ئۆزىنىڭ نېمىنى خالاپ، نېمىنى خالىمايدىغانلىقىنى ياخشى بىلىدىغان بىرسى ئىدى” دەيدۇ سىمىت.

سىمىتنىڭ خانفىستانگىلىنىڭ ھۆكۈم قىلىش قابىلىيىتىگە ئىشىنىشىنىڭ بىر سەۋەبى، بۇ ئادەمنىڭ ئارقا كۆرۈنىشىنىڭ ھەقىقەتەنمۇ ئالاھىدە ئىكەنلىكىگە ئاساسلىناتتى. خانفىستانگىلىنىڭ ئاپىسى يېڭى ئەنگىلىيىلىكلەرنىڭ داڭلىق ئائىلىلىرىدىن كېلىپ چىققان، يەنى لودىۋىك ( 虐德维克 Ludwig) لار جەمەتىنىڭ بىر ئەزاسى ئىدى؛ خانفىستانگىلىنىڭ بوۋىلىرىدىن ئىككىسى جەنۇب-شمال ئۇرۇشى مەزگىلىنىڭ گېنېراللىرىدىن بولۇپ، ئۇلاردىن بىرسى يەنە كېلىپ لىنكىننىڭ مۇھاپىزەتچىلىرىدىن بىرسى ئىدى. خانفىستانگىلەر جەمەتىدە ئىككى نەپەر كىشى ساكسېي (萨克塞) دا، يەنى كوباۋ (科堡)



دا گودې (哥达) كىنەزلىكىدە مەخپى مەسلىھەتچىلىك ۋەزىپىسىدە بولغان بولۇپ، ئۇ يەنە كېلىپ گۈزەل سەنئەت ئەسەرلىرى مەھلىياسى ۋە بۇ جەھەتتىكى مۇھىم خېرىدارلاردىن بىرسى ئىدى. بۇ جەمەتتىكىلەر مېيونخېندا ئۆزلىرىنىڭ گۈزەل سەنئەت نەشرىياتىنى ئاچقان، شۇنىڭدەك نەپىس گۈزەل سەنئەت ئەسەرلىرى بىلەن داڭق چىقارغان كىشىلەر ئىدى. خانفىستانگىلىمۇ گۈزەل سەنئەت ۋە مۇزىكا مۇھىتى ئىچىدە ئۆسۈپ يېتىلگەن بىرسى بولۇپ، ئۇنىڭ ئائىلىسى ھېر رىخمان (黑利·雷赫曼)، ۋىلھېلم بۇش (威廉·布希)، رېچارد سترارۋۇس (理查·施特劳斯)، فىلىكس ئېۋىنگىنا (菲力克斯·文加纳)، ۋىلھېلم باكخاۋس (威廉·巴克豪斯)، فىلتزوف نانسى (弗里特佐夫·南森) ۋە مارك تۇۋىن (马克·吐温) قاتارلىق كىشىلەرنىڭ ئۇچرىشىش سورۇنى ھېسابلىناتتى. ئۇمۇ ھەقىقەتەنمۇ ئۇستا پىيانىست ھېسابلىناتتى. باۋارىيىدىكى داڭلىق سالونلاردا كىشىلەر ئۇنىڭ پىيانو پەدىلىرى ئالدىدا كۆتۈرۈلۈپ تۇرغان 6.4 غېرىچ گەۋدىسىنى پات-پاتلا كۆرۈپ قالاتتى. شۇڭا ئۇنىڭغا “ۋىجىك بالا” دەپ تەتۈر لەقەم قويۇۋېلىشقان ئىدى.

يەنە شۇ 22-نويابىر (ئوغلاق) كۈنىسى، خانفىستانگىل تىرامۋايغا ئولتۇرۇپ كىندى (金德) رېستورانىغا كېلىدۇ. بۇ رېستورانىدا ھەربىي شەكىلدىكى چوڭ بىر رېستورانى بولۇپ، رېستورانى ئىچى ئادەملەر بىلەن مېغىلداپ تۇراتتى. يىغىن قاتناشقۇچىلىرى ئارىسىدا ئاز ساندا پىنسىيىگە چىققان ئوفىتسېر

ۋە ئۇششاق ئەمەلدارلار، ئۇششاق تىجارەتچىلەر بار بولۇپ، مۇتلەق كۆپ قىسمى ياشلار بىلەن ئىشچىلار ئىدى. نۇرغۇنلىغان كىشىلەر باۋارىيىنىڭ مىللىي كىيىملىرىنى كىيىپ كەلگەن ئىدى. خانفىستانگىل مۇخپىرلار تەۋەسىدىن بىرەر تونۇشۇم بارمىدۇ دەپ شۇنچە ئاختۇرۇپمۇ بىرەر تونۇش تاپالمايدۇ. ئاندىن ئۇ ھىتلىرىنىڭ نەدە ئولتۇرغانلىقىنى تاپالمايدۇ. بۇ چاغدا مۇخپىرلاردىن بىرسى ئۇنىڭغا ئۈچ كىشىنى كۆرسىتىدۇ. ئۇ ئۈچەيلەننىڭ پاكار بويلۇقى مېكس ئامان؛ كۆزئەينەك تاقىغىنى ئانتون درېكسلىر بولۇپ، ئۈچىنچىسى ھىتلىر ئىدى. ھىتلىر تۈز تاپانلىق بەكلا قوپال ھەم ئېغىر ئۇزۇن قونچلىق ئاياق كىيىۋالغان بولۇپ، ئۇچىسىغا كراخماللانغان ئاق ياقلىق قارا كۆڭلەك كەيگەن ئىدى. خانفىستانگىل ئىختىيارسىزلا ئۇنىڭ خىيالىغا بۇ قىياپەت قايسى بىر پويىز ئىستانسىسىنىڭ ئاشخانىسىدا ئىشلەيدىغان يۈگۈر-يىتمىچىنىڭ قىياپىتىگە ئوخشايدىغانلىقى كېلىدۇ. ئەمما درېكسلى ھىتلىرىنى كۆپچىلىككە تونۇشتۇرۇپ بولۇپ مۇخپىرلارنىڭ يېنىغا ماڭغىنىدا “شۆبھىسىزكى، ئۇ بىر پۇخراچە كېيىنگەن ئەسكەر” دېگەنلەرنى خىيالىدىن ئۆتكۈزىدۇ.

بۇ چاغدا قۇلاقنى يارغۇدەك ئالقىش كۆتۈرىلىدۇ. ھىتلىر سەھنىگە چىقىپ ئىككى پۇتنى كېرىپ، قولىنى كەينىچە قوشتۇرۇپ، خۇددى بىر پوستا تۇرىۋاتقان ئەسكەردەك تىك تۇرىدۇ. ئۇ، خاتىرجەملىك بىلەن ئاۋازنى تەڭشەپ سۆزگە كىرىشىدۇ. ئۇ ئۆتكەن بىر قانچە يىلدا يۈز بەرگەن ۋەقەلەرنى

بىر قۇر ئەسلىتىپ ئۆتىدۇ. ئاندىن گېپىنى ئۇستىلىق بىلەن ھۆكۈمەتكە قارىتىدۇ. ئەمما ئۇ مازاق قىلىدىغان ياكى تەنقىتلەيدىغان سۆزلەرنى ئىشلەتمەيدۇ. ئۇ ۋەقەلىكلەرنى ئەدەپ-قائىدىلىك يوقىرى سەۋىيىلىك نېمىسچە بىلەن ئىنتايىن تەپسىلى تونۇشتۇرۇپ ئۆتىدۇ. ئۇنىڭ تىلى ئارىلاپ ۋېيىنا شۋىتسىيەگە ئېغىپ كېتەتتى. ئۇنىڭدىن نەچچە قەدەم نېرىسىدا ئولتۇرغان خانفىستانگىل ھىتلىرىنىڭ سەمىملىك چاقناپ تۇرغان كۆزلىرىدىن بەكلا قاتتىق تەسىرلىنىپ كېتىدۇ. “ئۇنىڭ كۆزلىرىدىن راستچىللىق روھى چاقناپ تۇراتتى. شۇنىڭدەك ئۇنىڭ كۆزلىرىدىن چارىسىزلىقى بىلەن سۆزسىز يالۋۇرۇشىنىمۇ كۆرۈۋېلىشقا بولاتتى.” ئۇ نۇتقىنى سۆزلەپ ئون مىنوت بولغىنىدا، خەلق ئاممىسىنىڭ قەلبىنى پۈتۈنلەي ئۆزىگە قارىتىۋالغان ئىدى. بۇ چاغدا، ئۇ ئۆزىنىڭ تۇرۇشىنى ئەركىن قويۇۋېتىپ، خۇددى تولۇق چېنىققان بىر ئارتىسقا ئوخشاش قوللىرىنى ئويىناقتىنچە ۋېيىنا قەھۋىخانلىرىدىكىدەك قىلىقلارنى چىقىرىپ كۈچلۈك ھۇجۇمغا ئۆتۈشكە باشلايدۇ. خانفىستانگىل يېنىدىكى بىر ئايالنىڭ ھىتلىرىغا تىكىلگىنىچە ئاغزى ئېچىلىپلا قالغانلىقىنى كۆرىدۇ. كېيىن ئارىدىن بىر ئايال: “پۈتۈنلەي توغرا، بەك ياخشى سۆزلىدى!” دەپ ۋارقىرىۋېتىدۇ. دەل شۇ پەيتتە خۇددى بۇ ئاياللارغا رەخمەت ئېيتىۋاتقاندا ھىتلىرىنىڭ ئاۋازى تۇيۇقسىزلا كۈچىيىپ جاراڭلاشقا باشلايدۇ. ئۇ يەنە قولىنى رەسمى ئويىناقتىنچە دۆلەتنىڭ قىيىن كۈنلەردە قالغان

پۇرسىتىدىن پايدىلىنىپ بېيىش يولىنى تۇتقان كىشىلەرنى قاتتىق تەنقىتلەشكە باشلايدۇ.

ھىتلىرى پىشانىسىغا ئېقىپ چۈشكەن تەرلىرىنى سۈرتۈۋېتىپ، ساقاللىق بىرسى سۇنغان پىۋىنى ئالىدۇ. مېيونخېندا پىۋىخۇمارلارنىڭ قارىشىدا بۇ ئىش ھەقىقەتەنمۇ قىزىقارلىق بىر ئەھۋال ھېسابلىناتتى. ئۇ نۇتقىغا قايتقاندىن كېيىن، قوللىرى تېخىمۇ كۈچلۈك ھەرىكەت قىلىشقا باشلايدۇ. ھەر دائىم تۆۋەندىكى ئامما ئارىسىدىن بىرسى چىقىپ ئۇنى تىلاپ ۋارقىراپ كېتەتتى. بۇنداق ۋاقتلاردا ئۇ بىردەم جىم تۇرۇپ خۇددى توپ تۇتىدىغاندەك ئوڭ قولىنى سەل-پەل كۆتۈرۈپ قويايتتى ياكى ئىككى قولىنى مەيدىسىگە قويۇپ ئۇنىڭغا قاراپ ۋارقىرىغانغا زەربە بەرگەندەك قىياپەتنى كۆرسىتەتتى. “ئۇنىڭ ھەرىكەتلىرى خۇددى قېلىچۋازلارنىڭ ھەرىكىتىگە ئوخشاش بولۇپ، قارشى تەرەپكە قېلىچ ئۇرغاندەك ياكى ئۇرغان قېلىچنى قايتۇرغاندەك ھەرىكەتلەرنى قىلاتتى. يەنە بەزىدە پولات سىمدا ماڭىدىغان سىرىكچىدەك ئۆزىنى تەڭپوڭلۇقتا تۇتۇشقا تىرىشاتتى. يەنە بەزىدە ئۇنى ئۇستا بىر ئىسكىروپكىچىمۇ ئوخشاشتىم كېلىدۇ. ئۇنىڭ ئىسكىروپكا ئۈستىگە قويغان كامالچىسى مەڭگۈ تارتىپ تۈگۈتكىلى بولمايدىغاندەك نازۇك ئاۋاز چىقىرىپ، تىل بىلەن ئىپادىلەش مۇمكىن بولمايدىغان ماھارەت بىلەن ئاجايىپ مۇڭلۇق ئاۋاز چىقىرىۋاتقان مۇزىكا نوتىلىرىدەك پىكىرلىرىنى ئىپادىلەشكە تىرىشاتتى. ... ئەمما دۈشمىنىگە قارشى شىددەت بىلەن ھۇجۇمغا ئۆتكەن ۋاقتىدا، يەنى

يەھۇدىيلار بىلەن قىزىلارغا قارشى ھۇجۇمغا ئۆتكىنىدە ئۇنىڭدىكى بۇ خىل نازۇك ھەرىكەتلەر پۈتۈنلەي غايىپ بولاتتى. ... بىزنىڭ پىرىنسىپىمىز، ئەگەر سەن نېمىس بولۇشنى خالىمايدىكەنسىن، سېنىڭ كاللاڭنى مىجىپ تاشلايمىز. چۈنكى بۇ بىر كۈرەش. كۈرەش قىلماي ھېچقانداق بىر غەلبىنى قولغا كەلتۈرەلمەيمىز. بۇنداق بىر كۈرەشتە بىز ئىدىيىۋى كۈرەشنى ئاساس قىلىپ ھەرىكەت قىلىمىز. شۇنداقتمۇ، ئەگەر زۆرۈر بولغىنىدا مۇشتۇمدىن پايدىلىنىشتىنمۇ چېكىنمەيمىز.”

خانفىستانگىل ھىتلىرنىڭ نۇتقىنىڭ ئىچىگە كىرىپلا كەتكەن ئىدى. ئۆزىگە كەلگىنىدىن كېيىن، ئەتراپقا قاراشقا باشلايدۇ. ئۇنىڭغا ئەتراپتىكىلەرنىڭ قاراشلىرى پۈتۈنلەي ئۆزگىرىپ كەتكەندەك ھېس قىلىدۇ. بۇنداق ئۆزگىرىشكە قاراپ بەكلا ھەيران بولىدۇ: “تېخى بىر سائەت ئاۋاللا ۋارقىراپ-جارقىرىشىپ بىر-بىرىنى ئىتتىرىشىپ يۈرگەن بۇ كىشىلەر، بايقى ۋارقىراپ تىللاپ يۈرگەنلەر بىردەمدىلا ئۇن-تۈنسىز ھاياجان ئىچىدە ھىتلىرنىڭ نۇتقىنى ئاڭلاپ ئولتۇرغانلىقىنى كۆردۈم. ھەتتا ئالدىدىكى پىۋا ئىستاكانغا قول ئۇزارتىشىمۇ ئۇنۇتقان ھالدا بىرىلىپ ئاڭلاپ ئولتۇراتتى. خۇددى ئۇلار ھىتلىرنىڭ نۇتقىنىڭ ھەر بىر سۆزىنى پىۋا بىلەن قوشۇپ ئىچىۋالغاندەكلا كۆرۈنەتتى.” “يېنىمدا ئولتۇرغان ياش بىر قىزمۇ ھىتلىردىن كۆزىنى ئۈزۈپ تىكىلىپ ئولتۇراتتى. بۇ قىز خۇددى بىر سۆيگۈننىڭ مۇھەببەتلىك گەپلىرىنى ئاڭلاۋاتقان دەك قىلاتتى. ئۇ پۈتۈنلەي ئۆزىنى ئۇنۇتقان ئىدى. ھىتلىرنىڭ تەسۋىرلەپ

بېرئۇاتقان كەلگۈسىدىكى ئۇلۇغ گېرمانىيە تەسۋىرى ئىچىدە غايىپ بولغاندەكلا قىلاتتى. ” نۇتۇق يوقىرى پەللىگە كۆتۈرۈلگەن ۋاقتتا ئۇ نۇتقى بىلەن پۈتۈنلەشكەن بىر سماغا ئايلانغان ئىدى. كۈتۈلمىگەندە نۇتقىنى تۈگىتىدۇ. خەلق ئاممىسى ئورۇندۇق- ئۈستەللەرنى مۇشلىشىپ ئەسەبىلەرچە ۋارقىرىشىپ تەنتەنە قىلىشاتتى. ھىتلىرىمۇ چارچاپ ھالىدىن كېتىپلا قالغان ئىدى. خانفىستانگىلىنىڭ كۆزىدە ”ئۇلۇغ بىر سەنئەتچى پۈتۈن كۈچىنى سەرىپ قىلىپ ئورۇندىغان ئوركىستىردىن كېيىن ھالىدىن كېتىپ ئولتۇرۇپ قالغىنىدەك” بىر مەنزىرىنى ئەسلىتەتتى. ئۇنىڭ چاچلىرى، باش كۆزى چىلىق- چىلىق تەر ئىچىدە قالغان ئىدى. ھەتتا ئۇنىڭ كراخماللاپ قاتۇرۇۋالغان ئاق ياقلىرىمۇ ھۆل بولۇپ يۇمشاپ كەتكەن ئىدى (” بىر قېتىملىق مۇھىم نۇتقىمنى تۈگەتكىنىمدىن كېيىن پۈتۈن بەدىنىم تەر ئىچىدە قېلىپ، ئېغىرلىقىمۇ 3-5 پونت ئازىيىپ كېتەتتى. ” دەيدۇ ھىتلىرى ئۆزىمۇ).

خانفىستانگىل ھاياجان ئىچىدە سەھنە ئالدىغا كېلىدۇ. ھىتلىرى ئۇ يەردە كۈلۈمسىرىگىنىچە قىلچە مەغرۇرلانماستىن كىشىلەرنىڭ تەبىرىكلىرىنى قوبۇل قىلماقتا ئىدى. ”كاپىتان تىرۇمان سىمىت سىزگە چىن قەلبىدىن تەبىرىكلىرىنى بىلدۈرۈشۈمنى ئېيتتى ” دەيدۇ خانفىستانگىل. سىمىت دېگەن بۇ ئىسىم ھىتلىرىنى قىزىقتۇرغان ئىدى. ھىتلىرى دەرھال ئۇنىڭدىن نۇتقى ھەققىدە پىكىرنى سورايدۇ. ”شۇنداق، مەن سىزنىڭ دېگەنلىرىڭىزگە پۈتۈنلەي قوشۇلمەن. - دېدى خانفىستانگىل

ھىتلىرىنىڭ كۆڭلىگە تېگىدىغان بىرەر سۆز قىلىپ سالماسلىققا ئالاھىدە دىققەت قىلغان ھالدا، — سىزنىڭ دېگەنلىرىڭىزگە مەن شەخسەن يۈزدە توقسەن بەش قوشۇلمەن. ھە، قالغان بەش پىرسىنى، ئۇ توغرىلىق بىز كېيىن يەنە سۆزلىشەرمىز. ” ئۇنىڭ قوشۇلمايدىغىنى، ھىتلىرىنىڭ يەھۇدىيلارغا قارشى مەيدانى ئىدى.

“شۇنداق، قالغان ئۇ ئەرزىمەس بەش پىرسەنت ئۈچۈن ئىككىمىز جىدەللىشىپ يۈرمىسەك كېرەك؟” — دېدى ھىتلىر مۇلايىملىق بىلەن. ئۇ بىر تەرەپتىن سۆزلىگەچ يەنە بىر تەرەپتىن كىرلىشىپ پۇرلىشىپ كەتكەن بىر قول ياغلىق بىلەن يۈزىدىكى تەرلىرىنى ئېرتاتتى. ئۇ كىچىك پېپىل ۋە دوستانە كۆرۈنەتتى. ئۇ گېلىنى قىرىپ بىر نەچچە قېتىم يۈتلىۋالغاندىن كېيىن قولىنى ئۇزاتتى. ئۇنىڭ قولى ھەم قاتتىق ھەم قوپال ئىدى. قول سىققاندا خۇددى ئالدىنقى سەپتىكى ئەسكەرلەرگە ئوخشاش قولى چىڭ سىقىپ كۆرۈشەتتى.

شۇ ئاخشىمى، خانفىستانگىل پەقەتلا ئۇخلىيالمىدۇ. “شۇ كۈن ئاخشىمىقى ئۇنىڭ ماڭا قالدۇرغان تەسىراتى پەقەتلا خىيالىمدىن چىقمايتتى. بارلىق مۇتەئەسسەپ سىياسىيونلار بىلەن ناتىقلار ئادەتتىكى ئاممىنىڭ قەلبىنى قولغا ئالمايتتى. مانا بۇ ئۇلارنىڭ مەغلۇبىيىتىنىڭ تۈپكى سەۋەبى ئىدى. ئەمما ئۆزلىگىدىن يېتىشىپ چىققان ھىتلىر كوممۇنىزىمدىن باشقا مۇھىم نوقتىلارنى مۇۋەپپەقىيەتلىك بىلەن خەلققە تاپشۇرالايتتى. بۇ كىشىلەرنىڭ قوللاپ قۇۋەتلىشى دەل بىزنىڭ ئېھتىياجلىق

بولۇۋاتقان نەرسىمىز ئىدى. ” خانفىستانگىل ھىتلىرىغا ياردەمچى بولۇش ئىرادىسىغا كېلىدۇ.

بېرلىندا كاپىتان سىمىت باشلىقىغا مەيلىنچىن سەپىرى توغرىسىدىكى بىر پارچە دوكلات تاپشۇرىدۇ. 5-دېكابىر (ئاراي) كۈنىسى، ئەلچىخانا كونسۇلى روبىنىس (罗宾斯) مۇئاۋىن تاشقى ئىشلار مىنىستىرىغا بىر پارچە شەخسى دوكلاتىنى سۇندۇ. بۇ دوكلاتتا، “باۋارىيە تەشكىلاتىنىڭ ئاساس خاراكتېرى ھەققىدە چىقارغان خۇلاسە مۇنۇلاردىن ئىبارەت: قاچانلا بولمىسۇن بىر كۈنى چوقۇم ئېغىر پارچىلىنىش يۈز بېرىشى مۇمكىن. ئۇرۇش يىللىرى گېرمانىيە سېپىدا جەڭگە قاتناشقان ئاۋىستىرىيەلىك ياش ئون بېشى، بۈگۈنكى كۈندە بىر مەيدان فاشىزم ھەرىكىتىگە، يەنى ‘كارىشناۋاي كۆڭلەكلىكلەر پارتىيىسى’ گە رەھبەرلىك قىلىۋاتقان ھىتلىرى، بۈگۈن مۇسسولىن ماڭغان يولدا ئېغىر قەدەملەر بىلەن، ئالاھىدە ئوڭۇشلۇق ھالدا ئالغا ئىلگىرىلىمەكتە. بۇ يەرگە ئىۋەرتىلگەن مەخسۇس خىزمەتچىمىزدىن بىرسىنىڭ بەرگەن دوكلاتىدىن قارىغاندا، ئادولف ھىتلىرى ئالاھىدە قابىلىيەتلىك بىر ئاتىق بولۇپ، ئۇنىڭ ئەخلاقى سەۋىيىسى ئۈنچە بەك يوقىرى بولمىغاندەك قىلغىنى بىلەن، ھەقىقەتەنمۇ ئۇلۇغ بىر داھىلىققا لايىق بىر ئادەم ئىكەن. خۇددى مۇسسولىننىڭ بۇرۇن قىلغىنىدەك، بۇ ئادەممۇ سانائەتچىلەرنىڭ زور دەرىجىدە ماددى ياردىمىگە ئېرىشىپ كەلمەكتە بولسىمۇ، ئۇنىڭ ھەرىكىتى بەكلا ئېغىر قەدەملەر بىلەن ئىلگىرىلىمەكتە ئىكەن. بۇ ئادەم ئۇ يەرگە بارغان بىزنىڭ بىر ھەربى



مەسلەھەتچى ياردەمچىسى بولغان ترومن سىمىتقا 'بىز كىلەر ئايدىن باشلاپ، بەلكىم بۇ ئىككى ئاي ئىچىدە كەڭ كۆلەملىك بىر ھەرىكەت قوزغايىمىز' دەپ ئېيتقان. شۇڭا ھىتلىر بۇ ئىش ئۈچۈن پۇل ۋە قۇرال يىغىش ئىشىغا كىرىشكەن، ئۇنىڭ ئىشلىرى بەكلا ئوڭۇشلۇق كېتىۋاتماقتا ئىكەن.

ئەينى ۋاقىتتا باشقا مۇھىم ئىشلار بىلەن ئالدىراش بولۇپ كەتكەن ئاق ش ھۆكۈمەت كابىنىتىدا، بۇ دوكلات بىرەر تەسىر پەيدا قىلالمىغان بولۇپ، بىر چەتكە تاشلاپ قويۇلدى. ئەمما، گېرمانىيىدىكى نېمىس مىللەتچى سوتسىيالىزم ئىشچىلار پارتىيىسى ئەزالىرى بىلەن ئېس-ئاچىلارنىڭ كۆپىيىپ بېرىشى بەكلا كۈچلۈك دىققەت قوزغىماقتا ئىدى. دېكابر (ئاراي) ئوتتۇرلىرىدا، باۋارىيە شىتاتى ئىچكى ئىشلار مىنىستىرلىكى كىشىنى ئەنسىرەتكىدەك بىر دوكلات سۇنىدى. بۇ دوكلاتتا، ھىتلىر يىتەكچىلىك قىلىپ كېلىۋاتقان بۇ ھەرىكەت، "شۆبھىسىزكى، ھۆكۈمەتكە تەھدىت بولۇپ كەلمەكتە. ھەتتا بۈگۈنكى ھۆكۈمەت شەكلىگىلا تەھدىت بولۇپ قالماستىن بەلكى بارلىق ھۆكۈمەت تۈزۈملىرىگىمۇ تەھدىت بولۇپ قالماقتا. چۈنكى ئۇلار يەھۇدىيلارنىڭ، سوتسىيالى دېموكراتىچىلارنىڭ ۋە شۇنىڭدەك بانكىرلارنىڭ جىنايىتى ھەققىدىكى قاراشلىرى ئاساسىدىكى ھەرىكەتلىرى ئەمەلگە ئاشقىدەك بولىدىكەن، كەڭ كۆلەملىك قان تۆكۈلۈش ۋە قالايماقانچىلىق يۈز بېرىشى مۇقەررەر" دەپ كۆرسەتمەكتە ئىدى.

يەنە شۇ ۋاقتلاردا، ئىمپېرىيىنىڭ يېڭى باش مىنىستىر ۋەزىرى ۋىلھېلم گۇنو (威廉·古诺) مۇ شۇنىڭغا ئوخشاش جىددى دوكلاتتىن بىرنى تاپشۇرۇپ ئالدى. ئەڭ ھەيران قالارلىق يېرى، بۇ دوكلات بولغارىيىنىڭ مىيونخېندا تۇرۇشلۇق كونسۇلىنىڭ قولىدىن چىققانلىقى بولۇپ، بۇ دوكلات بولغارىيە كونسۇلى بىلەن ھىتلېر ئوتتۇرىسىدا ئۆتكۈزۈلگەن ئاشكارە سۆھبەتنى ئاساس قىلىپ يېزىلغان ئىدى. بۇ سۆھبەت جەريانىدا ھىتلېر، گېرمانىيە پارلامېنت ھۆكۈمىتى ئۇزۇنغا قالماي گۇمران بولىدۇ. چۈنكى، پارلامېنت يېتەكچىلىكى خەلق ئاممىسىنىڭ ھىمايىسىگە ئېرىشەلمىدى. ئوڭچى ياكى سولچىلارنىڭ دېكتاتورلىقىدىن ساقلىنىش مۇمكىن ئەمەس. گەرچە شىمالى گېرمانىيە چوڭ شەھەرلىرى ئاساسەن ئالغاندا سولچىلارنىڭ تېزگىنى ئاستىدا تۇرغاندەك قىلىنىمۇ، نېمىس مىللەتچى سوتسىيالىزم ئىشچىلار پارتىيىسىگە ھەپتىسىگە مىڭلارچە كىشى ئەزا بولۇپ تىزىملىماقتا بولۇپ، پارتىيىمىز باۋارىيىدە چوقۇم غەلبە قىلىدۇ. ئۇنىڭدىن باشقا، مىيونخېندىكى مەخپى ساقچىلار ئارىسىدا يۈزدە يەتمىش بەش پىرسەنت ئادەم ئىشچىلار پارتىيىسىگە ئەزا بولغان بولۇپ، بۇ شەھەردىكى ئادەتتىكى ساقچىلار ئىچىدە تۇتقان نىسبىتى بەكلا يوقىرى ھېسابلىنىدىكەن. ھىتلېرنىڭ پەرزىچە، بولشېۋىكلار شىمالى گېرمانىيىدە تېزگىنىنى قولغا ئېلىۋېلىشى مۇمكىن. بۇ مىللەتنى قۇتۇلدۇرۇپ قېلىش ئۈچۈن باۋارىيىدە چوقۇم بىر ئەكسىل ئىنقىلابى ھەرىكەت تەشكىل قىلىنىشى زۆرۈر بولۇپ تۇرماقتا.

شۇڭا، ئۇلار پولاتتەك ئىرادىگە ئىگە بىر مۇستەبىتتە، يەنى “زۆرۈر تېپىلغىنىدا قان ۋە جەسەتلەر قاپلاپ كەتكەن دالادا ئالغا ئىلگىرلەشكە ھەر دائىم تەييار تۇرىدىغان” بىر ئادەمگە مۇھتاج بولۇپ تۇرماقتا ئىكەن.

كەلگۈسى ۋەزىيەت ھەققىدە ئوتتۇرىغا قويۇلغان بۇ پەرەز، ھەقىقەتەنمۇ كىشىنى ئۈرۈكتىدىغان بىر پەرەز ئىدى. بولۇپمۇ ھىتلېرنىڭ بۇ پەرىزى بويىچە قارىغىنىمىزدا، ھىتلېر بولشېۋىكچىلىكنى تارمار كەلتۈرۈپ، فرانسىيىنىڭ لور رايونىنى ئىشغال قىلىش پىلانىغا قارشى تۇرۇشى، باۋارىيىلىك مۇتلەق كۆپ قىسىم ۋەتەنپەرۋەر مىللەتچىلەرنىڭ قىزغىن ئالقىشلىشىغا ئېرىشىدىغانلىقى ئېنىق. چۈنكى ئۇلار “قىزىلار ھۆكۈمرانلىقى” دەۋرىدىكى قورقۇنۇچلۇق كۈنلەرنىڭ تەمىنى تېتىپ باققان كىشىلەر بولغاچقا، رەھىمسىزلەرچە ھەرىكەت قىلىشقا ھەر دائىم تەييار تۇرىدىغان، “سولچىل دوگماتىزم” نى تەرغىپ قىلىدىغان ھەرقانداق قاراشلارغا قارشى تۇرىدىغان كىشىلەر ھېسابلىناتتى.

### (3)

1923- يىلىنىڭ باشلىرىدا، ئەنگىلىيە بىلەن فرانسىيە ئىككىسى “ئۇرۇش چىقىمىنى تۆلىتىش كومىتېتى” دىكى تالاش- تارتىش نەتىجىسىدە ئەنگىلىيە ۋەكىللىرى بۇ كومىتېتتىن چېكىنىپ چىقىدۇ. بۇ ھادىسە، فرانسىيىگە ئۇرۇش چىقىمىنى تۆلىتىش مەسلىسىنى قۇراللىق كۈچكە تايىنىپ ھەل قىلىش

پۇرسىتىنى يارىتىپ بېرىدۇ. 11-يانۋار (ئوچاق) دا، فرانسىيە قوشۇنلىرى بىلەن بېلگىيە قوشۇنلىرى گېرمانىيە مەجبۇرىيىتىنى ئادا قىلمىدى دېگەننى باھانە قىلىپ لور رايونىغا باستۇرۇپ كىرىدۇ. بۇ ھەرىكەت پۈتكۈل گېرمانىيە مىللەتچىلىرىنىڭ روھىنى ئۇيغۇتۇپلا قالماي، ماركنىڭ پاخاللىشىشىنىمۇ تېزلىتىۋېتىدۇ. ئىككى ھەپتىگە قالماي ماركنىڭ ئامېرىكا دوللىرىغا نىسبىتى 1:6750 دىن 1:50000 گە چۈشۈپ قالىدۇ (1918-يىلى “ئۇرۇش توختۇتۇش كېلىشىمى ئىمزالانغان كۈنى” دىكى نىسبىتى 1:7.45 ئىدى). ۋېيمار ھۆكۈمىتى بىر قېتىملىق بېرلىن سەپىرى ئۈچۈن “كاپالەت كومۇتتى” نىڭ پويىز بىلىتى ئۈچۈنلا “20 ماركلىق پۇل قاچىلىغان بىر مۇنچە يەشىكنى 7 نەپەر ئىشخانا خادىمىغا كۆتەرتىپ پويىز ئىستانسىسىغا ئاپارغان.” ئەندىچۇ؟ بۇ بىلەت پۇلنى كۆتەرگۈزۈش ئۈچۈن 49 كىشىلىك ھاممال لازىم.

لور رايونى ئىشغال قىلىنىشى بىلەن، مال باھاسى ئارتىپ، ئىشسىزلىق كۆپىيىپ، مىللەتچىلەرنىڭ ئىجتىمائىي ئاساسىنى كۈچەيتىپ بېرىش بىلەنلا قالماستىن، ھىتلىر ئۈچۈنمۇ نۇرغۇنلىغان ئەگەشكۈچى توپلاپ بېرىدۇ. ھىتلىر “سوتسىيالىزمچىلار كۆپ سانلىقى” دېگەندەك باشقا پارتىيە-گۇروھلار بىلەن ھەمكارلىق ئورنىتىشنى خىيالىغىمۇ كەلتۈرۈپ قويماي، ئۆز ئالدىغا نارازىلىق مىتىنىڭى تەشكىللەشكە كىرىشىپ، 27-يانۋار (ئوچاق) كۈنى، يەنى نېمىس مىللەتچى سوتسىيالىزم

ئىشچىلار پارتىيىسىنىڭ تۇنجى قېتىملىق قۇرۇلۇش كۈنى خاتىرىلىنىشى ئۈچۈنلا 7 ئورۇندا ئاممىۋى مەتبۇئات ئۇيۇشتۇردۇ.

گەرچە باۋارىيە ساقچى باشلىقى ئالدىن-ئالا ئۇقتۇرۇش قىلىپ، بۇ تۈردىكى مەتبۇئاتلارغا قەتئىي رۇخسەت قىلىنمايدىغانلىقىنى ئۇقتۇرغان بولسىمۇ، ھىتلېرنىڭ پەرۋايى پەلەك ئىدى. بۇ خەۋەرنى ئاڭلىغان ھىتلېر “ئەگەر ساقچى دائىرىلىرى ئوق چىقارماقچى بولسا، مەرھەمەت، ئوق چىقارسۇن!” دەپ ۋارقىراپ كېتىدۇ. ئۇ بەربىر مەتبۇئاتلارنىڭ ئەڭ ئالدىنقى قاتارىدىن ئورۇن ئالدىغانلىقى ئېنىق ئىدى. ھىتلېر بۇنداق تەھدىتلەردىن قورقۇپ قالمايتتى. مەتبۇئات كۈنى كەلگەندە، ھىتلېر ماشىنىسىغا ئولتۇرۇپ بۇ مەتبۇئات مەيدانىدىن يەنە بىر مەتبۇئات مەيدانىغا چىقىپلا يۈردى. “مەيلى ئۇرۇش مەزگىللىرىدە بولسۇن ياكى ئىنقىلاب مەزگىللىرىدە بولسۇن، مەن ھېچ قاچان ھۆكۈمەتكە بۇنچە غەزەپلەنگەن خەلق ئاممىسىغا دۈچ كېلىپ باقمىغان ئىدىم” دەيدۇ ھىتلېر. ئىلگىرى، لوۋېنبراخاۋس پېۋخانىسىدا مەتبۇئاتلارغا قاتنىشىپ باققان تارىخشۇناس كارل ئالبېكساندېر ۋون مۇلېر (Karl Alexander von Müller) شۇ كۈنلەرنى ئەسلەپ مۇنداق دەيدۇ: ھىتلېر چوڭ قەدەملەر بىلەن مېڭىپ كورېدورغا كىرىپ كەلگەندە پۈتكۈل يىغىن مەيدانىدىكىلەر ئورۇنلىرىدىن تۇرۇشۇپ “خايىل، ياشسۇن!” دەپ توۋلىشىپ كەتتى. ئۇ يېنىمىزدىن ئۆتكەندە، مەن ئۇنىڭغا بەكلا يېقىن بىر يەردە تۇراتتىم. ئۇنىڭ كۆرۈنىشى مەن بۇرۇن ئۇنىڭ بىلەن ياتقىدا

كۆرۈشكىنىمىدىكى ھالىتىدىن تۈپتىن پەرق قىلاتتى. ئۇنىڭ ساغرىپ كەتكەن چىرايىدا قەلبىنىڭ ئۆركەشلەپ تۇرغانلىقى بىلىنىپ تۇراتتى. ئۇ كېتىۋېتىپ خۇددى يوقۇتۇشقا تېگىشلىك بىرەر دۈشمەن ئاختۇرۇۋاتقان دەك ئەتىراپنى كۈزىتىپ ماڭاتتى. ئەجىبا، ئۇنىڭدىكى بۇ پەۋقۇلئاددە كۈچنى مۇشۇ خەلق بەرگەنمىدۇ؟ مەن دەرھال 'سۇنغان غۇرۇرى بىلەن ھەددىدىن ئاشقان، ھېستىرىيىلەرچە رومانىكىلىك ئىچىگە پېتىپ قالغان ئادەم' دەپ خاتىرەمگە يېزىپ قويدۇم.

ئەتىسى، ئۇلار يەنە بىر قېتىم ساقچىلارنىڭ چەكلەش بويىرىقىنى بىر چەتكە قايرىپ قويۇپ، 6 مىڭ كىشىلىك ئېس-ئاچىلار قوشۇنى بىلەن بايراق كۆتۈرۈشكىنىچە ماسفېرد (马斯弗尔德) قا يېتىپ كېلىدۇ. ئېس-ئاچىلار قارلىق مەيداندا غالىلداپ تىتىرىشەتتى. بەزىلىرى بېشىغا كۆك رەڭلىك چاڭقى تېپىلىش شەپكىسىنى كېيىۋالغان، ئۇچىسىغا قوڭۇر رەڭلىك كازانكا كېيىشكەن، پۇتىغا كۆجەي باغلىغان بولۇپ، قالغانلار كاستىيۇملۇق ئىدى. ئۇلار كۆتۈرۈۋالغان بايراقلارمۇ رەڭگارەڭ بولۇپ، كرىست بەلگىلىرىنىڭ چوڭ-كىچىكلىكىمۇ بىر-بىرىسىگە ئوخشىمايتتى. بۇ كىشىلەرنىڭ كېيىم-كىچەكلىرى ھەر تۈرلۈك بولسىمۇ، "دېققەت!" دەپ كوماندا بېرىلىشى بىلەن تەڭ، ئۇلارنىڭ ھەممىسى ياغاچتەك تىك تۇرۇشتى. ئۇلارنىڭ بۇ دېققەتتە تۇرۇش قىياپىتىنى گېرمانىيە پادىشاھىنىڭ پارات قوشۇنلىرىغا ئوخشىتىشقا بولاتتى. گەرچە ساقچىلار قالايماقانلىق تېرىش تەييارلىقىنى كۆرۈپ قويغان بولسىمۇ،

مەيداندا ھېچ قانداق تەرتىپسىزلىك ئەھۋالى كۆرۈلمەيدۇ. ئەسلىدە بۇ ئىككى كۈن جەرياندا مەيداننىڭ كىشىنى بەك جەلپ قىلغىدەك كۆرۈنمىسىمۇ، يەنى ھېچقانداق بىر ئۇرۇش - جىدەل چىقمىغان، ئاشكارە توپىلاڭمۇ كۆتۈرۈلمىگەن ئىدى. شۇنىڭغا قارىماي بۇ نارازىلىق مەيداننىڭ كۆرسەتكەن تەسىرى ھەقىقەتەنمۇ چوڭ ئىدى. ھىتلېرنىڭ ساقچى دائىرىلىرىنى كۆزگە ئىلماي تۇرۇۋالغانلىقى، نۇرغۇنلىغان بىتەرەپ مەيداندا تۇرۇۋاتقان پارتىيە - تەشكىلات يىتەكچىلەرنىمۇ ئۇنىڭغا مايىللاشتۇرۇۋەتكەن ئىدى. شۇنىڭدەك مىيونخېن ئۇنىۋېرسىتېتىنىڭ ستۇدېنتلىرى تېخىمۇ ھاياجانلىق يولغا قاراپ يىتەكلەنمەكتە ئىدى. ئەڭ مۇھىمى، باۋارىيە ھۆكۈمىتىنىڭ ئىناۋىتى يەر بىلەن يەكسان قىلىۋېتىلگەن ئىدى. ھۆكۈمەت دائىرىلىرى بىلەن قاتتىق تىرىشش جەريانىدا ئاخىرى غالىپ كەلگەن تەرەپ يەنىلا ھىتلېر بولۇپ چىقىدۇ.

“ئۇ ھەقىقەتەنمۇ تەڭداشسىز بىرسى ئىدى. — دەيدۇ بىر قانچە كۈن ئۆتكەندە ھىتلېرنىڭ مەيداننىڭ قاتناشقان ئامېرىكىلىق مۇخبىر لۇدىۋېيېر دانىي (卢德威尔·丹尼) بەرگەن بىر خەۋىرىدە، — ئۇنىڭ نۇتقى ئاددى ئەمما كۈچلۈك ئىدى. ئۇ مۇشتۇمنى ھېلى تۈگۈپ ھېلى ئېچىپ تىنماي قول شىلتىتتى. ئۇ مېنىڭ بىلەن سۆھبەتلەشكەن قىسقىغىنە ۋاقىت ئىچىدە ئۆزىنىڭ بەكلا نورمالسىز بىرسى ئىكەنلىكىنى كۆرسەتكەن ئىدى؛ ئۇنىڭ غەلىتە بىر جۈپ كۆزى، بىنورمال شىلتىپ تۇرىدىغان ئىككى قولى، غەلىتە بىر شەكىلدە باش

چايقاشلىرى ھەقىقەتەنمۇ غەلىتە ئىدى. ” ئۇنىڭ شەخسى تۇرمۇشى ھەقىقەتەنمۇ نورمال ئەمەس ئىدى. ئۇ يەنىلا شۇ بۇرۇنقى دېر ( ) كوچىسىدىكى قاراڭغۇ بىنادا تۇراتتى. ئۇنىڭ تۇرغان ئۆيى سەل چوڭ كېلىپ قالغاندەك قىلىسمۇ، بۇرۇنقىدەك ئۇنداق سوغۇق ئەمەس، ئەمما ئۆي سايمانلىرى يەنە شۇ بۇرۇنقى ئۆيىدىكىدەك بەكلا ئاز ئىدى. بۇ ئۆيىنىڭ كەڭلىكى 10 غېرىچتەكلا بولۇپ، كارىۋات بېشىدا بۇ ئۆيىنىڭ كىچىك بىر دېرىزىسىمۇ بار ئىدى. يەردە ئەرزىن باھالىق كونا كىلىيونكا سېلىنغان؛ كارىۋاتنىڭ ئۇدۇلىدا ئاددى بىر كىتاب ئىشكاۋى بار ئىدى. تاملار ھەر تۈرلۈك رەسىملەر، گېزىت رەسىملىرى بىلەن قاپلانغان كىتاب ئىشكاۋىنىڭ ئۈستى قەۋەتلىرىدە ھەر تۈرلۈك كىتابلار دۆۋىلەنگەن بولۇپ، دۇنيا ئۇرۇشى تەسۋىرلەنگەن كىتابلار، گېرمانىيە تارىخى توغرىلىق كىتابلار، شۇنىڭدەك يەنە رەسىملىك ئانسىكلوپىيىدىن بىرىمۇ كۆزگە چېلىقاتتى. ئۇندىن باشقا يەنە بىر پارچە كراۋىشىۋس (克劳塞维茨) نىڭ يازغان كىتابى، ئىمپېراتور فرىدېرىخ تەرجىمىھالى، بىر پارچە خوستون ستېۋن چىمبىرلىن (本豪斯顿·司徒·张伯伦) يازغان «ۋاگنېر تەرجىمىھالى»، بىر پارچە سۋېن خېدن (斯文·赫丁) نىڭ «ئەسلىمىلەر» كىتابى، بىر قانچە پارچە قەھرىمانلار رىۋايىتى، بىر پارچە جوك ۋون خاردينبېرگ (约克·冯·华尔登堡) نىڭ «دۇنيا تارىخى»، بىر پارچە «يەر شەكلى خەرىتىسى» دېگەندەكلەر بار ئىدى. خانفىستانگىلىنىڭ دېيىشىچە ئىشكاپنىڭ ئاستىنقى قەۋەتلىرى رومان بىلەن تولغان بولۇپ، رومانلار



ئىچىدە ئېدۋارد يوشىس (伏希斯•阿德•埃杜•ئۇ بىر يەھۇدىي) يازغان يېرىم سېرىق ھىكايىلار كىتابىمۇ بار ئىدى. يەنە بىر پارچە «شەھۋانە سەنئەت تارىخى» دېگەن كىتابمۇ بار ئىدى.

ھىتلىر ئولتۇرغان ئۆينىڭ غوجايىنى رېچىت (赖彻特) خانىمنىڭ دېيىشىچە، ھىتلىرنىڭ ئۆيى ھەددىدىن ئارتۇق جىمجىت ئىكەنمىش. “بەزى ۋاقىتلاردا، نەچچە ھەپتىلەپ قاپقىنى تۈرۈپ ماڭا گەپمۇ قىلماي ئۆتۈپ كېتەتتى. ھەتتا بەزىدە مەن بۇ دۇنيادا يوقتەك چىرايما قارايمۇ قويماي ئۆتۈپ كېتەتتى. ... گەرچە ئۇ ئۆي ئىجارىسىنى ئۆز ۋاقتىدا ياكى ئالدىن تۆلەپ تۇرغاندەك قىلىسمۇ، ئۇ بەربىر كەمكۈستىسىز بىر پوسىمىيلىك ئىدى. ” شۇنداق بولۇشىغا قارىماي ئۇ بەربىر ياخشى بىرسى بولغاچقا، ئۆي غوجايىنى ئۇنىڭ بۇنچىلىك ئەيىپلىرىنى توغرا چۈشىنىپ كەچۈرۈۋېتىش بىلەن بىرگە، ئۇنىڭ رويالدىن بىرسى قويۇلغان كوردوردىن پايدىلىنىشىمۇ يول قويغان. ھىتلىرنىڭ تۇرمۇشى بەكلا ئاددى بولۇپ، ئادەتتە ‘ۋولفى’ (بۆرى) ئىسىملىك يۇغان بىر بۆرى ئىتى ئۇنىڭ كەينىدە ئەگىشىپلا يۈرەتتى. ئۇ، ئۇرۇش مەزگىلىدە “كىچىك تۈلكەم” بىلەن يېقىن مۇناسىۋەتتە بولغىنىدىن بۇيان، ئىتنىڭ سادىقلىقىغا ئامراق بولۇپ قالغان ئىدى. ھىتلىرنىڭ ئىتلارنى بۇنچە ياخشى كۆرىشى ھەقىقەتەنمۇ پەۋقۇلئاددە بىر ئەھۋال ئىدى. “بەزى ئىتلار بەكلا دۆت كېلىدۇ. ئەمما ئەقىللىقلىرىمۇ كىشىنى قىزغاندۇرىدۇ” دەيدۇ. بۇنداق قاراڭغۇلۇق بىر ئۆيدە تۇرۇۋاتقان ئادولنى، ئاپسىنىڭ تارتقان ئازاپلىرىنى كۆز ئالدىغا

كەلتۈرۈشى مۇمكىن. ئەنە شۇ ۋاقىتلاردا ئادولق «ئويلان!» دېگەن بىر شىئېر يېزىپ چىققان ئىدى. بۇ شىئېر ئىشتىن سىرتقى قىزىققۇچىغا خاس پۇراقلار كېلىپ تۇرغان بىر شىئېر بولغاندەك قىلغىنى بىلەن، يەنىلا مەنىلىك بىر شىئېر ھېسابلىناتتى:

ئاپا ياشىنىپ قالدى، دېمەك،  
 مەنمۇ كىچىك ئەمەسمەن دېگەن گەپ.  
 كىچىگىدە ئويناپ-ئەكىلەپ يۈردۈڭ،  
 ئەندى ئېغىر مەسئۇلىيەت ئاستىداسەن.  
 ئاپاڭنىڭ سەمىمى سادىق كۆزلىرى،  
 كۈنساين خۇنۇكلشىپ بارىدۇ.  
 پۇت-قوللىرى تېلىپ،  
 ئۆزىنى ئارانلا كۆتۈرمەكتە —  
 قوللىرىڭنى ئۇزات ئاپاڭغا، باشلىرىنى سىلاپ قوي،  
 كۆڭلىنى خوش قىل.  
 قايغۇلۇق كۈنلىرىڭ يېقىنلاشتى،  
 ئاخىرقى قەدەملىرىگە ھەمرا بول.  
 سورىغىنىغا جاۋاب بەر،  
 يەنە سورىسا يەنە جاۋاب بەر!  
 يەنە جاۋاب بەر  
 ھەرگىز جاۋابسىز قويمما.  
 ھەرگىز تىرىكمە،  
 مۇلايىم بول، سىلىق بول!  
 ئاڭلىيالمىسا، ئۇقالمىسا،  
 قايتىلاپ چۈشەندۈر، زىرىكمە.  
 يامان كۈنلەر بوسوغۇڭدا،

ئۇنىڭ يوقىدا، ئاۋازىغىمۇ زار بولسىمەن!

ھىتلىر، ياش ۋاقتلىرىدا كىشىلەرگە ئارىلاشماي يالغۇزلۇقنى خالايدىغان بىرسى ئىكەنلىكىنى، ئەمما ئۇرۇشتىن كېيىن بۇنداق يالغۇزلۇققا ھەرگىزمۇ بەرداشلىق بېرەلمەيدىغان بولۇپ ئۆزگەرگەنلىكىنى ئېيتىدۇ. گەرچە ئۇنىڭ بۇ قاراڭغۇ ئۆيى ئۇنىڭ يالغۇز قالدىغان تۈرمىدەك بىر يەر بولسىمۇ، مېيونخېندىكى ئەرزىن ئاشخانلاردا، سالونلاردا، قەھۋىخانلاردا ۋە قاۋاقلاردا پۈتۈنلەي باشقىچە ياشايتتى. ئادولف، ۋىساد (威查德) رېستورانى (خەلق تىياتىرخانىسىنىڭ يېنىدىكى ئاشخانا)، كالدۇن (卡尔顿) چايخانىسى (بۇلىيانا كوچىسىدىكى يوقىرى تەبىقە كىشىلىرىنىڭ يىغىلىدىغان بىر جاي) ۋە خوك (赫克) رېستورانى (گالىلى كوچىسىدا) قاتارلىق جايلارنىڭ دائىملىق خېرىدارلىرىدىن بىرسى ئىدى. ئۇ پات-پات دېگدەك خوك (赫克) رېستورانىغا كىرىۋېلىپ تېنىچ بىر بۇلۇڭنى تېپىپ سائەتلەرچە ئولتۇرۇپ كېتەتتى. ھىتلىر ئەتراپتىكى مۇھىتنى ئەنە شۇنداق يەرلەردە كۈزىتىپ يۈرەتتى.

ئۇ، ھەر دۈشەنبە (باش) كۈنى نيۇۋانېر (纽迈埃尔) رېستورانىدا يېقىن كىشىلىرى بىلەن ئۇچرىشىپ تۇراتتى. بۇ رېستورانى كونا پاسوندىكى بىر قەھۋىخانا بولۇپ، پورد (彼得) مەيدانىدىكى بىر كوچا دوخۇشىغا جايلاشقان، ۋېكتۇرالىيان (维克图阿利安) بازىرىنىڭ يېنىدا بىر يەر ئىدى. بۇ رېستورانى ئۇزۇن بىر كارىدور شەكلىدىكى ئاشخانا بولۇپ، تاملىرى تاختايلىق، ئورۇندۇقلىرى پولىغا مىخلىۋېتىلگەن ئىدى.

بۇ يەردە دائىملىق خېرىدارلار ئۈچۈن ساقلاپ قويۇلدىغان ئورۇندا ئادولق ھىتلىر ئۆزىنىڭ ئەڭ يېڭى ئويللىرىنى مورتلىرىغا سۆزلەپ بېرەتتى (ئاڭلىغۇچىلىرىنىڭ كۆپۈنچىسى ئوتتۇرا ياشلىق ئاياللاردىن تەشكىل تاپاتتى)، ئۇلارنىڭ پىكىرىنى ئالاتتى. يەنە شۇ يەردە ئۇلار بىر تەرەپتىن ئەرزان پۇللۇق كەچلىك تاماقلارنى بويرۇتقاچ (بەزىلىرىنى ئۇلار يېنىدا بىرگە ئالغاچ كەلگەن بولاتتى)، سۆزلىشىپ، چاخچاقلاشقاق ئولتۇرۇپ غىزالىناتتى.

قالغان ئاخشاملىرى، ئادولق، فرانسىز جوسېف كۇچىسىدا تۇرىدىغان دىتريخ ئەيكارتنىڭ ئۆيىدە ۋاقتىنى ئۆتكۈزەتتى. “ئۇنىڭ ئائىلىسىدىكىلەر ھەقىقەتەنمۇ مېھرىبان كىشىلەر ئىدى. قاراڭلار، ئۇ كىچىك قىزى ئاننا (安娜) نى ئەكىلىتىشلىرىگە!” بۇ قىزىنىڭ ئەسلى ئىسمى ئانار (安纳尔) بولۇپ، ئۇنىڭ ئۆيى غوجايىنى ئىدى. ئېكارت ئايالى بىلەن ئايرىم ئۆيىدە تۇرىدىغان بولغىنىدىن كېيىن، ئانار (安纳尔) بىلەن بىرگە ياشىماقتا ئىدى. ياردەمچىسى بولغان خانفىستانگىل بەلكىم بۇ كۈنلەردە ھىتلىر بىلەن ئەڭ كۆپ بىرگە ئۆتىدىغان ئادەم ھېسابلىنسا كېرەك. ئۇمۇ پات-پاتلا ھىتلىرىنى ۋېلخىلم باۋرد خال (威廉·巴雅德·哈勒) (پرىزدېنت ۋېلسوننىڭ پرىستون ئۇنىۋېرسىتېتىدا بىر سىنىپتا ئوقىغان ساۋاغدىشى بولۇپ، ھېرىست گېزىتخانىسىنىڭ ياۋروپادا تۇرۇشلۇق ئەڭ مۇھىم مۇخبىرى) ۋە ۋېلخىلم ۋونك (威廉·冯克) (ئۇنىڭ سالونى نۇرغۇنلىغان مىللەتچى باي سودىگەرلەرنى ئۆزىگە جەلىپ قىلىپ تۇراتتى) دېگەندەك مۇھىم كىشىلەر بىلەن تونۇشتۇرۇپ قويايتتى.

ئادولق، دائىم دېگىدەك خانفىستانگىل بىلەن بىرگە ئىلسى بىرۇكىمان (埃尔莎·布鲁克曼) خانمىنىڭ كەچلىك زىياپەتلىرىگە قاتنىشىپ تۇراتتى.

بۇ ئايال ۋېنگرىيىدىكى ئاق سۈڭەك بىر ئائىلىنىڭ قىزى بولۇپ، بىر نەشرىياتچى بىلەن توي قىلغان ئىدى. بۇ ئايال ھىتلىر دېگەن بۇ ئادەمنىڭ سىياسى ساھەلەردىكى جەلپ قىلىش كۈچىدىن بەكلا تەسىرلىنەتتى. ئۇنىڭ تۇرمۇش سەۋىيىسى ھىتلىرنى ھەيرانۇ-ھەس قالدۇرۇۋەتتەتتى.

خانفىستانگىل ئۇنى بېيشتېين (贝希斯坦) نىڭ تۇرۇۋاتقان يېرىگە باشلاپ بارغىنىدا (مىيونخېندىكى بىر مېھمانخانىدا تۇراتتى) ھىتلىر ياردەمچىسىگە: كىيۋالغان شۇ كۆك چاپنىمغا قاراپ بەكلا نومۇس قىلىپ كەتتىم، بېيشتېين (贝希斯坦) ئەپەندى كەچلىك كىيىم كىيۋالغان بولۇپ، ئۇنىڭ خىزمەتچىلىرىنىڭ ھەممىسىلا كاستوم-بۇرۇلكا كىيىپ يۈرىشىدىكەن، كەچلىك زىياپەتكىچە بولغان ئارىلىقتا ساپلا شامپان ئىچىشىدىكەن. “سەن تېخى ئۇنىڭ مونچىسىنى كۆرمىدىڭ، مونچا سۇيىنىڭ ئىسسىقلىقىمۇ ئاپتوماتتىك تەڭشىلىدۇ.”

خانفىستانگىل، دىئېر (荻埃尔) كوچىسىدىكى ھىتلىرنىڭ كىچىك ھۇجرىسىنىڭ دائىملىق مېھمانلىرىدىن بىرى بولۇپ قالغان ئىدى. بىر كۈنى، ھىتلىر ئۇنى كارىدورغا چىقىپ (ئۇ يەردە بىر رويال قويۇلغان ئىدى) بىرەر نەرسە چىلىپ

راھەتلىتىپ بېرىشنى تەلەپ قىلدۇ. خانفىستانگىل بۇ كونىراپ تۆكۈلۈپ تۇرىدىغان رويال شۇنچە كۆپ پەدە قاچۇرۇپ تۇرغىنىغا قارىماي، يەنىلا بىر ئاماللارنى قىلىپ باخنىڭ پارچىلىرىدىن بىرنى ئورۇنداپ بېرىدۇ. ھىتلىر مۇزىكا ئاڭلىغىچ تىنماي باش لىگىشتىپ تۇراتتى. ئەمما ئۇنىڭ كۆڭلى باشقا يەردە ئىكەنلىكى بىلىنىپلا تۇراتتى. خانفىستانگىل پەدە يۆتكەپ «شائىرلار كېچىلىكى» نىڭ باش مۇزىكىنى چېلىشقا كىرىشىدۇ. ئۇ بىر تەرەپتىن چالغىچ، يەنە بىر تەرەپتىن بۇ كونىراپ ئەبجىغى چىقىپ كەتكەن رويالنىڭ پەدىلىرى تۆكۈلۈپ يۈرمىسۇن دەپ ئېھتىيات قىلىپ تۇراتتى. ئۇ پەدىلەرنى باسقاچ “خۇددى لىست (李斯特) كە ئوخشاش كۆرۈنۈشكە تىرىشىپ ئالاھىدە رومانىك قىياپەتتە” چېلىشقا كىرىشىدۇ. ھىتلىر مۇزىكىدىن رەسمى ھاياجانلىنىشقا باشلاپ، تار كارىدوردا ئالدى-كەينىگە مېڭىشقا باشلايدۇ. ھەتتا قوللىرىنى ھەرىكەتكە كەلتۈرۈپ خۇددى بىر ئوركىستېر ئۆمۈكىگە رېژىسسورلۇق قىلىۋاتقان دەك ھەرىكەتلەرنى قىلىشقا باشلايدۇ. “بۇ مۇزىكا ئۇنىڭ روھىنى ئۇيغۇتىۋەتكەن بولۇپ، مەن چېلىپ پۈتتۈرگىنىمدە ئۇ رەسمى ھاياجان ئىچىدە قالغان بولۇپ، بايتىنقى غەم-ئەندىشىلىرىدىن ئەسەرمۇ قالمىغان ئىدى.”

خانفىستانگىل، ھىتلىرنىڭ «شائىرلار كېچىلىكى» نى سۈدەك يادقا بىلىدىغانلىقىنى، “غەلىتە بىر ئىسقىرىق ئاۋازى بىلەن مۇزىكىنىڭ ھەربىر پەدىسىنى تولۇق ئىپادىلەپ بېرەلەيدىغانلىقى” دىن بەكلا ھەيران قالىدۇ. ھىتلىر يەنە

شيۇمان (舒曼)، شوپېن (肖邦) ۋە رېچارد سترابۇس (理查德·施特劳斯) نىڭ بەزى ئەسەرلىرىنى بەكلا ياخشى كۆرىدىغانلىقىنى، بولۇپمۇ بېتوۋېن بىلەن ۋاگنېرنىڭ ئەسەرلىرىنى ئالاھىدە ياخشى كۆرىدىغانلىقىنى ئۇقۇپ قالدۇ. شۇڭا، ئادولف، ئۇنىڭ ئورۇندىغان بىر مۇنچە داڭلىق سىمپونىيە پارچىلىرىنى ئاڭلاپ پەقەتلا زىرىكمەيتتى.

خانفىستانگىلىنىڭ پەزىلىتى ھىتلىرىنى قىزىقتۇرغاچقا ئەتراپىدىكى باشقا يېقىنلىرىغا ئۇنى ماختاپ تونۇشتۇرۇپ چىقىدۇ. “ئۇ، يېنىدىكى كىشىلەرنى ھىم ئىتىگىلىك ئۆيىگە قاماپ قويۇپ، ئۆزىنىڭ نەگە بارىدىغانلىقىنى ياكى كىملىرى بىلەن كۆرۈشكەنلىكى ھەققىدە بىر ئېغىز مۇگەپ قىلمايتتى. - دەپ يازىدۇ خانفىستانگىل ئەسلىمىسىدە، - ئەمما ئۇ يالغۇز مېنى يېنىغا ئېلىپ ئۆيمۇ- ئۆي ئايلىنىپ يۈرۈپ مېنى مۇزىكا ئوقۇتقۇچۇم، ماڭا رويال چېلىشنى ئۆگۈتۈۋارىدۇ دەيتتى.” بىر قېتىم، فوتوگرافچى ھېينرىچ خوفمان (汉利希·霍夫曼 Heinrich Hoffmann) نىڭ ئۆيىدە خارۋارد ئۇنىۋېرسىتېتى پۈتۈپولچىلار مەرىشىنى چېلىپ بېرىدۇ. ئۇ چۈشەندۈرۈپ كېلىپ، رىغبەتلەندۈرگۈچىلەر ئەترەتلىرىنىڭ باشلىقلىرى بىلەن مۇزىكانتلار ئەترىتى ئاممىنى ھاياجانلاندىرالايدىكەن. ھەتتا تاماشىبىنلارنى نېرۋىسى ئاجىزلاشقان كېسەل كىشىلەردەك ۋارقىرتىپ چاقىرايدىغان ھالغا كەلتۈرۈۋېتىشىدىكەن. شۇنداق دەپ كېلىپ ھىتلىرىمۇ دەرھال ھاياجان ئىچىدە قالدۇ. شۇڭا ئۇ خانفىستانگىلىنى رويال بىلەن قايتا ئورۇنداپ بېرىشنى تەلەپ

قىلىپ، گېرمانىيە مارشنى ئامېرىكا مۇزىكىلىرىغا ئوخشاش ھاياجانلىق پەدىلىلەر بويىچە قايتا ئۆزگەرتىپ چىقىش لازىملىقىنى ئېيتىدۇ. “شۇنداق. — دەيدۇ ھىتلېر بىر تەرەپتىن ۋارقىراپ يەنە بىر تەرەپتىن خۇددى دۇمباقچىلار ئەترىتىنىڭ رېژىسسورلىرىدەك قوللىرىنى ئويناقتىنىچە، — بىزمۇ شۇنداق قىلىشىمىز كېرەك. بىزمۇ مۇزىكا ئارقىلىق خەلقنى ھاياجانلاندۇرۇشنى ئۆگۈنىۋېلىشىمىز كېرەك!”

شۇنداق قىلىپ، خانفىستانگىل بۇ خىل ئاھاڭلارغا ئاساسەن ھۇجۇمچىلار ئەترىتى ئۈچۈن بىر قانچە خىل مارش نوتىسى ئىشلەپ چىقىدۇ. ئەمما ئۇنىڭ ئەڭ چوڭ ئۆزگەرتىش قىلغىنى خارۋارد مارشىدىكى “ئۇر، ئۇر، ئۇر” دېگەن سۆزلىرىنى “خايىل، خايىل!” دېگەنگە ئۆزگەرتكەنلىكى ئىدى.

خانفىستانگىلنىڭ ئۆيى شوۋېن (施霍宾) دا ئىدى. يەنى 1914-يىلى ھىتلېر ئوقۇماقچى بولغان شۇ چوڭ تىپتىكى مەكتەپ بىناسىنىڭ ئۇدۇلىدا بىر بىنا تۇراتتى. ھىتلېر ئۇنىڭ دائىملىق مېھمىنى ئىدى. بەلكىم ھىتلېرنى بەكرەك قىزىقتۇرىدىغىنى ئۇنىڭ ئايالى ھېلېنە بولشىمۇ مۇمكىن. بۇ ئايال ئامېرىكىلىق نېمىسلاردىن بولۇپ، ئىگىز بويلۇق، چاچ، كۆز ۋە تەنلىرىنىڭ رەڭگى جىگەر رەڭدە كىشىنى ئۆزىگە ئالاھىدە جەلپ قىلالايدىغان بىر ئايال ئىدى. ھىتلېر ئۆيگە كېلىشىدە ئۇچىسىدا ئۆزىگە ئىنتايىن ياراشقان كۆك سارجا كاستوم-بۇرۇلكىسى بار ئىدى. “ئۇ ھەقىقەتەنمۇ قاملاشقان سالاپەتلىك، ھەتتا سەل-پەل ياسالما كۆرۈنۈشمۇ يوق ئەمەس



ئىدى. — دەپ يازىدۇ خانفىستانگىل ئەسلىمىسىدە، — گەپ قىلغىنىدا خۇددى تۆۋەن تەبىقىدىكىلەردەك بەكلا تارتىنچاق قىياپەتتە ئىدى. ئەسلىدە گېرمانىيىدە ئۇ دەۋرلەردە يوقىرى بىلىملىك، ئاقسۆڭەكلىك ئۈنۋانى نىسبەتەن يوقىرى بولغان ئەربابلار ياكى ئىلمى جەھەتتە ئۇتۇق قازانغان كىشىلەرنىڭ گەپ قىلىش شەكلى ئومۇملاشقان بىر دەۋرلەر ئىدى. ” روشەنكى، ھېلىقىنىڭ قىزغىن مۇئامىلىسى، سالاپەتلىك كۆرۈنىشى بىلەن ئۇنىڭ گۈزەللىكى باشتىن تارتىپلا ھىتلىرىنى ئۆزىگە جەلىپ قىلىۋالغان ئىدى. ھىتلىرى بۇ ئايالنى بەكلا ھۆرمەت قىلاتتى. ھەتتا ئۇنىڭغا چوقۇناتتى دېسىمۇ ئارتۇق كەتمەيتتى. شۇنىڭدىن 10 يىل ۋاقىت كېيىن ھېلىقى ئېلان قىلىنمىغان ئەسلىمىسىدە 1923-يىلى باھاردا مىيونخېن كوچىلىرىدا ھىتلىرى بىلەن دوقۇرۇشۇپ قالغان ۋاقىتنى تەسۋىرلەپ كېلىپ: ”ئۇ چاغدا ھىتلىرى بەكلا ئۇرۇق، تارتىنچاق بىر يىگىت ئىدى. ئۇنىڭ ھەقىق كۆزلىرىدىن كۆڭلى بىر يەردە ئەمەسلىكى چىقىپلا تۇراتتى. ئۇچىسىدىكى كىيىملىرىمۇ بەكلا ۋەيرانە بولۇپ، ئەرزان باھالىق ئاق كۆڭلەك كىيىپ بويىغا قارا رەڭلىك گالۇستۇك تاقىغان، ئۇچىسىدىكى پەلتوسىمۇ بەكلا ياراشمىغان قېنىق كۆك رەڭلىك خۇرۇم پالشوپكىسى ئۈستىگە كىيىگىچىلىكى قالمىغان كونا كۈلرەڭ قوڭۇر ھەربى پەلتو بار ئىدى. پۇتىغا ئەرزان باھالىق قارا ئاياق كىيىۋالغان، بېشىدىمۇ سۇس كۈلرەڭ كونا شەپكە بار ئىدى. ئۇنىڭ كۆرۈنىشى ھەقىقەتەنمۇ كىشىنىڭ ئىچىنى ئاغرىتاتتى ” دەپ يازىدۇ.

ھېلىنە شۇ كۈنى رەتسىز كىيىملىك بۇ ھىتلىپەر دېگەن كىشىنى ئۆيىگە تاماققا تەكلىپ قىلىدۇ. “شۇ كۈندىن باشلاپ، ھىتلىپەر ئائىلىمىزنىڭ دائىملىق مېھمانىغا ئايلىنىپ ئائىلىمىزنىڭ راھەت مۇھىتىدىن تەڭ ھۇزۇرلىنىشقا باشلايدۇ. ئۆيدە ئوغلۇم بىلەن ئوينايتتى، گېرمانىيە ئىپىرىيىسىنىڭ قايتا تىرىلىشى ھەققىدىكى پىلانلىرى، ئۈمىدلىرى ئۈستىدە سۆزلەپ كېتەتتى. باشقا كىشىلەرمۇ ئۇنى ئۆيىگە تەكلىپ قىلىپ تۇرغاندەك قىلىسمۇ، ئۇ يەنىلا بىزنىڭ ئۆيدە بولۇشنى خالايتتى. چۈنكى بىز ئۇنىڭ بىلەن بىرگە بولغان ۋاقىتلىرىمىزدا باشقىلاردەك ئۇنداق ئاجايىپ-غايىپ سۇئاللار بىلەن ئۇنىڭ بېشىنى قايدۇرۇپ يۈرمەيتتۇق. شۇنىڭدەك بىرەرسىگە ئۇنى كەلگۈسىدىكى قۇتقازغۇچىمىز دەپ تونۇشتۇرۇپ قۇرۇق ماختاپمۇ يۈرمەيتتۇق. ئۇ ئۆيىمىزدە كۆڭلى نېمىنى خالىسا شۇنى قىلالايتتى. مەسىلەن بىر چەتتە ئولتۇرۇپ كىتاب ئوقۇش ياكى خاتىرە قالدۇرۇش بىلەن خاتىرجەم شوغۇللىنالايتتى. بىز ئۇنى ئۆز بىلىپ، ھەرگىزمۇ ئۇنىڭغا ۋاقىتلىق مېھمان مۇئامىلىسى قىلمايتتۇق.”

ھېلىنە، ھىتلىپەرنى يۇمشاق كۆڭۈللۈك بىر ئادەم دەپلا بىلەتتى. بۇنىڭ بىر سەۋەبى، ھىتلىپەر ئۇنىڭ ئىككى ياشلىق ئوغلى ئېگۈنغا بولغان ئامراقلىقى ئۇنى قاتتىق تەسىرلەندۈرگەن ئىدى. “ئېنىقكى، بۇ ئادەم بالىلارنى بەكلا ياخشى كۆرەتتى. ئۇنداق بولمىغاندا، بۇ ئادەمنى ئىنتايىن ئۇستا بىر ئەرتىس دېيىشلا مۇمكىن.” بىر كۈنىسى، ئوغلى ئىشىككەچە يۈگىرىپ بېرىپ ھىتلىپەرنى قارشى ئالماقچى بولغىنىدا بىر ئورۇندۇققا

ئۈسۈپلىپ يىغلاپ كېتىدۇ. “بۇ چاغدا ھىتلىر بالغا كۆرسىتىپ تۇرۇپ ‘سەن مېنىڭ ئاپپاق ئوغلۇم ئېگون (Egon) نى نېمىشكە يارىلايسەن’ دېگىنىچە ئورۇندۇقنى تۇتۇپلىپ ۋارقىراپ ئۇرۇپ كېتىدۇ. بۇنى كۆرگەن بالا خوشال بولۇپ يىغىدىن توختاپ بۇ ئويۇننى تاماشا قىلىشقا باشلايدۇ. شۇ كۈندىن باشلاپ ھىتلىر ئۆيگە كېلىشى بىلەن، چوقۇم بۇ ئويۇننى بىر قېتىم تەكرارلىماي قويمايتتى. ئېگونمۇ بولۇشۇپ ‘ئادولفى تاغا، بۇ ئورۇندۇقنىڭ سۆڭۈگۈچىگە ئۇرۇپ بەرسىڭىز’ دەپ يالۋۇرىدىغان بولىدۇ.”

كۈز كەلگەندە، ھىتلىر بىلەن خانفىستانگىل ئائىلىسىدىكىلەر پۈتۈنلەي ئۆزلىشىپ تېخىمۇ قىزغىن مۇئامىلە قىلىشىدىغان بولىدۇ. ھىتلىرمۇ بۇ ئائىلىدىكىلەرنىڭ كۆڭلىنى خوش قىلىش ئۈچۈن ئۆزىنىڭ باشقا مورتلىرىنىڭ قىلىقلىرىنى دوراپ (مەسىلەن ئۇنى بەكلا ئەتىۋارلىشىدىغان گېورنىگلار ئائىلىسىدىكىلەرنى) بېرەتتى ياكى بولمىسا يەردە ئۆمىلەپ ئېگون بىلەن بىرگە ئويناپ كېتەتتى. ھىتلىر ئادەتتە بىر تەرەپتىن شاكىلات ئارىلاشتۇرۇلغان قەھۋە ئىچكەچ پاراڭغا چۈشسە سائەتلەپ گېپى تۈگمەيتتى. بەزىدە ئۇ “جونىسبۇرگ ( ) ھارىقى” نىمۇ ئىچىپ قوياتتى. ئەمما ئۇنىڭغا لىق بىر قوشۇق قۇم شېكەر ئارىلاشتۇرۇپ ئىچەتتى. ئۇلار ئادەتتە بىرلىكتە سىرتلارغا چىقىپ ئايلىنىپمۇ كېلەتتى. بىر كۈنى ئاخشىمى بىرگە كىنوغا بېرىپ «فرىدېرىخكاس لىپكس» (弗里德里卡斯·烈克斯) دېگەن كىنونىڭ بىرىنچى قىسمىنى كۆرۈپ كېلىشكەن ئىدى. ھىتلىرنىڭ بۇ كىنو فىلىمدىكى ئەڭ

ياخشى كۆرىدىغان سەھنىسى ياشانغان كىنەزنىڭ تەھدىت قىلىپ تۇرۇپ شاھزادىنى كالاڭنى ئالمەن دەيدىغان يېرى ئىدى. كىنودىن چىقىپ قايتىش يولىدا: “بۇ نېمە دېگەن مەرتلىك، ئىنتىزامنى كۈچەيتىش ئۈچۈن بۇ ياشانغان پادىشا ئۆز ئوغلنىڭ كاللىسىنى ئېلىشتىنمۇ يانمىغىنىنى قاراڭ!” دەپ كىنونى باھالاپ كېتەتتى.

“گېرمانىيىنىڭ قانۇنىنىمۇ ئەنە شۇنداق تۈزۈپ يولغا قويۇش كېرەك. يەنى يا ئۆز ئىختىيارغا قويۇۋەت، يا كاللىسىنى ئال!”

خانفىستانگىل ئەر-خوتۇن، ھىتلىپرنىڭ بۇ تۈردىكى ئىنتايىن رەھىمدىل بىرسىدىن بىراقلا ئىنتايىن ۋەھشى بىرسىگە ئايلىنىپ قېلىشىغا قاراپ ئۇنىڭدىن قورقۇپمۇ قالاتتى. شۇڭا ئۇنىڭ شەخسى تۇرمۇشى ھەققىدىكى سۆز-چۆچەكلەرمۇ بەكلا كۆپ ئىدى. مەسىلەن ئالايلى، ھىتلىپر ئاياللار بىلەن زادى قانداق مۇناسىۋەتتە بولۇشنى خالايدۇ؟ دەيدىغان سۇئاللار بەكلا كۆپ ئوتتۇرىغا چىقىپ تۇراتتى. بىر كۈنى ھىتلىپر ئۇلارغا “مېنىڭ ئۈچۈن ئېيتقاندا، خەلق ئاممىسى، پۈتكۈل خەلق، نەق بىر ئايال كىشىگىلا ئوخشايدۇ” دېگەن ئىدى. ھىتلىپر ھەقىقەتەنمۇ ئۆزىنىڭ نۇتقىنى ئاڭلىغۇچىلارنى ئايال كىشىگىلا ئوخشاتتى. “ئەگەر كىمدە-كىم ئاممىنىڭ ئايال مېجەزلىك بولىدىغانلىقىنى چۈشىنەلمەيدىكەن، ئۇنداق بىرسى ھەرگىزمۇ مۇۋەپپەقىيەتلىك ناتىق بولالمايدۇ. سەن ئۆزەڭدىن سوراپ باق، ئاياللار ئەرلەردىن زادى نېمە تەلەپ قىلىدۇ؟ ئاياللارنىڭ ئەرلەردىن تەلەپ قىلىدىغىنى كەسكىنلىك، ئىرادىلىك، كۈچ-ھوقۇق،

ھەركەت قىلىشى ... ئەگەر سەن ئۇلار بىلەن مۇۋاپىق تۈردە سۆزلىشەلەيدىغانلا بولىدىكەنسىن، ئايال خەق مەغرۇر ھالدا ئۆزىنى ساڭا قۇربان قىلالايدۇ، چۈنكى، ھەر قانداق بىر ئايال خەق ھېچقاچان مېنىڭ بەرگەن پىداكارلىقىم چېكىگە يەتتى دەپ قارىمايدۇ” دەيتتى. يەنە بىر قېتىمدا ئۇ، مەن ئۆمۈر بويى توي قىلمايمەن دەپ ئوچۇق ئېيتىدۇ. “ۋەتەن مېنىڭ بىردىن- بىر سۆيگۈنۈم، بىردىن بىر ئوبىكتىۋىم” دەيتتى. ئۇنىڭ بۇ يەردە دېمەكچى بولغىنى ھەممە ئاغزىدىن چۈشەرمەيدىغان “دۆلەت ئاتا” (گېرمانىيىنى كۆزدە تۇتماقتا) ئىدى. خانفىستانگىل ئۇنىڭدىن چاخچاق قىلىپ “سەن نېمىشكە بىرەر ئاشنا تېپىۋالمايسەن؟” دەپ سورىۋىدى، “سىياسەتنىڭ ئۆزى بىر ئايال دېمەكتۇر. - دەيدۇ ھىتلىر جاۋابەن، - ئەگەر سەن ئۇنى خوشاللىق بىلەن ياخشى كۆرمەيدىكەنسىن، ئۇ سېنىڭ بېشىڭنى غاجىلاپ تۈگەشتۈرۈۋېتىدۇ” دەيدۇ.

ھىتلىرنىڭ بەزى يېقىنلىرى ئۇ شوپۇرنىڭ قىزى ئوۋن خوك (詹妮·霍希) نى ئاشنا قىلىپ يۈرىدۇ دەپ گۇمانلىناتتى. ئۇ قىز ھىتلىرغا بەكلا سادىقمىش؛ ھەتتا ئۇ قىز ھىتلىرنى ئۆز ئىختىيارى بىلەن قوغدىغۇچىسى بولۇپ قوغداش ئۈچۈن قولتۇقىغا بىر تاپانچا يوشۇرۇپ يۈرگىدەكمىش. ھېلىبەنە خانفىستانگىل خانىم بۇنداق گەپلەرگە ئىشەنمەيتتى. “ماڭغىنە، ئادولق بۇ جەھەتتە ئۇنچە بەك ھەددىدىن ئاشىدىغان شاللاق بىرسى ئەمەس!” دەيتتى.

ھىتلېرنىڭ يېقىنلىرىدىن بىرسى بۇنداق قاراشقا قوشۇلمايتتى. ھىتلېرنىڭ يەنە بىر شوپۇرى، ئېمىل ماۋرىس (Emil Maurice 埃米尔·莫里斯) مۇ “بىز بىرلىكتە قىز قوغلاپ يۈرگەن ئىدۇق” دەيدۇ كېيىن ئەسلەپ كېلىپ. ئۇلار ئىككىسى پات-پاتلا بىرلىكتە سەنئەت ئىنستىتۇتىغا ياكى رەسىم كۆرگەزمىخانىلىرىغا بېرىپ يالڭاچ مودېللەرنى كۆرگىلى بارىدىغانلىقىنى ئېيتىدۇ. بەزىدە ھىتلېر ئىسمىنى “ۋولف ئەپەندى” دەپ ئاتاپ مورس ماۋرىس بىلەن بىرگە ئاخشاملىرى كوچا-كويلاردا ئايلىنىپ قىز ئاقتۇرۇپ يۈرەتتىكەن. شۇنىڭدەك ماۋرىس قىزلارنى ئۆزىگە قارىتىشقا ئۇستا بىرسى بولۇپ، ھىتلېرگە قىز تونۇشتۇرۇپ يۈرەتتىكەن. ماۋرىسنىڭ دېيىشىدىن قارىغاندا، قولغا چۈشەرەلگەنلىرىنى ئۆز ئۆيىگە ئاپىرىپ كۈتۈۋالاتتىكەن. ھەتتا يېنىدا بىر تىيىنمۇ پۇلى قالمىغان ۋاقىتلىرىدىمۇ پات-پاتلا گۈل سوۋغا قىلىپ تۇراتتىكەن. ئۇ يەنە “بىز پات-پات بالېت تىياتىرىدىكى قىزلارنى زىيارەت قىلىپ تۇراتتۇق” دەيدۇ.

بۇ كۈنلەردە خانفىستانگىل ناتسىستلار پارتىيىسىگە خىزمەت قىلىشنى پۈتۈن كۈنلۈك ئىشى ھالىتىگە ئايلاندۇرغان ئىدى.

ھىتلېر مەسلىھەتچى بولغان روسىنېپرگىنىڭ بۇرۇتۇڭنى سەل چوڭايتىۋالساڭ بويىتىكەن، ھازىر بۇنداق كىچىك بۇرۇتلار بەك مودا ئەمەس دەپ ئېيتقان مەسلىھەتگە قارىتا، ئۇنى مەڭسىتمىگەن ھالدا (ئۇنىڭ يالغانچىلىق پەلسەپەسى سەۋەبىدىن ئۇنى كۆزگە ئېلىپ كەتمەيتتى): بۇنداق بۇرۇت ھازىر مودا

بولمىغاندەك قىلغىنى بىلەن، بۇنداق بۇرۇت قويغىنىم سەۋەپلىك كەلگۈسىدە چوقۇم مودا بولۇپ كېتىدۇ. دەپ جاۋاب بېرىدۇ. ھىتلىرنىڭ بۇ تۈردىكى ئاسانلىقچە مەسلىھەتكە قۇلاق سالماسلىقىنى بىلىپ تۇرسىمۇ خانفىستانگىل يەنىلا ئۇنىڭغا قورقماي مەسلىھەت بېرىپ يۈرەتتى. ھىتلىرمۇ ئۇنىڭ مەسلىھەتىگە قۇلاق سالمىسىمۇ ئەمما يەنىلا ئۇنىڭدىن قەرزگە پۇل ئېلىپ تۇراتتى. بىر قېتىم ھىتلىر ئۇنىڭدىن ئۆسۈمۈمۇ يوق مىڭ دوللار قەرز ئالىدۇ. شۇ كۈنلەردە خانفىستانگىل ئاتا-ئانىسىنىڭ نيۇيوركتا ئاچقان سەنئەت رەسىملەر دۇكىنىدىن ئۆزىگە تەۋە پايدا ئۆلىشىنى تاپشۇرۇپ ئالغان ئىدى. بۇ پۇلنى پاخاللاشقان ماركقا ئالماشتۇرغىنىدا ئۇنىڭ بەكلا كۆپ پۇلى بار بولغان ھېسابلىناتتى. ھىتلىر ئۇنىڭدىن ئالغان بۇ قەرز پۇلغا ئىككى يۈرۈش ئامېرىكىدا ياسالغان شىپىگراف ماشىنىسى سېتىۋېلىپ، «خەلق كۈزەتكۈچىلىرى» گېزىتىنى ھەپتىلىكتىن كۈنلۈك گېزىتقا ئۆزگەرتىدۇ.

خانفىستانگىل ھەقىقەتەنمۇ ھىتلىرغا مەرتلىك قىلىپ ياردەمدە بولۇپ يۈرگەن ئىدى. ئەمما ھىتلىر ئۇنىڭ ئويلىمىغان يېرىدىن چىقىپ ئۇ بەكلا يامان كۆرىدىغان دۈشمىنى داڭلىق بىرسىگە ئايلىنىدىغان ئورۇنغا تەيىنلەيدۇ. يەنى ھىتلىر، ھەپتىلەپ ئىشقا كەلمىدى دېگەننى باھانە قىلىپ «كۈزەتكۈچىلەر» گېزىتىنىڭ تەھرىرلىكىنى ئەيكارتنىڭ قولىدىن ئېلىپ روسىنېرگە تاپشۇرىدۇ. بۇ ۋەزىپە، روسىنېرگىنى شەرق مەسلىلىرى بويىچە پارتىيىنىڭ مۇتەخەسسىسى ھالىغا كەلتۈرۈش بىلەنلا قالماي،

ئۇنى شۇنبەر رېجېتېرقا ئوخشاش روسىدىن قېچىپ چىققانلار ئارىسىدىكى تەسىرىنىمۇ كۈچەيتىپ بېرىدۇ. رېجېتېر دېگەن بۇ كىشى بەكلا سىرلىق بىرسى بولۇپ، گېرمانىيىدىكى كاپىتالىستلار بىلەن يوقىرى تەبىقە جەمئىيىتى بىلەن يېقىن مۇناسىۋىتى بار بىرسى بولۇش بىلەن بىرگە، لۇدېندورف ئارىسىدىكى مۇناسىۋەت باغلىغۇچىلىق رولىنى ئويناشتىن باشقا ھىتلېرنىڭ بارغانسېرى ئەتىۋارلىق مەسلىھەتچىلىرىدىن بىرسىگە ئايلانماقتا ئىدى.

بارلىق روسىيە مۇساپىرلىرى بولشېۋىكلارنى ئاغدۇرۇپ تاشلاشقا پۈتۈن كۈچى بىلەن تىرىشماقتا بولۇپ، ئۇلارنىڭ ھەممىسىنىڭلا كاللىسى چار پادىشانىڭ يەھۇدىيلارنىڭ يوقۇتۇش ھىلمىكىرلىرى بىلەن تولغان ئىدى. يەنى يەھۇدىيلارنى يوقۇتۇشنىڭ بىردىن-بىر چارىسى تېررورلۇق ۋە زورلۇق كۈچىدىن پايدىلىنىش دەپ قارايتتى. بۇ تۈردىكى تەۋەككۈلچىلەرنىڭ قارىشىدا يەھۇدىيلارغا قارشى ئىجتىمائىي ياكى ئىقتىسادى تەدبىرلەرنىڭ ھېچقايسىسى كارغا كەلمەيدىغان چارىلار ھېسابلىناتتى. يەھۇدىيلارنى كەڭ كۆلەمدە قىرىپ تاشلاش ئارقىلىقلا ئۇلاردىن قۇتۇلۇش مۇمكىن دېيىشەتتى.

#### (4)

1923- يىلى ئەتىيازدا، ھىتلېرنىڭ ئىشلىرى بەكلا ئالدىراش بولۇپ كېتىدۇ. ئۇنىڭغا ئەڭ ئېھتىياجلىق بولۇۋاتقنى پۇل ئىدى. شۇڭا ئۇ، ھەر تەرەپكە قاتراپ يۈرۈپ پارتىيىسى ئۈچۈن پۇل



يىغىشقا كىرىشىدۇ. ئاپرېلنىڭ (ئۇمۇتنىڭ) باشلىرىدا، ھىتلېر بىلەن خانفىستانگىل ئىككىسى ھىتلېرنىڭ مېرسېدېس ماركىلىق بايۋەتچىلەر پىكاۋىغا ئولتۇرۇپ، ماۋرىس بىلەن بېرلىنغا قاراپ يولغا چىقىدۇ. ئۇلار يولدا كوممۇنىستلارنىڭ تېزگىنلىشىدە تۇرۇۋاتقان ساكسون (萨克森) دىن ئايلىنىپ ئۆتۈپ كېتىدۇ. ئۇلار لېپزىگ (Leipzig 莱比锡) نىڭ شىمالىغا كەلگەندە قىزىل قوغدىغۇچىلار تەرىپىدىن توسىۋېلىدۇ. سۈرلۈك قىياپەتتىكى خانفىستانگىل شىۋىتسارىيە پاسپورتىنى چىقىرىپ كۆرسىتىپ، ئامېرىكا شىۋىتسىدىكى نېمىسچىسى بىلەن ئۆزىنىڭ چەتئەللىك قەغەزچىلىك سودىگىرى ئىكەنلىكىنى، گېرمانىيىگە كېلىشتىكى مەقسىدىنىڭ لېپزىگ يارمەنكىسىگە قاتنىشىدىغانلىقىنى، ماشىنىدىكىلەرنىڭ بىرسى ئۇنىڭ شوپۇرى، يەنە بىرسى بولسا ئۇنىڭ خىزمەتچىسى ئىكەنلىكىنى ئېيتىدۇ. ئۇنىڭ بۇ ھىلىسى ئىشقا يارايدۇ. ئۇلار قىزىل مۇھاپىزەتچىلەردىن قۇتۇلۇپ يولغا چۈشكەندە ھىتلېر «ئۇلار مېنى بىلىپ قالسا كاللامنى ئېلىشتىن يانمايتتى» دېگەندەك قىلىسمۇ، ئۆزىنى خىزمەتچى دەپ تونۇشتۇرغىنىدىن ئۇزۇنغىچە كۆڭۈلسىز بولۇپ ئولتۇرىدۇ.

بېرلىندا ئۇلار قاتراپ يۈرۈپ پۇل يىغىش بىلەنلا قالماي، يەنە يەكشەنبە (پازار) كۈنىسى ھەربى مۇزىي بىلەن دۆلەتلىك سەنئەت كۆرگەزمىخانىسىنى زىيارەت قىلىپ چىقىدۇ. ئۇلار سەنئەت كۆرگەزمىخانىسىنى زىيارەت قىلغاندا، ھىتلېر، لىمتولاند (雷姆卜兰特) نىڭ «ئالتۇن دۇبۇلغىلىق ئادەم» دېگەن

رەسمى ئالدىدا تۇرۇپ كېتىدۇ. ئۇ، رەسمىدىكى ھەرىبلەردەك كۆرۈنۈشتىكى قەھرىماننىڭ كۆرۈنىشىگە بەكلا دىققەت قىلىدۇ. ئۇ ھەمرايغا قاراپ، بۇ رەسمىدىكى قەھرىمان تەسۋىرىنى كۆرسىتىپ بۇ ئۇلۇغ رەسسام “گەرچە ئامستردامنىڭ يەھۇدىيلار رايونىدا نۇرغۇنلىغان رەسىملەرنى سىزغان بىرسى بولسىمۇ، ئۇنىڭ قەلبى يەنىلا ئارىيان ئىرقى بىلەن نېمىس مىللىتىدىن كەلگەنلىكىنى نامايەن قىلغان!” دەيدۇ. ئاندىن ئۇلار لۇنا پاركىدا ئاياللار بوكسۇر مۇسابىقىسىنى كۆرىدۇ. مۇسابىقە جەريانىدا ھىتلېر بەكلا سوغۇق قاراپ تۇرىدۇ. شۇنىڭغا قارىماي يەنە بىر قانچە مەيدان كۆرەيلى دەپ چىڭ تۇرىۋالىدۇ. مۇسابىقىنى كۆرۈپ بولۇپ، ھىتلېر يېنىدىكىلەرگە “بوكسۇرچىلىقنى ھەر قانچە دېسىمۇ گېرمانىيىدە ئۆتكۈزۈلدىغان قېلىچۈزلىق مۇسابىقىسىدىن مىڭ ياخشى ئويۇن” دەيدۇ.

ئەتىسى ئۇلار بېرلىندىن ئايرىلىدۇ. يولدا ساكسونىيە (萨克森) دىن ئايلىنىپ ئۆتۈپ يۇرتىغا قايتىپ كېلىدۇ. ھىتلېر يول زىرىكىشلىكىنى چىقىرىش ئۈچۈن پۈتۈن يول بويىچە ۋاگنېر ئوپىراللىرىدىن پارچىلارغا ئىسقىرتىپ ماڭىدۇ. ھەتتا قوللىرىنى ئوينىتىپ ئۇسۇللىرىنىمۇ كۆرسىتىپ ھەمراىلىرىنىمۇ زېرىكتۈرمەيدۇ. ھەتتا ئۇ بىيىت بىلەن ئاخىرلاشقان بەكلا ئۇزۇن بىر ئېيتىشىشىنىمۇ يادقا دېكىلماتسىيە قىلىپ بېرىپ ئۆزىنى ئۆزى شاڭخو قىلىپ كۈلۈپ كېتىدۇ. خانىستانىگىل كېيىن ئەسلىپ كېلىپ مۇنداق دەيدۇ: “ھىتلېر خوشال ۋاقتلىرىدا ئۆزى قايتا

ئۆزگەرتىپ چىققان شىئېرلارنى دېكىلماتسىيە قىلىپ بېرىپ ھەممىزنى كۆلدۈرۈپ تېلىقتۇرۇۋەتتى.

ئۇلار رىچارد ۋاگنېرنىڭ يۇرتى بولغان لىيىت (萊特) تا ئازىراق تۇرۇپ ئۆتدۇ. بۇ يەردە ئۇلار بايرام تىياتىرخانىسىغا كىرىپ ئىچىنى كۆرۈپ چىقىدۇ. دەرۋازىۋەن ماقۇل بولۇپ ئۇلارنى كىرگۈزگەن ئىدى. سەھنە مەنزىرىسى «ئۇچار گوللاندىيلىك» ئۈچۈن لايىھىلەنگەن پىتى تۇراتتى. 1914-يىلى ئۇرۇش ئېلان قىلىنغاندىن كېيىن، بۇ تىياتىر ئىزچىل تۈردە بۇ تىياتىرخانىدا ئوينالغان ئىدى. بۇ سەھنە كۆرۈنۈشىنى كۆرگەندىن كېيىن، خانفىستانگىل پۇرسىتىنى تېپىپ “بۇ ئويۇننىڭ ئەڭ دەسلەپكى سەھنە كۆرۈنۈشىنى ئۇنىڭ چوڭ بوۋىسى فېردىنان خېننۇر (费尔迪南•海涅) لايىھەلىگەن” دەيدۇ. بۇ كۆرۈنۈشلەر ھىتلىرنى پۈتۈنلەي ئۆزىگە جەلىپ قىلىۋالغان ئىدى. بولۇپمۇ ۋاگنېرنىڭ كۈتۈپخانىسى ئۇنى بەكلا ھاياجانلاندىرۇۋېتىدۇ. كۈتۈپخانىنىڭ تېمىدا ۋاگنېرنىڭ سەنئەتچىلەر بىلەن خىزمەتچىلەر دىققىتى ئۈچۈن يازغان بېغىشلىمىسىمۇ ئېسىقلىق تۇراتتى.

شۇ قېتىملىق سەپەرنىڭ ئەڭ ئاخىرقى كۈنىسى، چۈشلۈك تاماققا توختىغان ۋاقتىدا ھىتلىر، ئۇلار لىبخېنت شەھەر سىرتىدا كۆرگەن “ھەر قايسى ئەللەرنىڭ ناپالىيونغا قارشى كۈرىشى” نى خاتىرىلەش ئۈچۈن تىكلەنگەن مۇنارە ھەققىدە گەپ قوزغايدۇ. ھىتلىر، بۇ ھەقتە توختىلىپ دېگەن مۇلاھىزىلىرى خانفىستانگىلنى ئويغا سېلىپ قويدۇ. شۇ چاغدا

ھىتلىر “كېيىنكى قېتىملىق ئۇرۇشتىكى ئەڭ مۇھىم بىر ئىش، بىز چوقۇم رۇسىيىنىڭ غەربىدىكى ئاشلىق مەنبەسى بىلەن تەمىنلەش يوللىرىنى چوقۇم قوللىمىزغا ئېلىشىمىز شەرت” دەيدۇ. بۇ گەپلەر، روسىيىگە بىلەن قالغان روسسىيىلىك دوستلارنىڭ ھىتلىرىغا يەنە ئۆز گېپىنى سىڭدۇرۇشقا ئىلھام بېرىپتۇ. ئىدى. خانفىستانگىل بۇنىڭغا قارشى چىقىپ، روسسىيىگە قارشى ئۇرۇش قىلغاننىڭ قىلچە پايدىسى يوق. ئەسلى بىزنىڭ دىققەت نەزىرىمىز زور كۆلەملىك سانائەت ئاساسىغا ئېرىشىۋالغان ئامېرىكىغا قارىتىلىشى كېرەك. “ئەگەر سەن ئۇلارنى بىر چەتكە قايرىپ قويساڭ، ئۇ چاغدا كەلگۈسىنىڭ ئۇرۇشىنى قوزغاتماي تۇرۇپلا ئۇتتۇرۇپ قويغان بولسەن” دەيدۇ. ھىتلىر بۇ گەپلەرگە بىر نېمە دېمەي ئۆتكىزىۋېتىدۇ. روشەنكى، ئادولف بۇنداق قاراشنى تېخى قوبۇل قىلىپ كېتەلمىگەن ئەمەس ئىدى.

ھىتلىر مېيونخېنغا يېتىپ كېلىشى ھامانلا فرانسۇزلارنىڭ رۇر رايونىغا ھۇجۇم قىلغانلىقىغا قارشى تۇرۇش نازارەتلىق ھەرىكىتىنى قوزغىۋېتىدۇ. ئەمما ئۇ يەنىلا ئايلاندۇرۇپ كېلىپ بەكرەك قىزىقىدىغان خەلقنى قوزغىلىپ يەھۇدىيلارغا قارشى ھەرىكەتكە ئاتلىنىشىنى كۈشكۈرتىشكە قارىتىدۇ.

مەسىلەن ئالايلىق، 13-ئاپرېل (ئۇمۇت) كۈنى، ھىتلىر ئۇلارنى بىۋاسىتە تەنقىتلەپ، رۇرنىڭ ئىشغال قىلىنىۋېلىشىغا، ئۇرۇشتا مەغلۇب قىلىنىشقا ھەمدە مال باھالىرىنىڭ ئۆرلەپ كېتىشىگە بىۋاسىتە سەۋەپچى بولغانلىقىنى كۆرسىتىدۇ. ئۇ ھۇجۇمغا ئۆتۈپ يەنە مۇنداق دەيدۇ: “ئاتالمىش دۇنيا

تېنچلىقپەرۋەرلىكى ” دېگىنى ئەسلىدە يەھۇدىيلار كەشىپ قىلغان نەرسە؛ پرولېتارىيات داھىلىرى يەھۇدىي (“مانا بۇ يەردىنمۇ يەھۇدىي چىقىپ كەلدى!”)؛ ئورتاق ئىقتىسادى يىغىن دېگىنى يەھۇدىيلارنىڭ بىر قورالى (“مانا يەنە يەنە بىر يەھۇدىي!”)؛ ئەسلىدە يەھۇدىيلار ھىلمىكىرگە تايىنىپ دۇنيانى قولغا كىرگۈزمەكچى! شۇڭا ئۇلار، “قېدىمقى ۋەدىلەرنى ئىسپاتلاش ئۈچۈن روسىيە بىلەن گېرمانىيە چوقۇم ئاغدۇرۇپ تاشلىنىشى كېرەك! بۇنىڭ ئۈچۈن پۈتۈن دۇنيانى باش ئەگدۈرۈش لازىم! بۇنىڭ ئۈچۈن ھەر قانداق بىر يالغانچى تەشۋىقات ئورگىنى خالىغانچە ھەرىكەت قىلالايدىغان ھالغا كەلتۈرۈپ ئەڭ ئاخىرقى غايىلىك بىر دۆلەتكە، يەنى گېرمانىيىگە قارشى ئاتلىنالايدىغان قىلغىلى بولىدۇ، دەپ چار سېلىشماقتا! ياكى سىلەر فرانسىيىنىڭ، ئەنگىلىيىنىڭ ۋە ئامېرىكىنىڭ ئۇرۇشتا غالىپ كېلىشىنى خالايتتىڭلارمۇ؟” ھىتلىر نۇتقىنى تۈگەتكىنىدە ھاياجان ئىچىدە دۇنيا ئۇرۇشىدا ئۆلگەن ئىككى مىليون نېمىسلار ئۈچۈن، شۇنىڭدەك مىليونلارچە يىتىم-تۇللار، مېيىپ قالغانلار ئۈچۈن ھەققانىيەت كەلتۈرەيلى، بۇ مىليونلىغان خەلق ئۈچۈن چوقۇم يېڭى گېرمانىيە قۇرۇپ چىقايلى! دەپ شۇئار توۋلايدۇ.

ھىتلىر يەھۇدىيلاردىن نەپرەتلىنىدىغانلىقى، ئۇلاردىن قورقىدىغانلىقى ئۈچۈن رىياللىقتىن ھالقىپ سۆزلەشكە باشلىغان ئىدى. ئۇلار يەھۇدىيلارغا قارشى تۇرۇشتا گەرچە مەنتىقلىق سۆزلەردىن پايدىلىنىپ مەقسەتلىرىنى ئىپادىلىگەندەك قىلىشىمۇ، ئەمەلىيەتتە مەنتىقنىڭ بارلىق چەكلىرىدىن ئاللىمۇقاچان

ئاشۇرئۈتەتكەن ئىدى. ئۇ دۇنيانى ئاستىن-ئۈستۈن قىلىپ تەسۋىرلىمەكتە ئىدى: ئەسلىدە فرانسىيە، ئەنگىلىيە ۋە ئامېرىكا ئۇرۇشتا ھەقىقى مەغلۇپ بولغانلار، گېرمانىيە يەھۇدىيلار تېزگىنىدىن قۇتۇلۇش ئۈچۈن ھەرىكەتكە ئاتلانغانلىقى سەۋەبىدىن ئەڭ ئاخىرىدا غەلبە قىلىدىغىنى چوقۇم گېرمانىيە بولىدۇ، دەپ قارىماقتا ئىدى. بۇ جەرياندا ھىتلېر بۇ دېيىشلىرى بىلەن ئۆزىنى ئالدىماقچى بولغان ئىدى، ئەمما شۇ قاتاردا تەرەپتارلىرىنىمۇ مۇۋەپپەقىيەتلىك بىلەن ئالدىيالىغان ئىدى. ھىتلېر ئۈستىلىق بىلەن ئىپتىدائى ھېسسىياتقا قارىتىپ چاقىرىق قىلغان بولسا، خەلق ئاممىسى مېتىنگىدىن ئايرىلغىنىدا ئۇلارنىڭ ئەقلىدە قالغىنى بىرەر ئاقار يۇلتۇزدەك بەكلا ئاز نەرسىلەر ئىدى. خەلق ئاممىسىنىڭ ئەقلىدە قالغىنى پەقەتلا ھىتلېرنىڭ كرىست ئارمىيىسى سېپىگە قاتنىشىش ئارقىلىق گېرمانىيىنى قۇتقۇزۇش؛ فرانسىيە چوقۇم رۇرنى بوشىتىپ چىقىپ كېتىشى كېرەكلىكى، ئەڭ مۇھىمى يەھۇدىيلار چوقۇم تىگىشلىك يېرىگە قايتۇرۇلۇشى كېرەكلىكىنىلا ئېسىدە قالدۇرالىغان ئىدى.

ئۆتكەن بىر يىل مابەينىدە ھىتلېرنىڭ نۇتۇق سۆزلەش ئۇسلۇبى زور دەرىجىدە ئۆزگەرگەن ئىدى. ئۇنىڭ قول ھەرىكەتلىرىمۇ نۇتۇقىغا ئوخشاش كۈرمىك خىل ئۆزگىرىپ تۇرىدىغان بولغان ئىدى. بولۇپمۇ خانفىستانگىرنىڭ دىققىتىنى ئالاھىدە تارتقىنى، ھىتلېر بۇ يېقىنلاردا بىلىكىنى ئۇشتۇتمۇت يوقىرى كۆتۈرىدىغان ئىشنى چىقىرىۋېلىشى ئىدى. “ئۇنىڭدا ھەقىقەتەنمۇ ئۇلۇغ ئوركىستېر رېژىسورىدا بولۇشقا تېگىشلىك

خاراكتېر بار ئىدى. ئادەتتە ئۇلۇغ بىر رېژىسور قولنى تۆۋەنگە سىلكىپ ھەرىكەتلەندۈرۈپ ئاھاڭ تەڭكەش قىلىپلا قالماي، قولنى يوقۇرىغا كۆتۈرۈپ چوكسىنى سىلكىش ئارقىلىقمۇ مۇزىكىنىڭ ئىچكى دولقۇنلىرىنى، ھېسسىياتلىرىنى ئوتتۇرىغا چىقىرىلىشى مۇمكىن. ” ھىتلىر نۇتق سۆزلىگەندە ئەنە شۇنداق مۇزىكا بىلىملىرى ئاساسىدىكى ھېسسىياتلارنى ئۇرغۇتۇش ئۇسۇلىدىنمۇ ئۈستىلىق بىلەن پايدىلىنىپ، نۇتقنى كىشىنى ئۇرغۇتىدىغان رېتىم ھالغا كەلتۈرۈۋالغان. يەنى ئۇ، نۇتقنىڭ دەسلەپكى ئۈچتە ئىككى قىسمىدا مارش رېتىمىدا سۆزلىگەن بولسا، قالغان ئۈچتە بىر قىسمىدا رېتىمنى تۇيۇقسىز تېزلىتىپ جوشقۇنلۇق ھالىنى پەيدا قىلىشقا تىرىشىدۇ. ئۇ ئاۋاز تونلىرىنىمۇ ئىنتايىن ئۈستىلىق بىلەن تەڭشەپ ئىشلىتەلەيدىغان ماھارەتنى يېتىلدۈرگەن ئىدى. ئۇ خىيالىدا قايسى بىر رىقابەتچىسىنىڭ مۇۋەپپىقىيەتلىك نۇتۇق سۆزلىشىنى كۆز ئالدىغا كەلتۈرۈپ، ئۇنىڭ ئۇسلۇبىنى دوراش ئارقىلىق تەتۈر ئىسپاتلاش ئارقىلىقمۇ پەرىزىدىكى بۇ دۈشمىنىنى بىت-چىت قىلىۋېتىش ئۇسۇلىنى ئىشقا سېلىپ ئىنتايىن مۇۋەپپىقىيەتلىك نۇتۇق تەسىرىنى پەيدا قىلالايتتى. ئاندىن قايتا ئۆز ئۇسلۇبى بويىچە تەپەككۈر قىلىپ نۇتقنى داۋام قىلدۇراتتى.

گەرچە ئۇنىڭ نۇتقنىڭ ئاخىرلىرى ئىنتايىن مۇرەككەپ بولسىمۇ، ئاساسلىق مەقسىدى ئورتاق ھاياجان پەيدا قىلىش بولغانلىقى ئۈچۈن ئۇنىڭغا ئاسانلا ماسلىشىپ كەتكىلى بولاتتى. شۇنداق بولغاچقا، ئۇ بىر مەزمون بىلەن يەنە بىر مەزمون

ئوتتۇرسىدىكى باغلىنىشقا ھېسسىيات، يەنى غەزەپ، نەپرەت، ۋەھىمە، مۇھەببەت ياكى ئۆچمەنلىكنى قىستۇرۇپ سۆزلىگەنلىكى ئۈچۈن خەلقنى قىلچە زىربىكتۈرمەي بىر تېمىدىن يەنە بىر تېمىغا بەكلا ئاسان ئۆتەلەيتتى. گەرچە ئۇنىڭ نۇتقى بەكلا ئەگرى-توقايلىقلار بىلەن تولغان مۇرەككەپ بىر نۇتۇق بولغاندەك قىلىسمۇ، ئۇ يەنىلا ئىنتايىن ماھارەتلىك بىر سەنئەتچىنىڭ تاماشىبىنلارنى قايسى بىر ئويۇن سەھنىسى ئىچىدىكى مۇرەككەپ پەردىلەرنى چۈشەنەلەشكە يېتەكلىيەلگەنلىكىگە ئوخشاش مەيداندىكى خەلقنىمۇ ئۆزى خالىغان تەرەپلەرگە قاراپ يېتەكلىيەلەيتتى.

ھىتلىرىدا، مېتىنگ مەيداندىكىلەرنى نۇتقىنىڭ مەزمۇنى ئىچىگە تارتىپ كىرەلەيدىغان بەكلا كام ئۇچىرايدىغان بىر قابىلىيەتمۇ بار ئىدى. “مەن خەلق ئاممىسىغا نۇتۇق سۆزلىگەندە، بولۇپمۇ پارتىيە ئەزاسى بولمىغانلارغا قارىتا، ياكى قانداقلا بىر سەۋەپ تۈپەيلىدىن بولمىسۇن پارتىيىمىزدىن يىراقلىشىپ قالغان كىشىلەرگە خىتاپ قىلغان ۋاقىتتا، گۇيا ۋەتىنىمىزنىڭ تەغدېرى دەل شۇ كىشىلەرنىڭ قارار قىلىشىغا زىچ باغلىق بولۇپ قالغاندەك سۆزلەيتتىم. — دەيدۇ خانفىستانگىغا، — ئۇنداق كىشىلەرنى قالغانلار ئالدىدا ئۈلگىلىك رول ئويناپ بېرىشى كېرەكلىكىنى ئىما قىلاتتىم. شۆبھىسىزكى، بۇنداق سۆزلىرىم ئۇلارنىڭ مەنمەنچىلىكىنى، جاسارىتىنى ئۇرغىتىۋىتتەتتى. مەن بۇ مەقسەتكە ئېرىشەلگەنلا بولىدىكەنمەن، قالغان مەسىلىلەر بەكلا ئاسان ھەل بولۇپ



كېتەتتى. ئۇ يەنە مۇنداق دەيتتى: مەيلى باي، مەيلى كەمبەغەل بولسۇن، بارلىق كىشىلەرنىڭ قەلبىدە ئۆز ئۈستىگە چۈشكەن ۋەزىپىسىنىڭ ھۆددىسىدىن چىقىپ كېتەلمەيۋاتقانلىقىنى ھېس قىلىدىغان بىر تۇيغۇ بولىدۇ. ئەگەر مەلۇم تەرەپلەردە ئېغىر مۇگىدەش ئىچىگە پېتىپ قالغان ئىكەن، دېمەك مەلۇم بىر يېڭىچە تۇرمۇش شەكلى ئۈچۈن ئەڭ ئاخىرقى پىداكارلىق كۆرسىتىش ياكى مەلۇم بىر تەۋەككۈلچىلىك ھەرىكىتى ئاخىرقى خەۋىپلىك نوقتىسىغا كېلىپ توختاپ قالغانلىقىدىن دېرەك بېرىدۇ. بۇ نوقتىغا كېلىپ قالغانلار ئەڭ ئاخىرقى قېتىم تەۋەككۈل قىلىپ دوغا چىقىشقا تەييار ھالغا كەلگەن كىشىلەر ھېسابلىنىدۇ. مېنىڭ ۋەزىپەم، دەل شۇ ھەۋەسلىرىنى سىياسى يولغا باشلاشتىنلا ئىبارەت. ئەسلىنى سۈرۈشتە قىلىدىغان بولساق، ھەر قانداق بىر سىياسى ھەرىكەت ئۆزىنىڭ ھىمايىچىلىرىنى (مەيلى ئۇلار ئايال بولسۇن ياكى ئەر بولسۇن)، ئۆزلىرى ئۈچۈنلا ئەمەس، بەلكى ئۆز پەرزەنتلىرى ئۈچۈن ياكى باشقىلار ئۈچۈن ئەڭ بەختلىك كۈنلەرنى مەقسەت قىلىش ئاساسىغا ئوتتۇرىغا چىقىدۇ. ... خەلقنىڭ ئىجتىمائى ئورنى قانچىكى تۆۋەن بولىدىكەن، ئۇلاردا ئۆز ئورنىدىن ئۈستۈن تۇرىدىغان بىرەر يوقىرى غايىگە ئىنتىلىشىمۇ شۇنچە كۈچلۈك بولىدۇ. ئەگەر مەن ئۇلارنى قايىل قىلالايدىغانلا بولىدىكەنمەن، ئۇلارنى گېرمانىيىنىڭ تەغدىرى خەۋىپ ئاستىدا ئىكەنلىكىگە ئىشەندۈرەلەيدىغانلا بولىدىكەنمەن، چوقۇم ئۇلار قەتئىي تەڭ كەلگىلى بولمايدىغان ھەرىكەتنىڭ ئايرىلماس بىر قىسمىغا

ئايلىنالايدۇ. شۇڭا بۇنداق بىر ھەرىكەت بارلىق تەبىقە كىشىلىرىنى ئۆز ئىچىگە ئالغان بولشى كېرەك.”

ھىتلېرنىڭ دەبدەبىلىك، ئۆتكۈر ۋە چېكىدىن ئاشقان ھەربىي ۋەزىيەت ھەققىدىكى نۇتۇقلىرىغا قارىتا خەلق ئاممىسى ھەر دائىم تەييار ھالغا كەلتۈرۈلگەن ھېسابلىناتتى. ئادەتتە قەلبىنى ئىزدىغان مۇزىكىلار ياكى كىشىنى ھاياجانلانغا سالىدىغان ھەممىلا ياردە لەپىلدەپ يۈرگەن بايراقلاردىن باشقا يەنە، يېڭى بىر رەڭ، يەنى ھىتلېر رىم پاسونى بويىچە ئۆز قولى بىلەن لايىھىلەپ چىققان بايراقلار بىلەن مۇراسىم تۇغلىرىنى ئوتتۇرىغا چىقارغان ئىدى. بەلكىم بۇلارنى مۇسسولىننىڭ قېدىمقى رىم كايىسەرلىرى (Kaiser 凯撒) ئاساسىدا كۆتۈرۈپ چىققان نەرسىلىرىدىن كۆچۈرۈۋالغان دېيىشكىمۇ بولار. ئەمما ھىتلېر بۇلارنىڭ ھەممىسى نېمىس ئەنئەنىلىرىدىن ئېلىنغان دەپ ئېيتىدۇ. “مەن ‘ھاشارەتلەر قۇرۇلتىيى’ نىڭ يىغىن مەنزىرىسى تەسۋىرلىرىنى ئوقىغان ئىدىم. ئۇ ۋاقىتلاردا كىشىلەر ئەنە شۇ تۈردىكى نېمىس پارات تۇغلىرىنى كۆتۈرۈشۈپ لودۋىگ (Ludwig) كە سالام بېرەركەندۇق. بۇ نەرسىلەر خەلقنىڭ لودۋىگ بىلەن زىتلىشىش ئەمەس بەلكى تېنچ بىرگە ئۆتۈشنىڭ سىموۋولى قىلىنغانلىقىنىڭ بىر ئىپادىسى ئىكەندۇق. ... بەلكىم 1931-يىلى بولسا كېرەك، بۇلېيم (不来梅) دىكى لاس (拉施) پۈتۈنسىدا مەن تۇنجى قېتىم بۇ تۈردىكى قولنى ئالدىغا ئۇزارتىپ كۆتىرىپ سالام بىرىشنى ئۇچراتقان ئىدىم.” بۇنداق قول ئىشارىتىنىڭ كېلىش مەنبەسى نەدىن بولشىدىن قەتئىي

نەزەر، شاد-خورام تېنچ يىغلىشلاردا بۇنداق قول كۆتۈرۈپ  
“خايىل! — ياشسۇن!” دېگەن ئاۋازلار ئىچىدە بىلىكىنى  
ئۇزارتىپ سالام قىلىشى خەلق ئاممىسىغا بىز ھەقىقىي نېمىس  
ئاۋازىنى ئاڭلىماقتىمىز دېگەن ئىشەنچنى تۇرغۇزماقتا ئىدى.

ھىتلېر ئاشكارە ھالدا فرانسىيە بىلەن يەھۇدىيلارغا قارشى  
بايانات ئېلان قىلغان كۈنىسى، ئۇ يەنە بىر قېتىم باۋارىيە  
ھۆكۈمىتى بىلەن ئاشكارە زىتلىشىپ قالغان ئىدى. ئۇ، باۋارىيە  
باش مىنىستىرى بىلەن كۆرۈشىدۇ. ئۇنىڭ بىلەن كۆرۈشۈشكە  
بىرگە بارغان كىشى سابىق ئوفتسېرلاردىن بىرى بولۇپ، بۇ  
ئادەم “كۈرەشچان تەشكىلات خىزمەت گۇرۇپپىسى” دېگەن  
شەخسى قۇراللىق قوشۇننىڭ قۇماندانى ئىدى. بۇ خىزمەت  
گۇرۇپپىسى دېگىنى ئەسلىدە ئوڭچىل ئاكتىپلار گۇرۇھىنىڭ  
ئارلاشمىسىدىن باشقا بىر نېمە ئەمەس ئىدى. ئۇ ئىككىسى باش  
مىنىستېرغا ئەڭ ئاخىرقى ئۆلتىماتومىنى تاپشۇرۇپ، ھۆكۈمەتتىن  
«جۇمھۇرىيەت قوغداش قانۇنى» نى ئۆز ئىختىيارى بىلەن  
ئەمەلدىن قالدۇرۇشنى تەلەپ قىلىدۇ. ئەگەر ۋىيىمار ھۆكۈمەت  
دائىرىلىرى بۇ تەلەپنى رەت قىلغىدەك بولىدىكەن، ئۇ ھالدا  
باۋارىيە ئاشكارە قانۇنغا خىلاپلىق قىلغان ھېسابلىناتتى.

شۇ كۈنى ئايغا 19، يەكشەنبە (پازار) كۈنى ئىدى. ئەمما  
ھىتلېر بۇنىڭغا شەنبە (ئازناراس) كۈنى جاۋاب بېرىلىشىنى  
تەلەپ قىلىدۇ.

بۇ تەلەپ جاۋابسىز قالغانلىقى ئۈچۈن، ئوڭچىل ئاكتىپلار ھەربى ئىشلار گۇروھى يەكشەنبە (پازار) كۈنى “ھەربى مەنبۇر” ئۆتكۈزىدۇ. شۇ كۈنى ئايرىپىل (ئۇمۇت) دىكى پاسخا بايرىمى ئىدى. ھىتلىپ ئۈستى ئوچۇق بىر ماشىنا كۈزۈپىدا ئۆرە تۇرىدۇ. ھۇجۇمچىلار ئەترىتى — ئېس-ئاچىلار بىلەن پۇخرا تەرەپپازلار قاتار تىزىلىپ ئالدىدىن ئۆتۈۋاتقىنىدا، ھىتلىپ قولىنى ئالدىغا ئۇزارتىپ خەلققە سالام بېرىدۇ. گيورنڭنىڭ شەخسى پىكاۋى ئىچىدە ئولتۇرۇپ قاراپ تۇرغان ھېلىنە خانفىستانگىل، ھىتلىپنىڭ كۆزلىرىدىن غالىپلىق ئىپادىسى چاقناپ تۇرغانلىقىغا دىققەت قىلىدۇ. پارات ئاخىرلاشقاندىن كېيىن، ھىتلىپ “پۇراپ تۇرغان بىر باغلام ئەتىر گۈل” نى تۇتقىنىچە خانفىستانگىلار ئۆيىگە كېلىپ، ھېلىنە خانىمغا تۇغۇلغان كۈنىڭىز مۇبارەك بولسۇن دەپ قولىدىكى گۈلنى سوغات قىلىدۇ. ئاندىن ئۇلار بىرلىكتە ئولتۇرۇپ خوشال-خوراملىق ئىچىدە بىرەر سائەت چاي ئىچىشىدۇ. بۇ جەرياندا ھىتلىپ تىنماي قىزىق گەپلەرنى قىلىپ ئۇلارنى كۈلدۈرۈپ ئولتۇرىدۇ. ئەمما ئارىدىن بىر ھەپتە ئۆتكەندە، يەنى نۆۋەت ئۆزىنىڭ تۇغۇلغان كۈنىنى خاتىرلەشكە كەلگەندە پەقەتلا ئېچىلالماي جىمىپ كېتىدۇ. ئۇ خانفىستانگىرغا ئۈستىدە كىرىست بەلگىسى بولغان تۇغۇلغان كۈنى تورتلىرىنى، شۇنىڭدەك ئۇنداق بەلگە چۈشۈرۈلگەن باشقا ھەرقانداق نەرسىلەرنى ھەرگىز يىمەيلى دەپ قاتتىق جىكىلەيدۇ. ئەسلىدە ئۇنىڭ بۇ تار ئۆي ئىچى كىرىست بەلگىسى چۈشۈرۈلگەن تورتلار بىلەن تولۇپ كەتكەن ئىدى. “ئېسىڭىدىن چىقمىسۇنكى، —

دەيدۇ ھتلىپ، — بۇ بىنا يەھۇدىيلارغا تەۋە بىر بىنا، ئۇلار رەقبىدىن قۇتۇلۇش ئۈچۈن پۈتۈن تامليرنى زەھەر بىلەن سىلاپ بولدى. بۇ ئۇلارنىڭ بالىلىرىمۇ قىلىپ ئادەتلەنگەن بىر ئىش.

دۈشەنبە (باش) كۈنى، باش مىنىستىردىن ئاخىرى ھتلىپىغا جاۋاب كېلىدۇ: ئۇ ئۆزى «جۇمھۇرىيەت قوغداش قانۇنى» غا قارشى ئىكەنلىكىنى، ئەمما بۇ قانۇن باۋارىيىنىڭ رەسمى قانۇنى ھالىغا كېلىپ بولغانلىقىنى، شۇڭا ئۇنىڭ قولىدىن كېلىدىغىنى بۇ قانۇننى ئىجرا قىلىشتىن باشقىچە بولالمايدىغانلىقىنى ئۇقتۇرىدۇ. ھتلىپ بىرىنچى ماي (ئارىلان) كۈنىسى ئاممىۋى نامايىش چاقىرىقى چىقىرىپ نامايىش ئارقىلىق نارازىلىق بىلدۈرۈش قارارىغا كېلىدۇ. بۇ بىر پارتىلاش خاراكتېرلىق بىر خەۋەر ئىدى. چۈنكى “1-ماي” (ئارىلان) كۈنى ئەمگەكچىلەر بىلەن ماركسىزمچىلارنىڭلا ئۇلۇغ بايرام كۈنى بولۇپ قالماي، مىيونخېننى سوۋېت جۇمھۇرىيىتى قولىدىن ئازات قىلىنىشىنىڭمۇ يىللىق خاتىرە كۈنى ئىدى. 30-ئاپرېل (ئومۇت) ئاخشىمى، ئوڭچىل ئاكتىپلار كۈچلىرى مىيونخېننىڭ ئاساسلىق پويىز ئىستانسىسى شىمالىدىكى نەچچە چاقىرىم يەردىكى ئوبېرۋىسېنفلد (Oberwiesefeld 奥贝威森弗尔) نېمىس ئارمىيىسى مەشىق مەيدانى تەرەپكە قاراپ يۈرۈش قىلىدۇ. تاڭ ئاتقىچە بولغان ئارىلىقتا ئۇ يەرگە مىڭغا يېقىن ئادەم يىغىلىپ بولغان ئىدى. ئۇلار سولچىل كۈچلەرنىڭ ھۇجۇمىدىن ساقلىنىش ئۈچۈن ئەتراپقا مەخسۇس پوست قويىۋېتىدۇ. ۋاقىت سائەتلەپ

ئۆتمەكتە ئىدى. ئەمما بىرەر ھەرىكەت شەپسى كۆرۈلمەيتتى. “سائەت ئالتە بولغاندا، — دەيدۇ ھىتلىر كېيىن ئەسلەپ كېلىپ، — توپ- توپ قىزىلار كېلىپ بىز بىلەن تىركىشىشكە تەييارلاندى. مەنمۇ ئۇلارنى كۈشكۈرتىشكە بىر مۇنچە ئادەم ئىۋەرتكەن بولساممۇ، ئۇلار يەنىلا مىت قىلماي تۇرغان يېرىدە جىم تۇرىشاتتى.”

سائەت 9 لاردا شەھەر سىرتىدىن ھەرقايسى ئەترەتلەردىن كەلگەنلەر قوشۇلۇپ ئۇلارنىڭ ئادىمى 1300 كىشىگە يەتكەن ئىدى. ئۇلارنىڭ قۇرال تۇتقان ئادەملىرى ئىللىق كۈن نۇرى ئاستىدا قارشى تەرەپنىڭ ئادەملىرىگە ھۇجۇم قىلىشنى ساقلاپ تىت- تىت بولماقتا ئىدى. رەسمى ۋەھشىلەشكەن ھىتلىر، قولىدا بىر مىس قالپاق، “قىزىلار نېمىشقا تېخىچە ھۇجۇم قىلىشمايدۇ؟” دەپ سورايدۇ. چۈش بولاي دەپ قالغاندا تۇيۇقسىزلا بىر بۆلۈم ئەسكەرلەر بىلەن كۆك فورمىلىق ساقچىلار كېلىپ قۇراللىق نامايىش قىلىۋاتقانلارنىڭ ئەتراپىنى قاتمۇ- قات قورشاش ئاستىغا ئېلىۋالىدۇ. ئۇلار بىلەن كەلگەنلەر ئارىسىدا غەزەپكە تولغان كاپىتان رومۇ بار ئىدى. ئۇ ھىتلىرغا ئۆزىنىڭ يېڭىلا بۇ يەردە تۇرۇشلۇق ئارمىيە گېنېرالنىڭ يېنىدىن كەلگەنلىكىنى، ھىتلىر دەرھال قۇرال تاپشۇرۇشى كېرەكلىكىنى، بولمىسا ئاقىۋىتىگە پۈتۈنلەي ھىتلىر مەسئۇل بولىدىغانلىقىنى ئۇقتۇرىدۇ.

ھىتلىر بۇ گەپلەردىن قاتتىق غەزەپلىنىپ كەتكەن بولسىمۇ، گرىگور، سترېسسېر قاتارلىق كىشىلەرنى ھۆكۈمەت كۈچلىرىگە

قارشى تاقابىل تۇرايلى، ئەسكەرلىرىگە قارشى ھۇجۇمغا ئۆتەيلى دەپ چىڭ تۇرۇپلىشىلىرىنى بېسىقتۇرۇشقىمۇ تىرىشىدۇ. قۇرال تاپشۇرۇش بۇيرىقى ئۇلارغا ھەقىقەتەنمۇ ئېغىر كېلەتتى. ئەمما ھىتلىر ھۇجۇم قىلغىدەك بولغىنىدا، ئۇنىڭ كۈچلىرى چوقۇم مەغلۇپ قىلىناتتى. ئۇنداق بولغىنىدا بۇنداق بىر مەنىسىز قان تۆكۈلۈش جەريانىدا ئۆزىنىڭ سىياسى ساھەدىكى داھىلىق ئورنىنىڭ ئاخىرلىشىشى، ھەتتا ئۇنىڭ ئۆزىمۇ قۇربان بولىشى ئېنىق ئىدى. ئوبېرۋېسېنېلدىكى چېكىنىشتە ئۇ ئاخىرقى ھېسابتا مۇۋەپپەقىيەت قازانغان ئىدى. شۇربىن ( ) دا، ھىتلىرنىڭ قوشونى كوممۇنىستلارنىڭ ئاۋانگارت كۈچلىرى بىلەن توقۇنۇشۇشتا، ئۇلارنى تىرە-پىرەڭ قىلىۋېتىش بىلەنلا قالماي، قىزىللارنىڭ بايراقلىرىنىمۇ كۆيدۈرۈپ تاشلىشىدۇ. بۇ ۋاقىتلار ھىتلىرنىڭ قالىتىس يايىراپ كەتكەن ۋاقىتلىرى ئىدى. شۇڭا ئۇ نەق مەيداندا قىسقا بىر نۇتۇق سۆزلەيدۇ. ئۇ نۇتقىدا، بۇ يالقۇن بولۇپۋاتقانلارنىڭ دۇنياۋى يۇقۇملۇق كېسىلىنىڭ بىر ئىپادىسى. بۇ يالقۇن، ناتىسىستلار پارتىيىسىنىڭ ھوقۇقىنى تارتىپ ئېلىشىنىڭ كىچىككىنە سېگنالدىن ئىبارەتتۇر دەيدۇ. ئۇنىڭ بۇ قېتىملىق ئىنتايىن كۈچلۈك كۈشكۈرتكۈچى نۇتقى قول ئاستىدىكىلەرنىڭ غەيرەت-جاسارىتىنى ئالاھىدە كۈچەيتىۋېتىدۇ. شۇنداق قىلىپ بىر قېتىملىق ئېغىر خاتالىقنى غالبىيەتكە ئايلاندۇرغان بولىدۇ. ئەمما ئۇلارنىڭ بۇ خوشاللىقى بەك ئۇزۇنغا قالماي بېسىقچىلا كېتىدۇ. شۇ ئاخشىمى، ھىتلىرنىڭ ئىنقىلابى ھەرىكىتى ئۈزۈل كېسىل مەغلۇبىيەتكە ئۇچرايدۇ.

بۇ قېتىملىق مەغلۇبىيەت، ئۇنى بىر مۇنچە يېقىن سادىق ئەگەشكۈچىلىرىدىن مەھرۇم قالدۇرىدۇ. “مەن ھىتلىرىدىن پۈتۈنلەي ئايرىلىدىم! - دەيدۇ سابىق “تەركىن پولك” كوماندىرى بولغان بىرسى، — 1-ماي (ئارسلان) كۈنىسىدىكى مەغلۇبىيەتتىن كېيىن بۇ ئادەم مەڭگۈ باش كۆتۈرەلمەيدۇ!”

ئوۋېرسىنفورد ( ) ۋە قەسىدە مەغلۇب بولغانلار يالغۇز ھىتلىرىلا ئەمەس ئىدى. باۋارىيە ھۆكۈمىتى ئۈچۈن ئېيتقاندا، بۇ ۋەقە ئۇلار ئۈچۈن تېخىمۇ ئېغىر مەغلۇبىيەت، تېخىمۇ ئېغىر قىيىنچىلىق ھېسابلىناتتى. ھۆكۈمەت دائىرىلىرى ھىتلىرىنى جەمئەت ئامانلىقىغا زىيان سالغان دەپ قارىلايدۇ. ھىتلىرى سوتقا تارتىلىدۇ. ھىتلىرى قىلچە تەمتىرىمەي سۇئاللارغا بىرمۇ-بىر جاۋاپ بېرىدۇ. قارىلىغۇچى تەرەپ ئاخىرى بەرداشلىق بېرەلمەي قالىدۇ. ھىتلىرى بۇ قېتىملىق سوتلىنىشتا قىلچە باش ئەگمەي قەتئىي ئىرادىلىك بولۇپ، ئاپەتتىن سىياسى مەنپەئەت چىقىرىۋالىدۇ. شۇنداق قىلىپ، مەغلۇبىيەتنى غالبىيەتكە ئايلاندۇرۇش، ئۇنىڭ مىزانى ھالىغا كېلىدۇ.

شۇنداق قىلىپمۇ نۇرغۇنلىغان چەتئەللىك كۈزەتكۈچىلەر بۇ ۋەقەنى ھىتلىرىنىڭ مەغلۇبىيەتلىك ئاقىۋىتىنىڭ باشلىنىشى دەپ باھالىشىدۇ. روبېرت مۇرفى دەل شۇنداق قارايدىغانلاردىن بىرى ئىدى. ئۇ يازغان دوكلاتىدا، ناتىسىتلار ھەرىكىتىنىڭ يۈزلىنىشى يوقۇلۇشقا قاراپ ئىلگىرىلىمەكتە دەيدۇ. ئۇ يەنە، خەلق “ھىتلىرىنىڭ كۈشكۈرتۈش ھەرىكەتلىرىدىن زىرىكتى، چۈنكى ئۇ ھېچقانداق بىر نەتىجە يارىتالمىغاچقا خەلق ئۇنىڭدىن ئۈمىدىنى



ئۈزدى. ئۇ ھەرگىزمۇ ئىجابى يېڭىلىقنى ئوتتۇرىغا قويالمايدۇ. ئۇنىڭ يەھۇدىيلىققا قارشى ھەرىكىتى ئۆزىگە بەكلا كۆپ دۈشمەن پەيدا قىلىۋەتتى. ئۇنىڭ ياش تەرەپپازلىرىنىڭ جىدەل تېرىشتىن باشقىنى بىلمەسلىكى جەمئىيەت تەرتىۋىنى ھىمايە قىلىدىغان كىشىلەرنى بەكلا بىزار قىلىۋەتكەن ئىدى” دەپ يازىدۇ.

## (5)

مۇرفى ئوتتۇرىغا قويغان ئەھۋاللار باۋارىيە يەرلىك ئەمەلدارلىرىنىڭ چۈشەنچىلىرىنىلا ئەكس ئەتتۈرۈپ بېرەلەيتتى. بۇ تۈردىكى ئەمەلدارلار “1-ماي” (ئارسلان) دىن كېيىنكى سىياسى ھەرىكەتلەردىكى تىجىشنى ھىتلىرىدىن ھەمدە ئۇنىڭ ھەرىكىتىدىن قۇتۇلغانلىقىنىڭ مۇقەررەر نەتىجىسى دەپ خاتا چۈشەنگەن ئىدى. بۇ تۈردىكى سىياسى جەھەتتىكى پائالىيەتلەرنىڭ جىمىقپ قېلىشى خېلى ئۇزۇن داۋام قىلىدۇ. ئەمما بۇ جەرياندا بىرلا قېتىم ۋاقىتلىق بىر قالايماقانچىلىق پەيدا بولىدۇ. بۇ توپىلاڭ گېرمانىيىلىك بىر مىللەتچى بولغان ئالبېرت لېئون شىلاگېتېر (Albert Leon Schlageter) دېگەن بىرسىنىڭ دۇسبۇرگ (杜斯堡) ئەتراپىدا فرانسىيىنىڭ رۇر رايونىنى بېسىۋېلىشىغا نارازىلىق بىلدۈرۈش ئۈچۈن تۆمۈر يول پارتلاتقانلىقىدىن ئۆلۈم جازاسىغا ھۆكۈم قىلىشىدىن كېلىپ چىققان بىر ۋەقە ئىدى. ئۇ

كىشى بۇزغۇنچىلىق قىلىش جىنايىتى بىلەن سوتلىنىپ، 26-ماي (ئارسلان) كۈنىسى ئېتىپ تاشلانغان ئىدى.

خانفىستانگىل، كۆپلىگەن ۋەتەنپەرۋەر تەشكىلاتلار كىلەر ھەپتە كىنىكىس (科尼希) مەيدانغا يىغىلىپ نارازىلىق نامايىشى ئۆتكۈزمەكچى بولغانلىقىدىن خەۋەر تاپقىنىدا، تاغدا دەم ئېلىش قىلىۋاتقان ھىتلېرنىڭ دەرھال قايتىپ كېلىپ بۇ ھەرىكەتكە قاتنىشىشى لازىملىقىنى ئويلايدۇ. ئۇ دەرھال پويىزغا ئولتۇرۇپ گېرمانىيە-ئاۋستىرىيە چېگرىسىغا جايلاشقان ئىنتايىن مەنزىرىلىك ساناتورىيە يېرى بولغان بېرچتېسگادېن ("ئۇ يەرنىڭ مەنزىرىسىنى بەكلا ياخشى كۆرۈپ قالغان ئىدىم") قا بېرىپ ھىتلېرنى تاپىدۇ. ئۇ ۋاقىتلاردا ھىتلېر ئىسمىنى 'ۋولف' ئەپەندى دېگەن ئىسمىغا ئۆزگەرتىپ "ئېنلېز داچىسى" (英里茨) ( دا تۇرۇۋاتقان ئىدى. بۇ داچا ئوبېرسالزبېرگ (Obersalzberg 奥贝萨尔斯伯格) دېگەن تار بىر تاغ چوققىسىغا سېلىنغان ئىدى. دەسلەۋىدە ھىتلېر نامايىشقا ھەر تۈرلۈك كىشىلەر قاتنىشىدىغانلىقىنى سەۋەپ قىلىپ كۆرسىتىپ ئۇ نامايىشچىلارغا نۇتۇق سۆزلەشكە بەك قىزىقمايدۇ. ئەمما خانفىستانگىلنىڭ چىڭ تۇرۇپ تەلەپ قىلىشى نەتىجىسىدە ھىتلېر نۇتۇق سۆزلەشكە ماقۇل بولىدۇ. شۇنداق قىلىپ، ئۇ ئىككىسى دەرھال نۇتۇق تېزىسىدىن بىرنى يېزىپ چىقىدۇ.

شۇ ئاخشىمى، خانفىستانگىل بىلەن بىرگە ئورنىدىن ئايرىلغان ئېكارت غەزىۋىنى باسالماي، ھىتلېر دائىم قامچىسىنى ئوينىتىپ ھەممىلا يەردە يالغان قورقۇتۇپ يۈرىدۇ؛ داچىنىڭ

مۇدىرىنىڭ ئايالى ئالدىدىمۇ ئۆزىنى كۆرسىتىشكە ئۇرۇنۇپ يۈرىدۇ. “ھىتلىرىنىڭ بۇ تۈر قىلىقلىرى جېنىمغا تەگدى. — دەيدۇ، — مېنىڭچە بولغاندا بۇ ئادەم راستىنلا ساراڭ بولۇپ قاپتۇ” دەيدۇ. ئۇ يەنە، ھىتلىرى ھەددىدىن ئارتۇق ئېغىر تىللار بىلەن بېرىلنىنى قارىلاش ئارقىلىق، بۇ ئايال ئالدىدا ئۆزىنى كۆرسىتىشكە ئۇرۇنماقتا: “... ئۇنىڭ بۇزۇپ-چېچىپ يۈرۈشلىرى، شەھۋانلىق قىلىشلىرى، تەڭسىزلىك قىلىشلىرى، ھەشەمەتلىك قىلىش ۋە يەھۇدىي بايلىقىدىن پايدىلىنىشلىرى مېنىڭ بەكلا جېنىمغا تەگمەكتە. بۇلۇتاتقان بۇ ئىشلارغا زادىلا ئىشەنگىم كەلمەيدۇ. مەن ھازىر ئۆزۈمنى خۇددى تەڭرىنىڭ مازارلىقىدا تۇرىۋاتقاندەك، پۇل ئالماشتۇرۇشنى ئۆزىگە كەسىپ قىلىۋالغانلارنىڭ ئەيساسى يېنىدا تۇرىۋاتقاندەك ھېس قىلماقتىمەن” ئۇ ھەقىقەتەنمۇ قايناپ قالغان ئىدى. شۇڭا ئۇ ھىتلىرى شۇ سەۋەپتىن قامچىسىنى ئوينىتىپ يۈرگەنلىكىنى، شۇڭا ئۇ قۇتلۇق ۋەزىپىسى بولغان ئەيسانىڭ پايتەختكە چۈشكىنىدەك پارخور چىرىگەن كىشىلەرنى قوغلاپ چىقىرىشتەك ئۆزىگە قۇتلۇق ۋەزىپە يۈكلىنىپ بۇ يەرگە كەلگەندەك ھېس قىلماقتا دەپ سۆزلەپ كېتىدۇ.

ھىتلىرى، ئەتىسى خانفىستانگىل بىلەن بىرگە پويىز ئىستانسىغا بارىدۇ. ھىتلىرى ئوبېرسالزبېرگقا كەلگىنىدە “يېقىندا پارتىيە ئورگان گېزىتىمىزنىڭ تەھرىرلىكىدىن قالدۇرۇلغان ئېكارت رەسمى ئۈمىتىسىز بىرسىگە، قېرىپ ھالىدىن كەتكەن بىرسىگە ئايلىنىپ قاپتۇ. - دەيدۇ، — شوپېنخاۋېر ئۇنى قاتتىق

گۇمانخور توماس (Thomase 托马斯) قىلا ئايلاندۇرۇپ قويۇپتۇ. ئەگەر سەن ئۇنىڭ ئېنىق ئۇققىلى بولمايدىغان بىلجىرلاشلىرىنى ئاڭلىساڭ، مېنى نەلەرگە باشلاپ ماڭماقچى بولغانلىقىنىمۇ بىلەلمەي قالسىەن. قالتىس يول كۆرسەتكۈچىدە - ئۇ! كىشىلەرنىڭ ئارزۇسى بىلەن غەيرىتىنى ئازايتىپ يوقلا قىلىۋېتىدۇ! غەيرىتىدىن ئايرىلغان خەلق پۈتۈنلەي ۋەيران بولىدۇ! ھايات دېگەنلىك، كۈرەش قىلىش دېگەنلىكتۇر.”

ئاندىن ئۇ “غەلىتە بىر رېتىم بىلەن «لوھىنگىرن» ئويۇنىدىكى ئاققۇ ئاھاڭغا ئىسقىرتىشقا باشلىدى.

تېنچلىقچى ئانتون درېكسلىرىمۇ ھىتلىرىنىڭ ئوبىرسالزېرگدا نۇتۇق سۆزلىشىنى خالىمايتتى. ھىتلىرىنىڭ بارغانسېرى كۈچىيىپ كېتىۋاتقان ئىنقىلابى قىزغىنلىقى ئۇلارنىمۇ نېمە قىلارنى بىلەلمەس قىلىپ تەمتىرىتىپلا قويماقتا ئىدى. ھىتلىرىنى ئىشچىلار سىنىپى ئارىسىدا ھەقىقىي سوتسىيالىزمچىلارنىڭ مۇستەھكەم ئاساسىنى قۇرۇش ئورنىغا كاپىتالىستلار بىلەن، بايۋەتچىلەر بىلەن ھەمدە بانكىرلار بىلەن بەكلا ئىچ قويۇن - تاش قويۇن بولۇپ كېتىشىگە قارشى چىققانلارمۇ ئۇنىڭدىن بەكلا ئەنسىرەشمەكتە ئىدى. ھىتلىرىمۇ پارتىيە ئىچىدە يەنە بىر قېتىملىق خائىنلىق يۈز بېرىشى مۇمكىنلىكىنى، يەنى دەسلىۋىدە ھىتلىرى ھەققىدە بەكلا يوقىرى ئۈمىدلەرنى كۈتكەن، ئۇنى گېرمانىيىنىڭ يېڭىدىن دۇنياغا كەلگەن داھىيىسى دەپ ھۆرمەت قىلىپ كەلگەن كىشىلەرنىڭ نارازىلىقى بىلەن ئۈمىدسىزلىكىدىن

پەيدا بولغان قايتا ئۇنىڭدىن يۈز ئۆرۈش ۋە قەسنىڭ يۈز بېرىشىنى كۆڭلىدە ھېس قىلماقتا ئىدى.

شۇ يىلى سىنتە بىر (ياچاق) باشلىرىدا، ھىتلېر ئاشكارە ئوتتۇرىغا چىقىش شەكلى بىلەن پەسىيىپ كېتىۋاتقان ئابروينى قايتا تىكلەشكە ئاتلىنىدۇ. بۇ ئىش 1~2-سىنتە بىر (ياچاق) دە نيۇرېمبېرگتا “سىدان ئۇرۇشى” (Sedan 塞丹) خاتىرە كۈنى بولغان “گېرمانىيە كۈنى” نى خاتىرلەش يىغىنىدا بولغان ئىش ئىدى. ئۇ كۈنى، يۈز مىڭدىن ئارتۇق مىللەتچى بۇ قېدىمى شەھەرگە ئېقىن قىلىپ كوچىلاردا نامايىش قىلىپ يۈرۈش قىلماقتا ئىدى. بۇ شەھەرنىڭ ساقچى دائىرىلىرىنىڭ بەرگەن مەلۇماتىغا قارىغاندا، بۇ قېتىمقى پائالىيەت پەيدا قىلغان قىزغىنلىق 1914-يىلىدىن بۇيان پەقەتلا كۆرۈلۈپ باقمىغان ئىدى” دېيىلگەن. كوچىلارنىڭ ھەممىسىدىلا ناتىسىستلار بىلەن باۋارىيە بايراقلىرى بىلەن تولغان، پۈتۈن خەلق “خايىل! — ياشسۇن!” دەپ توۋلىشىپ يۈرگەن، لۇدېندورف بىلەن نامايىشقا قاتناشقان قىسىملارنى قارشى ئېلىشىپ ئۇلارغا گۈل-چىچەك ئېتىشىۋاتقان بەكلا قىزغىن مەنزىرە بارلىققا كەلگەن ئىدى. “ئۇرۇشتا مەغلۇب بولغان، پاجىئەلىك مۇھىت ئاستىدا ئىزلىۋاتقان، يۇرتلىرىدىن ئايرىلىپ سەرسان بولغان، يىمىرىلگەن بۇ خەلق، ئازغىنە بولسىمۇ ئۈمىد نۇرى كۆرەنگەندەك، قۇللۇقتىن، نامىراتلىقتىن ئازاد بولۇشنىڭ كىچىككىنە بولسىمۇ ئۈمىدىنى ھېس قىلىشىپ ھاياجانلانماقتا ئىدى. بۇ قېتىمقى خاتىرىلەش مۇراسىمى ئەنە شۇنداق

ھېسسىياتلارنىڭ چەكلىمىسىز ئەركىن بىر شەكىلدە ئىپادىلىنىشى ئىدى. نۇرغۇنلىغان ئەرلەر، ئاياللار ئون سېلىپ يىغلاشماقتا ئىدى. ئۇلار ئۆز ھېسسىياتلىرىنى بېسۋالمايلا قالغان ئىدى.

نامايىشچىلارنىڭ مۇتلەق كۆپ قىسمى ناتىسستلار پارتىيىسىنىڭ تەرەپدارلىرى ئىدى. ھىتلىر يىغىن ئېچىلىشى بىلەن، سەھنىلەردىن بىرسىگە چىقىپ نۇتۇق سۆزلەيدۇ. ھىتلىر بۇ قېتىم كلون () دىكىگە قارىغاندا ئالاھىدە سالاپەتلىك كۆرۈنەتتى: ئۇچىسىغا كەيگەن كىيىملىرى ئالاھىدە رەتلىك، چېچىنىمۇ كېلىشتۈرۈپ ياساتقان، پۇتىغا كەيگىنىمۇ ئۇزۇن قونجىلىق ئاياق ئەمەس ئىدى. “بىر قانچە ھەپتىگە قالمايلا ھۇشۇقىمىز قوپىدىغان بولدى. - دەيدۇ ھىتلىر ئالدىن كۆرەرلىك بىلەن، - بۈگۈن بارلىققا كەلگەن بۇ مەنزىرە دۇنيا ئۇرۇشى مەزگىلىدىكىدىنمۇ ئۇلۇق بىر مەنزىرە بولىدۇ. بۇ ھەرىكىتىمىز گېرمانىيە تۇپراقلىرىدا پۈتۈن دۇنيا ئۈچۈن تىكلەنگەن بىر خاتىرە مۇنارىسى بولۇپ قالدۇ.”

ئەنسى، “گېرمانىيە جەڭگىۋارلار ئىتتىپاقى” قۇرۇلدى. مۇنداق قارىماققا بۇ بىر مىللەتچىلەرنىڭ بىرلەشمىسىدەك كۆرۈنىمۇ، ئەمەلىيەتتە ناتىسستلار پارتىيىسىنىڭ بىر كەشپىياتى ئىدى: ئۇنىڭ كاتىپى شۇبېنر رېجېنر بولۇپ، ھەربى ئىشلار كاتىۋىشى بولغان كىشى ھىتلىرنىڭ يەنە بىر ياردەمچىسى ئىدى. بۇ ئىتتىپاقنىڭ ئىنتايىن مۇھىم بولغان يەنە بىر ئورگىنىغا روم مەسئۇل بولىدۇ؛ بۇ ئىتتىپاقنىڭ بىر باياناتىنى (فېدېر يېزىپ بەرگەن) خۇددى ھىتلىر ئېيتىپ بەرگەندەكلا قىلاتتى. بۇ

باياناتتا پارلامېنت تۈزۈمىگە، خەلقئارالىق كاپىتالغا، سىنىپى كۈرەشكە، تېنچلىقچىلىققا، ماركسىزمغا ۋە يەھۇدىيلارغا قارشى تۈرمىز دەپ ئېلان قىلىنغان ئىدى.

نيۇرېمبېرگتا “گېرمانىيە كۈنى” نىڭ ئۆتكۈزۈلىشى بىلەن “گېرمانىيە جەڭگىۋارلار ئىتتىپاقى” نىڭ قۇرۇلغانلىقى، ھىتلېرنىڭ ئاشكارە ھالدا ئۆزىنىڭ ئىنقىلابىنى يولغا قويدىغان سىياسىي سەھنىگە قايتىپ كەلگەنلىكىنى تولۇق نامايەن قىلماقتا ئىدى. بۇ تەرىپى ئارىدىن بىرەر ئاي ۋاقىت ئۆتمەيلا ئېنىق ئوتتۇرىغا چىقىشقا باشلايدۇ: ھىتلېر بۇ يېڭى تەشكىلنىڭ رەسمى سىياسىي داھىسىغا ئايلاندى. بۇ تەشكىلاتنىڭ “ھەرىكەت پروگراممىسى” دا باۋارىيە ھوقۇقىنى تارتىپ ئېلىش چاقىرىقى چىقىرىلغان ئىدى. بەزى گەپلەردىن قارىغاندا، ھىتلېر يەنە بىر قېتىملىق ئىنقىلاب قوزغاشقا تەييارلىق قىلىۋاتقانمىش. ئەمەلىيەتتە، ھىتلېر راستىنلا مەخسەتلىك تۈردە قىزىلارنىڭ قايتا ھوقۇق تارتىپ ئېلىشىغا يول قويماسلىق ئۈچۈن ھەرىكەت قوزغايدىغانلىقىنى ئېلان قىلغان ئىدى. “بىزنىڭ بۇ ھەرىكىتىمىزنىڭ ۋەزىپىسى، خۇددى بۇرۇنقى ھەرىكىتىمىزگە ئوخشاش ئىمپېرىيىنىڭ يىمىرىلىشىگە تەييارلىق قىلىشتۇر. شۇنداق بولغىنىدا، كونا دەرەخ غۇلاپ چۈشكىنىدە، يېڭى ئوتلار ياشرىشقا باشلىيالايدىغان بولىدۇ.”

باۋارىيە باش مىنىستىرى ئوۋېن ۋون نىل (欧仁·冯·尼林) مۇ ھىتلېرنىڭ بەزى چاقىرىقلىرىغا ماقۇل بولغاندەك قىلىسىمۇ، ھىتلېرنىڭ ئىسيانچى خەلقىنى كۈشكۈرتۈش تاكتىكىسىغا پەقەتلا

چىداپ تۇرالمىتى. 26-سەنئەت بىر (ياچاق) كۈنىسى، نىل (尼林) كاپىتىدىكىلەرگە ۋەزىيەت بەكلا جىددى بولغاچقا، دەرھال شىتات ھەيئىتىدىن بىرسىنى بەلگىلىشىمىز كېرەك؛ بۇ ئەزا كۆرۈنۈشتە ئىچكى كاپىتىنىڭ باشقۇرۇشىدا ھەرىكەت قىلىدىغاندەك كۆرۈنىمۇ ئەمەلىيەتتە “ھوقۇقنى تولۇق ئىشقا سالالايدىغان سالايىھەتكە ئىگە بولۇشى كېرەك” دەيدۇ. ئۇ يەنە، سابىق باش مىنىستىر كاھىرنى ۋەزىپىگە تەيىنلىشىمىز كېرەك دەيدۇ. بۇنىڭغا سەۋەپ قىلىپ، ئۇنىڭ بىر قانچە مىللەتچى تەشكىلاتلارنىڭ ھىمايىسىگە ئىگە بىرسى ئىكەنلىكىنى، شۇنىڭ بىلەن بىرگە يەنە كونسېرۋاتىپ كىنەزىلەر گۇرۇھىدىكىلەر بىلەن كاتولىك چېركاۋلىرىنىڭ ھۆرمىتىگىمۇ سازاۋەر بىرسى ئىكەنلىكىنى سەۋەپ قىلىپ كۆرسىتىدۇ.

كاھىر، قانۇن-تەرتىپ ئورنىتىش يۈزىسىدىن بۇ ئېغىر ۋەزىپىنى تاپشۇرۇپ ئالدى. ئۇنىڭ يولغا قويغان بىرىنچى ھەرىكىتى ئەتىسى ئېچىلماقچى بولغان 14 ناتىسىتلار مىتىنگىنى چەكلەش بوپىرىقىنى چىقىرىش بىلەن باشلىنىدۇ. ئادولنى ھىتلىپ ئۈچۈن ئېيتقاندا، بۇ ھەرىكەت بىر تەھدىت قىلىش ھەرىكىتى بولۇش بىلەن بىرگە يەنە بىر پۇرسەت ھېسابلىناتتى (ئۇ تېخى يېڭىلا شىۋىتسارىيىدىن يېنىپ كەلگەن ئىدى). ئەگەر ئۇ گەپ ئاڭلاپ بۇ بۇيرۇققا بوي سۇنغىدەك بولسا، بۇ ئىش پۈتۈنلەي يوقۇلۇش بولاتتى. ئەگەر ئۇ قارشىلىق كۆرسىتىپ مۇۋەپپەقىيەتكە ئېرىشكىدەك بولسا، پۈتۈن مەملىكەت بويىچە ئەڭ مۇھىم سىياسىيىۋىدىن بىرىگە ئايلىنىشى مۇمكىن ئىدى.



كشىلەر ئۇنىڭغا بۇ ئىشتىن ۋاز كېچىپ، باشقا بىر ۋاقىتتا قايتىدىن باش كۆتۈرۈپ چىقىش مەسلىھەتىنى بېرىدۇ. ئۇلار پارتىيىمىز تېخى يېتەرلىك دەرىجىدە كۈچەيگەن بىر پارتىيە ھېسابلانمايدۇ، شۇڭا ھەرىكەتكە ئاتلىنىشى مۇۋاپىق ئەمەس دەپ قارىشاتتى. ئەمما ئادەتتىكى پارتىيە ئەزالىرى بىلەن يېقىن ئۆتىدىغانلار ئۇنى ھەرىكەت قىلىشقا رىغبەتلەندۈرىدۇ. “ئەگەر ھازىرغىچە بىرەر ئىش قىلماي ياتىۋەرگىنىمىزدە جەڭچىلەر بىزدىن قېچىپ كېتىشى مۇمكىن. — دەيدۇ ھۇجۇمچىلار ئەتىرىتنىڭ مېيونخېن قىسىمىنىڭ پولك كوماندىرى، — ئەسكەرلىرىمىزنىڭ ئىتتىپاق بولۇشىنى ساقلايمەن دەيدىكەنمىز، — دەيدۇ شۇبىر رېجېتېر، — چوقۇم بىر ئىش قىلغۇچ تۇرىشىمىز كېرەك. بولمىسا تەرەپتارلىرىمىز سولچىل ئاكتىپ كۈچلەر تەرىپىگە ئۆتۈپ كېتىشى مۇمكىن.”

رىغبەتلەندۈرۈش بېرىدىغان بۇ تۈردىكى گەپلەر ھىتلىرنىڭ دىققىتىنى قوزغايدۇ. بۇ تۈردىكى ھاياجانلىق ھەرىكەتلەر ئۇنى ئىنقىلاب قىلىش يولىغا باشلاپ بارىدۇ. ئۇ مېيونخېن ۋە ھەر تەرەپتىن ھەرىكەتكە قاتنىشىدىغان دوستلىرىنى ئاڭلىشىغا كىرىشىدۇ. ئۇ ھەر كۈنى ھەر تۈرلۈك تەسىرى بار كىشىلەر بىلەن كۆرۈشۈش بىلەن ئالدىراش بولۇپ كېتىدۇ. مەسىلەن، ئۇ ھەربى باشلىقلار بىلەن، سىياسى ئەربابلار بىلەن، سانائەت ساھەسىدىكى كىشىلەر ۋە ئەمەلدارلار بىلەن ئۇچرىشىشقا باشلايدۇ. ئۇ يەنە پارتىيىسىدىكى ئوتتۇرىدا قالغانلار بىلەن تەۋرىنىپ يۈرگەنلەر بىلەن ۋەدە بېرىش،

قورقۇتۇش، چىرايلىق گەپ قىلىش قاتارلىق چاردىن پايدىلىنىپ ئۇلارنى بۇ ئىشقا جەلپ قىلىشقا تىرىشىدۇ. ھىتلىر بۇ ھەقتە توختىلىپ كېلىپ مۇنداق دەيدۇ: “بىز چوقۇم بۇ تۈردىكى كىشىلەر بىلەن كىلىشەلىگىنىمىزدىلا ئاندىن ئۇلارنى ئۆز تەرىپىمىزدە تۇتۇپ تۇرالىشىمىز مۇمكىن.”

“ئۇ بىرەر ئىشقا قارار قىلدىمۇ-بولدى، ئۇنى كەينىگە قايتۇرۇشقا ھېچكىمنىڭ كۈچى يەتمەيتتى. — دەيدۇ ھېلىنە خانىفىستانگىل خانىم ئەسلىمىسدە، — كۆپۈنچە ۋاقتلاردا، ئۇنىڭ تەرەپپازلىرى ئۇنى بىرەر ئىشقا مەجبۇرلاشقا باشلىشى بىلەن، ئۇنىڭ كۆزلىرىدىن يىراقلارغا تەلپۈنۈپ تۇرغا يېقىنلىرىنىڭ دېگىنىگە پەرۋە قىلمايدىغان بىر رۇھنى كۆرىمەن. خۇددى ئۇنىڭ كاللىسى ئىتىلىپ قالغاندەك، ئۆزىنىڭ پىكىرىدىن باشقا ھېچ كىمنىڭ گېپىنى ئاڭلىمايتتى.” شۇ يىلى كۈزدە ئۇنىڭ كۆزىدىكى يىراقلارغا تەلپۈنىدىغان باشقىلارنىڭ دېگىنىگە پەرۋاسىزلىق بىلەن قارايدىغان تۇرقى مەلۇم نەرسىنى ئىپادىلەپ تۇراتتى. ئۇ كۆڭلىدە مېيونخېن بىلەن بىر سىنىشىپ كۆرۈشنى ئويلاۋاتقاندا كۆرۈنەتتى. ئەسلىدە ئۇنىڭ نىشانى بېرلىن ئىدى. بۇمۇ ئۇنىڭ ئىشەنچلىك كىشىلىرىگە ئاشكارىلاپ بەرگەن ئىچكى سىرى ھېسابلىناتتى. ئوڭچىل ھەربى تەرەپ باشلىقلىرىنىڭ بىر قېتىملىق يىغىنىدا، ئۇ پۈتۈن باۋارىيلىكلەرنى پۈتۈن كۈچى بىلەن بېرلىنغا ھۇجۇم قىلىشقا چاقىرغان ئىدى. “بۈگۈن بىزدە ناپالىيوننىڭ دۇنيانى قۇتقۇزۇش ئىدىيىسى چوڭقۇر يىلتىز تارتىپ بولدى.” دەيدۇ بۇ قېتىمقى

يىغىنغا قاتناشقانلاردىن بىرسى كېيىن ئەسلەپ كېلىپ، — ئۇ يىغىندا، گېرمانىيىنى قۇتقۇزۇش چاقىرقى قەلبىمدە جاراڭلىماقتا، بۇ ۋەزىپە چوقۇم بىر كۈنى ماڭا تاپشۇرىلىدۇ، دەيتتى. ئاندىن ئۇ ناپالىيون بىلەن نۇرغۇن جەھەتلەردە ئۆزىنى سېلىشتۇرۇپ چىقىدۇ. بولۇپمۇ ناپولىيوننىڭ ئېربا (埃尔巴) ئارىلىدىن پارىژغا قايتىپ كېلىشىنى ئۆزىنىڭكى بىلەن سېلىشتۇرما قىلىپ سۆزلىگەن ئىدى.

ئالتىنچى باب

پىۋخانا ئىسيانى

1923

## (1)

1923-يىلى سىنتەبىر (ياچاق) نىڭ ئەڭ ئاخىرقى كۈنى، ھىتلېر كۆڭلىنى بەكلا پاراكەندە قىلىدىغان بىر پارچە خەت تاپشۇرۇپ ئالدى. بۇ خەتنى “پارتىيىگىلارنىڭ پىشقەدەم ئەزاسىدىن بىرسى، پارتىيىنى قاتتىق ياخشى كۆرىدىغان بىر پارتىيىلىك” يازغان. بۇ خەتنى يازغان كىشى، داڭلىق يۇلتۇز پالچىسى ئېرسپورت ئېپتىن (埃伯汀·埃尔斯伯特) خانىم تۈزگەن داڭلىق پالچىلىق كاللىندارىدا، كىشىنى چۈچىتىدىغان بىر ئالدىن كۆرۈش يېزىلغانلىقىنى ئېيتقان. “1889-يىلى 10-ئاپرېل (ئۇمۇت) كۈنى تۇغۇلغان مەلۇم بىر سىياسى ھەرىكەتچى، — دەپ يېزىلغان بۇ كىتابتا، — ھەرىكەتنى ئېھتىيات بىلەن قانات يايدۇرمىغانلىقى سەۋەبىدىن، ھاياتى خەۋپ ئاستىدا قېلىشى مۇمكىن. شۇنىڭدەك قەتئىي تېزگىنلەش مۇمكىن بولماي قالدىغان بىر ئېغىر بوھران پەيدا قىلىۋېتىشى مۇمكىن؛ شۇڭا بۇ كىشى ئەستايىدىللىق بىلەن تاقابىل تۇرۇشىغا توغرا كېلىدۇ. كەلگۈسى يۈز بېرىدىغان ئۇرۇشتا بۇ كىشى داھىلىق رول ئالىدۇ؛ شۇنىڭدەك بۇ كىشى يەنە ئاخىرى نېمىس مىللىتى ئۈچۈن ئۆزىنى پىدا قىلىدۇ.” دەپ يېزىلغان.

گەرچە پالچى ئايال ئۇ كىشىنىڭ ئىسمىنى ئېيتىمىغان بولسىمۇ، ئۇ ئېيتقان ئادەمنىڭ ھىتلېر ئىكەنلىكى ئوپ-ئوچۇق كۆرۈنۈپ تۇراتتى. شۇنىڭدەك، ئۇ ئايال ئۇ كۈننىڭ قايسى كۈن ئىكەنلىكىنى ئېيتىمىغان بولسىمۇ، ئاگاھلاندىرۇش بەرگەن.

يەنى، ئەگەر يېقىنقى كۈنلەردە ھەرىكەتتە بەك ئالدىراخسانلىق قىلىپ كەتسە، ئۆزىنىڭ ھاياتىغا خەۋىپ كەلتۈرۈۋېلىشى مۇمكىنلىكىنى ئېيتقان. يەنە بىر پالچى بولغان ۋىلھېلم ئورف (Wilhelm Wulff 威廉·乌尔夫)، بىر قانچە يىل ئۆتكەندىن كېيىن، بۇ پالچى ھىتلېرنىڭ مەخپى ساقچىسى ئىچىدە پالچى مەسلىھەتچىلىك ۋەزىپىسىگە تەيىنلىنىدۇ (مۇ ھىتلېرنىڭ شۇ يىلى كەچ كۈزلەردە ئوتتۇرىغا چىقىدىغان تەغدىرى ھەققىدە تولۇقلىما پال باققان بولۇپ، ئۇنىڭ پالى قايسى كۈن ئىكەنلىكىنى ئېنىق ئوتتۇرىغا قويغان. ئۇمۇ ئوخشاشلا قورقۇنۇچلۇق پال چىقارغان بولۇپ، 1923-يىلى 8~9-نويابىر (ئوغلاق) كۈنلىرى، ئەگەر زوراۋانلىق ھەرىكەت قوللانغىدەك بولغىنىدا ئۇنىڭمۇ ئاقىۋىتى يوقۇلۇش خاراكتېرلىك ئاپەت بىلەن ئاخىرلىشىدىغانلىقىنى تېپىپ چىققان.

پالچىلاردىن كەلگەن بۇ تۈردىكى ئالدىن خەۋەرلەر، نۇرغۇن كىشىلەرنىڭ ئەستايىدىل مۇئامىلە قىلىشىنى كەلتۈرۈپ چىقىرىدۇ. بىر قانچە گېرمانىيە پىسخولوگىيە دوتتۇرلىرى بىلەن پىسخولوگىلارمۇ “پىسخىكىلىق پالچىلىق” مەسلىسىگە دىققەت قىلىشقا باشلىغان. تېخى يېقىندىلا، دوكتور ئو. ئا. ھ. شىمىت (施密茨)، بۇ كىشى شىۋىتسارىيە روھى كېسەللىكلەر دوتتۇرى كارل گوستاپ جيوڭنىڭ سادىق مورتلىرىدىن بىرسى، پالچىلىق، بەلكىم ئادەم مېجەزى تەلەپ قىلىدىغان بىر ئېھتىياج بولۇشىمۇ مۇمكىن دەپ كۆرسىتىدۇ. ئەمما ھىتلېر، ھېلىقى پالچى

ئېپپودىنىڭ پالغا بەرگەن باھاسىدا: “پالچى ئايال بىلەن، يۇلتۇز پاللىرى بىلەن مېنىڭ نېمە ئىشىم؟” دەپ جاۋاب بېرىدۇ.

ھىتلىر بۇنداق پاللارغا مەيلى ئىشەنسۇن ياكى ئىشەنمىسۇن، ئەمما ئۆزىنىڭ تەغدىرى چوقۇم ئۇنى غەلبىگە يېتەكلەپ بارالايدىغانلىقىغا ھەقىقەتەنمۇ تولۇق ئىشىنەتتى. شۇنىڭدەك يەنە، خۇددى ھېلىنە خانفىستانگىلىنىڭ دىققىتىنى تارتقىنىدەك، كەسكىن گەپلەردىن باشقا ھېچ قانداق گەپكە قۇلاق سالمايتتى. ھىتلىر، ئېپپورتىن (埃伯汀) نىڭ يۇلتۇز پالچىلىقى ھەققىدىكى ئاگاھلاندۇرۇشىنى تاپشۇرۇپ ئالغان كۈنىسىمۇ شۇنداق بىر گەپنى ئاڭلىغان ئىدى. ھىتلىر، ۋاگنېرنىڭ يۇرتىدىكى ۋاقتىدا، بېلېت (白莱特) نىڭ ۋانفورد (万弗里德) داچىسىدىكى ۋاقتىدا، شۇ يەردىكى مەرھۇم ۋاگنېرنىڭ 86 ياشلىق تۇل ئايالى كېشما (科西玛) نى يوقلاپ كىرگەن ئىدى. ۋاگنېرنىڭ ئوغلى پېنگۋېي (品格菲) نىڭ ئېنگىلىز ئايالى ۋېنفلېد ۋاگنېر (威尼弗雷德·瓦格纳) ھىتلىر ۋە ئۇنىڭ ناتىسسۇتلار پارتىيىسىدىكىلەرگە تولۇق قايىل ئىدى. شۇڭا ئۇ ھىتلىرنىڭ يوقلاپ كېلىشىنى قىزغىنلىق بىلەن قارشى ئالدى. ئۇنىڭ 6 ياشلىق قىزى فېردېرېين (弗莱德莱茵)، باۋارىيە پاسونىدا قىسقا ئىشتان، قېلىن يۇڭ پايپاق، قىزىل-كۆك نەقىشلىق كۆڭلەك، كۆك رەڭلىك ئاجايىپ چاپان كېيىۋالغان ھىتلىرنى كۆرۈپ بەكلا كۈلكىلىك ھېس قىلىدۇ. “ئۇنىڭ ئىككى مەڭز ئۈستىخنى ئىگىز كۆتۈرۈلۈپ چىققان، چىرايى تاتارغان، كۆزىنىڭ كۆكلىكىمۇ بەكلا غەلىتە، مۇنداق قارىغاندا خۇددى

يېرىم ئاچ- يېرىم توق بىرسىگىلا ئوخشايتتى. شۇنىڭغا قارىماي ئۇنىڭدا قانداقتۇ بىر نەرسە، ھاياجانلىق بىر نۇر چاقناپ تۇرغاندەك كۆرۈنەتتى.

ھىتلىر بەكلا سۇنئى قىلىقلارنى چىقىرىشقا باشلايدۇ. مۇزىكا ئۆيى بىلەن كۈتۈپخانا ئۆيىدە خىجىل بولۇپ ئۆزىنى ئەپلەشتۈرەلمىگەندەك بىر شەكىلدە تەمتىرەپ ئالدى كەينىگە مېڭىپ كېتىدۇ. ئۇ تەمتىرگەنلىكىدىن خۇددى بىر چېركاۋغا كىرىپ قالغاندەك بەكلا ئېھتىيات قىلىپ مېڭىپ يۈرەتتى. كېيىن ئۇ گۈللۈكتە ۋاگنېرلار ئائىلىسىدىكىلەرگە ئۆزىنىڭ يېقىنقى كۈنلەردە ئويلىغان كەلگۈسى پىلانلىرىنى سۆزلىگەن ۋاقتىدا “رېتىملىق، ئېنىق قىلىپ سۆزلەيدۇ. ئاۋازمۇ بارغانسىرى ئېغىرلىشىپ بارىدۇ.” كېيىن، بىز ھەممىمىز ھۇزۇر بىلەن مۇزىكا ئاڭلاۋاتقان قۇشقاچلاردەك ئۇنىڭ ئەتراپىنى قورشىۋالغان ئىدۇق. ئەمما بىز ئۇنىڭ دېگەن گەپلىرىدىن ھېچ نېمىنى ئۇقالمدۇق.” ھىتلىر كەتكەندىن كېيىن، ۋاگنېر خانىمى “سىلەر بۇ ئادەمنىڭ چوقۇم بىر كۈنى گېرمانىيىنىڭ قۇتقازغۇچىسىغا ئايلىنىدىغانلىقىنى ھېس قىلالمىدىڭلارمۇ؟” دېگىنىدە، پېنگۋىي (品格菲) ئۆزىنى تۇتۇۋالماي قاتتىق كۈلۈپ كەتكەن. چۈنكى ئۇنىڭ قارشىچە، ھىتلىر ھەقىقەتەنمۇ بىر ئالدامچى، تۇيۇقسىز بېيىپ كەتكەن بىر بايئوئەتچى ھېسابلىناتتى.

ھىتلىر كوچىنىڭ نېرقى تەرىپىگە ئۆتۈپ ئاجىزلاپ غالتەكلىك ھارنۇغا چۈشۈپ قالغان ياشانغان ھوستون ستويان چىمبىرلىن (豪斯顿•司徒•张伯伦) نى يوقلايدۇ. چىمبىرلىن، ئەنگىلىيە

دېڭىز ئارمىيىسى گېنېرال پولكوۋنىكىنىڭ ئوغلى بولۇپ، گېرمان مىللىتى ئەڭ ئېسىل مىللەت ئىكەن دەپ قاراپ گېرمانىيىگە كېلىپ تۇرۇپ قالغان بىرسى ئىدى. ئۇ ھەقىقەتەنمۇ تالانتلىق ئەمما بەكلا تىرىككەك بىرسى ئىدى. كىشىلەر ئۇنى بىردەك دەۋرىمىزنىڭ ئەڭ ئېسىل ئەدىپلىرىدىن بىرسى دەپ قارىشاتتى. ئۇ بىر ۋاگنېر ھەۋەسكارى ئىدى. شۇڭا ئۇ ۋاگنېرنىڭ قىزى ئېۋا بىلەن توي قىلغان ئىدى. بۇ ئەنگىلىيىلىك ئىرقچى ئالدىن كۆرەر ئادەم ھىتلىرىدىن شۇنداق قاتتىق تەسىرلەنگەن ئىدىكى، شۇ ئاخشىمى “بەكلا خاتىرجەم، بەكلا مېزلىك ئۇخلىيالىغان” لىقىنى، يەنى 1914-يىلى ئاۋغۇست (چايان) تا قاتتىق زەربە يىگىنىدىن بۇيانقى ئەڭ ھۇزۇرلۇق بىر ئۇيغۇغا غەرق بولالىغانلىقىنى ئېيتقان. ئۇ، ئارىدىن بىر قانچە كۈن ئۆتكەندە ھىتلىرىغا يازغان بىر خېتىدا، “بۇ ئۇشتۇمتۇم ۋەقە مېنىڭ روھى ھالىتىمنى پۈتۈنلەي ئۆزگەرتىۋەتتى. گېرمانىيە، تازا ئېھتىياجلىق بولۇپ تۇرىۋاتقان كۈنلىرىدە ھىتلىرى بارلىققا كەلدى. بۇ، گېرمانىيىنىڭ قايتىدىن جانلىنىش باسقۇچىغا كىرگەنلىكىنىڭ بىر ئىسپاتى” دەپ يازىدۇ.

چىمبىرلىنىنىڭ بۇ گەپلىرى ھىتلىرىنىڭ ئۆزىگە بولغان ئىشەنچىسىنى تېخىمۇ چىڭىتىپ بەرگەن. يەنى، ئۇ ئۆزىنى تەغدىرنى قولغا ئالغان بىرسى دەپ قارىيدۇ. تەخمىنەن بىر ھەپتە ۋاقىت ئۆتكەندە، ھىتلىرى بىلەن روسېنېپېرگ ۋە خانفىستانگىل ئەر-ئايال تۆتەيلەن باۋارىيىنىڭ تاغلىرى ئىچىدە ماشىنىلىق كېتىۋاتقىنىدا، يولنى قۇيۇق تۇمان قاپلاپ



كەتكەچكە ، ئۇلار ئولتۇرغان قىزىل رەڭلىك مېرسېدېس پىكاۋى بىر ئازگال ئىچىگە چۈشۈپ كېتىدۇ. مېيونخېنغا قايتىشىدا يول بويى ھېچ كىم ئۇن چىقارماي جىمپ كېتىشىدۇ. ھىتلىر ، كېيىن ھېلىنىيىگە “بۇ قېتىمقى قاتناش ۋەقەسىدە قىلچە ھۇلۇقماي ئولتۇرغانلىقىڭنى سەزدىم. راس ، بىزگە ھېچ نەرسە بولمايدۇ ، مېنى يارىلاندىرالمىغان ۋەقە بۇ بىر قېتىملىقلا ئەمەس. مەن ھەر قېتىمدا خەۋىپتىن قۇتۇلۇپ چىقىپ ئۆز پىلانىمنى ئىشقا ئاشۇرۇش يولىدا غەلبىلىك ئالغا ئىلگىرىلەمەكتەمەن” دەيدۇ.

## (2)

مال باھاسىنىڭ ئۆرلەپ كېتىشى نىقاۋى بىلەن ئوتتۇرىغا چىققان بۇ ۋەزىيەت ، يەنە بىر تەرەپتىن ھىتلىرغا ، شۇنىڭدەك ئۇنىڭ بېرىلىنغا قاراپ يۈرۈش قىلىشىغا پايدىلىق بولۇپمۇ كۆرۈنمەكتە ئىدى. ئۆكتەبىر (ئوغۇز) باشلىرىدا ، ئۇرۇشتىن بۇرۇنقى بىر ماركنىڭ قىممىتى بۈگۈن 601430 ماركا تەڭلىشىپ قالغان ئىدى. بىر تۇخۇمنىڭ باھاسى 1913 - يىلىنىڭ 30 مىليون ھەسسىسىگە تەڭلىشىپ قالدۇ. نۇرغۇنلىغان شەھەرلەردە ھەمدە سودا-سانائەتچىلەرنىڭ ھەممىسى ئۆزىگە تەۋە “جىددى ھالەت پۇلى” نى بېسىشىپ قەرزنى تۆلەشكە كىرىشىدۇ. ئىمپىرىيە بانكىسى بۇنداق “جىددى ھالەت پۇلى” نى قەتئىي قوبۇل قىلالمايتتى ياكى ئۆزىنىڭ تارقاتقان پۇلى بىلەن ئايرىۋاشلاش ئۆلچىمىنىمۇ ئوتتۇرىغا قويالمايتتى. ھۆكۈمەت

دائىرلىرىنىڭ ئۆز پۇلىنى ئۆزى بېسىپ تارقىتىشىمۇ بىر شاڭخوئا ئايلانغان ئىدى: ئۆتكەن يىلى دېكابىر (ئاراي) دا بېسىپ تارقاتقان مىڭ ماركلق قەغەز پۇلىغا بۈگۈن بىر مىليارد مارك دېگەن قىزىل تامغا بېسىلغان ئىدى. باۋارىيە بانكىسى بىر قانچە ھەپتە ئىلگىرى تارقاتقان 500 مىليونلۇق قەغەز پۇلىغىمۇ 20 مىليارد مارك دېگەن تامغا بېسىپ ئۆزگەرتىدۇ. بۇ 20 مىليارد مارك پۇلىغا ئەسلىدە 800 دوللار پۇل تېگىشكىلى بولسىمۇ، ئاسترونومىيىلىك رەقەمدىكى كۆرۈنىشى بەك چىرايلىق بولمىغان بۇنداق بىر ۋاراق پۇلنى كۆتۈرۈپ پۇل تىگىشىدىغان يەرگە كەلگىچە، پۇل پاخاللىق دەرىجىسى بويىچە تىگىشىدىغانغا ماقۇل دەيدىغان بىرەر سىنى تاپالغىنىدىمۇ ئۇنىڭ قىممىتى بىر دوللارغىمۇ يەتمەيدىغان نەچچە سىنىت دوللارغا چۈشۈپ قالاتتى. كىشىلەر ھەقىقەتەنمۇ ئېلىشىپلا كەتكەن بولۇپ، پۇلى بارلاردىن ھېچ كىم يېنىدا پۇلنى بىرەر سائەت ساقلاپ تۇتالماس ھالغا چۈشۈپ قالغان ئىدى. ئەگەر بىرەر سىنى بانكىغا بارىدىغان بىر ترامۋايغا ئۆلگەرەلمىدىمۇ - بولدى، ئۇ كىشىنىڭ بىر ئايلىق مائاش پۇلى ئەسلىدىكىسىنىڭ تۆتتە بىرىگە، ھەتتا ئۇنىڭدىنمۇ ئاز پۇلغا ئايلىنىپ قالاتتى. بادىن (巴登) دا، بىر ياش يۈگەر - يىتىمچى، ئامېرىكىلىق مۇخپىر ئېرناسىت ھېنرىگ (埃纳斯特·海明威) كە: “مەن رەسمى بىر مېھمانخانا سېتىۋالغىدەك پۇل يىغقان ئىدىم، مانا ئەندى، ئۇ پۇلۇمغا ئارانلا تۆت شىشە شامپانىسكى ئالالايدىغان بولدۇم. ... گېرمانىيىدىكى بۇ پۇل پاخاللىقنىڭ پەيدا قىلىنىشى ئەسلىدە

ئىتتىپاقداش دۆلەتلەرنى ئالداشنىلا مەقسەت قىلىپ پەيدا قىلىنماقتا. — دەيدۇ ھېلىقى كۈتكۈچى، — ئەمما بۇنىڭدىن ماڭا نېمە پايدا؟”

مال باھاسىنىڭ ئۆرلەپ كېتىشىنىڭ يۈكى نەق پۇل تۆلەشكە كۈچى يەتمەيدىغان كىشىلەرنىڭ ئۈستىگە، يەنى ئىشچىلار بىلەن قېرىلارنىڭ ئۈستىگە چۈشكەن ئىدى. ئىشچىلار ئاچارچىلىق گىرۋىكىدە قىينالماقتا، ياشانغانلار بىر كېچىدىلا قەلەندەر ھالغا چۈشۈپ قالماقتا ئىدى. پىنسىيە پۇلغا تايىنىپ كۈن ئالىدىغان پۇخرالار ياكى پاي چېكى ئۆسۈمى بىلەن سىتراخۇۋانىيە ئۆسۈمىگە تايىنىپ كۈن ئۆتكۈزۈۋاتقان كىشىلەر پۈتۈنلەي يالىڭاچلىنىپ قالغان ئىدى. ئالتۇن بىلەن قىممىتى كاپالەتكە ئىگە قىلىنىپ كېلىنكەن مارك بىلەن ئاكتىسىيە سېتىۋېلىش ئىشلىرىدىمۇ بۈگۈن نەق پۇلغا سېتىۋېلىش يولغا قويۇلغاچقا، تۆلىنىدىغان قەغەز پۇل تىنماي قىممىتىنى يوقۇتۇپ تۇراتتى. بۇنداق ئەھۋالنى ئەڭ ياخشى بىلىدىغانلار، ئامېرىكا ئىچكى ئۇرۇشىدىن كېيىن ئەنە شۇنداق ۋەقە بېشىغا كەلگەن جەنۇپلۇق ئائىلىلەرلا بۇنداق پۇل پاخاللىقىنىڭ قانداق بىر ئاپەت ئىكەنلىكىنى ئەڭ ياخشى بىلەتتى.

بۇ ئىشلاردىن ئەڭ بەك خوشال بولغان كىشىلەر بۇرۇن ئېغىر قەرز ئاستىدا بۇغۇلۇپ قالغان كىشىلەر بولۇپ، ئۇلار ئەندى قەرزلىرىنى قىلچە قىممىتى يوق بۇ پاخال پۇللارنى تۆلەش بىلەن شۇنچە ئېغىر قەرز رەقەملىرىدىن بەكلا ئاسانلا قۇتۇلۇپ قالماقتا ئىدى. شۇنداقىمۇ بۇ ئىشتىن ئەڭ كۆپ پايدىغا ئېرىشۋاتقانلار

يەنىلا ئاكتىسىيە بازارلىرىدىكى چوڭ غوجايىنلار، ھايانكەش ئېلىپ ساتارلار، ھەمدە پۇرسەتنى تېزگىنىگە ئالالايدىغان چەتئەللىكلەر بولۇپ، ئۇلار كۈلكىلىك ئەرزان باھالاردا زىبۇ-زىننەت ۋە مۇقىم مۈلۈكلەر سېتىۋېلىشاتتى. ئۇلار بىر قانچە يۈز دوللار خەجلەپلا چوڭ تىپتىكى زاۋۇتلار بىلەن چوڭ-چوڭ بىنا-مېھمان سارايلارنىڭ غوجايىنلىرىغا ئايلىنىۋالاتتى. كىشىلەرنىڭ ئۈنچە-مارجان دېگەندەك ئائىلە مىراسلىرىنىڭ پۇلغىمۇ ئارانلا بىرەر ھەپتىلىك يەيدىغان نەرسە كېلەتتى. بەزى ئىشلارغا ئادەمنىڭ زادىلا ئەقلى يەتمەيتتى: بىر ئايال يولدا بىر سېۋەت پۇلنى ئۇنتۇپ قېلىپ كېتىپ قالغان. سەل ئۆتكەندىن كېيىن بۇ ئايال پۇلنى ئىستەپ بايقى يەرگە كەلسە بىرسى ئۇنىڭ سىۋىتىنى ئوغرىلاپ كەتكەن بولۇپ، ئەمما پۇلنى يول ياققىسىدىكى پاسكىنا ئېرىققا تۈكۈۋەتكەن؛ ھەپتىلىك مائاشى 2 مىليارد بولغان بىر ئىشچى ئارانلا ئائىلىسى بىر كۈن يىگىدەك قۇم چامغۇر سېتىپ ئاللىغان. ئاساسلىق يېمەكلىكلەرنىڭ تەمىنىلىشى ئۈزۈلۈپ قالغاندىن كېيىن، ئەزەلدىن قانۇن ئىنتىزامغا قاتتىق رىئايە قىلىپ ئادەتلىنىپ كەلگەن نېمىسلاردا ئېتىزلىقلاردىن قۇمچامغۇر ئوغۇرلايدىغان ھادىسىلەر پات-پاتلا پەيدا بولۇپ تۇراتتى (ئۇ كۈنلەردە ئەڭ بازىرى ئىتتىك كىنو فىلىملىرىنى ھەرگىزمۇ نېمىسلار ئۆزلىرى لېنتىغا ئالغان فىلىملەر ھېسابلانمايتتى. ئۇ كۈنلەردە د. ۋ. گرىفىس (گرېفىس) تەرىپىدىن لېنتىغا ئېلىنغان فىلىملەر ئەڭ بەك بازارلىق كىنو فىلىمى ھېسابلىناتتى. ئۇنىڭ لېنتىغا ئالغان بىر كىنو فىلىمىنىڭ

ئىسمى «ھايات - نېمە دېگەن گۈزەل» دېگەن فىلىم بولۇپ، ئۇنىڭدا نېپىل خامپېردۇن (尼尔·汉密尔顿) بىلەن كارۇل دېمىست (卡洛尔·德姆斯特) ئىككىسىنىڭ رول ئېلىشىدىكى كەلگۈسىدە كىچىك بىر پارچە قۇمچامغۇر ئېتىزىغا تايىنىپ كۈن ئۆتكۈزۈمەكچى بولغان نېمىس ئەر - خوتۇن تۇرمۇشى تەسۋىرلەنگەن. بۇ كىنو فىلىمنىڭ ئەڭ قىزىقارلىق سەھنىسىدە، بۇ بىر چۈپ ئەر - خوتۇن يېرىم كېچىدە ئوغۇرلۇقچە بېرىپ قۇمچامغۇرلۇقىغا بېرىپ قۇمچامغۇرلارنى يىغىشقا باشلىغان بولۇپ، ئۇلار ئۆزىنى ھارۋۇغا قوشۇپ ھارۋا سۆرەپ ئورمانلىق ئىچىدە كېتىۋاتقىنىدا ئالدىغا بىر توپ قاراچى چىقىپ قۇمچامغۇرلۇرنى پاك - پاكىزە بۇلاپ كېتىشكەنلىكى تەسۋىرلەنگەن. ئۇ كۈنلەردىكى ئەڭ ياخشى نېمىس كىنو فىلىمى «تىم - تاس كوچا» دېگەن كىنو ئىدى. بۇ كىنو فىلىمىدا ئاساسلىق رول ئالغان گىرت گابوۋ (格·丽·泰·嘉·宝)، ۋېينالىق بىر كاپىتالىسنىڭ قىزى رولىنى ئوينايدۇ. ۋەقەلىكتە ئاكتىسىيە بازىرىنى تېزگىنىگە كىرگۈزۈۋالغان كىشى جاھاننى مالىماتاڭ قىلىۋېتىپ بۇ ئائىلىنى پۈتۈن مال - مۈلكىدىن ئايرىلغان قەلەندەر ھالغا چۈشۈرۈپ قويغاچقا، بۇ كاپىتالىست ئائىلىسى ئاچارچىلىق ئىچىدە كۈن ئۆتكۈزۈشكە مەجبۇر بولغانلىقى تەسۋىرلەنگەن. بۇ كىنونىڭ يەنە بىر سەھنىسىدە كىشىلەر گۆش دۇكىنى ئالدىدا كۆش ئېلىش ئۈچۈن كېچىچە ئۆچۈرەت تۇتۇپ چىققانلىق ۋە قەسى تەسۋىرلەنگەن. بۇ كىنو فىلىمى قاتتىق غەزەپلەنگەن

ئاممىنىڭ كىشىلەرنى قاخىتىپ يۈرۈپ بېيىپ كەتكەن قاسساپقا  
ھۇجۇم قىلغانلىق سەھنىسى بىلەن ئاخىرلىشىدۇ).

شۇ يىلى يانۋار (ئوچاق) دىن باشلاپ ھىتلېر پارتىيىسىگە 35  
مىڭ نەپەر يېڭى ئەزا قوبۇل قىلىدۇ. ئۆكتەبىر (ئوغۇز) نىڭ  
ئوتتۇرلىرىغا كەلگىندە، ھىتلېر، ئەندى خەلقىمىز بىر مەيدان  
ئىنقىلاب قوزغاشقا تەييار ھالغا كېلىپ بولدى، دەپ ھېسابلايدۇ.  
“مېنىڭ غەزەپلىك ئارزۇيۇم، ھەمدە نېمىس خەلقىنىڭ  
قىزغىنلىقى مېنى ئەنە شۇنىڭغا مەجبۇرلىماقتا. — دەيدۇ ھىتلېر  
نيۇرېمبېرگ مىتىنگىدە، — ئەندى مەن ھەرىكەت باشلىماقتىن  
باشقا چارەم قالمىدى.” ھىتلېر نۇتۇق سۆزلەپ ھېچقاچان  
بۇنچىلىك ھايانلىنىپ باقمىغان ئىدى. “ھەيران قالسىن، بۇ  
ئادەم نۇتقىنى باشلىغىنىدا مەيداندىكىلەر ھەقىقەتەنمۇ تىم-تاس  
بولۇپ ئۇنىڭ نۇتقىنى ئاڭلاشقا باشلايتتى. — دەپ يازىدۇ،  
ھىتلېرنىڭ ئەسەبىي مورتىغا ئايلانغان بىر قىز شۇ يىلى ئۆكتەبىر  
(ئوغۇز) ئېيىدا ئائىلىسىگە يازغان خېتىدە، — پۈتۈن مىتىنگ  
مەيدانغا يىغىلغان خەلق نۇتۇقنى ئاڭلىيالمىي قالماي دەپ  
ھەتتا نەپەسىمۇ ئالماي ئۇنىڭ نۇتقىنى تىڭشماقتا ئىدى.  
مېنىڭچە، ھىتلېر قېرى-ياش، ئەر-ئايال بارلىق كىشىلەرنى ئۆز  
ئەتراپىغا يىغىش ئۈچۈن ئۇلارغا ئەپسۇن ئوقىسا كېرەك؟” يەنە  
بىر ئۇنىڭ نۇتقىدىن مەس بولۇپ كەتكەن بىرسى ھىتلېرنىڭ  
تۈكۈرۈكلىرى چاچرىغىدەك ئۇنىڭغا يېقىنلىشىلغان. “بىز  
ئۈچۈن بۇ ئادەم قۇيۇنتازدەك كېزىپ يۈرىدىغان بىر جاپاكەش  
راھىپ. ئەمما ئۇ خەلقنىڭ قەلبىدە يېنىپ تۇرغان ئوت يالقۇنىنى

قانداق قىلغاندا يالقۇنچىتىشنى ئىنتايىن ياخشى بىلىدىغان بىرسى. ئۇ نۇتقىدا مۇنازىرە ئۇسۇلىدىن پايدىلانمايدۇ. چۈنكى ئۇنداق مۇنازىرە شەكلى كىشىلەرنى قىساس ئوتى ئىچىدە يالقۇنچىتىش جەھەتتە كارغا كەلمەي قالىدۇ. ئۇ ئەسەبلەرچە قاتتىق ۋارقىراپ سۆزلەش ئۇسۇلىدىن پايدىلىناتتى. ئەمما ئۇ يەنىلا قۇلاق پەردىلىرىنى تىترىتىپ پاڭ قىلىۋەتكىدەك قايتا-قايتا تەكرارلاشلار، شۇنىڭدەك كىشىنى تەسىرلەندۈرەلگىدەك ئاھاڭ بويىچە رېتىملىك سۆزلەر بىلەن نۇتۇق سۆزلەيتتى. ھىتلىر بۇ ئۇسۇللاردىن پايدىلىنىش يولىنى تولۇق ئىگىلىگەن بىرسى ئىدى. ئۇنىڭ بۇنداق نۇتۇق سۆزلەش ئۇسۇلى كىشىلەر قەلبىنى كۈچلۈك ئىسكەنجىگە ئېلىۋالالايتتى، شۇنىڭدەك ئىپتىدائى، ياۋايىلارچە ھاياجان يارىتىش تەسىرىنىمۇ پەيدا قىلالايتتى.”

باۋارىيىدە، بۇ تۈردىكى كۈشكۈرتۈش خاراكتېرىنى ئالىدىغان نۇتۇقلار پەيدا قىلغان كۈچلۈك بېسىم، قولىدا شۇنچە كۆپ مۇستەبىتلەرچە ھوقۇق بولۇپ تۇرغىنىغا قارىماي، ۋون كاھرنى ئۆز ۋەزىپىسىنى پەقەتلا ئىجرا قىلالماس ھالغا چۈشۈرۈپ قويماقتا ئىدى. يوقۇرىدىن ئۇنىڭغا ھىتلىرنىڭ توپىلاڭ قىلىشلىرىنى باستۇر دەپ تەلەپ قىلىپ تۇرسىمۇ، باۋارىيىدىكى نۇرغۇنلىغان يېتەكچىلەر ھىتلىرغا سىلىق مۇئامىلە قىل دەپ بېسىم ئىشلىتىپ تۇراتتى. باۋارىيىلىكلەرنىڭ تېنچلىق دېگىنى ئەسلىدە مىللەتچىلىك ۋە كونسېرۋاتىپلارنىڭ تېنچلىقى بولۇپ، ھىتلىرنىڭ بۇنچە قوپال ھەرىكەتلىرىنى، ئۇنىڭ بۇنچە ئېغىر

نۇتۇقلىرىنى نۇرغۇن كىشىلەر تەنقىت قىلىپ كەلگەندەك قىلىسمۇ، ئۇلارمۇ خۇددى ھىتلىرىغا ئوخشاش قۇدرەتلىك بىر گېرمانىيە چۈشىنى قىلىشىدىغان، بۇنى تېزىراق ئەمەلگە ئاشۇرۇشنى ئويلايدىغان كىشىلەر ئىدى. “بىر قىسىم كىشىلەر ھۆرمەت قىلىشقا تېگىشلىك بولغان تۇيغۇلار كىشىلەرنى ئۆزلىكىدىنلا ناتىستىچىلىق يولغا باشلاپ كېتىپ قالاتتى. — دەيدۇ باۋارىيە دېموكراتلار پارتىيىسىنىڭ لېبرالىست بىر ئەزاسى، — ئەسلىنى سۈرۈشتە قىلغاندا، بۇ كىشىلەرمۇ ئەسلىدە راستىنلا ۋەتەن ئۈچۈن خىزمەت قىلىشنى ئارزۇ قىلىدىغان سەمىمى كىشىلەردىن ئىدى.” شۇ سەۋەبتىن، باۋارىيە ساقچى دائىرىلىرى شۇنچە قۇرساق كۆپكى قىلىپ يۈرگەن بولسىمۇ، ھىتلىرىنىڭ بۇنچە زوراۋانلىق قىلىشلىرىغا بەك قول ئۇزارتىپ كېتىشىمگەن ئىدى. باۋارىيىنىڭ قۇرۇقلۇق ئارمىيە قوماندانى گېنېرال ئوتتو ۋون لوسسوۋ ( Otto von 奥托·冯·洛索夫 ) بېرلىندىن ھىتلىرىنى چەكلەش، ئۇنىڭ گېزىتىنى پىچەتلەش بۇيرۇقىنى تاپشۇرۇپ ئالغان بولسىمۇ، بۇ بۇيرۇقنى ئىجرا قىلىشتىن باش تارتىپ قارشى چىقىدۇ. لوسسوۋنىڭ داۋاملىق تۈردە بۇ بۇيرۇققا بوي سۇنماي كەلگىنى ئۈچۈن ئۇنى ۋەزىپىسىدىن ئېلىپ تاشلايدۇ. ئەمما بۇ ئىش چوڭىيىپ باۋارىيە ھۆكۈمىتىنىمۇ غەزەپلەندۈرۈپتۇ. شۇڭا، باۋارىيە ھۆكۈمىتى بۇ سابىق گېنېرالنى باۋارىيە شىتاتى دۆلەت مۇداپىيە باش قوماندانلىقىغا تەيىنلەيدۇ.



ئەتسى، باۋارىيەدە تۇرۇشلۇق بارلىق قوشۇنلار بىرلىكتە بۇيرۇققا ئىتائەتسىزلىك كۆرسىتىدۇ. يەنى بىر ھېساپتا پۈتۈن ئارمىيە ئىسيان كۆتەرگەندەك بىر ئىش يۈز بېرىدۇ. قىسىملار باۋارىيە ھۆكۈمىتىگە قەسەم بېرىپ، ۋىمار جۇمھۇرىيىتى بىلەن بولغان مۇناسىۋىتىنى ئۆزگەرتىشنى ئېيتىپ: “باۋارىيە بىلەن ئىمپىرىيە ئوتتۇرىسىدىكى مۇناسىۋەتلەر قايتىدىن تەڭشەلگەن كۈنىسىلا ئاندىن يوقىرى دەرىجىلىك ئوپىسىسغا بوي سۇنۇش پىرىنسىپىنى ئەسلىگە كەلتۈرمەن” دەپ قەسەم قىلىشىدۇ. بۇ بىر قانۇنلۇق، رەسمى بىر ھەرىكەت بولۇپ، زوراۋانلىق كۈچىدىن پايدىلانماي قوزغىغان، ئەمما يەنىلا كەم-كۈستىسىز بىر ئىسيان ھېسابلىناتتى. “بۇنىڭلىق بىلەن ئىچكى ئۇرۇش چىقمايدۇ. - دەيدۇ باۋارىيە ئىچكى كابىنت ئەزالىرىدىن بىرسى روبېرت مۇرفى بىلەن ئۆتكۈزگەن بىر سۆھبىتىدە، - بۇ دۆلەتنىڭ رولى ھەقىقەتەنمۇ بەكلا سولغا قېيىپ كەتكەن ئىدى. بۇنداق قېيىپ كېتىشتىن ساقلاش ئىشى بۇرۇن ۋە ھازىرمۇ يەنىلا باۋارىيىلىكلەرنىڭ بىر ۋەزىپىسى بولۇپ قالماقتا.”

ھەيئەت ئەزاسى ۋون كاھىرمۇ ماقالە ئېلان قىلىپ فېدېراتىپ ھۆكۈمەتكە ھۇجۇم قىلىدۇ. ئۇ، «مىيونخېن گېزىتى» دە ئېلان قىلغان بۇ ماقالىسىدا باۋارىيىنىڭ بۇيرۇققا بوي سۇنماسلىقىنى ئاقلاپ كېلىپ، باش مىنىستىر گۇستاۋ ستېرسمان (古斯塔夫·斯特莱斯曼) نىڭ يېڭى ھۆكۈمىتىنى ئاغدۇرۇپ تاشلاش چاقىرىقىنى چىقىرىدۇ. ستېرسمان (斯特莱斯曼) بولسا ئۆز كۈچىگە تايىنىپ مۇۋەپپەقىيەت قازىنىشقا، ئەركىنلىك بىلەن

سىياسى ھوقۇققا چىن قەلبىدىن ئېتىقات قىلىدىغان بىرسى ئىدى. شۇنىڭدەك ئۇ ئۆزىمۇ بىر مىللەتچى ئىدى. ئۇ قاتتىق تەنقىتلەپ كېلىپ، پىرۇسىيەدە 32 مىڭ نەپەر ماركسىزىمچى ھەر خىل مەمورى ئورۇنلارنى ئىگەللەپ ئېلىشقان، “شۇنداق بولغاچقا، مەملىكەت ئىچىدىكى سىياسەت يۈرگۈزۈش ئىشلىرى پۈتۈنلەي ماركسىزىملىق ئۇسۇلدا كېتىۋاتماقتا، يەنى ماركسىزىمچىلار شەيئىلەرنىڭ تەبىئى تەرەققىيات قانۇنىغا زىت ھەرىكەت قىلىپ كەلمەكتە. ئۇلارنىڭ مەقسىدى قوزغىتىش، كۆشكۈرتۈش ۋە كوچا جىددىلى پەيدا قىلىشتىنلا ئىبارەت. ھازىر تاشقى سىياسەتلەر خەلقئارالىشىش يولىغا قاراپ ئىلگىرلىمەكتە، ئەمما دېپلوماتىيە ھوقۇقىنى قولىدا تۇتۇپ تۇرغانلار ھەممىلا يەردە ۋەھىمە تارقىتىشىپ گېرمانىيىنىڭ قايتىدىن كۈچلىنىشىگە يول قويماي كەلمەكتە.” ئۇنىڭ بۇ تۈر قاراشلىرى بىلەن بۇ گەپلىرى خۇددى ھىتلىرىنىڭكىنىڭ ئەينى ئىدى.

ئارىدىن بىر قانچە كۈن ئۆتكەندىن كېيىن، گەرچە ۋىمار ھۆكۈمىتى ۋەزىپىسىدىن ئېلىپ تاشلىغان بولمىغا قارىماي يەنىلا ئۆز قىسىملىرىغا قوماندانلىق قىلىپ يۈرگەن گېنېرال ۋون لوسسۇف، بىر قېتىملىق نۇتۇقىدا “ھەممە ئىشلار ئۆز يولىدا بولۇشى ئۈچۈن، يەنىلا شۇ بۇرۇنقىدەك ئەبجىغى چىقىپ كەتكەن ھارۋىنى يەنە شۇ بۇرۇنقى كالا سۆرەش؛ باۋارىيە بىلەن ئىمپىرىيە بىر-بىرىدىن ئايرىلىش؛ بېرلىنغا يۈرۈش قىلىپ، مەملىكەت بويىچە دىكتاتورا يۈرگۈزۈشنى ئېلان قىلىشلاردىن بىرىنى تاللىۋېلىشقا توغرا كېلىدۇ” دەيدىغان ئۈچ تۈرلۈك

پەرزىنى ئوتتۇرىغا قويدۇ. ھىتلىر بۇ ئۈچ تۈرلۈك پەرەزنىڭ ئەڭ ئاخىرقىسىنى، يەنى بېرلىننى ئىگەللەش يولىنى پۈتۈن كۈچى بىلەن ھىمايە قىلىپ چىقىدۇ. باۋارىيىنى فېدېراتسىيە ھۆكۈمىتىنىڭ قولىدىن ئاجرىتىۋېلىش ئېھتىمالى ھىتلىرنىڭ ئارزۇسىغا ئۇيغۇن كەلمەيدىغان بىر يول ھېسابلىناتتى. چۈنكى باۋارىيە مۇستەقىل بولۇۋېلىشى ھامان، شاھزادە رۇبلىپىشت (卢伯莱希特) پادىشاھلىقىدىكى مۇنارخىيە ھاكىمىيىتى تىكلنىشى مۇمكىن دەپ قارايتتى (ھىتلىرغا تەۋە ئىچكى قىسىمدىكىلەرنىڭ پىكىر بىرلىكى بولمىغانلىقىنى كۆرسىتىش ئۈچۈن، كاپىتان روم، شاھزادە رۇبلىپىشت (卢伯莱希特) بىلەن ئىككى قېتىم ھەمكارلىشىشقا ئۇرۇنغان ئىدى. بىرىنچى قېتىملىق ئۇرۇنۇشتا، ئۇ رۇبلىپىشت (卢伯莱希特) نىڭ ئالدىدا تىزلىنىپ ئولتۇرۇپ ھىتلىر بىلەن قول تۇتۇشۇپ ھەمكارلىق ئورنىتىشىنى يالۋۇرۇپ تەلەپ قىلغان بولسىمۇ، شاھزادە “بەك دوستانە بولمىغان” قىياپەتتە قوبۇل قىلمىغان ئىدى. يەنە بىر قېتىمدا، روم شاھزادىگە ھىتلىر، لۇدېندورف ۋە شاھزادە ئۈچى بىرلىشىپ باۋارىيىگە ھۆكۈمرانلىق قىلىش ئارقىلىق بۇ شىتاتنى بازا قىلغان ھالدا ھەر قايسى ۋەتەنپەرۋەر تەشكىلاتلار بىلەن بىرلىشىپ ئورتاق قوزغىلاڭ كۆتۈرۈپ شىمالى گېرمانىيىگە قۇراللىق بېسىپ كىرىپ ئىگەللەش تەكلىۋىنى بېرىدۇ. “شاھزادە رومغا نېمە دەپ جۆيلۈپ يۈرسەن؟” دېگەن ئىدى دەيدۇ شاھزادىنىڭ سىياسى ئىشلار مەسلىھەتچىسى كېيىن ئەسەپ كېلىپ). ئەگەر، باۋارىيە مۇستەقىللىق ئېلان قىلمىسا، دېپوتات ۋون كارل بىلەن گېنېرال

ۋون لوسسوف ئىككىسىنى بىزنىڭ سېپىمىزدا تۇرۇپ بېرىلغا يۈرۈش قىلىشقا ماقۇل قىلالامسەن؟ دەپ سورايدۇ. روسېنېپرگ بىلەن شۇنېپر رېچتېر بۇنىڭغا جاۋابىنى بېرىدۇ. ئۇلارنىڭ پىلانى بويىچە، 4-نويابىر (ئوغلاق) “گېرمانىيە كۈنى” نى خاتىرلەش كۈنىدە شاھزادە بىلەن كارل ئىككىسى قاچۇرۇپ كېلىنىدۇ. ئاندىن يۈزلەرچە ھۇجۇمچىلار ئەترىتىدىكىلەر فرېدېرخلون (弗尔德赫仑) زالى ئەتراپىدىكى يوللارنى قامال قىلىۋالىدۇ. بارلىق مۇھىم كىشىلەر زالغا يىغىۋېلىنىدۇ. ئاندىن ھەتلىرى ئوتتۇرىغا چىقىپ تۆۋەندە تۇرغان بۇ ئەسىرلىرىگە “قىزىلار ھاكىمىيىتىگە چەك قويۇش ئۈچۈن، باۋارىيىنىڭ ئىمپېرىيىدىن ئايرىلىپ چىقىشىغا چەك قويۇش ئۈچۈن ھاكىمىيەتنى ئۆتكۈزۈۋالدىم، دەپ چىرايلىقچە ئېلان قىلىدۇ. روسېنېپرگنىڭ دېيىشىگە ئاساسەن، بۇ قېتىمقى قوزغىلاڭ، “بەكلا سىلىق ۋە بەكلا قىسقا ۋاقىت” ئىچىدە تاماملىنىدىغان بولىدىكەن. شۇڭا كارل بىلەن شاھزادە روبېيشت (卢伯莱希特) ئىككىسى ھەمكارلاشماقتىن باشقا چارىسى قالمايدىغان بولىدىكەن.

خانفىستانگىل بۇ پىلانى “خام خىيال” دەپ قارايدۇ. ئۇ، شاھزادىغا قارىتا يولغا قويۇلىدىغان ھەر قانداق بىر ھۇجۇم، چوقۇم قۇرۇقلۇق ئارمىيىنىڭ ئوتتۇرىغا چىقىپ قىساس ئېلىشىنى كەلتۈرۈپ چىقىرىدۇ دەپ تالىشىپ تۇرىۋالىدۇ. خانفىستانگىل، بۇنداق بىر ئۇرۇنۇشنىڭ نەقەدەر ئەقىلسىزلىق بىلەن تۈزۈلگەن بىر پىلان ئىكەنلىكىنى كۆرسىتىش بىلەن بىرگە، روسېنېپرگنىڭ شەخسىيىتىگىمۇ بىرمۇنچە ھاقارەتلەرنى قىلىدۇ. ئۇ سۆزىنى داۋام

قىلىپ، ئەگەر ھىتلىپىر بۇ تۈردىكى بالتقىلقلارنىڭ ھىلمىكىرلىرى كەينىدىن كېتىۋەرگىنىدە بۇ پارتىيە چوقۇم بىر كۈنى يوقۇلۇپ كېتىدۇ، دەيدۇ. ھىتلىپىر ئادەم بۇلاش پىلاننىڭ رەت قىلىنىشىغا قوشۇلماسلىققا ماقۇل كەلگەن بولسىمۇ، روسېنېپرگ دېگەن ئىشلارغا دەرھال بىر نېمە دېمەي تۇرۇۋالىدۇ (ھىتلىپىر ئادەتتە ئادەملىرىگە بىر خىل گەپ قىلمايتتى. خۇددى ئۇنىڭ خانفىستانگېرغا ئېيتقىنىغا ئوخشاش، ئادەم قاچۇرۇش ئىشىدىن ھەر دائىم ۋاز كېچەلىشى مۇمكىن ئىدى. شۇنىڭغا قارىماي، روسېنېپرگ () بەربىر قوزغىلاڭ داۋاملىشىدىغانلىقىغا قەتئىي ئىشىنەتتى. بۇ ئىش تا “گېرمانىيە كۈنى” گە يېتىپ كەلگىنىدىلا، روسېنېپرگ ئۇ يوللاردا بەكلا كۆپ ھەربى پاتروللار ئايلىنىپ يۈرىدىغانلىقىنى بىلىپ قالىدۇ. شۇڭا ئۇ، ھىتلىپىرغا “بۇ سىياسى ئۆزگىرىش پىلانىدىن ۋاز كەچسەك بولغىدەك” دەيدۇ. ھېلىنە خانفىستانگىل، ھىتلىپىرنىڭ مۇنداق بىر ئادىتىنى ئۇزۇندىن بېرى كۈزىتىپ كەلمەكتە ئىدى: ئادەتتە ئەتىراپىدىكى مەسلىھەتچىلىرىگە ھېچ نېمىنى ئۇقتۇرماي ئۇلارنى ئاقماق قىلىپ يۈرەتتى. “ئۇ مەلۇم بىر پىلانى، قايسى بىر قېتىملىق زىيارەت قىلىشىنى ياكى يېڭىدىن تونۇشقان كىشىلەرگە بەرگەن بىرەر ئىشنى ھەرگىزمۇ ھەممىگە تەڭ سۆزلەپ يۈرمەيتتى. ھەر خىل پارتىيە ئەزالىرى تۇيۇقسىزلا پۈتۈن ئىشلاردىن خەۋىرى يوقلىقىنى سېزىپ قالىدىغان بولغاچقا، بۇنىڭ ئاقىۋىتى كۆپۈنچە ۋاقىتلاردا كۆڭۈلسىزلىك پەيدا قىلىپ تۇراتتى. بۇنداق قىلىش، ئۇنىڭ پارتىيىنى بىر قول بىلەن باشقۇرۇپ تۇتۇش تاكتىكىسىنىڭ بىر

قىسمى ھېسابلىناتتى). “بىزنىڭ ئويلشىدىغان ئەڭ ئالدىنقى مەسىلىمىز بېرىلغان يۈرۈش قىلىش ئىشى بولشى كېرەك. — خانىفىستانگىل ھىتلېرغا شۇنداق دېگەنلىكىنى ئەسلىدۇ، — بىز ئەڭ جىددى ئىشىمىزنى ھەل قىلىۋالغىنىمىزدىن كېيىن، روسېنېپرگ ( ) ئۈچۈن باشقا بىر ۋەزىپە تاپشۇرمىساق بولمايدىغاندەك قىلىدۇ.”

### (3)

بۇ كۈنلەردە، باش مىنىستىر ۋون نېلىن (冯·尼林) غا قاراشلىق باۋارىيە ھۆكۈمىتى كاھر، لوسسوۋ ۋە پولكوۋنىك خانس رىتتېر ۋون سېسېر (Hans 汉斯·里特·冯·赛塞尔 Ritter von Seisser) قاتارلىق ئۈچ نەپەر “ۋون” ئۇنۋانلىق سىياسى كاتىۋاشنىڭ قولىدا ئىدى. بۇلاردىن سېسېر دېگىنى باۋارىيە ساقچى باشلىقى بولۇپ، ئۇنىڭ ئەتراپىدا قابىل ھەم ياش مەسلىھەتچىلەر توپلانغان ئىدى. بۇ مەسلىھەتچىلەرنىڭ ھەممىسىلا ياش كىشىلەر بولۇپ، سېسېر بۇ مەسلىھەتچىلەردىن “ھوقۇقىمغا كۆز تىكىپ يۈرەرمۇ” دەپ ھەرگىزمۇ ئەنسىرمەيتتى. قېدىمقى رىم باشقۇرغۇچىلىرى نوقتىسىدىن ئېلىپ ئېيتقاندا، بۇ ئۈچ نەپەر سىياسى كاتىۋاش، ھەقىقەتەنمۇ مۇستەبىت ھۆكۈمەت باشلىقلىرىغا ئوخشايتتى.

گەرچە بۇ ئۈچ نەپەر ئادەم ھەر تۈردىكى كۈچلۈك كونسروۋاتىپ كىشىلەر بىلەن ئوڭچىل رادىكال كىشىلەرگە

ۋەكىللىك قىلغاندەك قىلىسمۇ، ئۇلار، ھىتلىرنىڭ ئىنقىلاب ستراتېگىيىلىرى خەلق ئاممىسىنىڭ مەنپەئەتىنى كۆزلىگەن ئەمەس، شۇڭا ئۇنى مۇۋاپىق دەرىجىدە يىتەكلەش ياكى قانۇن بويىچە چەكلەپ تۇرۇش كېرەك دەپ قارىشاتتى. 30-ئۆكتەبىر (ئوغۇز) كۈنى، ئۈچ كاتىۋاش ئارىسىدا كۆزقاراش ئوخشىماسلىقى ئوتتۇرىغا چىقىدۇ. شۇ كۈنى، ھىتلىر چىركەس كرونا (济尔卡斯·克罗纳) دا ھاياجان ئىچىگە تولغان مېتېنگ قاتناشقۇچىلىرىغا مۇنداق دەپ ئاشكارە ئېلان قىلىدۇ: بىز بېرلىنغا يۈرۈش قىلىشىمىز كېرەك! “مەن شۇنداق ئېيتالايمەنكى، — دەپ توۋلايدۇ ھىتلىر، — بېرلىن سارىيى ئۈستىدە قارا-ئاق-قىزىل ئۈچ رەڭلىك كرىست بايرىقىمىز لەپىلىدىگەن كۈنىسىلا گېرمانىيە مەسلىسى ھەل قىلىنغان بولىدۇ! بىز بۈگۈن بۇنىڭ ئۈچۈن ۋاقىت پىشىپ يېتىلدى دەپ قارايمىز. بىز خۇددى جەڭ مەيدانىدىكى جەڭچىلەرگە ئوخشاش نېمىس خەلقىگە بولغان بۇ مەسئۇلىيەتتىن قەتئىي قانچىمىز كېرەك. بىز بىر نىيەتتە، بىر خىل قەدەملەر بىلەن ئالغا ئىلگىرلىشىمىز كېرەك!”

ھىتلىر، بۇ ئۈچ نەپەر سىياسى كاتىۋاشلار ئارىسىغا زىددىيەت سالماقچى بولۇپ پولكوۋنىڭ ۋون سېيسېر بىلەن كۆرۈشۈشنى تەلەپ قىلىدۇ. 1-نويابىر (ئوغلاق) كۈنى، ھىتلىر بۇ پولكوۋنىڭ بىلەن بىر مال دوختۇرنىڭ ئۆيىدە كۆرۈشىدۇ. بۇ مال دوختۇر، “ئوپلان (奥伯兰) ئىتتىپاقى” (جەڭگىۋارلار ئىتتىپاقىنى كۆزدە تۇتسا كېرەك — ئ.ۋ.ت) دەپ ئاتالغان، ھەربى قىياپەتتە يۈرىدىغان مىللەتچىلەر تەشكىلاتىنىڭ رەھبىرى

ئىدى. ئۇ يەردە ھىتلىر، سېسىپىرنى كارل باۋارىيە ھۆكۈمىتىنىڭ بىر ئۇيۇنچىقىدىن باشقا نەرسە ئەمەس دېگەنگە ئىشەندۈرۈشكە تىرىشىدۇ. ھىتلىر ئۇنىڭغا بىر ھەپتە بۇرۇن ئوتتۇرىغا قويغىنىغا ئوخشاش، لوسسوۋ ئىككىسى لۇدېندورف بىلەن بىرلىكتە ھەرىكەت قىلساڭلار دېگەن تەكلىپنى ئوتتۇرىغا قويدۇ. ئەمما سېسىپىر دۇنيا ئۇرۇشىدا ئەتىۋارلىنىپ كېلىنگەن ھەر قانداق بىرسى بىلەن مۇناسىۋەت باغلىمايدىغانلىقىنى، قۇرۇغلۇق ئارمىيىسىدىكى يوقىرى دەرىجىلىك ئەمەلدارلاردىن ھېچ قايسى بىلەن ھەمكارلىق ئورناتمايدىغانلىقىنى قايتا تەكىتلەيدۇ. ھىتلىر ئۇنىڭغا، گەرچە گېنېراللارنىڭ ھەممىسىلا دېگىدەك لۇدېندورفقا قارشى بولغىنى بىلەن، پولىكوۋنىڭ دەرىجىسىدىن تۆۋەن بولغان ئوفىتسېرلار لۇدېندورفقا مۇئامىلە قىلغىنىدا باشلىقلىرىنىڭ چىرايىغا قاراپ يۈرىشى ناتايىن؛ ئۇلار چوقۇم گېنېرال لۇدېندورف تەرىپىدە تۇرۇپ ھەرىكەت قىلىدۇ؛ “بۈگۈن ھەرىكەت قىلىشنىڭ تازا پەيتى، — دەيدۇ ھىتلىر، — خەلقىمىز بەكلا ئېغىر ئىقتىسادى بېسىم ئاستىدا قالماقتا. ئەگەر بىز دەرھال ھەرىكەتكە ئاتلانمىغىنىمىزدا، خەلقنىڭ كوممۇنىستلار تەرىپىگە ئۆتۈپ كېتىشى ئېھتىمالى بەكلا كۈچلۈك”.

گەرچە سېسىپىر بىلەن كاھر ئىككىسى ناتىسىستلارنى بىر دۆۋە “ئەخلەت” تىن باشقا نەرسە ئەمەس، دەپ قارىسىمۇ، ئۇلار يەنىلا بۇ جەھەتتە پائالىيەت قىلىشقا كىرىشىدۇ. 6-نويابىر (ئوغلاق) كۈنى، بۇ ئۈچ نەپەر سىياسى كاتىۋاش ھەر قايسى مىللەتچىلەر تەشكىلاتىنىڭ ۋەكىللىرى بىلەن مۇزاكىرە قىلىشىدۇ.



بۇ باش قوشۇشتا كاھر، نوۋەتتىكى ئەڭ جىددى ۋەزىپىمىز، يېڭىدىن مەملىكەتلىك بىر ھۆكۈمەت قۇرۇپ چىقىش بولشى كېرەك، دەيدۇ. ئۇلارنىڭ ھەممىسىلا ۋىيىمار ھۆكۈمىتىنى ئاغدۇرۇپ تاشلاشقا قوشۇلسىمۇ، ھەممە بىرلىكتە ھەمكارلىق ئاساسىدا ئاغدۇرۇپ تاشلاش كېرەكلىكىنى، ھەرگىزمۇ بەزى تەشكىلاتلارنىڭ ئويلىغىنىدەك ھەممە ئۆز خالىغىنىچە ھەرىكەت قىلماسلىقى كېرەك دەپ بىرلىككە كېلىدۇ. كاھر بۇ يەردە ئىسمىنى ئاتاپ كۆرسەتمىگەن بولسىمۇ، بۇ يەردە دېيىلگەن بەزى تەشكىلاتلار دېگىنىدە ھىتلىرنى كۆزدە تۇتقانلىقى ھەممىگە ئايدىڭ ئىدى. كاھر يەنە، ئادەتتىكى يوللاردىن پايدىلىنىپ سترېيسىمان (斯特莱斯曼) نى تەختتىن چۈشۈرۈشكە بولۇش - بولماسلىقىنى ئويلىنىپ كۆرۈش كېرەكلىكىنى ئېيتىپ كېلىپ، “بۇنىڭ ئۈچۈن پەۋقۇلئاددە بىر چارە قوللىنىشىمىزغا توغرا كېلىدۇ. بۇنىڭ ئۈچۈن تەييارلىق كېتىۋاتىدۇ. شۇنداقتىمۇ، ئەگەر پەۋقۇلئاددە تەدبىر قوللىنىشقا توغرا كەلگىنىدە، كۆپچىلىكنىڭ ھەمكارلىشىپ بىرلىكتە ھەرىكەت قىلىشى بەكلا مۇھىم” دەيدۇ.

ئۇنىڭ كەينىدىن لوسسوۋ سۆز ئالىدۇ. ئۇ، كارلىنىڭ تۇتقان يولىنى، شۇنىڭدەك ھەر قانداق بىر قوزغىلاڭنى قۇراللىق باستۇرۇش كېرەك دېگىنىنى قەتئىي قوللايمەن دەپ ئىپادە بىلدۈرىدۇ. “ئەگەر مۇۋەپپىقىيەتكە ئېرىشەلسەك، مەن ئوڭچى بىر ھۆكۈمەت تەرىپىدە تۇرىدىغانلىقىمنى بىلدۈرىمەن. — دەيدۇ بۇ گېنېرال. يەنى، ئەگەر بۇ ھەرىكەتنىڭ

مۇۋەپپىقىيەتلىك بولۇش ئېھتىمالى يۈزدە 51 لا بولىدىكەن ، بۇ ھەركەتكە قاتنىشىدىغانلىقىنى بىلدۈرىدۇ . — شۇنداقتمۇ بۇ ئىشنى پاراكەندىچىلىكنى قوزغىلاڭغا ئايلاندۇرۇش شەكلى بىلەنلا قوزغايدىغان بولىدىكەنمىز ، بۇ ھەرىكىتىمىز بىرەر ھەپتىگە قالمايلا مەغلۇبىيەت بىلەن ئاخىرلىشىدىغانلىقى ئېنىق . ئۇنداق ئىش بولسا مېنى بۇ ئىشتا يوق ھېساپلاۋېرىڭلار ” دەيدۇ . نەتىجىدە ، ئۇ پولكوۋنىڭ ۋون سپىسپېردىن “جەڭگىۋارلار ئىتتىپاقى” بىلەن نوقتىلىق ھەمكارلىشىپ ھەرىكەت قىلىش ، يەنى بۇ جەھەتتە بىرەر ئىش قىلىپ تۇرۇش كېرەك دېگەن خۇلاسسىغا كېلىدۇ .

شۇ ئاخشىمى ، ھىتلىر ، ئۆزىنىڭ ھەرىكەت پىلانىنى تۈزۈش ئۈچۈن شۇبىر رېجېتىرنىڭ ئۆيىدە بىر قانچە مەسلىھەتچىلىرى بىلەن باش قوشىدۇ . ئۇلار بىرلىكتە كېلەر يەكشەنبە (پازار) ، يەنى 11-نويابىر (ئوغلاق) كۈنىسى پۈتۈن مەملىكەت بويىچە قوزغىلاڭ كۆتۈرىمىز دەپ كېلىشىدۇ . بۇ كۈننى ھەرىكەت باشلىنىش كۈنى قىلىپ تاللىۋېلىشىدا مۇنداق تارىخى ۋە رىيال ئىككى تۈرلۈك سەۋەب بار ئىدى : ئۇ كۈنى ، گېرمانىيىنىڭ تەسلىم بولغانلىقىنىڭ 5 يىللىق خاتىرە كۈنى ئىدى ؛ شۇنىڭدەك ئۇ كۈن يەكشەنبە (پازار) كۈنى بولغاچقا ، بارلىق مەمورى ئىشخانلار دەم ئېلىشتا بولۇپ ، قۇراللىق ساقچى-پاتروللارمۇ بەكلا ئاز بولاتتى . شەھەر ئىچىدىكى قاتناشمۇ يەكشەنبىلىك دەم ئېلىش كۈنى سەۋەبلىك بىر قەدەر راھەت بولىدىغانلىقى

ئۈچۈن ، ئېس- ئاچىلار توسالغۇسىز ئالغا ئىلگىرلىيەلىشى مۇمكىن ئىدى .

ئەتىسى چۈشتىن بۇرۇن ، بۇ سۈيىقەستچىلەر يەنە بىر قېتىم باش قوشۇش يىغىنى ئۆتكۈزىدۇ . بۇ قېتىمقى باش قوشۇش يىغىنىغا “جەڭگىۋارلار ئىتتىپاقى” نىڭ ياشانغان يىتەكچىسىمۇ قاتنىشىدۇ . شۇ قېتىمقى باش قوشۇش يىغىنىغا لۇدىندورفمۇ قاتناشقان بولشى مۇمكىن ئىدى . ئەمما ئۇ بۇ يىغىلىشقا قاتناشقانلىقىنى قەتئىي ئىنكار قىلىپ تۇرىۋالىدۇ . ئەمما شۇنىسى ئېنىقكى ، بۇ يىغىلىشقا ھىتلىپەر ، گيورنىڭ ۋە شۇبېنەر رېختېر قاتارلىقلار چوقۇم قاتنىشىدۇ . ئۇلار قوزغىلاڭنىڭ ئەڭ ئاخىرقى ئورۇنلاشتۇرۇش ئىشلىرىنى پۈتتۈرىدۇ : ئۇلار باۋارىيىنىڭ ھەر قايسى مۇھىم شەھەرلىرىنىڭ پويىز ئىستانسىلىرىنى ، پوچتا ئىدارىلىرىنى ، تېلېگراف ئىدارىلىرىنى ، رادىئو ئىستانسىلىرىنى ۋە شۇنىڭدەك جامائەت ئورۇنلىرى ، شەھەرلىك ھۆكۈمەت بىنالىرىنى ۋە ساقچى ئورۇنلىرىنى ئىگەللەش ؛ كوممۇنىست ۋە سوتسىيالىست رەھبەرلەرنى ، ئىشچىلار ئۇيۇشمىلىرىنىڭ كاتىۋاشلىرىنى ھەمدە ماگىزىن مەسئۇللىرىنى قولغا ئېلىش قاتارلىق قارارلارنى ئېلىشىدۇ . مېيونخېندا بولسا ، ھىتلىپەر ئۈستۈنلۈكتە بولۇپ ، ئۇنىڭ قول ئاستىدا 2 مىڭ 600 قۇراللىق ساقچىلارغا تاقابىل تۇرىدىغان 4 مىڭ نەپەر قۇراللىق قوزغىلاڭچى كۈچى بار ئىدى .

شۇ ئاخشىمى قاراڭغۇ چۈشمەيلا ھىتلىپەر ئىككىنچى قېتىملىق يىغىن ئۆتكۈزىدۇ . بۇ يىغىنىغا يەنە بۇرۇنقى ساقچى ئىدارىسىنىڭ



متىنگ كۈنىسى ئۈچ سىياسى كاتىۋاش ، مىنىستىر ۋون نىل ( ) ، شۇنىڭدەك ھۆكۈمەتنىڭ قالغان مۇھىم ئەزالىرى بىرلا سەھنە ئۈستىدە يىغىلىدۇ . ئۇنداقتا بىز نېمە ئۈچۈن بۇ پۇرسەتتىن پايدىلىنىپ ئۇلارنى بىراقلا يىغىپ بىر ئۆيگە قامىۋېلىپ بىزنىڭ دېگىنىمىزگە ، يەنى بىرلىكتە سىياسىي ئۆزگىرىش قىلىشقا ماقۇل كەلتۈرۈشكە ئۇرۇنمايمىز؟ ياكى بولمىسا ، ئۇلار باش تولغاپ تۇرىۋالغىدەك قىلسا ئۇلارنى بىراقلا قاماپ قويالايمىزغۇ؟ ئېنىقكى ، ھىتلىر ھەرىكەتنىڭ ئۈنۈمىگە بەكرەك ئەھمىيەت بەرمەكتە ئىدى . ھىتلىر شۇنى ئېنىق ھېس قىلاتتىكى ، ئەگەر بۇ ئۈچ نەپەر سىياسى كاتىۋاشنىڭ پۈتۈن كۈچى بىلەن قوللاپ بېرىشنى قولغا كەلتۈرەلمىگەندە ، ئۇنىڭ قوزغىماقچى بولىۋاتقان قوزغىلىڭى مۇۋەپپەقىيەتكە ئېرىشەلشى مۇمكىن ئەمەس ئىدى . ھىتلىر باۋارىيە ھاكىمىيىتىنى تارتىۋېلىش خىيالىدا ئەمەس بولۇپ ، ئۇنىڭ ئەسلى مەقسىدى ، شىددەتلىك بىر ھەرىكەت قوزغاش ئارقىلىق باۋارىيە خەلقىنى ئۆزىگە قارىتىۋېلىش ، شۇ ئارقىلىق بېرلىن دائىرىلىرىگە ئۈنۈملۈك تاقابىل تۇرغىلى بولىدىغان كۈچىنى قولغا كەلتۈرۈشنىلا ئويلايتتى . ئەسلىدە ئۇنىڭ ئۈزۈننى كۆزلەيدىغان ئۈنچە تولۇق بىرەر ھەرىكەت پروگراممىسىمۇ يوق بولۇپ ، بىر قېتىم تەلەپ سىناش ھەرىكىتى بىلەن شوغۇللىنىشنىلا ئويلايتتى .

ئەمما ھىتلىرنىڭ قالغان شىركىلىرى بۇنداق تەۋەككۈل قىلىش پىلانىغا پەقەتلا قوشۇلمايتتى . شۇنداق بولغاچقا ، بۇ يىغىن مۇنازىرىسى بىر قانچە سائەت داۋام قىلىدۇ . ھىتلىر دېگىنىدە

قەتئىي چىڭ تۇرىدۇ. شۇنداق قىلىپ، 8-نويابىر (ئوغلاق) تاڭغا يېقىن سائەت ئۈچ بولغاندا، كۆپچىلىك مىڭ تەستە ھىتلىرىنىڭ پىكىرىگە قوشۇلىدۇ: ئەڭ كېچىككەندىمۇ بۈرگېر براۋ پىئوخانىسىدا قوزغىلاڭ كۆتۈرۈش. يىغىن قاتناشقۇچىلىرى سەھەرنىڭ سوغۇقىدا غايىپ بولشى ھامان شىرنا (施勃纳) خىزمەتچىسىگە مۇھىم نەشرىيات ئەپكارلىرىغا يېزىلغان بىر مۇنچە خەتنى تاپشۇرۇپ، ئىشخانىلار ئىشقا چۈشىشى ھامان ئۇلارنىڭ مەسئۇللىرىغا تاپشۇرۇشنى جىكىلەيدۇ.

ئەتىسى، ھاۋا سۈڭەكتىن ئۆتكىدەك سوغۇق بولۇپ، بىر ياندىن شىۋرىغان بار ئىدى. ئۇ يىلى، باۋارىيە شۇنداق زىمىستان سوغۇق بولۇپ كەتكەنكى، شەھەرنىڭ جەنۇبىدىكى تاغلىق رايونلار قار شىۋرىغان ئىچىدە قالغان ئىدى. ھىتلىرىنىڭ ھاياتىدىكى ئەڭ مۇھىم كۈن بولغان بۇ كۈنلەردە باش ئاغرىقىغا قوشۇلۇپ چىش ئاغرىقىمۇ مىڭسىگە چىققان ئىدى. ھەمراىرى ئۇنى دەرھال دوختۇرغا كۆرۈن دەپ مەسلىھەت بەرگەن بولسىمۇ، “ياق، بۇنىڭغا ۋاقىت يوق، پۈتۈن ۋەزىيەتنى تۈپتىن ئۆزگەرتىۋېتىدىغان ئىنقىلاب بورىنى ئالدىمىزدا” دەپ جاۋاپ بېرىدۇ. ئىش بۇ يەرگە كەلگەندە باشقا كەلگەننى كۆرمەكتىن باشقا چارىسى يوق ئىدى. خانفىستانگىل ئۇنىڭدىن “ئەگەر ئاغرىقىڭ ئېغىرلىشىپ كەتسە ئىشلىرىمىزنى قانداق قىلىمىز؟” دەپ سورايدۇ. ھىتلىرى ئۇنىڭغا: “ئەگەر راستىنلا ئاغرىقىم كۈچىيىپ كەتكىدەك قىلسا ياكى ئۆلۈپ كەتسەم، يۇلتۇزۇپ

ئۆچكەن، كۈنۈمۈ ئاخىرلاشقان دېگەن گەپ. ئۇ كۈنلەردە ۋەزىپەمنىڭمۇ ئاخىرى كەلگەن بولىدۇ” دەپ جاۋاب بېرىدۇ.

چۈشكە يېقىنلاشقاندا، ھەرىكەت تەييارلىقىغا ئۆتۈڭلار دەپ ھۇجۇمچىلار ئەترىتىنىڭ بەزىلىرىگە تېلېفوندا، بەزىلىرىگە يېزىق شەكلىدە بۇيرۇق چۈشۈرىلىدۇ. يەنە بەزىلىرىگە ئادەم ئىۋەرتىپ بۇيرۇق يەتكۈزۈلىدۇ. بۇيرۇقتا ھەرىكەت تەييارلىقى باشلانغۇن دېگەندىن باشقا ھېچقانداق بىر تەپسىلات ياكى ئىزاھات بېرىلمىگەن ئىدى. يەنە بىر تەرەپتىن، ھىتلىرنىڭ نۇرغۇنلىغان يېقىن كىشىلىرىمۇ پىلاندا ئۆزگىرىش بولغانلىقىدىن خەۋەرسىز، بۇرۇنقى پىلان بويىچە تەييارلىنىپ يۈرۈشەتتى. چۈش بولغاندا، روسېنېپرگ) ئۇچىسىغا قېنىق بىنەپشە رەڭلىك كۆڭلەك كىيىپ، بويىنىغا قىزىل گالۇستۇك تاقىۋالغان ئىدى، يېڭىدىن بويىپ ھاكلىغان چاققان ئىشخانسىدا خانفىستانگىل بىلەن شۇ كۈنكى «خەلق كۈزەتكۈچىلىرى» گېزىتىنى مۇزاكىرە قىلىشماقتا ئىدى. بۇ گېزىت بىرىنچى بېتىنىڭ پادىۋال ئۈستىگە پروسىيە ئارمىيىسىگە قوماندانلىق قىلىپ روسىيە تەرەپتە تۇرۇپ ناپالىيونغا قارشى تۇرگىن (托洛根) قەلئەسى ئۇدۇلىدا تۇرغان گېنېرالنىڭ رەسىمى بېسىلغان ئىدى. رەسىمنىڭ چۈشەندۈرۈشىدە “جىددى ئەھۋال مەزگىلىدە يەنە بىر يوۋك (约克) گېنېرالنى تاپالارمەنمۇ؟” دېگەنلەر يېزىلغان ئىدى. بۇ ئىككى ئادەم، يەنى خانفىستانگېر بىلەن روسېنېپرگ بىر-بىرىنى دېگەندەك ياخشى كۆرۈپ كەتمىسۇمۇ، يەنىلا بىرلىكتە ئولتۇرۇپ بۇ رەسىم پەيدا قىلىشى ئېھتىمال بولغان تەسىر

ھەققىدە سۆزلىشىدۇ. دەل شۇ پەيتتە ئۇلار بىرسىنىڭ ئاياق تاۋۇشى بىلەن ئۇنى پۈتكىدەك ۋارقىرىغان ئاۋازنى ئاڭلايدۇ: “گيورىڭ نەدە يۈرىدۇ؟” دەپ ۋارقىرىغىنىچە ئىشكىنى قاتتىق ئېچىپ ھىتلىرى كىرىپ كېلىدۇ. ئۇنىڭ ئۇچىسىدا ھەربى پەلتو، بىلىنى كەمەر بىلەن چىڭ باغلىغان، قولىدا قامچا بار ئىدى. ئۇنىڭ رەڭگى رويى غەزەپتىن كۆكۈرۈپ كەتكەن بولۇپ، ئۆيگە ئېتىلغاندەك كىرىپ كەلگەن ئىدى.

“بۇ ئىشنى قەتئىي سىر تۇتۇپ ھېچ كىمگە دېمەسلىك ئۈچۈن قەسەم قىلىڭلار. دەيدۇ ھىتلىرى ئالدىرىغىنىچە، — ۋاقت كەلدى. بۇ ئاشام ھەرىكەت باشلايمىز!” ئۇ يەنە بۇ ئىككىسىگە ئۆزىگە ھەمرا بولۇپ بېرىشنى تەلەپ قىلىدۇ. “يان قۇراللىڭلارنى ئېلىۋېلىڭلار، سائەت 7 دە پىۋىخانا سىرتىدا كۆرۈشەيلى” دەيدۇ. بۇ گەپتىن كېيىن خانىستانگىل ئالدىراش ئۆيىگە بېرىپ ئايالىغا ئوغلى ئېگوننى ئېلىپ تېخى يېڭىلا يېزىدا سالغان داچىسىغا بېرىۋېلىشنى جىكىلەيدۇ. ئاندىن نىكبۇكا (尼卡博卡) (نېمۇ ئۆز ئىچىگە ئالغان ھەر قايسى ئەللەردىن كەلگەن مۇخبىرلارغا ھەر قانچە جىددى ئىشىڭلار بولسىمۇ قويۇپ تۇرۇپ بۇ ئاشامقى مېتىنگىنى قاچۇرماڭلار دەپ خەۋەرلەندۈرىدۇ.

چۈشتىن كېيىن بولغاندا ھىتلىرى ھاياجىنى خېلى بېسىققان، خوك (赫克) قەھۋىخانىسىدا ئولتۇرۇپ كونا دوستى، فوتو رەسىمچى ھېينىرىچ خوفمان بىلەن پاراڭغا چۈشۈپ كەتكەن ئىدى. ھىتلىرى، بۈگۈن خۇددى باشقا كۈنلەردىكىدەك ئادەتتىكىچىلا بىر كۈن بولىدىغاندەك خاتىرجەم كۆرۈنەتتى.



تۇيۇقسىز، ئورنىدىن تۇرۇپ، سېرىق كېسىلىگە گىرىپتار بولغان ھېسنى يوخلاپ كەلمەيلىمۇ دەيدۇ. ھېسنىڭ ئۆيىدە خوفماننى تالادا كۈتۈپ تۇر دەپ چىقىرىۋېتىپ. ھېسغا، “بۈگۈن ئاخشام مەملىكەت بويىچە ئومۇمى يۈزلۈك ئىنقىلاب قوزغايىمىز، شۇڭا ياردىمىڭگە مۇھتاجمەن” دەپ پىلاننى ئاشكارىلايدۇ. شۇ كۈنى ئاخشىمى سائەت نەق 9 بولغاندا، ھېس قولىدا بىر بايراق، لوۋېنبرائۇ (罗文布劳) پېۋخانسىنىڭ سەھنىسىگە ئېتىلغىنىچە چىقىپ، بىز ناتسيونال نېمىس مىللەتچى سوتسىيالىزم ئىشچىلار پارتىيىسى بۈگۈن مەملىكەت بويىچە ئىنقىلاب قوزغايىمىز، دەپ ئېلان قىلىدىغانغا كېلىشىدۇ. شۇ ئاخشىمى ئۇ زالدا مىللەتچىلەر مەننىڭ ئېچىلماقچى ئىدى.

ھىتلىر ئۆيىدىن چىقىپ خوفمانغا، ئېيىس بۈگۈن خېلىلا تۈزۈلۈپ قاپتۇ، دەيدۇ. شۇندىن كېيىن ئۇلار ئىككىسى شىلىن (施林) كوچىسىدا قىلچە مەقسەتسىز بىر مەزگىل ئايلىنىپ يۈرىدۇ. بىر ئازدىن كېيىن ئۇلارنىڭ كەينىدىن گيورنىڭ كېلىپ قوشۇلىدۇ. ھىتلىر ئۇنى بىر چەتكە تارتىپ بىر ھازا سۆزلىشىدۇ. ئاندىن خوفماننىڭ يېنىغا كېلىپ چىشىم بەكلا ئاغرىپ كېتىۋاتىدۇ، دەرھال ئۆيگە قايتىمىسام بولمىغىدەك دەيدۇ. بۇ چاغدا خوفمان ھېچ نىمىنى ئۇقالماي گاڭگىرىغىنىچە بۇ ئاخشام سىلەر زادى نېمە ئىش قىلماقچىسىلەر، دەپ ھىتلىردىن سورايدۇ. ھىتلىر رەسمى تۈردە “مەن بەك ئالدىراشمەن. بۈگۈن بەكلا ئالدىراش بىر ئىش چىقىپ قالدى” دەپ ئۇنىڭدىن

ئايىرلىپ ناتىسىتلار پارتىيىسىنىڭ مەركىزى بىناسىغا قايتىپ كېتىدۇ.

بۇ چاغدا، ھۇجۇمچىلار ئەترىتىدىكىلەر — ئېس-ئاچىلار ئىش كىيىملىرىنى سېلىۋېتىپ مەيدىسىدىن ئارتىلدۇرۇپ بەلدىن باغلىنىدىغان كۈلرەڭ كارانكا، كرىست بەلگىلىك يەڭلىك، كۈلرەڭ چاڭقىچىلار شەپكىسى ھەمدە يان قۇرال ئاسىدىغان تاسمىلىرىدىن تەشكىل تاپقان ھۇجۇمچىلار ئەترىتى، يەنى ئېس-ئاچىلار فورمىلىرىنى كىيىشىدۇ. ئۇلار يىغىلىش نوقتىسىغا بېرىش ئۈچۈن تەييار ھالغا كېلىدۇ. ئىككىنچى روتىدىن كارل كېنسلېر (卡尔·凯斯勒) يوليورۇق بويىچە ئاسبۇرگ (阿兹伯格) پىۋىخانسىغا بېرىپ ئۆزىنى مەلۇم قىلىدىغان؛ موزدوز يوسىق رىچتېر (约瑟夫·里希特) بولسا خوفبراۋ (霍夫布劳) غا تەقسىم قىلىنغان ئىدى. “ئوۋېران (奥贝兰) ئىتتىپاقى” (جەڭگىۋارلار ئىتتىپاقى بولمىشى كېرەك — ئوت) نىڭ ئەزالىرىمۇ تەييار ئىدى. ئۇلار كرىست بەلگىلىك يەڭلىك ئورنىغا نىپىز قار ماسكىسى تاقىغان بولۇپ، ھەممىسىلا مىس قالپاقلىق ئىدى. ئەڭ مۇھىم بولغان قىسىم، يەنى فيۇرېرنىڭ يۈز كىشىلىك مۇھاپىزەتچىلەر ئەترىتى بولسا توبراۋ (托布劳) دا يىغىلىدىغان بولىدۇ. ئۇلارنىڭ كوماندىرى ئاغزىدىن موخوركىسىنى چۈشۈرمەي چىشلەپ يۈرىدىغان بىرسى بولۇپ، قاتتىق ۋارقىرىغىنىچە ئەسكەرلىرىنى ئۇچۇغداشقا كىرىشىدۇ: “قايسىڭ چىن قەلبىڭدىن ساداقەت كۆرسەتمەيدىكەنسەن، دەرھال يوقۇلۇش! — دەيدۇ ئاۋازىنى كۆتۈرۈپ، — بۇ ئاخشام بۈرگېبراۋ پىۋىخانسىدا ھەر

قانداق بىر ۋەقە يۈز بېرىشىدىن قەتئىي نەزەر، سىلەرنىڭ بىردىن- بىر ۋەزىپەڭلار ئەڭ ئالدىدا تۇرۇپ ھۇجۇمغا ئۆتۈش! بىز بۈگۈن ھۆكۈمەتنى ئاغدۇرۇپ تاشلايمىز!”

قاراڭغۇ چۈشكەندىن كېيىن، پىكاپتىن بىرسى شۇبىپەر رىچتېرنىڭ ئىشىكى ئالدىغا كېلىپ توختايدۇ. ماشىنىدىن لودىندورۇق چۈشۈپ كېلىۋاتاتتى. ئۇ شۇبىپەر رىچتېر بىلەن بىر قانچە مەنۇت سۆزلىشىپ كېتىپ قالىدۇ. ئۇزۇن ئۆتمەي، رىچتېرمۇ خىزمەتچىسى بىلەن بىرگە ماشىنىلىق ئۇچقانداك يۈرۈپ كېتىدۇ. “خانسېر (汉斯尔)، — دەيدۇ شىرېنا رېشىد شوپۇرغا، — ئەگەر بۈگۈن ئىشلار كۈتكىنىمىزدەك بولماي قالسا، ئەتە ھەممىمىز ئۆزىمىزنى تۈرمىدە كۆرىمىز،” ئۇلار پارتىيە باش شىتابىدا ھېتلىپ بىلەن پارتىيىنىڭ باشقا رەھبەرلىرىنى ئۇچۇرتىدۇ. بىر ھازا تالاش- تارتىش قىلىشقاندىن كېيىن، بىر قىسىم كىشىلەر ئىككى كىچىك ماشىنىغا ئولتۇرۇپ بۈرگۈپىراۋ پېۋىخاننىسىغا قاراپ يولغا چىقىدۇ. ئۇلار يولغا چىققان ۋاقىت كەچ سائەت 8 ئەتراپى ئىدى. ئۇ پېۋىخاننا ئىسار دەرياسىنىڭ قارشى قىرغىقىدا بىر يەردە بولۇپ، مېيونخېن شەھەر مەركىزىدىن يېرىم چاقىرىمدەك يىراقلىقتا ئىدى. بۇ بىنا رەتسىز سېلىنغان بىر بىنا بولۇپ، ئىككى يېنىدا بىرەردىن كىچىك باغچىسى بار بىر يەر ئىدى. بىنا ئىچىدە بىر مۇنچە رېستۇرانت ۋە قاۋاقخانا بار ئىدى. ئاساسلىق زالىنىڭ چوڭلىقى شەھەر ئىچىدىكى “چىكاس” (济卡斯)، “كرونا” (克罗纳) دىن قالسىلا ئەڭ چوڭ ھېسابلىناتتى. زال ئىچىدە نۇرغۇنلىغان

مەزمۇت يۇمۇلاق شەكىللىك ياغاچ ئۈستەللەر تىزىۋېتىلگەن بولۇپ، 3 مېتىر كىشى سىغىدىغان بىر زال ئىدى. ئەمەلدارلار بىرەر چاتاق يۈز بېرىش ئېھتىمالىنى پەرەز قىلغانلىقى ئۈچۈن، خەلق ئاممىسىنى قالايماقانچىلىق چىقارتقۇزماسلىق ئۈچۈن شەھەر ئىچىدىن 125 نەپەر ساقچى كەلتۈرۈپ ئورۇنلاشتۇرۇپ بولغان ئىدى. ئۇنىڭدىن باشقا يەنە يىغىن قاتناشقۇچىلىرى ئارىسىغا بىر ئاتلىق ئەسكەرلەر ئەترىتىنىڭ ئەسكەرلىرى بىلەن خېلى كۆپ ساندا ئوفىتسېرلارنى ئارلاشتۇرۇپ ئولتارغۇزىۋەتكەن ئىدى. ئەگەر بىرەر جىددى ۋەقە يۈز بەرگىدەكلا قىلىدىكەن، چارەك چاقىرىم يىراقلىقتىكى ھەربىي گازارمىدا كۆك فورمىلىق شىتاتلىق ساقچىلارنىمۇ تەل قىلىپ قويغان ئىدى.

ھىتلىرىنىڭ ماشىنىلىرى ئىسار دەرياسىدىن ئۆتۈپ بۇ ياققا قاراپ يولغا چىققان ۋاقىتلاردا يىغىن زالىنىڭ ئىشىكى ئېتىۋېتىلگەن بولۇپ، مۇھىم كىشىلەردىن باشقا ھېچ كىمنى ئىچىگە ئالمايتتى. بارلىق ئورۇنلار ئىگەللىنىپ بولۇنغاچقا، خانىفىستانگىل باشلاپ كەلگەن بىر مۇنچە چەتئەللىك مۇخپىرلارنى زالغا كىرگۈزەلمەي قالدۇ. سائەت 8 دىن بىر قانچە مىنوت ئۆتكەندە، ھىتلىرىنىڭ قىزىل رەڭلىك مېرسېدېس ماركىلىق پىكاۋى بىلەن ئۇنىڭ كەينىدىن كېلىۋاتقان شۇبېر رېجېننىڭ پىكاۋى پىۋىخاننىڭ تۈۋىنگىلا كېلىپ قالدۇ. كىشىلەر ئۇلارنىڭ ئەتراپىنى كۈزىتىپ ئايلىنىپ يۈرۈشەتتى. بۇنىڭدىن ھىتلىرى بەكلا ئەنسىرەشكە باشلايدۇ. ئۇنىڭ ماشىنا ئەترىتى بۇ كىشىلەر ئارىسىدىن بۆسۈپ ئۆتۈپ كېتەلىشى

مۇمكىنمۇ؟ ئىككى پىكاپ دەرۋازىغا قاراپ ئاستا-ئاستا سۈرۈلۈشكە باشلايدۇ. بۇ ئىشك بىر مۇنچە ساقچى تەرىپىدىن ساقلنىۋاتقان ئىدى. ھىتلىر، كەينىدىن يېتىپ كېلىدىغان ماشىنىلىرى ئۈچۈن يول ئېچىپ تۇرىشى ئۈچۈن ساقچىلارغا بۇ يەرنى بوشتىڭلار دەيدۇ. ئاندىن يېنىدىكى ئادەملەرنى بىلەن بىرگە پىۋخانا زالىنىڭ ئىشىكىدىن كىرىپ كېتىدۇ. ئىشككە ھېسنى پوسقا قويۇپ قويدۇ. ئىچىدە گەپ تاللىشىپ قالغاچقا، ھىتلىر ئىچىگە كىرىشى ھامان ئىشككە ئىتتىۋېتىلىدۇ. بۇ چاغدا ئامېرىكىلىق بىر ئايال مۇخپىرنى يىتىلەپ كەلگەن خانىستانىگىلمۇ ئىشكىتىن كىرەلمەي سىرتتا قالىدۇ. ئۇ، “ئەگەر سىلەر چەتئەللىك مۇخپىرلارنى كىرگۈزمەيدىغان بولىدىكەنسىلەر، چوقۇم بىر چاتاق چىقىدۇ” دەپ ساقچىلارنى ئاگاھلاندۇرىدۇ. ئەمما ئۇلارغا يول ئاچتۇرغان ئادەم، ئاغزىغا گېرمانىيىدە ئاز تېپىلىدىغان ئامېرىكا تاماكىسىنى قىستۇرىۋالغان ئامېرىكىلىق مۇخپىرنىڭ ئۆزى بولىدۇ. زال ئىچىدە مېھمانلار ئولتۇرىدىغان يەردىكى بىر تۈۋرۈك يېنىدا تۇرغان ھىتلىر، سەھنە ئەتىراپىدىكى مېغىلداپ تۇرغان ئادەملەرنى كۈزىتىشكە كىرىشكەن ئىدى. سەھنىدە، كاھىر نۇتۇق سۆزلەۋاتاتتى. ئۇ زىرىكىشلىك بىر خىللا ئاۋازدا سۆزلىمەكتە ئىدى. كاھىر، ماركسىزمنى تەنقىتلەپ كېلىپ، گېرمانىيىنىڭ روناق تېپىشى ئۈچۈن كىشىلەرگە چاقىرىق قىلماقتا ئىدى. ئۇنىڭ قىياپىتى خۇددى پىشقەدەم بىر ئوقۇتقۇچىغا ئوخشاپ كېتەتتى. گويا ئۇ نۇتۇق ئەمەس دەرس سۆزلەۋاتقان دەكلا سۆزلىمەكتە ئىدى.

زالدېكىلەرمۇ ئۇنىڭ ھۆرمىتى ئۈچۈن تىنىچ ئولتۇرۇپ ئۇنىڭ سۆزىنى ئاڭلىماقتا، ئارىلاپ پىۋا بىلەن زىرىكىشىنى باستۇرۇشقا تىرىشماقتا ئىدى.

خانفىستانگىل، چاندۇرماسلىق ئۈچۈن ھىتلىرىمۇ خەققە ئوخشاش پىۋا ئىچكەچ ئولتۇرغان بولسىمغۇ كاشكى، دەپ ئويلايدۇ. شۇڭا ئۇ كۈتكۈچى بوتكىسىدىن دەرھال 3 مىليارد ماركقا 3 شىشە پىۋە سېتىۋالىدۇ. ھىتلىر قوڭۇر كىيىملىك ئادەملىرىنىڭ كېلىشىنى تاقەتسىزلىك بىلەن كۈتكەچ پوتولكىسىدىن يۇتۇملاپ قوياتتى. ئېس-ئاچىلار بىلەن لىق تولغان قارا ماشىنىمۇ پىۋىخانا سىرتىدا ھەرىكەتكە تەييار كۈتۈپ تۇرۇشماقتا ئىدى. ئۇلار سائەت سەككىز يېرىم بولشى ھامان ھۇجۇم قىلىشقا تەييار تۇرىشاتتى. مىس قالىپلىق قوغدىغۇچىلار ئەترىتىدىكىلەرمۇ ئاخىرى يېتىپ كېلىدۇ. بۇ، ئەسلىدە ھەرىكەت باشلاش سېگىنالى ئىدى. ئاپتوموبىللار تولۇق بوشاپ، قۇراللىق ناتىسىستلار بۇ بىنانى قاتمۇ-قات قورشاش ئاستىغا ئېلىۋالىدۇ. سان جەھەتتە بەكلا ئاز ساقچىلار بۇ ئەھۋالنى كۆرۈپ ئۇن چىقارماي جىمىپ قېلىشىدۇ. ئۇلار سىياسى كۈرەش ئۈچۈن قىلچە تەييارلىقى بولمىغاچقا، جىم تۇرۇپ بېرىشتىن باشقا چارىسى يوق ئىدى.

گيورىڭ يىتەكچىلىكىدىكى قوغدىغۇچىلار ئەترىتىدىكىلەر قاتىرىغا ئېتىلىدىغان تاپانچىلىرىنى تۇتقىنچە بىناغا باستۇرۇپ كىرىدۇ. ھىتلىرىنىڭ مۇھاپىزەتچىسى ئۇلرىچ گراف قوغدىغۇچىلار ئەترىتىدىكىلەرنىڭ كېلىشىنى كۈتۈپ كىيىم ساقلاش بۆلۈمىدە

تۇرغان ئىدى. شۇڭا ئۇمۇ دەرھال ھىتلىرىغا يېقىنلىشىشقا باشلايدۇ. ھىتلىرى ئۇچىسىدىكى ھەربى پەلتوسىنى سېلىپ تاشلاپ باۋارىيلىكلەر پاسونىدىكى ئۇزۇن قویرۇقلۇق قارا پەرىجىسى بىلەنلا ئوتتۇرىغا چىقىدۇ. گراف دەرھال ھىتلىرىنىڭ قۇلىقىغا بىر نېمىلەر دەپ پىچىرلايدۇ. يېنىدا تۇرغانلارنىڭ ئېيتىپ بېرىشىچە، خۇددى خېرىدارنىڭ ئاشخانا غوجايىنىدىن ياخشىراق بىر ئورۇن تەلەپ قىلغىنىدەك بىر مەنزىرە ئىدى بۇ. 20 دەك ساقچى يولىنى توسىۋالدى. قوغدىغۇچىلار ئەترىتىنىڭ كوماندىرى “يولنى بوشتات! نېرىغا ئۆتۈش!” دەپ ۋارقىرايدۇ. ساقچىلارمۇ راھىشلىق بىلەن كەينىگە بۇرۇلغىنىچە، خۇددى ئامېرىكا ساقچى كەسىپداشلىرىنىڭ ھەرىكىتىگە ئوخشىتىپ رەتلىك قەدەملەر بىلەن ئالدى ئىشكىتىن چىقىپ كېتىشىدۇ.

ھىتلىرى قولىدىكى پىۋا قۇتىسىنى بىر چەتكە قويۇپ، يېنىدىن براندىن (勃朗宁) تاپانچىسىنى چىقىرىدۇ. ھۇجۇمچىلار ئەترىتىدىكىلەرنىڭ “خايىل ھىتلىرى! — ياشسۇن ھىتلىرى!” دەپ توۋلاشلىرى ئىچىدە، بۇرۇن قاسساپلىق قىلغان گراف، شۇبىنى رىچتېر (ئۇنىڭ يىراقنى كۆرمەس كۆزلىرى ئىس-تۈتەككە تولغان زالدا بىر تەرەپكە قېيىپلا قالغان ئىدى)، ئۇنىڭ سادىق خىزمەتچىسى بىلەن خارۋارد ئۇنىۋېرسىتىنى پۈتتۈرگەن ستۇدېنت خانفىستانگىل، بۇرۇنقى ساقچى ئىدارىسىدا ئىشپىيونلۇق قىلىپ بەرگەن، ھازىر سودا شىركىتى مۇدىرى بولغان مېكس ئامان ۋە شۇنىڭدەك سىياسى جوغراپىيە پاكولتېتىنىڭ ستۇدېنتى، كۈچلۈك خىيالىپەرەس رۇدولف ھېس

قاتارلىقلارنى ئەگەشتۈرۈپ زالغا كىرىپ كېلىدۇ. ھەر تۈرلۈك كېيىنگەن بۇ نوچىلار قوللىرىدىكى قۇرالىرىنى شىلتىغىنچە كىشىلەرنى ئىتتىرىپ يۈرۈپ نۇتۇق سەھنىسىگىچە بولغان ئارىلىقتا بىر يول ئاچىدۇ. بۇ چاغدا، قوڭۇر كۆڭلەكلىك پارتىيىلىكلەر چىقىش ئىشىكلىرىنى قامال قىلىۋېلىشىدۇ. يەنە بىر قىسىملىرى پىلىموتلارنى يىغىن قاتناشقۇچىلىرىغا قارىتىپ تىكلەپ تەق قىلىشىدۇ. بۇ قالايماقانچىلىق ئىچىدە بىر مۇنچە ئۈستەللەر ئۆرۈلۈپ كەتكەن بولۇپ، قايسى بىر كابىنت ئەزاسى ئۆزىنى ئۈستەل ئاستىغا ئېتىپ يوشۇرىنىۋالغان ئىدى. بەزى كابىنت ئەزالىرى قورققىنىدىن نېمە قىلارنى بىلەلمەي گاڭگىراپ چىقىش ئىشىكى تەرەپكە ئېقىن قىلىشىدۇ. ئەمما ئاگاھلاندىرۇلغاندىن كېيىن ئۇ يەردىنمۇ قايتىشىدۇ. قارشىلىق كۆرسەتكەنلەر تاياق يەيدۇ ياكى يەرگە بېسىۋېلىنىپ باش كۆزىگە ئۇرۇپ تېپىپ ياتقۇزىۋېتىلىدۇ.

ھىتلىرنىڭ يولىنى بىر قىسىم كىشىلەر توسىۋالىدۇ. بۇ قالايماقانچىلىق ئىچىدە، ھىتلىر بىر ئۈستەل ئۈستىگە چىقىۋېلىپ تاپانچىسىنى ئوينىتىپ تۇرۇپ ۋارقىرايدۇ: “تىنچ! تېنچلىنىڭلار!” شۇنىڭغا قارىماي قالايماقانچىلىق داۋام قىلىدۇ. شۇڭا ئۇ شىپقا قارىتىپ بىر پاي ئوق چىقىرىدۇ. ئوق ئاۋازىنى ئاڭلاپ كىشىلەر قورققىنىدىن ئۈنىنىمۇ چىقارماي جىمىپ قالىدۇ. ھىتلىر: “مىللى سوتسىيالىزم ئىنقىلابى پارتىلىدى! زال پۈتۈنلەي قورشاۋ ئاستىدا! زالدىن ھېچ كىمنىڭ چىقىشىغا رۇخسەت يوق!” دەپ ۋارقىرايدۇ. ھىتلىرنىڭ تاتىرىپ كەتكەن يۈزىدىن تەر قۇيۇلماقتا ئىدى.



بەزىلەر ئۇنى رەسمى ئېلىشىپتۇ دېيىشسە، يەنە بەزىلەر ياق، ئۇ ئېغىر مەس، دېيىشەتتى. يەنە بىر قىسىم كىشىلەر بولسا بۇ مەنزىرىگە قاراپ كۈلشەتتى. ئۇلارغا، قولغا تاپانچا ئېلىپ ئوتتۇرىغا چىقىۋالغان بۇ ئىنقىلابچىنىڭ ئۇچىسىدىكى سەھەرلىك كېيىم ئۇنىڭغا پەقەتلا ياراشمىغان بولۇپ، ھەقىقەتەنمۇ كۈلكىلىك كۆرۈنەتتى. كۆرۈنۈشتە ئۈنچە كۈلكىلىك تۇيۇلغىنى بىلەن، ھىتلىر بەكلا جىددى تۈستە ئىدى. ئۇ، ئۈچ نەپەر سىياسى كاتىۋاشقا مېنىڭ بىلەن ياندىكى بۆلۈمگە كېلىڭلار، قورقماڭلار، سىلەرگە بىر ئىش بولمايدۇ، دەيدۇ. ئەمما ئۇ ئۈچ كاتىۋاش قىممىمۇ قىلماي تۇرغان يېرىدا جىم تۇرىشىدۇ. ھىتلىر بىر ئۈستەلنى ئاتلاپ ئۆتۈپ ئۇلارغا يېقىنلىشىۋىدى، كاھىر كەينىگە بىر قەدەم چېكىنىدۇ. سېسىپىرنىڭ كانىۋىيى بىلەن يەنە بىر مايور ئالدىغا چىقىدۇ. ئۇلار يان قۇرالىنى چىقىرىدىغاندەك قولنى يانچۇقىغا سالدى. ھىتلىر تاپانچىسىنى دەرھال ئۇنىڭ كۆكرىكىگە تىرەپ تۇرۇپ: “يان قۇرالىڭنى تاپشۇر!” دەپ ۋارقىرايدۇ.

ھىتلىر بۇ ئۈچ نەپەر سىياسى كاتىۋاش بىلەن يىغىن قاتناشقۇچىلىرى ئالدىدا، بۇ ئىش 10 مىنوتلۇقلا بىر ئىش، خاتىرجەم بولۇڭلار، دەيدۇ. بۇ چاغدا، ئۈچ سىياسى كاتىۋاش بىلەن يەنە ئىككى نەپەر كانىۋاي ھىتلىر بىلەن ياندىكى ئۆيگە كىرىدۇ. “چاندۇرماي دېگىنىگە ھە دەپ تۇرۇڭلار” دەيدۇ لوسسوۋ يېنىدىكىلەرگە پىچىرلىغاچ. ئۆيگە كىرىشى بىلەن تەڭ ھىتلىر تېخىمۇ جىددىلىشىشكە باشلايدۇ: مېنىڭ بۇنداق قوپال

مۇئامىلە قىلغىنىمنى كەچۈرگەيسىلەر. — دەيدۇ ھىتلېر، — شۇنداق قىلماي باشقا ئامال يوق ئىدى. ” سېيسېر ئۇنىڭغا قوزغىلاڭ كۆتەرمەيمىز دەپ ۋەدە قىلمىغانىدىڭ، نانكۆر دەپ ھاقارەت قىلىدۇ. ھىتلېر ئۇنىڭدىن كېچىرىم سورىغاچ ” بۇ قىلغىنىم گېرمانىيىنىڭ مەنپەئەتى ئۈچۈن ” دەيدۇ. ھىتلېر ئۇلارغا: سابىق ساقچى باشلىقى پورنا (波纳) باۋارىيە باش مىنىستىرى بولىدۇ؛ ئوڭچى ئاكتىپ تەشكىلات ‘جەڭگىۋارلار ئىتتىپاقى’ نى ئاساس قىلغان يېڭى خەلق ئارمىيىسىگە لۇدىندورف قوماندانلىق قىلىدۇ ھەمدە قوشۇن باشلاپ بېرىلغا يۈرۈش قىلىدۇ ” دەيدۇ. ئۇ يەنە قوزغىلاڭ غەلبە قىلغاندىن كېيىن، ئۈچ كاتىۋاش تېخىمۇ چوڭ ئورۇنغا ئېرىشىپ ھاكىمىيەت يۈرگۈزىدىغان بولىدۇ؛ كاھر باۋارىيىنىڭ ھاكىمى بولىدۇ؛ لوسسوۋ ئىمپېرىيە قۇرۇلغۇ ئارمىيە مىنىستىرى بولىدۇ؛ سېيسېر بولسا ئىمپېرىيە ئامانلىق ساقلاش مىنىستىرى بولىدۇ، دەيدۇ.

بۇ ئۈچ كاتىۋاش ھىتلېرنىڭ دېگىنىگە ئۇنىمايدۇ. ھىتلېر دەرھال تاپانچىسىنى چىقىرىدۇ (كېيىن ئۇ شاھىتلىق قىلغان ۋاقتىدا بۇ ئىشلارنىڭ ھەممىسى بىر چاخچاق ئىدى دەپ تۇرۇۋالىدۇ). ” قورالدا بەش پاي ئوق بار. — دەيدۇ ئۇ ئاۋازىنى كۆتۈرۈپ، — تۆت پايىنى ۋەتەن ساتقۇچىلار ئۈچۈن، قالغان بىر پايىنى، ئەگەر بۇ ئىشتا مەغلۇپ بولسام، ئۆزەمنى ئېتىۋېلىش ئۈچۈن ” دەيدۇ. ھىتلېر تاپانچىنى گرافقا ئۇزارتىدۇ. ئۇنىڭ قولىدا ئاپتوماتىك ماۋزوردىن بىرسى بار ئىدى. بۇنداق ئەھۋال ئاستىدا، جاننىڭ ھېچ بىر مەنسى يوق، دەيدۇ كاھر

سوغوققانلىق بىلەن. “مېنىڭ خىيالىمغا بۇ ئىشتا لۇدېندورفنىڭ قانداق رول ئويناۋاتقانلىقى كەلدى” دەيدۇ. ھىتلېر بۇ گەپكە قۇللىقنى يۇپۇرۇۋالىدۇ. ھىتلېر ئالدىراشلىق بىلەن بىر قانچە يۇتۇم پىۋا ئىچىۋالغاندىن كېيىن، كاھرغا قاراپ قايتا-قايتا كەچۈرۈم سورايدۇ. ئاندىن سالماق قەدەملەر بىلەن ئۆيدىن چىقىپ كېتىدۇ. زالىدىكىلەر بەكلا قالايماقانىلىشىپ كەتكەن بولۇپ تېزگىنلەش مۇمكىن ئەمەستەكلا كۆرۈنەتتى. ئوتتۇرلۇقتا بىرسى قاتتىق ۋارقىرايدۇ: “خالايق، بۇ بىر ئويۇن ئىدى!”

يەنە بىر ئادەمۇ: بۇ بىر مېكسىكا پاسونى ئىنقىلاب بولدى! دەپ ۋارقىرايدۇ. زال ئىچىدە قۇلاقنى يارغۇدەك ئىسقىرىق ۋە كۈلكە ئاۋازى كۆتۈرۈلىدۇ. گيورنڭ خۇددى خوجاينىغا ئوخشاش شىپقا قارىتىپ بىر پاي ئوق ئېتىشىدىلا ئاندىن زالىدىكىلەر تىنجىيدۇ. ئۇ، بىزنىڭ بۇ قېتىمقى ھەرىكىتىمىزنىڭ نىشانى ھەرگىزمۇ كاھرغا، ئىمپىرىيە دۆلەت ئارمىيىسىگە ياكى ساقچىغا قارىتىلغان ئەمەس، دەپ ۋارقىرايدۇ. ئۇ ئۆزىنى ئاقلاپ كىلىشتۈرەلمىگەندىن كېيىن، قىزىقچىلىق قىلىپ “پىۋاڭلار تۈگىمىگەندۇ، يەنە نىمىگە قاراپ تۇرىسىلەر؟” دەپ ۋارقىرايدۇ.

زالدىكى بۇ قالايماق—انچىلىق ھىتلېرنى ئۈمىدسىزلەندۈرەلمەيدۇ. گەرچە زالىدىكىلەر قالايماق تۈۋلۈشىپ غەزەپ بىلەن ۋارقىراپ تىللاشمۇ، ھىتلېر ئۇلارنى ئىتتىرىپ يول بوشىتىپ سەھنىگە قاراپ ئىلگىرلەيدۇ. زالىدىكىلەرنىڭ ۋاراڭ-چۇرۇڭى تېخى بېسىقمىغان ئىدى. ھىتلېر غەزەپ بىلەن ۋارقىرايدۇ: “ئەگەر يەنە تىنجىماي ۋارقىرايدىغان بولساڭلار،

ئۈستى قەۋەتتىكى پىلموتچىلارغا ئوق چىقىرىش بۇيرۇقى بېرىمەن!“ شۇنداق قىلىپ زالدېكلەر ئۇنى شاڭخو قىلىشتىن دەرھال ۋاز كېچىدۇ. “شۇنىڭدىن كېيىن، — دەيدۇ، كونسېرۋاتىپ تارىخچى پروفىسسور ۋون مۈللېر كېيىنكى بىر ئەسلىمىسىدە، — ھىتلېر ھەقىقەتەنمۇ ئىسىل بىر نۇتۇق سۆزلەيدۇ. ئۇنىڭ بۇ نۇتقى بۈگۈنگىچە ھەر قانداق بىر ئارتىسمۇ قىزغانماي تۇرالمىغىدەك بىر نۇتۇق ئىدى. ئۇ نۇتقىنى ئۆزىنى تۇتۇۋالغان ھالدا باشلايدۇ. نۇتقىدا قىلچىمۇ نەپەت يوق ئىدى. ” ھىتلېرنىڭ نۇتقى خۇددى غەلبە يېقىنلاشقانداك بىر ۋەزىيەتتىن بىشارەت بەرمەكتە ئىدى. ئۇ زالدېكلەرگە، مەن كاھىرغا تولۇق ئىشىنىمەن، ئۇ باۋارىيە ھاكىمىيىتى ئۈستىدە تۇرىدىغان پادىشا بولىدۇ دەپ ئاممىغا كاپالەت بېرىدۇ. شۇنىڭدەك يەنە ئارمىيە لودېندورفنىڭ قۇماندانلىقىغا تاپشۇرىلىدىغانلىقى؛ لوسسوۋ قۇرۇلغۇ ئارمىيە مىنىستىرلىكىگە قويۇلىدىغانلىقى؛ سېپىر ساقچى باشلىقلىقى بولىدىغانلىقى ئۈچۈن ۋەدە بېرىدۇ. “گېرمانىيە ۋاقىتلىق ھۆكۈمىتىنىڭ ۋەزىپىسى، جىنايى ئورۇن بابىل (巴别) غا، يەنى بېرلىنغا يۈرۈش قىلىپ، گېرمانىيە خەلقىنى قۇتقۇزۇش بولىدۇ!“ (بابىل، «ئىنجىل. دۇنيانىڭ يارىتىلىشى») دا تىلغا ئېلىنغان بىر شەھەر (ئىسمى)

خانفىستانگىل ئەسلىمىسىدە، ھىتلېر نۇتقىنىڭ بىرىنچى جۈملىسىنى باشلىشى بىلەن تەڭ، بۇ غەلتە كىيىنۋالغان ئادەم، خۇددى باۋارىيە يېزىلىرىدىكى رەسىمخانىلاردا ئۇچرىتىشقا

بولدىغان ئۈستى بېشى چاڭ-توزاڭ بېسىپ كەتكەن ئەينەك دېرىزە ئىچىدىكى “شەھەرنىڭ ئەڭ چىرايلىق نىكاھ يىگىتى” ھەيكىلىگە ئوخشاپ قالغان ھىتلېر، دەرھال خاسىيەتلىك بىرسىگە ئايلىنىپ قالدۇ. “بۇ ئەھۋال، سىترادىۋال (斯特拉迪瓦利) ئىسكروپكىسى قېلىپىدا جىم تۇرغاندا بىر قانچە تاختاي پارچىسىدىن يېپىشتۇرۇپ ياسالغان، ئۈستىگە ئۈچەيدىن ياسالغان بىر قانچە تال تارا تارتىلغان ئادەتتىكى بىر نەرسىدەك تۇرغىنى بىلەن، ئەگەر بۇ نەرسە ئۈستى سىزەندىنىڭ قولىغا چۈشۈپلا قالدىكەن، ئۇنىڭدىن ئىنتايىن مۇڭلۇڭ مۇزىكىلار ياڭراپ كېتىدىغاندەكلا بىر ئەھۋال ئىدى. ” پروفىسور ۋون مۈللېر پۈتۈن ئۆمۈرى بويىچە “بىر نەچچە مىنوت ئىچىدىلا، ھەتتە بىر قانچە سېكونت ئىچىدىلا خەلق ئاممىسىنىڭ پوزىتسىيىسىنىڭ شۇنچە تېز ئۆزگىرىپ كەتكەنلىكىنى ” پەقەتلا چۈشىنەلمەيدۇ. ئۇ كېسىپ ئېيتىدۇكى، “نۇرغۇن كىشىلەر ھېلىغىچە قارىشىنى تولۇق ئۆزگەرتەلمىگەن بولسىمۇ، مۇتلەق كۆپ ساندىكى كىشىلەرنىڭ ھىتلېرغا بولغان قارىشى تۈپتىن ئۆزگەرگەن ئىدى. ھىتلېر بىر قانچە جۈملە سۆز بىلەنلا ئۇلارنى تولۇق ئۆزگەرتىپ ئۆزىگە قارىتىۋالغان ئىدى. بۇ كىشىلەر خۇددى ئالقىنىنى ئۆزىگەندەكلا تېز ئۆزگەرگەن ئىدى. بۇ ئىشتا بىرەر ئەپسۇن باردەكلا بىلىنەتتى. ياكى بىرەر سېھىر بارمىدۇ؟ كەينىدىنلا ھەممە تەنتەنە ئىچىدە قەدەھ سوقۇشتۇرۇشقا باشلايدۇ. بۇ سادا ئىچىدە قارشى تۇرغۇچىلارنىڭ ئاۋازى چۆكۈپلا قالدۇ. ”

“كاھر، لوسسوۋ ۋە سېسپېر ئۇچسى يان ئۆيدە. — دەيدۇ ھىتلىر سەمىملىك بىلەن، — ئۇلار ھازىر قايسى يولنى تاللىساق بولار دەپ ئەستايىدىللىق بىلەن مۇھاكىمە قىلىشىۋاتىدۇ. مەن ئۇلاردىن، سىلەر ئۈچەيلەن خەلقنىڭ تەلىۋىنى قوللامسىلەر دەپ سورىسام بولامدۇ؟” دەپ زالىدىكىلەردىن سوورايدۇ. تۆۋەندە ھەممە بىردەك: “بولدۇ، شۇنداق سورا!” دەپ چۇقۇرۇشۇپ كېتىدۇ.

“ئەركىن بىر گېرمانىيە ئىچىدە، — دەيدۇ ھىتلىر قىزغىنلىق بىلەن، — ئۆزىنى ئۆزى باشقۇرىدىغان باۋارىيە چوقۇم سىغىپ كېتەلەيدۇ! مەن سىلەرگە شۇنداق دىيەلەيمەنكى، ئەگەر بىز بۈگۈن گېرمانىيە ئىنقىلابىنى قوزغىيالمىساق، ئەتە تاڭ يۇرشى بىلەن تەڭ ھەممىز ئۆلگەن بولىمىز!” ھىتلىر خەلق ئاممىسىنى قولغا كىرگۈزىۋالغانلىقى ئۈچۈن، دەرھال ياندىكى بۆلۈمگە كىرىپ ئۈچ نەپەر كاتىۋاشنى چاقىرىپ چىقىدۇ.

ئەسلىدە مەسىلىنى ھەل قىلىشقا كۈچى يېتىدىغان ئادەم، ھىتلىرنىڭ مېرسېدېس ماشىنىسىغا ئولتۇرۇپ بېگېراۋ ( ) پىۋىخاننىسىغا قاراپ يولغا چىققان ئىدى. بۇ كىشى دەل گېنېرال لۇدېندورف ئىدى. ئۇ، ئۆزىنىڭ سادىق ئىزباسارى (ئۇ، يالقۇنلۇق قوزغىلاڭچىدىن بىرسى ئىدى) بىلەن بىرگە كېلىۋاتقان بولۇپ، يېنىدا يەنە شىرنا رىشىد ( ) مۇ كەينى ئورۇندا بىرگە ئولتۇراتتى. گەرچە جاھاننى قۇيۇق تۇمان قاپلاپ كەتكەن بولسىمۇ، ماشىنا يەنىلا ھەيران قالارلىق تېزلىكتە شەھەر ئىچىدىن چىقىپ كۆۋرۈكتىن ئۆتۈدۇ. گېنېرال لۇدېندورفنىڭ

پېۋخاننا ئىشكى ئالدىدا كۆرىنىشى بىلەن تەڭ پۈتۈن خەلق “خايىل!” دەپ ۋارقىراشقا باشلايدۇ. لۇدېندورف ئىشنىڭ بۇنچە چېكىدىن ئاشۇرۇۋېتىلگەنلىكىنى كۆرۈپ نېمە دېيىشنى بىلەلمەي ھاڭۋېقىپ تۇرۇپلا قالىدۇ. ئەمما بۇ ئىش ئۇنىڭ كۆڭلىگە ياقمىغان ئىدى. ھىتلىر دەرھال بايقى بۆلۈمدىن چىقىپ لۇدېندورف بىلەن قول ئېلىشىپ كۆرىشىدۇ. ئۇ ئىككىسى قىسقىچە بىر نېمىلەر دېيىشىپ سۆزلىشىۋالغاندىن كېيىن، لۇدېندورف قاپقىنى تۈرگىنىچە ئۈچ نەپەر كاتىۋاشنى قايىل قىلىشقا ماقۇل بولىدۇ. ئۇلار يان ئۆيگە كىرىپ كېتىدۇ.

گەرچە ھىتلىرنىڭ ئۆز ئالدىغا قوزغىغان بۇ ھەرىكىتىدىن لۇدېندورف خاپا بولغان بولسىمۇ، ئۇ يەنىلا ئىككى نەپەر كەسىپىدىشىگە ئۆزىنىڭ ئورنى بىلەن ئابروپىنى ئىشقا سالىدۇ. “بولدى قويۇڭلار ئەپەندىلەر. — دەيدۇ لۇدېندورف ئۇلارغا، — بىز بىلەن ھەمكارلىشىڭلار. قېنى بۇنىڭغا قول بېرىڭلار” دەپ قولىنى ئۇزارتىدۇ. ئۇنىڭغا ئەڭ ئاۋال قول بەرگەن كىشى گېنېرال ئىدى. لوسسوۋمۇ قولىنى ئۇزارتىپ، “ماقۇل ئەمەسە” دەيدۇ. ئۇنىڭ كەينىدىن پولكوۋنىكىمۇ لۇدېندورفقا قولىنى ئۇزارتىدۇ. مەمورى ئەمەلدار بولغان كاھر ئەڭ ئاخىرى قايىل بولغان بىرى ئىدى. ئەمما ئۇلار سەھنىگە كەلگىنىدە، بىرىنچى بولۇپ نۇتۇق سۆزلىگەن كىشى يەنە شۇ كاھر بولدى. ئۇ سەھنىدە چىرايىنى قىلچە ئۆزگەرتەي تىك تۇراتتى. ئۇ يىغىندىكىلەرگە قاراپ، ھاكىمىيەت يۈرگۈزىدىغان خان سۈپىتىدە باۋارىيە خاندانلىقى ئۈچۈن خىزمەت قىلىدىغانلىقىنى

بىلدۈردۇ. مەيداندىكى بىر ساقچىنىڭ ئېيتىشىچە، ئۇنىڭ سۆزى ئەسەبلەرچە ئالغىش سادالىرى بىلەن ئۈزۈلۈپ تۇرغاندىن باشقا ھېچ قانداق قارشىلىق كۆرۈلمىگەن.

ھىتلىر ئاممىنىڭ بۇنچە قىزغىنلىقىنى كۆرۈپ ئىچ-ئىچىدىن خوشال ئىدى. ھىتلىر ھاياجانغا تولغان ھالدا “بۇندىن 5 يىل بۇرۇن، قۇرۇقلۇق ئارمىيىسىنىڭ بالىنىسىدا ياتقان بىر قارغۇ ۋاقتىدا، ئۆز ئۆزىگە نويابىر (ئوغلاق) جىنايەتچىلىرىنى ئاغدۇرۇپ تاشلاپ، بۈگۈنكىدەك خانىۋەيران قىلىۋېتىلگەن گېرمانىيە خارابىسى ئۈستىدە قۇدرەتلىك، ئۆزىگە ئۆزى خوجا پاراۋان بىر گېرمانىيە قۇرمىغىچە ھەرگىز يولۇمدىن قايتمايمەن. دەپ قەسەم قىلغان ئىدىم. قارىغاندا، مەن بۇ قەسەمنى ئەمەلگە ئاشۇرۇش يولىغا قەدەم قويغاندەك قىلىمەن” دەيدۇ.

ئۇنىڭ كەينىدىن چىرايى تاتىرىپ كەتكەن لۇدېندورف ئەستايىدىللىق بىلەن قىسقا بىر نۇتۇق سۆزلەيدۇ. مەيداندىكى پروفىسسور مۇلېر بۇ يىغىندىكى تەسىراتى ھەققىدە توختىلىپ كېلىپ، لۇدېندورف شۇنى ئېنىق ئۇققان ئىدىكى، “بۇ مەسىلە ئۆلۈم-كۆرۈم مەسىلىسى، ياكى ساق قالغانلاردىن ئۆلىدىغانلار كۆپ بولىدىغان بىر مەسىلە” دەپ قارىغان. ھىتلىر ۋەزىيەتنى پۈتۈنلەي ئۆز تېزگىنىگە ئېلىۋالغىنىدىن كېيىن، كەينى-كەينىدىن كۆتۈرۈلگەن ئالغىش ئاۋازلىرى ئىچىدە كىشىلەر بىلەن بىر-بىرلەپ قول كۆرۈشۈپ يىغىن زالىدىن ئايرىلىدۇ. كىشىلەر بەكلا ھاياجانلىنىپ كەتكەچكە، بەلكىم ئىچكەن پۈتۈننىڭمۇ كۈچى بىلەن ئۆزىنى تۇتۇپ ئاللاماي تەنتەنە قىلىشماقتا ئىدى.



سەل ئاۋال كۆرۈلگەن مەسخىرە قىلىپ تىللاشلىرىنى پاك - پاكىزە ئۇنۇتقان ئىدى. زالدېكىلەرنىڭ ھەممىسى بىرلىكتە ئورنىدىن تۇرۇپ، «گېرمانىيە تەڭداشسىز» مارشنى ئېيتىشىدۇ. نۇرغۇن كىشىلەر ھاياجاندىن ئۆزىنى تۇتۇۋالماي كۆز يېشى قىلىشىدۇ؛ ھەتتا بەزىلەر ھاياجاندىن ناخشىغىمۇ ئېغىزى كەلمەي قالىدۇ. ئەمما شىتات ساقچىسىنىڭ يېنىدا تۇرغان بىرسى كەينىگە ئۆرۈلۈپ: “بۇ يەردە ساراڭلار دوختۇرىدىن بىرسى بەكلا كاملىق قىلىۋاتىدۇ!” دېگىنى ئاڭلىنىدۇ.

#### (4)

ئىسار دەرياسىنىڭ قارشى ياقىسىدىكى لوۋېنبراۋ پېۋخانسىدىمۇ ئىنتايىن كۈچلۈك ھاياجانلىنىشلار ئوتتۇرىغا چىقماقتا ئىدى. پېۋخاننىڭ ئاساسلىق زالىدا ئىككى ئوركىستىر ئۈمكىنىڭ ئورۇندىغان مۇزىكا ئاۋازىنىڭ ياڭرىشىدىن باشقا بۇ زالغا يەنە 2 مىڭ نەپەر “جەڭگىۋارلار ئىتتىپاقى” نىڭ ئەزالىرى بىلەن ئېس - ئاچىلار قىستىلىپ ئولتۇرماقتا ئىدى. ئولتۇرغانلارنىڭ ئاز بىر قىسمىلا يۈزى تاتۇق كاپىتان رومنىڭ قىزغىن ئەگەشكۈچىلىرى بولسىمۇ، روم يەنىلا كىشىلەرنى ئۆزىگە جەلپ قىلىۋالغان مۇھىم بىرسى ھېسابلىناتتى. ئۇ، “كىشىلەرنى قىساس ئېلىشقا، ۋەتەن ساتقۇچىلار بىلەن خەلقىمىزنىڭ دۈشمەنلىرىدىن قىساس ئېلىشقا چاقىرىق قىلماقتا...”

كەينىدىنلا كېسەل كارىۋىتىدىن زورلاپ تۇرغۇزۇلغان ھېس سەھنىگە چىقىدۇ. پىلاندا ئاز-تۇلا ئۆزگىرىش بولغانلىقى ئۈچۈن، ھىتلىر بىلەن پۈتۈشكىندەك قولدا بايراق كۆتۈرۈپ سەھنىگە ئېتىلىپ چىقمايدۇ، شۇنىڭدەك دەرھاللا ئىنقىلابنى ئېلان قىلىپمۇ كەتمەيدۇ. ئۇ، ھىتلىر قوزغىغان سىياسى ئۆزگىرىشنىڭ غەلبە خەۋىرىنى كۈتمەكتە ئىدى. ئاخشىمى سائەت 8 دىن 40 مىنوت ئۆتكەندە، يەنى ئۇ نۇتۇق سۆزلەۋاتقىنىدا بۈرگېبراۋ پىۋىخانسىدىن قىسقىلا بىر تېلېفون كېلىدۇ: “ئىشلار يولىدا!” روم مەقسەتلىك ھالدا سەھنىگە چىقىپ ھېسنىڭ سۆزىنى بۆلۈپ، كارل ھاكىمىيىتى بىكار قىلىندى، ئادولف ھىتلىر مەملىكەت بويىچە ئىنقىلاب قوزغاشنى ئېلان قىلدى! دەپ ۋارقىرايدۇ. دۆلەت مۇداپىيە ئارمىيىسىنىڭ ئەسكەرلىرى شەپكىلىرىدىكى جۇمھۇرىيەت كاكارىلىرىنى سۆكۈپ تاشلاپ، ئۈستەل ئۈستىگە سەكرەپ چىققىنىچە ۋارقىرىشىپ تەنتەنە قىلىشقا باشلايدۇ. ئېس-ئاچىلارمۇ بىر-بىرىنى تەبرىكلىشىپ قۇچاغلشپ كۆرۈشۈپ كېتىدۇ. ئوركىستېر دۆلەت گېمىنى ئورۇندايدۇ. تەنتەنە ئاۋازلىرى بېسىققاندىن كېيىن روم ئاممىنى بۈرگېبراۋ پىۋىخانسىغا قاراپ ئاتلىنىشقا چاقىرىدۇ. كىشىلەر بىر-بىرىنى بىلەن بەسلەشكىنىچە ئالدىغا ئۆتۈپ رەتكە تىزىلىپ لوۋېنبراۋ (罗文布劳) پىۋىخانسىدىن چىقىشقا باشلايدۇ. زال ئىچى خۇددى ئوت كەتكەندەك ئالدىراشلىققا تولغان ئىدى. ئەسكەرلەر ۋارقىرىشاتتى، خوشاللىقىدىن ھايجانلىنىپ تەنتەنە قىلىشقىنىچە كوچىغا چىقىپ ئىسار

دەرياسى تەرەپكە قاراپ ئېقىن قىلماقتا ئىدى. بۇ ئارىدا ئۇدۇلدىن بىر موتوسىكىلت كېلىپ نامايىشچىلار قوشۇنىنىڭ ئالدىنى توسىۋالدۇ. ئەسلىدە، بۇ موتوسىكىلتلىق كىشى ھىتلېرنىڭ بۇيرۇقىنى ئېلىپ كەلگە كىشى ئىدى. بۇيرىقتا، رۇمنى قوشۇنغا يېتەكچىلىك قىلىپ ميونخېن ئۇنىۋېرسىتېتىغا بېرىپ، شىننېرېد (施恩弗尔德) كوچىسىغا جايلاشقان گېنېرال ۋون لوسسۋوننىڭ قوماندانلىق شىتابىنى ئىگەللەش بۇرۇق قىلىنغان ئىدى. ئېس-ئاچىلار ئەترىتىدىكىلەرنى سان ئاننا (圣·安娜) مەيدانىغا بېرىپ، چېركاۋنىڭ گەمە قەۋىتىگە يوشۇرۇپ قويۇلغان 3 مىڭ تال مىلتىقنى قولغا چۈشۈرۈشى، شۇنىڭدەك گىسنىبۇ (吉辛布) دا پوزىتسىيە تۇتىشى كېرەكلىكى بۇيرۇق قىلىنغان ئىدى. پەقەت “ئوۋبلان (奥贝兰) ئىتتىپاقى” (جەڭگىۋارلار ئىتتىپاقى — ئۇ.ت) دىكىلەرنىلا بۇرگېبراۋ پىۋىخانىسىغا قاراپ يۈرۈش قىلىشى لازىملىقى ئېيتىلغان.

رومنىڭ قوشۇنى بىر مۇزىكا ئەترىتىنى ئالدىغا سېلىپ بروئنا (布里恩纳) كوچىسىدىن ئۆتۈپ كېتىۋاتقىنىدا كىشىلەر يىغىلىپ ئۇلارنى قارشى ئېلىپ تەنتەنە قىلىشقا باشلايدۇ. قىزغىن بىر ياش مىللەتچى ئىمپېرىيە بايرىقىنى كۆتۈرۈپ قوشۇننىڭ ئالدىغا ئۆتۈۋېلىپ مەغرۇر قەدەملەر بىلەن ماڭماقتا بولۇپ، ئۇ ھىتلېرغا ئەمەس بەلكى روم بىلەن ستراسسېر ئىككىسىگە بولغان ساداقىتى سەۋەبىدىن ئالدىغا چىقىۋالغان بىرسى ئىدى. بۇ ياش ھېينىرىچ ھىملېر (Heinrich Himmler 海因里希·希姆莱) دېگەن كىشى ئىدى. خوشاللىقىدىن ياپراپ كەتكەن ئاممىنىڭ قىزغىنلىقى

ھەقىقەتەنمۇ كىشىنى ھاياجانلاندىراتتى. ئەسكەرلەر گويا بويىنىدۇرغۇچىلاردەك قىياپەت بىلەن كەڭ كەتكەن لۇدۋىگ كوپسدا ئالغا ئىلگىرلەپ ھەربى رايون بىناسىنىڭ دەرۋازىسى ئالدىغا يېتىپ كېلىدۇ. روم قوشۇنىغا بۇيرۇق قىلىپ يۈرۈشنى توختىتىدۇ. ئاندىن ئۆزى، بۇرۇن ئۇزۇن يىللار خىزمەت قىلغان بۇ بىناغا قاراپ ماڭىدۇ. دەرۋازىدا پۈستاتۇرغان ئەسكەرلەر رومغا كەينىگە قايتىمىساڭ ئوق چىقىرىمىز دەپ تەھدىت قىلىپ باققان بولسىمۇ، روم بۇلارغا پەرۋامۇ قىلماي يولنى داۋام قىلىدۇ. ئۇدۇل بىناغا كىرىپ ئىككىنچى قەۋەتتىكى دۈزۈرنى ئوفىتسېرلىرى ئىشخانىسىغا كىرىدۇ. دىزورنى ئوفىتسېر ئۆلسەممۇ ئاچمايمەن دەپ چىڭ تۇرۇۋالغان بولسىمۇ، رومنىڭ قاتتىق مەجبۇرلىشى بىلەن يەنىلا ئىشكىنى ئېچىشقا بۇيرۇق قىلىپ بۇ قوزغىلاڭچىنى ئىچىگە كىرگۈزىدۇ. روم ھەممە ئەتراپقا پوس قويۇپ، پەنجىرىلەرگە پىلىموتلارنى تىكلۈۋېتىدۇ. بىنا ئەتراپىنىمۇ تىكەنلىك چېگرا سىملىرى بىلەن توسىۋېتىدۇ. ھەممە ئورۇنلاشتۇرۇشلار ئاساسەن جايغا كەلتۈرۈلگەندىن كېيىن، تېلېفون كوندوكتور ئۆيىلا قالغانلىقىنى كۆرىدۇ. ھەيران قالارلىقى، روم، بۇ بۆلۈمنى قوغداش ۋەزىپىسىگە دىزورنى ئوفىتسېرنى بەلگىلەيدۇ. ئەمما بۇ ئوفىتسېر ھېچ قاچان ئىنقىلاب تەرىپىدىكى بىرسى ئەمەس ئىدى.

پىۋىخاندا بولسا، ھېس “خەلق دۈشمەنلىرى” نى گۆرۈگە ئېلىۋالىدۇ. ئۇ، زالدا بىر ئورۇندۇقنىڭ ئۈستىگە چىقىۋېلىپ باش مىنىستىر نىلىن (尼林)، ساقچى باشلىقى مېنتېر (曼特尔)

ھەمدە شاھزادە روبلېشىت (卢伯莱希特) نىڭ سىياسى مەسلىھەتچىسى قاتارلىقلارنىمۇ ئۆز ئىچىگە ئالغان ئەمەلدار ۋە ئوفىتسېرلارنىڭ ئىسمىنى بىر-بىرلەپ چاقىرىدۇ. ئىسمى ئاتالغان كىشىلەر خۇددى ئىنتىزامنى بۇزغان ئوقۇغۇچىدەك تارتىنىپ ئورنىدىن تۇرىدۇ. ئەمما سودىيە گېنتىنا (根特纳) كۆرۈنمەيتتى. ئۇ ھۇلۇققىنىچە زالدىن قېچىپ چىققان بولسىمۇ يەنىلا تۇتۇپ كېلىنىدۇ. دەسلەۋىدە ھېس ئۇلارنى بىنانىڭ ئىككىنچى قەۋىتىدىكى كىچىك بىر ئىشخانغا سولاپ قويغان بولسىمۇ، كېيىن يوقۇردىن ھېسقا گۆرۈگە ئېلىنغان كىشىلەرنى مېيونخېننىڭ جەنۇبى تەرىپىدىكى تېگننىش (特根西) كۆلى يېقىنلىرىدىكى بىر ئۆيگە سولاپ قاتتىق نازارەت ئاستىغا ئېلىنىشى بۇيرۇق قىلىنىدۇ.

ھىتلېرنىڭ ئىشەنچلىك ئادەملىرىنىڭ ھەممىسىنىڭلا ئايرىم ۋەزىپىلىرى بار ئىدى: مېكس ئامان، يەنى ھېلىقى پاكىنەك كەلگەن، بەكلا سۈرلۈك كوچا نوچىسى بولغان كىشى بىر بۆلۈم ئادەملىرى بىلەن بېرىپ قايسى بىر بانكا بىناسىنى ئىشغال قىلىپ يېڭى ھۆكۈمەت مەركىزى بىناسى قىلىشقا تەييار قىلىدۇ. شۇبېر رېجېتېر، ھېس () ۋە خانفىستانگىل قاتارلىقلار ئۆز ئادەملىرىنى باشلاپ كوچىلاردا تەكشۈرۈشكە چىقىپ، ئىنقىلابنىڭ ئەمىلىلىشىش ئەھۋالىنى كۈزەتتىشىدۇ. ئۇلار شەھەر ئىچىنىڭ بەكلا قالايماقانلىشىپ كەتكەنلىكىنى كۆرىدۇ. نۇرغۇن كىشىلەر خوشال بولغان بولسا، يەنە نۇرغۇنلىرى نېمە ئىش بولۇپ كەتكەنلىكىنى بىلەلمەي گاڭگىراپ يۈرۈشەتتى. يەنە

بەزىلەر غەزەپلىنىپ ۋارقىراپ چاقىرىشىپ يۈرەتتى. بۈرگېبراۋ پىۋىخانسىدىن تىنماي بىر-بىرسىگە زىت بۇيرۇقلار كېلىپ تۇرۇۋاتقاچقا، ھەركەتكە مۇناسىۋەتلىك كىشىلەرنى ئۆز ئىچىگە ئالغان ئىنتايىن ئاز بىر قىسىم كىشىلەرلا نېمە ۋەقە يۈز بەرگەنلىكىدىن خەۋەردار ئىدى.

مىيونخېن ساقچى ئىدارىسى باش كومۇتتىدىن بولغان فىلىك (弗里克) دېگەن كىشى بۇ قېتىمقى قوزغىلاڭنىڭ دەسلۇندە ئوڭۇشلۇق بولۇشىغا سەۋەپچى بولغان ئاساسلىق ئادەم ھېسابلىناتتى. ئۇ، دىرورنىلىق قىلىۋاتقان ساقچىنى قوزغىلاڭچى قىسىملارغا قايتارما ھۇجۇم قىلماسلىق توغرىلىق قايىل قىلىپ، ئۆزى تېلېفون يېنىدىن ئايرىلماي ساقلاپ، تىنماي تېلېفون ئېچىپ ئەھۋال ئۇقۇشقا تىرىشقان، نېمە ئىش بولۇپ كەتكەنلىكىنى بىلەلمەي قايىمۇقۇپ كەتكەن ساقچىلارنى ئېغىر بېسىق بولۇشى كېرەكلىكىنى، ۋەزىيەت تەرەققىياتىنى كۈزىتىپ ھەركەت قىلماي ساقلىشىنى چۈشەندۈرىدۇ. بۇنداق بىر ئەھۋالدا ئەمەلدىن قالدۇرۇلغان ساقچى ئىدارە باشلىقى پونا (波纳) ساقچى ئىدارىسىغا كېلىپ قۇراللىق ھەرىكەت پەيدا قىلمىغان بىر ئەھۋال ئاستىدا ساقچى ئىدارىسىنى تارتىپ ئالىدۇ. ئۇنىڭ قىلغان بىرىنچى ئىشى، ماركسىزىمچى بولمىغان ھەر قايسى ئاساسلىق گېزىت مۇخپىرلىرىنى يىغىپ كۈتۈۋېلىش يىغىنى ئېچىش بولىدۇ. ساقچى تەرەپ تېزگىنلەنگەنلىكى ئۈچۈن، روم يەنە ھەربى رايون قوماندانلىق شىتاۋنىمۇ ئىشغال قىلىۋالىدۇ. بېگېراۋ پىۋىخانسىدا تۇرۇۋاتقان ھىتلىر، ئىنتايىن خوشال

ئىدى. كېيىن، قۇرۇلۇش باتالىيون ئەسكەرلىرى تەرەپتىن كەلگەن دوكلاتتا ئېيتىلىشىچە قوزغىلاڭچىلار قىسىملىرى بىلەن قۇرۇلۇش ئەسكەرلىرى ئوتتۇرىسىدىكى تالاش-تارتىشلا بېسىقمىغان. ھىتلىر دەرھال تۇرىۋاتقان قوماندانلىق ئورنىدىن ئايرىلىپ ئۇ يەرگە بېرىپ مەسلىنى ھەل قىلماقچى بولىدۇ. بۇ قارار، ھەقىقەتەنمۇ ئېغىر خاتا بىر قارار ئىدى. ئۇ يەنە بىر قېتىم تاكتىكا خاتالىقى سادىر قىلىدۇ: گېنېرال لۇدېندورفقا قوزغىلاڭغا قوماندانلىق قىلىش ئىشىنى تاپشۇرۇپ يولغا چىققان ئىدى. ھىتلىر بۇ يەردىن ئايرىلىشى بىلەن تەڭ، گېنېرال ۋون لوسسوۋ لۇدېندورفقا دەرھال ئىشخانىغا بېرىپ بۇيرۇق چۈشەرمىسەم بولمايدۇ دەپ تەلەپ قىلىدۇ. لۇدېندورفمۇ بۇ تەلەپنى ئورۇنلۇق دەپ قاراپ، ئۇنىڭ پىۋىخاندىن ئايرىلىشىغا رۇخسەت قىلىدۇ. ئۇنىڭ كەينىدىن كارل بىلەن سېيسېر ئىككىسىمۇ ماڭىدۇ. ھىتلىر ھەربى گازارما دەرۋازىسىغا يېتىپ كېلىشى ھامان ئۇ يەردىكىلەرنىڭ ھېچ قايسىسىغا گېپىنى ئۆتكۈزەلمەي قوغلىنىدۇ. ئارىدىن بىر سائەتتەك ۋاقىت ئۆتكەندىن كېيىن ئامالسىز پىۋىخانغا قايتىپ كېلىۋالىدۇ. پىۋىخانغا كېلىپلا ئۈچ كاتىۋاشنى بۇ يەردىن قېچىپ كېتىشىگە يول قويۇلغانلىقىنى ئۇقىدۇ. بۇنىڭدىن بەكلا ھەيران قالغان ھىتلىر، نېمىشكە ئۇلارنىڭ قېچىپ كېتىشىگە يول قويدۇڭ، لوسسوۋ ئىنقىلابقا بۇزغۇنچىلىق سالسا قانداق قىلىمىز، دەپ لۇدېندورفقا بىر مۇنچە خاپا بولىدۇ. لۇدېندورف بۇ سابىق ئون

بېشىغا تەئەججۈپ بىلەن بىردەم قاراپ تۇرغاندىن كېيىن دەيدۇ: “بىر نېمىس ئوفتسېرى ھەرگىز ۋەدىسىگە خىلاپلىق قىلمايدۇ.”

چۈشتىن بۇرۇن سائەت 11دا، مىڭ كىشىلىك زور قوشۇننىڭ يېتىپ كېلىشى بىلەن تەڭ ھىتلېر قايتىدىن ھاياجان ئىچىگە چۆمدۈ. بۇ كەلگەن قوشۇن پىيادە ئەسكەرلەر مەكتىۋىنىڭ ياردەمچى ئەسكەرلىرى بولۇپ، تاللانغان ھەربى ئوقۇغۇچىلاردىن تەشكىل تاپماقتا ئىدى. ئەسلىدى ئەركىن پولكىنىڭ كونا ئەسكىرى لېتىنانت گېرخارد روسباچ (Gerhard Rossbach) بۇ ئەسكەرلەرنى باشلاپ ئومۇمىي يۈزلۈك قوزغىلاڭغا قېتىلىشقا ماقۇل كەلتۈرۈلگەن ئىدى (بەكلا ئاز كىشى ئۇنىڭغا قوشۇلمىغان ئىدى). بۇ ياش ئوفتسېرلار ئۆز قۇماندانلىرىنى تۇتقۇن قىلىپ، روسباچنىڭ (بۇ ئادەممۇ خۇددى رومغا ئوخشاش بەچچىۋاز ھەمدە بىر جىدەلخور) يىتەكچىلىك قىلىشىنى قوبۇل قىلىشقان ئىدى. ئۇلار بىلەكلىرىدە كرىست بەلگىلىك يەڭلىك، قوللىرىدا ناتسىستلار پارتىيىسىنىڭ بايرىقى، ئىنتايىن خوشال ھالدا رەسمى قەدەملەر بىلەن مېڭىپ پىۋىخانغا يېتىپ كېلىدۇ. ئۇلار پىۋىخانغا كېلىپ دىققەتتە تۇرۇپ ھەربىي مۇلازىمەتلەر گېنېرالى لۇدېندورف بىلەن ئون بېشى ھىتلېرنىڭ كۆزدىن كۆچۈرۈشىنى قوبۇل قىلىشىدۇ. كەينىدىن، تەييارلىق ئوفتسېرلىرى كومۇتت ئەزاسى كارلنىڭ ئىشخانا بىناسىنى ئىگەللەش ئۈچۈن يولغا چىقىدۇ. قوزغىلاڭچى قىسىمنىڭ يېتەكچىلىرى بولسا ماشىنىلىق ھەربىي رايون قوماندانلىق شىتابىغا، يەنى ۋون لوسسوۋنىڭ ئىشخانىسىغا قاراپ يولغا



چىقىدۇ. ئۇلار ئۇ يەردە بۇ ئىنقىلابنىڭ كېيىنكى تەرەققىيات يۈزلۈنىشى ھەققىدە مۇزاكىرە قىلىشىدۇ. يۇمشاق كىرىسلوۋ ئىچىگە ئەپلىشىپ ئولتۇرۇۋالغان لۇدېندورف، دەرھال تېلېفون ئېچىپ لوسسوۋ ياكى سېيسېر ئىككىسىدىن بىرىنى تېپىپ كېلىشنى ئوتتۇرىغا قويدۇ. نەچچە قېتىملاپ تېلېفون قىلىنغان بولسىمۇ ئۇلاردىن ھېچ قايسى ئوتتۇرىغا چىقمايدۇ. شۇبىنېر رېجتېر، بۇ ئىشلار باشقا بىر تۈس ئېلىۋاتامدۇ قانداق؟ دەيدۇ. لوسسوۋ، مەن ئىشخاناغا بېرىم بۇيرۇق چۈشۈشۈم كېرەك دېمىگەنمىدى؟ ئۇ ھازىر نەدە؟ كارل بىلەن سېيسېر ئىككىسىچۇ؟ لۇدېندورف بۇ گەپلەرگە يەنە بىر قېتىم نارازىلىق بىلدۈرۈپ، بۇ ئۈچ نەپەر كاتتوۋاش ئەپەندىلەر پۈتۈن خەلق ئالدىدا قەسەم بەرگەن، باشقا خىيالدا بولۇشلىرى مۇمكىن ئەمەس دەپ ئۆز گېپىدە چىڭ تۇرىدۇ.

بۇ چاغدا، باۋارىيە ئارمىيىسىنىڭ ئوفتسېرى مايور مېكس شۋاردنار (梅克斯·施万德纳) ھەربى قەدەم بىلەن مېڭىپ بىناغا كىرىپ كېلىدۇ. ئەسلىدە، ئۇمۇ قوزغىلاڭ ھەققىدىكى كوچا خەۋەرلىرىنى ئاڭلىغان بولۇپ، دىئورنى ئوفتسېرىنى ئىزدەپ بۇ يەرگە كەلگەن ئىدى. نۆۋەتچى ئوفتسېر ئۇنىڭغا “بۇ ئىشلار بەكلا پاسكىنا، بەكلا گۇمانلىق ئىشلاردەك قىلىدۇ” دەيدۇ. “مەن ئۇنىڭ بىلەن سۆزلىشىۋاتقىنىمدا، — دەيدۇ شۋاردنار (施万德纳) كېيىنكى ئەسلىمىسدە، — كونا ھەربى فورما كەيگەن، مەيدىسىگە پۈتۈن مېداللىرىنى ئاسقان روم ئىشخانىغا قۇيۇندەك كىرىپ ھاسىرىغىنىچە: لوسسوۋ نەگە

كەتتى؟ دەپ سورايدۇ. مەن ئۇنىڭغا: بۇ قېتىمقى قوزغىلاڭ تۈنۈگۈن لوسسوۋ بىلەن تۈزۈشكەن كىلىشىش پىرىنسىپلىرىغا خىلاپ بىر ھەرىكەت، دەپ دەرھال جاۋاب بەردىم. روم سەمىملىك بىلىنىپ تۇرغان بىر ئاۋازدا غەم قىلما، پۈتۈن ئىشلار جايىدا كېتىۋاتىدۇ دەيدۇ. ۋون لوسسوۋ، كارل ۋە ۋون سېسپېرلەر بۇ ئىشلارنىڭ ھەممىسىگە قوشۇلغان، ھەمدە ھەربى رايونغا بېرىپ ھىتلىپ بىلەن بىر يەرگە كېلىدىغانلىقىنى ئېيتىشقان، دەيدۇ. مەنمۇ، ئۇنداقتا بۇ باشقا بىر گەپ ئىكەن” دېدىم.

روم چىقىپ كەتكەندىن كېيىن، نۆۋەتچى ئوفىتسېر شۋېردىنارد (施万德纳) نى يېنىغا ئىشارەت قىلىپ ئۇنىڭ قۇلىقىغا: “قوزغىلاڭ دېگىنى قۇرۇق گەپكە ئايلاندى. — دەپ پىچىرلايدۇ، — لوسسوۋ بىلەن كاھىر باۋارىيە ئارمىيىسى كوماندىرلىرى بىلەن بىرلىكتە 19- پىيادىلەر پولكىغا كەتتى، ئۇلار بۇ يەرگە كېلىشى ناتايىن.” بىر قانچە مىنوت ئۆتكەندىن كېيىن، تا ھازىرغىچە تېزگىنلەنمەي كەلگەن تېلېفون جىرىڭلاپ، كوندوكتوردىن لوسسوۋنىڭ يېڭى قوماندانلىق شىتابى (19- پولك مەركىزى شىتابى بىناسىدىن) دىن ئاچقان تېلېفونى كېلىدۇ. تېلېفوندا، لوسسوۋ ئۆزى يېقىندىلا قوللايمەن دەپ كاپالەت بەرگەن قوزغىلاڭچىلار قوشۇنىغا قايتارما ھۇجۇم قىلىش بويۇرۇقىنى بېرىدۇ. شۇنىڭدەك ئاۋغۇستبۇرگ (奥格斯堡)، ئېنگىرستارت (英格尔斯达特)، رېگىنسبۇرگ (雷根斯堡)، لانسشت (兰舒特) ۋە ئەتراپىدىكى سادىق قىسىملارنىڭ ھەر

قايسى باتالىيونلىرىنى دەرھال پويىزلىق ميوىونخېنغا قاراپ يولغا چىقىشى ھەققىدە بۇيرۇق بېرىدۇ. شىۋاردىنارد (施万德特) تېلېفون ئارقىلىق شۇ ھامان ترانسىپورتقا مەسئۇل ئوفىتسىپىرنى تېپىپ، لوسسوۋنىڭ بۇيرۇقىنى ئۇنىڭغا يەتكۈزىدۇ، ھەمدە قالغان قىسىملارغىمۇ ئۆزى بىۋاسىتە تېلېفوندا خەۋەر قىلىدىغانلىقىنى ئېيتىدۇ. بۇ بۆلۈمدە قوزغىلاڭنى باستۇرۇش ئىشلىرى تەشكىللىنىۋاتقان بولسا، ياندىكى بۆلۈمدە سۈيىقەست ھەرىكىتى ئېلىپ بېرىلماقتا ئىدى. يېرىم كېچە بولغاندىلا سۈيىقەستچىلەر تېلېفون مەركىزىدىكى سىم يوللىرىنى پەقەتلا قوزغىلاڭچىلار ئىشخانىسىغا باغلىۋېلىش كېرەكلىكىنى خىيالغا كەلتۈرۈشىدۇ. ئەمما بۇ چاغدا لوسسوۋنىڭ باستۇرۇش ھەققىدىكى بۇيرۇقلىرى ئاللىمۇقاچان تەرەپ-تەرەپكە تېلېفون ئارقىلىق ئۇقتۇرۇپ بولۇنغان ئىدى.

ھەربى قىسىملار كۈچىلاردا ئۇياقتىن بۇياققا يۆتكۈلۈپ تۇرغان، بارابانچىلىرىمۇ مۇزىكىلىرىنى چېلىپ داغ-دۇغا قىلىۋاتقان بولۇشىغا قارىماي، كۆپ سانلىق ميوىونخېنلىقلار بۇ شەھەردە يەنە بىر قېتىم ئىنقىلاب پارتلايدىغانلىقىدىن خەۋەرسىز ئىدى. فيۋرېرنىڭ ئەڭ يېقىن سەپداشلىرىدىن بىرى بولغان ھېينىرىچ خوفمان، فېردىراۋ (弗莱德旁) دىكى پىۋىخاندا پەۋقۇلئاددە بىر ۋەقەنىڭ رەسمى يۈز بېرىشكە باشلىغانلىقىدىن قىلچە خەۋەرى يوق ئىدى. يېرىم كېچىگە كەلگەندىلا ئاندىن ئىنقىلاب بولۇۋاتقانلىقىدىن خەۋەر تاپىدۇ. بۇ چاغدا، ھاياجان ئىچىدىكى توپ-توپ ياشلار ئاۋات شەھەر كۈچلىرىدىكى مېھمان

كۈتۈشلەردە ئولتۇرۇش تۈزۈشىپ يەپ-ئىچىپ يايىرماقتا،  
غالبىيىتىنى تەنتەنە قىلىشماقتا ئىدى.

ئامېرىكا كونسۇلخانىسىدا، كونسۇل ۋەكىلى روبېرت مۇرفى  
(Robert Murphy 罗伯特·墨菲) تاشقى ئىشلار مىنىستىرىگە  
ئىۋەتمەكچى بولغان تېلېگراممىسىنىڭ ئارگىنالىنى تەييارلىماقتا  
ئىدى:

... ھىتلىرىنىڭ ئېيتقىنىغا ئاساسەن، بۇ قېتىمقى ھۆكۈمەتنىڭ  
ۋەزىپىسى بېرىلگەنغا يۈرۈش قىلىش بولۇپ، سائەت 12 دە  
ھۇجۇمغا ئۆتمەكچىكەن. ھىتلىرى، تاڭ يۇرىغىچە يا يېڭى خەلق  
ھۆكۈمىتى قۇرۇلغان بولىدۇ ياكى ئۆلگەن بولمىز دېدى. ...  
(مۇرفى تېخى مەخپى شىفىر بىلەن تېلېگراممىسىنى ئېۋەرتىمەي  
تۇرۇپلا، ھىتلىرى بىلەن ئۆزى بىۋاسىتە كۆرۈشۈش تەلۋىدە  
بولدى. "بىر قانچە سائەتلىك تالاش-تارتىشتىن كېيىن،  
ئاخىرى سەھەر سائەت 3 بولغاندا ھىتلىرى بىلەن كۆرۈشەلىدىم.  
ئۇ ماڭا ئىنتايىن خاتىرجەم ھالدا تېلېگرامماڭنى ئېۋەرتىسەڭ  
بولمايدۇ، دەيدۇ. ئۇ چاغدا، مەنمۇ ئۇنىڭغا نارازىلىقىمنى  
بىلدۈرگەن بولساممۇ، بۇ بىر رەسمىيەت يۈزىسىدىنلا دەپ  
قويۇلغان گەپ ئىدى. چۈنكى مەن بۇ تېلېگراممىنى يوللاش  
ئۈچۈن شتۇتگارت (斯图加特) قا مەخسۇس ئادەم ئىۋەرتىپ  
بولغان ئىدىم."

ئۇ يەردىكى سىياسى ئۆزگىرىش قىلىشقا قارشى چىققانلىقى  
ئۈچۈن ئۆيلىرىدىن ھايداپ كېلىنىپ گۆرۈگە تۇتۇلۇۋاتقان

كىشىلەر ئۈچۈن ئېيتقاندا، بۇ كېچە ئۇلار ئۈچۈن ھەقىقەتەنمۇ ۋەھىملىك بىر كېچە ھېسابلىناتتى. ئۇلارنىڭ ئارىسىدىكى بەزى كىشىلەرنىڭ ئىسمى يەھۇدىي ئىسمىغا ئوخشاپ قالغانلىقى سەۋەبىدىن (ئۇلارنىڭ ئادرېسلىرىنى تېلېفون نومۇر دەپتىرىدىن تېپىشقان ئىدى)، ئۇلارنىڭ ئائىلىسىدىكىلەر مۇكارىشناۋاي كۆڭلەكلىكلەرنىڭ زىيارەت قىلىنىشىدىن قۇتۇلالمىغان ئىدى. بىر ھەربى قىسىم «مىيونخېن ۋاقتى» گېزىتخانىسىغا (سوتسىيالىستلارغا مەنسۇپ بىر گېزىت) بېسىپ كىرىپ قارا- قويۇق باسما ماشىنىلىرىنى چىقىپ تاشلىشىدۇ. ھىتلىر بۇنىڭدىن خەۋەر تېپىپ غەزەپلەنگەن ھالدا بۇنداق ھەرىكەتلەرنى دەرھال توختىتىش بۇيرۇقىنى بېرىدۇ: بۇ باسما ماشىنىلىرى بىزنىڭ ئىشىمىزغا كېرەكلىك!

ھەربى رايون ئىچىدە، روشەنكى، ئۈچ كاتىۋاش ئۆز خالىغىنىچە ھەرىكەت قىلىپ يۈرۈشەتتى (ئۇلار ئۈچىسىلا تېخى يېقىندىلا قوزغىلاڭچىلار بىلەن ھەمكارلىشىدىغانلىقى ھەققىدە بەرگەن قەسىمنى تولۇق ئېسىدىن چىقىرىۋەتكەندەك كۆرۈنەتتى)، ۋەزىيەت ھەقىقەتەنمۇ تېزگىندىن چىقىپ كەتكەن ئىدى. شۇبىر رېجېتېر خىزمەتچىسى ئىگنات (埃格纳) نى يېنىغا ئېلىپ سېپىسىرنى تېپىش ئۈچۈن يولغا چىققان بولسىمۇ ئۇنى زادىلا تاپالماي قايتىپ كېلىدۇ. قايتىپ كەلگىنىدە، ھىتلىرنىڭ “بەكلا ئۈمىدىسىز” ھالدا ئىكەنلىكىنى كۆرىدۇ.

ئىگنات (埃格纳) قا روسېنېرگىنى ئېلىپ مەلۇم بىر باسىمخانىغا بېرىپ، ئاساسلىق ئادەملىرى بىرلىكتە قول قويۇپ

تەييارلىغان يېڭى ھۆكۈمەت ئۇقتۇرۇشىنى بېسىپ چىقىشىنى ئېيتىدۇ. روسىيىنىڭ بۇ ئىشنى پۈتكۈزگەندىن كېيىن، «خەلق كۈزەتكۈچىلىرى» گېزىتىگە قاراپ يولغا چىقىدۇ. ئۇ يەردە ئەتىسى چىقىدىغان گېزىتكە بېرىلىدىغان باش ماقالىنى تەييارلاشقا كىرىشىدۇ. «گېرمانىيە خەلقىگە مۇراجەت» دېگەن بۇ باش ماقالىدا، روسىيىنىڭ خەلققە ئېھتىرام ۋە باشقا سوتسىيالىستىك دېموكراتىيىسىدىكىلەرنى «مەيلى ئۆلۈكى ياكى تىرىكى بولسۇن» ئۇلارنىڭ ھەممىسىنى «مەملىكەتلىك خەلق ھۆكۈمىتىنىڭ قولىغا تاپشۇرۇش» نى تەلەپ قىلىدۇ.

ئىنگىلىز ھەربىي رايون قوماندانلىق شىتابىغا قايتىپ كەلگەندىن كېيىن، خوجايىنى ئۇنى دەرھال ئۆيىگە بېرىپ شامپانىسكى ۋە يىگىدەك بىر نەرسىلەر ئېلىپ كېلىشكە يولغا سالىدۇ. ئۆيىگە بېرىپ ئايالى شۇنپىر رېجېتېر خانىمغا «ھەممە ئىشلار يولىدا كېتىۋاتىدۇ، ئەنسىرىمىسۇن» دەپ ئېيتىپ قويۇشنىمۇ تاپىلايدۇ. ئەمما ۋەزىيەت ھەقىقەتەنمۇ يامانلىشىپ كېتىۋاتماقتا ئىدى. روم ئاخىرى ياندىكى بۆلۈمدىن گومانلىنىشقا باشلايدۇ. دە، كىرىپ دىئورنىلىق قىلىۋاتقان ئوفىتسېرنى قولغا ئالىدۇ. ئۇ يەنە بىنادىكى بارلىق ھەربىي ئەمەلدارلارنى قولغا ئېلىش بۇيرۇقىنى چىقىرىدۇ. ئەمما ھىلىمىكىرچى ماپور شۋاردىنار (施万德纳) مېيونخېنغا ئەسكەر يۆتكەش ۋەزىپىسىنى ئادا قىلىپ بولغىنىدىن كېيىن ئادەتتىكى بىر كادىر قاتارىدا ئاگاھلاندىرۇشلا ئالىدۇ. ھەربىي ھالەت يولغا قويۇلۇش ئالدىدا غىپلا قىلىپ بىنادىن چىقىپ تىكىۋېتىدۇ.

دېپوتات ۋون كارلنىڭ ئىشخانىسىدا، قوزغىلاڭچىلار قىسمىنىڭ ھەرىكەت ئىشلىرى دېگىندەك ئوڭۇشلۇق ماگمايۋاتاتتى. ئۇ پىۋىخاندىن قېچىپ قۇتۇلغىنىدىن كېيىن، ئىشخانا بىناسىغا كېلىپ ئۇ يەردە قوزغىلاڭنى يىمىرىپ تاشلاش ھەرىكىتىنىڭ ئىشقا كىرىشكەنلىكىنى كۆرگەن ئىدى. ئېنىقكى، ئۇ بۇ تۈردىكى ھەرىكەتلەرنى چەكلەشكە قەتئىي ئۇرۇنمايدۇ (چۈنكى ئۇ تېخى يېڭىلا غەزەپلەنگەن شاھزادە رۇپرېخت (Rupprecht 卢伯莱希特) نىڭ “ھەر قانداق بەدەل تەلەپ قىلىشىدىن قەتئىي نەزەر بۇ قېتىمقى ھەرىكەت باستۇرۇپ تاشلانسۇن، زۆرۈر تېپىلغاندا قۇراللىق باستۇرۇش كېرەك” دېگەن بۇيرۇقنى تاپشۇرۇپ ئالغان ئىدى). ھەتتا ئۇ روسباچ بىلەن نەچچە مىڭ پىيادە ئەسكەرلەر مەكتىۋىنىڭ تەييارلىق ئوفىتسىپەر ئوقۇغۇچىلىرىنىڭ توختىماي تەھدىت سېلىپ قورقۇتۇشلىرىغا قارىماي بىنانىڭ مۇھاپىزەت قىلىنىشىغىمۇ ياردەم قىلىپ كېلىدۇ. ئەسلىدە ئىنقىلابى قوشۇن لۇدېندورفنىڭ “ھەر قانچە چىقىم كەتسىمۇ بىنانى ئىگەللەش كېرەك” دېگەن بۇيرۇقنى جايىغا كەلتۈرۈپ زور غەلبە قىلالىشى پۈتۈنلەي مۇمكىن ئىدى. ئەمما بۇ ھەربى مەكتەپ ئوقۇغۇچىلىرى بىلەن ساقچىلار بىر-بىرىسىگە خىرىس قىلىشىپ ئاۋال قارشى تەرەپ ھۇجۇمغا ئۆتسۇن دەپ قاراپ تۇرىشاتتى. ئەمما ھەر ئىككىلا تەرەپ قان تۆكۈلۈشنى خالىمايتتى. ھەربى مەكتەپ ئوقۇغۇچىلىرى ساقچىلارغا ئوق چىقىرىشنى خالىمايتتى. خۇددى شۇنىڭدەك نۇرغۇنلىغان ساقچىلارمۇ ھىتلىرىغا ئىشىنىدىغانلاردىن

ئىدى. ئۇلار تىنماي سۆھبەت قىلىشىدۇ. كېيىن، ھەرىكەت قوللىنىش تەرەپتارى بولغان روسباچ بۇ ئەھۋالغا چىداپ تۇرالماي ئەسكەر ئوقۇغۇچىلارغا ۋارقىرايدۇ: “قانداق گەپ بۇ؟ سىلەر يەنىلا سۆھبەت قىلىپ ئولتاردىڭلارمۇ؟ سىلەر لۇدىندورفنىڭ بەرگەن بۇيرۇقىنى بىلمەمتىڭلار؟ يەنە نېمىشكە ھەرىكەت قىلماي تۇرىشىسىلەر؟ قىسىملارغا ئوق چىقىرىش ئۈچۈن بۇيرۇق بېرىلسۇن!”

ئاخىرى ھەربى مەكتەپ ئوقۇغۇچىلىرى پوزىتسىيە ئېلىپ ھۇجۇمچىلار ئەترىتى يېرىم ياي شەكلىدە سەپ تۈزۈشىدۇ. ئاندىن پىلموتچىلار ئەترىتىنىڭ ھىمايىسى ئاستىدا ئالغا قاراپ سىلجىشقا باشلايدۇ. بۇ چاغدا ساقچى تەرەپ، ئۈچ نەپەر ئىسيانچى ئەسكەر بىناغا كىرسۇن، مۇزاكىرە قىلىشايلى دەپ تەلەپ قىلىدۇ. ھەربى مەكتەپ ئوقۇغۇچىلىرى بۇ تەكلىپنى قوبۇل قىلىدۇ. ئەمما ئەگەر ئۈچ نەپەر ۋەكىلىمىز 10 مىنوت ئىچىدە بىنادىن قايتىپ چىقمايدىكەن، ھۇجۇمغا ئۆتىمىز دەپ شەرت قويدۇ. ھەربى مەكتەپ ئوقۇغۇچىلىرى ھۇجۇمغا تەييارلىنىپ تۇرغىنىدا “بارلىق روتىلار كەينىگە چېكىنىڭلار!” دەپ تۇيۇقسىز بىر بۇيرۇق كېلىپ قالىدۇ.

شۇنداق قىلىپ ئوقۇغۇچى ئەسكەرلەر دەرھال كەينىگە چېكىنىپ قورشاۋنى ئەمەلدىن قالدۇرىدۇ. بۇيرۇقلارنىڭ تۇتامسىزلىقى سەۋەبىدىن ئەسلىدە غەلبە قىلىش مۇمكىن بولغان بىر جەڭ مەغلۇبىيەت بىلەن ئاخىرلىشىدۇ. بۇنىڭ ئاساسلىق سەۋەبى، ھىتلىرنىڭ قوشۇندىكىلەر ئەسلىدە ئۆز تەرىپىگە



ئۆتۈپ بولغان ساقچىلارغا قارىتىپ ئوق ئېتىشىنى بەك خالىمىغانلىقىدىن بولغان ئىدى. ئوقۇغۇچىلار قىسمىنىڭ شۇنچە قىلغان ھەرىكىتى، كاھىرنى بىر قانچە سائەتلىك قورشاشقا تۇتۇش رولىنى ئوينىغان بولدى. شۇڭا، ئوقۇغۇچى ئەسكەرلەر چېكىنىپ كېتىشى ھامان كارلۇمۇ بىنادىن قۇتۇلۇپ چىقىپ بېرىپ 19-پولكتىكى لوسسوۋ ۋە سېسىپەرلار بىلەن بىرلىشىش پۇرسىتىگە ئېرىشىۋالدى.

ھەربى رايون قوماندانلىق شىتاۋىدىكىلەر ئەركىنلىككە ئېرىشكەندىن كېيىن، گېنېرال ۋون لوسسوۋ سەھەر سائەت 3 كە بەش مىنوت قالغاندا “گېرمانىيىدىكى بارلىق سىمىز رادىئو ئىستانسىلىرى” غا تۆۋەندىكىچە ئۇقتۇرۇشنى ئېلان قىلىشى بىلەن، ئەسلىدىكى ئازىراق بولسىمۇ ئۈمىدلەندۈرۈپ كەلگەن ئۈچ كاتىۋاش قوزغىلاڭغا ئاشكارە قارشى چىقمايدۇ دەيدىغان ئۈمىدلەرمۇ يوققا چىقىدۇ.

تېلېگرامما ئۇقتۇرۇشى:

شىتات دېپوتاتى ۋون كاھىر، پولكوۋنىك ۋون سېسىپەر ۋە گېنېرال ۋون لوسسوۋ ھىتلىپ قوزغىغان قوزغىلاڭنى تارمار كەلتۈردى. قۇرال تەڭلەنگەن شارائىت ئاستىدا ئېلان قىلىنغان ئۇلارنى قوللاش ۋەدىمىز شۇنىڭ بىلەن بىكار قىلىندى. يوقۇرىدا ئىسمى ئاتالغان كىشىلەر ھەققىدىكى خاتا قاراشلارغا ئېتىۋار قىلىنمىسۇن.

— ۋون لوسسوۋ

19-پىيادىلار پولكى شىتابىدا، كاھىر ئۆزىنى كرىسلوغا تاشلاپ راھەت ئولتۇرۇپ پۈتۈن شەھەر ئىچى تاملىرىغا چاپلىنىدىغان

ئېلاننى يېزىشقا كىرىشىدۇ. ئۇ ئاخىرى ھەممە ئادەم قايىل بولغىدەك بىر ئېلان يېزىپ چىقىدۇ. ئۇ مۇنداق دەيدۇ: ئالدىمچىلىق، گېرمانىيىنىڭ ئۇيغۇنۇشىنى كىشىنى يىرگەندۈرىدىغان بىر زوراۋانلىققا ئايلاندۇردى. “ئەگەر قاراملارچە خائىنلىق ئۆز مەقسىدىگە يېتىۋالسا، باۋارىيىنى گېرمانىيە بىلەن بىرلىكتە چوڭقۇر ھاڭغا ئىتتىرىگەنلىك بولىدۇ.” شۇڭا ئۇ ناتىسىستلار پارتىيىسىنى ۋە باشقا ئوڭچىل تەشكىلاتلارنى تارقىتىۋېتىش بۇيرۇقىنى چىقىرىدۇ. ئۇ يەنە قوزغىلاڭنىڭ مەسئۇللىرىنى “قىلچە رەھىم قىلماي تېگىشلىك جازاغا تارتىش كېرەك” دەيدۇ. دېپوتات كارل ئۈچۈن ئېيتقاندا، بۇ كېچە بەكلا ئېچىنىشلىق ئۇزۇن بىر كېچە بولغان ئىدى.

ئەتىگەن سائەت 5 كىچە بۇ ئۈچ كاتىۋاش قوزغىلاڭنى باستۇرۇش خەۋەرلىرىنى توغرىلاپ، ھەربى رايون قوماندانلىق شىتاۋىغا يەتكۈزىدۇ. خەۋەرنى ئەمەلدىن قالدۇرۇلغان پىيادىلار مەكتىۋى كوماندىرى ئېلىپ كەلگەن ئىدى. ئۇ ئەپسۇسلانغان ھالدا ھىتلىرىغا: ئۈچ كاتىۋاش ۋەدىسىدە تۇرمىدى، چۈنكى ئۇلار بۇ ۋەدىسى قۇرال تەڭلەنگىنى ئۈچۈن بېرىلگەن ۋەدە ئىدى. گېنېرال ۋون لوسسوۋ قوزغىلاڭنى قۇرتاللىق باستۇرماقچى. ئەگەر ھىتلىر ئۇلارنىڭ شۇنچە ئاسان ۋەدە بەرگەنلىكىگە ھەيران قالغان بولسا، بۇنىڭغا بىر نېمە دىيەلمەيمەن دەيدۇ. ھىتلىر ھەمراىرىغا ئۇزۇن بىر نۇتۇق سۆزلەيدۇ. گېپىنى تۈگىتىپ بولۇپ، ئەگەر لازىم بولسا ئاخىرغىچە جەڭ قىلىپ، غايىمىز بىلەن بىرگە قۇربان بولۇشقا تەييارمەن دەيدۇ. ھىتلىر

لۇدېندورفنىڭ ماقۇللىقنى ئېلىپ، شۇبىر رېچتېر قا خىزمەتچىنى ئېلىپ (خىزمەتچى شامپانىسكى بىلەن يەيدىغان نەرسىلەرنى ئېلىپ قايتىپ كەلگەن ئىدى) ئۇلار تەيىنلىگەن يېڭى باش مىنىستىر پونار (波纳) نى تېپىپ، ئۇنى “ئوبلان” (奥贝兰) قىسمىدىن بىرنى ئېلىپ باش ساقچى ئىدارىسىنى تارتىپ ئېلىشقا بويرۇق قىل دەيدۇ. پونار (波纳) ئىنتايىن خوشال ھالدا ئەسكەرلەرنى ئېلىپ يولغا چىقىدۇ ھەمدە بەكلا ئىشەنچلىك ئىدى. ئۇ يېقىنلىرى بىلەنلا باش ساقچى ئىدارىسىغا بېسىپ كىرىدۇ. ئۇلار ئاساسلىق ئىش بىجىرگۈچى مايورنىڭ ئىشخانىسىغا كىرىپ كەلگەندە، ئۇلار ھەيران بولۇپ قېتىپلا قالىدۇ. ئۇلار قولغا ئېلىنىدۇ (بۇ بىر تۇيۇقسىز بېشىغا كالتەك يېگەندەكلا بىر ئىش ئىدى). پونار (波纳) نىڭ بۇرۇنقى ياردەمچىسى بولغان فىلىك (弗里克) ئاللىقاچان قولغا ئېلىنغان ئىدى.

بۇ چاغدا، ھىتلىر، لۇدېندورف بىلەن قالغان ياردەمچىلىرى پېۋىخانغا قايتىپ كېتىۋاتقان بولۇپ، ھەربى رايون قوماندانلىق بىناسىنى ساقلاشقا يالغۇز روم بىلەن ئۇنىڭ قول ئاستىدىكى ئادەملىرىلا قالغان ئىدى. ھىتلىر بۇ جەرياندا خېلىلا ئۈمىدسىز ئەھۋالغا چۈشۈپ قالغان بولسىمۇ، ئۇ يەنىلا قوزغىلاڭ كۆتۈرۈشتىن يانمىغان ئىدى. “ئەگەر مەۋەپپەقىيەت قازىنالمىساق بەك ياخشى ئىش بولىدۇ. — دەيدۇ ئۇ ئىچىنى تىڭشىغان ھالدا، — بولمىسا بىز ئۆزىمىزنى ئۆزىمىز دارغا ئاسقان بولىمىز.” ئۇ چاغدا، تېخى تاڭ يۇرمىغان ئىدى. ھىتلىر ئۆز

پوزنتسىيىسىنى تاشلاپ چىققان قوزغىلاڭچىلارنى پىۋخانغا بېرىپ يىغىلىش بۇيرۇقىنى بېرىدۇ. ھەربى قىسىملار تۆت ئەتراپتىن بۈرگۈپراۋ پىۋخانسىغا باستۇرۇپ كىرگەن ۋاقتىدا، ھاۋا سوغۇق، قار يېغىشقا باشلىغان ئىدى. ئەسكەرلەر ۋەزىيەت يامانلاپ كەتكەنلىكىنى ھېس قىلىشىمۇ، نېمە ۋەقە يۈز بېرىۋاتقانلىقىدىن ئېنىق خەۋىرى يوق ئىدى. شۇنىڭغا قارىماي، ھېچ بولمىغاندا بىر ئەترەت ئېسى-ئاچىلار ئېكارت يازغان «ستوگلىت» (斯通里德) ناخشىسىنى ئېيتىشقا باشلايدۇ: «ئويغۇنالى نېمىسلار! بويۇنتۇرۇقتىن قۇتۇلايلى نېمىسلار!»

## (5)

تاڭ يۈرۈيدۇ. ئەمما ھەممە ئەتراپ تۇمانلىق، ۋە بەكلا سوغۇق ئىدى. سۈڭەكتىن ئۆتكىدەك سوغۇقتا قار ئارىلاپ يېغىپ تۇراتتى. قوزغىلاڭچىلارنىڭ ھەممىسىنىڭلا چىرايى تۇتۇق ئىدى؛ بۈرگۈپراۋ پىۋخان زالى تاماكا ئىسىغا تولغان ئىس-تۈتەكلىك ئىدى. ئەسكەرلەر يۈزىنىمۇ يۇمىغان، ساقاللىرىنىمۇ قىرمىغان ھالدا قەھۋە، ئىرىمچىك-پەينىر ۋە بولكىلار بىلەن ناشتىغا ئولتۇرۇشتى. تۈنۈگۈنكى ھاياجاندىن، خۇشاللىقتىن ئەسەرمۇ قالمىغان ئىدى. بىرسى ئوتتۇرىغا چىقىپ، ئۈچ كاتىۋاش ئىنقىلابىنى ئاشكارە قارىلىدى، قۇرۇغلۇق ئارمىيىمۇ قوزغىلاڭغا قېتىلمايدىغانلىقىنى ئېلان قىلدى، دەپ ئۇختۇردى. يەنە بىرسى سەھنىگە، يەنى كىشىنىڭ زېھنىدە قالغان بۇ كومىدىيىلىك ۋەقە

ئوينالغان سەھنىگە چىقىپ، بۇرچۇنازىيە بىلەن گېنېراللارنى ۋەتەن خائىنى دەپ تەنقىتلىدى. ئۇ ئاخىرىدا “بېرلىنغا يۈرۈش قىلايلى!” دەپ شۇئار توۋلايدۇ. زال ئىچىدە ئۇ يەردىن-بۇ يەردىن ئالقىشىلغان ئاۋازلار كەلدى. ھىتلېرنىڭ ئادۋوكاتى خانس فرانك، “بۇ پىكىر ھەقىقەتەنمۇ بەكلا رومانىك، قىلچىمۇ سىياسىلىكى بولمىغان بىر تەكلىپ بولدى” دەپ ئويلايدۇ.

قوزغىلاڭچىلارنىڭ رەھبەرلىرى ھەممىسى مەخپى بىر بۆلۈمگە كىرىۋالغان ئىدى. لۇدېندورفنىڭ “يۈزىدە قىلچىمۇ ھېسسىيات يوق، خۇددى بىر تىك قىيادەك تىكلىنىپ ئولتۇراتتى. ئۇنىڭ بۇ قىياپىتى ھەقىقەتەنمۇ قورقۇنۇچلۇق كۆرۈنەتتى.” ئۇ بىر تەرەپتىن ئۈزۈم شارابىنى تېتىسا، يەنە بىر تەرەپتىن ئاشتا قىلغاچ بىخارامان ئولتۇراتتى. ئۇ ئۇچىسىغا كونا بىر ئاتىش كاژانكا كىيىۋالغان بولۇپ، ھەقىقەتەنمۇ سۈرلۈك كۆرۈنەتتى. ئەمما ئۇ لوسسوۋ يېڭى ھۆكۈمەتنى ئاشكارە ئوتتۇرىغا چىقىپ قارىلىغانلىق خەۋىرىنى ئاڭلىغاندىن كېيىن، ئۇنىڭدىكى سۈرلۈك قىياپەتمۇ يوقۇلۇشقا باشلايدۇ. “بۇندىن كېيىن مەن گېرمانىيە ئوفىتسىپەرلىرىنىڭ گېپىگە ھەرگىز ئىشەنمەيمەن!” دەپ ۋارقىرىغىنىدىن كېيىن، ئۇن چىقارماي ئولتۇرۇپ كەتتى.

يېرىم كېچە بولغاندا، قارىغاندا بۇ قېتىمقى شۇنچە مۇۋەپپىقىيەتلىك باشلانغان سىياسى ئۆزگىرىش سوغۇق كۈندە پۈتۈنلەي كۆپۈككە ئايلانغاندەك قىلاتتى. ھىتلېرنىڭ كېيىنكى پىلانىدىن كۆرۈنۈشلۈك بولدىكى، ئۇمۇ ھەقىقەتەن قاتتىق ئۈمىدسىز ئەھۋالغا چۈشۈپ قالغانلىقى چىقىپ تۇراتتى. ئۇ

“جەڭگۋارلار ئىتتىپاقى” غا بۇيرۇق قىلىپ بىر قىسىم ئەسكەرلەرنى باشلاپ بېرىپ ساقچى ئىدارىسىنى تارتىپ ئېلىش، ئاندىن ئۇ يەردە قولغا ئېلىنغان پونار (波纳) نى قۇتقۇزۇپ چىقىش كېرەكلىكىنى ئېيتىدۇ. ئۇ ئۆزىنى يەنىلا ئۈمىد كېسىلمىگەندەك كۆرسىتىشكە تىرىشىپ، ئېس-ئاچىلار ئەترىتىدىن بىر قوشۇننى يەھۇدىيلار ئاچقان «پاكاس» (帕卡斯) باسما زاۋۇتىغا ئۋەرتىپ، تېخى يېڭىلا بېسىلغان قىممىتى چۈشۈپ كەتكەن يېڭى پۇللارنىڭ ھەممىسىنى مۇسادىرە قىلىپ كېلىشكە ئۋەرتىدۇ (گېرمانىيىدە، ھەر بىر ئىنقىلابچى ماۋاش ئالاتتى). بۇ پۇل جەمئى 146.05 تىرليون مارك بولۇپ، نېمىسلارنىڭ ئادىتى بويىچە بۇ مۇسادىرە قىلىنغان پۇللار ئۈچۈن پاكاس (帕卡斯) ئاكا-ئۇكىلار قۇرۇق بىر تىلخەتكىلا ئېرىشىدۇ.

بۇ چاغدا، تېخىمۇ كۆپ قوزغىلاڭچى قىسىم قارا ماشىنىلارغا ئولتۇرۇپ باشقا جايلاردىن مېيونخېنغا يىغىلىشقا باشلايدۇ. ئۇلارنىڭ ھەممىسىلا سوغۇقتىن توڭلاپ، ئۇزۇن يوللۇق يۈرۈش جەريانىدا قاتتىق ھارغىنلىق ئىچىدە ئىدى. شۇنىڭغا قارىماي روھى كۆتۈرەڭگۈ ئىدى. ئۇلار ۋەزىيەتنىڭ ئۆزگىرىپ كەتكەنلىكىدىن خەۋىرى يوق ئىدى. لانست (兰舒特) تىن كەلگەنلەرنىڭ سانى ئەڭ كۆپ ئىدى. ئۇلار مېيونخېنغا قاراپ يولغا چىقىپ يېرىم يولغا كەلگەندە بىر قىسىم ساقچىلارغا دۈچ كەلگەن بولۇپ، ئۆزئارا “خايىل!” دەپ ۋارقىرىشىپ سالاملىشىپ ئۆتكەن ئىدى. ئۇلارنىڭ رەھبىرى بولغان كىشى زەھەرلىك چىكىملىك زابويى گرىگور ستراسسېر دېگەن كىشى ئىدى. ئۇ

ئەڭ ئالدىدا ماڭغان ماشىنىنىڭ كابىنىكىسىدا ئولتۇرۇپ تىپ-  
تىنىچ، ئەمما ھەممە ئالدىراش كېتىۋاتقان كوچىلاردا  
ئىلگىرىلىمەكتە ئىدى. ئۇ چاغدا كىمدۇ بىرسى: بۇ يەردىكىلەر  
ئادەتتىكىدەك ئىشنى قىلىپ يۈرۈپتۇ، بۇ يەردە ئىنقىلاب  
بولغانغا پەقەتلا ئوخشىمايدۇ، چوقۇم بىر ئىش بار، دەپ  
ۋارقىرايدۇ.

ئۇنىڭ گېپىگە قارىتا “قېنى بېرىپ نېمە ئىش بولغانلىقىنى  
كۆرۈپ باقمايمىزمۇ” دەپ جاۋاب بېرىدۇ ستراسسېر. ئۇلار  
پىۋىخانغا يېتىپ بارغىنىدا، كاپىتان گيورنىڭ ئالدىغا چىقىپ  
ستراسسېرغا: “بۇ ھارامتاماقلار، گېپىدە تۇرمىدى، فىۋرېرمىزگە  
بەرگەن ۋەدىسىگە ئەمەل قىلىشىمىدى، خاتىرجەم بول، خەلق  
يەنىلا ھىتلىر تەرەپتە. بىز ئىشنى پۈتۈنلەي باشتىن باشلىمىساق  
بولمىدى” دەيدۇ. بۇ ئارىدا ئاقىرباش پاكىنەك سىمىز بىرسى  
پىۋىخانغا زالىغا ئالدىرىغىنىچە كىرىپ، ھىتلىرغا ۋاكالىتەن  
كۈپچىلىككە ئەھۋالدىن مەلۇمات بېرىدۇ. بۇ كىشى جۇلىئۇس  
سىترېيچېر (Julius Streicher 尤利乌斯·施特莱彻) دېگەن  
كىشى ئىدى. ئۇ قولىدىكى قامچىسىنى شىلتىغىنىچە ئىنتايىن  
بېزەپ تىللار بىلەن تىللاپ ۋارقىراپ كېتىدۇ. ئۇ كۆپچىلىكىنى  
رىغبەتلەندۈرۈشكە، كىشىلەرنى ھاياجانلاندۇرۇشقا تىرىشماقتا  
ئىدى. قولىدا قۇرالى بولمىغانلارغا قۇرال تارقىتىلىدۇ. ئاندىن  
ئۇلارنىڭ ھەممىسى تىگىشلىك ئورۇنلىرىغا يوللىنىدۇ.

بۇ چاغدا، ھىتلىرنىڭ بۇيرۇقى بويىچە ساقچى ئىدارىسىنى  
ئىشغال قىلىشقا ئىۋەرتىلگەن “جەڭگىۋارلار ئىتتىپاقى” غا تەۋە

قىسىملار، ۋەزىپىسىنى ئادا قىلالماي ھەربى رايون قوماندانلىق بىناسىغا قايتىپ كېلىدۇ. ئۇلار ساقچىلار بىلەن ئېتىشىپ قېلىشتىن ساقلىنىش ئۈچۈن بىنا ئالدىدا ئۇلار بىلەن بىر قانچە مىنوت مۇنازىرە قىلىشىپ ئايرىلغان. ھىتلىر پونا (波纳) نى قۇتقۇزۇش ئىشىنى ئۆزىنىڭ سادىق قوغداش ئەترىتىدىكىلەرگە تاپشۇرىدۇ. قاتتىق پىشىپ يېتىلگەن بەستلىك كىشىلەردىن تەشكىل تاپقان بۇ قىسىم ئەتىگەن سائەت توققۇز يېرىمدا باش ساقچىغا يېتىپ بارغاندىن كېيىن، خۇددى بىناغا قارىتىپ كۈچلۈك ھۇجۇم باشلايدىغاندەك قىياپەتتە دەرھال پىلىموتلىرىنى بىناغا قارىتىپ تىكلەيدۇ. شۇنداقتمۇ بۇ توپىلاڭچىلار يەنىلا قان تۆكۈلۈشىنى خالىمايتتى. ئۇلارمۇ ۋەزىپىسىنى ئورۇندىيالماي پىۋىخانغا قايتىپ كېلىدۇ. بىر قانچە مىنوت ئۆتكەندە، ئۇلار بۇرۇنقىدىن ئاسانراق ئورۇنداشقا بولىدىغان بىر ۋەزىپىگە ئورۇنلاشتۇرۇلىدۇ: شەھەرلىك ھۆكۈمەت بىناسىنىڭ ئۈستىگە كرىست بەلگىلىك بايراق تىكلەشنى رەت قىلىپ تۇرۇۋالغان ماركسىزمچى شەھەرلىك ھۆكۈمەت كېڭەش ئەزالىرىنى قولغا ئېلىش ۋەزىپىسى تاپشۇرۇلىدۇ.

ئۇلار ئوتتۇرلۇقتىن بىر يول ئېچىپ، كونا پارلامېنت بىناسىغا كىرىدۇ. ئۇلارنىڭ بېشىدا تۇرغان كىشى، يەنى غاڭزا چىشلەپ يۈرىدىغان كىشى يىغىن زالىنىڭ ئىشىكىنى ئىتتىرىپ ئېچىۋىتىدۇ. ئۇنىڭ قولىدا قۇرال، ۋارقىراپ تۇرۇپ بارلىق سوتسىيال دېموكرات پارتىيىسىدىكىلەر بىلەن كوممۇنىستلار قولغا ئېلىنىدۇ دەيدۇ. تاشقىرىسىدا، يەنى ماريانا (马利安)



مەيداندا، سىلەرنى شاڭخو قىلىپ تىل- ھاقارەتلەر بىلەن كۈتىۋالماقچى بولۇپ ساقلاپ تۇرغان نۇرغۇنلىغان خەل ئاممىسى بار، ئەسلىدە سىلەر بىز ئەسكەرلەرنىڭ قوغداپ تۇرغىنى ئۈچۈنلا بۇ خەلق ئاممىسىنىڭ ئۇر- توخماق قىلىنىشىدىن قۇتۇلۇپ قالغانسىلەر، بىز بولمىساق سىلەرنىڭ تاياق يېيىشىڭلار تۇرغانلا گەپ. سىلەر بىزنىڭ ياردىمىمىز بىلەنلا بىخەتەر ماشىنىغا چىقىپ بۇ يەردىن قۇتۇلۇپ چىقالايسىلەر” دەيدۇ.

بۇ ماشىنىلار پىۋىخانا يولىغا قاراپ قوزغالغان ۋاقتىدا، بىر نۇتۇق سۆزلىگۈچى خەلق ئاممىسىغا نۇتۇق سۆزلەشكە باشلايدۇ. نۇتۇق ئاڭلاشقا كەلگەنلەر بارغانسىرى كۆپىيىپ يوللارنى توسۇۋالغاچقا، سىندېرلىن (森德林) غا قاراپ ماڭدىغان 6- يول تراللبوسى ئورنىدىنمۇ قوزغىلامايدۇ. ئاساسلىق نۇتۇق سۆزلىگۈچى كىشى سىتېرىپچېر ئىدى. بۇ شۇنى كۆرسەتمەكتىكى، سىتېرىپچېر، پارلامېنت بىناسى ئۈستىدىكى ئايلانما چوڭ سائەت رەقەملىرىدىنمۇ بەكرەك كىشىلەرنى ئۆزىگە جەلىپ قىلىۋالغان ئىدى. بۇ چاغدا مەيداندا كرىست بەلگىلىك بايراقلار بىلەن تولۇپ تاشقان بولۇپ، پارتىيە بايرىقىمۇ شەھەرلىك ھۆكۈمەت بىناسى ئۈستىدە لەپىلدەپ تۇراتتى.

بۇ قېتىمقى قوزغىلاڭنىڭ ئالاھىدىلىكى، ھەر ئىككى تەرەپلا يەتكىچە قالماقانىلىشىپ كەتكەن، شۇنىڭدەك نېمە قىلارنى بىلەلمەي قېلىشقان ئىدى. شەھەر ئىچىدىكى بەزى يەرلەردە شەھەر ساقچىلىرى قوزغۇلاڭچى قوشۇنلار چاپلىغان شۇئارلارنى سۆكۈپ، توپىلاڭچى قوشۇندىكىلەرنى قولغا ئېلىشقا كىرىشكەن؛

شەھەر ئىچىدە توپلاڭچى قوشۇنلار بولسا ساقچىلارنى قولغا ئېلىپ، شەھەرلىك ھۆكۈمەتنىڭ قوزغىلاڭچىلارنى قارلايدىغان، ناتىسىتلار پارتىيىسىنى تارقىتىۋېتىش ئۇقتۇرۇشلىرىنى سۆكۈپ يۈرمەكتە ئىدى. ھىتلىرنىڭ قوشۇنلىرى قايناق بازار يېرى بولغان ئىسار دەرياسىدىكى مۇتلەق كۆپ قىسىم كۆۋرۈكلەرنى، شەھەر مەركىزى ۋە تېنچلىق پىۋىخانسى بىلەن تۇتاشتۇرۇلىدىغان لودىۋىك چوڭ كۆۋرۈكىنىمۇ قوشۇپ ئىگەللەشكەن ئىدى. مۇزىي چوڭ كۆۋرۈكى ئەتراپىدا شەھەر خەلقى ياش توپلاڭچىلارنى سوراققا تارتىشقا كىرىشكەن بولۇپ، ئارىدىن بىر ئىشچى چىقىپ ئۇلارغا “سىلەر شەھەر ئىچىدە شۇنچە خەتەرلىك ئويۇنلارنى ئوينىشىڭلارغا ئاتا-ئانىڭلار ماقۇل دەمدۇ؟” دەپ ۋارقىرايدۇ. ئون كىشىلىك بىر ئەترەت ئامالسىز پىۋىخانغا قايتىپ كېتىدۇ.

ئىسا دەرياسىنىڭ يەنە بىر كۆۋرۈك بېشىدا لانىشت (兰舒特) تىن كەلگەنلەر ئارىسىدا پىتنە-پاسات يېيىلىشقا باشلاپ، “ۋەزىيەت بەكلا يامان، چوقۇم بىرلىرى بىزنى سېتىۋەتكەن!” دېگەن گەپلەر ئېقىپ يۈرۈشكە باشلايدۇ. ئۇلارنىڭ قورقۇشى ھەقىقەتەنمۇ ئاساسسىز ئەمەس ئىدى. ئەتىگەن سائەت ئوندا، ماش رەڭلىك فورما كەيگەن ئەسكەرلەر قارا ماشىنىلىق يېتىپ كېلىدۇ. بۇ ئەسكەرلەر شىتاتلىق دۆلەت مۇداپىيە ئارمىيىسىنىڭ ئەسكەرلىرى بولۇپ، بۇ يەرگە كىلەر-كەلمەي ئىككى ماكسىم پىلموتنى توپلاڭچىلارغا قارىتىپ تىكلەيدۇ. باشلىقلىرى ئوق چىقىرىشقا بولمايدۇ دەپ بويرۇق قىلغانلىقى ئۈچۈن،

قوزغلاڭچىلار قوشۇندىكىلەرمۇ ئوق چىقارمايدۇ. شىتات ئارمىيىسىمۇ يوقۇرىدىن شۇنداق بويۇق ئالغان، يەنى پوزىتسىيەڭلارنى ئىگەللەپ تەييار تۇرۇڭلار دېگەن بۇيرۇق بىلەن كەلگەن ئىدى. شۇنداق قىلىپ، ھەر ئىككىلا تەرەپ ئۇ يەردە بىر-بىرسىگە تىكىلىپ قاراپ تۇرىدۇ.

پىۋخاندا بولسا، توپلاڭچى قوشۇن كاتىۋاشلىرى ئارىسىدىكى تالاش-تارتىشلار توختىماي داۋام قىلماقتا ئىدى. بۇرۇن لۇدېندورفنىڭ قول ئاستىدا ئەسكەر بولغان پودپولكوۋنىك ھېرمان كرېبېل (Hermann Kriebel) ، قىسىملارنى گېرمانىيە-ئاۋستىرىيە چېگرا بويىدىكى روسنىخېيم (罗森海姆) غا چېكىندۈرۈپ بارساق، ئۇ يەردە يەرلىك ئوڭچىل رادىكاللارنى يېنىمىزغا تارتالىشىمىز مۇمكىن، دەپ تەكلىپ قىلىدۇ. گيورنك، ئۇ يەر ئۆزىنىڭ يۇرتى بولغاچقا بۇ پىكىرگە قوشۇلىدۇ. گيورنك، ئۇ يەردىكى كىشىلەرنىڭ ھەممىسى ھىتلىرنى كۈچلۈك قوللاپ كەلگەن، شۇڭا ئۇ يەردە ئەسكەر ئېلىپ قىسىملارنى كام قىسمىنى تولۇقلىيالىشىمىز، ئاندىن قايتا تەرتىپكە سالالىشىمىز مۇمكىن، دەپ قەتئىي كاپالەت بېرىدۇ. “بۇ ھەرىكەتنى قانداقتۇ بىر قاراڭغۇ يېزا كوچا-جىلغىلىرىدا ئاخىرلاشتۇرۇشقا بولمايدۇ” دەپ مەسخىرە بىلەن بۇ تەكلىپكە رەددىيە بېرىدۇ لۇدېندورفى. بۇ ئىشقا ھىتلىر قارار بېرىشى لازىم ئىدى. ئۇ ئېنىق بىر نېمە دىيەلمەي ئويلىنىپ تۇرۇپ كېتىدۇ. ئەمما ھىتلىر قىمارۋازلاردەك تەۋەككۈلچى بىرسى بولۇپ، ئۇزۇنغا سوزۇلىدىغان پارتىزانلىق ئۇرۇش ئاقىۋىتى ئۇنى

بەك قىزىقتۇرمايتتى. ئۇنىڭ ئويلايدىغىنى بىراقلا غەلبە قىلىش ياكى بىراقلا گۇمران بولۇشتىن ئىبارەت ئىككى يولدىن بىرىنى تاللاش ئىدى. شۇڭا، كرىپىلنىڭ لايىسىنى رەت قىلىدۇ.

كوچىلاردىكى ۋەزىيەت بارغانسېرى يامانلىشىپ كېتىۋاتقانلىقىغا قارىماي ئۇلار تېخىچىلا تالاش-تارتىش قىلىپ ئولتۇرىشاتتى. ئۇلارنىڭ بۇ مۇنازىرىسى چۈشكىچە داۋام قىلىدۇ. ھەربى رايون قۇماندانلىقىدىكى كاپىتان روممۇ قۇرۇغلۇق ئارمىيىسى بىلەن ساقچىلار تەرىپىدىن قورشىۋېلىنىدۇ. مۇتلەق ئۈستۈنلۈكتە تۇرغان دۈشمەق ئارمىيىسى ئالدىدا، “جەڭگىۋارلار ئىتتىپاقى” ئىچىدىكى ياشتا نىسبەتەن چوڭراق بولغانلىرى ئوق چىقىرىشقا بەك ئالدىراپ كەتمەيتتى. ئەمما رومنىڭ قول ئاستىدىكى 150 نەپەر جەڭچى جەڭ قىلىشقا بەكلا ھەۋەسكار ئىدى.

ھۆكۈمەت قىسىملىرى روم قىسىملىرىغا ھۇجۇم باشلىغانلىق خەۋىرى يېتىپ كېلىشى بىلەن تەڭ، پېۋخاننىدىكى مۇنازىرىلەرمۇ شۇ ھامان توختايدۇ. روشەنكى، ئەگەر قوزغىلاڭچىلار قوشۇنى دەرھال زەربە بەرمەيدىكەن، شەرمەندىلەرچە تەسلىم بولماقتىن باشقىچە چىقىش يولى قالمايتتى. لۇدېندورفنىڭ ئېيتىشىچە، قوشۇنلىرىنى مېيونخېن شەھەرگە قاراپ يۈرۈش قىلدۇرۇپ، رومنى قۇتۇلدۇرۇش پىكرىنى ئەڭ ئاۋال ئۇ ئۆزى ئويلىغان بىر چارە ئىكەنمىش. “شەھەر ئىچىگە قاراپ پىيادە ئاتلىنايلى!” دېگەن. ئەگەر بۇنداق بىر چارە ھەقىقەتەنمۇ لۇدېندورفنىڭ پىكرى بولغىنىدا،

بۇ پىكىر ئەسلىدە ھەقىقەتەنمۇ ھىتلىرىنىڭ خاراكتىرىغا ئۇيغۇن بىر پىكىر ھېسابلىناتتى. يەنى، بۇنداق بىر ھەرىكەتنىڭ تەشۋىقات كۈچى ئىنتايىن زور بولۇپ، بۇنداق بىر ھەرىكەت كۈچ كۆرسىتىش نامايىشىغا ئايلىنىپ شەھەر خەلقىمۇ ئىلھاملانپ قوزغۇلاڭچىلارنى قوللاش تەرىپىدە بولۇشى ئېنىق ئىدى. كېيىن ھىتلىرى بۇ ئىش توغرىلىق شاھىتلىق قىلغان ۋاقتىدا، “بىزنىڭ شەھەرگە يۈرۈش قىلىشىمىزدىكى مەقسەت، خەلقنى ئۆزىمىزگە قارىتىش ئىدى. شۇ ئارقىلىق خەلق ئاممىسىنىڭ رايىنى بىلەلىشىمىز مۇمكىن بولاتتى. ئاندىن كارل، لوسسوۋ ۋە سېيسېر قاتارلىقلارنىڭ خەلق ئاممىسىغا قانداق پازىتسىيىدە بولۇشىنىمۇ بىلەلىگەن بولاتتۇق. ھەر قانچە دېگەن بىلەن بۇ ئەپەندىلەر خەلق قوزغىلاڭچىلىرىنى پىلموتلار بىلەن قىرغىن قىلغىدەك ئاقماق كىشىلەر ئەمەستۇ؟” دەيدۇ. قوشۇنلىرىنى باشلاپ شەھەرگە يۈرۈش قىلىش قارارى ئەنە شۇنداق ئوتتۇرىغا چىققان ئىدى.

لۇدىندورفى، قۇرۇغلۇق ئارمىيە ئەسكەرلىرى نامايىشچىلار قوشۇنىنىڭ ئىلگىرلىشىگە ھەرگىز توسالغۇلۇق قىلمايدۇ دەپ قەتئىي ئىشەنچ قىلاتتى. يېقىنقى بىر ۋاقىتلاردا بىر دوستىغا: “باۋارىيە دۆلەت مۇداپىيە ئارمىيىسى قاچانكى ماڭا قارشى چىقىدىكەن شۇ كۈنى ۋەيران بولۇپ گۇمران بولىدۇ” دەپ كاپالەت بەرگەن ئىكەن. ھىتلىرىمۇ، مەيلى دۆلەت مۇداپىيە ئارمىيىسى ياكى شىتاتلىق ساقچىلار بولمىسۇن، ئۇلاردىن ھېچ قايسىسى لۇدىندورفتەك بۇنداق بىر كۈرەش قەھرىمانىغا ئوق

چىقىرىشى مۇمكىن ئەمەس دەپ قاتتىق ئىشەنچ قىلىدىغانلىقى ئۈچۈن، نامايىشتا لۇدىندورفنى ئەڭ ئالدىدا خەلقنى يىتەكلەپ ماڭىدىغانغا قويماقچى بولىشىدۇ. شۇڭا، ھىتلىر دەرھال قارار قىلىپ (شۇ قېتىم مەن ئۆمرۈم بۇيىچە ئەڭ ئۈمىدسىز، ئەڭ جەسۇر بىر قارار ئالغان ئىدىم، دەيدۇ ھىتلىر) ھەر قايسى مۇھىم نوقتىلاردا تۇرۇۋاتقان قوشۇنلىرىغا ئالدىراش بۇيرۇق چۈشۈرىدۇ. شۇنىڭ بىلەن بىرگە، پىۋىخانا سىرتىدىمۇ پولكوۋنىڭ كىرىپ نامايىشقا قاتنىشىدىغان خەلق ئاممىسىنى بىر يەرگە يىغىشقا كىرىشىدۇ. سائەت ئون بىر يېرىم ئەتراپىدا، يەنى ھىتلىر پىۋىخاندىن چىقىپ يولغا چىقماقچى بولۇپ تۇرغىنىدا، ئېكارت ئىشخانىغا ئالدىراشلىق بىلەن كىرىپ كېلىدۇ. ئۇ ئىككىسى بۇرۇن بىر قېرىنداشتەك يېقىن ئۆتكەن ئىدى. مانا ئەندى، ھىتلىرنىڭ چىرايى تۇتۇلۇپ ئۇنىڭغا مەجبۇرى تۈردە سالام قىلدى. يىغىن زالىنىڭ سىرتىدا خاتالاشقان بۇ يازغۇچى لۇدىندورفقا ئەدەپ بىلەن سالام قىلغان بولسىمۇ، ئۇنىڭمۇ سوغۇق مۇئامىلىسىگە دۈچ كېلىدۇ. يەنى گېنېرال ئۇنىڭغا قاراپ قىلچە ئەھمىيەتسىزلا باش لىڭشىتىپ قويدۇ، خالاس.

نامايىشچىلار قوشۇنى تېز سۈرئەت بىلەن تەشكىللىنىدۇ. شۇ كۈنى پىۋىخانغا كېلىپ ئەنگە ئالدۇرغان مۇزىكانتلار يا ئاشتا قىلالمايدۇ يا ئىش ھەققىنى ئالالمايدۇ. شۇڭا ئۇلار رەسمىيەت يۈزىدىنلا ئۇرۇش مەزگىلىدە ھىتلىر تۇرغان پولكىنىڭ مارشى بولغان «بادىنلىقلار ھەيۋىسى» دېگەن مۇزىكىغا ئورۇندىغاندىن كېيىن بىر-بىرلەپ كېتىپ قېلىشقان ئىدى. شۇڭا، نامايىشچىلار

قوشۇنغا يول باشلاپ ماڭدىغانغا ئوركىستېر ئۆمىكى بولماي قالدۇ. ئەڭ ئالدىدا ماڭدىغانغا تاللانغان قاۋۇل ئەسكەرلەر بىلەن 8 نەپەر ئەسكەر ئورۇنلاشتۇرىلىدۇ. ئۇلار كرىست شەكلى بار قارا-ئاق-قىزىل رەڭلىك بايراقلارنى كۆتۈرىشىدۇ. بايراقچىلارنىڭ كەينىدىن نامايىش قوشۇنىنىڭ يىتەكچىلىرى ماڭىدۇ. يەنى ھىتلىر ئوتتۇرىدا، شۇبىر رىچتېر بايراقلارنىڭ ئوڭ تەرىپىدە، لۇدېندورف بولسا سول تەرىپىدە ماڭىدۇ. يېنىدا مىيونخېن ھۇجۇمچىلار ئەترىتىنىڭ كوماندىرى پولكوۋنىك كىرېبېل كانوۋاي گراف بىلەن كاپىتان ھېرمان گيورنىڭ ماڭىدۇ. گيورنىڭ بېشىغا ئاق رەڭلىك كرىست شەكلى چۈشۈرگەن مىس قالپاق، ئۇچىسىغا قاملاشقان قارا خۇرۇم كاژانكا كېيىۋالغان، كۆكرىكىگە “شەرەپ مېدالى” نى كۆرىنەرلىك قىلىپ قارىغان بولۇپ، بىر قاراشتا ھەقىقەتەنمۇ ھەيۋەتلىك ئەمما ئالاھىدە رومانىك بولۇپ كۆرۈنەتتى. ئۇ دېگەندەك خوشال ئەمەس ئىدى. چۈنكى ئۇنىڭ قولغا ئالغان دېپوتانلارنى گۈرۈڭگە تۇتۇپ تۇرايلى دېگەن تەكلىۋى رەت قىلىنغان ئىدى. فېۋرېر ئۇنىڭ بۇ تەكلىۋىنى رەت قىلىۋېتىدۇ: “بىزگە قەھرىمان قۇربانلار كېرەك ئەمەس!”

ئۇلارنىڭ كەينىدىن تۆتتىن تىزىلغان 3 قاتار تارماق ئەترەتتىكىلەر بىر قاتار بولۇپ ماڭىدۇ. سول تەرىپتە ھىتلىرنىڭ يۈز كىشىلىك مۇھاپىزەتچىلەر ئەترىتى بېشىدا مىس قالپاق، قولدا كارىبن (卡宾) قۇرال، ئۇچىسىغا قول بومبىسى ئېسىشقان ھالدا ماڭىدۇ. ئوڭ تەرىپتە “جەڭگىۋارلار ئىتتىپاقى” ماڭىدۇ.

ئوتتۇرىدا جەڭلەردە چېنىققان مېيونخېنلىق ھۇجۇمچىلار قىسمى ماڭىدۇ. ئۇلارنىڭ كەينىدىن كەلگەنلەر ھەر خىل ھەر ياڭزا كېيىنگەن كىشىلەر توپى بولۇپ، بەزىلەر ھەربى فورما كەيگەن بولسا، بەزىلىرى دۇنيا ئۇرۇشى مەزگىلىدە كېيىلگەن كونىراپ تىتىلىپ كەتكەن ھەربى كىيىملەرنى كېيىشكەن، يەنە بەزىلىرى ئىش كىيىمى ياكى سودىگەرلەرچە ياسانغان ئىدى. پىيادە ئەسكەر مەكتىۋىنىڭ ئوقۇغۇچىلىرى ھەيۋىلىك جەڭچىلەر قىياپىتىدە ئوقۇغۇچىلارنىڭ، دۇكاندارلارنىڭ، ئوتتۇرا ياشلىق تىجارەتچىلەرنىڭ ياكى قورقۇنۇچلۇق لۈكچەكلەر قاتارىدا ئارىلىشىپ ماڭىدۇ. نامايىشچىلار قوشۇنىدىكى بىردىن بىر ئورتاق بەلگە، ئۇلارنىڭ ھەممىسىنىڭلا سول قولىدا كرىست بەلگىلىك يەڭلىك بولۇشى ئىدى. كۆپ قىسىم كىشىلەر مىلتىق كۆتۈرۈشۋالغان بولۇپ، نۇرغۇنلىرى شىتىكلىرىنىمۇ قاداپ مېڭىشقان ئىدى. باشقا كىشىلەر، بولۇپمۇ ھۇجۇمچىلار ئەتىرىتىدىكىلەرنىڭ ھەممىسىدىلا دېگىدەك يان قۇراللىق ئىدى.

بۇرۇنغا ئېلىۋالدىغان كۆزئەينەك تاقىغان شىبىنا رىشىد ( روسبېرگىنىڭ قولىغا ئوقۇپ تۇرۇپ: “قارىغاندا ئەھۋالىمىز ياخشى ئەمەستەك كۆرۈنىدۇ” دەيدۇ. ئاندىن ئۇ ھىتلىرىدىن ئەنسىرەپ پەرىزىنى ئېيتىدۇ. بۇ ئۇلارنىڭ ئەڭ ئاخىرقى قېتىملىق نامايىش قىلىشى بولۇپ قالىدۇ. فيۋېرنىڭ چىرايمۇ كەسكىن ئەمما تاتارغان ھالدا كۆرۈنەتتى. قەھرىتان سوغۇقتا، ھىتلىرى قالىقنى قولىغا ئېلىۋالغان بولۇپ، ئۇچىسىغا ھەممىگە تونۇش بولغان ھەربى پەلتوسىنى كىيىۋالغان ئىدى. لۇدىندورفى



بولسا ئوۋچىلار كاژانكىسى كىيىپ، سىرتىغا بىر پەلتو كىيىۋالغان ئىدى. ئۇ ئىنتايىن تەمكىن، ئۆزىنى تۇتۇۋالغان بولۇپ، خىزمەتچىسىگە يارىلىنىپ قالماسلىقى ئۈچۈن ئويگە قايتىپ كەت دەپ بۇيرۇق قىلىدۇ.

چۈش ۋاقتىدا، ھەر تۈرلۈك كىشىلەردىن تەشكىل تاپقان نامايىشچىلار قوشۇنى رەسمى يولغا چىقىدۇ. 15 مىنوت ئۆتكەندە، ئىككى مىڭ كىشىلىك نامايىشچىلار قوشۇنى لۇدىۋىك چوڭ كۆۋرۈكىگە يېتىپ كەلگەندە كىچىك بىر ساقچى ئەترىتىگە دۈچ كېلىدۇ. بۇ قوزغىلاڭچىلار قوشۇنىنىڭ تاللانغان جەڭچىلىرى ئاستا-ئاستا مېڭىپ ئالدىغا چىققان ۋاقتىدا، ساقچىلارنىڭ كوماندىرى ئالدىغا چىقىپ ئۇلارنى يۈرۈش قىلىشتىن توختاڭلار، بولمىسا ئوق چىقىرىلىدۇ دەپ بۇيرۇق بېرىدۇ. ئاندىن كەينىگە ئۆرۈلۈپ ساقچىلىرىغا زاتورنى ئوقلاپ قۇراللىرىنى بەتلەپ تۇتۇڭلار دەپ بۇيرۇق قىلىدۇ. ئۇ ساقچى بۇيرۇق بېرىۋاتقىنىدا نېرىسىدىن ھەربى كىشى ئاۋازى كېلىدۇ. تاللانغان ئالدىنقى سەپتىكى جەڭچىلەر شىتتىكىلىرىنى تەڭلەپ ساقچىلارنىڭ ئەتراپىنى قورشاشقا كىرىشىدۇ. ساقچىلارغا ۋارقىرايدۇ: “ئۆز قېرىندىشىڭلارغا ئوق چىقارماڭلار!” ساقچىلار ئىككىلىنىپ تۇرۇپ قالىدۇ. شۇنداق قىلىپ، بۇ ساقچى توسىقىدىن بىر پايىمۇ ئوق چىقارماي ساق-سالامەت ئۆتۈۋالىدۇ. ئۇلار كۆۋرۈكتىن ئۆتۈپ يولىنى ئۇدۇل داۋام قىلىدۇ. زۇبېرۇكىن (兹威布鲁肯) كوچىسى بويى كىشىلەر بىلەن لىق تولغان؛ نۇرغۇنلىرى ئالقىشلىماقتا ھەمدە قوللىرىدىكى كرىست بەلگىلىك بايراقلىرىنى پولاڭشىتىپ

نامايىشچىلارنى قارشى ئېلىشتى. تاماشىبىنلارمۇ نامايىشچىلار ئارىسىغا قېتىلىشقا باشلايدۇ. خەلق ئاممىسىنىڭ قىزغىنلىقى نامايىشچىلارغا مەدەت بولۇپ بېرىدۇ؛ ئۇلار ئۆزلىرىنى تۇتۇپ ئالالمىغان ھالدا مارش ئېيتىشقا باشلايدۇ. ئوركىستىر بولمىسىمۇ، نامايىشچىلار ئۆزلىكىدىنلا ئەڭ ياخشى كۆرىدىغان «ھۇجۇم مارشى» نى ئېيتىپ كېتىدۇ. نامايىشچىلار قوشۇنى ئىستاتور (伊萨托尔) غا يېتىپ كەلگەندە، يازغۇچى ئېكارت سول تەرەپ دەرۋازا تۈۋىدىكى كىشىلەر ئارىسىدا تۇراتتى. ئۇ، نامايىشچىلار قوشۇنىنىڭ ئەڭ ئالدىدا كېتىۋاتقان كەسكىن كۆرۈنۈشتىكى ھىتلىرىنى كۆرىدۇ. ئۇلارنىڭ كۆزلىرى بىر-بىرىسى بىلەن ئۇچرىشىپ قالىدۇ: “ئۇ ماڭا تىكىلگىنىچە قاراپ كېتىۋاتاتتى. گويا ماڭا: سەن نەدە قالدىڭ؟ دەپ سوراۋاتقاندەكلا قىلاتتى” دەيدۇ ئېكارت.

بۇ سوغۇق كۈندە، كىشىلەر ئاغزى-بۇرىنىدىن قۇيۇق ھور چىقىرىشىپ توسالغۇسىز ئالغا ئىلگىرىلىمەكتە ئىدى. چارەك سائەتتىن كېيىن، نامايىشچىلار ماريان (马利安) مەيدانىغا كىرىپ كېلىدۇ. مەيداندا تېخى يېڭىلا مىتنىڭ بولۇپ ئۆتكەچكە، ھەممە ئەتراپتا نۇرغۇنلىغان كرىست بەلگىلىك بايراقلار لەپىلدەپ تۇراتتى. شەھەرلىك ھۆكۈمەت بىناسىنىڭ ئۈستىدىكى ناتىسىتلار بايرىقىمۇ تېخىچىلا ھەيۋەت بىلەن قەد كۆتۈرۈپ تۇراتتى. نۇرغۇن كىشىلەر ۋە تەنپەرۋەرلىك ناخشىلىرىنى تۈۋلىشتى. بۇ چاغدا، نامايىشچىلار قوشۇنىدا قالايماقانچىلىق يۈز بېرىدۇ. بەزىلەر دەرھال پىۋىخانغا قايتىپ كېتەيلى

دېيىشىدۇ. ئەمما يەنە بىر قىسىم كىشىلەر شەھەرلىك ھۆكۈمەت مەھكىمىسىگە قاراپ داۋاملىق ئىلگىرلەپ، بېرىپ رومنى قۇتقۇزۇپ چىقىشىمىز كېرەك دەپ تۇرىۋېلىشىدۇ. بۇ چاغدا پولكوۋنىك كرىبېل، لۇدېندورفنىڭ نامايىشچىلارنى باشلاپ ئوڭغا بۇرۇلۇپ ۋېيىن (威因) كوچىسىغا كىرىپ، ئوۋدكۇنس (奥德昂斯) مەيدانى تەرەپكە قاراپ كىتىۋاتقانلىقىنى كۆرىدۇ. پولكوۋنىك ھەيران قالىدۇ. ئەمما ئۇ ئۆز-ئۆزىگە “لۇدېندورف ئۇ يولغا قاراپ ماڭغان بولسا، بىزمۇ ئۇنىڭ كەينىدىن ئەگىشىپ مېڭىشىمىز كېرەك” دەيدۇ. ئەسلىدە گېنېرال لۇدېندورف شۇنداق بىر ھىلە ئىشلەتكەن ئىدى. “ھاياتىمىزنىڭ بەزى پەيتلىرىدە كىشىلەر تۇغما تۇيغۇسىغا تايىنىپ ھەركەت قىلىپ قانداق ئاقىۋەت يۈز بېرىشىنى پەقەتلا ئويلىمايدۇ. ... بىز پەقەتلا روم بار يەرگە قاراپ مېڭىپ، ئۇنى قايتۇرۇپ كېلىشىمىز ئويلايتتۇق”.

ئۇچىسىغا قوڭۇر رەڭلىك پەلتوسىنى ئارتىۋالغان بەستلىك لۇدېندورف، شۇ ئاندىكى ھاياجىنى بىلەن ئوڭغا قاراپ بۇرۇلۇپ، نامايىشچىلار قوشۇنىنى ھۆكۈمەت قوشۇنلىرى بىلەن توقۇنۇشۇپ قالىدىغان يەرگە باشلاپ كېتىۋاتاتتى. بىر قانچە مىنۇتقا قالماي نامايىشچىلار قوشۇنى مىيونخېندىكى ئەڭ قاتتىق قوغدىلىدىغان يەرلەردىن بىرى بولغان پارلامېنت بىناسىنىڭ ئالدىغا يېتىپ كېلىدۇ. نامايىشچىلار بۇ يەرگە كېلگەندە بىر ئەتىرەت ساقچىلار تەرىپىدىن توسۇۋېلىنىدۇ. ئەمما نامايىشچىلار قوشۇنى كۈتىرەڭگۈ روهلۇق بىلەن “گېرمانىيە ھەممىدىن ئۈستۈن” ناخشىسىنى توۋلاپ قورقماستىن ئالغا ئىلگىرلەيدۇ.

ۋىنفرېد ۋاگنېر (威尼弗里德·瓦格纳 Winifred Wagner) خانىم دېرىزىسىدىن تۆۋەنگە قاراپ كۆزىتىپ تۇرغىنىدا تۇيۇقسىزلا ئەڭ قاتتىق چوقۇنىدىغان ھىتلىرىنىڭ لۇدىندورفى بىلەن مۇرىنى مۇرىگە تىرەپ قوماندىلىق شىتابى تار يولىدىن كېتىۋاتقانلىقىنى كۆرۈپ چۈچۈپ كېتىدۇ. چۈنكى ئالدى تەرەپتە ئودكىنىس (奥德昂斯) مەيدانىدا ئۇششاق گۇرۇپپىلار بويىچە تارقالغان ماش رەڭ كىيىملىك ئەسكەرلەرنىڭ يۈگىرىشىگە پوزىتسىيىگە ئۆتۈپ نامايىشچىلار قوشۇنىنى توساشقا تەييارلىنىۋاتاتتى. بۇ تار كوچىدا 8 كىشى مۇرىنى مۇرىگە تىرەپ ئارانلا ماڭغىلى بولاتتى. ھىتلىرى يېنىدىكى شۇبىر رىچتېر بىلەن قول تۇتۇشقىنىچە ئاپەت ئۈستىگە قاراپ كېتىۋاتاتتى. لۇدىندورفى بولسا ئۆزى يالغۇز داغدام قەدەملەر بىلەن كېتىۋاتقان بولۇپ، ماڭا ھېچ كىم ئوق چىقىرالمىدۇ دەپ قەتئىي ئىشىنەتتى. ئالدى تەرەپتە لېتىنىات فرېيخېر ۋون گودىن (麦柯尔·弗莱赫尔·冯·戈丁 Freiherr von Godin) كوماندىرلىقىدىكى فېدرال ساقچىلار ئۇنىڭ يولىنى توسىۋالدى. گودىن ئالدىدا كېلىۋاتقان ئەتىراپتا قاراپ ۋارقىرايدۇ: “ئىككىنچى روتا، يۈگىرىپ مارش!”

فېدرال ساقچى ئاستا يۈگىرەش بىلەن ئالدىغا قاراپ ئىلگىرلەيدۇ. ئەمما قوزغىلاڭچىلار قوشۇنى يەنىلا تارقالمى يولىنى داۋام قىلىدۇ. ئۇلار يۈگىرىشتىن توختاپ شىتلىرىنى چىقىرىپ مىلتىق تەڭلەيدۇ ياكى تاپانچىلىرىنى چىقىرىدۇ. گودىن مىلتىقى بىلەن ئىككى شىتلىكنى قايرىپ تاشلاپ،

“كۆتەرگەن مىلتىقى بىلەن كەينىدىكى ئىككى ئادەمنى يېقىتىدۇ.” تۇيۇقسىز ئېتىلغان ئوق ئاۋازى كېلىدۇ. گودىن ئوقنىڭ بېشى ئۈستىدىن ۋېڭىلداپ ئۆتۈپ كەتكەنلىكىنى ئاڭلايدۇ. ئوق بىر ئەسكەرنى يېقىتىدۇ. “روتامدىكى ئەسكەرلەر چۈچۈپ تۇرۇپلا قالدى. قىمىرمۇ قىلمايتتى. كەينىدىنلا مەن بۇيرۇق قىلغىچە قول ئاستىمدىكى ئادەملەرنىمۇ ئوق چىقىرىشقا باشلىدى. ئوقلار قارشى تەرەپكە يامغۇردەك ئېتىلىشقا باشلىدى.”

قوزغىلاڭچى قىسىملارمۇ دەرھال قارشىلىق كۆرسىتىدۇ. كەينىدىنلا نامايىشچىلار قوشۇنى بىلەن يول بويىدىكى تاماشا كۆرگۈچىلەر ھەر تەرەپكە قاراپ قېچىشقا باشلاپ، ئوتتۇرلۇق پۈتۈنلەي قالايماقانلىشىپ كېتىدۇ. بىرىنچى قېتىمدا يېقىلغانلار ئارىسىدا شىرىنا رىشىد ( ) مۇ بار ئىدى. ئۇ ئۆپكەسىگە ئوق يىگەن ئىدى. يەنە بىر يېقىلغان كىشى بولسا گراف بولۇپ، ئۇنىڭغا ئوق تىگىشتىن بۇرۇن سەكرەپ ئېتىلغىنىچە بېرىپ ھىتلىرىنىڭ ئالدىغا ئۆتۈپ ئۇنىڭغا كېلىۋاتقان 5~6 پاي ئوقنى كۆكسى بىلەن توسىۋالىدۇ. ھەتتا گراف يېقىلىپ چۈشۈۋېتىپ تۇرۇقلۇقمۇ ھىتلىرىنىڭ بىلىكىگە ئېسىلىپ ئۇنى پۈتۈن كۈچى بىلەن تارتىپ يەرگە ياتقۇزىۋالىدۇ. نەتىجىدە ھىتلىرىنىڭ سول قولى جايىدىن چىقىپ كېتىدۇ. يەنە بىر تەرەپتە شىرىنا رىشىد ( ) مۇ پۈتۈن كۈچى بىلەن ھىتلىرىنى تارتىپ پىيادىلار يولىغا سۆرەپ چىقىرىدۇ. لۇدىندورفنىڭ سادىق خىزمەتچىسى (ئۇنىڭغا ئۆيگە قايتىپ كەت دەپ بۇيرۇق قىلىنغان بولسىمۇ كەتمىگەن

ئىدى) ئاسفالت يولدا قان ئىچىدە ياتاتتى. ئۇنىڭ دوستى ئىگنات (埃格纳)، يەنى جان تالشىپ ياتقان شىرىنا رىشىد ( ) نىڭ خىزمەتچىسى دەرھال ئۇنىڭ يېنىغا قاراپ ئۆمىلەشكە باشلايدۇ. ئەمما ئۇنىڭ دوستىنىڭ ئاللىمۇ قاچان جېنى چىقىپ بولغان ئىدى. بىرسى ئۇنىڭ ئۈستىدىن ئاتلاپ ئۆتۈپ كېتىدۇ. بۇ ئادەم گېنېرال لۇدېندورف ئىدى. گېنېرال بىر قولىنى يانچۇقىغا سېلىپ چوڭ قەدەملەر بىلەن ئوق چىقىرىۋاتقانلارنىڭ ئالدىغا قاراپ ئىلگىرلەيدۇ (كۆپ سانلىق دوكلاتلاردا لۇدېندورفنى ئۆلمەس قەھرىمان قىلىپ تەسۋىرلەشكەن بولۇپ، ئۇ باشتىن ئاخىرغىچە تىك تۇرۇپ ئالغا ئىلگىرلىگەن، ئەمما ھىتلىپەر بولسا ئەزەلدىن قورقۇنچاق بىرسى ئىدى، دەپ يېزىشىدۇ. چۈنكى ئۇ چاغدا ھىتلىپەر يەرگە يېتىۋالغان دېيىشەتتى. شۇنىسى ئېنىقكى، ئەسلىدە ھىتلىپەرمۇ ئوق چىقار-چىقماي ئۆزىنى يەرگە ئېتىپ ئوقتىن ساقلىنالىشى پۈتۈنلەي نورمال ھەرىكەت ھېسابلىناتتى. ئۇ بۇنداق قىلىش ماھارىتىگە ئىگە جەڭلەردە چېنىققان بىرسى ئىدى. ئەمما ئۇ ياتىدى. پەقەت ئۇنى باشقىلار تارتىپ يەرگە ياتقۇزغان. ئۇنىڭ قولىنىڭ چىقىپ كېتىشى بۇنى ئىسپاتلاپ تۇراتتى. روبېرت مۇرفى شاھىتلىق قىلىپ “لۇدېندورف بىلەن ھىتلىپەر ئىككىسى پۈتۈنلەي ئوخشاش ھەرىكەت قىلىشقان ئىدى؛ ئىككىسىلا مۇشەققەتلىك جەڭ مەيدانىدا پىشىپ يېتىلگەن تەجرىبىلىك ئەسكەر ئىكەنلىكىنى كۆرسىتىشكەن. ئوق چىققاندا ئۇلارنىڭ ھەر ئىككىسىلا ئۆزىنى دالدىغا ئېلىش ئۈچۈن يەرگە ياتقان” دەيدۇ.

يەنە بىر نەق مەيداندىكى بىرسى ، كېچىلىك كۈزەتچى بىرسىمۇ لۇدېندورفنىڭ ئوق چىققاندا ئۆزىنى يەرگە ئاتقانلىقىنى ، يەردىكى بىر ئۈلۈكمۇ ياكى بىر يارىدارمۇ بىرسىنى ئۆزىگە دالدا قىلغانلىقىنى كۆرگەنلىكىنى ئېيتىدۇ. يەنە بىر كېچىلىك كۈزەتچىمۇ ئوق ئاۋازى كېلىشى بىلەن تەڭ يولدا ئۆرە تۇرغان بىرمۇ ئادەم يوق ئىدى ، دەيدۇ. ).

ھىتلېر يېقىلىپ چۈشۈپ سول بىلىكىگە ئوق تەككەن بولسا كېرەك دەپ ئويلايدۇ. سەپداشلىرى تەرەپ- تەرەپتىن كېلىپ ئۇنى قوغداشقا كىرىشىدۇ. نەق مەيداندا 18 ئادەم ئۆلگەن بولۇپ ، بۇلاردىن 14 نەپىرى ھىتلېرنىڭ سادىق ئەگەشكۈچىلىرى ، قالغان 4 نەپىرى ساقچى ئىدى. شۇنىمۇ ئۈنۈتماسلىقىمىز كېرەككى ، بۇ 18 ئادەمنىڭ ھەممىسىلا دېگدەك مىللىي سوتسىيالىزمى ئوخشىمىغان دەرىجىدە بولسىمۇ ھىمايە قىلىدىغان كىشىلەردىن ئىدى. نەق مەيداندا نېمە ئىشلار بولۇپ كەتكەنلىكىنى پەقەت ئەڭ ئالدىنقى قاتاردا كېتىۋاتقان كىشىلەرلا ئېنىق كۆرەلگەن بولۇپ ، كەينىدە قىستىلىپ قالغان كىشىلەر بولسا ، ئالدى تەرەپتە پەقەتلا ۋاڭلىدىغان ئاۋازلارنىلا ئاڭلىيالايدۇ. كەينىدىنلا قۇلاقتىن قۇلاققا گەپ تارقىلىشقا باشلاپ ، ھىتلېر بىلەن لۇدېندورف ئىككىسىگىلا ئوق تىگىپ ئۆلۈپتۇ دېگەن پىتىنلەر ئىقپ يۈرۈشكە باشلايدۇ. قوزغىلاڭچىلار بىرىنىڭ كەينىدىن بىرى كەينىگە چېكىنىشكە باشلايدۇ.

لۇدېندورف داغدام قەدەملەر بىلەن توساقلاردىن بېسىپ ئۆتۈپ بېرىپ بىر لېتىناتنىڭ ئالدىغا كېلىدۇ. بۇ لېتىنات گېنېرالنى

قولغا ئېلىپ، قوماندانلىق شىتاۋغا يالاپ كىرىدۇ. بىناغا كىرىشى بىلەن تەڭ، سەل ئاۋالا رومانلاردىكى قەھرىمانلاردەك كۆرۈنگەن لۇدېندورف بىراقلا ئەكە چوڭ قىلىنغان بىر ئەكەنايناق بالىغا ئۆزگىرىپ قالىدۇ. بىر پولكوۋنىك ئۇنىڭغا، ئائىلىسىدىكىلەرگە گېنېرالنىڭ ساق-سالامەت ئىكەنلىكى ھەققىدە خەۋەر ئىۋەرتەيلىمۇ دەپ سورىۋىدى، گېنېرال قوپاللىق بىلەن بۇنى رەت قىلىدۇ. شۇنىڭدەك ئۇ يەردىكى كىشىلەرنىڭ ئۇنى 'جانابلىرى' دەپ چاقىرىشىنى چەكلەيدۇ. شۇندىن كېيىن ئۇ يەردىكىلەر ئۇنىڭغا 'لۇدېندورف ئەپەندى' دەپ خىتاپ قىلىشقا باشلايدۇ. پەقەت ئۇنىڭغا ئەدەپسىزلىك بىلەن مۇئامىلە قىلغان ساقچى ئەمەلدارى يەنىلا پاكىزلىق كىيىم بىلەن تۇراتتى. ئەمما بۇ ساقچى شۇندىن كېيىن مەڭگۈگە بۇ فورمىسىنى ئۈستىگە ئالمايدۇ.

ھىتلېر يارىلانغان سول بىلىكىنى كۆتەرگىنىچە ئاغرىقتىن قاتتىق ئازاپلانماقتا ئىدى. ئۇ ئاغرىققا بەرداشلىق بېرىپ، ئاستا-ئاستا مەيداندىن ئايرىلىدۇ. ئۇنىڭ رەڭگى-روھى تاتارغان، چاچلىرىمۇ چۇۋۇلۇپ يۈزىگە تۆكۈلۈپ تۇراتتى. يول بويى مېيونخېن ھۇجۇمچىلار ئەترىتىنىڭ سەھىيە قىسمىدىن ئىگىز بويلۇق ياش يىگىت بولغان دوختۇر ۋالتېر شۇلتىز (Walter Schultze 瓦尔特·舒尔兹) ئۇنىڭغا ھەمرا بولىدۇ. پىيادىلار يولىدا ئۇلار بىر كىچىك بالىنى ئۇچرىتىدۇ. ئۇ بالا يارىلىنىپ قانسىراپ تۇرغان ئىدى. ھىتلېر ئۇنى كۆتۈرۈۋالماقچى بولىۋىدى، شۇلتىز دەرھال ئايالىنىڭ بىر تۇققان ئىنىسىنى



چاقىرتىپ كېلىپ (ئۇ بىر بوتانىك سىتۇدېنتى بولۇپ، ئىسمى شوست 舒斯特 ئىدى) بالىنى كۆتۈرۈۋېلىشنى تاپىلايدۇ. مېكس يوسېف (梅克斯·约瑟) مەيدانغا كېلىپ ئۇلار ھىتلىرنىڭ كونا 'سېرف' (塞尔夫) ماركىلىق ماشىنىسىنى تېپىۋالىدۇ. ماشىنا داۋالاش ئاسۋاپلىرى ۋە دورا-دەرمەكلەر بىلەن لىق تولغان ئىدى. يېشى چوڭ جىددى قۇتقۇزۇش خادىمى بولغان لىنلېنكىر (林兰克尔) بىلەن شوپۇر بىرلىكتە ئالدىدا ئولتۇرىدۇ. ھىتلىر بىلەن دوختۇر كەينىدە ئولتۇرىدۇ. شوست (舒斯特) بايقى يارىدار بالىنى قۇچىقىغا ئېلىپ يان باسماقتا ئۆرە تۇرىدۇ. ھىتلىر ماشىنى بۈرگۈچى پىۋىنخانىسىغا ھەيدەشنى بۇيرۇيدۇ. ھىتلىر ئۇ يەردىكى ئەھۋاللارنى كۆرگەچ كەتمەكچى ئىدى. مارتىن (马利安) مەيداندا ئۇلار نۇرغۇنلىغان پىلىموتلارنىڭ ئوق چىقىرىۋاتقان بىر يەرگە دۈچ كېلىپ قېلىپ، ئامال يوق نۇرغۇن قېتىم يولنى ئۆزگەرتىپ ماڭىدۇ. لۇدۋىگ چوڭ كۆۋرۈكمۇ توسىۋېلىنغان بولغاچقا ئىلاجىسىز كەينىگە ياندىدۇ. بۇ چاغدا يارىدار بالا ھۇشىغا كېلىدۇ. شوست (舒斯特) دەرھال ماشىنىدىن چۈشۈپ قېلىپ بالىنى ئۆيىگە ئاپىرىپ قويۇش ئۈچۈن ئۆزى كىتىپ قالىدۇ. پىكاپ سىندېرلىنگتور (森德林格托尔) مەيدانغا قاراپ ماڭىدۇ. ئۇ يەردە ئۇلار يەنە جەنوپلۇقلار قەۋرىستانلىقىدىن كەلگەن ئوق ئېتىشىغا دۈچ كېلىدۇ. ئۇلار پىۋىنخانىغا قاراپ ئىلگىرىلەش ئىمكانى بولمىغاچقا ئامالسىز جەنۇبقا قاراپ مېڭىپ، سالىزبۇرگ تەرەپكە يۈرۈپ كېتىدۇ.

گيورگىنىڭ مەيدىسىگە تاقىغان “شەرەپ مېدال” لىرى ئۇنى بالادىن قۇتقۇزۇشقا يارماي قالىدۇ. ئۇنىڭ پاقالچىقىغا ئوق تەككەن بولۇپ، پىيادىلار يولىدا تولغىنىپ ياتاتتى. كىشىلەر ئۇنى قوماندانلىق يولى 25- نومۇرلۇق قورغا كۆتۈرۈپ كىرىدۇ. قوزغىلاڭچىلاردىن بىرسى ئىشك قوڭغىرىقىنىڭ يىپىنى تارتىپ سىلكىدۇ. ئۇلار ئۆي خوجايىنى روبېرت بالىن (巴林) دېگەن كىشىگە يارىدار قوبۇل قىلىپ قىلالايدىغانلىقىنى سورايدۇ. “ئەلۋەتتە قوبۇل قىلالايمەن، بىز ئۇلارنىڭ يارىلىرىنى تېڭىپ ساقلاپ بېرەلەيمىز، شۇغىنىسى، دىققەت قىلىڭلار، بۇ يەردە بىر يەھۇدىي ئائىلىسىمۇ بار” دەيدۇ. شۇنداق قىلىپ گيورگىنىڭ ئۈستى قەۋەتكە چىقىرىلىدۇ. ئۇنىڭ يارىسى تېڭىلغاندىن كېيىن، ئۇنىڭ دوستلىرى كېلىپ ئۇنى باشقا بىر بىخەتەر يەرگە يۆتكەپ كەتكىچە بۇ يەردە يۇشۇرۇن تۇرۇشىغا ماقۇل بولىشىدۇ. يەھۇدىي ئۇنىڭغا ئىچى ئاغرىپ قالغاچقا، ئۇنىڭ تۈرمىگە سولنىشىدىن قۇتۇلۇشىغا سەۋەپ بولىدۇ.

## (6)

مارىئان مەيدانىدا، جەڭگە ئاتلىنىدىغاندەك باشلانغان ھەرىكەت گويا قانداقتۇ بىر قورقۇنۇچلۇق تەبىئى ئاپەت پەيدا بولغاندەك كىشىلەر ئەسەبلەرچە ھەر تەرەپكە تارقىلىش بىلەن نەتىجىلەندى. بىر قىسىم قوزغىلاڭچىلار قىزلار ئوتتۇرا ئوتتۇرا مەكتىۋىگە كىرىپ يوشۇرۇنغان بولۇپ، ئۇلارنىڭ بەزىلىرى

كاربۇئاتلارنىڭ ئاستىغا مۆكىدۇ، يەنە بەزىلىرى ھاجەتخانىلارغىمۇ كىرىپ مۆۈشكە باشلايدۇ. يەنە بىر قىسىم كىشىلەر بىر ئاشخانىغا كىرىپ ھەر ئەتراپنى قىزىپ قۇرال سىقىدىغان يەر ئاڭتۇرۇپ، قۇراللىرىنى ئۇچاقلارنىڭ ئاستىغا، ئۇن خالتىلىرىنىڭ ئىچىگە ياكى قەھۋە ئىدىشلىرىغا سۇقۇشقا كىرىشىدۇ. ساقچىلارمۇ ھەر تەرەپتىن توپىلاڭچىلارنى قوغلاپ قولغا ئېلىشقا كىرىشىدۇ؛ يۈزلەرچە ئادەم يوللاردا تەكشۈرۈلىدۇ. قەھۋىخانىنى ساقلاپ تۇرۇۋاتقان قوماندانلىق شتابىدىكىلەر بۇ بالا-قازادىن قورقۇپ پىتىراپ كېتىدۇ. ئۇلار بىر پايىمۇ ئوق ئاتقىدەك بولماي ساقچىلارغا ئەل بولۇپ، قۇراللىرىنى يىغىپ دۆۋىلەپ بولۇپ ئۆيلىرىگە قايتىشىدۇ. ھەربى رايون قوماندانلىق شىتابىدىكى كاپىتان روم، قارشىلىق كۆرسەتكەننىڭ قىلچە پايدىسى يوقلىقىنى كۆرۈپ قۇرال تاپشۇرۇپ تەسلىم بولىدۇ. گەرچە قوزغىلاڭ ئاخىرلاشقان بولسىمۇ، پىۋىخانىدا غالبىيىتىنى تەنتەنە قىلىپ يۈرگەن ساقچىلار شەھەر خەلقىنىڭ ھاقارىتىگە قالىدۇ. خەلق ئۇلارغا قاراپ “يوقۇلۇڭلار! يەھۇدىي قوغدىغۇچىلىرى! ۋەتەن ساتقۇچىلار! ۋەھشى چىل بۆرىلەر! خايىل ھىتلىر! يوقالسۇن كارل!” دەپ شۇئار توۋلىشاتتى.

باش قوماندانلىق مەھكىمىسى ئالدىدا مەغلۇپ بولغانلىق خەۋىرى تارقىلىش بىلەن، لانست (兰舒特) دىكى ھۇجۇمچىلار ئەترىتى تېخىچە ئۆز پوزىتسىيىلىرىنى قولدىن بەرمەي ساقلاپ تۇرۇۋاتقان ئىدى. بۇ يەردىمۇ پىتنە-پاسات گەپلەر يامىراشقا باشلايدۇ: لۇدېندورف ئۆلۈپتۇدەك، ھىتلىر ئېغىر

يارىدارلىنىپتۇدەك! دېگەن گەپلەر تارقىلىشقا باشلايدۇ. گىرىگور ستراسسېر قالغان قىسىملارنى يىغىپ، “پاجىئەلىك بىلەن كارنىڭ ساتقۇنلىقىدىن ئۈمىدسىزلەنگەن ھالدا جەڭ مەيدانىدىن ئايرىلىدۇ. بىر ئورمانلىقتا ئۇلار مېيونخېنلىق ھۇجۇمچىلار ئەترىتىدىكىلەرنىڭ قۇراللىرىنى دەرەخلەرگە ئۇرۇپ سۇندۇرۇشقا كىرىشكەنلىكىنى كۆرۈپ، ستراسسېر، بۇ قۇراللار كېيىن يەنە لازىم بولىدىغانلىقىنى ئېيتىپ ئۇلارنى بۇ ھەرىكەتنى توختۇتۇشقا بۇيرۇق قىلىدۇ. شۇنىڭ بىلەن لانست (兰舒特) ھۇجۇمچىلار ئەترىتىدىكىلەر ئىتتىپاق بولۇشۇپ تېمىسى ئۆزگەرتىلگەن «كىرىست بايرىقى بىلەن مىس قالپاق» دېگەن مارشنى توۋلىشىپ ھاياجان ئىچىدە خوفبانوۋ (霍班诺夫) غا قاراپ ئىلگىرلەيدۇ. ئۇلار “بىز سېتىۋېتىلسەكمۇ بەربىر ۋەتەنگە سادىقمىز” دەپ ناخشا ئېيتىپ ماڭىدۇ.

تاشيولدا يەنە بىر قىسىم ھۇجۇمچىلار كېتىۋاتاتتى. ئۇلار كىچىك ماشىنىلارغا ئولتۇرۇپ تۇتۇپ كەلگەن مېيونخېن شەھەرلىك دېپوتاتلارنى، ئۇلار قاراماشىنىدا ئولتۇراتتى، يالاپ ماڭغان ئىدى. روسنخېيىن (罗森海因) غا ماڭىدىغان تاشيول بويىدىكى ئورمانلىققا كەلگەندە بۇ ماشىنىلار توختايدۇ. ئەتىرەت باشلىقى ئەسىرلەرنى باشلاپ ئورمانلىققا كىرىپ كېتىدۇ. ئەسىرلەر قورققىنىدىن يۈزلىرى ئاپئاق تاتىرىپ كەتكەن ئىدى. ئۇلار “ئەندى بىزنىڭ ئاخىرقى مىنوتلىرىمىز كەلگەن ئوخشايدۇ” دەپ ئويلىماقتا ئىدى. ئەمما ئۇلار ئۈستى بېشىنى ھۇجۇمچىلار ئەترىتىنىڭ كىيىملىرى بىلەن ئالماشتۇرۇلۇش بىلەنلا

كۇپايىلەنگەن ئىدى. شۇنداق قىلىپ، ھۇجۇمچىلار ئەترىتىدىكىلەر شەھەر پۇخراسى شەكلىدە مېيونخېنغا قايتىپ كېتەلەيدىغان بولىدۇ. گۆرۈگە ئېلىنغان باش مىنىستىر ۋون نىلىن (冯·尼林) بىلەن قالغان مۇھىم كىشىلەرنىڭ ھەممىسى قويۇپ بېرىلىدۇ. ھېس ئۇلارنى ئوڭۇشلۇق ھالدا تېگىنىش (特根西) تىكى بىر داچىغا ئاپىرىدۇ. ئەمما ئۇلار مېيونخېنغا تېلېفون قىلىپ ئەھۋال ئىگەللىگەندە، گۆرۈدىكىلەرگە قاراۋاتقان ياش جەڭچى قايىل قىلىنىپ ئۇلارنى ئۆيلىرىگە ماشىنىلىق ئاپىرىپ قويۇشقا ماقۇل كەلتۈرۈلىدۇ. شۇنداق قىلىپ ھېس گۆرۈدىكىلەردىنلا ئاپىرىلىپ قالغان بولماي، ئاپتوموبىلىدىنمۇ مەھرۇم قالغان ئىدى.

ئۇلار قۇراللىرىنى يۇشۇرۇپ بولۇپ، شىرىنا رېشىد ( ) نىڭ خىزمەتچىسى ئۆتنە ئېلىپ كەلگەن پۇخرىچە كىيىملىرىنى ئالماشتۇرۇپ يۇشۇرۇنۇقچە قىرغىنچىلىق بولغان جايغا قايتىپ بېرىپ، ئۇ يەردە خوجاينىنىڭ ئەھۋالى نېمە بولۇپ كەتكەنلىكىنى ئۇقۇشۇشقا كىرىشىدۇ. قوماندانلىق بىناسىدا ئۇنى توسۇپلىشىدۇ؛ ئېگىنار (埃格纳) بىر ساقچى ئەمەلدارغا ئۆزىنىڭ كىملىكىنى ئېيتىدۇ. “نۇرغۇن تەرەپلەردىن تەلەپ قىلىشىم نەتىجىسىدىلا ئاندىن ئۇلار مېنى كىرىشكە رۇخسەت قىلىشتى. كىرىش ئىشكى يېنىدا بىر مۇنچە ئۆلۈكلەر تىزىلغان ئىكەن. مەن بۇنى كۆرۈپ قېيىپلا كەتكەن ئىدىم. مەن بۇ جەسەتلەر ئارىسىدىن خوجاينىمنى ئاقتۇرۇشقا مەجبۇر بولدۇم.” ئېگىنار ( ) خوجاينىنىڭ دوستى بولغان لۇدېندورفنىڭ

خىزمەتچىسىنىڭ جەسىدى يېنىغا ياتقۇزۇپ قويۇلغانلىقىنى كۆرىدۇ. “كۆڭلۈم قاتتىق يېرىم بولدى. پۈتۈنلەي ئۈمىدسىز ھالدا ئىدىم. مەن شۇنىڭ بىلەن ۋىدىنمىر (维登梅尔) كوچىسىدىكى ئۆيگە قايتىپ كەتتىم.” شىرىنا رېشىد () خانىم يولدىشىنىڭ نەدىلىكىنى سورايدۇ. ئېگنار () ھۇلۇققىنچە يالغان ئېيتىپ باققان بولسىمۇ خانىمنى ئىشەندۈرەلمەيدۇ. “مەن خانىمنىڭ: نېمە دېگەن قورقۇنۇچلۇق، ئەمما مەن يەنە نېمە ئۈچۈن ئوفتسىپ تەرىپىدىن ئالدىنىپ يۈرمىن؟ دېگىنىنى ئېسىمدە.”

خانفىستانگىل بارلىق ھەرىكەت پۇرسەتلىرىدىن مەھرۇم بولۇپ قالدۇ. ئۇ ئۆيىدە قالغان ئىدى. سىڭلىسى تېلېفون قىلىپ، قوزغىلاڭچىلار قوشۇنى مىيونخېن مەركىزىگە يېتىپ كەلدى، دەپ خەۋەر قىلىدۇ. كوچىدا ياخشى بىلىدىغان بەستلىك بىر ھۇجۇمچىلار ئەترىتىنىڭ ئادىمىنى يولۇقتۇرىدۇ. ئۇ كىشى خانفىستانگىلغا: ھىتلىپ، لۇدېندورف ۋە گيورېڭلارنىڭ ھەممىسى قۇربان بولدى، ئەندى ناتسىستلار پارتىيىسى تۈگەشتى دېسەكمۇ بولىدۇ، دەيدۇ. ئۇ كەينىگە يېنىپ ئۆيگە بېرىپ قېچىش تەييارلىقىنى قىلماقچى بولىۋىدى، بىر بېرىزىنتلىق كىچىك ماشىنا ئۇنىڭ يېنىغا كېلىپ توختايدۇ. ئاپتوموبىل ئىچىدە ئامان، ھېس، ئېكارت ۋە خوفمان قاتارلىق كىشىلەر بار ئىدى. ئۇلار بىرلىكتە رەسىم تارتىش ئۇستىسىنىڭ ئۆيىگە بارىدۇ. ئۇ يەردە ھەممە بىرلىكتە مۇزاكىرە قىلىشىپ، خانفىستانگىلنىڭ يالغۇز ئاۋستىرىيىگە كېتىۋېلىشىغا بىردەك كىلىشىدۇ .

ھىتلىپ، ئۇففىڭ (乌夫因 Uffing) سەھراسىدىكى داچىغا كېلىپ يوشۇرۇنۇپ يۈرىدىغانلىقىنى ھەرگىز ئويلىمىغان بولسىمۇ، يۈز بەرگەن بەختسىزلىكلەر ئۇنى بۇنىڭغا مەجبۇرلىغان ئىدى. مېيونخېندىن ئون چاقىرىمدا يىراقلىقتىكى بۇ يەردە، ھىتلىپ ئۇزۇن سوزۇلغان جىمجىتلىقنى بۇزۇپ، تۇيۇقسىز “سول بىلىكىمگە ئوق تەگكەندەك قىلىدۇ” دەيدۇ. “قىزىتماڭ بارمۇ؟” دەپ سورايدۇ شۇلتىز دوختۇر. “قىزىتماغۇ يوق، ئەمما بىلىكىمدە ئوق قالغان بولسا كېرەك، ئۇنداق بولمىسا بەلكىم ئىچىدە بىر يەرلىرىم ئوقتا سۇنغان بولشىمۇ مۇمكىن.” ئۇلار ئورمانلىق ئىچىدە ماشىنىنى توختىتىدۇ. دوختۇر، ھىتلىپنىڭ كارژانكىسىنى، ئىككى قات پوپايكىسىنى، گالۇستۇكىنى ھەمدە كۆڭلىكىنى مىڭ تەستە سالدۇرىدۇ. شۇلتىز ئۇنىڭ سول بىلىكىنىڭ بەكلا ئېغىر چىققى ئىكەنلىكىنى كۆرىدۇ. ئەمما ياردەمچىسىمۇ بولمىغان، ئۇنىڭ ئۈستىگە ماشىنا ئىچىدە چىققان قولىنى جايىغا سېلىش ئىمكانىمۇ يوق ئىدى. شۇڭا ئۇ، ھىتلىپنىڭ يارىدار قولىنى بىر قول ياغلىقى بىلەن تېگىپ ھەركەت قىلمايدىغان ھالغا كەلتۈرىدۇ. ئاندىن ئاۋستىرىيىگە قېچىپ كېتىشى تەكلىپ قىلىدۇ. ھىتلىپ بۇنى رەت قىلىدۇ. شۇڭا، ئۇلار داۋاملىق جەنۇبقا قاراپ ئىلگىرلەيدۇ. ئۇلار مورنوۋ (慕尔瑙) غا يېتىپ كېلەي دېگەندە، ھىتلىپ، خانفىستانگىلىنىڭ ئۇففىڭدىكى داچىسى ئېسىگە كېلىدۇ. ئۇ يەر نەچچە چاقىرىم كېلىدىغان بىر يەردە ئىدى. ئۇ شوپۇرىغا “سېرف” (塞尔夫) ماركىلىق پىكاۋنى بىر يەرگە پۇختىلاپ

يۇشۇرۇپ قويىشىنى بۇيرۇيدۇ. ئاندىن ئۇ دوختۇر، جىددى قۇتقۇزۇش خادىمى ئۈچىسى بىرلىكتە ئۇففىڭغا قاراپ ياياق يۈرۈپ كېتىدۇ.

ئۇلار چۈشتىن كېيىن سائەت 4 ئەتراپىدا خانىفىستانگىلنىڭ داچىسىغا يېتىپ كېلىدۇ. بۇ داچا تاش بىلەن ياسالغان چاققانغىنە بىر بىنا بولۇپ، بۇ كەنتتىكى چىركاۋغا يېقىنلا بىر يەردە ئىدى. ھېلىنە ھېرىپ ھالىدىن كەتكەن بۇ ئۈچ نەپەر مېھمىنى ئۈستىكى قەۋەتتىكى مېھمان كۈتۈش ئۆيىگە باشلاپ چىقىدۇ. بۇ چاغدا ھىتلىر لۇدېندورفى بىلەن ئۇنىڭغا سادىق گرافنىڭ قۇربان بولىشىغا قاتتىق ئۆكۈنىشكە باشلايدۇ. ھىتلىر ئۇ ئىككىسىنىڭ يېقىلىپ چۈشۈۋاتقانلىقىنى كۆرگەن ئىدى. ئۇ بارغانسېرى ھايانلىنىپ سۆزلەشكە باشلايدۇ: لۇدېندورفى ئىشەنچلىك بىرى بولغىنى ئۈچۈن ئۆز ھاياتىنى پىدا قىلالىدى؛ گراف مۇ سەمى سادىق بىرسى بولغىنى ئۈچۈنلا ئەنە شۇنداق مۇكەممەل بىر كانىۋايدىن ئايرىلىپ قالدىم. ئاندىن ئۇ ئۈچ كاتىۋاشنىڭ خائىنلىق قىلمىشىنى قاتتىق ئەيىپلەپ، “تىرىكلا بولىدىكەنمەن، ئۆز غايەم يولىدا تەۋرەنمەي ئاخىرغىچە كۈرەش قىلمەن دەپ قەسەم قىلىدۇ”.

ھېلىنە ھىتلىرغا، چوقۇم سىلەرنىڭ پېيىڭلارغا چۈشكەن بولشى مۇمكىن، قولغا ئېلىنىشقا قارشىلىق كۆرسىتىشىڭلار ئۈچۈن ياخشىلاپ بىر ئۇخلىۋېلىشىڭلار كېرەك دەپ تەكلىپ قىلىدۇ. دوختۇر شۇلتىز بىلەن جىددى قۇتقۇزۇش خادىمى ھىتلىرنى يۈلەشتۈرۈپ ئۈستى قەۋەتتىكى بىر ياتاق ئۆيىگە



ئېلىپ كىرىپ ياتقۇزىدۇ. ئاندىن ئۇنىڭ چىقىپ كەتكەن بىلىكىنى جايغا سېلىش ئۈچۈن ئۇرۇنۇپ كۆرىدۇ. مۆرىسى بەكلا قاتتىق ئىششىپ كەتكەچكە، بىرىنچى قېتىملىق ئۇرۇنۇشى ئوڭۇشلۇق بولمايدۇ. ئۇلار قايتا سېلىشقا كىرىشكىندە ھىتلىرنىڭ چىرايى ئاغرىقتىن پۈرۈشۈپ كېتىدۇ. ئەمما بۇ قېتىم ئۇلار بىلىكىنى ئورنىغا سېلىۋالىدۇ. ئاندىن جىددى قۇتقۇزۇش خادىمى ئۇنىڭ مۆرىسىنى بىلىكى بىلەن قوشۇپ داكىدا ياخشىلاپ تېڭىپ بوينىغا ئېسىپ قويدۇ. ھېلىنە ئىشىك يوقۇقىدىن ھىتلىرنىڭ ئىگىراپ ياتقانلىقىنى كۆرىدۇ.

چەتئەل گېزىتلىرى مېيونخېن قوزغىلىڭى توغرىسىدا بەس-بەس بىلەن بۇرمىلانغان خەۋەرلەرنى يوللاش بىلەن مەشغۇل ئىدى: نيۇيورك شەھىرىدە بۇ ۋەقەنى قۇراللىق قوزغىلاڭ دەپ ئاتىشىپ، ھىتلىر بۇ قوزغىلاڭدا ئاساسلىق رول ئوينىدى، دەپ خەۋەر يازىدۇ. رىمدا (كۇرت رادىك (كۇرت•لۇدەك) يەنە بىر قېتىم ھىتلىرغا ۋاكالىتەن مۇسسولنى بىلەن مۇزاكىرە قىلغان)، چۈش ۋاقتىدا ھەر قايسى گېزىتلار “شاھزادە روبېلىشت (لۇبەلەھىت) ئىنقىلابى پارتىيىگە ئەزا بولۇپتۇ، دەپ يازىدۇ.

10-نويابىر (ئوغلاق) چۈشتىن بۇرۇن، قوزغىلاڭچىلار يا قولغا ئېلىندى يا بولمىسا قېچىپ يۇشۇرۇندى. گەرچە تىگىنىش (تەگىنسى) تا قالغان ھېس ئاپتوموبىلىسىز قالغان بولسىمۇ، ئاخىرىدا ئۇ ئوبىكتىۋى ئىلسې پرۆل ( Ilse 伊尔塞•普罗尔) Pröhl) غا تېلېفون قىلىش پۇرسىتىنى تېپىپ گۆرۈدىكىلەردىن

ئايىرىلىپ قالغانلىقىنى خەۋەر قىلىدۇ. ئۇنىڭدىن بىرەر ماشىنا تېپىپ خاۋشوفېرنىڭ ئۆيىگە ئاپىرىپ قۇيۇشى مۇمكىنمۇ دەپ سورايدۇ. ئىلىسى ۋېلىسپىتىلىق مېيونخېندىن يولغا چىقىدۇ. ئۇ يەر مېيونخېندىن 30 چاقىرىم يىراقتىكى بىر يەر بولغاچقا، ھېس بىلەن بىرگە شەھەرگە قايتىپ كېلىشى ئاسان ئەمەس ئىدى. شۇڭا ئۇلاردىن بىرسى ۋېلىسپىتىلىق بىر مەزگىل مېڭىپ ۋېلىسپىتنى يول بويىغا تاشلاپ قويۇپ ئالغا كىتىۋېرەتتى. يەنە بىرسى ۋېلىسپىت بار يەرگىچە مېڭىپ كېلىپ ۋېلىسپىتىلىق ئالدىدا ماڭغاندىن ئۆتۈپ بىر يەرگە ۋېلىسپىتنى كەينىدىكىسىگە تاشلاپ كىتىۋېرەتتى (بۇ، ھېسنىڭ پىلانى ئىدى). ئەنە شۇنداق نۆۋەتلىشىپ ۋېلىسپىت مېنىپ يۈرۈپ ئاخىرى باۋارىيىنىڭ مەركىزى بولغان مېيونخېنغا كېلىۋېلىپ، پروفېسسور خاۋشوفېرنىڭ ئۆيىگە يېتىشىدۇ. گەرچە بۇ پروفېسسور ئۇلارنىڭ قوزغىغان بۇ قېتىمقى قوزغىلىڭىنى “ئاخماقانە بىر ھەرىكەت” دەپ قارىسىمۇ، ئۇ يەنىلا بۇ قاچقۇننى ئۆيىدە ساقلاشقا ماقۇل بولىدۇ. پروفېسسور، گەرچە ھېس دېگەن بۇ ئادەمنىڭ بىر مۇنچە يېتەرسىزلىكلىرى بولغاندەك قىلىسىمۇ، ئۇنىڭ ئەۋزەللىكلىرى، يەنى ئۇنىڭ ئەقىللىق بولغانلىقى ئەمەس بەلكى ئۇنىڭ قەلبى ۋە مەجەزى ئۇنىڭغا ياقاتتى. شۇڭا پروفېسسور ھېسنى بەربىر ياخشى كۆرەتتى. ھېسنىڭ قاتتىق كۆڭلى يېرىم بولغان ئىدى؛ ئەگەر گۆرۈدىكىلەرنى يوقۇتۇپ قويىمىغان بولسا بەلكىم بۇ قېتىمقى قوزغىلاڭ مەغلۇپ بولماسلىقى مۇمكىن ئىدى دەپ ئويلايتتى.

شۇڭا ئۇ ئۆزىنى ئۆلتۈرۈۋالماقچىمۇ بولىدۇ. ئەمما پروفېسسور خاۋشوفېر مىسال كەلتۈرۈپ چىڭ تۇرۇپ سۆزلىگەچكە، ئۇنىڭ ئۆلىۋېلىش خىيالىنى ئاخىرى كالىسىدىن چىقىرىدۇ. ئەمما ئۇنىڭغا، بېرىپ تەسلىم بول دەپ ئېيتىدۇ. بۇ ئاگاھلاندىرۇشنى ھېس ھەرگىزمۇ قوبۇل قىلالمايتتى. ئارىدىن بىر قانچە كۈن ئۆتۈپ، پروفېسسور خاۋشوفېرنىڭ ئۆيىدىن ئايرىلىپ، بىر يېقىن دوستى بىلەن بىرلىكتە شەھەر سىرتىدا بىر يەرگە بېرىپ مۆكۈنىدۇ. ئۇزۇن ئۆتمەي، ئۇ يەنە ئاغرىپ يېتىپ قالغان سۆيگۈنى ئىلىسېغا قاراش ئۈچۈن ئادەتتىكىچە ۋېلىسىپىتىلىق شەھەرگە قايتىپ كېلىدۇ.

## (7)

ئۇففىڭدا، ھىتلىرنىڭ غەم ئەندىشلىك ئۇيغىسىز كېچىلىرى داۋام قىلماقتا ئىدى. خانفىستانگىلىمۇ تېخىچىلا ئۆيىگە قايتىمىغان ئىدى. ھىتلىر ئاغرىق ئازاۋىنى پەسەيتىش ئۈچۈن ئۆي ئىگىسىنىڭ ئەنگىلىيە پاسونىدىكى ساياھەت زىلچىسىنى ئۈستىگە چىڭ يۆگەپ ياتقان بولسىمۇ، يەنىلا كۆزىگە ئۇيغۇ كېلىدىغاندەك ئەمەس ئىدى. ھىتلىر، ھېلىنە خانفىستانگىلىنى يېنىغا چاقىرتىپ، جىددى قۇتقۇزۇش خادىمىنى مېيونخېنغا بېرىپ بېشىستان (贝希斯坦) نى تېپىپ كېلىش ئۈچۈن ئىۋەرتكەنلىكىنى، ماشىنىسىنى تېپىپ ئەكىلەلسە ئاۋىستىرىيىگە ئۆتۈپ كېتىدىغانلىقىنى ئېيتىدۇ. ھىتلىرنىڭ مۇرسىنى تولۇق ساقايتىش ئۈچۈن كەسىپدېشى بولغان داڭلىق دوختۇر شاربرۇخ

(沙尔勃鲁赫) نىڭ ئەستايىدىل ئىشلەيدىغان ياردەمچىسىنى تېپىپ كېلىش ئۈچۈن دوختۇر شۇلتىزمۇ شەھەرگە قايتىپ كەتكەن ئىدى.

ئەتىسى تاڭ سەھەردە، ۋاقىتنىڭ ئۆتىشى بەكلا ئاستا بىلىنمەكتە ئىدى. بۇنىڭ تەسىرىدە ھەتتا ئايال خىزمەتچىلەرمۇ جىددىلەشكەنلىكىدىن تاماققىمۇ ئولتۇرالمىغان ئىدى. ئۇلارنىڭ ئارىسىدا ئەندىلا 3 ياشقا كىرگەن كىچىك ئېگىز ئادەتتىكىدەك ئويناپ-كۈلۈپ يۈرەتتى. شۇڭا ئۇ يەردىكىلەر بۇ بالىنى تالاغىمۇ چىقارماي ئۆي ئىچىگە سولاپ قويۇشىدۇ. بولمىسا بۇ كىچىك نارسىدە تالاغا چىقىپ خالايققا، ئادولنى تاغام بىزنىڭ ئۆيدە، دەپ ۋارقىراپ يۈرىشى مۇمكىن ئىدى. چۈشكە ئاز قالغىنىدا، دوختۇر شۇلتىز داڭلىق كەسىپدېشىنىڭ ياردەمچىسىنى باشلاپ يېتىپ كېلىدۇ. ئۇلار ئىككىسى بىرلىشىپ ھىتلىرىنىڭ بىلەك-مۆرىلىرىنى تەكشۈرۈپ، ئەھۋالنىڭ ياخشى ئىكەنلىكىنى كۆرىدۇ. شۇڭا، ئۇلار تېڭىقنىلا ئالماشتۇرۇپ قويدۇ. ھىتلىرى، شۇلتىزغا تەلىمات بېرىپ، ئۆزى يوق ۋاقىتلاردا تەشكىلات ئىشلىرىغا دىرېكتىر مەسئۇل بولۇپ تۇرىشىنى ئۇنىڭغا يەتكۈزۈپ قويىشىنى ئېيتىدۇ. شۇنىڭ بىلەن بىرگە، بۇ ئىشتىن ھېس ۋە لۇدېندورنى قاتارلىق كىشىلەرنىمۇ خەۋەردار قىلىپ قويىشىنى، ئەگەر ئۇلار ساق قالالىغان بولسا، شۇلتىزغا ۋەزىپە قىلىپ تاپشۇرىدۇ.

بۇ ئىككى دوختۇر قايتىپ كەتكىنىدىن كېيىن، ھىتلىرى ئۆي خوجايىنى خانىمغا، يولدىشىڭىزدىن خاتىرجەم بولۇڭ، ئۇنىڭغا ھېچ ئىش بولمايدۇ، دەپ قايتا-قايتا تەسەللى بېرىدۇ. ئاندىن

ئۇ، سەپداشلىرىنىڭ بېشىغا نېمە ئىشلار كەلگەنلىكىنى ئويلاپ پەقەتلا خاتىرجەم بولالماي قالىدۇ. ئەگەر ئۇ شۇ كۈنى ئاخشىمى راستىنلا ئۇخلىدى دېيىلسىمۇ، ئەتىسى تاڭ سەھەر يېقىندىكى چېركاۋدىن ئاڭلانغان قۇلاقنى يارغۇدەك قوڭغۇراق ئاۋازى ئۇنىڭ روھىنى ئوڭ-تەتۈر قىلىۋېتىشكە يەتكەن ئىدى. ئۇ كۈنى چىسلاغا 11 بولۇپ، ھەپتىگە يەكشەنبە (پازار) ئىدى. ھىتلىر چۈشلۈك تاماق ۋاقتىدىلا ئاندىن ئوتتۇرلۇقتا كۆرۈنىدۇ. قولى بويىغا تاختاي تېگىپ ئېسىپ قويۇلغان بولغاچقا، كىيىملىرىنىمۇ كېيەلمىگەن ئىدى. شۇڭا ئۇ خانفىستانگىلىنىڭ قېنىق كۆك رەڭلىك گۈللۈك مونچا يېپىنچىسىغىلا ئورنىۋالغان ئىدى. ئۇنىڭ مۇمدەك ساغرىپ كەتكەن چىرايىدىن سەل-پەل كۈلكە چىقىپ تۇراتتى. ئۇ ئۆزىنىڭ شۇ تۇرقىنى كۆرسىتىپ، مەن ھازىر رەسمى بىر يالغان رىم دېپوتاتىغىلا ئوخشاپ قالدىم دەپ چاخچاق قىلىدۇ. ئۇ يەنە ھېلىنېيگە، بىر ۋاقىتلاردا دادامۇ مېنى ئۇنىڭ مۇشۇنداق بىر كىيىمىنى كىيىۋالغىنىمنى كۆرۈپ شاڭخو قىلىپ كۈلۈپ كەتكەن ئىدى، دەيدۇ.

چۈشتىن كېيىن، ھىتلىر تېخىچىلا خاتىرجەم بولالماي مېھمانخانا ئۆيىدە ئۇياقتىن بۇياققا تىنماي ماڭاتتى. بېشىستان (贝希斯坦) ماشىنىسىنى تېپىپ كېلەلمەرمۇ، دەپ بەكلا پاراكەندە بولۇپ كېتىدۇ. نېمىشكە شۇ چاققىچە كەلمەيدىغاندۇ؟ نەچچە سائەتكە قالماي، ھەتتا شۇ بىر قانچە مىنوت ئىچىدىلا ساقچىلار ئىزىمنى سۈرۈشتە قىلىپ ئۇففىڭنى تېپىپ كېلىشى مۇمكىن دەپ ئەنسىرەيتتى. ئاخشىمى گۈگۈم ۋاقتىدا، ئۇ

ھېلىنېدىن پەنجىرلەرنىڭ تاقاقلىرىنى چۈشۈرۈپ پەردىنى ئېتىۋېتىشىنى ئوتۇندۇ. ئاندىن، ئۇ ئۆي ئىچىدە تىنماي ئالدى-كەينىگە مېڭىشقا باشلايدۇ. سائەت بەشتىن ئۆتكەندە، تېلېفون جىرىڭلايدۇ. ھېلىنېنىڭ قېنى ئاپسى تېلېفون قىلغانىكەن. ئۇمۇ يېقىندىكى بىر داچىدا تۇراتتى. خانىستانگىلىنىڭ ئاپسى تېلېفوندا ئۆيىنى ساقچىلار ئاقتۇرۇش قىلىۋاتقانلىقىنى ئېيتىۋاتقىنىدا، بىر ساقچى ئەدەپ بىلەن ئۇنىڭ قولىدىن تۇرۇپكىنى ئېلىپ ئۇدۇللا ھېلىنې بىلەن گەپلىشىدۇ: مەن ھازىر ئادەملىرىمنى ئېلىپ يېنىڭىزغا بارىمەن، دەيدۇ.

ھېلىنې تروپكىنى قويۇپ پەلەمپەيلەرنى ئالدىرىماي باسقىنىچە ئۈستى قەۋەتكە چىقىدۇ. ھىتلىرنىڭ ئۈستىدە يەنىلا بايقى كېلەڭسىز مۇنچە يېپىنچىسى بار ئىدى. ئۇ كارىدوردا تۇرۇپ تېلېفوندىن كەلگەن خەۋەرنى كۈتمەكتە ئىدى. ھېلىنې پىچىرلىغاندەك پەس ئاۋازدا، ساقچىلار ھازىرلا بۇ يەرگە كېلىدىغان بولدى، دەيدۇ. “بىر دەمدىلا ھىتلىر ھۇلۇقۇش ئىچىدە قالىدۇ. ئۇ تىترەپ چىققان ئاۋازدا: مانا، دېمىدىمۇ، ئەندى ھەممە ئىش تۈگەشتى، داۋاملىق بۇنداق مۈكۈنۈشنىڭ پايدىسى يوق! دېگىنىچە تارتىمىدىن تاپانچىسىنى ئالىدۇ”.

“نېمە قىلماقچىسىز؟” ھېلىنې بېرىپ ئۇنىڭ قولىدىكى تاپانچىغا ئېسىلىدۇ. ھىتلىرىمۇ تاپانچىسىنى چىڭ تۇتۇۋالماي قولىنى بوشىتىدۇ. ھېلىنې تاپانچىنى ئېلىۋېلىپ “بىرەر ئوڭۇشسىزلىققا دۈچ كەلسىڭىزلا ئۈمىدسىزلىنىپ ئۆزىڭىزنى يوقۇتۇپ قويدىكەنسىز. — دەيدۇ ئۇنىڭدىن رەنجىپ، —

قالغان ئادەملەرنىڭنى ئويلاڭ، ئۇلارنىڭ ھەممىسى سىزگە ئىشەنچ قىلماقتا. ئەندىلىكتە ئۇلارنى يالغۇز قويسىڭىز، ئۇلار سىزگە بولغان بارلىق ئىشەنچلىرىدىنمۇ مەھرۇم بولۇپ قالىدۇ. - دەيدۇ ھېلىنە تەمكىن ھالدا، - سىز قانداقمۇ شۇنچە ئىشىنىپ كەينىڭىزدىن ئەگىشىپ كېلىۋاتقان شۇنچە كۆپ كىشىنى ئۈمىتسىزلىك ئىچىگە تاشلاپ قويۇپ ئۆزىڭىزنى ئېتىۋالماقچى بولىسىز؟” ھىتلىر ئۇنىڭ بىلەن بىرگە لاسسىدە ئولتۇرۇپ قېلىپ، ئايالنىڭ قولىغا بېشىنى قويدۇ. ھېلىنە چاندۇرماي ئورنىدىن تۇرۇپ قورالنى يۇشۇرۇشقا يەر ئاخشۇرۇپ ياندىكى ئۆيگە كىرىدۇ. ئۇنىڭ كۆزىگە ئۇن ساندۇقى كېلىدۇ. - دە، تاپانچىنى ئۇن ئىچىگە كۆمۈپ قويدۇ. ئاندىن دەرھال ھىتلىرنىڭ يېنىغا قايتىپ چىقىدۇ. ھىتلىر ھېلىغىچە بېشىنى چۆكۈرۈپ ئولتۇراتتى.

ھېلىنە ئۇنىڭ يېنىغا كېلىپ، ئەگەر سىز قاماققا ئېلىنسىڭىز، پارتىيە نېمە ئىشلار بىلەن شوغۇللىنىشى كېرەك دەپ ئويلايسىز؟ مېنىڭچە سىز بۇلارنى يېزىپ چىقىپ يېقىن سەپداشلىرىڭىزغا تاپشۇرۇپ كېتىشىڭىز كېرەككۇ دەيمەن؟ سىز بۇنىڭ ئۈچۈن بىر قانچە ۋاراق قەغەز ئۈستىگە ئىمزاڭىزنى قويۇڭ يېتەرلىك. قالغان گەپلەرنى مەن سىز ئۈچۈن بىر-بىرلەپ يېزىپ چىقاي. پۈتكەندىن كېيىن مەن ئۇلارنى ئادۋوكاتىڭىزغا تاپشۇراي، سىزنىڭچە قانداق؟ دەيدۇ. ھىتلىر ئۇنىڭ ۋەزىپىسىنى ئەسلىتىش ئۈچۈن رەخمەت ئېيتقاندىن كېيىن يوليورۇقنى ئېيتىشقا باشلايدۇ. ئۇ ئالدى بىلەن ئاماننى سودا تىجارەت

كىرىم - چىقىم ئىشلىرىنى شۇنىڭدەك پارتىيە ئىچى مالىيەسىنى چىڭ تۇتىشىنى تاپىلايدۇ؛ روسپېنېرگىنى "پارتىيە گېزىتىنى ياخشى باشقۇرۇپ" تۇرىشىنى تەلەپ قىلىدۇ. ئۇنىڭ بۇ دېگىنى بۇرۇن دوختۇر شۇلتىز ئارقىلىق يوللىغان يوليورۇقنىڭ دەل ئەكسىچە بىر يوليورۇق ئىدى. ئۇ چاغدا "بۇ ھەرىكەتكە سەن رەھبەرلىك قىلسەن" دېمىگەن ئىدى. خانفىستانگىلى چەتئەلدىكى مۇناسىۋەتلىرىدىن پايدىلىنىپ «خەلق كۈزەتكۈچىلىرى» گېزىتى بىلەن ياخشى ھەمكارلىشىشىنى تاپىلايدۇ. ھېس بىلەن باشقا رەھبەرلەرنى سىياسى پائالىيەتلىرىنى داۋاملاشتۇرۇشىنى تاپىلايدۇ. ھىتلىر بۇ يوليورۇقلارغا قول قويۇپ بولغاندىن كېيىن، ھېلىنە بۇ ھۆججەتلەرنى ئۇن ساندۇقى ئىچىگە سۇقۇپ قويدۇ.

سەل ئۆتكەندىن كېيىن سىرتتىن ماشىنا ئاۋازى كېلىدۇ. ئارقىدىنلا ئۈزۈك - ئۈزۈك ئىشىك قوڭغۇرۇقى چېلىنىدۇ. كىشىنى ھەيران قالدۇرۇپ ساقچى ئىتىنىڭ قاۋىغان ئاۋازىمۇ ئاڭلىنىدۇ. يەنە ئازىراق ۋاقىت ئۆتۈپ ئىشىكنىڭ ئۇرۇلغان ئاۋازى كېلىشكە باشلايدۇ. ئىشىك ئېچىلغاندا ياش بىر ساقچى لېتىناتى بىلەن يەنە ئىككى ساقى ئەمەلدارى كىرىپ كېلىدۇ. لېتىنات ئەدەپ بىلەن ئۆزىنى تونۇشتۇردى. ئاندىن كەچۈرۈپ سوراپ تۇرۇپ ئۆيىڭىزنى ئاخشۇرۇش مۇمكىنمۇ، دەپ سورايدۇ. ھېلىنە ساقچى ئەمەلدارىنى باشلاپ ئۈستى قەۋەتكە چىقىپ مېھمانخانا ئىشىكىنى ئېچىپ كۆرسىتىدۇ. ھىتلىر ئۈستىگە ئۇخلاش كىيىمى بىلەن مونچا يېپىنچىلىق مەدەرمۇ قىلماي تىكىلىپ تۇراتتى. ئۇشتۇمتۇت



ھىتلىرىنىڭ ئوتتۇرىغا چىققانلىقى، ساقچى ئەمەلدارلىرىنى چۈچىتىۋېتىدۇ. ئۇلارنىڭ ھېچ قايسى ھىتلىرىنىڭ يېنىغا بېرىشقا يېتىلمايدۇ. ھېلىبەنە ئۇلارنى ئۆيگە كىرىڭلار دېگەندىن كېيىنلا ساقچىلار ئۆيگە كىرىدۇ. ئۇلار ئۆيگە كىرىشى بىلەن ھىتلىرى پۈتۈنلەي سالماق ھالىتىگە كېلىش بىلەنلا قالماي، “يەنە قاتتىق ۋارقىرىغىنىچە ھۆكۈمەت بىلەن ئەمەلدارلارنى قاغاشقا باشلىدى. ئۇنىڭ ئاغزىدىن ئۈزۈلمەي سۆز يېغىپ، چىرايمۇ ئىنتايىن سۈرلۈك ھالغا كېلىپ قالغان ئىدى. ” تېخى باياملا قەددىنى روسلىيالىماي تۇرغان ھىتلىرى، ئەندىلىكتە پۈتۈنلەي ئەسلىگە كېلىپ بولغان ئىدى. ئۇ تۇيۇقسىزلا گېپىنى توختىتىپ، لېتىناتقا: ۋاقتىنى زايلا قىلماي ۋەزىپەڭلارنى جايىغا كەلتۈرۈڭلار، دەپ بۇيرۇق قىلىدۇ. ئۇ لېتىنات بىلەن قول ئېلىشىپ كۆرۈشكەندىن كېيىن ئۇنىڭ بىلەن بىرگە يولغا چىقىشقا تەييار ئىكەنلىكىنى بىلدۈردى.

ئۇ كۈنىسى ھاۋا بەكلا سوغۇق ئىدى. ئەمما ھىتلىرىنىڭ پەلتوسىمۇ يوق. ئۇ خانفىستانگىلىنىڭ پەلتوسىنى كىيىپ ئاندىن يولغا چىقىڭ دېگەن مەسلىھەتكە كۆنمەي، بايقى كۆك رەڭلىك مونچا يېپىنچىسىنىڭ ئۈستىگە ئۆزىنىڭ ھەربى پەلتوسىنى ئارتىپلا كىيىۋالغان ئىدى. لېتىنات ئۇنىڭغا ھەربى پەلتوسىغا قارا كىرىست مېدالىنى تاقىۋېلىشىغا رۇخسەت قىلىدۇ. ئۇلار بىرلىكتە پەلەمپەيدىن ئاستى قەۋەتكە چۈشۈۋاتقىنىدا، ئېگون ئەكىلەپ يۈگۈرگىنىچە ئۇلارنىڭ يېنىغا كېلىدۇ. “سەلەر دۈشمەنمىدىڭلار، ئادولنى تاغامنى تۇتۇپ نېمە قىلماقچىسىلەر؟” دەپ ۋارقىرايدۇ.

ھىتلېر بۇنىڭدىن قاتتىق تەسەرلىنىپ، بالىنىڭ يۈزىنى سىلاپ قويۇپ بىر ئېغىزمۇ گەپ قىلماي ھېلىنە ۋە ئۆي خىزمەتچىسى بىلەن بىر-بىرلەپ قول ئېلىشىپ خوشلىشىدۇ. ئاندىن ئىتتىك چىقىپ كېتىدۇ. ھېلىنە دېرىزە تۈۋىگە كەلگەندە ساقچى ماشىنىسىنىڭ رايون مەركىزى بولغان ۋېرخېين (威尔海因) تەرەپكە قاراپ كېتىۋاتاتتى. ئۇ ھىتلېرغا ئاخىرقى قېتىم بىر قارنۇالدى: ھىتلېرنىڭ چىرايى تاتىرىپ كەتكەن ئىدى.

ھىتلېرنى ئاخشىمى سائەت ئونغا چارەك قالغاندا ۋېرخېين (威尔海因) غا ئېلىپ بارىدۇ. ئۇ يەردە ئۇنى رايونلۇق ئىشخانىغا ئېلىپ كىرىپ رەسمى سوراق قىلىشقا باشلايدۇ. ئۇنىڭدىن كېيىن ئالدىراش مېيونخېننىڭ غەربىگە 40 چاقىرىم كېلىدىغان لاندسبېرگ تۇرمىسىگە ئاپىرىپ قاماش ئۈچۈن ئېلىپ ماڭىدۇ. بۇ چاغدا لەپىلدەپ قار يېغىۋاتقان، قاتتىق بورانلىق بىر ۋاقىت ئىدى. قاتتىق شۇرغاندا ھەتتا ئاپتوموبىلمۇ لەپەشسىگىنچە كېتىۋاتاتتى. يول بۇيى ئەگرى-بۇگرى يوللاردا بىرمۇ ئادەم كۆرۈنمەيتتى. ھىتلېرنىڭ روھى چۈشكۈن، چىرايى تۇتۇلغان غەم ئىچىدە ئىدى. ئۇ كېتىۋېتىپ لۇدېندورفنىڭ ئەھۋالىنىڭ قانداق بولۇپ كەتكەنلىكىنى سورىغاندىن باشقا (ئۇ ۋاقىتلاردا لۇدېندورف قويۇپ بېرىلگەن ئىدى. ئۇ ھۆكۈمەت دائىرىلىرىگە مەن بىر سىرتتا كۈزىتىپ تۇرغانلا بىرسى ئىدىم، دەپ كاپالەت بېرىدۇ)، يول بۇيى ئون چىقارماي ئولتۇرىدۇ.

لاندسبېرگ تۇرمىسىدە قوزغىلاڭچىلارنىڭ كېلىپ ھىتلېرنى قۇتقۇزۇپ چىقىشنىڭ ئالدىنى ئېلىش ئۈچۈن پۈتۈن ئېھتىيات

تەدبىرلىرى ئېلىنىدىغان بولىدۇ. شۇنداقتمۇ ھىتلېرنى ھەممە تەرىپى سىم تور ۋە تۆمۈر رىشاتكىلار بىلەن ئورالغان تۈرمىگە ئېلىپ كىرىش ۋاقتىدا پوستا تۇرىدىغان ئەسكەرلەرمۇ تېخى يېتىپ كەلمىگەن ئىدى. ئۇنى قەلئە رايونىدىكى 7-نومۇرلۇق كامىرغا سولايدۇ. بۇ كامىر ئىچىدە مېھمان كۈتۈش بۆلۈمى بولغان بىردىن-بىر كامىر بولۇپ، بۇ “مېھمان كۈتۈش بۆلۈمى” گە پەقەت بىرلا پوست قويۇشقا بولغىدەك تار بىر يەر ئىدى. بۇ كامىرنىڭ ئالدىنقى خېرىدارى ئېسنېر (埃斯纳) غا سۈپىقەست قىلغان قاتىل ئاكرو ۋالى (阿克罗·瓦利) ئىدى. ئۇنى تېخى يېقىندىلا باشقا بىر كامىرغا يۆتكەپ چىقىپ كەتكەن ئىدى.

ھىتلېرغا قارايدىغان گۇندىپاي فرانس ھېمىرىچ (Franz Hemmrich)، دائىم ھىتلېرغا پەلتوسىنى سېلىشىغا ياردەم قىلاتتى. “ئۇ يىمەي-ئىچمەي كارىۋاتتىن چۈشمەي يېتىۋالدى. مەن ئۇنىڭ ئىشىكىنى زىنجىرلەپ بولغۇنۇمدىن كېيىن مېنى سىرتقا چىقىرىۋېتىشتى. ” ھىتلېر كۆزى كۆرمەس بولۇپ قالغىنىدا شىمالى گېرمانىيىدىكى يالغۇز كىشىلىك تار كارىۋاتتا ھەر تۈرلۈك خىيالى كۆرۈنۈشلەرنىڭ ھەمراھلىقىدا كۆزى ئېچىلىپ كەتكەن كۈنلەرگىچە ياتقان ئىدى. ئەمما جەنۇبىي گېرمانىيىدىكى بۇ يەردە بولسا، ئۇنىڭغا تۆت تامدىن باشقا ھەمرا يوق ئىدى. شىمالى گېرمانىيىدىن باشلاپ جەنۇبىي گېرمانىيىگە كەلگىچە ئۇ گېرمانىيىنى پۈتۈن بىر ئايلىنىپ چىقىپ، ھەرىكەتنى قايتا باشتىن باشلاش نوقتىسىغا قايتىپ كەلگەن ئىدى.

يېقىندىلا «ئۈچىنچى ئىمپىرىيە» دېگەن كىتابنى ئېلان

قىلغان يازغۇچى مولر فان دىن برۇك (莫勒·万·登·布鲁克) قوزغىلاڭ خەۋىرىنى ئالغىنىدىن كېيىن “ھىتلېرنىڭ يامان گېپىنى قىلىشقا توغرا كەلسە يەتكىچە گەپ تاپقىلى بولىدۇ. ئەمما كىشىلەر ئۇنداق قارىمايتتى. خەلق ئۇنى گېرمانىيە ئۈچۈن جان-جەھلى بىلەن كۈرەش قىلغان ئادەم دەپ قارىشىدۇ. ... ھىتلېرنى ۋەيران قىلىۋەتكىنى، ئۇنىڭدا بار بولغان پرولېتارىياتقا خاس ئەسلى قىياپەت ئىدى. ئۇ قانداق قىلغاندا مىللەتچى سوتسىيالىزم ئۈچۈن ئەقلى ئاساس تىكلەپ چىققىلى بولىدىغانلىقىنى بىلەلمىگەن ئىدى. ئۇنى ئەسەبىيلىكنىڭ سىموۋولى دېسەك قىلچە ئاشۇرۇۋەتكەن ھېسابلانمايمىز” دەيدۇ.

بۇ كۈنلەردە كىشىلەر ھىتلېر ھەققىدە گەپ قىلىشقانلىرىدا ئۆتكەن زامان پىيىلى بىلەن سۆزلىشىدىغانغا ئۆزگەرگەن ئىدى. كىشىلەر ئادەتتە ھىتلېرنى گېرمانىيىنىڭ بىر تۈرلۈك سىياسى كۈچى دەپ قارىماس ھالغا كەلگەن ئىدى. ئەندى كىشىلەر ئۇنى پۈتۈن ئۇشقىنى ئېتىپ بولغان، پۈتۈنلەي ئۇتتۇرۇۋەتكەن بىر قىمارۋاز ھېساپلىشاتتى. “ۋەتىنىمىزنىڭ تارىخى رەسمى ئاچا يول ئاغزىغا كېلىپ قالدى. - دەپ يازىدۇ مولېر(莫勒)، - يەر شارىدا، بىزنىڭ ھېچ بىر ئىشىمىز ئوقۇشلۇق بولماي كەلدى. تۈنۈگۈنمۇ ئوڭۇشلۇق ئەمەس ئىدى، بۈگۈنمۇ ئوقۇشلۇق بولالمىدى. بىز ئەسلەپ كۆرىدىغان بولساق، بىز بۇ بىر ئەۋلات جەريانىدا ھېچ بىر ئىشىمىز ئوڭۇشلۇق بولغان ئەمەس. ... بىزنىڭ ھەر بىر پىلانمىز باشلانغان كۈنىدىن تارتىپلا ئۆلۈك

تۇغۇلۇپ كەلمەكتە. ... پۈتۈن قىلغانلىرىمىز باشتىنلا گويا خاتا قىلىنغاندەك ئىدى. بىز بۇ خاتانى تۈزىتىشكە ئۇرۇنۇپ باقتۇق، ئەمما تۈزىتىمەن دەپ ھەممىنى ۋەيران قىلىپ كەلدۇق. ... دېمەك، بىزنىڭ بۇ ئىمپىرىيىمىزدە قانداقتۇ بىر گۇناھ تەغدېرى بىرگە بولۇپ يۈرسە كېرەك”.

شۇنداقتىمۇ، مېيونخېندا ھۆكۈمەت دائىرىلىرىنى كۆزگە ئىلمايدىغان بىر بۇيرۇق بارلىق ناتىسىستلار ئارىسىدا تارقىلىپ يۈرمەكتە ئىدى: “مىللى ئىنقىلابىمىزنىڭ بىرىنچى باسقۇچى تاماملاندى. بۇ باسقۇچتا پىلان بويىچە گېرمانىيە ھاۋاسى تازىلاندى. بىز قەدىرلىك فيۇرېرىمىزنىڭ ئىسسىق قېنى بىلەن ۋەتەن ساتقۇچىلارنىڭ قارشى تۇرغان، مېيونخېندا سەپداشلىرىمىزدىن بەرپا قىلىنغان پولات قورغان، ۋەتەن سۈيەر تەشكىلاتىمىز بولغان ‘جەڭگىۋارلار ئىتتىپاقى’، يولمىز ھەر قانچە مۇشەققەتلىك بولشىدىن قەتئىي نەزەر، بىر بولۇپ ئۇيۇشقان ھالغا كەلدۇق. شۇنداق قىلىپ مىللى ئىنقىلابىمىزنىڭ ئىككىنچى باسقۇچى باشلىدۇق”.

ھىتلىر ياش ۋاقىتلىرىدا ئىككى قېتىملىق ئېغىر زەربىگە دۇچ كەلگەن بولۇپ، ئۇنىڭ بىرسى ۋېينىنا گۈزەل سەنئەت ئىنىستىتۇتى ئۇنى مەكتەپكە قوبۇل قىلمىغانلىقى ئىدى. يەنە بىرسى بولسا ئاپىسىدىن ئايرىلىپ قېلىشى ئىدى. كېيىن، ئۇ يەنە ئىككى قېتىملىق ئېغىر زەربىگە ئۇچرايدۇ: بىرىنچىسى زەھەرلىك گاز بومبىسى زەربىسى بىلەن قارغۇ بولۇپ يېتىپ قالغىنىدا گېرمانىيىنىڭ تەسلىم بولشى ئىدى. يەنە بىرسى

بولسا قوماندانلىق بىناسى ئالدىدا دۈچ كەلگەن بۇ ئاپەت ئىدى. ئەڭ ئاخىرقى زەربىگە ئۇچرىغىنىدىن كېيىن، پەۋقۇلئاددە ئىرادىلىك بىرسىلا بۇنداق ئېغىر زەربە يېگىنىدىن كېيىن قايتىدىن باش كۆتۈرۈپ چىقىپ، سادىر قىلغان خاتالىقلىرىدىن تەجرىبە ساۋاق يەكۈنلەپ، تەۋرەنمەس غايىسى يولىدا قايتىدىن ئالغا ئىلگىرلىيەلىشى مۇمكىن ئىدى. بۇ بىر قانچە ئاي جەريانىدا، دۇمباقچى بولۇپ رول ئېلىپ كېلىۋاتقان ھىتلىر، پۈتۈنلەي ئۆزگىرىش ياساپ، فيۋرېر بولۇپ ئوتتۇرىغا چىقىدىغان ھىتلىرغا ئورۇن بوشتىپ بېرىدۇ.

ئۈچىنچى بۆلۈم

## تاۋلىنىپ يېتىلىش

يەتتىنچى باب

لاندسپېرگ تۈرمىسىدە

## (1)

ھىتلېر قولغا ئېلىنغان كۈنىسى سەھەردە، ھېلېنىيە خانفېستانتانگىل ئامېرىكىلىق مۇخبىر شۇبوت نىكبۇك (休伯特·尼克博克) بىلەن تېلېفوندا كۆرۈشىدۇ. نىكبۇك (尼克博克)، ھېلېنىيەدىن ئايالى دورۇنى تامپسۇن (多洛绥·汤普逊) بىلەن بىرلىكتە ئۇففېنگا بېرىپ ئۇنىڭ بىلەن سۆھبەت ئۆتكۈزۈشىمىز مۇمكىنمۇ، دەپ سورايدۇ. ھېلېنىيە ئائىلاج ئۇنىڭ زىيارەت تەلپۈگە ماقۇل دەيدۇ. شۇنىڭ بىلەن، ھېلېنىيە قېيىنى ئاپسىغا تېلېفون قىلىپ بۇ خەۋەرنى ئۇنىڭغا ئۇقتۇرىدۇ. قېيىنى ئاپسىنىڭ دادىسى ئامېرىكا ئىچكى ئورۇش دەۋرىدىكى بىر گېنېرال ئىدى .

قېيىناپىسى ھەر تۈرلۈك ھاياجانلىق ئىشلارغا ئەزەلدىن قىزىقىدىغان بىر ئايال ئىدى. شۇڭا بۇ قېتىمقى ۋەقەدە بارلىقىنى كىشىلەرگە بىلدۈرۈش ئۇنىڭ ئۈچۈن ھەقىقەتەنمۇ تېپىلماس بىر پۇرسەت بىلگەچكە، بۇ پۇرسەتنى قولدىن چىقىرىپ قويۇشنى ھەرگىز خالىمايتتى. ... شۇنداق قىلىپ، بۇ ئانا ئىنتايىن خوشال بولۇپ كېتىدۇ. ئۇ مۇخبىردىن ھەر تۈرلۈك سۇئاللارنى سورايتتى؛ ئۆزىنىڭ بۇ يەردىكى ۋەزىيەت ھەققىدىكى قاراشلىرىنىمۇ سۆزلەپ كېتەتتى. “مەن بىر ئېغىزمۇ گەپ قىلماي ئولتۇرۇۋالغىنىم ئۈچۈن، دورۇنى تامپسۇن (汤普逊) مېنى

‘ئارتۇقچە ئىشلارغا ئارىلاشمايدىغان تىپىك نېمىس ئائىلە ئايالى بولسا كېرەك’ دەپ خاتا چۈشۈنۈپ قاپتۇ. ”ئۇنىڭ بۇنداق ئويلىغىنىنى ئۇزۇنغا قالماي ئېلان قىلغان بىر قېتىملىق ماقالىسىدىن ھېس قىلغان ئىدى (ھېلىنچىيە خانىستانىگىلىنىڭ سالاپەتلىك كۆرۈنىشى، شۇنىڭدەك ئۇنىڭ قەينى ئاپىسى بىلەن كىچىك قىزىنىڭ تىنماي ۋىتىلداپ چىقىشى بۇ تارىخىي ئىستاتىستىكا خاتا تەسىرات پەيدا قىلىپ قويغان ئىدى). ئۇلار ماقالىسىدا، ھىتلىر ئۇففىڭدا تۇرغان ۋاقتىدا ئۇنىڭغا خانىستانىگىلىنىڭ ئاپىسى بىلەن سىڭلىسى قارايتۇ دەپ يازغان .

ئۇلار بۇ كۆرۈشۈشتىن كېيىن، خانىستانىگىلىنىڭ داچىسىغا قايتىپ كېلىدۇ. نىكبۇك (尼克博克) ئۆي ئىچىنى رەسىمگە تارتىۋاتقان پەيتتىن پايدىلىنىپ، ھېلىنچىيە ھىتلىرنىڭ تاپانچىسى بىلەن ھۈججەتلىرىنى تىقپ قويغان يېرىدىن ئېلىپ چامادانىغا سېلىۋالىدۇ. ئاندىن نىكبۇك (尼克博克) بىلەن بىرگە مېيونخېنغا بارىدۇ. ئۇ يەردە ھىتلىرنىڭ ئادۋوكاتى بىلەن كۆرۈشىدۇ. “بۇلار ئۇنىڭ قالدۇرۇپ كەتكەن ھۈججەتلىرى. - دەيدۇ ھېلىنچىيە ئادۋوكاتقا، - سىز بۇلارنى يەتكۈزۈپ بەرگەيسىز. ئاندىن نېمە ئىشلار بولىدىغانلىقىغا قاراپ بىر نېمە قىلارمىز.”

لاندسبېرگ دېگەن بۇ كىچىك يەرنىڭ تاشقى كۆرۈنىشى 500 يىلغا يېقىن ۋاقىتتىن بېرى ئۆزگەرمەي ئۆز پىتى ساقلىنىپ كەلمەكتە ئىدى. بۇ جاي لېيچ دەريا ۋادىسى ئۈستىگە جايلاشقان بولۇپ، ئىككى تەرىپى قۇيۇق ئورمانلىق ۋە تىك قىيالىق تاغلار



بىلەن قورشالغان يەر ئىدى. ئوتتۇرا ئەسىرلەردىن بېرى بۇ جاي ئىزچىل تۈردە سخوئابىيلىكلەر (斯华比亚人) نىڭ تاجاۋۇزىدىن قوغدايدىغان قورغانلىق رولىنى ئويناپ كەلگەن ئىدى. شۇنداق بولغاچقا، بۇ جايدا نۇرغۇنلىغان قېدىمى شەھەر قورغانلىرى بىلەن تاغ ئۈستى قەلئەلەر ساقلىنىپ قالدۇ. ئەگەر مېونخېندىن بۇ تۈرمىگە بارماقچى بولغانلار چوقۇم لېيچ دەرياسىدىكى ياغاچ كۆۋرۈكتىن ئۆتۈشى شەرت ئىدى. لېيچ دەرياسى، ئەسلىدە كىچىك بىر ئۆستەڭدىنلا ئىبارەت ئىدى. لاندسپېرگ تۈرمىسى ئەنە شۇ دەريانىڭ قىرغىقىدىكى قىيالىق تاغ ئۈستىگە سېلىنغان بىر قەلئە ئىدى. بۇ تۈرمە نۇرغۇنلىغان كۈلرەڭ قۇرۇلۇشلاردىن تەشكىل تاپقان بىر تۈرمە بولۇپ، تۆت ئەتراپى قېلىن ھەم ئىگىز تاش قورغانلار بىلەن ئورالغان. بۇ جاي ئىككى قىسىمدىن تەشكىل تاپقان بىر يەر بولۇپ، ئۇنىڭ بىر قىسمى ئادەتتىكى جىنايەتچىلەرنى قاماش ئۈچۈن بولسا، يەنە بىر قىسمى سىياسى جىنايەتچىلەرنى قاماشقا ئىشلىتىلەتتى.

سىياسى جىنايەتچىلەر رايونىدا، 7-نومۇرلۇق كامىردىكى جىنايەتچى، يەنى ھىتلىر تاماق يىگىلى ئۇنىماي ئاچلىق ئېلان قىلىپ يېتىۋالدۇ. كامىر ئىچىدە ھىتلىر تۈگۈلۈپ ياتقىنىچە بىر ئېغىزمۇ گەپ قىلمايتتى. ئۇنىڭ بۇنداق يېتىۋېلىشى ھەرگىزمۇ ئۆيىنىڭ تارلىقى ياكى راھەت بولماسلىقىدىن ئەمەس ئىدى. ھىتلىر، ماننېرخېيم (Mannerheim) دىكى ۋاقتىدا ئۇنىڭ ياتقان بۆلۈمى بۇ كامېرنىڭ يېرىمچىلىكىمۇ كەلمەيتتى. شۇنىڭدەك ئىسار (Isar) كوچىسىدىكى ئۆيىمۇ بۇ كامىردىن

قاراڭغۇ بىر ئۆي ئىدى. كامىر ئىچىدىكى ئاق سىرلىق سىم كارىۋات سەل تارىراق بولغىنى بىلەن، ئۇنىڭ يۇمشاق بولمىشى كىشىنى يەنىلا كۆپ راھەت ھېس قىلدۇراتتى؛ ئىككى قاتلىق تۆمۈر رىشاتكىلىق پەنجىرىنى ئالدىدىغان بولساقمۇ ئۆيگە يېتەرلىك كۈن نۇرى بېرىپلا قالماي، پەنجىرىدىن كۆرۈنۈپ تۇرىدىغان ئورمانلىق ۋە چاتقاللىقلار مەنزىرىسىمۇ مېيونخېندىكى ئۆيىدىن مىڭ ياخشى ئىدى.

ھىتلېرنىڭ سول بىلىكى چىدىغۇسىز ئاغرىپ، ئۇنى ئۇخلاتماي بەكلا قىينايتتى. تۈرمە دوختۇرى بىرىستېينېر “(Brinsteiner) ئۇنىڭ سول مۆرىسى چىقىپ كەتكەن، تاغاق سۈڭىكى سۇنغان بولۇپ، يارىلىنىپ نېرۋا تومۇرلىرىغا تەسىر قىلىپ ئاغرىتماقتا” دەپ دېئاگنوز قويدۇ. ئۇنىڭ يارىسىنى داۋالاش توختىمىغان بولسىمۇ، بىرىستېينېرنىڭ قارشى بويىچە، ھىتلېر “ئۆمۈر بۇيى سول بىلىكى تارتىشىپ ئاغرىشتىن قۇتۇلماسلىقى مۇمكىن” ئىكەن.

گەرچە ئۇنىڭ قىيىنلىشىغا ئۇنىڭدىكى ئاغرىقلا سەۋەبچى ئەمەس، ھەتتا بېرىلىنغا يۈرۈش قىلىش ئىشىنىڭ پاجىئەلىك ئاقىۋەت بىلەن نەتىجىلىنىشىمۇ ئۇنىڭ قىيىنلىشىغا سەۋەب بولغان ئەمەس ئىدى. ئۇنى قىيناۋاتقان نەرسە باشقا ئىدى، ئۇنىڭ خائىنلار تەرىپىدىن سېتىۋېتىلگەنلىكى، يەنى ئۈچ كاتىۋاش تەرىپىدىن سېتىۋېتىلىشى، قۇرۇغلۇق ئارمىيىسى تەرىپىدىن، ھەتتا تەلپىنىڭ ئوڭدىن كەلمەسلىكى ئۇنى ئەسلى قىيىن كېلىۋاتقان ئىشلار ئىدى. شۇنىڭدەك يەنە قوماندانلىق

بىناسى ئالدىدىكى تارمار قىلىنىشىنىڭ گېزىتلاردا “چاكنىنا پىۋىخاننا ئىنقىلابچىسى”، “باشلانغۇچ مەكتەپ ئوقۇغۇچىسى قىياپىتىدە ئۇرۇش ئويۇنى ئوينىشى” دەپ مازاق قىلىنىشى ئۇنىڭغا بەكلا ئېغىر كەلگەن ئىدى. چەتئەل مۇخبىرلىرى ئۇنى “لۇدىندورفنىڭ غەلۋىچى ئون بېشى”، خاندانلىق سىياسى ئۆزگۈرۈشىنىڭ قورچىقى دەپ تەسۋىرلىنىشىمۇ ئۇنىڭغا ئېغىر كەلگەن ئىدى. «نيۇيورك ۋاقتى» گېزىتىنىڭ باش بېتىدە يەنە ئۇنىڭ سىياسى ئۆلۈمى ھەققىدىكى خەۋىرىنى بېرىدۇ: “مىيونخېن قوزغىلىڭى ھىتلىر بىلەن ئۇنىڭ مىللەتچى سوتسىيالىزىمنىڭ ئەگەشكۈچىلىرىنى ئۆلۈمگە مەھكۇم قىلدى” دەپ يازىدۇ. ئاچلىققا، غۇرۇگۈللىككە بەرداشلىق بېرىش مۇمكىن بولغىنى بىلەن، مازاق قىلىنىشلار ئەزەلدىن تارتىپ ھىتلىرنىڭ جېنىغا تىگىدىغان ئىشلار ئىدى.

ئۇنىڭ كۆرۈنىشى ئۇنى يۇخلاپ كەلگەنلەرنى قاتتىق چۈچىتىۋىتىدۇ. ئۇ، ئۇرۇغلاپ كەتكەنلا بولماي، ساغرىپ ھالىدىن كېتىپ قالغان بولۇپ، كۆرگەنلەر ئۇنى تونىيالىمغىدەك ھالغا چۈشۈپ قالغان ئىدى. “مەن ئۇنىڭ تۆمۈر پەنجىرە ئالدىدا خۇددى قېتىپ قالغاندەك قىمىرمۇ قىلماي ئولتۇرۇپ كېتىشىنى كۆرۈپ بەكلا قورققان ئىدىم” دەيدۇ ئانتون درېكسلىر ئەسلىپ كېلىپ. ئىككى ھەپتىدىن بۇيان، ھىتلىر بىر قوشۇقمۇ بىر نەرسە يېمىگەن ئىدى. تۈرمە دوختۇرى درېكسلىرغا ئەسكەرتىپ، ئەگەر مۇشۇ بۇيىچە ئاچلىق ئېلان قىلىشنى داۋام قىلىۋەرگىنىدە پات يېقىندا ھاياتىدىنمۇ ئايرىلىپ قېلىشى مۇمكىن، دەيدۇ.

شۇڭا سابىق باش سېكرىتار بۇرۇن پارتىيىنىڭ رەھبەرلىك ھوقۇقىنى تارتىپ ئالماقچى بولغان بۇ ئادەمنى قۇتۇلدۇرۇپ قېلىش مەقسىتىدە، قايتىدىن 7- نومۇرلۇق كامىرغا كىرىپ “شائىت ھەرقانچە ناچار بولسىمۇ بىر قېتىملىق مەغلۇبىيەت بىلەنلا ئۈمىدىڭنى ئۈزۈپ ھەممىدىن ۋاز كېچىشكە ھەققىڭ يوق؛ پۈتۈن پارتىيە قايتىدىن باش كۆتۈرۈپ چىقىش ئۈچۈن يەنىلا ساڭا قاراشلىق، دەپ شۇنچە گەپ قىلغان بولساممۇ، بۇ گەپلىرىم ئۇنىڭ قۇلقىغىمۇ كىرىپ چىقمايتتى. ئۇ پۈتۈنلەي ئۈمىتىسىز بىر ئەھۋالدا ئىدى. بۇنداق ئەھۋالدا مەنمۇ ئۇنىڭدىن ئۈمىدسىزلىنىشكە باشلىغان ئىدىم. مەن ئۇنىڭغا، ئەگەر سېنىڭ بىلەن بىرگە ئالغا ئىلگىرلەشكە ئۈنمىساڭ، ئۇ چاغدا بىز ھەممىمىز بىر كۈنى ئۆلۈپ تۈگىشىمىز، دېدىم. ” شۇ قېتىم دېكىسلىر ئۇنىڭغا نەق بىر سائەت 45 مىنوت سۆزلەيدۇ. ئاخىرى ئۇ، “مەن چوقۇم ئۇنى قايىل قىلالىدىم” دەپ ئويلايدۇ.

بەلكىم، ھىتلىر ئەنە شۇنداق يالۋۇرۇشلار نەتىجىسىدىلا بۇرۇنقى ئەسلىگە قايتىپ كېلەلگەن بولۇشى مۇمكىن. چۈنكى بىر قانچە كىشى، مەن ھىتلىرنى بۇ ئاچ يېتىۋېلىشتىن قۇتقۇزۇپ قالالىدىم دېيىشمەكتە ئىدى. بۇنداق دېگۈچىلەردىن بىرسى چېخسلوۋاكىيە “مىللى سوتسىيالىزم ئىشچىلار پارتىيىسى” نىڭ قۇرغۇچىسى بولغان خانس نېلىس (汉斯·尼尔希) ئىدى. ئۇ ھىتلىرنى يوخلاپ بارغىنىدا، ھىتلىر ئۇرۇغلاپ قۇرۇق ئۇستىخان ھالغا كېلىپ قالغان ئىدى. روھى ھالىتى ناچارلىشىپ كەتكەن ھىتلىر ئۇنى كۆرۈپ سالام بېرىدۇ. نېلىس (尼尔希) مۇ، شۇنچە

كۆپ ھىمايىچى توپلىغان بۇنچە چوڭ بىر بىر ئىشنى تاشلاپ يېتىۋېلىشنى تەنقىت قىلىدۇ. ئۇ ھىتلىرىغا، ئەگەر سەن بولمىساڭ بۇ ئىش شۇنىڭ بىلەن پۈتۈنلەي مەغلۇبىيەت بىلەن ئاخىرلىشىپ، پارتىيىمۇ پارچىلىنىپ تۈزۈپ كېتىشى مۇمكىن، دەيدۇ. دەسلەۋىدە ھىتلىرى تىنماي باش چايقاپ تۇرۇۋالغان بولسىمۇ، كېيىن، نېلىس (尼尔希) تىن “بۇندىن كېيىن مېنىڭدەك پاجىئەلىك مەغلۇبىيەتكە ئۇچرىغان بىرسىنىڭ كەينىدىن كىم ماڭىدۇ؟” دەپ ئۇدۇللا سورىدايۇ. نېلىس (尼尔希) ئۇنىڭغا، ئەسلىدە بۇ قېتىمقى قوزغىلاڭ خەلق ئاممىسىنىڭ قىزغىنلىقىنى قوزغىۋەتتى دېيىشىمىز مۇمكىن، شۇڭا سەن ئۆزەڭ ئىشەنچەڭنى يوقۇتۇپ قويماسلىقنىڭ كېرەك؛ ئەسلىدە مۇتلەق كۆپ ساندىكى ئۇلۇغ داھىلار مەغلۇبىيەتلەردىن ساۋاق ئېلىپ غەلبە قىلىپ كەلگەن، دەپ جاۋاب بېرىدۇ. نېلىس (尼尔希)، ھىتلىرى بۇ دېگەنلىرىگە قايىل بولغان ئىدى؛ شۇندىن كېيىن تۈرمە دوختۇرىنىڭ تەلىۋىنى قوبۇل قىلىپ بىر تەخسە تاماق يېگەن؛ تاماق ئۇنىڭغا شۇنداق تېتىپ كەتكەن ئىدىكى، بەكلا مەززە قىلىپ يەيدۇ، “شۇندىن كېيىن ئۇ، ئەندى مەن نېلىس (尼尔希) نىڭ دېگەنلىرىنى ھەرگىز ئۇنۇتمايمەن” دېدى، دەپ ئېيتىدۇ.

بۇ گەپلەرگە قاراپ ھىتلىرىنى قۇتقازغان كىشى نېلىس (尼尔希) بولدى، ياكى درېكسىلېر بولدى (لۇدېكنىڭ دېيىشىچە)، ياكى بېچستېين (Bechstein) خانىم بولدىمۇ مۇمكىن. ھەتتا ھېلىقى خانىستانگىلى ھىتلىرىنىڭ ئوڭشىلىپ

قېلىشىدا ئىنتايىن مۇھىم رول ئالغان بىرسى دەپ قاراشقىمۇ بولىدۇ. يەنى ھېلىقى ھەتلىرىغا خەت يېزىپ، مەن ئۇففىڭدا ھەرگىزمۇ لاندسبېرگ تۈرمىسىدە ئۆزىنى ئاچ قالدۇرۇپ ئۆلۈۋالسىۇن دەپ ئۆزەڭنى ئېتىۋېلىشىڭغا توسقۇن بولغان ئەمەسمەن؛ سېنىڭ بۇنداق ئۇرۇنۇشۇڭ دۈشمەنلىرىڭنىڭ كېچە-كۈندۈز ئۇخلىماي ئارزۇ قىلىپ كېلىۋاتقان بىر ئىشنى ئەمەلگە ئاشۇرۇپ بېرىشىڭ ھېسابلىنىدۇ، دەيدۇ. “بۇ خەت ئۇنى قايتا ئەسلىگە كەلتۈرۈشكە سەۋەب بولغان، — دەيدۇ ئاۋستىرىيەدە يوشۇرۇنۇپ يۈرگەن خانفىستانگىل، — ھەتلىرى ئۇنىڭ گەپ-سۆزلىرى، تۇرقى ۋە پىكىرلىرىدىن تارتىپ ھەممە يېرىگە تولۇق چوقۇناتتى. قوزغىلاڭ مەغلۇپ بولغاندىن كېيىن ئۇنىڭ ئۇففىڭدا ئوتتۇرىغا چىقىشى، چوقۇم ئۇنىڭغا بولغان يوشۇرۇن ئېڭىدىكى بىر تۈرلۈك بېقىندىلىق ئارزۇسىنىڭ بىر ئىپادىسى دېيىش مۇمكىن. ھېلىقىمۇ ئۇنىڭ بۇ تۈردىكى باستۇرۇلغان قەلبىنىڭ ئارزۇلىرىغا زىچ ماسلىشىپ بەرگەن. شۇنىڭدەك يەنە، ئۇنىڭ تەشكىللىگەن قوزغىلىڭىنىڭ باستۇرۇۋېتىلىشىدىن كېيىن، ئۇففىڭدىكى ئۇ داچمىزدا قانۇن كۈچىدىن قېچىپ يوشۇرۇنۇش ھۇجۇمىنىڭ تەمىنى تېتىغان بولشىمۇ مۇمكىن.” ھېلىقى يازغان بۇ سۆزلەر شۆبھىسىزكى، ھەتلىرىدا كۈچلۈك تەسىر پەيدا قىلغان بولشى ئېنىق. شۇنىڭدەك يەنە ھەتلىرى ئۈچۈن نۇرغۇن ياردەملەردە بولۇپ كەلگەن بېخىستېين خانىمىنىڭ تۈرمىگە كېلىپ ئۇنى زىيارەت قىلىشىنىڭ رولىنىمۇ تۆۋەن مۆلچەرلەشكە بولمايدۇ. شۇنداق قىلىپ، بەكلا ئاددىي ئويلايدىغان

دېكسلىپنىڭ ئاددى تىللار بىلەن سۆزلىگەن سۆزلىرى  
ھىتلىپنىڭ ئەينى ۋاقتىدىكى روھى ھالىتىگە قاتتىق تەسىر  
قىلغان بولۇشى مۇمكىن. بۇنىڭ نەتىجىسىدە نېلس (尼爾希)  
مۇ ئۇنى قايىل قىلالغان بولۇشى كېرەك. ھىتلىپنىڭ ھەپتىلەپ  
ئىچ ئولتۇرۇۋالغانلىقى ئەمەلىيەت بولسىمۇ، ھىتلىپنى تاماق  
يېيشكە ماقۇل كەلتۈرۈشتىن بۇرۇن، ئۇنىڭ ھېچ نېمە يېمەي  
ئىچ ئولتۇرۇۋېلىشى ھەرگىزمۇ ئۆلۈپلىشىنى مەقسەت قىلغانلىق  
دېيىش توغرا ئەمەس .

شۇنداق قىلىپ ھىتلىپ تاماق يېيشكە ماقۇل بولىدۇ-يۇ،  
سوتلىنىشقا ئۇنىماي تۇرۇۋالىدۇ. دەسلەپتە ئۇ سوتلىنىشقا ماقۇل  
كەلگەن بولسىمۇ، سوراق قىلغۇچى ئالدىغا كېلىشى بىلەن تەڭ  
مىتمۇ قىلماي جىم بولىۋالىدۇ. ئامالسىز قالغان باش پىرىكراتور،  
ياردەمچىسى خانس ئېخارد (Hans Ehard) نى لاندسبېرگ  
تۈرمىسىگە ئىۋەرتىپ “ئۇنىڭ ئاغزىدىن بىر نېمىلەر ئۇندۇرۇشكە  
تىرىشقىن” دەپ بۇيرۇق قىلىدۇ. ئەمما ئۇمۇ بۇرۇنقى  
سوراقچىلارغا ئوخشاش دەسلەپتە ھىتلىپنىڭ ئاغزىدىن ھېچ  
نېمە چىقىرالمايدۇ. كېيىن، ئۇ ھىتلىپ بىلەن ئۇدۇلمۇ-ئۇدۇل  
ئولتۇرۇپ “خۇددى بىرگە بالىنىستا ياتقان كېسەللەردەك دوستانە  
قىياپەتتە سەبىرچانلىق بىلەن سۆزلەشكە كىرىشىدۇ.” شۇنىڭغا  
قارىماي ھىتلىپ چىرايىنى تۈرگىنىچە بىر ئېغىزمۇ گەپ قىلماي  
“خۇددى يۇۋاش بىر قويغا ئوخشاش ئۇنىڭغا پەرۋاسىزلارچە  
قاراپ ئولتۇرۇۋالىدۇ.” بىر ۋاقتتا، ئۇ تويۇقسىزلا ئۈستەل  
ئۈستىگە دۈۋىلەنگەن ھۈججەت خالىتلىرىنى كۆرسىتىپ غەزەپ

بىلەن “ھۆكۈمەت دائىرىلىرىگە تەۋە بۇ تۈردىكى گېزىتلارنىڭ ھېچ قايسى مېنىڭ كەلگۈسىدە قانات يايدۇرماقچى بولغان سىياسى پائالىيەتلىرىمگە توسالغۇ بولالمايدۇ!” دەپ گۈكۈرەيدۇ.

“شۇنداق بولسۇن. - دەيدۇ ئېخارد بىردەم سۈكۈت قىلىپ ئولتۇرغاندىن كېيىن ئېغىز ئېچىپ، - قارىغاندا ھىتلىر ئەپەندى، سوراق خاتىرىلىگۈچىسىنى يامان كۆرىدىغان بولسىڭىز كېرەك؟” دېگىنىچە تۈرمە دائىرىلىرى تېپىپ كەلگەن سوراق خاتىرىلىگۈچىنى سىرتقا چىقىرىۋېتىدۇ. شۇنىڭدەك كىشىنى بىزار قىلىدىغان ئۈستەلدىكى ئارخىپ خاتىرىلىرىنىمۇ يىغىشتۇرۇپ چىقارتقۇزىدۇ. شۇنداق قىلىپ، كامىردا ئۇلار ئىككىسىلا قالىدۇ. بۇ چاغدا ئېخارد ئۇسۇلنى ئۆزگەرتىپ، مەن بۇ يەرگە ۋەزىپەمنى ئادا قىلىش ئۈچۈنلا كەلگەن بىرىمەن، ھىتلىر ئەپەندىنىڭ بۇ ھەقتە بىر نېمە دېيىش نىيىتى يوقىمىدۇ؟ دەپ سورايدۇ. ئېخاردنىڭ بۇ تۈر ھۆكۈمەت تەرەپ ئادىمى قىياپىتىدىن ۋاز كېچىپ مۇئامىلە قىلىشى ھىتلىرنى ئۆز ھالىغا كەلتۈرىدۇ. شۇنداق قىلىپ، ئىچىگە يىغىلىپ قالغان پۈتۈن قۇرساق كۆپۈكلىرىنى سۆزلەپ بوشتىشقا باشلايدۇ. ئۇ، قوزغىلاڭ پىلاننىڭ قانداق تۈزۈلگەنلىكىنى، قانداق ئىجرا قىلماقچى ئىكەنلىكىنى ۋە قايسى نەتىجىگە ئېرىشمەكچى ئىكەنلىكىنى تولۇق ئوتتۇرىغا قويۇش بىلەنلا قالماي، يەنە نېمە ئۈچۈن بۇنچە كەسكىن ھەرىكەت قوللىنىشقا مەجبۇر بولغانلىقىنىڭ سەۋەبىنىمۇ چۈشەندۈرۈپ ئۆتىدۇ. ئۇ سۆز قىلىۋاتقاندا چىرايى تۆمۈردەك كۆكۈرۈپ كېتەتتى، ئاۋازىمۇ جاراڭلاپ تۇراتتى. ئېخارد



ئۇنىڭ مەيداندا نۇرغۇن كىشىلەرگە قاراپ سۆز قىلىۋاتقاندا سۆزلەپ كەتكەنلىكىگە دىققەت قىلدۇ. بۇ ياردەمچى سوراقچى بەزىدە سۇئال سوراپمۇ قويايتتى. ئەگەر سورالغان سۇئال ئۇنى بىئارام قىلغىدەك بولسا جىم تۇرىۋېلىپ جاۋاب بەرمەي ئۆتكىزىۋىتەتتى. ئەمما كەينىدىنلا يەنە باشقا بىر قۇرساق كۆپۈكىنى تۆكۈشكە باشلايدۇ. ئېخارد مېيونخېنغا قايتىپ بارغاندىن كېيىن باشلىقغا ھەمدە گيورگ نېتخارد (格奥尔格•尼特哈特) بۇ كىشى كېيىن ھىتلېرنى سوتلاشقا مەسئۇل باش سودىيە بولىدۇ) قا بۇ ھەقتە يازما دوكلات بېرىدۇ. ئۇنىڭ باشلىقى بولغان كىشى بۇ دوكلاتنى بەكلا تەسىرلىك بىر دوكلات دەپ قارىغان بولسا، سوتچى بولىدىغان كىشى بولسا “ھىتلېر تېخى دەيدىغىنىنى دەپ بولالماپتۇ، بەلكىم ئۇ ئاساسلىق دېمەكچى بولغىنىنى سوتقا تارتىلغاندا دېيىش ئۈچۈن ساقلاۋاتسا كېرەك” دەيدۇ. ئەمما ئېخارد ئۇنداق دەپ قارمايتتى. ئۇ، 7-نومۇرلۇق كامردىكى بۇ جىنايەتچىنىڭ بۇنىڭدىنمۇ ئارتۇق بىر نېمە دېيىشىگە بەك ئىشەنمەيتتى. ئۇ تۇيۇقسىز ئېسىگە كەلتۈرۈپ سوتچىنى ئاگاھلاندۇرۇپ مۇنداق دەيدۇ: بۇ ئادەم بەكلا كۆپ گەپ قىلىدىغان بىرسى ئىكەن. مېنىڭچە بۇنداق بىرسىنىڭ ئاغزىنى ئىتتىش ئاسان ئەمەس.

ئادولف ھىتلېرنىڭ قايتا تىرىلگەنلىك خەۋىرى ئۇنىڭ ئاتا بىر ئانا باشقا ئۆگەي ھەدىسى ئانگېلا تەرىپىدىن ئىنسى قامىلىپ بىر ئايدىن كېيىن تەستىقلانغان بولىدۇ. ئانگېلا، “دېكابىر (ئاراي) باشلىرىدا، ھاۋا تۇتۇق، تۇمان بىلەن قاپلانغان بىر

ئاخشىمى ” تۈرمىگە ئىنسىنى يوقلاشقا بارىدۇ. ئۇ ئەسلىدە، ئىنىم ھەقىچان ئۈمىدسىزلىك ئىچىگە پېتىپ قالغان بولسا كېرەك دەپ ئويلىغان ئىدى. “مەن ئۆمۈرۈم بويىچە ئۇ مىنوتلارنى ھەرگىز ئۇنۇتالمايمەن. - دەيدۇ ئانگېلا يەنە بىر ئىنسى كىچىك ئالويسقا يازغان خېتىدە، - مەن ئادولف بىلەن يېرىم سائەتتەك سۆزلەشتىم، ئۇنىڭ روھى ھالىتى يەنىلا شۇ بۇرۇنقىدەك بەكلا يوقىرى ئىدى، سالامەتلىكىمۇ ياخشى ئىكەن. گەرچە بىلىكى داۋاملىق ئاغرىپ ئۇنى قىيناپ كېلىۋاتقان بولسىمۇ، غەم قىلما، ساقايىپ قالدى دەپ ئولتۇرىدۇ. بۇ كۈنلەردە كىشىلەرنىڭ ئۇنىڭغا شۇنچە ساداقەت كۆرسىتىشىگە ھەقىقەتەنمۇ ئىشەنگىم كەلمەيدۇ. مەسىلەن، مەن ئۇ يەرگە بېرىشتىن سەل ئاۋال، بىر ئىسىلزادە ئۇنى زىيارەت قىلىپ چىققان، شۇنىڭدەك يەنە بىر شەھىرىدىكى ۋانفېلىت ( ) داچىسىدىن ئۇنىڭغا بىر بولاق روزدىستىۋا ئارچا بايرىملىق سوغاتمۇ كەلگەن ئىكەن. ئۇنىڭدا ئۇنىڭ قولغا كەلتۈرگەن نەتىجىلىرىنى بوغدا تېغىدەك تەۋرەنمەس نەتىجە دېيىش كېرەك. ئۇنىڭ غايىسى بىلەن بۇ غايىسىگە يېتىشى پەقەت ۋاقىتقىلا قاراشلىق بىر مەسىلە. تەڭرى بۇ كۈنلەرنىڭ بالدۇرراق كېلىشىگە ياردەم قىلغاي” دېگەنلەر يېزىلغان؛ بۇ سوغات ۋاگنېرلار ئائىلىسىدىن كەلگەن ئىكەن. بىر قانچە كۈندىن كېيىن، ۋېنفلد ۋاگنېر (威尼弗雷德·瓦格纳) يەنە بىر سوغات ئىۋەرتكەن بولۇپ، ئىچىدە بىر شېئىرمۇ بار ئىدى. ۋاگنېر خانىم ئۇنىڭغا بولغان ئىشەنچىسىنى قىلچىمۇ يوقاتماي

ساقلايدۇ. “ماگا ئىشىنىڭلار. - دېگەنلىكى يېزىلغان بىر دوكلاتتا، ۋاگنېر خانىم بىر توپ كىشىگە “ھەر قانداق بىر ۋەقە يۈز بېرىشىدىن قەتئىي نەزەر، ھىتلىر كەلگۈسىنىڭ ئۇلۇغ بىر ئادىمى بولىدۇ. بۇنىڭ ئۈچۈن گېرمانىيىنىڭ قاتتىق دەرەخ شاخلىرىنى قېلىچ قىلىپ ئوينىتىدۇ”!

ھىتلىرنىڭ ئىرقىچى دوستلىرى ئاخىرىدا چوقۇم غەلبە بىزنىڭ بولىدۇ دەپ ئىشىنىدىغانلىقى ئۈچۈن، قوشۇنلىرىنى قايتىدىن ئۆزگەرتىپ تەرتىپكە سېلىشقا كىرىشىدۇ. ئۇلار قايتا ئۆزگەرتىشتىن كېيىن قۇرغان تەشكىلاتلىرىغا بەك دىققەت تارتمايدىغان بىر ئىسىم قويۇشقان بولۇپ، “فولكىلور كلۇب”، “خەلق بوزىەر ئاچقۇچلىرى”، “گېرمانىيە سادىق ئاياللار ئىتتىپاقى”، گېرمانىيە پىيادە مىلتىقچىلار ئىتتىپاقى” دېگەندەك ئادەتتىكىچىلا ئىسىملارنى قويۇلغان ئىدى. بۇرۇنقى “جەڭگىۋارلار ئىتتىپاقى” مۇ رومنىڭ يىتەكچىلىكىدە “فرونت جەمئىيىتى” دېگەنگە ئۆزگەرتىلىپ قايتا ھەرىكەتكە كىرىشكەن (روم باشقا قوزغىلاڭچىلار بىلەن بىرلىكتە ستاتخېيم

斯达德尔海姆) تۈرمىسىگە قامالغان ئىدى). بۇنداق ئۆزگەرتىشتىكى مەقسەت، ئەنە شۇنداق بىر ئىسىم دالدىسىدا ئۆزگەرتىپ تەشكىل قىلىنىۋاتقان ھىتلىر بىلەن لۇدېندورف رەھبەرلىك گۇرۇھىدىكى ھەر تۈرلۈك ئىرقچىلىق ھەرىكەت تەشكىلاتلىرىنىڭ پائالىيەت قىلالىشى ئۈچۈن كۈنلۈك بولۇپ بېرىش ئىدى. ئەمما ھىتلىر بۇنداق چارىگە قوشۇلمايدىغان بولسىمۇ، ئۆزىنى ئون بېشى ھىتلىرنىڭ رەھبەرلىكى ئۈستىدا

كۆرگەن روم، ھىتلېرنىڭ بۇنداق نارازىلىقلىرىغا پەرۋامۇ قىلمايدۇ.

گەرچە ھىتلېرنىڭ سىياسى پارتىيىسى قانۇن بويىچە تارقىتىۋېتىلگەندەك قىلغىنى بىلەن، بەربىر يوشۇرۇنچە ئۆز پائالىيەتلىرىنى داۋام قىلدۇرۇپ كەلمەكتە بولۇپ، پائالىيەت مەركىزى ئاساسەن ميونخېندا ئىدى. ناتسىستلارنى ئىزچىل پائالىيەت قىلىشىغا كاپالەتلىك قىلىش ئۈچۈن روسېنېپرگ ميونخېندا بىر كومۇتت تەشكىللەپ چىقىدۇ. ئەمما بۇ كومۇتتنىڭ پائالىيەتلىرى شەخسى زىددىيەتلەر ۋە ئىدىيىۋى پەرقلەر سەۋەبىدىن توسالغۇغا ئۇچراپ بەكلا ئاستا كېتىۋاتاتتى. روسېنېپرگ ئۆزىنى ھىتلېرنىڭ سىياسى قاراشلىرىنىڭ ئورۇنباىسارى دەپ ھېسابلاپ، سالىسبۇرگقا قوغلانغان بىر قىسىم كىشىلەرنى، يەنى ھېس، سىترېچېر، ئامان ۋە خانفىستانگىل قاتارلىق كىشىلەرنى ئالدامچىلار دەپ قاراپ، ئۇلارنى ياخشى كۆرمەيتتى ھەمدە ئۇلارنى ئەتىۋارلاپمۇ كەتمەيتتى. ئىشنىڭ بۇ تەرىپى، نېمە ئۈچۈن ئۇنىڭ تاللانغانلىقىنىڭ بىر سەۋەبى ئىدى. ئۇ، ھەرگىزمۇ پارتىيىنىڭ ئۇ خىلدىكى ئادەملىرىنى مەڭگۈگە تېزگىنلەپ تۇتۇشنى ئويلىمايتتى. شۇنىڭدەك تۈزۈك ئەگەشكىچىلىرىنىڭمۇ تايىنى يوق ئىدى. ئۇنىڭ ئۈستىگە ئوتتۇرلۇقتا باشقا بىر نامزاتمۇ يوق ئىدى. گيورنىڭ تېخىچىلا ئاۋىستىرىيىدە بىر تەرەپتىن پانالىنىپ، يەنە بىر تەرەپتىن يارىسىنى داۋالاپ يۈرمەكتە؛ شۇبېر رېچتېر ۋاپات بولغان؛ لاندسبېرگ تۈرمىسىدىن قويۇپ بېرىلگە ئېكارت ( Eckart,

(Dietrich)، بېرختېسگادېن (Berchtesgaden) دا ئاغرىپ ئۆلۈم تۆشىكىدە ياتقان ئىدى؛ درېكسلىر (Drexler, Anton) بولسا ھىتلېرنىڭ پارتىيىسىگە بەرگەن يوليورۇقلىرىنى قوبۇل قىلالمايتتى. ئەمما ھىتلېر تولۇق خاتىرجەم بولىدىغىنى، روسېنېرگ ئۆزىگە بەكلا سادىق بىرسى ئىدى.

بىر كۈنى ئاخشىمى، روسېنېرگ قېلىن قار قاپلاپ كەتكەن ئورمانلىقتىن ئۆتۈپ ئوغرىلىقچە ئاۋستىرىيىگە كىرىدۇ. ئۇ يەردە سالزبۇرگقا بېرىۋالغان كىشىلەر بىلەن مەسلىھەت قىلىدۇ. “مەن يولداشلار بىلەن بىرمۇ-بىر سۆزلىشىپ، ئۇلارغا قايتىدىن جاسارەت بېرىش، ھەر تۈردىكى يالغان-ياۋداق گەپلەرنىڭ ماھىيىتى ئېچىپ كۆرسىتىشكە تىرىشتىم.” بىر قانچە كۈندىن كېيىن، بۇ قاچقۇنلارنى گەپكە كۆندۈردۈم دەپ ھېسابلىغاندىن كېيىن، قايتىدىن چاڭقىلىق چېگرادىن ئۆتۈپ مېيونخېنغا قايتىپ كېلىدۇ. ئەمما ئۇ تەرەپتە قالغانلار بۇ ئادەم پەقەتلا قابىلىيىتى يوق بىر ئادەم، دېيىشىپ، ئۆز گېپىدە تېخىمۇ چىڭ تۇرىۋېلىشىدۇ. شۇڭا ئۇلار ئۆز ئالدىغا پىلان تۈزۈشكە، يەنى ساختا پۇل ياساپ ياكى قۇرال ئەتكەسچىلىكى قاتارلىق يوللاردىن پايدىلىنىپ پارتىيىنىڭ مالىيىسىنى قايتىدىن قۇرۇپ چىقىش، پىلىموتلۇق چېگرادىن ئۆتۈپ لاندسبېرگ تۈرمىسىگە ھۇجۇم قىلىش، لۇدېكىنى ئامېرىكىغا ئىۋەرتىپ ھىتلېر ئۈچۈن ئىنئانە توپلاپ كېلىش دېگەندەك پىلانلارنى تۈزۈشكە كىرىشىدۇ. ئۇلارنىڭ تۈزگەن بۇ پىلانلىرىدىن بىرىمۇ ئەمەلىيلەشمەيدۇ. “مەن ھەر قېتىم، ھىتلېر كىلەچەكتە ھاكىمىيەت ئۈستىگە

چىقىدىغان بىرسىگە ئايلىنىدۇ، دېيىشىم ھامان كىشىلەرنىڭ قاتتىق مازاق قىلىشىغا ئۇچراپ كەلگەن ئىدىم، ” دەيدۇ لۇدىك دوكلاتىدا.

مىيونخېندا بولسا، خەلق ئاممىسى ھىتلېرنى بەكلا چوڭ كۆرەتتى. شۇ يىلى روژدىستىئا بايرىمىدا (ئارچا ھېيتىدا)، ھەرىكەتكە قاتناشقان بىر قىسىم شىخوبىن (施霍宾) لىق رەسساملار بۇرۇدى (布鲁特) قەھۋىخانسىدا قونچاق كىنو فىلىمى «ئادولف ھىتلېر تۇرمىدە» نى قويۇپ ئارچا بايرىمىنى تەبرىكلەشكە كەلدى. بۇ كىنودا ئېكران ئېچىلىشى بىلەن تەڭ بىر تۈرمە كامىرى كۆرۈنىدۇ. كامىرنىڭ كىچىك پەنجىرىسىنىڭ سىرتىدا قار ئۇچۇشۇپ يۈرگەن، ئۈستەل ئالدىدا ھىتلېر ئولتۇرغان بولۇپ، بېشىنى قاماللاپ يەرگە قاراپ ئولتۇراتتى. كىنودا ئەرلەر خورى «تېپ-تىنىچ كېچىلەر، سېھىرلىك كېچىلەر» تەڭكەش قىلىنغان ئىدى. ئارقىدىنلا بىر پەرىشتە ھەر خىل ھەر ياڭزا چاقناپ تۇرغان بايرام ئارچىسىنى ئۈستەل ئۈستىگە قويدۇ. ئولتۇرغان ئادەم ئاستا-ئاستا بۇرۇلۇپ چىرايىنى كۆرسىتىدۇ. “تاماشىبىنلارنىڭ نۇرغۇنى ئۇ كۆرۈنۈشتىكى ئادەمنى ھىتلېرنىڭ نەق ئۆزى دەپ ھېساپلىشىدۇ. — دەيدۇ ھېنرىك خوفمان (Heinrich Hoffmann) بۇ تەسۋىرنى ئۇ لايىھىلىگەن ئىدى) ئەسلەپ كېلىپ، — پۈتكۈل زالىدىكىلەر مېچىلداپ يىغلاپ كېتىدۇ. ” چىراق ياندۇرۇلغاندىن كېيىن، پىرئوكسىيىنى قويۇۋاتقان كىشى نۇرغۇنلىغان ئەرلەر ۋە

ئاياللارنىڭ كۆزلىرى ياشتىن نەملىنىپ كەتكەنلىكىنى كۆرۈپ  
ھۇلۇققىنىدىن دەرھال قول ياغلىقنى ئۇلارغا ئۇزارتدۇ .

- 1924 يىلى يېڭى يىل كۈنىسى، يېڭىدىن تەيىنلەنگەن  
مەملىكەتلىك پۇل مۇئامىلە ئىسلاھاتىغا مەسئۇل ئىمپىرىيە  
كۈزەتكۈچىسى خوكارما ساشىد (赫加尔马·沙希特) ئەنگلىيە  
بانكىسىنىڭ باشلىقى مىنداچ نورمان (蒙大久·诺尔曼) بىلەن  
لوندوندا يىغىن ئۆتكۈزۈپ، گېرمانىيىنىڭ مالىيە مەسلىسىنى  
دەرھال ھەل قىلىش ئۈستىدە مۇزاكىرە قىلىشىدۇ. پەۋقۇلئاددە  
دەۋر پۇلىنى ئەمەلدىن قالدۇرغان ساشىد (沙希特)، مۇزاكىرە  
باشلىنىشى ھامانلا گېرمانىيىنىڭ مالىيە قىيىنچىلىق ئەھۋالىنى  
قارشى تەرەپكە ئوچۇق ئوتتۇرىغا قويدۇ. ئۇ سۆزىدە، “رۇر  
كرىزىسى ھەل قىلىنغىدەكلا بولسا، گېرمانىيىنىڭ مالىيە  
قىيىنچىلىقى ئوڭشىلىپ قايتىدىن تەرەققى قىلالىشى مۇمكىن.  
بۇنىڭ ئۈچۈن، گېرمانىيە چوقۇم چەتئەل كرىدىت ياردىمىگە  
مۇھتاج، شۇنىڭدەك ئىمپىرىيە بانكىسىدىن باشقا ئىككىنچى بىر  
مەبلەغ سېلىش بانكىسى قۇرۇلىشى، يەنى پۈتۈنلەي ئالتۇن  
ئاساسىدا بىر بانكا قۇرۇلىشى كېرەك. بۇ ئالتۇن ئاساسىدا  
قۇرۇلىدىغان بانكىنىڭ ئېھتىياجلىق بولغان چەتئەل پۇل  
مەبلەغىنىڭ يېرىمىنى گېرمانىيىنىڭ ئۆزىدىن ھەل قىلغىلى  
بولىدۇ. قالغان يېرىمىنى مەن ئەنگلىيە بانكىسىدىن قەرز  
ئېلىشنى ئويلىدىم”، دەيدۇ.

ساشىد (沙希特) يازغان «پىشقەدەم ئۇستا» ناملىق  
ئەسلىمىسىدە، نورمان (诺尔曼) بۇ ئىشقا قىزىقمىغانلىقىنى

يازىدۇ. كېيىن ساشىد (沙希特) يېڭى بانكىنىڭ ئالتۇن مەبلىغى 200 مىليون مارك بولىدىغانلىقىنى، بۇنىڭ ئۈچۈن بانكا چېكى تارقىتىدىغانلىقىنى ئوتتۇرىغا قويىدۇ. يەنى “مەن فوند ستېرلىك قىممىتى بويىچە چەك تارقىتىمەن” دەيدۇ. نورمان (诺尔曼) بۇ ئاجايىپ چارنى ئويلاۋاتقىنىدا، ساشىد (沙希特) سۆزىنى داۋام قىلىپ مۇنداق دەيدۇ: “بانكىر ئەپەندىم، بۇنداق تەدبىر بۈيۈك بېرىتانيەنىڭ يەر شارى خاراكتېرلىك ئىمپىرىيىسى بىلەن گېرمانىيىنىڭ ئىقتىسادى ھەمكارلىقى جەھەتتە قانچىلىك ئىستىقباللىق بىر ئىش بولىدىغانلىقىنى ئويلاپ كۆرۈڭ. ئەگەر بىز ياۋروپادا تېنچلىق تىكلىنىشىنى ئارزۇ قىلىدىكەنمىز، بىز چوقۇم بۇ يىغىننىڭ قارارلىرى بىلەن بۇ قۇرۇلتاينىڭ خىتاپنامىسىدىن ئىبارەت بۇ چەكلىمىلەردىن قۇتۇلۇپ چىقىشىمىزغا توغرا كېلىدۇ. ياۋروپادىكى ھەر قايسى دۆلەتلەر ئىقتىسادى جەھەتتە بىر-بىرى بىلەن تېخىمۇ زىچ باغلانغان بولۇشى كېرەك”.

48 سائەت ئىچىدە، نورمان (诺尔曼) بەش پىرسەنتلىك ئىنتايىن تۆۋەن ئۆسۈم بىلەن بۇ قەرز پۇلىنى تەستىقلاپلا قالماي، لوندوندىكى بىر مۇنچە بانكىلارنىمۇ بۇ ئىشقا ماقۇل قىلىۋالىدۇ. “ئالتۇن ئاساسىدىكى بانكا باجنى ئۆز ئۈستىگىلا ئالىدىغان بولىدىكەن، قەرز قىممىتىدىن كۆپ ئۈستۈن بولغان بۇ چەكلىنىش قوبۇل قىلىمىز” دەپ ئىپادە بىلدۈرۈشىدۇ بانكىلار. ئۇ يۇغان قەلىمىنى بىر قانچە قېتىم جىجىلاش ئارقىلىقلا ئۆزىنى “پىشقادەم ئۇستا” دەپ ئاتىۋالغان ساشىد (沙希特)، ھىتلىرنىڭ ئەڭ



كۈچلۈك سىياسى قۇرال سۈپىتىدە پايدىلىنىپ كېلىۋاتقان  
“ئىختىسادى ئاپەت” دېگەن بۇ قۇرالىنى قولدىن تارتىپ  
ئېلىۋالغان ئىدى.

## (2)

تۈرمە دوختۇرى، ھىتلىپرنى جىسمانى جەھەتتە سوتقا  
بەرداشلىق بېرەلەيدىغانلىقىنى دەلىللەيدۇ. 8-يانۋار (ئوچاق)  
كۈنىسى دوختۇر برىنستېينېر (Brinsteiner) نىڭ تۈرمە  
باشلىقىغا بەرگەن پەۋقۇلئاددە دوكلاتىدا ئېنىق قىلىپ بىماردا  
روھى بۇزۇلۇش ياكى روھى كېسەللىك ئالامەتلىرى يوق دەپ  
كۆرسىتىلىدۇ. نېرۋا كېسەللىكلىرىنى داۋالاش جەھەتتە ئوقۇپ  
پىراكتىكا كۆرگەن بۇ دوختۇر، “ھىتلىپر ھەر قانداق شارائىت  
ئاستىدا ئۆزىنى تېزگىنلەپ كېتەلەيدۇ، گەرچە قوزغىلاڭنىڭ  
غايىسى يېتەرلىك بولماي قالدى دەپ چىڭ تۇرىۋالغان بولشىغا  
قارىماي، ئۇنىڭ ئىرادىسى بىلەن تەپەككۈر قابىلىيىتى كېسىلى  
سەۋەبىدىن بىرەر دەخلىگە ئۇچرىمىغان”، دەپ خۇلاسە  
چىقىرىدۇ.

ئىككى يىل بۇرۇن، ھىتلىپر ستادىيىم (斯达德尔海姆)  
تۈرمىسىدە قىسقا مۇددەتلىك قامالغان ۋاقتىدا نۇرغۇن  
تەجرىبىلەرگە ئېرىشكەن ئىدى. خۇددى شۇنىڭغا ئوخشاش،  
لاندىسبېرگدىكى ئېغىر تۈرمە ھاياتى جەريانىدىمۇ ئۇ ئۆزىنىڭ  
ئۆتكەندىكى ئىشلىرىنى بىر قۇر كۆزدىن كۆچۈرۈپ چىققان

ئىدى. ئۇ تىپ- تېنچ كىچىك كامىر ئىچىدە ئويلنىش ئارقىلىق، بۇرۇنقى خاتالاشقان تەرەپلىرىنى ئاخىرقى ھېساپتا تونۇپ يېتەلگەن ئىدى. مەسلەن ئالايلۇق، ئۇ قوزغىغان قوزغىلاڭنى مۇسسولنىنى دوراپ چاقماق تېزلىكىدە ھاكىمىيەتنى تارتىپ ئېلىشنى كۆزلەپ بېرىلغا يۈرۈش قىلىشنىڭ باشلانغۇچ قەدىمى قىلىشنى ئويلىغان ئىدى. “بۇ قېتىمقى قوزغىلاڭنىڭ مەغلۇبىيىتىدىن تەجرىبە ساۋاققا ئېرىشتىم. مىللى يۈكسىلىش مەقسەت قىلىنغان بىر ھەرىكەتتە ھەر دۆلەت ئۆزىگە خاس شەكىل ۋە ئۇسۇلغا تايىنىش كېرەكلىكىنى تونۇپ يەتتىم”.

ئۇ، مېنى قۇتۇلدۇرغىنى، بۇ قېتىملىق ئېغىر مەغلۇبىيەتلىك تەغدېرىم، دەپ ئىشىنەتتى. “بۇ قېتىمقى قوزغىلاڭنىڭ تارمار قىلىنغانلىقى، مىللى سوتسىيالىزم ھەرىكىتى ئۈچۈن ئەڭ چوڭ تەلەپ ئىدى” دەيدۇ ئۇ كېيىنكى يازغان ئەسىرىدە. ئۇ، بۇنىڭ ئۈچۈن مۇنداق ئۈچ تۈرلۈك سەۋەبىنى ئوتتۇرىغا قويدۇ: لۇدىندورف بىلەن ھەمكارلاشقانلىقىمىز ئەسلىدە “قەتئىي مۇمكىن بولمىغان بىر ئىش ئىدى”؛ پارتىيىمىز تولۇق تەييارلىق قىلمىغانلىقى ئۈچۈن، گېرمانىيە بويىچە تېزلىكتە ھاكىمىيەتنى تارتىپ ئېلىشتا “ئەڭ ئېغىر قىيىنچىلىقلارغا دۇچ كېلىدىغانلىقىمىز مۇقەررەر ئىدى”؛ قوماندانلىق بىناسى ئالدىدا 14 نەپەر يولدىشىمىزنىڭ “قان تۆكۈپ قۇربان بولغانلىقى”، “مىللى سوتسىيالىزمى ئەڭ ئۈنۈملۈك شەكىلدە تەشۋىق قىلىشىمىز” كېرەكلىكىنى كۆرسىتىدىغان تىپىك بىر مىسال ئىدى.

ئۇ ئۆتكەن بىر قانچە ھەپتە جەريانىدا ئۇنىڭ قىلغىنى، رىياللىقنى تونۇش بىلەنلا كۇپايىلىنىپ قالماستىن، ئوقۇشقا تېگىشلىك بولغان بارلىق كىتابلارنى بىر قېتىم ئوقۇپ چىقتى دېيىش مۇمكىن. مەسىلەن، نىتچى، چېمبىرلىن، رانك (兰克)، ترىسك (特莱斯克) ۋە ماركس قاتارلىقلارنىڭ ئەسەرلىرىنى بىر قۇر ئوقۇپ چىقىدۇ. ئۇ بىسماركنىڭ ئەسلىمىلىرى بىلەن باشقا نۇرغۇنلىغان دۇنيا ئۇرۇشىغا مۇناسىۋەتلىك ئەسلىمە كىتابلىرىنى قايتىلاپ ئوقۇپ چىقىدۇ. “لاندسپېرگ، دۆلەت تەمىناتى بىلەن ئالى مەكتەپ بىلىمىنى ئالغان يېرىم بولۇپ قالغان ئىدى، — دەيدۇ فرانكقا. — شۇنىڭدەك، تۈرمە دېگەن بۇ يەر، ئالى مەكتەپ پروفېسسورلىرى ئۆزىنى كۆرسىتىپ ئادەمنى بىلىملىك قىلىمەن دەيدىغان يەرمۇ ئەمەس. ھەر نېمە دېگەن بىلەن ئادەمدىكى غەيرەت شىجائەت ھامىنى بىلىمنى يېڭىپ چىقالايدۇ. ئەگەر تەڭرى ئىرادىسىغا تايىنىپ دۇنيانى ياراتماي پەقەتلا دۇنيانى تونۇش بىلەنلا كۇپايە قىلغان بولسا ئىدى، تۇ بۇگۈنگىچە بۇرۇختۇمچىلىق ئىچىدە قىلچىمۇ ئىلگىرلىيەلمەي ئۆز ئىزىدا تۇرۇپ قالغان بولاتتۇق”.

ھىتلىپ تۈرمىگە يېڭى سولانغان ۋاقتىدا، ھەممە ئوڭۇشسىزلىقلار ئۆزىنىڭ تەتۈر پىشانىلىقىدىن بولغان دەپ قارىغان ئىدى. مانا ئەندى، بىر قۇر نەزەرىيىۋىلەشتۈرۈشلەر ئارقىلىق شۇنى تونۇپ يەتتىكى، ئەسلىدە ئۇنىڭ ئەنە شۇ تەغدىرى ئۇنى قۇتقازغان ئىكەن. ھىتلىپ خانفىستانگىلىدىن (ئۇ

ئاۋستىرىيىدىن باۋارىيىگە قايتىپ كەلگەن ئىدى) شۇ يىلى يانۋار (ئوچاق) ئېيى ئىچىدە لېنىن ئۆلۈپ كەتكەنلىكىدىن خەۋەر تېپىپ، ئۆزىنىڭ ھەمدە گېرمانىيىنىڭ تەغدېرىنى قايتىدىن تىكلەشكە ئاتلانغان ئىدى. لېنىننىڭ ئۆلۈمى ھىتلېرنى بەكلا خوش قىلىۋېتىدۇ. ئۇ خانفىستانگىغا “مانا ئەندى تارىخ قايتا ئۆز ئەسلىگە كېلىشكە باشلايدىغان بوپتۇ”، دەيدۇ. 1762- يىلى، چار پادىشاھ پېتىر (ھىتلېر ئۇنىڭ بىلەن تەڭلىشىشنى ھەۋەس قىلاتتى) مۇ روسىيە چار مەلىكىسى ئىلىزابىتنىڭ ئۆلگەنلىك خەۋىرىنى ئاڭلاپ خوشاللىقىدىن جاھانغا پاتماي قالغان ئىكەندۇق. ھىتلېر يەنە “مانا ئەندى ھەممە جاھاننى قۇياشنىڭ ئالتۇن رەڭگى قاپلايدىغان ۋاقتى كەپتۇ، سوۋېت ئىتتىپاقى ئەندى بويۇن ئىگىدىغان، كوممۇنىزمنىڭ بارلىق قۇرۇلمىلىرى يىمىرىلىدىغان بوپتۇ”، دەيدۇ.

ھىتلېر، ئون ھەپتىگە قالمايلا پۈتۈنلەي ئۈمىدىنى يوقاتقان چوڭقۇر ھاڭ ئىچىدىن قۇتۇلۇپ چىقىپ بىراقلا ئورنىدىن تۇرۇپ كەتكەن ئىدى. ئۇ ئەندى، مەن چوقۇم گېرمانىيىگە داھى بولىمەن، دەپ ئۆزىگە قەتئىي ئىشەنچ قىلىشقا باشلايدۇ. ئۇ ئۇزۇندىن بېرى دۆلەتنىڭ ئىقتىسادى مەسىلىسى ئۈستىدە باش قاتۇرۇپ كېلىۋاتقان ئىدى. ھەتتا ئۇ (بۇرۇن ئۇ فىرانكقا بۇ ھەقتە مەخسۇس سۆزلەپ بەرگەن ئىدى) نۇرغۇنلىغان ئىشىسىزلىرىنى ئىشقا ئورۇنلاشتۇرۇشنىڭ قالىتىسى پىلانىدىن بىرنى تېپىپ قويغانلىقىنى ئېيتىدۇ: پۈتۈن مەملىكەت ئىچىدە قاتناش تورلىرىنى بەرپا قىلىپ، پۈتۈن دۆلەتنى بىر-بىرسىگە تېخىمۇ

زىچ باغلانغان ھالغا كەلتۈرۈش؛ كۆپلەپ كىچىك تىپتىكى ئەرزىن پىكاپ ئىشلەپچىقىرىش سانائىتىنى بەرپا قىلىپ، ئادەتتىكى كىشىلەرنىمۇ ئۆزىنىڭ ماشىنىسىدا ئولتۇرايلىدىغان ھالغا كەلتۈرۈش. 12- فېۋرال (ئۆي) دا، ئۇنى ھەمراھى بىلەن بىرگە تۇرپاۋاتقان تۈرمىدىن چىقىرىپ مېيونخېندىكى تۇتۇپ تۇرۇش پونكىتىغا يالاپ بارغان ۋاقتىدا، مەيلى روھى جەھەتتە بولسۇن ياكى جىسمانى جەھەتتە بولسۇن سوتقا چىقىشنىڭ بارلىق تەييارلىقىنى قىلىپ قويدۇ. سوتقا چىقىرىش كۈنى 4 كۈن كېيىنگە ئورۇنلاشتۇرۇلغان بولۇپ، شۇ كۈنى ھىتلېرنىڭ تەغدېرى بەلگىلىنىدىغان كۈن بولۇپ قالاتتى.

ئۇ چاغدا، بۇ قېتىمقى قوزغىلاڭ چوقۇم مەغلۇپ بولىدۇ دەپ ئالدىن پەرىزىنى ئوتتۇرىغا قويغان ئېپتىن (埃伯汀) خانىمىمۇ دەل شۇ پەيتلەردە مېيونخېندا تۇرۇپ يۇلتۇز پالى ھەققىدە بىر پارچە ماقالە يېزىۋاتاتتى. شۇڭا ئۇ ھىتلېرغا قايتىدىن پال سالدۇ: ھىتلېرنىڭ مەغلۇبىيىتى ھەرگىزمۇ ئۇنى يېقىتالمايدۇ. ئەكسىچە، ئۇ بىر سۇمۇرۇغ قۇشىغا ئايلىنىپ ئۇچۇپ كېتىدۇ؛ “يېقىندا يۈز بەرگەن ۋەقە ھىتلېرنىڭ بۇ ھەرىكىتى ئۈچۈن ئىچكى كۈچ يارىتىپ بېرىش بىلەنلا قالماي، تاشقى كۈچ مەنبەسىگىمۇ ئېرىشتۈرۈلەيدۇ؛ بۇ كۈچ، دۇنيا تارىخىنىڭ سائەت پورژۇنىنى چىڭىتىدىغان تۈرتكىلىك كۈچ بولۇپ قالىدۇ”.

26- فېۋرال (ئۆي) چۈشتىن بۇرۇن، گەرچە دۇنيانىڭ كۆزى مېيونخېندا دېيەلمىسەكمۇ، ھېچ بولمىغاندا پۈتكۈل گېرمانىيىنىڭ كۆزى مېيونخېنغا تىكىلگەن ئىدى. بۇنداق

بولشى، ھىتلېر، لۇدېندورف ۋە باشقا 8 نەپەر ئەيىبلەنگۈچىگە ۋەتەنگە خائىنلىق جىنايىتى بىلەن ئەيىپلىنىشنىڭ سىياسى ئەھمىيىتى ئۇلارنىڭ شەخسى تەغدىر دائىرىسىدىن ئاللىمۇ قاچان ھالقىپ كەتكەن ئىدى. گېرمانىيىدە يېڭىدىن دۇنياغا كېلىۋاتقان دېموكراتىيە، گېرمانىيە بويىچە ئالاھىدە ھۆرمەتكە سازاۋەر ئۇرۇش قەھرىمانى بولغان داڭلىق بىرسىنى ئاۋستىرىيىدىن ئېقىپ كەلگەن بىر تەلۋە بىلەن بىر قاتاردا سوتلىماقتا ئىدى.

كارىن گيورېڭ (Carin Göring) خانىم، ئىنسىبرۇك (Innsbruck) دا تۇرىۋاتقان ئاپسىغا يازغان خېتىدە مۇنداق دەيدۇ: “... بۇ مىنوتلاردا مېونخېندا سوت كېتىۋاتماقتا ... ئاھ تەڭرىم، ئۇنىڭ ئىشلىرىنى ئاسان قىلغايسەن، ئۇنىڭغا ھېچ قانداق بىر دەرد كەلتۈرمىگەيسەن.” بۇ چاغدا، كارىننىڭ قىزىقىۋاتقان بۇ ئادىمى ئەڭ ياخشى كىيىملىرىنى كېيىپ، مەيدىسىگە قارا كرىست مېدالىنى ئاسقىنىچە قىزىل خىشتىن سېلىنغان كونا بىنا ئىچىدە، يەنى تاشلاندىق پىيادە ھەربى مەكتەپنىڭ چوڭ زالىدا سالاپەتلىك قىياپەتتە ئولتۇراتتى. ھىتلېر، روھلۇق ۋە كۈچلۈك غەيرەت بىلەن بۇ كۈرەشكە تەييار ئىدى. شۇنداق قىلىپ، ھىتلېر، گىوتىنىڭ “تۆمۈر ئۇمۇتغا ياكى پولات بازغىنى” غا ئايلىنىشقا تەييار تۇراتتى.

سوتتا تۇنجى بولۇپ لۇدېندورفنىڭ ئەيىپنامىسى ئوقۇپ ئۆتۈلگەن بولۇشىغا قارىماي، سوت باشلىنىشىدىن تارتىپلا ھىتلېر ھەممىنىڭ دىققىتىنى ئۆزىگە جەلىپ قىلىۋالغان ئىدى. قارىلانغۇچىلار قاتارىدا بىرىنچى بولۇپ چاقىرىلغان كىشىمۇ يەنە

شۇ ھىتلىرى ئىدى. ئۆزىنى ئاقلاشقا كىرىشىشتىن تارتىپلا بازغاندەك ئوتتۇرىغا چىقىش نىيىتىدە ئىدى. بىر ھېسابتا، ھىتلىرىنى سوتقا قارىلانغۇچى ئەمەس بەلكى قارىلىغۇچى سۈپىتىدە چىقتى دېيىشكەمۇ بولاتتى. ھىتلىرى، خۇددى تۈرمىدىكى ۋاقتىدا ئېخاردقا سۆزلىگىنىدەك جاراڭلىق ئوتتۇرا ئاۋازدا ئۆزىنىڭ بۇ قېتىمقى قوزغىلاڭنى قوزغاشقا مەجبۇرلانغانلىقىنىڭ سەۋەبلىرىنى بايان قىلىشقا كىرىشىدۇ. ئۇ، نامايىش ھەققىدە، قانلىق زەربە ھەققىدە توختىلىدۇ؛ ئۇ سۆزىدە ئۇففىڭغا قېچىپ بېرىۋالغانلىقىنى، شۇنىڭدەك تۈرمىگە قامىلىش جەريانىنى ۋە لاندسبېرگ تۈرمىسىدىكى ئەھۋاللارنىمۇ تەپسىلىي بايان قىلىپ چىقىدۇ. ئۇ، مېنىڭ بىردىن بىر ئارمىنىم، قىرغىن قىلىنغان سەبداشلىرىم قاتارىدا قۇربان بولۇش ئىدى، دەيدۇ.

ھىتلىرى، بۇ قېتىمقى قوزغىلاڭنىڭ پۈتكۈل مەسئۇلىيىتىنى ئۆز ئۈستىگە ئالىدۇ ("ئۇ ئەپەندى پەقەت مېنىڭ بىلەن ھەمكارلاشقانلا بىر ئادەم"). ئەمما ئۇ ئۆزىنىڭ جىنايەتچى ئىكەنلىكىنى قەتئىي رەت قىلىدۇ. ئۇ، مېنىڭ ئۆشەنمىدىكى ۋەزىپە — گېرمانىيىنى يېتەكلەپ بۇرۇنقى ئابرويغا قايتا ئېرىشتۈرۈش، گېرمانىيىنىڭ دۇنيادىكى تېگىشلىك ئورنىنى قايتا ئەسلىگە كەلتۈرۈشلا ئىدى؛ ئۇنداقتا، مەن قانداقلا چە جىنايەتچى بولۇپ قالغىدەكمەن؟ ئۇنىڭ بۇ گەپلىرى ھەممە ھۆرمەت قىلىشقا، قەدىرلىنىشكە تېگىشلىك بىر ئېتىقاتنى ئىپادىلىمەكتە بولۇپ، بۇ گەپلەرنىڭ كۆرسەتكەن تەسىرى سوت باشقۇرغۇچىسى بولغان پاكىنەك سودىيە بىلەن پىرراتورنىڭ

چىرايدىنمۇ بىلىنىپ تۇراتتى. بۇ ئىككىسىدىن ھېچ بىرى ھىتلىرىنىڭ قارىلىغۇچى سۈپىتىدە ئوتتۇرىغا چىقىشىغا نارازىلىق بىلدۈرمىدى. شۇڭا ئۇ ئىككىسى ھىتلىرىنىڭ تىنماي نۇتۇق سۆزلىشىگە توسقۇنلۇق قىلمايدۇ. ياردەمچى پرىكراتور ئېخارد، سودىيە بىلەن پرىكراتورنىڭ ھىتلىرىنى سۆزلەشتىن توسىيالىشىدىن بەك ئۈمىتلەنمەيتتى: سودىيە گيورگ نېتخارت (Georg Neithardt 尼哈特) قىزغىن مىللەتچى بىرسى بولۇپ، خۇددى ئۇنىڭغا ئوخشاش بۇ قېتىمقى قوزغىلاڭنى “پۇخرالار ھەرىكىتى” دەپ قارايدىغان، لۇدىندورفىنى گۇناھسىز دەپ ئېلان قىلىشقا تەييار بىرسى ئىدى؛ شۇنداق بولغاچقا، بۇ سەۋەپتىن ئوقۇغۇچىلىرىنىڭ ھۇجۇمىغا دۇچ كېلىشىدىن ئەنسىرىگەن پرىكراتور، بۇ قېتىملىق سوتنى ئېھتىيات بىلەن باشقۇرۇشقا كىرىشىدۇ.

ئەگەر سوتقا قاتنىشىۋاتقان بۇ ئەمەلدارلارنى ھىتلىرىنىڭ تەسىرى ئاستىدا قالغان دېيىشكە توغرا كەلسە، ئوسۋارد شىبنىگرى (奥斯瓦尔德·史本格勒) نى بۇنداق تەسىرگە قىلچە يولۇقمىغان بىرسى دېيىشكە بولاتتى. شۇ كۈنكى بىر قېتىملىق سوت ئۈستىدىكى سوزىدە ئۇ ناتىسىستلارنى بايراق كۆتۈرۈش، شۇئار توۋلاش ۋە نامايىش قىلىشنى ياخشى كۆرىدىغانلار دەپ مازاق قىلىدۇ. “شۆبھىسىزكى، بۇ نەرسىلەر ھېسسىياتلىرىنى قاندۇرۇش رولىنى ئوينىيالىغىنى بىلەن، سىياسەت ئۇنداق ھېسسىياتقا باغلىق بىر ھەرىكەت ئەمەس. - دەيدۇ. ئۇ بۇ قېتىملىق سوتنى - يېتەرلىك بولمىغان ھىتلىرى دېلوسى” دەپ



ئاتايدۇ. بۇ قېتىملىق سوت ئۇنىڭ “ھىتلىر ھەقىقەتەنمۇ يۇشۇرۇن كايىزەر (دۆلەت باشلىقى)” دېگەن قارشىنى تەستىقلاپ بەرمەكتە ئىدى.

ئەتىسى، ۋاقتىنىڭ مۇتلەق كۆپ قىسمى قالغان قارىلانغۇچىلارنى سوتلاش بىلەن ئۆتىدۇ. ئەمما 28-فېۋرال (ئۈي) كۈنىسى، ھىتلىر يەنە بىر قېتىم سوتتىكىلەرنى ئۆز ئىلىكىگە ئېلىۋالىدۇ. سوت تەنەپپۇسقا چىققاندىكى بىر قېتىملىق سوراقتا، ھىتلىر بېرىلەن بىلەن مېيونخېن قىزىلار ھاكىمىيىتىنىڭ قايسى تۈردە چىرىتىلىشىغا دۇچ كېلىۋاتقانلىقىنى ھەدەپ تەرغىپ قىلىشقا كىرىشىدۇ. “مېيونخېندا، بۇ ھەقتە تىپىك مىساللارنى كۆرەلەيسەن. ئەگەر ئۇيغۇنغان ساغلام ئاممىۋى ئاساس بولمىغان بولسا ئىدى، بىز ھەرگىزمۇ قىزىلار دەۋرىدىن قۇتۇلۇپ ئازات بولالمىغان بولار ئىدۇق.” ئۇنىڭ بۇ گېپى كۈچلۈك تەسىر پەيدا قىلىدۇ. بۇ گەپلەر ئۇنىڭ بېرىلگەن يۈرۈش قىلىش ئىشىنىڭ توغرا بولىدىغانلىقىنىڭ بىر دەلىلى ھېسابدا ئىدى.

سوتنىڭ داۋاملىشىشىغا ئەگىشىپ، ھىتلىر ئىزچىل تۈردە ئۈستىلىق بىلەن ئۆزىنى ئاقلاش تاختىكىلىرىنى ئىشقا سېلىپ سودىيەلەرنى ئوينىتىدۇ. شۇنىڭ بىلەن بىرگە لۇدىندورف بۇ ئويۇننىڭ ئادەتتىكى پېرسوناژلىرىدىن بىرگە ئايلىنىپ قالىدۇ. شۇڭا بۇ گېنېرالنىڭ باشقا قارىلانغۇچىلارغا بولغان ئۆچمەنلىكىنى كۈچەيتىۋىتىدۇ. “ھىتلىر مېنى ھاڭغا قىستاشقا ئۇرۇنماقتا. - دەيدۇ ئۇ غەزەپ بىلەن سوتتىن كېيىن خانىس

فرانكقا، — ھىتلىرى ماڭا يالغان ئېيتقان ئىدى. بۇ ئاخماقانە قوزغىلاڭ پارتىلاشتىن بۇرۇن ئۇ ماڭا پۈتۈن قۇرۇغلۇق ئارمىيىسىدىكىلەر يۈزدە يۈز سېنىڭ تەرىپىڭدە تۇرىدۇ دېگەن ئىدى. ... ئۇ بىر تەۋەككۈلچى ناتىقتىن باشقا بىر نېمە ئەمەس!” ئۇنىڭ بۇنچىۋالا غەزەپلىنىپ كېتىشى بەلكىم بۇ تەۋەككۈلچى ناتىق، بۇ رەزىل ئون بېشى پۈتۈن ھەرىكەتلىرىدە ئۆزىنى ئۇنىڭدىنمۇ كۈچلۈك گېنېرال ھېس قىلىپ ئوتتۇرىغا چىقىشقا ئۇرۇنغانلىقى ئۈچۈن بولشىمۇ مۇمكىن ئىدى. يەنى ھىتلىرى بارلىق مەسئۇلىيەتنى يالغۇز ئۆز ئۈستىگىلا ئېلىۋالغىنىدا، لۇدېندورف ئىزچىل تۈردە مەسئۇلىيەتتىن قاچقان بىرسىگە ئايلىنىپ قالغان بولشى كېرەك ئىدى. ئۇنىڭ گەپلىرى بەكلا قوپال بولۇپ، بۇ سوتقا ئۆزىلا ھۆكمرانلىق قىلىدىغاندەك، بۇ يەر خۇددى بىر ھەربى سوتتەك تىنماي ئادۋوكاتلار بىلەن سوتچىنى ھاقارەت قىلىپ چىقىدۇ. “ئۇ مەشىق مەيدانىدىكى ۋارقىرىشىغا ئوخشاش سوت مەھكىمىسىنى ھاقارەت قىلاتتى. — دەيدۇ ئەنگىلىيىلىك مۇخبىر گ. خود پۇدنىس (霍德·普顿斯) ئەسلەپ كېلىپ، — ئۇنىڭ ھەر بىر گېپى بەكلا قوپال ئىدى. ئۇ بۇنداق پاسكىنا سۆزلەر بىلەن ۋارقىراپ ھاقارەت قىلىشقا باشلىغىنىدا، ئوتتۇرىدا ئولتۇرغان پاكىنەك باش سودىيە تىترەپ كېتەتتى. ھەتتا ئۇنىڭ ئۆچكە ساقاللىرىمۇ تەڭ تىترەپ كېتىۋاتقاچقا، ئامالسىز ساقىلىنى قاماللاپ ئولتۇرۇشقا مەجبۇر بولغان ئىدى.”

مەتبۇئات ساھىسىدىكىلەر تۈگۈلۈپ ئولتۇرۇۋالغان بۇ سوتچىغا تېخىمۇ كۆپ قارشى سۇئاللارنى قويۇشقا باشلايدۇ. بەزى چەتئەللىك كۈزەتكۈچىلەر ئۇلارنىڭ راستىنلا سوت مەھكىمىسى قۇرغانلىقىدىنمۇ گۇمانلىنىشقا باشلىغان ئىدى. 4-مارت (قوزا) كۈنى، باۋارىيە مىنىستىرلار يىغىنىدا ھەممە بىردەك نېيتخارتنى تەنقىتلەشكە كىرىشىدۇ. شىتات مىنىستىرى شىۋېيېۋ(施威耶)، قارىلانغۇچى قۇرۇغلۇق ئارمىيىسى بىلەن شىتاتلىق ساقچىغا ئاشكارە داغ تەككۈزۈشى، شىتاتلىق ساقچىلارنىڭ شەخسىيىتىگە ھۇجۇم قىلىش تۈسىگە ئۆزگەردى، دەيدۇ. يەنە بىر مىنىستىر بۇ سوتنى ئاخىرغىچە باشقۇرۇپ كېتەلىشى ئۈچۈن نېيتخارتنىڭ قابىلىيىتى بارمۇ-يوق دەپ گۇمان قىلىدىغانلىقىنى ئوتتۇرىغا قويدۇ. بۇ چاغدا، ئۈچىنچى بىر مىنىستىر ئوتتۇرىغا چىقىپ، يۇقۇرى دەرىجىلىك ئورگانلاردا، بولۇپمۇ بېرلىندا، كىشىلەر بۇ قېتىملىق سوتلاش ئۇسۇلىدىن ئەنسىرىمەكتە دەيدۇ. تۆتىنچى بىر مىنىستىر: ئۇ باش سودىيىنىڭ ھىتلىرىغا ئۇدا 4 سائەت تىنماي نۇتۇق سۆزلىشىگە يول قويغانلىقىغا قارىتا تەنقىدىنى بەرگەن بولسىمۇ، نېيتخارت ئۇنىڭغا “ھىتلىرىنى سۆزلەشتىن قانداق توختىتالايتتىم؟” دەپلا جاۋاب بەرگەنلىكىنى ئاشكارىلايدۇ.

ھەر كۈنى سوت تارقالغىنىدا، ھىتلىرى يەنە شۇ بىنادىكى كامىرغا قايتۇرۇپ كېلىنەتتى. ئۇ يەردە، ئۇنى بىر-بىرى بىلەن ئەزەلى دۈشمەن روسېنپېرگ بىلەن خانفىستانگىل ئىككىسى يوخلاپ كېلىدۇ. رۇزىنپېرگ ئۇنىڭغا بىر كۆڭۈلسىز خەۋەر

كەلتۈرىدۇ: يەرئاستىغا كۆچۈرۈلگەن پارتىيىنىڭ كۈچلۈك بىر گۇرۇھى بىرلەشكەن خەلق تەشكىلاتلىرىنىڭ بىر قىسمى بىلەن ھەمكارلىق ئورنىتىپ بۇ يىل باھاردا ئۆتكۈزۈلىدىغان ئومۇم خەلق سايلىمىغا قاتنىشىمىز دەپ چىڭ تۇرۇۋالغانلىقىنى ئېيتىدۇ. بۇنداق بىر ئىش پارتىيىنىڭ پائالىيىتىنى گېرمانىيىنىڭ شىمالى قىسىملىرىغىمۇ كېڭەيتىش ئىمكانىنى بېرىدىغان ئالاھىدىلىكى بولغاچقا، گرىگور ستراسسېر ئۇ، لاندشۇت (Landshut) تىن كەلگەن بىر زەھەرلىك چېكىملىك چەككۈچى) غا ئوخشاش كىشىلەرنى بەكلا قىزىقتۇرماقتا ئىدى. ستراسسېر، پارتىيە مەملىكەتلىك سىياسى پائالىيەتلەرگە ئارىلىشىشى كېرەكلىكىنى ئېيتىپ، بۇ ئىشتا روسېنېرگىنى قايىل قىلىۋالغان. ھىتلىر بۇ ئىشقا كۈلۈپلا قويدۇ. ھىتلىرنىڭ قارشىچە، مىللىي سوتسىيالىزم نېمىس ئىشچىلار پارتىيىسى قانۇنسىز دەپ ئېلان قىلىنغان بۇ دەۋردە پارچىلىنىپ كېتىش ئېھتىمالغا بەكلا يېقىن بولغاچقا، باشقا تەشكىلاتلار بىلەن بىرلىكتە ھەرىكەت قىلىمەن دېيىش تېخىمۇ خەتەرلىك بىر ئىش ھېسابلىناتتى. ئۇنىڭ ئۈستىگە، ئەگەر بىرلىشىپ سايلامغا قېتىلغاندا، ھىتلىر تۈرمىدە بولغانلىقى ئۈچۈن پارتىيە ھوقۇقىنى ئۆتكۈزۈپ بېرىشكەمۇ توغرا كېلەتتى. تۈلكىدەك قۇۋ ھىتلىر، ئەگەر بۇ ھوقۇقنى تاپشۇرۇپ بەرگىنىدە قايتىدىن قولغا كەلتۈرۈش ئىمكانى بولماي پۈتۈنلەي ئايرىلىپ قېلىشى مۇمكىنلىكىنى ياخشى بىلەتتى. شۇڭا، ئەڭ ياخشىسى، پارتىيىنىڭ پائالىيەتلىرىنى بىر مەزگىل توختىتىپ تۇرۇپ، تۈرمىدىن چىققاندا ئاندىن باشقا ئىشلارنى ئويلىشىش خىيالىدا

ئىدى. شۇڭا، ھىتلېر بۇ ئىشقا قارىتا پىكىرلىرى مازاق قىلىش شەكلىدە بولىدۇ: ئەگەر پارتىيىمىز خەلق ئارىسى ئۇششاق تەشكىلاتلار بىلەن بىرلىشىپ سايلامغا قاتنىشىمەن دەپ يۈرگەن بولسا، ئۇنداقتا پارتىيىمىز بەكلا كەمتەرلىشىپ كېتىپتۇ-دە! “ئەگەر بىز ناتسىستلار پارتىيىسى نامىدا بۇ ئىشقا تەييارلىق قىلماقچى بولىدىكەنمىز، ئۇنداقتا بىز سايلامغا ئۈلگۈرلەيمىز. — دەپ ئېيتتىم ھىتلېرغا، دەيدۇ روسېنېپرگ كېيىن ئەسلەپ كېلىپ، — ئۇنداقتا بىز قايتا قانۇنلۇق ئورۇنغا ئېرىشكەنگىچە كۈتۈپ يېتىپ، شۇ چاغدا پارتىيىمىزنى قايتىدىن تەشكىللەپ چىقىشقا مەجبۇر بولىمىز.” روسېنېپرگ ئۇنىڭ يېنىدىن ئايرىلغانىدا، مەن ئۇنى مەجبۇرى بولسىمۇ بۇ ئىشقا قايىل قىلالىدىم دەپ ئويلاپ، پارتىيىنىڭ بىر قېتىملىق خەتەرلىك پارچىلىنىشى ئۈچۈن يول تەييارلاشقا كىرىشىدۇ.

خانفىستانگىلىنىڭ زىيارىتى بەكلا دوستانە شەكىلدە ئۆتىدۇ: ئۇ ئۈچ ياشلىق ئوغلى ئېگوننىمۇ يېنىدا بىرگە ئېلىپ كەلگەن ئىدى. ئۇلار بۇرۇنقى پىيادىلار ھەربى مەكتىۋىنىڭ بىناسىغا قاراپ يولغا چىققىنىدا، خوشاللىقىدىن ئالدىراپ كەتكەن ئوغلىغا “ئاستىراق ماڭ ئوغلۇم!” دەپ بالىسىنى جىكىلەپ ماڭىدۇ. ئۇ تۈرمىگە بېرىپ ئادولنى تاغىسىنى كۆرگىلى بارىدىغانلىقىدىن بەكلا خوشال ئىدى. ئەمما كۈنلەرنىڭ بىرىدە بۇ ئادەم گېرمانىيىنىڭ داھىسىغا ئايلىنىپ، بۇ شاكىچىكىنى بۇنداق ئەنسىزچىلىكلەردىن خالاس قىلىۋېتىشى مۇقەررەر ئىدى. ئۇ خىيالىدا، ئادولنى تاغام ھەقىچان داق سىمونت يەردىلا ياتسا

كېرەك، ئۇنىڭغا چاشقانلاردىن باشقا ھەمرا بولغىدەك ھېچ كىمى بولمىسا كېرەك، دەپ ئويلىغان ئىدى. ئەمما ئېگون تۈرمە ئىچىنى كۆرۈپ ئويلىغانلىرىنىڭ بىرسىمۇ توغرا ئەمەسلىكىنى كۆرۈپ داڭ قېتىپلا قالدۇ: ئادولنى تاغىسىنىڭ ياتقان كامىرى باغچىسى بار بىر قورانىڭ ئارقا ھويلىسىدەك بەكلا نورمال بىر يەر ئىدى. چوڭلار پاراڭغا چۈشۈپ كەتكەن پەيتتە ئۇ بىر ئۈسەلنىڭ تۆپىسىگە چىقىۋېلىپ ئۇلارغا قاراپ ئولتۇراتتى. دادىسى بىلەن بۇ تاغىسى بەكلا قىزغىن سۆھبەتكە كىرىشىپ كەتكەن ئىدى. ئېگون بۇ ئىشلارنى كېيىن ھىتلىرىنىڭ ئاۋازى بەكلا جاراڭلاپ چىقىشىنى، ھەتتا ئەكس سادالار ياڭرىتىۋەتكەنلىكىنى، ئۇنىڭ ئاۋازىدىن كىچىك ئۈستەلمۇ تەۋرەپ تۇرغانلىقىنى ئاران ئەسلىيەلەيدۇ. ھىتلىرى بىر ئورۇندۇقنىڭ ئۈستىگە چىقىپ ئىگىز كۈلىرەڭ كىيىم ئىشكاۋىنىڭ ئۈستىدىنى سىلاشتۇرۇپ يۈرۈپ بىر قۇتا تاتلىق تۇرۇم ئېلىپ ئۇلارنى مېھمان قىلغانلىقىمۇ ئېسىگە كېلىدۇ.

گەرچە ھۆكۈمەت دائىرىلىرى ياكى باشقا تەرەپلەرنىڭ ھەر قانچە نارازىلىق كۆرسەتكەن بولسىمۇ، بۇ سوت مەھكىمىسى ھىتلىرىنىڭ نۇتۇق سۆزلەيدىغان مۇنبىرى بولۇشتىن توختاپ قالمايدۇ. سوت ھۆكۈم چىقىرىشتىن بۇرۇنقى 11-مارت (قوزا) بىلەن 14-مارت (قوزا) ئىككى كۈن ئىچىدە ھىتلىرى ھەقىقەتەنمۇ ئۆزىنى كۆرسىتىۋالغان ئىدى. ئەنگىلىيىگە قارىغاندا بۇ يەردىكى تۈزۈم پەقەتلا ئوخشىمايتتى. قانۇننىڭ بەلگىلىمىلىرىگە ئاساسلانغاندا، بۇنداق ئەھۋاللاردا قارىلانغۇچىنىڭ ئۈزۈندىن

ئۇزۇن نۇتۇق سۆزلۈۋېلىشىغا يول قويۇلاتتى، شۇنىڭدەك شاھىتلارنىمۇ چاقىرىپ سۇئال سورىيالايتتى. شۇنداق بولغاچقا، ھىتلىر ئۈچ كاتىۋاشقا جىنايەتچى قاتارىدا مۇئامىلە قىلىدۇ. گېنېرال ۋون لوسسوۋ چاقىرتىلغاندا، ھىتلىر ئورنىدىن سەكرەپ تۇرۇپ ئۇنىڭدىن ۋارقىرىغىنىچە سۇئال سوراشقا كىرىشكەنىدى. ئىگىز بويلۇق، تاقىرباش گېنېرال مۇ بوش تۇرمايدۇ. ئۇمۇ ۋارقىرىغىنىچە ئۇنىڭ دېگەنلىرىنى رەت قىلىپ، ئىنچىكە ئۇزۇن بىگىز قولىنى تاپانچا تەڭلىگەندەك بۇ سابىق ئون بېشى ھىتلىرغا تەڭلەپ ھەيۋە قىلىدۇ. ھىتلىرمۇ ئامالسىز ئون چىقارماي ئولتۇرۇپ قالىدۇ. سەل تۇرغاندىن كېيىن، قايتىدىن ئورنىدىن تۇرۇپ، ئۆزى بىلەن ھەمكارلىق ئورنىتىشقا ماقۇل كەلگەن بۇ ئۈچ ئەپەندىنى قارىلاشقا كىرىشىدۇ.

گېنېرال ۋون لوسسوۋ ئۇنى قەتئىي كۆزگە ئىلمىغان ھالدا ۋارقىراپ تۇرۇپ، سەن دېگەن سىياسى دۇمباقچىلاردىن قىلچە پەرقىڭ يوق بىرسىسەن! دەيدۇ. بۇ چاغدا ھىتلىرمۇ ئۇنى ۋارقىراپ تۇرۇپ ھاقارەت قىلىدۇ. ئۇنىڭ بۇ قېتىمقى ئاۋازى شۇنداق قاتتىق چىقىپ كەتتىكى، سوتچىمۇ ئامالسىز ئۇنى ئاۋازىڭنى پەسەيت دەپ ئاگاھلاندۇرۇشقا مەجبۇر بولىدۇ. ھىتلىر ھەقىقەتەنمۇ ئاۋازىنى پەسەيتىدۇ. ئەمما لوسسوۋ ئۇنىڭغا: سەن دېگەن بىر تەرەپتىن ھېسسىياتىڭ بىلەن ئىش قىلساڭ، يەنە بىر تەرەپتىن رەھىمسىزلىك بىلەن ئىش قىلىدىغان بىرسى سەن، دېيىشى بىلەن، ھىتلىرمۇ قايتا ئۆزىنى تۇتۇۋالمايلا قالىدۇ. بۇ قېتىم، پاپىلار چۆچىكىدىكى قۇتىدىن چىققان

ئۇششاقلاردەك چىچاڭشىپ ئورنىدىن تۇرۇپ كېتىدۇ. “سېنىڭ چىرايلىق گېپىڭ نەگە كەتكەن؟ مېنى قانداقلارچە ھېسسىياتىغا قاراپ ئىش قىلىدىغان، رەھىمسىز ھىتلىرى دېيەلەيسەن؟”

لوسسوۋ ھىتلىرىغا تىكىلىپ قارىغىنىچە سوغۇققانلىق بىلەن مۇنداق دەپ جاۋاب بېرىدۇ: “ياق ئۇنداق ئەمەس، نىيىتى بۇزۇق ھىتلىرى دېيىشىم كېرەك.” شۇنىڭ بىلەن قايتىدىن تىللاشلار باشلىنىپ كېتىدۇ. لوسسوۋ ئامالسىز باش سودىيىگە قارايدۇ. بۇ چاغدا سوتچىمۇ ھىتلىرىغا بىر نېمە دېمىگەنلىكى ئۈچۈن، بۇ گېنېرال سوتچىغا تازىم قىلىپ سوت مەيدانىدىن چىقىپ كېتىدۇ. شۇ چاغدىلا سودىيە نېيتخارت دۇدۇقلىغىنىچە، ھىتلىرىنىڭ بۇ قىلغىنى كىشىنىڭ شەخسىيىتىگە ھۇجۇم قىلغانلىق، بۇنىڭغا يول قويالمايمىز، دەيدۇ. “توغرا دەيسىز، مەنمۇ بۇ تەنقىدىڭىزنى قوبۇل قىلىمەن” دەيدۇ ھىتلىرىمۇ مازاق قىلغاندەك ئاۋازدا.

“شۇ قېتىمقى غەلىتە سوتنى ئېسىمگە ئالساملا يىرگىنىپ ئازابلىنىپ كېتىمەن.” دەيدۇ گېرمانىيىلىك بىر مۇخبىر كېيىنكى ئەسلىمىسىدە. ئۇ يەردە يۈز بەرگەن بارلىق ئىشلار مېنى ئىختىيارسىزلا مېيونخېندا يۈز بەرگەن بىر قېتىملىق سىياسىي تەنتەننى ئەسلەتتى. تىنماي ئەيىپلەنگۈچىگە ئۇزۇن نۇتۇق سۆزلىشىگە يول قويغان سوت، ھىتلىرىنىڭ تۇنجى قېتىم ئۇزۇن نۇتۇق سۆزلىگىنىدىن كېيىن بىر كەسىپ ئەھلى بولمىغان سوتچىنىڭ “ھىتلىرى دېگەن بۇ كىشى قالتىس بىر ئادەم ئىكەن” دەپ ئېلان قىلغانلىقىنى ئۆز قۇلقىم بىلەن ئاڭلىغان ئىدىم. ئۇ



سوتچى بىرسىنىڭ ئوتتۇرىغا چىقىپ (بۇ كىشى دەل ھىتلىرى ئىدى) ئىمپېرىيىنىڭ ئاڭ يۇقۇرى سودىيىسىنى مازاق قىلىشىغا يول قويغان بىر باش سوتچى ئىدى (مەسىلەن “جاناپ، فىردىرخ ئېبېرت ئەپەندىم... ” دېگەندەك گەپلىرىگە يول قويغان). بىر ئەمەلدار ئوتتۇرىغا چىقىپ سەپدىشى بىلەن ئېنگىلىزچە سۆزلىشىۋاتقان بىر ئامېرىكىلىق مۇخپىرغا: “مېنىڭ ئالدىمدا نېمىسچە سۆزلە!” دەپ ۋاقتىدى. بىر ئەيىپلەنگۈچى ئۆزىنى قايسى بىر گېزىتنىڭ كارىكاتۇرىچىسىنىڭ ماتېرىيالى قىلىنغانلىقىنى ھېس قىلغانلىقىنى دېگەندە، ئۇ سوتنىڭ سودىيىسى ئۇ مۇخبىرنى سوتقا كىرىشىگە يول قويمىدى. “يۈز بەرگەن بۇ ئىشلار مىيونخېن رەسىملەر توپلىمىدىكى چوڭ سىياسى تەنتەنە قىلىش بايرىمىدىلا يۈز بېرىدىغان ئىشلار ئەمەسمىدى؟”

بۇ تەنتەنە مۇھىتى تا سوت ئاخىرلاشقىچە داۋام قىلىدۇ. ھىتلىرىنىڭ پۈتمەس-تۈگمەس ئۆزىنى ئاقلاشلىرى ئەڭ ئاخىرقى قېتىملىق نۇتقىدىمۇ ئەڭ يوقىرى پەللىگە كۆتۈرلىدۇ. ئۇنىڭ ئەڭ ئاخىرقى قېتىملىق نۇتقىنىڭ بىر قىسمى ئەيىپلەشلەر بىلەن، يەنە بىر قىسمى ئۆزىنى قاچۇرۇش بىلەن، يەنە بىر قىسمى بولسا تىل-ھاقارەتلەر بىلەن تولغان ئىدى. شۇنىڭغا قارىماي ئۇنىڭ نۇتقى باشتىن ئاخىرىغىچە كىشىنى ئۆزىگە جەلىپ قىلىپ تۇردى. ھەقىقەتەنمۇ ئۇنىمىنى كۆرسەتكەن ئىدى. گېرمانىيە قانۇنلىرىغا ئاساسەن، ئەيىپلەنگۈچى ئەڭ ئاخىرىدا سوزگە چىقىش ھەققى بولىدىغانلىقىنى بەلگىلىگەن بولغاچقا، ھىتلىرى

باشقىلارنىڭ ئۇنى مىللەتچىلىك ھەرىكىتىدىكى سىياسى دۇمباقچى، ئۇ پەقەتلا قارا نىيەتچى بىرسى دېيىشىنىمۇ تۈپتىن ئىنكار قىلىپ سۆزلەيدۇ. ئۇنى مىنىستىر بولماقچى دەپ قارىلاشنىمۇ بەكلا كۈلكىلىك ۋە بىمەنىلىك دەيدۇ. “باشتىن تارتىپلا مېنىڭ نىشانىم بىرەر مىنىستىر بولۇشتىن مىڭلارچە مەرتىۋە ئۈستۈن تۇرىدۇ. مېنىڭ غايەم ماركسىزمنى بىتچىت قىلىپ تاشلاش. مېنىڭ بۇ ئۇلۇغ ۋەزىپىنى ئورۇندىشىم ئالدىدا مىنىستىر دېگەن بۇ تاج، ھېچ نېمىگە ئەرزىمەيدىغان بىمەنە ۋە كۈلكىلىك بىر نەرسە ھېسابلىنىدۇ.” ھىتلىرى سەل تۇرۇپلا ئۆزىنىڭ قەلبىدىكى ئەسلى ئارزۇسىنى ئوتتۇرىغا چىقىرىدۇ: “تۇغۇلىشىدىنلا مۇستەبىت بولغان بىرسىنى ھەرگىزمۇ بىرەر ئىشقا زورلاش مۇمكىن ئەمەس. ئۇنداق بىرسى قىلماقچى بولغان ئىشنى ئۆزى خالاپ تۇرۇپ قىلىدۇ. ئۇنداق بىرسى باشقىلارنىڭ ھەيدەكچىلىكى بىلەن ئەمەس، بەلكى ئۆزىنى ئۆزى زورلاپ ئالغا ئىلگىرلەيدۇ. بۇنىڭدا ئۆزىنى كىچىك پىيىل قىلىپ كۆرسىتىشنىڭ ھاجىتى يوق. ... ئۆزىنى خەلققە ھۆكمرانلىق قىلىشقا ئۈندەلگەن بىرسى كىچىك پىيىل بولۇپلاشقا ھەققى يوق. ئەگەر سىلەر ماڭا مۇھتاج بولساڭلار ياكى مېنى بىرەر ئىشقا ئۈندىمەكچى بولساڭلار مەن سىلەر بىلەن ھەمكارلىشالشىم مۇمكىن. ئۇنداق بولمايدىكەن، مېنىڭمۇ ئۆزۈمگە تېگىشلىك ئۈستۈمگە ئالدىغان مەسئۇلىيەتلىرىم بار!”

ھىتلىرى سوتقا يەنە مۇنداق دەيدۇ: نويا بىر (ئوغلاق) قوزغىلىڭى مەغلۇب قىلىنغان بولسىمۇ، كىشىلەر چوقۇم مېنى

گېرمانىيىنىڭ كىلەچىكى ئۈچۈن داھىلىق ئورنىنى سوغات قىلىدۇ. چۈنكى ئارمىيە بىلەن قوزغىلاڭنى ھىمايە قىلىدىغان غايىلىك خەلق چوقۇم بىر كۈنى بىر-بىرسىنى چۈشىنىپ يارىشالايدۇ. “مەن شۇنىڭغا ئىشىنىمەنكى، بۈگۈن كوچىلاردا كرىست بايرىقىنى كۆتۈرۈپ يۈرگەن خەلق ئاممىسى بىلەن ئۇلارغا ئوق چىقارغان كىشىلەر بىلەن بىر گەۋدە ھالىغا كىلىدىغان دەۋر چوقۇم كېلىدۇ. مەن شۇنىڭغا قەتئىي ئىشىنىمەنكى، بۇ قېتىمقى ئاققان قان بىزنى مەڭگۈلۈك ئايرىۋىتەلمەيدۇ. مەن شاھىت بولغان نەق مەيداندا شەھەرلىك ساقچىلارنىڭ بىرىنچى بولۇپ ئوق چىقارغانلىقىنى كۆردۈم. بۇ چاغدا شۇنى خوشاللىق بىلەن كۆردۈمكى، ئاۋال ئوق چىقارغانلار ھېچ بولمىغاندا دۆلەت مۇداپىيە ئارمىيىسىدىكىلەر ئەمەس ئىدى؛ ھەربىيلەر يەنىلا شۇ بۇرۇنقى مەيداندا تۇرغان بولۇپ، ھەرگىزمۇ ئۆزىنى بولغىمىغان. ھەربىيلەر، مەيلى ئوفىتسېر ياكى ئەسكەر بولسۇن، بىز بىلەن بىر سەپتە تۇرىدىغان كۈنلەر چوقۇم يېتىپ كېلىدۇ”.

“ھىتلىر ئەپەندىم، — دەيدۇ سوتچى نېيتخارت ھىتلىرنىڭ دېگىنىگە نازارلىق بىلدۈرۈپ، — سىز شەھەرلىك ساقچىلار بولغىنىپ كەتكەن دېدىڭىز. مەن سىزنىڭ بۇنداق دېيىشىڭىزگە يول قويايمايمەن”.

ھىتلىر بۇ سوتچىنىڭ دېگەنلىرىگە پەرۋامۇ قىلماي ئۆزىنىڭ نۇتقىنى سۈرۈش بىلەن بولۇپ كېتىدۇ. ئۇ ئەڭ ئاخىرقى سۆزلىرىنى كۈچلۈك ئاۋاز بىلەن سۆزلەپ پۈتتۈرىدۇ: “بىز بەرپا قىلغان ئارمىيە كۈنساين كۈچىيىپ بارماقتا، تېزلىك بىلەن

كۈندىن كۈنگە كۆپىيىپ بارماقتا. مۇشۇنداق بىر ۋەزىيەت ئاستىدىمۇ، مەن يەنىلا مەغرۇرلانغان ھالدا شۇنى ئۈمىد قىلىمەنكى، چوقۇم بىر كۈنسى، بىزنىڭ ئىپتىدائى يېڭى ئەسكەرلىرىمىز روتىدىن باتالىيونغا، باتالىيوندىن پولكقا، پولكتىن دىۋىزىيىگە تەرەققى قىلىپ، بۇرۇنقى كاركارلىرىنى پاتىقىلار ئىچىدىن تېپىپ قايتا چېكىسىگە تاقايدۇ، بۇرۇنقى بايراقلىرىنى ئالدىمىزدا قايتا لەپىلدەتتىدۇ؛ شۇ ۋاقىتتا بىز قايتا “ھۆكۈم چىقىرىدىغان سوت” قا، يەنى تەڭرىنىڭ سوتىغا چىقىپ يارىشىشنى قولغا كەلتۈرىمىز. ئەنە شۇ چاغدا، بىز قايتىدىن سوتقا چىقىمىز، ئەنە شۇ ۋاقىتتا بىزگە ھۆكۈم چىقىراالايدىغان سوت ئاۋازى، بىزنىڭ قالدۇق سۆڭەكلىرىمىز ئارىسىدىن، بىزنىڭ قەۋرلىرىمىز ئارىسىدىن جاراڭلاپ ياڭرايدۇ. چۈنكى، ئەپەندىلەر، بىزگە ھۆكۈم قىلىدىغانلار ھەرگىز سىلەر بولالمايسىلەر؛ بىزنى پەقەت مەڭگۈلۈك تارىخ سوتىلا ھۆكۈم قىلىشقا ھەقلىق.”

تىل بىلەن بولغان بۇ جەڭدە ھىتلىر غالىپ كەلگەن ئىدى. سوت مەھكىمىسى تەنەپپۇسقا چىقىپ قانداق ھۆكۈم چىقىرىش ئۈستىدە مۇزاكىرە قىلىشقاندا، نۇرغۇنلىغان كۈزەتكۈچىلەر ھىتلىر چوقۇم گۇناھسىز دەپ ھۆكۈم قىلىنىدۇ دېيىشكەن ئىدى. سودىيە نېيتخارت، پۈتۈن پاكىتلارغا قارىماي لۇدېندورفىنى قويۇپتاشتا چىڭ تۇرىدۇ. پۈتكۈل سوت جەريانىدا ئوغۇرلۇقچە ھىتلىرغا قاراپ ئولتۇرغان سوتچىنىمۇ ئۆز ئىچىگە ئالغان قالغان ئۈچ نەپەر كەسىپ ئەھلى بولمىغان سوتچىلار، ئاساسلىق

ئەيپلەنگۈچىنى بوشتىشقا بىردەك ماقۇل بولشىدۇ. “مېنىڭ ئۆزەمنى ئاقلاش سۆزۈمگە ئاساسەن، — شۇ قېتىملىق سوت ھۆكۈمىنى باھالايدۇ ھىتلىر سوت تۈگەپ خېلى ئۇزۇن بىر ۋاقىتتىن كېيىن، — ئۇلار كارل، لوسسوۋ ۋە سېيسېرلارنىڭمۇ خۇددى ماڭا ئوخشاش گۇناھكار ئىكەنلىكىگە قەتئىي ئىشەنەتتى. كىشىلەر نارازىلىق پىكىرلىرىنى ئۇلارغا بىلدۈرۈپ، ئەگەر بوشتىشقا ھۆكۈم قىلىنغىنىدا، بۇ دېلو لېپزىگ (Leipzig) سوت مەھكىمىسىنىڭ ئالدىغا قويۇلۇش خەۋىپى بارلىقىنى ئېيتقان. ئىشنىڭ بۇ تەرىپىنى ھۆكۈم چىقىرىش گۇرۇپپىسىدىكىلەر ئويلانماي بولمايتتى. ئۇلار، مېنىلا گۇناھكار دەپ ھۆكۈم قىلىشسا بۇ ئىش بىر قەدەر بىخەتەر بولىدىغانلىقىنى، شۇنداق بولغاندا يەنە كېلىپ ئۆزلىرىنىمۇ ئاسراپ قالالايدىغانلىقىنى ئويللىشىپ قارار بېرىشىدۇ. يەنى ھۆكۈمدىن كېيىن يېرىم يىل ئۆتكەندە مېنى كېچىرىم قىلىۋەتسەلا ئىش پۈتەدۇ، دەپ قاراشقان ئىدى.”

ئاپرىلنىڭ (ئۇمۇتنىڭ) بىرىنچى كۈنى، ياردەمچى سودىيە ئېخارد ھۆكۈم چىقىرىش ئۈچۈن سوت مەھكىمىسى زالىغا كىرگىنىدە زال ئىچىنىڭ ئاياللار ھەۋەس قىلىدىغان بۇ سىموۋۇللۇق ئەركەك ئۈچۈن گۈل تەغدىم قىلماقچى بولغان ئاياللار بىلەن لىق تولغانلىقىنى كۆرىدۇ. ئۇ دەرھال بوۋىرۇق بېرىپ ئوتتۇردىكى گۈللەرنىڭ ھەممىسىنى يىغىپ چىقىرىپ تاشلاشقۇزدۇ. يەنە بىر قىسىم ھىتلىرىنى ھىمايە قىلىدىغان ئاياللار ھەتتا “بىزگە ھىتلىر يۇيۇنغان ۋانىدا يۇيۇنۇپلىشىمىزغا

رۇخسەت بېرىك” دەپ يالۋۇرۇپ تۇرۇۋېلىشىدۇ. چۈشتىن بۇرۇن سائەت 10 دىن كېيىن، ئەيىپلەنگۈچىلەرنى بىر يەرگە توپلاپ رەسىمگە تارتىدۇ. لۇدېندورف پۈتۈنلەي ھەربى كىيىم كىيگەن، بېشىدا مىس قالپاق، چىرايى غەزەپ بىلەن تۇرۇلگەن ئىدى. ھىتلىر بولسا ئۇچىسىغا ھەربى پەلتوسنى كىيگەن، كەمەرسىز، يىپەك قالپىقىنى قولغا ئالغان ھالدا لۇدېندورفنىڭ سول تەرىپىدە تۇراتتى. ھىتلىرنىڭ ھەربى پەلتوسى پاك-پاكىزە يۇيۇپ دەزماللانغان بولۇپ، بىر قارماققا خۇددى يېڭى پەلتودەكلا كۆرۈنەتتى. چاچ-بۇرۇتمۇ قىرغىپ تەكشىلەنگەن، چېچى بىر ياندىن ئالدىغا چۈشۈپ تۇرغان ئىدى. كۆرىنىشى بەكلا خاتىرجەم، ئۆزىگە ئىشەنچى تولۇق، سالامەتلىكىمۇ ياخشى، خۇددى ئىشى يۈرۈشۈپ كەتكەن بىر سودىگەرگىلا ئوخشايتتى. ئۇ تۇنجى قېتىم قۇرساقلىق بولۇپ كۆرۈنگەن بولۇپ، ئېغىرلىقى 170 پوندىقا يەتكەن ئىدى.

ئەيىپلەنگۈچىلەر سوتقا يالاپ كەلتۈرۈلگەن ۋاقىتتا، بىنا سىرتىدا نۇرغۇنلىغان ئادەم توپلانغان ئىدى. ھۆكۈمنامىنى ئېلان قىلىش ئىشى بىرەر سائەتتەك داۋام قىلىدۇ. ھىتلىرغا (پورنا (波纳)، كرىپپېل (Hermann Kriebel) ۋە ۋېبېر (韦伯) لار بىلەن بىرلىكتە) 5 يىللىق قاماق جازاسى بېرىلىپ، لاندسبېرگ تۈرمىسىگە قامىلىدىغانلىقى ئېلان قىلىنغاندا، سوت زالى سۈكۈت ئىچىدە قالىدۇ. جازا مۇددىتى تۇتۇپ تۇرۇلغان 6 ئاينى چىقىرىپ تاشلاپ يېرىم يىل قىسقارتىلىدۇ. پەرەز قىلىنغاندەك، لۇدېندورف قويۇپ بېرىلىدۇ. لۇدېندورف ئۆزىنىڭ يوقىرى مەرتىۋىلىك

ئورنىغا قىلىنغان بۇ ئېتىۋارلىنىشقا نىسبەتەن مەغرۇرلىقنى نامايەن قىلىپ، قوزغىلاڭغا بولغان مەسئۇلىيىتىنى ئىنكار قىلغان ھالدا مۇنداق دەيدۇ: “بۇ قېتىملىق قويۇپ بېرىلىشىم، ماڭا نىسبەتەن بىر ھاقارەتتۇر، بۇ قويۇپ بېرىلىشىمگە ھەرگىزمۇ مېنىڭ ھەربى فورمام بىلەن مەيدەمدىكى مېداللىرىم سەۋەپ بولغان دەپ قارىمايمەن.” ئۇنىڭ بۇنداق قاتتىق نارازىلىق بىلدۈرۈشى باش سودىيە نېيتخارتىنى قاتتىق غەزەپلەندۈرۈش بىلەن تەڭ، يەنە ئۇنى تەڭسىزلىك ئورۇنغىمۇ چۈشۈرۈپ قويدۇ. چۈنكى ئۇ، بۇ قېتىمقى قويۇپ بېرىلىشكە مەسئۇل بولغان كىشى ئىدى.

گەرچى ھىتلىر گۇناھكار دەپ ھۆكۈم قىلىنغان بولسىمۇ يەنىلا سوتنىڭ ھۆرمىتىگە ئېرىشىدۇ. سوت، ھىتلىرنى قارشى ئېلىنمايدىغان بىر چەتئەللىك دەپ ئاۋىستىرىيىگە يالاپ ئاپىرېۋېتىشنى رەت قىلىپ مۇنداق دەپ قارايدۇ: “ھىتلىر، نېمىسلەشكەن بىر ئاۋىستىرىيىلىك. سوتىمىز شۇنداق قارايدۇكى، ھىتلىرغا ئوخشىغان ئىدىيىسى، ھېسسىياتىدىن تارتىپ نېمىسلىشىپ بولغان بىرسىگە، ئۇرۇش مەزگىلىدە گېرمانىيە ئارمىيىسىدە پىدائى بولۇپ 4 يىل ئەسكەر بولغان، دۈشمەن ئالدىدا قەھرىمانلارچە جەڭ قىلىپ يۈكسەك شان شەرەپكە ئېرىشكەن بىرسىگە، ئۇرۇشتا يارىلىنىپ، سالامەتلىكى بۇزۇلغان شەرەپلىك بىر ھەربىگە، ... ‘جۇمھۇرىيەت قوغداش قانۇنى’ نى ئۇيغۇن ئەمەس.” سوت مەھكىمىسى ھىتلىرغا دۈشمەنلىك پوزىتسىيىسىدە بولغان ئۈچ نەپەر دۈشمىنىگە مەنسىتمەسلىك

بىلەن قارايدۇ. بۇ ھەقتە سوت مەھكىمىسى، ئەگەر كارل، لوسسوۋ ۋە سېسپېر ئۇچىسى “ھىتلىرىغا بىز سىلەر قوزغىغان قوزغۇلاڭغا قاتنىشىشىمىز قەتئىي مۇمكىن ئەمەس دەپ كېسىپ ئېيتقان، ياكى 8-نويابىر (ئوغلاق) ئاخشىمى، ئەيىپكار قايتا-قايتا تەلەپ قىلىپ ئەمەلىيەتنى ئايدىڭلاشتۇرۇش تەلپىدە بولغىنىدا ئەگەر مەلۇم دەرىجىدە ھەمكارلاشقان بولسا ئىدى، بۇنداق بىر پاجىئەلىك ھادىسىنىڭ يۈز بېرىشىدىن ساقلىنىپ قېلىشقا بولاتتى”.

ھىتلىرىغا چىقىرىلغان ھۈكۈم ئەڭ ئالدى بىلەن ئېلان قىلىندۇ. قالغانلارغا چىقىرىلغان ھۈكۈمنى نامە ئېلان قىلىنغاندا، نامايىش يۈز بېرىپ قالمىسۇن دەپ، ئۇنى دەرھال يالاپ چىقىپ سىرتتا توختىتىلغان پىكاپقا ئولتۇرغۇزىشىدۇ. گۈگۈم ۋاقتىدا، ھىتلىرى 7-نومۇرلۇق تۈرمە كامىرىغا يالاپ ئاپىرىپ قاماپ قويۇلىدۇ. ئۇ سوتتىكى ۋاقتلاردا كامىر ئىچى قايتىدىن ياساپ بىزەلگەن بولۇپ، كىشىنى تېخىمۇ بەك جەلپ قىلارلىق ھالغا كەلتۈرۈلگەن ئىدى. ئەمما ئۇنىڭ بۇرۇنقى غەيرىتى كەلمەسكە كەتكەن ئىدى. گۈندىپاي فرانىز ھېمىرخ، “ئۇ بۇرۇنقىدىنمۇ بەتەر غەم ئىچىدە كۆرۈنەتتى” دەيدۇ. ئەمما ئۇنىڭ بۇنداق روھسىز ھالىتى ئۇزۇنغا سوزۇلمايدۇ. ئۇزۇنغا قالماي، ئۇ چامادانىدىن يېڭى بىر خاتىرە دەپتىرىنى چىقىرىپ، باش بېتىنىڭ ئۈستىنى ئوڭ بۇرجىكىگە مۇنداق سۆزلەرنى يازدۇ: “دۇنيا يوقۇلۇشقا باشلاپ، پۈتۈن يەرشارى يىمىرىلىپ كەتسىمۇ



ھەققانىيەت ئىشلىرىغا بولغان ئىشەنچىم قەتئىي سۇنمايدۇ. بۇ  
ۋەدىسىنىڭ ئاستىغا يەنە مۇنۇ سۆزلەرنىمۇ قوشۇپ قويدۇ:

مانا بۈگۈن ئىچى تار، شەخسى ئۆچمەنلىك بىلەن تولغان سوت  
ئىشلىرى ئاخىرى تۈگىدى. بۈگۈندىن باشلاپ مېنىڭ كۈرىشىم  
باشلىنىدۇ.

1924-يىلى 1-ئاپرېل (ئۇمۇت) — لاندسبېرگ تۈرمىسى

پەقەت قوزغىلاڭچىلارنىلا تاقەتسىزلەندۈرۈپ كەلگەن سوت  
ئىشلىرى ئاخىرلاشقان ئىدى. ھىتلىر گەرچە بىر مەيدان تەشۋىقات  
جېڭىدىن غالىپ چىققان بولسىمۇ، ئاقۋەتتە ئۇ بەربىر تۈرمىگە  
قاملىدۇ. ھىتلىرغا مەلۇمكى، ئەندى ئۇ، بۇ تۈرمىدە 4 يېرىم  
يىل قاملىپ يېتىشى كېرەك ئىدى. گېرمانىيىدىكى بەكلا كۆپ  
كىشىلەر ھەمدە غەرب دۇنياسىدىكىلەرنىڭ قارىشىچە، ھىتلىرنىڭ  
ۋەتەن ساتقۇچلۇق ۋە قۇراللىق توپىلاڭ چىقىرىش جىنايىتى  
بىلەن جازالاندۇرۇلغانلىقى، ھەقىقەتەنمۇ ئۇچىغا چىققان  
بىمەنلىك ئىدى. لوندوندا چىقىدىغان «تايىمس» گېزىتى بۇ  
ئىش ھەققىدە مۇلاھىزە يۈرگۈزۈپ كېلىپ، “قانداق بولشىدىن  
قەتئىي نەزەر، بۇ قېتىمقى سوت شۇنى كۆرسىتىدۇكى، ئىمپېرىيە  
ئاساسى قانۇنغا قارشى سۈيىقەست ھەرىكەتلىرى باۋارىيىدە  
ئۇنچە بەك ئېغىر جىنايەت ھېسابلانمايدىكەن.”

(3)

تۈرمىنىڭ ئۈستىنى قەۋىتىدە ھىتلىرىنىڭ ئىككى نەپەر يولدىشى قاماقتا ئىدى. يەنى كاپتان كرىبېل 8- نومۇرلۇق كامىرغا قامالغان بولۇپ، “ئوبلان ئىتتىپاقى (奥贝兰) نىڭ رەھبىرى، مالدوختۇر ۋېبېر (韦伯) بولسا 9- نومۇرلۇق كامىردا ئىدى. ھىتلىرى كامىرنىڭ تۆمۈر رىشاتكىسىنى بەكلا يامان كۆرسىمۇ، كامىر ھاياتىغا كۆنمەي بولمايتتى. ھەر كۈنى ئەتىگەن سائەت 6 دا، كېچىلىك كۈزەتتە تۇرغان گۈندىپاي ئىشتىن چۈشۈپ ماڭغىچە كامىرنىڭ ئىشىكىنى ئېچىشقا رۇخسەت بېرەتتى. ھىتلىرى كىيىملىرىنى كىيىپ، يۈز-كۆزىنى يۇغاندىن كېيىن كۈتۈپ ئولتۇراتتى (“ئۇ چىش ۋە ئېغىزلىرىنى ئاسراشقا بەكلا دىققەت قىلاتتى. بۇنىڭ سەۋەبى، ئۇ ئۇرۇشتا زەھەرلىك گازدىن زەھەرلىنىش ۋاقتىدىن باشلاپ ئادەت قىلىۋېلىشىدىن كەلگەن ئىدى.”). بىرەر سائەتتىن كېيىن، ئىشەنچ قازانغان جىنايەتچىلەرگە ئاممىۋى بۆلۈمدە سىياسى جىنايەتچىلەر ئۈچۈن ناشتىلىق بېرىلەتتى. ناشتىلىق تاماقتا قەھۋە بىلەن بولكا ياكى ئۇماچ بېرىلەتتى. سائەت 8 بولغاندا ھويلا بىلەن گۈللۈكنىڭ ئىشىكى ئېچىلىپ، جىنايەتچىلەرنىڭ ئۇ يەردە چېلىشچىلىق، بوكسورلۇق قىلىشىغا ياكى قوش تورنىك بىلەن ياغاچ ئاتتىن سەكرەپ بەدەن چېنىقتۇرۇشىغا يول قويۇلاتتى. ھىتلىرىنىڭ مۆرىسى يارىلانغان بولغاچقا، ئۇ يەردە رېپىرلىق قىلىش بىلەنلا ۋاقىت ئۆتكۈزەتتى.

يېرىم سائەتتىن كېيىن، جىنايەتچىلەر گۈللۈكنىڭ ئۇزۇن تار يولىدا ئايلىنىپ ھەرىكەت قىلىشقا تىنچ قىلىشقا يول قويۇلغان ئىدى.

تۈرمە بىناسى، يەنە بىر تەرىپى 20 غېرىچ ئىگىزلىكتىكى تۈرمە تېمى بىلەن قورشالغان ئىدى. ھىتلىر بۇ يەردە شېغىللىق يولدا مېڭىپ ئايلىنىشنى ياخشى كۆرەتتى. ئۇ ھەر دائىم شوپۇرى ئېمىل ماۋرىس (Emil Maurice) بىلەن بىرلىكتە بۇ شېغىللىق يولدا ئايلىناتتى. ئۇ مېڭىپ يۈرۈپ خاتىرىسىگە يېڭى يازغان سىياسى نەزەرىيە مەسىلىلىرىنى تەكرارلايتتى. “بەزى ۋاقتلاردا، — دەيدۇ فرانز ھېمىرخ ئەسلىمىسىدە، — بۇرۇن ھۇجۇمچىلار ئەترىتىگە ئەزا بولغان جىنايەتچىلەر بىلەن بىرگە ئايلانچاق پارتىيە ماركسىنى ئېيتىشاتتى. دەسلىۋىدە بىز ئۇنىڭ بۇ ئىشىغا بەك دىققەت قىلىپ كەتمىگەن ئىدۇق. يەنى ھېچ بولمىغاندا ئۇلارنى شىئېر ئوقۇشتىن توسمىغان ئىدۇق. كېيىن بىر كۈنلىرىگە كېلىپ ئۇنىڭ بىلەن بىرلىكتە ناخشا ئوقۇيدىغان جىنايەتچىلەرنىڭ سانى كۆپىيىپ، ئەتراپنىڭ تېنچلىقىنى بۇزۇشقا باشلايدۇ. بىزمۇ شۇندىن كېيىن ئۇلارنىڭ يىغىلىپ ناخشا ئېيتىشىنى توسايدىغان بولدۇق”.

چۈشتىن بۇرۇن سائەت ئون بولغاندا، مەھبۇسلار كامىرلىرىغا قايتۇرۇپ كېلىنىپ، پوچتىدىن كەلگەن خەت-پوسولكىلىرى تارقىتىلاتتى. مىللەتچىلەرنىڭ نۇرغۇنلىغان تەشكىلاتلىرى بىلەن ھىتلىرىغا چوقۇنغۇچىلار ھەر دائىم يەيدىغان نەرسىلەرنى ئۈمەرتىشەتتى. ھىتلىر ئەپپيۇن ئۇرۇقى قوشۇپ تەييارلانغان نىپىز قاتلىما كېلىشىنىڭ تاماسىدىلا يۈرەتتى. بۇ خىل قاتلىما ئاۋىستىرىيىگە خاس بىر تۈرلۈك ئالاھىدە يىمەكلىك ئىدى. بۇ خىل قاتلىمنى ناتسىستلار پارتىيىسىدىن بولغان بىر تۈركۈم

ئاياللار ھەر ھەپتە ئىۋەرتىپ تۇراتتى. ئەمما دوختۇر ۋېبېر ئەسلەپ مۇنداق دەيدۇ: داھىمىز ئۆزىگە كەلگەن كاۋاپ، قېيزا ۋە ئىسلانغان سان گۆشلىرىنى ھەمراىرىغا ئۆلۈشتۈرۈپ بېرەتتى. بولۇپمۇ بىرىنچى قەۋەتتە تۇرىدىغانلار بۇنداق سوۋغىلاردىن ھەر دائىم نىسىپ بولۇپ تۇراتتى. “ئۇنىڭ بىلەن بىرگە ئۈستىنىكى قەۋەتتە تۇرىدىغانلار ئاۋانگارت ئۇنسۇرلاردىن ئىدى. شۇنداق، تۈرمىدىمۇ بۇنداق دەرىجىگە ئايرىش تۈزۈمى يولغا قويۇلغان ئىدى. كىشىلەر قانۇن ئالدىدا ھوقۇقتا تەڭ باراۋەر بولالمايتتى. بۇنىڭدىن مەھبۇسلارمۇ ئۆز نېپىۋىسىنى ئالغان ئىدى.”

چۈشكە ئاز قالغاندا، سىياسى جىنايەتچىلەر ئاممىۋى بۆلۈمدە چۈشلۈك تاماققا ئولتۇرىشىدۇ. ئادەتتە ئۇلارنىڭ تامىقى تاماق قۇتىلىرىدا بېرىلىدۇ. قۇتىلار ئۈستەلگە تىزىلغاندىن كېيىن، باشقىلار ئولتۇرماي ئورۇنداق كەينىگە ئۆتۈپ كۈتۈپ تۇرىشىدۇ. ھىتلىر تاماقخانىغا كىرىشى بىلەن تەڭ، ئوتتۇردىن بىرسى “دېققەت!” دەپ ۋارقىرايدۇ. ھىتلىر ئۈستەل ئالدىغا كەلگىنىدىن كېيىن “باشقىلار نۆۋەت بىلەن ئۇنىڭ ئالدىغا كېلىپ سالام بېرىشىدۇ.” ئۇلار ئادەتتە سىياسى پاراڭ قىلىشىپ كەتمەيدۇ. ھىتلىر كۆپۈنچە ۋاقىتلاردا كىشىلەر بىلەن تىياتىر، سەنئەت ۋە ئاپتوموبىل ھەققىدە پاراڭلاشقان تاماق يېيىشىدۇ. چۈشلۈك تاماقتىن كېيىن، ئۇلار ئۈستەل يىغىشتۇرۇلۇش ۋاقتىدا تاماكا چەككەش 15 مىنوتتەك پاراڭلىشىپ ئولتۇرىدۇ. ئاندىن ھىتلىر دەستۇرخانىدىن تۇرۇپ كامىرىغا كىرىپ كېتىدۇ (ئۇ ئەڭ ئۈستى قەۋەتتە تۇراتتى) ياكى كىتاب كۆرۈش، خەت ئوقۇش ياكى

كۈندىلىك خاتىرە يېزىش بىلەن مەشغۇل بولىدۇ. چۈشتىن كېيىن سائەت 4 لەردە چاي ياكى قەھۋە ئىچىش ۋاقتى بولۇپ، يەنە شۇ ئاممىۋى ئۆيدە ئىچىشىدۇ. سائەت 5 كە چارەك قالغاندا گۈللۈك ئىشكى قايتا ئېچىلىدۇ. ھىتلىر بەزىدە يالغۇز، بەزىدە ماۋرىس بىلەن بىرلىكتە بىرەر سائەتتەك باغچىدا ئايلىنىدۇ. سائەت 6 دا، مەھبۇسلار ئۆز كامىرلىرىدا كەچلىك تاماق يېيىشىدۇ. تاماقتا بېلىق، قېيزا ياكى خام كۆك بېرىلىدۇ. خالىغانلار يېرىم لىتىر پىۋا ياكى ئازىراق ئۈزۈم شارابى سېتىۋېلىپ ئىچىشىدۇ. ئاندىن يەنە بىرەر سائەتتەك بەدەن چىنىقتۇرۇش ياكى ھاۋالىنىپ ھەركەت قىلىشقاندىن كېيىن، مەھبۇسلار بىر-بىرلەپ كېلىپ ئاممىۋى ئۆيگە يىغىلىپ خوشلىشىپ ھەر قايسى ئۆز كامىرلىرىغا تارقىلىشىدۇ. ئاخشىمى سائەت 10 دا چىراق ئۆچۈرىلىدۇ.

بەزى ۋاقىتلاردا، ھىتلىر كۈندىلىك مەشغۇلات سېتىكىسىنى ئۆزگەرتىپ، ئەتىگەنلىك ناشتىدىن كېيىن كامىرىغا قايتىپ ئۆگۈنۈش قىلىدۇ ياكى مېھمان كۈتىدۇ. ئۇزۇنغا قالمايلا ھىتلىرىغا پۈتۈن ۋۇجۇدى بىلەن ئېتىقات قىلىدىغان ھالغا كەلگەن ھېمىرىكنىڭ ئەسەلەپ بېرىشىدىن قارىغاندا، ھىتلىر سەپداشلىرىغا ئالاھىدە كۈچلۈك تەسىر پەيدا قىلغان. ئۇ ھەربى سەپتىن كەلگەن بىرسى بولغانلىقى ئۈچۈن، ھەربىلەرگە خاس ئىنتىزامچانلىققا ئىگە ئىكەن. تۈرمىدە جىنايەتچىلەر ئارىسىدا بىرەر قېتىمىمۇ ۋارقىراپ-جارقىرىشىپ جىدەللىشىدىغان ئەھۋال يۈز بەرمىگەن.

“ھىتلىرى ھەممىنى باشقۇرۇپ تۇرالايتتى. ئۇنىڭ بارلىقى بىزنىڭ ئىشلىرىمىزغا ۋە بىزگە قاراش ئىشلىرىغا بەكلا كۆپ ياردىمى تەگكەن ئىدى.”

كۆپۈنچە ۋاقتلاردا ھىتلىرى “بەكلا خوشال” يۈرەتتى. ئەمما بىرەر يامان خەۋەر كېلىپ قالغىدەك بولسا، جىمىپ گەپ قىلماي جىددىلىشىپ قالاتتى. بولۇپمۇ ئۇنى پارتىيە ئىچىدە يۈز بېرىدىغان تۈگمەس تالاش-تارتىشلار بەكرەك ئەنسىرتەتتى. چۈنكى ناتىسىتلار پارتىيىسى ئىككى گۇرۇھقا بۆلۈنۈپ كېتىش خەۋىپى كۈندىن-كۈنگە ئېنىق ئوتتۇرىغا چىقىشقا باشلىغان بولۇپ، بۇ تۈر بۆلۈنۈشكە سەۋەپ بولغان ئاساسلىق ئامىل ئۇنىڭ ئەتىراپتىكىلەرگە بەرگەن يوليورۇقلىرىنىڭ بەكلا مۇجىمەل بولۇشى ئىدى. روسېنېپرگ بۇ كۈنلەردە ستراسسېر بىلەن بىرلىشىۋېلىپ، ئاممىۋى گۇروھلارنىڭ باۋارىيە شىتاتلىق سايلىمىغا قاتنىشىشنى قوللاپ قۇۋەتلىمەكتە ئىدى. تېخىمۇ قىزىقى، لۇدېندورفنىڭ ياردىمى ئاستىدا ئۇ ئىككىسى “مىللى سوتسىيالىزم ئەركىنلىك ھەرىكىتى” دېگەن بىر تەشكىلات قۇرۇپ چىققان بولۇپ، بۇ تەشكىل نامىدا سايلامغا 32 نەپەر دېپوتات نامزاتىنىمۇ چىقىرىشقان ئىدى.

باۋارىيە ئومۇمى سايلىمى ئاپرېل (ئۇمۇت) ئېيىدا دەسلەپكى سايلىمىنى ئۆتكۈزۈدۇ. بۇ سايلامدا ئارىلاشما ئاممىۋى تەشكىلاتلار كۈتۈلمىگەن نەتىجىنى قولغا كەلتۈرۈپ، 191 مىڭ 900 ئاۋازغا ئېرىشىپ “باۋارىيە خەلق پارتىيىسى” دىن قالسىلا ئىككىنچى بولىدۇ. بۇ غالبىيەت، گيورنىڭ ئەر-خوتۇن ئىككىسىنى بەكلا

خوش قىلىۋېتىدۇ. گيورنڭنىڭ ئايالى كالىن ئاۋستىرىيىدە تۇرۇۋاتقان ئاتىسىغا يازغان خېتىدە، “... بۇ نەتىجە بىزگە ئوخشىغان چەت دۆلەتلەردە ياشايدىغانلار ئۈچۈن بىر كەچۈرۈم ھېسابلىنىدۇ. ئىشەنمەيلا قالدىم، بەكلا خوشالمەن. بۇ كۈنلەردە بىزنىڭ ئەھۋالىمىز ھەقىقەتەنمۇ قىيىن. پەرزىمىزچە، شىمالى گېرمانىيىدە، ھىتلىر بىلەن ئۇنىڭ پارتىيىسى تېخىمۇ كۆپ ئاۋازغا ئېرىشەلىشى مۇمكىن. قارىغاندا كۈنلەرنىڭ بىرىدە ھىتلىر چوقۇم تەختكە چىقىدىغاندەك قىلىدۇ. قەدىردان ئاتا، مېنىڭ ئۇنىڭغا نەقەدەر ئىشىنىدىغانلىقىمنى پەرەز قىلالمايسەن. بۇ ئادەم ھەقىقەتەنمۇ ئىسىل بىرسى، ئۇ ھەقىقەتەنمۇ بىر تالانت ئىگىسى، ماڭا ئىشەن ئاتا، بۇ ئادەم تەڭرىنىڭ كىشىلەرگە بېغىشلىغان بەكلا كام كۆرۈلىدىغان بىر تالانت ئىگىسى!”

ئارىدىن بىرەر ئاي ۋاقىت ئۆتۈپ، مەملىكەتلىك ئومۇمى سايلام مۆلچەرلەنگەن ئۇتۇق بىلەن ئۆتىدۇ. يېڭىدىن قۇرۇلغان “مىللى سوتسىيالىزم ئەركىنلىك ھەرىكىتى” ئىككى مىليوندەك ئاۋازغا ئېرىشىدۇ. 34 نەپەر نامزاتتىن ستراسسېر، روم، فېدېر (Gottfried Feder)، فرىك (Wilhelm Frick) ۋە لۇدېندورف قاتارلىق كىشىلەرنىمۇ ئۆز ئىچىگە ئالغان 32 نەپىرى سايلىنىدۇ. كۈلكىلىك بولغىنى، بۇرۇن بۇنداق بىر قاراشقا قارشى چىققان ھىتلىر بۇ قېتىمقى سايلام نەتىجىسىنىڭ قولغا كەلتۈرۈلۈشىدە ئاساسلىق ئامىل بولغانلىقى ئىدى. ئۇنىڭ سوتتىكى نۇتقى “مىللى سوتسىيالىزم” قارىشىنى نۇرغۇنلىغان سايلانغۇچىلارغا تونۇتقان ئىدى. ھىتلىر شۇ قېتىمقى سوتتا كۈچلۈك ئىرادە ۋە

ئالاھىدە ئۈنۈملۈك بىلەن بايان قىلغان كۆز قارىشىنى بۇ ئاۋاز بەرگۈچلەرگە چوڭقۇر يەرلەشتۈرۈۋەتكەن ئىدى. ئەمما بۇ قېتىملىق ئۇتۇققا تۆھپە قوشقان تېخىمۇ چوڭقۇر، تېخىمۇ ئۇزۇن مۇددەتلىك تەسىر قالدۇرغان يەنە بىر ئامىل، مەملىكەت بويىچە ۋەتەنپەرۋەرلىك بىلەن ئىرقچىلىق ئەقىدىلىرىنىڭ راۋاجلاندىرۇلغانلىقى ئىدى. شۇغىنىسى، مال باھاسىنىڭ ئۆرلەپ كېتىشى مەملىكەت بويىچە يولغا قويۇلغان پۇل مۇئامىلە جەھەتتىكى كۈچلۈك ئىسلاھات تۈپەيلىدىن توساپ قېلىنغان، ئائىلە ۋە دەسمايسىدىن ئايرىلىپ قالغان ھاللىق سىنىپلار بىلەن ئىشچىلار سىنىپى ئىچىدىكى ئىشسىزلار بۇ قېتىمقى سايلامغا ئۇنچە بەك قىزىقىپ كەتمىگەن ئىدى.

بۇ قېتىمقى سايلام نەتىجىسىدىن ھىتلىرىنىڭ ئۇنچە بەك رازى بولۇپ كەتمەسلىكى چۈشىنىشلىك ئىدى. لۇدىندورف بۇ قېتىمقى سايلامدا ئۇتۇغلۇق بولۇپ چىقىشىنى ئۆزىنىڭ تۆھپىسى دەپ قارايدۇ. شۇنىڭدەك، ئۇ قويۇپ بېرىلگەنلىكى ئۈچۈن ئۆز ئورنىنىمۇ چىڭىتىۋېلىش شارائىتىنى قولغا كەلتۈرەلگەن ئىدى. ئەمما ھىتلىر، بىر تەرەپتىن قىزغىن ئالقىشلانغان كىشىلەر قاتارىدىن ئورۇن ئېلىشقا مەجبۇرلانغان بولسا، يەنە بىر تەرەپتىن يېڭىدىن قۇرۇلغان بۇ تەشكىلاتنىڭ ئۆزى قۇرۇپ چىققان قانۇنسىز پارتىيىسىنى يۇتۇۋېلىشىدىنمۇ ئەنسىرەيتتى. ئۇنىڭ ئەندىشىسى ئاساسسىزمۇ ئەمەس ئىدى. ئۇ ۋاقىتلاردا، ھەر قايسى ئاممىۋى تەشكىلاتلار ئارىسىدا بىر تۈرلۈك بىرۈشۈر تارقىلىپ يۈرەتتى. بۇ كىتابچە مىللى سوتسىيالىزم ھەرىكەت



پارتىيىسىنى خەلق ھەرىكىتىنى “ئېچىپ بەرگەن ئاۋانگارت” دەپ ئېتراپ قىلغىنى بىلەن، يەنە بىر تەرەپتىن ئۇنى ئېغىر تىللار بىلەن ھاقارەتلەپ، “ئۇلار ھېچ قاچان قۇتقازغۇچىلار ئەمەس” دەپ تەشۋىق قىلماقتا ئىدى. بۇلار، ھىتلىرنىڭ سىياسى ھوقۇقىغا بىر تەھدىت ھېسابلىناتتى. ھىتلىر ئۈچۈن ئېيتقاندا، پۈتۈن بۇ جەريانلار بەكلا ئاچچىق تەسىرات پەيدا قىلغان بولسىمۇ، يەنىلە ئىنتايىن قىممەتلىك تەجرىبە ساۋاقلارغىمۇ ئىگە قىلغان ئىدى. ھىتلىر، ئۆز ھوقۇقىنى كۈچەيتىش ھەققى بارلىقىغا تولۇق ئىشىنىدىغانلىقىنى ھېسابقا ئالمىغاندا، ئۇ ھەرگىزمۇ بۇنداق مەيداننى ئىپادىلىمىگەنلىكىنى ئېيتىدۇ.

ھىتلەر يەنە بىر قېتىم ئۆز سېپىدىكىلەرنىڭ ھۇجۇم قىلىشىغا دۇچ كەلمەكتە ئىدى. قوزغىلاڭدىن كېيىن پىچەتلىۋېتىلگەن «خەلق كۈزەتكۈچىلىرى» گېزىتىنىڭ ئىشخانىسىدا، درېكسىلەر بىلەن فېدېر ئىككىسى، ھىتلىرغا قارشى ھەرىكەت باشلىۋەتكەن ئىدى. “ئۇ ئىككىسى، ھىتلىر دېگەن بىر مۇستەبىت ھەم بىر روھى كېسەل ئارتىست دەپ ئېلان قىلىش بىلەن تەڭ، ئەگەر پارتىيىنى قايتىدىن قۇرۇپ چىقىشقا توغرا كەلسە، ھىتلىرنى قاتتىق تېزگىنلەپ تۇتۇش چارىسىنى ئىشقا سالماي بولمايدىغانلىقىنى ئوتتۇرىغا قويۇشتى” دەيدۇ خانفىستانگىل ئەسلىمىسىدە. بىر كۈنىسى، درېكسىلەر مېيونخېندىكى كىچىك بىر باغچىدا خانىس فرانىك بىلەن ئۇچرىشىپ قالغاندا، ئۇنىڭغا ئۇلارنىڭ تۈرمىگە قامالغان باشلىقى ھەققىدە توختىماي دەرد تۆكۈپ كەتكەن. “ئۇ ھىلمىكىر ئىشلىتىپ ماڭا زىيانكەشلىك

قىلدى. ئۇ ھېچ بىر ۋەدىسىگە ئەمەل قىلغان ئەمەس. ئۇ دائىم مېنى چەتكە قېقىپلا كەلدى. ئەندىچۇ، مانا بۈگۈن ئۇ ئاخماقانىە قوزغىلاڭنى ئورۇنلاشتۇرۇپ پارتىيىمىزنى پۈتۈنلەي ۋەيران قىلىۋەتتى!“ ئەگەر ھىتلىر تۈرمىدىن چىققىدەكلا بولىدىكەن، كۈلرەڭ كۆڭلەكلىكلەر قايتىدىن كوچىلارنى ئىگەللەيدىغانلىقى ئېنىق. “گېرمانىيىنىڭ بۇندىن كېيىنكى كۈنلىرى ھەقىقەتەنمۇ قورقۇنۇچلۇق ئۆتدۇ. ھىتلىر بىزنى سېتىۋەتتى. مەن ئۇنىڭغا قارشى ھەممە يەردە سۆزلەپ يۈرىشىمنىڭ ئەسلى سەۋەبى شۇ ئىدى.”

شۇ يىلى ماي (ئارىلان) ئېيىدا كۇرت لۇدېك (Kurt Lüdecke) چەتئەلدىن قايتىپ كېلىپ ناتسىستلار يەر ئاستى پارتىيىسىنىڭ ئەھۋالى بەكلا قالايماقانلىشىپ كەتكەنلىكىنى كۆرىدۇ. “پۈتۈن گۇروھلار بىر-بىرىسى بىلەن ۋە ئۆز ئىچىدە تىنماي جىدەل قىلىشىپلا يۈرگەن ئىدى. ئۇلارنىڭ ئوتتۇرىسىدىكى بۇ تۈر دۈشمەنلىشىشلەر ئۆز ئىچىدىلا رەسۋاچىلىقلارنىڭ پەيدا بولىشىغا سەۋەب بولۇپ بەرمەي، ھەتتە بۇنداق ئىچكى جىدەللىرىنى كوچىلاردىمۇ سۆرىشىپ يۈرۈپ، ئەتراپتىكى تاماشا كۆرگۈچىلەر ئالدىدا نۇمۇسمۇ قىلىشمايتتى. ئۆزلىرىگە زىيان كەلتۈرىشى بىلەنمۇ كارى يوق ئىدى.” دەيدۇ. ئۇ، خانفىستانگىل، ئامىن ۋە ئېسسېر (Hermann Esser) لاردىن پارتىيىنى بۇ ھالەتكە چۈشۈرۈپ قويغان ئاساسلىق سەۋەپكارنىڭ روسېنېپرگ ئىكەنلىكىدىن خەۋەر تاپىدۇ. ئەمما روسېنېپرگ پۈتۈنلەي باشقىچە گەپلەرنى قىلىپ، ئۇلار ماڭا ھىتلىرغا

ۋاكالىتەن ئىش قىلىپ يۈرگەنلىكىمنى كۆرەلمەي ھۇجۇم قىلىپ يۈرمەكتە. ھىتلىرىمۇ ئۇلارنىڭ بۇ قىللىقلىرىنى ئوچۇق بىلىپ تۇرسىمۇ ئۇلارنى توساشقا جۈرئەت قىلالمايۋاتىدۇ. ئەگەر ئۇلار مېنى تازىلىۋىتەلسە، پارتىيە ئىچىدە ئۇلار ئەڭ يوقىرى رەھبەرلىك ئورۇنغا كۆتۈرۈلۈشكە تېخىمۇ يېقىنلاشقان بولىدۇ” دەيدۇ.

لۇدېك، لاندسىبېرگ تۈرمىسىگە بېرىپ ھىتلىرى بىلەن بىۋاسىتە كۆرۈشۈپ قانداق قىلغاندا بۇنداق خەتەرلىك ئەھۋالدىن ساقلىنىشقا بولىدىغانلىقى ھەققىدە يوليورۇق سورايدۇ. لۇدېكنىڭ دېيىشىگە ئاساسلانغاندا، ھىتلىرى مۇنداق دەپ قارايتتى: پارتىيىمىز چوقۇم يېڭى بىر ھەرىكەت يولى تەييارلاپ ئىشقا كىرىشتۈرۈشى كېرەك؛ پارتىيىمىزنىڭ كىلەچىكى قۇراللىق قوزغىلاڭغا ئەمەس بەلكى سايلام ساندۇقىدىن چىقىدىغان ئاۋاز سانغا باغلىق. “مەن شۇنىڭغا ئىشىنىمەنكى، دۆلىتىمىزنىڭ ئىچكى ۋەزىيىتى تۈپتىن ئۆزگەرگەن بولغاچقا، بۇ يول بىزنىڭ ئەڭ مۇۋاپىق ھەرىكەت يولىمىز ھېسابلىنىدۇ.” ھىتلىرى پارتىيە ئىچىدىكى تالاش-تارتىشلار سەۋەبىدىن قىلچىمۇ ئۈمىدسىزلىك ھېس قىلمايتتى. “ئۇ ھەقىقەتەنمۇ ئەڭ ئاخىرقى غەلبىگە قارىتا تولۇپ تاشقان ئىشەنچكە ئىگە بولۇپ، ئۇنىڭ ھېسسىياتى ھەقىقەتەنمۇ يۇقۇملۇق خاراكتېرغا ئىگە ئىدى. شۇڭا، بۇ قەھەتتە مېنىڭدە بار بولغان گۇمانلارنىمۇ سۈپۈرۈپ تاشلىدى. شۇنداقتىمۇ پارتىيىنىڭ ئىچىدىكى ئايرىمچىلىق كۈنساين كېڭىيىپ بارماقتا ئىدى. ئارىدىن بىر قانچە ھەپتە ئۆتكەندە

ستراسسېر بىلەن لۇدېندورف ئىككىسى “مىللى سوتسىيالىزم ئەركىنلىك پارتىيىسى” نىڭ ئۇلىنى ھازىرلاپ، بىرلىككە كەلگەن خەلق پارتىيىسى ھالىغا كەلتۈرۈلۈشى كېرەكلىكىنى، مىللى سوتسىيالىزم نېمىس ئىشچىلار پارتىيىسى بۇ پارتىيىنىڭ تەركىۋى قىسمىغا ئايلىنىشى لازىم دەپ ئوتتۇرىغا قويدۇ. بۇ تەكلىپ پارتىيە ئىچىدىكى كۈرەشنىڭ تېخىمۇ ئۆتكۈلەشتۈرۈۋېتىدۇ. شۇنىڭدەك ھىتلىرىنى بۇ جەھەتتە كەسكىن تەدبىر قوللىنىشقا مەجبۇر قىلىدۇ. 7-ئىيۇل (ئەرەن) كۈنى، «خەلق ئەلچىسى» گېزىتىدا “مەن قاماق جەريانىدا ھېچ قانداق بىر سىياسى تەشكىلاتقا قاتناشماسلىق ئۈچۈن بۇندىن كېيىن مىللى سوتسىيالىزم ھەرىكىتىگە رەھبەرلىك قىلىش ئىشىدىن ئايرىلىمەن. تۈرمىدە ئەسەر يازمەن دەپ بەكلا ئالدىراش بولۇپ كەتكەنلىكىم ئۈچۈن، تەرەپتارلىرىمنىڭمۇ مېنى يوقلايمەن دەپ ئاۋارە بولۇپ يۈرمەسلىكىنى تەلەپ قىلىمەن.” دەپ بايانات ئېلان قىلىدۇ.

ھەر قايسى گۇرۇھ ئىچىدىكى بەزى كىشىلەر، ھىتلىرى كىتاب يازمەن دېگەننى باھانە قىلىپ پارتىيە ئىچىدىكىلەرنىڭ بىر-بىرسىنى تازىلاشقا كىرىشىدىغان سىياسى كۈرەشلىرىدىن ئۆزىنى قاقۇرماقچى بولسا كېرەك دەپ پەرەز قىلىشتى. بۇ تۈر پەرەزلەر پۈتۈنلەي خاتا بولۇپ، ھىتلىرى «يەھۇدىيلار شەجەرىسى» دېگەن كىتاب يېزىش ئۈستىدە خېلى بۇرۇنلا ئويلىنىپ يۈرمەكتە ئىدى. ئەمما ھىتلىرى بۇنىڭدىنمۇ ياخشى بىر نەرسە يېزىش خىيالىغا كېلىدۇ. بۇ خىيال ئۇنى ئىزچىل ئويغا سېلىپ، بۇ ئىش ئۇنى

سىياسى پائالىيەتلىرىنى بىر مەزگىل توختىتىپ ئويلغانلىرىنى كىتاب ھالىغا كەلتۈرۈش خىيالىغا كەلتۈرىدۇ. ئۇ، كۈندىلىك خاتىرە دەپتىرىگە ئويلغانلىرىنى ئۇدۇللۇق يېزىپ يۈرۈش بىلەن بىر ۋاقىتتا، ماۋرىسقا پىكىرلىرىنى سۆزلەپ يازغۇزۇش ئىشىغىمۇ كىرىشكەن ئىدى. ئاندىن، تۈرمىدىكى تېنچ مۇھىت ئىچىدە تۈرمە باشلىقىدىن ئارىيەتكە ئالغان خەت ماشىنىكىسى ئارقىلىق ئارگىناللىرىنى ئىككى بارماق بىلەن بېسىپ يۈرۈپ كۆچۈرۈشكە باشلايدۇ.

گۈندىپاي ھېمىلىچ ئەسلىمىسىدە “ئۇ بىر-بىرلەپ يېزىپ پۈتتۈرگەنلىرىنى ئاخشامقى يىغىلىشتا كۆپچىلىككە ئوقۇپ بېرەتتى” دەيدۇ. بۇ كىتاب كىشىلەر سۆزلەپ يۈرگەندەك ئۇنچىۋالامۇ ياخشى مۇھىت ئىچىدە يېزىلغان ئەمەس ئىدى. ئالايلىق، قاتتىق يامغۇر ياغقاندا دېرىزىنى يامغۇر ئۇرۇپ كامىرغا سۇ كىرىشكە باشلايتتى. بىر كۈنى ئۇ يامغۇر سۈيىدە ھۆل بولۇپ كەتكەن يەرلەرنى سۈرتۈپ قۇرۇتىۋاتقاندا ئۆزىچە قاتتىق كۈلۈپ كېتىدۇ. ئەسلىدە، “ئەسكى-تۈسكىلەر قويۇلغان كۆلچەك ئىچىدە” گۈندىپايلىرىدىن بىرسى بېقىۋاتقان مۇشۇكىنىڭمۇ “پاكار ئورۇندۇق ئۈستىدە ئولتۇرۇۋېلىپ ھۆل بولۇپ كەتكەن ئورۇندۇقنى ھەدەپ يالاپ قۇرۇتىۋاتقانلىقىنى كۆرۈپ كۈلۈپ كەتكەن ئىدى. ئۈستىنىكى قەۋەتتە تۇرىدىغان رۇدولف ھېس دېگەن يېڭى كەلگەن بىرسى ھىتلىرىغا ئەڭ كۈچلۈك ياردەمچى بولۇپ خىزمىتىنى قىلىشقا باشلايدۇ. ھىتلىر قولغا ئېلىنغاندىن كېيىن، ھېس، پروفىسور خاۋسوفېرنىڭ دېگىنىگە كۆنۈپ

ساقچىغا كېلىپ ئۆزىنى مەلۇم قىلغان ئىدى. ھىتلىر بىلەن بىر تۈرمىگە قامالغان ھېس، ھەر دائىم ئۇنىڭغا ياردەملىشىپ مەسلىھەتلەر بېرىپ، قىيىن ئىشلارنى ھەل قىلىشىپ بېرەتتى ۋە ھىتلىرنىڭ ئېيتىپ بەرگەنلىرىنى خاتىرىلەپ بېرەتتى ھەمدە ئۇنىڭغا ياردەملىشىپ يازغانلىرىنى ماشىنىدا ئۇرۇپ چىقىرىپمۇ بېرەتتى. ۋاگنېر خانىمۇ ھىتلىرغا ماشىنىكا قەغىزى، شاپىگراپ قەغىزى، قېرىنداش، سىيا ۋە دۈگەت قاتارلىق نۇرغۇنلىغان يېزىقچىلىق ماتېرىياللىرىنى سىرتتىن كىرگۈزۈپ ياردەم بېرىپ كېلىدۇ.

دەسلەۋىدە، بۇ كىتاب ئادەتتىكى تارىخ كىتاب سۈپىتىدە يېزىلىشقا باشلانغان بولسىمۇ، بىرىنچى قىسىمغا دەسلەۋىدە «تۆت يېرىم يىللىق يالغانچىلىق، نادانلىق ۋە ئاجىزلىقلار بىلەن كۈرەش قىلىش جەريانى» دېگەن ئۇزۇن بىر ئىسىم قويۇلغان بولۇپ، ئۇنىڭدا ھىتلىرنىڭ بالىلىق دەۋرى، ۋېينادا بېشىدىن ئۆتكەن ئىشلار، قىزىلار ئىنقىلابى، شۇنىڭدەك پارتىيىنىڭ مېيونخېندىكى دەسلەپكى دەۋرلەردىكى پائالىيەتلىرى بايان قىلىنغان ئىدى. شۇڭا، بۇ قىسىم، بالىلارنىڭ سىياسى تەربىيە كۆرۈش ھىكايە كىتابىغا ئايلانغان، شۇنىڭدەك يەنە بۇ كىتاب ئۇنىڭ ئۈچۈن ئۆز قابىلىيىتىنى نامايەن قىلىش پۇرسىتىنىمۇ يارىتىپ بەرگەن ئىدى. يەنى ھىتلىر دائىم سۆزلەپ پىشىپ كەتكەن ئۈچ خىل تېما - يەھۇدىيلار ھەققىدە، ماركسىزم ھەققىدە ۋە ئىرقچىلىق ھەققىدە ئومۇمىي يۈزلۈك بايان قىلىش بىلەنلا قالماي، يەنە پارلامېنت ھاكىمىيەت تۈزۈمىنىڭ كارغا

كەلمەسلىكى ھەققىدە، سېلىسنىڭ زىيانلىرى ھەققىدە، سەنئەتنىڭ چېكىنىپ كېتىۋاتقانلىقى ھەققىدە، لوردلار ھاكىمىيەت تۈزۈمى ھەققىدە ۋە شۇنىڭدەك ئۇرۇشتا مەغلۇب بولۇشنىڭ سەۋەبلىرى قاتارلىق مەسىلىلەرنىمۇ بايان قىلىپ چىقىدۇ .

سىياسى نەزەرىيە مەسىلىلىرىنى رەتلەپ يېزىپ چىقىش ئىشنىڭ ئۆزىلا ئۇنىڭ ئۈچۈن بىر ئۆگۈنۈش جەريانى ھېسابلىناتتى . “مەن تۈرمىدە يېتىش جەريانىدا ئۆزەمنىڭ پەلسەپەلىك قاراشلىرىم ئۈچۈن تەبىئى، تارىخى ئاساس تىكلەش پۇرسىتىگە ئېرىشكەن ئىدىم . . . ئەسلىدە ھۆكۈمەت دائىرىلىرى مېنى تۈرمىگە قاماپ بەكلا چوڭ بىر خاتاغا يول قويغان ئىدى: ئەگەر ئۇلار مېنى تىنماي كوچىلاردا نۇتۇق سۆزلەش بىلەنلا بولۇپ كېتىپ، بىلىم ئېلىش پۇرسىتىدىن مەھرۇم قالدۇرغان ئالدىراشچىلىق ئىچىدە ياشىشىمغا يول قويغان بولسا ئىدى، ئەڭ ئاقىلانە جازا بەرگەنلىك ھېسابلىناتتى .”

ھىتلىر تۈرمە خىزمەتچىلىرى ئۈستىدە يۈرگۈزگەن تەشۋىقاتىمۇ ئىنتايىن ئۈنۈملۈك بولغان ئىدى . ئۇ، تۈرمىدىكى كۆپ ساندىكى خىزمەتچى خادىملارنى مىللى سوتسىيالىزىمچىلار تەرىپىگە تارتىپ كەلگەن بولۇپ، ھەتتا تۈرمە باشلىقىمۇ ھىتلىرنىڭ كامىرىدىكى چىراقنىڭ تۈن يېرىمىغىچە ئۆچۈرۈلمەسلىكىگە رۇخسەت بېرىدۇ . گۈندىپايلىق ئىشلىرىمۇ تۇلا بەك چىڭ تۇتۇلماس ھالغا كەلتۈرۈلگەن بولۇپ، مەھبۇسلار ھەتتا ماشىنىكىدا بېسىلغان مەخپى گېزىتمۇ چىقىرىۋېلىشقان . بۇ گېزىت ھەم ئەركىن، ھەم

رەسمى تۈسكە كەلتۈرۈلگەن. گېزىتنىڭ باشماقلىسى ئادەتتە ھىتلىپ تەرىپىدىن يېزىلاتتى. ھىتلىپمۇ بۇ گېزىت ئۈچۈن پات-پاتلا كارىكاتۇرا رەسىملىرىنى سىزىپ تۇراتتى. ئەسلىدە بۇ مەخپى گېزىت پاش بولماسلىقى كېرەك ئىدى. كېيىنكى كۈنلەردە بەزىلەر ئۆيىدىكىلەرگە يازغان خېتىدە بۇ گېزىت توغرىلىق ئېغىز ئاچقانلىقى سەۋەبىدىن بۇنداق بىر گېزىتنىڭ چىقىرىلىۋاتقانلىقى پاش بولۇپ قالىدۇ. شۇنداقتىمۇ، ھېملىچ تەھرىرات بۆلۈمى بولغان بىرىنچى نومۇرلۇق كامىرغا كىرىپ تەكشۈرۈش ئېلىپ بارغان بولسىمۇ ھېچ نېمە تاپالماي قۇرۇق قول قايتىپ چىقىدۇ.

ھېملىچنىڭ ۋەزىپىلىرىدىن بىرسى بىرەرسىنىڭ ئىنقىلاب پىلانىلاپ يۈرمەسلىكىگە كاپالەتلىك قىلىش ئۈچۈن كەچلىك يىغىلىشلارنى رازۋىتكا قىلىش ئىدى. ئەمما ئوغۇرلۇقچە ئاڭلاشقا قويۇلغان كىشىلىرى ھىتلىپنىڭ سۆزلىرىدىن تەسىرلىنىپ، ئۇزۇنغا قالمايلا ئۇنىڭ سۆزىنى ئاڭلاشقا قىزىقىدىغان بىرسىگە ئايلىنىپ قالىدۇ. شۇنداق قىلىپ ئۇ ياردەمچىلىرى بىلەن بىرگە ئىشك تۈۋىگە يىغىلىۋېلىپ ھىتلىپنىڭ نۇتقىغا ئەستايىدىللىق بىلەن قۇلاق سېلىشقا كىرىشىدۇ. “بىز ئۇنىڭ سۆزلىرىنى پۈتۈن زېھنىمىز بىلەن دىققەت قىلىپ ئاڭلايتتۇق. بولۇپمۇ ئۇنىڭ بىزنىڭ جانىجان مەنپەئەتلىرىمىزگە مۇناسىۋەتلىك مەسىلىلەر ھەققىدە دېگەنلىرىگە ئالاھىدە دىققەت قىلاتتۇق. ئۇنىڭ سۆزلىرى بىزگە قاتتىق تەسىر قىلغان ئىدى.”



ھىتلىپ ھەر دائىم “خايل – ياشسۇن!” دەپ يىغىنى تۈگىتەتتى. بۇ چاغدا كىشىلەر ئىختىيارسىزلا قوزغىلاڭ كۈنسى گىرگۈر ستىراسپىر گۈرۈپپىسىدىكىلەر ئۆزگەرتىپ ئېيتقان مارشنى ئېيتىپ كېتەتتى:

مەيلى ئۇلار بىزنى سېتىۋەتسۇن،  
ياكى بىزگە ھايۋان مۇئامىلىسى قىلسۇن،  
بىز نېمە قىلىشىمىزنى ياخشى بىلىمىز،  
ۋەتەنگە سادىقمىز، ھەرگىز چەتتە قالمايمىز.  
قەلبىمىزدە ھىتلىپ روھى،  
مەڭگۈ ئۆچمەيدۇ،  
مەڭگۈ ئۆچمەيدۇ،  
ھىتلىپ ھۇجۇمچىلار ئەترىتى،  
چوقۇم قايتا باش كۆتۈرۈپ چىقىدۇ!

ھىتلىپ پۈتۈن دىققىتىنى كىتاب يېزىش ئىشىغا مەركەزلەشتۈرگەنلىكى ئۈچۈن، ئادەملىرىنى ئۆز ئىختىيارىغا قويۇپ بەرگەن ئىدى. بىر كۈنى ئاخشىمى، ئون نەچچە كىشى ئۇنىڭغا كۈندىن قالغان بىر دېھقانلار تراگىدىيە ئويۇنى بولغان قازىكالاڭ ئويۇنىنى ئويناپ كۆرسەتمەكچى بولىشىدۇ. ئۇلار قازاننىڭ قارىسى بىلەن يۈز-كۆزلىرىنى قارىغا بويىشىپ، كىرىلكىلەرگە ئورنىنى قولىدا لاخشىگىر ۋە سۈپۈرگىلەر، 7- نومۇرلۇق كامىرغا بېسىپ كىرىدۇ. ئۇلار قوللىرىدىكى قۇراللىرىنى شىلتىغىنچە ھىتلىپ قازىلىق قىلىپ ھۆكۈم چىقىرىپ بېرىشنى تەلەپ قىلىشىدۇ. ئاندىن ئۇلار باۋارىيە قىزىقچىلىق ئويۇنى پاسونىدا مېيونخېندىكى سوت مەھكىمىسىنى قايتا ئويناپ

كۆرسىتىشىدۇ. ھىملىچىنىڭ خاتىرىسىدىن قارىغاندا، ھىتلىر بۇ ئويۇنغا قاتنىشىپ سودىيەلىك قىلىپ بېرىشكە ماقۇل بولغان. يەنى گېرمانىيە بويىچە يۈز بېرىدىغان ئومۇمىي يۈزلۈك ئەركىن نامايىش ئويۇنىغا قاتنىشىشقا ماقۇل بولىدۇ. ئاندىن كۈلۈپ باش چايقىغىنىچە سورۇندىن ئايرىلىپ كامىرىغا كىرىپ ئىشنى داۋام قىلىدۇ.

ئانچە بەك ئىخلاسمەن بولمىغان زىيارەتچىلىرىدىن بىرى بولغان خانفىستانگىل ھىتلىرنىڭ سەمىرىپ قالغانلىقىنى كۆرىدۇ. شۇڭا ئۇ، ھىتلىرغا تۈرمىدىكى جىسمانى ھەرىكەتلەرگە كۆپرەك قاتنىشىپ بەرگىن دەپ مەسلىھەت قىلغان بولسىمۇ، ھىتلىر ئۇنىڭ بۇ ھەقتىكى بارلىق نەسىھەتلىرىنى باھانە كۆرسىتىپ بىرمۇ-بىر رەت قىلىدۇ: “بىر رەھبەر بولغان كىشى ئۇنداق تەنتەربىيە ھەرىكەتلىرى بىلەن ئۇرۇقلىيالمىدۇ. نۇتۇق سۆزلەش، ئەڭ ياخشى ئۇرۇغلاش ئۇسۇلى مېنىڭ ئۈچۈن.” خانفىستانگىل ئۇنىڭغا بىر قانچە پارچە كىتاب ئالغىچ كەلگەن ئىدى. ھىتلىر بۇ كىتابلار ئارىسىدا يېڭى چىققان كارىكاتۇرا ژۇرنىلى «نادان» غا بەكلا قىزىقىپ قالىدۇ. بۇ ژۇرنالنىڭ مۇقاۋىسىغا بىر پارچە ھەجىۋى رەسىم بېسىلغان بولۇپ، رەسىمدە ئۇچىسىغا پولات دۇبۇلغىلارنى كەيگەن ھىتلىر ئاق ئاتقا مىنىپ بېرىلىنغا قاراپ يۈرۈش قىلىۋاتقانلىقى تەسۋىرلەنگەن ئىدى. بۇ ھەجىۋى رەسىمدە ھىتلىر گويا ماركىز گراخاردقا ئوخشىتىلغان ئىدى (رېۋايات قىلىنىشىچە، ئەنگىلىيە پادىشاھى

يانو دەۋرنىڭ يۇمىلاق جوزا چەۋەندازلىرى ساپ نىيەتلىكنىڭ سىموۋولى ھېساپلىناتتىكەن).

“قارىغىنە بۇ شاڭخوغا، ئۇلار مېنى خالىغىنچە مازاق قىلىپ تۇرسۇن، ئەمما مەن چوقۇم بېرلىنغا يۈرۈش قىلىمەن!” دەيدۇ ھىتلېر.

ھىتلېر بىر مۇنچە ئايال زىيارەتچىلەرنىمۇ قوبۇل قىلىدۇ. شۇ قاتاردا 83 ياشلىق كارولا خوفمان خانىم (Carola Hoffmann) ئىسىملىك بىرسىمۇ بار ئىدى (بۇ ئايال، فامىلىسى ئوخشاپ قالغان فوتوگراپچى خوفمان بىلەن قىلچە مۇناسىۋىتى يوق). ھىتلېر بۇ موماينى “قەدىرلىكىم، ساداقەتلىك چوڭ ئانام” دەپ ئاتايتتى. بۇ ئايال پاكى بويلىق، ئەمما يارىشمىلىق بىرسى ئىدى. ئۆتكەن بىر قانچە يىل جەرياندا، پىنسىيىگە چىققان ئوتتۇرا مەكتەپ مۇئەللىمەسى بولغان خوفمان خانىم، ھىتلېرنىڭ كىيىم-كىچەكلىرىنى خالىس يۇپ-دەزماللاپ، ئۇنىڭ رەتلىك كىيىنپ يۈرۈشىگە ياردەم بېرىپ كەلگەن بىر ئايال ئىدى. ھەر دائىم ھىتلېرنى تورت-پىچىنە، سېرىقماي-قايمىقلار بىلەن بېقىپ تۇراتتى. ئەگەر ئۇنىڭ كەمپۇت يىگىنىنى كۆرۈپ قالسا، ئاق كۆڭۈل بىر ئانىغا ئوخشاش، ھىتلېرنى يۇقۇرى تەبىقە جەمئىيىتىدە ئۆزىنىڭ يۈرۈش تۇرۇشى، تاتلىقلاردىن ئۆزىنى قاچۇرۇشى ئۈچۈن قانداق تېزگىنلەپ تۇتۇشى كېرەكلىكىنى ئۆگۈتۈپ تىنماي ۋىتىلداپ سۆزلەپ كېتەتتى. بىر قېتىمدا، كالىن گيورنىڭ خانىم قەرز سورىغىلى كەلگىنىدە، ئۇنىڭغا فيۇرېرنىڭ رەسمى بىلەن بىرگە

“ھۇجۇمچىلار ئەترىتىمىز قۇماندانىنىڭ شەرەپلىك خانىمغا تەغدىم” دېگەن ئاتىرىتىكىنىلا تۇتقۇزۇپ قويۇپ يولغا سالىدۇ.

ھېسنىڭ پۈتۈشكەن قىزى ئىلىسى پىرۆل بۇ يەرنىڭ دائىملىق مېھمىنى ئىدى. ھەر يەكشەنبە (پازار)، ئىلىسى مېيونخېندىن ۋېلىسپىتلىق لاندسبېرگكە كېلەتتى. بىر قېتىم، ئۇ تۈرمىگە ئوغۇرلۇقچە بىر رەسىم ئاپاراتى ئېلىپ كىرىدۇ. ئادەتتە ھىتلىر بىلەن ھېس ئىككىسى پەلەمپەي ئالدىدا ئۇنى كۈتۈۋالاتتى. ئىلىسى يېتىپ كېلىشى ھامان ھىتلىر ئالدىغا چىقىپ ۋېپىنا پاسوندا ئىنتايىن نازا كەتلىك بىلەن قولىنى سۈيۈپ قوياتتى. ئاندىن ئۇنى قولىدىن تۇتقىنچە ئوچە پائالىيەت ئۆيگە باشلاپ كىرىپ چۈشلۈك تاماق يېيشەتتى. بىر قېتىم، پويىزلىق ئاپسىنىمۇ بىرگە تۈرمىگە ئېلىپ كەلگەن ئىدى. ئۇنىڭ ئاپسى ھېسنى ئۇنچە بەك ياخشى كۆرمەيتتى. بولۇپمۇ ھېس تۈرمىگە كىرىپ قالغاندىن كېيىن ئۇنى تېخىمۇ يامان كۆرىدۇ. ئەمما ھىتلىرنىڭ ئۇنىڭ قولىنى تۇتۇپ نازۇك بىر شەكىلدە سۈيۈپ قويىشى موماينىڭ پۈتۈن خىياللىرىنى ئوڭ-تەتۈر قىلىۋەتتەتتى. “مېنىڭ ئاپام، سىياسەت بىلەن پەقەتلا قىزىقمايتتى. ئەمما مېيونخېنغا كېلىپلا پارتىيىگە ئەزا بولۋالدى. بۇنىڭغا پۈتۈنلەي شۇ قېتىمقى ھىتلىرنىڭ قولىنى سۈيۈپ قويىشى سەۋەبچى بولغان دېيىش مۇمكىن.”

خاۋشوفېرمۇ ھېسنى يوقلاپ كېلىدۇ. ئۇ، ھېسقا خارفۇد ماگىند (哈尔福特·马金德) ئەسەرلىرىنىمۇ ئۆز ئىچىگە ئالغان بىر قانچە پارچە سىياسى كىتاب، سىياسى جوغراپىيىگە دائىر

كىتاب ۋە ماقالىلارنى ئەكىلىپ بېرىدۇ. ئۇ بەزىدە كېلىپ ھىتلىرىنىمۇ يوقلاپ چىقاتتى. شۇنداقتىمۇ ئۇنىڭ يېنىغا ھەرگىزمۇ يالغۇز كىرمەيتتى. “مەن ئۇنىڭ يېنىغا كىرگەندە مەخسۇس بىرسى بىلەن بىرلىكتە كىرەتتىم. - دەيدۇ كېيىنكى بىر ئەسلىمىسىدە، - مېنىڭدە ئۇنىڭ توغرىلىق ھەردائىم بىر غەلىتە تۇيغۇ بار ئىدى. يەنى ھىتلىرىدا ئاز مەلۇماتلىق بىرسىنىڭ يوقىرى ئىلمى مەلۇماتلىقلار ھەققىدە ئىشەنمەسلىك بىلەن قارايدىغان بىر مەجەز بارلىقىنى ھېس قىلاتتىم. ” بەلكىم پروفىسسور خاۋسوفېر بۇرۇن ھېسقا، سەن سىياسى ئىشلارغا ئارلاشمىغىنىڭ تۈزۈك، ئەسلىدە سەن ئۆز ئىلمى ساھەيىڭ ئىچىدە تىرىشىپ ئالغا ئىلگىرلىگىنىڭ توغرا بولاتتى، دەپ ئېيتقىنىدىن شۇنداق گۇماندا بولۇپ يۈرگەن بولشىمۇ مۇمكىن. ۋە بەلكىم ئۇنىڭ قوزغىلاڭ ھەققىدە ئوچۇق ئىپادە بىلدۈرۈپ، بۇ ھەرىكىتىڭلار تىرادىگىيە خاراكتېرىدىكى بىر خاتالىق ئىدى دەپ باھالىغانلىقى سەۋەبىدىنمۇ شۇنداق ئېھتىيات قىلىشنى كەلتۈرۈپ چىقارغان بولشىمۇ مۇمكىن. بۇ پروفىسسور، ھىتلىرىنىڭ ئۆزىنىڭ سىياسى تەرجىمىھالىنى يېزىۋاتقانلىقىدىن خەۋىرى بار ئىدى. شۇنىڭدەك يەنە ئوقۇغۇچىسى بىلەن ھاياتلىق ماكانى مەسلىسى بىلەن جوغراپىيىلىك سىياسى مەسلىلەر ئۈستىدىمۇ تالاش-تارتىش قىلغانلىقىنى ئۇنۇتمىغان ئىدى. “ئەمما مەن شۇنداق ھېس قىلىمەن، توغرىسى قەتئىي شۇنداق دەپ ئىشىنىمەنكى، ھىتلىرى بۇ تۈردىكى مەسلىلەر ھەققىدە ئازىراقمۇ ساۋادى يوق بىرسى ئىدى، ھەتتا ئۇلار

ھەققىدە توغرا چۈشەنچە ئالالغىدەك قاراشقىمۇ ئىگە ئەمەسلىكى ئېنىق. ” پروفىسسور، ئۇ ئىككىسىنىڭلا سىياسى جۇغراپىيىنى چۈشەنمەيدىغان كىشىلەر ئىكەنلىكىنى ھېس قىلغاندىن كېيىن، ئۇلارغا لازار (拉扎尔) ئەسەرلىرىنىڭ ئىككىنچى نەشرىدە بايان قىلىنغان ئاساسى نەزەرىيەلەر ھەققىدە ساۋات بەرگەن بولسىمۇ ئۇلارنىڭ يەنىلا شۈبھىسىگە ئىگە نەزەرىيەلەر ھېس قىلىدۇ. ھىتلىر، سىياسى جۇغراپىيە نەزەرىيەلىرى ئارىسىدىن ئۆزىگە كېرەكلىك بولغان گەپلەرنىلا يۇلۇپ ئېلىپ ئىشلىتەتتى.

گەرچە ھېس بۇ پروفىسسورغا قاتتىق ھۆرمەت قىلىدىغان بولسىمۇ، ھىتلىرغا سادىق بىر كاتىپ بولۇش بىلەن ھاياتىنى مىللى سوتسىيالىزم ھەرىكىتىگە بېغىشلاشقا قەتئىي ئىرادە باغلىغان ئىدى. شۇڭا ئۇ، بۈگۈنكى كۈندە فيۋرېرنىڭ ئەڭ يېقىن ئادىمى بولۇپ قالالدى. شۇڭا ئۇ، ھىتلىرنىڭ پارتىيىگە زىيان كەلتۈرىدىغان مۇنازىرىلەرگە بەكلا ئۆچ ئىكەنلىكىنى، ئەمما كىتاب يېزىش بىلەن ئالدىراش بولۇپ كېتىۋاتقانلىقىنى بىلەتتى. 16-ئىيۇل (ئەرەن) كۈنى، ھېس بىر ئۈنۋېرسىتېتتىكى دوستىغا يازغان خېتىدا، ھىتلىر ئەپەندى رىيال سىياسەت ھەققىدە توختىلىشنى خالىمايدۇ، دەپ يازغان. ”ئۇ ھازىر ھەرىكەتكە رەھبەرلىك قىلىش ئىشىدىن ۋاقتىنچە ئاشكارە تۈردە ئايرىلدى. بۇنىڭ سەۋەبى، ئۇ نېمە ئىشلار بولۇپ كېتىۋاتقانلىقىنى بىلمەي تۇرىۋاتقان تاشقىرىدا بولۇۋاتقان ئىشلارنىڭ مەسئۇلىيىتىنى ئۈستىگە ئېلىشنى خالىمىغانلىقى ئۈچۈندۇر. ئۇنىڭ بۇنداق قىلىشى بەلكىم ھىتلىرنىڭ

تەلىماتلىرىغا زىت بولۇپ كۆرۈنىشى مۇمكىن. دېمىسىمۇ بۇ ھالدا ئۇ سىرتتا يۈز بېرىۋاتقان پۈتمەس-تۈگمەس تالاش-تارتىشلارنى ھەل قىلىش ئىمكانىيىتى يوق. ئۇنىڭ قارشىچە بۇنچە ئۇششاق-چۈششەك ئىشلارغا ئارىلىشىشنىڭ قىلچە زۆرۈرىيىتى يوق. يەنە بىر تەرەپتىن، ئۇ قايتىدىن ئەركىنلىكىنى قولغا كەلتۈرگەن كۈنىسى، پۈتۈن ئىشلارنى قايتىدىن ئۆز يولىغا سالالايدىغانلىقىغا بولغان ئىشەنچى كامىل ئىدى.

گېرمانىيىنىڭ شىمالىدىكى سولچى ناتسىستلار ئاممىۋى گۇرۇھلار ئوتتۇرىسىدىكى بىرلىشىش دېيىشكە قەتئىي قارشى ئىدى. ئۇلار مىللەتچىلەرنى ئىشچىلار سىنىپىنىڭ “دۈشمىنى” دەپ تەنقىت قىلاتتى. مەلۇم بىر ئوقۇغۇچىلار داھىيىسى ئاگاھلاندىرۇپ كېلىپ، ئەگەر ئۇلار بىلەن بىرلىشىپ كەتكىنىمىزدە، “ھەقىقىي ناتسىستلار پارتىيىسى ئەزاسى، بولۇپمۇ بىر ئىشچى” مەجبۇرى تۈردە ناتسىستلار پارتىيىسىدىن ئايرىلىشقا مەجبۇر ھالغا كېلىپ قالىدۇ، دەيدۇ. شىمالدىكى سولچىلار ئۇنسۇرلار گەرچە ھېسنىڭ قارشىغا قوشۇلغىنىدىمۇ، گەرچە بۇنداق بىر بىرلىشىش ئەسلا مۇمكىن ئەمەس، دەپ قاراپ ئۇنىڭ بىلەن ئالاقىلىشىشنى خالىمايتتى. ۋىمار يىغىنى ئېچىلىپ ئىككى كۈن ئۆتكەندە، بىرسى خەت يازغان، رۇشەنكى، بۇ خەت فېۋرېرگە قارىتىپ يېزىلغان. بۇ خەتتە ھىتلېر تۈرمىدىن چىققاندىن كېيىن شىمالى گېرمانىيىگە كېلىشىنى تەلەپ قىلغان، ئەمما ھېرمان ھېس بىرگە كەلمىسۇن دەپ ئالاھىدە تەكىتلەنگەن. شىماللىقلار بۇنداق بىرسىنى پەقەتلا خالىمايتتى.

“بىز ھەرگىز 1923-يىلى مېيونخېندا كۆرۈلگەندەك ھىتلېرنىڭ ئەتىراپىنى قورغان توساپ قورشىۋېلىشنى ھەرگىز خالىمايمىز. بۇ يەردە ياشايدىغانلار شىماللىقلارنىڭ قېنىدىكى كىشىلەر بولۇپ، ئۇلار سىياسەتتىكى قۇلچىلىققا قارشى تۇرىدىغان كىشىلەردۇر. ئۇلار ھەرگىزمۇ نېمىلا دېسە باش ئىگىپ تۇرىدىغان يۇۋاش-يۇمشاقلاردىن ئەمەس. بىز ناتىقلاردىن ئەمەسمىز. شۇنىڭدەك ئۆز غىمىمىزنىلا ئويلايدىغان شەخسىيەتچىلەردىنمۇ ئەمەسمىز. ... بىز پەقەت فيۇرېرىمىز بىلەن مۇناسىۋەتتە بولۇشنىلا تەلەپ قىلىمىز، ... بىز غايىمىز ئۈچۈن ئۆزىمىزنى پىدا قىلىشتىن باشقىنى ئويلىمايمىز”.

بۇ كىشىلەرنىڭ ئارىسىدا ئاساسلىق مەسىلىلەر ئۈستىدە كۆز قاراش پەرقى كۈچىيىپ كېتىۋاتقانلىقى ئۈچۈن، ھىتلېر سىياسى ئىشلاردىن ئۆزىنى يىراق تۇتۇشقا غەيرەت قىلىدۇ. 29-ئىيۇل (ئەرەن) كۈنى، ئۇ «خەلق ئەلچىسى» گېزىتىغا بىر پارچە بايانات بېرىپ، يۇخلاپ كېلىدىغانلار بىلەن كۆرۈشەلمەيدىغانلىقىنى يەنە بىر قېتىم تەكىتلەيدۇ. “مېنىڭ ھازىر قىلىۋاتقان ئىشىم ئاۋارە قىلىنىشنى كۆتۈرەلمەيدىغان بىر ئىش بولغاچقا”، خەت ئارقىلىق كۆرۈشۈشتىن باشقا مېھمان كۈتەلمەيدىغانلىقىمنى بىلدۈرمەكچىمەن دەيدۇ. گەرچە ئۇ سىياسى ئىشلار بىلەن مېھمان كۈتۈشتىن زىرىكتىم دېسىمۇ، شۇ كۈنى بىر نېمىسنى قوبۇل قىلىدۇ. بۇ كىشى بوخېمىيە قېنىدىن بولغان پارتىيە ئەزاسى كۇگىل (库格勒) دېگەن بىرسى ئىدى. بۇ كىشى ھىتلېرغا مۇنداق مۇھىم بىر ئىشنى ئېيتىدۇ: “سىزنىڭ



يەھۇدىيلار ھەققىدىكى مەيدانىڭىزدا بەزى ئۆزگىرىشلەر بولدىمۇ-قانداق؟” بۇ مەسىلە ھەقىقەتەنمۇ جان ئالغۇچى بىر مەسىلە ئىدى. “شۇنداق، ئاز-تۇلا ئۆزگىرىش بولدى. - دەيدۇ ھىتلېر ئۇنىڭغا، - يەھۇدىيلارغا قارشى ئۇسلۇپ جەھەتتە ھەقىقەتەن ئۆزگەرتىش قىلدىم. مەن يېڭىلا ھېس قىلدىمكى، بۈگۈنكىچە بولغان ئارىلىقتا مەن يەھۇدىيلارغا بەكلا يۇمشاق مۇئامىلە قىلىپ كەلگەن ئىكەنمەن! مەن بۇ مەسىلنى كىتاب يېزىش جەريانىدا ئاندىن ھېس قىلىپ يېتەلدىم. ئەگەر بىز غەلبە قىلماقچى بولىدىكەنمىز، ئەڭ رەھىمسىز بولىشىمىز، يەھۇدىيلارغا قارشى ئەڭ قاتتىق قول يول تۇتىشىمىز كېرەك ئىكەنلىكىنى تونۇپ يەتتىم. ئىشىنىمەنكى، بۇ ئىش نېمىس خەلقى ئۈچۈنلا مۇھىم ئەھمىيەتلىك بىر ئىش بولۇپ قالماي، بارلىق مىللەتلەرنىڭ ھايات-ماماتىغا بېرىپ تاقىلىدىغان ئىنتايىن مۇھىم بىر مەسىلە. يەھۇدىيلار پۈتۈن دۇنيا خەلقىگە زىيان سېلىپ كېلىۋاتقان بىر ھاشارەت ئاپىتىدۇر.”

#### (4)

پۈتكۈل بىر ياز، ھىتلېر “ئارامخۇدا ئۇۋىسدا” راھەت ياشاپ كەلمەكتە بولۇپ، ئۇ يەردە يېپ-يېڭى بىر كۈرەش ئۈچۈن جىددى تەييارلىق قىلماقتا ئىدى. ئۇ، ۋاقتىنىڭ مۇتلەق كۆپ قىسمىنى كىتاب يېزىش ئىشىغا ئاتىغان بولۇپ، تۈرمىدىن بالدۇرراق چىقىرىۋېتىلىشنى بەكلا ئارزۇ قىلاتتى. 18-سېنتەبىر

(ياچاق) دە، تۈرمە باشلىقى لېيبولد (Otto Leybold 雷波尔德) باۋارىيە ئەدىلىيە مىنىستىرلىكىگە ھىتلىپ ئۈچۈن بەكلا پايدىلىق بىر دوكلات سۇنىدۇ. شۇنداق قىلىپ تۈرمىدىن قويۇۋېتىلىش ئىشى ئاساسەن مۇقىملىشىپ قالغاندەك كۆرۈنمەكتە ئىدى. بۇ دوكلاتتا، ھىتلىپ بىر قانچە ئايلىق جازا مۇددىتى جەرياندا “تەرتىپ ئىنتىزامغا قاتتىق بوي سۇنۇپ كېلىۋاتقانلىقى”، “ئىزچىل ھەمكارلىشىپ كېلىۋاتقانلىقى، كىچىك پېيىل، ئېھتىياتچان ئىكەنلىكى، كىشىلەرگە ئەدەپ بىلەن مۇئامىلىدە بولۇۋاتقانلىقى، بولۇپمۇ بۇ ئورۇننىڭ خادىملىرىغا ئالاھىدە سىلىق مۇئامىلىدە بولۇپ كېلىۋاتقانلىقى” تەكىتلەنگەن ئىدى. دوكلاتنىڭ ئاخىرقى قىسمىدا لېيبولد پەرزىنى ئوتتۇرىغا قويۇپ مۇنداق دەيدۇ: ھىتلىپ قويۇپ بېرىلگەندىن كېيىن، بۇرۇنقىدەك ئۇنداق زوراۋانلىق ھەرىكەتلەر بىلەن ياكى قانۇنسىز ھەرىكەتلەر بىلەن شوغۇللانمايدىغانلىقىنى ئوتتۇرىغا قويدۇ. “شۆبھىسىزكى، قاماقتا يېتىش جەريانىدا بۇرۇنقى ئەھۋالى بىلەن سېلىشتۇرغاندا، ئالاھىدە ئېغىر بېسىق، ئۆزىنى توختاتقان، ئويلىنىپ ئىش قىلىدىغان ھالغا ئۆزگەرگەن. ئۇ ئەندى ھازىرقى ھۆكۈمەتكە قارشى ھەرىكەتلەر بىلەن شوغۇللىنىشنى ھەرگىز ئويلىمايدۇ”.

دەسلۋىدە لېيبولدىنىڭ بۇ تۈردىكى چىڭ تۇرۇپ تەلەپ قىلىشى، ھىتلىپنىڭ باھارغا قالماي قويۇۋېتىلىشى مۇمكىنلىكىنى بىشارەت قىلماقتا ئىدى. ئەمما باۋارىيە شىتاتلىق ساقچى ئىدارىسىدىكىلەر 22-سىنتەبىر (ياچاق) كۈنى ئىچكى ئىشلار

منىستىرلىكىگە مەخپى دوكلات يوللاپ، 1-ئۆكتەبىر (ئوغۇز) دە ھىتلىرىنىڭ قويۇپ بېرىلىشىنى ئوتتۇرىغا قويدۇ. دوكلاتتا يەنە ئەگەر ھىتلىرى “پەۋقۇلئاددە ئەھۋال” بويىچە قويۇپ بېرىلىشكە توغرا كەلسە، بىخەتەرلىكنى كۆزدە تۇتۇپ ئۇنى چېگرىدىن چىقىرىۋېتىش لازىملىقى تەكىتلەنگەن. چۈنكى ئۇ قابىلىيەتلىك بىرسى بولغانلىقى ئۈچۈن ئەركىنلىككە ئېرىشىشى ھامان زوراۋانلىق ھەرىكەتلەر ئۇنىڭ سەۋەبىدىن قايتىدىن باشلىنىپ كېتىشى مۇمكىن، دېيىلگەن. جىنايىتى ئىشلار مەھكىمىسى بىرىنچى باشقارمىسىدىكىلەر بۇ تەكلىپكە ئىنتىۋار قىلىشماي، ھىتلىرىنى قەسەم قىلدۇرۇپ تۈرمىدىن چىقىرىش قارارىنى ئالدى. ئەمما ئەدلىيە مىنىستىرلىكىنىڭ مىنىستىرى بۇ جىنايەتچى يېقىنلىرى بىلەن كۆرۈشۈش قانۇنلىرىغا خالغانچە خىلاپلىق قىلغان دېگەننى باھانە قىلىپ، ئۇنىڭ ئۈستىدىن ئەرز سۇنىدۇ. بۇ ئەرز ئېنتىۋارغا ئېلىنىپ، قەسەم قىلىپ قويۇپ بېرىلىش تەلۋىمۇ بىرلىكتە رەت قىلىندۇ.

ھىتلىرى بۇ خەۋەرنى ئاڭلاپ قاتتىق ئۈمىدسىزلىك ئىچىگە پېتىپ قالغان بولسىمۇ، يەنىلا بۇرۇنقىدەك بۇ تۈر پاسسىپ مەجەزىدىن تېزلا قۇتۇلۇپ قايتىدىن كىتاب يېزىش ئىشى ئىچىگە چۆكۈپ كېتىدۇ. “ئەتىگەندىن ئاخشىمىغىچە، تا يېرىم كېچىگىچە ئۇنىڭ كامىرىدىن ماشىنىنىڭ ئاۋازى، ھېسقا ئېيتىپ ماشىنىكىدا ئۇرغۇزىۋاتقان ئاۋازى توختىماي ئاڭلىنىپ تۇراتتى” دەيدۇ ھېمىلىچ ئەسلىمىسىدە. ئۇمۇ فېۋرېلغا بولغان مەسئۇلىيەتچانلىقىغا سەل قارىمىغان ئىدى. مېيونخېن

قوزغىلىڭىنىڭ يىللىق خاتىرە كۈنىسى ھىتلىپەر “چوڭقۇر ھېسسىيات” بىلەن ئاممىۋى ئۆيدىكى سىياسى جىنايەتچىلەرگە نۇتۇق سۆزلەيدۇ. ئۇ، بىر تەرەپتىن بارلىق مەسئۇلىيەتنى ئۆز ئۈستىگە ئالغانلىقى “نى ئېيتسا، يەنە بىر تەرەپتىن ئۇلارغا قوزغىلاڭ مەغلۇپ بولغانلىقىنىڭ تارىخى ئارقا كۆرۈنىشىنى چۈشەندۈرەتتى. “فيۇرېرنىڭ سەمىمى ساداقەتلىكى بىلەن ئالى يەزىلىتى ئولتۇرغانلارنى قاتتىق تەسىرلەندۈرۈپتۇدۇ”.

نويابىر (ئوغلاق) ئېيى ئاخىرلاشقان بولسىمۇ، يېقىندا قەسەم قىلىپ تۈرمىدىن چىقىرىلىشى ھەققىدە بىرەر شەپە كۆرۈنمەيتتى. ئەمما ئۇ يەنىلا بۇرۇنقىدەك ئۈمىدسىزلەنمەي غەيرەت بىلەن ئۆز ئىشى بىلەن شوغۇللىنىپ كېتىۋېرىدۇ.

شۇنىڭ بىلەن بىرگە يەنە، ھىتلىپەرنىڭ ئەڭ داڭلىق مورتلىرىدىن بىرسى بولغان گيورېنڭ ئىتالىيەنىڭ ۋېنسىدىكى بىر مېھمانخانىدا تۇرۇپ جىددى ئىشلار ئۈچۈن مۇسسولنىدىن بىر مىقدار قەرز ئۈندۈرۈش ئۈچۈن پائالىيەت قىلماقتا ئىدى. گەرچە گيورېننىڭ يارىسى تېخى تولۇق ساقىيىپ كەتمىگەن، داۋاملىق دورا يەپ تۇرىشىغا توغرا كەلگەن بولۇشىغا قارىماي، فيۇرېرگە سادىق بولۇپ پۈتۈن كۈچى بىلەن قەرز ئىشىغا كىرىشكەن ئىدى. ئۇ ئالاقە قىلىۋاتقان كىشى مۇسسولنىڭ بىر ۋاكالىتچىسى، ليو ناگرېللى (雷奥·纳格雷里) دېگەن كىشى ئىدى. گيورېنڭ بۇرۇن ئۇنىڭ بىلەن خەت ئالاقە قىلىپ، فاشىستلاردىن قەرزگە ئىككى مىليون لىرا پۇل ئېلىش خىيالىنى قىلىپ يۈرەتتى. بۇنىڭ ئۈچۈن مۇسسولنى ھىتلىپەر تۈرمىدىن

چىقار- چىقماي ئۇنىڭ بىلەن كۆرۈشىشگە ماقۇل كەلتۈرۈپمۇ ئالدىدۇ. بۇنىڭ رەخمىتى ئۈچۈن ناتسىستلار پارتىيىسى ئىتالىيىنىڭ ترور (第洛尔) جەنۇبىدىكى زېمىن تەلۋىنى ئاشكارە قوللاشقا ماقۇل بولدى. ئەمما ئۇنىڭ بۇ ۋەدىسى بەكلا كۆپ ھىمايىچىلىرىدىن مەھرۇم بولدى، بولۇپمۇ باۋارىيە تېخىمۇ كۆپ كىشىلەرنىڭ ھىمايىسىدىن ئايرىلىپ قېلىشىنى كەلتۈرۈپ چىقىرىدۇ.

روشەنكى، فاشىست كاتىۋاش ئۆزىنىڭ “رىمغا يۈرۈش قىلىشى” دىن ئۈلگە ئالىمەن دەپ پاجىئەلىك مەغلۇبىيەتكە ئۇچرىغان بىر سىياسى پارتىيىنىڭ بۇنچىۋالا قەرزىنى قايتۇرالىشىغا بەك ئىشىنىپ كەتمەيتتى. گيورننىڭ ئۆتۈنۈشلىرى بىر قېتىملىق چوقانغىلا ئايلىنىپ قالغان ئىدى. “ئىلگىرى، فاشىستلارمۇ بىزگە ئوخشاش بەكلا ئاجىز، ھەر دائىم مازاق قىلىنىپلا يۈرگەن ئىدى. — دەيدۇ گيورننىڭ ئۆزىنى ئاقلانغان ھالدا، — كىشىلەر ناتسىستلار پارتىيىسىنىڭ ئىستىقبالى يوق دېگەن گەپلەرگە قەتئىي ئىشەنمەسلىكى كېرەك. ... كۆرسىلەركى، بىر قانچە يىلغا قالماي بۇ پارتىيە ھاكىمىيەت ئۈستىگە چىقىدىغان بىر پارتىيىگە ئايلىنالايدۇ.” (1924~1925- يىللىرى ئارىسىدا گيورننىڭ ناگرېلى (纳格雷里) بىلەن يېزىشقان خەتلىرى تېخى يېقىندا تېپىلغان بولۇپ، ب. ئى. سۈنلىگىن (斯维林根) تەرىپىدىن ئېنگىلىزچىگە تەرجىمە قىلىنغان. بۇ ھۆججەتلەر گيورننىڭ بۈگۈنگىچە بىلىنمەي كېلىۋاتقان شۇ دەۋرلەرگە مۇناسىۋەتلىك ھاياتى ھەققىدە يېڭى

يېپ ئۇچلىرى بىلەن تەمىنلەپلا قالماستىن، يەنە ناتىسىتلار بىلەن فاشىستلارنىڭ دەسلەپكى ۋاقتلاردىكى مۇناسىۋىتىگە دائىر يېڭى ماتېرىيال بولۇپ قالدى). گيورنا، ناتىسىتلار پارتىيىسىنىڭ جەنوبى ترور (第罗尔) نى ئىتالىيىنىڭ تەلەپ قىلىشىنى قوللىشىدەك بۇنداق خەلق رايىدىن ئايرىلىپ قالىدىغان ئەھۋال چوقۇم ئوتتۇرىغا چىقىدىغانلىقى ھەققىدە تەپسىلى ئىزاھات بېرىپ ئۆتىدۇ. ئۇ يەنە، مۇسسولىن ئەنە شۇ ئارانلا ئىككى مىليون لىرا پولىدىن پايدىلىنىپ نەقەدەر چوڭ پايدىغا ئېرىشمەكچى بولغانلىقىنىمۇ كۆرسىتىپ ئۆتىدۇ. “بۇ ئىش سەۋەبىدىن سەن بىزدىكى گېزىتلاردا ھەدەپ مۇبالىغە قىلىپ داۋراڭ چىقىرىلىشىڭ مۇمكىن. ئۇنىڭ ئۈستىگە، بۇ ئىككى مىليون لىرا ئەڭ كېچىككەندىمۇ 5 يىل ئىچىدە قايتۇرۇلشى كېرەكلىكىمۇ تەلەپ قىلىنغان”.

بىر قانچە كۈن ئۆتكەندىن كېيىن، گيورنا بۇ قەرز پۇلىنى تېخىمۇ جىددى تەلەپ قىلىشقا باشلايدۇ. “ئەگەر بۇ ئەڭ كۈچلۈك ئىككى مىللەتچىلىك ھەرىكىتى ئۆزئارا چۈشىنىش ھاسىل قىلالىغىنىدا ھەقىقەتەنمۇ ياخشى بىر باشلىنىش بولۇپ قالاتتى. ... مەلۇم مەنىدىن ئېيتقاندا، يەھۇدىيلارغا قارشى ھەرىكەت ھەقىقەتەنمۇ خەلقئارالىق خاراكتېرگە ئىگە بىر ھەرىكەت دېگەنلىكتۇر. بارلىق دۆلەتلەر يەھۇدىيلارغا قارشى قوزغىلىشى شەرت.”

11- ئايمۇ ئۆتۈپ كېتىدۇ. ئەمما مۇسسولىن ھېلىغىچەلا بۇ ئىشقا ۋەدە قىلغىلى ئۇنمايدۇ (ئېھتىمال ھەرگىزمۇ ئىككى

مليون لىرا قەرز بەرمەيدۇ، فيۇرېرمۇ تۈرمىدىن چىقالمايدۇ. دىكابىر ئوتتۇرلىرىدا، بىر قانچە يولداشلىرى تۈرمىدىن چىقىدۇ. “ھىتلىر قايتا ئەركىنلىككە ئېرىشىش ئىشىدا كەينى-كەينىدىن ئۈمىدىسىز ھالغا چۈشكەن بولسىمۇ، ئۇ يەنىلا زېھنىنى ئىشقا سېلىپ قايتىدىن ئەسلىگە كېلىدۇ. - دەيدۇ ھىملىچ ئەسلىمىسىدە، - تۈرمىدە قالغان بۇ كىشى غەيرەت قىلىپ روزدېستىۋا ئارچا بايرىمغا تەييارلىق قىلىشقا كىرىشىدۇ. ” ئۇلار ئاممىۋىي بۆلۈمنى بىر باشتىن تۈزەشتۈرۈپ چىقىدۇ. ھەمدە ئوتتۇرىغا بىر زىننەتلەنگەن ئارچىمۇ تىكىدۇ. ئەمما ئۇلار ئارچا بايرىمى ئۈچۈن ئەتىراپىنى زىننەتلەشكە باشلاشتىن ئاۋال، شىتاتلىق پارلامېنتنىڭ ھىتلىرنى تۈرمىدىن چىقىش كاپالىتى بىلەن قويۇۋېتىلىشىگە توسقۇنلۇق قىلىشقا ئۇرۇنغان بارلىق تىرىشچانلىقلىرى نەتىجىسىز ئاخىرلىشىدۇ. بەلكىم ھىتلىرنى سوتلاشقا قاتناشقان ئۈچ نەپەر كەسىپ ئەھلى بولمىغان سودىبىلىرىنىڭ ئاشكارە چاقىرىق قىلىپ يۈرگەنلىكىنىڭ تەسىرىدىن بولسا كېرەك، 19-دىكابىر كۈنى، باۋارىيە ئالى سوت مەھكىمىسى ھىتلىرنى قويۇۋېتىش توغرىلىق بۇيرۇق قىلىدۇ.

بۇ خەۋەرنى تۈرمە مەسئۇلى لېيپولد بىۋاسىتە ھىتلىرغا ئۇقتۇرىدۇ. ئەتىسى چۈشتىن كېيىن، تۈرمىدە بىر يىلدىن ئارتۇق قاملىپ ياتقان ھىتلىر، يولداشلىرى بىلەن خوشلىشىپ، يېنىدا بار پۇلنىڭ ھەممىسىنى (282 مارك) ئۇلارغا تاشلاپ چىقىدۇ. ئۇ يەنە ھىملىچ بىلەنمۇ قول ئېلىشىپ ئۇنىڭ قىلغان بارلىق

ياخشىلىقلىرى ئۈچۈن رەخمەت ئېيتىپ خوشلىشىدۇ. ئاندىن لېيپولد بىلەنمۇ كۆزىگە ياش ئالغان ھالدا خەيرلىشىدۇ. “مەن لاندسبېرگتىن ئايرىلىش ۋاقتىدا ئۇ يەردىكىلەرنىڭ ھەممىسىلا يىغلاپ كەتكەن ئىدى! (تۈرمە باشلىقى بىلەن باشقا گۇندىپايلىرنى دېمەكچى) — دەيدۇ ھىتلىر كېيىن ئەسلەپ كېلىپ، — ئەمما مەن يىغلىمىدىم. بىز ئۇلارنىڭ ھەممىسىنى ئۆز يېنىمىزغا تارتىپ بولغان ئىدۇق.”

ئۇ كۈنى ھاۋا تۇتۇق ئىدى. ھىتلىر ئۇنى ئالغىلى كەلگەن ئىككى كىشى بىلەن قىسقىچىلا سالاملىشىدۇ. ئۇلاردىن بىرسى نەشرىياتچى ئادولف مۇللىر (Adolf Müller 阿道夫·米勒) بولۇپ، يەنە بىرسى فوتو رەسىمچىسى خوفمان ئىدى. ئاندىن ئۇ ئۇنى ئېلىپ ماڭىدىغان بېرزىنت قاپلىق چېپقا چاققانلىق بىلەن چىقىپ ئولتۇرىدۇ. تۈرمە ئىچىدە رەسىم تارتىش چەكلەنگەنلىكى ئۈچۈن، خوفمان ھىتلىرنىڭ تۈرمىدىكى رەسىمىنى تارتالمايدۇ. ئەمما سىرتقا چىققاندىن كېيىن ھىتلىر خوفمانغا ئۇنىڭ رەسىمىنى تارتىپ قويۇشنى تەلەپ قىلىدۇ. شۇنداق قىلىپ ھىتلىر بۇ قېدىمى پۇراق چىقىپ تۇرغان قەلئە دەرۋازىسى ئالدىدا بىر پارچە رەسىمگە چۈشۈپ خاتىرە قالدۇرىدۇ. يولدا ھوپمان ھىتلىردىن سورايدۇ: بۇندىن كېيىنكى ئىشلارنى قانداق باشلىماقچىسەن، ئىشنى نەدىن باشلاشنى ئويلاۋاتىسەن؟ ھىتلىر ئۇنىڭغا: “باشتىن باشلىماقچىمەن، ئىشنى يېڭىدىن باشلايمەن.” دەپ جاۋاب بېرىدۇ. ئاپتوموبىل مېيونخېنغا قاراپ كېتىۋاتقىنىدا، ھىتلىرنىڭ كۆڭلى ئازادە، كەيپىمۇ چاغ ئىدى



“نېمە دېگەن كۆڭۈللۈك ئىش بۇ، مەن يەنە قايتىدىن ئاپتوموبىلغا ئولتۇرايلىدىغان بولدۇم!” . ھىتلىپىر، مۈللىپىرغا ماشىنىنى تېخىمۇ تېز ھەيدىشنى ئېيتىدۇ. “بولمايدۇ ئەپەندىم، — دەيدۇ مۈللىپىر، — مەن يەنە 25 يىل ياشىشىم كېرەك!”

ئاپتوموبىل پاشىن (帕辛) غا يېتىپ كەلگەندە بىر مۇنچە موتوتسىكلتىلىق ناتسىستلار ئالدىغا چىقىپ، ھىتلىپىرنىڭ ماشىنىسىنى قوغداپ شەھەرگە كىرىدۇ. بىر مۇنچە سادىق پارتىيە ئەزالىرى ئۇنىڭ ئۆيىنىڭ ئەتراپىدا ھىتلىپىرنى قارشى ئېلىشقا كەلگەن ئىدى. پەلەمپەي ئالدىدا خوشاللىقىدىن ئويناقتىپ كەتكەن ئىتتىغا پۇتلىشىپ يېقىلىپ چۈشكىلى قىل قالىدۇ. ئۆيىنىڭ ئىچى گۈل-چىچەكلەر بىلەن توشقۇزۇلغان ئىدى. قوشنىسى ئۇنىڭغا بىر دەستىخان يېمەكلىك ۋە ئىچىملىك تاييارلىغان بولۇپ، ئۈستەلدە يەنە ئۈزۈم شارابىمۇ تىكلەگىلىك ئىدى. دېمەككى، ئۇ تۈرمىدە ئۈنچە بەك ياخشى كۈتۈلمىگەن ئىكەن. شۇنداقتىمۇ، ئۇ لاندسبېرگتا ئۆتكەن كۈنلىرىدىن بەك پۇشايمانمۇ قىلمايتتى. ئەكسىچە، تۈرمە ھاياتى ئۇنىڭ ئىلگىرلىشى ئۈچۈن ھەل قىلغۇچ رول ئوينىغان دېيىش مۇمكىن ئىدى. “تۈرمىگە كىرىشتىن ئىلگىرى مەن نۇرغۇن نەرسىلەرنى ئىستىخىيلىك تۈردە تونۇپ كەلگەن ئىكەنمەن. جازا مۇددىتىم جەرياندا مەن بۇ مەسىلىلەرنى تېخىمۇ چوڭقۇرلاپ تونۇشقا باشلىدىم. يەنى، تۈرمىگە قامىلىش جەريانىدا مەن قورقماس ئىرادىگە، كۆتۈرەڭگۈ روھى ھالەتكە ۋە ئۆز تەغدىرىمگە بولغان

ئىشەنچە ئېرىشكەن ئىدىم. بۇندىن كېيىن ھېچ قانداق ئىش ئىرادەمنى تەۋرىتەلمەيدۇ”.

ھىتلىرى تۈرمىدىن ئايرىلغىچە بولغان ئارىلىقتا پايدىسىز ۋەزىيەت ئۇنى چىنىقتۇرغان بولۇپ، بۇ جەرياندا ھىتلىرىنىڭ ئىرادىسى تېخىمۇ مۇستەھكەملەنگەن ئىدى. پارتىيە ئىچىدىكى تالاش-تارتىشلار بىلەن سىياسىي غەرەزلەرنىڭ كۆرىنەرلىك زىيانلارنى پەيدا قىلغانلىقى ئۇنى نومۇسقا قويىمىغان ياكى بۇنىڭدىن قىلچىمۇ بىئارام بولمىغان ئىدى. ئۇ مېيونخېنغا قايتىپ كەلگەندىن كېيىن، يېپ-يېڭى بىر سىياسىي يول ئېچىش غەيرىتىگە كېلىدۇ. ئۇ ئەندى، بۇرۇنقى خاتالىقلىرىنى قايتا سادىر قىلماسلىققا ئىرادە باغلايدۇ. بۇرۇنلاردا، ئۇ بىر نامى بار ئەمما ئەمەلى كۈچى يوق بىر داھى ھېسابلىناتتى. يەنى باشقىلار قۇرۇپ چىققان پارتىيە ئۈچۈن چېپىپ يۈرگەن ئىدى. بۇندىن كېيىن، ئۇ ئىسمى جىسمىغا لايىق داھى بولۇشقا ئىرادە باغلاپ، ئۇزۇننى كۆزلىگەن غايە بويىچە ئىلگىرلەپ، ئۆزىنىڭ ئۇسلۇبى بويىچە ئۆزى تۈزۈپ چىققان لايىھە بويىچە ھەرىكەت قىلماقچى بولىدۇ.

ئۇنىڭ قىلماقچى بولغان بىرىنچى ئىشى، ۋەزىيەتنى مۆلچەرلەش بولىدۇ. دېكابر (ئاراي) دىكى ئومۇمى سايلامدا، مىللى سوتسىيالىزم گۇروھى يېرىمدىن ئارتۇق پارلامېنت ۋەكىلىدىن ئايرىلىپ قالغان ئىدى. ئاۋاز سانىمۇ 1 مىليون 918 مىڭدىن 907 مىڭغا چۈشۈپ قالغان ئىدى. شۇنىڭدەك يەنە، ناتىسىتلار پارتىيىسى ھېلىغىچە قانۇنسىز ھالدا تۇرماقتا

بولۇپ، پەقەت يوشۇرۇن پائالىيەت قىلىشقا مەجبۇر ھالەتتە ئىدى. ئەمما ئىشنىڭ ياخشى تەرىپى، ئۇ ئەركىنلىكنى قولغا كەلتۈرۈش بىلەنلا قالماي، ئۇنى يالاپ چېگرادىن چىقىرىۋېتىش ھەققىدىكى ئەرزىمۇ يېقىندىن بېرى ئۇنى تۈرمىدىن چىقىرىش ئۈچۈن يول مېڭىپ يۈرگەن كىشىلەر تەرىپىدىن بىكار قىلدۇرۇلغان ئىدى: ئاۋستىرىيە ھىتلىرىنى قوبۇل قىلىشنى رەت قىلغانلىقىمۇ ئەدىلىيە مىنىستىرى گۇرتنا (古尔特纳) نىڭ قارار چىقىرىشىغا تەسىر كۆرسەتكەنلىكى مۇقەررەر ئىدى. نۇرغۇنلىغان ئاممىۋى تەشكىلاتلارنىڭ قارشىدا، تۈرمىدىن چىققاندىن كېيىنكى ھىتلىرى ئىدىئولوگىسى ئۈچۈن ئۆزىنى پىدا قىلغان ئاجايىپ بىر ئادەم ھېسابلىناتتى. ئۇنىڭ ئىرقچىلىق ھەرىكىتى گەرچە دېكابىر (ئاراي) دىكى سايلامدا مەلۇم دەرىجىدە تەسىرگە ئۇچرىغان بولسىمۇ، يەنىلا داغدۇغىلىق ھالدا تەرەققى قىلماقتا دەپ تونۇلاتتى. بۇ تۈردىكى تەرەققىياتنى پەيدا قىلغان ئامىل يەنە شۇ قېتىمقى قوزغىلاڭ بولغانلىقى ھەقىقەتەنمۇ قىزىق ئىدى. بۇرۇن ۋە تەنپەرۋەرلىك ھەرىكەتلىرىدە مۆتىدىل تەرەپتىكىلەر بىلەن ئاكتىپ ۋە تەنپەرۋەرلەر تەرىپى ئوتتۇرىسىدا كەسكىن بىر قارارغا كىلەلمەي يۈرگەن نۇرغۇنلىغان كىشىلەر، شۇ قېتىمقى بالا تاشلىۋەتكەن قوزغىلاڭغا قىزىقىش تەرىپىدە بولغانلىقى سەۋەبىدىن، ئۇلارمۇ رادىكالىچىلار تەرىپىگە ئېغىپ كەتكەن ئىدى.

مەلۇم مەنىدىن ئېيتقاندا، ناتسىستلار پارتىيىسىنىڭ ئاساسى بۇرۇنقىغا قارىغاندا تېخىمۇ كۈچلۈك ھالغا كەلگەن ئىدى. گەرچە

پارتىيە ئىچىدىكى ئىككى تەرەپ ئوتتۇرىسىدىكى ھاڭ بارغانسېرى چوڭقۇرلىشىپ بىر-بىرىنى سۆكۈش ئىشلىرى كۈچىيىپ كېتىۋاتقان بولسىمۇ، ھىتلىر ئۇلارنى زىددىيەتلەردىن ھالقىپ ئۆزىگە سادىق بولۇش تەرىپىگە يېتەكلىيەلەيدىغانلىقىغا بولغان ئىشەنچى كامىل ئىدى. ھىتلىر رەسمى بىر داھى ھالىغا كېلىشنى ئارزۇ قىلاتتى. خۇددى شۇنىڭدەك ئۇنىڭ ھىمايىچىلىرىمۇ خەلق ھەرىكىتىنىڭ نشانىنى ھىتلىرنىڭ سىياسى جەھەتتىكى ئۇتۇقلىرى بىلەن تەڭ ئورۇنغا قويماقتىن باشقىچە بىرەر يولىمۇ يوق ئىدى. ئادولفى ھىتلىردىن ئىبارەت ئەقىدە ئۈچۈن ئۆزىنى پىدا قىلغان بۇ ئومۇمخەلق ئۈلگىسى، خەلققە نىسبەتەن يەنە بىر تەرەپتىن بايرىقىنىڭ، ئەركىنلىكىنىڭ ۋە ئىرقى ساپلىقىنىڭ سىموۋولى ھالىغا كەلگەن ئىدى.

ئۇنىڭ تېپ-تېپىچ، يالغۇز كامىر ئىچىدە كالىسىدا ئويلىغان نەرسىلىرى، تېخى كۈنۈپ بولالمىغان مېيونخېندىكى ئەركىن مۇھىتى بىلەنمۇ ئاساسەن ئوخشاپ كېتەتتى. ئەركىنلىككە چىققان بىرىنچى كۈنى ئاخشىمى، ئۇنىڭ ئۆزىمۇ ئىشنى نەدىن باشلاش كېرەكلىكىنى ئېنىق ئەقلىگە كەلتۈرەلمەيدۇ. “مېنىڭدە مۇنداق بىر ئادەتنىڭ بارلىقىنى ھېس قىلدىم: ھەر قانداق ۋاقىتتا ئارىلاپ مۆرە قاقىدىغان ۋاقىتم بولۇپ قالىدىكەن. ھەر قانداق بىر ئىش قىلماقچى بولسام ئاۋال بىر مەزگىل ئارام ئېلىشنى تەلەپ قىلىدىكەنمەن. بۇ مېجەزىم مېنى ئىزچىل تۈردە بىئارام قىلىپ كەلمەكتە!” شۇنىڭغا قارىماي ھىتلىر بەربىر

ئەقىللىق بىرسى ھېسابلىناتتى. ئۇ، قىسقا بىر مەزگىل ۋاقىت ئۆكەندىن كېيىنلا ئاندىن ئۆزىنىڭ “ئەمەلىيەت بىلەن ماسلىشىپ كېتەلەيدىغانلىقىنى” بىلەتتى. شۇڭا ئۇ، بىر قانچە ھەپتە خىيال قىلماي يۈرگەندىن كېيىن، ئاندىن “بىر-بىرى بىلەن ئۆچەكشىپ يۈرگەن قېرىنداشلىرىنى ياراشتۇرۇش” ۋەزىپىسىنى ئورۇندىماقچى بولىدۇ.

ئۇ، قايتىدىن ئادەتتىكى بىر پۇخرانىڭ ئېغىر بېسىقلىقىنى ئەسلىگە كەلتۈرۈۋېلىشنى مەقسەت قىلىپ بىرىنچى قەدەمدە ئارچا بايرىمى ئاخشىمى خانىستانگىل ئەر-خوتۇن ئىككىسىنى زىيارەت قىلىشتىن ئىشنى باشلىماقچى بولىدۇ. ئۇلار ئىسار دەرياسى قارشىسىدىكى بىر ئۆيگە كۆچۈپ كەتكەن بولۇپ، بۇ ئۆي بۇرۇنقى ئۆيگە قارىغاندا خېلىلا كەڭتاشا بىر ئۆي ئىدى. بۇ رايون خېرزوشىر ( ) باغچىسىغا يېقىن بىر يەر بولۇپ، مەنزىرىسى ھەقىقەتەنمۇ چىرايلىق ئىدى. بۇ يەر توماس مان قاتارىدىكى داڭلىق يازغۇچىلار ئولتۇراقلاشقان بىر رايون ئىدى. ھىتلىر پىيانو ئۆيىگە كىرىپ كەلگەندە، روھى جەھەتتىن جىددىلىشىپ ئالاق-جالاق بولۇشقا باشلايدۇ. ئاندىن ئۇ خۇددى يالۋۇرغاندەك قىياپەتتە: “خانفىستانگىل، ماڭا «لىبىستىرود (利贝斯托德)» نى چېلىپ بەرگىنە” دەيدۇ. خانفىستانگىل “لىس ( ) تەرىپىدىن ئۆزگەرتىپ تەييارلىغان «خوس-تېپىن بىلەن ئىسۇد» (崔斯坦和伊索德) تىن بىر ئاھاڭنى پۈتۈن زېھنى بىلەن چېلىپ بەرگىنىدىن كېيىنلا ھىتلىر ئاندىن جىددىچىلىكتىن قۇتۇلۇپ جايغا كېلىشكە باشلايدۇ. بۇ چاغدا

ھېلېنىيە يېڭى قوشۇلغان قىزى ھېلدا (赫尔达) نى كۆتۈرۈپ كىرىپ كېلىدۇ. ھىتلىر بۇۋاققا قاراپ غىگشىپ ناخشا ئېيتىپ بىر ھازا بالنى ئەكىلىتىدۇ. ئاندىن ھېلېنىيىدىن ئوفىيىنىدا بولغان ۋەقە ئۈچۈن ئەپۇ سورايدۇ. “سىز تونۇشلۇرۇم ئىچىدىكى ئەڭ كونا قاراشلىق بىرسى ئىكەنسىز.” ئۇ گەپ قىلغاچ بۇ رويالخانغا كۆز ئاتىدۇ. ئۇ گېپىنىڭ يېرىمىنى قىلىپ بولۇپلا تۇيۇقسىز كەينىگە بۇرۇلۇپ ئەتراپقا قاراپ كېتىدۇ. “كېچىرىڭ، — دەيدۇ ھىتلىر بۇ قىلىقنى چۈشەندۈرۈپ كېلىپ، — بۇ مەجەز تۈرمىنىڭ يالدامسى، ئۇ يەردە ھەرقانداق بىر يەردە ھەر دائىم دېگىدەك شۇ مەرەز گۈندىپايىلار كەينىڭدىن سېنى كۈزىتىپ يۈرگىنى يۈرگەن. — ھەقىقەتەنمۇ لاندسبېرگ تۈرمىسىدە ھەر دائىم ئىشىك يوقۇقىدىن ئۇنى ماراپ كۈزىتىپ يۈرۈشەتتى. — بەك قورقۇنۇچلۇق، بۇنى بىر دېمەك! مەن ئىشىنىمەنكى، ئۇلار بىرەر باھانە تېپىپ مېنى ساراڭلار دوختۇرخانىسىغا ئاپىرىۋېتىشىڭلارغا خىيالدا يۈرەتتى. مېنىڭ ئىككى ھەپتە ئاچلىق ئېلان قىلغانلىقىمدىن خەۋىرىڭلار بار. ئۇلار بۇنى مېنىڭ ساراڭ بولۇپ قالغانلىقىمنىڭ بىر ئىسپاتى قىلىپ كۆرسىتىشمەكچى بولۇشقان.” (بەلكىم بۇمۇ ئۇنىڭ ئاچلىق ئېلان قىلىشىنى توختىتىشقا سەۋەپ بولغان ئىشلاردىن بىرسى بولشى مۇمكىن.)

كەچلىك تاماقتىن كېيىن، ئۇلار ئارچا دەرىخى ئاستىغا يوشۇرۇلغان سوغاتلارنى چىقىرىپ تارقىتىدۇ. ئاندىن، ھېلېنىيە، ھىتلىر ۋە 4 ياشلىق ئېگون ئۈچىسى پىيانونىڭ ئەتراپىدا ئولتۇرۇپ ئولتۇرىشىدۇ. خانفىستانگىل «ستانۋېي (斯坦威)»

دىن كەينى - كەينىدىن بىر قانچە ئاھاڭ چالدۇ. «ئارمىيە مارشى» دېگەن بىر مۇزىكا ھىتلېرنى بەكلا ھايانغا سېلىۋېتىدۇ. ئۇ قولنى كەينىگە قىلىپ خۇددى ھەربىلەردەك ئۆي ئىچىدە چۆگۈلەپ يۈگۈرۈپ كېتىۋاتقىنىدا ئۇنىڭ كۆز ئالدىدا ئۇرۇش ۋاقتىدىكى مەنزىرە قايتا نامايەن بولىدۇ. ئۇ يەنە ئېگونغا ئۇرۇش مەيدانىدىكى ئەھۋاللارنى دوراپ بېرىدۇ: ئۇ، كاتىۋشا ئاۋازىنى، 75 سانتىمېتر ئېغىزلىق زەمبىرەك ئاۋازىنى ھەمدە پىلموت ئاۋازىنى دوراپ بېرىدۇ. ئۇ بەزىدە قايسى بىرىنىڭ ئاۋازىنى يالغۇز دوراپ بەرسە، بەزىدە بىر قانچە خىل قۇرالنىڭ ئاۋازىنى بىلىكتە دورايتتى.

ئاندىن ئۇ سىياسەتكە چۈشۈپ كېتىدۇ. ئۇ قايتىدىن يەھۇدىيلارغا قارشى ئۇزۇن نۇتقىنى باشلىۋېتىدۇ. خانىستانىڭ ئۇنىڭ يەھۇدىيلارغا قارشى قاراشلىرى كونكرېتنى ئىرقچىلىق پۇرىقىنى ئالغانلىقىنى ئېيتىدۇ. ئۇنىڭ دېيىشىچە، تايمس (华尔街) مەيدانى، ھەتتا پۈتكۈل ئامېرىكا يەھۇدىيلارنىڭ تېزگىنىگە ئۆتۈپ بولغانمىش. كەينىدىنلا ئۇنىڭ پىكىرلىرى، ئۇنىڭ گېپى تۇيۇقسىزلا لاندسبېرگتىكى يېقىن سەبداشلىرى ھەققىدىكى گەپلەرگە بۇرۇلۇپ كېتىدۇ. “ئاھ مېنىڭ شۇ رودىم (卢迪)، مېنىڭ شۇ ھانسىيم (赫塞尔)، — ھىتلېر ھايان ئىچىدە ئاۋازىنى قويۇۋېرتىدۇ: — ئۇلارنىڭ ھازىرغىچە شۇ تۈرمىدە قامىلىپ ياتقانلىقىنى ئويلىسام ۋۇجۇدۇم شۇركىنىپ كېتىدۇ!”

ھىتلىرى ئۆيدىن چىقىش ئالدىدا ھېلىپنىيە بىلەن پىيانو ئۆيىدە  
بىر ئاز يالغۇز قالىدۇ. ھېلىپنىيە سوفادا ئولتۇرغىنىدا ھىتلىرى  
تۇيۇقسىزلا ئۇنىڭ ئالدىغا كېلىپ تىزلىنىپ ئولتۇرۇپ بېشىنى  
ئۇنىڭ قۇچىقىغا قويۇپ دەيدۇ:

“ماڭا قارايدىغان بىرسى بولسىمغۇ كاشكى!”

“ياق، ياق، ئۇنداق قىلماڭ.” ھېلىپنىيە ئۇنىڭ نېمىشقا توي  
قىلماسلىقىنى سورايدۇ. “مەن ھەرگىزمۇ توي قىلمايمەن. چۈنكى  
مەن، ئۆزۈمنى ۋە تەنىگە ئاتىۋەتكەن بىرىمەن.” بۇ ۋاقىتتا  
ھېلىپنىيە ئۇنىڭ قىلىقلىرىغا قاراپ كۆڭلىدە ھىتلىرىنى راستىنلا  
كىچىك بالغا ئوخشىتىپ قالىدۇ. تەخمىنەن بۇندىن 17 يەتتە  
يىل بۇرۇنقى مۇشۇ كۈنلەردە ھىتلىرى ئاپسىدىن ئايرىلىپ قالغان  
ئىدى. “ئەگەر شۇ پەيتتە بىرەرسى كىرىپ قالغان بولسا  
ھەقىقەتەنمۇ سەتچىلىك بولاتتى. — دەيدۇ ھېلىپنىيە كېيىن  
ئەسلەپ كېلىپ، — ئۇنى قاتتىق خىجىل قىلىۋەتكەن بولاتتى.  
شۇ چاغدا ئۇ ھەقىقەتەنمۇ قاراملىق قىلغان ئىدى. شۇنداق  
قىلىپ ئۇ ئىش شۇنىڭ بىلەن تۈگىگەن بولۇپ، مەنمۇ ھېچ ئىش  
بولمىغاندەك يۈرۈۋەردىم.”



سەككىزىنچى باب  
ھىتلېرنىڭ مەخپى كىتابى

1925~1928

(1)

يېڭى يىل ھارپىسىدا، خوفمان ھىتلېرنى ئۆيىدە ئۆتكۈزۈلىدىغان يېڭى يىلنى تەبرىكلەش مەرىكىسىگە تەكلىپ قىلىدۇ. ھىتلېر بۇ تەكلىپنى قوبۇل قىلمايدۇ. ئەمما مەرىكە باشلانغاندىن كېيىن بىر قىز خوفماندىن فيۇرېرگە تېلېفون قىلىپ يەنە بىر قېتىم تەكلىپ قىلىپ بېقىشىنى ئۆتۈنىدۇ. خوفماننىڭ كۈتمىگەن يېرىدىن چىقىپ ھىتلېر بۇ قېتىم تەكلىپنى قوبۇل قىلىپ “ھازىرلا يولغا چىقمەن، ئەمما يېرىم سائەتتىن ئارتۇق ئولتۇرۇپ بېرەلمەيمەن” دەپ ئەسكەرتىپ

قويدۇ. مۇراسىمدىكى بارلىق كىشىلەر ئۇنىڭ كېلىشىنى تاقەتسىزلىك بىلەن كۈتۈشكە باشلايدۇ. بولۇپمۇ ئايال مېھمانلار ئۇنى پەقەتلا كۆرۈپ باقمىغانلىقى ئۈچۈن ھەممىدىن بەك تەقەززار بولماقتا ئىدى. دېگەندەك، ھىتلىر ئۇلارنىڭ ئۈمىدىنى يەردە قويماي ئولتۇرۇشقا كېلىدۇ. “ھىتلىر مۇراسىملىق كاستىيۇم- بۇرۇلكا كېيىۋالغان بولۇپ، كىيىمى ئۇچىسىغا بەكلا ياراشقان ئىدى. - دەيدۇ خوفمان، - ھىتلىر ئۇ ۋاقىتلاردا چېچىنى پىشانىسىغا چۈشۈرۈپ تارايدىغان ئادىتى يوق ئىدى. ئۇنىڭ چېچى بەك قۇيۇق بولمىسىمۇ، ئۇنى تېخىمۇ ھەيۋەتلىك قىلىپ كۆرسىتىشكە ياردەمچى بولۇپ بېرەتتى. ” ئايال مېھمانلار ئۇنىڭ ئويماقتەك بۇرۇتغا بەكلا ھەۋەسلىنىدۇ.

كېلىشكەن بىر قىز يۈرەكلىك بىلەن ئالدىغا چىقىپ، ھىتلىرنى ئارچا دەرىخىنىڭ تۈۋىگە باشلاپ بېرىپ ئۇنى سۆيۈپ قويدۇ (ئەنگىلىيىلىكلەرنىڭ ئادىتى بويىچە ئارچا دەرىخى روزدىستىۋا بايرىمىدا زىننەتلىنىدىغان دەرەخ تۈرلىرىدىن بىرى بولۇپ، ئارچا بايرىمى كۈنىسى بۇ دەرەخ تۈۋىدىن ئۆتكەن قىزنى ھەرقانداق بىرسى سۆيسە بولاتتى). “ھىتلىرنىڭ چىرايىدىكى ئالاقىزادىلىك بىلەن قورقۇنۇچلۇق كۆرۈنىشىنى ھەرگىز ئىسمىدىن چىقىرالمايمەن! ئۇنى سۆيۈپ قويغان ھېلىقى شوخ قىزىمۇ بەكلا يەڭگىللىك قىلغانلىقىنى، ئەتراپتىكىلەرنىمۇ بىئارام قىلغانلىقىنى ئېيتىپ ئۇن چىقارماي جىمىپ كېتىدۇ. ھىتلىر ھۇلۇقۇپ كىچىك بالدەك ھەيران بولۇپ تۇرۇپلا قالىدۇ. ئۇ كالىپۇكىنى چىشلىگىنىچە ئاچچىقىنى ئارانلا بېسىپ تۇراتتى.

ئۇنىڭ كېلىشى بىلەن تەڭ، ئەسلىدىلا سوغۇق تۈسكە كىرىپ قالغان مەرىكە سالونى بىراقلا جىمجىتلىق ئىچى چۈشۈپ قالدۇ. ”خوفمان بۇ ئىشنى كۈلكە بىلەن ئۆتكۈزۈۋېتىپ مۇراسىمنى قايتىدىن جانلاندۇرۇشقا تىرىشتى. “ھېلىمۇ ياخشى بۇ سۆيۈپ قويۇش ئىشنى چوڭ ياشلىق بىرسى قىلمىدى. ھىتلىر ئەپەندى، بۇ سەۋەپلىك سىز قىزلاردىن تەلپىگىز كەلسە ئەجەپ ئەمەس. ” بۇ گەپلەرمۇ ھىتلىرنىڭ كۆڭلىنى كۆتۈرۈشكە يەتمەيدۇ. شۇڭا ئۇ، سورۇندىكىلەر بىلەن ئەدەپ بىلەن سوغۇق بىر شەكىلدە خوشلىشىپ مۇراسىمدىن ئايرىلىدۇ.

ھىتلىر، لاندسبېرگ (Landsberg) تۈرمىسىدىن چىققىنىدىن كېيىن يالغۇز دېگدەك ياشاشقا باشلايدۇ. مەيلى سىياسى جەھەتتە بولسۇن ياكى ئىجتىمائى مۇناسىۋەت جەھەتلەردە بولسۇن، جەمئىيەتكە كۆنمىكى ھەقىقەتەنمۇ ئاسانغا چۈشمەيدۇ. شۇڭا ئۇ، ئۆز پائالىيىتىنى ئېسسېر (Hermann Esser) ۋە پۆھنېر (Ernst Pöhner) ئىككىسىنى ۋاستە قىلىپ كەينىدە تۇرۇپ مۇھاكىمە قىلىش دائىرىسى بويىچە چەكلەپ، ئۆزىنىڭ يېڭى پىلانىنى ئاشكارىلىماي، ئىمكانىيەتنىڭ بارىچە ئۆزىدىن تەلىمات ئېلىش ياكى كۆرگىلى كەلگەنلەردىن يىراق تۇرۇپ بىر مەزگىل جىم يۈرۈشنى توغرا تاپىدۇ. شۇنداق بولغاندا، ئادەتتىكى ئەگەشكۈچىلەرنى خاتا ھالدا سوۋۇتۇپ يۈرۈشتىنمۇ ساقلىنىپ، ئۇلارنى ھىتلىرنىڭ يېڭىچە نۇتقىنى ئاڭلايمىز دەپ تەققەززار قىلالىشىمۇ مۇمكىن دەپ ئويلايدۇ. ھىتلىر، بۈگۈنكى سىياسى ۋە ئىقتىسادى جەھەتتە كۆرۈلگەن شىددەتلىك تەرەققىيات ۋەزىيىتى

بىلەن تېخىمۇ تېز تونۇشۇپ چىقىش ئۈچۈن پۈتۈن زېھنىنى بىر يەرگە يىغىپ تەپەككۈر قىلىشىغا ھېچ قانداق توسالغۇ بولماسلىقىنى ئارزۇ قىلاتتى. فرانسىيىدە بولسا، بۇرۇن رۇرنى ئىشغال قىلىش تەلۋىدە بولغان ھاكىمىيەت گۇرۇھى ئەمەلدىن قېلىپ، ئۇلارنىڭ ئورنىغا يارىشىشقا مائىل بىر ھۆكۈمەت قۇرۇلغان ئىدى. ئۇرۇش چىقىمىنى تۆلەش مەسلىسىدە، سەل ئاۋال ئىتتىپاقداش دۆلەتلەر گېرمانىيىنىڭ نىسبەتەن ئادىل قەرز تۆلەش تۈزۈمىنى يولغا قويۇشىغا قوشۇلدىغانلىقى ھەققىدە قارار قوبۇل قىلىشقان ئىدى. ئىقتىسادى سەپلەردە ماركنىڭ قىممىتى تۇراقلىق ھالغا كەلتۈرۈلگەنلىكى ئۈچۈن، ئىقتىسادى جەھەتتىكى ئۇنداق شىددەتلىك ئۆزگىرىش قالايماقانچىلىقى قايتا يۈز بەرمەس بولۇپ ئۆزگىرىشكە باشلايدۇ. فرانسىيە بىلەن مەسلىلەرنى تىنچلىق يولى بىلەن ھەل قىلىش ھەمدە ئىقتىسادى جەھەتتە تەرەققىياتنى ئەسلىگە كەلتۈرۈشتىن ئىبارەت بۇ تۈردىكى ئىككى تۈرلۈك مۇھىم ئىشنىڭ ئوتتۇرىغا چىققانلىقى، ھىتلىرنىڭ قولىدىكى ئىنتايىن مۇھىم بولغان بىر سىياسى دەسمايسىدىن مەھرۇم بولۇپ قالغانلىقىدىن دېرەك بېرەتتى.

يەنە بىر جەھەتتە، جەمئىيەتمۇ ئۆزگىرىشكە باشلىغان بولۇپ، ھىتلىرنىڭ پۈتۈن گېرمانىيە بويىچە قايتىدىن سىياسى سەھنىگە چىقىشى ئۈچۈن پۇرسەت يارىتىلغان ئىدى. پەن-تېخنىكىنىڭ ئۇچقاندەك تەرەققى قىلىشى، شەھەرلىشىش قەدىمىنىڭ تېزلىشىشى، نوپۇس تارقىلىش ئەھۋاللىرى، شۇنىڭدەك ئۆتكەن ئون يىللىق سانائەتلىشىش جەريانىلىرى

ھاللىق سىنىپتىكىلەرنىڭ پارچىلىنىپ يىمىرىلىشىنى كەلتۈرۈپ چىقارماقتا ئىدى. ئۇششاق ئېلىپ-ساتارلار، ئۆزىنى ئۆزى قامدىيالايدىغان تىجارەتچىلەر بىلەن پومىشچىكلارمۇ بۇ بوراننىڭ تەسىرىگە ئۇچرىماقتا ئىدى. مال باھاسى ئۆرلەپ كەتكەن ۋاقىتلاردا ئەڭ ئېغىر زەربە يېگەنلەر يەنىلا شۇ ئوتتۇرا ھال سەۋىيىلىك سىنىپلار ئىدى. بۇ تۈردىكى كىشىلەر ئىشچىلار سىنىپىغا قارىغاندا نىسبەتەن باياشات ياشاش ئىمكانلىرىغا ئىگە تەبىقە ھېسابلىنىمۇ، بۇ ۋەزىيەت ئۇلارنىڭ تىجەپ قولغا كەلتۈرگەن مەبلىغىنى بىراقلا تۈزىتىۋېتىدۇ. نۇرغۇنلىرى بۇنداق بەختسىزلىك سەۋەبىدىن قىزىللارنىڭ ھەمدە يەھۇدىيلاردىن تامادا بولىدىغان ھالغا قاراپ ئۆزگۈرۈشكە باشلايدۇ. نەتىجىدە، بۇرۇنقى ھاللىق تەبىقىدىكىلەر دەرد-ئەلىمنى غەزەپكە ئايلاندۇرماقتا ئىدى. شۇنداق قىلىپ، بۇ تۈردىكى كىشىلەرمۇ ھىتلېرنىڭ تەرغىپ قىلىپ كېلىۋاتقان يەھۇدىي دۈشمەنلىكى ئەقىدىسىنى ئاسانلا قوبۇل قىلالايدىغانلار قاتارىدىن ئورۇن ئېلىشقا باشلىغان ئىدى.

بۇ يېڭى يىل، ھىتلېرغا نۇرغۇنلىغان پۇرسەتلەر بىلەن بىر قاتاردا كۆپلىگەن قىيىنچىلىقلارنىمۇ بىرلىكتە ئېلىپ كەلگەن ئىدى. ئەندىكى مەسىلە، بۇنداق بىر ۋەزىيەت ئاستىدا ھىتلېرنىڭ سىياسى تەغدىرنىڭ قانداق بولىدىغانلىقى، ئۇنىڭ بۇ ئىككى جەھەتتە قانداق پايدىلىنىشى ۋە قانداق تاقابىل تۇرۇش قابىلىيىتىگە باغلىق ئىش بولۇپ قالىدۇ. بۇ جەھەتتە، ئۇ بىرىنچى قەدەمدە 1925-يىلى 4-يانۋار (ئوچاق) كۈنى

يېڭىدىن باۋارىيىگە باش مىنىستىر بولۇپ تەيىنلەنگەن ھېنرىخ خېلد (Heinrich Held 海因里希·赫尔德) بىلەن زىتلىشىشنى توختىتىشتىن ئىش باشلايدۇ. بۇنىڭ ئۈچۈن ئۇ پېرې خېلد بىلەن يېرىم سائەتتەك سۆھبەت ئۆتكۈزۈپ، يېڭى ھۆكۈمەتكە سادىق بولىدىغانلىقى، بۇ يېڭى ھۆكۈمەت بىلەن ھەمكارلىشىپ قىزىلارغا ئورتاق قارشى تۇرىدىغانلىقى ھەققىدە ۋەدە بېرىدۇ. شۇنىڭدەك يەنە، ھىتلىر، بۇندىن كېيىنكى سىياسى كۈرەشلەردە قانۇنلۇق ھەرىكەت شەكىللىرى بويىچەلا پائالىيەت قىلىدىغانلىقىغا ۋەدە بېرىدۇ. ھىتلىر بىلەن ئۆتكۈزۈلگەن بۇ قېتىملىق سۆھبەتتىن بەكلا خوشال بولغان خېلد، شۇ كۈنى ئاخشىمى ئەتراپىدىكىلەرگە: “ئەندى بىز بۇ ۋەھشى يىرتقۇچى قولغا كۆندۈرۈلدىق دەپ قارىساق بولىدۇ. بۇندىن كېيىن ئۇنى باغلىغان زىنجىرنى سەل بوش قويۇۋىتەلىشىمىز مۇمكىن” دەيدۇ.

ھىتلىرنىڭ تەييارلىق قىلىش باسقۇچى ۋە سىرت بىلەن بولغان مۇناسىۋەتنى ئۈزۈپ تاشلاش باسقۇچى جەريانىدا، ئۇنىڭ بىلەن بەكلا ئاز كىشىلەر مۇناسىۋەت قىلىپ كەلگەن بولۇپ، بۇلارنىڭ ئارىسىدا ئالفېرد روسېنېرگ يوق ئىدى. ئەمما روسېنېرگ بولسا، ھىتلىرنىڭ ھېس، ئامان، خوفمان ۋە خانفىستانگىل قاتارىدىكى كىشىلەر بىلەن دائىم بىرلىكتە ماشىنىلىق سەھرالارنى ئايلىنىپ كېلىدىغانلىقىدىن خەۋەردار ئىدى. ئۇ، ئۆزىنىڭ بۇ تاللانغان كىشىلەر ئارىسىدىن سىرتتا قالدۇرۇلغانلىقىغا بەكلا كۆڭلى يېرىم ئىدى. “ھىتلىر ماڭا بەكلا ئەھمىيەت بېرەتتى. شۇنىڭغا قارىماي، مېنى ياخشى كۆرمەيتتى”

دەيدۇ روسېنېپرگ كېيىن رەنجىگەن ھالدا. بۇنىڭ سەۋەبى، بىر تەرەپتىن ئۇنىڭدىن رەنجىگەن بولسا، يەنە بىر تەرەپتىن پارتىيىنىڭ بۆلۈنۈپ كېتىشىدىن ئەنسىرەش ئىدى. روسېنېپرگ ئۇنىڭ دوستى كۇرت لۇدېك ئارقىلىق ماقالە يازدۇرۇپ، بىر بولسا ئۆزئارا ھۇجۇم قىلىشلارنى دەرھال توختىتىشقا كېرەك، بولمىسا پارتىيە چوقۇم يوقىلىدۇ، دەپ بۇ ئىشلارنىڭ خەۋىپى ھەققىدە ئۇنى ئاگاھلاندۇردى.

ئۇ ھىتلىرىغا بۇ ماقالىنىڭ بىر نۇسخىسىنى ئىۋەرتىپ بېرىپ، لۇدېك ئارقىلىق ھىتلىرى بىلەن كۆرۈشۈش تەلىۋىنى يەتكۈزۈپ قويۇشىنى تەلەپ قىلىدۇ. ئۇلار زىيەتتىشى (在提埃希) كۆچىسىدىكى كىچىك ئۆيىدە كۆرۈشىدۇ. ھىتلىرى دەسلەپتە لۇدېندورفنى بىر مۇنچە قاغىغاندىن كېيىن، يەھۇدىيلار مەسلىسى ھەققىدە تىنماي سۆزلەپ كېتىدۇ. بۇ گەپلەر تۈگىگەندىن كېيىنلا ئاندىن ماقالە ھەققىدە گەپ باشلايدۇ. ھىتلىرى ئۇنىڭغا، لۇدېك ئۇ ۋاقتلاردا چەتئەلدە بولغاچقا، قوزغىلاڭنىڭ مەزمۇنىدىن خەۋەردار بولۇشى ھەرگىز مۇمكىن ئەمەس، شۇنىڭدەك سوتنىڭ تەپسىلاتىدىنمۇ خەۋەر تاپالماي مۇمكىن ئەمەس، دەيدۇ. ئۇ، روسېنېپرگنىڭ ھېس ئارىسىغا زىددىيەت سېلىشقا ئۇرۇنغانلىقىنى شاڭخو قىلىدۇ ("ئۇ بىر نېمىنىڭ تىرىنقىدىكى سىياسى تۇيغىلىرى ئۇلار بىلەن بىرلىكتە قارىلاپ يۈرگەن نەرسىلەرنىڭ سۇڭىدىكى سىياسى ھېسسىياتىدىنمۇ كۈچلۈك ئىكەن. " — ؟ئۇت) ئاندىن ئۇ لۇدېككە ئىنتايىن قاتتىق ئەسكەرتىش بېرىپ، ئۇنىڭغا، سەن

روسېنېرگكە دەپ قوي، “ئۇ زىيانغا ئۇچرىغۇچىلار ئۈستىدە ئويۇن ئويناشتىن دەرھال ۋاز كېچىپ، ھەقىقەت يولغا قايتىپ كەلسۇن” دەيدۇ.

كۆرۈنۈشتە، ھىتلىر لۇدىكىنىڭ پارتىيە ئىچىدىكى تالاش-تارتىشلارنى ئاخىرلاشتۇرۇش ھەققىدە بەرگەن تەكلىۋىنى رەت قىلغاندەك تۇيغۇ بەرگەن ئىدى. پارتىيىنىڭ يارىلىرىنى ساقايتىش جەھەتتىكى ئىرادىسى، شۇنىڭدەك باش مىنىستىر خېلىدا بەرگەن ۋەدىسى تېز ئارىدىلا ئۆنۈمنى كۆرسىتىشكە باشلايدۇ. 16-فېۋرال (ئۆي) كۈنى، باۋارىيە ھۆكۈمىتى جىددى ھالەت بۇيرۇقىنى بىكار قىلىپ، ناتىسىتلار پارتىيىسىگە قويۇلغان چەكلىمىلەرنى ئەمەلدىن قالدۇرىدۇ. ئارىدىن ئون كۈن ئۆتكەندە، «خەلق كۈزەتكۈچىلىرى» گېزىتى قايتىدىن گېزىت بوتكىلىرىدا كۆرۈنۈشكە باشلايدۇ. ھىتلىر بۇ گېزىتقا «يېڭى باشلىنىش» تېمىلىق ئۇزۇن بىر پارچە باش ماقالە يازىدۇ. ئۇ باشماقالدا بۇندىن كېيىن تەشكىللىك ۋە سىياسى تۈزۈملەر بويىچە ئىش قىلىمىز، شەخسى ياكى دىنى زىددىيەتلەرگە ھەرگىز ئەھمىيەت بېرىلمەيدۇ. شۇنىڭدەك پارتىيە ئىچىدىكى ھەر قايسى ئاممىۋى تەرەپبازلىقلارغا تىنچلىق يولى بىلەن مۇئامىلە قىلىنىپ، مۇنازىرىلەر توختىتىلىدۇ، دەپ يازىدۇ. ھىتلىر ماقالىسىدا، بىز ئىتتىپاقلىشىپ ئورتاق دۈشمىنىمىز بولغان يەھۇدىي ماركسىزمغا زەربە بېرىمىز، دەپ تەكىتلەيدۇ. بۇ، يېڭىچە ئادولف ھىتلىر ھەرىكىتى ئىدى. پارتىيىنىڭ ئىتتىپاقلىقى ئۈچۈن ئۇ قانۇنلۇق ھەرىكەت قىلىشقا ئىرادە باغلايدۇ. بۇ جەھەتتە كېلىشىشلەرمۇ



بولدۇ. شۇنىڭ بىلەن بىر قاتاردا، ئۆز ئۇسۇلى بويىچە پارتىيە قۇرۇلۇشىنى يولغا قويدىغان بولدى. گەرچە ئۇ ئىلگىرى ھۆكۈمەتنىڭ بەلگىلىمىلىرى ئاساسىدا ھەرىكەت قىلىدىغانلىقىغا ۋەدە قىلغان بولسىمۇ، ئۇ يەنىلا ئۇنىڭ ئۈچۈن بىرىنچى دەرىجىلىك دۈشمەن ھېسابلىنىدىغان يەھۇدىيلارغا قارشى كۈرەشنىمۇ يۇمشاتمىغان ئىدى.

ئەتىسى، يەنى 27-فېۋرال (ئۇي) دا، ھىتلېر ئوچۇق-ئاشكارە سىياسەت ساھەسىگە قايتىپ كېلىدۇ. ئۇ، بۈرگېر براۋكېلېر (Bürgerbraukeller 贝格勃劳凯勒) گە — ئۇ قوزغىلاڭ باشلاتقان يەرگە — بېرىپ ئۇ يەردە ئېچىلىۋاتقان پارتىيە يىغىنىغا قاتنىشىدۇ. ئۇ يىغىندا، ئاخشىمى سائەت 8 دە نۇتقىمنى باشلايمەن دەپ ئېيتىدۇ؛ ئەمما چۈشتىن كېيىن سائەت 6 بولغاندا، ساقچىلار كېلىپ ئىشىكلەرنى ئېتىشكە باشلىغان ۋاقىتتا، زال ئىچىدە 4 مىڭ كىشىلىك نۇتۇق ئاڭلىغۇچى لىپمۇ-لىق ئولتۇرىشاتتى. شۇنىڭدەك يەنە مىڭدەك كىشى زالغا كىرەلمەي سىرتتا قالغان ئىدى. پۈتۈن مەملىكەتتىكى مىللى سوتسىيالىستلار پارتىيىسىنىڭ ئادەملىرىنىڭ ھەممىسى دېگىدەك يىغىنغا قاتناشقان بولۇپ، پەقەت روم، ستراسبېر ۋە روسېنېرگ قاتارلىق 3 كىشىلا كەلمەيدۇ. “مەن بۇنداق ئۇيۇنغا قاتنىشىشنى خالىمايمەن، — دېگەن ئىدى روسېنېرگ لۈدېككە (卢德克 Kurt Lüdecke)، — مەن ھىتلېرنىڭ قېرىنداشلار قۇچاغلىشىش، قول ئېلىشىپ بىر-بىرىسىگە سالام بېرىش دەيدىغان ئۇنداق ئۇيۇنلىرىنى جىق كۆرگەنمەن.” روسېنېرگ

بەكلا غۇرۇرلۇق بىرسى بولۇپ، ئۆزىنى چەتكە قاققان ئۇنداق كىشىلەر بىلەن قول ئېلىشىپ كۆرۈشۈشنى ھەرگىز خالىمايتتى.

يىغىندىكى مەردانە ۋە جەسۇر ھېسسىيات ئاساسەن ئالغاندا قوزغىلاڭ ھارپىسىدىكى ھالەت بىلەن ئوخشاش دېگىدەك ئىدى. ھىتلىر زال ئوتتۇرىسىدىكى يولنى كېسىپ ئۆتۈپ سەھنىگە چىققىنىدا، قىزغىن تەرەپپازلار دەرھال قوللىرىدىكى پىشا پوتولكىلىرىنى كۆتۈرۈشۈپ ھىتلىرىنى قارشى ئېلىپ، ئۆزئارا قۇچاغلىشىپ تەنتەنە قىلىشىدۇ. ھىتلىرىنىڭ كۆزى پارتىيە رەھبەرلىرىدىن ئېشىپ يىراقتىكى كەڭ پارتىيە ئەزالىرىنىڭ تەنتەنە قىلىشلىرىغا تىكىلگەن ئىدى. ئۇنىڭ سۆزلىرى ئىنتايىن جوشقۇنلۇق بولسىمۇ، يەنىلا ھېچ بىر تەرەپنىڭ كۆڭلىگە كېلىدىغان گەپلەرنى قىلمايدۇ. ئۇ 1924 - يىلقى جىدەل ماجرالاردىن بىرەر مىسال كەلتۈرۈپ كىمنىڭ توغرا كىمنىڭ خاتا ئىكەنلىكىنىمۇ تىلغا ئالمايدۇ. بۇ ھەقتە قەستەن سۆزلىمەي ئۆتكۈزۈۋېتىدۇ. ئۇ، لۇدىندورفىنى “ھەرىكەتنىڭ ئەڭ سادىق، قىلچە شەخسى مەنپەئىتى كۆزلىمەيدىغان دوستىمىز” دەپ ماختاپ، ئۇنى يەنە “پىشقەدەم مىللى سوتسىيالىزمچىلار” ئاممىسىغا تەلپۈنۈپ تۇرىدىغان، كرىست بەلگىلىك بايراق ئاستىدا ئىتتىپاقلاشقان، باش دۈشمىنى ماركسىزم بىلەن يەھۇدىيلارنى تارمار قىلىشقا تەييار تۇرىدىغان كىشىلەرنى رىغبەتلەندۈرۈپ كېلىۋاتقانلىقىنى ئېيتىدۇ. ئۇنىڭ بۇرۇنقى گېپى ھېسەدەك ئىنقىلابچىلارغا چىقارغان چاقىرىق بولسا، كېيىنكىسى

ئانتون درېكسلېر بىلەن نىسبەتەن كونسېرۋاتىپ خەلق ئارىسىدىكى تەرەپپازلارغا مۇراجەت قىلىنغان چاقىرىق ئىدى.

گېرمانىيىنى گۈللەندۈرۈشتىن ئىبارەت ھاياجانلىق چاقىرىقلارنى چىقارغاندىن كېيىن (”60~70 مىليونلۇق نوپۇسقا ئىگە ئۇلۇغ بىر مىللەتنى تارمار قىلىش مۇمكىن ئەمەس دەيدىغان قاراش، ساراڭلارچە بىر قاراش. ئەگەر بۇ خەلق ئۆزىگە ئۆزى خوجا بولۇش كۈچىدىن مەھرۇم بولۇپ قالغىنىدا چوقۇم يىمىرىلىپ يوقۇلىدۇ“)، ماۋزۇنى ئالدىنقى رەتتە ئولتۇرغان پارتىيىنىڭ رەھبىرى كادىرلىرىغا بۇرايدۇ. ھىتلىر ئۇلاردىن ساداقەتلىك بىلەن ئۆزىنى قوللاپ بېرىشىنىمۇ، ياكى ئۇلار بىلەن يارىشىشىنىمۇ تەلەپ قىلمايدۇ. ھىتلىر بۇ كىشىلەرگە، ئەگەر يەھۇدىيلارنى تازىلاش ھەرىكىتىگە قاتنىشىشىنى خالىمايدىكەنسىلەر، پارتىيىدىن ئايرىلىشىڭلارنى تەلەپ قىلىمەن، دەپ بويۇرۇق قىلىدۇ. “ئەگەر كىمدە-كىم مەندىن شەرت قويۇشنى تەلەپ قىلماقچى بولىدىكەن، مەن ئۇ كىشىلەرگە: ‘دوستۇم، ئالدىرماي تۇر، مەن سىلەرگە قانداق شەرت قويىدىغانلىقىمنى كۆرۈپ قالسىلەر، دەپ جاۋاب بېرىمەن. مەن سىرتقا چىقىپ خەلق ئاممىسىنى قوزغىتىمەن دەپ يۈرمەيمەن. پارتىيىلىك يولداشلار، ماڭا باھا بەرمەكچى بولساڭلار، بىر يىل كۈزەتكەندىن كېيىن ماڭا قارىتا ھۆكۈم چىقىرىشىڭلارنى ئۈمىد قىلىمەن. ئەگەر بىر يىل ئىچىدە ياخشى باشقۇرۇپ كېتەلسەم مەسىلە يوق. ئەگەر ناۋادا ياخشى باشقۇرالمىسام پارتىيە ھوقۇقىنى سىلەرگە ئۆتكۈزۈپ بېرىمەن.

ئەمما شۇ ۋاقىتقىچە بۇ ھەرىكىتىمىزگە يالغۇز مەنلا يېتەكچىلىك قىلىشنى تەلەپ قىلىمەن. پۈتۈن ئىشلارغا يالغۇز مەنلا مەسئۇل بولىشىم كېرەك. بۇ جەرياندا ھېچكىم ماڭا شەرت قويماسلىقى كېرەك. مەن شەرتسىز ھەرىكىتىمىز جەريانىدا كۆرۈلىدىغان بارلىق مەسىلىلەرنىڭ مەسئۇلىيىتىنى پۈتۈنلەي يالغۇز ئۆز ئۈستۈمگە ئالىمەن.”

ئۇنىڭ بۇ تەلۋىلىكى ئاممىغا قاتتىق تەسىر قىلىدۇ. “ياخشۇن - خايل!” دەپ توۋلاشلار زالىنى بىر ئالىدۇ. ئاياللار ھاياجاندىن يىغلاشقا باشلايدۇ؛ كەينىدىكىلەر قىستىلىپ ئالدىغا ئۆتۈشكە، يەنە بەزىلەر ئۆزىنى تۇتۇۋالماي ئورۇندۇق - ئۈستەلكەرگە چىقىۋېلىشقا باشلايدۇ. بۇرۇن ئۇنىڭ بىلەن ئىككى تەرەپ بولۇشۇپ كەتكەن دۈشمەنلىرىمۇ ئەندىلىكتە سەلدەك ئېتىلغىنىچە بېرىپ ئۇنىڭ بىلەن قول ئېلىشىپ كۆرۈشۈپ كېتىدۇ. نۇرغۇنلىرى كۆز ياشلىرىنى تۇتۇۋالماي قالىدۇ. ماكس ئامان (Max Amann 梅克斯·阿曼) ئوتتۇرىغا چىقىپ “ئۆزئارا يەكلەشلەرگە قەتئىي خاتىمە بېرىلسۇن! ھەممە كىشى ھىتلىپىنى ھىمايە قىلسۇن!” دەپ توۋلايدۇ. گېرمانىيە مىللەتچىلەر پارتىيىسىدىن رۇدولف بۇتمان (Rudolf 鲁道夫·布特曼 Buttman) تولۇپ تاشقان قىزغىنلىق بىلەن “بىزنىڭ بارلىق گۇمانلىرىمىز فيۇرېرىمىزنىڭ بۇ نۇتقى بىلەن پۈتۈنلەي تۈگىدى.” دەپ ئېلان قىلىدۇ. بۇتمان تىلغا ئالغان “فيۇرېر” دېگەن بۇ نام، شۇ كۈنلەرگىچە ئوچۇق ئاشكارە ئىشلىتىلمەي، ئۆزئارا دېيىشىپ كېلىنگەنلا بىر سۆز ئىدى. دېمەك، بۇتمان

ھىتلېرنىڭ ھەقىقەتەنمۇ تەڭداشسىز غالىپ ئىكەنلىكىنى تولۇق كۆرسەتكەن ئىدى. شۇندىن كېيىن، ھىتلېر ئاشكارە تۈردە فيۇرېر (پارتىيە داھىيسى، فۇھرېر — ئۇ.ت) دەپ قوبۇل قىلىندى. ھىتلېر ناتسىستلار پارتىيىسىنى بىرلىككە كەلتۈرۈپلا قالماستىن، پارتىيىنىڭ رەھبەرلىك پىرىنسىپىنىمۇ ئورنىتىپ چىقىدۇ: بىرلا كىشى ھاكىمۇتلەق بولۇش، ئۇنىڭدىن ھېچكىم گۇمان قىلماستىق!

چارچاپ ھالى قالمىغان ھىتلېر، شۇ كۈنى ئاخشىمى ۋىنىفېرد ۋاگنېر بىلەن بىرگە ميۇنخېن (慕尼黑München, Munich) دىن ئايرىلىدۇ. ئۇ بىر قانچە دۇمباقچىسى بىلەن بىرگە ۋاگنېر خانىمىنىڭ ئۆيىدە بىر كېچە قونۇپ قالىدۇ. ئۇلارنىڭ بىناسىكى ئۆيلەر بەكلا كۆپ بولغاچقا، بالىلىرى ھىتلېرنىڭ ئۆيىدە قونۇپ قالغانلىق ۋەقەسىدىن خېلى يىللار كېيىن ئاندىن خەۋەر تاپقان ئىدى.

ھىتلېر قايتىدىن ئوتتۇرىغا چىققان كۈنىنىڭ ئەتىسى، گېرمانىيىدە ئىنتايىن چوڭ بىر سىياسى ۋەقە يۈز بېرىدۇ. فرىيدېرىخ ئېبېرت ۋاپات بولغاندىن كېيىن ئوتتۇرىغا چىققان مەملىكەتلىك ئومۇمى سايلامدا، 78 ياشلىق ياشانغان قۇرۇغلۇق ئارمىيە مارشالى پاۋۇل ۋون ھىندېنبۇرگ (Paul von Hindenburg) رېسبوبلىكا ئىككىنچى پىرىزدېنتى بولۇپ سايلىنىدۇ. ھالبۇكى، بۇ ئوڭچى قەھرىمان جۇمھۇرىيەتكە قىلچىمۇ قىزغىنلىقى يوق بىرسى ئىدى. ئۇ، پۈتۈن كۈچى بىلەن بىتەرەپلىكىنى ساقلاشقا تىرىشچانلىق كۆرسەتكەنلىكىدىن باشقا،

جۇمھۇرىيەت كۈچىنى كۈچەيتىش جەھەتتە قىلچىمۇ كۈچ چىقارمايدۇ. ھۆكۈمەت كابىنىتىدىكى كىرىزىس زادىلا تۈگەيدىغاندەك ئەمەس ئىدى. بۇ تۈر بوھرانلارنى ئۇششاق-چۈششەك ئىشلار پەيدا قىلماقتا ئىدى. مەسىلەن، كونسىرۋاتىپلار خوھېنزوللېرن (Hohenzollern 霍亨佐伦) لار جەمەتى ئۈچۈن يوقىرى مىقداردا تۆلەم تۆلەش تەكلىۋىنى سۇنغاندا سوتسىيالىزىمچىلار تەرەپنىڭ كۈچلۈك قارشىلىقىغا دۈچ كېلىدۇ. شۇنىڭغا قارىماي بۇ تەكلىپ بەربىر ماقۇللىنىدۇ. ئۇنىڭ كەينىدىنلا ئەمەلدىن قالدۇرۇلغان خان جەمەتى ئۈچۈن تۆلەم تۆلەش ھەققىدىكى يېڭى بىر قانۇن لايىھىسىنى ئوتتۇرىغا قويدۇ. ئەمما بۇ قېتىم سوتسىيالىزىمچىلار بۇ قانۇننى ئومۇمى خەلق ئاۋاز بېرىپ ماقۇللاش تەكلىۋىنى ئوتتۇرىغا قويدۇ. شۇنىڭغا قارىماي بۇ قانۇنمۇ ماقۇللىنىدۇ. ھەتتا گېرمانىيە دۆلەت بايرىقىنىڭ رەڭگى قانداق بولشى كېرەكلىكى مەسلىسىمۇ ئىچكى كابىنىت بوھرانىغا سەۋەب بولۇپ بېرىدۇ. بۇ تۈر ئۇششاق ئىشلار، باش مىنىستىر خانس لۇتېر (Hans 路德•斯) Luther) نى ئىستىپا بېرىشكە مەجبۇرلاش دەرىجىسىگىچە تەرەققى قىلىدۇ.

دۆلەت ئىچىدىكى سىياسى ۋەزىيەت ھىتلىپنىڭ كۈچ-قۇدرىتىنى كۈچەيتىپ بېرىشنىڭ يېڭى تۈرتكىلىك كۈچىگە ئايلىنىپ كېتىشىدىن ساقلانغىلى بولمايدىغان ۋەزىيەتنى شەكىللەندۈرىدۇ. ئەمما ھىتلىپنىڭ پۈتۈن سىياسى پائالىيەتلىرىگە قايتىپ كېلىشى بەكلا تۇيۇقسىز بولۇپ،

غالبىيىتىمۇ بەكلا چوڭ بولۇپ كەتكەچكە، باۋارىيە ھۆكۈمىتى بۇنىڭغا زادىلا چىداپ تۇرالمايدۇ. بۇ ئەھۋال ھىتلىرنىڭ سۆزلىرى باۋارىيە شىتاتى ئۈچۈن نەقەدەر ئېغىر تەھدىت ھالغا كېلىۋاتقانلىقىنى كۆرسەتمەكتە ئىدى. ھىتلىر پارتىيىسىگە يېپ-يېڭى جانلىنىش ئېلىپ كەلگەن بولسىمۇ، ئۇ ھەرىكەتنى بەكلا تېز، بەكلا ھەددىدىن ئاشۇرۇپ باشلىۋەتكەن ئىدى. بۇنداق بىر ئەھۋالدا، باۋارىيە شىتاتلىق ساقچى ئىدارىسى ھىتلىرنىڭ بۈرگېبراۋ پىئونىخانىسىدا “ھاللىق سىنىپلارنىڭ ئۆلچىمى بويىچە ئەمەس بەلكى جەسەتلەرنىڭ ئۈستىنى چىينەپ ماركسىزم بىلەن يەھۇدىيلارغا قارشى” ئېغىر سۆزلەر بىلەن ئاممىنى كۈشكۈرتكەن دېگەننى باھانە قىلىپ، مارت (قوزا) ئېيىنىڭ باشلىرىدا ئېچىلىدىغان 5 قېتىملىق مېتىنگىتە نۇتۇق سۆزلىشىنى چەكلىۋېتىدۇ.

ھىتلىر بۇ چەكلىمىگە بىۋاسىتە نارازىلىق بىلدۈرىدۇ. “بىز بىلەن ئېلىشماقچى بولغانلار قېنى كېلىپ سىناپ كۆرسۇن. — دەيدۇ ھىتلىر ساقچى ئەمەلدارغا، — كىمدە-كىم بىزگە ھۇجۇم قىلىدىكەن، ئۇنىڭ ۋەتەنرىكىنى چىقىرىۋېتىمىز. مەن گېرمانىيە خەلقىنىڭ ئەركىنلىكىنى قولغا كەلتۈرۈش كۈرىشىگە رەھبەرلىك قىلماقتىمەن. بۇ جەرياندا تىنچلىق ئۇسۇلىنى ئىشقا سالالمىسام قۇراللىق كۈچتىن پايدىلانسام پايدىلىنىمەنكى، بۇ ئىشتا چوقۇم غەلبە قىلىمەن. مەن بۇ گېپىمنى ئوتتۇرلۇقتا ھەر تۈرلۈك قۇرۇق گەپلەرنىڭ سىرتتا تارقىلىپ يۈرىشىنىڭ ئالدىنى ئېلىش ئۈچۈن ساقچىلارغا ئالاھىدە تەكىتلەپ ئوچۇق ئېيتىپ قويمىقچىمەن.” بۇ

گەپلەرنىڭ قەسەم بېرىپ تۈرمىدىن قويۇۋېتىلگەن بىرسىنىڭ ئاغزىدىن چىققانلىقىغا ھەرگىزمۇ سەل قارىغىلى بولمايتتى. نەتىجىدە، پۈتكۈل باۋارىيىدە ھىتلىرنىڭ نۇتۇق سۆزلىشى پۈتۈنلەي چەكلىنىدىغان بولىدۇ. ئاشكارە ناتىسىستلار مېتىنگلرنىڭ تەشكىللىنىشىگە رۇخسەت، ئەمما فىۇرېر نۇتۇق سۆزلىمەكچى بولىدىغان ئىش بولسىلا چەكلىنىدۇ دېگەنلىك ئىدى. ئۇزۇنغا قالماي بۇ چەكلەش بۇيرۇقى پۈتۈن گېرمانىيىنىڭ ھەر قايسى شىتاتلىرىغىچە يېيىلىشقا باشلايدۇ. شۇنداق قىلىپ، ھىتلىرنىڭ ئەڭ مۇھىم بىر سىياسى قۇرالى تارتىپ ئېلىنغان ئىدى. ئامال يوق، نۇتۇق سورۇنىنى چوڭ باي قوللىغۇچىلىرىنىڭ ئۆيلىرىگە يۆتكەشكە مەجبۇر بولىدۇ. خېپنېز خاۋشوفېر (Heinz Haushofer • 豪斯霍弗 • 海因茨) نىڭ ئەسلىمىلىرىگە ئاساسلانغاندا — ئۇنىڭ ئاتىسى ئۇنى مېيونخېندىكى بىر سالونغا ئاپارغان ئىدى — ھىتلىر سۆز قىلغان ۋاقتىدا خۇددى خان تاج سىرىك سەھنىسىگە چىققاندىكى كۆرۈنەتتى. ئوخشىمايدىغان يېرى، بۇ سالونلاردا ئۇ ئۆرە تۇرۇپ ئەمەس ئولتۇرۇپ سۆزلەيتتى. “نېمە دېگەن قورقۇنۇچلۇق، ... ئۇ جان-جەھلى بىلەن ۋارقىراپ، قوللىرىنى شىلتىپ نۇتۇق سۆزلەيتتى. ھېچكىم ئۇنىڭ سۆزىنى بۆلمەيتتى. ئۇ توختىماي سۆزلەيتتى، خۇددى پاتىپونغا ئوخشاش گېپى ئۈزۈلمەيتتى. ئۇ سۆزگە بىرلا كىرىشتىمۇ، بولدى، بىر ياكى بىر يېرىم سائەت تىنماي سۆزلەيتتى. ئۇ سۆزلەۋىرىپ ھېرىپ ھالىدىن كەتكىنىدىلا گېپىنى توختىتاتتى. ئۇ سۆزىنى ئاخىرلاشتۇرغىنىدا ھېرىپ



ھاسىراپ كېتەتتى. ئۇنىڭ گېپى تۈگىشى بىلەن خۇددى ئادەتتىكى كىشىلەردەك، بەكلا مۇلايىم بىرسىگە ئايلىنىپ قالاتتى. گويا بايا سۆزلىگەن ئادەم بۇ ئەمەستەك، پۈتۈنلەي باشقا بىرسىگە ئايلىنىپ قالغاندەكلا بىلىنەتتى. بۇ ئارىدىكى پەرق شۇنچە تېز ئوتتۇرىغا چىقاتتىكى، ھېلىلا باشقا بىر تۈستە كۆرۈنگەن بۇ ئادەم شۇنچە تېز پۈتۈنلەي باشقا بىرسى بولۇپ كۆرۈنەتتى.”

بۇ چەكلەش بۇيرۇقى ھىتلىرىنى پۈتۈن زېھنىنى يىغىپ پارتىيىنى قايتىدىن تەشكىللەپ چىقىش ئىشىغا مەركەزلەشتۈرىدۇ. ئۇ، خۇددى بۈرگىبىراۋ كېلىپىردىكى ۋاقىتلىرىدەك ھېرىپ چارچىشىغا قارىماي كەينى-كەينىدىن يىغىن ئېچىپ، كىشىلەرگە تىنماي چاقىرىق قىلىپ تۇرىدۇ. ئۇنىڭ ئاساسى قاتلام خىزمىتىنىڭ ئالاھىدىلىكى، ئەرلەر بىلەن ئۇچراشقىنىدا ئۇلار بىلەن قول ئېلىشىپ سالاملىشىش، ئاياللارغا دۈچ كەلگىنىدە ئۇلارنىڭ قولىنى سۈيۈپ قويۇش، سانسىزلىغان كىشىلەر بىلەن مۇڭدېشىپ چىقىشتىن ئىبارەت ئىدى. شۇنداق قىلىپ، ئۇلارنى شەھەردىكى پارتىيە ئەزالىرى بىلەن زىچ باغلانغان ھالغا كەلتۈرەتتى. نەتىجىدە ئۇ ئادەتتىكى پارتىيە ئەزالىرىنى ئۆز ئەتراپىغا ماگنىتتەك چىڭ تارتىپ، پارتىيە تەشكىلاتلىرىنى ئۆز ئىلكىدە تۇتۇشنى ئىشقا ئاشۇرۇپ كېلىدۇ. شۇنىڭ بىلەن بىرگە يەنە، ھېس بىلەن جۇلىئۇس سىترېيچىرلەرمۇ ھىتلىرىنىڭ بۇ ئۇسۇلىدىن پايدىلىنىپ،

باۋارىيىنى ئايلىنىپ، تەشكىلاتلارنى فيۇرېرنىڭ ئەتراپىغا توپلايدۇ.

مارت (قوزا) ئېيىنىڭ ئاخىرلىرىغا كەلگەندە، ھىتلېر ئاساسەن ئالغاندا ئاساسى قاتلام پارتىيە تەشكىلاتلىرىنى پۈتۈنلەي تېزگىنلەپ بولىدۇ. ئەمما شىمالى گېرمانىيىدە ئۇ پارتىيىنىڭ تەغدېرىنى گرىگور (Gregor 格里戈尔) بىلەن ئوتتو ستراسسېرلەرنىڭ (奥托·斯特拉塞尔 Otto Strasser) قولغا تاشلاپ قويۇشقا مەجبۇر بولىدۇ. گرىگور ھەقىقەتەنمۇ ماھىر تەشكىلاتچى، شۇنىڭدەك تالانتلىق ناتىق ئىدى. ئۇ بىر پارلامېنت ۋەكىلى بولغاچقا، پويىزلاردا ھەقسىز ساياھەت قىلىش ھەققىگە ئىگە ئىدى. بۈرگېر براۋكېلېر پىۋىخانسىدا كىشىلەر قەلبىنى جۇشتۇرىدىغان بىر نۇتۇق سۆزلىگەندىن كېيىن، ئۇ ھىتلېرغا سادىق بولىدىغانلىقى ھەققىدە ۋەدە قىلغان ئىدى. ئەمما ئوتتو، ئىستىقبالىلىق ياش مۇخپىر بولغىنى بىلەن ئۆز پىكىرىنى ساقلاپ قالغان ئىدى. ئۇ، ھىتلېر بىلەن “نىكا كۈنلىرى” نىڭ، يەنى ئۇنىڭ بىلەن بولغان بۇ يېقىنلىقنىڭ قانچىلىك داۋام قىلالىشىنى بىلمەيتتى.

ھىتلېر تۈرمىگە قامالغان ۋاقىتلىرىدىكىدەك ئېھتىياتلىق بىلەن ئىش تۇتۇپ، ئاشكارە ئوتتۇرىغا چىقىشتىن ئىمكانىيەتنىڭ بارىچە ساقلىنىشقا تىرىشاتتى. شۇنىڭدەك ئۇ، بۇ پۇرسەتنىمۇ ئىنتايىن ئۈستىلىق بىلەن پايدىلاندى. ھىتلېر ئىش ئۈنۈمى ئىنتايىن يوقىرى، ئەمما تۈزۈك داڭق چىقىرىپ كەتمىگەن ئىككى نەپەر پارتىيە خىزمەتچىسىنىڭ ياردىمىگە تايىنىپ، بوش

ۋاقتلىرىدىن تولۇق پايدىلىنىپ پارتىيە ئورگانلىرىنى ئىنتايىن پۇختا بىر شەكىلدە قۇرۇپ چىقىۋالدى. بۇ ئىككى ياردەمچىسىدىن بىرى فرىتز پاۋلى (Fritz Pauli 菲力气·波勒) بولۇپ، يەنە بىرىسى فرانسۇز كىسساۋېر شۋارز (Franz Xaver Schwarz 弗朗茨·埃克萨瓦·施霍茨) ئىدى. پاۋلىنىڭ چىرايى خۇددى مۇشۇكىۋىپلاقنىڭ نەق ئۆزىلا بولۇپ، ھىتلىرىغا گەپ قىلغىنىدا ئاۋال چوقۇم تازىم قىلاتتى. گەرچە ئۇ پارتىيىنىڭ ئىجرائىيە كاتىبى بولغان بىرىسى بولسىمۇ، ئىشنىڭ تەپسىلى بولماي قېلىشىدىن بەكلا ئەنسىرەيتتى. بۇرۇن مىيونخېن شەھەرلىك ھۆكۈمەتتە كاسسىر بولۇپ خىزمەت قىلغان شۋارز بولسا، بۈگۈنكى كۈندە پارتىيىنىڭ مالىيەسىنى قولدا تۇتقان بۇغالىتر ئىدى. ئۇ ئىشقا كىرىشكىندە خۇددى ھېساپ ماشىنىسىدەك ئىشلەيتتى. بېخىل بىرىسىدەك يىپىدىن يىڭىسىغىچە ئىنچىكىلىك بىلەن ھېساپ-كىتاب قىلىپ كېتەتتى. بۇ ئىككى كىشى فېۋرېرگە پۈتۈنلەي سادىق كىشىلەر بولۇپ، پارتىيىنىڭ كام بولسا بولمايدىغان ئادەملىرىگە ئايلانغان ئىدى.

پاۋلى بىلەن شۋارز پارتىيىنىڭ ئىچكى تەشكىلىنى ئىنتايىن رەتلىك، ئىش ئۈنۈمى يوقىرى ھالغا كەلتۈرگەن ئىدى. بۇنىڭ نەتىجىسىدە، ھىتلىرىمۇ پۈتۈن زېھنىنى پارتىيىنىڭ ئۇزۇن مۇددەتلىك سىياسى سىتراتېگىيىسىنى تەتقىق قىلىش، ماقالىلار يېزىش ھەمدە شىمالى گېرمانىيە تەرەپلەرگە سەپەر قىلىپ، پارتىيىنىڭ مەخپى يىغىنلىرىغا بىۋاسىتە قاتنىشىش قاتارىدىكى

پائالىيەتلىرى بىلەن شوغۇللىنىش پۇرسىتىنى قولغا كەلتۈرگەن ئىدى. ئۇ يەنە بۇزۇلغان دوستلۇقلارنى ئوڭشاش ئۈچۈن ۋاقىت ئاجرىتالايدىغان بولىدۇ. شۇنداق قىلىپ جاھىل ئۇنسۇرلارنىڭ كالىسىنى ئايدىڭلاشتۇرۇپ، دۈشمەنلەشكەن تەرەپلەرنى تېزگىنىگە ئېلىپ كېلىدىن چىقماق قىلىش، شۇنىڭدەك شەخسى ئىشلىرىنىمۇ ھەل قىلىش ئۈچۈن ۋاقىت چىقىرالايدىغان پۇرسەتلەرنى قولغا كەلتۈرىدۇ. ئۇ يەنە روسېنېرگىنىڭ قايتىدىن نەشرى قىلىنىشقا باشلىغان «خەلق كۈزەتكۈچىلىرى» گېزىتىدىكى مەسئۇل تەھرىرلىك ۋەزىپىسىنىمۇ قايتا ئەسلىگە كەلتۈرىدۇ. ھەمدە روسېنېرگىگە خەت يېزىپ ئۇنىڭ جاسارىتىنى مەدھىلەيدۇ: “سەن ھەقىقەتەنمۇ ئەڭ قىممەتلىك ھەمكارلاشقۇچىسەن” دەپ ماختايدۇ .

يەنە بىر قانچە كۈن ئۆتكەندىن كېيىن، ھىتلېر يەنە بىر پارچە خەت يېزىپ، ئۇنىڭ بېشىنى ئاغرىتىپ كېلىۋاتقان بىر ئىشتىن، ئۇنى ئاۋىستىرىيەگە قوغلاپ چىقىرىش مەسلىسىدىنمۇ قۇتۇلۇپ قالىدۇ. يەنى ئۇ، لىنز (林嗣Linz) دائىرىلىرىگە ئۇدۇللا قىلىپ “مەن بۇندىن كېيىن گېرمانىيە ۋە تەنداشلىقىغا ئۆتمەكچىمەن، شۇڭا مېنى ئاۋىستىرىيە گراژدانلىقىدىن چىقىرىۋېتىشىڭلارنى تەلەپ قىلىمەن” دەپ خەت يازغان ئىدى. ئارىدىن 3 كۈن ئۆتكەندە، يوقىرى ئاۋىستىرىيە ئۆلكىلىك ھۆكۈمىتىدىن ئۇنىڭغا ئىۋەرتىلگەن بىر پارچە كۆچمەنلىك ئۇختۇرۇشنى تاپشۇرۇپ ئالىدۇ. بۇ ئۇختۇرۇشتا “ھىتلېرنىڭ ئاۋىستىرىيە دۆلىتىگە ساداقەت كۆرسىتىش مەجبۇرىيىتى ئەمەلدىن

قالدۇرۇلدى ” دەپ ئېيتىلغان ئىدى. شۇنداق قىلىپ، ھىتلېر يەتتە يېرىم شىللىك پۇل خەجلەپلا چېگرىدىن قوغلاپ چىقىرىلىش خەۋىپىدىن قۇتۇلۇپ قالىدۇ. شۇنداقتىمۇ، ئۇ تا شۇ كۈنلەرگىچە گېرمانىيە ۋە تەنداشلىقىغا ئۆتمىگەنلىكى سەۋەبىدىن بەربىر سايلاش-سايلىنىش ھوقۇقىغا ئىگە بولمىغاچقا، دۆلەت ئورگانلىرىدا بىرەر ۋەزىپىنىمۇ ئۈستىگە ئالالمايتتى. ئەمما ئۇ، لازىم بولغىنىدا بۇ مەسىلىنىمۇ ئاسانلا ھەل قىلىپ كېتەلىشىگە ئىشەنەتتى.

ئۇنىڭ بېشىنى ئاغرىتىپ كېلىۋاتقان ئەڭ جىددى مەسىلىلەردىن بىرسى، بوپرۇقىغا پەرۋا قىلماي ئۆزىنىڭلا غېمى بىلەن بولۇپ كېتىۋاتقان كاپىتان رومنىڭ ئىش-ھەرىكەتلىرى ئىدى. روم باشتىن تارتىپلا ھۇجۇمچىلار ئەترىتىنى ھىتلېرنىڭ سىياسى ۋاستىسى قىلىش ئورنىغا، بۇ قوشۇننى ئۆزىنىڭ شەخسى قوشۇنى ھالىغا كەلتۈرۈۋېلىش ئۈچۈن ئۇرۇنۇپ يۈرمەكتە ئىدى. فيۇرېرى تۈرمىدە ياتقان ۋاقىتلاردا، ئۇ ھۇجۇمچىلار ئەترىتىنىڭ قالدۇق كۈچلىرىنى يىغىپ باشقىدىن “ئاۋانگارتلار جەمئىيىتى” دېگەن بىر تەشكىلات تۈزۈپ چىقىۋالغان ئىدى. روم، ئەگەر “ئاۋانگارتلار جەمئىيىتى” نى پارتىيىنىڭ باشقۇرۇش دائىرىسى ئىچىدە تۇتۇپ تۇرغىنىدا، قوزغىلاڭدىن بۇيانقى بارلىق تىرىشچانلىقلىرىنىڭ پۈتۈنلەي بىكار بولۇپ كېتىدىغانلىقىنى ياخشى بىلەتتى. شۇڭا، روم 16-ئاپرېل (ئومۇت) كۈنى ھىتلېرغا بىر پارچە مەمورانوم سۇندۇ. روم بۇ مەمورانومدا 30 مىڭ كىشىلىك بۇ “ئاۋانگارتلار جەمئىيىتى” نى مەملىكەت بويىچە

سىياسى تەشكىلاتنىڭ ئاساسى قىلىنىشى مۇمكىن. شۇنداقسىمۇ بۇ تەشكىلات چوقۇم رومنىڭ مۇتلەق رەھبەرلىكى ئاستىدا بولشى كېرەك دەپ كۆرسىتىلىش بىلەن بىرگە يەنە تەلۋى بىلەن بىرگە بۇرۇنقى دوستلۇقنىڭ يۈزىنى قىلىپ ھىتلىرىغا ساداقەت قەسىمى بېرىلدىغانلىقىنىمۇ قوشۇمچە قىلدۇ.

ھىتلىرى، ئۆزى تېزگىنىدە تۇتالمايدىغان بىر تەشكىلاتقا تايىنىمەن دېيىشنىڭ نەقەدەر ئېغىر پالاكەتلىك بىر ئىش بولىدىغانلىقىنى ئەزەلدىن ياخشى بىلەتتى. شۇڭا ئۇ، يېڭى ھۇجۇمچىلار ئەترىتىنى پۈتۈنلەي ئۆزىنىڭ قولىدىكى بىر قۇرال ھالىغا كەلتۈرۈش قارارىغا كېلىپ، “ئاۋانگارتلار جەمئىيىتى” دىن دەرھال ئۆزىنىڭ رەھبەرلىكىنى قوبۇل قىلىشىنى تەلەپ قىلدۇ. روم بۇ تەلەپكە قارىتا ھىتلىرىغا قاپ يۈرەكلىك بىلەن بېسىم ئىشلىتىپ، “ئاۋانگارتلار جەمئىيىتى” ۋەزىپىسىدىن ئايرىلىش ھەققىدە ئىستىپانامىسىنى سۇنىدۇ. شۇنىڭدەك ھىتلىرىدىن ئۆزىنىڭ بۇ ھەرىكىتى ھەققىدە يازما ئېتىراپنامە يېزىپ بېرىشىنى تەلەپ قىلدۇ. روم سەل كۈتۈپ تۇرغاندىن كېيىن، ھىتلىرىنىڭ جاۋابىنى كۈتمەيلا 30-ئاپرېل (ئۇمۇت) كۈنىسى ئۇنىڭغا يەنە بىر قېتىم خەت ئىۋەرتىدۇ. “بىزنىڭ بىرلىكتە ئۆتكۈزگەن كۆڭۈللۈك ۋە جاپالىق كۈنلىرىمىزنىڭ خاتىرىسى ئۈچۈن، — دەپ يازىدۇ ئۇ خېتىنىڭ ئاخىرىدا، — بۇ پۇرسەتتىن پايدىلىنىپ سىزنىڭ يولداشلارچە كۆڭلىڭىزگە رەھمەت ئېيتىمەن، ھەمدە مېنى شەخسى دوستلىقىڭىزنىڭ سىرتىدا قالدۇرماسلىقىڭىزنى تەلەپ قىلىمەن.” بۇ قېتىم ھىتلىرىنىڭ

جاۋابغا ئېرىشەلمىگەنلىكى ئۈچۈن، روم ئەتىسى رەسمى ئىستىپا بېرىپ سىياسى سەھنىدىن چېكىنىپ چىققانلىقىنى ئېلان قىلىدۇ. ھىتلېر جىم تۇرىۋېلىش ئۇسۇلىدىن پايدىلىنىپ رومنى پارتىيىسىز بىر زات ھالىغا كېلىشى ئۈچۈن مەجبۇرلاپ، ئاخىرى “ئاۋانگارتلار جەمئىيىتىدىنمۇ چىقىپ كېتىشىنى قولغا كەلتۈرىدۇ. شۇنداق قىلىپ، ئۇ ئۆزى خالىغىنىچە ئۆز نىشانى بويىچە كۆتۈرەڭگۈ روھلۇق يېڭى بىر ھۇجۇمچىلار تەشكىلاتىنى قۇرۇپ چىقىش پۇرسىتىنى قولغا كەلتۈرىدۇ.

بۇ ئەھۋالدىن روم بەكلا ھەيران قالىدۇ، روھى بەكلا يېرىم بولىدۇ. لۇدىكىنىڭ ئېيتىشىدىن قارىغاندا، ئۇ چاغدا روم ھەقىقەتەنمۇ قاتتىق غۇدىراپ يۈرگەن. “گەرچە ئۇ ھەر دائىم بىزنىڭ پىكىرىمىز بويىچە ئىش قىلىپ، بىزلەرگىمۇ ئوچۇق چىراي مۇئامىلە قىلىپ يۈرىمىز، بىر ئىش قىلغىنىدا خۇددى پۈتۈن ئىشلارنى ئۇنىڭ ئۆزىلا پىلانلىغاندەك، ئۆزىلا كەشىپ قىلغان ئىشلاردەك قىياپەتتە يۈرەتتى. مەن بۇنداق باشقىلارنىڭ جۇۋىسىدا تەرلەيدىغان بىرسىنى كۆرمىگەن ئىكەنمەن. بۇ كىشى دائىم ئىككىلىنىپلا يۈرىدىغان، كېسىپ ھۆكۈم قىلىش قابىلىيىتى بولمىغان، بىرەر مەسىلە ئوتتۇرىغا چىقىپ قالسا ئىشنى يىغىشتۇرۇۋالغىلى بولمىغىدەك دەرىجىگە كەلتۈرۈپ قويدىغان، ئەھۋال ئېغىرلاشقىنىدا ئەڭ ئاخىرقى مىنوتلاردىلا ئاندىن تۇيۇقسىز قارار بېرىدىغان بىر مىجەزى بار ئىدى. بۇنىڭ سەۋىبى، ئۇنىڭ ھەرىكىتى ئۇنىڭ پىكىر يۈرگۈزگىنىدەك، نۇتۇقلىرىدىكىدەك ئۈنچىلىك ئېنىق، مەنتىقىلىق ئەمەس بولۇشى

ئىدى. ... ھىتلىپىر بىرەر ئىش قىلغىنىدا ئۆزى خالىغىنىچە ھەرىكەت قىلىشنى ياخشى كۆرىدۇ. ئەگەر بىرەرسىنىڭ قەتئىي قارشى تۇرۇشىغا دۈچ كەلگىدەك بولسا، ئۇنىڭ پىكىرى ھەر قانچە يوللۇق بولشىدىن قەتئىي نەزەر بەربىر ۋارقىراپ جارقىراپ خاپا بولۇپ كېتىدۇ. ئەمما ئۇ ئۆزىنىڭ باشقىلارنى قانچىلىك زىرىكتۈرۈپتىدىغانلىقىدىن قىلچە خەۋىرى يوق، شۇنىڭدەك ئۇ ئۆزىنى ئالداپ يۈرگەنلىكىنى، ئەتراپىدىكى تەخسىكەشلەرنىمۇ ئالداپ يۈرگەنلىكىنى بىلمەيدۇ. شۇغىنىسى، بۇ دۇنيادا نوقسانسىز ئادەم تېپىلمايدىغانلىقىمۇ راس. ئۇ ھەقىقەتەنمۇ نۇرغۇنلىغان ئۇلۇغ ئالاھىدىلىكلەرگە ئىگە بىرسى. روشەنكى، ھېچكىم ئۇنىڭچىلىك ياخشى ئىشلىيەلمەيدۇ. ” ھېچ نېمىگە ئەرزىمەيدىغان بىر ئون بېشىنى كەڭ قۇرساقلىق بىلەن ھۆرمەتلەپ سىزلەپ گەپ قىلىدىغان روم، ھىتلىپىرغا قاتتىق قاتتىق بولۇش بىلەن پەقەتلا كۆزگە ئىلماسلىقتىن ئىبارەت ئىككى خىل باھا بېرىش ئارىسىدا داۋالغۇپ يۈرگەن ئىدى.

## (2)

شۇ يىلى كۈزدە، ھىتلىپىرنىڭ ئارزۇلىرىدىن ھېچ بولمىغاندا ئىككىسى ئەمەلگە ئاشىدۇ. بۇلاردىن بىرسى، ئۇ بەكلا ئارزۇلاپ كەلگەن قىزىل رەڭلىك بىر يېڭى مېرسېدېس بېنىچقا ئېرىشكەن بولۇپ، ھىتلىپىر بۇ ماشىنىسىغا ئولتۇرۇپ جان جىگەر ئاغىنىلىرى بىلەن بىرلىكتە باۋارىيىنىڭ يېزا-سەھەرلىرىدا نۇرغۇن قېتىم



كۆڭۈللۈك كۈنلەرنى ئۆتكۈزۈدۇ. يەنە بىرسى بولسا، ھىتلېر تاغلىق كەنت بېرىچتېسگادېن (Berchtesgaden 贝希特斯加登) دا قوشۇمچە شىتاپتىن بىرنى قۇرۇۋالىدۇ. ئۇ ھەر دائىم مەنزىرىسى كىشىنى مەپتۇن قىلىدىغان يەرلەردە مېڭىسىنى سەگىتىپ قايتىدىن روھى كۈچكە تولغان ھالغا كېلىپ قايتاتتى. ئاددى تۇرمۇش ئۇنى بەكلا قىزىقتۇراتتى. شۇڭا ئۇ پات-پاتلا قىسقا خۇرۇم ئىشتانىنى كىيىم دالالارنى ئايلىنىپ چىقاتتى. “ئۇزۇن ئىشتانلىق يۈرۈش ھەقىقەتەنمۇ ئازاپلىق بىر ئىش. شۇڭا ئۇ بۇرۇندىن تارتىپلا ھاۋا نۆلدىن تۆۋەن 10 دەرىجىلەردىكى سوغۇق كۈنلەردىمۇ دائىم دېگىدەك قىسقا خۇرۇم ئىشتىنىنى كىيىپ ئايلىنىپ يۈرۈشنى ياخشى كۆرەتتى. بۇنداق قىسقا ئىشتان ھەقىقەتەنمۇ كىشىگە ئاراملىق بېرەتتى.”

دەسلۇندە، ھىتلېر “مورس ياتاق” (莫里茨) (“مورس ياتاق” ئوبېرسالزبېرگ Obersalzberg 奥贝萨尔茨贝格) تىكى بىر بىنا) نىڭ كىچىك بىر ئېغىزلىق ئۆيدە تۇرىدۇ. بۇ ئۆي ئاساسلىق بىنانىڭ ئۈستىدە ئىدى. بۇ تېپ-تىنچ مۇھىتتا يېزىۋاتقان ئەسىرىنىڭ بىرىنچى بۆلۈمىنى تۈگىتىدۇ. ئۇنىڭ ئاساسلىق “ئاۋازغا ئالغۇچى” سى ئۇنىڭغا شەخسى كاتىپ بولۇپ بەرگەن ھېس ئىدى (ئايلىق مائاشى 300 مارك). شۇنىڭدەك يەنە ئۇ باشماقالە يېزىش ۋاقتىدا تۇلا بەك يەھۇدىي دۈشمىنى ھېسابلانمايدىغان بىر پوپ، ھەمدە سابىق مۇھەررىر بولغان بېمخارد ستېمپفېل (Father Bernhard 本哈特•斯坦普弗勒) بىلەن خانفىستانگىلاردىن ياردەم ئالاتتى.

خانفىستانگىل ھەر دائىم ئۇنىڭ ماقالىسىدىكى “ئەڭ” دېگەن سۆزلەرنى ئېلىپ تاشلايتتى. ئۇ، كۈچىنىڭ بېرىشى ھىتلىرىنى ھېس بىلەن روسېنېرگ قاتارىدىكى كىشىلەرنىڭ “يەرلىك كۆزقاراشلىرىنىڭ تەسىرىدىن قۇتۇلدۇرۇپ چىقىش” قا تىرىشاتتى. شۇنداقتمۇ، ھىتلىرىمۇ ھەر دائىم ئۇنىڭ ئۆچۈرۈپ تاشلىغانلىرىنى قايتا ئورنىغا يېزىۋېلىپ خانفىستانگىلنىڭ داتلىنىپ يۈرۈشلىرىگە پەرۋا قىلمايتتى. “سەن دۇنيانى بىر ئايلىنىپ چىقىشىڭ شەرت. — دەيتتى خانفىستانگىل، — بولمىسا ئۆزەڭنىڭ دۇنيا قارىشىنى تىكلىيەلمەيسەن.” ئۇ ھىتلىرىنى نۇتۇق سۆزلەشكە رۇخسەت قىلىنمايۋاتقان بۇ پۇرسەتتىن پايدىلىنىپ چەتكە چىقىپ بىر ئايلىنىپ كېلىشىڭ كېرەك ئىدى دەپ مەسلىھەت بېرىدۇ. “3~4 ئاي ۋاقت سەرىپ قىلساڭلا ئامېرىكا، ياپونىيە، ھىندىستان، فرانسىيە ۋە ئەنگىلىيەلەرنى ئايلىنىپ چىقالىشىڭ مۇمكىن.”

“ئەگەر مەن، دېگىنىڭدەك دۇنيا ساياھىتىگە چىقىپ كەتسەم بۇ ھەرىكىتىمىزدە نېمە ئىشلار يۈز بېرىدىغانلىقىنى بىلمەسەن؟” دەيتتى ھىتلىرى. ئۇ تۈرمىدە ياتقان ۋاقىتلىرىدا پارتىيە تەشكىلى ھەر تەرەپكە توزۇپ كەتكەن بولۇپ، مانا ئەندى بۇ بۆلۈنۈشلەرنى تۈگىتىپ پارتىيىنى قايتىدىن قۇرۇپ چىقىشقا مەجبۇر بولماقتا ئىدى. خانفىستانگىل ئۇنىڭغا “سەن دۇنيا ساياھىتىدىن قايتىپ كەلگىنىڭدە كەلگۈسى ھەققىدە تېخىمۇ كۆپ يېڭى پىلانلار بىلەن قايتىپ كېلىشىڭ مۇمكىن.” دەيدۇ. ئەمما ئۇنىڭ بۇ دېگەنلىرىمۇ ھىتلىرىنى تەۋرىتەلمەيدۇ. “ۋاھ،

نېمە دېگەن يېڭى گەپلەر بۇ دېگەنلىرىڭ! - دەيدۇ ھىتلىر  
ئۇنىڭغا جاۋابەن، - ئويلاپ باق، مەن ئۇ يەردىكىلەردىن  
نېمىگە ئېرىشەلىشىم مۇمكىن؟ مەن نېمىشكە ئاۋارە بولۇپ  
باشقىلارنىڭ تىلىنى ئۆگۈنىدىكەنمەن؟ ياق، بولمايدۇ. يېشىم  
ئۇنداق ئىشلارغا يار بەرمىگەدەك دەرىجىگە يەتتى. دېگەنلىرىڭ  
مېنى قىزىقتۇرمايدۇ. ئۇنىڭ ئۈچۈن ۋاقتىمۇ يوق!”

خانفىستانگىل ئۇنىڭغا ئېنىڭلىزچە ئۆگۈنىشىڭگە ياردەم  
قىلالايمەن، ئۆگۈنىۋالساڭ كېيىن ئەنگىلىيىنىڭ، ئامېرىكىنىڭ  
گېزىتلىرىنى بىۋاستە ئوقۇيالايدىغان بولساڭ نېمە دېگەن  
ياخشى، چەتئەل ۋەزىيىتىدىن تېخىمۇ كۆپ نەرسىلەرنى  
بىلىۋالساڭ نېمە يامىنى، دەپ ئۇنى قىزىقتۇرۇشقا ئۇرۇنۇپ  
باقىدۇ. ھىتلىر ئۇنىڭ مەسلىھەتلىرىنى رەت قىلىۋەتمىسۇمۇ، تىل  
ئۆگۈنۈش ئۈچۈن زادىلا غەيرەت قىلالمايدۇ. ھېلىنېيىنىڭ  
گەپلىرىمۇ بارغانسېرى تەسىر قىلماس ھالغا كەلمەكتە ئىدى.  
ھېلىنېيە ھىتلىرغا ۋالسىس ئۆگىنىۋالساڭ ئىجتىمائى  
مۇناسىۋەتلىرىڭ ئۈچۈن تېخىمۇ پايدىلىق بولاتتى، دەپ  
مەسلىھەت بەرگەن بولسىمۇ، ھىتلىر ئۇنىڭ بۇ مەسلىھەتلىرىنى رەت  
قىلىۋېتىدۇ. “ۋالسىس، بىر سىياسەتچىگە پەقەتلا ماس  
كەلمەيدىغان بىر ئويۇن!” بۇ گېپىگە قارىتا ئۇنىڭ يولدىشى  
خانفىستانگىل جاۋاب بېرىپ، ۋاشىنگتون، ناپالىيون، چار پېتىر  
قاتارلىقلارنىڭ ھەممىسىلا تانىشىغا ئامىراق ئىدى، دېسىمۇ،  
ھىتلىر ئۇنىمۇ رەت قىلىدۇ: “ئاخماقانىلىق، ۋاقت زايى  
قىلغانلىق! يەنە بىر تەرەپتىن ئالغاندا، ۋېينالىقلارنىڭ

ۋالىسلرى بەكلا نازۇك بولۇپ، ئەرلەرگە پەقەتلا ماس كەلمەيدىكەن. بۇنداق تانسىلار ئۇلارنىڭ ئىمپىرىيىسىنىڭ يىمىرىلىپ كېتىشىدە ئاز رول ئوينىمىدى، مەن ۋېينانى يامان كۆرۈشۈمنىڭ بىر سەۋەبىمۇ ئۇلارنىڭ ئەنە شۇنداق خوتۇن كىشىدەك غىلجىڭ تانسىلىرى.”

ئەسلىدە ھىتلېرنىڭ ھېلىنېننىڭ مەسلىھەتلىرى رەت قىلىشىدىكى سەۋەب، ئۇنىڭ ئۆتكەن يىلقى ئارچا بايرىمىدا ئۇنىڭغا ماقۇل بولمىغانلىقىدىن كەلمەكتە دېيىشكىمۇ بولاتتى. شۇندىن كېيىن ھىتلېر باشقا ئاياللار بىلەن ئارىلىشىپ كۆڭلىنى خوش قىلىش تەرىپىگە ئۆزگەرگەن ئىدى. بېرچتېسگادېندا ئۇ ئىجارىگە ئالغان ئۆينىڭ ئۇدۇلىدا رېيتېر (赖特 Reiter) ئاچا-سىڭىللار ئاچقان بىر گۈل-چىچەك دۇكىنى بار ئىدى (بېرچتېسگادېندا تۇرۇۋاتقان ۋاقىتلىرىدا، ئۇنىڭ ئۆزىنىڭ دېيىشىچە، رەسمى بىر “نوچى خوراز” غىلا ئوخشايتتىكەن). ئۇ ئاچا-سىڭىللارنىڭ بىرسىنىڭ ئىسمى ئانى (安妮 Anni)، يەنە بىرسىنىڭ بولسا مىتسى (米茨 Mitzi) ئىدى. ھىتلېر بىر قېتىم مىتسنى تانسىخانغا بېرىپ ئويناپ كېلىشكە تەكلىپ قىلغاندا، سەن مېنىڭ 16 ياشلىق سىڭلىمدىن 20 ياش چوڭ تۇرساڭ قانداق بولىدۇ، دەپ ھەدىسى بولغان ئانى، سىڭلىسى مىتسنىڭ ھىتلېر بىلەن بىرگە تانسىخانغا بېرىشىغا ئۇنمايدۇ. ھىتلېر بۇ ئىشتىن كۆڭلى قاتتىق يېرىم بولىدۇ. ئۇزۇنغا قالماي، ھىتلېر بۇ ئاچا-سىڭىل ئىككىسىنى بىرلىكتە پارتىيە يىغىنىغا تەكلىپ قىلىدۇ. خېلى يىللار ئۆتكەندە، مىتسى، ھىتلېرنىڭ

بۇنداق ھەددىدىن ئېشىپ كېتىشىدىكى سەۋەب، ئۆزىنى  
مىتېزىم دەپ ئاتاپ، كۆزلىرىنى ئاپسىنىڭ چىرايلىق كۆزلىرىگە  
ئوخشاتقىنىدىن بولغانلىقىنى، ھەتتا ئۇنى سۆيۈپ قويماقچىمۇ  
بولغانلىقىنى، ئەمما بۇنىڭغا رۇخسەت قىلمىغانلىقىنى؛ بۇندىن  
كېيىن ئىككىمىز كۆرۈشمەيلى دېگەنلىكىنى ئېيتىدۇ. ئەمما ئۇزۇن  
ئۆتمەيلا ئۇ ئىككىسى كۆل بويىدا بىرلىكتە سەيلى قىلىپ  
يۈرگەنلىكى كۆرۈنىدۇ. دالدىراق بىر يەرگە كەلگەندە، ھىتلىر  
مىتېزىنىڭ بىلىكىدىن ئىككى قوللاپ تۇتۇپ سۆيۈلگەن.  
مىتېزى ئۇنىڭ “مەن سېنى مېچىپ سۈيىڭنى چىقىرىۋەتمەسم”  
دېگەنلىكىنى، شۇ چاغدا ھىتلىرنىڭ ھەقىقەتەنمۇ قاتتىق  
ھايانلىنىپ ئوت بولۇپ يېنىپ كەتكەنلىكىنى ئېيتىدۇ .

ئۇزۇنغا قالماي ئۇلار ئىككىسى ئاشنا بولۇپ يۈرىشىدۇ. مىتېزى  
ئۇنىڭغا توي قىلايلى دەپ تەلەپ قىلىشىمۇ، ھىتلىر ئۇنىڭغا  
مىيونخېندىن بىر ئۆي ئىجارىگە ئېلىپ بىرگە تۇرۇشقا ماقۇل  
بولدۇ.

ۋىنفرېد ۋاگنېر ئائىلىسىدە، ھىتلىرنىڭ ئارزۇلايدىغان ئاياللار  
تىپى باشقا بولۇپ، ئۇ ئۆيدە ھېچكىم ھىتلىردىن قۇسۇر  
چىقىرىشقا ئۇرۇنمايتتى. بۇ ئۆيدىكىلەرنىڭ نەزىرىدە ھىتلىر بىر  
قەھرىمان ئىدى. ھىتلىرمۇ ئۇلارنىڭ ئالدىدا دۈشمەنلەر  
تەرىپىدىن سۈيىقەست قىلىپ يوقۇتۇشنىڭلا غېمىدا قالغان  
سەھىرلىك ئادەم رولىنى ئويناشقا تىرىشاتتى. شۇڭا ئۇ دائىم  
دېگىدەك يېرىم كېچىلەردە ئوغۇرلۇقچە ۋانفرېد (德弗里德  
Wahnfried) داچىسىغا كىرىپ كېلەتتى. “گەرچە تۈن

يېرىمدىن ئاشقان بولسىمۇ ھىتلىر ھامنى بالىلار ئۆيىگە كىرىپ بىزگە بېشىدىن ئۆتكەن قورقۇنۇچلۇق خېيىم - خەتەرلىك سەرگۈزەشتىلىرىنى ھىكايە قىلىپ بېرەتتى. — دەيدۇ فرىدېلىند ۋاگنېر (Friedelind Wagner 弗里德林·瓦格纳) ئەسلىمىسىدە، — بىز ئۇنىڭ ھىكايىلىرىنى ئاڭلاپ قورققىنىمىزدىن قۇيقا چاچلىرىمىز تىك تۇرۇپ كېتەتتى. ئۇ بىزگە تاپانچىسىنى چىقىرىپ كۆرسىتەتتى. ئۇ يېنىدا ئېلىپ يۈرۈشى شەرت بولغان بۇ تاپانچا بەكلا كىچىك بىر تاپانچا بولۇپ، ئالقىنىغا سىقىپ يۇشۇرۇشقا بولغىدەك كىچىك ئىدى. شۇنىڭغا قارىماي بۇ تاپانچە يەنىلا 20 پاي ئوق سىغدۇرالايتتى. ئاندىن ئۇ بالىلارغا كۆز قاپقىدىكى ئىككى تاتۇقنى كۆرسىتىپ تۇرۇپ، “بۇ يارا ئىزى زەھەرلىك گاز ھۇجۇمىدىن قالغان يالداما” دەيدۇ.

ۋانفرېددىكىلەر ئۇنى “ۋولق” دەپ چاقىرىشاتتى. ئۇلارنىڭ ھەممىسىلا ھىتلىرنى ياخشى كۆرەتتى. ھەتتا يات بىرسىنى كۆرسىلا قاۋاپ كېتىدىغان يېڭىدىن سېتىۋالغان بۆرى ئىتمۇ ئۇنىڭغا ئامراقلىق قىلاتتى. بولۇپمۇ كىچىك بالىلارنىڭ ھەممىسى ھىتلىرگە ئامراق ئىدى. “ئۇنىڭدا قانداقتۇ بىر سېھىرلىك جەلىپ قىلىش كۈچى باردەكلا ئىدى. ... ئۇزۇنغا قالمايلا ئۇلارنى ئەتراپىغا توپلىۋالالايتتى. ئۇنىڭ تۇرمۇش ئادىتى بىزلەرنىڭكىدىن تۈپتىن پەرق قىلىدىغان بىر تۇرمۇش بولۇپ، بىزگە نىسبەتەن ئۇنىڭ تۇرمۇشى ھەقىقەتەنمۇ سىرلىق، خۇددى ھىكايىلاردىكىدەك سىرلىق بىر ھايات ئىدى.”

18- ئىيۇل (ئەرەن) كۈنى ئۇنىڭ يازغان كىتابىنىڭ بىرىنچى قىسمى ئەيخېر (埃赫尔) نەشرىياتچىلىرى تەرىپىدىن مېيونخېندا نەشرى قىلىندۇ. ئاماننىڭ تەكلىۋى بويىچە ئەسلىدىكى بەكلا ئۇزۇن بولغان كىتاب ئىسمى ئۆزىنىڭ كۈندىلىك خاتىرىسىنىڭ ئىسمىغا ئوخشاش «كۈرەش يولۇم» دەپ ئۆزگەرتىلگەن ئىدى. كىتاب ھەقىقەتەنمۇ ياخشى سېتىلدى. 1925-يىلىنىڭ يىلى ئاخىرىغىچە 100 مىڭ نۇسخا سېتىلدى. ئەمما بۇ كىتاب نەشرى قىلىنىش كۈنلىرىدە ھەمدە ئۇنىڭدىن كېيىنكى ۋاقىتلاردا كىتابنىڭ يېزىلىشى بەكلا چۇۋالچاق، بەكلا ئاددىي، رىياللىققا ئۇيغۇن كەلمەيدۇ، شۇنىڭدەك ھادىسىلەر ھەددىدىن ئارتۇق مۇبالىغە قىلىۋېتىلگەن، كىشى ئوقۇسا خۇددى سىياسى پۇرقى كۈچلۈك بولغان كراسىيۇس ئارتۇر (何拉西奥·阿尔吉尔) نىڭ رومانىغا ئوخشايدىكەن، ھەتتا كىتابنىڭ قوشۇمچە ماۋزۇسى بولغان «ھېسابلىشىش» دېگىنىمۇ رومان ئىسمىغا ئوخشاپ قالغان، دېگەندەك نۇرغۇنلىغان تەنقىتلەرگە ئۇچرايدۇ. شۇنىڭغا قارىماي، ياش بىرىسىنىڭ ئۆز سىياسى ئەقىدىسىنى بىرىنچى شەخس بايان شەكلى بويىچە تەپسىلىي بايان قىلىپ چىققانلىقى (گەرچە ئۆزى ئۈچۈن بولسىمۇ)، كىتابخاننىڭ گېرمانىيىدە ئومۇمىي يۈزلۈك يامىراۋاتقان خەلق ھەرىكىتى دولقۇنىنى كۈزىتىلىشى ئۈچۈن ئالاھىدە زور ياردىمى بولدى.

ھىتلىر تۈرىمىدىن چىققاندىن كېيىن پارتىيىنىڭ سىياسىي ئىشلىرى بىلەن ئالدىراش بولۇپ كېتىپ، يەھۇدىيلارغا قارشى ھاقارەتلىرى بىر مەزگىل يوشۇرۇنۇپ بىلىنمەي قالىدۇ. بۇ

كىتاب، بۇ تۈردىكى ھېسسىياتلارنى ئىپادىلەش يوللىرىنى بايان قىلىش بىلەن بىرگە، بۇ مەسىلىنى يەپ-يېڭى بىر باسقۇچقا كۆتەرگەن ئىدى. ئۇ قىلچە يوشۇرماستىن ئۆزىنىڭ تۇرمۇشى بىلەن سىياسى ھاياتى يەھۇدىيلارغا بولغان ئۆچمەنلىك، ئۇلاردىن يىرگىنىش ئاساسىغا شەكىللەنگەنلىكىنى ئوتتۇرىغا قويدۇ. ئۇ پاسېۋالک (Pasewalk 帕斯瓦尔克) گوسپىتالىدا ئىككى كۆزى كۆرمەس بولۇپ قالغانلىقىنى تەسۋىرلىگەن بابنىڭ ئاخىرىدا يەھۇدىيلارغا ئۇرۇش ئېلان قىلىپ مۇنداق دەيدۇ: “... يەھۇدىيلەر بىلەن ھەرگىزمۇ كېلىشىم تۈزگىلى بولمايدۇ. ئۇلار بىلەن سۆزلىشىمەن دېمەي، بىر بولسا ھەممىگە ماقۇللا دېيىش ياكى بولمىسا ھەممىنى رەت قىلىشتىن بىرسىنى تاللىۋېلىشلا مۇمكىن. ... مەنمۇ شۇ ۋاقىتتىن باشلاپ سىياسىي پائالىيەت بىلەن شوغۇللىنىش قارارىغا كەلگەن ئىدىم. ” ئەگەر ئۇ سىياسەت سەھنىسىگە چىقىپلا ئالدىدىكى، ئۇنىڭ ۋەزىپىسى رەھىمسىز ئۇسۇللار بىلەن يەھۇدىيلار مەسىلىسىنى ھەل قىلىش بولىدىكەن. ئۇ بۇنى تەڭرىنىڭ نامىدا ئىشقا ئاشۇرىدىكەن. “شۇڭا، مەن شۇنىڭغا ئىشىنىمەنكى، مېنىڭ يەھۇدىيلار پائالىيىتىنى تارمار كەلتۈرۈشۈم پۈتۈنلەي ياراتقۇچىنىڭ ئارزۇسىغا ئۇيغۇن، قىلماقچى بولغىنىم تەڭرىنىڭ كۈتكەن ئىشى. ” گېرمانىيىدىكى ئىرقچىلىق ئارمىيە ئىچىدە كۈچىيىپ بارغانلىقى ئۈچۈن، «كۈرەش يولۇم» نىڭ مۇناسىۋەتلىك باب-پاراگرافلىرى ئارمىيە ئىچىدىكىلەرنىڭمۇ ھىمايىسىگە ئېرىشكەن بولۇپ، بۇ



كىتابنىڭ ئاپتورمۇ ئىچكى - تاشقى دۈشمەنلەرگە قارشى كۈرەش قىلىشنىڭ سىموۋۇلغا ئايلىنىپ قالدۇ.

### (3)

ھىتلىر، گرېگور ستراسسېرنىڭ شىمالى گېرمانىيە تەۋەلىرىدە ناتسىستلار پارتىيىسىنى تەشكىللەشكە تولۇق ھوقۇق بېرىلىشىنىڭ بەكلا خەتەرلىك بولىدىغانلىقىنى ياخشى بىلەتتى. ئەگەر ستراسسېر شىمالدا قانچىكى مۇۋەپپەقىيەتلىك ھەرىكەت ئېلىپ بارالسا شۇنچە خەتەرلىك سىياسى رەقپىتىن بىرسىگە ئايلىنىپ قېلىشى مۇمكىن ئىدى. گەرچە ستراسسېرمۇ يەھۇدىيلارغا قارشى بىرسى بولغاندەك قىلىسىمۇ، ئۇنچە ئەكسىيەتچى بىرىمۇ ھېسابلانمايتتى. ئۇنىڭ سىياسى كۆزقارىشى تا ئوسۋالد سېپىنگلېر 214 بىلەن ئۇرۇش دەۋرىدىكى ئالدىنقى سەپ سوتسىيالىزمغا ئۇزانغان بولۇپ، ئۇنىڭ ئەقىدىسىنىڭ ئاساسى پرولتارىيات داھىيىسى بولغان بىرسى چوقۇم ھەربىلىكتىن ئىبارەت ئوتتۇرا يولدا تۇرغان بولۇشى كېرەك دەيدىغان پىرىنسىپقا ئاساسلىناتتى. ئۇ ئەسلىدە مىللى سوتسىيالىزمنىڭ سول قانتىغا ۋەكىللىك قىلاتتى. بۇ تەرىپى، ئۇنى ئىنقىلابى كۈچلەرنى قايتا تەشكىللەش جەھەتتە ئالاھىدە گەۋدىلىك بولۇپ ئىپادىلىنىشىدە كۆرۈلمەكتە ئىدى. ئۇ قاۋۇل، مۇلايىم، ئاممىنى ھەرىكەتكە كەلتۈرۈشكە مۇھىم، شەخسلەرنىمۇ ھەرىكەتكە كەلتۈرۈش ئىقتىدارىغا ئىگە بىرسى

ئىدى. شۇنداق بولغاچقا، شۇ يىلنىڭ ياز ئايلىرى ئاخىرلىرىدا ئۇنىڭ ھەرىكەتكە كەلتۈرگەن جانلىنىش ۋەزىيىتى ھىتلىرىنىڭ مۆلچەرىدىن كۆپ ئېشىپ كەتكەن ئىدى. بەزى جايلاردا ياچىكا سانى بىر ھەسسە كۆپەيتىلگەن، ھەتتا يەنە بەزى يەرلەردە ئىككى ھەسسەدەك كۆپەيتىلگەن ئىدى. بۇ ئىشلارنىڭ كۆپ قىسمى ستراسسېرنىڭ ئىشچىلار سىنىپىنى ئۆزىگە جەلىپ قىلىش كۈچىدىن كەلمەكتە، شۇنىڭدەك مېيونخېندىكى مۇستەبىت رەھبەرلەرنىڭ تېزگىنلىشىگە بوي سۇنماسلىقىنىڭ بىر نەتىجىسى ئىدى.

سىنتەبىر (ياچاق) ئېيىنىڭ باشلىرىدا، جەنۇبتىكىلەرگە قارشى كۈرەش ھاگىن (哈根) دا ئۆتكۈزۈلگەن پارتىيە يىغىنىدا ئاشكارە ئوتتۇرىغا چىقىدۇ. بۇ يىغىننى گىرېگور ستراسسېر چاقىرغان بولۇپ، مەقسەد، جەنۇب بىلەن شىمالنى بىرلەشتۈرۈپ مېيونخېندىكى بىروكرات ھاكىمىيەتكە قارشى قويۇش ئىدى. يىغىن قاتناشقۇچىلىرى ئىنتايىن ساددىلىق بىلەن فىۋرېرنى ئەكسىيەتچى باۋارىيە مەسلىھەتچىلەر قولىدىن قۇتۇلدۇرۇپ چىقىپ گېرمانىيىگە رەھبەرلىك قىلىدىغان ھالغا كەلتۈرۈش، گېرمانىيىنى مەڭگۈگە ئىنقىلابى خەلق دۆلىتى ھالغا كەلتۈرۈشنى تاما قىلاتتى. يىغىندا ستراسسېر ئوتتۇرىغا قويغان پروگرامما ماقۇللىنىدۇ. ۋەكىللەر تەشكىلى ۋە تەشۋىقات ئىشلىرىدا ئۈنۈملۈك ئىش قىلىشقا كاپالەتلىك قىلىنىشى ئۈچۈن بىرلىشەيلى دەپ ئاۋاز بېرىدۇ. ۋەكىللەر يەنە مىللى بولشېۋىكچىلىككە ئۇيغۇن ئىقتىسادى ئىسلاھاتلىرىنى ئۆز ئىچىگە ئالدىغان

پروگرامما خاراكتېرىدىكى بىر قاتار ماقالىلار بىلەن ئوقۇش قوللانمىلىرىنى بېسىپ تارقىتىشنىمۇ بىرلىكتە تەستىقلايدۇ. بۇ ماتېرىياللارنىڭ تەھرىرلىكىنى جوسېف گىوبېلس (Joseph Goebbels 约瑟夫·戈培尔) دېگەن 29 ياشلىق تالانتلىق بىر ياش ئۈستىگە ئالدى. گىوبېلس، بەكلا تەرتىپسىز ئىش قىلىدىغان ھىملىر (Himmler 希姆莱) نىڭ ئورنىغا ستراسسېرنىڭ كاتىبى قىلىپ كەلتۈرۈلگەن ئىدى. بۇ كىشى 5 غېرىچتەكلا بويى بار پاكار بىرسى بولۇپ، ئېغىرلىقىمۇ 50 كىلوگرامغا يەتمەيتتى. ئۇنىڭ ئۈستىگە، بۇ كىشى كىچىكىدە بالىلار پارالچ كېسىلىگە گىرىپتار بولغاچقا بەكلا ئۇرۇق، بىر پۈتمۇ مايىمەق ئىدى. ھېلىمۇ ياخشى ئۇنىڭ ھەر تۈرلۈك ئالاھىدە قابىلىيەتلىرى بار بىرسى بولۇپ، قەلىمى ئىنتايىن راۋان ئىدى؛ گەرچە ئۇنىڭ ۋۇجۇدى بەكلا ئاجىز، سالاپىتى يوق بولغىنى بىلەن، سەھنىگە چىقىۋالسا ئۇنىڭغا تەڭ كېلىدىغىنى يوق ئىدى: ئوتتۇرا ئاۋازلىق، ئىپادىلەش كۈچى ئۈستۈن قول ھەرىكىتى، كىشىنى ئۆزىگە جەلىپ قىلارلىق قارا كۆزلۈك بىرسى ئىدى.

گىوبېلس، رېيىن دەرياسى بويىدىكى كاتولىك دىنىغا ئېتىقاد قىلىدىغان ئۇششاق بۇرجۇئازىيە سىنىپىغا تەۋە بىر ئائىلىدە تۇغۇلغان بولۇپ، ئۇنىڭ خاراكتېرى ئائىلىسىدىن ياكى چىركوۋدىن كەلگەن بولماستىن، بەلكى ئىلمىي ساھەدىن كەلگەن دېيىش مۇمكىن ئىدى. يەنى ئۇنىڭ خاراكتېرىنى شەكىللەندۈرگەن ئەڭ مۇھىم ئورۇن مېيونخېن ئۇنىۋېرسىتېتى

بولۇپ، بۇ مەكتەپ، ئۇرۇشتىن كېيىن غايىسىدىن ئايرىلغان نۇرغۇنلىغان ئەسكەرلەرنى ئۆزىگە جەلىپ قىلىۋالغان بىر ئۈنۈپرسىتېت ئىدى. ئۇنىڭ بىر پۇتى مايماق بولغانلىقى سەۋەبىدىن ئەسكەرلىكتىن كېچىرىم قىلىنغان، ئەمما ئۇنىڭ چوقۇنىدىغان قەھرىمانى بولسا گەۋدىلىك، قابىلىيەتلىك بىرسى بولغان رىچارد فىلسگېس (理查德·弗里斯格斯 Richard Flisges) ئىدى. بۇ كىشى بىر تىنچلىقپەرۋەر، شۇنىڭدەك ئانارخىست بىرسى ئىدى. ئۇنىڭ گېوبېلسقا سىڭدۈرگەن غايىسى كېيىن گېوبېلسنىڭ ھاياتىدا ئىنتايىن مۇھىم رول ئوينايدۇ. فىلسگېس يەنە گېوبېلسقا دوستويېۋسكىنىمۇ تونۇشتۇرۇپ قويغان ئىدى. دوستويېۋسكىنىڭ بىلگىلى بولماسلىق دۇنيا قارشى ياش گېوبېلسقا بەكلا كۈچلۈك ئىلھام بولغان ئىدى.

گېوبېلسنى كېيىن ھېيدېربۇرگ (海德堡) قا يۆتكەيدۇ. 1921-يىلى، پەلسەپە دوكتورلۇق ئۇنۋانىغا ئېرىشكەندىن كېيىن بۇ جايدىن ئايرىلىدۇ. شۇندىن كېيىنكى بىر قانچە يىل جەرياندا ئۇ «مېكايىل» دېگەن تەرجىمىھال خاراكتېرلىق بىر رومان، بىر قانچە كومىدىيە ۋە نۇرغۇنلىغان لىرىك شېئېرلارنى يېزىپ ئېلان قىلدۇرىدۇ. تۇرمۇشىنى قامداش ئۈچۈن بانكىدا خىزمەتچى، كلوك (科隆) پايچەك بازىرىدا نازارەتچى، ئائىلە ئوقۇتقۇچىسى ھەمدە ئىشتىن سىرت قىرائەتخانا باشقۇرغۇچىسى قاتارىدىكى ئىشلار بىلەن شوغۇللىنىدۇ. گېوبېلس بۇنداق توختام سۈدەك تۇرمۇش ئېقىنى ئىچىدە لەيلەپ يۈرگەن كۈنلىرىدە، ماركسىزمنىڭ ئىنتېرناتسىيونالىزمىگە ئۆچ بولغانلىقى

سەۋەبىدىن فىلسىگېس بىلەن يولنى ئايرىغان ئىدى. كېيىن خەلق سوتسىيالىزمى يولىغا كىرگىنىدىن كېيىن، ھىتلېردىن (ئۇ بىزنىڭ ئىتىقادىمىزنىڭ ۋە غايىمىزنىڭ سىموۋولى ئىكەن، دەپ) چوقۇنۇشقا تېگىشلىك دەپ قارىغان يەنە بىر فىلسىگېس روھىنى تېپىۋالدى. شۇنىڭ بىلەن بىر ۋاقىتتا، ئۇ يەنە گرېگور ستراسسېر بىلەن قىزغىن مۇناسىۋەت قىلىشقا باشلايدۇ. ئۇنىڭ بۇ تۈردىكى يۈز ئۆرۈش ۋە ساداقەت مەجەزلىرىنىڭ مۇقەررەر ئاقىۋىتى ئۇنى ناتىسىستلار پارتىيىسى يولىدا ئىلگىرلىشىنى بەلگىلەيدۇ.

ئۇنىڭ ئىدىيىسىدىكى بۇ تۈر ئىككى ھاڭ ئوتتۇرىسىدا داۋالغۇش، ئۇنىڭدىكى ئىدىيىۋى كۈرەشنى تېخىمۇ مۇرەككەپ بىر ھالغا كەلتۈرىدۇ. گېوبېلس، نۇرغۇن جەھەتلەردە يەنىلا بىر ئىنقىلابچى ھېسابلىناتتى. ئۇ، كوممۇنىستلارنى مىللى سوتسىيالىزم تەرىپىگە تارتىپ كېلىش ئۈچۈن پۈتۈن كۈچى بىلەن تىرىشىدۇ. ئۇ، بىر خىل نەزەرىيە، بىر خىل كۆۋرۈك يارىتىپ چىقىش ئىرادىسىگە كەلگەن ئىدى: “ئۇلارنى سول قاناتتىن ئوڭ قاناتقا تارتىپ كېلىپ، ئۆزىنى پىدا قىلىشقا تەييار خەلقى تەرەپكە كەلتۈرۈشىمىز كېرەك” دەيتتى. ئۇمۇ خۇددى گرېگور ستراسسېرغا ئوخشاش، پارتىيە مۇتلەق تۈردە ئىشچىلار سىنىپىنىڭ مەنپەئەتلىرىنى ھىمايە قىلىشى، بولۇپمۇ ئىشچىلار ئۇيۇشمىسىنىڭ ھەرىكەتلىرىنى ھىمايە قىلىدىغان بولۇشى كېرەك دەپ قارايتتى. ھىتلېر بىلەن گېوبېلسنىڭ ئاساسلىق زىددىيىتى مانا شۇ مەسىلىدە روي بەرگەن ئىدى. گېوبېلس، كېيىنكى

قېتىم شىمالغا يۈرۈش قىلغاندا ھىتلېرغا تەسىر كۆرسىتىشنى ئارزۇ قىلاتتى. يەنى ئۇنىڭغا كومپارتىيە بىلەن ناتسىستلارنىڭ بىردىن-بىر پەرقى — كوممۇنىستلارنىڭ ئىنتېرناتسىيونالزمغا ئېتىقات قىلىشىدا كۆرۈلىدۇ، دېگەننى ئىسپاتلاپ بەرمەكچى ئىدى.

4-نويابىردا (ئوغلاقتا)، ھىتلېر بىلەن گىوبېلس ئىككىسى بلۇنرىك (不伦瑞克) تا ئۇچرىشىدۇ. ھىتلېر گىوبېلسكە قول ئۇزارتىپ كۆرۈشىدۇ. بۇ قول ئېلىشىشتىن گىوبېلس چەكسىز خوشاللىق ھېس قىلىدۇ. “مەن ئۇنىڭ بىلەن تۇنجى كۆرۈشىشىمدىلا قەدىناس دوستلاردەك ھېس قىلغان ئىدىم، — دەپ يازىدۇ گىوبېلس كۈندىلىك خاتىرىسىگە، — ئۇنىڭ بىر جۈپ كۆزى خۇددى يۇلتۇزدەك چاقناپ تۇراتتى. ئۇ مېنىڭ بىلەن كۆرۈشىشىدىن بەكلا خوشال بولغان ئىدى. مەن بۇنىڭدىن خۇددى جەننەتكە كىرىپ قالغاندەك خوشاللىق ھېس قىلدىم.” ئۇلارنىڭ بۇ تۇنجى كۆرۈشىشى گىوبېلسنىڭ كېيىن ھىتلېرغا چوقۇنۇشىنىڭ باشلىنىش نوقتىسى بولۇپ قالغان ئىدى. بىر قانچە ھەپتە ئۆتكەندىن كېيىن ئۇلار ئىككىسى پلاۋېن (普劳恩 Plauen) دا يەنە بىر قېتىم ئۇچرىشىدۇ. بۇ قېتىم گىوبېلسنىڭ چوقۇنىشى تېخىمۇ كۈچەيگەن ئىدى.

“مەن بەكلا خوشالمەن. ھىتلېر خۇددى كونا دوستلاردەك سالام قىلىپ مەندىن ئەھۋال سوراپ كەتتى. مەن ئۇنى ھەقىقەتەنمۇ ياخشى كۆردۈم.”

ئەمما گيوبېلس ئارىدىن 24 سائەت ئۆتمەيلا شىمالدا ئاشكارە ھالدا پارتىيىنىڭ مەركىزى تەشكىلىگە خىيانەت قىلىدىغان بىر قېتىملىق يەرلىك مەسئۇل كادىرلار يىغىنىغا قاتنىشىدۇ. ئەسلىدە ئۇنى بۇ يىغىنغا ئۈۋەرتىشتىكى مەقسەت، ستراسسېرغا ياردەملىشىپ پارتىيە پروگراممىسىنى تۈزۈپ چىقىش ئارقىلىق، فيۇرېرنى “ئەكسىيەتچى” مېونخېن گۇروھىدىكىلەرنىڭ قولىدىن قۇتۇلدۇرۇپ، ئۇنى سولغا مايىللاشتۇرۇشنى قولغا كەلتۈرۈش ئىدى. بۇ پروگراممىدا يەرلەرنى يىغىۋېلىپ دۆلەت ئىگىلىكىگە ئۆتكۈزۈۋېلىش، چوڭ پومىشچىكلارنىڭ يەرلىرىنى يېرى يوق دېھقانلارغا بۆلۈپ بېرىش، ھەر قايسى شىركەتلەردە دۆلەت ئىگىلىكىنى يولغا قويۇش تەلەپ قىلىناتتى. بۇ پروگرامما 1926-يىلى 24-يانۋار (ئوچاق) دىن 25-يانۋار (ئوچاق) كۈنلىرى ئارىسىدا خانوۋەر ( ) دە ئۆتكۈزۈلۋاتقان مەسئۇل كادىرلار يىغىنىغا سۇنۇلدى. ئۇ يىغىن بەكلا ھاياجان ئىچىدە ئۆتكەن بىر يىغىن بولۇپ، بۇنىڭغا ئاساسلىقى ھىتلېرنىڭ ۋاكالىتچىسى گوتفريېد فېدېر (Gottfried Fede 戈特弗里德·弗德尔) گەۋدىلىك ھالدا ئوتتۇرىغا چىققانلىقى سەۋەبى بولغان ئىدى. گيوبېلسنىڭ قارىشى بويىچە، فېدېر “كاپىتال بىلەن ئۆسۈمنىڭ قولى، مال باھاسىنىڭ ئۆرلەپ كېتىش قارىشىنىڭ يالغانچىسى، يەنە كېلىپ ھەرىكەتنىڭ مۇھىم پروگرامما لايىھىلىگۈچىسى” ھېسابلىناتتى. ستراسسېرنىڭ ئاكسىنىڭ ئېيتىشىچە، يالغۇز روبرتېلېر (罗伯特莱伊) دىن باشقا بۇ خىلدىكى يەرلىك مەسئۇل كادىرلار يېڭى پروگراممىنىڭ ھەر بىر باب-

پاراگرافلىرىنى ئايرىم-ئايرىم ئاۋاز بېرىپ ماقۇللاپ چىقىدۇ. ھەممە نەرسىگە قارشى تۇرۇشنى ئادەت قىلىپ كەلگەن فېدېر ئەڭ ئاخىرىدا “مەيلى ھىتلىر بولسۇن ياكى مەن بولاي، بۇنداق بىر پروگراممىنى ھەرگىز قوبۇل قىلالمايمىز” دەيدۇ. يىغىندىكىلەر ئۇنىڭغا: “سەن بۇ يەردە پەقەتلا مېھنىمىز سۈپىتىدىكىلا بىر ئادەمسەن” دەپ ئاگاھلاندۇرىدۇ. شۇنىڭغا قارىماي فېدېر يەنىلا ئۆز پىكىرىدە چىڭ تۇرىۋالىدۇ. ئۇ، ھىتلىرنىڭ ماركسىزمچىلارنىڭ خان ئوردىسىنىڭ مال-مۈلكىنى مۇسادىرە قىلىش تەلىۋىگە قارشى ئىكەنلىكىنى ئېلان قىلىپ، بۇنىڭ “يەھۇدىيلارنىڭ بىر ئالدامچىلىقى” دەپ سۆزلەشكە باشلىشى بىلەن تەڭ، كىشىلەر ۋارقىراشقىچە ئۇنى سەھنىدىن قوغلاپ چۈشىرىدۇ. بۇ چاغدا گىوبېلس دەرىھال ئورنىدىن تۇرۇپ مېيونخېن رەھبەرلىك گۇرۇھىدىكىلەرگە غەزەپ بىلەن ھۇجۇم قىلىشقا كىرىشىدۇ. ئۇ سۆزلەپ كېلىپ، ئەگەر ھىتلىر بۇ گۇرۇھتىن ئالاقىسىنى ئۈزمەيدىكەن، ئۇنى پارتىيىدىن قوغلاپ چىقىرىش كېرەك، دەيدۇ. بۇنداق بىر ئۆلتىماتومنىڭ تېخى يېقىندىلا ھىتلىرنى “مەن ھەقىقەتەنمۇ ياخشى كۆردۈم!” دېگەن بىرسىنىڭ ئاغزىدىن چىققانلىقى، ھەقىقەتەنمۇ بىر غەلىتە ئەھۋال ئىدى. بەلكىم گىوبېلسنىڭ بەكلا ياخشى كۆرگەن “بۇ نەرسىسى” نى، يەنى ھىتلىرنى مېيونخېندىكى بىر ئۇچۇم بىيروكراتلار ۋەيران بولۇش يولىغا باشلاپ كېتىۋاتىدۇ دەپ قاتتىق ئىشەنگەنلىكىدىن بولشىمۇ مۇمكىن.



ھەر نېمە بولشىدىن قەتئىي نەزەر، فېدېرنىڭ بۇ قېتىمقى بۆلۈنۈشكە باشلاپ كەتكەن يىغىن توغرىلىق يازغان دوكلاتىنى كۆرگەن ھىتلىر، ئاخىرىدا ھەرىكەتكە ئۆتدۇ. بىر يەكشەنبىدە، يەنى 14-غېنىۋار (ئۇي) كۈنى ھىتلىر پارتىيىنىڭ مەسئۇل كادىرلىرىنىڭ ھەممىسىنى بامبېرگ (班贝格 Bamberg) قا يىغىدۇ. بۇ قېتىملىق مەخپى يىغىننىڭ سەھنىسىدە ئولتۇرغان شىماللىقلار ۋەكىللىرى بەكلا ئەنسىزلىك ئىچىدە ئىدى. سان جەھەتتە جەنۇپلۇقلار مۇتلەق ئۈستۈنلۈكتە ئىدى. ئەمما ھىتلىر سەھنىگە چىقىپ سۆزلەشكە باشلىشى بىلەن، پۈتۈن يىغىننىڭ ئېقىمى پۈتۈنلەي ئۇنىڭ يولىغا كىرىدۇ. ئۇ بامبېرگقا كېلىشتىن ئاۋاللا بۇ يىغىن ھەققىدە تەييارلىق قىلىپ قويغان ئىدى. ھىتلىر، بۈگۈن پارتىيە دۈچ كېلىۋاتقان مەسىلە بىلەن ئۆزىنىڭ رەھبەرلىك ھوقۇقىنىڭ تەھدىت ئاستىدا ئىكەنلىكىنى ئېنىق بىلەتتى. شۇڭا، ھىتلىر نۇتقىنى باشلار-باشلىمايلا كەسكىن قىلىپ “مەن بۇ پارتىيىنىڭ فيۋرېرمەن، بۇ ھەرىكىتىمىزنىڭ يادرو كۈچى مەندە. شۇنداق ئىكەن، ناتسىستلار پارتىيىسى ئىچىدە پارلامېنت تۈسىدىكى مۇنازىرىلەرگە ھەرگىز يول قويالمايمەن. بۇ يەردە قانداقتۇ دېموكراتىك يىغىن باسقۇچلىرى دەيدىغان نەرسە مەۋجۇت ئەمەس. پارتىيىمىز ئىچىدە تەرەپپاز گۇرۇھلارغا ئايرىلىۋېلىشقا قەتئىي يول قويۇلمايدۇ. ھەر بىر يەرلىك مەسئۇل كادىر، ھەر بىر پارتىيە ئەزاسى پەقەت، ۋە پەقەتلا يالغۇز فيۋرېرگە ساداقىتىنى ئىپادىلىشى شەرت، دەپ تەكىتلەيدۇ.

يىغىن جەريانىدا ھىتلېر ستراستسېر بىلەن گىوبېلس ئىككىسى توغرىلىق بىر ئېغىز مۇ يامان گەپ قىلمايدۇ. ئۇ، باشقىچە پىكىردە بولغانلارغا زەربە بېرىدىغان ئۇنداق خاتا ئىشنى قىلمايدۇ. بەلكىم، ئۇنىڭ كۆڭلى تۇيغان بولشىمۇ مۇمكىن، بۇ ئىككى كىشى ئۇنىڭغا سادىق كىشىلەر بولۇپ، ئۇلار پەقەتلا ھىتلېرنى ستىرېچېر بىلەن ئېسىپ ( ) ( Esser, 埃塞尔 Hermann ) ئېقىمىدىكىلەردىن ئاجرىتىپ ئېلىشنىلا ئويلايدىغان بولشى مۇمكىن ئىدى. ئۇنىڭ بامبېرگا كېلىشتىكى مەقسىدى، ھەرگىزمۇ شىماللىق كادىرلارنى نۇمۇسقا قالدۇرۇش ئەمەس ئىدى. ئۇنىڭ مەقسىدى ئۇلارنى توغرا يولغا باشلاشلا ئىدى. ئۇ سولچىلارنىڭ ئۆز گېپى بىلەن سولچىلارغا ئوڭۇشلۇق تۈردە رەددىيە بېرىدۇ. ئاندىن زىددىلىشىپ تۇرىۋاتقان ھەر ئىككى تەرەپكە ئورتاق نوقتىغا كېلىشتىن ئىبارەت يېڭى قاراشنى ئوتتۇرىغا قويدۇ. ئۇ، پارتىيىنى سىياسى چەمبەر ئىچىدىن ھالقىپ چىقىپ، داھىغا چوقۇنىدىغان ھالغا كەلتۈرۈشنى مەقسەت قىلدى. ھىتلېر، پارتىيىمىزنىڭ بۇرۇنقى پروگراممىسى “بىزنىڭ ئېتىقادىمىز بىلەن ئىدىئولوگىيىمىزنىڭ ئاساسى؛ ئۇنى ئۆزگەرتىش دېمەك، بىزنىڭ ئىدىيىمىزگە ئېتىقاد قىلغان قۇربانلىرىمىزغا خائىنلىق قىلغانلىق بولىدۇ” دەپ كۆرسىتىدۇ. باشقىچە قىلىپ ئېيتقاندا، مىللى سوتسىيالىزمى بىر تۈرلۈك دىن دەپ ئالغاندا، ھىتلېر ئۇنىڭ ئەيساسى ھېسابلىنىدۇ دېگەنلىك بولاتتى. باشقۇماندانلىق شىتاب ئالدىدا كرىست دارىغا مىخلىنىپ ئۆلگەندىن كېيىن، لاندسبېرگ تۈرمىسىدىن قويۇۋېتىلىپ قايتا

تىرىلىپ چىققان ھىتلىرى، بەلكىم قايتىدىن جانلىنىپ پارتىيە ۋە دۆلەتنى قايتىدىن گۈللەندۈرۈش نىشانىسى ئۈچۈن يىتەكچى بولۇشنى مەقسەت قىلغان بولۇشى مۇمكىن.

شىماللىق كادىرلار ھىتلىرىنىڭ نۇتقىنىڭ بۇنچىۋالا ئۆتكۈر بولۇشىنى پەقەتلا كۈتمىگەن بولغاچقا، ئۇلار نۇتۇقنى ئاڭلىغاندىن كېيىن ھەقىقەتەنمۇ ھەيران قېلىشىدۇ. گېوبېلس بامبېرگقا كېلىشتە ھىتلىرىنى سولچىلار تەرىپىگە تارتىپ كېلەلەيمەن دەپ ئويلىغان بولسا، مانا ئەندىلىكتە ئۇلارنىڭ مەيدانىنىمۇ قوللىمايدىغان، بۇ ھەقتە تالاش-تارتىشمۇ قىلمايدىغان بولۇپ ئۆزگىرىدۇ. دەل بۇنىڭ ئەكسىچە، پارتىيىنىڭ داھىيسى مەسلىسىدە ئۇنىڭ بىرلا خىل تالاش ئىمكانى قالغان ئىدى: ھىتلىرىنىڭ فيۇرېر بولۇشىغا قارشى چىقىش ياكى ئۇنى قوللاش. ئەگەر ھىتلىرىنى رەت قىلغىدەك بولسا، ئۇنداقتا پارتىيىنىڭ ئۆلۈشى دېمەك بولاتتى. ستراسسېر بۇ ھەقتە يىغىنچاق ھەم تەمتىرىگەن ھالدىكى بىر جاۋابنى بېرىدۇ: مەن مەغلۇپ بولدۇم! گېوبېلس بولسا، ئۇ بىر قانچە ئېغىز شۇئار توۋلاشتىن باشقا ھېچ نېمە دېمەيدۇ. ئەمما كۈندىلىك خاتىرىسىگە “كۆڭلۈم چىدىمدى!” دەپ يازىدۇ.

ھىتلىرى، بامبېرگدىكى يارىلارنىڭ ساقايتىلىشى پەقەتلا ۋاقىتقا باغلىق ئىكەنلىكىگە قەتئىي ئىشىنەتتى. ئەمما پارتىيىسىمۇ شۇندىن باشلاپ تېخىمۇ كۈچىيىپ، ئىتتىپاقلىقىمۇ ئارتىپ بارالايتتى. شۇڭا ئۇ، ئەندى پارتىيىسى ئۈچۈن ياردەم توپلاش يولىغا چۈشەلىشى مۇمكىن ئىدى. فېۋرال (ئوي) نىڭ ئاخىرقى

كۈنىسى، ھىتلىر، ئاممىۋى مەتبۇئاتنىڭ ھېسابلىنىدىغانلىقى ئۈچۈن، خامبۇرگدىكى داڭلىق "ئاتلانتىك ئوكيان مېھمانخانىسى" نىڭ "1919-يىلى مىللەتچىلەر كلۇبى" دا نۇتۇق سۆزلەش ئۈچۈن رۇخسەت ئېلىۋالدى. ھىتلىر ئۇ نۇتۇقنى ئەسەبىي ئۇنسۇرلارغا ئەمەس، بەلكى ئادەتتىكى گېرمانىيە پۇخرالىرىغا قاراتقان ئىدى. دېمەككى، ئۇ لاندسبېرگ تۈرمىسىدىكى ۋاقىتلىرىدا خېلى كۆپ نەرسىلەرنى ئۆگۈنىۋالغان ئىدى. ئۇ ئەندى خانلىق سىرىك تىياتىرىدىكىدەك نۇتۇق سۆزلەش ئۇسلۇبىنى تاشلاپ، ئۆزىنى تۇتۇۋالغان، رېتىملىق شەكىلدە سۆزلەشكە كىرىشىدۇ. ئۇ نۇتۇقىدا، گېرمانىيە دۇنيا ئۇرۇشىدا مەغلۇپ بولغانلىقىنىڭ سەۋەبى ماركسىزىمدا؛ قىزىلار دۆلەت ھاكىمىيىتىنى تارتىپ ئېلىشنى مەقسەت قىلغان ئىدى. ئۇلار بۈگۈنكى كۈندىمۇ گېرمانىيەنىڭ سىياسى ئىشلىرىغا ھۆكۈمدارلىق قىلىپ كەلمەكتە، دەيدۇ. ھىتلىر بىر سائەتكە قالمايلا زالىدىكى بارلىق كىشىلەرنى قايىل قىلىپ ئۆزىگە قارىتىۋالدى. بۇنىڭ ئۈچۈن ئۇ ھاياجانلاندىرۇش ياكى كۈشكۈرتۈش ئۇسۇللىرىدىن پايدىلانماستىن، مەنتىقىدىن پايدىلىنىدۇ؛ ئىش-قچىلىقتىن پايدىلانماستىن، ۋەتەنپەرۋەرلىكتىن، ماددىي بايلىقلاردىن ۋە گۈللىنىش ئۈستىدە سۆز قىلىشتىن پايدىلىنىدۇ. شۇنداقتىمۇ، ئۇ ماركسىزىم ھەققىدە سۆزلەشكە باشلىشى بىلەن، ئۇنىڭ سۆزلەش ئۇسلۇبى بىر دەمىلا كەسكىنلىشىپ كېتىدۇ: "كۈرەش جەريانىدا، چوقۇم بىر تەرەپ باش ئېگىدۇ. يەنى بۇ كۈرەشتە ئەگەر ماركسىزىم ئەمەلدىن

قالمىغىنىدا بىز ئەمەلدىن قالدۇرۇلغان بولىمىز. — ئۇ نۇتقىدا ئاممىۋى ھەرىكەت قانات يايدۇرۇش چاقىرىقى قىلىپ، قىزىلارغا قارشى رەھىمسىزلەرچە ھۇجۇم قىلىدۇ. ئۇ نۇتقىنى داۋاملاشتۇرۇپ مۇنداق دەيدۇ: — خۇددى كىشىلەر زەھەرنى زەھەر بىلەن قايتۇرغىنىدەك، بۇ تۈردىكى ھەرىكەتلەردىمۇ پەقەتلا خەلق ئاممىسىنىڭ مۇشتۇمغىلا تايىنىشقا، ئەنە شۇ ئۇسۇلغا تايىنىشقا مەجبۇرمىز. يەنى كىمنىڭ كاللىسى ئەڭ قاتتىق، كىمنىڭ ئىرادىسى ئەڭ مۇستەھكەم، كىمنىڭ غايىسى ئەڭ ئۇلۇغ بولىدىكەن، غەلبە شۇنىڭغا مەنسۇپ بولىدۇ. ” يۇقۇرى تەبىقىدىكى كىشىلەر ئۈچۈن ئېيتقاندا، بۇ سۆزلەر ھەزىم قىلىش تەس بولغان بىر دۆۋە قاتتىق گۆشتەك بىلىنىشىمۇ، يەنىلا كۈچلۈك گۈلدۈرۈمما ئاۋازىدەك گۈلدۈراس ئالقىشقا ئېرىشىدۇ.

ئۇ نۇتقىدا، غەلبە قىلىمەن دەيدىكەنمىز، بۇ ھەرىكەتنى خۇددى ماركسىزمچىلارغا ئوخشاش كۈچلۈك قانات يايدۇرىشىمىزغا توغرا كېلىدۇ. “ھەرگىز گۇمان قىلىشقا بولمايدۇكى: بىزگە مەلۇم بولغىنىدەك، ئەگەر ماركسىزمچىلار غەلبە قىلىپ قالغىدەك بولسا، بىز چوقۇم ۋەيران قىلىنىپ يوق قىلىنىمىز. ھېچ كىم بۇنىڭدىن باشقا بىر ئاقىۋەتنى تاما قىلىشىمىسۇن. ئەگەر بىز غەلبە قىلىپ قالساق، بىزمۇ قىلچە رەھىم قىلماستىن ماركسىزمنى تۈپ يىلتىزىدىن قۇمۇرۇپ تاشلايمىز. شۇڭلاشقا، ئەگەر بىز ئۇلارنىڭ ئەڭ ئاخىرقى بىر پارچە گېزىتىنى يىرتىپ تاشلىمىغىچە، ئەڭ ئاخىرقى بىر تەشكىلاتنى تارمار

قىلىۋەتمىگىچە، ئەڭ ئاخىرقى بىر تەربىيىلىنىش پونكىتىنى تاقىۋەتمىگىچە، ئەڭ ئاخىرقى بىر ماركسىزمچىنى ئۆزگەرتىپ يېنىمىزغا تارتىمىغىچە ياكى ئۇنى يوق قىلىۋەتمىگىچە ھەرىكىتىمىزنى داۋاملاشتۇرۇشتىن ھەرگىز يانمايمىز! بىز ئۈچۈن ئوتتۇرا يول دەيدىغان بىر يول يوق!”

بۇ نۇتۇق ھەقىقەتەنمۇ ئىسىل بىر نۇتۇق ئىدى. بۇ نۇتۇق شۇنى كۆرسەتمەكتىكى، دۆلەت ھاكىمىيىتىنى قولغا كەلتۈرۈش جەھەتتىكى كەسكىن ۋە قانۇنى كۈرەش جەريانىدا، ھىتلىر ئىنتايىن كەڭ دائىرىلىك تەبىقىلەرنىڭ قوللىشىنى قولغا كەلتۈرۈش يوللىرىنى ئاڭلىشىغا رەسمى كىرىشكەن ئىدى. ئۇ يەنە، گەرچە بامبېرگ يىغىنىنى چاقىرغان بولسىمۇ، پارتىيىسىنى تېخىچە تولۇق تېزگىنلىيەلدىم دەپ قارىمايتتى. ئۇ ئۆزىنىڭ كۈچ-قۇدرىتىنى ئۆكتىچىلەرنىڭ ئىككى نەپەر يىتەكچىسىگە — گرېگور ستراسسېر بىلەن گىوبېلسقا قارىتىشقا كىرىشىدۇ. مارت (قوزا) نىڭ باشلىرىدا، ستراسسېر رەسمى ئەل بولغانلىقىنى بىلدۈرىدۇ (گەرچە ئۆز پىكىرىدە قالغان بولسىمۇ): ئۇ، تارقىتىلغان يېڭى پروگراممىنى پۈتۈنلەي يىغىۋېلىش توغرىلىق ئۆز تەرەپتارلىرىغا ئۇختۇرۇش قىلىدۇ.

ھىتلىر، ئاپرېل (ئۇمۇت) ئېيىدا گىوبېلسنى قولغا كەلتۈرۈشنى مەقسەت قىلىپ مەخسۇس ئايروپلان بىلەن مېيونخېنغا ئۇچىدۇ. گىوبېلس ئىككى كۈن فىۇرېرنىڭ قىممەتلىك مېھمىنى بولۇپ كۈتۈۋېلىنغاندىن كېيىن، ھايانلىنىپ كېچىچە كۆزىگە ئۇيقا كەلمەيدۇ. 3-كۈنى، ھىتلىر ئۇنى باشلاپ پارتىيە باش شىتابىنى

زىيارەت قىلدۇرىدۇ. ئاندىن ئۇنىڭ بىلەن ئايرىم ئولتۇرۇپ 3 سائەت سۆزلىشىدۇ (“ئۇنىڭ بىلەن سۆزلىشىش بەكلا راھەت بىر ئىش ئىدى!”). سۆزلىشىش جەريانىدا بامبېرگ يىغىنىنىڭ ھەر بىر قاراشلىرىنى بايان قىلىپ ئۆتىدۇ. گىوبېلس ئاڭلاپ بەكلا ھاياجانلىنىپ كېتىدۇ. شۇنداق قىلىپ ئۇ قەدەممۇ - قەدەم ھىتلىپ تەرىپىگە يېقىنلىشىپ بارىدۇ. ئاخىرى بىراقلا قول كۆتۈرۈپ ھىتلىپىغا ئەل بولىدۇ.

مەن سۇئال قويايلىم، ئۇ ئىنتايىن كېلىشتۈرۈپ جاۋاب بېرىپ تۇراتتى. مەن ئۇنى بەكلا ياخشى كۆرىمەن. ئىجتىمائى مەسىلىلەردە قاراشلىرى بەكلا يېڭى بولۇپ، پۈتۈنلەي تەپەككۈر قىلىپ چىقارغان. ... ئۇ پۈتۈن جەھەتلەردە مېنى خاتىرجەم قىلدى. مەيلى قايسىلا مەسىلىدە بولمىسۇن، قايسى جەھەتتىكى ئىشلاردا بولمىسۇن ئۇ ھەقىقەتەنمۇ بىر مەردانە يىگىتلىكىنى كۆرسەتمەكتە ئىدى. ئۇنىڭ شۇنچە ئوت يۈرەك بولۇشى ھەقىقەتەنمۇ مېنىڭ داھىيىم بولۇشقا لايىق ئىدى. مەن ئۆزەمدىن ئۇلۇغ بىر كىشىگە، بىر سىياسى تالانت ئىگىسىگە بويۇن ئەگدىم!

ئۇ ئىنتايىن خوشال ھالدا مېنىڭ بىلەن ئايرىلىدۇ (“خەير - خوش مېنىڭ بىلەن! مەن سېنى بەكلا ياخشى كۆرىمەن!”)، ئۇنى كەچۈرۈم قىلىپلا قالماستىن، يەنە ئۇنى ۋاقتىنچە لۇر رايونىغا مەسئۇل ئەمەلدار قىلىپ بەلگىلەيدۇ.

ھىتلېر، ستراسسېر بىلەن گىوبېلسنى ئەيۋەشكە كەلتۈرۈۋالغىنىدىن كېيىن، قايتىدىن شىمالغا ئاتلىنىپ ئىقتىسادى ياردەم ئاخشۇرۇشقا ۋە شىمالدىكى سولچىل پارتىيىلىكلەر ئارىسىدىكى ئورنىنى مۇستەھكەملەش ئىشىغا تۇتۇش قىلدۇ. “1-ماي” (ئارسلان) بايرام كۈنىسى، سۋىرىن (施威灵) دا ھامبۇرگنىڭ 60 چاقىرىم شەرقىدىكى شەھەرلىك ھۆكۈمەت مەھكىمىسىدە مەخپى تۈردە ئۇنىڭ نۇتقىنى ئاڭلاشقا كەلگەنلەرگە بىر قېتىملىق نۇتۇق سۆزلەيدۇ. چۈشتىن كېيىن سائەت 2 دە، چوڭ زال ئارتوگاڭ (阿尔托纲)، ھامبۇرگ، بىرىم (不莱梅)، لۇبېك (吕贝克) ۋە لۇنابۇرگ (吕纳堡) قاتارلىق جايلاردىن كەلگەن مىللى سوتسىيالىزم پارتىيىسى ئەزالىرى بىلەن لىق تولغان ئىدى. «ھامبۇرگ خەۋەرلىرى» گېزىتى شۇ كۈنكى ئەھۋالنى خەۋەر قىلىپ كېلىپ، “ھىتلېر يېتىپ كېلىشى بىلەن تەڭ، ئۇ يەردە قۇلاقنى يارغۇدەك ناغرا-سۇناي ئاۋازى ياڭرىدى” دەپ يازىدۇ.

ھىتلېر بۇ يەرگە كېلىشتىن بۇرۇن يېڭى ئۇسلۇبتا سەھنىدە قانداق تۇرۇش كېرەكلىكىنى مەشىق قىلغان ئىدى. مىلىيىن شىئانخاۋسېن (米勒恩·施安豪森) نىڭ دېيىشىگە ئاساسەن، بۇ تۇرۇش شەكلى ياۋروپادا ئەڭ داڭلىق كېيىننى پەرەز قىلغۇچى تاپىقاق بولغان ئېرىك جان خانۇسسېن (埃里克·J·哈努森) (Erik Jan Hanussen) ئۆگۈتۈپ قويغان بىر ئۇسۇل ئىدى. ئۇنىڭ دېيىشىدىن قارىغاندا، ھىتلېر بىلەن بۇ تاپىقاق بېرىلنىدا داڭلىق ئېسىلزادە ئائىلىسىدە ئۇچۇرشىپ كۆرۈشكەن ئىكەن.



ئۇلار كۆرۈشكەندە خانۇسسىپن دەرھال ئۇنىڭغا: “ئەگەر سىز راستىنلا سىياسى ساھەگە كىرىشنى ئويلايدىغان بولسىڭىز، ھىتلىر ئەپەندىم، ئۇ ھالدا سىز نېمە ئۈچۈن نۇتۇق سۆزلەش ئۇسۇلىنى ئۆگەنمەيسىز؟ — دەپ سورىغان. ئەسلىدە خانۇسسىپن بەدەن تىلى مۇتەخەسسسى ئىدى. ئۇ ھىتلىرغا چۈشەندۈرۈپ كېلىپ، — سىز ھەرىكىتىڭىز ئارقىلىق سۆزىڭىزنى كۈچلەندۈرۈش جەھەتتە باش قاتۇرمايسىز” دېگەن. يەنە شۇ مىلىين شىئانخاۋسىن (米勒恩•施安豪森) نىڭ دېيىشىچە، ئۇ ئىككىسى شۇندىن كېيىنكى بىر قانچە يىل جەرياندا پات-پات كۆرۈشۈپ قىسقا مۇددەت بىرگە بولشئاتتىكەن. خانۇسسىپن ھىتلىرغا نۇتۇق سۆزلەشتىكى كەسىپى سىرلارنى ئۆگۈتۈپ قويۇش بىلەنلا قالماي، يەنە ھەمىرالىرنى تاللاش يوللىرىنىمۇ ئۆگۈتۈپ قويغان. شۇنداقتىمۇ، تا 1932-يىلىنىڭ ئاخىرلىرىغا كەلگەندىلا، ھىتلىرغا تۇنجى قېتىم پال سالغان بولۇپ، شۇنىڭ بىلەن ئۇنىڭ ئۆزىمۇ جان ئۆزگەن.

#### (4)

- 1926-يىلى ئەتىيازدا، ھىتلىر ھەرىكەتنىڭ مەركىزى مىيونخېندىكى يەرلىك پارتىيە تەشكىلاتى بولشى، بۇ مەركەز پۈتۈن مەملىكەتتىكى پارتىيە تەشكىلاتلىرىغا يىتەكچىلىك قىلىشى شەرت، دەيدىغان بىر پىرىنسىپنى ئوتتۇرىغا قويدۇ. شۇنداق قىلىپ، ھىتلىر ناتسىستلار پارتىيىسىنى پۈتۈنلەي ئۆز

تېزگىنى ئاستىغا ئېلىۋالدى. بۇ پىرىنسىپ 22-ماي (ئارسلان) كۈنى بۈرگېبراۋ پۈتۈن پارتىيىلىكلەر قۇرۇلتىيىدا ماقۇللانغان ئىدى. بۇ يەردە ھەممىدىن ئۈستۈن تۇرىدىغان فيۇرېر ھىتلىرىگە بۇنداق ھوقۇقنىڭ بېرىلگەنلىكى، ئۇنى ھەرقانداق بىر يەرلىك مەسئۇل كادىر ياكى ئۇنىڭدىن تۆۋەن دەرىجىلىك كادىرلىرىنى تاللاش ياكى ئەمەلدىن قالدۇرۇش ھوقۇقىغا ئىگە قىلغانلىق دېگەنلىك بولاتتى. بۇ يەنە كېلىپ بارلىق دېموكراتىك جەريانلارنىڭ ئاخىرلاشقانلىقىنى، فيۇرېر پىرىنسىپىغا قىلچە سۈرۈشتە قىلماي بوي سۇنۇش دېگەندىن دېرەك بېرەتتى. ھىتلىرى، ھەر ئېھتىمالغا قارشى بۇرۇنقى پارتىيە پروگراممىسىدىكى 25 ماددىنىڭ قەتئىي ئۆزگەرتىشكە بولمايدىغانلىقىدا چىڭ تۇردى. ئۇ ئەندى ئۆز مەقسىدىگە يېتىپ خېلىلا خاتىرجەم ھالغا كېلىۋالدى. شۇنداق قىلىپ، پارتىيىنىڭ ئىدىئولوگىيىسىنى يالغۇز ئۆزىلا بىر تۇتاش باشقۇرىدىغان ھالغا كېلىۋالدى.

گىوبېلس چىن قەلبىدىن ھىتلىرى تەرەپكە ئۆتۈپ كەتكەن بولسىمۇ، كۆرۈنۈشتە يەنىلا ستراسسېرغا ساداقىتىنى كۆرسىتىپ يۈرمەكتە ئىدى. ستراسسېر، ھازىرغىچە فيۇرېردىن گۇمانلىنىپ يۈرمەكتە ئىدى. 10-ئىيۇن (باشاق) كۈنى، گىوبېلس كۈندىلىك خاتىرە دەپتىرىگە، ئەگەر ئۇ داۋاملىق تۈردە مۇتلەق مۇستەقىل ئورنىدا تۇرالغىنىدا، دەپ يازدى. ھىتلىرىنىڭ ۋاكالىتچى بولغان گوبېلس پەقەتلا بېرىلگەن يۈرۈش قىلىشىنىلا ئارزۇ قىلاتتى. ئەمما ئارىدىن ئاران ئىككى كۈن ۋاقىت ئۆتكەندە، ئۇ ھەر قانداق بىر تەكلىپنى قوبۇل قىلالايدىغانلىقىنى ئېيتىدۇ. “ئۇ كۈنلەردە مەن

قۇرۇق ئۈمىدلەر بىلەن يۈرەلمەيتتىم. بۈگۈن، ھەر قانداق بىر ئىش ئۇنىڭ قارارىنى ئۆلچەم قىلىنماقتا. ئۇنداقتا ئۇ مېنى راستىنلا ئىشلىتەرمۇ؟” ئۇلار ئىككىسى يەنە بىر قېتىم كۆرۈشكىنىدە گىوبېلىس ئىنتايىن خوشال ھالدا قەھرىمانلارغا چوقۇنۇش تۇيغۇسى ئىچىگە چۆمگەن ئىدى.

ھىتلىرىنى بەربىر سۈيۈملۈك بىر يولداش دەپ ئېيتىش مۇمكىن. ئۇ ھەقىقەتەنمۇ مەرت بىر يىگىت بولۇپ، كىشى ئۇنى ياخشى كۆرمەي تۇرالمىتتى. ئۇنىڭدىن باشقا ئۇنىڭدا تەڭداشسىز ئىدىيىسىنىڭ بارلىقى ئۇنىڭغا بولغان قىزىقىشنى تېخىمۇ ئارتتۇرۇۋىتىدۇ. ئۇنىڭدىكى ئۆتكۈر كاللىدا ھەر دائىم يېڭى نەرسىلەرنى ھېس قىلالىشىڭىز مۇمكىن. ئۇ بىر ناتىق بولۇش سۈپىتى بىلەن، سېھىرلىق قول ئىشارەت ۋە ھەرىكەتلىرى بىلەن، تىل ماھارىتى بىلەن گارمونىك ماسلاشتۇرۇشى نەتىجىسىدە ھەقىقەتەنمۇ تالانتلىق بىر ناتىق بولۇپ ئوتتۇرىغا چىقماقتا. ئۇ ھەقىقەتەنمۇ تۇغما قوزغاتقۇچى! ئۇنىڭ بىلەن بىرلىكتە ئىش قىلساڭ چوقۇم دۇنياغا خوجا بولالايسىن. پەقەت ئۇنى ئۆز ئىختىيارغا قويۇپ بەرسەڭلا ئۇ چىرىگەن جۇمھۇرىيەتنى تۈپ يىلتىزىدىن تەۋرىتىۋىتەلەيدۇ. ئۇنىڭ تۈنۈگۈن ئىنتايىن قاملاشتۇرۇپ ئېيتقان گېپىگە قاراڭ: “بىزنىڭ كۈرۈشمىز ئۈچۈن تەڭرى بىزنى تولۇق ساقلاپ كەلمەكتە. ئۇنىڭ بىزگە بەرگەن ئەڭ گۈزەل سوۋغىسى بىزنىڭ دۈشمەنلىرىمىزگە بولغان ئۆچمەنلىكىمىزدۇر. بىز ھەقىقەتەنمۇ دۈشمەنلىرىمىزگە پۈتۈن قەلبىمىز بىلەن ئۆچمەنلىك قىلىشىمىز كېرەك.”

ئىيۇل (ئەرەن) ئېيىدا، ۋېيماردا پارتىيە ۋەكىللەر قۇرۇلتىيى چاقىرىلدى. يىغىندا ھىتلېر بارلىق دۈشمەنلىشىپ يۈرگەن تەرەپلەرنى ئۆزئارا ياراشتۇرۇۋەتتى. يىغىننى بۇ يەرگە ئورۇنلاشتۇرۇشتىكى مەقسەت، تۇرنگيا (图林根 Thuringia) دا ھىتلېرغا ئاشكارە نۇتۇق سۆزلىشىگە رۇخسەت قىلىنغان ئاز ساندىكى شىتاتلاردىن بىرى بولغانلىقى ئىدى. ئۇ نۇتۇقنىڭ ئاساسلىق قىسمىنى ۋەكىللەر قۇرۇلتىيىنىڭ ئەڭ ئاخىرقى كۆنى (4-ئىيۇل — ئەرەن) سۆزلىگەن بولۇپ، نۇتۇقى سىياسى پۇراقتىن كۆرە ھېسسىياتقا باي بىر نۇتۇق بولغان ئىدى. “چوڭقۇر مەنلىك بولۇش بىلەن بىرگە ھەقىقەتەنمۇ سىھىرلىك بىر نۇتۇق بولدى. — دەپ يازىدۇ گېوبېلس خاتىرىسىدە، — ئۇنىڭ سۆزلىرى خۇددى ئىنجىلنىڭ سۆزلىرىدەك قىممەتلىك ئىدى. بىز ئۇنىڭ بىلەن بىرگە كىشىنى ئۈركىتىدىغان تۇرمۇش قىيالىرىدىن ئۆتۈپ كەتتۇق. ئۇنىڭ سۆزلىرى ھەممە نەرسىنى ئۆز ئىچىگە ئالغان ئىدى. ماڭا مۇشۇنداق بىر نوچى يىگىت بىلەن تونۇشۇش پۇرسىتىنى بەرگەنلىكى ئۈچۈن تەڭرىگە شۈكرى دەيمەن!” ھىتلېر سەھنىدىن ئايرىلىۋاتقىنىدا ئالغۇش سادالىرى قۇلاقنى ياراتتى، گۈلدۈراس ئالغۇش سادالىرى مىنوتلارچە ياڭراپ تۇردى. ئاندىن ھىتلېر ئۇچىسىغا بەك يارىشىپ كەتمىگەن ھەربى كىيىمنى كىيىپ، كۆچەي تېڭىلغان پۇتلىرى بىلەن بېرېزىنت كوزۇپلۇق پىكاپنىڭ كەينىگە چىقىپ 3500 نەپەر ھۇجۇمچىلار ئەترىتى ئەزالىرىنى — گېوبېلس ھاياجانلانغان ھالدا بۇ ساننى 15 مىڭ نەپەر دەپ ئاشۇرۇپ يازىدۇ) كۆزدى

كۆچۈرىدۇ. ئېس-ئاچىلار ئوڭ بىلىكنى ئۇزارتىپ بىلەك سالمى بېرىپ دېگەندەك رەتلىك بولمىغان قەدەملەر بىلەن ئۇنىڭ ئالدىدىن ئۆتىدۇ.

گەرچە كىشىلەرنىڭ غەزىۋى تېخى بېسىلمىغان، ناتىسىستلار پارتىيىسىنىڭ ئەزا سانى تېخى 40 مىڭغا يەتمىگەن بولسىمۇ، قارىماي، بۇ قېتىمقى خاتىرىلەشكە ئەرزىيدىغان ۋەكىللەر قۇرۇلتىيىنىڭ بۇ شەكىلدە يېپىلغانلىقىنىڭ ئۆزىمۇ يەنىلا يېتەرلىك دەرىجىدە داغ-دۇغلىق ئۆتتى دېيىشكە بولاتتى. بۇ كۈنلەردە ئادەم سانى ھىتلىرنى بەك ئەنسىرىتىپ كەتمەيتتى. گېرمانىيىدە، بۇ كۈنلەردە ناتىسىستلار پارتىيىسى ئەڭ كىچىك سىياسى پارتىيىلەردىن بىرى بولغىنى بىلەن، بۇ قوشۇن ھەقىقەتەنمۇ بىر پولات مۇشتۇم ھېسابلىناتتى، ھەقىقەتەنمۇ ھىتلىرگە تەۋە بىر پولات مۇشتۇم ئىدى. شۇنىڭدىن كېيىن، ھىتلىر بېرچتېسگادېنغا قايتىپ كېتىپ، ئۇ يەردە بىر تەرەپتىن «كۈرەش يولۇم» نىڭ ئىككىنچى بۆلۈمىنى پۈتتۈرۈش ئۈچۈن تىرىشسا، يەنە بىر تەرەپتىن پارتىيە قۇرۇلۇش ئىشلىرىنىڭ ئەڭ ئاخىرقى ئىشلىرىنى پۈتتۈرۈش ئۈچۈن غەيرەت قىلىدۇ: ئۇ ۋېيماردا كۆرسەتكەن ئەپسۇننىڭ پۈتۈن مەملىكەتكى ھەر قايسى پارتىيە تەشكىلاتلىرىنى كەسكىنلىك بىلەن تېزگىنىگە ئېلىشى ئۈچۈن تەسىر كۆرسىتىلىشى كېرەك ئىدى.

بۇ تۈردىكى تىرىشچانلىقلار جەرياندا ئۇ بىرسىنى ئىشىغا تەكلىپ قىلماقچى بولىدۇ: بۇ كىشى جوسېف گىوبېلس ئىدى. ھىتلىر تاغ ئارىسىدىكى ئوۋىسىغا بېرىپ تۇرۇۋاتقان ۋاقىتلىرىدا

گىوبېلىس كېلىپ ئۇنى يوقلىغان بولۇپ، بۇ جەرياندىمۇ ھىتلىر ئۇنى تېخىمۇ بەك جەلىپ قىلىۋالغان ئىدى. “ئۇ بىر بالغا ئوخشاش يۇۋاش، ئاق كۆڭۈل، مېھرىبان ئىدى؛ شۇنىڭدەك مۇشۇككە ئوخشاش قۇۋ، ئەقىللىق، چەبدەس ئىدى؛ يەنە شۇنىڭدەك خۇددى بىر شىرغا ئوخشاش ھۈركرەپ تۇرىدىغان، قۇدرەتلىك، ھەيۋەتلىك ئىدى. سەپدەش سۈپىتىدە ھەقىقەتەنمۇ مەرت يىگىت ئىدى.” 25-ئىيۇل (ئەرەن) كۈنى، يەنى ئۇ بېرىتسگادېندىكى ئەڭ ئاخىرقى كۈنىدە ئۇنىڭ ئاخىرقى قېتىملىق بۇرۇلۇش ياساش ۋاقتى كەلگەن ئىدى. “خەير-خوش مېنىڭ ئوبىرسالزېبرگىم! دەپ يازىدۇ گىوبېلىس شۇ كۈنى ئاخشىمى كۈندىلىك خاتىرىسىگە، — بۇ كۈنلەر مېنىڭ يولۇمدىكى ھەل قىلغۇچ قەدەم تاشلىغان كۈنلىرىم بولۇپ قالدى. چاقناپ تۇرغان بىر يۇلتۇز مېنى ئازاب دېڭىزى ئىچىدىن قۇتقۇزۇپ چىقاردى! مەن ئەندى مەڭگۈ ئۇنىڭغا تەۋە بىرىمەن. مېنىڭدىكى ئەڭ ئاخىرقى مۇجىمەللىكلەرمۇ تولۇق يېشىلىپ كەتتى. گېرمانىيە چوقۇم ياشايدۇ، ياشسۇن — خايلى ھىتلىر!”

ھىتلىر ئۇنى تەقەززار قىلىپ ئىككى ئاي ساقلاقتى. كېيىن بېرلىنغا ئىۋەرتىلىدىغانلىقىدىن خاتىرجەم بولغىنىدا، گىوبېلىس قاتتىق ھاياجان ئىچىدە “ئاخىرى بېكىتىلدىم - ۋەزىپەم بېرىلدى! ياشسۇن!” دەپ يازىدۇ خاتىرىسىگە.

ئادولف ھىتلىر ئۈچۈن ئالغاندىمۇ بۇ ئىش بەلگىلىك دەرىجىدە ئۇتۇق ھېسابلىناتتى. مۇنداق قارىماققا، ستراسسېرنى پارتىيىنىڭ يوقىرى دەرىجىلىك تەشكىلىگە ئېلىپ كىرىپ ھىتلىر ئۇنىڭ

بىلەن قول ئېلىشىپ يارىشىدۇ. ئەمما ستراسسېرنىڭ قابىلىيىتى بىلەن ئۇنىڭ كۈچى بەربىر فيۇرېر ئۈچۈن يۇشۇرۇن تەھدىت ھېسابلىناتتى. ستراسسېرنىڭ بېرلىندا شىتابى يوق؛ گېوبېلسنىڭ بېرلىنغا تەيىنلىنىشى، ئەمەلىيەتتە ھىتلېرنىڭ ستراسسېرنىڭ بۇرۇنقى سادىق كاتىۋىنى ئۇنىڭغا رىقابەتچى قىلىپ ئورۇنلاشتۇرغانلىقى ئىدى.

7-نويابىر (ئوغلاق) دا، گېوبېلس بېرلىنغا قاراپ يولغا چىقىپ، ھوقۇق يولىدا ئالغا ئىلگىرلەشنىڭ تۇنجى قەدىمىنى باسىدۇ. مەيلى شەخسى تۇرمۇشىدا بولسۇن ياكى سىياسى جەھەتتە بولسۇن، گېوبېلس يېڭى بىر سايات يولىدا ئىلگىرلەشكە باشلىغان بولۇپ، بۇ جەرياندا ئېرسېي (埃尔塞) ئىسىملىك بىر قىز بىلەن بولغان توي قىلىش ۋەدىسىدىن يېنىۋالىدۇ. بۇرۇن بۇ قىز بىلەن بولغان مۇھەببەتلىك سەرگۈزەشتىلىرى بەكلا بوران-چاپقۇنلۇق ئۆتكەن ئىدى. مىللى سوتسىيالىزم پارتىيىسىنىڭ ساماسىدا بارغانسېرى يوقىرى ئۆرلەپ كېتىۋاتقان بۇ يېڭى يۇلتۇز، قانداقمۇ يېرىم يەھۇدىي قېنى ئارىلاشقان بىر قىز بىلەن جۈپلىشەلشى، ياكى ئۇنىڭ بىلەن بىر ياستۇققا باش قويالىشى مۇمكىن؟

شۇ يىلنىڭ يىل ئاخىرىغا كەلگەندە پارتىيە ئەزا سانى ئاساسەن 50 مىڭ كىشىگە يېقىنلاشقان ئىدى. رۇدولف ھېس (Rudolf Hess) كاتىپ، فرانز كساۋېر شۋارز (Franz Xaver Schwarz) ھېس (弗朗茨·埃克萨瓦·施霍茨) مال-مۆلۈك باشقۇرغۇچىسى، پاۋلى (波勒 pawli) كاتىۋات باشلىقى بولۇپ

تەيىنلەنگەن پارتىيە ئىجرائىيە ئورگىنىدا، ئىش ئۈنۈمى ھەقىقەتەنمۇ يوقىرى ئىدى (بۇ ۋاقتلاردىكى پارتىيە ئەزا سانى بەك ئېنىق ئەمەس بولۇپ، شۋارز پارتىيە ئەزا سانىنى مەخسۇس رەت نومۇرى بويىچە جەدۋەللەشتۈرگەن بولۇپ، پارتىيىدىن چېكىنگەن ياكى پارتىيىدىن چىقىرىلغانلار سەۋەبىدىن كامايغان رەقەملەر بەكلا تۇتۇق ئىدى). شۇنىڭدەك يەنە يەرلىك مەسئۇل كادىرلار بىلەن رەھبىرى كادىرلارمۇ تىنماي كىشىنى قايمۇقتۇرىدىغان سانلىق مەلۇماتلارنى يوللاپ تۇرغانلىقى سەۋەبىدىن، بارلىق پارتىيە ئەزالىق بەدىلىنى تولۇق مەركەزگە يوللاپ تۇرۇشنىڭ ھاجىتى بولمايتتى. پارتىيىنىڭ ئىجرائىيە ئورگىنىدا دەسلەۋىدە ئاران 3 ئاپتوموبىل ۋە 25 نەپەر خىزمەتچى بار بولغان بولسا، ئەندىلىكتە بۇ ئورگان تېز سۈرئەتتە چوڭىيىپ بارماقتا ئىدى. ئەندى بۇ ئورگان دۆلەت ئىچىدىكى دۆلەت ھالىغا كەلمەكتە ئىدى. بۇ ئورگاندا تاشقى ئىشلار بىيروسى، ئەمگەك-ئىشچىلار بىيروسى، سانائەت بىيروسى، يېزائىگىلىك بىيروسى، ئىقتىسادى بىيرو، ئىچكى ئىشلار بىيروسى، ئەدىلىيە بىيروسى، پەن-تېخنىكا بىيروسى ۋە ئاخبارات بىيروسى قاتارىدىكى بۆلۈملەر ئېچىلغان ئىدى. پارتىيىنىڭ ياردەمچى تەشكىلاتلىرىمۇ قۇرۇلغان ياكى قۇرۇلۇش تەييارلىقىنى قىلىۋاتقان ئىدى. يەنى ھىتلىر ياشلار ئىتتىپاقى، ئاياللار بىرلەشمىسى، ئوقۇتقۇچىلار بىرلەشمىسى، ئادۋوكاتلار بىرلەشمىسى ۋە شۇنىڭدەك دوختۇرلار بىرلەشمىسى قاتارلىق ياردەمچى تەشكىلاتلار قۇرۇلغان ئىدى.



پارتىيىنىڭ ئەڭ مۇھىم تايانچ كۈچى يەنىلا ھۇجۇمچىلار  
 ئەترىتى — ئېس-ئاچىلار ھېسابلىناتتى. ۋېيمار ۋەكىللەر  
 قۇرۇلتىيى مەزگىلىدە يەنە 8 تارماق ئەترەت كۆپەيتىلگەن  
 بولۇپ، بۇلاردىن شۇنى كۆرۈۋېلىشقا بولىدۇكى، ئېس-ئاچىلار  
 ئەترىتى ناتسىستلار پارتىيىسىنىڭ ئايرىلماس بىر پارچىسى  
 ھالغا كەلگەنلىكىنى كۆرسەتمەكتە ئىدى. شۇنىڭدەك يەنە،  
 فيۇرېرنىڭ بىۋاسىتە قۇماندانلىقى ئاستىدا يەرلىك ياكى رايونلۇق  
 ھۇجۇمچىلار ئەترەتلىرى ئۆزئارا ھەمكارلىق ئاساسىدا پائالىيەت  
 قىلىش ھالىتىگە كەلتۈرۈلگەن ئىدى. ھىتلېر ئۆزىنىڭ قانۇنلۇق  
 يېڭى سىياسىتىگە ماسلاشتۇرۇش ئۈچۈن ئۇ يەنە “تۇغما  
 تەشكىلاتچى” ھەمدە قاتتىق ئىنتىزامچان دەپ تونۇلغان فرانس  
 ۋون سولومون پېففېر ( Franz von )  
 弗朗兹·普弗费尔·冯·苏罗门 Solomon Pfeffer ) نى قانۇنلۇق دەپ تونۇلغان بۇ قۇرالسىز  
 تەشكىلات ئىشلىرىغا مەسئۇل قىلىپ تاللىۋالدى. “ھۇجۇمچىلار  
 ئەترىتىنى باشتىن تارتىپلا ھېچقانداق مەخپىيەتلىكى بولمىغان  
 ئاشكارە بىر تەشكىلات خاراكتېرىگە ئىگە قىلىش ئۈچۈن ئۇنى  
 يۇشۇرۇپ يۈرۈشنىڭ ھاجىتى يوق. — دەيدۇ ھىتلېر، پېففېرغا  
 يازغان خېتىدە، — بۇ تەشكىلاتنى ئۇچۇق-ئاشكارە ھەرىكەت  
 قىلىپ يۈرەلەيدىغان ھالغا كەلتۈرۈپ ئۇنى بىر مەخپى تەشكىلات  
 ئىكەن دەيدىغان ھەر تۈرلۈك پىتنە-پاساتلاردىن ساقلىشىمىز  
 كېرەك. ... شۇنداق بولغىنىدا، بۈگۈن بىزنىڭ ھۆكۈمەتكە  
 قارشى ئېلىپ بېرىۋاتقان كۈرەشمىزنىڭ قايسى بىر ئىجتىمائى  
 گۇرۇھنىڭ ئۆچ ئېلىش خاراكتېرلىق ھەرىكەت دېيىشىنىڭ

ئالدىنى ئالالشىمىز مۇمكىن. بۇ بىر دۇنياۋى خاراكتېرىدىكى ئۇلۇغ بىر ھەرىكەت بولۇپ، ماركسىزم بىلەن ئۇنىڭ ئورگانلىرى ۋە پەردە ئارقىسىدا تۇرۇپ پىلان كۆرسىتىپ يۈرگەنلەرگە قارشى بىر مەيدان كۈرەشتىن ئىبارەت. بىز ھېچقاچان بىرەر-ئىككى يۈز نەپەر ساداقەتلىك بىلەن مەخپى سۈيىقەست پىلانلىغۇچىغا ھاجىتىمىز يوق. بىزگە لازىم بولغىنى، مىڭلىغان، ئون مىڭلىغان بىزنىڭ دۇنياۋى ئىشلىرىمىز ئۈچۈن كۈرەش قىلىدىغان ئوت يۈرەك جەڭچىلەردۇر. ... بىز چوقۇم ماركسىزمچىلارغا تونۇتۇپ قويمىشىمىز كېرەككى، كەلگۈسى دۇنياغا ھۈكمۈرانلىق قىلىدىغانلار خۇددى مىللى سوتسىيالىزمچىلار پارتىيىسىنىڭ كۈنلەرنىڭ بىرىدە چوقۇم دۆلەتنىڭ غوجايىنىغا ئايلىنىدىغانلىقىغا ئوخشاش مىللى سوتسىيالىزمچىلار بولۇپ قالدۇ. ”ئېس-ئاچىلارنىڭ رەسمى فورمىسى كارىشناۋاي كۆڭلەك، كارىشناۋاي گالىستۇك قىلىپ تاللىۋېلىندى. بۇ رەڭلىك كىيىمدىن پايدىلىنىش پۈتۈنلەي پەۋقۇلئاددە توغرا كېلىپ قالغان بىر ئىش ئىدى. يەنى بۇنداق فورما ئەسلىدە گېرمانىيىنىڭ شەرقى ئافرىقىدىكى قوشۇنلىرى ئۈچۈن تىكتۈرۈلگەن كىيىم ئىدى. ئۇلارغا ئىشلىتىش پۇرسىتى بولمىغاچقا ئىسكىلاتلاردا بۇنداق كىيىملەر بەكلا نۇرغۇن بېسىلىپ قالغان ئىدى. ئۇلارنى بەكلا ئەرزان كۆپلەپ سېتىۋېلىش ئىمكانىيىتى بار بولغىنى ئۈچۈنلا بۇ تۈر كىيىم تاللىۋېلىنغان.

1926-يىلىنىڭ ئاخىرلىرىدا، «كۈرەش يولۇم» نىڭ ئىككىنچى بۆلۈمى نەشرىدىن چىقىدۇ. بۇ تومنىڭ قوشۇمچە تېمىسى “مىللەتچى سوتسىيالىزىم ھەرىكىتى” بولۇپ، پارتىيىنىڭ مىيونخېن قوزغىلىڭى دا 25 ماددىلىق پروگراممىسىنى ئوتتۇرىغا قويغان كۈنىدىن بۇيانقى تارىخ ئاساس قىلىنىپ يېزىلغان ئىدى. ئۇ بىر ھېسابتا تەرجىمىھالغا قارىغاندا تارىخقا بەكرەك ئوخشاپ كېتەتتى. ماكيئاۋېللى Niccolo (马基维利) Machiavelli دىن بۇيان (1469~1527- يىللاردىكى ئىتالىيە سىياسىيونى ۋە يازغۇچىسى) سىياسەت ھەققىدە بۇنىڭدەك قوللىنىشچان بىر سىياسىي تارىخ كىتاب ئوتتۇرىغا چىقىپ باقمىغان دېيىش مۇمكىن. ھىتلېرنىڭ تەشۋىقات ۋە تەشكىللەش كۆزقارىشى نوقتىسىدىن ئالغاندا، پەقەتلا كوچا جىدەلچىلىرى سەۋىيىسىدىكى كىشىلەر ئۈچۈن ئېيتقاندا راستىنلا كۈشكۈرتۈش قىممىتىگە ئىگە بولالايتتى. ئۇنىڭ ئاممىۋى پسخولوگىيە ئۈستىدىكى تەھلىللىرىدىن كۆرۈۋېلىشقا بولىدىكى، بىر قانچە يىل بۇرۇن گېرمانىيىدە نەشرى قىلىنغان فرېئۇدنىڭ «كۆپچىلىك پسخىكىسى ۋە ئۆزىنى ئۆزى ئانالىز» دېگەن كىتابىنى چوقۇم ئوقۇغان بولۇشى كېرەك. “ئامما بەكلا ئاسان ئىشىنىپ قالىدۇ. - دەپ يازىدۇ فرېئۇد ئۇ كىتابتا، - شۇنىڭدەك يەنە، ئۇلارنىڭ تەسىرگە ئۇچرىشىمۇ بەكلا ئاسان. ئاممىدا تەنقىدىي كۈچ بەكلا ئاز بولغاچقا، ئۇلاردا قارارغا كېلەلمەسلىك دەيدىغان مەسىلىمۇ مەۋجۇد ئەمەس. ئاممىۋى سەزگۈلەرنى ئادەتتە بەكلا ئاددى، بەكلا مۇبالغىلەشتۈرۈش

بىلەن قولغا كەلتۈرۈش مۇمكىن. شۇنداق بولغاچقا، ئامما بىرەر ئىشتىن گۇمانلىنىشنىڭ نېمىلىكىنى، قارارغا كېلەلمەسلىكنىڭ نېمىلىكىنىمۇ بىلەلمەيدۇ. ” (فرېئۇد — ئاۋستىرىيەلىك داڭلىق پسخولوگ، تا بۈگۈنگىچە مۇھىم پسخولوگىيە ئېقىمى بولۇپ كېلىۋاتقان، ئەمما ئۇيغۇرلارغا ھېلىغىچە مەلۇم بولماي كېلىۋاتقان پسخوئانالىز تەلىماتى دېگەن ئۆزگىچە پسخولوگىيە ئېقىمىنىڭ قۇرغۇچىسى — ئۇ.ت) ۋىللىيام مكدوۋگال (ۋىليام•麥克杜戈尔

William McDougall 221 بىلەن گۇستاۋ لې بون

(古斯塔夫•勒•邦 Gustave Le Bon) ئىككىسىمۇ ئىلگىرى

بۇنىڭغا ئوخشاپ كېتىدىغان بىر پىرىنسىپنى ئوتتۇرىغا قويغان ئىدى. ئەمما ئۇلارنىڭ ئەسەرلىرى ئۇ ۋاقىتلاردا تېخى نېمىسچىغا تەرجىمە قىلىنمىغان ئىدى. قىزىق يېرى، ھىتلېر ۋېيېنالىق بىر يەھۇدىي بولغان فرېئۇدتنى: ئەگەر ئاتىق ئاممىنى تېزگىنىگە ئېلىشنى ئويلايدىكەن، چوقۇم “مۇبالىغىلەشتۈرۈشى، ئوخشاش بىر قاراشنى قايتا-قايتا تەكرارلاشتا چىڭ تۇرۇشى كېرەك” دېگەن تەلىماتنى ئالغان ئىدى. فرېئۇدنىمۇ خەلق ئاممىسى جاھىل كېلىدۇ، ئەمما يەنىلا نوپۇزغا بوي سۇنىدۇ. ... ئۇلار، قەھرىمانلارنىڭ كۈچ-قۇدرەت بىلەن ھەتتا زوراۋانلىق بىلەن قىلغان تەلەپلىرىگە ماقۇل دەيدۇ. شۇنىڭدەك ئۇلار يەنە بىرسىلىرىنىڭ ئۆزلىرىگە ھۆكۈمرانلىق قىلىشىنى، ئېزىشىنى، خوجايىنىدىن قورقۇشنى ئارزۇ قىلىدۇ” دەپ ئېيتىدۇ. ھىتلېر ئۆز ۋەتەندىشى بولغان بىر يەھۇدىيىدىن قوبۇل قىلغان نەرسىلىرى ھەقىقەتەنمۇ ئالاھىدە تىپىك تەلىماتلار ھېسابلىناتتى. ھىتلېر،

ۋە تەندىشى فرېئۇدنىڭ نەزەرىيەلىرى بىلەن ئەقىدىلىرىنى بىرلەشتۈرۈپ ھەقىقەتەنمۇ قورقۇنۇچلۇق بىر قۇرالىنى ئوتتۇرىغا چىقىرىۋالغان ئىدى.

ھىتلېرنىڭ بۇ كىتابىدىن مەلۇم بولىدۇكى، ئۇ ئۆزىنىڭ بۇرۇنقى تاشقى سىياسەت قاراشلىرىنى زور دەرىجىدە ئۆزگەرتىۋالغان ئىدى. ئۇرۇش ئاخىرلاشقان ۋاقىتلاردا، ھىتلېر فرانسىيىنى گېرمانىيىنىڭ ئاساسلىق دۈشمىنى دەپ تونۇيتتى. 1920-يىلى ئىيۇل (ئەرەن) دىكى بىر قېتىملىق نۇتقىدا ئۇ ھەتتا “يەھۇدىيلارنى يىغىشتۇرۇپ بولغان ھامان سوۋېتلەر ئىتتىپاقى بىلەن ئىتتىپاقداشلىق تۈزىشىمىز كېرەك” دەپمۇ ئېيتقان ئىدى. بۇ گەپلەرنى قىلىپ ئارىدىن 6 يىل ئۆتكەن بۈگۈنكى كۈندە، ئىككىنچى قىسىمنىڭ كەينىدىن 2-بەددا، ھىتلېر فرانسىيىنى ئاساسلىق دۈشمەن دەپ قاراشنىڭ توغرا بولمايدىغانلىقىنى ئېتىراپ قىلىپ، ئۇلار بىلەن قايتا ئۇرۇش قىلىشقا پۈتۈنلەي قارشى ئىكەنلىكىنى ئېيتىدۇ. ھىتلېر، مىللى سوتسىيالىزم پارتىيىسىنىڭ تاشقى سىياسىتىنى پۈتۈنلەي ئۆزگەرتىش كېرەكلىكىنى ئوتتۇرىغا قويۇپ مۇنداق دەيدۇ: بۇ دېگەنلىك (تەكىتلەش بەلگىسىنى ئۆزى قويغان) “بۇ يەرشارىدا گېرمانىيە خەلقىنى قولغا كەلتۈرۈشكە ھەقىقەت بولغان تۇپراقلارغا ئىگە قىلىش كېرەك”. ئۇ بىر قانچە بەتتىن كېيىن پىكىرنى تېخىمۇ ئېنىق قىلىپ ئوتتۇرىغا قويىدۇ: “بىز بۇندىن 600 يىل بۇرۇن ئورۇندىماي تاشلاپ قويغان ئىشىمىزنى داۋاملاشتۇرۇشىمىز، نېمىسلارنىڭ چەكسىز تۈردە جەنۇبقا قاراپ كۆچۈش، غەرىپكە

قاراپ ئىلگىرىلەش ئىشنى توختىتىشىمىز كېرەك. بىز بۇندىن كېيىن نىشانىمىزنى يوقىرى تەرەپلەرگە بۇراپ، كۆزىمىزنى شەرقتىكى تۇپراقلارغا تىكىشىمىز كېرەك. ” ئۇنىڭ شەرقتىكى تۇپراقلار دېگىنى، ئاساسلىقى سوۋېت رۇسىيىسىنى كۆزدە تۇتىدۇ. ئۇ ھۇجۇمغا ئۆتۈپ مۇنداق دەيدۇ: سوۋېت رۇسىيىسى “يەھۇدىيلارنىڭ بويۇنتۇرۇقى ئاستىدا” پۈتۈنلەي ۋەيران بولۇشقا باشلىدى، تەغدىر بۇ يەھۇدىيلار تەرىپىدىن بۇلغىۋېتىلگەن تۇپراقلارنى ئىستىلا قىلىش ئۈچۈن گېرمانىيىنى تاللىۋالدى.

كېڭەيمىچىلىك قىلىش، تارىختىن بۇيان گېرمانىيىنىڭ خام خىيالى بولۇپ كەلگەن ئىدى. 1906-يىلى، كلاۋۇس ۋاگنېر (Klaus Wagner 克劳斯·瓦格纳) مۇنداق دەپ يازىدۇ: “ھەر بىر ئۇلۇغ مىللەت يېڭى زېمىنلارغا مۇھتاج. ئۇنداق بىر مىللەت چوقۇم باشقا دۆلەتلەرنىڭ تۇپراقلىرىغا قاراپ كېڭىيىپ بېرىشى كېرەك. ئۇ چوقۇم قىلىچىنىڭ كۈچىگە تايىنىپ چەتئەللىكلەرنى سۈرۈپ توقاي قىلىپ قوغلاپ چىقىرىشى كېرەك.” ھىتلېرنىڭ تۆھپىسى بولسا، بۇ ئىشنى يەھۇدىيلارغا قارشى ھەرىكەت بىلەن بىرلەشتۈرەلگەنلىكى ئىدى. ئۇ مۇنداق دەيدۇ: بىر مىللەتنىڭ چېگرالىرىنى ئەندى خان ئوردىسى بەلگىلىيەلمەس بولۇپ ئۆزگەردى. بۈگۈنكى ۋەزىيەت “رەھىمسىز يەھۇدىيلار ھەر قايسى مىللەتلەرگە ھۈكۈمرانلىق قىلىش ئۈچۈن جەڭ قىلماقتا. شۇڭا ئۇلارغا قېلىچ بىلەن قارشى تۇرۇلمىغىنىدا، بىرمۇ مىللەت يەھۇدىيلارنىڭ قارا قولىنى بوغۇزىدىن ئاجرىتىپ ئۇلاردىن قۇتۇلالمايدۇ.” شۇنداق ئىكەن، نېمىسلار قىلىچ كۈچىگە

تايىنىش ئارقىلىقلا يەھۇدىيلار تەھدىتىنى يوق قىلالايدۇ، فرانسۇزلارنى، رۇسىيىنى ھەمدە ماركسىزمنى تارمار كەلتۈرۈپ گېرمانىيە بىلەن گېرمانلارنىڭ غايىسىنى ئالدىنقى ئورۇنغا يۈكسەلتەلەيدۇ. ھىتلېر، پاسپۋالك گوسبىتالدا خىيال كۆرگىنىدىن بېرى، پۈتۈنلەي ئۆزگىچە، سىستېمىسى بولمىغان، ئاساسەن كۆڭلىنىڭ ھېس قىلىشىغا تايىنىپ دېگىدەك 7 يىل ئىزدەنگىنىدىن كېيىن ئاخىرى بۇنداق بىر خۇلاسىغا كېلەلگەن ئىدى.

ھېس، بۇ كىتابنى ئېلىپ، ژۇرنىلىڭىزدا بۇ ھەقتە بىرەر ئوبزور ئېلان قىلىش ئىمكانىڭىز بارمىدۇ، دەپ سوراڭ ئۈچۈن پروفېسسور خېيىنىز خاۋشوفېرنىڭ يېنىغا بارىدۇ. خاۋشوفېر بۇ كىتابنى كۆرۈپ چىققاندىن كېيىن “پەقەتلا رازى بولمايدۇ”، بولۇپمۇ (ئۇنىڭ ئايالى بىر يەھۇدىي بولغاچقىمىكىن) ھىتلېرنىڭ ئىرقچىلىق توغرىلىق ئېيتقان ھاقارەت سۆزلىرىنى پەقەتلا قوبۇل قىلالمايدۇ. شۇنىڭدەك ئۇنىڭ ھاياتلىق ماكانى نەزەرىيىسى بىلەن ھىتلېرنىڭ شەرقىنى ئىستىلا قىلىش قارشى ئوتتۇرىسىدا بىرەر مۇناسىۋەت بارلىقىنىمۇ ھېس قىلالمايدۇ. كېيىن ئۇ شۇ ۋاقىتتىكى ئەھۋالنى ئەسلەپ كېلىپ مۇنداق دەيدۇ: “مەن ئۇ چاغدا ھىتلېر بۇ كىتاۋىنى خۇددى ئوتتۇرىغا چىقىپلا يوقاپ كېتىدىغان باشقا بەزى كىتابلاردەك كىشىلەرنىڭ ھاياجىنىنى قوزغاش ئۈچۈنلا يازغان بولسا كېرەك، دەپ ئويلىغان ئىدىم. شۇنىسى ئېنىقكى، بۇ كىتابنىڭ ئوتتۇرىغا چىقىشى مېنىڭ بىلەن قىلچە مۇناسىۋىتى يوق.”

ھىتلېر، ئۆزى يازغان بۇ كىتابلىرىنى باشتىن تارتىپ قايتا تەكشۈرۈپ چىققاندىن كېيىن فرانك (弗兰克 Frank) قا ئېتىراپ قىلىپ مۇنداق دەيدۇ: مەن راستىنلا يازغۇچى ئەمەس ئىكەنمەن. “يازغان ۋاقتىمدا مەن نۇرغۇن ئىشلارنى ئېسىمگە ئالالمايدىكەنمەن.” ئۇ يەنە «كۈرەش يولۇم» دېگەن بۇ كىتاۋنىڭ ئۇنىڭ «خەلق كۈزەتكۈچىلىرى» گېزىتىگە بەرگەن مۇھىم ماقالىلىرىنىڭ توپلىمىدىنلا ئىبارەت دېيىش مۇمكىن، دەپ ئېتىراپ قىلىدۇ. “شۇنسى ئېنىقكى، ئەگەر مەن 1924-يىلى كەلگۈسىدە باش مىنىستىر بولالايدىغانلىقىمنى بىلەلگەن بولسا ئىدىم، بۇنداق بىر كىتابنى ھەرگىزمۇ يازمايتتىم.”

«كۈرەش يولۇم» نىڭ ئىككىنچى بۆلۈمى نەشرى قىلىنىپ بىر قانچە كۈن ئۆتكەندىن كېيىن، ھىتلېر خوفبراۋخاۋس (霍夫布劳斯 Hofbrauhaus222) پىۋىخانسىدا ئۆتكۈزۈلگەن ناتىسىستلار ئارچا بايرىمى مۇراسىمىنى يەھۇدىيلارغا قەبەلەرىچە ھۇجۇم قىلىش يىغىنىغا ئايلاندۇرىدۇ. ھىتلېر بۇ مۇراسىمدا “خىرىستوس، دۇنيانىڭ دۈشمىنى بولغان يەھۇدىيلارغا قارشى ئەڭ دەسلەپكى كۈرەشتە ئەڭ ئۇلۇغ بىر جەڭچى بولغان ئىدى” دەيدۇ (ھىتلېر، ئەيسانى ھەرگىزمۇ يەھۇدىي دەپ قارىماستىن، ئۇنى يەھۇدىي دىنىغا بوي سۇنمايدىغان بىرسى دەپ تونۇيتتى. شۇڭا ئەيسانى يەھۇدىي زەھىرى بولغىيالمىغان يېرىم يەھۇدىي دەپ ھېسابلايتتى. ئۇ بۇنىڭغا ساپ ئەقىدىگە ئىگە بىرسى، پەقەت يەھۇدىي بوۋىسى بولغانلا بىرسى دېگەندەك ھېچقانداق ئاساسى بولمىغان بىر باھانىنى كۆرسىتەتتى). ئەيسا ھەرگىزمۇ



تىنچلىق ئەلچىسى ئەمەس، ئۇنىڭ تۇرمۇش غايىسى بىلەن ئۆمۈر بويى ئېلىپ بارغان تەرغىباتى پۈتۈنلەي كاپىتالىزم ھوقۇقىغا قارشى كۈرەش قىلىش ئىدى، ئەنە شۇ سەۋەبتىن ئۇ بىرىنچى نومۇرلۇق دۈشمىنى بولغان يەھۇدىيلار تەرىپىدىن كرىستكە مەخلىنىپ ئۆلتۈرۈلگەن، دەيدۇ. ئۇ ئاخىرىدا “خىرىستوس پۈتتۈرەلمىگەن ئىشلارنى مەن، ئادولف ھىتلېر تاماملىغۇسى” دەپ گېپىنى تاماملايدۇ.

ئارىدىن بىر قانچە ئاي ۋاقىت ئۆتكەندە، ئۆزى مىسىيا (弥赛亚) دەپ ئاتىۋالغان ھىتلېرنىڭ ئەڭ كۈچلۈك سىياسى قۇرالى قايتۇرۇپ بېرىلىدۇ. 1927-يىلى 5-مارت (قوزا) كۈنى، ئۇنىڭغا بېرىلگەن باۋارىيەدە ئاشكارە نۇتۇق سۆزلەش چەكلىمىسى ئەمەلدىن قالدۇرۇلىدۇ. 4 كۈندىن كېيىن، خانلىق سىرىك تىياتىرىدا ھايانغا تولغان بىر مۇنچە مىتنىگ قاتناشقۇچىلىرىغا نۇتۇق سۆزلەيدۇ. ئاخشىمى سائەت 8 دىن 3 مىنوت ئۆتكەندە، تاشقىرىسىدا “خايىل ھىتلېر!” دېگەن شۇئار ئاۋازلىرى ياڭرايدۇ.

شۇنىڭغا ئۇلۇشۇپلا ئوركىستېر ئۆمىگى ھايانلىق مارشلارغا چېلىشقا باشلايدۇ. ھىتلېر ھەربى فورمىسى بىلەن مەيدانغا كىرىپ كېلىدۇ. كەينىدىن بىر توپ ھەمراھىمۇ بىرگە كىرىپ كېلىدۇ. ھىتلېر، زالىدىكىلەرنىڭ تەنتەنىلىك ئالقىش سادالىرى ئىچىدە ئېچىلغان تار يولىدىن داغدام قەدەملەر بىلەن سەھنىگە قاراپ ئىلگىرلەيدۇ. ھىتلېر نۇتۇق سەھنىسىگە چىققىنىدا، زال ئىچى تىمتاس بولۇپ كېتىدۇ. 200 نەپەر قوڭۇر كۆڭلەكلىك

پارتىيىلىك 2 نەپەر بارابانچى ۋە بىر بايراق كۆتەرگەن كىشىنىڭ باشلاپ مېڭىشى بىلەن مەيدانغا كىرىپ كېلىدۇ. شۇ ھامان “خايىل!” دېگەن سادالار گۈلدۈرمەمدەك ياڭراپ، زالىكى بارلىق كىشىلەر بىلىكىنى كۆتۈرۈپ فاشىست سالىمى بېرىدۇ. سەھنىدە، ھىتلېر جىددى تۈس ئالغان ھالدا ئوڭ بىلىكىنى ئالدىغا ئۇزارتىدۇ. مۇزىكا ھەمراھلىقىدا بايراقچىلار رىم قوشۇنلىرىغا ئوخشاش چاقناپ تۇرغان گۈل-چەمبىرەكلىك كىرىست بەلگىسى چۈشۈرۈلگەن بۈركۈت بايراقلىرىنى كۆتۈرۈپ سەھنىگە چىقىدۇ. ھۇجۇمچىلار ئەتىرى ئەزالىرى سەھنىدە ئالدىدا ئولتۇرۇشىدۇ. سەھنىگە چىققانلار بولسا نۇتۇق سۆزلىگۈچىنىڭ كەينىدە تىك تۇرغىنىچە قېتىپلا قېلىشقان ئىدى.

دەسلۇئىدە، ھىتلېر نۇتقىنى قىلچە ھۇلۇقماستىن بەكلا ئاستا باشلايدۇ. كەينىدىنلا ئۇنىڭ ئاغزى ئېچىلىپ كېتىدۇ. ساقچى دائىرىلىرىنىڭ دوكلاتىدا يېزىلىشىچە، ھىتلېر ھاياجانلىنىپ جىم تۇرالمايلا قالغان بولۇپ، تىنماي قول ئىشارىتى قىلاتتى. ئۇ “مىڭ كىشىلىك يىغىن قاتناشقۇچىلىرى تەرىپىدىن مەس بولۇپ كەتكەن ئىدى. ئۇنىڭ نۇتقى گۈلدىراس ئالغىش سادالىرى تەرىپىدىن ئۆزىلىپ قالغان ۋاقىتلىرىدا ئىنتايىن قىزىقارلىق تۈردە ئىككىلا قولنى ئالدىغا ئۇزارتاتتى. ئۇنىڭ نۇتقىنىڭ كېيىنكى يېرىمىدا پات-پاتلا، ‘ياق-ياق’ دېگەن سۆزلەر بىلەن ئارتىسلاردەك غەزەپلىنىشىنى كۈچەيتىپ تۇراتتى.” بۇ بىر خاۋسېن (Haussen 哈努森) چە نۇتۇق ئىدى. ئىككى يېرىم سائەتلىك نۇتۇق سۆزلەش جەريانىدا ھىتلېر گېرمانىيىنىڭ دۈچ

كېلىۋاتقان بوھران ھەققىدە ئالاھىدە توختىلىپ ئۆتىدۇ. ئۇنىڭ قارشى بويىچە، بۇنچىۋالا قالايماقانلىشىپ كەتكەن بىر دۇنيادا پەقەت يەھۇدىيلارلا غالىپ بولۇپ چىقىشى مۇمكىن ئىكەن. ئۇنىڭ بۇ قېتىمقى نۇتقى ھەقىقەتەنمۇ كىشىنى ھاياجانغا سالدىغان بىر نۇتۇق ھېسابلىناتتى. كىشىنىڭ دىققىتىنى تارتقىنى ئۇنىڭ نېمىلەرنى سۆزلىگەنلىكىدە ئەمەس، بەلكى ئۇنىڭ نۇتۇق سۆزلەش ئۇسلۇبىنىڭ قانداق ئىكەنلىكى ئىدى. ئۇ، پەقەت مۇنداق بىر نوقتىغا قەتئىي ئىشىنەتتى: ئۇ، بۇ قېتىم قانۇنلۇق رەۋىشتە، ئەڭ ئاخىرقى چەككىچە كىشىلەرنى جەلپ قىلىش كۈچىنى ئىشقا سېلىش ئارقىلىقلا بۇنچىۋالا زور ئۇتۇققا ئېرىشىپ مەقسىدىگە يېتەلگەن.

بۇنىڭغا ئوخشىغان مۇھىم نۇتۇقلىرىدا ھىتلىر ھەر دائىم 20 قۇتا مېنىپىرال سۇيى ئىچىشكە مەجبۇر قالاتتى. شۇڭا ئۇنىڭ كۆڭلىكى ھەر دائىم تەردىن ھۆل بولۇپ كېتەتتى. بەزى ۋاقىتلاردا، بولۇپمۇ ياز ئايلىرىدا ئۇ نۇتۇق ئۈستىلىدە بىر پارچە مۇز قويدۇرۇپ ئالقانلىرىنى سوۋۇتۇشقا دىققەت قىلاتتى. ئۇ ھەر قېتىم نۇتقىنى سۆزلەپ بولغاندىن كېيىن دەرھال ياندىكى ئۆيلەردىن بىرسىگە كىرىپ مونچىغا چۈشۈپ چىقاتتى (بۇنداق بۆلۈملەرنى يىغىن ئورۇنلاشتۇرغۇچىلار تەمىنلەپ تۇراتتى).

(5)

ھىتلىرى بۇ قېتىمقى ۋە شۇنىڭدىن كېيىنكى نۇتۇقلىرىدا خۇددى گىرگور ستراسسېر ئوتتۇرىغا قويغان سوتسىيالىزم يولىغا ئەمەل قىلىۋاتقاندا كۆرۈنىدۇ؛ كاپىتالىزم بىلەن چىرىك بۇرجۇئازىيە سىنىپىغا ھۇجۇم قىلغان ۋاقىتتا ھەتتا سولچىلارنىڭ تىلىدا سۆزلەيدۇ. ئەمما ئۇ، شەھەر ئىشچىلىرىنى مىللى سوتسىيالىزم پارتىيىسى تەرىپىگە تارتىش كۈرىشىنى بۇ ئىشقا تېخىمۇ لايىقەتلىك بولغان كىشىگە تاپشۇرىدۇ. جوسېف گىوبېلس ئاللىمۇقاچان بېرلىنغا كەتكەن ئىدى. ئۇ مېڭىش ۋاقتىدا ئۆشنىسىگە كونا كىتاب سومكىسىدىن بىرنى ئارتىۋالغان بولۇپ (سومكىنىڭ ئىچىدە پەقەت ئىككى قۇر سىرتقى كىيىم، بىر قانچە كۆڭلەك، بىر نەچچە پارچە كىتاب ۋە بىر دەستە قوليازما بار ئىدى)، ئالغان بېلىتمۇ ئۈچىنچى دەرىجىلىك پويىز بېلىتى ئىدى. بېرلىنغا يېتىپ بارغاندىن كېيىن، بېرلىن رايونىدىكى پارتىيە تەشكىلاتلىرىنىڭ بەكلا قالايماقان ئەھۋالىدا ئىكەنلىكىنى كۆرىدۇ. گىوبېلس كېيىن بىر ئەسلىمىسىدە “ئۇ كۈنلەردە بېرلىندىكى ئاتاققا پارتىيە تەشكىلاتلىرى پۈتۈنلەي نامى بار ئىشى يوق بىر تەشكىلات ئىكەنلىكىنى، ھەر خىل ھەر يانغا كىشىلەر يىغىلىۋالغان بىر ئورۇن ئىكەنلىكىنى، ھەقىقى مىللى سوتسىيالىزم ئىدىيىسىگە ئىگە كىشىلەرنىڭ نەچچە يۈز كىشىگىمۇ يەتمەيدىغانلىقىنى كۆردۈم” دەپ يازىدۇ. ئۇنىڭ دېگەنلىرى گەرچە ئۇنىڭ كۈندىلىك خاتىرىسىدە يازغانلىرىغا سېلىشتۇرغاندا ئەمەلىيەتكە بەك ماس كەلمەيدىغان بولسىمۇ، بۇ دېگەنلىرىنى يەنىلا ئۈنچە بەك مۇبالىغە قىلىۋېتىلگەن دەپ قاراشقىمۇ

بولمايتتى. پايتەختتە، پارتىيە يىغىنلىرى دائىم دېگىدەك بىر- بىرسىنى بەسلىشىپ ھاقارەتلىشىش تۈسىگە كىرىپ، بىر- بىرسىنى شاپىلاق بىلەن ئۇرۇپ جىدەل قىلىشىشلارمۇ ئادەتتىكى ئەھۋالغا ئايلىنىپ قالغان ئىدى. بىر قېتىمدا گىرېگور ستراسسېر، خاگمان (哈格曼) ئىسىملىك بىرسى بىلەن جىدەللىشىپ قالغان بولۇپ، ئۇ ئىككىسى ئۇرۇشۇپ قىزىرىشىپ كەتكەن بولۇپ، ئاخىرى كېلىپ بۇ جىدەل دوئىلغا چىقىش بىلەن ئاخىرلاشقانكەن.

روشەنكى، گىوبېلسنىڭ ئالدىدىكى ۋەزىپە بەكلا قىيىن بىر ۋەزىپە ئىدى. ئۇنىڭ مەسئۇل بولغان تەۋەدىكى مىڭغا يېقىن پارتىيە ئەزاسى ئىچىدە “بىر- بىرسى بىلەن چىقىشالمايدىغانلارنى ھېسابقا ئالمىغاندا”، كوچىلاردا سان جەھەتتە مۇتلەق ئۈستۈن كوممۇنىستلار بىلەن سوتسىيال دېموكرات پارتىيىلىكلەرنىڭ قارشى تۇرۇشىغا دۈچ كېلەتتى. ئەينى ۋاقىتتىكى رايونلۇق پارتىيە بىروسى پوتسدام (波茨坦) يولىدىكى بىر بىنا ئىچىدە “پاسكىنا گەمە قەۋىتى” گە جايلاشقان ئىدى. “ھەقىقەتەنمۇ چېكىدىن ئاشقان قالماقان ھالەتتە ئىدى. مالىيە ھېساۋاتلىرى پۈتۈنلەي قالماقان بولۇپ، بېرلىن رايونلۇق پارتىيە ئورگىنى ئۇ ۋاقىتلاردا ھېچ نېمىسى يوق ئەھۋالدا ئىدى. ئەمما قەرز ئىچىگە پېتىپ قالغان ئىدى.” بۇ خىل ئەھۋال گىوبېلسنى ئۈمىتسىزلەندۈرمەيلا قالماي، بۇنىڭدىن ئۆزىگە كۈچ- قۇۋۋەت توپلىغان ئىدى. ئۇ، باش شىتابنى نىسبەتەن ياخشىراق بىر يەرگە كۆچۈرۈپ، نورمال پائالىيەت باشلىۋېتىدۇ. شۇنىڭدەك

يەنە بوغالتىر-كاسسىرلىق تۈزۈمىنى ئورنىتىپ، ئۆزى بىۋاسىتە بۇ ئىشلارغا مەسئۇل بولىدۇ. 1927-يىلى فېۋرال (ئۆي) غا كەلگىچە رايونلۇق پارتىيە بىيروسى قەرزلىرىدىن پۈتۈنلەي قۇتۇلۇپ بولىدۇ. شۇنىڭدەك يەنە ئون مىڭ ماركىتەك مۇقىم دەسمايىغىمۇ ئېرىشىدۇ. بۇندىن باشقا يەنە بىر كونا ماشىنىسىمۇ بار بولىدۇ.

گىوبېلس، بۇندىن كېيىن پارتىيە تەشكىلاتلىرىنى كۈچەيتىش ۋاقتى كەلدى دەپ قارايدۇ. بۇنىڭ ئۈچۈن پارتىيىدىن زىرىككەن خەلق ئاممىسىنىڭ دىققىتىنى تارتىش لازىملىقىنى تونۇپ يېتىدۇ. “بېرلىنلىقلار كىشىنى ھاڭ-تاڭ قالدۇرىدىغان خەۋەرلەرنى ئاڭلاشقا خۇددى بېلىقنىڭ سۇغا مۇھتاج بولغىنىدەك قىزىقىدىغان ھالدا ئىدى. — دەپ يازىدۇ گىوبېلس، — ئۇلار ئەنە شۇنداق خەۋەرلەرنى تاما قىلىپ كۈن ئۆتكۈزمەكتە ئىكەن. بۇنى تونۇپ يەتمىگەندە ھەر قانداق بىر سىياسى تەشۋىقات قۇرۇق گەپكە ئايلىنىپ قالاتتى.” شۇنىڭدىن كېيىن ئۇ ماقالە يازغىنىدا ياكى نۇتۇق سۆزلىگىنىدە ئىمكانىيەتنىڭ بارىچە بېرلىنلىقلارنىڭ تەلۋىنى كۆزدە تۇتۇشقا ئەھمىيەت بېرىشكە تىرىشىدۇ. ماقالىلار بىلەن نۇتۇق ئارگىنالىنى يازغاندا كەسكىن ۋە ئېنىق گەپلەر بىلەن ھاياجان پەيدا قىلالغىدەك يېزىشقا تىرىشىدۇ. ئۇنىڭ ھۇجۇمچىلار ئەترىتى بولسا كوچىلاردا قىزىلارنى ئاڭتۇرۇپ يۈرۈپ ئېلىشىشقا كىرىشىدۇ. بولۇپمۇ بۇ جەھەتتە پايدىلىق پۇرسەتلەرنى ھەرگىزمۇ قولدىن بەرمەيدۇ. ئۇنىڭ نەزەرىيىسى، “كوچىلارنى بوي سۇندۇرالىغانلار چوقۇم

خەلق ئاممىسىنىمۇ تېزگىنلىيەلەيدۇ؛ خەلق ئاممىسىنى تېزگىنلىيەلگەندە دۆلەتنىمۇ تېزگىنلەپ كېتىشكە بولىدۇ”.

ئۆي ئىگىسى ئايالنىڭ دېيىشىچە، گىوبېلس ھەر قېتىملىق نۇتۇق سۆزلەشتىن ئاۋال چوڭ ئەينەك ئالدىدا نەچچە سائەتلەپ سەھنىدە تۇرۇش قىياپىتىنى مەشىق قىلاتتىكەن. ئۇ سەھنىگە چىققاندىن كېيىن، بۇ جەھەتتە ھەقىقەتەنمۇ زور ئىلگىرلىگەنلىكىنى كۆرسەتتى. ئۇزۇنغا قالماي ئۇ سەھنىدە تۇرۇشنىڭ ھەر تۈرلۈك قىياپەتلىرىنى پىششىق ئىگەللىۋالدى. يىغىن باشلىنىشتىن ئاۋال ھەر دائىم يىغىن قاتناشقۇچىلىرىنىڭ قانداق كىشىلەردىن تەشكىل تاپقانلىقىنى سوراپ ئېنىق بىلىۋالاتتى. “مەن سەھنىدە قايسى ئۇسلۇپنى قوللىنىشىم كېرەك؟ مىللەتچى بىرسىمۇ، سوتسىيالىست بىرسىمۇ ياكى مەيۈس بىرسى بولىشىم كېرەكمۇ؟ تەبىئىكى، بۇ قىياپەتلەرنىڭ ھەممىسى مەندە بار ئىدى”.

ئۇ ھەر دائىم جانلىق تىللاردا سۆزلەپ خەلق ئاممىسىنى ئۆزىگە قارىتىۋېلىشنى بىلەتتى. ئۇ ھەقىقەتەنمۇ ماھارەتلىك نائىق ئىدى، ئۇ قىزىقچىلىقتىن دەرھال مەيۈس بىرسىگە، ئۇنىڭدىن يەنە تىل- ھاقارەتلەر ياغدۇرىدىغان بىرسىگە ئايلىنالايتتى. ئۇ ھەر دائىم مەخسۇس قىزىللارنى تىرىكتۈرىدىغان سۆزلەرنى قىلىپ، ئۇلارنى ۋارقىراپ- جارقىراپ نارازىلىق بىلدۈرۈشىنى پەيدا قىلىۋېتىپ، كەينىدىنلا بۇ ۋەزىيەتتىن ئۈستىلىق بىلەن پايدىلىناتتى. ئۇ بىر قېتىم، “شاۋقۇن پەيدا قىلىش، قارشىلىق كۆرسىتىشنىڭ ئۈنۈملۈك قۇراللىرىدىن بىرى”

دېگەن ئىدى. ئۇنىڭچە بولغاندا، تەشۋىقات بىر تۈرلۈك سەنئەت ئىشى ھېسابلىناتتى. ھالبۇكى ئۇ بۇ ھۈنەرنىڭ ئەڭ ئۈستىلىرىدىن بىرى ئىدى. ئۇ، قولىدىكى مېلىنىڭ دۇنيادىكى بىردىن-بىر ياخشى مال ئىكەنلىكىنى ماختاپ كۆرسىتىش ئۈچۈن ئامېرىكا پاسونىدا خېرىدار يىغىشتىن پايدىلىنىپ مىللى سوتسىيالىزمنى بازارغا سالاتتى.

گىوبېلس، ئىشچىلار ئاھالە رايونى بولغان ۋىدىن (维丁) رايونىدا ئىشقا كىرىشتۈرۈلگەن پاسون بويىچە كۆزگە چېلىققىدەك چوڭ خەتلىك قىزىل پىلاكاتلارنى تىكلەپ، “بۇرچۇئازىيە دۆلىتى ۋەيران بولۇش ئالدىدا تۇرماقتا” دېگەن تۇيغۇنى تەشۋىق قىلاتتى. گىوبېلس 1927-يىلى 11-غېنىۋار (ئۇي) كۈنى، نۇرغۇنلىغان ئىشچىلارنى مېتىنگكە تەكلىپ قىلىدۇ. بۇ قېتىمقى مېتىنگ، كوممۇنىستلار ھەر دائىم ئاممىۋى يىغىن ئاچىدىغان فالوش (法鲁士) چوڭ زالىغا ئورۇنلاشتۇرۇلغان ئىدى. بۇ مېتىنگ، كوممۇنىستلارغا قارىتا بىر قېتىملىق ئاشكارە ئۇرۇش ئېلان قىلىش ھېسابلىناتتى. يىغىن رەئىسى يىغىنمىز ئوچۇق دەپ ئەندىلا ئېلان قىلىپ تۇرۇشىغا، ماركسىزمچى بىر ئىشچى ئوتتۇرىغا چىقىپ، يىغىن تەرتىۋىدىكى بىر نوقتىغا ئىزاھات بېرىلىشىنى تەلەپ قىلىپ ۋارقىرايدۇ. رەئىس ئۇنىڭ سۇئالىغا پەرۋامۇ قىلمايدۇ. ئەمما ئۇ ئادەم تەلىۋىنى تەكرارلىماقچى بولغىنىدا ھۇجۇمچىلار ئەترىتىدىكىلەر كېلىپ ئۇنى مەيداندىن قوغلاپ چىقىرىدۇ. شۇنىڭ بىلەن بىر مەيدان ئۇرۇش-جىدەل باشلىنىپ كېتىدۇ. 83 نەپەر قىزىلار تەرەپدارى ئۇر-توقماق



ئاستىدا قالدۇ. بۇ جىدەلدە ئېس-ئاچىلاردىنمۇ 10 كىشى يارىلىنىدۇ. بۇ چاغدا گىوبېلىس دەرھال ئوتتۇرىغا چىقىپ بۇ يارىدارلارنى سەھنىگە چىقىرىپ، ئۇلارنىڭ دات-پەريادىنى خەلق ئاممىسىغا كۆرسىتىشنى بۇيرۇيدۇ. بۇنداق قىلساق خەلق ئاممىسىغا بەكلا ياخشى تەسىر كۆرسىتەلەيمىز دەيدۇ. ئۇنىڭ بۇ ئويۇنىدىن، گىوبېلىس ھەقىقەتەنمۇ ئۇستا بىر تەشۋىقاتچى ئىكەنلىكىنى ئوچۇق كۆرۈۋېلىشىمىز مۇمكىن. فالوش (法鲁士) زالىدىكى بۇ كۈرەش، ناتىسىستلار پارتىيىسىنىڭ نامىنى گېزىتلارنىڭ بىرىنچى بەت سەرلەۋەسىگە چىقىرىدۇ. شۇنداق قىلىپ، بۇرۇن ھىتلېر ۋە ئۇنىڭ قوزغىغان ھەرىكىتى ھەققىدە بەكلا ئاز خەۋەردار بولۇپ يۈرگەن بېرىنلىقلارنى “بېرىن شەھىرىدە يەنە بۇنداقمۇ بىر سىياسى كۈچ بار ئىكەن-دە” دېگەن مەلۇماتقا ئىگە قىلىدۇ. بۇ تۈردىكى گېزىت تەشۋىقاتلىرى ئەسلىدە ئۇلارنى قارىلاشنى مەقسەد قىلىپ يېزىلغان بولسىمۇ، كۈتۈلمىگەندە، ئارىدىن بىر قانچە كۈن ئۆتمەيلا 2600 نەپەر ئادەم كېلىپ ناتىسىستلار پارتىيىسىگە ئەزا بولۇشقا ئىلتىماس سۇنىدۇ. بۇلارنىڭ ئىچىدىن يەنە 500 دەك ياش ھۇجۇمچىلار ئەترىتىگە ئەزا بولۇش ئىلتىماسىنى سۇنىدۇ.

مىتتىكە قاتناشقۇچىلارنىڭ سانى كۈنساين ئارتىپ بارىدۇ. ھىتلېر كلور (克罗) رېستۇرانتىدا ئوتتۇرىغا چىققىچە بولغان ئارىلىقتا ئاممىۋى يىغىلىشقا قاتناشقانلار سانى 5 مىڭ كىشىگە يەتكەن ئىدى. شۇ قېتىمقى ئاممىۋى يىغىن ئەسلىدە ماركسىزمچىلارنىڭ بايرىمى بولغان “1-ماي” (ئارسلان)

بايرىمنى تەبرىكلەش يۈزىسىدىن ئېچىلغان بىر يىغىن ئىدى. فېۋرېر نۇتقىنى باشلىغان ۋاقتىدىكى قىياپىتى راستىنلا لېنىننىڭ قىياپىتىگە ئوخشاپ كەتكەن ئىدى: “بىز سوتسىيالىزمچىلارمىز، بۈگۈنكى كاپىتالىزم ئىقتىسادى تۈزۈمىنىڭ دۈشمەنلىرىمىز. كاپىتالىستلار تەڭسىز مائاش، ھەقسىز بايلىق ۋە دەسمايسىغا تايىنىپ تىقىلىپ كەتتى. ئۇلارنىڭ بېيىپ كېتىشى ھەرگىزمۇ مەسئۇلىيەتنىڭ چوڭ-كىچىكلىكى، قىلغان ئەمگىكىنىڭ ئېغىر-يېنىكلىكىگە ئەھمىيەت بېرىشتىن كەلگەن ئەمەس، ئۇلار ئادەمنىڭ قىممىتىنى نامۇۋاپىق ئۆلچەملەر بىلەن باھالاش ئاساسىدا نامرات پۇخرالارنى ئېكىسپلاتاتسىيە قىلىشقا تايىنىپ تىقىلىپ كەتمەكتە. بىز، ھەر قانداق ئەھۋال يۈز بېرىشىدىن قەتئىي نەزەر، بۇنداق بىر تۈزۈمنى تۈپتىن ئاغدۇرۇپ تاشلاش ئىرادىسىگە كەلگەن كىشىلەرمىز.” كەينىدىنلا ئۇ ھاياتلىق ماكانى يارىتىش ھەققىدە كەڭ دائىرىلىك توختىلىپ، پارتىيە ئەزالىرىغا بۇ قارىشىنى كۈچەپ سىڭدۈرۈشقا تىرىشىدۇ. ئۇ نۇتقىنى، گېرمانىيىدە 62 مىليون ئاھالە بار. ئەمما يەر مەيدانىمىز بولسا ئارانلا 450 مىڭ كىلومېتر چاسا كېلىدۇ. بۇ خەلق بۇنچە تار بىر مۇھىتتا بەكلا قىستىلىپ كەتمەكتە! دەپ داۋام قىلىدۇ. “ئەگەر بىز بۈگۈنكى كۈندە باشقا دۆلەتلەر ئىگە بولۇۋالغان يەر مەيدانلىرىنى كۆز ئالدىمىزغا كەلتۈرگىدەك بولىدىكەنمىز، بىزنىڭ قولىمىزدىكى بۇ يەرنىڭ ھەقىقەتەنمۇ كۈلكىلىك دەرىجىدە ئاز بىر يەر ئىكەنلىكىنى كۆرۈپ ئالالايمىز. ... بۇ ئىشنى ھەل قىلىشنىڭ مۇنداق ئىككى تۈرلۈك چارىسى بار: بىر

بولسا “ئەڭ ئىسىل نەسىللىرىمىزنى قوغلاپ چىقىرىش” قا تايىنىپ نوپوسىمىزنى ئازايتىش؛ ياكى بولمىسا ئۇرۇش قىلىشقا مەجبۇر قىلىشتىنمۇ قاچماي زېمىن بىلەن نوپۇس پەرقىنى مۇۋاپىق تەڭشەپ بۇ مەسىلىنى ھەل قىلىش. بۇ ئىككىنچى ئۇسۇل، تەڭرىنىڭ بەلگىلەپ بەرگەن ئەڭ تەبىئى ئۇسۇلدۇر.”

گىوبېلىس، ئەسلىدە قىزىلار ئوتتۇرىغا چىقىپ قالماقچىلىق تېرىيدىغانلىقىدىن بەكلا ئۈمىد كۈتكەن ئىدى. ئەمما يىغىن باشتىن ئاخىرى تىپ-تىنچ ئۆتدۇ. ھەتتا ئەڭ مۇھىم گېزىتلارمۇ بۇ قېتىمقى نۇتۇق ھەققىدە بىرەر باھادا بولماي جىمپ كېتىدۇ. پارتىيىنى خەلق ئاممىسىنىڭ نەزىرىدە تۇتۇش مەقسىتىدە ئارىدىن 3 كۈن ئۆتمەي، گىوبېلىس “ھەربىلىكتىن چېكىنگەن ئەسكەرلەر جەمئىيىتى يىغىن زالى” دا يەنە بىر قېتىملىق مېتېنگ تەشكىللەيدۇ. بۇ يىغىلىش ئۈچۈن ئۇ كۈشكۈرتۈش خاراكتېرىدا تەتۈر شۇئاردىن بىرنى ئوتتۇرىغا قويدۇ (“جاپاكەش خەلقىم! بىزنى كىم قۇتقۇزالايدۇ؟ ياكوب گېردشمىدۇ؟”) (雅各布·戈尔德施密特) “بۇ شۇئارنى نەچچە مىڭ نۇسخا بەستۈرۈپ پۈتۈن بېرلىن شەھەرگە چاپلىۋېتىدۇ. گېردشمىد (戈尔德施密特) دېگەن كىشى گېرمانىيىدىكى ئەڭ چوڭ بانكىرلاردىن بىرى بولۇپ، بۇ قېتىمقى يىغىلىشقا ئۈنۈم تەكلىپ قىلىشقان ئىدى. ئەسلىدە بۇ كىشى يىغىنغا قاتنىشىشقا ماقۇل بولغان بولسىمۇ، يىغىلىشقا ئاز قالغاندا، ئۇنىڭ شىركەت يىغىندىكىلەر قارار قوبۇل قىلىپ قاتناشمىسۇن، ئۇنىڭ ئورنىغا شەخسى كاتىۋىنى يوللىسۇن دېگەن قارار ئېلىشىدۇ.

گىوبېلس، مېنىڭ ئىنتايىن نازا كەتلىك بىر شەكىلدە بانكىرنى قاتتىق مازاق قىلىپ يىغىن قاتناشقۇچىلىرىنى قاققاھلىتىپ كۆلدۈرۈۋېتىدۇ. “قارشى ئالمىز! بېرىلىشقا ئىشچىلار! — دەيدۇ ئۇ نۇتقىدا، — ياكوب گېردشمىدىنىڭ چىرايلىق قىز كاتىپى يىغلىشىمىزغا قاتناشقۇچىلىق كەپتۇ! كاتىپ خانىم، مېنىڭ ھەر بىر سۆزۈمنى خاتىرىلەپ ئاۋاز بولماڭ. سىزنىڭ خوجاينىڭىز ئەتىنىڭ گېزىتلىرىدىن نۇتقىمنى ئوقۇۋالالايدۇ. ” ئۇ قىلچە مەگىستىمگەن ھالدا “يەھۇدىي گېزىتلىرى” ۋە “مەتبۇئات ساھەسىدىكى يەھۇدىي كۆلۈپلىرى” ھەققىدە سۆزلەپ كېتىدۇ. ئارىدىن بىر جىدەل تېرىغۇچى چىقىپ ۋارقىرايدۇ: “سېنىڭمۇ ئۇلاردىن قېلىشقىدەك يېرىڭ يوق!” ۋارقىرىغان كىشى ياشانغان بىر پوپ بولۇپ، تىنماي گىوبېلسنىڭ گېپىنى بۆلۈپ تۇراتتى. ئاخىرى گىوبېلس بەرداشلىق بېرەلمەي، ھۇجۇمچىلار ئەترىتىدىكىلەرگە ئۇنى ئەدەپلەپ قويۇشنى ئىشارەت قىلىدۇ. پوپ قاتتىق تاياق يەپ يارىلىنىپ دوختۇرخانىغا ئېلىپ كېتىلىدۇ. گېزىت خەۋەرلىرىدە يارىلانغان كىشىنىڭ كاتولىك دىنىدىكى “ئاق چاشلىق كىشىلەرنىڭ ھۆرمىتىگە سازاۋەر بىر پوپ ئىكەنلىكى يېزىلىدۇ (ئەسلىدە، ئۇ بىر زابوي ئىدى. ئۇنى سەھنىدىن ھەيدەپ چۈشۈرۈۋەتكەن شۇ ۋاقىتتىن كېيىن، ئۇمۇ كېيىنچە ئاكتىپ ناتىسىستلاردىن بىرىگە ئايلىنىدۇ). بۇ ئىش جامائەتنىڭ غەزىۋىنى قوزغىۋەتكەنلىكى ئۈچۈن، ساقچى ئىدارىسى بۇ ئىش سەۋەبىدىن

بويرۇق چۈشۈرۈپ بېرىلدىكى ناتىستلار پارتىيىسىنى قانۇنسىز پارتىيە دەپ ئېلان قىلىدۇ.

بۇ چەكلىمە گىوبېلسنى بەكلا ھەيران قالدۇرىدۇ. ئۇ بۇ ئىشتىن نېمە دېيىشىنى بىلەلمەيلا قالىدۇ. شۇنىڭ بىلەن بىر ۋاقىتتا ئۇ يەنە “چەكلىگىنىڭلار بىلەن بىز يەنىلا ھاياتتا” دېگەندەك شۇئارلاردىن پايدىلىنىپ ۋەزىيەتنىڭ ئېغىرلىشىپ كېتىشىنى پۈتۈن كۈچى بىلەن يېنىكلىتىشكە ئۇرۇنىدۇ. پارتىيە تەشكىلى ھەرىكىتىنى يەر ئاستىغا كۆچۈرگەنلىكى سەۋەبىدىن، ئامالسىز قالغان گىوبېلس، “تىنىچ كۆل”، “چىرايلىق دوپ دەرىخى”، “1927-يىلقى پىيادىلار پولكى” دېگەندەك بالىلارچە ساددا پىلاكاتلارنى كۆتۈرۈپ چىقىپ تەشكىلاتنى نىقاپلاشقا تىرىشىدۇ.

ساقچى دائىرىلىرىمۇ ئۇنىڭغا تاقابىل تۇرىدىغان تەدبىرلەرنى ئىشقا سېلىپ ناتىستلارنى پروسىيە تەۋەسىدە ئاشكارە نۇتۇق سۆزلىشىنى چەكلايدىغان باشقا بۇيرۇقلارنى ئېلان قىلىدۇ.

گىوبېلس بۇنىڭلىق بىلەن ھۇجۇقۇپ كەتمەيدۇ. ئۇ ژورنال نەشرى قىلىشقا كىرىشىپ، ئۇنىڭغا «زەربە» دېگەن نامنى بېرىدۇ. ئامېرىكىنىڭ مۇستەقىللىق بايرىمىنى خاتىرلەش كۈنىدە بۇ ژورنالنى نەشرىدىن چىقىرىدۇ. ئەمما رىياللىق ئۇنىڭ خىياللىرى بىلەن پەقەتلا ماس كەلمەيدۇ. ژورنالنىڭ تۇنجى سانىدىن باشلاپلا ئۇنى ھەيران قالدۇرۇپ ژورنال چىقىرىشى مەغلۇبىيەت بىلەن نەتىجىلىنىدۇ. “بۇ نېمە دېگەن ئېچىنىشلىق

ئۆلكە ژۇرنىلى ” دەپ ئۇنىڭ ئۆزىمۇ بۇ مەغلۇبىيەتنى ئېتراپ قىلىدۇ. “پۈتۈنلەي جۆيلۈپتۇ بۇ ژۇرنال!” دېيىشىدۇ كىشىلەر. مۇشتىرى بولغان پارتىيىلىك سانمۇ نەچچە يۈزدىن ئاشمىغان بولۇپ، گېزىت بوتكىلىرىدا ئارانلا بىر نەچچە نۇسخا سېتىلىش بىلەنلا توختاپ قالىدۇ. ئەمما گېوبېلس ئۆزىنىڭ ئاساسى ئويىنىڭ خاتا ئەمەسلىكىگە قەتئىي ئىشىنىدۇ. شۇڭا ئۇ كومپارتىيە گېزىتلىرىنىڭ كۆرۈنۈشى بىلەن مەزمۇنىنى كۆچۈرۈپ يۈرۈپ بۇ ژۇرنالنى ساقلاپ قېلىشقا تىرىشىدۇ.

گېوبېلس بىلەن ستراسسېر ئىككىسىنىڭ ئۆزئارا قاتتىق مۇنازىرە قوزغۇتۇشى بېرىلدىن مەسلىسىنى تېخىمۇ ئېغىرلاشتۇرۇۋېتىدۇ. بۇ ئىشلار ئىيۇل (ئەرەن) ئاخىرلىرىدا ئۆتكۈزۈلدىغان مېيونخېن يىللىق قۇرۇلتىيى ئۈچۈن رىيالىزىملىق مۇھىتقا ئىگە قىلىشنىڭ سەۋەبى بولۇپ بېرىدۇ. پارتىيىنىڭ شەھەرلەردىكى تەرەققىياتى كىشىنى بەكلا ئۈمىتسىزلەندۈرەتتى. ھىتلېر يىغىندا بۇ تۈردىكى كىرىزىس ھەققىدە گەپ قىلماي ئەگىتىپ ئۆتۈپ كىتىدۇ. ئۇ ئاساسلىق نىشانىنى ھېچ كىم ئوتتۇرىغا چىقىپ ئاقلاشقا ئۇرۇنمايدىغان بۈرگېربراۋدىكى يەھۇدىيلارنى قارىلاشقا قارىتىپ سۆزلەيدۇ.

پارتىيىنىڭ پەسكويغا چۈشۈپ قېلىشىغا ھىتلېر گويا قىلچە كۆڭۈل بۆلمەيدىغاندەك، ئۇنىڭ كۆڭلىدە ئۇنىڭدىنمۇ مۇھىم باشقا بىر ئىشى باردەك كۆرۈنۈشتە ئىدى. ئۇنىڭ بۇ بىر قانچە ئاي ئىچىدە سۆزلىگەن نۇتۇقلىرى شۇنى كۆرسەتمەكتىكى، ئۇنىڭ كۆڭۈل بۆلىدىغىنى ئۆزىنىڭ ئىدىيەسى سىستېمىسىغا

مۇناسىۋەتلىك ئىشلار ئىدى. ئۇ خەلق ئاممىسىغا ئىرقچىلىق ئىدىيىسى بىلەن گېرمانىيىنىڭ كىلەچىكى شەرقتىن تۇپراق ئىگەللەش دېگەن ئىدىيىسىنى سىڭدۈرۈش ئۈچۈن قايتا-قايتىلاپ تىرىشماقتا ئىدى. ئۇ ئۆزىنىڭ دارۋىنىزلىق تەبىئەت قانۇنىيىتى بولغان كۈچلۈكلەر ئاجىزلارنى يەپ تۈگىتىدۇ دەيدىغان پەرىزىنى تەكرار-تەكرار تەرغىپ قىلىشقا كىرىشكەن ئىدى.

نيۇرېنېرگتا ئۆتكۈزۈلگەن پارتىيىنىڭ 3 يىللىقىنى خاتىرلەش مۇراسىمىدا ئۇ بۇ پروگراممىسىنى يەنىمۇ بىر بالداق يوقىرى كۆتەرگەن ئىدى. 8500 نەپەر فورمىلىقلارنىمۇ ئۆز ئىچىگە ئالغان تەخمىنەن 20 مىڭدەك پارتىيە ئەزاسى، بۇ قېدىمى شەھەرگە يۇپۇرلۇپ كېلىدۇ. باشقا ۋاقىتلارغا ئوخشاش يىغىن مەيدانى ئالاھىدە داغ-دۇغلىق كۆرۈنۈشكە كەلتۈرۈلگەن ئىدى. كىشىلەر قەلبىنى ھاياجانغا سالىدىغان ھەربى مارش ئوركىستراسىپەر ھەمراھلىقىدا، يىغىن قاتناشقۇچىلار بايراقلارنى كۆتۈرۈشۈپ تەرتىپلىك قەدەملەر بىلەن يىغىن مەيدانىغا كىرىپ كېلىدۇ. 21-ئاۋغۇست (چايان) يەكشەنبە (يالچىق، پازار) كۈنى، يەنى تەبىرىكلەش مۇراسىمىنىڭ ئەڭ ئاخىرقى كۈنى، ھىتلىر ھاياتلىق ماكانى چۈشەنچىسىنى يەھۇدىيلارغا قارشى تۇرۇش ھەرىكىتى بىلەن باغلاشتۇرۇپ سۆزلەيدۇ. ئۇنىڭ بۇ ھەقتىكى نۇتقى بەكلا مۇجىمەل بولغاچقا، مۇتلەق كۆپ سانلىق كىشىلەر بۇنداق باغلاشتۇرۇپ دېگەنلىرىنىڭ تېگىدە نېمە غەرەزىنىڭ يوشۇرۇنغانلىقىنى ھېس قىلىپ كېتەلمەيدۇ. ھىتلىر، نېمىس

خەلقنىڭ تېخىمۇ كەڭرى ھاياتلىق ماكانى تەلۋىدە بولۇۋاتقانلىقىنى قايتا-قايتا تەكىتلەپ كۆرسىتىدۇ؛ ئاندىن ئۇ ھوقۇق، پەقەت ھوقۇقلا يېڭى تۇپراقلارنى قولغا كەلتۈرۈشنىڭ ئاساسى بولالايدۇ دەپ كۆرسىتىدۇ. ئەمما ئۇ، گېرمانىيە ئۈچ تۈرلۈك قورقۇنۇچلۇق كۈچلەر تەرىپىدىن ھوقۇق ئامىلى تارتىپ ئېلىنغانلىقىنى كۆرسىتىپ ئېيتىدۇ. بۇ كۈچلەر ئىنتېرناتسىيونالزم، دېموكراتىيە ۋە تىنچلىق ئەقىدىلىرىدىن ئىبارەت ئىكەنلىكىنى كۆرسىتىپ ئۆتىدۇ. كەينىدىنلا بۇ ئۈچ خىل ئامىلنى ئىرقچىلىق قارشى بىلەن بىرلەشتۈرۈپ تەھلىل قىلىدۇ. ئىنتېرناتسىيونالزم، دېموكراتىيە ۋە تىنچلىقپەرۋەرلىك دېگەنلەرنىڭ ھەممىسىنىلا يەھۇدىيلار ئىجاد قىلغان ئۇقۇملار ئىكەنلىكىنى كۆرسىتىدۇ. ھىتلىر ھەقىقەتەنمۇ ھاياتلىق ماكانى نەزەرىيىسى بىلەن يەھۇدىيچىلىقنى بىر پۈتۈن ھالغا كەلتۈرۈپ بايان قىلىدۇ. ھىتلىرنىڭ بۇ يېڭى قاراش جەھەتتىكى سىستېمىسىز ئىزدىنىشى مۇۋەپپەقىيەتكە ئېرىشىشكە ئازلا قالغان ئىدى.

ھىتلىر ھېلىغىچەلا زىيەتتىش (在提埃希) كۈچسىدىكى شۇ كىچىك ئۆيىدە تۇراتتى. گەرچە، گېرمانىيىدىكى ئەڭ ھەشەمەتلىك بەزى ئائىلىلەردە، ھىتلىر گويىا قەھرىمانغا ئوخشاش قىممەتلىك مېھمان سۈپىتىدە كۈتۈۋېلىنماقتا بولسىمۇ، تۇرمۇش ئۆلچىمىنى يەنىلا شۇ بۇرۇنقى قەلەندەرلەر تۇرمۇش سەۋىيىسى بويىچە ساقلاپ كەلمەكتە ئىدى. خۇلۇم-قوشنىلىرىنىڭ دېيىشىدىن قارىغاندا، ئۇ يەنە ئۆزىنىڭ بار



بولغان بىر قانچە كۆڭلىكى بىلەن بىر قانچە پايپىقىنىمۇ باشقىلار بىلەن تەڭ ئىشلىتەرمىش. بۇ ئاددى ئۆيدە ھىتلىپ پۈتۈن مەملىكەتنىڭ ھەر قايسى جايلىرىدىن كەلگەن كەمبەغەل ياكى باي چوقۇنغۇچىلىرىنى قوبۇل قىلغان بولۇپ، بۇ جەھەتتە ئۆزىنىڭ ئىسىل پەزىلەتلىك ئىكەنلىكىنى كەڭ قۇرساقلىقىنى كۆرسەتكەن. ئۇنىڭ ئاياللارنىڭ قولىنى سۈيۈپ قويۇش بىلەن، ئۇلارنىڭ ئۆمۈر بويى ھىتلىپىغا ساداقەتلىك بولۇشىنى قولغا كەلتۈرگەن. ئۇنىڭ كۈچلۈك قول ئېلىشىپ كۆرۈشى، ئەمەلىيەتنى چىقىش نوقتىسى قىلىپ مۇئامىلە قىلىشى ھەمدە ھەممىگە ئوخشاش مۇئامىلە قىلىشى ئەرلەرنىڭ ئىشەنچىنى قولغا كەلتۈرگەن.

ئۇنىڭ نۇتۇقلىرىمۇ سىياسى ئۆتكۈرلۈكىنىڭ تىپىك ئۈلگىسىنى ياراتقان. شۇ يىلى كۈزدە خامبۇرگدا بىر قېتىملىق سۆزلىگەن نۇتقىدا، يەرلىك ئەمەلدارلاردىن ئېرپوت كلىپوس (埃尔伯特·克列普斯) ھىتلىپىنىڭ قەتئىي تۈردە تىزىسكە قاراپ سۆزلەيدىغانلىقىنى، ئۇ تىزىسلىرىدا مۇھىم سۆزلەرنى يېزىۋالدىغانلىقىنى سەزگەن. ھەتتا ئادەتتە مۇنداقلا ئاغزىدىن چىقىرىپ قويغاندەك بىلىنگەن سۆزلەرنىمۇ ئالدىن يېزىپ تەييارلىۋالدىغانلىقىغا دىققەت قىلغان. ھىتلىپىر نۇرغۇن كىشىلەرنىڭ دېگىنىدەك، بولۇپمۇ ئۆكتىچىلەرنىڭ دەپ يۈرگىنىدەك نۇتقىنى تەييارلىق قىلماي ئۇدۇللۇق سۆزلەيدىغان بىرسى ئەمەس ئىدى. ئۇنىڭ نۇتۇق تېزىسلىرى بەكلا رەتلىك يېزىلغان بولۇپ، ئۇ ھەقىقەتەنمۇ ئۆزىنىڭ قانداق ئۈنۈم

قازىنىشىنى ، بۇنداق ئۈنۈمنى قانداق قولغا كەلتۈرىدىغانلىقىنى ئېنىق بىلىدىغان بىرسى ئىدى. كلىپوس (克列普斯) ، ھىتلىر ئوچۇق مەيدانلاردا ئۆزىنىڭ دۇنيا قارشىنى سىناق قىلىدىغانلىقىنى بىلمىسىمۇ ، فيۇرېر قەلبىدە چوڭ پىلانلىرىنى مۇھاكىمە قىلىدىغانلىقىنى ئېنىق بىلەتتى. “ھىتلىر كونا سۆزلەردىن پايدىلىنىشتىن ساقلانغان ، يېڭى سۆز ۋە چۈشەنچىلەرنى ئىشلەتكەندىلا خەلق ئاممىسىنىڭ دىققىتىنى قوزغاشقا بولىدىغانلىقىنى بەكلا ئېنىق بىلەتتى. ئۇنىڭ ئىدىيىسى ھەقىقەتەنمۇ رىغبەتلەندۈرۈش خاراكتىرىگە ئىگە بولۇپ ، پىكىرلىرىنى ئوخشىمىغان سىياسى غايىلاردىكى كىشىلەرگەمۇ قوبۇل قىلدۇرالايتتى. شۇنداق بولغاچقا ، ئۇ ھامبۇرگدا تۇنجى قېتىم ئاشكارە ئوتتۇرىغا چىققىنىدا ، قىسقىغىنە بىر سائەت ئىچىدىلا گۇمان بىلەن قارايدىغان ياكى ئۆز پىكىرىنى ساقلاپ قالغان يىغىن قاتناشقۇچىلىرىنىمۇ ئالقىشلايدىغان ھالغا كەلتۈرۈۋەتكەن ئىدى. بۇنداق ئالقىش سادالىرى بارغانسېرى كۈچىيىپ ، ئۇنىڭ نۇتقى ئاخىرلىشىشقا ئاز قالغىنىدا ئالقىش سادالىرى ھەممە يەرنى قاپلاپ كېتىدۇ. كېيىن ، كاللىسى ئەڭ سەگەك ھېسابلىنىدىغان مېتنىڭ قاتناشقۇچىلىرىمۇ ، گەرچە ھىتلىرغا ۋە ئۇنىڭ ناتىسىتلار پارتىيىسىگە يەنىلا قارشى بولۇپ كەلگەن بولسىمۇ ، روشەنكى ، ھىتلىر ئۇلارنىڭ ئويلغىنىدىنمۇ ئارتۇق كىشىلەرگە مەرھەمەتلىك بىرسى بولۇپ چىقاتتى.”

ھىتلىرمۇ ئادەتتىكى نېمىسلارنىڭ ئاساسلىق ئېھتىياجلىرىنى قانداق قىلىپ قاندۇرۇشقا بولىدىغانلىقىنى تىنماي ئۈگىنىپ

تۇراتتى. ئۇ بۈگۈن مېيونخېن قوزغىلىڭى دەۋرىدىكى كىشىلەرنى قورقىتىپ يۈرىدىغان ئىنقىلابچى ئەمەس ئىدى. شۇنىڭدەك خەلق ئارىسىدىكى ئەسەبلەردىنمۇ ھېسابلانمايتتى. ئۇ ئەندى پۈتۈن زېھنى بىلەن ۋەتىنىنىڭ بەختىيارلىقى ئۈچۈن ئىزدىنىپ يۈرگەن بىر رەھىمدىل ئىنسان ئىدى. ئۇنىڭ ئالدىدىكى خەلق ئاممىسىنىڭ بىلەلمىگىنى، “ئۇنىڭ تىلغا كەلتۈرگەن رەھىمدىل سۆزلىرى” بولۇپ، بۇ سۆزلەر ئەسلىدە ئىنسانىيەت تارىخى بويىچە كۆرۈلگەن ئەڭ ئاكتىپ پروگرامما نىقاپلىرى ئىدى. بۇ پروگرامما ئەسلىدە كەلگۈسىدە ياۋروپا خەرىتىسىنى ئۆزگەرتىۋېتىپ، دۇنيادىكى مۇتلەق كۆپ قىسىم كىشىلەرنىڭ ھاياتىغا ئۇ ياكى بۇ شەكىلدە تەسىر كۆرسىتىدىغان بىر پروگرامما ئىدى.

شۇ يىلى كۈزدە، ھىتلىر بېرلىنغا كېلىپ قىسقا مۇددەتلىك تۇرۇپ، ئۆزى بىۋاسىتە گېوبېلس بىلەن ستراسسېر ئوتتۇرىسىدىكى تالاش-تارتىشنى ھەل قىلىدۇ. ئوتتۇرىسىدىكى دېيىشى بويىچە، ھىتلىر ئۇنىڭ ئىشخانىسىغا كېلىپ ئۇنىڭدىن تالاش-تارتىشلارنى توختىتىڭلار دەپ تەلەپ قىلىدۇ. “ئۇنداقتا بۇنى سەن ئۆزەڭ بېرىپ گېوبېلسقا ئېيتقىن، ئەسلىدە ھەممىلا ئىشتا ئىشنى قىيىنلاشتۇرۇپ يۈرگەن كىشى دەل ئۇنىڭ ئۆزى” دەيدۇ ئۇ قىلچە تەپ تارتماستىن. ئوتتۇرىسىدىكى ئۆزى بىلەن مۇناسىۋىتى يوق دەپ قارىشى، ھەرگىزمۇ ئۇنىڭ ئاكىسىنىڭ ھىتلىرىغا بولغان مۇئامىلىسىنى ئىپادىلەپ بېرەلمەيتتى. فىۇرېر، گرېگورغا ئىشىنىدىغانلىقىنى كۆرسىتىش ئۈچۈن ئۆزى مەخسۇس بۇ يەرگە

كەلگەن ئىدى. ئۇنى پارتىيىگە قايتۇرۇپ كېلىشتىن باشقا،  
 فيۇرېر يەنە ئۇنىڭغا تېخىمۇ يوقىرى ۋەزىپىنى ئۆستىگە ئېلىشىنى  
 ئېيتماقچى ئىدى. باۋارىيىدە تۇنجى قېتىم ئاشكارە ئوتتۇرىغا  
 چىققان ۋاقتىدا، ئۇنىڭ ئۆزى، يەنى گرېگور، ھىتلىر بىلەن  
 بىرلىكتە سەھنىدە كۆرۈنگەن ئىدى؛ ئەڭ ئاخىرقى يىللىق  
 يىغىنغا رىياسەتچىلىك قىلغان كىشىمۇ يەنە شۇ گرېگور ئىدى.  
 ئىنىسى ئۇنىڭغا ھىتلىرنىڭ ھوقۇقى نىسبەتەن خەتەرلىك بىر  
 باسقۇچقا كېلىپ قالغانلىقى ھەققىدە قايتا-قايتا ئاگاھلاندۇرغان  
 بولسىمۇ، ئاكىسى ئۇنىڭ گېپىنى ئاڭلىغىلى ئۇنىمىغان ئىدى.  
 “قوي بۇنى، — دەيدۇ ئىنىسى بىلەن مۇنازىرىلىشىپ، — ئۇمۇ  
 خۇددى ماڭا ئوخشاشلا ھەرگىز بىر داھى ھېسابلانمايدۇ. ئۇ  
 پەقەت خەلق سەھنىسىدە قارشى ئېلىنىپ كېلىنگەن بىر ئادەم.  
 ئۇنىڭغا يەنىلا تاقابىل تۇرالىشىمىز مۇمكىن.” ھىتلىر شاش بىر  
 ئاتقىلا ئوخشايدۇ. “ئۇنىڭ بىزنى يېقىتتىپ تاشلىشىغا يول  
 قويماسلىقىمىز، ئۇنى تېزگىنلەپ يۈرىشىمىز، ئۇنى توغرا يولغا  
 قاراپ يېتەكلەپ يۈرىشىمىز كېرەك.”

ئەمما ئوتتۇ ئۇنداق قارىمايتتى. يەنى ئۇنىڭ قارىشىدا ھىتلىر  
 ھەرگىزمۇ شاش بىر ئات ئەمەس ئىدى. بەلكى ئۇ بىر يولۋاسنىڭ  
 نەق ئۆزى ئىدى. “ئەگەر ئۇ سېنى يېقىتتىپلا ئالدىمۇ- بولدى، ئۇ  
 سېنى مەڭگۈلۈككە ئۆچۈرۈپ تاشلايدۇ.” ئىنىسىنىڭ بۇ گېپىگە  
 گرېگور قارشى چىقىپ، ئۇ فيۇرېرلىكنى ياخشى بىجىرىپ  
 كېلىۋاتىدۇ، چۈنكى ھىتلىر بەربىر “يۇمشاق كۆڭۈل بىر ئادەم،  
 ئۇنىڭ مەجەزى ياخشى، ھەم ساداقەتلىك ھەم يۇۋاش. سەن

ئۇنىڭ مېنىڭ دېگەنلىرىمگە قانچىلىك ئەھمىيەت بېرىدىغانلىقىدىن خەۋىرىڭ بارمۇ؟ ئۇ ھەر دائىم: گرېگور، يەنە سېنىڭ توغرا چىقتى، ئەگەر سەن بولمىساڭ مەن نېمىگىمۇ ئوخشاپ قالارمەن دەيسەن؟ دەيدۇ. سېنىڭچە ئۇ ستراسسېرغا بۇنداق گەپلەرنى قىلىدۇ دەپ ئويلايمەن؟ ”

## (6)

- 1927 يىلى يىل ئاخىرىغا كەلگەندە، كۆرۈنۈشتە ھىتلېر كىشىلەر ئۈستىدىكى مەسلىلەرنى بىر تەرەپ قىلغىنىدا ئايرىم-ئايرىم بىر تەرەپ قىلىش بىلەنلا قالماي، كۆللىكتىپ بىر تەرەپ قىلىش ئۇسۇلىنىمۇ قوللاندى. پارتىيىنى قايتا قۇرۇپ چىقىش مەسلىسىدە، روشەنكى، ئۇنىڭ قىزىقىدىغىنى ئۇزۇن مۇددەتلىك مەقسەتنى كۆزلەپ ھەرىكەت قىلىش ئىدى. يەنى بەزى نەرسىلەرنى ئۇ ئېنىق كۆرۈپ يېتەلگەن بولسا، ئۇنىڭ مەسلىھەتچىلىرى بۇنى كۆرەلمىگەنلىكىنى سېزەلەيمىز. مەسلىن، كەڭ كۆلەملىك ھەرىكەت قوزغاپ پارتىيىنىڭ ئاساسىنى كېڭەيتىشتىن ئاۋال، ئۇ چوقۇم بەزى خەلق ئاممىسىنىڭ دەرھال ھەل قىلىشقا تېگىشلىك بولغان ئىشلىرىنى چىڭ تۇتۇپ ئىشلەيدۇ. بۇ ئاساستا قايتىدىن ئىشچىلار بىلەن شەھەر خەلقىنىڭ ھىمايىسىنى قوزغايتتى. شۇنىڭغا ئوخشاش مۇھىم بولغان يەنە بىر ئىش، ئۇ يەنە مەلۇم بىر ئېنىق دۇنيا قاراشنى يېتەكچى قىلىشقىمۇ ئېھتىياجلىق بولۇپ قالىدۇ. ئۇ بۇنى

شۇندىن بىر يىل كېيىن قولغا كەلتۈرەلەيدۇ؛ ئەمما ئۇ ئېھتىياجلىق بولغان ئىشلار ئاساسەن ئارىدىن ئىككى يىل ۋاقىت ئۆتكەندىلا ئاندىن كۆرۈلىدۇ، شۇنىڭدەك بۇنداق ھادىسىلەر نيويۇرك شەھىرىدىكى ۋولت سترىت (华尔) كوچىسىدا يۈز بېرىدۇ.

يېڭى يىلمۇ كېلىپ قالىدۇ، بېرىلىدىكى پارتىيىنى چەكلەشمۇ ئەمەلدىن قالدۇرۇلىدۇ. كەينىدىنلا گىوبېلسنىڭ سىياسى قىبلىيىتى نامايەن بولۇپ، پات يېقىندا باشلىنىدىغان پارلامېنت چوڭ سايلىمىدا ئۆزىنى كۆرسىتىپ زور غالىبىيەتلەرنى قولغا كەلتۈرۈشكە تىرىشىدۇ. گەرچە ئۇنىڭ ئاساسلىق قىزىقىدىغىنى ئىشچىلار بولسىمۇ، ئۇ يەنىلا مىللى سوتسىيالىزمچىلار بىلەن سوتسىيالىزمچىلاردىن ئارىدىكى تالاش-تارتىشلارغا خاتىمە بېرىشلىرىنى تەلەپ قىلىپ چاقىرىق قىلىدۇ. “مىللەتچى سوتسىيالىزم بىلەن سوتسىيالىزم ئىككىسى بىر-بىرىنى تولۇقلايدىغان ئۇقۇملار بولۇپ، ئۇلار ھەرگىزمۇ بىر-بىرىگە زىت ئۇقۇملاردىن ئەمەس. ئەگەر ئۇلار بىر-بىرىگە قارشى تۇرۇشنى داۋام قىلدۇرىدىكەن، ئۇلار چوقۇم يوقۇلۇپ كېتىدۇ؛ ئىتتىپاقلىشىپ بىرلىكتە ھەرىكەت قىلغىنىدىلا ئىنقىلاب قىلالايدۇ، ئالغا ئىلگىرلىيەلەيدۇ”.

20-ماي (ئارسلان) كۈنىدىكى مەملىكەتلىك ئومۇمى سايلام، گىوبېلس ئۈچۈن ئېيتقاندا بىر غالىبىيەت ھېسابلىناتتى. چۈنكى ئۇ پارلامېنتقا كىرگۈزۈلگەن ئىدى. ئەمما فىۋرېر ئۈچۈن بولسا بىر مەغلۇبىيەت ھېسابلىناتتى. چۈنكى پارتىيە ئارانلا 11 نەپەر

ۋەكىللىك ئورنىغا ئېرىشەلەيدۇ. ئۆتكەن ئىككى يىل جەرياندا ناتىسىتلار 100 مىڭ ئاۋاز بىلەن ئىككى دېپوتات ئورنىدىن ئايرىلىپ قالدۇ. بۇ زىيانغا ھەرگىزمۇ ھىتلىرى سەۋەبچى بولغان ئەمەس ئىدى. شۇنىڭدەك ياخشى تەشكىللەنمىگەنلىكتىنمۇ كۆرۈشكە بولمايتتى. بۇنىڭ ئاساسلىق سەۋەبى ئىقتىسادى ۋەزىيەت ياخشىلىنىپ، ھەل قىلغۇچ بىرەر ۋەقە كۆرۈلمەسلىكىدىن بولغان ئىدى. بۇندىن كېيىن “ۋېرساي شەرتنامىسى” بىلەن “نويابىر (ئوغلاق) جىنايەتچىلىرى” نى تىلغا ئېلىشقا تايىنىپلا سايلىغۇچى ئاممىنى قولغا كەلتۈرۈش ھەرگىز مۇمكىن ئەمەس ئىدى. سىياسى ئەربابلار ئەڭ ئاخىرقى پەيتلەردىلا بەزى يېڭى يۈزلىنىشلەرنى پەرق قىلالىشى مۇمكىن. سايلام كۈنى ئاخشىمى مېيونخېن پارتىيە مەركىزىگە يىغىلىپ سىياسى بۆسۈشنى ئىشقا ئاشۇرغانلىقىنى تەبرىكلەمەكچى بولغان ناتىسىست غوللۇق ئۇنسۇرلىرى مەغلۇپ بولغانلىقىنى كۆرسىتىدىغان سانلىق مەلۇماتلارنى كۆرۈپ پۈتۈنلەي روھى چۈشۈپ كېتىدۇ. سايلام خۇلاسە رەقەملىرىنى ئالاقىچى ۋېلىسپىتلىق كېلىپ ئۇلارغا تاپشۇرغان ئىدى.

ھىتلىرى يېرىم كېچىدىن ئاشقاندىلا ئۇ يەرگە يېتىپ كېلەلەيدۇ. ئۇ بۇ رەقەملەرنى كۆرۈپ روھى چۈشۈپ كەتكەنلەرگە ئېتىۋار قىلماي، ھىمايىچىلىرىغا كۈچلۈك مەنتىقىلىق، ھەتتا پەۋقۇلئاددە كۈچلۈك بىر نۇتۇق سۆزلەپ كۆپچىلىكنى ھاڭ-تاڭ قالدۇرۇپتۇ. پىشقەدەم سىياسىيونلار ئەسلىدە داھىلىرىدىنمۇ ئۆزلىرىنىڭ روھى ھالىتىگە ئوخشاش ئۈمىدسىزلىك بىلەن

تولغان بىر نۇتۇق ئاڭلايمىز، دەپ ئويلىغان ئىدى. ئەمما ھىتلىر قالغان ئىشچىلار سىنىپى پارتىيىسى بولغان سوتسىيال دېموكراتلار پارتىيىسى بىلەن كوممۇنىستلار پارتىيىسىنىڭ قولغا كەلتۈرگەن مۇكەممەل نەتىجىلىرىنى كۆككە كۆتۈرۈپ سۆزلەپ كېتىدۇ. ھىتلىر بۇ ئىككى پارتىيە قولغا كەلتۈرگەن نەتىجىنى ھەرگىزمۇ كىچىك بىر نەتىجە دەپ قارمايدۇ. شۇنىڭدەك بۇنى ناتىسىستلار پارتىيىسىنىڭ مەغلۇبىيىتى دەپمۇ ھېسابلىمايدۇ. دەل بۇنىڭ ئەكسىچە، ھىتلىر بۇ ئىككى “دۈشمىنى” گېرمانىيە مۆتىدىل ئوتتۇرى يول پارتىيىسىنى مەغلۇپ قىلغانلىق دەپ مەدھەلەپ، غەلىتىرەك بىلىنىشىمۇ يەنىلا بەكلا خۇرسەن بولغاندەك قىياپەتنى ئىپادىلەيدۇ. ھىتلىر سەپداشلىرىنىڭ ئەكسىچە، سىياسى ئىستىقبالىنىڭ تېخىمۇ پارلاق بولىدىغانلىقىنى ھېس قىلماقتا ئىدى.

ئومۇمى سايلام ئاخىرلاشقاندىن كېيىن، ھىتلىر ئۆزىنىڭ ئىلھام بۇلىقى بولغان بېرچتېسگادېنغا قايتىپ كېلىدۇ. ئۇ ئاخىرى ئوبېرسالزېبرگ (Obersalzberg 奥伯萨尔茨贝格) تا مېنىڭ ئۆيۈم دەيدىغان بىر ماكانغا — “ۋاچېنفلد ئۆيى” (Wachenfeld Haus 瓦申费尔德) دېگەن تۇرار جايىغا ئېرىشكەن ئىدى. بۇ ئۆي ئاددى بىر سەرا ئۆيى بولۇپ، يوقىرى باۋارىيە تاغلىق رايونىدىكى ئۆيلەرنىڭ پاسونىدىكى بىر ئۆي ئىدى: ئۆيىنىڭ تۆت ئەتراپى تاختاي كارىدورلۇق بولۇپ، ئۆگزىسى بوران ئۇچۇرۇپ كەتمسۇن دەپ ياپىلاق تاشلار بىلەن تاختاي ئۆگزە باستۇرۇلغان ئىدى. ئۇ، بۇ ئۆيىنى دەسلەپتە



كۆرگىنىدە “ئۇنىڭغا پۈتۈنلەي مەپتۇن بولغان ئىدى. تەلىيىگە ئۆي خوجايىنى (مەلۇم بىر سانائەتچىنىڭ مېراسخورى) بىر پارتىيىلىك ناتىسست بولۇپ، ئايلىق ئۆي ئىجارىسى ئارانلا 100 مارك ئىدى. “مەن دەرھال ۋېينادىكى ھەدەمگە تېلېفون قىلىپ بۇ ئىشنى ئۇنىڭغا ئۇقتۇردۇم. ئاندىن ئۇنىڭدىن كېلىپ بۇ ئۆيىنىڭ ئايال خوجايىنى بولۇپ بېرىشىنى ئۆتۈندۈم. ” ئانگېلا ئىككى قىزى پرۆھۇل (Pröhl 费莱德尔) بىلەن ئانگېلا ماريە (安吉拉·玛利亚) نى ئېلىپ دەرھال يېتىپ كەلدى. ئانگېلا ماريە، يەنە بىر ئىسمى گېلى بەكلا شوخ، سۇس قوڭۇر چاچلىق بىر قىز بولۇپ، 20 ياشنىڭ قارىسىنى ئالغان ئىدى. “ئۇ قىز ئۈنچۈئالامۇ چىرايلىق بىر قىز ھېسابلانمايتتى. - دەيدۇ سەل بۇرۇن ھېس بىلەن توي قىلغان ئىلىسى پۇلور ئەسلىمىسىدە، - ئەمما ئۇ قىزدا راستىنلا ۋېيننا قىزلىرىدا بولىدىغان داڭلىق جەلىپ قىلىش كۈچى بار بىر قىز ئىدى. ” كىشىلەرنىڭ كۆرۈنىشىدىن قۇسۇر تاپمەن دەپلا يۈرىدىغان بىر قانچە كىشى (بۇلارنىڭ ئىچىدە خانفىستانگىلمۇ بار ئىدى) بۇ قىز توغرىلىق “قىلچە ئەقلى بولمىغان، ئەتىدىن كەچكىچە لاغايلاپلا يۈرىدىغان كىچىك بىر قىز بولۇپ، ئۇنىڭدا نە بىر ئەقىل بار، نە بىرخاراكتېر. ئۇنىڭدا بار بولغىنى پەقەتلا ئاددى دىدەكلەردەك قوپال كۆرۈنۈشلۈك ياشلىق باھرىلا بار ئىدى” دەپ گەپ تارقىتىپ يۈرۈشەتتى. ئەمما ھېلىقى خانفىستانگىل غا ئوخشاش نۇرغۇن كىشىلەر گېلىگە ئامراق ئىدى. ھېلىقىنىڭ قارشىچە، ئۇ قىز “بەكلا جىددى، بەكلا ئەستايىدىل ياخشى قىز” بولۇپ،

ھەرگىزمۇ ھېسسىياتچان، نازلىنىپ يۈرىدىغان بىرسى ئەمەس ئىدى. فوتوگرافچى خوفمان، “ئۇ ھەقىقەتەنمۇ كىشىنىڭ كۆڭلىگە ياقىدىغان بىر قىز بولۇپ، ئۇنىڭ ساددا ۋە گۈزەل قىياپىتى، بىغەم مەجەزى ھەممىنى ئۆزىگە مەپتۇن قىلىۋالەتتى” دەيدۇ. يەنە بىر جەھەتتىن ئۇنىڭ قىزى بولغان ھېرىتتا (亨利埃特 Henrietta) بولسا، ئۇنى “قوپال، راس بىلەن يالغاننى ئارىلاشتۇرۇپ سۆزلەيدىغان، گەپ تاللىشىغا ئامىراق بىرسى” دەپ قارايتتى. شۇنداق دەپ تۇرۇغلۇق يەنە “كىشىنى ھەۋەسلەندۈرگىدەك ئۇماق” بولغان گېلى فيۇرېرنىڭ بىردىن-بىر ئامىرىقى ئىكەنلىكىگىمۇ قەتئىي ئىشىنەتتى. “ئەگەر گېلى سۇ ئۈزۈمەكچى بولىدىكەن، ھىتلىپ بۇنى ھەرقانداق يىغىندىنمۇ مۇھىم ئىش ھېسابلايتتى. بىز بىرلىكتە يىمەكلىكلەر بىلەن لىق تولدۇرۇلغان سۈۋەتنى كۆتۈرۈپ كۆل بويىغا كېتەتتۇق.” ئەمما گېلىمۇ ھىتلىپنى سۇغا چۆمۈلۈشكە ماقۇل قىلالمايتتى. “ھەر قانداق بىر سىياسىيون سۇ ئۈزۈش كۆلىدە قىپ يالڭاچ رەسىمگە تارتىلىشىنى خالىمايدۇ” دەيتتى.

ئۇ ئىككىسىنىڭ ئوتتۇرىسىدا 19 ياش پەرقى بار بولۇپ، فيۇرېرنىڭ بۇرۇنقى ئاشىنىسى مىچ لىت (米茨·莱特) بىلەن تەڭ دېگىدەك ياشتا ئىدى. مىچنىڭ دېيىشىگە قارىغاندا بىر قېتىملىق كۈنلەش نەتىجىسىدە ئۆتكەن يىلى يازدا ئۆزىنى ئۆلتۈرۈۋالماقچى بولغان. ئۇنىڭ ئۆزىنى ئۆلتۈرۈۋېلىش ئۇسۇلى بەكلا غەلىتە بولۇپ، كىر ئېسىش ئاغامچىسىنىڭ بىر ئۇچىنى ئىشىككە باغلاپ، يەنە بىر ئۇچىنى بويىغا باغلاپ بۇغۇلۇپ ئۆلمەكچى بولغان. ئۇ

ھۇشىدىن كەتكەندىن كېيىن قېيىنى ئاكىسى (ھەدىسىنىڭ يولدىشى) كىرىپ ئۇنى قۇتقۇزىۋالغان ئىكەن .

گېلى بىلەن ئىنتايىن ئېھتىياتلىق بىلەن ئوينىغان جىگدە چېچىكى ئويۇنى جەرياندا (ھېچقاچان جىنىسى مۇناسىۋەت دەرىجىسىگىچە كەلمىگەن بولشى مۇمكىن) قىزغانغان تەرەپ گېلى ئەمەس بەلكى ھىتلىرى ئىدى . بىر كۈنىسى ھېس خانىم ئەسلەپ كېلىپ ، گېلى كېيىنكى قېتىملىق “كىيىم مودىسى” تەلۋىلىك قىلىش مۇراسىمدا كىيىمەكچى بولغان كىيىمنىڭ پاسونىنى ھىتلىرىغا سىزىپ كۆرسىتىدۇ . “بۇنداق بىر كىيىمنى كەيگىنىڭدىن كۆرە قىپ - يالىڭاچ بولۇپ مۇراسىمغا كىرگىنىڭ ياخشىراق” دەيدۇ ئاچچىقنى بېسىۋالالمىغان ھالدا ، قولىغا قەلەمنى ئېلىپ ئۇنىڭغا مۇۋاپىق كېلىدىغان كىيىم شەكلىنى سىزىپ كۆرسىتىدۇ . بۇ كىيىم پاسونىنى كۆرگەن قىز ، ھىتلىرىدىنمۇ بەكرەك ئاچچىقلىنىپ كېتىدۇ . ئۇ دەرھال رەسىمنى ئېلىپ سىرتقا قاراپ يۈگىرەپ ئىشىكتىن چىقىپ ئىشىكنى جالاقىدە ئېتىۋىتىدۇ . بۇنىڭدىن ھىتلىرى قاتتىق مەيۈسلىنىدۇ . يېرىم سائەتتە ۋاقىت ئۆتۈشى بىلەن قىزنى ئىستەپ ئۇمۇ سىرتقا چىقىدۇ .

يېڭى كىتابىنىڭ نەشرىدىن چىقىشى بۇ تۈر مۇھەببەتلىك ھاياتىدىكى يېتەرسىزلىكلەرنى تولۇقلىغان بولىدۇ . بۇ كىتاب ئۇنىڭ كىشىلىك تۇرمۇش پەلسەپەسىنى گەۋدىلەندۈرۈپ بەرگەن بولۇپ ، ئۇنىڭ سىياسى چۈشەنچىلىرى بىلەن كىشىلىك قاراشلىرىنىڭ بىرلەشتۈرۈلۈشى ئىدى . مۇنداق قارىماققا ، بۇ

كىتابتا ئېنىق بىرەر سىستېما كۆرۈنمىسىمۇ، ئۇنىڭ سەزگۈلىرى بەكلا تەرتىپلىك دېيىشكە بولاتتى؛ ئۆتكەن 4 يىل مابەينىدە سۆزلىگەن نۇتۇقلىرى بىلەن سۆھبەتلىرىدىن قارىغاندا، بۇنداق بىر ئىدىيىگە كېلىش ئۈچۈن ئۆز قەلبىنىڭ ئورمانلىقلىرىدا ھارماي-تالماي بىر يول ئېچىپ چىققان.

ماكس ئامانغا يازغانلىرىدىكى باشتىكى بىر قانچە قۇر سۆزلەردىن قارىغاندا (”سىياسەت دېگەن شەكىللىنىش جەريانىنىڭ بىر تارىخىدۇر” دېگىنىدىن قارىغاندا)، روشەنكى، ئۇ چوڭ بىر تەۋەككۈلچىلىك يولىغا كىرگەن دېيىش مۇمكىن. ھىتلىپ بۇ كىتاۋدا چىقارغان مۇھىم بىر خۇلاسە شۇكى، دارۋىندىن ئالغان چۈشەنچىلەر بەلكىم توغرا چۈشەنچىلەر بولۇشىمۇ مۇمكىن ئىدى. بۇ قاراشلار ئۇنى ئۆزىنى ساقلاپ قېلىش بىلەن ھاياتلىق ماكانى قاراشلىرىنى بىر-بىرسىگە زىچ باغلاشتۇرغانلىقىنى كۆرۈۋېلىشىمىز مۇمكىن. ”ھاياتلىق ماكانىنىڭ چەكلىمىسى كىشىلەرنى ھاياتلىق ئۈچۈن كۈرەش قىلىشقا مەجبۇرلاپ كەلمەكتە؛ شۇنىڭغا قارىماي ھاياتلىق ماكانى ئۈچۈن ئېلىپ بېرىلغان بىر ئۆمۈرلۈك كۈرەش جەريانى يەنە كېلىپ تەدرىجى تەرەققىياتنىڭ ئاساسى ھېسابلىنىدۇ. ” نەتىجە شۇكى، ھەر قايسى مىللەتلەر ئوتتۇرىسىدا مەڭگۈ تىنچىمايدىغان بىر كۈرەش رويى بېرىدۇ. بۇ كۈرەشنىڭ غالبىيىتى پەقەتلا كەسكىن، قىلچە ئىككىلەنمەي ئۆزىنى ئىرقى ئۈچۈن، خەلقى ئۈچۈن ۋە قېنىنىڭ ساپلىقى ئۈچۈن ئاتىيالايدىغان مىللەتكە مەنسۇپ بولىدۇ. ئەگەر ئۆلچەم تۆۋەنلىتىلىدىغانلا بولىدىكەن، ئېسىل

قان بىلەن ناچار قان ئارلاشتۇرىلىدىغانلا بولىدىكەن، يوقۇلۇشمۇ بوسۇغدا دېگەنلىكتۇر. “ئۇ چاغدا، يەھۇدىيلار ھەر تۈرلۈك شەكىللەر بىلەن تىزىمغا ئالدۇرىدۇ. بۇ ئىنتېرناتسىونالچى زەھەر تارقاتقۇچىلار ۋە چىرىتكۈچىلەر پۈتۈن كۈچىنى ئىشقا سېلىپ بۇ تۈردىكى مىللەتنى تۈپ يىلتىزىدىن قۇمۇرۇپ تاشلاپ چىرىتىپ تۈگىتىدۇ.” مانا بۇ، ھىتلېرنىڭ تۇنجى قېتىم ئەقىدىلىرى ھەققىدە بەرگەن تەپسىلى ئىزاھاتى، شۇنىڭدەك تۇنجى قېتىم ئىرقىنىڭ، مىللەتنىڭ ۋە قاننىڭ قىممىتىنى يەھۇدىيلارغا بولغان ئۆچمەنلىك بىلەن يۇغۇرۇپ ئىپادىلىشى ئىدى.

ھىتلېر، «كۈرەش يولۇم» دېگەن كىتابىدا پەقەت يەھۇدىيلارنى دۇنيا خەلقىنىڭ دۈشمىنى دەپلا ھۇجۇم قىلغان، شۇنىڭدەك شەرققە يۈرۈش قىلىپ ھاياتلىق ماكانغا ئېرىشىشنىڭ غايىسىنى كۈچلۈك تۈردە بايان قىلىپ چىققان، خالاس. ئەندى ئۇ، يېڭى كىتابىدا ئۆزىنىڭ سىياسى ۋە كىشىلىك قاراشلىرىنىڭ يىپ ئۇچلىرىنى بىرلەشتۈرۈپ، ئۇنى ئىزچىل بىر يېڭى ئىدىيىگە ئايلاندۇرۇش ئۈچۈن (گەرچە بۇرىلانغان تىنچلىق قىزغىنلىقى بويىچە ئوتتۇرىغا قويۇلغان بولسىمۇ) تەييارلىق قىلغان. شۇنداقتىمۇ بۇ قاراشلىرىنى يېڭى كىتابىنىڭ ئەڭ ئاخىرقى بەتلەردىلا بايان قىلىپ پۈتتۈرۈلگەن. “مېنىڭ ۋەزىپەم بۇ يەردە يەھۇدىيلار مەسىلىسىنى مۇھاكىمە قىلىش ئەمەس” دەيدۇ ئۇ سىناق نەزىرى بىلەن. يەھۇدىيلار “دا بىر تۈرلۈك تۇغما ئالاھىدىلىك بار بولۇپ، بۇ ئالاھىدىلىك يەر يۈزىدە ياشاۋاتقان

باشقا مىللەتلەرنى بىر- بىرسىدىن ئايرىپ تاشلاشنى مەقسەت قىلىدۇ. ” ئۇلار ھەرگىزمۇ “ بەلگىلىك چېگرالىرى بولغان دۆلەت ئىچىدىكى ئايرىم دىنغا ئېتىقات قىلىدىغان بىر مىللەت ئەمەس. يەھۇدىيلار ئىشلەپچىقىرىشقا تايىنىپ ئەمەس بەلكى تەييار تاپ بولۇپ ياشايدىغان بىر خەلق، دەيدۇ. ھىتلىر بۇ گەپلەرنى بۇنىڭدىنمۇ شىددەتلىك تىللاردا نۇرغۇن قېتىم تىلغا ئالغان بولسىمۇ، بۇ يەردە ئۇ تۇيۇقسىزلا يېڭىچە بىر پىكىرگە كەلگەن. “ ھەر قانداق بىر مىللەتتە ئۆزىنى ساقلاپ قېلىش تۇغما قىزغىنلىق بولىدۇ. ئۇلار ئەنە شۇ قىزغىنلىقتىن ھەرىكەت كۈچى ئالىدۇ. بۇنداق قىزغىنلىق شۇ مىللەتنىڭ يەر يۈزىدىكى بارلىق ھەرىكەتلىرىنى كەلتۈرۈپ چىقىرىدىغان پوتېنسىيال ئېنېرگىيىسى ھېسابلىنىدۇ. يەھۇدىيلارمۇ بۇنىڭدىن مۇستەسنا ئەمەس ”.

قىزىق يېرى، ھىتلىر بۇ تۈردىكى ئۇرۇش پۇرىقى بولمىغان سۆزلەردىن ئىزچىل تۈردە پايدىلىنىدۇ. ئۇ كىتابىدا مۇنداق دەيدۇ: يەھۇدىيلارمۇ ھاياتىنى ساقلاپ قېلىشنىڭ ئۆلۈم- كۆرۈم كۈرىشى جەريانىدا باشقا بارلىق مىللەتلەرگە ئوخشاش ئەنە شۇ ئىچكى ئىستەكنىڭ ھەيدەكچىلىكىدە ھەرىكەت قىلىدۇ؛ ئۇلاردىن تۈپكى پەرقى، يەھۇدىيلارنىڭ مەقسەتلىرى باشقا، دەپ قارايدۇ. بۇ يەرگە كەلگەندە ھىتلىر گېپىنى دەرھال ئۆزگەرتىدۇ. “ يەھۇدىيلارنىڭ ئەڭ ئاخىرقى مەقسىدى بارلىق مىللەتلەرنىڭ سۈپىتىنى بۇزۇشقا تايىنىپ دۇنيانى مىللەتسىزلەشتۈرۈش، ئالى دەرىجىلىك مىللەتلەرنىڭ ئىرق سەۋىيىسىنى تۈۋەنلەشتۈرۈش، شۇنىڭدەك مەلۇم بىر مىللەتنىڭ زىيالىلار قاتلىمىنى يوقۇتۇپ

تاشلاش، ھەمدە ئۇلارنىڭ ئورنىنى سۈپەتسىز كىشىلەر ئۇرۇقى بىلەن ئالماشتۇرۇش ئۇسۇلىدىن پايدىلىنىپ زاغۇن مىللەتلەرگە ھۆكۈمرانلىق قىلىش مەقسىدىگە يېتىشنى كۆزلەيدۇ. ” بۇ تۈردىكى ئوخشىمىغان نىشانلار بويىچە (نەسبەتەن سوغۇققان تىل بىلەن ئىپادىلىگەن) يەھۇدىيلار ئىنسانىيەت ئۈچۈن تەھدىت ھالىغا كەلمەكتە، دەپ قارايدۇ. يەھۇدىيلارنىڭ ئاخىرقى نىشانى دۇنيانى بوي سۇندۇرۇش بولغانىكەن، ئۇ ھالدا ھىتلېرنىڭ يەھۇدىيلارغا قارشى كۈرىشىنى ھەرگىزمۇ نۇقۇل گېرمانىيە ئۈچۈنلا قانات يايدۇرىلىدىغان كۈرەش دەپ قاراشقا بولمايدۇ، بۇ كۈرەش پۈتكۈل ئىنسانىيەت دۇنياسىنىڭ مەنپەئىتىنى كۆزلىگەن بىر كۈرەش دېيىش كېرەك دەيدىغان بىر ئۇقۇم كېلىپ چىقىدۇ.

- 1928 يىلى يازدا، ھىتلېر ئاخىرى شۇنى تونۇپ يېتىدۇكى، ئۇنىڭ ئەڭ زۆرۈر بولۇپ تۇرىۋاتقان چۈشەنچىسى، يەنى يەھۇدىيلاردىن كېلىدىغان خەۋىپ بىلەن گېرمانىيىنىڭ نەسبەتەن كەڭرى ھاياتلىق ماكانى ئېھتىياجى، ئەسلىدە بىر پۈتۈن ھالغا كەلتۈرۈلۈشى زۆرۈر بولغان ئىدى. ئەگەر ئىنتايىن مۇھىم بولغان ھاياتلىق ماكانغا ئېرىشىش مەسلىسى ھەل قىلىنمايدىكەن، ئىمپېرىيە يىمىرىلىپ يوقۇلىدۇ؛ ئەگەر يەھۇدىي تەھدىتى يوق قىلىنمايدىكەن، ھاياتلىق ماكانى ئۈچۈن كۈرەشتىن، مەدەنىيەتتىنمۇ ئېغىز ئېچىش مۇمكىن ئەمەس، بولمىسا مىللەتمۇ چىرىپ يوقىلىدىكەن.

بەلكىم ھىتلىرىنىڭ ئاخىرقى چېكى مانا بۇ نوقتىنى ئۆلچەم قىلىپ ئوتتۇرىغا قويۇلغان بولۇشى ئېھتىمال. بۇ يەنە كېلىپ ھىتلىرىنىڭ دۇنيا قارىشىنىڭ جەۋھەر قىسمى ھېسابلىنىشى كېرەك. شۇنداق قىلىپ، ھىتلىرى شەرقتە يېڭى ھاياتلىق ماكانىنى قولغا كەلتۈرۈش ۋە يەھۇدىيلارنى يوقۇتۇش، دەيدىغان قوش ۋەزىپىگە دۈچ كېلىدۇ. بۇرۇن بىر-بىرسىدىن ئايرىم، شۇنىڭدەك تەڭ باراۋەر ئېلىپ بېرىشمۇ پىلانلانمىغان بۇ ئىككى تۈرلۈك يول، ئەندىلىكتە پۈتۈنلەشتۈرۈلۈپ بىرلا يول ھالىغا كەلتۈرۈلگەن ئىدى. بۇ ئىش خۇددى ھىتلىرىنىڭ بۇ بىر قانچە ئاي مابەينىدە ئوبېرسالزبېرگتىكى داچىسىدا كۆز ئالدىدا تۇرغان ئىككى چوققىغا ئوخشايتتى: بۇ ئىككى تاغ چوققىسىغا بىرلا ۋاقىتتا چىقىشنى خىيال قىلغان بولسا، ئەندىلىكتە ئۇ شۇنى تونۇپ يەتتىكى، بۇ ئىككى چوققىغا بارىدىغان يول ئەسلىدە بىرلا يول ئىدى! ئەندى ئۇ بۇنداق بىر پارلاق يولنى كۆرەلمىگەن ئىدى. ھىتلىرىنىڭ بۇرۇنقى دەۋلەردىكى يەھۇدىيلارغا قارشى ئۇستازلىرىدىن مارتىن لۇتېر ( Martin لۇتېر • 马丁 Luther ) قاتارلىقلار بولسا يەھۇدىيلارنى يوقۇتايلى دەپ ئېغىزىدىلا دەپ قويمىش ئىدى. بۈگۈنكى كۈندە قولدا كەلگۈسى يول خەرىتىسى بولغان ھىتلىرى، ئۆزىنىڭ بۇ خىيالىنى ئەمەلگە ئاشۇرۇشنى بەكلا ئارزۇ قىلاتتى. يەنى خامبىندىمۇ ئۇلۇغ بىر قىرغىنچىغا ئايلىنىش خىيالىدا ئىدى!

ھىتلىرىنىڭ ئۆزىمۇ نەشرى قىلىشنى چەكلىۋەتكەن بۇ يېڭى كىتابى، كېيىنچە “ھىتلىرىنىڭ مەخپى ئەسىرى” دەپ ئاتىلىپ،



ھىتلىرىنىڭ ئۆلۈمىدىن 32 يىل كېيىن تۇنجى قېتىم نەشرى قىلىندۇ. بەلكىم، بۇ كىتابنى بەكلا سىرلىق كۆرۈپ، چوقۇنغۇچىلىرىغا مۇۋاپىق كەلمەيدۇ دەپ قارىسا كېرەك. مۇرەككەپ چۈشىنىدىغانلار ئۈچۈن بۇ كىتاب يەنە بەكلا ئاشكارە يېزىلغان دەپ قارىسا كېرەك؛ ياكى بولمىسا بۇ كىتابنىڭ قۇرلىرى ئىچىگە يوشۇرۇنغان كەڭ كۆلەمدە يەھۇدىي قىرغىنچىلىقى يۈرگۈزۈش پىلانىنى ئاشكارىلاشنى خالىمىسا كېرەك. بۇ كىتابنىڭ قۇرلىرى ئارىسىدىن يەنە پەس ئىرق ئىنسانلىرىنى يوقۇتۇش ئېھتىمالىنىڭ يىپ ئۇچلىرىنىمۇ ئۇچرۇتۇش مۇمكىن. بۇ كىتابنىڭ پۈتۈن بەتلەرى مەقسەتنى ئاشكارىلايدىغان مەزمۇنلار بىلەن تولغان، دەپ قارايدىغانلار، “يەھۇدىيلار خەلقئارالىق زەھەر تارقىتىشنىڭ ۋە ئىرقلارنى چىرىتىشنىڭ ئەڭ چوڭ ئۇستىلىرى” دەپ قارىشىدىكى سەۋەب بەلكىم، “جىنايىتىنى چىقىرىۋەتەرلىك زەھەرلىك سۇيۇقلۇق قىغى بىلەن ئۆزىنى ساقلاپ قېلىشقا جاسارەت كۆرسىتىۋاتقان خەلقلەرنىڭ ئىدىيىسىنى زەھەرلىمەكچى” دېگەننى تەرغىپ قىلىدىغان كىشىلەر بولۇشى مۇمكىن. ئۇ يەنە روسىيەمۇ “ۋىروس” يېتىشتۈرمەكتە دەپ قارىغان. ئۇ، گېرمانىيىدىكى قىستا-قىستا ئىشچىلار رايونى (ھاياتلىق ماكانىنىڭ يېتەرسىزلىكىنىڭ مۇقەررەر ئاقىۋىتىمىش) “دۆلەت بەدىنىدىكى بىر يىرىڭلىق ئۆسمە”، “قان بۇلغىنىشى بىلەن ئىرق سۈپىتىنىڭ ناچارلاشتۇرۇشنىڭ، ئىرق سۈپىتىنى تۈۋەنلەشتۈرۈشنىڭ ئۇۋىسى. شۇنداق بولغاچقا بۇ تۈر يىرىڭلىق ئۆسمىلەرنىڭ

مەركىزىدە خەلقئارالىق يەھۇدىيلارنىڭ ئىرق قۇرتلىرى كۆپۈيۈپ يېتىلمەكتە، ئۇلار ئاخىرى تېخىمۇ ئىلگىرلەپ بۇزغۇنچىلىق قىلىش ئۈچۈن تىرىشماقتا” دەپ قارىغان.

كىتابتا يەھۇدىيلارنىڭ زەھەر تارقىتىپ چىرىتىش بىلەن شوغۇللانغانلىق ۋەھىمىسى، ئىككى يەردە شەخسىيەتكە زەربە بېرىش شەكلىدە كۆرۈلمەكتە. ئۇ، 1918-يىلى ئىمزالانغان ئۇرۇش توختىتىش كىلىشىمنى ئىمزالىغان رەزىل ئېرزبېرگېر (Matthias Erzberger 埃爾茲伯格) نى خاتا ھالدا “يەھۇدىي خوجايىن بىلەن قىزدەك دەپ تۇغۇلغان ھارامزەدە” دەپ قارىغان. بەلكىم ئۇ، ئېرزبېرگېرنىڭ ئاتىسىنى دېمەكچى بولسا كېرەك. “ئەگەر بىرسىدە راک ئۆسمىسى پەيدا بولغان، ھەمدە ئۆلىدىغانلىقى مۇقىملىشىپ بولغان بولسا، ئۇنى ئاپاراتسىيە قىلغاننىڭمۇ پايدىسى يوق. چۈنكى بۇنداق ئاپاراتسىيەنىڭ مۇۋەپپەقىيەتلىك بولۇش نىسبىتى بەكلا تۆۋەن.” دەيدۇ. ئۇنىڭ بۇنداق دەپ يېزىشىدا، چوقۇم كۆڭلىدە ئاپىسىنىڭ ئەھۋالىنى كۆزدە تۇتقانلىقىدىن بولشى مۇمكىن.

ھىتلىر، بەلكىم ئاتىسىنىڭ قىسمەن يەھۇدىي قېنى ئارلىشىپ قالغان بىرسى بولۇش ئېھتىمالىدىن قورقىشىدىن (بۇمۇ بەلكىم ئۇنىڭ بالا تېپىشتىن قېچىشىغا سەۋەپ بولغان ئامىللاردىن بىرى بولشىمۇ مۇمكىن)، ئاپىسىنىڭ ئېچىنىشلىق بىر شەكىلدە راک كېسىلىدىن ئۆلۈپ كېتىشى ئۇنىڭ قەلبىنى مۇجۇپ ئازابلاب كېلىۋاتقانلىقى، ئۇنىڭ نەپرىتىنى ۋە ئۆزىنى گۇناھكار ھېس قىلىشىنى كەلتۈرۈپ چىقارغان بولشىمۇ مۇمكىن. شۇنىڭدەك

يەنە ئاپىسىنى داۋالغان يەھۇدىي دوختۇرغا بولغان مۇرەككەپ تۇيغۇلىرىمۇ، يەنى ئۇنىڭ ماقۇللىقى ئاستىدا ئۇ دوختۇر يودىتىن پايدىلىنىپ ئۇنى قاتتىق ئازاپ ئىچىدە قالدۇرۇپ داۋالغانلىقىمۇ، “ھىتلېرنىڭ مەخپى ئەسىرى” گە سىڭدۈرۈلگەن بولشى مۇمكىن. ئۇ، بۇ كىتابنى يېزىپ پۈتتۈرۈپ ئۇزۇن ئۆتمەي بىۋاسىتە بېرىپ بىر روھى كېسەللىكلەر دوختۇرغا كۆرۈنگەن. بۇمۇ كىتاۋنى سىر تۇتۇشىغا بىر سەۋەپ بولۇپ بەرگەن بولشى مۇمكىن. ھىتلېر، مېيونخېندىكى بىر پارتىيىلىكنى، يەنى ئالفېرد شۋېننىگېر (Alfred Schwenninger) دوختۇرۇنى تېپىپ كېلىپ، كالىسىدىكى “راك كېسىلى قورقۇنچىسى” نى چىقىرىپ تاشلىشىنى تەلەپ قىلغان. بىز بۈگۈن بۇ ۋەقەنى ئىسپاتلايدىغان داۋالاش خاتىرىسىنى تاپالمىدۇق. شۇنداقتمۇ بۇ روھى كېسەللىكلەر دوختۇرى ھىتلېردىكى جىنايەت ئىشلەشنى مەقسەت قىلىدىغان روھى ھالىتىنى يوقۇتۇپ، كېيىنكى ھىتلېرنىڭ ئوتتۇرىغا چىقىشىدىن ساقلىنىش ئۈچۈن داۋالاش ئېلىپ بېرىشنىڭ قىممەتلىك پۇرسىتىنى قولىدىن بېرىپ قويغان. ئۇ دوختۇر بەربىر ھىتلېردىكى راک كېسىلىدىن قورقۇش ھېسسىياتىنىمۇ يوق قىلالمايدۇ. نەتىجىدە، راک كېسىلىدىن قورقۇش ھېسسىياتى بىلەن يەھۇدىيلارنى يوقۇتۇش دەيدىغان بۇ ئىدىيە، ھىتلېرغا ئۆمۈرنىڭ ئاخىرىغىچە ھەمرا بولىدۇ.

## توققۇزىنچى باب تۇققىننىڭ ئۆلۈمى

1928~1931

(1)

ھىتلېرنىڭ يېڭى كۆزقاراشلىرىنى ئىجرا قىلىش ۋەزىپىسىنى دەسلەپتە ئۇنىڭ ۋاكالىتچىسى ئۈستىگە ئالغان ئىدى. بېرلىندا، جۇسېف گىوبېلس يېقىن كۈنلەردىكى سايلام رىقابىتىدە يېڭىلىپ قالغاندىن كېيىن، پۈتۈن كۈچىنى پارتىيىنى قايتا گۈللەندۈرۈش ئىشلىرىغا سەرپ قىلىدۇ. 1928-يىلى يازدا، «ھۇجۇم» دا كەينى كەينىدىن ئۈچ پارچە ماقالە يېزىپ سولچىلارنى قوللاپ ئاۋاز بەرگەن ئىشچىلارغا ياخشىچاق بولماقچى بولىدۇ. ئۇ ماقالىسىدا كومپارتىيە تىلىدىن پايدىلىنىپ ھۇجۇمغا ئۆتۈپ مۇنداق دەيدۇ: كاپىتالىزم جەمئىيىتىدە ياشاۋاتقان ئىشچىلارنى «تىرىك ئادەم دەپ قاراش مۇمكىن ئەمەس، ئۇلار ياراتقۇچى كۈچ بولۇشتىن مەھرۇم، ئىجادىي قابىلىيىتىنى يوقاتقان بىر خەلق

ھالىغا كەلتۈرۈلگەن. يەنى ئۇلار بىر ماشىنىغا، جەدۋەلدىكى رەت نومۇرلىرىغا، ھېسسىيات ياكى غايە دېگەننى بىلمەيدىغان زاۋۇد ماشىنىلىرىنىڭ قۇللىرىغا ئايلاندۇرۇلغان. ”ئىشچىلارنى پەقەت مىللى سوتسىيالىزىملا ئابرويغا، ئىناۋەتكە ئىگە قىلالايدۇ، ئۇلارنىڭ تۇرمۇشىنى مەنلىك ئۆتكۈزىدىغان ھالغا كەلتۈرەلەيدۇ. بۇ تۈر نۇتۇقلىرىغا تايىنىپ گېوبېلس ئىنتايىن قىسقا ۋاقىت ئىچىدىلا ستراستسېرنىڭ شىمالدىكى ئىشچىلارنى ئۆزىگە جەلپ قىلىۋالغان مۇھىم ئادەملىك رولىنىڭ ئورنىغا ئۆتۈۋالدى. شۇنداق قىلىپ، روشەنكى، فىۇرېر ئۈچۈنمۇ سىياسى رىقابەتچىدىن بىرنى يوقۇتۇپ بەرگەن ئىدى. ھىتلېرمۇ گېوبېلسنىڭ بۇ تۈردىكى پائالىيەتلىرىدىن رازى بولۇپ، ئۇنىڭ تەرغىپ قىلىۋاتقان سوتسىيالىزم يولىنى ماقۇللاپ، «ھۇجۇم» ژورنىلىنى يېرىم ئايلىق زۇرنالغا ئۆزگەرتىپ بېرىدۇ. شۇنىڭدەك يەنە بۇ باش مۇھەررىرنى پارتىيىنىڭ تەشۋىقات بىروسىنىڭ باشلىقى قىلىپ بەلگىلەيدۇ.

ھىتلېر، سىياسەت جەھەتتە كىشىلەرنى بەكلا ئاسان كەچۈرۈۋېتىدىغان ئالاھىدىلىككە ئىگە بىرسى ئىدى. ئەگەر بۇرۇنقى رىقابەتچىلىرى تۆۋە قىلىپ ئۆزگەرىگەندەكلا بولىدىكەن، فىۇرېر ئۇلارنى ھەتتا مۇكاپاتلاشقىمۇ تەييار ئىدى. مەسئۇلىيەتنى كاپىتال ئورنىدا پايدىلىنىش، ئۇنىڭ ئالاھىدىلىكلىرىدىن بىرى ئىدى. ھىتلېر، گرېگور ستراستسېرنىڭ مىللى سوتسىيالىزمى ئۆزگەرتىشكە ئۇرۇنۇش پىلانىنى تارمار كەلتۈرۈۋالغاندىن كېيىن، ئۇنى پارتىيىنى قايتا قۇرۇپ چىقىشقا مەسئۇل قىلىپ بېكىتىدۇ.

ستراسسېرمۇ بۇ ۋەزىپىنى تاپشۇرۇپ ئېلىپ تېزگىنلەش ھوقۇقىنى ئوڭۇشلۇق تۈردە بىر يەرگە توپلاپ، ناتىسىتلار پارتىيىسىنىڭ ئەڭ ھوقۇقلۇق ئادەملىرىدىن بىرسىگە ئايلىنىدۇ. ئۇ يەنە گىوبېلىس بىلەن بىرگە تىرىشچانلىق كۆرسىتىشى نەتىجىسىدە، يىل ئاخىرىغا كەلگىچە پارتىيە ئەزا سانىنى كۆپەيتىپ يۈز مىڭ كىشىگە يېقىنلاشتۇرىدۇ.

ھىتلېر، شىمالدا قولغا كەلتۈرۈلگەن بۇ تۈردىكى نەتىجىلەرنى تېخىمۇ مۇستەھكەملەش ئۈچۈن 1928-يىلى 16-نويابىر (ئوغلاق) دا بېرىلنىغا بارىدۇ. ئۇ يەردە ستادىيومدا مىللەت ۋە دۆلەتنى گۈللەندۈرۈش مەسلىسى ھەققىدە نۇتۇق سۆزلەيدۇ. قىزىللارنىڭ مىتنىگ مەيداننى قالايماقان قىلىش ئېھتىمالىنى كۆزدە تۇتقان ھىتلېر، ئۆزىنى قوغداش تەدبىرلىرىنى كۈچەيتكەن بولۇپ، ئۇنىڭ قوغدىغۇچى ئەترىتى، يەنى پارتىيە گۇۋاردىيىسى تاللانغان ياشلاردىن تەشكىل تاپقان ئىدى. بۇ ياشلارنىڭ يېشى 18 بىلەن 20 ياش ئارىسىدا بولۇپ، ئۇلارنىڭ ھەممىسىلا فىۋرېرنى جان تىكىپ قوغدايدىغان يىگىتلەردىن ئىدى. ئۇلار ئۆزلىرىگە پارتىيە گۇۋاردىيە قوشۇنى، يەنى قىسقارتىپ ئېس-ئېسچىلار (S S) دەپ ئاتىشىدۇ. ستادىيومغا ئون مىڭدەك ئادەم يىغىلغان بولۇپ، ئۇلارنىڭ مۇتلەق كۆپ قىسمى ھىتلېرنىڭ نۇتۇقلىرىنى نەق مەيدا ئاڭلاپ باقمىغان كىشىلەر ئىدى. يېڭى ئورۇنلاشتۇرۇلغان مىكروفون جاھازىلىرىدا كاشلا كۆرۈلگەنلىكى ئۈچۈن دەسلەپتە ھىتلېرنىڭ سۆزلىرى دېگەندەك تەسىر قوزغىيالمىدۇ. ئالايلىق، زالىنىڭ كەينى

تەرىپىدە تۇرغان ئەنگىلىيەلىك مۇخبىر سېفتون دېلمېر (塞夫顿·德尔默 Sefton Delmer) ھىتلىرنىڭ نېمە دەپ سۆزلەۋاتقانلىقىنى پەقەتلا ئاڭلىيالمىدۇ. بۇ مۇخبىر، ھىتلىرنىڭ نېمىسىلارغا ئايلىنىش يېمەسلىكى توغرىلىق تەۋسىيە قىلىۋاتقانلىقىنىلا ئاڭقىرالايدۇ. ئۇ خاتىرە دەپتىرىگە “بۇ ئادەم نەق تەلۋىنىڭ ئۆزى” دېگەن سۆزنى يېزىپ بولۇپلا زالىدىن ئايرىلىدۇ. كاناي ئاۋازىنىڭ غىجىلىدىشى قۇلاقنى يارغۇدەك كۈچلۈك بولغاچقا، ھىتلىر ئامال يوق مىكروفوننى ئېتىپ قويۇپ ۋارقىراپ تۇرۇپ نۇتۇق سۆزلەشكە كىرىشىدۇ. بىر قانچە مىنوت ۋاقىت ئۆتكەندىن كېيىن، ئۇ قىزىلارنىڭ بۇزغۇنچىلىق قىلىپ ۋارقىراشلىرىنى تىنچىتىپ يىغىن قاتناشقۇچىلىرىنى پۈتۈنلەي تېزگىنى ئاستىغا ئېلىۋالىدۇ. “ئەگەر كىمدە-كىم نېمىس خەلقى ئالدىدا مۇشتۇمنى ئوينىتىشقا ئۇرۇنىدىكەن، بىز ئۇ كىشىنى مەجبۇرى تۈردە ئۆز قېرىنداشلىرىمىز سېپىغا قوشۇۋاليمىز” دەيدۇ ھىتلىر. شۇنىڭغا ئۇلاپلا مىللى چۈشكۈنلىشىش دېگەن بۇ رەزىللىك ھەققىدە توختىلىدۇ. “ئۇلۇغ بىر دۆلەت مىللىتىنىڭ سۈپىتى چۈشۈش دولقۇنى رەسمى باشلاندى. ئۇنىڭ قېنىلا ئەمەس، ھەتتا مەدەنىيىتى بىلەن ئۆرپ-ئادەتلىرىنىڭ زەنگىلىشىشى تېزلىكتە كۈچىيىپ بارماقتا. دۇنيا سۈپەتسىز ئادەملەر بىلەن تولۇشقا باشلىدى. كىشىلىك قىممەتلەر تۈۋەنلەشكە باشلىدى؛ ئادەتتىكى قاراشلار كۆرۈنەرلىك شەكىلدە ئۇلۇغ داھىلارنىڭ ئىدىيىلىرى ئۈستىدىن غالىپ كېلىشكە

باشلىدى. كىمنىڭ ئادەم سانى كۆپ بولسا ئۇنى تەڭرى دەپ تونۇيدىغان خاھىش يامراپ كەتتى.”

ھىتلىر بوغۇزنىڭ قۇرۇپ كېتىۋاتقانلىقىنى ھېس قىلىدۇ. بىر سائەتتىن بېرى ئۇ كۈچەپ ۋاقىراپ سۆزلىگەچكە، ھېرىپ ھالىدىن كېتىدۇ. “تۇرغان يېرىدە يېقىلىپ چۈشىدىغاندەكلا كۆرۈنەتتى.” شۇڭا ئۇ دەرھال نۇتقىنى ئاخىرلاشتۇرىدۇ. “بىز سان ئۈستۈنلۈكى دېگەننى قوبۇل قىلمايمىز، بىز ئادەتتىكى ئاممىنىڭ ھېسسىياتلىق سۆزلىرىنىمۇ قوبۇل قىلالمايمىز؛ بىز، سۈپەتلىك ئادەملەرنىڭ ھۆكۈمەتنى قولغا ئېلىشىنىلا تەرغىپ قىلىمىز، بۇنىڭ ئۈچۈن تىرىشىمىز. سايلامغا قاتنىشىپ ئاۋاز بېرىش بەزى كىشىلەر ئۈچۈن ھېچ قانداق ئەھمىيەتكە ئىگە ئەمەس. بۇنداقلاردىن ئارىمىزدىلا يۈزمىڭلارچە ئادەم بار. ئەمما داھىدىن ئىبارەت بىرلا كىشىنىڭ نوپۇزىنى تىكلەش ئىنتايىن مۇھىم ئەھمىيەتكە ئىگە. بۇ يۈز مىڭ كىشىمۇ شۇنى بىلىدۇكى، دېموكراتىيە دېگەن نەرسە ئەسلىدە پۈتۈنلەي ئالدامچىلىقتىن باشقا نەرسە ئەمەس.” بۇ دېگەنلىرى كىشىلەرنى ماگنىتتەك ئۆزىگە جەلىپ قىلىۋالىدۇ. “ھىتلىر نۇتۇق سۆزلەۋاتقىنىدا، — دەيدۇ گىوبېلىس بۇ قېتىمقى نۇتقىنى باھالاپ كېلىپ، — ئۇنىڭ سۆزلىرى ماگنىتنىڭ تۆمۈرىنى ئۆزىگە تارتقىنىدەك رول ئويناپ، بارلىق قارشىلىق كۆرسىتىشلەر پۈتۈنلەي تارمار بولۇپ كەتتى. كىشىلەر بىر بولسا ئۇنىڭ دوستىغا ئايلاندى ياكى ئۇنىڭ دۈشمىنىگە. ... ئۇنىڭ كۈچ-قۇدرىتىنىڭ سىرى شۇ يەردىكى،



ئۇ مىللى سوتسىيالىزم ھەرىكىتىگە، ۋە شۇ ئارقىلىق گېرمانىيىگە بولغان قىزغىن ساداقەتكە ئىشىنەتتى.

ئارىدىن بىر ئاي ۋاقىت ئۆتكەندە، بېرلىن ئۇنىۋېرسىتېتىدە ستۇدېنتلار بىلەن ئۆتكەزگەن بىر قېتىملىق سۆھبەت يىغىنىدا، ئامېرىكىلىق مۇخپىر لويىس روسنا (لۇيس•رۇسنا) مۇ شۇنىڭغا ئوخشاش بىر ئەھۋالنى ھېس قىلىدۇ. “مېنىڭ ھىتلىرىغا قارىتا تۇنجى قېتىملىق تەسىراتىم، ئۇنىڭ ئىنتايىن پاراسەتلىك بىر ناتىق ئىكەنلىكى ئىدى. سىنىڭ ئاپاراتى ئۇنىڭغا توغرىلانغىنىدا، خۇددى ئۇنىڭ ئالدىدا ئاپارات يوقتەك ئۇنىڭ كەينىدىن سوڭدۇشۇپلا يۈرگەن رۇدولف ھېس بىلەن ئەستايىدىللىق بىلەن سۆزلىشىپ ئولتارغان قىياپىتىنى ئىپادىلەشكە تىرىشىۋاتقانلىقىنى پەرق قىلدىم. ئاپاراتنىڭ تارتىشىغا ماسلىشىپ خۇددى بېرىلىپ نۇتۇق تېزىسى يېزىۋاتقاندەك قىياپەتكە كىرىپ قەلىمىنى ئوينىتاتتى. ئۇنىڭ بۇنداق رول ئوينىشى ھەقىقەتەنمۇ بىر ئۈستىلىق ئىدى. — دەيدۇ ھىتلىرىنىڭ ھەرىكەتلىرىنى كۈزىتىپ تۇرغان روسنا (لۇيس•رۇسنا)، ھىتلىرىنىڭ ياش ئېتىقاتچىلىرىمۇ خۇددى ھۇشسىزلانغاندەك ئۇنىڭ گېپىنى بىرىلىپ تىڭشاپتتى. — يىغىن مەيدانىدىن ئايرىلغان ۋاقتىدا كۆڭلۈمگە مۇنداق پىكىرلەر كەلدى: بۇ ئادەمنىڭ نۇتۇقلىرى ئۇنچىۋالامۇ مۇمكىنمەل ھېسابلىنىپ كەتمەيدىكەن. ئۇ ھە دىسلا تىنماي كۆپتۈرۈپ چوڭ گەپ قىلىپ تۇرىدىكەن. ئۇنىڭ گەپلىرى مەردانە ۋە جوشقۇن، شۇنىڭدەك مەيدىسىگە ئۇرۇپ تۇرۇپ سۆزلەيدىكەن.

ھەيرانمەن، ئۇ، بۇ ياش زىيالىلارنى قانداقلارچىسىغا ئۆزىگە شۇنچە بەك قارىتىۋالالدى؟ مېنىڭچە بولغاندا، بۇنچە كۆپ كىشىلەر ئارىسىدىن چوقۇم بىرلىرى ئۇنىڭ مەنتىقە جەھەتتىكى ئېغىر كامچىلىقلىرىنى سېزەلگەن بولشى كېرەك.”

ھىتلېرنىڭ سۆزلىرىدىن مەس بولۇپ ئۆزىنى يوقۇتۇپ قويغان بۇ ياش زىيالىلار ئارىسىدا ئالبېرت سپېر ( 埃尔伯特·斯卑尔 ) (Albert Speer) دەيدىغان بىرسمۇ بار ئىدى. بۇ ياش سانائەت ئىنستىتۇتىنىڭ ياردەمچى ئوقۇتقۇچىلىرىدىن بىرى ئىدى. ئۇ ئەسلىدە ھىتلېرنىڭ سۆھبەت يىغىنىغا قاتنىشىشنى بەكمۇ خالاپ كەتمىگەن بولسىمۇ، ئوقۇغۇچىلىرىنىڭ چىڭ تۇرۇپ يالۋۇرۇشى بىلەن ئىلاجىسىز قاتنىشىپ قالغان ئىدى. سپېر، ھىتلېرنى بۇ سۆھبەت يىغىنىغا ھەربىچە كىيىنىپ بىلىكىگە كرىست بەلگىلىك يەڭلىك تاقاپ كېلىشى مۇمكىن دەپ ئويلىغان ئىدى. “ئەمما ئۇ ئۇچىسىغا كۆك رەڭلىك كاستۇم- بۇرۇلكا كىيگەن، رەسمى بىر مۇتەۋەر قىياپىتىدە ياسىنىپ كەلگەن ئىدى. ئۇنىڭ بارلىق دېگەنلىرىدىن شۇنى بىلىشكە بولىدىكى، بۇ ئادەم كىشىگە كۈيۈنۈشنى بىلىدىغان، شۇنىڭدەك كەمتەر ۋە يېقىملىق بىرسى ئىكەن.” سپېر ئۇنىڭ نۇتۇقلىرىنىڭ خۇددى بىر تارىخ ئوقۇتقۇچىسىنىڭ دەرس سۆزلىگىنىدەك دېگەندەك راۋان ئەمەسلىكىنى، شۇنىڭدەك ئۇنچىۋالامۇ جەسسۇر ئەمەسلىكىنى پەرق قىلىدۇ. “مېنىڭچە، ئۇنىڭدا بەزى جەلىپ قىلارلىق نوقتىلارمۇ يوق ئەمەس. شۇنداقتىمۇ، بەزىلەرنىڭ ئۇنىڭ ھەققىدە ئېيتقانلىرىنىمۇ پۈتۈنلەي ئاساسسىز دېيىشكە

بولمايدىكەن. مەسىلەن ئۇنىڭ ئۆكتەبىر ئاينىڭ  
تەشۋىقاتلىرىدىكى ھەتلىرى بىر ھەستىرىيە خاراكتېرىدىكى  
كۆشكۈرتكۈچى بىرسى، نۇتۇق سۆزلىسە ۋارقىراپ- جارقىراپ،  
قول پۇتلىرىمۇ جىم تۇرماي ھەركەتلىنىپ سۆزلەپ كېتىدىغان  
ئەسەبىي ھەربى ئادەم، نۇتۇقنى ئاڭلىغۇچىلاردىن ياڭرىغان  
ئالغىش سادالىرىدىن ئۇنىڭ كاللىسى قىزىپ كېتىدىغان بىرسى،  
دېگەنلىرى بىر ھېسابتا راستتەكمۇ قىلىدۇ. ” ھەتلىرىنىڭ  
قورقۇنچاقلىق مەجەزى يوقالغىنىدىن كېيىن، ئۇنىڭ نۇتۇقى  
كەشپىلەرنى جەلپ قىلىپ قايىل قىلىشچانلىقىمۇ ئارتىشقا  
باشلىغانلىقىنى سېزىدۇ. سېزىمۇ خۇددى باشقىلارغا ئوخشاش  
ۋۇجۇدى ھاياندىن قىزىپ كېتىۋاتقاندا ھېس قىلىشقا  
باشلاپ، ھەتلىرىنىڭ نۇتۇقى ئىچىگە كىرىپ كېتىۋاتاتتى.  
” شۇندىن كېيىن، مېنىڭدىكى بارلىق گۇمان ۋە قاراشلار پاك-  
پاكىزە تازىلىنىپ كەتتى ” دەيدۇ سېر.

## (2)

ئەگەر پارتىيىنىڭ ئىش ئۈنۈمى يوقىرى كۆتۈرۈلمىگەندە،  
ھەتلىرىنىڭ ئۇسلۇبلىرىمۇ ئۆز تەسىرىنى كۆرسىتەلىشى ناتايىن  
ئىدى. سىرتتىن قارىماققا، 1929- يىلى نىيۇرېنپېرگ پارتىيە  
قۇرۇلتىيىدىن باشلاپ پارتىيە قايتىدىن ئەسلىگە كېلىۋاتقاندا  
كۆرۈنەتتى. بۇ قۇرۇلتاي، يەنە كېلىپ فىۋرېر ۋە ئۇنىڭ غايىسى  
ئۈچۈن ئۆزىنى ئاتىغانلىقىنىڭ ھېسسى جەھەتتىكى بىر ئىسپاتى

دېيىشكىمۇ بولاتتى. شۇنداقتىمۇ، ئىجرائىيە يىغىنلىرىدا پارتىيە تەشكىللىرىنى يەنىلا تېزگىنلەش زۆرۈرلىكىنىمۇ كۆرسەتمەكتە ئىدى. شۇ يىلى كۈزدە ھىتلىر سىتۇدېنتلار بىلەن بۇرچۇن ئازىيەنىڭ ۋەكىللىك خاراكتېرىدىكى ئادەملىرىنى پارتىيىنىڭ رەھبەرلىك ئورگانلىرىغا قوبۇل قىلىش ئۇسۇللىرىغا تايىنىپ، گېرمانىيە ئوتتۇرا بۇرچۇن ئازىيىسىنىڭ رازىلىقىنى قولغا كەلتۈرۈپ، مۇۋەپپەقىيەتلىك شەكىلدە رەھبەرلىك ئورگانلىرىنى قۇرۇپ چىقىدۇ. گېوبېلس بىلەن ستراسسېر تەرغىپ قىلىۋاتقان ئىشچىلار سىنىپىنى قولغا كەلتۈرۈش پائالىيەتلىرىگىمۇ يول قويۇش بىلەن بىرگە، ھىتلىر ئاساسى زىھنىنى پىشقەدەم ئەسكەرلەر بىلەن كاپىتالىست- سودىگەرلەر ئۈستىگە يىغىدۇ. چۈنكى ئۇ، بۇ تۈر كىشىلەرنىڭ ھىمايىسى بولماي تۇرۇپ ھەرگىزمۇ تەختكە چىققىلى بولمايدىغانلىقىنى ئېنىق بىلەتتى. بۇ جەھەتتە ئۇنىڭ قىلغان بىرىنچى ئىشى ھەقىقەتەنمۇ قىزىق. يەنى ئۇ ئاشكارە تۈردە رادىكال مىللەتچى كونا ھەربىيلەر بىلەن، يەنى مىس قاپاقلىقلار پولىكى بىلەن ئوڭچىل گېرمانىيە مىللەتچى خەلق پارتىيىسىنىڭ رەئىسى، گېرمانىيە كىنوچىلىق ۋە مەتبۇئاتچىلىق ساھەسىدىكى ئەڭ كۈچلۈك ئادەم بولغان ئالفېرد خۇگېنېبېرگ (Alfred Hugenberg 阿尔弗雷德·胡根贝格) بىلەن بىرلىشىپ، ئامېرىكىلىقلارنىڭ سېخىلىك بىلەن ئۇرۇش چىقىمىنى تۆلەشكە دائىر يېڭى لايىھىسىنى (يەنى “ياشلار پىلانى” نى) قوبۇل قىلىشقا قارشى چىقىدۇ. مۇنداق قارىماققا ھىتلىرنىڭ ماڭغان بۇ ئۇرۇقى سولچىلارنىڭ بارلىق يېڭى

ئەگەشكۈچىلىرىدىن ئايرىلىپ قېلىش ئېھتىمالى كۈچلۈك بولغانلىقى ئۈچۈن، ئۆزىنى ئۆلتۈرۈۋېلىش يولىغا باشلاپ كېتىدىغاندەكلا كۆرۈنەتتى. ئەمما ئۇ، ھەر ئىككى تەرەپنى قولدا تۇتۇپ تۇرالايدىغانلىقىغا ئىشىنىپلا قالماي، پات يېقىندا يېتىپ كېلىدىغان “ياشلار پىلانى” نى ماقۇللاش ھەققىدىكى ئومۇمى خەلق ئاۋاز بېرىش كۈنلىرىدە ئوتتۇق قازىنىشنى ئۈمىد قىلىپ، بۇ ھەقتىكى ھۆكۈمنىڭ توغرا بىر ھۆكۈم ئىكەنلىكىنى ئىسپاتلاشنى بەكلا ئارزۇ قىلاتتى.

بۇ جەرياندا، ھىتلېر ۋە ئۇنىڭ پارتىيىسى سانائەت ساھەسىدىكىلەر بىلەن ئورناتقان بۇ ھەمكارلىق “نىكاسى” دىن كېلىپ چىققان ئىقتىسادى مەنپەئەتلەردىنمۇ بەھرىمەن بولۇشقا باشلايدۇ. ھىتلېر بولۇننا (布里恩纳) كوچىسىدىن ئۈچ قەۋەتلىك بىر بىنانى، يەنى “بارلوۋ ساراي (巴洛宫 Barlow Palace)” نى سېتىۋېلىپ، پارتىيىنىڭ مەملىكەتلىك باش شىتابى قىلىدۇ؛ سىنتەبىر (ياچاق) باشلىرىدا، ئۇ جاپاكەش راھىپلاردەك ياشايدىغان ئۆيىدىن ئىسار (伊撒 Isar) دەريا بويىدىكى مېيونخېننىڭ ئەڭ مودا مەھەللىسىگە كۆچۈپ بېرىۋالىدۇ. بۇ يەردىكى ئۆيىدە جەمئى 9 ئېغىز خانى بار بولۇپ، پۈتۈن ئىككىنچى قەۋەتنى ئىگەللەيتتى. بۇ ئۆي پۇرسىرىگىندىن (普令茨雷根坦) مەيدانى 16-نومۇرلۇق ئادرىستا ئىدى. ئۇ يەنە تېپىش (堤埃希) كوچىسىدىكى ئۆي خوجايىنى لېشىت (达希斯) خانىمىمۇ بىرگە ئېلىپ كېلىدۇ.

ھەدىسى ئانگېلا بولسا بېرچتېسگادېندىكى ئۆيگە قاراپ قالغان ئىدى (ئەندى ئۇ، بۇ ئۆي- جايىنىڭ مۈلۈكدارىغا ئايلانغان ئىدى)، ئەمما ئۇ، قىزى گېلىنى “ئادولق” تاغسىنىڭ يېڭى ئۆيىدە تۇرۇشقا ماقۇل بولىدۇ (بۇ قىزىمۇ 21 ياشلىق بىر قىزغا ئايلانغان بولۇپ، مېيونخېندا مىدىتسنا كەسپىدە ئوقۇيتتى). ھىتلېرنىڭ گېلىغا بولغان مەھرى ئۆزگەرمىگەن بولسىمۇ، مۇناسىۋىتىدە بەزى ئۆزگىرىشلەر كۆرۈلۈشكە باشلايدۇ. بىر تەرەپتىن ئۇنىڭغا تاغلىق رولىنى ئوينىسا، يەنە بىر تەرەپتىن ئۇچۇق- ئاشكارە ئىشپەش تارتىپ يۈرەتتى. شۇنداقتمۇ يەنىلا ئالاھىدە ئېھتىيات قىلاتتى. بەزىدە ئۇ ئىككىسى ئاشكارە ھالدا تىياتىرخانىلاردا ياكى ئۇنىڭ ئەڭ ياخشى كۆرىدىغان خوك (赫克) رېستورانىدا كۆزگە چېلىقىپمۇ قالاتتى. ھىتلېر بۇ رېستورانى، ئاخشاملىرى دوستلىرى بىلەن يىغىلىپ يىغىن ئېچىپ تۇرىدىغان بىر يەر ئىدى.

خانىستانگىلىنىڭ دېيىشىدىن قارىغاندا، ھىتلېر گېلىغا شۇنچە بېرىلىپ كەتكەن ئىدىكى، “ھەر دائىم ئۇنىڭ ئارقىسىدىن سوڭدېشىپلا يۈرەتتى، كۆزلىرىدىن ئاشق ئۇچقۇنلىرى پارلاپ تۇراتتى. ئۇ ئۆزىنى رەسمى ئاشق بولۇپ قالغاندەك كۆرسىتىشكە تىرىشاتتى. ” خانىشتانگىلىمۇ ھىتلېرنى كۈشكۈرتۈپ قىز بىلەن بىرگە سودا سارايلارنى ئايلىنىپ كېلىشكە ئۈندەپ تۇراتتى. ھىتلېر خوفمانغا ئېتىراپ قىلىپ مۇنداق دەپ دەرد تۆككەن: “مەن گېلىنىڭ بىردەم قاپاقلىرىنى، بىردەم ئاياقلىرىنى كىيىپ سىناق قىلىشىدىن، قاتلام- قاتلام

رەختلەرنى تاللىشىدىن زىرىكتىم. ئۇ يەنە ئايال پىركازچىكلار بىلەن يېرىم سائەتتەك رەسمى مۇڭدېشىپ كېتىدۇ. ئاندىن كۆڭلۈمگە ياقىمدى دەپ، دۇكاندىن قۇرۇق قول قايتىپ چىقىدۇ. ” ھىتلىر ھەر قېتىم سودا قىلغىلى چىققىنىدا چوقۇم مۇشۇنداق ئىش بولىدىغانلىقىنى ئېنىق بىلىپ تۇرۇلغۇق، يەنىلا “ ھەر قېتىم يۇۋاش قوزىدەك ئۇنىڭ كەينىدىن ئەگىشىپ يۈرەتتى. ” شۇنىڭ بىلەن بىرۋاقتتا ھىتلىر يەنە بىر تەرەپتىن ئىنتايىن چىڭ تۇتىدىغان تاغا ھېسابلىناتتى. ئۇ، تۇغۇلۇشىدىنلا شوخ، جىم تۇرمايدىغان قىزنىڭ ئىجتىمائى پائالىيەتلىرىنى رېستوران بىلەن مېھمانخانا، پىۋىخانا ئارىسىدىلا چەكلەپ تۇتۇشقا تىرىشاتتى. بەزىدە ئۇنىڭ تىياتىر كۆرۈشىگىمۇ يول قويايتتى. بۇ قىزنىڭ چىڭ تۇرۇپ يالۋۇرۇشى نەتىجىسىدە بەزىدە ئۇنىڭ تۆۋبە قىلىش مۇراسىم كۈنى ئۇسۇل ئوينىشىغىمۇ ماقۇل بولاتتى. ئەمما بۇنىڭمۇ قاتتىق شەرتى بار ئىدى: ئۇ چوقۇم مېكس ئامان بىلەن خوفمان ئىككىسىنىڭ ھەمراھلىقىدا بېرىشى، چوقۇم بەلگىلەنگەن ۋاقتتا، يەنى كەچ سائەت 11 دىن بۇرۇن قايتىپ كېلىشى شەرت ئىدى. خوفمان ئۇنى جىكىلەپ، بۇ چەكلىمىلەر قىزنى بەكلا خاپا قىلىپ قويۇشى مۇمكىن دەيدۇ. ئەمما فىۋرېر جاۋابەن، مېنىڭ بۇ جىيەن قىزىمنى چىڭ تۇتۇش مەجبۇرىيىتىم بار دەيتتى. “ مەن گېلىنى ھەقىقەتەنمۇ ياخشى كۆرىمەن. مەن ئۇنىڭ بىلەن توي قىلىۋېلىشىمۇ مۇمكىن. ” دەيدۇ-يۇ، يەنە ئۆمۈر بۇيى خوتۇن ئالماسلىققا ئىرادە باغلىدىم دەپمۇ يۈرەتتى. ئۇ يەنە گېلىنىڭ نەزىرىدە مېنىڭ ئۇنى چىڭ

تۇتۇپ باشقۇرۇشۇم چەكلىگەنلىك بولۇپ بىلىنىشىمۇ مۇمكىن. ئەسلىدە بۇ قىلغىنىم ئەڭ ئاقىلانە ئىش. “مەن ئۇنى خەتەرلىك كىشىلەرنىڭ، ئالدامچىلارنىڭ قولغا چۈشۈپ قېلىشىدىن ساقلىشىم كېرەك”.

جىنىسى مۇناسىۋەتلەردە ھىتلىر ھەرگىزم ئۇنچە ئاسان قولغا چۈرەلەيدىغان قابىلىيەتكە ئىگە بىرسىمۇ ھېسابلانمايتتى. بۇنى ھېزىك خوفماننىڭ 17 ياشلىق قىزىنى سۈيۈپ قويماي دېگىنىدە رەت قىلىنىشىدىنلا كۆرۈۋېلىشىمىز مۇمكىن. بىر كۈنى، ھىتلىر ئۆيدە يالغۇز ھىزىتت (亨利埃特) نىڭلا بارلىقىنى سېزىدۇ. بۇ قىزنىڭ ئېيتىشىچە، ھىتلىر ئۇنىڭغا جىددىلىك بىلەن “سېنى سۈيۈپ قويغىم بار” دەيدۇ. ئادەتتە ئۇ بۇ قىزغا سىزىلەپ گەپ قىلاتتى. ئەمما ئۇ كۈنى ئۇنى سەنلەپلا سۆزلەپ كېتىدۇ (“مەن ئۇنى ياخشى كۆرەتتىم. — دەيدۇ قىز، — ئۇ ھەر دائىم ماڭا كۆڭۈل بۆلۈپ تۇراتتى. مەن دادامدىن بىرەر نەرسە سورىماقچى بولسام، مەسىلەن چويلا توپ ئېلىش ئۈچۈن ياكى مۇز تېپىلىشقا بېرىش ئۈچۈن پۇل سورىماقچى بولغىنىمدا ھىتلىر ھەر دائىم مېنىڭ تەرىپىمدە تۇرۇپ گەپ قىلاتتى. ... ئەمما ئۇنى سۈيۈپ قويۇشۇم مۇمكىن ئەمەس). شۇڭا ئۇ ئەدەپ بىلەن ئۇنى رەت قىلىدۇ. ھىتلىر بىر ئاز جىمىپ قالغاندىن كېيىن، قولىدىكى قامچىسى بىلەن ئالقىنىغا بىرنى ئۇرۇپ، ئاستا ئۇنىڭدىن يىراقلىشىپ چىقىپ كېتىدۇ.

تېخىمۇ قىزىق يېرى، ئۇنىڭ 17 ياشلىق يەنە بىر قىز بىلەن كۆرۈشۈپ يۈرىشى ئىدى. ئۇ قىزنىڭ ئىسمى ئېۋا براۋن



(爱娃·勃劳恩)بولۇپ، خوفماننىڭ رەسىمخانىسىدا ئىشلەيدىغان بىر قىز ئىدى. ئۇنىڭ ئاتىسى ئوقۇتقۇچى، ئاپىسى بولسا بىر چېركاۋ خادىمى ئىدى. ئۇ قىزمۇ خۇددى گېلىغا ئوخشاش مودا بىر قىز بولۇپ، ئىنتايىن شوخ، يېقىملىق، تەنتەربىيىچىدەكلا ھەرىكەتچان بىر قىز بولۇپ، ئاقسۆڭەكلەر مۇزىكىلىرىدىن ئويپىرالارنى، ئامېرىكا كومىدىيە مۇزىكىلىرىدىن (凯撒)بىلەن (韦迭金特) ئويپىرالارنى ياخشى كۆرەتتى. ئۇنىڭ گېلىدىن پەرق قىلىدىغان يېرى، سەل سىمىز، چىرايلىق چاچلىرىنىڭ بولۇشى ئىدى. “بۇ قىز سىنىپىمىزدىكى قالايماقانچىلىق چىقىرىپلا يۈرىدىغان بىر قىز بولۇپ، راستىنى دېسەم، سىنىپتا ئۇنىڭدىن ھەممە بالىلار قورقاتتى. — دەيدۇ ۋون ھىيدناپېر (冯·海德纳贝) خانىم (ئۇ بىر ئوقۇتقۇچى) ئەسلىمىسىدە، — ئەمما ئۇ ھەقىقەتەنمۇ ئەقىللىق قىز بولۇپ، دەرىسنىڭ مۇھىم مەزمونلىرىنى تېزلا ئىگەللىۋالاتتى، شۇنىڭدەك مۇستەقىل پىكىر قىلىشقىمۇ ماھىر ئىدى”.

ئۇ ئىككىسى ئۆكتەبىر (ئوغۇز) نىڭ باشلىرى بىر جۇما (سەۋىت، ئازنا) كۈنى چۈشتىن كېيىن تونۇشقان. گۈگۈم ۋاقتىدا ئېۋا ئىشتىن چۈشىدىغان ۋاقت ئاللىمۇ قاچان ئۆتۈپ كەتكىنىگە قارىماي، رەسىمخانىدا رەسىملەرنى رەتلەش بىلەن مەشغۇل بولىۋاتاتتى. ئېۋا شۇتغا چىقىۋېلىپ ئىشكاپلارنىڭ ئۈستىدىكى ئالبۇملارنى ئېلىش بىلەن مەشغۇل ئىدى. “دەل شۇ پەيتتە خوجايىن كىرىپ كەلدى، — دەيدۇ ئېۋا سىڭلىسىغا، — ئۇنىڭ بىلەن يەنە بىر ئەر كىشىمۇ بىرگە كىرىپ كەلدى. ئۇ

كىشىنىڭ بۇرتى بەكلا غەلتە ئىدى. ئۇچىسىغا ئوچۇق رەڭلىك ئېنىڭلىز پاسونى پەلتو كىيىۋالغان، قولىدا يوغان بىر قالپاق بار ئىدى. ئۇ ئىككىسى ئۇدۇلىمغا كېلىپ ماڭا قاراپ ئولتۇرۇشتى. — يېڭى كەلگەن كىشىنىڭ ئۆزىنىڭ پاچىقىغا قاراۋاتقانلىقىنى ھېس قىلىدۇ، — ئۇ كۈنى مەن كۆڭلىكىمنىڭ ئېتەكلىرىنى قىسقارتىۋالغان كۈنۈم ئىدى. ئىتەك قىرلىرىنى بەك تەكشى كېسەلمىگەنلىكىم ئۈچۈن مەنمۇ سەل خىجىللىق ھېس قىلماقتا ئىدىم.”

ئېۋا شۇتىدىن پەسكە چۈشكەن ۋاقتىدا خوفمان ئۇنى يېڭى مېھمانغا تونۇشتۇرىدۇ: “ۋولى ئەپەندى، بۇ قىز بىزنىڭ ئوبدان قىزىمىز ئېۋا خانىم بولىدۇ.” ئارىدىن بىر قانچە مىنوت ئۆتكەندە، ئۇلار ئۈچىسى بىرلىكتە ئولتۇرۇپ پىۋا ئىچكەچ قېيىزغا ئېغىز تىگىشىدۇ. “قۇرسىقىم بەكلا ئېچىپ كېتىپتەكەن، شۇڭا قېيىزنى راسا ئىشتاھ بىلەن يېيشكە كىرىشتىم. ئۇلارنىڭ ھۆرمىتى ئۈچۈن پىۋىگىمۇ ئازىراق ئېغىز تەككۈزدۈم. بايقى يېشى چوڭىراق ئادەم مېنى ماختاپ كەتتى. بىز مۇزىكا ھەققىدە گەپ قىلىشتۇق. ئاندىن ستارتس (斯达茨) تىياتىرخانىسىدا سەھنىگە چىققان يېڭى بىر تىياتىر ھەققىدە پاراڭلاشتۇق. ئېسىمدە قېلىشىچە، ئۇ ئادەم خۇددى كۆزلىرى بىلەن مېنى يالماپ يۇتۇپتىدىغاندەك كۆزۈمگە تىكىلگىنىچە قاراپ ئولتۇراتتى. كېيىن قاراڭغۇ چۈشۈپ كەتكەچكە، مەن ئالدىراشلىق بىلەن قايتماقچى بولدۇم. ئۇمۇ مېنى مېرسېدېس ماشىنىسى بىلەن ئۆيگە ئاپىرىپ قوياي دېۋىدى، رەخمەت

ئېيتتىپ رەت قىلدىم. ئويلاپ باق، ئۇ مېنى ئۆيگە ئەكىلىپ قويغان بولسا ئاتام نېمىلەرنى دەپ كېتەر ئىدى دەيسەن!" ئەمما ئۇ ئىشىك تۈۋىگە بارغىنىدا خوفمان ئۇنى بىر چەتكە تارتىپ "سەن ئۇنىڭ كىملىكىنى پەرق قىلالىدىڭمۇ؟ ئۇ ھىتلىر! ئادولق ھىتلىر دېگەن كىشى!" "ھە مۇنداق دەڭ!" دەيدۇ ئېۋامۇ جاۋابەن.

شۇندىن كېيىن ھىتلىر پات-پاتلا گۈل ياكى تاتلىق-تۈرۈملەر بىلەن رەسىمخانىغا كېلىپ "رەسىمخانىدىكى سۈيۈملۈك ئېۋا قىزى ھېساپلانغان ماڭا سوغات قىلىپ تۇرىدىغان بولدى." ئۇنىڭ بىلەن بەكلا كام سىرتقا چىقاتتى. كېيىن ئۇ كارتون ( ) قەھۋىخانىسىغا بېرىپ قاراڭغۇ بۇلۇڭدا ئولتۇرۇپ چاي ئىچىشكىمۇ بارماس بولىۋالىدۇ. شۇنىڭدەك شۇنۋابىن ( ) غا كىنو كۆرۈشكىمۇ بارماس بولىۋالىدۇ. ئەمما يىل ئاخىرىغا كەلگەندە ھىتلىر خوفماننىڭ رەسىمخانىسىغا كامدىن-كام بارىدىغان بولىدۇ. بۇنىڭ سەۋەبى، بەلكىم ئېۋانىڭ بىر قانچە كەسىپىدىشىغا پو ئېتىپ ھىتلىرغا ئاشنا بولغانلىقىنى، كېيىن ئۇنىڭ بىلەن توي قىلىدىغانلىقىنى سۆزلەپ يۈرىشى سەۋەب بولغان بولشى مۇمكىن. خوفمانمۇ بۇ قىزنىڭ ھېچ قاچان ھىتلىرنىڭ ئۆيىنى كۆرۈپ باققان ئەمەسلىكىگە قەتئىي ئىشەنەتتى. شۇڭا ئۇ ئېۋانى ئىشخانىسىغا چاقىرىپ ئۇچۇغدايدۇ. ئېۋا يىغلاپ تۇرۇپ باشقىلارغا يالغان سۆزلەپ يۈرگەنلىكىنى بويىغا ئالىدۇ. خوفمان ئۇنىڭغا تەھدىت قىلغان ھالدا، ئەگەر

يەنە مۇشۇنداق قالايماقان سۆزلەپ يۈرگىنىڭنى ئاڭلاپلا قالسام سېنى ئىشتىن بوشتىمەن، دەپ قورقتىدۇ.

### (3)

1929-يىلى يىل ئاخىرسىدا گەرچە ئاۋاز بېلىتىنى ساناشتىن بۇرۇن باش مىنىستىر ئۆلۈپ كەتكەن بولسىمۇ، “ياشلار پىلانى” نىڭ ئومۇمى خەلق ماقۇللاش ئاۋاز نەتىجىسىدە، باش مىنىستىر ستراسمان (斯特勒曼) بىلەن مۆتىدىل پىلان غەلبە قىلدۇ. بۇ تەدبىرگە قارشى تۇرۇش ئۈچۈن ھىتلېر بىلەن خۇگېنېرگىنىڭ مىللەتچى خەلق پارتىيىسى ئوتتۇرىسىدا تۈزۈلگەن ئاجىز ئىتتىپاق 21 مىليون ئاۋازغا ئېھتىياجلىق ئىدى. ئەمما ئۇلار ئارانلا 6 مىليون ئاۋازغا ئېرىشەلەيدۇ. بۇ مەغلۇبىيەت خۇگېنېرگ ( ) ئۈچۈن ئەجەللىك مەغلۇبىيەت ھېسابلىنىمۇ، ھىتلېر بۇ مەغلۇبىيەتنى ئۈستىلىق بىلەن بىر تۈرلۈك غالبىيەتكە ئايلاندۇرۇۋالدى. ھىتلېر قايسى بىر ئىشتا مەغلۇبىيەتكە دۈچ كەلگەن ھەر قانداق بىر كىشىنى ھېچ قاچان قوللىمايتتى. شۇڭا ئۇ، خۇددى خۇگېنېرگ ( ) بىلەن بۇ تۈر ئىتتىپاقلىقنى قۇرغىنىنى چۈشەنگىلى بولمىغىنىدەك جىدەل چىقىرىپ ئۇنىڭ بىلەن بولغان ئىتتىپاقلىقتىن ئايرىلىدۇ. بۇ چاغدا، ئۇ يۇشۇرۇن تۈردە كۈچ توپلاشقا كىرىشىپ (ئومۇمى خەلق ئاۋاز بېرىش جەريانىدا يۈرگۈزگەن تەشۋىقاتلىرى ئۇنىڭ بۇنداق كۈچ دائىرىسىنى كېڭەيتىشكە ياردىمى بولغان ئىدى)، يېقىندا ئېلىپ

بېرىلىدىغان مەملىكەتلىك سايلامغا تەييارلىق قىلىشقا كىرىشىدۇ. ئەمما بۇ چاغدا ئەتراپلىق ناتىسسەت كۈزەتكۈچىلىرى يوق دېيەرلىك ئىدى. ئەنگىلىيەنىڭ بېرىلىدا تۇرۇشلۇق سابىق باش ئەلچىسى ماركىز دابونىن (达伯农勋爵) ئەسلىمىسىنىڭ بىر نىزاھاتىدا فيۇرېر ھەققىدە توختىلىپ مۇنداق دەپ يازىدۇ: “1924-يىلىدىن بېرى ھىتلىر كىشىلەر نەزىرىدە ئاستا-ئاستا ئۈنۈملۈك كەتتى.” بېرىن سىياسى مەكتىۋىنىڭ مۇدىرى دوكتور ئارنولد ئورفىس (阿诺尔德·乌尔弗斯) بىلەن تارىخشۇناس ئارنولد توپىنر (阿诺尔德·托恩比) ئىككىسى بۇ قاراشقا تولۇق قوشۇلاتتى.

ئەمما ھىتلىرنىڭ ئويلايدىغىنى غالىپ چىقىش بولۇپ، ئۇنىڭ قارشىچە ئەگەر ئىشچىلارنى قايتىدىن ئۆز ھەرىكىتى ئەتراپىغا جەلپ قىلالىسىلا غەلبە قىلىشتىن گۇمان قالمايتتى. شۇنىڭ ئۈچۈن ھىتلىر يېڭىچە كۈچلۈك تەشۋىقات ستراتىگىيىسىنى يولغا قويۇشقا كىرىشىدۇ. 1930-يىلىنىڭ باشلىرىدا، قانۇن پاكۇلتېتىنىڭ بىر ستۇدېنتى بېرىلىدا ئۆلۈپ كېتىدۇ. شۇنىڭ بىلەن ھىتلىرغىمۇ پۇرسەت تۇغۇلغان ئىدى. بۇ ئالى مەكتەپ ئوقۇغۇچىسىنىڭ ئىسمى خوست ۋىسېر (霍斯特·韦塞尔) بولۇپ، ئەندىلا 21 ياشقا كىرگەن، ئاتىسى بىر پوپ ھەمدە قۇتقۇزۇش جەمئىيىتىنىڭ بىر ئەزاسى ئىدى. ۋىسېر (韦塞尔) ئۆزىنىڭ بۇرژۇئازىيە سىنىپىغا تەۋە ئائىلىسىگە خىيانەت قىلىپ، سادىق قوڭۇر كۆڭلەكلىكلەر ئەزاسىغا ئايلانغان ئىدى. بۇ ستۇدېنت، قىزىلار بىلەن بولغان بىر قېتىملىق كوچا جىدىلىدە

ئۆلگەن ئىدى. ئۇ ئۆلۈمىدىن بۇرۇن بىر پارچە شىئېر يېزىپ «غەزەپ» ژۇرنىلىدا ئېلان قىلغان، كېيىن يەنە بۇ شىئېرغا ئاھاڭ تۈزۈپ چىققان ئىدى. خانفىستانگىل مۇنداق دەپ يازىدۇ: “بۇ نوتا 19-ئەسىرنىڭ ئاخىرى 20-ئەسىرنىڭ باشلىرىدىكى ۋېيننا قاۋاقلېرىدا چېلىنىدىغان مۇزىكىلارغا ئوخشاپ كېتەتتى.” ناخشىنىڭ تېكىستى تەخمىنەن تۆۋەندىكىدەك ئىدى:

كۆزلىرىمىز ئۇچراشقان،  
لەۋلىرىمىز تېگىپ تۇرغان،  
قەلبىمىز باغلانغان.

ۋىسېر (韦塞尔) بۇ نوتىسىنى “نازاكەتلىك مارش” ھالىغا كەلتۈرۈشتىن باشقا ئويى يوق ئىدى. بۇ شىئېر «بايرىغىمىز لەپىلدەيدۇ!» قاتارىدىكى قۇربان بولغان يولداشلىرىنى خاتىرلەش يۈزىسىدىن يېزىلغان، يەنى “قىزىل فرونت بىلەن ئەكسىيەتچىلەر تەرىپىدىن قۇربان قىلىنغان” لارغا ئاتاپ يېزىلغان شىئېرلاردىن بىرى ئىدى. ۋىسېر (韦塞尔) كونا پاهىشە ئەينا (埃娜) غا قاتتىق ئاشىق بولۇپ، ئۇنىڭ بىلەن بىرگە تۇرىۋاتقان ئىدى. ئۆي خوجايىنى خانىم بۇ ئىككىسىنى ئۆيىدىن قوغلاپ چىقىرىش ئۈچۈن كوممۇنىستلارغا يالۋۇرىدۇ. نەتىجىدە، بىر ئۈچۈم قىزىلار بۇ ئاشىق-مەشۇقلار تۇرغان ئۆيگە باستۇرۇپ كىرىدۇ. خەۋەرلەردىن قارىغاندا، بۇ بىر تۈركۈم كىشىلەرنىڭ يىتەكچىسى نولغىنى، ئەينانىڭ يېقىن بىر دوستى ئىدى. ئۇ ئۆيگە بېسىپ كىرىپ “بىز نېمە ئۈچۈن كەلگەنلىكىمىزنى بىلمەسەن!” دەپ ۋارقىرىغىنىچە ۋىسېرنى

ئېتىپ ئۆلتۈرگەن ئىكەن. كوممۇنىستلار بۇ رەھىمسىز ۋەقەدىن مەنپەئەتدار بولۇش ئۈچۈن ۋىسپىرغا پاهىشە تونۇشتۇرىدىغان دەللال دەپ تۆھمەت چاپلايدۇ. ئەمما گېوبېلس بولسا ۋىسپىرنى بىراقلا ئىشچىلار سىنىپىنىڭ ئەيساسى دەپ كۆككە كۆتۈرۈپ تەشۋىق قىلىشقا كىرىشىدۇ. ئەسلىدە بۇمۇ بىر يالغانچىلىق ئىدى. “بۇ يىگىت ئۆزىنىڭ ئائىلىسى بىلەن مېھرىبان ئانىسىدىن يۈز ئۆرۈپ ئۇلارغا ئۆچمەنلىك كۆزى بىلەن قارايدىغان كىشىلەر ئارىسىغا كېلىپ ياشاۋاتقان بىرسى ئىدى. — دەپ يازىدۇ مۇۋەپپەقىيەتسىز رومانچى بولغان گېوبېلس، — ئۇ يەردە، پرولىتارىلار ئاھالە رايونىدا، ئىجارىگە ئالغان كىچىك بىر بالكون قەۋىتىدە، بۇ ياش يىگىت ياشلىق باھىرىغا تولغان، ئاددى تۇرمۇش يولىنى باشلىغان ئىدى. ئۇ ھەقىقەتەنمۇ سوتسىيالىزىمنىڭ ئەيساسى ئىدى! نامراتلىقنىڭ كىشىلەر دىققىتىنى قوزغىماقچى بولغان بىر ئادەم ئىدى!”

سەكراتتا ياتقان ۋىسپىر قايسى بىر دوختۇرخانىدا ياتقىنىدا، گېوبېلس بۇ تۈردىكى شەخسى جىدەلنى سىياسى سۈيىقەست دەپ ئۆزگەرتىپ تەشۋىق قىلىشقا كىرىشىدۇ. ستادىيودا ئۆتكۈزۈلگەن مەتبۇئات ئاخىرلاشقانىدا، ئۇ مەتبۇئات قاتناشقۇچىلىرىنى ۋىسپىرنىڭ يازغان شىئېرىنى ئېيتقۇزىدۇ: “رەڭلىك بايرىقىمىز لەپىلدەيدۇ، جەڭ ناغرا- سۇنايلىرى ياڭرايدۇ، مىڭلىغان، ئون مىڭلىغان كىشىلەر مارش توۋلايدۇ، ناخشىلار بىلەن گېرمانىيە ئىنقىلابىنى مەدھەلەيدۇ، بايراقلىرىنىڭ لەپىلدەشلىرىنى مەدھەلەيدۇ!” 23- فېۋرال (ئۇي)

دا، ۋىسپەر ئاخىرى جان ئۈزىدۇ. “ئۇنىڭ روھى مەڭگۈ ھايات، ئۇ بىز بىلەن مەڭگۈ بىرگە. — دەپ يازىدۇ گېوبېلس، — ئۇ ھازىرمۇ بىزنىڭ قوشۇنىمىز بىلەن بىرگە ئالغا ئىلگىرلىمەكتە.” گېوبېلس بۇ تەشۋىقات ھەرىكىتىنى يوقىرى پەللىگە كۆتۈرۈش ئۈچۈن ۋىسپەر (韦塞尔) ئۈچۈن داغ-دۇغلىق، ھەشەمەتلىك جانازا مۇراسىمى ئۆتكۈزۈپ، مۇراسىمدا ھىتلېرنى بىر نۇتۇق سۆزلەتكۈزۈشنى پىلانلايدۇ. ئەمما بۇنىڭدەك چېكىدىن ئاشۇرۇپ تەشۋىق قىلىش ھەرىكىتىگە فيۇرېر بەك قىزىقمايتتى. گېورېگمۇ ھىتلېرغا ئوخشاش ئويلايتتى. ئۇ پارلامېنتقا دىپوتات بولۇپ سايلىنىشنى قولغا كەلتۈرۈش ئۈچۈن شىۋىتسىيىدىن زەھەرلىك چېكىملىك خۇمارنى داۋالەتتە بولۇپ دەرھال گېرمانىيىگە قايتىپ كەلگەن ئىدى. ئۇ، بېرلىن ۋەزىيىتى بەكلا جىددى، فيۇرېر بىزنىڭ بىخەتەرلىكىگە كاپالەتلىك قىلىشىمىز قىيىنلىشىپ كەتتى، دەپ چىڭ تۇرۇپ تالىشىدۇ. خانفىشتانگىلنىڭ ئەسلىمىسىدىن قارىغاندا، “ئەگەر دىققەت قىلىنمىسا ئاقىۋىتىنى مۆلچەرلەش قىيىن. ھەر نېمە دېگەن بىلەن پارلامېنتتىكى ئادەم سانىمىز ئارانلا 12 كىشى بولۇپ، بەكلا ئاجىز ئەھۋالدىمىز. بۇنىچىلىك ئاز كۈچكە تايىنىپ بىرەر مەنپەئەتكە ئېرىشەلشىمىز ئاسان ئەمەس. ئەگەر ھىتلېر بېرلىنغا كەلگىدەك بولىدىكەن، ئۇ ھالدا كومپارتىيە پادىلىرى ئۈچۈن ئېيتقاندا، ھىتلېر بۇقا قورقىتىدىغان بىر پارچە قىزىل لاتىلا بولۇپ قالىدۇ. بۇنىڭ ئاقىۋىتىنى بىز ئۆستىمىزگە ئالمايمىز.” دەپ قارايدىكەن .



ھتلىپىر قاتتىق ئاغرىپ قالغانلىقىنى باھانە قىلىپ كەلمىگەنلىكى ئۈچۈن، جانازا مۇراسىمى ئۇنىڭسىز ئۆتكۈزۈلىدۇ. يۇقۇرقىدەك پەرەز قىلىشتا گيورېڭ خاتالاشمىغان ئىدى. لوزۇنكا ئېسىۋاتقانلار قىزىللارنىڭ ھۇجۇمىغا ئۇچىرايدۇ؛ جانازا قوشۇنى قىزىللار بىلەن ئۇرۇشىدىغان قوشۇن ھالىغا كەلگەن ئىدى. گيوبېلىس قەۋرىنىڭ ئالدىدا غەرەزلىك بىلەن “خوست ۋىسپەر!” (霍斯特·韦塞尔) دەپ چاقىرىغىنىدا ھۇجۇمچىلار ئەترىتىدىكىلەر “بار!” دەپ جاۋاب بەرگەن ۋاقتىدا، تام ئارقىسىدىن ئېتىلغان تاشلار قەۋرە ئۈستىگە يېغىشقا باشلايدۇ. بۇ ئىشتىن تەشۋىقات ماھىرى گيوبېلىس ھەممىدىن بەك خوشال بولۇپ كېتىدۇ. “ئۆلۈك ساندۇقى يەرلىكىگە قويۇلۇۋاتقىنىدا، — دەپ يازىدۇ گيوبېلىس، — قىزىل لۈكچەكلەر قەۋرىستانلىق دەرۋازىسى سىرتىدا تۇرۇپلاپ ۋارقىراپ-جارقىراشقا باشلايدۇ... ۋاپات بولغان يېقىنىمىز، يەنىلا بىز بىلەن بىر سەپتە تۇرماقتا، ھارغىن قولىنى چىقىرىپ قاراڭغۇ بىر يەرلەردىن بىزگە ۋاقىرماقتا: قەۋرىمدىن ئاتلاپ ئۆتۈپ ئالغا! گېرمانىيە دەل بۇ يولنىڭ ئۇچىدا!”

كىشىلەر بۇ گەپلەردىن ئادەتتىكى قىزىللار بىلەن ناتىسىستلار ئوتتۇرىسىدا زادى قانداق مۇناسىۋەت بارلىقىنى مەڭگۈ پەرەز قىلالمايتتى. ئۇلار گەرچە بىر-بىرىسى بىلەن رەھىمسىزلەرچە سوقۇش قىلىپ كەلگەن بولسىمۇ، ئۇلارنىڭ ئوتتۇرىسىدا يەنە قانداقتۇ بىر ھېچ كىمدە كۆرۈلۈپ باقمىغان بىر تۈرلۈك ھېسداشلىق تۇيغۇسىنىڭ يوشۇرۇنغانلىقىنى ھېس قىلىش



ئىنسى مېيونخېنغا بېرىپ پارتىيىنىڭ مۇھىم ۋەزىپىسىنى ئۈستىگە ئالغىنىدىن بېرى، ئوتتومۇ گرىگور قۇرغان 3 گېزىتنىڭ ئەڭ مۇھىم باشماقچىسىغا يازغۇچىسىغا ئايلاندى. ئۇلار گەرچە مىللى سوتسىيالىزم پىلاكاتىنى ئېسىۋالغان بولسىمۇ، ئەمەلىيەتتە ئوتتونىڭ داھىغا چوقۇنۇش قارىشىنى يوقۇتۇش مۇنازىرىسىنى تەشۋىق قىلىشقا كىرىشكەن ئىدى. بۇ قاراشلار يەنە كېلىپ ھىتلېرنىڭ قاراشلىرى بىلەن ھەر دائىم توقۇنۇش كېلىپ تۇرماقتا ئىدى. ئاپرېل (ئومۇت) ئېيىدا، ئوتتو ستراسسېر پۈتۈن كۈچى بىلەن ساكسونىيە مېتالچىلىق زاۋۇتىنىڭ ئىشچىلىرىنىڭ ئىش تاشلىشىنى قوللاپ قۇۋەتلەپ بەرگەنلىكى ئۈچۈن، ئۇ ئىككىسى ئوتتۇرىسىدىكى كۆز قاراش ئوخشىماسلىقى تەرەققى قىلىپ پەللىگە يەتكەن ئىدى. سانائەتچىلەر، مەسىلەن بىرلەشمە پولات-تۆمۈر زاۋۇتىدىن فرىس دىسن (弗里茨·狄森) ئېقىمىدىكىلەر ئەگەر داۋاملىق ياردەم پۇلىغا ئېرىشمەكچى بولىدىكەن ھىتلېردىن ستراسسېرنى قوغلاپ چىقىرىشنى قەتئىي تەلەپ قىلىپ تۇرىۋالدى.

دەسلۇندە، ھىتلېر تەھدىت سېلىش ئۇسۇلىدىن پايدىلانغان بولسىمۇ بىرەر پايدىسى بولمايدۇ. شۇڭا ئۇ، ئۆزى بىۋاسىتە بېرىلغۇغا بېرىپ، ئۆز سالاھىتىنىڭ تەسىرىنى ئىشقا سېلىشقا ئۇرۇندۇ. ئۇ ئىككىسى “سەنشۇشى مېھمانخانىسى” ( ) دا ئىككى قېتىم كۆرۈشۈشۈ. 7 سائەت ئىچىدە ھىتلېر پۈتۈن كۈچىنى ئىشقا سېلىپ تەھدىت قىلىش، ئۆزىگە تارتىش، ئالداش قاتارىدىكى تەدبىرلەرنىڭ ھەممىسىنى ئىشقا سېلىپ كۆرگەن بولسىمۇ،

ئىككى قېتىملىق كۆرۈشۈش نەتىجىسىدە كۆز قاراشلىرىدىكى ئايرىمچىلىقنىڭ ئوتتۇرىغا چىقىرىلىشىدىن باشقا ھېچقانداق بىر ئىشقا يارىمايدۇ. ئۇلار ھەر ئىككىسىلا ئۆز گېپىدە چىڭ تۇرۇپلىپ بىر-بىرىگە زادىلا يول قويۇشمايدۇ. ھىتلىر، ئوتتونى پارتىيىنىڭ تەشۋىقات بىيروسىنىڭ باشلىقى بولۇش تەكلىۋىنى قويغان بولسىمۇ ستراسسېرنىڭ رەت قىلىشىغا ئۇچرايدۇ. گەرچە ئۇ ئىككىسى بىرەر كىلىشىمگە كېلەلمىگەن بولسىمۇ، ستراسسېر بىلەن ئۇنىڭ ئەتراپىدىكىلەر پارتىيىدىن دەرھال ئايرىلىپ چىقىپمۇ كەتمەيدۇ. “يەنىلا بەزى ئۈمىدلەر بار بولغاچقا، ھىتلىر مۇھاكىمىلەردىن تەسلىنىش ئېھتىمالى يوق ئەمەس” دەپ قارىشاتتى. ھەتتا ھىتلىر “روسېنېرگ يولى” دىن ۋاز كېچىشىمۇ مۇمكىن دەپ ئۈمىدلەنمەكتە ئىدى. ئۇلار يەنە بۇ تۈردىكى بۆلۈنۈشنى ئاشكارە بىر ۋەقە ھالىغا كەلتۈرۈشنىمۇ خالىمايتتى. چۈنكى بۇ ئىشنىڭ ئاشكارە ئوتتۇرىغا چىقىشى پارتىيىنىڭ يېقىندا ئۆتكۈزۈلىدىغان ساكسونىيە ئومۇمىي سايلىمىدىن غالبىيەت بىلەن چىقىشىغا تەسىر كۆرسىتىش ئېھتىمالىمۇ يوق ئەمەس ئىدى. شۇنداقسىمۇ، ئوتتۇرىسىغا سوتسىيالىزمچىلىرى داۋاملىق ناتىسىستلار پارتىيىسى ئىچىدە قالالىشى مۇمكىن ئەمەس ئىدى. بۇنىڭ سەۋەبى، ھىتلىر بۇرۇن ئېتىراپ قىلغىنىدەك، ئۇ مۇسسولىننىڭ فاشىسىزم پىرىنسىپلىرىدىن پايدىلانماقچى ۋە كاپىتالىستلار بىلەن مۇناسىۋەت قىلماقچى ئىدى. بۇ سۆھبەتتە يەنە ھىتلىر بۇ يېڭى

ئىدىيىسىنى ئىمكانىيەتنىڭ بارىچە مۇجمەل ھالغا كەلتۈرۈپتېتىپ  
“بۇ جەھەتتە تۈگمەس ئىزاھاتلارنى بەرگىلى بولىدىغان بىر  
ئۇقۇم” غا ئايلاندۇرۇپ، ئۆزىنىڭ مۇتلەق ئۈستۈن سالاھىتىنى  
ئىشقا سېلىشتىن پايدىلىنىپ پارتىيىنى تولۇق تېزگىنىگە  
ئېلىۋېلىش مەقسىدىگە يەتمەكچى بولغان ئىدى. ھىتلېر شۇنىمۇ  
ئىچىدە ھېس قىلماقتا ئىدىكى، ئەگەر مىللى سوتسىيالىزم  
كونكىرېتنى بىر پروگرامما ھالىغا كەلگىدەك بولسا، ئۆزىنىڭ  
فيۇرېرلىق پىرىنسىپلىرىمۇ خەۋىپ ئاستىدا قالىدىغانلىقى ئېنىق  
ئىدى. ياش ستراسسېرنىڭ تەپ تارتماستىن ئاشكارە تۈردە  
ئۇنىڭ بىلەن تىركىشىشكە جۇرئەت قىلالىشى، ھىتلېرنى راستىنلا  
كۆزگە ئىلمىغانلىق ھېسابلىناتتى. شۇنداقتىمۇ، ئۇ ئاپتوموبىلى  
بىلەن مېيونخېنغا قايتىپ كەلگىنىدىن كېيىن، بۇ ھەقتە بىرەر  
باھادا بولمايلا قالماستىن ئۇنىڭغا ئاشكارە ھۇجۇم قىلىدىغان  
ھەرىكەتتىمۇ بولمايدۇ. شۇنىڭدەك ئوتتوغا تەھدىتمۇ سالمايدۇ.  
گەرچە “بارلىق ئىشلار پۈتۈنلەي ماڭا قاراشلىق بولىشى كېرەك”  
دەپ قارىسىمۇ يەنىلا ئۇنداق ھەرىكەتلەردە بولمايدۇ. پەقەت  
گېزىتتا (خۇددى گىرېگور ستراسسېرنىڭ قىلغىنىدەك) بېرىلىدىغان  
ھېچقانداق بىر تالاش-تارتىش يۈز بەرمىدى، ئوتتو ئىككىمىز  
بىر پىكىرلىك بولىشىمىز ئۆزگەرمىدى” دەپلا خەۋەر بېرىپ  
قويدۇ. ھىتلېرنىڭ بۇ قىلغىنى، يۈز ئۆرگەنلەرنى ئاشكارە  
جازالاش ئەمەس، بەلكى ئوتتونى قوللاپ قۇۋەتلەيدىغان پارتىيە  
ئەزالىرىنى بىر-بىرلەپ پارتىيىدىن قوغلاپ چىقىرىشنى  
كۆزلىگەنلىكىنى كۆرسەتمەكتە ئىدى. 6-ئاينىڭ ئاخىرلىرىدا، ئۇ

گىوبېلىسقا بىر پارچە يوشۇرۇن مەنىلىك يوليورۇق ئىۋەرتىپ، ئوتتو ستراسسېر بىلەن ئۇنىڭ ئەگەشكۈچىلىرىنى پارتىيىدىن تازىلىۋېتىشنى بويرۇيدۇ. “پارتىيىگە پەقەت مەنلا رەھبەرلىك قىلالايمەن. — دەپ يازىدۇ ھىتلېر، “مەن مىللەتچى سوتسىيالىزمچىلار پارتىيىسىنى تېگى ئاجىز بىلەرمەنلەر بىلەن سالونلاردىكى بولشېۋىكلار بىلەن مۇنازىرىلىشىپ ئولتۇرىدىغان بىر كلۇپ ھالىغا ئايلاندۇرۇشقا ھەرگىز يول قويمىمەن. پارتىيىمىز مەڭگۈگە ئىنتىزامچان بىر تەشكىلات بولۇپ قالىدۇ. پارتىيىمىز ھەرگىزمۇ ئاخماقانىە ساپ نەزەرىيە تەتقىقاتى بىلەن شوغۇللىنىشنى مەقسەت قىلىپ قۇرۇلغان بىر تەشكىلات ئەمەس. شۇنىڭدەك ئەركىن سايراش يولغا قويۇلغان سىياسى جەمئىيەت شەكلىگىمۇ ئۆزگەرمەسلىكى كېرەك. پارتىيىمىز، نېمىس خەلقىنىڭ ئىستىقبالى ئۈچۈن كۈرەش قىلىدىغان بىر پارتىيە. ئەنە شۇ كۈنگە كەلگىنىدە، گېرمانىيىدە سىنىپلار ئوتتۇرىسىدىكى پەرقلەرمۇ مەۋجۇت بولماي قالىدۇ. يېڭى نېمىسلار ئۆز تەغدىرىنى قولغا ئالغان بولىدۇ!” ھىتلېر، شۇ سەۋەپتىن گىوبېلىسقا “بېرلىندىكى ئۇنداق ئۇنسۇرلارنى قىلچە رەھىم قىلماي پارتىيىدىن تازىلاپ چىقىرىڭلار” دەپ يوليورۇق بېرىدۇ. گىوبېلىسمۇ بىر قانچە ھەپتە ئىچىدىلا ھىتلېرنىڭ تەلىماتىنى جايىغا كەلتۈرىدۇ. كېيىن، ستراسسېر بارلىق سوتسىيالىزمچىلارنى ئومۇمى يۈزلۈك پارتىيىدىن چېكىنىپ چىقىش چاقىرىقىنى چىقىرىدۇ. ئەمما بۇ چاقىرىققا ئارانلا 24 نەپەر كىشى ئاۋاز قوشىدۇ. ھەتتا ئوتتونىڭ ئۆز ئىنىسىمۇ

سوتسىيالىستلارنىڭ ئويچە چېكىنىشىگە قارشى چىقىدۇ. گرېگور بىلەن يەنە ئىككى نەپەر سولچىل پارتىيە ئەزاسى بىرلىشىپ، “بىز ھىتلىرنىڭ رەھبەرلىكى ئاستىدا ئىتتىپاقلىشىپ، پارتىيە ئىنتىزامىغا قەتئىي بوي سۇنمىز” دەپ ئورتاق بايانات ئېلان قىلىدۇ. گرېگور يېقىنلىرىغا، مېنىڭ ئۇكام مەڭگۈ بىر قاقچۇن ئەسكەر بولۇپ قالىدۇ. ئۇكامنىڭ پارتىيىدىن ئايرىلغانلىقى، شۇنىڭدەك پارتىيىمىزگە ھۇجۇم قىلىشقا كىرىشكەنلىكى پۈتۈنلەي ئاخماقانىلىق، تەلۋىلىك قىلغانلىقى ئىدى” دەپ ئېيتقان.

ئوتتۇراستىراسىيەنىڭ ھىتلىرىدىن ئاشكارە ئايرىلىش ۋە قەسى، مەتبۇئات ساھەسىنى زىل-زىلىگە كەلتۈرۈۋەتكەن بولسىمۇ، پارتىيە ئىچىدە ھېچقانداق بىر سادا پەيدا قىلالمايدۇ. جەنۇب بىلەن شىمال ئوتتۇرىسىدىكى ئۇزۇنغا سوزۇلغان بۆلۈنۈش كۈرىشى جەريانىدا ھىتلىرى ئىمكانىيەتنىڭ بارىچە ياراشتۇرغۇچى رولىنى ئويناپ، پۈتۈن قەلبى بىلەن ئىككى تەرەپنى كېلىشتۈرۈشكە تىرىشىدۇ. بۇ ئىشتىنمۇ ئۇتۇغلىق بولۇپ چىققاندىن كېيىن، ئۇ يەنىلا ئىنتايىن كەڭ قۇرساق پوزىتسىيە تۇتىدۇ. ئۇ گرېگور ستىراسىيەنى پارتىيە ئىچىدە ئەڭ يوقىرى مەۋقەلەرگە كۆتۈرۈپ چىققان، ھەتتا ئوتتۇرا شاھىتلار ئالدىدا ھىتلىرىنى ئوسال قىلماقچى بولغىنىدىمۇ ئوتتۇرىدىكى زىددىيەتنى ئەڭ تۆۋەن ھالەتكە چۈشۈرۈش ئۈچۈن كۈچ چىقىرىدۇ. نەتىجىدە، كىشىلەرگە بۇ ئىشتا گويا ئوتتۇرا ئۆزى پارتىيىدىن ئايرىلىشنى تەلەپ قىلغاندەك بىر پەيدا قىلىدۇ. شۇنداق قىلىپ، ئۆز ئىچىدە بىر-بىرى بىلەن ئېلىشىش كۈرىشىگە خاتىمە

بېرىلىدۇ. ھىتلىرىمۇ پۈتۈن زېھنىنى سىنتەبىر (ياچاق) دە ئۆتكۈزۈلىدىغان مەملىكەتلىك ئومۇمى سايلامغا قارىتىلىدىغان بولىدۇ.

#### (4)

- 1930 يىلى، ھىتلىرى ھەممە تەبىقىگە، يەنى دېھقانلارغا، ئىشچىلارغا، ئوقۇغۇچىلارغا، ۋە تەنپەرۋەرلەرگە، ئىرقچىلارغا ۋە شۇنىڭدەك ئوتتۇرا بۇرچۇئا شەھەر ئاھالىلىرىغا ئومۇمى يۈزلۈك بىرەر ئىش قىلىپ بېرىشنى ۋەدە قىلىدۇ. ئۇنىڭ كەڭ دائىرىلىك قىزىقىشلىرىنىڭ ئورتاق نۇقتىسى دۇنياۋى ئىقتىسادى بوھران ئۈستىگە مەركەزلەشكەن ئىدى. بۇ قېتىمقى كىرىزىسنى 1929 - يىلقى ۋول سترىت كوچىسىدىكى تالاش - تارتىشلار كەلتۈرۈپ چىقارغان بولۇپ (ۋول سترىت - نيۇيورك تىكى دۇنياۋى تەسىرگە ئىگە پايچىك بازىرى جايلاشقان كوچا). ئادەتتە ۋول سترىت كوچىسى دېگەندە بۇ كوچىغا جايلاشقان ئەنە شۇ پايچىك بازىرى كۆزدە تۇتۇلىدۇ - ئ.ئ.ت)، بۇ كىرىزىس گېرمانىيىنىڭ كۆرىنەرلىك دەرىجىدە قايتىدىن ئەسلىگە كېلىش دولقۇنىنى قىسقا ۋاقىت ئىچىدىلا يوققا چىقىرىۋەتكەن ئىدى. شۇ يىلى ياز ئاخىرلىرىدا گېرمانىيىنىڭ ئىشسىزلار سانى 3 مىليون كىشىگە يەتكەن بولۇپ، شانسۋېلە (گېرمانىيە ھۆكۈمىتىنىڭ باش مىنىستىرى - ئ.ئ.ت) بىرۈنڭنىڭ راسخوتىنى قىسقارتىش ئىقتىسادى سىياسىتى ۋەزىيەتنى تېخىمۇ بەتەر قىلىۋېتىدۇ.



ھىتلىپ كۆڭلىدە، مانا ئەندى سىياسى جەھەتتە گېرمانىيىنى تېزگىنگە ئېلىش پەيتى كەلدى دەپ ئويلايدۇ. ئۇ، “گېرمانىيە ئىشچىلىرى، ئويغۇنلىق! بويۇڭلاردىكى زىنجىرنى پاقلاپ تاشلايدىغان پەيت كەلدى!” دەپ ئەينى كومۇنىستلارنىڭ ئۇسلۇبى بويىچە ئىشچىلارغا چاقىرىق قىلىدۇ. گىوبېلسنىڭ «ھۇجۇم» گېزىتى ئەنە شۇنداق تەشۋىق قىلىشقا كىرىشكەن ئىدى. ھىتلىپ دېھقانلار مەنپەئىتىنى قوغداش ئۈچۈن (خەلقئارالىق دېھقانچىلىق مەھسۇلاتلىرىنىڭ باھىسى چۈشۈپ كېتىپ، دېھقانلارنىڭ ئالدىدىن پايدىسى تۈزۈپ كېتىۋاتقان ئىدى) ئىچكى باج بىلەن ئىمپورت بېجىنى تەڭشەش ۋەدىسىنى بېرىدۇ. يان تاياق بولىدىغان ئىشچىلار ئۇيۇشمىسى يوق ئوتتۇرا-تۆۋەن تەبىقىدىكىلەرگە يېڭى ئۆمىدلەر ۋەدە قىلسا، نامراتلىقنى نومۇس بىلىدىغان ئوتتۇرا ھال تەبىقىدىكىلەرگە ئابروپىنى ئەسلىگە كەلتۈرۈشنى ۋەدە قىلاتتى. ئالى مەكتەپ ئىچى ۋە سىرتىدىكى غايىلىك ياشلارغا بولسا، ھىتلىپنىڭ ۋەدە قىلغىنى غايىۋى يېڭى بىر دۇنيا ئىدى.

گەرچە بۇنداق غايىلىك ياشلارنىڭ سانى ئۇنچە بەك كۆپ بولمىسىمۇ، ئۇلار ھىتلىپنىڭ كەلگۈسىدىكى كۆتۈرەڭگۈ روھلۇق ساداقەتلىك كادىرلىرى ھېسابلىناتتى. ھىتلىپ، ماتېرىيالىزم بىلەن شەخسى مەنپەئىتىنى كۆزلەيدىغان لېبرالىزمغا قارشى تۇرۇشنى، تەڭ باراۋەرلىك ئاستىدىكى جەمئىيەت قۇرۇشنى ۋە سوتسىيالىزمىنى ئەمەلگە ئاشۇرۇشنى، شۇ ئارقىلىق گېرمانىيىنى مەڭگۈ گۈللەپ ياشىتىش ئۈچۈن كۈرەش قىلىدىغان سەلەپ

ئارمىيىسىنىڭ ئاۋانگارت قوشۇنىغا ئايلاندۇرۇشنى كۈچەپ تەرغىپ قىلغان ۋاقتىدا، بۇ ياشلار ھىتلىرىنىڭ بۇ دېگەنلىرىنى ئاڭلاپ ھاياجاندىن ئۆزىنى يوقۇتۇپ قويغىدەك ھالغا كېلىدۇ. بۇ ياشلار، ھىتلىر ھەقىقى سوتسىيالىستىك بىر ھاكىمىيەت قۇرۇپ چىقىدىغانلىقىغا تولۇق ئىشىنىدۇ. ئۇلار چوڭ شەھەر كوچىلىرىدا ئايلىنىپ يۈرۈپ دۈشمىنى بولغان كومپارتىيە بىلەن ئوخشاش شۇئارنى توۋلىشىدۇ: “بىزگە ئەركىنلىك كېرەك! ئىش كېرەك! نان كېرەك!” يېڭىدىن يېتىلىۋاتقان بۇ ئەۋلادلار “شۇنى ھېس قىلماقتىكى، ئىشلار يولىدا كېتىۋاتىدۇ، ئىلگىرلىمەي جىم تۇرۇپلىشتەك خەتەرلىك ۋەزىيەتكە خاتىمە بېرىلدى.” بىر ئەگەشكۈچى ئەسلىپ مۇنداق دەيدۇ: “ئەگەر سەن بۇ ۋەزىيەتنى ھەقىقى تۈردە بىلمەكچى بولىدىكەنسىن، چوقۇم ئىچىدە ياشىشنىڭ كېرەك.” بۈگۈن دەل شۇنداق بىر ۋەزىيەت بارلىققا كەلگەن ئىدى. بۇ ۋەزىيەت مۇتلەق كۆپ ساندىكى غايىلىك ياشلارنى ئۆزىگە جەلىپ قىلىۋالغان بولۇپ، ھىتلىر بولسا بۇ چاقىرىقلارنىڭ كۈچىنى چۈشىنىلەيدىغان بىردىن-بىر سىياسىيون ئىدى.

نۇرغۇنلىغان زىيالىلار، جەمئىيەتنىڭ داڭلىق كىشىلىرى، ھەتتا ئوردىدىكىلەرنىڭ ھەممىسىلا بۇ ۋەزىيەت تەرىپىدىن جەلىپ قىلىنماقتا ئىدى. شۇ يىلى كۈزدە، گېرمانىيە پادىشاھىنىڭ گۈدەك بالىسى ئوۋگۇستېين ۋېلھېلم (奥古斯特·威廉) ياكى ئوۋېل قەدىرلىك سەپدىشى ھىتلىرغا بىر پارچە خەت يېزىپ، “چىن قەلبىمدىن رازىمەن. — دەيدۇ

ھىتلىرىغا، بۇ ياش تېخى يېقىندىلا پارتىيىگە قوبۇل قىلىنغان ئىدى، — مېنى قاتتىق ھاياجانلاندىرغان بۇ دەۋىردە، مەن ئىختىيارسىزلا سىزنى ئېسىمگە ئالدىم. مەن سىزگە چىن قەلبىمدىن سادىق ئىكەنلىكىمنى بىلدۈرمەكچىمەن. ” شاھزادە كوممۇنىزمنىڭ كېڭىيىپ كېتىشىدىن بەكلا قورقاتتى. ئۇنىڭ ئۆزگىرىش ياسىغانلىقى خانزادە فىلىچ ۋون ھېرىسىن (菲力气·冯·赫森) نىمۇ تەسىرلەندۈرگەن ئىدى. بۇ خانزادە گېرمانىيە پادىشاھىنىڭ جىيەنى بولۇپ، ۋېكتورىيە (维多利亚) خانىشنىڭ نەۋرىسى ئىدى. ئۇمۇ كېيىن ئۆزگىرىپ ھىتلىرىنى قوللاش تەرىپىگە ئۆتۈپ كېتىدۇ.

- 1930 يىلى، ھىتلىرىمۇ نېمىسلارغا يېڭىلىقلارنى ئېلىپ كېلىدۇ. يەنى ئۇلارغا ئىتتىپاقلىق ھېسسىياتىنى ئېلىپ كەلگەن ئىدى. ھىتلىرى قىلچە سىنىپى چەكلىمە كۆرسەتمەستىن ھەممە كىشىنىڭ بۇ ئۇزۇن سەپەرگە قاتنىشىشىنى خالايتتى. ئۇنىڭ پەقەت بىرلا تەلۋى بار ئىدى: ئۇلارنى پۈتۈنلەي ئۆز ئىختىيارلىقى بىلەن ھىتلىرىغا ئەگىشىشى، يەھۇدىيلار بىلەن قىزىللارغا قارشى كۈرەشلەردە، ھاياتلىق ماكانى ۋە گېرمانىيە مەنپەئەتى ئۈچۈن قانات يايدۇرۇلىدىغان كۈرەشلەردە ئەڭ ئاخىرقى تىنقى قالغىچە جان تىكىپ جەڭ قىلىدىغان بولۇشى كېرەك ئىدى. ” بىزنىڭ ھېس قىلالغىنىمىز مىڭمىزدە ئويلىنىش تەلەپ قىلىنىۋاتقان نەرسىلەردۇر. — دەيدۇ كونا بىر پارتىيە ئەزاسى ئەسلىمىسدە، — ھىتلىرى، سەن بىزنىڭ ئادىمىمىز سەن. سېنىڭ سۆزلىرىڭ بۇرۇن جەڭ كۆرگەن كىشىلەرنىڭ سۆزىگە

ئوخشايدۇ، سەن يۇمشاق ئورۇندۇقلاردا ئولتۇرۇپ كۆنگەن بىرسى ئەمەس، بەلكى خۇددى بىزگە ئوخشاش ھېچكىم تونمايدىغان، جاپا-مۇشەققەتلىك كۈنلەرنى تەڭ ياشىغان بىر جەڭچىسەن. ”ئەنە شۇنىڭغا ئوخشاش ئىلاھى چاقىرىقلارلا ھەر خىل-ھەر رەڭدىكى ئاۋاز بەرگۈچلەرنىڭ ھېسسىياتلىرىنى قوزغىيالىغان ئىدى. ئاممىۋى تەشكىلاتلار بىلەن ئىشچىلاردىن باشقا ھىتلىر ھېچكىمگە يەھۇدىيلارغا قارشى تۇرۇش، بولۇپمۇ يەھۇدىيلارنى “تازىلىۋېتىش” مەسلىسىدە ھەرگىز چىڭ تۇرۇۋالمايدۇ. مەدەنىيەت سەۋىيىسى نىسبەتەن يۇقۇرراق بولغانلار بىلەن غايىلىك كىشىلەرگە قارىتا بۇ مەسىلە شۇنداقلا دېيىلگەن بىر سۆز ياكى قىلچە ئەھمىيەتسىزلا ئېيتىلغان گەپلەردەك بىلىنەتتى.

شۇ يىلى يازدا، ھىتلىر ھەممىنى ئاشكارە ئوتتۇرىغا قويدىغان پىلاننى يولغا قويۇش ئۈچۈن جاپا-مۇشەققەتكە چىداپ مەلىكەت بويىچە ئايلىنىشقا باشلايدۇ. ساياھەتنىڭ ئاخىرقى 6-ھەپتىسىگىچە بولغان ئارىلىقتا جەمئى 20 قېتىم مۇھىم نۇتۇق سۆزلەيدۇ. ھىتلىر، تۇغما سىياسىيون ھېسابلىناتتى. ئۇ، خەلق ئاممىسى بىلەن بىرگە بولۇش ۋاقتلىرىدا كىشىلەر بىلەن بىر-بىرلەپ قول ئېلىشىپ كۆرۈشۈش، بۇۋاقلارنىڭ يۈزىگە سۈيۈپ قويۇش، ئاياللارغا باش ئىگىپ تازىم كەلتۈرتۈش قاتارلىقلاردا پۈتۈنلەي تەبىئى ھەرىكەت قىلىش بىلەنلا قالماستىن، يەنە ئۇلاردىن تەسرىلىنىپ ئۆزىگە كۈچ-قۇۋۋەتمۇ توپلىيالايتتى. ئۇ يوقىرى تەبىقە كىشىلىرى بىلەن بىرگە تاماق يېيىش ئورنىغا،

كۆپۈنچە ۋاقىتلاردا ئىشچىلار سىنىپى ياكى تۆۋەن تەبىقە كىشىلەر ئارىسىدىكى تەرەپبازلىرى ئارىسىغا چۆكۈپ ئۇلار بىلەن بىرلىكتە ئولتۇرۇپ تاماق يەيتتى. ئۇنىڭ ھەممىگە تەڭ كۆز بىلەن قاراشتەك مۇئامىلىسى تۆۋەن دەرىجىلىك كادىرلار، ئۇششاق تىجارەتچىلەر ۋە ئەمگەكچىلەرنى ئۆزىگە بەكلا جەلىپ قىلىۋالدى.

ھىتلىر ھەر تۈردىكى كىشىلەر بىلەن يېقىنلىشىش ئۈچۈن ئايرىم-ئايرىم خەت يېزىش ئۇسۇلىدىن پايدىلانغان بولسىمۇ، ئۇ لاندسبېرگدىكى تەجرىبە ساۋاقلارنى ھەرگىز ئېسىدىن چىقارمىغان ئىدى: ئۇ چوقۇم ئاممىنى ئۆزىگە قارىتىۋېلىشى شەرت ئىكەنلىكىنى ياخشى بىلەتتى. شۇنداق بولغاچقا، ئۇششاق-چۈششەك ئىشلاردا ئۆزىنى باشقىلارنى ئەيىپلەشكە مەجبۇر قىلىدىغان ئورۇنغا چۈشۈپ قېلىشىغا يول قويمىتتى. ھىتلىر مىليونېرلار، قىزىلار، ماركسىزمچىلارنى ۋە شۇنىڭدەك ئىشسىزلىقنى كەلتۈرۈپ چىقىرىدىغان، دېھقانچىلىق مەھسۇلاتلىرىنىڭ باھاسىنى چۈشۈرىدىغان، ئوتتۇراھال سىنىپلارنىڭ چوغلانمىلىرىنى پاك-پاكىزە قۇرۇتۇۋېتىدىغان ئۇنداق “تۈزۈم” لەرنىمۇ قايتا-قايتىلاپ تەنقىتلەيدۇ. ئۇ، سىنىپلار بىلەن سىنىپلارنى زىددىيەتلەشتۈرۈش يولىنى تۇتقان بىرسى بولماستىن، ئەكسىچە بارلىق تەبىقىلەرنى ئىتتىپاقلاشتۇرۇپ بىرلەشتۈرىدىغان يولنى تۇتقان بىرسى ئىدى.

گېرمانىيە، بۇ جەھەتتىن ئالغاندا ھەتتا پۈتۈن دۇنيا، بۇنداق بىر چاقىرىققا ھېچقاچان بۇنچىلىك ئەگىشىپ باققان ئەمەس.

گيوبېلىس چوڭ زاللاردا، ئون مىڭ كىشى سىغىدەك چېدىرلاردا ۋە ياكى مەيدانلاردا 6 مىڭ كىشىلىك يىغىنلارنى تەشكىللەيدۇ. شۇنىڭدەك مەشئەللىكلەر نامايىشى ئورۇنلاشتۇردۇ؛ مەيلى شەھەر ياكى يېزىلاردا بولمىسۇن، ھەممىلا يەردە كۆزگە چېلىققىدەك قىزىل رەڭلىك شۇئار پىلاكاتلىرىنى چاپلاشقۇزدۇ. ناتىسىتلار چىقارغان گېزىتلاردا ھەر دائىم مەلۇم بىر ھەرىكەتكە مۇناسىۋەتلىك مەخسۇس كىتابچىلارنى قوشۇپ چىقىرىپ تۇرىدۇ، ھەتتا ھەر بېسىشتا نەچچە مىليون نۇسخا بېسىپ پۈتۈن مەملىكەتكە يېيىۋېتىدۇ؛ ئەگەر بۇلارنى سېتىپ بولالمىسا ھەقسىز تارقىتىدۇ.

گيوبېلىس، ئومۇمى خەلق سايلام كۈنى چۈشتىن بۇرۇن ئىشچىلارغا قارىتىپ چىقىرىلغان چۈشەندۈرۈشنامىسىدا سايلامنى قانداق تېزگىنلەيدىغانلىق توغرىسىدىكى مەسىلىلەرنىمۇ ئوتتۇرىغا قويۇپ ئىشچىلارنى ئاگاھلاندۇرىدۇ. بۇ تۈردىكى ئاگاھلاندۇرۇشلار كۈلكىلىك كۆرۈنگەندەك قىلىمۇ، يەنىلا كارغا يارايدىغان ئاگاھلاندۇرۇش ھېسابلىناتتى. “چاخچاق قىلغاندەك ئىشلەڭلار، ئەمما ئەستايىدىل ئىشلەڭلار! خۇددى ئادەتتە كىشىلەرنىڭ سىلەرگە قانداق تاقابىل تۇرغانلىقىدەك سىلەرمۇ ئۇ قەدىرلىك كەسىپداشلىرىڭلارغا ئۇلارنىڭ ئۇسۇلى بويىچە تاقابىل تۇرۇڭلار! ئۇلارنى ھايانغا سېلىڭلار، ئۇلارنى تىرىكتۈرۈڭلار، ئاندىن ئۇلارنى بۇرىدىن يېتىلەپ يولۇڭلارنى داۋاملاشتۇرۇڭلار!” شۇ كۈنى، پۈتۈن مەملىكەت بويىچە ئاۋاز بېرىش نوقتىلىرىنىڭ ئالدىدا ئۇزۇن ئۈچرەتلەر پەيدا بولۇپ كېتىدۇ. سايلامغا

قاتناشقانلارنىڭ سانى 35 مىليون كىشىگە يېتىپ، 1928-يىلىغا قارىغاندا 4 مىليون كىشى ئارتقان ئىدى. ھىتلېر چۈشتىن كېيىن مىيونخېندىكى سايلام مەركىزىگە كېلىدۇ. ئۇنى قارشى ئېلىشقا چىققان كىشى ناتىسىتلار پارتىيىسىنىڭ نەشرىياتچىسى ئادولف مىل (阿道夫·米勒) ئىدى. مىل (米勒) ھاياجانلانغان ھالدا ھىتلېرغا مۇنداق دەيدۇ: “بىز ئۇتۇپ چىقتۇق! چوقۇم 66 ۋەكىلگە ئېرىشەلەيمىز!” 1928-يىلىدىن بۇيان، ئۇلار ئارانلا 12 ۋەكىللىك ئورۇنغا ئېرىشەلگەن ئىدى. بۇنىڭغا قارىغاندا، كۆپەيگەن ۋەكىل سانى ھەقىقەتەنمۇ ھەيران قالدۇرۇپ كۆپ ئىدى. ئەمما ھىتلېر، ئەگەر گېرمانىيە خەلقى توغرا ئويلىيالىغان بولسا، بۇ سان چوقۇم ئۇنىڭدىنمۇ كۆپ بولۇشى كېرەك، دەيدۇ. “مېنىڭ ئىچىمدىن چوقۇم 100 ۋەكىللىك ئورۇنغا ئېرىشەلەيمىز دەيدىغان سادا كېلىپ تۇرماقتا!” دەيدۇ. دېگەندەك، ئۇلار 107 نەپەر دېپوتاتلىق ئورۇنغا ئېرىشكەن ئىدى. “ئۇ ۋاقىتتىكى ھېسسىياتىمنى ئىپادىلەشكە تىلىم كاملىق قىلىدۇ! بىزنىڭ دېپوتات سانىمىز 12 نەپەردىن 107 نەپەرگە كۆپەيگەن ئىدى!”

مىللى سوتسىيالىزىم نېمىس ئىشچىلار پارتىيىسى ئەزالىرىنى ھەيران قالدۇرغان ئىش، ئۇلارنىڭ ئۆكتەبىرلىرىنىڭ يىرگىنىشلىك تۈردە چۈچۈپ كەتكەنلىكى ئىدى. بىرەر خاتا بولۇپ يۈرمىسۇن دەپ، مەسئۇل كىشىلەر سايلام بىلەنلىرىنى قايتا-قايتىلاپ ساناپ تەكشۈرۈپ چىقىدۇ. سېلىشتۇرۇشتىن ھېچ قانداق بىر خاتالىق كۆرۈلمىگەندىن كېيىنلا ئاندىن سايلام نەتىجىسىنى ئېلان قىلىشىدۇ: ناتىسىتلار 6 مىليون 371 مىڭ

ئاۋازغا ئېرىشكەن بولۇپ، ئومۇمى ئاۋازنىڭ 18 پىرسەنتىنى ئارتۇقنى تەشكىل قىلماقتا ئىدى. ئىككى يىلغا قالماي، ھىتلىرنىڭ پارتىيىسى 810 مىڭ ئاۋازدىن بىراقلا 6 مىليوندىن ئارتۇق ئاۋازغا ئېرىشىپ ئىمپېرىيىنىڭ ئىككىنچى چوڭ پارتىيىسى ھالىغا كېلەلگەن ئىدى. ھىتلىرنى سىياسى سەھنىدە ئۆلدى، دەپ ئېلان قىلىشقىنىدىن كېيىن، سوتسىيالىستىك دېموكراتلار پارتىيىسى خاتا ھالدا كۈرەش نىشانىنى قىزىلارغا قارشى تۇرۇش ئىشىغا مەركەزلەشتۈرۈلگەن ئىدى.

كومپارتىيىمۇ 1 مىليون 326 مىڭ ئاۋازغا ئېرىشىشتەك زور ئۇتۇقنى قولغا كەلتۈرگەن ئىدى. ئەمما سوتسىيالىستىك دېموكراتلار پارتىيىسىدىكىلەر بولسا بۇ قېتىمقى سايلامدا 60 مىڭ ئاۋازدىن مەھرۇم بولىدۇ. بۇ ئەھۋال شۇنى كۆرسەتمەكتىكى، ھىتلىرنىڭ غەلبىسىنى، ئوتتۇراھال سىنىپلار پارتىيىلىرىنىڭ خاتالىشىشلىرى بەدىلىگە قولغا كەلگەن دېيىشكە بولاتتى. ناتىسىتلارنىڭ ئېرىشكەن ئارتۇق ئاۋازلىرىنىڭ مۇتلەق كۆپ قىسمى دېھقانلار بىلەن ئوتتۇرا-تۆۋەن دەرىجىلىك سىنىپلاردىن، شۇنىڭدەك گېرمانىيىنىڭ شىمالىدىكى كاتولىكلار تەۋەسىدىن كەلگەن ئىدى. ئۇلارنىڭ كاتولىكلاردىن قولغا كەلتۈرگەن ئاۋازلىرى ھەقىقەتەنمۇ ئاز ئەمەس ئىدى. پېۋىخانا قوزغىلىڭىدىن بۇرۇن، ھىتلىر ئاساسەن ئالغاندا يۈز ئۆزگەنلەر ئارىسىدىن، ئويغانغانلار ئارىسىدىن ۋە ئۈمىتسىزلەر ئارىسىدىن ئاۋاز توپلاشقا مەجبۇر ئىدى. مانا ئەندى، ھىتلىردىن ياخشى كۈن كۆرۈشىمىز ئۈچۈن يېتەكچى دەپ ئۈمىد قىلغان كىشىلەرنىڭ ھىمايىسىنى قولغا



كەلتۈرگەن ئىدى. سايلامغا قاتناشقانلارنى ھىتلىر تەرەپكە جەلپ قىلغان سەۋەب ھىتلىرنىڭ ئىلاستىكىلىق جەلپ قىلىش كۈچى بىلەن ئۇنىڭ ئىنتايىن جانلىق نۇتۇقلىرى ئىدى. شۇنداقتمۇ ئۇلارنى ئاۋاز ساندۇقلىرىغا باشلاپ كېلەلىگەنلەر ئۈنۈملۈك خىزمەت قىلغان پارتىيىنىڭ ئاساسى قاتلاملىرىدىكى مېڭىلغان، ئون مېڭىلغان ياچىكا رەھبەرلىرى بىلەن ياچىكا رەھبەرلىك گۇرۇپپىسىدىكىلەرنىڭ قىلغان ھارماي-تالماي خىزمەت قىلىشى ئىدى.

ئۆتكەن بىر يىلدىن ئارتۇق ۋاقىتتىن بۇيان، خانفىستانگىلىنىڭ ئاچچىق قىلىپ ئېيتقان سۆزلىرى ھىتلىرنى ئۇنىڭدىن يىراقلاشتۇرغان بولسا، سايلامدا قولغا كەلتۈرگەن ھەيران قالارلىق نەتىجىلەر خانفىستانگىلىنى قايتىدىن ئەتىۋارلىق ئورۇنغا ئىگە قىلغان ئىدى. ھېس، تېلپوندا، “ھىتلىر سېنىڭ بىلەن دەرھال كۆرۈشمەكچى” دەپ خەۋەر قىلىدۇ. ھىتلىر، يېرىم سائەتكە قالماي خانفىستانگىلىنىڭ ئۆيىگە يېتىپ كېلىدۇ. ھىتلىر ئۇنىڭدىن پارتىيىنىڭ چەتئەللىك مۇخپىرلارنى كۈتىۋېلىش بىروسىنىڭ مۇدىرلىكىنى ئۈستۈڭگە ئېلىشنى خالامسەن، دەپ سورايدۇ. “ئىشلىرىمىزنىڭ ئىستىقبالى بەكلا پارلاق. بىر قانچە ئايغا قالمايلا، كۆپ بولسا بىر-ئىككى يىل ئىچىدىلا مەملىكەت بويىچە ھوقۇققا ئېرىشەلەيمىز، بۇنىڭغا ئەندى ھېچ كىم توسالغۇلۇق قىلالمايدۇ. سېنىڭ مۇناسىۋەت دائىرەڭ بەكلا كەڭ. شۇڭا بىزنىڭ ئىشلىرىمىز ئۈچۈن بەكلا كۆپ تۆھپە قوشالىشىڭ مۇمكىن.”

خانفىستانىگر ھىتلېرنىڭ بۇ تەكلىۋىنى قوبۇل قىلىدۇ. ئارىدىن بىر قانچە كۈن ئۆتمەي، ھىتلېر بىلەن بىرلىكتە لىبخېنت (莱比锡) قا بارىدۇ. ئۇ يەردە 3 نەپەر ياش ئوفىتسېر ئارمىيە ئىچىدە ناتسىزم تەشۋىقاتى بىلەن شوغۇللانغان دەپ سوتقا تارتىلىۋاتقان ئىدى. 25-سىنتەبىر (ياچاق) كۈنى، ھىتلېر ئۆزى بىۋاسىتە سوتتا شاھىتلىق قىلىپ، سوتتا ھەممە كىشىنى ئۆزىگە قارىتىۋالدىغان ئىنتايىن ئاقىلانە، بەكلا ئىككى قىرلىق سۆز قىلىدۇ. ئۇ، تىنچ ئۇسۇلغا تايىنىپ، يەنى سايلامغا قاتنىشىش ۋاسىتىسى ئارقىلىق ھاكىمىيەتنى قولغا كەلتۈرمەكچى ئىكەنلىكىنى، شۇنىڭدەك ئارمىيىگە سادىق بولىدىغانلىقىنى، نومۇس قىلىنارلىق ۋېرسايل شەرتنامىسىنى بىكار قىلىنىشى ئۈچۈن كۈرەش قىلىدىغانلىقىنى، بۇنىڭ ئۈچۈن “قانۇنسىز تەدبىرلەرگە مۇراجەت قىلىشقا مەجبۇر قالغىدەك بولسىمۇ” قىلچە چېكىنمەيدىغانلىقىنى بىلدۈرىدۇ.

ئۇ نۇتقىنى تۈگىتىپ بولۇپ، پارتىيە ئىچىدىكى ئىنقىلابچىلارغا قەسەم قىلىپ مۇنداق دەيدۇ: ھاكىمىيەتنى قولغا ئالار-ئالماي دەرھال مىللى سوتسىيالىزم سوتىنى قۇرۇپ چىقىمەن. “ئەنە شۇ چاغدا، 1918-يىلىنىڭ نوياىبر (ئوغلاق) ئىنقىلابىدىن قىساسىمىزنى ئالىمىز، ئەنە شۇ چاغدا ئۇلارنى جادىغا تۇتىمىز!” دەيدۇ. ئۇ، يەنە بىر قېتىم سىياسى سەزگۈرلۈكىنى ئىپادىلىگەن بولۇپ، بۇنىڭدىن شەھەر خەلقى بىلەن ئىنقىلابچىلار تەڭلا دېگىدەك قايىل بولىدۇ. شەھەر خەلقىگە تىنچلىقنى ۋەدە قىلغان بولسا، ئىنقىلابچىلارغا قانلىق

قىساس ۋەدىسىنى بېرىدۇ. ئۇنىڭ نۇتقىنىڭ ئۆنۈمى گېرمانىيە چېگرالىرىدىن ھالقىپ چىقىپ، پۈتۈن دۇنياغا تارقىلىدۇ. ھىتلېر ئەندى گېرمانىيىدىكى ئىككىنچى چوڭ پارتىيىنىڭ ۋەكىلى سۈپىتىدە سۆزلەۋاتقىنى ئۈچۈن، ئۇنىڭ ۋېرسال شەرتنامىسى ھەققىدىكى كۈشكۈرتۈش خاراكتېرىدىكى سۆزلىرى ئادەتتىكى بىر سىياسىيونىڭ سۆزلىرىدەك ئەھمىيەتسىز سۆزلەر قاتارىدا قارىلىشى مۇمكىن ئەمەس ئىدى.

خانىستانگىلىمۇ چەتئەللىك مۇخپىرلارنىڭ قورشاشى ئىچىدە قالغان ئىدى. مۇخپىرلار ئۇنىڭدىن بەس-بەس بىلەن گېرمانىيىدىكى يېڭى ئەھۋاللار ھەققىدە سۆھبەت ئۆتكۈزۈش تەلپۈدە بولۇنماقتا ئىدى. ھىتلېرمۇ ئالدىراش-تىنەش لوندوندا چىقىدىغان «يەكشەنبىلىك خەۋەرلەر» گېزىتى ئۈچۈن بىر پارچە ماقالە تەييارلايدۇ. “بۇ قېتىمقى سايلام، گېرمانىيە خەلقىنىڭ قىزىتمىسىنى ئۆلچىگەندەكلا بىر سايلام بولدى. — دەيدۇ ھىتلېر ماقالىسىدا، — پۈتۈن دۇنيا شۇنى ھەيرانلىق ئىچىدە كۆرۈپ قالىدۇكى، گېرمانىيىنىڭ قىزىتمىسى ئۆرلىمەكتە ۋە تېخىمۇ يوقىرى ئۆرلەيدۇ. مەۋجۇت ۋەزىيەت بىلەن چىداش مۇمكىن بولمىغان ئېغىر يۈككە قارشى چىقىش ئۈچۈن بۇ قىزىتما چوقۇم داۋاملىق يوقىرى ئۆرلەيدۇ.” ھىتلېر ۋېرسال شەرتنامىسى بىلەن “ياشلار پىلانى” نىڭ ئۆزگەرتىلىشىنىلا تەلەپ قىلىپ قالماي، يەنە “بەدىنىمىزدىن بىر پارچە گۆشىمىز شۇلىۋېلىنغاندەك بىر ۋەقە بولغىنى ئۈچۈن پولشا كوردورىنىڭ قايتۇرۇپ بېرىلىشىنى” مۇ تەلەپ قىلىدۇ. شۇنىڭغا قارىماي، ئۇ

گېرمانىيىنىڭ ئۇرۇش قوزغىغۇچى جىنايى جاۋابكار ئىكەنلىكى ھەققىدە بىر ئېغىز مۇگەپ قىلماستىن، پىرىزدېنت ۋېلسوننىڭ ئۆزى ئىمپىرىيىگە بەرگەن داغدۇغىلىق قەسىمگە خىلاپلىق قىلدى دەپ ئەيىپلەيدۇ. “ئەگەر گېرمانىيە خەلقى خۇددى بۈگۈنكىدەك جاپا تارتىشنى خالايدىغانلا بولىدىكەن، ئۇلار ئەتىمۇ ئوخشاشلا بۇ جاپانى تارتىپ كېتىۋېرىدۇ. — ھىتلېر نۇتقىنىڭ ئاخىرىدا ئاگاھلاندۇرۇپ مۇنداق دەيدۇ: ئۇنداقتا بىز ‘بەس يېتەر’ دەپ توۋلاپ تۇرۇپ جاپا تارتىشىمىز كېرەككى، ھەرگىز ‘بويىتلا’ دەپ تۇرۇپ باشقىلارنىڭ جاپانى ئۈستىمىزگە يۈكلەپ قويىشى بىلەن جاپاغا قالماسلىقىمىز كېرەك”

بىر قانچە كۈندىن كېيىن، ھىتلېر ئۇسلۇبىنى ئۆزگەرتىدۇ. ئۇ لوندوندا چىقىدىغان «تايىمس» گېزىتىنىڭ مۇخپىرىغا “بىز مۇتلەق تۈردە قانۇن بويىچە پائالىيەت قىلىمىز” — دەيدۇ. — شۇنداق بولغاچقا، ئەگەر بىز سىلەرگە ئوخشاش ھەرىكەت قىلىدىغان بولساق، يەنى سىلەر بىزنىڭ ئورنىمىزغا چۈشۈپ قالغىدەك بولساڭلار، ئۇ ھالدا بىزنى ئەيىپلىمەسلىكىڭلار كېرەك. مەن ئەنگىلىيىنىڭ ھەرگىزمۇ گېرمانىيىنىڭ ئورنىغا چۈشۈپ قېلىشىنى خالىمايمەن. شۇنداقتىمۇ، ئەگەر ئەنگىلىيە گېرمانىيىدەك ئەھۋال ئاستىدا قالغىنىدا، ئەگەر ئەڭ مۇشەققەتلىك ئەھۋال ئاستىدا قېلىپ ئارقىسىدىن ئوق يىگىدەك بولغىنىدا، ئۇ ھالدا ئەنگىلىيە قايتىدىن ئورنىدىن تۇرۇپلا كېتەلىگەندەك بولسا ئۇلار قانداق قىلار بولغىدى؟ ئەنگىلىيىنىڭ ۋەتەنپەرۋەرلىرى ئۆز مىللىتى ئىچىدىكى دۆلەت پىلانى بىلەن

خەلق تۇرمۇشىغا بۇزغۇنچىلىق قىلىش نىيىتىدە بولغان كىشىلەرگە قانداق مۇئامىلە قىلىشى مۇمكىن؟”

ئىككى ھەپتىدىن كېيىن، يەنى 13- ئۆكتەبىر (ئوغۇز) كۈنىسى، 107 نەپەر كارىشناۋاي كۆڭلەكلىك ناتسىست دېپۇتاتلىرى قاتار تىزىلىپ پارلامېنت زالىغا كىرىپ ئېچىلىش مۇراسىمىغا قاتنىشىدۇ. يوخلىما ۋاقتىدا، ئۇلارنىڭ ھەر بىرى “بار! خايىل ھىتلىر!” دەپ قاتتىق ئاۋازدا جاۋاب بېرىشىدۇ. سوتسىيالىزمچىلارنىڭ ۋەكىلى بولغان تونى ساندى (托尼·山德) بۇنداق ۋارقىراپ جاۋاب بېرىشتىن قاتتىق چۈچۈپ كېتىدۇ: “مانا بۇلار ئارىيان مىللىتىنىڭ ھەقىقىي جەۋھەرلىرى! بۇ بىر تۈركۈم غەلۋىچىلەر ۋارقىراپ چارقىراپلا يۈرىدىغان ئۇنفورما كىيگەن مەلئۇنلار! مەن ئۇلارنىڭ چىرايىغا ئىنچىكىلىك بىلەن سەپ سالدۇم. مەن ئۇلارنىڭ چىرايىدىن كۆرگەن نەرسىدىن قاتتىق چۈچۈپ كەتتىم: بۇ كىشىلەرنىڭ مۇتلەق كۆپ قىسمى كۆزۈمگە جىنايەتچى، چۈشكۈنلۈك ئىچىگە پېتىپ قالغان كىشىلەرنىڭ قىياپىتىدە كۆرۈنۈشكە باشلىدى. بۇنىڭدەك مەلئۇنلار بىلەن بىر قاتاردا ئولتۇرۇش نېمە دېگەن ئېغىر چۈشكۈنلۈك!”

گرېگور ستراسسېرنىڭ پارلامېنتتا سۆزلىگەن سۆزلىرى بىر قەدەر ئېغىر بېسىقلىق بىلەن سۆزلەنگەن سۆزلەر ئىدى: “بىزنىڭ قەدىمىمىز مۇشۇ يەرگىچە، يەنى پارلامېنتقىچە ئىدى. دېموكراتىيە مەۋجۇتلا بولىدىكەن، بىزمۇ شۇ كونا تۈزۈم بويىچە ھەرىكەت قىلىشقا مەجبۇرمىز. ... بىزنىڭ ئېھتىياجىمىزغا ئۇيغۇنلا كېلىدىكەن، بىزمۇ ۋىيىمار جۇمھۇرىيىتىنى ھىمايە قىلىمىز.” ئەمما

پايتەخت كوچىلىرىدا يۈز بەرگەن ئىشلار كەلگۈسىدە يۈز بېرىدىغان ۋەقەلەرنىڭ قاراڭغۇ سايىلىرىنى نامايەن قىلماقتا ئىدى. يۈزلىگەن ھۇجۇمچىلار ئەترەت ئەزالىرى يەھۇدىيلارنىڭ دۇكان، قەھۋىخانا ۋە تۈرلۈك ماللار ماگازىنلىرىنىڭ دېرىزىلىرىنى تاش يامغۇرىغا تۇتقان ئىدى.

### (5)

ھىتلېر ئۈچۈن ئېيتقاندا، كەينىدىنلا سىنتەبىر (ياچاق) ئومۇمى سايلىمىغا ئۇلۇشۇپلا كەلگەن خەلقئارالىق تەشۋىقاتلار بىر تەرەپتىن ياخشى ھېسابلانسا، يەنە بىر تەرەپتىن ياخشى بولمىغان ئىدى. ھىتلېرنىڭ داڭقى چىقىشقا ئەگىشىپ ئۇنىڭ نەۋرە بالىسى، ئاپىسى بىلەن بىرلىكتە ئەنگىلىيەدە تۇرۇۋاتقان ۋىلھېلم پاترىك ھىتلېر (威廉·帕特里ک·希特勒) ئۇشتۇمۇت ئۇنى يوخلاپ كېلىدۇ. 1909 - يىلى، بېرلىندا ئۆي خىزمەتچىسى بولۇپ ئىشلەپ يۈرگەن ئۈگەي ئاكىسى ئالويسچىك، بۇلىگ ئېلىزابېت داۋلىن (布里吉·伊丽莎白·道林) دېگەن ئېرلاندىيىلىك بىر قىز بىلەن توي قىلغان ئىدى. ئالويسچىك تىنماي ئىش يۆتكەپ يۈرگەنلىكى ئۈچۈن تۇرمۇشى بەكلا جىددىچىلىك ئىچىدە ئالدىراشلىق بىلەن ئۆتىدۇ. ئالويسچىك ئاۋال لىوپول (利物普) دا بىر كىچىك ئاشخانا ئېچىپ باقىدۇ. كېيىن بۇ ئاشخانىنى سېتىۋېتىپ ئۇنىڭ ئورنىغا ئىجارىگە بېرىلىدىغان بىر ئوپچە ياتاق سېتىۋېلىپ مېھمانخانا خوجايىنى بولۇپ ئىشلەيدۇ.

بۇ ئىشتىمۇ ۋەيران بولغاندىن كېيىن، بىرىنچى ساتىدىغان ئۇششاق تىجارەتچىلىك بىلەن شوغۇللىنىدۇ. بۇلىگ (布里吉) بۇنداق قىيىن تۇرمۇشقا كۆنەلمەي نەچچە قېتىم ئۇنى تاشلاپ قېچىپ كەتكەن ئىدى. ۋىلھېلم پاترىك تۇغۇلغاندىن كېيىن، ئالويىسچىك ئاتىسىنىڭ تۇتقان قاتتىق يولنى تۇتۇپ، بالا دېگەننى كىچىكىدىن تارتىپلا چىڭ تۇتۇپ باشقۇرۇش كېرەك دەپ قاراپ، ئايالى يوق ۋاقىتلاردا بۇۋىقنى نەچچە قېتىم قاتتىق ئۇرۇپ قىيىنغانلىقى سەۋەبىدىن، ئەر-خۇتۇن ئىككىسىنىڭ ئوتتۇرىسىدىكى جىدەل تېخىمۇ كۈچىيىپ كېتىدۇ. ۋىلھېلم پاترىك 3 ياشلىق بولغان ۋاقىتلاردا بۇ ئائىلە پارچىلىنىپ كېتىدۇ. بۇلىگ (布里吉) نىڭ دېيىشىدىن قارىغاندا، ئالويىسچىك ئۇلارنى تاشلىۋېتىپ ئۆزى يالغۇز گېرمانىيىگە كېتىۋالغانمىش؛ ئەمما ئالويىس يېقىنلىرىغا باشقىچە گەپلەرنى قىلىپ يۈرگەن بولۇپ، ئايالىم بىر ئېنچىنىڭ كەينىدىن كېتىپ قالدى، بالامنىمۇ ئېلىپ كەتتى، دەپ سۆزلەپ يۈرگەن.

بۇلىگ بىلەن ئوغلى ئىككىسى گېزىتلاردا ھىتلىرنىڭ ئومۇمى سايلامدا غەلبە قىلغانلىق خەۋىرىنى كۆرۈپ، “بۇ ئىش پۇل يۇلۇۋېلىشنىڭ ياخشى پۇرسىتى دەپ قاراپ، ھېرىست گېزىتنىڭ مۇخپىرى بىلەن سۆھبەت ئۆتكۈزۈشنى قوبۇل قىلىدۇ.” ھەر نېمە دېگەن بىلەن، ئالويىسچىكمۇ ئائىلىسى ئۈچۈن زادىلا پۇل ئىۋەرتىپ باقمىغاندە! شۇنداق قىلىپ، ئۇلار لوندوندا ھېرىست گېزىتنىڭ ۋەكىلى بىلەن كىلىشمانامە ئۈچۈن سۆزلىشىدۇ. ئۆكتەبىر (ئوغۇز) باشلىرىدا، ۋىلھېلم پاترىكنىڭ رەسمى

ئامېرىكىدىكى گېزىتلاردا كەينى-كەينىدىن بېسىلىدۇ. بۇ رەسىمگە بېرىلگە چۈشەندۈرۈشتە، “لوندوندا ئىشلەپ يۈرگەن تۆۋەن دەرىجىلىك خىزمەتچى ۋىلھېلم پاترىك ھىتلېر (威廉·帕特里ک·希特勒) گېرمانىيىدىكى يېڭى سىياسى كاتتىۋاش ئادولف ھىتلېرنىڭ جىيەنى بولىدىكەن. بۇ كىشى لىوپولدا تۇغۇلغان بولۇپ، كىچىك ئاتىسىنىڭ مەقسەتلىرى ھەققىدە بەك كۆپ نەرسە بىلمەيدىكەن” دەپ يازىدۇ. راس دېمىسىمۇ ئۇ ھىتلېر ھەققىدە تۈزۈك بىر نېمە بىلمەيتتى. شۇڭا ئۇ ئاتىسىغا خەت يېزىپ، بۇ يېڭى سىياسى داھىنىڭ ھايات ھىكايىلىرىنى ئېيتىپ بېرىشىنى تەلەپ قىلىدۇ. “دادامدىن جاۋاب خەت ئالدىم. — دەيدۇ خېلى يىللاردىن كېيىن ستراتېگىيىلىك ئاخبارات باشقارمىسىدىن كەلگەن زىيارەتچىگە، — ئاتام خېتىدە، ئادولف ئائىلە يىغىنى ئېچىشىنى تەلەپ قىلىۋاتىدۇ. شۇڭا مەن ساڭا بۇ خەت بىلەن بىرگە ماشىنا بىلىتىنى قوشۇپ ئىۋەرتتىم. دەرھال كەل، دەپتۇ” دەپ سۆزلەپ بېرىدۇ. ئۇ ئاپىسى بىلەن بىرگە مېيونخېنغا بارغىنىدا، ھىتلېرنىڭ “غەزەپتىن يېرىلىپ كەتكىدەك” ھالغا كەلگەنلىكىنى كۆرىدۇ. ئانگېلا لاپور بىلەن ئالويسچىكلارمۇ قاتناشقان ئائىلە يىغىنىدا، ھىتلېر “مېنىڭ ئىناۋىتىم كۈندىن-كۈنگە ئېشىپ بارماقتا. شۇڭا سىلەر مېنىڭ ئۈستۈمدە ئولتۇرۇۋېلىپ ئابرويمدىن پايدىلىنىش خىيالىنى قىلىشقا ھەققىڭلار يوق. — دەيدۇ. ھىتلېر سۆزىنى داۋام قىلىپ، ئالويسچىكنىڭ بروگى (布里吉) بىلەن ئاجرىشىپ بولالمىغانلىقى، شۇنىڭدەك



قايتىدىن يارىشىۋالغانلىقى ئۈستىدە توختىلىپ كېلىپ، ئۇلارنىڭ ئائىلە سىرلىرىنى ھېرىستنىڭ گېزىتىغا ئاشكارىلىۋەتكەنلىكىنى، بۇ ئىشنىڭ ئۇنىڭ سىياسى جەھەتتە قولغا كەلتۈرگەن ئۇتۇققا ئېرىشىش پۇرسىتىنى ۋەيران قىلىۋېتىشى مۇمكىنلىكىنى ئېيتىدۇ. — مەن ئەزەلدىن ئۆزەمنىڭ شەخسى ئىشلىرىمنى مەتبۇئاتقا ئاشكارىلىماسلىق ئۈچۈن قاتتىق دىققەت قىلىپ كەلگەنمەن! — (ۋىلھېلم پاترىكنىڭ ئارىدىن 9 يىل ئۆتكەندە «پارىژ كەچلىك گېزىتى» دە ئېلان قىلغان بىر پارچە ماقالىسىدا دېگەنلىرىگە قارىغاندا) — مېنىڭ ھايات سىرلىرىمنى بۇ تۈردىكى كىشىلەر بىلمەسلىكى كېرەك. ئۇلار مېنىڭ نەلىك ئىكەنلىكىمنى، قانداق بىر ئائىلىدىن كەلگەنلىكىمنى ھەرگىز بىلمەسلىكى كېرەك. ... شۇ سەۋەپتىن مەنمۇ يازغان كىتابىمدا بۇ ئىشلار ئۈستىدە بىر ئېغىزمۇ گەپ قىلمىدىم. ھەقىقەتەنمۇ بۇ ھەقتە گەپ قىلمىغان ئىدىم. ئەمما بۈگۈن قارايدىغان بولساق، ئۇلار مېنىڭ جىيەنمىنى تۇيۇقسىزلا تونۇپ قالغان. ئۇلار مانا ئەندى جاسۇسلىرىنى يوللاپ مېنىڭ يىلتىزىمنى قېزىپ چىقىرىش ئۈچۈن تەكشۈرۈش ئىشىغا كىرىشىپ كەتكەن. — ئۇ «پارىژ كەچلىك گېزىتى» دە بېسىلغان ماقالىنى تىلغا ئېلىپ غەزەپ بىلەن مۇنداق دەپ ئېلان قىلىدۇ: ئاتىسى ئالويسچىك (ئالويسمۇ بۇ گەپلەرگە بىر نېمە دېمەي جىم ئولتۇرۇۋالدى) ئاتىمىز ئالويس ھىتلېرنىڭ بېقىۋالغان ئوغلى بولغاچقا، ۋىلھېلم پاترىك (ۋىلىام•پاترىك) دېگەن بۇ ئادەم مېنىڭ بىرەر تۇققىنىمۇ ھېسابلانمايدۇ. شۇڭا ئۇ ئاپىسى بىلەن بىرلىكتە (ستىراتىگىيىلىك ئاخبارات

باشقارمىسىن كېلىپ زىيارەت قىلغان ئادەمنىڭ گېپىگە ئاساسلانغاندا) دەرھال لوندونغا قايتىپ كېتىشى، ھەمدە ھېرىستنىڭ گېزىتىگە خەۋەر قىلىپ، ناتىسىتلار پارتىيىسىنىڭ داھىيىسى باشقا بىر ئادولق ھىتلىرى ئىكەنلىكىنى، بۇ كىشىنىڭ ئۇلار بىلەن ھېچ قانداق بىر تۇققانلىق مۇناسىۋىتىنىڭ يوقلىقىنى ئېيتىشقا كېلىشىدۇ. بۇنداق ھەل قىلىش چارىسىدىن ھىتلىرى “ئىنتايىن مەمنۇن” بولىدۇ. شۇڭا ئۇ ئانا-بالا ئىككىسىنى “ئىمكان بار تېزلىكتە ئەنگىلىيىگە قايتىپ كېتىشى كېرەكلىكىنى، بۇندىن كېيىن ئۆزى بىلەن بولغان بارلىق مۇناسىۋەتلىرىنى ئۆزىشى” كېرەكلىكىنى چىكىلىگەندىن كېيىن، ئانا-بالا ئىككىسىنىڭ مېيونخېندىكى چىقىملىرى بىلەن ئۆيىگە قايتىش يول كىراسى ئۈچۈن ئالويسچىكا 2 مىڭ ئامېرىكا دوللىرى پۇل تۇتقۇزىدۇ. ئالويسچىكا ئۇلارغا مېيونخېندا خەجلەيدىغان پۇللىرى بىلەن قاتناش بېلىتىنى ئېلىپ تۇتقۇزىدۇ. ئاشقان پۇلنى يولدا يوقۇتۇپ قويماسلىقى ئۈچۈن ئۆز پىتى ئۇلارغا كەينىدىن ئۈۋەرتىپ بېرىدىغانلىقىنى ئېيتىدۇ. كېيىن ۋېلخىلم پاترىك(威廉·帕特里克)، قالغان پۇلدىن بىر تىنىنىمۇ تاپشۇرۇپ ئالمىدۇق، دەپ قەسەم قىلىدۇ (قىزىق يېرى، شۇنىڭدىن ئۇزۇن ئۆتمەي، نيۇيوركتىكى ھېرىست مەتبۇئاتى بولغان «ئامېرىكىلىق» تا ئالويسچىكا ھىتلىرى نامىدا) ئادولق ھىتلىرى ھەققىدە بىر پارچە ماقالە بېسىلىدۇ. بۇ ماقالىدا، ئالويسچىكا ئىنىسىنىڭ ھەقىقەتەنمۇ ئۇماق، مەرت بىر بالا ئىكەنلىكىنى، شۇنىڭدەك خىيالپەرەس بىرىسى ئىكەنلىكىنى،

ئۇنىڭ خىيالى بىلەن رىياللىق ئوتتۇرىسىدا ئاسمان-زېمىن پەرقى بارلىقى ھەققىدە توختالغان. ماقالىدا، ئادولف، ئاپسى تۈگەپ كەتكەندىن كېيىن، سىگلىسىنى ۋېينناغا ئالدۇرۇۋالغان؛ ئۇ يەردە، ئاكا-سىگىل ئىككىسى رەھىمسىز يوقسۇزلۇق بىلەن جاپاغا چىداپ كۈرەش قىلغانمىش؛ ئالويسچىك داۋام قىلىپ مۇنداق دەيدۇ: ئادولف، پاۋلا بىلەن بىرگە تۇرمۇشنى قامداش ئۈچۈن ھەتتا كوچا سۈپىرىش دېگەندەك ئېغىر ۋە پاسكىنا ئىشلارغىمۇ ياق دېمىگەن؛ كېيىن ئادولف مېيونخېنغا كېتىپ، ئۇ يەردە ئۆي ئاقارتىش، بىزەكچىلىك قاتارلىق ئىشلار بىلەن شوغۇللانغانمىش).

ۋىلھېلم پاترىك (威廉·帕特里ک) بىلەن ئاپسى ئىككىسى ئەنگىلىيىگە قايتىپ كەتكەندىن كېيىن ئۇزۇنغا قالماي، ھىتلېر ئادۋوكاتىنى پىرۇسلىگىندىن (普令茨雷根坦) مەيداندىكى ئۆيىگە چاقىرىدۇ. ھىتلېر، ئالدىدا تۇرغان بىر پارچە خەتنى كۆرسىتىپ تۇرۇپ مۇنداق دەيدۇ: “بۇ خەت ‘ئىنتايىن قەبىھ’ پۇل ئۈندۈرۈۋېلىش دېلوسىغا مۇناسىۋەتلىك بىر پارچە خەت. بۇ ئىشنى ئۇنىڭ ئەڭ ئۆچ كۆرىدىغان بىر تۇققىنى پەيدا قىلغان بولۇپ، بۇ ئىش ئۇنىڭ بوۋىلىرىغا بېرىپ چىتىلىدىغان بىر ئىش” دەيدۇ. خانس فرانىك (汉斯·弗兰克) نىڭ ئەسلىمىسىدىن قارىغاندا، ھىتلېرنىڭ ئۆچ تۇققىنىم دەپ ئىشارەت قىلىۋاتقىنى ۋىلھېلم پاترىك ھىتلېر (威廉·帕特里ک·希特勒) ئىدى. بۇ ئادەم نىڭ قىلغان بىر ئىماسىغا ئاساسەن گېزىت ساھەسىدىكىلەر ھىتلېرنىڭ

بوۋىلىرىدىن بىرسىگە بەكلا قىزىقىپ قالغان. يەنى ھىتلېرنىڭ قېنىدا مەلۇم مىقداردا يەھۇدىي قېنى بار دېگەن گەپلەرگە بەكلا قىزىقىپ قالغان. شۇڭا، فيۇرېر بۇ ئىشنى يوشۇرۇنۇقچە تەكشۈرۈپ چىقىشنى فرانىكا تاپشۇرىدۇ.

فراكنىڭ “قولغا كەلتۈرۈشكە بولىدىغان بارلىق مەنبەلەر” دىن توپلىغان دوكلاتى ھەقىقەتەنمۇ كىشىنى خاتىرجەم قىلىدىغان گەپلەردىن ھېسابلانمايتتى: ھىتلېرنىڭ دادىسى قارىغاندا “لنىز شەھىرى ئەتراپىدىكى لىنىكىدىن (里昂丁) دىكى شىكىرگروپېر (施克尔格鲁勃) فامىلىلىك بىر ئۆي خىزمەتچىسى قىزدىن تۇغۇلغان نىكاسىز بالىدەك قىلاتتى. يەنى بۇ ئايال، يەنى ھىتلېرنىڭ ئاتا تەرەپ مۇمىسى بولغۇچى ئايال گراس (格拉茨) كەنتىدىكى بىر ئائىلىدە خىزمەتچى بولۇپ ئىشلىگەن. بۇ ئۆي خىزمەتچىسى ئايال، “فرانكىنپېرگ دېگەن بىر يەھۇدىغا ئۆي خىزمەتچىسى بولۇپ ئىشلەۋاتقان ۋاقىتلاردا بىر بالا تۇغقانىكەن. 19-ئەسىرنىڭ 30-يىللار ئاخىرلىرىدا فرانكىنپېرگ ئۆزىنىڭ 19

ياشلىق ئوغلىغا ۋاكالىتەن شىكىرگروپېر (施克尔格鲁勃) فامىلىلىك ئايالغا تۇققان بالىسىنى تۇغۇلغان كۈنىدىن تارتىپ 14 ياشقا كىرگىچە بولغان ۋاقىتلار ھېسابى ئۈچۈن مەلۇم مىقداردا ‘ئاتىلىق ياردەم پۇلى’ تۆلىگەنمىش. “شۇنىڭدەك بۇ فرانكىنپېرگ دېگەن كىشى بىلەن ئۇ ئۆي خىزمەتچىسى ئايال (ھىتلېرنىڭ چوڭ مومىسى) ئۇزۇنغىچە خەت-ئالاقە قىلىشىپ ئۆتكەنىكەن. “يېزىشقان خەتلىرىدە تەخمىنەن مۇنداق گەپلەر يېزىلغانمىش: شىكىلگروپېر (施克尔格鲁勃) نىڭ بۇ بالغا

ئېغىر ئاياق بولۇپ قالغان ۋاقتى، يېرى قاتارلىقلار دەل توغرا كېلىدىغانلىقى بۇ ئىشقا سەۋەبچى بولغان كىشىنىڭ كۆڭلىگە ئايان بولغانلىقى ئۈچۈن، فرانكىنپېرگ (弗兰肯伯格) مۇ بۇ ياردەم پۇلىنى بەرمەي ئىلاجى يوق ئىكەنمىش.

فرانكىننىڭ بۇ دوكلاتىدا، ھىتلىرنىڭ ئاتىسىدا يېرىم يەھۇدىي قېنى بارلىقىنى ئىنكار قىلىش ئىمكانىيىتى يوق، دەيدىغان كۆڭۈلسىز خۇلاسە چىقىرىلغان.

فيۇرېر، فرانكىننىڭ چىقارغان خۇلاسسىغا رەھىمسىزلارچە قارشى چىقىدۇ. ئۇ پەرىشانلىق ئىچىدە چۈشەندۈرۈپ مۇنداق دەيدۇ: ئۇنىڭ بوۋىسى نامراتلىق دەردىدە چارىسىز قالغاچقا، فرانكىلېرگ (弗兰肯伯格) نى يالغاندىن ئاتىلىق قىلىش مەجبۇرىيىتىنىڭ بار دېگەننى باھانە قىلىپ، ياردەم ھېساۋىدا ئۇنىڭدىن ئوڭۇشلۇق تۈردە بىر مىقدار پۇل ئۈندۈرۈۋالغان، دەپ ھىكايە توقۇپ چىقىرىدۇ. ھىتلىر قەسەم قىلىپ تۇرۇپ بۇ ئەھۋالنى ئۇنىڭ ئاتىسى بىلەن چوڭ ئانىسى سۆزلەپ بەرگەنلىكىنى ئېيتىدۇ. فرانكىننىڭ توپلىغان ئىسپاتلىرى چوقۇم ھىتلىرنى ئېغىر ئالاقىزادە قىلىۋەتكەنلىكى ئېنىق. بولمىسا ئۇ قانداقمۇ بۇنداق بىر يالغاننى توقۇپ چىقىرىشى مۇمكىن؟ ئۇ تۇغۇلغان ۋاقتىدا ئۇنىڭ چوڭ ئانىسى ئۆلۈپ كەتكىنىگە 40 يىل بولغان ئىدى. ئەڭ مۇھىمى، ئۇ چوڭ ئانىسىنىڭ يەھۇدىيىدىن راستىنلا پۇل ئالغانلىقىنى ئېتىراپ قىلغانلىقى ئىدى. شۇنداق قىلىپ، ئۇنىڭ قېنىنىڭ ساپ ئەمەسلىك ئېھتىمالى تېخىمۇ كۈچىيىپ كەتكەن ئىدى. ئادولف ھىتلىردا قىسمەن يەھۇدىي

قېنى بولۇش ئېھتىمالى بەكلا ئاز ئىدى. گراس (格拉茨) ئۇنىۋېرسىتېتىدىن نىكولاي پولىرادوۋىچ (尼古拉·普里拉多维奇) نىڭ تەتقىقاتى فىرانكىنىڭ پاكىتىدىن بىر مۇنچە گۇمانلىنىشقا تېگىشلىك نوقتىلارنى كەلتۈرۈپ چىقىرىدۇ. ئۇۋىستېرىيىنىڭ گراس (格拉茨) دېگەن يېرىنىڭ يەھۇدىيلار تىزىملىك ژۇرنىلىدا فىرانكىلېبرگ (弗兰肯伯格) دەيدىغان ياكى فىرانكىلىد (弗兰肯雷德) دەيدىغان بىرەرسىنىڭ تىزىمى تېپىلمىغان. بۇ تىزىملىك دەپتەرلىرى 1856-يىلى، يەنى ھىتلېرنىڭ ئاتىسى تۇغۇلۇپ 19 يىل ئۆتكەندىن كېيىنلا ئاندىن يەھۇدىيلارنى تىزىملاش باشلانغان. بۇنىڭ سەۋەبى، يەھۇدىيلار 1496-يىلى ستېرېلماك (斯苔尔马克) تىن قوغلاپ چىقىرىلغان بولۇپ، 1856-يىلىسىلا ئاندىن ئۇلارنىڭ بۇ يەرگە كېلىشىگە رۇخسەت قىلىنغان. پولىرادوۋىچ (普里拉多维奇) نىڭ دېيىشى بويىچە، ئۇنىڭ ئالدىدا گراس (格拉茨) تا “بىرمۇ يەھۇدىي يوق” ئىكەندۇق. ئەڭ مۇھىمى، ئۇنىڭ ئۆزى قېنىدا يەھۇدىي قېنى بارلىقىدىن قورققانلىقى ئىدى. تېخىمۇ ئىشەنچ قىلىش ئۈچۈن، ھىتلېر بۇ ئىشنى كامىدا قايتا ئىككى قېتىم تەكشۈرتۈپ كۆرگەن. 1917-يىلىدىن تارتىپ ھىتلېرنى تونۇيدىغان ئىچكى كېسەللىكلەر دوختۇرى شۇرخ (舒赫) نىڭ ئەسلىمىسىگە ئاساسلانغاندا، “ئۇ ئۆمۈر بويى ئاچچىق ئىچىدە” مېنىڭ قېنىمدا يەھۇدىي قېنى بارمۇ-يوق” دەپ گۇمانلىنىپلا يۈرگەن. ئۇ دائىم بىز بىلەن بۇ جەھەتتە پاراڭلىشىپ كېتەتتى. “ھىتلېر باشقىلاردىن ئارىيان

ئىكەنلىكىنى ئىسپاتلايدىغان ھۈججەتلىكلەرنى چىقىرىڭلار دەپ تەلەپ قىلغىنى بىلەن، ئۇنىڭ ئۆزى بۇنداق بىر ئىسپاتنى چىقىرىلمىغان ئىدى. ئەنە شۇنداق بولغاچقا، ئۇنىڭ ۋىلايەت پاترىكقا “ئۇلار مېنىڭ نەلىك ئىكەنلىكىمنى، قانداق بىر ئائىلىدىن كەلگەنلىكىمنى قەتئىي ئۇقۇپ قالماسلىقى كېرەك” دېگىنىنى ئېنىق چۈشەندۈرۈپ بېرەلەيدۇ.

ئۇنىڭ شەخسى ئىشلىرى ھەر قانچە بېشىنى قايدۇرۇپ كېتىشىدىن قەتئىي نەزەر، ھىتلىرنىڭ 1931-يىلقى ئىستىقبالى يەنىلا ياخشى ئىدى. ئۇ بىر كېچىدىلا ئەڭ كۆپ سېتىلغان كىتابنىڭ ئاپتورىغا ئايلىنىپ قالدۇ. ئۇنىڭ «كۈرەش يولۇم» دېگەن كىتابى نەشرى قىلىنغاندىن بۇيان يىلىغا ئارانلا 6 مىڭ نۇسخىدىن سېتىلىپ تۇرغان بولسا، بۇندىن بىر يىل بۇرۇن، كىتابنىڭ سېتىلىش مىقدارى بىراقلا 54086 پارچىغا كۆتۈرۈلۈپ كېتىدۇ. شۇنداق قىلىپ بۇ كىتاب ئۇنى ئايىغى ئۈزۈلمەس بايلىق مەنبەسىگە ئىگە قىلىدۇ. ئۇندىن باشقا، پارتىيىنىڭ يېڭى مەركىزى بولغان “قوڭۇر بىنا” مۇ يېڭى يىل بايرام كۈنىسى ئېچىلىدۇ. ھىتلىر قاتناشقان يىغىلىشلارنىڭ كىرىملىرى، ئىنسانلار ۋە پارتىيە بەدەل پۇلى قاتارىدىكى ھەر تۈرلۈك يەرلەردىن كەلگەن مەبلەغلەردىن توپلانغان پۇلغا سېتىۋېلىپ بىزەپ چىقىلغان بۇ بىنا، ناتىسىتلار پارتىيىسىنىڭ ئەمەلىي گەۋدىسى ۋە ۋەزىپىسىگە ۋەكىللىك قىلاتتى. ھىتلىرنىڭ، ھېسنىڭ، گىوبېلىنىڭ، ستراسپېرنىڭ ۋە پارتىيە گۇۋاردىيىسى (ئېس-ئىسچىلار) نىڭ ئىشخانىلىرى ئىككىنچى قەۋەتكە

ئورۇنلاشقان ئىدى. فيۇرېرنىڭ ئىشخانىسى ئىنتايىن كەڭتاشا بولۇپ، قىزغۇچ كارىشناۋاي رەڭدە بويالغان بەكلا چىرايلىق بىر ئىشخانا ئىدى. دېرىزىسى تا شېققىچە تاقالغان بولۇپ، كېنىش (科尼希) مەيدانى تۆۋەندە كۆرۈنۈپ تۇراتتى. ئىشخانىدا مۇسولنىنىڭ چوڭايتىلغان يېرىم ھەيكىلى تىكلەنگەن، تاملاردا بەكلا كۆپ رەسىم ئېسىلغان بولۇپ، بۇ رەسىملەردىن بىر پارچىسى ئىمپىراتور پېتلىر (腓特烈) نىڭ رەسىمى، يەنە بىرسى فيۇرېر تۇرغان پولكىنىڭ تۇنجى قېتىم فلاندىس (弗兰德) قا ھۇجۇم قىلغان ۋاقتى تەسۋىرلەنگەن بىر رەسىم ئىدى. “ھىتلىر ئىشخانىسىدا كۆپ ئولتۇرمايتتى. — دەيدۇ فراك ئەسلىمىسىدە، ئۇنىڭ ئىشلەش سىستېمىسى بەكلا قالايماقان ئىدى. ئۇ خۇددى قۇيۇنتازدەك تۇيۇقسىزلا كىرىپ كەلسە، ئورنىغا ئولتۇرۇر. ئولتۇرمايلا يەنە شامال دەك چىقىپ كېتەتتى. ئەگەر ئىشخانىسىغا قامىلىپ قالغىدەك بولسا، ئىشلىرىنى ئالدىراش-تىنەش تۈگۈتۈپ بولۇپلا باشقىلار بىلەن بىرەر سائەت مۇنازىرە قىلىشىپ كېتەتتى.”

ھىتلىر تۆۋەن قەۋەتتىكى كىچىك تاماقخانىنىڭ بىر بۇلۇڭىدا ۋاقىت ئۆتكۈزۈشنى بەكلا ياخشى كۆرەتتى. ئۇ يەردە مەخسۇس “فيۇرېر” گە ئاتالغان بىر ئۈستەل بار بولۇپ، ياندىكى تامدا بىر پارچە دىتېرخ ئېيكارت (狄特里希·埃卡特) نىڭ رەسىمى ئېسىلغان ئىدى. ھىتلىر كېيىنچە بۇ يەردىنمۇ زېرىكىدۇ. “قوڭۇر بىنا” دىكى ئىشخانا ھاياتى ئۇنىڭ خاراكتېرىگە پەقەتلا توغرا كەلمەيتتى. ئۇنىڭ مېجەزى جىم تۇرماي ھەرىكەت قىلىش ئىدى،



يەنى ئۆزى ئۈچۈن ، شۇنىڭدەك پارتىيىسى ئۈچۈن خەلقنىڭ ھىمايىسىنى توپلاش ، ياكى بولمىسا سىياسى جەھەتتە ياكى ئىقتىسادى جەھەتتە ئۇنىڭ قوللاپ قۇۋەتلەيدىغان كىشىلەر بىلەن ئىسىل سۆھبەتلەرنى ئۆتكۈزۈشنى ئارزۇ قىلىپ تۇراتتى . 1931- يىلى ھىتلېر دۈچ كەلگەن مەسىلىلەر ھەققىدە تەنمۇ قىيىن مەسىلىلەر ئىدى . بۇ مەسىلىلەرنىڭ كۆپۈنچىسى پارتىيە قوشۇنىنىڭ تېز سۈرئەت بىلەن كېڭىيىپ كېتىشى نەتىجىسىدە ئوتتۇرىغا چىققان مەسىلىلەر ئىدى . پارتىيىنىڭ كېڭىيىشى ، پارتىيىنىڭ رەھبەرلىك ئورگىنىدىكى ھەر بىر بۆلۈمنى بەكلا كېلەڭسىز ھالغا كەلتۈرۈپ قويغان ئىدى . بۇنىڭ نەتىجىسىدە ، ھەر قايسى تارماقلار بىر- بىرىسى بىلەن سۈركىلىش قىلىپ ، بىر- بىرىسىدىن قىزغىنىشنى پەيدا قىلىپ تۇراتتى .

ھەممىدىن بەك ئېس- ئېسچىلار قوشۇنى ئۇنىڭ بېشىنى ئاغرىتىپ كېلىۋاتماقتا ئىدى . بۇنىڭ سەۋەبى ، نۇرغۇنلىغان پارتىيە گۇۋاردىيە قوشۇنىنىڭ ئەزالىرى ھىتلېرنىڭ ئوتتۇرىغا قويغان قانۇنغا بوي سۇنغان ئاساستا ھەرىكەت قىلىش دەيدىغان تەلىماتقا ئېتىۋار قىلىپ كەتمەيتتى . ئۇلار ھەر دائىم زوراۋانلىق كۈچىدىن پايدىلىنىش ئەنئەنىسىدىن پەخىرلىنەتتى . شۇڭا ئۇلار نېمە ئۈچۈن مېيونخېندىكى مەمورى ئەمەلدارلىرىنىڭ دېگىنىگە قۇلاق سېلىش كېرەكلىكىنى پەقەتلا چۈشىنەلمەيتتى . بۇ كىشىلەرنىڭ ھەممىسىلا غايىلىك كىشىلەر بولۇپ ، نۇرغۇنلىرى خۇددى رىقابەتچىلىرىدىن بولغان كوممۇنىستلارغا ئوخشاش كۆڭلىدە سوتسىيالىزمنى ئارزۇ قىلىدىغان ، ئىنقىلابى روھقا ئىگە

ئاكتىپ كىشىلەر ئىدى. بۇ تەرىپى، دەل ھىتلېرنىڭ بېشىنى ئاغرىتىپ كېلىۋاتقان يېرى ئىدى. ئىشنىڭ بېشىدىلا ھىتلېر ئېس-ئاچىلارنىڭ رەھبەرلىرى بىلەن پىكىر بىرلىكىگە كېلەلمەيدۇ. ئۇلار ئېس-ئاچىلار ئەترىتىنى پارتىيىنىڭ بىر قۇراللىق كۈچىگە ئايلاندۇرۇشنى تەلەپ قىلىشسا، ھىتلېر ئۆز پىكىرىدە چىڭ تۇرۇپ، بۇ قوشۇننىڭ ئاساسلىق ۋەزىپىسى ئاممىۋى يىغىلىشلارنى قوغداش، شۇنىڭدەك سىياسى ساداقەت تەشۋىقاتى بىلەن شوغۇللىنىش دەپ قارايتتى. ھىتلېر بىلەن ئەڭ ئالدىدا كىلىشەلمىگەن كىشى كاپىتان روم ئىدى. ئۇ ھىتلېر بىلەن پىكىر بىرلىكى بولمىغانلىقى ئۈچۈن، ئۆز ئىختىيارى بىلەن لاتىن ئامېرىكىسىغا سۈرگۈنگە بېرىۋالغان ئىدى. كېيىن پوفىق سالومىن (普腓弗·萨洛门) مۇ ھۇجۇمچىلار ئەترىتىنى كۈچەيتىش تەلۋىدە بولۇپ ياردەمگە ئېرىشەلمىگەنلىكى ئۈچۈن ئۇمۇ بۇ ئىشلاردىن قول ئۈزىدۇ.

رەھبەرلەر ئوتتۇرىسىدا پىكىر ئىختىلاپى كۆرۈلىشى نەتىجىسىدە، تۆۋەندىكى ئەسكەرلەر ئارىسىدىمۇ بىر مۇنچە ئىختىلاپلارنىڭ كېلىپ چىقىشىغا باھانە بولۇپ بېرىدۇ. بۇندىن سەل ئاۋال، بېرلىندىكى قوڭۇر كۆڭلەكلىكلەر، ئاچارچىلىق چېكىۋاتىمىز، ئىشىمىز ھەددىدىن ئارتۇق ئېغىر، ساقچىلار بىلەن قىزىللارغا قارشى ئۇرۇشۇشلاردا دائىم يارىلىنىپ ياكى تۈرمىگە قامىلىپ تۇرۇۋاتىمىز، بىز يالغۇز پارتىيە مېتېنگلىرىدىلا كۈزەتچىلىك قىلىشتىن زىرىكتۇق دېگەنلەرنى سەۋەب قىلىپ كۆرسىتىپ ئىسيان كۆتۈرىدۇ. ئۇلارنىڭ ئوتتۇرىغا قويغان 7

تۈرلۈك تەلىۋى ئاجىرتىلغان مەبلەغنى كۆپەيتىپ بېرىش دېگەندەك مۇۋاپىق تەلىۋى گىوبېلىس تەرىپىدىن رەت قىلىۋېتىلگەندىن كېيىن، بۇ قوشۇندىكىلەر ئاچچىقنى بېسىۋالماي ھۇجۇمچىلار ئەترىتى ساقلاۋاتقان يەرلىك پارتىيە بىيروسىغا ھۇجۇم قىلىدۇ. بۇ ۋەقەدە ھىتلىر ئۆزى بىۋاسىتە ئوتتۇرىغا چىقىپ ئارىلاشقىنىدىن كېيىنلا توپىلاڭ تىنجىدۇ. ئۇ قۇراللىق ھۇجۇمچىلارنىڭ ھەمراھلىقىدا ئېس-ئېسچىلار قوشۇنىنىڭ يىغىلغان ھەر قايسى يىغىنلىرىغا قاتنىشىپ، كۆپچىلىكنى كېلىشىشكە چاقىرىق قىلىدۇ. ھىتلىر خۇددى بىر كېسەلمەن بوۋاي ۋە بىر كەڭ قۇرساق ئاتىدەك سۆزلەپ يالۋۇرۇپ، يەنە بىر تەرەپتىن ۋەدە بەرسە، يەنە بىر تەرەپتىن ئەيىپلەپ ئۇلارنى تىنجىتىدۇ. ئۇ سۆزلىرىدە قوڭۇر كۆڭلەكلىكلەرنىڭ 7 تۈرلۈك تەلىۋى ھەققىدە ئارتۇق گەپ قىلماي، بۇ ئىشلارنى شەخسى مەسلىھەت قاتارىدا ھەل قىلىپ، كۆپچىلىكنى ئۆزىگە سادىق بولۇشىغا چاقىرىدۇ. ئاندىن ئۇ، ئۆزىنى ئېس-ئېسچىلارنىڭ باش قۇماندانى دەپ ئېلان قىلىدۇ. بۇنداق دەپ ئېلان قىلىشى بىلەن، ئېس-ئېسچىلار خوشاللىقىدىن بىردەك تەنتەنە قىلىشىپ كېتىدۇ. شۇنداق قىلىپ بۇ قېتىمقى قىسقا ۋاقىت داۋام قىلغان توپىلاڭنى ئاخىرلاشتۇرغان بولىدۇ. بۇ ئىشتىن قۇتۇلغاندىن كېيىن خاتىرجەم بولۇپ، نۆۋەتتىكى ئاساسلىق ئىشى بولغان سايلام ئىشلىرىغا كىرىشىپ كېتىدۇ.

ئۇنىڭ ئېس-ئېسچىلارغا رەھبەرلىك قىلىمەن دەپ ئېيتقان ۋەدىسى ئەسلىدە قەغەز يۈزىدىكىلا قۇرۇق ۋەدە ئىدى. ئەسلىدە

ھىتلېرنىڭ بۇنداق ئىشلار بىلەن ھەپلەشكىدەك ۋاقتىمۇ يوق، بۇنداق بىر ۋەزىپىنى ئۈستىگە ئېلىشقا پەقەتلا قىزىقمايتتى. 1931-يىلىنىڭ كىرىشگىچە، ئېس-ئېسچىلار يەنىلا تۈزۈك بىر يىتەكچىسى يوق ئەھۋالدا ئىدى. 4-يانۋار (ئوچاق) كۈنى، پارتىيە تەشكىلى كاپىتان رومنى ئېس-ئېسچىلار قوشۇنىنىڭ قۇماندانلىقىغا تەيىنلىگەنلىكىنى ئېلان قىلىدۇ (روم، بولۇشىدىكى جۇمھۇرىيەتچىلەرگە ياردەملىشىپ پاراگۋاي بىلەن ئۇرۇش قىلىۋاتقان ئىدى. پارتىيە تەشكىلى ئۇنى تېخى يېقىندىلا بولۇشىدىن چاقىرتىپ كەلگەن ئىدى). ھىتلېر، رومنىڭ 60 مىڭ كىشىلىك ئېس-ئېسچىلار تەشكىلاتى ئىچىدە خالىغانچە ھەرىكەت قىلالايدىغان ئەركىن ھوقۇق بېرىلگەندىن كېيىنلا گېرمانىيىگە قايتىشقا ماقۇل بولغان ئىدى. ھىتلېر ۋاقتىنچە ئېس-ئېسچىلارنى ئىنتىزامغا بوي سۇنغان ئاساستا نامايىش قىلىش ۋەزىپىسى بولغان بىر قوشۇن ھالىغا كەلتۈرۈشكە ماقۇل بولغىنىدىن كېيىن، بۇ قابىلىيەتلىك تەشكىلاتچى ۋە رەھبەر، ئۆز خاھىشى بويىچە ئېس-ئېسچىلار قوشۇنىنى قايتىدىن تەشكىللەپ چىقىش ئىشىغا كىرىشىپ كېتىدۇ.

شۇنداقسىمۇ، ئىش ئۆنۈمنىڭ ئارتتۇرۇلىشى بىلەنلا ئۇزۇندىن بېرى يىغىلىپ قالغان مەسىلىلەرنى ھەل قىلىپ تۈگىتىش مۇمكىن ئەمەس ئىدى. بېرلىندىكى قوڭۇر كۆڭلەكلىكلەرنىڭ قىيىنچىلىقلىرى ئاساسى جەھەتتىن ئۆزىنى ساقلىنىپ كەلمەكتە ئىدى. تەشكىل ئىچىدىكى تەڭسىزلىككە ئوخشاش مەسىلىلەر ئۇلارنىڭ رەھبىرى بولغان ۋولتېر سىدىنىس

(瓦尔特·斯登尼斯)نى چىدىغۇچىلىقنى قويىمىغان ئىدى. ئۇ، تەشكىلنىڭ “مەمورى مۇناسىۋەتلەر” بويىچە ئەمەس بەلكى “سەۋىيىسى” ئاساسىدا تەشكىللىنىشىنى قايتا تەلەپ قىلىشقا باشلايدۇ. ئۇ ئاشكارە تۈردە “نەچچە ئايدا بىر قېتىم پىلاننى ئۆزگەرتىپ يېڭى-يېڭى بويۇقلارنى چىقىرىپ كەلمەكتە. بۇنداق ئەھۋال ئاستىدا ھەرىكەت قىلىش ئىمكانىمىز قاتتىق توسالغۇغا ئۇچراپ كەلمەكتە” دەپ ھەتلىرىغا ئاچچىقلىنىدۇ. سىدىنىس (斯登尼斯) نىڭ قول ئاستىدىكىلەر بۇنداق ئۆزگىرىشلەردىن بىر نەرسە ئۇقالمىي قايىمۇقۇپ ئەنسىرىشىپلا يۈرىدىغان ھالغا كېلىپ قالغان ئىدى. ئۇلار رەھبىرىنىڭ دېگەنلىرىگە قوشۇلسۇمۇ، يەنە بىر تەرەپتىن قىلچە قارشىلىق كۆرسەتمەستىن فېۋرېرنىڭ تەرىپىنى ئېلىشتاتى.

1931-يىلى 20-فېۋرال (ئۈي) كۈنى، ھەتلىرى بويۇق چۈشۈرۈپ، بۇندىن كېيىن ئېس-ئاچىلار بىلەن ئېس-ئېسچىلار كۈچىلاردا قىزىلار بىلەن يەھۇدىيلارنى دۇمبالاش ھەرىكىتىنى توختۇتۇڭلار دېگىنىدىن كېيىن، بۇ مەسىلە رەسمى ئاشكارە تىلغا ئېلىنىدىغان ھالغا كېلىدۇ. “مەن سىلەرنىڭ كۆڭلۈڭلارنىڭ يېرىم بولغانلىقىنى، ئاچچىقلانغانلىقىڭلارنى بىلىپ تۇرىۋاتىمەن. — دەيدۇ ھەتلىرى قوڭۇر كۆڭلەكلىكلەرگە، — ئەمما سىلەر ھەرگىز يېنىڭلارغا قۇرال ئېلىپ كۈچىغا چىقماسلىقىڭلار كېرەك.” جەڭچىلەر بۇنىڭدىن نارازى بولۇپ ۋارقىرىشىپ كەتكەن بولسىمۇ، ھەتلىرىغا قارشى ھېچ قانداق بىر ھەرىكەتتە بولمايدۇ. تا كېيىنكى ئايدا ھەتلىرى ۋېمار ھۆكۈمىتىنىڭ قانۇنلىرىغا بوي

سۇنمىز، بۇندىن كېيىنكى مەتنىگە - نامايىشلارنىڭ ھەممىسى ساقچى ئىدارىسى تەستىقلىغىنىدىن كېيىنلا ئاندىن ئۆتكۈزۈشكە بولىدۇ دېگەن قانۇنغا ئەمەل قىلىمىز دەپ ئېلان قىلىنغىنىدا، سىدىنىس (斯登尼斯) ھۆكۈمەتكە تەسلىم بولغان بۇنداق ھەرىكەتكە قارشى ئوتتۇرىغا چىقىدۇ. يەنى 31-مارت (قوزا) يېرىم كېچىدە ئېس-ئېسچىلار قوشۇنى رەھبەرلىرى مەخپى يىغىن ئۆتكۈزۈندۇ. يىغىن قاتناشقۇچىلارنىڭ ھەممىسى بىرلىكتە "بىز بۇ ئىشتا ھىتلىرىغا قارشى تۇرۇپ، سىتىنىس (斯登尼斯) نى قوللايمىز" دەپ قارار قىلىشىدۇ.

ھىتلىرى، قان تۆكۈلۈش ۋە قەللىرى يۈز بېرىشتىن ساقلىنىش، ئىچكى قاتمىلىقنى تۈگىتىپ مەسىلە ھەل قىلىشنى كۆزلەپ سىتىنىس (斯登尼斯) نى مېيونخېنغا كېلىپ "قوڭۇر بىنا" دا بىخەتەرلىك ئىشلىرىغا مەسئۇل بولۇش ئىشىنى تاپشۇرۇۋېلىشنى بۇيرۇق قىلىدۇ. ئەمما ئۇ مېيونخېنغا بېرىشنى رەت قىلىدۇ. شۇنداق قىلىپ، ھىتلىرى بۇ قوشۇننى توپىلاڭ چىقارغۇچىلار دەپ بېكىتىدۇ. ئارىدىن بىر سوتكا ۋاقىت ئۆتمەيلا، ئاشكارە تىرىكشىش ھەرىكىتىگە خاتىمە بېرىلىپ، بۇ ئىش بىر قېتىملىق زەئىپ توپىلاڭ شەكلىنى ئېلىش بىلەن تىنىجىگەن بولىدۇ. ئەسلىدە سىتىنىس (斯登尼斯) نىڭ تەلەپ قىلغىنى بۇلغانمىغان پاكىز مىللەتچى سوتسىيالىزم ھەرىكىتى ئۈچۈن، ئەنە شۇنداق بىر پارتىيە ئۈچۈن خىزمەت قىلىش ئىكەنلىكىنى، ھەرگىزمۇ قايسى بىر كىشى ئۈچۈن ئىشلەش ئەمەسلىكىنى ئوتتۇرىغا قويۇش ئىدى. "كىمدە-كىم ماڭا ئەگەشمەكچى بولىدىكەن،

ئىنتايىن مۇشەققەتلىك بىر يولغا كىرىپ قالغان بولىدۇ. — دەيدۇ ستىننىس (斯登尼斯) قول ئاستىدىكىلەر بىلەن ۋىدالىشىش ۋاقتىدا، — ئەمما سىلەرنى مىللەتچى سوتسىيالىزم غايىسى ئۈچۈن ھىتلىرىغا ئەگىشىپ مېڭىشىڭلارنى تەلەپ قىلىمەن. چۈنكى بىز مىللەتچى سوتسىيالىزم ھەرىكىتىنىڭ توزۇپ كېتىشىنى خالىمايمىز”.

4-ئاپرىلدا (ئۇمۇتتا) «ھۇجۇم» بىلەن «خەلىق كۈزەتكۈچىلىرى» گېزىتلىرى بىرلا ۋاقىتتا ھىتلىرىنىڭ ماقالىسىنى باسىدۇ. ھىتلىرى بۇ ماقالىسىدا ستىننىس (斯登尼斯) نىڭ “قوزغىلاڭ” كۆتۈرىشىنى قاتتىق تەنقىتلەيدۇ. ئۇ ماقالىسىدا، سوتسىيالىزم ئەزەلدىن ناتىسىتلار پارتىيىسىنىڭ ئاساسى غايىسى بولۇپ كەلگەنلىكىنى تەكىتلەش بىلەن بىرگە، پارتىيە ئىچىگە سۇقۇنۇپ كىرىۋالغان “سالون بولشېۋىكىچىلىكى بىلەن سالون سوتسىيالىزمچى ئەبلەخلىرى” نى تەنقىتلەيدۇ. ئۇ يەنە ستىننىس (斯登尼斯) دەل شۇنداق ئەبلەخلەردىن بىرى، بۇ ئادەم پۈتۈن ئاماللار بىلەن “كېسىپ ھۆكۈم قىلىشقا بولىدىغان كومپارتىيىگىلا خاس تىنماي كۈشكۈرتكۈچىلىك قىلىشلاردا ئىشلىتىپ كېلىۋاتقان بىر قاتار چۈشەنچىلەرنى ئېسى- ئېسى تەشكىلاتىغا سۆرەپ كىرىشكە ئۇرۇنماقتا.” دەپ كۆرسىتىدۇ.

بۇ ماقالىلار بېرىلىدىكى پارتىيە ئەقىدىلىرىدىن يىراقلىشىپ كېتىۋاتقان قوڭۇر كۆڭلەكلىكلەرنى قاتتىق غەزەپلەندۈرىۋېتىدۇ. ھىتلىرى يەنە بىر قېتىم بېرىلىغا بېرىپ كېلىشتۈرگۈچى ۋە ئارىغا

كىرگۈچى ئىنقىلابچىلىق رولىنى ئوينايدۇ. بۇ قېتىم، ئۇ خانفىستانگىلى بىرگە ئېلىپ بارىدۇ. خانفىستانگىل بۇ ھەقتە مۇنداق دەپ خاتىرە قالدۇرىدۇ: “ھىتلىر چارسزلىكتىن شەھەر ئەتراپىدا ئۇياق-بۇياققا چېپىپ كۆزىدىن ياش ئېقىتىنچە ئۇلارغا يالۋۇراتتى. ھىتلىر، مەن پەقەت سىلەرگە تايىنىش ئارقىلىقلا مەنپەئەتلىكلەرگە كاپالەتلىك قىلالىشىم مۇمكىن” دەپ يالۋۇرىدۇ. نۇرغۇن قېتىملىق كېلىشتۈرۈشلەر ئارقىلىق ئاخىرى ئۇ تەرتىپنى ئەسلىگە كەلتۈرەلەيدۇ. ئەتسى، ئۇ ستىنس

(斯登尼斯) بىلەن بىرلىكتە بىر سودا ساراي ۋە ساياھەت مېھمانخانىسىغا چۈشىدۇ. ستىنس (斯登尼斯) نىڭ خانفىستانگىلغا قالدۇرغان تەسىراتى، ئۇ توپىلاڭغا رەھبەرلىك قىلغۇچى ئەمەس، بەلكى بىر زىيانكەشلىككە ئۇچرىغىچى قىياپىتىنى ئىپادىلەمەكتە ئىدى. “مەن ئۇنى ھەقىقەتەنمۇ توغرا نىيەتلىك بىرسى ئىكەن دەپ قارىدىم. ئۇ، كلوك (科隆) دىكى ئىكسىپوپ شورت (舒尔特) نىڭ جىيەنى ئىدى. ئۇ مېنى دېرىزە تۈۋىگە تارتىپ بېرىپ دەردىنى ئېيتتى. بىزنىڭ ئاۋازىمىز سىرتتىن كەلگەن قاتناش ئاۋازلىرى ئىچىدە يىراققا ئۇيۇلماي قالغان ئىدى. ئۇ ماڭا: ‘ھىتلىر بۇ قېتىمقى توپىلاڭغا كۈشكۈرتكۈچىلىك قىلغان كىشىنىڭ ئۇنىڭ يېنىدا تۇرغان كىشى ئىكەنلىكىدىن خەۋىرى يوقىمىدۇ؟’ دەيدۇ. ئۇ، ھىتلىرنىڭ يېنىدىكى ئادەم دەپ گېوبېلىسنى دېمەكچى ئىدى. يەنى ھىتلىر ئۇرۇش-جىدەل قىلماسلىق ھەققىدە بۇيرۇق قىلغان بولسىمۇ، گېوبېلىس ئىزچىل تۈردە ئۇنى كوچىغا چىقىپ نامايىش قىلىشقا



ئۈندەپ كەلگەنلىكىنى، ئەمما بۈگۈنكى كۈنگە كەلگەندە پۈتۈن گۇنانى ئۇنىڭ ئۈستىگە ئارتىپ قويغانلىقىنى ئېيتىدۇ.”

ھەر دائىمقىدەك، ھىتلىرنىڭ (ھۇجۇمچىلار ئەترىتىنى ئۆزىگە ئارقا تىرەك قىلغان ھالدا) ئوتتۇرىغا چىقىشى قوڭۇر كۆڭلەكلىكلەرنىڭ زىچ ئىتتىپاقلىشىشىغا سەۋەپ بولىدۇ. شۇنىڭدەك، بۇ قېتىمقى بۇ ئىتتىپاقلىق ئاسانلىقچە يىمىرىلىدىغاندەك قىلمايتتى. ستىنسى (斯登尼斯) ۋە ئۇنىڭ بىر ئۇچۇم قوللىغۇچىلىرىنىڭ ۋەزىپىسىدىن قالدۇرۇلغانلىقى ھېچقانداق بىر داۋالغۇش پەيدا قىلمايدۇ. گىوبېلىسمۇ ئۈستىگە سۇ يۇقتۇرماي ھېچ ئىش بولمىغاندەك يۈرۈۋېرىدۇ. ئەمما ستىنسى (斯登尼斯) تىن باشقا نۇرغۇن كىشىلەر، بۇ قېتىمقى توپىلاڭدا گىوبېلىسنىڭ سۈيىقەستچىلىك قىلىش رولى ئوينىغان بولشى كېرەك دەپ گۇمان قىلىشىدۇ. “مەسلەن ئالايلى، ئەگەر ئانا بولغۇچى بىرسىنىڭ نۇرغۇن بالىسى بار بولۇپ، ئۇ بالىلىرىدىن بىرسى تۇيۇق يولغا كىرىپ قالغان دەپلى، بۇ يەردە ئەگەر ئانا بولغۇچى ئەقىل بىلەن مۇئامىلە قىلسا چوقۇم ئۇ بالىسىنىڭ قولىنى تۇتۇپ، ئۇنى يېنىدىن ئاجراتماي بىرلىكتە يېتىلەپ يۈرگەن بولاتتى.”

تۇيۇق يولغا كىرىپ قالغان بالىلىرىنى توغرا يولغا قايتۇرۇپ كېلىشتە قۇراللىق كۈچتىن پايدىلانغانلىقىنى ھىتلىرنىڭ ئۆزىمۇ ياخشى بىلەتتى. شۇڭا ئۇ، ستىنسى (斯登尼斯) نىڭ بېرلىندىكى ئېس-ئېسچىلارغا مەسئۇل بولۇش ۋەزىپىسىنى ئېس-ئىچىلار ئادىمىدىن بىرسىگە ئېلىپ بېرىدۇ. فېۋرېر تۈزۈمى

بويىچە قوغدىلىۋاتقانلارنىڭ ھوقۇقى يېتەرلىك دەرىجىدە كەڭ بولىدىغانلىقى ئۈچۈن، بۇ ئىشتىن ئېس-ئاچىلار قاتتىق خوشال ئىدى. “بىز ھېچكىمنى خوشال قىلالماي ھەممىلا يەردە زەربىگە ئۇچىراپ يۈرىدىغان كىشىلەرمىز. — دەيدۇ ئېس-ئاچىلار كاتىۋىشى ھېنىرىك ھىلمېر (海因里希·希姆莱) بىر قانچە ھەپتە كېيىن چاقىرىلغان بىر قېتىملىق ھۇجۇمچىلار ئەترىتى رەھبەرلىرى يىغىنىدا، — بىز ۋەزىپىمىزنى ئادا قىلىپ بولغاندىن كېيىن، بىر بۇلۇڭدا قېلىشىمىز مۇمكىن. يەنى بىز باشقىلارنىڭ رەخمەت ئېيتىپ ماختىشىنى ئۈمىت قىلماسلىقىمىز كېرەك. شۇنىڭغا قارىماي، بىزنىڭ فيۇرېرىمىز ئېس-ئاچىلار ئەترىتىنىڭ قىممىتىنى ياخشى بىلىدۇ. بىز ئۇنىڭ ئەگە باللىرىمىز، بىز ھەقىقەتەنمۇ مۇھىم بىر تەشكىلات ھېسابلىنىمىز. چۈنكى بىز ھېچ قاچان فيۇرېرىمىزنىڭ ئۈمىدلىرىنى يەردە قويمىدۇق.”

شۇنىڭ بىلەن بىر قاتاردا، ئوتتۇرلۇقتا كېلىشتۈرگۈچىلىك رولىنى ئوينىغان ھىتلىرىمۇ تۇيۇق يولغا كىرىپ قالغان ياكى ئىككىلىنىپ يۈرگەن ئېس-ئېسچىلارنىڭ ئۆز ۋەزىپىسىنى قايتا ئۈستىگە ئېلىشىنى قارشى ئېلىشقا تەييار ئىكەنلىكىنى بىلدۈرىدۇ. شۇنداقتىمۇ بەكلا مۇستەقىل روھقا ئىگە بولغانلىرىنى بۇ قاتارغا كىرگۈزۈشنى خالىمايتتى. ھىتلىرى ئۇنداقلارنى قەتئىي تازىلىۋېتىش كېرەك، ئۇلارنىڭ ئورنىغا سادىق ئەگەشكۈچىلەرنى ئورۇنلاشتۇرۇش كېرەك دەپ قارايتتى. ھىتلىرىنىڭ بۇ تۈردىكى كەڭ-قۇرساق مۇئامىلىسىنىڭ

كۆرسىتىدىغان تەسىرى ھەر دائىم ئۆزگەرمىگەن ئىدى. گەرچە نۇرغۇنلىغان قوڭۇر كۆڭلەكلىكلەر ھىتلىرىغا، شۇنىڭدەك ئۇنىڭ قانۇنلۇق ھەرىكەت قىلىشتا چىڭ تۇرۇش دەيدىغان تەلۋىدىن ئۈمىدسىزلىك ھېس قىلغان بولسىمۇ، ئۇنىڭ ئەيسالارچە باياناتى ئالدىدا، بۇ تۈردىكى قاراشلارمۇ تۈزۈپ يوقالغان ئىدى. ھىتلىرى، “مانا مەن بىر ئېس-ئا ئەتىرىتمەن، مانا مەن بىر ئېس-ئېس ئەتىرىتمەن. سىلەر بولساڭلار ئەنە شۇ ئېس-ئا بىلەن ئېس-ئېس ئەتىرىتمەنىڭ بىر ئەزاسسىلەر. بۇ ئىككى قوشۇندا، مەن سىلەرنىڭ ئوتتۇرۇڭلاردا تۇرىمەن” دەيدۇ.

ئېس-ئېسچىلار ئەتىرىتمە ئەندىلا تەرتىپ ئەسلىگە كېلىۋاتقىنىدا، ئۇنىڭ رەھبىرى بولغان كاپىتان روم بەچچىۋازلىق ھەرىكەتلىرى بىلەن شوغۇللىنىۋاتىدۇ دېگەن سۆز-چۆچەكلەر سەۋەبىدىن قاتتىق ھاقارەتلەرگە ئۇچرايدۇ. بۇرۇنقى بىر ۋاقىتلاردا، ھىتلىرى بۇنىڭغا ئوخشاش ئەرز-شكايەتلەرنى بىراقلا رەت قىلىۋەتكەن ئىدى. “پارتىيە گۇۋاردىيە قوشۇنى (يەنى ئېس-ئېس تەشكىلاتى ياكى قوڭۇر كۆڭلەكلىكلەر ئەترىتى — ئ.ت)، مەخسۇس بەلگىلەنگەن سىياسى مەقسەتكە يېتىش ئۈچۈن تەشكىل قىلىنغان بىر قوشۇن. بۇ قوشۇن ھەرگىزمۇ ساپ قىزىلاردىن تەشكىل تاپقان ئەخلاقلىق بىر ئورگان بولماستىن، قاراملارچە ئۇرۇشىدىغان يىگىتلەردىن تەشكىل تاپقان بىرلەشكەن بىر گەۋدە.” دەيدۇ. ئۇ سۆزىنى داۋاملاشتۇرۇپ كېلىپ، قايسى بىرلىرىنىڭ شەخسى تۇرمۇشى ئۇنىڭ ئۆزىگە تەۋە شەخسى ئىش؛ ئەگەر ئۇ كىشى مىللى

سوتسىيالىزم ھەرىكىتىنىڭ ۋەزىپىلىرىگە پۇتلىكاشاڭلىق قىلمايدىغانلا بولىدىكەن، ئۇنداق بىرسىنىڭ شەخسى ئىشلىرىغا پەرۋا قىلماسلىق كېرەكلىكىنى تەكىتلەيدۇ.

شۇنداقتىمۇ، بۇ سەتچىلىك خەۋەرلىرى پارتىيە ئىچىدە بىر ۋەقە بولۇپ ئوتتۇرىغا چىقىشقا باشلايدۇ. كىشىلەر بۇ ئىش ھەققىدە ئۆزئارا پىچىرلىشىپ يۈرەتتى. ستىنىس (斯登尼斯) قوزغىلىڭى ۋاقتىدا تازىلىۋېتىلگەن ئوفتسىپلارنىڭ ۋەزىپىلىرى ئورنىغا ئومۇمىي يۈزلۈك ھالدا رومنىڭ بەچچىۋاز ھەمراھلىرى ئالماشتۇرۇلدى دەپ يۈرۈشەتتى. بۇ تۈردىكى ئەيىپلەشلەرگە قارىتا روم، خۇددى ئېس-ئاچىلار ئەترىتى زوراۋانلىق قىلىش، خاتالىقى سادىر قىلغىنىدا ئەيىپلەنگەن ۋاقتىدىكىگە ئوخشاش، پەرۋامۇ قىلماي يۈرۈۋېرىدۇ. “قەدىرلىك دېلېمېر ئەپەندى، راس، مەن بۇرۇن ھۇجۇمچىلار ئەترىتىدىكىلەرگە ھەقىقەتەنمۇ قوپالغان ئىدىم، ئاسانلا خاپا بولۇپ كېتەتتىم. ئەمما بۇندىن كېيىن كۆرۈپ قالسىز، مېنىڭ قول ئاستىدىكىلەر بۇندىن كېيىن قائىدە-تۈزۈملەرگە، ئىنتىزامغا رىئايە قىلىدىغان، تەرتىپلىك بىر قوشۇنغا ئايلىنىدۇ! مېنىڭ ۋەزىپەم، كوممۇنىستلارنىڭ تەسىرىگە ئاسان يولۇقىدىغان مىليونلىغان ئىشىسىز ئىشچىلارنى ئۇلارنىڭ تەسىرى ئاستىدا قېلىشتىن ساقلاش، ئۇلارنى تەرتىپلىك پۇخرالاردىن قىلىپ يېتىشتۈرۈش ئارقىلىق گېرمانىيىنى قوغداش، مەملىكەت ئىچى ۋە سىرتىدىكى بولشېۋىك دۈشمەنلىرىگە قارشى تۇرۇشتىن ئىبارەت.” بۇ گەپلەرنى روم، ئاپرېل (ئومۇت) ئاخىرىدا لوندوندا چىقىدىغان «تېز خەۋەرلەر»

گېزىتىنىڭ مۇخپىرى دېلمېرنىڭ زىيارىتىنى قوبۇل قىلغاندا سۆزلەيدۇ. بۇ مۇخپىر ئۇنى ئەسكەرتىپ كېلىپ، “ئويغۇنۇڭلار نېمىسلار!”، “يەھۇدىيلار يوقالسۇن!” دېگەندەك ۋارقىراپ چالۋاقاشلارنى تەرتىپ ئىنتىزامغا بويسۇنغانلىقىنىڭ ئىپادىسى دەپ قارىمايدىغانلىقىنى ئېيتىدۇ.

“ھە، ئۇ شۇئارلار، سىز بۇ شۇئارلارنىڭ تاشقى كۆرۈنۈشىگە قاراپلا چۈشىنىۋالسىڭىز بولمايدۇ. بولمىسا سىز بۇ شۇئارلارنىڭ مەنىسىنىڭ يېرىمىنىلا چۈشىنەلگەن بولۇپ قالسىز. — دەيدۇ روم. ئاندىن ئۇ مۇخپىرنىڭ دىققىتىنى قوزغايدىغان باشقا گەپلەرنىمۇ قىلىدۇ، — مەن ھازىر ئۇنداق داۋراڭ قىلىپ غەلۋە تېرىيدىغان، تەرتىپ ئىنتىزامغا بوي سۇنمايدىغان كىشىلەرنى پارتىيە گۇۋاردىيىسى تەركىۋىدىن تازىلاش ئىشىنى باشلىۋەتتىم. بۇنداق بىر قوشۇن ئۈچۈن ئېيتقاندا، بۇ تۈردىكى تازىلاشلارنىڭ چوقۇم پايدىسى بولىدۇ دەپ قارايمەن.” ئۇ ئۆزىنىڭ بېرىلىغا كەلگەنلىكىنىڭ سەۋەبىمۇ مۇشۇنىڭ ئۈچۈن ئىكەنلىكىنى ئېيتىدۇ. روم چۈشەندۈرۈپ كېلىپ، پايىتەختتە بۇرۇن بىر توپىلاڭ يۈز بەرگەن، بۇ توپىلاڭغا كاپىتان ستىننىس (斯登尼斯) رەھبەرلىك قىلغان ئىدى. بۇ ئادەم رەسمى ساراڭ بىرسى، ئۇ ئۆزىنى چاغلىماي ئۆزى بىلەن ھىتلىرنىڭ سالاھىتىگە قارشى چىقماقچى بولغان ئىدى، دەيدۇ. روم يەنە دېرىمغا كاپالەت بېرىپ مۇنداق دەيدۇ: توپىلاڭچىلار بېسىقتۇرۇۋېتىلدى. ھازىر ھەممە ئىش ئۆز رېتىگە چۈشتى.

ئارىدىن بىر ھەپتە ۋاقىت ئۆتۈپ، روم، دېلمېرنى “قوڭۇر بىنا” غا بېرىپ فيۇرېرنى بىر زىيارەت قىلىشنى تەكلىپ قىلىدۇ. دېلمېر بېرىپ ھىتلېرنى زىيارەت قىلغان ۋاقتىدا، ھىتلېر ئۇنىڭغا: ئۆزىنىڭ ئىككى تۈرلۈك تەلۋىنىڭ بارلىقىنى ئېتىراپ قىلىدۇ: بۇ تەلەپلەردىن بىرىسى گېرمانىيىدىن ئۇرۇش چىقىمىنى تۆلەشنى بىكار قىلدۇرغۇزۇش بولۇپ، يەنە بىر تەلۋى “شەرقتە ئەركىن پائالىيەت قىلالايدىغان بولۇش”. ئۇ گېرمانىيىنىڭ بۇرۇنقى چېگراسىنى قايتا ئەسلىگە كەلتۈرۈشكە ياكى قولدىن چىقىپ كەتكەن مۇستەملىكىلىرىنى گېرمانىيىگە قايتۇرۇپ كېلىشكە بەك قىزىقمايدىغانلىقىنى، ئۇ پەقەت نەچچە مىليونلۇق ئارتۇق گېرمانىيە نوپوسىنى سوۋېتلەر ئىتتىپاقى تەۋەسىگىچە تارقىلىپ يەرلەشتۈرۈشنىلا تەلەپ قىلىدىغانلىقىنى بىلدۈرىدۇ. دېلمېر ھىتلېردىن، سىز قانداقلارچە پولشا تۇپرىقىغا تاجاۋۇز قىلمىغان ئاساستا سوۋېت تۇپراقلىرىغا كىرەلەيسىز؟ دەپ سورايدۇ. ھىتلېر بۇ سۇئالغا قىسقىلا قىلىپ: “بۇنىڭمۇ بىر ئامالى تېپىلىپ قالار.” دەپ جاۋاب بېرىدۇ.

دەل شۇ پەيتتە، پادىشا ئوۋگۇست ۋىلھېلم كىرىپ كېلىدۇ. ئۇ ھاياجان ئىچىدە، 1931-يىلىنىڭ دەسلەپكى 4 ئېيىدا 2400 نەپەر قوڭۇر كۆڭلەكلىك جەڭچىمىز ماركسىزمچىلار بىلەن ئۇرۇشتا يارىلانغان ياكى قۇربان بولغانلىقىنى ئېلان قىلىدۇ. “فيۇرېرىم، — دەيدۇ خانزادە، — بۇ بىر ئىچكى ئۇرۇش!” “توغرا دەيسىز، — دەيدۇ ھىتلېر دەرھال جاۋاب بېرىپ، — بۇ ھەقىقەتەنمۇ بىر ئىچكى ئۇرۇش.” مۇخپىر، ھىتلېرنىڭ

ھەقىقەتەنمۇ ئۇچىغا چىققان بىر زوراۋان ئىكەنلىكىگە ئىشەنچ قىلغاندىن كېيىن، دەرھال قولغا قەلەم ئېلىپ سوھبەت ھەققىدە ماقالە يېزىشقا كىرىشىدۇ. بۇ ماقالىسى 3-ماي (ئارسلان) كۈنىسى گېزىتتا بېسىلىدۇ. ئۇ ماقالىسىدا، “گېرمانىيە ياۋروپا فاشىسىزم لاگېرىغا قوشۇلۇش ئۈچۈن جىددى تەييارلىق قىلماقتا” دېگەن پەرىزنى ئوتتۇرىغا قويدۇ.

## (6)

1931-يىلى ياز ئايلىرىدا، ھىتلېر پارتىيىنىڭ ھەرىكىتىنى كۈچەيتىش ئىشى بىلەن ئالدىراش بولۇش بىلەن بىرگە، كۈرەشنىڭ مۇھىم نوقتىسىنى ستېنسى (斯登尼斯) توپلىنىشىدا ئاشكارىلىنىپ چىققان ئاجىز نوقتىلارنى ئاساس قىلغان ھالدا پارتىيە گۇۋاردىيىسىنى قايتىدىن رەتلەپ چىقىشقا قارىتىدۇ. بۇ كۈنلەردە يەنە، بىر شەخسى ئىشىمۇ ئۇنى قاتتىق ئەنسىرتىپ كەلمەكتە ئىدى. ھىتلېر، شوپۇرى ھەمدە سەپىدىشى بولغان مورس (莫里斯) نىڭ ئۇنىڭ جىيەنى گېلى بىلەن يوشۇرۇنچە توي قىلىشقا كىلىشىپ قويغانلىقىدىن خەۋەر تاپىدۇ. بۇ قىز ئىزچىل تۈردە ئۇنىڭ پروسلېگېندېن ( ) مەيدانىدىكى ئۆيىدە تۇرىۋاتقان بولۇپ، قىزنىڭ بارلىق ھەرىكىتى ئۇنىڭ كۈزىتىشى ئاستىدا ۋە ھەرىكەتلىرىمۇ چەكلىنىپ تۇرغان ئىدى. قىزىق يېرى، بۇ ئىشنى فيۇرېرنىڭ ئۆزى مۇرسقا مەسلىھەت قىلغانلىقى ئىدى. “سىلەر توي قىلغاندىن كېيىن مەن ھەر كۈنى ئاخشىمى

كېلىپ ئۆيۈڭلاردا سىلەر بىلەن بىرگە كەچلىك تاماق يەيمەن” دەپ بۇ يىگىتنى رىغبەتلەندۈرۈپمۇ تۇراتتى. “مەن ئۇنىڭ بۇ دېگىنىنى ئاڭلاپ گېلى بىلەن توي قىلىش قارارىغا كەلگەن ئىدىم. — دېگەن ئىدى مورس بىرسىگە، — مەن بۇ قىزنى باشقىلارغا ئوخشاش بەكلا ياخشى كۆرەتتىم. گېلىمۇ خوشاللىق بىلەن تەلۋىمنى قوبۇل قىلدى. ” يېقىنقى بىر مەزگىلدىن بويان بۇ ئىشتىن خەۋەر تاپقانلار ئۇ ئىككىسىنىڭ راستىنلا بىر- بىرسىنى ياخشى كۆرىدۇ دېيىشتى. مورس بىر كۈنى گىوبېلىسقا بۇ قاتلامىغان مۇھەببەتلىشىش ئىشىدىن پۇشمان قىلغانلىقىنى ئوچۇق ئېيتىدۇ. ئاخىرى مورس غەيرەتكە كېلىپ بۇ ئىشنى ھىتلىرىغا ئېيتىدۇ. ھىتلىرى بۇ گەپنى ئاڭلاپ قاتتىق غەزەپلەنگەن ھالدا مورسنى ماڭا ساداقىتىڭ يوق ئىكەن دەپ ئەيىپلەيدۇ ۋە ئۇنىڭ شوپۇرلۇق ۋەزىپىسىنى ئېلىپ تاشلايدۇ.

فيۇرېرغا يېقىنلىشالايدىغان بەزى كىشىلەرنىڭ قارىشىچە ، ھىتلىرى قىزنىڭ غېمىنى قىلىدىغان تاغلىق ۋەزىپىسىنى ئادا قىلىۋاتقان بىرسى ئىدى. “ئۇنىڭ بۇ قىزنى ياخشى كۆرۈشى ئاتىلىق مېھرىنى بېرىشىدىن باشقا نەرسە ئەمەس. — دەيدۇ ئۆي باشقۇرغۇچىسى ئاننى ۋېنت (安妮·文特) ئۇزۇن يىللاردىن كېيىن دېگەن گىپىدە چىڭ تۇرۇپ. — ھىتلىرى بۇ قىزنىڭ بەختلىك بولۇشىنىلا ئويلايتتى. گېلى دېگەن بۇ قىز ھەر تەرەپكە كۆز تاشلاپلا يۈرىدىغان بىر قىز. ھەممە كىشىنى قولغا چۈشەرسەم دەپ ئويلايتتى. ھەتتا ھىتلىرىنىڭ ئۆزىمۇ شۇنداقلاردىن بىرى دېيىش مۇمكىن. شۇنداقتمۇ ھىتلىرى ئۇنى



ئاسراشتىن نېرى ئۆتكەن ئەمەس. ”مەلۇم مەنىدىن ئېيتقاندا، گېلىنى ھىتلېرنىڭ قولىدىكى بىر ئەسىر دېيىش مۇمكىن ئىدى. ھىتلېر بۇ قىزغا ئەركىنلىكتىن باشقا نېمىنىلا تەلەپ قىلسا بېرەتتى. ھەتتا مۇزىكا دەرسى ئاڭلاشقا ماڭغىنىدىمۇ چوقۇم ئىشەنچلىك بىرسى ئۇنىڭغا ھەمرا بولۇپ بىرگە بېرىشى شەرت ئىدى. گېلى بىر قېتىم قايسى بىر تۇققىنىغا ئاچچىغلاپ دەرد تۆكۈپ: “ئۇنىڭ كۈنى ھەقىقەتەنمۇ تەس. ھىتلېر نەگىلا بارسا ئۇنى بىللە ھەمرا بولۇپ بەر دەپ چىڭ تۇرۇۋالاتتى. بۇنىڭدىن گېلى بەكلا ئىچى سىقىلاتتى. بولۇپمۇ گرېگور بىلەن ستراسسېر ئىككىسى ئۇنىڭ ھىتلېر بىلەن ئاشكارە ھەمرا بولىشىنى پەقەتلا توغرى تاپمايدىغانلىقىنى ياخشى بىلەتتى. شۇنىڭدەك يەنە، بۇ ئىشلار گېلىنىڭ باشقا يىگىتلەر بىلەن يېقىنلىشىشىغىمۇ توسالغۇ بولاتتى.”

بىر كۈنى ئاخشىمى، خانفىستانگىل ئەر-خوتۇن لىشىدىن (雷西登茨) تىياتىرخانىسىدا ھىتلېر بىلەن گېلى ئىككىسى بىلەن دوقۇرۇشۇپ قېلىپ، تۆتەيلەن بىرلىكتە شىۋارتسۋارد (施瓦茨瓦尔德) رېستورانىدا كېچىلىك تاماق يېيىشىدۇ. خانفىستانگىل، گېلىنىڭ “بەكلا زىرىكىپ كەتكەنلىكىنى، تىنماي ئەتراپىدىكى ئۈستەللەردىكى كىشىلەرنى كۈزىتىپ ئولتۇرغانلىقىنى” سېزىپ قالىدۇ. شۇڭا ئۇ، بۇ قىزنىڭ ھىتلېر بىلەن بىرگە يۈرىشىنىڭ مەجبورىيەت ئاساسىدىلا ئىكەنلىكىنى ھېس قىلماي تۇرالىدۇ. خانفىستانگىل خانىمۇ، گېلى دېگەن بۇ قىزنىڭ بەكلا ئېغىر بېسىم ئاستىدا قالغانلىقىنى ھېس

قىلغان. “بۇ قىز تۇرمۇشىدا ئۆزى خالىغان نەرسىلەرگە ئېرىشەلمەي يۈرگەندەك” تۇيغۇ بېرەتتى. شۇنداقتمۇ، ۋېنت (文特) خانىم گېلىنىڭ ھىتلىرىنىڭ ئارقىغا كىرىۋالغانلىقىنى دەپ ئۆز گېپىدە چىڭ تۇرىۋالدى. “بۇ قىز تەبىئىكى ھىتلىرى خانىمى بولۇش خىيالىدىلا ئىدى. ھىتلىرى بۇنىڭغا ئەلۋەتتە لايىق كېلەتتى. ... شۇغىنىسى بۇ قىز ھەممىلا كىشىگە بەكلا يەڭگىلتەكلىك بىلەن مۇئامىلە قىلىپ، قىزلارغا خاس پەزىلەتكە ئىگە بىرسى ئەمەس ئىدى”.

شۇنىسى ئېنىقكى، گېلى ھەقىقەتەنمۇ ھەممىنىڭ كۆزى چۈشۈپ تۇرىدىغان داڭلىق بىرسى ھېسابلىناتتى. ئۇلار ھەر قېتىم خوك (赫克) قەھۋىخانىسىدا چاي ئىچىپ ئولتۇرغىنىدا، ئۇلارنىڭ ئۈستىلى ھەۋەس قىلىدىغانلار تەرىپىدىن ئورۇنلىناتتى. بۇلارنىڭ ئىچىدە نۇرغۇنلىرى ئاياللار بولاتتى. بۇ ئاياللار كېلىپ ھىتلىرىنىڭ قولىنى سۆيۈشۈپ ئۇنىڭدىن خاتىرە قالدۇرغىدەك بىرەر نەرسە ئۈندۈرۈۋېلىشقا تىرىشاتتى. يەنە شۇنىڭدەك ئېنىقكى، فيۇرېرنىڭ گېلىنى ياخشى كۆرۈش دەرىجىسى ئەتىراپىدىن كەتمەي يۈرىدىغان يىگىتلەردىن كۆپ ئۈستۈن دېيىشكە بولاتتى. “ھىتلىرى ئۇنى ياخشى كۆرەتتى. — دەپ كېسىپ ئېيتىدۇ مورس (莫里斯)، — ئەمما بۇ سۆيگۈ بەكلا غەلىتە بىر ياخشى كۆرۈش، ئاشكارە ئىپادىلەشتىن قورقىدىغان بىر تۈرلۈك سۆيگۈ ئىدى. ئۇنىڭ غۇرۇرى بەكلا كۈچلۈك بولغاچقا، ئاياللارغا ھەۋەس قىلىشتەك ئاجىزلىقنى ئېتراپ قىلىشقا جۈرئەت قىلالمايتتى”.

يەنە بەزىلەر، بۇ ئىككىسى ئوتتۇرىسىدا چوقۇم رەڭدار مۇناسىۋەتلەر بولۇشى مۇمكىن دەپ قارىش ئىشقا ئاشۇرۇلغان. ئوتتۇرىسىدا چوقۇم رەڭدار يەنە ئاڭلىۋالغان سۆز-چۆچەكلەر ئاساسىدا بىر پارچە ماقالىمۇ يېزىپ چىققان بولۇپ، ئۇلار ئوتتۇرىسىدا چەكتىن ئېشىپ كەتكەن جىنسى مۇناسىۋەتلەرنىڭ بارلىقى مۆلچەرلەنمەكتە دەپ كۆرسىتىدۇ. ئەمما بۇنداق گەپلەرگە ھىتلىرىنىڭ ئەڭ يامان گەپلىرىنى ئاڭلاشنىلا خالايدىغان كىشىلەرلا ئىشىنىشى مۇمكىن. ئەسلىدە ھىتلىرى راستىنلا بۇ جىيەن قىزىنى بەكلا ياخشى كۆرەتتى، شۇنداقمۇ ئۇلار ئوتتۇرىسىدا جىنسى مۇناسىۋەت بولۇش ئېھتىمالى يوق بولۇشى مۇمكىن. ھىتلىرى دېگەن بۇ ئادەم بەكلا كونسېرۋاتىپ بىرسى بولۇپ، ھەر قانداق بىر ئايالىنى ئاشكارە قوغلىشىپ يۈرمەيدىغانلىقى ئېنىق. شۇنىڭدەك ئۇمۇ بۇ جەھەتتە ھەر دائىم ئېھتىيات قىلىپلا يۈرىدىغان بىرسى بولۇپ، ھەرگىزمۇ ئالتۇن ساندۇقتا پەرىزات ساقلايدىغان بىرسى ئەمەس. ھىتلىرى ئاشنىسىنى ئۆيىدە ساقلىغىنىدا، بولۇپمۇ ئۈگەي ھەدىسىنىڭ قىزىنى ئاشنا تۇتۇپ ئۆيىدە ساقلىغىنىدا، ئۆزىنىڭ سىياسى ھاياتىنىڭ پۈتۈنلەي ۋەيران بولۇپ كېتىدىغانلىقىنى ياخشى بىلىدۇ.

سىنتەبىر (ياچاق) كىرىشى بىلەن، گېلى يەنە بىر يىگىت تېپىۋالدى. بۇ يىگىت ئاۋستىرىيەلىك بىر رەسسام ئىدى. ئۇ ئىككىسى بىر كۆرۈپلا ئاشق بولغانلاردىن ئىدى. كرىستار شېرلوك ( 克利斯达·施洛德 ) ھىتلىرىنىڭ كاتىپى نىڭ دېيىشىچە، ئۇ يىگىت شۇ ھامان قىزغا توي قىلىشنى تەكلىپ قىلغان. بىر

قېتىمدا گېلى، بىر ئاۋستىرىيەلىك رەسسام بىلەن مۇھەببەتلىشىپ يۈرگەنلىكىنى، بۇ ئىشتىن بەكلا قىيىنلىق كېتىۋاتقانلىقىدەك بەختسىز روماننىڭ كەچۈرمىشىدىن خوفمان خانىمغا سۆز ئېچىپ بولۇپلا، دەرھال گېپىنى ئۆزگەرتىپ: “شۇنداق، بۇ شۇنچىلىكلا بىر ئىش! بىز ئايال خەق بۇنداق ئىشلاردا ھەقىقەتەنمۇ چارىسىز قالدىكەنمىز. قويۇڭ بۇ گەپلەرنى، باشقا گەپلەرنى قىلىشايلى!” دەپ گېپىنى ئۈزۈۋەتكەن. ئەمما بۇ ئىشتىن ھىتلىپ خەۋەر تاپا- تاپمايلا دەرھال ئۇنى مەجبورلاپ، ئۇ رەسسام بىلەن بولغان بارلىق بېرىش-كىلىشىڭنى دەرھال توختىتىسەن، دەپ زورلايدۇ. روشەنكى، ئۇنىڭ بۇنداق قاتتىق گەپ قىلالىشىدا چوقۇم ھەدىسى ئانگېلاننىڭ ماقۇللىغى بولۇشى كېرەك.

سىنتەبىر (ياچاق) نىڭ ئوتتۇرىلىرىغا كەلگەندە، گېلى مۇزىكا ئوقۇتقۇچىسىغا تېلېفون قىلىپ مۇزىكا دەرسىگە بارالمايدىغانلىقىنى، ۋېينىغا مېڭىش تەييارلىقىنى قىلىۋاتقانلىقىنى ئۇختۇرۇپ قويدۇ. ئاندىن دەرھال بېرىتسگادېنغا ئاپىسىنى كۆرگىلى باردۇ. ئۇ ئەندىلا كېلىشىگە تاغىسى “ئادولف” تىن تېلېفون كېلىپ، ئۇنى دەرھال مېيونخېنغا قايتىپ كېلىشىنى تەلەپ قىلىدۇ. ئامال يوق قايتىپ كېتىشكە مەجبۇر بولىدۇ. ئەمما ئۇ مېيونخېنغا يېتىپ كەلگەندە ھىتلىرنىڭ مېيونخېندىن ئايرىلىپ يەرلىك مەسئۇل كادىرلار بىلەن ھۇجۇمچىلار ئەترىتىنىڭ ئاساسلىق رەھبەرلىرى بىلەن ئۆتكۈزۈلدىغان يىغىنغا قاتنىشىش ئۈچۈن يولغا چىققاچى بولۇۋاتقانلىقىنى كۆرۈپ “مېنى بىكاردىن-بىكارغا قۇرۇق يول

ماڭغۇزدۇك” دەپ تاغسىدىن قاتتىق رەنجىدۇ. ھىتلىر ئۇنىڭغا، مەن بولماي تۇرۇپ ھەرگىزمۇ ۋېينىغا بارالمايسەن، دەپ بۇيرۇق قىلىدۇ. بۇ گەپنى ئاڭلاپ گېلى تاغسىغا قاتتىق ئۇچ بولۇپ كېتىدۇ. 17-سىنتەبىر (ياچاق) كۈنى، ئىككىسى بىرگە ئولتۇرۇپ چۈشلۈك تاماق يەپ (ئىتالىيە لەغمىنى) ئولتۇرۇپمۇ تالاش-تارتىشى بېسىقمايدۇ. ئاشخانىدىكى ۋېنت (文特) خانىم ئۇلار ئىككىسىنىڭ بارغانسىرى قاتتىق ۋارقىرىشىپ كېتىۋاتقانلىقىنى ئاڭلىغان. ھەمدە ئۇ قىز تامىقىنى تاشلاپ تاماق يېيىش ئۆيىدىن ئېتىلىپ چىققىنىدا چىرايىنىڭ غەزەپتىن قېپ-قىزىل بولۇپ كەتكەنلىكىنى كۆرگەن.

گېلى ياتىغىدىن چىقماي يېتىۋالىدۇ. كېيىن، تاغسىنىڭ پەلەمپەيدىن چۈشىۋاتقانلىقىنى ئاڭلاپ دەرھال ئۆيىدىن چىقىپ ئۇنىڭ كەينىدىن زالغا چىقىدۇ. تۆۋەندە ھىتلىر بىلەن بىرگە يولغا چىقماقچى بولۇپ خوفمان كۈتۈپ تۇراتتى. گېلى سول قولغا بىر نېمە ئېلىۋالغان بولۇپ، ئۇنىڭ قولىدا نېمە بارلىقىنى سېشىشت ( ) خانىم ئېنىق پەرق قىلالمايدۇ. “خەيرى-خوش ئادولق تاغا! — دەيدۇ گېلى ۋارقىراپ، — خەير-خوش خوفمان ئەپەندىم!”

ھىتلىر دەرۋازا تۈۋىدە قەدىمىنى توختىتىپ كەينىگە بىر دەم قاراپ كېتىدۇ. ئاندىن قايتىپ بىناغا كىرىپ پەلەمپەيدىن ئۈستىگە چىقىدۇ. ئۇ گېلىنىڭ يۈزىنى سىلاپ قۇلىقىغا بىر نېمىلەرنى دەپ پىچىرلايدۇ. ئەمما گېلى قىمىرمۇ قىلماي غەزەپتىن بۇتتەك قېتىپ ئولتۇرىۋالىدۇ. كېيىن گېلى ئۆي

خىزمەتچىسىگە: “راستىنى دېسەم، مېنىڭ بۇ تاغام بىلەن قىلچىمۇ ئورتاق نوقتىمىز يوق ئىكەن” دەيدۇ.

ھىتلېرنىڭ شوپۇرى جۇلىئوس شلېك مېرسېدېس بېنج ماركىلىق پىكاپنى ھەيدەپ پولىنسىلىگېن (普令斯雷根) كوچىسىدا كىتئۇتقىنىدا، ماشىنىدا ئولتۇرغان ھىتلېر بېشىنى چۆكۈرۈپ گەپمۇ قىلماي جىم ئولتۇرۇۋالىدۇ. تۇيۇقسىز بۇرۇلۇپ خوفمانغا قاراپ: “نېمە ئۈچۈندۇ، بەكلا بىئاراملىق ھېس قىلىۋاتىمەن” دەيدۇ. خوفمانمۇ فيۇرېرنىڭ كۆڭلىنى كۆتۈرمەكچى بولۇپ، بەلكىم ئالپس تاغلىرىغا خاس جەنۇپ شامىلىدىن بولسا كېرەك، دەيدۇ. ھىتلېردىن ئۇن چىقمايدۇ. مېرسېدېس بېنج نيۇرنىبېرگكە قاراپ يولنى داۋام قىلىۋېرىدۇ.

ھىتلېرنىڭ ئۆيدە لېشىت (莱舍特) خانىم ئاشخانا ئۆيدە تۇرۇپ بىر نەرسىنىڭ چىقىلغان ئاۋازىنى ئاڭلاپ، “گېلى مېنىڭچە گىرىم ئۈستىلىدىكى ئەتىر قۇتىسىنى دىققەتسىزلىكتىن يەرگە چۈشۈرۈۋەتتى ھەقىچان، شۇنىڭ چىقىلغان ئاۋازى بۇ” دەيدۇ ئاپىسىغا. بىر ئېھتىمالدا گېلى ھىتلېرنىڭ پەلتو يانچۇقىنى ئاقتۇرۇۋاتقىنىدا بىر نېمىگە تېگىپ كەتكەن بولۇشىمۇ مۇمكىن. ئۇ تاغىسىنىڭ يانچۇقىدىن بىر پارچە خەت تېپىۋالىدۇ. خەت زەڭگەر قەغەزگە يېزىلغان بىر خەت ئىدى. بۇ ئەسلىدە ئېۋا براۋن (爱娃·勃劳恩) نىڭ ھىتلېرغا يازغان خېتى ئىدى. بىر قانچە ئاي ئىلگىرى، ھىتلېر ئۇنىڭ بىلەن بولغان مۇناسىۋىتىنى قايتا ئەسلىگە كەلتۈرۈۋالغان بولۇپ، ئۇلارنىڭ مۇناسىۋىتى بەكلا يوشۇرۇن بولغاچقا، بۇ ئىشتىن گېلى

پۈتۈنلەي خەۋەرسىز ئىدى. شۇ كۈنى ئاخشىمى، ئانىنى ۋېنت ( ) خانىم بۇ خەتنى يىرتىپ تۆت پارچە قىلىپ تاشلىۋەتكەنلىكىنى كۆرۈپ قالغان. ھەممە ئىشقا چېپىلىپ سوراپ تۇرىۋالدىغان ۋېنت ( ) خانىم ئۇ خەت پارچىلىرىنى تېپىپ چاپلاپ قايتا بىرلەشتۈرىدۇ. خەت تەخمىنەن مۇنداق يېزىلغان ئىدى:

سۈيۈملۈك ھىتلىر ئەپەندىم،  
مېنى تىياتىر كۆرۈشكە ئاپارغىنىڭىز ئۈچۈن قايتا بىر قېتىم رەخمەت ئېيتىمەن. ئۇ ئاخشىمى ھەقىقەتەنمۇ ئېسىمدىن چىقمايدىغان بىر ئاخشام بولغانىدى. سىزگە بولغان ھېسسىياتىم سەۋەبىدىن ھەقىقەتەنمۇ قاتتىق ھاياجان ئىچىدىمەن. شۇڭا سىزنى قايتا كۆرۈشكە تەقەززامەن.  
— سىزنىڭ ئېۋايىڭىز

گېلى (Angela Maria Raubal, Geli 吉莉) ئىشىكىنى ئىچىدىن تاقىۋېلىپ مېنى ھېچ كىم ئاۋارە قىلمىسۇن دەيدۇ. گەرچە ئۇ قاتتىق خاپا ھالدا بولسىمۇ، ۋېنت (文特) خانىم ئۇنىڭدىن قىلچىمۇ ئەنسىرىمەيدۇ. شۇ كۈنى ئاخشىمى، ۋېنت (文特) خانىم بۇرۇنقى كۈنلەردىكىدەك ئىشىنى تۈگىتىپ ئۆيىگە قايتىدۇ. لېشىت (莱舍特) خانىم بولسا قىزى بىلەن بىرگە ئۇخلايدۇ. خېلى كەچ بولۇپ قالغان بىر ۋاقىتلاردا، ئۇلار بۇغۇق بىر ئاۋازنى ئاڭلىغاندەك قىلغان بولسىمۇ، بەك دىققەت قىلىپ كەتمەي يېتىۋېرىدۇ. چۈنكى ئۇلار بۇ “ئەكە” قىزنىڭ مېجەزىگە كۆنۈپ قالغان ئىدى.

ئەمما ئەتسى ئەتگەندە لىشت (莱舍特) خانىم گېلىنىڭ ئىشىكى يەنىلا ئىچىدىن تاقاقلىق ئىكەنلىكىنى كۆرۈپ قاتتىق چۆچۈپ كېتىدۇ. ئۇ دەرھال مېكس ئامان بىلەن فرانس شۋاتز (弗朗兹·施瓦茨) قا تېلېفون قىلىدۇ. ئۇلار ئىككىسى بىر قۇلۇپچىنى تېپىپ كېلىپ ئىشىكىنى ئاچتۇرىدۇ. گېلى يەردە سافانىڭ يېنىدا ياتقان بولۇپ، يېنىدا 6.34 مىللى مېترلىق بىر تاپانچە تۇراتتى. ئۇ ئۇنىڭ يۈرىكىنى تېشىپ ئۆتكەن ئىكەن.

شۇ كۈنى چۈشتىن بۇرۇن، نيۇرېنېرگتا ھىتلېر بىلەن خوفمان يېڭىلا گېرمان مېھمانخانىسىدىن چىقىپ ھامبورگقا قاراپ يولغا چىققان ئىدى. مېرسېدېس بېنىچ ماركىلىق پىكاپ ئەندىلا شەھەردىن چىققىنىدا ھىتلېر كەينىدىن بىر كىچىك ماشىنا ئۇلارنى قوغلاپ كېلىۋاتقان دەك ھېس قىلىدۇ. شۇڭا ئۇ بىرەر ھۇجۇمغا ئۇچراپ قېلىشتىن ساقلىنىش ئۈچۈن شوپۇرى شىرېكقا سۈرئەتنى ئاشۇرۇشنى جىكلەيدۇ. ئاندىن ئۇ كەينىدىكى پىكاپنىڭ بىر تاكىسى ئىكەنلىكىنى، شوپۇرنىڭ يېنىدا ئولتۇرغان كىشىنىڭ گېرمان مېھمانخانىسىنىڭ بىر كۈتكۈچىسى ئىكەنلىكىنى پەرق قىلىدۇ. ئۇ كۈتكۈچى ھېلىغىچە قولى بىلەن ئىشارەت قىلىپ ماشىنىنى توختۇتۇڭلار دېگەن بەلگىنى بېرىۋاتتى. ئۇلار ماشىنىنى توختاتقىنىدا، كۈتكۈچى كېلىپ ھىتلېرغا ھېس ئەپەندى مېيونخېندىن تېلېفون قىلىپ سىزنى ئىستەۋاتقانلىقىنى ئېيتتى، بىزمۇ تېلېفوننى قويۇۋەتمەي سىزنى چاقىرغىلى كەلدۇق دەيدۇ. ھىتلېر دەرھال مېھمانخانىغا قايتىدۇ. قالپىقى بىلەن قامچىسىنى بىر ئورۇندۇق ئۈستىگە چۆرۈپ تاشلىغىنىچە بېرىپ



تېلېفون تۇرۇپكىسىنى قولغا ئالدى. تېلېفون بوتكىسىنىڭ ئىشىكى ئوچۇق قالغانلىقى ئۈچۈن، ھىتلىرنىڭ دېگەن گەپلىرىنى خوفماننىمۇ ئاڭلاپ تۇرىدۇ: “ھە، مەن ھىتلىر، نېمە بولدى؟ — دەيدۇ. سەل تۇرىۋېتىپ، — ئاھ، تەڭرىم! دەھشەت گەپقۇ بۇ! — دەپ ۋارقىرىۋېتىدۇ. ئاندىن ترۇپكىغا ئاغزىنى يېقىنلاشتۇرۇپ ۋارقىرايدۇ، — ھېس، دېگىنە، دېگەنلىرىڭ راس گەپمۇ ياكى ... ئۇ ھازىر تىرىكمۇ؟” دەپ سورايدۇ. روشەنكى، بىر بولسا تېلېفون يولىدا بىرەر كاشال بولدى، ياكى بولمىسا ھېس تىروپكىنى قويىۋەتتى ھەقىچان، ئاۋاز ئۈزۈلۈپ قالغان ئىدى.

“ھىتلىرنىڭ قاتتىق پاراكەندە بولۇشى باشقىلارغىمۇ تەسىر قىلغان ئىدى. — دەيدۇ خوفمان ئەسلىمىسدە، — شوپۇرمىز بولۇشىغا ماي بېرىپ كىچىك ماشىنىنى مېيونخېنغا قاراپ ئۇچقاندەك غۇيۇلداپ ھەيدەيدۇ. كەينىنى كۆرۈش ئەينىكىدىن ھىتلىرنىڭ چىرايىنى كۆرۈپ ئولتۇراتتىم. ئۇ لېۋىنى چىڭ چىشلەپ، ئالدىغا قاراپ تىكىلىپ ئولتۇراتتى. ئەمما ئۇنىڭ كۆزىگە ھېچ نېمە كۆرۈنمەيدىغانلىقى ئېنىق. ” ئۇلار ھىتلىرنىڭ ئۆيىگە قايتىپ كەلگىنىدە گېلىنىڭ جەسىدى ئېلىپ كېتىلگەن ئىدى. شەنبە (ئازىناراس) كۈنى بولغاچقا، بۇ ۋەقەنى ھېچ قانداق بىر گېزىت ئېلان قىلمىغان ئىدى. بۇ ئىش دۈشەنبە (باش، ساقان) كۈنىگە كەلگەندىلا ئاندىن گېزىتلاردا خەۋەر بولۇپ بېسىلىدۇ. بەزىلەر دارىتمىلاپ كېلىپ، ھىتلىر بۇ جىيەن قىزىنى تاشلىۋەتكەن بولغاچقا قىز چىدىماي ئۆلىۋالغان

دېيىشكەندى. يەنە بەزىلەر، ئەدىلىيە مىنىستىرى پاكىتلارنى يوقۇتۇۋەتكەن دەپ يېزىشقان ئىدى. سوتسىيالىزمچىلارنىڭ گېزىتى بولغان «مىيونخېن پوچتىسى» گېزىتى ئۇزۇن بىر پارچە ماقالە يېزىپ، گېلى بىلەن ھىتلېر ئىككىسىنى ھەر دائىم ئۇرۇشۇپ تۇراتتى دەپ تەپسىلى توختالغان. ئۇلار يەنە بىر قېتىم بۇ قىزنىڭ بۇرنىنى ھىتلېر ئۇرۇپ سۇندۇرۇۋەتكەنىكەن، قىزنىڭ بەدىنىدە ھىتلېرنىڭ خارلىغانلىقىنى كۆرسىتىدىغان يارا ئىزلىرىمۇ بار ئىكەن دەپ يېزىشىدۇ. گېلىنى ھىتلېر ئۆلتەرگەن بولشى ھەرگىز مۇمكىن ئەمەس ئىدى. چۈنكى گېلى ئۆلگەن ۋاقىتلاردا ھىتلېر نيۇرېنپېرگدا ئىدى؛ شۇنىڭدەك ئۇنى سەتچىلىكنىڭ تارقىلىپ كېتىشىدىن ساقلىنىش ئۈچۈن ھىتلېر ھەمىرلىرىغا بۇيرۇق قىلىپ ئۆلتۈرگۈزگەن بولشىنىمۇ قىياس قىلىش مۇمكىن ئەمەس. چۈنكى شۇنداق بولغان دەپ پەرەز قىلىنغىنىدىمۇ ئۇنى فيۇرېر ئۆز ئۆيىدە ئەمەس سىرتتا بىر يەرلەردە ئۇجۇقتۇرغۇزۇشى پۈتۈنلەي مۇمكىن ئىدى. ھىتلېرنىڭ بەزى ئەگەشكۈچىلىرى، گېلىنىڭ ئۆلۈمى پۈتۈنلەي پەۋقۇلئاددە بىر ۋەقە بولشى كېرەك، يەنى قانداقتۇ بىرەر ئاۋازدىن ئۆرۈكۈپ كېتىپ، قورققىنىدىن ئۆزىنى ئۆلتۈرۈۋالغان بولشى مۇمكىن دېيىشەتتى. يەنە بىر قاراشتا، بۇ قىز تاپانچىنى ئويناپ ئۆلتۈرۈپ تۇيۇقسىز ئوق چىقىپ كېتىشىدىن ئۆلگەن بولشىمۇ مۇمكىن دەپ پەرەز قىلىنغان ئىدى. شۇنىڭغا قارىماي، ئوتتۇرىدىكى دەلىللەردىن قارىغاندا، ئەڭ مەنتىقلىق خۇلاسە — بۇ قىز ئۆزىنى ئۆلتۈرۈۋالغان دېيىشكىلا بولاتتى. ئۆلۈپلىشىنىڭ

سەۋەبىگە كەلسەك، بىر تۈرلۈك ئۈمىدسىزلىك ئىچىگە پېتىپ قېلىپ ياكى كۈندەشلىك قىلىپ، ۋەياكى باشقا نامەلۇم بىرەر سەۋەپ بىلەن ئۆزىنى ئۆلتۈرۈۋالغان بولشى كېرەك دېيىشكە بولاتتى. ۋىلھېلم پاترىك ھىتلېرنىڭ ئاپىسى خانفستانگىغا، “ئائىلە جەمەتىمىزدىكىلەرگە بۇ ۋەقەنىڭ سەۋەبى بەش قولىدەك ئايان: لىنزدىكى بىر يەھۇدىي، يەنى بىر رەسىم ئوقۇتقۇچىسى ئۇنى ھامىلدار قىلىپ قويغاچقا ئۆزىنى ئۆلتۈرۈۋالغان” دەپ ئېيتقان.

- 1931 يىلى، بىر قېتىملىق كۆرۈشۈشتە، فيۇرېرنىڭ يەنە بىر نەۋرە ئىنىسى بولغان خانس ھىتلېر بۇ گەپلەرنى قەتئىي تۈردە رەت قىلدۇ.

ھىتلېر قاتتىق ئۈمىتسىز، قاتتىق سەتچىلىك ئىچىدە قالدۇ. ئۇ فرانىكا “بۇ قېتىمقى تۆھمەت چاپلاش ھەرىكىتىگە زادىلا بەرداشلىق بېرەلمىگەنلىكى ئۈچۈن بۇندىن كېيىن قەتئىي گېزىت كۆرمەيدىغانلىقىنى ئېيتقان. ئۇ، بۇندىن كېيىن سىياسى پائالىيەتلەردىن قەتئىي تۈردە قول ئۈزۈپ، جامائەت ئارىسىغا پەقەتلا چىقماسلىق ئۈچۈن سىياسى سەپتىن پۈتۈنلەي ئايرىلىشىنىمۇ ئويلىغانلىقىنى ئېيتقان. بۇنچە ئېغىر ئۈمىدسىزلىك ئىچىدە خوفمان بىلەن بىرلىكتە سەھرالارغا قېچىپ كەتكەن. يەنى ئۆزىنىڭ نەشرىياتچىسى بولغان ئادولف مىل (阿道夫·米勒) نىڭ تىگىنىش (特格恩西) تىكى داچىسىغا بېرىۋالدى. داچىغا يېتىپ بارغاندا ئۇنىڭ شوپۇرى خوفماننىڭ قۇلىقىغا، ئۆزىنى ئۆلتۈرۈۋالغۇسى دەپ ئۇنىڭ ناگىنىنى تىقىپ

قويدۇم” دەپ پىچىرلايدۇ. ئۇ داچىغا كىرەر كىرمەي قولىنى ئارقىغا قىلغىنىچە ئۆي ئىچىدە توختىماي ئالدى-كەينىگە مېڭىشقا باشلايدۇ. خوفمان ئۇنىڭدىن نېمە يىگىسى بارلىقىنى سورىغىنىدا، ھىتلىر ھېچ نېمە يىگىسى يوقلىقىنى بىلدۈرۈپ بېشىنى چايقايدۇ. ئۇ سائەتلەپ شۇنداق ئالدى-كەينىگە مېڭىپ تا يېرىم كېچىگىچە توختىمايدۇ. تاڭ يۇرۇشقا ئاز قالغان بىر ۋاقىتتا خوفمان كېلىپ ئۇ تۇرۇۋاتقان ئۆينىڭ ئىشىكىنى سىلىق چېكىدۇ. ئىچىدىن بىرەر تەۋىش كەلمەيدۇ. شۇڭا ئۇ ئىشىكىنى ئۆزى ئېچىپلا ئىچىگە كىرىدۇ. قارىسا ھىتلىر ھېلىغىچە قولىنى كەينىگە قىلىپ دېرىزىدىن يىراقلارغا تىكىلگىنىچە مېڭىشتىن توختىمىغانلىقىنى كۆرىدۇ.

خوفمان ئۆيىگە تېلېفون قىلىپ ئىتالىيانلار لەغمىنىنى قانداق ئېتىش كېرەكلىكىنى سورايدۇ. ھىتلىر بۇنداق لەغمەننى بەكلا ياخشى كۆرەتتى. ئەمما ھىتلىر يەنىلا تاماق يېيشكە ئۇنمايدۇ. ئۇ ھېچ قانداق بىر نەرسە يېمەي ئىچمەي يەنە ئىككى كۈن ئۆي ئىچىدە ماڭىدۇ. ئارىدا بىر قېتىم تېلېفون تۇرۇپكىسىنى ئېلىپ بىرسىدىن كەلگەن تېلېفونغا جاۋاب بېرىدۇ. تېلېفون قىلغان كىشى فرانىك بولۇپ، ئۇ تېلېفوندا، تەدىبىر قوللىنىپ، يەنى قانۇندىن پايدىلىنىپ گېزىت ساھەسىدىكىلەرنىڭ ئۇنداق پەسكەشلەرچە قارا چاپلاش ھەرىكىتىگە چەكلىمە قويدۇرغانلىقىنى ئۇقتۇرىدۇ. ئۇ ھارغىن ئاۋازىنى ئارانلا چىقىرىپ: “رەخمەت ساڭا. مەن چوقۇم قايتىدىن ئەسلىمگە

كېلىشكە تىرىشمەن. مەن سېنىڭ بۇ قىلغان ياخشىلىقىڭنى مەڭگۈ ئۇنۇتمايمەن” دەيدۇ.

خەۋەر ئاخىرى مىل (米勒) نىڭ داچىسىغا يېتىپ كېلىدۇ: گېلىنىڭ مېيتى ۋېينادا يەرلىككە قويۇلغان؛ جانازا مۇراسىمىغا روم، مىل، ھىمپېر ۋە شۇنىڭدەك ئۆزىنى مىللەتچى سوتسىيالىزم پارتىيىسىنىڭ ۋېينانا مەسئۇلى دەپ تونۇشتۇرغان ياش، ئالفرد فراۋنفولد (阿尔弗雷德·弗劳恩弗尔德) دېگەندەك كىشىلەر قاتناشقان ئىدى. ھىتلىر سىياسى پائالىيەتلەر بىلەن شوغۇللىنىۋاتقان بىرسى بولغانلىقى ئۈچۈن يۇرتىغا قايتىشى چەكلەنگەن بولسىمۇ، قولغا ئېلىنىش خەۋىپىگە قارىماي ئۇ يەرگە بارماقچى بولىدۇ. شۇ كۈنى ئاخشىمى، شوپۇرى شىركىنىڭ يېنىغا ئولتۇرۇپ مېرسېدېس بېنىچتا ئاۋستىرىيىگە قاراپ يولغا چىقىدۇ. خوفمان ئۆزى يالغۇز كەينى ئورۇندا ئولتۇرىدۇ. ئۇلار گەپمۇ قىلىشماي ئاۋستىرىيە چېگراسىغا قاراپ ماشىنىلىق يۈرۈپ كېتىدۇ. ئۇلارنىڭ كەينىدە مۇھاپىزەتچىلىرى ئولتۇرغان بىر چوڭ ماشىنىمۇ بىرگە كېلىدۇ. ئۇلار يېتىپ بارغان ۋاقىتتا تاڭمۇ يۈرۈپ قالىدۇ.

ئۇلار ۋېينانا شەھەر سىرتىغا يېتىپ كەلگەندە، مېرسېدېس ماتەم يېرى ئۈچۈن بەكلا كۆزگە چېلىقىپ تۇرىدىغانلىقى ئۈچۈن، فراۋنفولد (弗劳恩弗尔德) ئۇلار ئۈچۈن باشقا بىر كىچىك ماشىنا تەييارلاپ قويغان ئىدى. ئۇلار سۈكۈت ئىچىدە مەركىزى قەۋرىستانلىققا يېتىپ كېلىدۇ. ھىتلىر قەۋرە ئۈستىگە گۈل قويىدۇ. قەۋرە تېشىغا مۇنۇ سۆزلەر يېزىلغان ئىدى:

سۈيۈملۈك قىزىمىز گېلى  
بۇ يەردە مەڭگۈلۈك ئۇيغۇسغا ماڭدى  
ئۇ بىزنىڭ نۇرىمىز  
-1908 يىلى 4-ئىيۇن (باشاق) دا تۇغۇلۇپ،  
-1931 يىلى 18- سىنتەبىر (ياچاق) دە ۋاپات بولغان  
راۋبالار ئائىلىسى

ھىتلىر فراۋنفورد ( ) نىڭ داچىسىغا كېتىۋاتقىنىدا، ئۇزۇندىن بويانقى جىمجىتلىقنى بۇزۇپ تاشلايدۇ. ئۇ، تىياترخانا ئالدىدىن ئۆتكىلى بولارمۇ، دەپ سورايدۇ. فراۋنفورد ( ) جاۋابەن ئايلىنىپ مېڭىشقا توغرا كېلىدۇ، دەيدۇ. “ھە، مەيلى ئايلىنىڭ ئەمسە” دەيدۇ. ھىتلىر ئۇنىڭغا “ئىچىگە كىرەلمىسەكمۇ ھېچقىسى يوق، يېنىدىن ئۆتسەكمۇ بولۇپرىدۇ.” دەيدۇ. ھىتلىر فراۋنفورد ( ) نىڭ ئۆپىدە توغرىچە ناشتا (نانئۇشتا) قىلىۋالىدۇ. ئاندىن ئۇ ئېغىر بېسىقلىق بىلەن گەپ باشلايدۇ. ئۇ بۇ قېتىمقى پاجىئە ئۈستىدە گەپ قىلمايدۇ. بەلكى گېرمانىيىنىڭ سىياسى ئىستىقبالى بىلەن ئۆزىنىڭ بۇ جەرياندىكى پىلانلىرى ھەققىدە سۆزلەيدۇ. ئۇنىڭ ئاۋازى كەسكىن، ئىشەنچكە تولغان ئىدى. ئۇ يەنە فراۋنفورد ( ) قا، ئەڭ كېچىككەندە 1933- يىلى، پۈلەكلەر دانىزىنى ئىشغال قىلىۋېلىشتىن بۇرۇن چوقۇم گېرمانىيىدە ھاكىمىيەت ئۈستىگە چىقالايدىغانلىقىنى ئېيتىدۇ. يولغا چىقىپ ئۆزىنىڭ پىكاۋىغا ئولتۇرىشى بىلەن تەڭ، ئۇ يەنە باشقىلارنىڭ ئالدىغا قاراپ تىكىلگىنىچە جىم ئولتۇرىدۇ. بىر ۋاقىتلارغا كېلىپ ئۇ ئاۋازلىق ئويلىنىۋاتقاندا گەپ قىلىدۇ: “شۇنداق، ئەندى بۇ كۈرەشنى باشلىۋېتىشىمىز كېرەك. بىز چوقۇم بۇ كۈرەشتە ئۆتۈپ چىقىشىمىز كېرەك. ياق، بىز چوقۇم يېڭەلەيمىز!”

ئارىدىن بىر-ئىككى كۈن ئۆتكەندە، ھىتلىر مەسئۇل كادىرلار يىغىنغا قاتنىشىش ئۈچۈن ئاپتوموبىللىق شىمالغا قاراپ ئاتلىنىدۇ. يولدا ھەمراھلىرى بىلەن بىرلىكتە كىچىك بىر مېھمانخانىغا چۈشۈپ بىر كېچە قونىدۇ. ئەتىسى ناشتىدا ھىتلىر ئىسلانغان توڭگۇز پۇتى يېيىشنى رەت قىلىدۇ. “ئادەم خۇددى ئۆلۈك گۆشى يىگەندەك ھېس قىلىپ قالدىكەن!” دەيدۇ گيۆرېڭغا. شۇندىن ئېتىۋارەن، ھىتلىر پەقەتلا گۆش يېمەس بولىۋالىدۇ. (ھىتلىر بۇنداق گەپنى بۇرۇنمۇ دېگەن، بۇندىن كېيىن گۆش يېمەيمەن دېگەن ئىدى. ھېس خانىمنىڭ دېيىشىچە، بۇ قېتىم ئۇ ۋەدىسىدە تۇرالغان بولۇپ، شۇ كۈندىن ئېتىبارەن ئىرىمچىك-پەينىردىن باشقا ئاغزىغا پەقەتلا گۆش ئالمايدۇ. “بۇ ئىش بەكلا تۇيۇقسىز بولدى! بۇرۇن ئۇ گۆشخۇمار بىرى ئىدى، بۇنى چۈشىنىش ياكى بۇ قىلغىنىنى چۈشەندۈرۈش مۇمكىن ئەمەس.”).

ھامبۇرگقا بارغاندا ئۇ بىر نۇتۇق سۆزلەيدۇ. مېتىنگە قاتناشقۇچىلار بەكلا كۆپ شۇنىڭدەك بەكلا قىزغىن ئىدى. ئۇنىڭ نۇتقى خۇددى بۇرۇنقىدەكلا كۈچلۈك ۋە مۇكەممەل بولدى. ئۇ بۇرۇنقى ئىككى قېتىمقىسىدەك، يەنى بىرىنچى قېتىمدا پاسۋالىكتا، يەنە بىر قېتىمدا لاندسبېرگتىكىدەك قايتىدىن ئۆزىنى ئۆلتۈرۈۋېلىش خىيالىغا كىرىپ ئازاپلانغان ئىدى. بەلكىم بۇمۇ ئۇنىڭ ئۆزىنى يېڭىلىشى بولسا كېرەك؟ چۈنكى ئۇ، ھەر قېتىمقىسىدا چوڭقۇر ھاڭدىن قايتىپ چىقىپ قايتىدىن روھى كۆتۈرەڭگۈ ھالغا كېلىپ، يېپ-يېڭى يۈزلىنىشكە قاراپ ئىلگىرلەيتتى. دېمەك ئۇ، بۇ قېتىم ئۈچىنچى قېتىم قايتا تىرىلگەن ھېسابلىناتتى.

ئىككىنچى كىتاب

# تەختكە چىقىش جەريانى

تۆتىنچى بۆلۈم

## قوڭۇر كۆڭلەكلىكلەر ئىنقىلابى

ئونىنچى باب

### “ئوڭۇمۇ - چۈشۈم؟”

1931~1933.1.30

(1)

ھىتلېر، گېلىنىڭ ئۆلۈمى سەۋەبلىك كۆڭلى يېرىملىقتىن قۇتۇلغاندىن كېيىن، شىمالدا چاقىرىلغان پارتىيە رەھبىرى كادىرلار يىغىنىغا قاتنىشىدۇ. بۇ قېتىمقى يىغىن پارتىيىنىڭ بەكلا مۇھىم يىغىنى بولۇپ، يىغىنغا پارتىيىنىڭ يەرلىك



مەسئۇللىرى بىلەن ئېس-ئاچىلار ئەترىتىنىڭ رەھبەرلىرىلا قاتناشتۇرۇلغان ئىدى. يىغىن ئىنتايىن مۇۋەپپەقىيەتلىك ئۆتكەن بىر يىغىن بولدى. بۇ يىغىننىڭ مۇۋەپپەقىيىتى، پارتىيەنىڭ ئۆزگەرتىپ تەشكىللىنىشى تاماملانغانلىقىدىن دېرەك بېرەتتى. “پارتىيىمىز، بۈگۈن بىردەك ئىتتىپاق ھالىغا كەلدى. — دەيدۇ ھىتلىر يىغىندىن كېيىن، — يەرلىك پارتىيە مەسئۇللىرى بىلەن سىياسى رەھبەرلەر ئەركىن ھالدا ئەڭ توغرا قارارلارنى ئېلىشتى.” ... يىغىن نەتىجىلىرىدىن بىرسى، پارتىيە “بارلىق ھۇرۇنلارنى، چىرىگەن ئۇنسۇرلارنى ۋە كارغا كەلمەسلەرنى” تازىلاپ چىقاردى؛ پارتىيە ئورگانلىرى يىغىنچاقلىنىدى؛ پارتىيە قۇرۇلمىسى مۇستەھكەملەندى، ھىتلىرنىڭ شەخسى ھوقۇقىنى كۈچەيتىلدى.

پارتىيە ئىچى رەتكە سېلىنغاندىن كېيىن، ھىتلىر تېخىمۇ ئەركىن ھالغا كېلىپ مەملىكەت بويىچە سىياسى پائالىيەتلەرگە تولۇق ئاتلىنىش ئىمكانىغا ئېرىشەلەيدۇ. 1931-يىلى 14-ئۆكتەبىر (ئوغۇز) كۈنى، پىرىزدېنت ھىندېنبۇرگنىڭ ئەڭ يېقىن مەسلىھەتچىلىرىدىن بىرى بولغان گېنېرال كۇرت ۋون شلېيچېر (General Kurt von Schleicher 施莱彻尔) نىڭ ۋاستىسى بىلەن، ھىتلىر بۇ مارشال “بوۋاي” بىلەن كۆرۈشىدۇ. ھىتلىر، ھىندېنبۇرگنىڭ ئالدىدا تەمتىرەپلا قالىدۇ. ھىندېنبۇرگ بويى ئالتە يېرىم چارەك، ئاۋازى توم ۋە جاراڭلىق، بەستلىك كۆرۈنۈشتە بىر ئادەم ئىدى. ھىتلىرنىڭ گېپى بەكلا ئۇزاق كەتكەچكە، بۇ قۇرۇقلۇق ئارمىيە گېنېرالى بەكلا زىرپ ئۆزىنى

ئارانلا تۇتۇپ ئولتۇراتتى. ئېيتىشلاردىن قارىغاندا، كۆرۈشۈشتىن كېيىن ھىندېنبۇرگ شلېيچېرغا غەزەپ بىلەن مۇنداق دېگەنمىش: ھىتلىر دېگەن بۇ كىشى بەكلا غەلىتى بىر مەخلۇق ئىكەن، ئۇ ھەرگىزمۇ باش مىنىستىر بولالمايدۇ، بەك بولۇپ كەتسە ئۇنى ئەڭ كۆپ بولغاندىمۇ پوچتا-تېلېگراف مىنىستىرىگىلا تەيىنلەشكە بولار، دېگەن. بۇ قېتىمقى كۆرۈشۈش كىشىنى بەكلا ئۈمىدسىزلەندۈرىدىغان بىر كۆرۈشۈش بولغان بولسىمۇ، شلېيچېر يەنىلا ھىتلىردىن ئۈمىدىنى ئۈزۈمگەن ئىدى. ھىتلىر ئۇنىڭغا ھەقىقەتەنمۇ چوڭقۇر تەسىر قالدۇرغان ئىدى. بولۇپمۇ يېقىندا ئۆتكۈزۈلگەن ئومۇمى سايلامدا فيۇرېرنىڭ قولغا كەلتۈرگەن نەتىجىلىرى ئۇنى قاتتىق تەسىرلەندۈرگەن بولۇپلا قالماستىن، ئۇنىڭ مىللى سوتسىيالىزم پروگراممىسىمۇ ئۇنى ئالاھىدە قىزىقتۇرغان ئىدى. “ھىتلىر ھەقىقەتەنمۇ قىزىق بىر ئادەم ئىكەن. ئۇ ھەقىقەتەنمۇ سۆز قابىلىيىتى ئۈستۈن بىرى ئىكەن. — بۇ گەپلەر ئۇنىڭ ھىتلىرگە بەرگەن باھاسى ئىدى. — ئۇنىڭ پىلانىدىن قارىغاندا، بۇ ئادەم ھەقىقەتەنمۇ ئۆزىنى كۆكلەردە كۆرسە كېرەك. ئۇنى رىيال دۇنياغا قايتۇرۇپ كەلمەكچى بولساڭ، چوقۇم ئۇنىڭ پېشىدىن تارتىپ يۈرىشىڭ كېرەك.” شلېيچېر — بۇ ئىسىم نېمىسچە “سۈيىقەستچى” دېگەن مەنىگە ئىگە بولۇپ، ئۇ ھەقىقەتەنمۇ ۋەزىيەتكە قاراپ ئۆزگىرىپ تۇرىدىغان كىشى ئىدى. ئەمما ئۇنىڭ بۇ تۈر قىزىقىشى ئۇنى چوڭقۇر پاتقاققا پاتۇرۇۋېتىشى مۇمكىن ئىدى. ئۇ ئىچىدە بۇ كونا ئون بېشىنى خالىغانچە يىتەكلەپ كىتەلەيدىغانلىقىغا قاتتىق

ئىشنى تى.

ھىتلىرىمۇ ئادەتتە ئۆزىنى باشقىلارنىڭ تۆۋەن مۆلچەرلىشىنى ياخشى كۆرەتتى. ھۆكۈمەتنىڭ كۈندىن-كۈنگە ئېغىرلىشىپ كېتىۋاتقان ئىشسىزلىق مەسىلىسىنى ھەل قىلىش جەھەتتە ئوڭۇشسىزلىققا ئۇچرىشى، نۇرغۇنلىغان نېمىسلارنى سەگىتىپ قويغان ئىدى. ئەمما ھىتلىرى شۇندىن كېيىنكى بىر قانچە ئاي جەريانىدا بۇ كىشىلەر ئارىسىدا ئاممىۋى ئاساس تىكلەشكە كىرىشىدۇ. ئۇ يەنە چەتئەللىكلەرنىڭ ھىمايىسىنى قولغا كەلتۈرۈش ئۈچۈن بىۋاسىتە ئامېرىكا خەلقىگە خىتاپ قىلماقچى بولىدۇ. ئۇنىڭ بۇ ئۇرۇنۇشى ھەقىقەتەنمۇ مىسلىسىز بىر ھەرىكەت ھېسابلىناتتى. ھىتلىرى، 11-دېكابىر (ئاراي) (جۇما يەنى ئازنا) ئاخشىمى كولومبىيە رادىئو شىركىتىگە چىقىپ ئامېرىكا خەلقىگە پارتىيىسىنىڭ “تۇتقان يولى، ئەھمىيىتى ۋە غايىسى” ھەققىدە چۈشەنچە بەرمەكچى بولىدۇ. ئەمما ئۇنىڭ رادىئودا سۆزلەش ۋاقتىغا ئاز قالغاندا گېرمانىيە ھۆكۈمىتى ئۇنىڭ بۇ قېتىملىق رادىئو نۇتقىنى ئەمەلدىن قالدۇرۇۋېتىدۇ. شۇنداقتمۇ ھىتلىرىنىڭ رادىئو نۇتقىنىڭ ئېنگىلىزچە تەرجىمىسى ھېرىستنىڭ ھەر قايسى گېزىتلىرىغا بېسىلىپ بولىدۇ. كىشىلەر ھىتلىرىنىڭ كوممۇنىزمغا قارشى رادىكالىي سىياسەت تۇتقان قىسمىغا بەكرەك قىزىققان ئىدى. بۇ نۇتۇق تىزىسىدە ھىتلىرى ئامېرىكا خەلقىدىن ئۆزىنى مۇداپىيە قىلىش تۇيغۇلىرى ئاساسىدا “دۇنياۋى ۋاباغا قارشى تۇرۇش” ئىشىدا، يەنى بولشېۋىكچىلىككە قارشى كۈرەش جەريانىدا ئۇنىڭ بىلەن بىر سەپتە تۇرۇپ

بېرىشنى ئۈمىد قىلىدىغانلىقى ئىپادىلەنگەن ئىدى.

1932-يىلى يېڭى يىل بايرام كۈنى، ھىتلېر مېيونخېندا بىر قېتىملىق نۇتۇق سۆزلەيدۇ. ئۇ مېتسنگ قاتناشقۇچى خەلق ئاممىسىغا، بۇنىڭدىنمۇ ياخشىراق بىر دۇنيا بەرپا قىلىش كۈرىشى جەريانىدا تەڭرى چوقۇم ئۇنىڭ تەرىپىدە بولىدىغانلىقىنى تەكىتلەيدۇ. «ئىنجىل» دا، سوغۇق مۇئامىلە قىلىدىغانلار تۈكۈرۈپ تاشلىنىدۇ دېيىلمىگەنمىدى؟ شۇنداق قىلىپ، ھىتلېر قانداقتۇ بىر غالىبىيەتنى قولغا كەلتۈرىدۇ — ھىندېنبۇرگنىڭ مەسلىھەتچىلىرى ھىتلېرنى دەرھال بېرىلنىغا تەكلىپ قىلىدۇ. ئۇلارنىڭ مەقسىدى، ھىتلېردىن مارشال ھىندېنبۇرگنىڭ پىرىزدېنتلىق مۇددىتىنى ئۇزارتىش ئۈچۈن ياردەمدە بولىشىنى تەلەپ قىلىش ئىدى. ئەمما بۇ تەلەپ ھىتلېرنىڭ ئارزۇسىغا تۈپتىن زىت بىر تەلەپ ئىدى. چۈنكى، بۇنداق بولغىنىدا ھىتلېرنىڭمۇ مەلۇم مىقتاردىكى ئاۋاز بىلەن باش مىنىستىر بىرۈنىڭنىڭ يۈرگۈزمەكچى بولىۋاتقان ھەر تۈرلۈك سىياسەتلىرىنى قوللاپ ئاۋاز بېرىشكە مەجبۇر بولاتتى. بۇنداق بىر تەلەپنى رەت قىلىپ ھىندېنبۇرگ بىلەن ئاشكارە رىقابەتلىشىش دېمەك، ئۇنىڭ ئۈچۈن تېخىمۇ خەتەرلىك بىر دوغا چىقىش ھېسابلىناتتى. شۇنىڭغا قارىماي، ئۇ پۈتكۈل سىياسى ئىستىقبالىنى دوغا تىكىپ مىنىستىرلىك سايلىمىغا قاتنىشىش تەييارلىقىغا كىرىشىدۇ. “بوۋاي” نىڭ ئەھۋالى بەكلا غەلبەتتە ئىدى. ئۇنىڭ كونسېرۋاتىپلىقى نۇرغۇنلىغان ئوڭچىلارنىڭ ئاۋازىنى قولغا كەلتۈرۈشىنى كاپالەتكە ئىگە

قىلاتتى. شۇنىڭدەك يەنە ۋېيمار جۇمھۇرىيىتىنى ئاشكارە ھىمايە قىلىپ، ھىتلېردەك رادىكال ئەقىدىدىكىلەرگە قارشى تۇرغىنىدا مۆتىدىل تەرەپتىكىلەر بىلەن دېموكراتىچى تەرەپتىكىلەرنىمۇ ئۆزىگە جەلپ قىلىش پۇرسىتى تۇغۇلىشى مۇمكىن ئىدى.

گېوبېلس، كېيىنچە بۇ كۈنلەردىكى ۋەزىيەت ھەققىدە كۈندىلىك خاتىرىسىدە مۇنداق دەپ يازىدۇ: “... ھاكىمىيەتنى قولغا كەلتۈرۈش ئۈچۈن ئويۇن رەسمى باشلاندى.” ئۇ ھىتلېرنى غەيرەتلەندۈرۈپ بۇ قېتىمقى تەۋەكۈلچىلىك ھەرىكىتىگە كۈشكۈرتىدۇ. ئۇنىڭ پۈتۈن پىكىر خىيالى قانداق قىلىپ سايلام ھەرىكىتى ئۈچۈن يېتەرلىك مەبلەغ توپلىۋېلىشتىلا قالغان ئىدى. ھىتلېر، گېرمانىيىنىڭ پولات-تۆمۈر مەركىزى بولغان دوسېلدورۇف (迪塞尔多夫) تىكى باغچا مېھمانخانىسىدا بىر قېتىملىق نۇتۇق سۆزلەپ، بۇ مەسىلىنى بىراقلا ھەل قىلىۋالىدۇ. يېقىنقى كۈنلەردە بەلگۈلەنگەن “تەسىرى كۈچلۈك بولغان سودىگەرلەر ئارىسىدا سىستېمىلىق خىزمەت ئىشلەش” قارارىغا ئاساسەن، فىلىز دېسېن (弗里茨·蒂森) نىڭ تەكلىۋى بويىچە، 17-يانۋار (ئوچاق) كۈنى سانائەتچىلەر كلۇبى كۈچلۈك تەسىرگە ئىگە كىشىلەرگە بىر قېتىملىق نۇتۇق سۆزلەش قارارىغا كېلىدۇ.

ھىتلېر، دوسېلدورۇف (迪塞尔多夫) نۇتقىنى سۆزلەشتىن بۇرۇن بىر قېتىملىق يوشۇرۇن مۇزاكىرىلىشتا ئۆزىنىڭ سىياسى پروگراممىسىغا ئومۇمىي يۈزلۈك ئۆزگەرتىش كىرگۈزىدۇ. ئۇ، ئىشچىلار ئۇيۇشمىلىرىنى تارقىتىۋېتىپ، ئۆزىنى ئۆزى باشقۇرۇش دېگەندەك تەشەببۇسلارنىڭ ئەمەلدىن قالدۇرۇلۇشىغا

قوشۇلدىغانلىقىنى بىلدۈردى. ئۇ يەنە ئىگىلىكنى ئەسلىگە كەلتۈرۈش ھەققىدىكى بىر پىلانىنى — بىر قاتار ئىجتىمائىي قۇرۇلۇشى پىلانلىرىمۇ ئەمەلدىن قالدۇرۇش، ئارمىيىنى قايتىدىن قۇراللاندىرۇش تەكلىپىنى ئەمەلدىن قالدۇرۇش، شۇنىڭدەك چوڭ سودا سانائەتچى كاتىۋاشلىرىنىڭ باشقۇرۇش تەكلىپىمۇ ئەمەلدىن قالدۇرۇش تەكلىپىنى ئوتتۇرغا قويدى. بىر سائەتكە قالماي، ئۇنىڭ نۇتقىنى ئاڭلاۋاتقانلار پۈتۈن دىققىتى بىلەن ئۇنىڭغا قۇلاق سېلىشقا باشلايدۇ. ھىتلىر نۇتقى ئارقىلىق بۇ تۈردىكى ئەمەلىيەتنى چىقىش نوقتىسى قىلىدىغان سودىگەرلەرگە بىۋاسىتە مۇناسىۋەتلىك مەسىلىلەرگە تېگىپ ئۆتكەن ئىدى. مەسىلەن، ئۇ شەخسى مۈلۈككە ئىگە بولۇش ئۇلارنىڭ ھەقىقىي ئىكەنلىكىنى كېسىپ ئېيتىدۇ. شۇنىڭ بىلەن بىرگە، كوممۇنىزم تەرەققىياتىنىڭ ئاخىرىدا ئوتتۇرغا چىقىدىغان قورقۇنۇشلۇق بىر مەزىرىنى تەسۋىرلەپ بېرىدۇ. “ئەگەر بۇنىڭ ئالدى ئېلىنمايدىكەن، خۇددى خرىستىئانلىقنىڭ دەسلەپكى دەۋرلەردە كۆرۈلگىنىدەك، بولشېۋىكچىلىك دۇنيانىڭ قىياپىتىنى پۈتۈنلەي ئۆزگەرتىۋېتىشى مۇمكىن. ... يەنى ئەگەر بۇ ھەرىكەت داۋاملىق تەرەققىي قىلىپ بارغىنىدا، ئارىدىن 300 يىل ئۆتكەندە، كىشىلەر پەقەتلا 1917-يىللارنىڭ ئىنقىلابچىسى قاتارىدا يالغۇز لېنىننىلا تونۇيدىغان ھالغا كېلىپ، بۇتقا چوقۇنغاندەك لېنىنغا چوقۇنۇش ۋەزىيىتى ئوتتۇرغا چىققان بولىدۇ.” ئۇ يەنە ئىقتىسادى بۇھران مېليونلىغان ئىشىرىلار بىلەن ھەممىدىن مەھرۇم قالدۇرۇلغان نېمىس خەلقىنى يول

تاپالماي قاراڭغۇلۇق ئىچىدە كوممۇنىزمچىلاردىن بۇ زۇلۇمدىن قۇتۇلۇشنىڭ يولىنى ئاڭتۇرۇشقا مەجبۇر ھالغا كەلتۈرۈپ قويدۇ؛ بۇ مەسىلە گېرمانىيىنىڭ بۈگۈنكى كۈنىدە دۈچ كېلىۋاتقان ئەڭ جىددى مەسىلىلىرىدىن بىرى، بۇ مەسىلىنى ھەل قىلىش ئىشى ھەرگىزمۇ ئىقتىسادى قانۇنلارغا تايىنىش بولماستىن ھۆكۈمەتكە تايىنىش ئىشىدۇر؛ ناتسىستلار پارتىيىسى، ۋە پەقەت ناتسىستلار پارتىيىسىلا بۇنداق قىزىلار ئېقىنىنى توساشقا تەييار ۋە بۇنى توساشنى خالايدۇ. ئەگەر مىللى سوتسىيالىزم بولمايدىكەن، گېرمانىيىدە ئوتتۇرا تەبىقە دەيدىغان بىر سىنىپ مەۋجۇت بولماي قالدۇ؛ ناتسىستلار پارتىيىسىنىڭ بارلىقىلا دۆلەتنىڭ بىر پۈتۈنلىكىنى، روناق تېپىشىنى كاپالەتكە ئىگە قىلالايدۇ، دەيدۇ.

ھىتلېرنىڭ نۇتقى ھېچ قاچان بۈگۈنكى نۇتقىدەك بۇنچە ياخشى ئۈنۈمگە ئېرىشىپ باققان ئەمەس. ئۇ نۇتقىدا ھېسسىيات بىلەن مەنتىقىنى نۆۋەتلەشتۈرۈپ پايدىلىنىدۇ. ئۇ، ھېلى بولشېۋېكچىلىكنىڭ قورقۇنۇشلۇق تەسۋىرىدىن پايدىلىنىپ ئۇلارغا بىخەتەرلىك ئېلىپ كەلگەن تۈزۈمنىڭ ئاغدۇرۇلىشىدىن كېيىنكى قورقۇنۇشلۇق ۋەزىيەت بىلەن كىشىلەرنى قورقۇتقان بولسا، يەنە ئۇلارنىڭ لېبرالىستلىقىغا مۇراجەت قىلىپ سۆزلەيتتى. يەنى، ئەگەر ئۆز سانائىتىنىڭ مەۋجۇتلۇقىنى ساقلاش ئاساسىدا تەرەققى قىلىشنى خالايدىكەن، ئۇلارغا چوقۇم بىر مۇستەبىت لازىم ئىكەنلىكىنى، ھاكىمىيەتنى باشقۇرۇدىغان بىر مۇستەبىتنىڭ بولۇشى زۆرۈرلۈكىنى ئوتتۇرغا قويدۇ. شۇنداق بولغاندىلا گېرمانىيە قايتىدىن باشقا كۈچلۈك دۆلەتلەر

قاتارىدىن ئورۇن ئالالايدىغان بولىدۇ، دەپ كۆرسىتىدۇ. يىغىن قاتناشقۇچىلىرى 50 يىل مابەينىدە قولغا كەلتۈرۈلگەن ئۇتۇقلار بىلەن قولغا كەلتۈرۈلگەن بايلىقلارنىڭ توزۇپ يوقاپ كېتىشىنى كۆز ئالدىغا كەلتۈرۈشكە باشلايدۇ. شۇڭا، نۇرغۇن كىشىلەر ئۆيلىرىگە قايتىپ بارا-بارماي ئۇنىڭغا، يەنى خەلق ئاممىسىنى قۇتقۇزۇش ۋەدىسىنى بېرىۋاتقان بۇ ئادەمگە ئىنانا قىلىش كېرەكلىكىنى ئويلايدىغان بولىدۇ.

## (2)

فېۋرال (ئۇي) نىڭ ئوتتۇرىلىرىغا كەلگەندە، ھىندېنبۇرگ يەنە بىر قېتىملىق پىرىزدېنتلىققا سايلىنىش سايلام رىقابىتىگە قاتنىشىدىغانلىقىنى ئېلان قىلىدۇ. مانا بۇ، ھىتلىرنىڭ بېشىنى ئاغرىتىدىغان بىر مەسىلە ئىدى. روشەنكى، سايلام مۇسابىقىسىگە قاتناشماقچى بولىدىكەن، چوقۇم بىر نامزات كۆرسىتىشى كېرەك ئىدى. ناتسىستلار پارتىيىسى ئۈچۈن ئېيتقاندا بۇنداق بىر نامزات پەقەت ھىتلىرلا بولۇپ، ئۇنىڭدىن باشقا بىرسى بۇنداق بىر پۇرسەتتىن بىرەر نەتىجە چىقىرالشى مۇمكىن ئەمەس ئىدى. شۇنداق بولۇشىغا قارىماي، ھىتلىر يەنىلا بۇ ئىشقا غەيرەت قىلالماي كەلمەكتە ئىدى. “شۇنداق ئەمەسمۇ، مەن چوقۇم تەختكە چىقالايمەن، باشقىلار مېنىڭ ئالدىمدا بىر-بىرلەپ مەغلۇپ بولىدىغانلىقىنى ھېلىتىنلا ھېس قىلماقتىمەن. — دەيدۇ بىر كۈنى فرانكقا، — مەن ئۆزۈمنى كۈنلەرنىڭ بىرىدە باش



مىنىستېر بولىدىغان بىر ئادەممەن، چوقۇم بولالايمەن دەپ ھېسابلايمەن. شۇنداقتىمۇ ئۆزەمنى ھېچ قاچان پىرىزدىنت بولالايمەن دەپ كۆزئالدىمغا كەلتۈرەلمەيمەن، مەن زادىلا پىرىزدىنت بولالايدىغان بىرسى ئەمەسمەن. ” ئۇنىڭ ئىككىلىنىپ يۈرگەنلىكى ئېنىق. ئۇ بۇ ئىشتا توپ-توغرا ئىككى ھەپتە تەۋرىنىپ بىر پىكىرگە كىلەلمەي يۈرىدۇ. ئاخىرىدا گېوبېلس ئۇنى بۇ ئىشقا قايىل قىلىدۇ. شۇنداق قىلىپ، ئۇ دەرھال سايلام مۇسابىقىسىغا قاتنىشىش لايىقتىگە ئېرىشىش ئۈچۈن ئاتلىنىدۇ. ئۇ ناتىسىتلار پارتىيىسى ئىچكى سىياسەت بىيرو باشلىقى زېبۇلۇنرۇك (在不伦瑞克) نىڭ سالاجىلىقى بىلەن گېرمانىيە پۇخرالىقىغا ئۆتۈش بىلەن بىرگە بۇ شىتاتنىڭ پارلامېنت ۋەكىللىكىنىمۇ قولغا كەلتۈرىدۇ. ئەتىسى، يەنى 27-فۋرالدا (ئۇيدا)، ھىتلىر 15 كۈندىن كېيىن پىرىزدىنت نامزاتى بولۇپ سايلامغا قاتنىشىدىغانلىقىنى رەسمى ئېلان قىلىدۇ.

ئىقتىسادىي بوھران بىلەن سىياسىي دۈشمەنلىكلەر گېرمانىيىنى رەسىملا ئۇرۇش خارابىسىغا ئايلاندۇرۇۋەتكىدەك ھالغا كەلتۈرۈپ قويغان ئىدى. ”بېرلىن ئىچكى ئۇرۇش ھالىتىدە تۇرماقتا. — دەپ يازىدۇ كرىستوف ئىس—ۋۇد (克里斯多弗·伊舍伍德)، — ئۆزۈڭلار رەھىمسىزلىرىچە ئۆچمەنلىك، خۇددى ئاسماندىن چۈشكەندەكلا ھەممە يەرنى قاپلاپ كەتكەن ئىدى؛ بۇنداق دۈشمەنلىشىشلەر كوچا-دوخۇشلىرىدا، چوڭ-كىچىك مېھمانخانىلاردا، كىنو خانىلاردا، تانىسخانىلاردا، سۇ ئۈزۈش كۆللىرىدە، ... ھەممىلا يەردە يۈز

بېرىپ تۇراتتى؛ يېرىم كېچىلەردە، ناشتىدىن كېيىن، چۈشلۈك تاماق ۋاقتلىرىدا جىدەل قىلىشاتتى. پىچاققا قارشى پىچاق بىلەن، توخماقلارغا قارشى سۇنۇق بوتۇلكىلار بىلەن، مىق قادالغان توخماققا قارشى ئورۇندۇق پۇتلىرى بىلەن بىر- بىرىگە ھۇجۇم قىلىشاتتى؛ ئېتىشقان ئوقلار ئېلان- سەنئەت تاختايلىرىنى ئۆتمە- تۆشۈك قىلىۋەتكەن، ئوقلار ھاجەتخانا قاڭالتىر ئۆگزىسىدىن يېنىپ ھەر تەرەپكە چاچىراپ تۇرغان، ... رەسمى بىر جەڭ مەيدانى ۋەزىيىتى شەكىللىنىپ قالغان ئىدى.

ئۆچمەنلىكلەر خۇددى ۋابادەك پۈتۈن مەملىكەت بويىچە تارقالمىقتا ئىدى. ئىقتىسادى كرىزىستىن زىيان تارتقانلار ئۆزىدىن تەلەپلىك بولغان كىشىلەرگە ھۇجۇم قىلىشاتتى. دۇكان تاقاشقا مەجبۇرلانغان ئۇششاق دۇكاندارلار چوڭ- چوڭ تۈرلۈك ماللار ماڭزىن خوجايىنلىرىنى ھاقارەتلىشەتتى؛ مىليونلىغان ئىشسىزلار ئىش تاپالغانلار بىلەن “خوجايىنلار” غا ئۆچمەنلىك قىلىشاتتى؛ ئون مىڭلىغان ئۇنىۋېرسىتېت پۈتتۈرگەن ستۇدېنتلار ئىستىقبالىنىڭ يوقلىقىنى ھېس قىلىشىپ، ئۈمىدسىزلىك ھېسسىياتلىرىنى ھەر تۈردىكى ئادەم ئېلىش ئورۇنلىرىنى قاغاش ئارقىلىق باستۇرۇشاتتى. ئىقتىسادى بوھران پۈتۈن ساھەدىكى بارلىق تەبىقىلەرگە دېگىدەك زەربە بەرمەكتە ئىدى. دېھقانلار ئۈستىدىكى باج- سىلىقلار كۆتۈرەلمىگەندەك ئېغىر يۈك ھالىغا كېلىپ ئۇلارنى ئەزمەكتە، يەنە كېلىپ دېھقانچىلىق مەھسۇلاتلىرىنىڭ باھاسى شۇنداق تۆۋەن ئىدىكى، چىقىمى قاپلىيالمىتتى. شۇڭا دېھقانلار شەھەرلىكلەرگە ئۆچمەنلىك كۆزى

بىلەن قارىشاتتى؛ شۇنىڭدەك يەنە سانى كۈنساين ئارتىپ كېتىۋاتقان ئىشىزىز “ئاق ياقلىقلار” مۇ دېھقانلارغا ھەسەتخورلۇق قىلاتتى — ھەر نېمە دېگەن بىلەن دېھقانلارنىڭ يىغقىدەك ھوسۇلى بار-دە! نۇرغۇنلىغان چوڭ شەھەرلەردە ئىشىزىز ئىشچىلار شەھەر ئەتراپىدا ئوچۇقچىلىقتا ئولتۇرۇپ تاماق يېيشەتتى. كوچا-دوخۇشلاردا تىلەمچىلەر دەستىدىن ئۆتكىلى بولمايتتى؛ ئومۇمى سايلام ھارپىسىغىچە، ئىشىزىزىلار جەدۋىلىنى توشقۇزغانلار سانى 6 مىليونغا يەتكەن بولۇپ، بۇلاردىن باشقا يەنە نەچچە مىليونلۇق كۈنلۈكچىلەر قوشۇنى ياكى ئىشىزىزلىق جەدۋىلى توشقۇزۇشنى خالىمايدىغانلارمۇ بار ئىدى.

ئىقتىسادى جەھەتتە ئېغىر زەربە يەپ ۋەيران بولغان نۇرغۇن كىشىلەر بۇ پاجىئەدىن قۇتۇلۇشتا ئادولق ھىتلىرىنىڭ سايلىنىشىنى بىردىن-بىر ئۈمىد دەپ قاراشماقتا ئىدى. ھىتلىرى ئەزەلدىن ۋېيمار ھۆكۈمىتى بىلەن ھەرگىز ياراشماسلىق يولىنى تۇتۇپ كەلگەنلىكى، شۇنىڭدەك قىلچە تەۋرەنمەي ئاشكارە تۈردە ۋېرسال شەرتنامىسىغا ھەمدە قىزىللار تەھدىتىگە قارشى تۇرۇپ كېلىۋاتقانلىقى ئۈچۈن، گەرچە ھىتلىرى دېگەن بۇ ئادەم سانائەت كاپىتالىستلىرى بىلەن بولغان مۇناسىۋىتى بەك قۇيۇق ئىكەن دېگەندەك ئۆسۈك سۆزلەر ھەر قانچە يامراپ يۈرسىمۇ، كىشىلەر بۇنداق گەپلەرگە پەرۋا قىلىشماي ئۈمۈدىنى ھىتلىرىنىڭ ئۈستىگە قويۇشقان ئىدى. ھىتلىرىنىڭ شۇئارى بەكلا ئاددى ئىدى: “ئەركىنلىك ئۈچۈن، نان ئۈچۈن!” پۈتۈن مەملىكەتتىكى بىر قېتىملىق قالايماقانچىلىق ئىچىدە قەتئى چىڭ تۇرۇپ گېرمانىيە

ئۈچۈن ئەڭ مۇۋاپىق چىقىش يولىنى ئوتتۇرغا قويمەن دەپ قەتئىي ۋەدە بېرىدۇ. ھىندېنبۇرگ تەرەتارلىرى بولسا ھەممە يەرگە ئېلان چاپلاپ سايلامدا ئاۋاز بېرىدىغان خەلقنى ئۇنىڭ ھەممە ئىشلارنى تۈزىتەلەيدىغانلىقىنى ئۈنۈتماسلىققا چىقىرىدۇ: “ئۇ بۇرۇن سىلەرگە ئىشەندى، ئەندى سىلەرمۇ ئۇنىڭغا ئىشىنىڭلار.” گېوبېلس بولسا بۇنداق شۇئارلارغا “ھىندېنبۇرگنى ھۆرمەت قىلىش، ھىتلىرنى سايلاش” دېگەن شۇئار بىلەن رەددىيە بېرىدۇ.

فيۇرېر ئاساسى دىققىتىنى پۈتۈنلەي خانىۋەيران بولغان ئوتتۇرا ياشلىقلار بىلەن غايىلىك ياشلار ئۈستىگە مەركەزلەشتۈرىدۇ. ئۇ جاپادىن قورقماي ھەممە يەرنى ئايلىنىپ يۈرۈپ نۇتۇق سۆزلەپ، بۇ ئىككى تۈر كىشىلەردىن ئورنىدىن دەس تۇرۇپ ئۇنىڭ بىلەن بىرلىكتە ھەر تۈرلۈك ئادەم ئىشلىتىدىغان ئورۇنلار بىلەن كۈرەش قىلىشقا چاقىرىدۇ. گېوبېلسنىڭ مېگسىنىڭ قېتىقى چىقىپ كەتكىچە باش قاتۇرۇپ ئويلاپ تاپقان تەشۋىقات ھەرىكىتى ھەقىقەتەنمۇ ئىجادى خاراكتېردىكى بىر ئەسەر ئىدى. ئۇنىڭ بۇيرۇقى بىلەن ناتسىستلار شۇئارى چاپلانمىغان تام قالمايدۇ؛ خەلق ئاممىسىغا ئايروپىلاندىن تەشۋىقات ۋارىقى تارقىتىدۇ؛ ئۆيىدە پاتىيون بولغان كىشىلەرگە 50 مىڭ پارچە تەشۋىقات ناخشا تەخسىسى ئىۋەرتىدۇ؛ ئاخشاملىرى ئاممىۋى مەيدانلاردا ھىتلىر بىلەن گوبېلسنىڭ نۇتقى لېنتىغا ئېلىنغان “ئاۋازلىق كىنو فىلىم” لىرىنى قويۇپ بېرىدۇ. شۇنىڭغا قارىماي بۇ ھەرىكەت پىلاننىڭ

مۇھىم نوقتىسى يەنىلا كىشىنى ھارغۇزۇپ ھالىدىن كەتكۈزۈۋېتىدىغان نۇتۇق سۆزلەش كۈنلۈك ئورۇنلاشتۇرۇشى بولىدۇ. مارت (قوزا) ئېيىنىڭ دەسلەپكى ئون كۈنىدە ھىتلىر بىلەن گىوبېلىس ئىككىسى ئاساسەن دېگىدەك ھەر كۈنى مۇھىم نۇتۇق سۆزلەش بىلەن مەشغۇل بولىدۇ. ئادەتتە بۇنداق نۇتۇق سۆزلەش قېتىم سانى كۈنىگە ئىككى ياكى ئۈچ قېتىمغىمۇ يېتىدۇ.

شۇ ۋاقىتلاردا يەنە، ھىندېنبۇرگنىڭ قورغىنى پات-پارقىلىق ئىچىدە قالىدۇ. ئۇلار ئىشنىڭ بېشىدىلا ئۆز ئىچىدە بۆلۈنۈپ گۈرۈھ بولۇشقا باشلايدۇ. كىشىلەرمۇ ئۆزئارا پىرىزدېنتنىڭ ئوغلى ئوسكار (奥斯卡) مەخپى تۈردە كاتولىك مورتلىقىنى قوبۇل قىلىپتۇ، ئۇ يەنە سوتسىيالىستىك دېموكراتلار پارتىيىسىگە ئەزا بولۇپ كىرىپتۇ دېگەندەك گەپلەرنى تارقىتىشقا باشلايدۇ؛ ھىندېنبۇرگ تەرەپتە ئىچكى بۆلۈنۈش كۈچەيمەكتە ئىدى. تېخىمۇ بىمەنە بولغىنى، بەزىلەر ھۇجۇم قىلىپ، ھىندېنبۇرگنىڭ ئوتتۇرا ياشقا كىرىپ قالغان ئىككى قىزىنى سوتسىيالىستىكچىلار ستۇدېنتلىرى ئىتتىپاقىنىڭ رەھبىرى ئىكەن دەپ گەپ تارقىتىشىدۇ. شۇنداق قىلىپ، ھىندېنبۇرگ تەرەپتىكىلەرنىڭ ۋاقتى بۇنداق يالغان-ياۋداق گەپلەرنى ئېنىقلاش ۋە رەددىيە بېرىش ئۈستىگە مەركەزلىشىپ قېلىپ، ھىتلىرنىڭ سىياسەتلىرىگە قارىتا ھۇجۇمغا ئۆتۈش ۋاقتلىرى بەكلا كامىيىپ كېتىدۇ. ئۇنىڭ ئۈستىگە بۇنداق يالغان گەپلەرنى رەت قىلغانسىرى بۇنداق يالغانلار تېخىمۇ راستتەك تۇيۇلۇشقا

باشلايدۇ. شۇنداق قىلىپ، ھىندېنبۇرگ تەرەپتارلىرى بىر- بىرسى بىلەن تىنماي مۇنازىرىلىشىپ يۈرىدىغان ۋەزىيەت شەكىللىنىدۇ. ھىندېنبۇرگنىڭ ئۆزىمۇ سايلامدا ئاۋاز توپلاش ئۈچۈن تۈزۈك تىرىشچانلىق كۆرسىتىپ كەتمەيدۇ. ئۇ سايلامغا ئۈچ كۈن قالغان ۋاقىتتا جامائەت ئالدىدا بىر قېتىملا كۆرۈنۈپ قويدۇ. يەنە كېلىپ شۇ بىر قېتىملىق سۆزلىگەن نۇتقىدا، نۇرغۇنلىغان ئوخشىمىغان سىياسى كۆز قاراشتىكى نېمىسلارنىڭ داۋاملىق ۋەزىيەتدە تۇرۇپ بېرىشىنى، ھوقۇقنىڭ سولچىلارنىڭ ياكى ئوڭچىلارنىڭ قولىغا ئۆتۈپ كېتىشىدىن ساقلىنىش ئۈچۈن توسالغۇ بولۇپ بەرسەڭ دېگەن تەلۋى بويىچىلا بۇ قېتىمقى سايلام رىقابىتىگە قاتناشماقتىمەن، دېگەندەك بىمەنە گەپلەرنى قىلىپ كېتىدۇ.

سايلام بولغان 13- مارت (قوزا) كۈنىسى ئاخشىمى، سايلام ساندۇقىدىن چىققان رەقەملەر ھىندېنبۇرگنىڭ ھىتلىرىدىن ئۈستۈن ئاۋازغا ئېرىشكەنلىكىنى كۆرسەتمەكتە ئىدى. گوبېلسقا ئوخشاش پارتىيە ئەسكەرلىرى سايلامدىن بەكلا ئۈمىدۋار ئىدى: بۇ قېتىم ھىتلىر چوقۇم پىرىزدىنت تەختىگە ئولتۇرىدۇ، دېيىشمەكتە ئىدى. ئەمما ئۇلارغا تاشلانغان سايلام بىلەت سانىنىڭ پەرقى بارغانسېرى چوڭىيىشىغا ئەگىشىپ لاسسىدە ئولتۇرۇپ قالدۇ. تۈن يېرىمى سائەت بىر بولغاندا ئاۋاز سانى ئېنىق ئوتتۇرغا چىقىدۇ. ھىندېنبۇرگ 7 مىليون ئاۋاز بىلەن ئەڭ ئالدىنقى قاتارغا ئۆتكەن بولۇپ، زۆرۈر بولغان ئاۋاز سانىغا ئارانلا 350 مىڭ ئاۋاز كام قالغان ئىدى. گەرچە بۇ ئىككى

رەھبەر ئوتتۇرسىدا يەنە بىر قېتىم سايلا ئۆتكۈزۈلشى لازىم بولسىمۇ، گوبېلس “ھوقۇقنى قولغا كىرگۈزۈش خىيالىمىز ھازىرچە يوققا چىقتى” دەپ قارايدۇ.

ئەمما ھىتلېر ئۇنداق قارمايتتى. ئۇ يېقىن سىرداشلىرى بىلەن بىرلىكتە خوك ( ) قەھۋىخانىسىدا چىداپ كۈتۈپ ئولتۇرىدۇ. ئۇ ئالدىراش قەھۋىخانىدىن چىقىپ “قوڭۇر بىنا” غا كېلىپ ئېغىزچە بىر بايانات ئېلان قىلىپ، كىچىكتۈرمەستىن مىللى سوتسىيالىزم گېرمانىيە ئىشچىلار پارتىيىسىنى دەرھال ئاخىرقى سايلام ئۈچۈن تەييارلىق قىلىشقا بويرۇق قىلىدۇ. “تۇنجى باسقۇچلۇق سايلام ئاخىرلاشتى. ئىككىنچى باسقۇچلۇق سايلام مۇسابىقىسى بۈگۈن باشلىنىدۇ. بۇ قېتىم ئۆزۈم بىۋاسىتە مەيدانغا چۈشۈپ بۇ قېتىمقى سايلام مۇسابىقىسىغا يىتەكچىلىك قىلىمەن!” ھىتلېرنىڭ كۆڭلى يېرىملىق ھالىتى پۈتۈنلەي تارقالغان بولۇپ، گوبېلس بىلەن بىرلىكتە بىر ھەپتىلىك بوش ۋاقىتتىن پايدىلىنىپ پارتىيىنىڭ يەرلىك مەسئۇل خادىملىرىغا، پارلامېنت ئەزالىرى ۋە پارتىيە گېزىتىنىڭ تەھرىرلىرى قاتارلىق كىشىلەردىن تەشكىل تاپقان يىغىن قاتناشقۇچىلىرىغا نۇرغۇن قېتىم نۇتۇق سۆزلەپ ئۇلارنى رىغبەتلەندۈرىدۇ. يىغىنغا قاتناشقان بارلىق كىشىلەر، كېيىنكى قېتىملىق سايلامدا ھىتلېر چوقۇم غەلبە قىلىدۇ، دەيدىغان ئىشەنچە كېلىدۇ.”

ئەمما كېيىنكى باسقۇچلۇق سايلام تەھدىت ئاستىدا قالىدۇ. بۇ خەۋىپكە سوتسىيالى دېموكراتلار پارتىيىسىنىڭ گېزىتى «مىيونخېن پوچتىسى» دا روم بىلەن بىر پىسخولوگىيە

مۇتەخەسسسى ئوتتۇرسىدا يېزىشقان خەتلەرنىڭ تۇيۇقسىزلا ئېلان قىلىنىشى سەۋەپ بولىدۇ. بۇ خەتلەردە، ئۇ ئىككىسىنىڭلا مۇنداق ئىككى تۈرلۈك ھەۋىسىنىڭ بارلىقى مەلۇم بولىدۇ: ئۇلارنىڭ ھەر ئىككىسىلا ئوخشاش جىنىسلىقلار مۇناسىۋىتىگە، ھەمدە يۇلتۇز پالچىلىققا قىزىقىدىغانلىقى تىلغا ئېلىنغان ئىدى. تەپسىلى تەكشۈرۈش ماتېرىيالى قولغا كەلگەندىن كېيىن، خانس فرانىك شەخسىگە ھاقارەت سەۋەبىنى كۆرسىتىپ بۇ گېزىت ئۈستىدىن سوتقا ئەرز قىلىدۇ. بۇ چاغدا، رومۇ ئامالسىز بۇ گەپلەرنى ئېتىراپ قىلىدۇ — ئۇ شەرمەندىلەرچە، ئايلاندۇرۇپ يۇپۇرتۇپ يۈرۈپ ئۆزىنىڭ “قوش جىنىسلىق” ئىكەنلىكىنى ئېتىراپ قىلغان ئىدى. ھىتلىرنىڭ ئادۋوكاتى بۇنىڭدىن قاتتىق غەزەپلىنىپ كېتىدۇ. چۈنكى ئۇ ئەزەلدىن تارتىپ ئوخشاش جىنىسلىقلار مۇھەببىتى قۇرىدىغانلارنى ھېس-تۇيغۇسىز ئادەملەر دەپ قارايتتى. “ئەندى بۇنىڭغا نېمە دېگۈلۈك؟ — دەيدۇ فرانىك ئەسلىمىسىدە، — رومنىڭ كۆرۈنۈشى دەل ئەكسىچە قەھرىمانلىق چىقىپ تۇرىدىغان، داۋاملىق ئالغا ئىنتىلىپ تۇرىدىغان ھەربى ئادەم تىپىغا ئىگە بىرسى ئىدى. ئۇنىڭ يۈز-كۆزى يارا-تاتۇقلار بىلەن قاپلانغان، كۆكرىكىنى كىرىپ مەردانلارچە ماڭىدىغان بىرسى. تاشقى كۆرىنىشىدە روم ھەقىقەتەنمۇ كام-كۈستىسىز بىر ئەركەك جىنىسى ئىدى.”

ھىتلىرمۇ ئۇزۇندىن بېرى رومنىڭ ئوخشاش جىنىس مۇناسىۋىتىگە پەرۋا قىلماي يۈرگەن ئىدى. ئۇ يىللاردا، ئۇنىڭ بۇنداق مۇئامىلىدە بولىشىنى ھەقىقەتەنمۇ قالتىس مەرتلىك



دېيشكە بولاتتى. ئەمما ئۇ قولدىكى رەسمى پاكىتلارنى كۆرگىنىدىن كېيىن، ئۇنىڭ دەسلەپكى ئىپادىسى غەزەپتىن مېڭىسىدىن تۈتۈن چىقىپ كەتكەندەك سەكرەپ كېتىش بولىدۇ. ئۇ مىڭ تەستە ئۆزىنى بېسىۋېلىپ، “بۇ ئىشلار پۈتۈنلەي قالايماقانلىشىپ كەتتى، نېمە دېگەن قورقۇنۇشلۇق ئىشلار بۇ! ئۇ ھەقىقەتەنمۇ ئادەم ئەمەس پەسكەش بىر نېمە ئىكەن! ئۇ بىر ھايۋان! ھەتتا ھايۋاندىنمۇ بەتەر، ئۇنىڭ قىلىقلىرىنى ھايۋانمۇ قىلمايدۇ!” ئۇ ئادۋوكاتىدىن رومنىڭ ياش يىگىتلەر بىلەن ئۆسمۈر بالىلارنى “دەپسەندە” قىلىپ-قىلمىغانلىقىنى سورايدۇ. ئادۋوكات، بۇ ھەقتە بىرەر ۋەقە يۈز بەرگەنلىكى ھەققىدە پاكىت ئۇچرىتالمىدۇق، دەپ جاۋاب بېرىدۇ. بۇ گەپنى ئاڭلاپ ھىتلىپ سەل جايغا كېلىدۇ. “ئەگەر شۇنداق بىرەر ۋەقە بولغانلىقى ئىسپاتلىنىدىكەن، ئۇنىڭغا قەتئى رەھىم قىلماسلىق كېرەك. ياش يىگىتلەر ئارىسىدا ... رومنىڭ قىلىپ يۈرگەن بۇ ئىشلىرى، ... ئۇ بالىلارنى زىيەنكەشلىككە ئۇچرىغانلار دېيەلمەيمىزمۇ؟” فرانك بۇنداق بىر دەلىلىمىز يوق، دەپ كاپالەت بېرىدۇ. “ئۇنداقتا، بىز ئەمدى رومنى ساقلاپ قېلىش-قالماسلىق مەسىلىسىنى ئويلىنىشىمىز كېرەك. ئەگەر ئۇ ئۆسمۈرلەرگىمۇ چىقىلغان بولسا، ئۇنداقتا، تەڭرى جازاسىنى بەرگەي! ئۇنداق بىر ۋەقە بارلىقى ئىسپاتلانغان ھامان ئۇنى سېپىمىزدىن قوغلاپ چىقىرىشىمىز كېرەك!”

روم ھەققىدىكى بۇ سەتچىلىك ھىتلىرىنىڭ دىققىتىنى چېچىۋېتىدۇ. ئەمما ئاخىرقى سايلام مۇسابىقە پائالىيىتى

باشلىنىشى بىلەن، ھىتلىر بۇ سەتچىلىكنى پۈتۈنلەي ئۈتۈپ كېتىدۇ. ئۇ خۇددى ئادەتتىكى ۋاقتلاردىكىدەك قايتىدىن زېھنى ئۇرغۇپ تۇرغان ئۈمىدۋار بىرسىگە ئايلىنىدۇ. سايلامغا ئارانلا بىر ھەپتە ۋاقت قالغان ئىدى. شۇڭا ئۇ، ئايروپىلان بىلەن مىتىنگ مەيدانلىرىغا ئۇچۇپ كۈنىگە 3~4 قېتىمدىن نۇتۇق سۆزلەشكە كىرىشىدۇ.

ھىتلىر بۇ قېتىمقى مىتىنگ سەپەرلىرىدە ئەنگىلىيىلىك مۇخپىر سېفتون دېلمېر بىلەن ئۇنىڭ ھەمراھلىرىنى يېنىدا بىرگە ئېلىپ يۈرىدۇ. گەرچە ھاۋارايى شارائىتلىرى بەكلا ناچار، كۈندىلىك پروگراممىلىرىمۇ بەكلا كۆپ بولۇشىغا قارىماي، يەنىلا پىلانلانغان مىتىنگلىرىنى ئۆز ۋاقتىدا ئېچىپ تۇرىدۇ. ئۇنىڭ بۇنداق غەيرىتى بۇ ئەنگىلىيىلىك مۇخبىرغا قاتتىق تەسىر قىلىدۇ. ھىتلىر ھەر بىر شەھەرگە بارغىنىدا ئەتراپى ئۇنىڭغا ھەۋەس قىلىدىغان ئاياللار تەرىپىدىن زىچ قورشاپ ئېلىناتتى. كوبۇلىنس (科布仑茨) شەھىرىگە بارغاندا پويىز ۋاگۇنىنىڭ كاردورىدا ئىككى قىز ھىتلىرنىڭ ئالدىنى توسىۋالىدۇ. دېلمېر ئۇ ئىككى قىزنىڭ ھىتلىر تۇرىدىغان بۆلۈمدە ئۆزىنى يوقاتقان ھالدا يىغلاپ چىقىرىشىۋاتقانلىقىنى، ھىتلىر ئۇن چىقارماي بىر چەتتە تۇرغانلىقىنى كۆرىدۇ. دېلمېر ئۇ كومپارتمانغا كىرگەن ۋاقتىدا ھىتلىرنىڭ نېمە قىلارنى بىلەلمەي قىزلارنىڭ ئالدىدا ھاڭۋېقىپ تۇرۇپ قالغانلىقىنى كۆرىدۇ. ئۇ دېلمېرنى كۆرمىگەندەك، بېرىپ دېرىزە پەردىسىنى بىر يانغا قايرىپ پويىز كۈتۈش سۈپىسىدىكى كىشىلەر توپىغا كۆز يۈگۈرتىدۇ. “ئۇنىڭ ئۇيغۇرسىز كۆزلىرى

خۇددى يايغا ئوخشاش ئەتراپنى پىلجىكتىردەك كۈزەتكەش كىشىلەرنىڭ كۆزىدىلا يېنىدىكى ئىككى قىزنىڭ ھاياجانلىنىشىغا قاراپ ھېسسىياتلىناتتى، شۇنىڭدەك بۇ ھېسسىياتنى يەنە كىشىلەر ئۈستىگە ياياتتى.

بۇنداق كەسكىن سايلام رىقابىتى جەريانىدا ھىتلىر ئۆزىنىڭ ھېسسىياتىنى كامدىن-كام كىشىلەرگە بىلدۈرەتتى. ھامبۇرگنىڭ يەرلىك مەسئۇللىرىدىن ئېرپورت كىلبۇس (埃爾伯特·克列勃斯) بۇنىڭدەك باشقا بىر مەزىرىنىمۇ كۆرگەن ئىدى.

ئۇ فيۇرېرنىڭ ئالدىنقى كۈنى ئاخشىمى سۆزلىگەن نۇتقى بېسىلغان گېزىتنى قولىدا تۇتقىنىچە فيۇرېر چۈشكەن “ئاتلانتىك مېھمانخانىسى” دىكى ياتىقىغا كىرىدۇ. ھىتلىر ھاياجان بىلەن “مېنىڭ ئۇمىچىم، ئۇمىچىم كەلدى!” دېگىنىچە كىلبۇسنى قارشى ئالغانلىقىنى بىلدۈرىدۇ. بۇ گەپنى ئاۋال ھىتلىر باشلاپ بەرگەن بولغاچقا، شۇندىن كېيىن ئۇنىڭ ھەمراھىمۇ خۇددى شائۇتقا ئوخشاش بۇ گەپنى دوراشقا باشلايدۇ. كىلبۇس (克列勃斯) فيۇرېرنىڭ ئالدىغا كېلىشى بىلەن تەڭ ناشتىلىق ئۇماچمۇ كەلتۈرۈلگەن ئىدى (ياۋروپا ۋە دۇنيانىڭ نۇرغۇن يەرلىرىدىكى كىشىلەردە ئادەتتە ناشتىلىق تامىقى بىلەن چۈشلۈك تاماق ئالدىدا بىرخىل يېسى پۇرچاق يامسىدا ئېتىلگەن پۇرچاق شورپىسى، يەنى ئۇماچ ئىچىش ئادىتى بار — ئۇت). ھىتلىر پۈتۈن دىققىتى بىلەن ئۇمىچىنى ئىچىشكە كىرىشىدۇ. كۆرۈنۈشىدىن ھىتلىر بەكلا چارچاپ كەتكەن، ئۇنىڭ ئۈستىگە غەم ئىچىدە كۆرۈنەتتى. ھىتلىر ئۇمىچىنى ئىچكەچ بېشىنى

كۆتۈرۈپ كلىبۇس (克列勃斯) قا قاراپ ئۇنىڭ گۆشىز تاماققا قانداق قارايدىغانلىقىنى سورايدۇ. ئاندىن ئۇنىڭ جاۋابىنى كۈتمەيلا ھەۋەس بىلەن بۇ ھەقتىكى قاراشلىرىنى سۆزلەپ، “ئەنسىزلىك مېجەزىدىن كەلگەن قورقۇش كېسەللىك ئالامەتلىرى” نى ئىپادىلەيدۇ.

ھىتلىر، كلىبۇس (克列勃斯) نىڭ ئالدىدا ئۆزىنىڭ باشقىلاردەك نورمال بىرسى ئىكەنلىكىنى ئاشكارىلايدۇ. ئۇ ئۆزىنى تۇنجى قېتىم بۇنداق ئاشكارىلىماقتا ئىدى [ئەسلىدە نېمىس تىلىدا ‘كلۇبۇس’ (克列勃斯) دېگەن بۇ سۆز ‘راك كېسىلى’ دېگەن مەنىگىمۇ ئىگە]. ھىتلىر ئۇنىڭغا سەمىمىلىك بىلەن مۇنداق دەيدۇ: مەن بىر مۇنچە تۇرمۇش ئادەتلىرىمنى ئۆزگەرتىشكە مەجبۇر بولدۇم. شۇنداقتىمۇ مەندە جىددى تەرلەش، ھەر دائىم قاتتىق ھاياجانلىنىش، ھارغىنلىقتىن پۇت-قولۇم تىترەش، شۇنىڭدەك يەنە پات-پاتلا ئاشقازىنىم ئاغرىش دېگەندەكلەر كۆرۈلۈپ تۇرىدۇ، دەيدۇ. ھىتلىر، ئاشقازىننىڭ قاتتىق ئاغرىپ كېتىشى چوقۇم راک كېسىلىنىڭ بىر ئالامىتى بولىشى ئېھتىمالنى، شۇڭا، زىممىسىدىكى ۋەزىپىسىنى تېزلىكتە پۈتتۈرمىسە، ئۇلارنى پۈتتۈرۈش ئۈچۈن كۆپ ۋاقتىنى قالمىغانلىقىنى ئېيتىدۇ. “مېنىڭ ئىشلارنى كەينىگە سۆرگىدەك كۆپ ۋاقتىم يوق. — ئۇ بىر تەرەپتىن ئۇمىچىنى ئىچكەچ گېپىنى داۋام قىلىدۇ، — ئەگەر مېنىڭ يېتەرلىك ۋاقتىم بولسا ئىدى، ئۇ ھالدا بۇنچە ئالدىراپ نامزات بولمەن دېيىشىمىڭمۇ ھاجىتى قالمىتتى. ‘بوۋىمىز’ (ھىندېنبۇرگى دېمەكچى) نىڭ ۋاقتىمۇ

ئازىيىپ بارماقتا. ئەمما مەن ۋاقتىمنى ئىسرەپ قىلالمايمەن، بىر يىلىنىمۇ ئىسرەپ قىلىشقا ھەققىم يوق. مەن ئىمكانىيەتنىڭ بارىچە تېز تەختكە چىقىشىم كېرەك، قالغان شۇ ئازغىنە ئۆمۈرۈمدە بولسىمۇ ھەل قىلىشقا تېگىشلىك بەكلا كۆپ مەسىلىلەرنى پۈتتەرمىسەم بولمايدۇ. شۇڭا مەن چوقۇم تېزلىكتە ھوقۇقنى قولغا كەلتۈرۈشىم شەرت! قولغا كەلتۈرمىسەم قەتئى بولمايدۇ!” ھىتلىر تۇيۇقسىزلا بۇ ھەتكى گېپىنى توختىتىدۇ. كىلبۇس (克列勃斯) بۇ ھەقتىكى پىكىرنى ئوتتۇرغا قويۇپ مۇنداق مۇلاھىزە قىلىدۇ: “كىشىلەر، ھىتلىر قايتىدىن روھلىنىپ ئۆز ئەسلىگە كەلدى، دېيىشىدۇ. بۇنى ئۇنىڭ چىراي شەكلىدىكى ئىپادىلىرىدىن ھەمدە سۆز قىلغاندىكى ئاۋازىدىنلا ھېس قىلالىشىمىز مۇمكىن. ئۇنىڭدىكى روھسىزلىق ئالامەتلەر پۈتۈنلەي تۈگەپ، نورمال بىرسى ھالىتىدىكى ھىتلىردىن قايتا فيۇرېر ھالىدىكى ھىتلىرغا ئۆزگەرگەن ئىدى.”

ھىتلىر خەلق ئاممىسى ئارىسىدا روھى ئۇرغۇپ تۇرغان يېڭىلىقچى كۆرۈنۈش بېرىپ يۈرگەن كۈنلەردە، ھىندېنبۇرگ كۈچلىرىمۇ ئۇنىسىز-ساداسز سايلام رىقابىتىگە كىرىشىپ كەتكەن ئىدى. بۇ قېتىم ھىندېنبۇرگ بىرەر قېتىممۇ نۇتۇق سۆزلەشكە چىقمايدۇ. ئەمما ئۇنىڭ ئوتتۇرغا چىقماسلىقى كىشىلەر ئارىسىدا پات يېقىندا ئۆلۈپ كېتىشى مۇمكىن دەيدىغان گەپلەرنىڭ تارقىلىشىغا سەۋەپ بولىدۇ. كىشىلەر يەنە ئۆز ئىچىدە پىچىرلىشىپ ئەگەر ھىندېنبۇرگ قايتىدىن سايلانغىدەك بولسا پېنسىيە پۇلىمىز بىلەن مائاشىمىزنىڭ يېرىمىنى تۇتۇپ قېلىشى،

ئىشسىزلىق قۇتقۇزۇش پۇلىنىمۇ ئەمەلدىن قالدۇرۇۋېتىشى مۇمكىن، دەپ غۇدۇراشقا باشلايدۇ. سايلام ھارپىسىدا، قارىغاندا ھىتلىرنىڭ غەلبە قىلىدىغانلىقى كۆرۈنۈپلا تۇراتتى. ھەتتا ھىتلىرنى شاڭخو قىلىپ مازاق قىلىپ يۈرگەن شىبىنگېلىر (史本格勒) مۇ مىللى سوتسىيالىزم پارتىيىسىنى قوللاپ ئاۋاز بېرىش قارارىغا كېلىدۇ. چۈنكى “ھىتلىر دېگەن بۇ ئادەم بىر ئاخماق، شۇنداقتىمۇ مىللى سوتسىيالىزم پارتىيىسىنى يەنىلا قوللاشقا تېگىشلىك بىر پارتىيە” دەپ قارايتتى. 10-ئاپرېل (ئومۇت) يەكشەنبە (پازار) كۈنى، ھىتلىر ئېرىشكەن ئاۋاز سانىنى 2 مىليونغا كۆپەيتىپ، سايلامدا جەمئىي 13 مىليون 418 مىڭ 51 ئاۋازغا ئېرىشىدۇ. گەرچە ياشانغان مارشال ئاۋاز سانىنى ئارانلا 700 مىڭ بىلەت كۆپەيتەلگەن بولسىمۇ، يەنىلا 53% لىك ئاۋازغا ئېرىشىپ مۇقىم ئۈستۈنلۈكنى ساقلاپ قالالايدۇ. كومپارتىيىنىڭ ئالغان ئاۋازى بۇرۇنقىدىن ئازىيىپ كېتىدۇ. سايلامغا قاتناشقان خەلقنىڭ تۆتتە بىرىدىن ئارتۇقراق قىسمى بىر بولسا گىوبېلىسنىڭ گېپىگە كىرىپ ھىتلىرغا ئاۋاز بەرگەن بولسا، يەنە بىر قىسمى ھىندېنبۇرگقا ئاۋاز بېرىدۇ. شۇنداق قىلىپ ھىتلىر پىرىزدېنت مەھكىمىسىگە كىرىش پۇرسىتىدىن مەھرۇم بولىدۇ.

لوندوندا، «كۈندىلىك خەۋەرلەر تېلېگراممىسى» گېزىتى ھىتلىر دېگەن بۇ ئاپەتتىن قېچىپ قۇتۇلۇش مۇمكىن ئەمەستەك كۆرۈنىدۇ، دېگەن پەرىزىنى باسدۇ. مېيونخېندا بولسا، داھىغا چوقۇنۇشقا قارشى تۇرۇپ كېلىۋاتقان شىبىنگېلىر (史本格勒)

بىلەن ئۇنىڭ سىڭلىسى دېرىزىسىگە كىرىپ بەلگىلىك بايراق ئاسىدۇ. ھەمدە “كىمدە-كىم خەلقنى ئازاپقا قويماقچى بولىدىكەن، بۇ پۇرسەتنى قولدىن بەرمىسۇن” دەپ سۆزلەيدۇ.

### (3)

ئومۇمىي سايلام ئاخىرلىشىپ بىر قانچە كۈن ئۆتكەندە، بىرۈننىڭ باشقىلارنىڭ مەسلىھەتى بويىچە “ئېس-ئېس بىلەن ئېس-ئاچىلار قانۇنسىز تەشكىلات” دېگەن بۇيرۇقنى ئېلان قىلىشقا ماقۇل بولىدۇ. بۇنداق ئېلان قىلىشتىكى مەقسەت، سىياسى جەھەتتە تېخى يۇمران ھالەتتە تۇرىۋاتقان باش مىنىستېرنى ۋەيران قىلىش ئىدى. ئەمما ئۇنىڭ بۇ ئۇرۇنۇشى ھېچ قانداق بىر نەتىجە بەرمەيلا قالماي، ئەكسىچە ئوڭچىلارنىڭ شىددەتلىك نارازىلىق بىلدۈرۈشىگە سەۋەپ بولىدۇ. بۇ ئەھۋال، كۆڭلىدە سىياسى يامان غەرەز پۈككەن گېنېرال ۋون شلېيچېرنىڭ ئۇزۇندىن بېرى كۈتۈپ كېلىۋاتقان بىر پۇرسەت ئىدى. ئۇنىڭ ئۈچۈن ئېيتقاندا، ھىتلىر بەربىر ئادەتتىكى بىر ئون بېشى ۋە ئۆزىنىڭ كەينىدىن ئەگىشىپ ماڭىدىغان بىرسى ھېسابلىناتتى: بۇ ئادەم ھەر نېمە دېگەن بىلەن چوڭلارنىڭ قولىدىن يېتەكلەپ مېڭىشىغا تېگىشلىك بىر بالا، دەيدۇ.

شۇ يىلى ماي (ئارسلان) ئېيىدا، شلېيچېر فيۇرېر بىلەن يوشۇرۇنچە ئۇچرىشىپ، ئەگەر ھىتلىر يېڭى ئوڭچىلار

ھۆكۈمىتىگە قارشى چىقمايدىغانلا بولدىكەن، پارتىيە گۇۋاردىيىسى (ئېس-ئېس) بىلەن ھۇجۇمچىلار ئەترىتى (ئېس-ئا) نى چەكلەش بۇيرۇقىنى ئەمەلدىن قالدۇرىدىغانلىقىنى بىلدۈرىدۇ. ئۇلار سودىلىشىپ شۇنداق كىلىشىدۇ. ماي (ئارسلان) ئېيىنىڭ كېيىنكى يېرىمىدا، شىلېيچېر باي ھەم مەدەنىيەت سەۋىيىسى يوقۇرى سالاپەتلىك چەۋەندازلاردىن فرانس ۋون پاپېن (Franz von Papen 弗兰茨·冯·巴本) دېگەن بىرسىنى ئۆز ھۆكۈمىتىگە سىموۋۇل قىلىپ باش مىنىستىر قىلىپ تاللايدۇ. پاپېن دېگەن بۇ ئادەم بۇرۇن باش قۇماندانلىق ۋەزىپىسىنى ئۈستىگە ئالغان، ھەمدە پروسىيە شىتاتلىق دېپوتات بىرسى ئىدى. پاپېن دەسلەۋدىلا ئۇنىڭغا غەلىتە بىر تەسىرات بېرىدۇ: “مەن ئۆزەمنىڭ بۇ ئىشقا لايىق بولۇپ-بولمايدىغانلىقىمدىن بەكلا گۇمانلىنىمەن.” شۇنداقتىمۇ، بىر قانچە مىنوتلۇق خىزمەت ئىشلىنىشتىن كېيىن، ئۇ بۇ ئىشقا مۇۋاپىق كېلىدىغان بىر نامزات ھالىغا كېلىدۇ. پاپېن نېمە ئىشلار بولۇپ كېتىۋاتقانلىقىنى پەرق قىلىپ بولغىچلا ئۆزىنى ھىندېنبۇرگنىڭ ئالدا كۆرىدۇ.

“ئاھ مېنىڭ قەدىرلىك پاپېنىم، دەيدۇ قۇرۇقلۇق ئارمىيە مارشالى ئاتىلارچە مەھربانلىق بىلەن، — سىز چوقۇم مېنىڭ مۇكەممەل ياردەمچىم بولۇپ بۇ قىيىن ئۆتكەلدىن ئوڭۇشلۇق ئۆتۈپلىشىمغا ياردەم قىلغىسىز.” مارشال، پاپېننىڭ بۇرۇن ئاتلىق ئەسكەرلەر ئوفىتسىپرى بولغان، ئىقتىسادى جەھەتتە باشقىلارنىڭ قولىغا قاراشلىق بولمىغان، ئات مەيدانلىرىدا ئات چاپتۇرۇپ كەلگەن بىر داڭلىق كاۋاللىپىر، دېپلوماتىيە



ساھەسىدىمۇ بەزى تەجرىبىلەرگە ئىگە بىرسى دەپلا تونۇيتتى. شۇنداقتىمۇ ھىندېنبۇرگ، بۇ ئادەمنىڭ ھەربىلەرگە خاس پەزىلىتى بىلەن ئەپەندىلەرچە قىياپىتىنى كۆرۈپ بەكلا قايىل بولىدۇ. پاپىن يەنە بىر قېتىم، مەن بۇ ئىشقا مۇۋاپىق كېلىدىغان نامزات ھېسابلانمايمەن، دەپ تەكرارلايدۇ. بۇ قېتىمقىسىدا، ھىندېنبۇرگ بىر قانچە ئېغىز گەپ بىلەنلا ئۇنى قايىل قىلىدۇ: “سەن دېگەن بىر ھەربى ئادەمسەن. جەڭ مەيدانلىرىدا ئەسكەرلىك بۇرچىڭنى ئادا قىلغان بىرسى سەن. ۋەتەن چاقىرىق قىلسا، پىرۇسىيەلىك بىرسىنىڭ بېرىدىغان جاۋابى: قەتئى بويىسۇنمەن! دېيىشتىن باشقىچە بولماسلىقى كېرەك.”

ھىتلىر مېكلىنبېرگتا ھەپتىلىك دەم ئېلىشنى ئۆتكۈزۈۋاتقان كۈنلەردە، گىوبېلس تېلېفون بېرىپ، ھىندېنبۇرگ بۈگۈن چۈشتىن كېيىن سېنى قوبۇل قىلماقچى بوپتۇ، دەپ خەۋەر بېرىدۇ. بۇ خەۋەرنى ئالغان فىۇرېر ئالدىراش پايتەختكە قاراپ ئاتلىنىدۇ. بېرلىنغا بارغىنىدا پىرىزدېنت ئۇنىڭغا، پاپىننىڭ باش مىنىستىرلىققا تەيىنلەنگەنلىكىنى ئۇقتۇرىدۇ (شېپچېر بىلەن بۇ ھەقتە ئاللىمۇقاچان كىلىشىپ بولغاچقا، بۇ خەۋەر ھىتلىرغا يېڭىلىق ھېسابلانمايتتى). مارشال ئۇنىڭدىن پاپىننى قوللاپ- قوللىماسلىقىنى سورايدۇ. “قوللايمەن” دەپ جاۋاب بېرىدۇ ھىتلىر. شۇنداق قىلىپ بۇ قېتىمقى قىسقىچە كۆرۈشۈشۈم ئاخىرلىشىدۇ.

شۆبھىسىزكى، شېپچېر بۇ قارارنىڭ پۈتۈنلەي گېرمانىيەنىڭ ئۇلۇغۋار مەنپەئىتى ئۈچۈن ئىكەنلىكىگە تولۇق ئىشىنەتتى. ئۇ،

برۈنىڭ بەكلا يۇمشاقباش بىرسى بولغاچقا، ھىتلىرىنى تېزگىنلەپ كېتىشكە كۈچى يەتمەيدۇ، دەپ قارايتتى. باشقا ھەربىلەرگە ئوخشاشلا شلېيچېرمۇ قۇرۇغلۇق ئارمىيە بۇنىڭدەك بىر تەلۈنگە تاقابىل تۇرالىشى مۇمكىن بولۇپلا قالماي، بەلكى يەنە ئۇنىڭدىن پايدىلىنىپ كۈچلۈك مىللەتچى ئارمىيە قۇرۇپ چىقالايدۇ، دەپ ئىشىنەتتى. شۇنداق قىلىپ، شلېيچېر بىرىنچى قەدەملىك نىشانىسىنى ئەمەلگە ئاشۇرغان ھېساپتا ئىدى. ئەمما، خۇددى ھەر دائىم ماچياۋېللى (Machiavelli) دىن ئاشۇرۇۋېتىش خىيالىدا يۈرگەن كىشىلەرگە ئوخشاش (ماچياۋېللى — 1469~1527 - يىللاردىكى ئىتالىيە سىياسەتچىسى، ھىلىمكىرچى)، ھەقىقەتەنمۇ ئۆزىنى بەكلا ئەقىللىك ھېسابلايتتى. ئەمما بۇ قىلغىنى ئۇنىڭ ئىشلىرىغا پايدا كەلتۈرەلمەيدۇ. ئۇ، ھىتلىرىنىڭ يېڭى ھۆكۈمەتنى قوللايمەن دەپ بەرگەن ۋەدىسىنىڭ ۋاقتلىق بىر ۋەدە ئىكەنلىكىنى تۇيۇپ قالىدۇ. ئۇ، ئەگەر ھىتلىر پاپىن بىلەن ھەمكارلىق ئاساسىدا ئىش قىلغىدەكلا بولىدىكەن، پارلامېنتنى تارقىتىۋېتىش، مىللى سوتسىيالىزم ھەرىكىتىنى باستۇرۇش تەدبىرلىرىنى ئەمەلدىن قالدۇرۇشىمىز مۇمكىن، بولمىسا، ئۇنىڭ قوللايمەن دېگەن گېپىگە ئىشەنمەسلىك كېرەك، دەيدۇ. پاپىن ئۇنىڭ دېگىنىدەك ھەرىكەت قىلغان بولسىمۇ، ھىتلىر يەنىلا ئۇنىڭ تەرىپىنى تۇتمايدۇ. ئەكسىچە، ھىتلىر قول ئاستىدىكىلەرنىڭ قايتىدىن كوچىلاردا قىزىلار بىلەن ئۇرۇشۇش ھەرىكىتىگە يول قويۇپ بېرىدۇ. شۇنداق قىلىپ زوراۋانلىق ھەرىكەتلەر قايتىدىن پۈتكۈل گېرمانىيىگە

يېيىلىشقا باشلايدۇ. پەقەت 7- ئايدىلا (ئەرەن ئېيىدىلا) تاياقتا ئۆلگەن ئادەم سانى 86 كىشىگە يېتىپ، بۇلاردىن 30 نەپىرى قىزىلار، 38 نەپىرى ناتىسىتلار ئىدى. ھەر ئىككى تەرەپلا ئۇرۇشۇشنى خالايتتى. تۆمۈز ئىسسىق كۈنلەردە ئۇششاق- چۈششەك ئۇرۇش- جىدەللەر كۈچىيىپ رەسمى بىر ئۇرۇش ھالىنى ئېلىشقا باشلايدۇ. 10- ئىيۇل (ئەرەن) كۈنى، يەنى يەكشەنبە (پازار) كۈنى، يەنە 18 نەپەر ساقچى ئېتىپ ئۆلتۈرۈلدى؛ ئارىدىن 7 كۈن ئۆتۈپ، بىر توپ ناتىسىتلار ساقچىلارنىڭ ھىمايىسىدا نامايىش قىلىپ ئالتونا (Altona) ئىشچىلار ئاھالە رايونىدىن ئۆتۈپ كېتىۋاتقىنىدا، بىنالارنىڭ ئۈستى ۋە پەنجىرىلەردىن قاتىرىسىغا ئوق ئېتىلىپ نامايىشچىلار قوشۇنىنى تارقىتىۋېتىدۇ. نامايىشچىلارمۇ ئوق چىقىرىپ قارشىلىق كۆرسەتكەن. مەلۇماتلاردىن قارىغاندا، شۇ قېتىمقى توقۇنۇشتا 19 نەپەر ئادەم ئۆلۈپ، 285 نەپەر ئادەم ياردار بولغان.

شۇنىڭدىن 3 كۈن كېيىن، پاپېن پرىزدېنتىنىڭ جىددى ھالەت ھوقۇقىدىن — ۋېيمار ئاساس قانۇنىنىڭ 48-ماددا بەلگىلىمىسى بويىچە جىددى ھالەت ئېلان قىلىدۇ. بۇ ماددا بۇرۇنمۇ كۆپ قېتىم ئىشقا كىرىشتۈرۈلگەن بولۇپ، 1923-يىلقى ئىقتىسادى بوھران دەۋرىدە ئېيېرت (Friedrich Ebert 埃伯特) مۇ بۇ قانۇن كۈچىدىن پايدىلىنىپ 8 سائەتلىك ئىش تۈزۈمىنى بىكار قىلغان؛ برۇنىڭ (Heinrich Brüning 勃鲁宁) مۇ نەچچە قېتىم بۇ ماددىدىن پايدىلىنىپ گېزىتلارنى پېچەتلىگەن ئىدى. شۇڭا پاپېنمۇ پروسىيە ھۆكۈمىتى قىزىللارغا تاقابىل تۇرۇشقا

كۈچى يەتمىدى دېگەننى باھانە قىلىپ ئۆزىنى پروسىيە ئىمپىرىيە گوبېرناتورى دەپ ئېلان قىلىدۇ. بۇ دېمەك، بۇ شىتاتنىڭ پارلامېنتى، ھۆكۈمىتىنىڭ ئەمەلىدىن قالدۇرۇلغانلىقىدىن دېرەك بېرەتتى، شۇنىڭدەك ھەر قايسى شىتاتلار دېمۇ ئاساسقانوندا بەلگىلەنگەن پەۋقۇلئاددە ئەھۋال ئاستىدا ھوقۇقنى ئىشقا سېلىش دېگەن بەلگىلىمىدە چىڭ تۇرالغىنىدىلا پۈت تىرەپ تۇرالىشى مۇمكىن ئىدى.

#### (4)

پارلامېنت سايلىمى كۈنى ئۈچۈن 31-ئىيۇل (ئەرەن) كۈنى بېكىتىلىدۇ. بۇ يەنە بىر قېتىملىق ئۇچقاندەك ئايلىنىپ تەشۋىقات ھەرىكىتى ئېلىپ بېرىشتىن دېرەك بېرەتتى. دېگەندەك بۇ ھەتلىرىنى ئىككىنچى قېتىم “گېرمانىيە ئاسمىنى ئايلىنىپ چىقىشى” غا مەجبۇرلايدۇ. شۇڭا ھەتلىرى يەنە بىر قېتىم بىر ئايروپىلان كىرالاپ يەنە شۇ بۇرۇنقى لىوتچىك بىلەن ئۇچۇشقا باشلايدۇ. تەجرىبىلەر شۇنى كۆرسەتتىكى، خانس باۋۇر (Hans Baur 汉斯·包尔) بارلىق ھاۋا كېلىماتلىرىدا ئۇچالايدىغان قابىلىيەتلىك بىر ئۇچقۇچى ئىدى. يەنى ئۇلار نەچچە قېتىم قار-شۇرىغانلىق، قاتتىق يامغۇر ياققان ۋە پۈتۈن جاھاننى تۇمان قاپلاپ كەتكەن ئەھۋالدا ئايروپىلانى قوندۇرۇشقا مەجبۇر بولغان ئىدى. شۇندىن باشلاپ ھەتلىرى باشقا بىرسى ھەيدەيدىغان ئايروپىلان بىلەن ئۇچۇشقا ئۇنمايدىغان بولىدۇ.

ئۇنىڭ يەنە ئىككىنچى بىر شوپۇرمىۇ بار بولۇپ، ئۇ شوپۇر مەخسۇس ھىتلېرنىڭ ماشىنىسىنىلا ھەيدەيدەيتتى. بۇ شوپۇر 21 ياشلىق ئېرىچ كېمپكا (Erich Kempka 埃利希·坎姆卡) دېگەن ياش بىر يىگىت ئىدى. كېمپكا گېرمانىيىنىڭ غەربى ئۇچىدا ھىتلېر ئولتۇرغان ئايروپىلاننىڭ قونىشىنى ساقلىسا، يەنە بىر شوپۇرى جولىئۇس شىرېك شەرقىدە ساقلاپ تۇراتتى. بۇ قېتىمقى ئومۇمى سايلام رىقابىتىدە بۇ ئىككى شوپۇر جەمئى 50 مىڭ كېلوپېتىردىن ئارتۇق يول يۈرگەن بولۇپ، بۇ يولنىڭ مۇتلەق كۆپ قىسمىنى شېغىللىق يول ئىدى. ھىتلېر كېمپكانى ئۆز تۇغقىنىدەك كۆرەتتى. باۋۇرغىمۇ ئوخشاشلا قىزغىن مۇئامىلە قىلاتتى. بىر ھەپتىلىك جاپالىق كۈرەشتىن كېيىن ھىتلېر ھەمراھلىرى بىلەن بىرگە ۋېيمارغا كېلىپ ئازىراق دەم ئېلىۋالىدۇ. ھىتلېر بۇ ئارىدا باۋۇرنى يېنىغا ئېلىپ باغچىدا سەيلى قىلغىچ پاراڭلىشىدۇ. بۇ باغچا ئۇنىڭ چۈشكەن دېبرىۋېرتېر (贝尔维德尔) مېھمان كۈتۈش سارىيىدىن ئانچە يىراق بولمىغان بىر يەردە ئىدى. ئۇ باغچىدا قالغان ھەمراھلىرىدىن يىراقلاشقاندىن كېيىن باۋۇرنىڭ ئۇرۇش مەزگىلىدە كۈرەشچى ئايروپىلان لىوتېنچىكى بولغان جەريانىدىكى ئىشلارنى ھىكايە قىلغۇزۇپ ئۇنىڭ بىلەن توپ-توغرا بىر سائەت پاراڭلىشىدۇ. شۇندىن كېيىن، يەرلىك مەسئۇللاردىن ساۋكېل ( Sauckel 绍克尔) غا قالغان كىشىلەرنى بىرلىكتە شەھەرگە باشلاپ بېرىشىنى، شۇنىڭدەك چۈشتىن كېيىن قەھۋە ئىچىش ۋاقتىدا 15 نەپەر قىز چاقىرىپ كېلىپ مېھمانلارغا ھەمرا قىلىشىنى بۇيرۇيدۇ.

بۇ چاغدا، ھىتلىرنىڭ دىبىرۇپىر ( ) رېستۇرانتىدا تاماق يەۋاتقانلىق خەۋىرى تارقىلىپ كېتىدۇ. شۇڭا، چىرايلىق كىيىنگەن ئاياللار بىر-بىرلەپ كېلىپ رېستۇرانتتىن مارات ھىتلىرىگە قارىشىپ كېتىدۇ. ھىتلىر ھاياجانلانغىنىدىن يېنىدا ئولتۇرغان باۋۇرنى ئوقۇيدۇ: “قارىغىنە باۋۇر، ئۇ تەرەپتە تۇرغان كىچىك قىزغا قارا، ئۇ قىز راستىنلا پەرزاتتەك چىرايلىق قىز ئىكەن!” باۋۇر فىۋېرگە ئىچى ئاغرىپ كېتىدۇ. “ئامال قانچە، بىزنىڭ فىۋېر بىز قىزلارنى يىراقتىن كۆزىتىشكە مەجبۇر، ئۇلارنىڭ ھېچ قايسىسىغا يېقىنلىشالمايدۇ” دەيدۇ. “توغرا دەيسەن باۋۇر” دەپ ھىتلىرىمۇ خۇرسىنىپ قويدۇ.

شەھەردىن چاقىرتىلغان 15 نەپەر قىزمۇ يېتىپ كېلىدۇ. ئەمما بۇ قىزلار ئۆز ھەمراىرىنى بىر چەتكە قايرىپ قويۇپ خۇددىنى يوقاتقان ھالدا ھىتلىرىغا تىكىلىشىكە باشلايدۇ. ھىتلىر بۇ ھالەتتىن بەكلا خىجىل بولۇپ كېتىدۇ. شۇڭا ئۇ ھەممەيلەن بىرلىكتە “سەنئەتكارلار قەھۋىخانىسى” غا بارايلى دەپ تەكلىپ قىلىدۇ. كىشىلەر قاتار بولۇپ ماشىنىلارغا چىقىدۇ. فىۋېردىن باشقىلار ھېچ بولمىغاندا بىرسى بىردىن قىزنى قۇچىقىغا ئېلىشقان ئىدى. ئەمما ئۇزۇنغا قالمايلا بۇ قەھۋىخانىدىكى قىز-ئاياللارمۇ كىلىپ ھىتلىرنىڭ ئەتراپىغا ئولشىۋالىدۇ. بىر مەزگىللىك پاتپاراقچىلىقتىن كېيىن ھىتلىر، خانىشتانگىلغا پىيانو چېلىشنى بۇيرۇيدۇ. ئەمما ئۇ بىر-ئىككى نوتىنى ئاڭلاپلا ئەتىكى نۇتۇق ئۈچۈن تەييارلىق قىلمىسام بولمايدۇ دەپ سورۇندىن چىقىپ كېتىدۇ.

سايلام رىقابتىنىڭ ئاخىرقى ئىككى ھەپتىسىدە، ھىتلىر 50 كە يېقىن شەھەردە نۇتۇق سۆزلەيدۇ، ئۇ بارغانلا يېرىدە قىزغىن قارشى ئېلىنىدۇ. بىر قېتىمدا ئۇ ستىرالارنى ( ) دا ئون مىڭدەك يىغىن قاتناشقۇچىلىرىنى يامغۇردا نەق 6 سائەت ساقلىتىپ قويدۇ. باۋۇر قاراڭغۇلۇقتا قونۇشقا يەر تاللايمەن دەپ بەكلا كۆپ ئاۋارە بولۇپ ۋاقىتنى ئۇزارتىۋەتكەن ئىدى. مېتىنگ قاتناشقۇچىلىرى ئۇنىڭ نۇتۇقىغا شۇنچە مەس بولۇپ كېتىشىنىڭ بىر سەۋەبى، ئىقتىسادى پالەچلىك پۈتۈن مەملىكەتكە يامراپ كەتكەنلىكى ئىدى.

11 ياشلىق ئېگون خانفىستانگىل مېيونخېن شەھەر سىرتىدىكى بىر كاتتا چېدىردا ھىتلىرنىڭ خەلق ئاممىسىغا سۆزلىگەن بىر قېتىملىق نۇتۇقىنى ئاڭلىغان ئىدى. “ئۇ ئاممىنىڭ پۈتۈن ھېسسىياتىنى ئۆزىگە جەلىپ قىلىۋالغان بولۇپ، خەلق ئاممىسى پات-پاتلا قىزغىن ئالغىش ياڭرىتىپ تۇراتتى” دەيدۇ. نۇتۇق ئاڭلىغۇچىلار ئارىسىدا نامراتلارمۇ، بايۋەتچىلەرمۇ بار ئىدى؛ ھەتتا پروفېسسورلار بىلەن ئىشچىلارمۇ بار ئىدى. نۇتۇقنىڭ دەسلۇپىدە كۆپچىلىك قارشى تەرەپ ئادەملەرنىڭمۇ بۇ مېتىنگە قاتناشقانلىقىنى كۆرۈپ سەل خاتىرجەمسىزلىك ھېس قىلىشىمۇ، ئۇزۇنغا قالمايلا ئۇلارنىڭ ھەممىسى بىر پۈتۈن ھالغا كېلىشىپ ئەسەبلەرچە ئالغىش ياڭرىتىپ تەنتەنىگە قوشۇلۇپ كېتىدۇ. ئېگون ئۇ يەردە بىر جۈپ بەك ماسلىشىپ كەتمىگەن ئەر-خوتۇننىڭ، ئۇلارنىڭ بىرسى پروفېسسور، يەنە بىرسى ئايال خىزمەتچىسى ئىدى، چېدىردىن چىقىپ كېتىۋاتقانلىقىنى

كۆرىدۇ. “ھەممە ئۆزىنى ئۇنۇتقان ھالدا ۋارقىرىشىپ تەنتەنە قىلىشىۋاتقىنىدا، ئۇلار ئىككىسىمۇ ھاياجان ئىچىدە ئۆزئارا قىزغىن سۆزلىشىپ كېتىدۇ. ئادولق ھىتلېر ئەنە شۇنداق سېھىرلىك كۈچكە ئىگە بىرسى ئىدى. ” كېيىن ئېگوننى دادىسى يېتىلەپ “قوڭۇر بىنا” غا ئېلىپ كېلىدۇ. “ئەندى شوخلۇق قىلما ئوغلۇم. — دەيدۇ دادىسى ئوغلغا، — بىر ئورۇن تېپىپ ئولتۇرۇپ ئەتراپنى تاماشا قىلغىن. ” ئالاقچى ماشىنىكىدا ئۇرۇپ چىقىرىلغان بىر تىزىق ئارگىنالىنى گىوبېلسقا تاپشۇرىدۇ. ‘بۇ ھىتلېر سۆزلىگەن نۇتقىنىڭ خاتىرىسى، يېڭىراقتا ماشىنىكىدا ئۇرۇپ چىقىرىلدى. ’ فيۇرېر كىشىلەر ئارىسىدىن چىقىپ ئىش ئۈستىلىگە كېلىپ ئولتۇرىدۇ. گىوبېلس ئۇنىڭ كەينىگە ئۆتۈپ ئۇنىڭغا قاراپ تۇرىدۇ. ئۇلار ئېلان قىلىشقا تەييار قىلىش ئۈچۈن بىرلىكتە ئارگىنالىنى تەھرىرلەۋاتقاندا قىلاتتى. ھىتلېر بىر تەرەپتىن قېرىنداش بىلەن خاتىرە يازسا، بىر تەرەپتىن ئۆز-ئۆزىگە غۇدۇڭشۇپ ‘بۇ يېرى ياخشى بوپتۇ، ... مانا بۇ گەپلەر ئىنتايىن كۈچلۈك ئىپادىلىنىپتۇ، ... بۇنى چىقىرىپ تاشلاش كېرەك ... دەيتتى. تېخى بىر سائەت ئاۋاللا ئۆمۈرىدىكى ئەڭ ھېسسىياتلىق نۇتقىدىن بىرنى سۆزلەپ كەلگەن ئىدى. ئۇ نۇتۇقىدا چاقىرىق قىلاتتى، يالۋۇراتتى، ئاچچىغلىناتتى، ... مانا ئەندى، ئۇ بايقىق قىياپىتىنى پۈتۈنلەي ئۇنۇتۇپ مەن ئۇچراتقان ھەر قانداق بىرسىگە ئوخشاش بەكلا تىنچ، بەكلا مېھرىبان بولۇپ ئۆزىگە رەگەن ئىدى.”

سايلام پائالىيىتى جەريانىدا ھىتلېر يەھۇدىيلارغا قارشى بىرەر



ئېغىزىمۇ گەپ قىلمايدۇ. ئۇ، ھەقىقەتەنمۇ يەھۇدىيلارغا ئۆچ ئىدى. بۇ تەرىپى ھەممىگە مەلۇم بىر ئەھۋال. ئەمما نۇرغۇن كىشىلەر بۇ ئىشقا سەل قارىلىشنى خالىمايتتى. شۇنىڭغا قارىماي ھىتلىر بۇ مەسىلىنى مەنتىقىلىق بىر سەۋىيە بىلەن چەكلەپ تۇتۇشنى بىلەتتى. كۆپ ساندىكى نېمىسلار، ئادۋوكاتلىق قىلىدىغان يەھۇدىيلار بەك كۆپ بولۇپ كەتتى دەپ قارىشاتتى. ئۇلار يەنە يەھۇدىيلارنىڭ تۈرلۈك ماللار سودا سارايلىرى بىلەن كۆڭۈل ئېچىش ساھەلىرىنى تېزگىنلىۋالغانلىقىغا قارشى ئىدى. ئۇرۇشتىن كېيىن، يەھۇدىيلار گويىا سەل تاشقىندەك شەرقتىن ئېقىپ كىرىشكە باشلىغان بولۇپ، بۇ يەھۇدىيلار گېرمانىيىگە شەرق يەھۇدىيلارنىڭ كىيىم پاسونى بىلەن ئادەتلىرىنىمۇ بىرگە ئېلىپ كېلىشكەن ئىدى. كۆپلىگەن گېرمانىيىلىك يەھۇدىيلار بۇ ھالەتتىن يىرگىنىپ دەرت تۆكۈشەتتى. ئۇلارنىڭ ئارىسىدا ئىككى نەپىرى، يەنى داڭلىق ئىككى يەھۇدىي بانكىرى يېڭىدىن ۋەزىپىگە تەيىنلەنگەن ئەمگەك مىنىستىرىدىن شەرق يەھۇدىي كۆچمەنلىرىنى قوبۇل قىلىشنى توختۇتۇش تەلۋىدە بولىدۇ. چۈنكى ئۇلار، بۇ يەھۇدىيلار بۇ يەرگە كەلگەندىن كېيىن چوقۇم يوشۇرۇن يەھۇدىي دۈشمەنلىكىنى ئولغايتىۋېتىدۇ دەپ قارىشاتتى. يەھۇدىيلار ئۆزلىرىنى ئاۋال گېرمانىيىلىك، ئاندىن يەھۇدىي دەپ تونۇشاتتى. ئۇلار گېرمانىيە ئىگىلىكى بىلەن قان بىلەن گۆشتەك زىچ باغلانغان بولغاچقا، مەۋجۇت ئىجتىمائىي يەكلەننىشكە چىداشلىق بېرىشكە يەنىلا تەييار ئىدى. چۈنكى، شۇنچە كەڭ قۇرساق دەپ قارىلىۋاتقان ئەنگىلىيە بىلەن

ئامېرىكىدىمۇ يەھۇدىيلار ئەڭ ئىسىل كلۇب ۋە مېھمانخانلاردىمۇ چەتكە قېقىلىپ قوبۇل قىلىنمايدىغان يەردە گېرمانىيىدىكىلەر نېمىگە ئەرزىيتتى؟ ئۇنىڭ ئۈستىگە مىللى سوتسىيالىزمغا بەرداشلىق بېرىۋاتقانلار يەھۇدىيلارلا ئەمەستە! يېقىندا، بىر توپ پەلەستىنلىك رادىكاللار، ھىتلېرنىڭ يەھۇدىيچىلىققا قارشى ئىكەنلىكىنى ھېسابقا ئالمىغاندا ناتسىستلار ھەرىكىتىنى قوبۇل قىلىشقا بولىدىغان بىر ھەرىكەت، چۈنكى بۇ ھەرىكەت گېرمانىيىنى ئوت بالا ئاپەتلەردىن قۇتقۇزالايدۇ، دەپ ئېلانمۇ قىلىشقان ئىدى.

31-ئىيۇل (ئەرەن) دا (گەرچە ۋېينادا بىر گېزىت “ياشسۇن شكىلگروپپەر!” دېگەن تېمىدا بىر خەۋەر بېسىپ ھىتلېرنىڭ كېلىپ چىقىشىنى ئاشكارىلىۋەتكەن بولسىمۇ)، (1932-يىلىنىڭ باشلىرىدا، ئاۋستىرىيە باش مىنىستىرى تورفىس ۋېينىغا يەكشەنبىلىك ۋە دۈشەنبىلىك گېزىت تەھرىرلىرىنى كۈشكۈرتۈپ ھىتلېرنىڭ كېلىپ چىقىشىنى ئېنىقلاپ چىقىشقا رىغبەتلەندۈرگەن ئىدى. ئۇلار ھىتلېرنىڭ ئۆز دادىسىنىڭ بىر نىكاھسىز تۇغۇلغان بالا ئىكەنلىكى ھەققىدىكى ھۆججەتنى قولغا چۈشۈرۈپ، يوقۇرقىدەك تېما بىلەن خەۋەر بەرگەن بولۇپ، بۇ خەۋەر ئارقىلىق گېرمانىيىدىكى سايلامغا تەسىر كۆرسىتىش ئۈمىدىدە بولغان) ناتسىستلارنىڭ ئالغان ئاۋازى 13 مىليون 702 مىڭ 779 غا يېتىپ، ئۇلارغا رەقپ بولغىدەك كۈچكە ئىگە دەپ قارالغان ئىككى رىقابەتچىسى، يەنى سوتسىيالىستىك دېموكراتلار پارتىيىسى بىلەن كومپارتىيىنىڭ ئېرىشكەن ئاۋاز يىغىندىسىدىنمۇ

500 مىڭ ئارتۇق ئاۋازغا ئېرىشكەن ئىدى. ناتىسستلار پارتىيىسى ئومۇمى پۈتۈن سايلىغۇچىلارنىڭ 37.3% قىسىم ئاۋازنى قولغا كەلتۈرگەنلىك غالىبىيىتىدىن روھلانغان ھىتلىر، پارتىيىسىگە ئۆزىنىڭ باش مىنىستىرلىك سايلام رىقابىتىگە قاتنىشىش تەكلىۋىنى قويدۇ.

گيورنىڭ بۇ تەكلىپكە قارشى چىقىدۇ. ستراسسېر بولسا، ھىتلىرنىڭ تەكلىۋى بويىچە ھەرىكەت قىلىنغاندا ئۇنىڭ باشقا ئوڭچىل پارتىيىلەر بىلەن بىرلىشىپ ھوقۇقنى قولغا كىرگۈزۈمەن دەيدىغان سىياسىتى پۈتۈنلەي ۋەيرانچىلىققا ئۇچرايدىغانلىقىنى كۆزلەپ، ھىتلىرنىڭ تەكلىۋىنى قوللىمايدۇ. ئەمما ھىتلىر ھوقۇق ئۈچۈن بەكلا ئالدىراپ كېتىۋاتقانلىقى ئۈچۈن، ئۇنى ھەرگىز قايىل قىلغىلى بولمايتتى. شوڭا، ئۇلار دەرھال بېرىلغا ئادەم يوللاپ ھىتلىرنىڭ باش مىنىستىر بولۇش سايلىمغا نامزات بولۇپ قاتنىشىش تەكلىۋىنى شلېيچېرغا يەتكۈزۈدۇ. ئەمما بۇ گېنېرال ھىندېنبۇرگ بۇنداق بىر شەرەپنى سابىق ئون بېشى بىرسىگە بېرىشنى خالىمايدۇ دەپ ئويلىغىنى ئۈچۈن بۇ گەپكە ئىشەنگىسى كەلمەيدۇ. بۇ گېنېرال ھىتلىرنى بۇنداق “خام خىيالىنىڭ كەينىگە كىرىپ يۈرمەي بۇ پىلانىدىن قايتۇرۇش ئۈمىدى” بىلەن ھىتلىرنى سۆزلىشىش ئۈچۈن مېكلىنبېرگ (Mecklenberg 梅克伦堡) قا تەكلىپ قىلىدۇ. 5-ئاۋغۇست (چايان) كۈنى، بۇ ئىككى ئادەم پايتەخت ئەتراپىدىكى فورستېنېرگ (弗尔斯登贝格) ھەربى گازارمىسىدا ئۇچرىشىدۇ. بۇ كۆرۈشۈشتە ھىتلىر باش مىنىستىر بولۇشنى تەلەپ قىلىپلا

قالماي، يەنە قانۇن چىقارتىپ دۆلەتنى باشقۇرۇشقا تولۇق ھوقۇقلۇق دەيدىغان بۇيرۇق ئېلان قىلىنىشىنىمۇ تەلەپ قىلىدۇ. بۇ تەلەپ ماھىيەتتە مۇستەبىت ھۆكۈمۈران بولمەن دېيىشتىن باشقا نەرسە ئەمەس ئىدى. بۇ قېتىمقى سۆھبەت ھەقىقەتەنمۇ ئۇتۇقلۇق ئۆتدۇ. ھەتتا ھىتلىرىمۇ ھىندېنبۇرگنىڭ پىكىرىدىن يېنىپ ئۆزىنى قوللاش مۇمكىنلىكىگە ئىشەنگەن ئىدى. بۇ خوشاللىقلارنىڭ كۈنىنىڭ قالغان قىسمىدا ھىتلىرى تامغا بىر پارچە پىلاكات مىخلاپ بۇ قېتىمقى تارىخى ئەھمىيەتكە ئىگە كۆرۈشۈش ئۈچۈن خاتىرە قالدۇرۇپ قويۇشنىمۇ تەكلىپ قىلىدۇ.

ھىتلىرى ئەنە شۇنداق كۆتۈرەڭگۈ ھېسسىياتى بىلەن سالزبۇرگ (Salzburg) قا قايتىپ كېلىدۇ. ئەمما گىوبېلس، بىز ئۈنچە ئاسان ھوقۇققا ئېرىشەلشىمىز مۇمكىن ئەمەس، دەپ ئويلىغاچقا بۇنداق گەپلەرگە ھىتلىرى قىزىققاندەك قىزىقىپ كەتمەيدۇ. گىوبېلس پۈتۈن كۈچى بىلەن ھەرىكەتكە ئاتلىنىش تەرەپتارى بولۇپ، ئۇنداق سىلىق يوللار بىلەن ھاكىمىيەت ئۈستىگە چىقىشنى ئويلىمايتتى. ئەمما ئۇنىڭ بۇ تۈر قىزغىنلىقى ناتىسىستلار گۇرۇھىدىكىلەرگە ئۆز تەسىرىنى كۆرسىتىدۇ. “پۈتۈن پارتىيە ھاكىمىيەتنى قولغا كىرگۈزۈش ئۈچۈن تەييار ھالغا كەلدى. — دەپ يازىدۇ 8-ئاۋغۇست (چاپان) تىكى كۈندىلىك خاتىرىسىگە، — بۇنىڭ ئۈچۈن ھۇجۇمچىلار ئەترىتى باشقا ئىشلىرىنى بىر چەتكە قايرىپ قويۇپ بۇ ئىش ئۈچۈن ئاتلىنىش كېرەك.” 10-ئاۋغۇست (چاپان) كۈنى، ھىندېنبۇرگ يېزىدىكى داچىسىدىن ئايرىلىپ بېرىلىنكە قاراپ يولغا چىققان ۋاقتىدا،

پايتەخت ئاساسەن يېرىم قورشاۋغا ئېلىنغان ھالدا ئىدى. بۇ كرىزىسنى ھەل قىلىش ئۈچۈن پاپىن تەشەببۇسكارلىق بىلەن ۋەزىپىسىدىن ئىستىپا بېرىدۇ. ئەمما ھىتلېرنىڭ باش مىنىستېر بولۇشى مەسلىسىدە ھىندېنبۇرگ ھەققىدە گەپ تارقىتىشقا كىرىشىدۇ. تۇيۇقسىز كۆتۈرلۈپ چىققان بۇ ئاۋۇستىرىيىلىك، شىلېچېرغا بەرگەن ھەر خىل ۋەدىلىرىنى ئەمەلدىن قالدۇرۇپتۇ دەيدىغان پىتنە پاسات تارقىتىدۇ. يەنە بىر تەرەپتىن ھىتلېردىمۇ ھۆكۈمەتنى باشقۇرالىغىدەك بىرەر تەجرىبە يوق، ھەتتا ئۆزىنىڭ پارتىيىسى ئىچىدىكى مىڭسى قىزىپ كەتكەن ئونسۇرلارنىمۇ تېزگىنلىيەلمەي يۈرمەكتە؛ پىرىزدېنت ھىندېنبۇرگ ھىتلېرنى يىغىنغا تەكلىپ قىلىشىنىمۇ رەت قىلىپتۇ دەپ گەپ تارقىتىدۇ.

ئەتىسى چۈشتىن بۇرۇن، يەنى 13-ئاۋغۇست (چايان) كۈنىسى، ھىتلېر بېرلىن باش شىتابى قىلىپ ئىشلىتىۋاتقان كايىزېرخوف (Kaiserhof 凯撒霍夫) مېھمانسارىيىغا چۈشىدۇ. مېھمان كۈتۈش سالونىدىكى تېلېفون كۈن بۇيى تىنماي جىرىڭلاپ تېلېفون كېلىپ بۇ يەرنى خۇددى بىر جەڭ مەيدانى قۇماندانلىق شىتابىدەك ھالغا كەلتۈرۈپتۇ. مېھمان كۈتۈشنىڭ ئايلىما ئىشىكى كىرگەن - چىققانلارنىڭ كۆپلىكىدىن تىنماي چۆڭلەپ تۇرىدۇ. مېھمانساراي كۈتۈۋېلىش زالىمۇ قاينىغان قازاندەك مىغىلداپ كېتىدۇ. ئاساسلىق بىنا دا فيۋرېرنىڭ كۈنۈيى بىلەن ياردەمچىسى ئۈچۈن تەييارلانغان جىددى ھالەت ئىشخانىسىدا، خەت ماشىنىكىلىرى تىنماي تاراخشىپ ئىشلەپ

تۇراتتى. يەرلىك ۋە چەتئەل گېزىت ۋاكالىتچىلىرى ھىتلىرنىڭ بىرىنچى ئاخبارات باياناتچىسى بولغان ئوتتو دىترىچ (奥托·狄特里希 Otto R. Dietrich) ۋە خانفىستانگىلىنىڭ ئەتراپىنى قورشاپلا ئالغان بولۇپ، قىزىق خەۋەر ھالىغا كەلگەن ھىتلىر دېگەن بۇ ئادەمنىڭ سۆھبەت ئېلان قىلىپ بېرىشىنى تەلەپ قىلىپ چىڭ تۇرۇۋېلىشقان ئىدى.

چۈش ۋاقتىدا ھىتلىر شىلپىچىر بىلەن كۆرۈشكەن. بۇ گېنېرال ئۇنىڭغا ھىندېنبۇرگ سېنى ئورۇنباشار باش مىنىستىرلىققا تەيىنلىنىشىڭنىلا تەستىقلىشى مۇمكىن دەپ ئېيتىدۇ. ھىتلىر قاتتىق ئاچچىغلىنىپ شىلپىچىرنى، گېپىڭدە تۇرمىدىڭ، دەپ كايىپ كېتىدۇ. ئاندىن ئاچچىقنى بېسىۋالماي ئورنىدىن سەكرىگىنىچە تۇرۇپ غۇيۇلداپ چىقىپ كېتىدۇ. بىر ئازدىن كېيىن، ھىتلىر پاپىننىڭ ئىشخانىسىغا كېلىپ ھۆكۈمەت كونا تۈزۈمگە يول قويدى دەپ كايىپ كېتىدۇ. پاپىن، ھىتلىرنىڭ بۇ خىل ھەدىسىلا كىشىگە ۋارقىراپ-جارقىراپ ئەيىپلەپ كېتىشىگە قاراپ ھەيران قالىدۇ. “پىرىزدېنتىمىز سېنى باش مىنىستىرلىككە تەيىنلەش نىيىتى يوق. — دەيدۇ پاپىن، — بۇنىڭ سەۋەبى، ئۇ سېنى تېخى تولۇق تونۇپ كېتەلدىم دەپ قارىمايدۇ.” ھىتلىر ھەرگىزمۇ پارچە نانغا ماقۇل دەيدىغان بىرسى ئەمەس ئىدى. شۇڭا ئۇ، مەن پۈتۈن كۈچۈم بىلەن ماركسىزىمچىلار پارتىيىسىنى يوقۇتۇشقا تىرىشماقچىمەن. ئەمما مەن تولۇق ھوقۇققا ئېرىشىپ ئۆز ئۆسۈلۈم بۇيىچە ھەرىكەت قىلالمىسام، بۇ مەقسىدىمنى ھەرگىزمۇ ئەمەلگە ئاشۇرالمىمەن، دەيدۇ. ئۇ گېپىنى

داۋاملاشتۇرۇپ يەنە مۇنداق دەيدۇ: كىشىلەر قان تۆكۈلۈشتىن ھەرگىزمۇ ساقلىنالمىدۇ. بۇ تارىخنىڭ بىزگە قالدۇرغان ساۋىقى. مۇسسولنى رىمغا يۈرۈش قىلغان ۋاقتىدا ئىتالىيە پادىشاھى ئۇنىڭغا باش مىنىستىر ئورۇنباشارلىقنى تەكلىپ قىلغانىدى؟

ھىتلېر غەزەپلەنگەن ھالدا باش مىنىستىر بىناسىدىن چىقىپ ئۇدۇل گىوبېلس تۇرغان يەرگە كېلىدۇ. ئۇ يەردە، قاتتىق غەزەپلىنىپ غۇدۇرىغىنىچە ئۈمىدسىز بىر شەكىلدە ھىندېنبۇرگنىڭ قوبۇل قىلىشىنى كۈتىدۇ. ئاخىرى، چۈشتىن كېيىن سائەت 3 لەردە پاپېننىڭ ئىچكى ئىشلار كاتىۋىدىن تېلېفون كېلىدۇ. ھىتلېر پەقەت بىرلا ئىشنى سورايدۇ: ھىندېنبۇرگ مېنى باش مىنىستىر قىلامدىكەن - قىلامدىكەن؟ كاتىپ ئۇنىڭغا ھىندېنبۇرگنىڭ ساڭا دەيدىغان گېپى بار ئوخشايدۇ دېگەن ھەپنىلا قىلىدۇ. بۇ قېتىمقى قوبۇل قىلىش پىرىزدېنت مەھكىمىسىنىڭ كۈتۈپخانىسىدا بەكلا ئاددى ئەمما رەسمى ئۆتىدۇ. ھىندېنبۇرگ ھىتلېردەك بۇنداق بىرسىنى شۇنچە مۇھىم بىر ۋەزىپىگە تەيىنلىمەسلىك ئىرادىسىگە كەلگەن ئىدى. شۇنداقتىمۇ ئۇنىڭ پاپېن بىلەن ھەمكارلىشىش ئىشلىشىگە قارشى ئەمەس ئىدى. “شۇ ئارقىلىق ئۇنىڭ ۋەتەنپەرۋەرلىك تەلپىنى قاندۇرماقچى” بولىدۇ. ھىندېنبۇرگ ئېھتىيات بىلەن مىللى سوتسىيالىزم پارتىيىسىنىڭ ھۆكۈمەت ئىشلىرىغا ئارىلىشىشىنى قوللايدىغانلىقىنى بىلدۈرىدۇ. ھىتلېرمۇ خۇددى شۇنداق ئەدەپ بىلەن جاۋاب بېرىپ، بۇنىڭدىن قىلچە گۇمانىم يوق، مەملىكىتىمىزدىكى ئەڭ چوڭ پارتىيىنىڭ رەھبىرى بولۇش

سۈپىتىم بىلەن شۇنى تەكىتلەيمەنكى، مەن يېڭى كابىنت تەشكىل قىلىشنى قەتئى تەلەپ قىلىمەن، بۇ ھۆكۈمەتنىڭ باش مىنىستىرلىكىنى شەخسەن ئۆزەم ئۈستۈمگە ئېلىشىم شەرت، دەيدۇ.

“بۇ مۇمكىن ئەمەس! — دەيدۇ ھىندېنبۇرگ، — مەيلى تەڭرى ئالدىدا ياكى ۋىژدانىم ۋە ۋەتەن ئالدىدا بولسۇن ھۆكۈمەتنىڭ پۈتۈن ھوقۇقلىرىنى بىر پارتىيىگە تۇتقۇزۇپ قويۇشنىڭ مەسئۇلىيەتنى ھەرگىزمۇ ئۈستۈمگە ئالالمايمەن.” ھىتلېر باشقا ئامال يوقلىقىنى ئېيتىپ ئەپسۇسلىنىدىغانلىقىنى بىلدۈرىدۇ. “ئۇنداقتا سەن ئۆكتىچى سەپتە تۇرماقچىمۇ؟” باشقا ئامال يوق” دەپ جاۋاب بېرىدۇ فيۇرېر.

ھىندېنبۇرگ ئۆكۈنگەن ھالدا، ناتىسىستلار بىلەن ساقچىلار ئوتتۇرسىدا يېقىنقى كۈنلەردە سۈركۈلۈش يۈز بەرگەنلىكىدىن بەكلا كۆڭۈلسىز ئىكەنلىكىنى بىلدۈرىدۇ. يوقۇرقىدەك قارارغا كېلىشىمدە بۇ ۋەقە مېنى تېخىمۇ بەك ئويلاندۇرۇپ قويغانلىقىمۇ سەۋەم بولغان. يەنى دېمەكچىمەنكى، مىللى سوتسىيالىزم پارتىيىسى ئىچىدىكى بەزى كىشىلەرنى تېزگىنلەش ئاسان ئەمەستەك قىلىدۇ. شۇنداقتىمۇ مەن سېنى يەنىلا بىرلەشمە ھۆكۈمەت تەركىۋىدە كۆرۈشنى خالىدىم، دەيدۇ. ئاندىن يەنە ھىتلېرغا بىر ئاز ئاگاھلاندىرۇش بېرىدۇ. يەنى مارشال بىر سابىق ئون بېشىغا سۈر كۆرسىتىۋالدى. “مەن سېنى شۇنىڭغا دىققەت قىلىشىڭنى تەلەپ قىلىمەنكى، بىر ئۆكتىچى بولۇشىڭ ئۈچۈن چوقۇم مەرت بولۇشىڭ كېرەك، ئۇنۇتمىغىنكى، سەن



ۋەتەن ئۈچۈن مەسئۇلىيەتنى ئۈستۈڭگە ئالغان بىرسى سەن . سەن ۋەتەنپەرۋەر بىرى سەن . بۇنىڭدىن قىلچە گۇمانىم يوق . شۇنداقتىمۇ ، ئەگەر خۇددى ھۇجۇمچىلار ئەترىتى بۇرۇن قىلغىنىدەك قايتىدىن تېررورلۇق بىلەن ياكى زوراۋانلىق ھەرىكەتلەر بىلەن شوغۇللىنىدىكەن ، ئۇ ھالدا مەنمۇ قاتتىق تەدبىر قوللىنىشقا مەجبۇرمەن .”

ئۇنىڭ بۇ گەپلىرى خېلىلا قاتتىق گەپلەر بولسىمۇ ، ئاخىرىدا بۇ قاتتىق تىگىپ كېتىشىنى بىر ئاز بولسىمۇ يۇمشىتىش مەقسىتىدە قوشۇپ قويدۇ : “بىز ئىككىمىزلا ھەربى ئادەملەرمىز . شۇنىڭدەك قىلىۋاتقان ئىشلىرىمىزمۇ ئورتاق ئومۇمى مەنپەئەتنى كۆزلەيدىغان بىر ئىش . بىزنىڭ تۇتقان يولىمىز چوقۇم ئورتاق نوقتىغا ئىگە دەپ قارايمەن . شۇنداق بولغاچقا ، مەنمۇ ساڭا ھەربىلەرچە قول ئۇزارتماقچىمەن .” پىشقەدەم مارشالنىڭ بۇ دېگەنلىرى ھىتلىرنى قاتتىق تەسىرلەندۈرگەن بولسىمۇ ، كىتابخانىدىن چىقىپلا ئاچچىقنى پاپىندىن ئالىدۇ . بۈگۈنكىدەك نۇمۇسقا قېلىشىمغا پۈتۈنلەي سەن سەۋەپچى بولدۇڭ ، بۇنىڭ ئاقىۋىتى بەلكىم پىرىزدېنتنىڭ ئاغدۇرۇلىشىغا سەۋەپ بولۇپ قېلىشىمۇ مۇمكىن ، شۇڭا مەن بۇندىن كېيىن يۈز بېرىدىغان ھەر قانداق بىر ئىشقا ھەرگىز مەسئۇل ئەمەسمەن .

ھىتلىر گىوبېلىس تۇرغان يەرگە قايتىپ كەلگەندىن كېيىن ، خانفىستانگىل ھىتلىرنىڭ “چىرايى ئاپئاق تاتىرىپ كەتكەنلىكىنى ، بىر ئېغىزمۇ گەپ قىلماي ئۇزۇنغىچە سەپراسى قايتىمىغان” لىقىنى ئېيتىدۇ . قىزىق يېرى ، بىر ئازدىن كېيىن

ھىتلىپەر تۇيۇقسىزلا قايتا روھلىنىپ، ئورۇنباसार باش مىنىستىرلىقنى قوبۇل قىلىش كېرەكمۇ قانداق، دەپ بۇ ئىشنىڭ ئالدى-كەينىنى دەڭسەشكە باشلايدۇ. مەلۇم مەنىدىن ئالغاندا، پاپېن بىلەن ھەمكارلىشىپ ئىشلەشنىڭمۇ يامىنى يوق. بۇنى قىياس قىلىش تەس ئەمەس. ئۇرۇش مەزگىلىدە ئۇمۇ بىر ھەربى ئىدى. ئۇ ھەقىقەتەنمۇ بەكلا دۆت بىر نېمە. — ئۇ سەل ئويلىنىپ تۇرىۋالغاندىن كېيىن دەيدۇ، — بەلكىم پاپېن راستىنلا ماڭا بىر يولداش بولالشى مۇمكىن. شۇنىڭغا دىققەت قىلىڭلار، ئەگەر ئۇ باش مىنىستىرلىكتە ئايالى بىلەن قولىتۇقلاشقىنچە قالغان ئۆمرىنى كۆڭۈللۈك ئۆتكۈزۈشنىلا ئويلاپ، ھوقۇقنى ھەقىقى تۈردە ماڭا ئۆتكۈزۈپ بېرىدىغانلا بولىدىكەن، مۇئاۋىن باش مىنىستىر بولۇشىمنىڭ كارى چاغلىق. شۇنداق ئەمەسمۇ؟”

كوچىلاردا گېزىتچى بالىلار ۋارقىرىغىنچە گېزىت تېمىسىنى خەۋەر قىلىپ گېزىت سېتىشقا كىرىشىدۇ: «قورقۇنۇشلۇق تەنقىت، ھىتلىپەر ئۆز گۈشىنى ئۆزى يېدى، ھىتلىپەر ئىمپىرىيە پىرىزدىنتىنىڭ ئەيىپلىشىگە ئۇچرىدى» گېزىتلاردا ھىتلىپەرنىڭ بارلىق ھوقۇقنى تەلەپ قىلغانلىقى يېزىلغان بولۇپ، بۇ گەپلەر كۆرۈشۈشتىن كېيىن ئېلان قىلىنغان ئاخباراتقا ئاساسەن يېزىلغان خەۋەر ئىدى. بۇ ئاخباراتنىڭ شۇنچە تېز ئېلان قىلىنىشى چوقۇم ئالدىن تەييارلىقى بار بىر ئىش بولشى مۇمكىن ئىدى. بۇ ۋەقە ھىتلىپەرنى قاتتىق پەرىشان قىلىۋېتىدۇ. ئۇ كاللىسىدىكى ھىندېنبۇرگ سىماسىنى پۈتۈنلەي ئۆچۈرۈپ

تاشلايدۇ. ھىتلىر، ھەربىلەر بىلەن سىياسەتچىلەر ئۇنى “ئالدىۋەتتى” دەپ ھېسابلايدۇ. قايسى بىر ئەدەبىي ئاخبارات يازغۇچىسى بۇ گەپلەرگە قوشۇلدى. “مىللى سوتسىيالىزم پارتىيىسىدىكىلەر ھاكىمىيەت بوسۇغۇسىدا. — دەپ يازىدۇ رۇدولف ئولدىن (鲁道夫·奥尔登 Rudolf Olden)<sup>271</sup>، — ئۇلار سىياسى كىلىشىش سۆھبىتىگە قاتناشقان بولسىمۇ كۆزگە ئىلىنىدى، ھەمدە تەڭ باراۋەر مۇئامىلىگە ئېرىشەلمىدى، يەنە بىر قېتىم بۇرنىغا چۈلۈك ئۆتكۈزۈلدى، قارىغاندا ئۇلار يەنە بىر قېتىم مەغلۇپ بولىدىغان بولدى، شۇڭا ئۇلارنىڭ غەزەپلىنىشىنى چۈشۈنۈشكە بولىدۇ، ئۇلار ھەقىق ئىدى. گەرچە نۇرغۇنلىغان ئىشىكلەر ئۇلار ئۈچۈن چوڭ ئېچىق، نۇرغۇن كىشىلەر ئۇلار بىلەن قول ئېلىشىپ كۆرۈشۈپ تۇرغاندەك كۆرۈنىمۇ، ‘سالاهىيەتلىك كىشىلەر’ تەرىپىدىن ئېتىراپ قىلىنىمىدى. بۇ ‘ھۆرمەتلىك جاناپلار’، ئۇلاردىن پايدىلىنىشى خالىماي ئۇلارنى ئاخماق قىلىشقا ئۇرۇنماقتا.”

پاينىنىڭ ئاخباراتىدىن شىلپىچىمۇ ھاڭ-تاڭ قالىدۇ. چۈنكى ئۇ يەنىلا ئەڭ ياخشى چارە ناتىسىتلارنى ھۆكۈمەتكە قاتناشتۇرۇش دېگەنگە ئىشەنەتتى. ئۇ دەرھال فيۇرېرگە گەپ ئىۋەرتىپ، كىلىشىمگە كېلىش پۇرسىتى تېخى تۈگىمىدى، دەيدۇ. ئۇ ھىتلىر بىلەن يەنە بىر قېتىم ئۇچۇرۇشۇشنى تەلەپ قىلىدۇ. ئەمما ھىتلىر بۇ تەلەپنى قەتئى رەت قىلىدۇ. ئۆزىگە بەكلا ئىشەنگەن بۇ گېنېرال رەت قىلىنغانلىقىدىن بەكلا ھەيران قالىدۇ. شۇ كۈنى ئاخشىمى، بىر دوستى بۇ گېنېرالنىڭ چىرايى

تاترىپ كەتكەنلىكىنى، بەكلا چېچىلىپ كەتكەنلىكىنى، گېپىنىڭمۇ قولاشماي قېلىۋاتقانلىقىنى ھېس قىلىدۇ. ئۇنىڭ دېگىنىنى ئاخىرى چۈشەنگەندەك قىلىدۇ: ھىتلىرنىڭ بۇ قىلغىنى ياخشى بولدى. ھاكىمىيەت ھوقۇقىنى ئادولق ھىتلىرغا تۇتقۇزغىلى بولمايتتى، دەپ قارايدۇ.

پۈتكۈل شەھەردىكى ئېس-ئاچىلار خېلىدىن بېرى چىشىنى چىشلەپ ئارانلا تۇراتتى. شۇنىڭغا قارىماي پارتىيە ئۇلارنى ھەرىكەتكە ئاتلىنىشىغا يول قويماي كەلمەكتە ئىدى. مانا ئەندى ئۇلارنىڭ چىداشلىق بەرگۈچىلىكى قالماي، دەرھال ھەرىكەتكە ئاتلىنايلى دەپ غەلۋە قىلىشقا كىرىشىدۇ. بۇ چاغدا ھىتلىر دەرھال ھۇشىنى يىغىۋېلىپ ئېغىر بېسىق ھالغا كېلىدۇ. ئۇ ھۇجۇمچىلار ئەترىتىنىڭ كوماندىرلىرىنى گىوبېلسىنىڭ تۇرغان يېرىگە چاقىرىپ، ھازىر ھوقۇق تارتىۋالدىغان پەيت ئەمەس، بۇنداق بىر ئەھۋالدا قوزغىلاڭ قىلىدىكەنمىز، ئاقىۋىتى چوقۇم ئېغىر ۋەيران بولۇش بىلەن نەتىجىلىنىدۇ، دەپ ئۇلارنى قايىل قىلغانلىقى مەلۇم. كوماندىرلار گەرچە ھىتلىرنىڭ پىكىرىنى قوبۇل قىلغان بولسىمۇ، بۇ سەۋەپتىن ھىتلىرنىڭ ئابرويغىمۇ بەلگىلىك داغ چۈشكەن ئىدى. بارلىق قىسىملار ئىككى ھەپتىلىك دەم ئېلىشقا قويۇپ بېرىلىدۇ.

شۇكۈنى قاراڭغۇ چۈشكەندە، ھىتلىر جەنۇبقا قاراپ يولغا چىقىپ سالىزبۇرگقا قايتىپ كېتىدۇ. شىرك قاراڭغۇلۇقتا ئەگرى-توقاي يوللاردا يول تېپىپ ئىلگىرلەيدۇ. ھىتلىر ئۇنىنىمۇ چىقارماي بېشىنى چۆكۈرۈپ ئولتۇرۇۋالىدۇ. كېيىن،

خانىفستانكىل ئۇنىڭ ئۆزىچە بىر نېمىلەر دەپ غۇدۇڭشىغىنىنى ئاڭلاپ قالدۇ: “قېنى قاراپ باقايلى، بەلكىم بۇنداق بولغىنى تېخىمۇ ياخشىدۇر.” “ئۇنىڭ مۈگىدەش ئىچىدە تەغدىرگە تەن بېرىپ ئولتۇرىشى، ئۇنىڭ پۈتۈن ئۇرۇنۇشلىرىنىڭ بىكار بولۇپ كەتكەنلىكىنى كۆرسەتمەكتە ئىدى.” “فيۇرېر ھەر نېمە دېگەن بىلەن قول ئاستىدىكى كىشىلىرىگە قارىغاندا ئەقىللىق ۋە ئۆزىنى بېسىۋالمايدىغان بىرسى ئىدى. شۇڭا ئۇ پات-پاتلا “بىز ئۆزىمىز باشلىغان ئىشنى پەقەت ئۆزىمىزلا پۈتتۈرەلەشمىز مۇمكىن، ... مەن بىرەر قورغان ئىچىدە قورشاۋغا ئېلىنىشقا رازىمەنكى، ھەرگىزمۇ ئۇلارنىڭ قولىدىكى ئەسىر بولۇپ قېلىشنى خالىمايمەن. ... بۇندىن كېيىن بىزمۇ ئىش دېگەننى مانا مۇنداق قىلىش كېرەك، دىيەلەيدىغان بولىمىز” دېگەندەك گەپلەر بىلەن قول ئاستىدىكىلەرنىڭ روھىنى كۆتۈرۈشكە تىرىشاتتى. بۇنىڭ يەنە بىر سەۋىبى، باشقىلار بۈگۈننىلا كۆزدە تۇتقان بولسا، ھىتلىپ يىراقنى كۆزلىيەلەيدىغان بىرسى بولشىدىن كۆرۈشمىز مۇمكىن. ھىندېنۇرگىنىڭ ئالدىدا ئۆزىنى كۆرسىتىشكە ئۇرۇنۇشقا تايىنىپ بىر قېتىملىق دو تىككەن بولسىمۇ، يېڭىلىپ قالغان ئىدى. ئەمما ئۇ، تەغدىرنىڭ ئۇنى بۇ قىيىن ئۆتكەلدىن ئۆتۈۋېلىشى ئۈچۈن يەنە بىر قېتىم پۇرسەت بېرىدىغانلىقىغىمۇ ئىشەنەتتى.

(5)

ئارىدىن بىر قانچە كۈن ئۆتمەيلا ھىتلېر بۇ مەغلۇبىيەتتىن ئۆزىنى ئوڭشاپ قايتا ئەسلىگە كېلىۋالدى. ھەتتا بۇ قېتىم ئۇنىڭ روھى تېخىمۇ كۈتۈرەڭگۈ ھالغا كېلىدۇ. ئەمما بۇ كىرىزىس پەيتىدە بېرچتېسگادېندا ھىتلېرنى كۆرگەن ھەر قانداق بىرسى ئۇنىڭغا بۇنداق قارىمايتتى. بۇلاردىن بىرسى جۋاشىم ۋون رىببېنتروپ (Joachim von Ribbentrop 约希姆·冯·里宾特洛甫) دېگەن كىشى ئىدى. رىببېنتروپ، پاپېننىڭ بىر دوستى بولۇپ، ئۇنىڭ بۇ يەرگە كېلىشىدىكى مەقسىدى، ئەسلىدە ھىتلېرنىڭ باش مىنىستىر ۋە پىرېزدېنت بىلەن بولغان مۇناسىۋىتىنى ئوڭشاش ئىدى. ئەمما ئۇ بېشىتسىگادېنغا كېلىپ ئارىدىن بىرەر سائەتمۇ ۋاقىت ئۆتمەي ھىتلېر تەرىپىگە ئۆتۈپ كېتىدۇ. “ئۇ چاغدا ھەقىقەتەنمۇ مۇزاكىرە قىلىش ياكى كىلىشىم قىلىش ئىمكانىيىتى قالمىغان بىر ۋاقىت ئىدى. — دەيدۇ رىببېنتروپ كېيىنچە شۇ كۈنلەرنى ئەسلەپ كېلىپ، — ئۇنىڭ سۆزلىرى پۈتۈنلەي ئەمەلىيەتكە ئۇيغۇن ئىدى. نەق مەيداندا بولغانلارنىڭ ھەممىسىلا ئۇنىڭ پىكىرنى ماقۇللاپ تۇراتتى. ئۇ ھېچكىمنىڭ تەسىرىگە ئۇچرىمايدىغان مۇستەقىل پىكىرلىك بىرسى ئىدى. ھەرگىزمۇ سۆھبەت-سالا قىلمايتتى.” بۇ يەرگە ياراشتۇرۇش ئۈچۈن كەلگەن رىببېنتروپ، بۇ يەردىن ئايرىلغان ۋاقىتدا پەقەت ھىتلېرلا گېرمانىيىنى كوممۇنىزم ئەقىدىسىنى قۇتۇلدۇرالىغىدەك دەپ قەتئىي ئىشەنچكە كېلىپ قاپتىدۇ. شۇنداق قىلىپ، ئۇزۇنغا قالماي ئۇمۇ ناتىسىستلار پارتىيىسىگە ئەزا بولىدۇ.

شۇندىن بىر قانچە كۈن كېيىن، يەنى 17 - ئاۋغۇست

(چايان) كۈنسى، بىر نەچچە ئامېرىكىلىق مۇخبىر ھىتلىر بىلەن كۆرۈشكىلى كېلىدۇ. ئەسلىدە لويسى لوچنېر (لۇئىس•لوتس•لوچنېر Louis Lochner)، ھ. ۋ. كالتېنبورن (ھ. ۋ. كالتېنبورن H. V. Kaltenborn) ۋە كارل ۋون ۋىگانىد (كارل ۋون ۋىگانىد Karl von Wiegand) (كارل•ۋو•ۋىگانىد) ئۈچىسى بىرلىكتە فيۇرېرنى زىيارەت قىلىشنى پىلانلاشقان ئىدى. ئەمما ھېرىست (ھېرىست Hearst press) مەتبۇئاتىنىڭ ۋاكالىتچىسى بولغان ۋىگانىد ئۆزى ئايرىم زىيارەت قىلىش تەلپىنى قويۇپ تۇرۇۋالدى. 15 مىنوت ئۆتكەندە، ۋىگانىد قاتتىق خاپا ھالدا چۈشكەن مېھمان سارىيىغا، يەنى ۋاسىنغېردىكى بىناسىنىڭ يېقىنىدىكى مېھمان ساراىغا قايتىپ كېلىدۇ. “بۇ ئەبلەخ ھەرگىزمۇ ئادەم ئەمەسكەن. — دەيدۇ قالغان ئىككى ھەمرايىغا، — مەن ئۇنىڭ بىلەن ھەر قېتىم كۆرۈشكىنىمە ئاۋالقىسىدىنمۇ بەتتەر بولۇپ ئۆزگىرىۋالغانلىقىنى سېزەتتىم. ئۇنىڭ ئاغزىدىن ھېچ قانداق گەپ ئالالمىدىم. سەن ئۇنىڭغا بىر سۇئال قويدۇڭمۇ. بولدى، ئۇ تىنماي چالۋاقاپ نۇتۇق سۆزلەپ كېتىدۇ. بۇ قېتىمقى زىيارىتىم ھەقىقەتەنمۇ ۋاقىت ئىسراپ قىلغانلىق بولدى” دەپ قايناپ كېتىدۇ.

كالتېنبورن بىلەن لوچنېر ئىككىسى كورنىدوردىن ئىشىككە قاراپ كېتىۋاتقىنىدا، ھىتلىر ئىشىكتىن كىرىپ ئۇلارنىڭ ئالدىدا پەيدا بولىدۇ. كالتېنبورن دەرھال كىشىنى بەكلا بىزار قىلىدىغان سۇئالدىن بىرنى سورايدۇ: “يەھۇدىيلارغا دۈشمەن كۆزى بىلەن قارايدىغانلىقىڭىزنى بىلىمەن. سىزدىن سورايدىغىنىم، سىز گېرمانىيىدىكى يەھۇدىيلار بىلەن باشقا دۆلەتلەردىكى

يەھۇدىيلارنى پەرىقلەندۈرۈپ قارامسىز؟” دەپ سۇئال قويدۇ.

ھىتلېرنىڭ چاقناپ تۇرغان ئۆتكۈر كۆزلىرى گويا كالتېنبورننىڭ كۆڭلىدىكىنى كۆرۈپ تۇرغاندەكلا ئىدى. “بىز گېرمانىيىنىڭ مىلانزمىغا ( ) ئىشىنىمىز. — دەيدۇ ھىتلېر ئاۋازىنى كۆتۈرۈپ، — سىلەر كەلگۈسى كۆچمەنلەرنى چەتكە قاقساڭلار بولىدىكەن، يەنى كۆچمەن قوبۇل قىلمايمىز دىيەلەيدىكەنسىلەر. كۆچمەن سانىنى تەڭشەپ تۇتۇشقا ھەققىڭلار بار ئىكەن. سىلەر كۆچمەنلەرگە شەرت قويۇپ شۇ شەرتنى ھازىرلىشى شەرت دەپ چىڭ تۇرالايدىكەنسىلەر، شۇنداق ئەمەسمۇ؟” دەيدۇ. بىز باشقا دۆلەتلەردىكى يەھۇدىيلارنىڭ غىمىنى قىلغىدەك ھالىمىز يوق. بىز پەقەت باشقا ئەللەردىكى گېرمانىيىگە قارشى تۇرىدىغان ئۇنسۇرلارغىلا قىزىقىمىز. ... “بىز دۆلىتىمىزگە ئەڭ مۇۋاپىق كېلىدىغان ئۇسۇل بويىچىلا ئۇلارنىڭ ھوقۇقىنى بەلگىلەشنى ئويلايمىز.”

لوچنېر گەپنىڭ تېمىسىنى نۆۋەتتىكى سىياسى ۋەزىيەت ئۈستىگە بۇرايدۇ: ھىتلېر ئەپەندىم، سىز راستىنلا ھىندېنبۇرگدىن موسسولىن ھاكىمىيىتىگە ئوخشاپ كېتىدىغان ھاكىمىيەت كۈچىگە ئىگە مىللى سوتسىيالىزم ھاكىمىيىتى قۇرۇش تەلۋىدە بولغانمىدىڭىز؟ ھىتلېر بۇنداق بىر تەلەپ ئۈستىدە ھەرگىز سودىلىشىش بولمىغانلىقىنى، ئەمما كەينىدىنلا قەتئى قىلىپ “تولۇق ھوقۇقلۇق ھوقۇق” تەلۋىدە بولۇنغانلىقىنى ئېيتىدۇ. ئۇنىڭ گەپ-سۆزلىرى گويا ھوقۇقنى قولغا ئېلىپ بولغان بىرسىدەك توندا سۆزلەيتتى. ئۇ يەنە گېرمانىيىگە



ھۆكۈمران بولۇش شەكلى ھەققىدە توختالدى. ئۇ، ھوقۇق كۈچىنى قولدا تۇتىدىغان بىر ھاكىمىيەت قۇرىدىغانلىقىنى ئاشكارىلايدۇ. پارلامېنت تۈزۈمى ھەرگىزمۇ ياۋروپا قۇرۇقلىقىنىڭ مەھسۇلى ئەمەسلىكىنى، بۇنداق بىر تۈزۈم ياۋروپانىڭ ئەنئەنىسىگىمۇ ئۇيغۇن كەلمەيدىغانلىقىنى تىلغا ئالىدۇ. “تەبىئىكى، بىز ياۋايىلار ھاكىمىيىتى تىكلەنشىگىمۇ قارشىمىز.” ھۆكۈمەت چوقۇم خەلق ئاممىسىنىڭ قوللىشىغا ئېرىشەلىشى كېرەك. ئۇلى يوق قۇپ-قۇرۇق ھاكىمىيەت قۇرۇشىنىڭ ئىمكانىيىتى يوقتە! بىر دۆلەتنىڭ كۈچ-قۇدرىتى خەلق تىن كەلمىگەنلا بولىدىكەن، ئۇنداق بىر دۆلەت چەتتىن كىرگەن بىرەر كىرىزىسقا دۈچ كەلگەندە مەغلۇبىيەتتىن ھەرگىزمۇ قۇتۇلالمايدۇ.

يېڭى پارلامېنتنىڭ ئېچىلىش مۇراسىم كۈنىسى مىللى سوتسىيالىزم پارتىيىسىنىڭ ۋەكىللىرى بەكلا رەتلىك ۋە ئەدەپلىك ئىدى. ئۆكتىچىلەر سۆزگە چىققىنىدا ئۇلار جىم ئولتۇرۇپ ئاڭلايتتى. پارلامېنت مەسئۇلىنى سايلاش ۋاقتىدىمۇ ئۇلار مۇخالىپ تەرەپتارلىرى بىلەن زىچ ھەمكارلىشىپ ھەرىكەت قىلىشاتتى. ئۇلارنىڭ بۇ تۈردىكى ئۈلگىلىك ئىش-ھەرىكەتلىرى ئاخىرى مەۋجۇت بېرىدۇ. مەركىزى پارتىيىنىڭ قوللاپ بېرىشى نەتىجىسىدە، گېورنىڭ پارلامېنت باشلىقى بولۇپ سايلىنىدۇ. پارلامېنت زالىدا كىشىلەر تىنچ ۋە ئاكتىپ پائالىيەتلەر بىلەن بىر قانچە كۈننى ئۆتكۈزىدۇ. گېرمانىيىنىڭ سىياسى ۋەزىيىتى ئاخىرقى ھېسابتا خېلىلا مۇقىم ھالغا كەلگەن ئىدى. بۇ جەھەتتە

ھەقىقەتەنمۇ ھىتلېر ئاكتىپ رول ئوينايدۇ. ئەمما ئارىدىن بىرەر ھەپتە ئۆتمەيلا ھىتلېر تۇيۇقسىز يولنى ئۆزگەرتىدۇ. روشەنكى، ئۇنىڭ قېنى قايتىدىن قىزىشقا باشلىغان ئىدى. كومپارتىيىلىكلەر پاپېن كابىنېتنى ماقۇللاش تەكلىۋىنى سۇنىدۇ. ھىتلېر ناتىسىتلار ۋەكىللىرىنىڭ بۇ ئىشقا قارشى چىقماسلىقىنى بۇيرۇيدۇ.

بۇ قېتىمقى يىغىن بەس-بەستە ۋارقىراپ-جارقىرىشىشلار بىلەن ئۆتدۇ. پاپېن، دەرھال يىغىن زالىدىن ئايرىلىپ ھىندېنبۇرگدىن پارلامېنتنى تارقىتىۋېتىش ھۆججىتىگە قول قويدۇرۇپ كېلىدۇ. ئۇ زالغا قايتىپ كىرگىنىدە، پارلامېنت رەئىسى گيورنك ئۇنى كۆرمىگەنگە سالىدۇ. بۇنىڭدىن پاپېن قاتتىق خاپا بولۇپ، قولىدىكى ھۆججەتنى رەئىسنىڭ ئالدىغا چۆرۈپ تاشلايدۇ. گيورنك بۇنىمۇ كۆرمىگەن بولۇپلا، ھۆكۈمەتنى تەستىقلاش ئۈچۈن ئاۋاز بېرىش باشلانغانلىقىنى ئېلان قىلىدۇ. ئاۋاز نەتىجىسىدە پاپېن پۈتۈنلەي مەغلۇپ بولغانلىقى ئوتتۇرغا چىقىدۇ: ئۇنىڭ قۇرغان ھۆكۈمىتى 512 ئاۋازغا قارشى ئارانلا 42 ماقۇللاش ئاۋازغا ئېرىشەلەيدۇ.

كۈتۈلمىگەن سىياسى ئۆزگىرىشتىن غەلبە قىلغان ھىتلېر خوشاللىقىدىن تېرىسىگە پاتماي قالىدۇ. شۇنداق قىلىپ ئۇ تولۇق ئىشەنچ بىلەن قايتا ئومۇمى سايلامغا تەييارلىنىش پىلانىنى تۈزۈشكە كىرىشىدۇ. ھىتلېر بۇ سەھنىدە يەنە بىر قېتىم ئىككى يۈزلىمىلىك ئويۇن ئوينىغان ئىدى. بۇ قېتىمقى سېھىرۋازلىق ئويۇنىنى نەق مەيداندا كۈزىتىپ تۇرغانلاردىن

بىرسى، ئۇنىڭ دۈشمەنلىرىدىن بىرى بولغان ئاۋسترو-ۋېنگىر ئىمپېرىيىسىنىڭ ئەڭ ئاخىرقى شاھزادىسى ئىدى. بېرلىندا ئۆتكۈزۈلگەن بىر قېتىملىق ئوچۇق مەيدان مېتىنگىدە، ئوتتۇرا ۋون ھابىسبۇرگ ئىزچىل تۈردە ھىتلىرىگە ھاقارەت ياغدۇرۇپ كېلىۋاتقان كومپارتىيىلىكلەر بىلەن بىرلىكتە كىشىلەر توپىنىڭ بىر چېتىدا قاراپ تۇراتتى. ھىتلىرى سەھنىدە پەيدا بولىدۇ. ئۇ نۇتقىنى سۆزلىمەكچى بولۇپ تۇرىۋاتقىنىدا ئۆزىنى ھاقارەتلەپ يۈرگەن بايىقى كىشىلەرگە كۆزى چۈشىدۇ-دە، “گېپىنىڭ بېشىدىلا تىخ ئۇچىنى ئۇلارغا قارىتىدۇ. ئۇنىڭدا ھەقىقەتەنمۇ بىر تۈر جەلپ قىلارلىق تالانت كۈچى يوشۇرۇنغان ئىدى.” ئۇنىڭ نۇتقى ئاخىرلاشقاندا، ئۇلارنىڭ ئەتراپىدىكى كومپارتىيىلىكلەرگە قوشۇلۇپ ھىتلىرىنى ھىمايە قىلىپ تەنتەنە قىلىشىۋاتقانلىقىنى كۆرگەن ياش ھابىسبۇرگ بەكلا ھەيران قالىدۇ.

گەرچە ھىتلىرىدا ئاممىنى ئۆزىگە جەلپ قىلارلىق بىر تالانت كۈچى باردەك قىلغىنى بىلەن، ئۇنىڭ سايلام رىقابەت پائالىيەتلىرىنىڭ كۆرسەتكەن تەسىرى دېگەندەك كۈچلۈك بولمايۋاتاتتى. بۇنىڭ بىر سەۋەبى شۇكى، پارتىيىنىڭ مالىيە ۋە ئادەم كۈچى ئېغىر دەرىجىدە يېتىشمەي كېلىۋاتقان بولۇپ، رەسمى ۋەيران بولۇش گىرداۋىغا كېلىپ قالغان دېيىش مۇمكىن ئىدى. گويى ئاخىرى چىقماس سايلاملارمۇ نېمىسلارنىڭ قىزغىنلىقىغا قاتتىق زەربە بولۇپ تەگكەن ئىدى. گىوبېلسنىڭمۇ بۇرۇنقى سايلام كۈنلىرىدىكىدەك ئۇنداق قىزغىنلىقنى قايتا پەيدا قىلالىغىدەك كۈچى قالمىغان بولۇپ، چوڭ-كىچىك مېتىنگلارغا

قاتنىشىدىغان كىشىلەرنىڭ سانىمۇ كۈنساين ئازىيىپ كېتىۋاتماقتا ئىدى. شېننگېل (史本格勒) نىلا مىسالغا ئالدىدىغان بولساق، بۇ ئاخىرى چىقماس سايلام پائالىيەتلىرى ئۇنى مىڭسىدىن تۆتۈن چىقىرىۋەتكىدەك قىيىنماقتا ئىدى. بۇرۇن ھىتلىرىغا ئاز-تۇلا ئىشىنىپ ئۇنى قوللاپ كەلگەن بولسا، مانا ئەندى ئۇمۇ مازاق قىلىشقا كىرىشكەن ئىدى. شۇ يىلى كۈزدە مۇنداق دەپ يازىدۇ: گېرمانىيىدە ھەقىقىي كايىزېر (ھۆكۈمەت باشلىقى، يەنى باش مىنىستىرنى دېمەكچى — ئوت) يوق ئىكەن. ئەمما ئىسمى جىسمىغا لايىق فيۇرېر “قورقماي ۋارقىراپ يۈرىدىغان بىرسى ئەمەس بەلكى بىر قەھرىمان بولىشى شەرت.”

ھىتلىرى سايلام ھەرىكىتىگە پۈتۈن زېھنى بىلەن كىرىشىپ كەتكەن بۇ كۈنلەردە، ئۇنىڭ بېشىغا يەنە بىر قېتىملىق بەختسىزلىك ۋەقەسى كېلىدۇ. 1-نويابىر (ئوغلاق) دا، نەچچە ئايدىن بېرى ئىزچىل تۈردە ھىتلىرىغا ئاشنا بولۇپ يۈرگەن ئېۋا براۋۇنمۇ خۇددى گېلى باۋۇرغا ئوخشاش تاپانچا بىلەن ئۆزىنى ئېتىۋالىدۇ. ئېۋا ئۇنى ئەسەبىلەرچە ياخشى كۆرەتتى. ئەمما ھىتلىرى بولسا سايلام ئالدىراشچىلىقىدا ئۇنىڭغا بەكلا ئاز ھەمرا بولالايتتى. بۇرۇن ئېۋاغا ئارىلاپ قىسقا خەتلەرنى ئىۋەرتىپ تۇرغان بولسىمۇ، كېيىنكى ۋاقىتلاردا سىياسى ۋەزىيەتنىڭ كەسكىنلىشىپ كېتىشى سەۋەبىدىن يازىدىغان قىسقا خەتلەرىمۇ بەكلا ئازىيىپ كەتكەن ئىدى. بولۇپمۇ بۇ يېقىندا ئېۋاغا ئۆچلۈك قىلىپ كېلىۋاتقان بىر كۈندەش قىز، فيۇرېرنىڭ سايلام پائالىيىتى كۈنلىرىدە چىرايلىق قىزلار بىلەن بىرگە چۈشكەن

رەسىملىرىنى ئۇنىڭغا ئۈرۈپ بېرىدۇ.

بىر دىنى بايرام كۈنىسى (1-نويابىر) يېرىم كېچىدىن ئاشقاندا، ئېۋا براۋۇن ھىتلىرىغا بىر پارچە تېز خەت يېزىپ ئۈرۈپ تۇتۇپ بوينىغا قارىتىپ بىر پاي ئوق چىقىرىپ ئارتىرىپە قان تومۇرىنى ئۈزۈپتۇدۇ. ئاندىن ئۇ ئۆملىگىنىچە تېلېفوننىڭ يېنىغا بېرىپ ھالىسىرىغان ھالدا تاشقى كېسەللىكلەر دوختۇرى چرات (气拉特) دوختۇرغا تېلېفون قىلىدۇ: مەن قەلبىمگە قارىتىپ ئوق ئېتىۋالدىم!

ھىتلىرى سايلام ئىشىنى بىر چەتكە قايرىپ قويۇپ، قولىدا بىر دەستە گۈل تۇتقىنىچە ئېۋانى داۋالاۋاتقان شەخسى دوختۇرىنىڭ ئۆيىگە يېتىپ كېلىدۇ. “سېنىڭچە براۋۇن خانىم قىزنىڭ ئۆزىنى ئېتىۋېلىشىدىكى مەقسىدى سېنىڭ بىمارنىڭ بولۇش ۋاسىتىسى ئارقىلىق مېنى ئۆزىگە جەلىپ قىلىش ئۈچۈنلا بولغان، شۇنداقمۇ؟” دەپ سورايدۇ دوختۇر پلات (普拉特) تىن. دوختۇر ئۇنىڭغا، مېنىڭچە بولغاندا بۇ قىز رەسىملا ئۆلۈپلىش نىيىتىگە كەلگەن. بۇ قىز ماڭا ھېچكىمنىڭ كارى يوق ئىكەن، شۇڭا بۇ ھاياتنىڭ ماڭا نېمە كېرىكى، دەپ ئويلاپ بىراقلا ئۆلۈپ تۈگەشمەكچى بولغاندەك قىلىدۇ، دەپ جاۋاب بېرىدۇ. ھىتلىرى، دوختۇر چىقىپ كەتكەندىن كېيىن بىرگە كەلگەن خوفمانغا قاراپ: “ئاڭلىدىڭمۇ، بۇ قىز مېنى ياخشى كۆرگەنلىكى ئۈچۈنلا ئۆزىنى ئۆلتۈرۈۋالماقچى بولغان. ئەمما مەن ئۇنى خاپا قىلمىغان تۇرسام، نېمىشكە ئۆلۈۋالماقچى بولىدۇ؟ — ئۇ خاتىرجەم بولالماي ئالدى كەينىگە ماڭغىنىچە ئۆزىگە ئۆزى سۆزلەپ

كېتىدۇ، — دېمەك، مەن بۇ قىزغا كۆڭۈل بۆلۈشم كېرەك ئىكەن. ” ئەمما خوفمان بۇ گەپكە قوشۇلماي، بۇ ئىش باھانىسىدە سېنى ھېچكىم ئاۋارە قىلالمايدۇ، دەيدۇ. ئەمما ھىتلىر ئۇنىڭغا “ئويلاپ باق، بۇنىڭغا ھېچ كىمنى ئىشەندۈرەلمەيسەن” دەيدۇ. ھىتلىر كىشىلىك تۇرمۇشتىن خېلىلا ساۋادى بار بىرسى ئىدى. ئۇنىڭ قايتا ئۆلۈپلىشىغا ئۇرۇنماسلىقىغا يەنە كىم كاپالەتلىك قىلالايدۇ؟

ئەسلىدىنلا سايلام پائالىيەتلىرى چىققىلى بولماس بىر داشقايناققا ئايلىنىپ كېتىۋاتاتتى. ئەمما تۇيۇقسىز يۈز بەرگەن بۇ ۋەقە ھىتلىرنىڭ دىققىتىنى چېچىۋېتىدۇ. ئارىدىن ئىككى كۈن ئۆتكەندە، ھىتلىر يەنە بىر ئاۋارچىلىققا دۇچ كېلىدۇ. گىوبېلس بىۋاستە قىزىلار بىلەن بىرلىكتە ئىشچىلار ئۇيۇشمىسى بىلەن تەستىقلانمىغان بېرلىن ترانسپورت ئىشچىلىرىنىڭ ئومۇمىي يۈزلۈك چوڭ ئىش تاشلاش ھەرىكىتىنى قوزغاپ، بېرىلىدىغان ئىش ھەققىنى سائەتكە بىر سېنت ئەتراپىدا كۆپەيتىپ بېرىش تەلۈنى ئوتتۇرغا قويدۇ. بۇ ئىككى پارتىيىنىڭ ئەسلىدىكى غايىلىرى ئىچىدە نۇرغۇن جەھەتلەردە ئوخشاشلىقلار بار بولغاچقا، بۇ ئىككى پارتىيىنىڭ ھەمكارلىشىپ ھەرىكەت قىلىشى بۇندىن بۇرۇنمۇ بولغان ئىدى. شۇنىڭدىن بىر قانچە كۈن كېيىن ھاۋالار تۇتۇلۇپ سوغۇق بولۇپ كەتكەچكە، مىللى سوتسىيالىزم پارتىيىسىدىكىلەر بىلەن كومپارتىيىلىكلەر سوغۇق شامال ئۇرۇپ تۇرغان ئوچۇقچۇلۇقتا بىرلىكتە يېتىپ قوپۇپ بىرلىكتە تاماق يېيىشىدۇ. ئۇلار مۇرنى مۇرىگە تىرەپ، ئىش

تاشلاشقا بۇزغۇنچىلىق قىلغۇچىلارغا قارشى تاش ئېتىشىپ، ترامۋاي رېلىسلىرىنى قومۇرۇپ تاشلاپ، بىر مۇنچە يەرلەرگە توساق قۇرۇپ چىقىشىدۇ.

ھىتلىر ئۆزىنىڭ كالۋا مورتىنىڭ بۇنداق بىر ھەرىكەت باشلاتقانلىقىنى ئاشكارە ئەيىپلەشكە ئامالسىز قالدۇ، ئەمما بۇ ئىش سەۋەبىدىن شۇنچە كۆپ ئوتتۇرا تەبىقە سايلىغۇچىلىرىنى قاقۇرۇپ قويغانلىقىدىن غەزەپلىنىپ يېرىلىپ كەتكىدەك ھالغا كېلىدۇ. شۇڭا ئۇ بۇ قېتىمقى ئىش تاشلاش ھەرىكىتىنى دەرھال يىغىشتۇرۇشنى بۇيرۇق قىلىدۇ. “ئاخبارات ساھەسىدىكىلەر بىزگە بولشېۋېكچىلار دەپ بوھتان قىلىپ ھۇجۇم قىلماقتا. ئەسلىدە بىزنىڭمۇ تاقەت قىلغۇچىلىقىمىز قالمىغان ئىدى. — دەپ يازىدۇ گېوبېلس كۈندىلىك خاتىرىسىدە چۈشەندۈرۈپ كېلىپ، — ئەگەر بىز بۇ قېتىمقى ئىش تاشلاشقا پەرۋاسىز قارايدىغان بولساق، ئۇ ھالدا بىزنىڭ ئىشچىلار سىپى ئىچىدىكى ئورنىمىز زەئىپلىشىپ كېتىشى مۇمكىن.” گېوبېلسنىڭ بۇن دۆتلۈكى، بۇرچۇن ئازىيە سىنىپىنىڭ تەمىنلەپ كېلىۋاتقان ياردەملىرىنىڭ ئازىيىپ كېتىشى كەلتۈرۈپ چىقىرىدۇ. يەكشەنبە (پازار) كۈنىكى سايلامدا، يەنى 6-نويابىر (ئوغلاق) دا، ھىتلىر 2 مىليوندىن ئارتۇق ئاۋازدىن مەھرۇم بولىدۇ. نەتىجىدە پارلامېنت ئىچىدىمۇ بۇرۇن قولغا كەلتۈرگەن 34 دېپوتات ئورنىدىنمۇ ئايرىلىپ قالىدۇ. ئەندى مەركىزى پارتىيە بىلەنلا ھەمكارلىشىپ كۆپ سانلىق ئاۋازغا ئېرىشىش مۇمكىن بولماي قالىدۇ. تېخىمۇ مۇھىمى، بۇ ئىش ھىتلىرىنىڭ داغدۇغىلىق ھەرىكىتىنىڭ كەينىگە

چېكىنگەنلىكىدىن دېرەك بېرىشى بولۇپ، ئاۋاز ساندۇقىغا تايىنىپ ھوقۇقنى قولغا كىرگۈزۈش ستىراتېگىيىسىنىڭ مەغلۇبىيەت بىلەن ئاخىرلاشقانلىقىدىن دېرەك بېرەتتى.

بەزى گەپلەردىن قارىغاندا، ھىتلىر بۇ كۈنلەردە يەنە بىر قېتىم ئۆزىنى ئۆلتۈرۈۋېلىش بىلەن پارتىيىسىدىكىلەرگە تەھدىت سالغانمىش. ھىتلىر، ئۈمىدسىزلىك ئىچىدە بۇنداق گەپلەرنى قىلىشى ئېھتىمالدىن يىراق ئەمەس. ھىتلىر بۇنى دېيىشى تۇرغانلا گەپ. شۇنداقتمۇ مەغلۇبىيەتتىن كېيىن قايتىدىن ئەسلىگە كېلىپ ئۆزىنى رىغبەتلەندۈرۈش ئۇسۇلى قايتىدىن ئوتتۇرغا چىقىدۇ. ئارىدىن بىر قانچە كۈن ئۆتمەيلا ھىتلىر قايتىدىن ئۈمىدسىزلىكتىن قۇتۇلۇپ چىقىدۇ. ئۇ قايتىدىن سېقتون دېلمېر بىلەن كۆرۈشۈشنى قوبۇل قىلغان ۋاقتىدا ئۇ ئاساسەن ئىشەنچنى ئەسلىگە كەلتۈرۈپ بولغان دېيىش مۇمكىن ئىدى. بۇ زىيارەت ۋېبماردىكى “پىل مېھمان سارىيى” نىڭ ئارقا بۆلۈملىرىدىن بىرسىدە ئۆتكۈزۈلدى. سۆھبەتلىشىش جەريانىدا ھىتلىر تۇيۇقسىزلا گېپىنى سىياسى مەسىلىلەردىن ئوتتۇردا تارقىلىپ يۈرگەن بىر سۆز-چۆچەككە، يەنى ئەنگىلىيىنىڭ گېرمانىيىدە بىر مۇنارخىيلىك تۈزۈم تىكلنىشىنى ئارزۇ قىلىدىغانلىقى ھەققىدىكى گەپ-سۆزلەرگە بۇرايدۇ. بۇ گەپتىن بۇ ئەنگىلىيىلىك بەكلا ھەيران قالىدۇ. دېلمېر، مەن بۇ گەپنى بىرىنچى قېتىم سىزدىن ئاڭلاۋاتمەن، دەيدۇ. “ئەنگىلىيە ھۆكۈمىتى گېرمانىيىدە بىر تەرتىپ تىكلنىپ مۇقىملىق ئۈچۈن تەدبىرلەر ئېلىنىشىغىلا قىزىقىدۇ دەپ قارايمەن.”



“توغرا، دېگىنىڭىز بەكلا توغرا گەپ. — دەيدۇ ھىتلىر، ئەگەر بىرسى چىقىپ خوشىنۇزۇللىرىن خاندانلىق ئائىلىسىنى قايتا تىرىلدۈرمەكچى بولىدىكەن، گېرمانىيە قايتىدىن ئوت-يالقۇنى ئىچىدە قېلىشى مۇمكىن. مەن پات يېقىندا ھاكىمىيەت ئۈستىگە چىقمەن. مەن ھەرگىزمۇ ئۇلارنىڭ ئۈستۈمگە مىنىپ چاپتۇرۇپ يۈرىدىغان ئات بولۇپ بېرىشىنى خالىمايمەن” دەيدۇ ھىتلىر. ھىتلىرنىڭ بۇ ئاچچىق گېپى، بەلكىم يېقىندا دۈچ كەلگەن بىر قېتىملىق ئىزاغا قالغانلىقىدىن، يەنى پوتسدامدا (波茨坦)، بىر شاھزادە بولغان سېشلىپى (塞西里埃) بىلەن كۆرۈشكەنلىكىدىن نومۇس قىلىپ دېيىلگەن بولىشى مۇمكىن ئىدى. كۆرۈشۈش ئاخىرلىشىپ ھىتلىر يولغا چىققاچى بولۇپ تۇرغىنىدا، ئۇنىڭ ھەمراھىدىن بىرسى شاھزادىنىڭ ۋارقىرىغىنىچە “دەرھال دېرىزىنى ئېچىۋەت، بۇ يەرنىڭ ھاۋاسى بۇلغىنىپ كەتتى!” دېگىنىنى ئاڭلاپ قالغان بولۇپ، فىۇرېر بۇ ھەيكەلنىڭ ئۇنى داۋاملىق نۇمۇسقا قويۇشىنى تېزگىنلىيەلمەي كەلمەكتە ئىدى.

## (6)

پاپىننىڭ پارلامېنتتىكى دېپوتات سانى باشقىلارنىڭكىدىن بەكلا ئاز بولغانلىقى ئۈچۈن، ھىتلىرنىڭ مەغلۇبىيىتىمۇ ئۇنىڭغا تەسەللى بولالمايدۇ. ئۇ ئۆزىنىڭ كۆڭۈلسىزلىكىنى بىر چەتكە قويۇپ ھىتلىرغا خەت يېزىپ مۇنداق دەيدۇ: يېقىنقى سايلام نەتىجىسى پۈتۈن گېرمانىيە بويىچە بىر ئىتتىپاق بولۇشىمىز

ئۈچۈن پۇرسەت يارىتىپ بەردى. “بىز ئەندى سايلام رىقابىتى مەيدانلىرىدا ئوتتۇرغا چىققان ئاچچىقلارنى ئۇنۇتۇپ، ئىككىمىز بىرلىكتە خىزمەت قىلىش ئويىمىز بولغان دۆلەت مەنپەئىتى ئۈچۈن كۈچ چىقىرىشنى بىرىنچى ئورۇنغا قويايلى.” (ئاۋغۇست (چايان) تىكى كۆرۈشۈشنىڭ ئەسلىمىلىرى بەكلا ئاچچىق ئىدى. شۇڭا ھىتلىرىنىڭ جاۋاب خېتى ئۇنى ئەيىپلەش بىلەن تولغان ئىدى. ھىتلىرى، فېۋرې بىلەن مۇھاكىمە قىلىش يىغىنى ئارقىلىق كىشىلەرگە خاتا چۈشەنچە بەرگەنلىكىنى باھانە قىلىپ، پاپىنىڭ كۆرۈشۈش تەكلىۋىنى رەت قىلىدۇ. سېنىڭ بىلەن ئەڭ ئاخىرقى قېتىم كۆرۈشكىنىمىدىن كېيىن، سەن، ئاشكارە تۈردە مېنى ھوقۇق تەلەپ قىلدى دەپ ئېلان قىلدىڭ. ئەمەلىيەتتە مەن پەقەت رەھبەرلىك قىلىش ھوقۇقىنىلا تەلەپ قىلغان ئەمەسمىدىم؟ ئۇنىڭدىن باشقا، مەن ھەرقانداق ئەھۋال ئاستىدا 13-ئاۋغۇست (چايان) ئويۇنىنى قايتا ئويناش خىيالىدا ئەمەسمەن دەپسەن. سەن، ھىندېنبۇرگ بىلەن بىرلىكتە قەتئى تۈردە مەسئۇلىيەتنى ئۈستۈمگە ئېلىشىم كېرەك دېمىگەنمىدىڭ؟ “ئەپسۇسلىنارلىقى شۇكى، سەندىن ئۈستۈڭگە ئېلىشقا تېگىشلىك مەسئۇلىيەتنىڭ ھۆددىسىدىن چىقىشىڭنى تەلەپ قىلغىنىمدا بۇ تەكلىۋىمنى ئاڭلاشنى خالىمىغان ئىدىڭ. ئەمما مەن ئۆزۈمگە تېگىشلىك ۋەزىپىنى ئورۇندىدىم. ئەكسىنچە، سەن بىر باش مىنىستىر بولۇش سۈپىتىنىڭ بىلەن، ئىككى يۈزلىمىلىك بىلەن ئالدامچىلىق قىلدىڭ. مېنىڭ ئارزۇيىمغۇ قارىماي، مېنىڭ چۈشەندۈرۈشۈمنى ئاڭلىماي، مېنى شۇنچە ئوڭاي ئىمپىرىيە

پرزېنتى بىلەن ئايرىم سۆزلىشىشكە ماقۇل كەلتۈرۈلگەن ئىدى. ... ئەندى مەن بۇنداق ئۇيۇننىڭ قايتا ئوينىلىشىغا ئىمكان بەرمەيمەن.”

پاۋېن بۇ تۈر ئەيىپلەشكە ئۇچرىغاندىن كېيىن، 17-نويابىر (ئوغلاق) كۈنى چۈشتىن كېيىن ھىندېنبۇرگقا دوكلات قىلدۇ. ئۇ، ھىتلېرنىڭ رەھبەرلىكى ئاستىدا بولىدىغان ھەر قانداق بىر بىرلىشىش قەتئى مۇمكىن ئەمەس ئىكەن، دەيدۇ. پرېزېنت ئۇنىڭ سۇنغان ئىستىپاسىنى قوبۇل قىلىپ، ئەتسى شۇگېنبۇرگ (休根堡) تىن ھىتلېرنىڭ باش مىنىستىرلىككە تەيىنلىنىشى ھەققىدىكى پىكىرنى بىلىپ بېقىشىنى تەلەپ قىلدۇ. شۇگېنبۇرگ (休根堡) بولسا ئەندى ھىتلېرغا ئىشەنمەس ھالغا كېلىپ بولغان ئىدى. “مېنىڭچە، ئۇنىڭ سىياسىي ۋەقەلەرنى ھەل قىلىش جەھەتتىكى ئۇسلۇبىدىن قارىغاندا، ئۇنىڭغا رەھبەرلىك ھوقۇقىنى ھەرگىزمۇ تۇتقۇزۇشقا بولمايدۇ. نېمىسا بولسا بولسۇن، مەن ئۇنىڭغا ھەرگىز ئىشەنمەيمەن.” مارشال يەنە مەسلىھەتچىسى مېيسنېر (梅斯纳 Otto Meissner) دىن بۇ ھەقتىكى پىكىرنى سورايدۇ. ئاندىن مەسلىھەتچىسىدىن ھىتلېرنىڭ مېيونخېندا تۇرغان ۋاقتلىرىدا سىرچىلىق قىلىپ يۈرگەنلىكى راسمۇ دەپ سورايدۇ. ئەمما مەسلىھەتچىسىنىڭ جاۋابىنى كۈتمەيلا چاچلىرى ئاپپاق ئاقىرەپ كەتكەن شۇگېنبۇرگ (休根堡) قا قارايدۇ. “قەدىرلىك ياش دوستۇم، سەن بىر ھېسابتا مېنىڭ نېمە ئويلاۋاتقانلىقىمنى بىلەلدىڭ. — دەيدۇ. ئاندىن ئۇ، بۇ رېۋايەتنىڭ جەمئىيەتتە تارقىلىشى ئۈچۈن كۈچ

چىقىرىشنى تەلەپ قىلىپ مۇنداق دەيدۇ: “بىز ھەرگىزمۇ بىر سىرچىنى بىسمارك ئولتۇرغان بۇ تەختتە ئولتۇرىشىغا يول قويماسلىقىمىز كېرەك.”

ئەتىسى چۈشتىن بۇرۇن ھىتلېرنىڭ چىڭ تۇرۇۋېلىشى بىلەن ھىندېنبۇرگ ئىككىسى ئايرىم كۆرۈشىدۇ. سۆزلىشىش باشتىن تارتىپلا بەكلا ناچار باشلىنىدۇ. ھىندېنبۇرگ ھىتلېرنى ئەيىبلەپ، ناتىسسەت ياشلىرىنىڭ شەرقى پروسىيىدىكى قىلمىشلىرىنى تىلغا ئالىدۇ. “يېقىن كۈنلەردىلا ئۇلار دانىنبۇرگ ( ) تا ئۇيغۇنايلى، دەرھال ئۇيغۇنايلى!” دېگەندەك بىر نېمىلەرنى دەپ ۋارقىرىشىپ يۈردى. ئۇلار مېنى مۈگىدەپ قالغان دەپ قارايدىغان ئوخشايدۇ! ” ھىتلېر ئۇنىڭغا قول ئاستىدىكى ئادەملىرىنىڭ ھېچ قانداق يامان غەرىزى يوقلىقىنى، ئۇلار مىللى سوتسىيالىزم پارتىيىسىنىڭ “گېرمانىيە، تېز ئۇيغۇنايلى” دېگەن بۇرۇنقى شۇئارىنىلا توۋلىشىپ يۈرگەن ئىدى، دەپ چۈشەندۈرىدۇ.

ئارىدىن بىرەر سائەتتەك ۋاقىت ئۆتكەندە مېيىسىز كىرىپ كېلىدۇ. سۆھبەت بىر-بىرىسىگە زەھەر سانچىغاندەك گەپلەر بىلەن داۋاملىشىدۇ. ھىتلېر پارتىيىسىز بىر كابىنەتتا ۋەزىپە ئۆتەش نىيىتىدە ئەمەسلىكىنى، ئەمما ئۆزىنىڭ باش مىنىستىر بولغىنىدىلا بۇنداق بىر ھۆكۈمەتكە قاتنىشىشى مۇمكىنلىكىنى ئوتتۇرغا قويدۇ. “ۋەتەن مەنپەئىتى سەۋەبىدىن پارتىيىمىز بۇ ئىشتا بۇنىڭدىن باشقىچە بولۇشىغا ھەرگىز يول قويايلىدۇ. — دەيدۇ ھىتلېر، — يەنى پارتىيىمىز مېنى چوقۇم باش مىنىستىر

بولغانلىقىمنى كۆرىشى كېرەك. ” ناتىستلار بىلەن كومپارتىيە بىرلىشىپ بېرىلدىدا ترانسىپورت ئىشچىلىرى ئىش تاشلاش ھەرىكىتى قوزغىغانلىقىغا نېمە دەيسەن؟ سورايدۇ ھىندېنبۇرگ. “مەن بۇرۇن قول ئاستىدىكى ئادەملىرىمگە قارىتا ئاز-تۇلا سەۋر قىلىپ كەلگەنلىكىم راس. — دەيدۇ ھىتلىر جاۋابەن، — ئەمما ئىش تاشلاش بەربىر پارتىلايتتى. ئەگەر مەن ئۇلار تەرىپىدە تۇرمىغان بولسام، ئۇچاغدا مەنمۇ ئىشچىلارنىڭ ھىمايە قىلىشىدىن مەھرۇم بولۇپ قېلىشىم مۇمكىن ئىدى. شۇڭا، ئادەملىرىمنىڭ ئۇلارغا قېتىلغانلىقىنى گېرمانىيە مەنپەئەتلىرىگە ئۇيغۇن بىر ھەرىكەت دەپ قارايمەن” دەپ ئېنىق ئېيتىدۇ.

ھىندېنبۇرگ بۇ “سىرچى” غا زادىلا ئىشەنمىسىمۇ، ئۇ يەنىلا ئۇنىڭ بىلەن ھەمكارلىق ئورنىتىشنى قولغا كەلتۈرۈشكە تىرىشىدۇ. “مەن ساڭا يەنىلا ئۆز تەلىۋىمنى تەكرارلايمەن: ماڭا ياردەمچى بولغىن. — بۇ دېگىنى ھىتلىرنى ئۆزىگە سادىق بولىشىنى ئاشكارە تەلەپ قىلغىنى ئىدى، — مەن سېنىڭ ۋە بۇ پارتىيىنىڭ غايىلىرىدىن ھەقىقەتەنمۇ قايىلمەن، مەن سېنىڭ ۋە پارتىيىڭنىڭ ھۆكۈمەتكە قاتنىشىشىڭنى ئۈمىد قىلىمەن” دەيدۇ. شۇنداق دەپ تۇرۇقلۇق يەنىلا ھىتلىرنى باش مىنىستىرلىككە تەيىنلەشنىڭ مۇمكىن ئەمەسلىكىنى تىلغا ئالىدۇ. تەبىئىكى، ئەگەر ئۇ كۆپ سانلىق ئاۋازغا ئېرىشەلگىنىدە مىللى سوتسىيالىزم پارتىيىسى ھۆكۈمىتىنى خالىغىنىچە قۇرالىشى مۇمكىنلىكىنىمۇ قوشۇپ قويدۇ.

ھىتلىر ئىككى تىزىغا قويغان ئالاقىنى چىڭ تۇتۇپ

ۋارقرايدۇ: “مارشال ئەپەندىم! باشقا پارتىيىلەر بىلەن كىلىشىم تۈزۈشۈمنى تەلەپ قىلغان ئىكەنسىز، ئۇ ھالدا ئاۋال ماڭا ھوقۇق بېرىشىڭىز كېرەك. مارشال ئەپەندىم، بۇنىڭ مەنتىقىغا سىغمايدىغان ھېچ قانداق يېرى يوق!” ئۇ ئاچچىقىنى زادىلا يوشۇرالمىي قالدۇ.

ھىندېنبۇرگ مازاق قىلغىنىچە كۈلۈپ كېتىدۇ.

ئۆي ئىچى تىمتاس بولۇپ ھېچ بىر ئاۋاز چىقمايدۇ. ئەھۋال بەكلا جىددى تۈسكە كىرگەن ئىدى. “مارشال ئەپەندىم. — ھىتلىر ئاخىرى ئېغىز ئاچىدۇ، — سىز مېنى مۇستەبىت ھۆكۈمەت قۇرۇپ چىقىدۇ دەپ ئويلايدىغان ئوخشاشسىز. ئەسلىنى سۈرۈشتە قىلىشىڭىز مەندە ھېچ قاچان ئۇنداق بىر نىيەت يوق. ئەگەر سىز مېنىڭدىن پارلامېنتتا مۇتلەق كۆپ سانلىق ئاۋازغا ئېرىشىپ كەل دەپ تەلەپ قىلماقچى بولىدىكەنسىز، ئۇ چاغدا مەن پارلامېنتقا بىر قانۇن لايىھىسى سۈنۈپ مېنى پەۋقۇلئاددە ۋە جىددى ئىشلارنى ھەل قىلىشىم ئۈچۈن ۋەزىپىگە تەيىنلەڭلار دەپ تەلەپ قىلاي.” ئۇ ھەقىقەتەنمۇ پارلامېنتتىن بۇنداق بىر بۇيرۇق چىقارتقۇزۇشقا كۈچى يېتەتتى. شۇنداق بولغاندا، مەسىلىمۇ ھەل بولغان ھېسابلىناتتى.

بۇنداق بىر ئىشنى ھىندېنبۇرگ ھەرگىز قوبۇل قىلالمايتتى. شۇڭا ئۇ ھىتلىردىن يەنە بىر قېتىم ئەسكەرلىك مەسئۇلىيىتى بىلەن تەلەپ قىلىپ، بۇ ئىشنى ئىككىسى ئارىسىدا ھەل قىلىپ پۈتتۈرۈشنى ئۈتۈنۈپ سورايدۇ. ھىندېنبۇرگ ئۇرۇش ۋاقتىدا

ئۇلارنى بىرلىكتە تۇتۇپ كېلىۋاتقان “كونا سەپداشلىق تۇيغۇلىرى” نى ئىشقا سېلىپ ھىتلىرىنى تەسىرلەندۈرۈشكە تىرىشىپ كۆرىدۇ. “بۇ ئىشتا ھەر ئىككىمىزلا بىر-بىرىمىزگە ئازىراقتىن يول قويۇشساق، ئىككىمىز يەنىلا ئورتاق ھەمكارلىق ئاساسىدا ئىش قىلالايمىز دەپ ئىشىنىمەن.” ھىتلىرى پىرىزدېنتنىڭ يېنىدىن ئايرىلىدۇ. ئۇ خۇددى بۇرۇنقىدەك قىلچىمۇ يول قويمىي تۇرىۋالغان ئىدى. ئەمما ھىندېنېبۇرگ بولسا مەن بۇ سابىق ئون بېشىنى تەسىرلەندۈرەلدىم دەپ ئويلاپ، مېسىنېرغا مۇنداق دەيدۇ: قارىغاندا بۇ ھىتلىرى دېگەن ئادەم ئىش قاندىلىرىنى ئاستا-ئاستا ئۆگۈنىۋالدىغاندەك كۆرۈنىدۇ.”

ھىتلىرىنى باش مىنىستىرلىققا تەيىنلەش تەلەپلىرى ھىندېنېبۇرگقا توختىماي كېلىشكە باشلايدۇ. شۇندىن ئىككى كۈن كېيىن، ھىتلىرى بىلەن يەنە بىر قېتىم كۆرۈشۈش زۆرۈرلىكىنى ھېس قىلىدۇ. بۇ قېتىمقى كۆرۈشۈشتە، ھىتلىرى ئەستايىدىللىق بىلەن تەييارلانغان بىر پارچە بايانات بىلەن كېلىدۇ. بۇ باياناتتا، پارلامېنت تۈزۈمى ئوڭۇشسىز بولۇپ چىقتى؛ بۇ تۈزۈم خەلقنىڭ ئىرادىسىگە ۋەكىللىك قىلالماس ھالغا كەلدى؛ پەقەت مىللى سوتسىيالىزم پارتىيىسىلا كوممۇنىزمنى چەكلىيەلەيدۇ، شۇڭا ھىندېنېبۇرگ ھىتلىرىنى ھۆكۈمەت باش مىنىستىرلىكىگە تەيىنلىسۇن دەپ تەلەپ قىلىنغان ئىدى.

ھىندېنېبۇرگ يەنە بىر قېتىم ھىتلىرىدىن تەلەپ قىلىپ، پارلامېنتتا كۆپ سانلىقنى قولغا كەلتۈرۈش يولىنى ئاڭتۇرۇپ

كۆرۈشىنى، شۇ چاغدىلا ئۇنى باش مىنىستىرلىككە تەيىنلىيەلەيدىغانلىقىنى تەۋسىيە قىلىدۇ. ھىتلىر بۇ مەسىلىگە ئۈنچە بەك قىزغىن مۇئامىلىدە بولمايدۇ. بۇ قېتىمقى كۆرۈشۈش ئارانلا 10 مىنوت داۋاملاشقان بولۇپ، سۆزلىشىش پىرىزدېنتنىڭ ئەڭ مۇھىمى دوستلۇق دەپ تەكىتلىشى بىلەن ئاخىرلىشىدۇ.

شۇنىڭدىن كېيىنكى بىر قانچە كۈن جەريانىدا ھىتلىر بىلەن مېيىسىنېر ئۇزۇن يېزىلغان خەت ئارقىلىق پىكىر ئالماشتۇرىدۇ. ئەمما ھىتلىر ئىزچىل تۈردە باش مىنىستىرلىققا تەيىنلىنىشىنى چىڭ تۇرۇپ تەلەپ قىلىدۇ، ھەتتا پاپىنغا ئوخشاش تولۇق ھوقۇقلۇق باش مىنىستىرلىقنى تەلەپ قىلىپ تۇرۇۋالغاچقا، بەربىر ئورتاق بىر كىلىشىمگە كېلىش تىرىشچانلىقى نەتىجىسىز بولۇپ چىقىدۇ. بۇنداق قاتمىللىق ۋەزىيەت تەسىر دائىرىسى كۈچلۈك بولغان بىر قىسىم سودا سانائەتچىلەر كاتىۋاشلىرىنىڭ دىققىتىنى قوزغايدۇ. شۇڭا ئۇلار بۇ ھەقتە ھىندېنبۇرگقا بىۋاسىتە بېسىم ئىشلىتىشكە كىرىشىدۇ. بۇ تۈردىكى كاتىۋاشلار ئەزەلدىن مىللى سوتسىيالىزم پارتىيىسىگە ماددى جەھەتتە ياردەم قىلىپ كېلىۋاتقان كىشىلەر ئىدى. ئۇلار، ئەگەر مىللى سوتسىيالىزم پارتىيىسى تەختكە چىققىدەك بولسا، ئۇلار ھۆكۈمەتنىڭ ئىقتىسادى سىياسەتلىرىگە يول كۆرسىتىش پۇرسىتىنى قولغا كەلتۈرەلشى مۇمكىن بولىدىغانلىقىغا ئىشىنەتتى. مەسىلەن، ھىتلىر بىر ۋاقىتلاردا ئى. گ. فارىن (依·格·法尔本) غا كاپالەت بېرىپ مۇنداق دېگەن ئىدى: ئۇنىڭ قۇرىدىغان





مۇتلەق كۆپ قىسمى يەنىلا ناتىسىستلارغا قارشى ئىشلىتىلگەن” دەپ يازىدۇ خ. ئا. تۇرنېر H. A. Turner 图恩纳·埃·赫. ناتىسىستلار پارتىيىسىنىڭ ئاساسلىق كىرىمى يەنىلا پارتىيە بەدەل پۇلىدىن كەلمەكتە ئىدى).

پارلامېنت تۈزۈمىدىكى ھۆكۈمەتنىڭ ھەر قايسى ئورگانلىرى گېرمانىيىنى سىياسى جەھەتتە ئىلگىرلىيەلمەي بىر ئىزدا توختاپ قېلىشىغا سەۋەپ بولماقتا ئىدى. ھىندېنبۇرگ، قاتمىلىق ئىچىگە چۈشۈپ قالغان بۇنداق ۋەزىيەت ئاستىدا پارلامېنت ئىچىدە ھەمكارلىق ئاساسىدا يېڭى كابىنېت تەشكىل قىلىش ئىمكانى بولمايدىغانلىقىنى تونۇپ يېتىدۇ. “مەن سېنى ئەمەلدىن قالدۇرۇشقا ھەر دائىم تەييارمەن” دەيدۇ ھىندېنبۇرگ ئاچچىق بىلەن مەركىزى پارتىيە رەئىسى پاپېنغا. پاپېنمۇ ئۆزىنى بىر چەتكە قويۇپ تۇرۇشى ئۈچۈن ھىندېنبۇرگنى رىغبەتلەندۈرىدۇ. ئۇنىڭ بۇ تۈر ئىپادىسى ھىندېنبۇرگنى خوش قىلىۋېتىدۇ. پاپېن ئۇنىڭغا مۇنداق دەيدۇ: “ئەگەر مەن مەملىكەت ئىچى ۋە سىرتىدىكى زاتلارنىڭ تېڭىشلىك ئىشەنچىگە ئېرىشەلمىگەن بولسام، ئۆزۈمنى ھەرگىزمۇ گېرمانىيىنىڭ ئالدىغا قويىۋېلىپ تىركىشىپ تۇرىۋالمايمەن. شۇ سەۋەپتىن ئۆزۈمدىن يەنىلا مەغرۇرلىنىمەن.” ھەر تەرەپتىن كەلگەن تەلەپلەر ئۇنى ئۈمىتسىزلەندۈرۈپ كېلىۋاتقاچقا، 1-دېكابىر (ئاراي) كۈنى پاپېن بىلەن يېڭىدىن دۆلەت مۇداپىيە مىنىستىرلىكىگە تەيىنلەنگەن شىلپېچېرنى ئىشخانىسىغا چاقىرىدۇ. ئۇ ئىككىسى چۈشتىن كېيىن سائەت 6 دا يېتىپ كېلىپ، مېيىسېنېر ۋە ئوسكار ۋون

ھىندېنبۇرگ (Oskar von Hindenburg 奧斯卡·冯·兴登堡) ئىككىسى بىلەن بىر قاتاردا پىرىزدېنت ئۈستىلى ئەتراپىدا بىر مەنە ئالدىنى ئالغان بولۇپ ئولتۇرىدۇ. پاپىن سۆز ئېلىپ، ھىتلېر كاپىت باش مىنىستىرلىكىگە تەيىنلەنگىنىدىلا ئاندىن بارلىق مەسئۇلىيەتنى ئۈستىگە ئالدىغانلىقىنى سۆزلەپ يۈرىدۇ. شۇڭا مەن، كاپىتېمنىڭ ۋاقىتلىق ھوقۇق يۈرگۈزۈپ تۇرۇشىنى تەلەپ قىلىمەن، دەيدۇ. پاپىن، ئۆزىنىڭ پارلامېنتنىڭ قوللىشىغا ئېرىشەلمەيدىغانلىقىنى بىلگەچكە، پارلامېنتنى بىر مەزگىل تاقىۋېتىش زۆرۈرلىكىنى تەكىتلەيدۇ. بۇ جەريان پىرىزدېنتنىڭ ئاساسى قانۇنغا خىلاپ ھەرىكەت قىلىدىغان بىر جەريان بولۇشىدىن دېرەك بېرەتتى. ئەمما ۋەزىيەت بەكلا جىددى بولغاچقا، بۇنداق تەدبىر قوللىنىشتا يېتەرلىك سەۋەبمۇ بولاتتى. ئەگەر ساقچى تەرەپ تەرتىپنى ساقلىيالمىغىدەك قىلىدىكەن، قۇرۇقلۇق ئارمىيىسى ئوتتۇرغا چىقىپ ۋەزىيەتنى تېزگىنلىشى مۇمكىن ئىدى.

“مىلتىق نەيزىسىنى تەڭلەپ تۇرۇپ بەكلا كۆپ مەسلىنى ھەل قىلالىشىمىز مۇمكىن. — دەيدۇ شىلېيچېر ئۇدۇللا قىلىپ، — ئەمما سېنىڭ قىلالمايدىغان بىر ئىشىڭمۇ بار، ئۇزۇنغىچە ئۇلارنىڭ ئۈستىگە مىنىۋالمايسەن.” بۇ دۆلەت مۇداپىيە مىنىستىرى، پاپىننىڭ بۇ پىلاننىڭ كارغا كەلمەيدىغانلىقىنى ئېيتىپ، ئۆزىنىڭ بىر پىلانى بارلىقىنى ئېيتىدۇ: مەن پاپىننىڭ ئورنىغا باش مىنىستىر بولسام بۇ مەسىلە ھەل بولىدۇ، دەيدۇ. يەنى شۇنداق قىلغاندا ناتسىستلار ئۆز ئىچىدە ئىككى تەرەپ

بولۇپ پارچىلىنىپ كېتىشى مۇمكىن. شۇ چاغدا ئۇمۇ پارلامېنت ئىچىدە كۆپ سانلىق ئاۋازنى قولغا كەلتۈرەلشى مۇمكىنلىكىنى ئېيتىدۇ. بۇنىڭ ئۈچۈن ئۇ گرىگور ستراسسېر بىلەن بىر قاتاردا ئۇنىڭ بىر-ئىككى سادىق كىشىلىرىنى يېڭى كابىنتتا ۋەزىپىگە تەيىنلەش ئارقىلىق ناتىسىستلار دېپوتاتلىرىنىڭ 60 نەپىرىنىڭ ئاۋازىنى قولغا كەلتۈرۈش مۇمكىنلىكىنى، سوتسىيالى دېموكراتلار پارتىيىسى بىلەن قالغان بۇرژۇئازىيە پارتىيىلىرىمۇ ئۇنى ھىمايە قىلىدىغانلىقىنى ئېيتىدۇ.

بىر قانچە ھەپتىدىن بېرى پاپېن، شلېيچېرنىڭ “بۇرۇنقى ۋاقىتلار دىكىدەك ئۇنداق سەمىمى، ئوچۇق كۆڭۈل مۇئامىلىدە بولماي كېلىۋاتقانلىقىنى”، ئۇلارنىڭ ئوتتۇرىسىدىكى مۇناسىۋەت “كۆرىنەرلىك دەرىجىدە سوغۇقلىشىپ كېتىۋاتقانلىقىنى” ھېس قىلماقتا ئىدى. شۇنداق بولشىغا قارىماي، بۇرۇن ئۇنى ۋەزىپىگە تەيىنلەش ئۈچۈن ياردەم قىلغان بۇ گېنېرالنىڭ يەنە كېلىپ ئۇنى ۋەزىپىسىدىن قالدۇرۇلشىنى تەلەپ قىلىشىدىن ھەيران بولۇپ ھاڭۋېقىپلا قالىدۇ. پاپېننىڭ يولغا قويۇپ كەلگەن سىياسەتلىرىنى شلېيچېر ئىزچىل تۈردە قوللاپ قۇۋەتلەپ كەلگەن، ھەتتا بەزى سىياسەتلەرنى ئۇنىڭ ئۆزى ئوتتۇرغا قويغان پىلانلار ئىدى. پاپېن ئۈمىدسىزلىك ئىچىدە ئۆزىنى ئاقلاپ، بۇ دۆلەت مۇداپىيە مىنىستىرىنىڭ پىلانلىرى پىرىزدېنتنىڭ ھۆكۈمەت بىلەن پارلامېنت ئوتتۇرىسىدىكى مۇناسىۋەتلەرنى ياخشىلاشتىن ۋاز كەچتۈرۈشىنى مەقسەد قىلىپ تۈزۈلگەن ئۇزۇن مۇددەتلىك بىر پىلان ئىكەنلىكىنى

چۈشەندۈرۈشكە كىرىشىدۇ.

بۇ سۆزلىشىش ئەتىگەندىن تارتىپ كەچكىچە ئىزچىل داۋام قىلىدۇ. بۇنىڭدىن ھىندېنبۇرگ چارچاپ ھالى قالمايدۇ. ئۇ بىر ئېغىز مۇ گەپ قىلماي مۇنازىرە ئاخىرلاشقىچە تىك ئولتۇرۇپ چىقىدۇ. ئاندىن ئۇ ئورنىدىن تۇرۇپ پاپىغا مۇنداق دەيدۇ: “باش مىنىستىر ئەپەندى، مەن سىزنى يېڭى ھۆكۈمەت قۇرۇلۇشى ئۈچۈن دەرھال مۇزاكىرە باشلىتىشىڭىزنى تەلەپ قىلىمەن. مەن قۇرۇلىدىغان يېڭى ھۆكۈمەتكە سىزنىڭ پىلانىڭىز بويىچە ئىش قىلىشىنى بۇيرۇيمەن.”

بۇ گەپتىن شىلپىچىر ھېچ نېمە ئۇقالماي ھاڭۋېقىپ ئولتۇرۇپ قالىدۇ. ئۇ پاپىن بىلەن بىرگە پىرىزدېنت ئىشخانىسىدىن ئايرىلغان ۋاقتىدا، پاپىن ئۇنىڭغا دۆلەت مۇداپىيە مىنىستىرلىك ۋەزىپىسىنى يەنە بىر قانچە ئاي ئۈستىگە ئېلىپ تۇرساڭ، بۇ جەرياندا مەنمۇ ئاساس قانۇننى تۈزىتىپ، پارلامېنت مۇقىملىقىنى ئەسلىگە كەلتۈرۈش ئىشىنى پۈتتۈرۈۋالاي. شۇ چاغدا مەنمۇ ئىستىپايىمنى بەرسەم، سەنمۇ ھۆكۈمەتنى قولۇڭغا ئالساڭ قانداق؟ شۇنداق بولغاندا، سەنمۇ ئىشنى باشلىغان كۈنۈڭدىن تارتىپلا خاتىرجەم شەكىلدە ۋەزىپەڭنى ئادا قىلالايدىغان بولسەن. سېنىڭچە قانداق؟” دەپ تەكلىپ قىلىدۇ.

پاپىنىڭ بۇ گەپلىرىنى شىلپىچىر سوغۇققانلىق بىلەن بىر بىرلەپ رەت قىلىدۇ. ئاندىن خۇددى لۇتېرنىڭ “ئېۋورمىس يىغىنى” دىن ئايرىلغىنىغا ئوخشاش [1521-يىلى چاقىرىلغان

“ئېۋورمس يىغنى” (Dieto eworms) دا مارتىن لۇتېر كاپېر دەپ ھۆكۈم قىلىنغان ئىدى] “ھەي پوپ، سەن خەتەرلىك يول تاللىۋالغان بىر پوپسەن” دەيدۇ.

ئەتىسى چاقىرىلغان ئىچكى كابىنت يىغنىدا بۇ مەسىلە بەكلا كۆڭۈلسىز ھەمدە ئاشكارە بىر مەسىلىگە ئايلىنىپ قالدۇ. پاپىن تۈنۈگۈن كەچتىكى پىرىزدېنت بىلەن ئۆتكۈزۈلگەن مۇزاكىرە ئەھۋالىنى بىر قۇر تونۇشتۇرۇپ ئۆتۈپ، شلېيچېرنىڭ ئىسمىنى ئاتا پۇرۇپ پىكىرنى سورايدۇ. شلېيچېر ئورنىدىن تۇرۇپ، ئەگەر پاپىن رەھبەرلىكىدە بىر يېڭى ھۆكۈمەت قۇرۇلغىدەك بولسا مۇتلەق تۈردە پۈتۈن مەملىكەت دائىرىسىدە قالايماقانچىلىق پارتىلاپ چىقىشى مۇمكىن؛ ئەگەر ئىچكى ئۇرۇش پارتىلاپ كەتكىدەك بولسا، ساقچىلار بىلەن قۇرۇلغۇ ئارمىيىسىمۇ قانۇن تۈزۈم بىلەن تەرتىپ ئىنتىزامنى ساقلىيالمىي قالدۇ، دەيدۇ. ئۇ يەنە، بىز بۇ ئىشلارنى تەپسىلىي تەھلىل قىلغاندىن كېيىن، باش قۇماندانلىق شىتابىتىكىلەر ساقچىلار بىلەن پەۋقۇلئاددە ماھارەتلىك قىسىملارغا ئوخشاش يەرلىك قىسىملار ناتىسىتلار سىڭىپ كىرىشى بىلەن بۇلغىنىپ كەتكەن بولغاچقا، قۇرۇلغۇ ئارمىيىسى ھىتلىپ قوزغايدىغان قوزغۇلغۇنى باستۇرۇشقا ئامالسىز قېلىشى مۇمكىن، دەپ چۈشەندۈرۈپ ئۆتىدۇ.

ھېچ بىر مىنىستىر قۇرۇلغۇ ئارمىيىسىنىڭ بۇ تۈردىكى پەرىزىگە قارىتا قارشى پىكىر بىلدۈرەلمەيدۇ. شۇڭا پاپىن دەرھال پىرىزدېنت ئىشخانىسىغا چېپىپ بارىدۇ. ئالدىنقى

كۈنلىرىدىكى كۈندىلىك ئىشلاردىن چارچاپ ھالى قالمىغان ھىندېنبۇرگ، بىر ئېغىز مۇگەپ قىلماي پاپىننىڭ قۇرساق كۆپۈكى قىلىپ دېگەن گەپلىرىنى ئاڭلايدۇ. “قەدىرلىك پاپىن. — دەيدۇ ھىندېنبۇرگ، ئۇنىڭ ئاۋازىدىن پاپىنغا بولغان بۇرۇنقى ئىشەنچنىڭ قالمىغانلىقى بىلىنىپ تۇراتتى. — ئەگەر مەن دەرھال پىكىرىمنى ئۆزگەرتسەم مېنى چوقۇم بەكلا پەسكەش بىرسى ئىكەن دەپ قارىشىڭ مۇمكىن. ئەمما مېنىڭ يېشىم بەكلا چوڭىيىپ كەتتى. ئۆلۈم بوسۇغۇسىغا كېلىپ قالغان ئادەممەن. شۇڭا بۇنداق بىر ئىچكى ئۇرۇشنىڭ مەسئۇلىيىتىنى ئۈستۈمگە ئالالىغىدەك كۈچ-قۇۋۋەت مەندە يوق. ئامال يوق، شۇ شىلپىچىر دېگەن ئەپەندىنىڭ تەڭرى نامىدا تەلەي سىناپ بېقىشىنى كۈزىتىشكە توغرا كېلىدۇ.” دەيدۇ.

ھىندېنبۇرگ ھاسسىسىغا تايانغىنىچە مىڭ تەستە ئورنىدىن تۇرۇپ تەمتىرەپ ماڭغىنىچە پاپىننىڭ ئالدىغا كېلىپ ئۇنىڭ قولىنى سىقىدۇ. بۇنىڭدىن پاپىن قاتتىق تەسىرلىنىپ كېتىدۇ. ئۇ، بوۋاينىڭ ئىككى كۆزىدىن مۇنچاقتەك ياش تامچىسىنىڭ تۆكۈلۈپ ئىككى مەڭزىگە ئېقىپ چۈشۈۋاتقانلىقىنى كۆرىدۇ. بىر قانچە سائەت ۋاقىت ئۆتكەندىن كېيىن، مارشال بىرسىدىن خەيرىلىشى خاتىرىسى سۈپىتىدە پاپىنغا بىر پارچە رەسىم ئىۋەرتىدۇ. رەسىم ئۈستىدە: “مېنىڭ بىر سەبىدىشىم بار بولدى!” دېگەن سۆزلەر يېزىلغان ئىدى. بۇ سۆز ئەسلىدە داڭلىق بىر ھەربى مارتىن ئېلىنغان بىر مىسرا ئىدى.

شىلپىچىر پىرىزدېنتنىڭ يېنىغا كىرىدۇ. پىرىزدېنت ئۇنىڭغا

يېڭى ھۆكۈمەت تەشكىل قىلىشنى بۇيرۇيدۇ. ئەمما شلېيچېر: “مەن دېگەن سىزنىڭ ئېغىلىڭىزدىكى ئەڭ ئاخىرى جەڭگە سالىدىغان بىر ئايغىرمەن. شۇڭا مېنى ھازىرچە زاپا قىلماي ساقلىشىڭىز كېرەك” دەپ نارازىلىق بىلدۈرىدۇ. ھىندېنبۇرگ ئەگەر بۇ ۋەزىپىنى قوبۇل قىلمايدىغان بولساڭ ئىستىپا بېرىمەن دەپ قورقۇتقاندىن كېيىنلا شلېيچېر بۇ ۋەزىپىنى قوبۇل قىلىدۇ. ئۇ راستىنلا شۇنداق دېگەن ئىدى. بەلكىم دېگىنىدەك ئامالسىزلىقتىن بۇ ۋەزىپىنى قوبۇل قىلغاندۇ. ھىندېنبۇرگ شۇندىلا راھەت بىر نەپەس ئېلىپ كۈلۈمسىرىگىنىچە ئۇنى تەبرىكلەيدۇ. ئاندىن بۇ ئىش ئۈچۈنمۇ بىر باشقا بىرسىنىڭ سۆزىنى نەقىل كەلتۈرىدۇ. ئەمما بۇ قېتىم نەقىل كەلتۈرگىنى لاتىنچە بىر جۈملە ئىدى: “بىر پۈتمىز گۆرگە ساڭگىلىغان بىزدەكلەر سىزنى تەبرىكلەيمىز!”

شۇنداق قىلىپ، 1932-يىلى 2-دېكابىر (ئاراي) كۈنى، كۇرت ۋون شلېيچېر 1890-يىلى بىسمارك ۋەزىپىگە ئولتۇرغىنىدىن باشقا، بۈگۈنگىچە بىرىنچى قېتىم بۇ ۋەزىپىگە تەيىنلەنگەن گېنېرال بولۇپ قالىدۇ. ئۇنىڭ بىرىنچى قىلغان ئىشى گرېگور ستراسسېرنى ئۆيىگە تەكلىپ قىلىپ (ئۇ ئىككىسى قايسى بىر چىش دوختۇرنىڭ ئۆيىدە تونۇشۇپ قالغان ئىدى) ئورۇنباسار باش مىنىستېر ۋە قوشۇمچە پروسىيە شىتاتىنىڭ باش مىنىستېرلىق ۋەزىپىسىنى ئۈستىگە ئېلىشنى تەكلىپ قىلىدۇ. بۇ تەكلىپ ستراسسېرنى ھەقىقەتەنمۇ بەكلا قىزىقتۇرىدۇ. شۇنداقتىمۇ ئۇ ھىتلىرىغا سادىق بىرسى بولغاچقا، بۇ ھەقتە



باشلىقىم بىلەن سۆزلىشىپ ئاندىن جاۋاب بېرەي دەيدۇ. ئەمما ئۇ، فيۇرېرنىڭ ئەتراپى قاتتىق قورشاۋ ئاستىدا ئىكەنلىكىنى، بۇ قورشاۋغا ئالغان كىشىلەرنىڭ ھەممىسىلا دېگىدەك ئاخماق ساداقەتمەنلەر بىلەن تەخسىكەش كىشىلەر ئىكەنلىكىنى، ئەنە شۇنداق كىشىلەر فيۇرېرنى تېزگىنىدە تۇتۇپ كېلىۋاتقانلىقىنى، بۇ تۈر كىشىلەرنىڭ بۇ ئىشتىنمۇ ئاز-تۇلا خەۋەر تېپىپ قالغانلىقىنى باش مىنىستېرغا تىنمايدۇ. تېخى يېقىندىلا ستراسسېر خاپا بولۇپ فرانكقا دەرت ئېيتىپ بەرگەن ئىدى: “ھىندېنبۇرگ دېگەن بۇ ئادەم ئىنتايىن ھۆرمەتلىك بىر بوۋاي. ئۇ ھەقىقەتەنمۇ چىن كۆڭلىدىن مېنى ھۆكۈمەت ئىچىدە ۋەزىپە ئۆتەپ بېرىشىمنى ئېيتقان. ئەمما بۇنىڭ ئاخىرى قانداق بولار؟ لوھېنگرىننىڭ، يەنى ھىتلېرنىڭ ئەتراپىنى بىر ئۇچۇم غەلىتى كۆرۈنۈشلۈك مەلئۇنلار ئوراپ ئالغان. فرانك، بۇ ئىش بولمايدىغاندەك تۇرىدۇ: گيورننىڭ دېگىنى رەھىمسىز ۋە شەخسىيەتچى بىر مەخلۇق، ئەگەر ئۇ بىرەر ۋەزىپىگە تەيىنلەنگىدەك بولسا، ئۇنىڭ گېرمانىيە ھەققىدە باش قاتۇرىدىغانلىقىغا ھەرگىز ئىشەنمەيمەن. گيوبېلس دېگىنى رەسمى بىر ئالۋاستى، ئىككى يۈزلىمچى بىرسى. روم دېگىنى رەسمىلا بىر توڭگۇز. مانا بۇلار فيۇرېرنىڭ پىشقەدەم مۇھاپىزەتچىلىرى. ئاھ، نېمە دېگەن قورقۇنۇشلۇق ئىشلار بۇ!”

شېلىپچېر - ستراسسېر ئىككىسىنىڭ مەخپى ئۇچرىشىشى پايىن ئىشخانىسىدىكى كىشىلەر تەرىپىدىن سېزىلىپ قالىدۇ. ئۇلار بۇ خەۋەرنى بىر مۇخپىرغا ئاشكارلىۋېتىدۇ. ئۇ مۇخپىر يەنە بۇ

خەۋەرنى خانفىستانگىلغا يەتكۈزىدۇ، خانفىستانگىل بولسا بۇ گەپلەرنى ھىتلىرىغا سۆزلەپ بېرىدۇ. شۇنداق قىلىپ، پاپىن، توغرىسى پاپىننىڭ سابىق خىزمەتچىلىرى شىلپىچىر مەسلىسىدە گەپ تارقىتىشقا باشلايدۇ. ئەمما بۇ ئىشلاردىن ئەڭ ئاۋال زىيان تارتقۇچى كىشى ستراسسېر بولۇپ چىقىدۇ. ئۇ ئەسلىدە ھىتلىرىغا بولغان ساداقىتىنى بۇزماي شىلپىچىر بىلەن مۇناسىۋەت باغلىغان ئىدى. بۇ ئىشتا ئۇ پارتىيىنىڭ پارچىلىنىپ كېتىشىدىن ساقلاپ قالىدىغان ئەڭ مۇھىم تەدبىر، بىرلەشمە ھۆكۈمەتكە قاتنىشىش بەدىلىگە بولسىمۇ دەرھال ھوقۇق ئۈستىگە چىقىش دەيدىغان تۇنۇشتا ئىدى.

ھىتلىرى بولسا بۇرۇنلا ستراسسېردىن گۇمانلىنىپ يۈرگەن بولۇپ، ئۇنىڭ بۇنداق بىر گۇماندا قېلىشىغا گىوبېلس سەۋەپچى بولغان ئىدى. چۈشىنىشكە بولىدۇكى، ھىتلىرى تەبىئى ھالدا بۇ ئىشنى خائىنلىق قىلىش دەپ قارىماقتا ئىدى. شۇنداقىمۇ نىسبەتەن مۆتىدىل مەسلىھەتچىلىرى بولسا شىلپىچىرنىڭ يېڭى تەكلىۋىنى ئويلىشىپ كۆرۈش تەرەپتارى ئىدى. يەنى فيۇرېرنىڭ ئورۇنباشار باش مىنىستىرلىقنى ئۈستىگە ئېلىش تەرىپىدە ئىدى. 15- دىكابىر (ئەسلى 5- دىكابىر (ئاراي) بولمىشى كېرەك — ئۇت) كۈنى، پارتىيە كايىسېرخوفتا بىر قېتىملىق رەھبەرلىك كادىرلار يىغىنى چاقىرىدۇ. بوران- چاپقۇنلۇق ئۆتكەن بۇ يىغىندا، ستراسسېر فيۇرېرنى بۇ ۋەزىپىنى قوبۇل قىلىش دەپ چىڭ تۇرۇپ يالۋۇرىدۇ. ئەمما گىوبېلس بىلەن گيورنىڭ ئىككىسى بۇنداق بىر سودىلىشىشقا قاتتىق قارشى تۇرىدۇ. ھىتلىرىمۇ بۇ

ئىككىسىنىڭ پىكىرىگە قوشۇلدى. ستراسسېر ئۇلارنى ئاگاھلاندۇرۇپ كېلىپ مۇنداق دەيدۇ: ئەگەر يېڭى ھۆكۈمەت مىللى سوتسىيالىزم پارتىيىسىنىڭ قوللىشىغا ئېرىشەلمىگەندە شىلپېرنىڭ پارلامېنتى تارقىتىۋېتىش ئېھتىمالى كۈچلۈك. ئەمما ستراسسېرنىڭ “خائىنلىق قىلىشى” دىن قاتتىق رەنجىگەن ھېتلىرى، بۇ مەسىلىنىڭ داۋاملىق تالاش-تارتىش قىلىنىشىنى خالىمايدۇ.

ئارىدىن ئىككى كۈن ئۆتۈپ، ستراسسېر كايىسېرخوفتا ھېتلىرى بىلەن يەنە بىر قېتىم كۆرۈشىدۇ. بۇ قېتىمقى كۆرۈشۈشتە، ھېتلىرى ستراسسېرنىڭ خائىنلىق ھەرىكىتىنى ئاشكارە ئەيىپلەيدۇ. مەلۇماتلاردىن قارىغاندا، ستراسسېر جاۋابەن مۇنداق دېگەن: “ھېتلىرى ئەپەندىم، ئەگەر يۈز ئۆرۈشنى تىلغا ئېلىشقا توغرا كەلسە، مەن ھەر قانداق بىر گەپ توشۇغۇچىلاردىن ئاشۇرۇۋەتكىنىم يوق. مېنىڭ پىلانىم پارتىيىنىڭ تېخىمۇ بەتەر خاراپ بولۇشىغا يول قويۇش ئەمەس بەلكى ئۇنىڭ ئالدىنى ئېلىشنى مەقسەت قىلغان.” ئۇ قاتتىق ئاچچىغانلىقىدىن نېمە دېيىشىنى بىلەلمەي، يىغىنىنى تاشلاپ چىقىپ كېتىپ، تاكسىغا ئولتۇرۇپ تۇرىۋاتقان ئېكسپىرسىيو (埃克塞尔西奥) مېھمان كۈتۈشكە قايتىپ كېتىدۇ. ستراسسېر ياتىقىغا كىرىپمۇ ئاچچىقنى بېسىۋالماي ئولتۇرۇپ كېتىدۇ. ئەتىسى، يەنى 8-دېكابىر (ئاراي) دا، ھېتلىرىغا بىر پارچە خەت يېزىپ، فىۋېرېم ماگا بولغان ئىشەنچنى يوقۇتۇپتۇ. بۇنداق بىر ئەھۋالدا پارتىيە ئىچىدىكى بارلىق ۋەزىپىلىرىدىن ئىستىپا بېرىشتىن باشقا چارەم

قالمدى، دەپ ئۇقتۇرىدۇ. ئۇ خېتىدە، مەن ھېچقاچان ئاشكارە ئوتتۇرغا چىقىپ يۈز ئۆرۈش تەشەببۇسىدا بولۇپ باققان ئەمەسمەن. ئەكسىنچە، پارتىيىنىڭ بارلىق كادىرلىرىنى ئۆز ئورنىدا چىڭ تۇرۇپ ۋەزىپىسىنى ئورۇندۇشنى تەلەپ قىلدىم، دەپ يازىدۇ. ستراسسېر بۇ خېتىنى ئۆزى بىۋاسىتە ھىتلىرىگە تاپشۇرۇشتىن ئىككى كۈن ئىچىدە ئۇچىدىن ئىۋەرتىۋېتىدۇ. ئاندىن ياتقىدا ھىتلىرىدىن تېلېفون كېلىشىنى كۈتۈپ ئولتۇرىدۇ.

گېوبېلىسنىڭ تەسۋىرى بويىچە ئالغاندا، بۇ خەت كايىسېرخوف ئۈستىگە بومبا چۈشكەندەك كۈچلۈك تەسىر پەيدا قىلىۋېتىدۇ. ھىتلىرىمۇ بۇنىڭدىن قاتتىق چۈچۈپ بىر مەزگىل نېمە قىلارنى بىلەلمەي قالىدۇ. يەنە بىر تەرەپتىن ستراسسېرغا تېلېفون بېرىپ ئۇنىڭغا يالۋۇرۇشقىمۇ كۆڭلى ئۇنمايدۇ. ئېنىقكى، ستراسسېر كېلىشىم تۈزۈش يولىنى ئەتمىگەن ئىدى. شۇنداقنىمۇ ئۇ پارلامېنتتىكى بىر كىشىلىك ئورنىنى بوشىتىپ بېرىش ياكى پارتىيە ئەزالىقىدىن ۋاز كېچىشكە پەقەتلا يېقىن كەلمەيدۇ. كايىسېرخوفتىن بىرەر خەۋەر كەلمىگەچكە، ستراسسېر نەرسە - كېرەكلىرىنى يىغىشتۇرۇپ پويىز ئىستانسىسىغا قاراپ يۈرۈپ كېتىدۇ. ئۇ يەردە يېقىنلىرى بىلەن بىر ئاز پىۋا ئىچكەندىن كېيىن كېچىلىك پويىزغا ئولتۇرۇپ مېيونخېنغا قاراپ سەپەر قىلىدۇ.

شۇ كۈنى ئاخشىمى ھىتلىرى گېوبېلىسنىڭ ئۆيىگە كېلىدۇ. “بىز بۇ ئىشتىن خوشال بولۇشقىمۇ پېتىنالمائىتتۇق. — دەپ يازىدۇ گېوبېلىس كۈندىلىك خاتىرىسىگە، — ھەممىزنىڭلا كۆڭلى

يېرىم ئىدى. بۇرۇن قىلغان ئىشلىرىمىزنىڭ ھەممىسى توزۇپ كېتىپ، پارتىيىمىز پارچىلىنىپ چېچىلىشقا باشلىغانلىقى بۇكۆڭۈلسىزلىكنىڭ ئاساسلىق سەۋىبى ئىدى. ” تۈن يېرىمدىن ئېشىپ سائەت ئىككى بولغاندا، روبېرت لېي (罗伯特·雷伊) تېلېفون قىلىپ، پارتىيە ئىچىدىكى كىشىلەر ئارىسىدا كۆرۈنەرلىك تەۋرىنىش ۋە خاتىرجەمسىزلىكلەر كۆرۈلۈشكە باشلىدى، دەپ خەۋەر بېرىدۇ. شۇڭا ئۇ فيۇرېرنى غەيرەت قىلىپ دەرھال كايىسېرخوفقا قايتىپ كېلىشنى تەلەپ قىلىدۇ. ھىتلىرىمۇ دەرھال ئۇ يەرگە يېتىپ بارىدۇ. ئەمما ئەتىگەنلىك گېزىتلارنىڭ يېتىپ كېلىشى بىلەن تەڭ، پارتىيە ئىچىدە خۇددى قازان قاينىغاندەك پات-پاراقچىلىق بولۇپ كېتىدۇ. يەنى، گېزىتلاردا ستراسسېرنىڭ ئىستىپا بەرگەنلىكى ھەققىدە كۆرۈنەرلىك سەرلەۋھەلەر بېسىلغان ئىدى! ھىتلىر، بۇ خەۋەرنى چوقۇم ستراسسېرنىڭ ئۆزى “يەھۇدىي گېزىتلىرى” غا ئاشىكارىلىۋەتكەن دەپ قەتئىي ئىشىنىدۇ. ئۇ غەزەپلەنگەنلىكىدىن كېكەچلەپ، گرېگور “غەلبە قىلىشقا بەش مىنوت قالغاندا بىزنى كەينىمىزدىن پىچاقلىدى” دەپ قايناپ كېتىدۇ. ئاندىن كۆڭلى يېرىم بولۇپ ئولتۇرۇپلا قالىدۇ.

“بۇداق بىر رەزىللىكنىڭ بىزنىڭ بېشىمىزغا كەلگىنىنى قارىمامدىغان. — دەپ خاتىرە قالدۇرىدۇ گىوبېلس، — بۇ بىر خائىنلىق! خائىنلىق، خائىنلىق قىلىش! ... فيۇرېرىمىز نەچچە سائەتلەپ مېھمان كۈتۈشتىكى ياتاقتا تىنماي ئالدى-كەينىگە مېڭىپ يۈرمەكتە! ... بىر قېتىم، ئۇ مېڭىشتىن توختاپ، ئەگەر

پارتىيە پارچىلىنىپ كەتكىدەك بولىدىكەن، مەن 3 مىنوت ئىچىدە ئۆزەمنى ئېتىۋېلىپ بۇ ئىشقا خاتىمە بېرىمەن! دەپ قايىناپ كېتىدۇ.

كېيىن، ئوتتۇردا بىرسى، ئىش بۇ يەرگە كەلگەن ئىكەن، بىزنىڭ قىلىدىغان ئەڭ ئاقىلانى ئىشىمىز ستراسسېرنى تېپىپ كېلىپ بۇ جىدەلنى ئاخىرلاشتۇرۇش بولۇشى كېرەك دەپ مەسلىھەت قىلىدۇ. شۇنداق قىلىپ، ھىتلىر شوپۇرى شىركىقا “ھەر قانداق بەدەل تۈلەپ بولسىمۇ” دەرھال ستراسسېرنى تېپىپ كەل دەپ بۇيرۇق قىلىدۇ. ئەمما بۇ چاغدا ستراسسېر مېيۇنخېندىكى ئۆيىگە يېتىپ بارغان بولۇپ، ئۇ يەردىمۇ تۇرماي دەرھال نەرسە - كېرەكلىرىنى يىغىشتۇرۇپ دەم ئېلىش ئۈچۈن ئىتالىيىگە قاراپ يولغا چىقماقچى بولىدۇ. دەل شۇ ئەسنادا بىر دوستى ئۇنى كۆرگىلى كېلىدۇ. ئۇ دوستىغا قەتئى قىلىپ مۇنداق دەيدۇ: “مەن دېگەن پارتىيىمىز تەرىپىدىن ئۈستۈمدىن ئۆلۈم پەرمانى چىقىرىلغان بىر ئادەممەن.” شۇڭا ئۇ بۇ يېقىن دوستىغا بۇندىن كېيىن مېنىڭ ئۆيۈمگە كېلىپ يۈرمىگەن، “ھەر قانداق بىر ۋەقە يۈز بېرىشىدىن قەتئى نەزەر، مۇنۇ گېپىمنى قەتئى ئۇنۇتما: بۈگۈندىن ئېتىبارەن، گېرمانىيە بىر ئاۋستىرىيىلىكنىڭ قولىغا چۈشۈپ كېتىدۇ. بۇ ئاۋستىرىيىلىك ئادەم، قېپقىزىل تۇغما يالغانچى، ئۇ ئارمىيىدە ئوفىتسېر بولۇپ قان كۆرگەن بەكلا رەھىمسىز، غەلىتە مەجەزلىك بىر مەخلۇق. شۇنداق دەپ كېسىپ ئېيتىمەنكى، ئىشنىڭ ئەڭ يامان تەرىپى، ئۇ ئادەم قېلىپىغا پۈركىنىۋالغان بىر ئالۋاستى.” ئىچكى قىسمىدىكى

كىشىلەر ئارىسىدا ستراسسېرغا ئوخشاش بۇنداق تىللار بىلەن ھىتلىرىنى قارىلايدىغان كىشىدىن پەقەتلا ئىككى كىشى بار ئىدى. شۇنىڭغا قارىماي، ستراسسېر فيۇرېرنى يەنىلا ھۆرمەت قىلاتتى. بۇندىن سەل ئاۋال، ئۇ روسېنېرگە مۇنداق دېگەن: “مېنىڭ ھاياتىم ھىتلىرىغا بېغىشلانغان، مەن ئۇنىڭ ئۈچۈن كۈرەش قىلىمەن؛ كۈنلەرنىڭ بىرىدە ئۇنىڭ ئادىمى قاتارىدا گۆرگە كىرىشنى ئۈمىد قىلىمەن.”

شۇ كۈنىسى، پارتىيىنىڭ رەھبىرى كادىرلىرى بىلەن يەرلىكتىكى كادىرلىرى پارلامېنت باشلىقىنىڭ ئىشخانىسىغا يىغىلىپ، ستراسسېرنى تەنقىت قىلىشىدۇ. ھىتلىرى يەنىلا ھاياجىنىنى بېسىۋالماي ياش ئېقىتىپ تۇرۇپ، ستراسسېرنىڭ يۈز ئۆرنىگە نىلىكىدىن چۆچۈپ كەتكەنلىكىنى ئېيتىدۇ. گېوبېلسىننىڭ دېيىشىگە ئاساسەن، يىغىن قاتناشقۇچىلىرى “ئۆزلىكىدىن فيۇرېرنى تەبرىكلىشىپ، بىر-بىرلەپ بېرىپ ئۇنىڭ قولىنى سىقىدۇ. شۇنىڭدەك ھەر قانداق بىر ۋەقە يۈز بېرىشىدىن قەتئى نەزەر، بۇ ئۇلۇغ غايىسىدىن يانماي ئۇنىڭ بىلەن بىرگە ئاخىرغىچە كۈرەش قىلىدىغانلىقىنى بىلدۈرۈشىدۇ. شۇنداق قىلىپ، ستراسسېر پۈتۈنلەي يېتىم ھالغا چۈشۈرۈلۈپ، بىر مۇددەتتىن پەرقى يوق بىرسىگە ئايلىنىپ قالىدۇ.

ئەسلىدە ستراسسېرنىڭ بۇ تۈر ھاياجان ئىچىدە قىلغان ھەرىكىتىنى ھەرگىز خائىنلىق قىلغانلىق دەپ قاراشقا بولمايتتى. ئۇنىڭ بىردىن-بىر مەقسىدى فيۇرېرنى گېوبېلسقا ئوخشاش كىشىلەرنىڭ چاڭگىلىدىن قۇتقۇزۇپ چىقىش ئىدى. ئۇ ھېچ

قانداق بىر تەرەپكە ۋەكىللىك قىلمايتتى. شۇنىڭدەك مۇھىم ئورۇندىكى پارتىيىلىكلەرمۇ ئۇنىڭغا ئەگىشىپ بىرلىكتە ئۈنۈتۈلۈپ كەتكىنى يوق ئىدى. شۇڭا ئۇنى دەپ پارتىيە ئىچىدە تازىلاش ئېلىپ بېرىشىڭمۇ ھاجىتى يوق ئىدى. ھىتلىپ: ستراسپېر كېسەللىك سەۋەبىدىن ئۈچ ھەپتىلىك دەم ئېلىش ئۈچۈن ئايرىلدى. بۇ ئىش تەشكىلنىڭ تەستىقىدىن ئۆتكەن بىر ئىش، دەپ ئېلان قىلىدۇ. شۇنداقتمۇ، پارتىيە ئەزالىرى فيۋرېرنىڭ ستراسپېرغا ئىشەنمەس ھالغا كەلگەنلىكىدىن خەۋەر تاپقىنىدا، كۆپچىلىكمۇ ستراسپېرغا بولغان ئىشىنىشتىن ۋاز كېچىشىدۇ.

ئىشلا بۇ شەكىلدە بىر تەرەپ بولۇشىغا قارىماي، ھىتلىپ يەنىلا بۇ شاھزادىسىنىڭ ئېزىپ كەتكەنلىكىدىن بەكلا كۆڭلى يېرىم ئىدى. شۇڭا ئۇ پۈتۈن كۈچى بىلەن ستراسپېرنى ئەقلىدىن چىقىرىۋېتىشكە تىرىشىدۇ. دېكابر (ئاراي) نىڭ ئوتتۇرلىرىدا، ھىتلىپ ئۇزۇن بىر دوكلات خاتىرىسىنى ئېلان قىلىپ، ستراسپېرنىڭ ھوقۇقلىرىنى تۆۋەنلىتىدىكەنلىكىگە تارقىتىۋەتكەنلىكىنى ئۇختۇرىدۇ. شۇندىن كېيىن، ھىتلىپ پارتىيە ئىچىدە بىرەرسىنىڭ بۇنچە چوڭ ھوقۇقىنى قولغا كىرگۈزۈۋېلىشىغا ھەرگىز يول قويمىدىغان بولىدۇ. ستراسپېرنىڭ مۇتلەق كۆپ ۋەزىپىلىرى ھېسنىڭ قولىغا ئۆتىدۇ. چۈنكى ھېس "ئاساسى ئىدىيىسى بىلەن مەقسىتىنى (ھىتلىپنىڭ ئىدىيىسىنى دېمەكچى) ئەڭ پىششىق بىلىدىغان بىرسى ھېسابلىناتتى."



گەرچە فيۇرېر پارتىيىنىڭ تېزگىنىنى قايتىدىن قولغا ئالغان بولسىمۇ كەڭ پارتىيە ئەزالىرى يەنىلا خاتىرجەم بولالمىغان، روھى ھالىتىمۇ بەكلا تۆۋەن ھالدا تۇرماقتا ئىدى. شۇڭا ئۇلارنىڭ سىياسى ئىستىقبالىغا بولغان ئۈمىدلىرى سوۋۇشقا باشلىغان ئىدى. “ھۇجۇمچىلار ئەترىتى بىلەن پارتىيە كادىرلىرىنى ئېنىق بىر يۆلۈنۈشتە تۇتۇش بەكلا مۇشكۈل بىر ئىش ئىدى” دەپ يازىدۇ گېوبېلس 15-دېكابىر (ئاراي) دىكى كۈندىلىك خاتىرىسىگە. 24-دېكابىر (ئاراي) كۈنى كۈندىلىك خاتىرىسىدا بولسا ئۇ يەنە مۇنۇلارنى يازىدۇ: “يالغۇز ئولتۇرۇپ بولغان ئىشلارنى ئويلاپ غەم قىلىشقا باشلىدىم. جاپا مۇشەققەتلىك ئۆتكەن كۈنلەر، قاپقاراڭغۇ كېلەچەك. ئۈمىتسىزلىك، قورقۇنۇشلۇق يىتىملىك مېنى قىيىنماقتا. بارلىق ئۈمىدلەر، بارلىق پۇرسەتلەر پۈتۈنلەي توزۇپ كەتتى.”

ھىتلىرىمۇ خۇددى شۇنىڭدەك كۆڭلى يېرىم ئەھۋال ئىچىدە قالغان ئىدى. ئۇنىڭ مەيۈسلىك روھى ھالىتى، شۆبھىسىزكى، يەنە شۇ ئارچا بايرىمى ۋاقتى كەلگەن كۈنلەردىكى بۇرۇختۇرمىلىقتىن تېخىمۇ كۈچىيىپ كېتىدۇ (كېيىنكى ۋاقىتلاردا، ئۇنىڭ خىزمەتچىسى ئەسلەپ كېلىپ مۇنداق دەيدۇ: ئۇ زادىلا ئۆزىنى ئوڭشىۋالماي قالغاچقا، ئارچا بايرىمى ئۈچۈن ئۆيى بىزەشكىمۇ قولى بارمىغان ئىدى. ھىتلىرىم، ئاپام دەل مۇشۇنداق ئارچا بايرىمى چىراقلىرى بىلەن بىزەلگەن دەرەخ تۈۋىدە ئۆلۈپ كەتكەن دەپ چۈشەندۈرگەن). “بارلىق ئۈمىدلىرىم يوق بولدى. — دەيدۇ ۋاگنېر خانىمغا يازغان

خېتىدە. ئۇ خېتىدە خانىمنىڭ ئارچا بايرىمى ئۈچۈن ئېۋەرتكەن سوغىتىغا رەخمەت ئېيتىپ كېلىپ، — غايىلىرىمدىن ھېچقايسىنى ئىشقا ئاشۇرالمىدىم. ... ئەندى مەندە ھېچقانداق بىر ئۈمىد قالمىدى، دۈشمەنلىرىم بەكلا كۈچلۈك كېلىپ كەتتى. ... ئەگەر مەن بارلىق نەرسىلىرىمدىن مەھرۇم بولغىدەك بولسام مېنىڭ نېمە قىلىدىغانلىقىمنى سىز ياخشى بىلىسىز. مەن ئەزەلدىن شۇنداق قىلىشقا غەيرەت قىلىشنى ئويلاپ كەلگەنمەن. مەغلۇبىيەت، بۇنىڭغا مەن ھەرگىزمۇ بەرداشلىق بېرەلمەيمەن. ئۇنداق بىر ئەھۋالدا بىر پاي ئوق بىلەن ھاياتىمنى ئاخىرلاشتۇرۇمەن دېگەن ۋەدەمنى ئىجرا قىلىشتىن يانمايمەن.”

ئۇنىڭ دۈشمەنلىرى ھىتلىر ئۆزىنى ئۆزى ئالدىدى، مانا ئەندى ئۆزىنىڭ سىياسى ئۆلۈمىنى تەنتەنە قىلىپ تەبىرىكلىمەكتە دەپ قارىشاتتى. “ھىتلىر تۈگەشتى. يەنى ئۇ بىر كۈشكۈرتكۈچى سۈپىتىدە ياكى ئىنتايىن كۈچلۈك ئىلگىرلەش غەيرىتىگە ئىگە ئازسانلىقلار داھىسى سۈپىتىدە ئەمەس، بەلكى مۇستەبىت بولۇش ئېھتىمالى بولغان بىرسى سۈپىتىدە تۈگەشتى. — دەپ يازىدۇ ۋېلھېلم بولت (威廉·布里特) پىرىزدېنتلىققا سايلانغان فرانكلىن روزۋېلتقا ئېۋەرتكەن 11 بەتلىك دوكلاتىدا، — ھىتلىرنىڭ تەسىرى تېزلىكتە ئاجىزلىشىشقا باشلىدى. ھۆكۈمەتمۇ ئەندى ناتسىستلار ھەرىكىتىنىڭ تەرەققىياتىدىن بەك ئەنسىرەپ يۈرمەس بولدى.”

مولىن شۋانخانسىن (穆伦·施安豪森) نىڭ دېيىشىدىن قارىغاندا، شۇ ۋاقىتنىڭ ئۆزىدە ھىتلىر يەنە بىر قېتىم خانۇسپىن

(Erik Jan Hanussen 哈努森) دىن پال بېقىپ بېرىشنى تەلەب قىلغان. بۇ مەشھۇر يۇلتۇز پالچىسى ئۇنىڭغا بىر قېتىم پال سېلىپ بەكلا توغرا تاپالغان ئىدى. ئۇ پال سېلىپ كېلىپ، گەرچە ھىتلىرنىڭ يۇلتۇزى يېقىن كەلگۈسىدە ئۇنىڭغا پايدىلىق ھالەتكە كېلىدىغاندەك قىلىسمۇ، ھوقۇقنى قولغا كەلتۈرۈش جەريانىدا نۇرغۇن توسالغۇلارغا دۈچ كېلەرمىش. خەۋەرلەردىن قارىغاندا، خانۇسېن ھىتلىرغا پەقەت بىرلا نەرسە ئۇنىڭ بۇ قىيىنچىلىقتىن قۇتۇلۇشىغا ياردەم بېرەلىشى مۇمكىن دېگەن؛ ئۇ نەرسە يىلتىزى ئادەم شەكلىدىكى مانتارگۈل (曼陀罗花) بولۇپ، بۇ گۈل ھىتلىر تۇغۇلغان كىچىك شەھەردىكى بىر قاسساپنىڭ بېغىدا ئۆسدىكەن؛ ئۇ گۈلنى ئاي تولغان يۇرۇقتىلا تاپقىلى بولىدىكەنمىش؛ خانۇسېن غەيرەت كۆرسىتىپ بۇ ئاجايىپ ۋەزىپىنى ئورۇنداشنى ئۆز ئۈستىگە ئالغان. ئىپتىتىشلاردىن قارىغاندا، ئۇ 1933-يىلى يېڭى يىل بايرام كۈنىسى يوقۇرى سالىسبۇرگنىڭ ۋاشنېفېرد (瓦申弗尔德) زالىغا قايتىپ كېلىپ ھىتلىر بىلەن كۆرۈشكەنمىش. تەبىرىكلەش مۇراسىمىدا ئۇ ئەكەلگەن مانتارگۈلى (曼陀罗花) نى بىر قانچە مىسرا قوشاق قوشۇپ ھىتلىرغا سۇنغان. بۇ قوشاقتا، ھىتلىرنىڭ 30-يانىۋار كۈنىدىن باشلاپ تەختكە چىقىپ ھوقۇق يۈرگۈزىدىغانلىقى ئالدىن كۆرسىتىلگەنمىش.

بۇ قوشاق تۈۋەندىكىدەك ئىدى:

“غايە يولى تولۇق ئېچىلمىدى،  
مۇۋاپىق ياردەمچىلەر يىغىلىپ بولمىدى،

بۇ يول ئۈچ كۈن ئىچىدە ئۈچ دۆلەتتە ،  
 بانكا ئارقىلىق ، ھەممە يۈرۈشۈپ كېتىدۇ!  
 ئاينىڭ ئاخىرقى كۈنى ،  
 جاناب مەقسىدىگە يېتىدۇ —  
 جانابنىڭ بۇرۇلۇش نوقتىسى بولىدۇ ،  
 بۇ يولدا سۇمۇرۇغنىڭ يولىدىن ئەمەس ،  
 چۈمۈلە يولغا تايىنىدۇ!  
 سوغۇق شامالدا يوپۇرماقلار شىلدىرلايدۇ ،  
 تۆكۈلگەن غازاڭلار ئۇچۇشىدۇ ،  
 دەل - دەرەخلەر غۇلاپ ،  
 شاخلىرى قاراسلاپ سۇنىدۇ!

ھىتلىرى بۇ ئالدىن پەرەزگە ئىشەنگىسەك بولسا ئىدى ، بۇ  
 خەۋەر گېزىتقا بېسىلىپ قاتتىق مازاق قىلىناتتى ؛ شۇنداقتىمۇ  
 بۇنداق بىر ئىشقا بىرىنچى بولۇپ قىزىققان داڭلىق ياۋروپالىق  
 يالغۇز ھىتلىرىلا ھېسابلانمايتتى . يۇلتۇز پالچىسى لوئىس گېرىك  
 ( 路易斯·戈力克 ) رىم پاپىسى 5- لىئو ( 里奥 ) غا سەن چوقۇم  
 پاپىلىق تەختىگە چىقالايسەن دەپ ئېيتقانىكەن . نوستېردام  
 ( 诺斯特拉达木斯 ) مۇ 1- ھېنىرگ ( 亨利 ) نىڭ ئۆلىدىغان  
 ۋاقتىنى توپ - توغرا تېپىپ چىققان ئىكەن . بەزى گەپلەرگە  
 قارىغاندا ، پېپر ل . كرىك ( 普埃爾·勒·克勒克 ) مۇ ناپالىيونغا  
 چوقۇم پادىشا بولىدىغانلىقىنى ئېيتقانىكەن . نېمىلا بولسا  
 بولسۇن ، خانۇسېننىڭ بۇ ئالدىن پەرەز قىلىپ توقىغان  
 قوشىقىنىڭ 3- ۋە 4- سۆزلىرى چوقۇم ھىتلىرىنى ھەيران  
 قالدۇرۇۋېتىشى مۇمكىن . چۈنكى ئۇ تېخى يېڭىلا ئۈچ كۈن  
 ئىچىدە سابىق باش مىنىستىر ۋون پاپېن بىلەن مەخپى

كۆرۈشۈش تەكلىۋىنى تاپشۇرۇۋالغان بولۇپ، كۆرۈشۈش ئورنى ئۈچۈن بانكىر ماركىز كۇرت ۋون شرودېر (库特·冯·施洛德) نىڭ ئۆيى بېكىتىلگەن ئىدى. بۇ شرودېر (施洛德) دېگەن ئادەم بولسا، ھىندېنبۇرگتىن ھىتلىرنى باش مىنىستىرلىققا تەيىنلەشنى تەلەپ قىلغان 39 نەپەر كىشىدىن بىرسى ئىدى. بۇ ئالدىن پەرەز شۇنچىلىك ئېنىق ئوتتۇرغا چىققانلىقىنىڭ مەنتىقىلىق چۈشەندۈرۈلۈشى ئۈچۈن، خانۇسېننى، خۇددى ئۇنىڭ بۇرۇنقى كەسپداشلىرىغا ئوخشاش، ھەقىقەتەنمۇ ئەقىللىق ئالدامچى، دېيىشلا قالدۇ. ئۇنىڭ ئالدىن ئېيتىشى چوقۇم بەكلا ئىشەنچلىك مەنبەدىن بۇ خەۋەرنى قولغا كەلتۈرۈپ، شۇ ئاساستا پال باققان دېيىش مۇمكىن. شۇنىڭغا دېققەت قىلايلى، بۇ يەردە “بانكا ئارقىلىق” دېگىنى “Durchdie Bank” سۆزىنىڭ تەرجىمىسى بولۇپ، ئۇ ھەم بىر ئىدىيە، يەنى “ئومۇمىيۈزلۈك” دېگەننىمۇ بىلدۈرىدۇ. بۇ سۆز “بارلىق ئىشلار تەلتۈكۈس ئۆزگىرىدۇ” دېگەننى بىلدۈرىدۇ. بەلكىم، قاقۋاش خانۇسېن بىر قانچە خىل ئېھتىماللىقنى چىقىرىش مەقسىتىدە بۇ خىل مۇجمەل دىيۈمنى مەخسۇس ئىشلەتكەن بولشىمۇ مۇمكىن.

شۇ كۈنى ئاخشىمى، ھىتلىر مېيونخېندا “شىئېر كەچلىكى” گە قاتنىشىدۇ. ئۇنىڭ بىلەن ھېس ئەر-خوتۇن بىلەن ئېۋا براۋن بىرگە ھەمرا بولغان ئىدى. ئۇ يەردىن چىقىپ ئۇلار خانفىستانگىلنىڭ ئۆيىگە بېرىپ قەھۋە ئىچىشىدۇ. “ھىتلىر ھەقىقەتەنمۇ بەكلا مۇلايىم يېقىملىق. — دەپ يازىدۇ خانفىستانگىل، — بىزگە ئۇنىڭ 20-

يىللاردا تۇنجى قېتىم كۆرۈشكەن ۋاقتلىرىمىزدىكى مەنزىرىنى ئەسلەتتى. ئۇ ئاخشىمى ئوركىستىر درېژورلىقىنى خانىس كىناپاتسىش ( ) ئۈستىگە ئالغان ئىدى. ھىتلىر ئۇنداق تونى ۋە ئۇ تۈردىكى چۈشەندۈرۈشنى ياخشى كۆرمەيدىغانلىقى ئۈچۈن تىنماي تالشىپ سۆلەپ كەتتى. ئۇنىڭ باھاسى ھەقىقەتەنمۇ يامان ئەمەس بىر باھا دېيىشكە بولاتتى. نۇرغۇن قىسىملىرىنى غىگىشىپ دوراپ بېرەلەيتتى ياكى ئىسقىرتىپ بېرەلەيتتى. تەبىكى سۆزلىرىنىمۇ سۈدەك يادلىۋالغان ئىدى. شۇڭا ئۇ بۇنىڭ مەنىسىنىمۇ چۈشەندۈرەلەيتتى. ” فيۇرېر كىشىنى جەلىپ قىلارلىق بىر قىياپەتتە بۇرۇنقى كۈنلەرنى ئەسلەيدۇ. كېيىن، تىياتىرخانىدىن ئايرىلىشتىن ئاۋال سۆز قالدۇرۇش دەپتىرىگە ئىمزا قويۇپ، ئاستىغا ئېنىق قىلىپ ئاي-كۈنىنى قوشۇپ قويدۇ. ئاندىن ئۇ بېشىنى كۆتۈرۈپ خانىفىستانگىلغا قاراپ ھاياجاننى ئاران تۇتۇۋالغان ھالدا: ” بۇ يىل بىزنىڭ يىلىمىز بولىدۇ. بۇنى مەن ساڭا خەت ئارقىلىق تەپسىلى چۈشەندۈرۈپ ئېنىق ئېيتىپ بېرىمەن!”

## (7)

ھىتلىر پىلان بويىچە 4-يانىۋاردا كلوك (科隆) دىكى ماركىز ۋون شرودېر (冯·施洛德男爵) نىڭ ئۆيىدە پاپىن بىلەن كۆرۈشىدۇ. پىلان بويىچە بۇ كۆرۈشۈش مەخپى بىر ئۇچۇرۇشۇش بولۇپ، ھەر قايسى تەرەپلەر كۆرۈشۈشتىن بۇرۇن ئەتىراپلىق پىلانلاشقان بولسىمۇ، كۆرۈشۈش خەۋىرى تارقىلىپ كېتىدۇ. چۈنكى، بېرلىندىكى بىر گېزىت مۇخپىرى (بۇ مۇخپىر ھىتلىرنىڭ بىر مۇھاپىزەتچىسىنى پۇلغا سېتىۋالغان)، ھىتلىر

بىلەن پاپىن ئايرىم-ئايرىم ھالدا شرودېر (施洛德) نىڭ قوراسىغا كىرىۋاتقىنىدا ئۇ ئىككىسىنىڭ رەسمىنى تارتىۋالغان. بۇ قېتىمقى سۆھبەت ئىككى سائەت داۋام قىلىدۇ. دەسلەپتە، پاپىن، ھىتلېر-پاپىن ھۆكۈمىتى قۇرۇپ چىقىپ شىلپېچېر ھۆكۈمىتىنىڭ ئورنىغا دەسسەتىش، پاپىن بىلەن ھىتلېر ئىككىسى پۈتۈنلەي تەڭ ھوقۇقلۇق بولۇش دېگەن تەكلىۋىنى بېرىدۇ. ھىتلېرنى ھەيران قالدۇرغان بۇ تەكلىپ ئۈچۈن، ھىتلېر ئۇزۇن بىر چۈشەندۈرۈش بېرىپ جاۋاب بېرىدۇ: ئەگەر مەن باش مىنىستىر بولىدىغان بولسام، بىر ھېسابتا مەن ھۆكۈمەتنىڭ ھەقىقىي باشلىقى بولغان بولىمەن. ئۇ چاغدا مەنمۇ پاپىننىڭ بەزى ئادەملىرىنى مىنىستىر قىلىپ تەيىنلەيمەن. بۇنىڭ ئۈچۈن سىلەر سوتسىيالىستىك دېموكراتلار پارتىيىسىلىكلەرنى، كومپارتىيەلىكلەرنى ۋە يەھۇدىيلارنى رەھبەرلىك ۋەزىپىسىدىن تازىلاپ چىقىرىۋېتىش سىياسىتى يۈرگۈزۈشكە قوشۇلۇشىڭلار كېرەك، دەپ شەرت قويدۇ. شرودېر (施洛德) نىڭ دېيىشىچە، ئۇ ئىككىسى “پىرىنسىپ جەھەتتە بىر كېلىشىمگە كېلەلگەن”؛ ئۇلار بۇ يەردىن ئايرىلىش ۋاقتىدا، ئىككىسى ئەدەپ بىلەن ئۆزئارا قول ئېلىشىپ خوشلاشقان.

شىلپېچېر ئۇ ئىككىسىنىڭ قول ئېلىشىپ تۇرغان رەسمىنى كۆرۈپ، قاتتىق رەنجىگەن ھالدا پىرىزدېنت مەھكىمىسىگە كىرىپ پاپىننى خائىنلىق قىلدى دەپ پىرىزدېنتقا شىكايەت قىلىدۇ. شۇڭا ئۇ پىرىزدېنتتىن پاپىننى بۇندىن كېيىن ئۆزى يوق يەردە قوبۇل قىلماسلىقىنى تەلەپ قىلىدۇ. ئەمما بۇ بوۋاي

پاينىدىن ئىبارەت بۇ جاسارەتلىك چەۋەندازغا بەكلا ئامراقلىق قىلاتتى. شۇڭا پاينىنىڭ ئۆزىنى ئالدايدىغانلىقىغا ئىشەنمەيتتى. ھەتتا بۇنىڭ ئەكسىچە، پاينىنى ھىتلىرى بىلەن داۋاملىق غەيرى رەسمى تۈردە كۆرۈشۈپ تۇرۇشىنى، ھەمدە ئۇنىڭ كاتىۋىدىن بۇ سۆھبەت ئەھۋالىنى ۋون شلىپچىرىدىن يوشۇرۇن تۇتۇشىنى تاپىلغان ئىدى.

ئارىدىن بىر قانچە كۈن ئۆتكەندە، ھىندېنبۇرگ شلىپچىرىنىڭ ئورنىنى تېخىمۇ تۆۋەنلەشتۈردى. شلىپچىرى شەرقى گېرمانىيىدە ۋەيران بولغان جۇڭگىچىلار (پومبشچىكلار Junkers 容克) نىڭ زېمىنىنى مۇسادىرە قىلىش پىلانىنى تۈزدى؛ ئەمما ھىندېنبۇرگ بۇ پىلانغا قارشى چىقىپ، جۇڭگىچىلارنىڭ تەرىپىنى ئالدى. دېگەندەك، ئۇ ھىندېنبۇرگ تەرىپىدىن قول ئاستىدىكى بىر ئەسكەر قاتارىدا مۇئامىلە قىلىنىشقا ئۇچرايدۇ، ئەمما ئۇمۇ پاجىئەلىك بىر سىياسىي خاتالىق سادىر قىلغان ئىدى. يەنى مارشال بىلەن بولغان مۇناسىۋەتلەردە ھەددىدىن ئېشىپ كەتكەن ئىدى. ئۇ توپىلاڭ چىقارغان جۇڭگىچىلار بىلەن بېرىش-كىلىش قىلىشىنى رەت قىلىپلا قالماي، ئۇلارغا قارشى ئاشكارە ھەرىكەتكە ئۆتتى. نەتىجىدە، ھىندېنبۇرگنىڭ مېھمانخانىسى دەرت تۆكۈپ كەلگەن جۇڭگىچىلار جەمەتىنىڭ ئادەملىرى بىلەن لىق توشۇپ، ئۇنىڭدىن شلىپچىرى ھۆكۈمىتىنى تارقىتىۋېتىشىنى قەتئى تەلەپ قىلىپ تۇرىۋېلىشىدۇ. ئىشلار بۇنىڭلىق بىلەنلا تۈگىمەيدۇ. شلىپچىرى ھەربىلەرنى ئۆزىگە دۈشمەن قىلىۋېلىپ ئۇلارنىڭ ئۆچمەنلىكىنى قوزغىۋالىدۇ. گېنېرال شلىپچىرى شۇنى



ئۇنۇتماسلىقى كېرەك ئىدىكى، ئورتاق غايە ئۈچۈن جۇڭگىلار بىلەن ئوفتسىپلار ئىتتىپاقى بىر-بىرسى بىلەن زىچ باغلىنىپ كېلىۋاتقانلىق تارىخنىڭ ئۆزىلا 200 يىللىقتىن ئارتۇق بىر تارىخ ئىدى!

شېيچېرنىڭ بۇ تۈردىكى ئاخىرقى ھەرىكىتىدىن مەنپەئەت كۆرگەن كىشى ئادولف ھىتلېر بولۇپ چىقىدۇ. ھىتلېر كۈنساين كۈچىيىپ كېتىۋاتقان نارازىلىق ھېسسىياتلاردىن ئۇستىلىق بىلەن پايدىلىنىپ، ليوپولد (利珀) رايونىدا سايلامدا ئۆتۈپ چىقىدۇ. ئۇ، بۇ قېتىمقى كىچىككەنە بىر ھەرىكەتنى مەملىكەتلىك ئومۇمى سايلام قاتارىدا كۆرۈپ، پارتىيىنىڭ پۈتۈن كۈچلىرىنى بۇ ئىشقا سالىدۇ. شۇ ئارقىلىق نىسبەتەن زور بىر ئۇنۇققا ئېرىشىشنى كۆزلەپ، ئەمەلىي كۈچكە تايىنىپ ھىندېنبۇرگ ۋە پاپېن ئىككىسىنى كېلىشىم تۈزۈشكە قىستىماقچى بولىدۇ. نويا بىر (ئوغلاق) دىكى مەغلۇبىيىتىدىن قۇتۇلۇپ قايتا باش كۆتۈرۈپ چىقىشنى ئىشقا ئاشۇرۇش مەقسىتىدە خەلق ئاممىسى ئارىسىدا قايتىدىن ئابروي قازىنىشنى كۆزلەپ ليوپولد (利珀) نىڭ بارلىق شەھەر ۋە بازارلىرىدا نۇتۇق سۆزلەش ھەرىكىتىنى باشلىۋېتىدۇ. ئۇ بارغانلا يېرىدە قىزغىن قارشى ئېلىنىپ تۇرىدۇ. 15-يانۋاردا، 39.6 پىرسەنتلىك خەلق ئاۋازىنى قولغا كەلتۈرۈپ، ئېرىشكەن ئاۋاز سانىنى 17 پىرسەنت كۆپەيتىدۇ. بۇ شۇنى كۆرسەتمەكتىكى، ھىتلېرنىڭ جەلپ قىلىش كۈچى ھەقىقەتەنمۇ كۈچلۈك ئىدى. سايلام كۈنىسى ھىتلېر ۋېيمارغا كېلىپ “خوشاللانغانلىقىدىن خۇددى كىچىك بالدەكلا يايىراپ كېتىدۇ.”

ئۇ، بۇ قېتىمقى مۇۋەپپەقىيەت “مۆلچەرلىگۈسىز مۇھىم ئەھمىيەتكە ئىگە بىر غالبىيەت” دەپ ئېيتىدۇ. ئۇ تولۇق ئىشەنچ بىلەن ئەتىسى ستراسسېر (ئۇ ئىتالىيىدىكى دەم ئېلىشنى تۈگىتىپ مېيونخېنغا قايتىپ كەلگەن ئىدى) بىلەن بولغان زىددىيەتنىمۇ ئاشكارە ئېلان قىلىۋېتىدۇ. ئۇ، 3 سائەت داۋام قىلغان يەرلىك مەسئۇل كادىرلىرىغا سۆزلىگەن نۇتقىدا، ستراسسېرنى خائىنلىق قىلدى دەپ ھۇجۇم قىلىدۇ. شۇنىڭدەك يەنە ستراسسېر بىلەن مۇناسەتلىرىنى تولۇق ئۈزۈش بىلەنلا قالماي “پارتىيە ئىچىدىكى بارلىق مەغلۇبىيەت قارىشىدىكى ئۇنسۇرلارنىڭ بويىنىنى ئۈزۈپ تاشلىماقچى” ئىكەنلىكىنىمۇ خەلق ئاممىسىغا بىلدۈرۈپ قويماقچى ئىدى. ئۇنىڭ نۇتقىنى كىشىلەر ئىنتايىن قىزغىنلىق بىلەن ئاڭلايدۇ. پارتىيە ئىچىدە بىر قىسىم بۆلگۈنچى ئۇنسۇرلار ستراسسېرغا ئەگىشىپ فيۇرېرغا ئاقابىل تۇرماقچى بولغان بولسىمۇ، فيۇرېرنىڭ بۇنداق بىر جىدەل ئىچىگە كىرىش نىيىتى يوق ئىدى. ستراسسېرمۇ مۇناسىۋىتى بۇزۇلغانلىقى سەۋەبىدىن پارلامېنتىكى دېپۇتاتلىق ئورنىدىن ۋاز كېچىپ ماشىنىسى بىلەن مېيونخېنغا قايتىپ كېتىدۇ.

ئاخىرىدا ستراسسېر سىياسى سەھنىدىن چېكىنىپ چىقىپ ھىتلېرنى خاتىرجەم قىلىدۇ. ھىتلېر يول قويۇش مەقسىتىدە 18-يانۋار ئاخشىمى يەنە بىر قېتىم پاپېن بىلەن كۆرۈشىدۇ. بۇ قېتىم ئۇلار بېرلىن شەرھەر سىرتىدىكى داڭلىق دالېم (达莱姆) دېگەن يەردىكى جوشم ۋون رېپېنتروپنىڭ ئۆيىدە كۆرۈشىدۇ. ئۇلار مۇتلەق مەخپىي بولسۇن ئۈچۈن پاپېن، رېپېنتروپنىڭ

ماشىنىسىغا ئولتۇرۇپ كېلىدۇ. ھىتلىرىنىڭ ماشىنىسى ئۇدۇللا ماشىنا ساقلاش يېرىگە كىرىپ كېلىدۇ. ئۇ، روم ۋە ھىملىر بىلەن بىرلىكتە باغ تەرەپتىن بىناغا كىرىپ كېتىدۇ.

“ھىتلىر باش مىنىستىر بولۇشتا قەتئى چىڭ تۇرۇۋالىدۇ. — دەپ يازىدۇ رېبېنتروپ خانىم شۇ قېتىمقى يىغىن خاتىرىسىگە، — پاپېن بۇ مۇمكىن ئەمەس دەپ قايتا تەكىتلەيدۇ. ئۇ ئۆزىنىڭ ھىندېنبۇرگقا بۇنىڭدىن ئارتۇق تەسىر كۆرسىتەلمەيدىغانلىقىنى ئېيتىدۇ. ھىتلىر ئۇنىڭ بىلەن داۋاملىق كۆرۈشۈش توغرىلىق ھېچ نېمە دېمەيدۇ. جوشىم ئۇنىڭغا ھىندېنبۇرگنىڭ ئوغلى بىلەن كۆرۈشۈپ بېقىش تەكلىۋىنى بېرىدۇ. ”مۇزاكىرە ھېچقانداق بىر نەتىجىگە كېلىنمەيلا تاماملىنىدۇ. ھىتلىرىنىڭ جاھىللىقى پاپېننى بەكلا ئوڭايسىز ھالغا چۈشۈرۈپ قويدۇ. ئەمما بۇ ئۆينىڭ ئايال خوجاينى ئۇنداق ھېسابلىمايتتى. رېبېنتروپ خانىم يولدىشى بىلەن ئوخشاش ھىتلىردىن قاتتىق تەسىرلىنىپ، “ھىتلىر دېگەن بۇ ئادەم ھەقىقى مەرت ئادەم ئىكەن، قالتىس نوچى بىر ئادەم ئىكەن” دەيدۇ.

## (8)

شېلىپچېر ئورنىنى ساقلاپ قېلىشتا كۈندىن-كۈنگە قىينالماقتا ئىدى. 20-يانىۋار كۈنىگە كەلگەندە ئۇ مەيلى ئوڭچى ياكى سولچى بولسۇن، بارلىق پارتىيىلەرگە دېگىدەك دۈشمەن كۆزى بىلەن قارايدىغان ھالەتكە چۈشۈپ قالىدۇ. ئۇنىڭ بۇنداق چېكىدىن ئاشقان ھالىتى پاپېن ئۈچۈن تېپىلماس بىر پۇرسەت ئىدى. شېلىپچېرنىڭ ئىستىپا قىلىشقا زورلىغىنىدىن بۇيان، بۇ

سابىق باش مىنىستىر پات-پات ئۇنىڭ قوشنىسى بولغان ھىندېنبۇرگ ئاتا-بالا ئىككىسىنى يوقلاپ، ئۇلارنىڭ مەيۈس ئائىلىسىگە بىر ئاز بولسىمۇ خوشاللىق قېتىپ تۇراتتى. ئەمما بۈگۈن ئۇنىڭ قارغا پۈركەلگەن پىرىزىنت باغچىسىغا كىرىپ كېلىشىدە باشقا بىر مەقسىدى بار ئىدى. بۇ قېتىم ئۇ پىرىزىنتنىڭ كۆڭلىنى كۆتۈرىدىغان خەۋەر بېرەلمەيدۇ. بۈگۈن ئۇنىڭغا ھىتلىرى بىلەن كۆرۈشۈش ئەھۋالىدىن تەپسىلىي دوكلات بېرىدۇ. پاپىن يەنە مۇتەئەسسىپ پارتىيەلەرنىڭ بىرلىشىپ كېتىش ئېھتىمالى بارلىقىنىمۇ ئوتتۇرغا قويدۇ. پاپىن پىرىزىنتقا يالۋۇرۇش شەكلىدە بىر تەكلىپ بېرىدۇ: بىز نېمە ئۈچۈن ھىتلىرىگە باش مىنىستىرلىك ۋەزىپىسىنى بەرمەيدىكەنمىز؟ ئۇ سىزنىڭ دېگەن يولىڭىزدىن چىقىمىسلا بولدى ئەمەسمۇ؟

ئەسلىدە بۇ ئىشتا ئەڭ چوڭ توسالغۇ پىرىزىنتتا ئەمەس ئۇنىڭ ئوغلىدىن كەلمەكتە ئىدى. يەنى ئوغلى ھىتلىرىنى ئوچۇق ئاشكارە كۆزگە ئىلماي كەلمەكتە ئىدى. ئەمما ئوسكارنىڭ بۇ تۈردىكى ھېسسىياتى ئۆزىنى چوڭ تۇتۇش مەجەزىدىن كېلىۋاتقان بىر مەجەز بولۇپ، ئىدىيولوگىيەلىك پەرىقتىن كېلىپ چىققان مەسىلە ئەمەس ئىدى. ئۇ ئىككىسى ئوتتۇرىسىدىكى زىددىيەتنى ھەل قىلىش ئۈچۈن ئوسكار ھىتلىرى بىلەن سۆھبەتلىشىش تەكلىۋىنى قوبۇل قىلىپ، 22-يانىۋار يەكشەنبە (پازار) كۈنى ئاخشىمى رېبېنتروپنىڭ ھەشەمەتلىك قوراسىدا كۆرۈشىدىغان بولۇپ كېلىشىدۇ.

ئۇلار، ئوسكار بىلەن بىرگە پىرىزىنتنىڭ دۆلەت ئىشلىرى

كاتىبى مېيسنېرنىمۇ بىرگە بېرىشى ئۈچۈن كېلىشىدۇ. ۋون شلېيچېردىن مەخپى تۇتۇش مەقسىتىدە، ئۇ ئاخشىمى ئۇلار ئاۋال شروس شىتاتلىق تىياتىرخانىسىدا تىياتىر كۆرىشكە بارىدىغان بولىدۇ. ئۇ ئاخشىمى بۇ تىياتىرخانىدا ۋاگنېرنىڭ بۇرۇنقى ئەسەرلىرىدىن «تەغدىر» (艳遇) دېگەن سەھنە ئەسىرى ئوينىلاتتى. بۇ كىشىلەر تىياتىرخانىغا يېتىپ كەلگىنىدە، “پېت دەرەخ سايىسى” (菩提树下) كۆچىسىدىن سۈڭەكتىن ئۆتىدىغان سوغۇق شىۋىرىغان ئۇرۇپ تۇراتتى. پەردە ئېچىلىشقا بولغان ئارىلىقتا ئۇلار بىر قانچە سائەت ئاۋال ناتىسىستلارنىڭ كومپارتىيە مەركىزى شىتابى ئالدىدا ئۆتكۈزۈلگەن نامايىش ھەققىدە پاراڭلىشىدۇ. شلېيچېر 20 مىڭ كىشىلىك قوڭۇر كۆڭلەكلىكلەرنىڭ نامايىش ئۇيۇشتۇرۇشى ئۈچۈن رۇخسەت قىلىپ، قىزىلارنىڭ قارشى نامايىش ئۆتكۈزۈشىگە رۇخسەت بەرمىگەن ئىدى. كېيىن ئۇ ساقچى ئەترەتلىرىنى چىقىرىپ، بروۋنىك ۋە پىلموتلارنى ئىشقا سېلىپ نامايىشچىلار قوشۇنىنى قوغداشقا مەجبۇر بولىدۇ.

پەردە ئارىسى دەم ئېلىش ۋاقتىدا ئوسكار بىلەن ئايالى ئىككىسى بەكلا كۆپ تونۇشلىرىغا سالام بېرىپ، ئۆزىنى ھەممىنىڭ ئالدىدا مەن بۇ يەردە دەيدىغان تۇيغۇ قالدۇرۇشقا تىرىشىدۇ. ئەمما پەردە چۈشۈرۈلۈپ ئەڭ ئاخىرقى بىر مەيدان ئۈچۈن تەييارلىق باشلانغان ۋاقتىدا ئوسكار بىلەن مېيسنېر ئىككىسى يان ئىشىكتىن غىپلا قىلىپ چىقىپ تىياتىرخانىدىن ئايرىلىدۇ. ئەمما ئايالى بۇرۇنقى ئورنىدىن ئايرىلماي ئولتۇرىدۇ.

ئۇلار سىرتقا چىقىپ تاكسىدىن بىرنى كىرالاپ يولغا چىقىدۇ. ئەمما تاكسى يولغا چىققاندىن كېيىنلا ئاندىن بارىدىغان يېرىنى تاكسىچىغا ئېيتىدۇ. پىشىگە چۈشۈۋالغان بىرەرسىنىڭ يوقلىقىدىن خاتىرجەم بولغىنىدىن كېيىنلا شىلپىچىنىڭ ئادەملىرىنى ئېزىقتۇرۇۋەتكەنلىكىگە ئىشىنىپ خاتىرجەم يولنى داۋام قىلىدۇ. شۇنداقتىمۇ ئېھتىيات يۈزىسىدىن رېبىنتروپنىڭ ئۆيىگە خېلى يىراق بىر يەردە تاكسىدىن چۈشۈپ قېلىپ قالغان يولنى قار كېچىپ پىيادە ماڭىدۇ. خېلى ئايلىنىشتىن كېيىن ئاران رېبىنتروپنىڭ ئۆيىنى تېپىپ بارىدۇ.

پاپىن، ھىتلىر، گيورنىڭ ۋە فرانك قاتارلىقلار مېھمان كۈتۈش ئۆيىدە ئۇلارنى ساقلاپ تۇرماقتا ئىدى. كىشىلەر بەكلا جىددى قىياپەتتە ئىدى. ئۇلار بىر-بىرىسى بىلەن سالاملىشىۋالغاندىن كېيىن، ھىتلىر تۇيۇقسىزلا ئوسكارغا ئىككىمىز ئايرىم بىر كۆرۈشسەك قانداق دەپ تەكلىپ قىلىپ، ياندىكى بىر ئۆيگە كىرىپ كېتىدۇ. مېيىسنىر ئېغىز ئېچىشقا ئۆلگۈرمەيلا ئوسكار بىلەن ھىتلىر ئۆيگە كىرىپ كېتىشىدۇ. ئۇلارنىڭ كەينىدىن رېبىنتروپ ئىشىكنى ئىتىپ قويدۇ. كېيىن كىچىك ھىندېنبۇرگنىڭ ئېيتىشىچە، ھىتلىر باشتىن تارتىپلا گەپنى قولدىن بەرمىگەن بولۇپ، ئاساسلىق گەپ تېمىسى ھىتلىر ئۆزىنىڭلا گېرمانىيىنى قىزىلار قولىدىن قۇتقۇزالايدىغانلىقى، پەقەت ئۆزىلا كۈچلۈك باش مىنىستىرلىق رولىنى ئوينىيالايدىغانلىقىنى، مىللى سوتسىيالىزم پارتىيىسىنىڭ قوللىشى بولماي تۇرۇپ، قالغان ھېچقانداق بىر پارتىيە

ھۆكۈمەتنى باشقا ئېلىپ چىقالمايدىغانلىقى ئۈستىگە مەركەزلەشكەن ئىدى.

ئارىدىن بىرەر سائەتتەك ۋاقىت ئۆتكەندە ئۇ ئىككىسى مېھمانخانا ئۆيىگە قايتىپ چىقىدۇ. ھەر ئىككىسىنىڭلا چىرايى جىددى تۈس ئالغان ئىدى. ئاندىن ھەممە بىرلىكتە تاماق ئۈستىلىگە توپلىشىدۇ. قولغا پەلەي كىيىۋالغان خىزمەتچى ئۇلارنىڭ ھەممىسىگە كۈمۈش چىنا ئۇزارتىدۇ. قاچىلاردا تۈزلانغان گۆشلۈك پۇرچاق شورپىسى قۇيۇلغان ئىدى. ھىتلىر مېنرال سۈيى ئىچىدۇ. قالغان مېھمانلار بولسا شامپانىسكى ئىچىشىدۇ. ئەڭ كېيىن كەلگەن كىچىك ھىندىنبۇرگ بىلەن مېيىنېر ئىككىسى يەنە ئەڭ بالدۇر ئۆيدىن ئايرىلىدۇ. تۈن يېرىمدا تالادا قار-شۈربان ئۇچۇشۇپ يۈرەتتى. تاكىسى يولغا چۈشكەندىن كېيىن، مېيىنېر ھەمرايىنىڭ بەكلا جىمىپ قالغانلىقىنى ھېس قىلىدۇ. “ئوسكار، ئامال يوق، ھىتلىرغا ھۆكۈمەت قۇرغۇزۇشتىن باشقا چارە قالمىدى” دېگەنلا گەپنى قىلىدۇ. پەرىزىمچە، ھىتلىر بۇ ياشنى مۇۋەپپىقەت بىلەن ئۆزىگە قارىتىۋالغاندەك قىلىدۇ. “ئەسلىدە ئەھۋال بۇنىڭدىنمۇ ئاددى بولۇشى مۇمكىن ئىدى. بىر ئېھتىمالدا ھىتلىر ھەممە بىلىپ كەتكەن بىر مەخپىيەتلىكتىن پايدىلىنىپ يوقۇرى تەبىقە كىشىلەر ئارىسىدا رەزىل قىلىۋېتىش بىلەن تەھدىت قىلغان بولۇشى مۇمكىن ئىدى: بۇندىن 6 يىل بۇرۇن، جۇڭگىلارنىڭ مۈلكىنى ساقلاپ قېلىش ئۈچۈن ھۆكۈمەت بىر مىقدار “شەرق تەرەپكە ياردەم قىلىش مەبلىغى” ئايرىغان ئىدى. بۇ قانۇنغا

ئاساسلىنىپ پىرىزدېنت ۋون ھىندېنبۇرگ خېلى كۆپ مىقتاردا پارا ئۈندۈرۈۋېلىش بىلەنلا قالماي (خەۋەرلەردىن قارىغاندا بۇ پۇل 620 مىڭ مارك)، يەنە بۇ مەبلەغنى ئوسكارنىڭ نامىغا يازدۇرۇش ئارقىلىق ئېغىر باجدىن قۇتۇلۇپ قالغان. ھەتتا ئۆتۈنۈپ بېرىش پۇلىنىمۇ تۆلىمىگەن. بۇلار ئۇنى پاش قىلىش باھانىسى بولۇپ بېرەتتى. گەرچە بۇ ئىشتا گۇناھسىز دەپ ھۆكۈم چىقىرىلغىنىدىمۇ بەربىر ھىندېنبۇرگنىڭ ئابروىنى تۆكۈشكە يېتىپ ئاشاتتى.

پاپېن، ھىتلېرنىڭ ئوسكارغا كۈچلۈك تەسىر قالدۇرغانلىقىنى بىر قاراپلا سەزگەن ئىدى. ئوسكار چىقىپ كەتكەندىن كېيىن، پاپېن فىۇرېرگە ساداقەت كۆرسىتىدىغانلىقىنى بىلدۈرىدۇ. ئۇ ھىتلېرنىڭ باش مىنىستىر بولىشىنى قوللاش ۋەدىسىنى بېرىپلا قالماي، ھەر قانداق ئىش يۈز بېرىشىدىن قەتئى نەزەر مەن بۇ ۋەزىپىنى قوبۇل قىلمايمەن دەپ قەسەم قىلىپ بېرىدۇ. يوشۇرۇن سۆزلىشىش ئاخىرلاشقاندىن كېيىن، ھىتلېر ھەمراھلىرى بىلەن مەغرۇر قەدەملەر بىلەن ماشىنىسىنى قويغان گەرەجگە كىرىدۇ. ئەمما ئۇ شىلپىچېرنىڭ ئادەملىرىنىڭ پېيىغا چۈشىشىدىن قېچىپ قۇتۇلالمايدۇ. ئەتىسى سەھەردە، شىلپىچېر، مېيىسىنىڭ تېلېفون قىلىپ، ئۇنى مازاق قىلغان ھالدا مۇنداق دەيدۇ: ئاخشامقى ئادەم بېشىغا بىر چىنىدىن تارقىتىلغان كەچلىك تاماق كۆڭلۈڭگە ياقتمۇ؟ گېنېرال شىلپىچېر، ھېلىمىكىر پىلانلاشقا ئۇستا بىرسى بولۇپ، ئەندى دەرھال ھەرىكەت قىلمىسا كېچىكىپ قالىدىغانلىقىنى ھېس قىلىدۇ. ئۇ ھىندېنبۇرگقا



ناتىسىستلارنى تېزگىنلەش ئۈچۈن “ھەربى دىكتاتورلۇق” نى ئىشقا كىرىشتۈرمىسە بولمايدىغانلىقىنى، شۇنىڭدەك پارلامېنتنى تارقىتىۋېتىپ ئومۇمى سايلام ئېلىپ بېرىش ئىشىنى ئەمەلدىن قالدۇرۇۋېتىشى ئۈچۈن ھىندېنبۇرگنى ماقۇل قىلىشقا كۈچەپ ئۇرۇندۇ. ئەمما شىلېيچېرنىڭ تۈگمەس پىلانلىرىدىن ئاللىمۇ قاچان زىرىككەن ھىندېنبۇرگ، بۇنداق پەۋقۇلئاددە تەدبىر قوللىنىشقا ئۇنىمايدۇ.

شىلېيچېرنىڭ ھەربى دىكتاتورلۇق يۈرگۈزمەكچى بولۇۋاتقانلىقى ھەققىدىكى خەۋەر تارقىلىپ كەتكەندىن كېيىن، سوتسىيالى دېموكراتلار پارتىيىسى بىلەن مەركەزى پارتىيە ئىككىسى شىلېيچېر ئاساسى قانۇنغا خىلاپلىق قىلدى دەپ ئېلان قىلىشىپ، بۇنداق ھەرىكەت قىلىشنىڭ قىلچە رولى بولمايدىغانلىقىنى، ئۇنىڭ ئۈستىگە بۇنداق ھەرىكەت قىلىش ئېغىر خاتالىق ھېسابلىنىدىغانلىقىنى ئېيتىپ ئاشكارە بايانات بېرىشىدۇ. بۇ خەۋەردىن قاتتىق غەزەپلەنگەن شۇگېنېپرگ (休根堡) بىلەن مىللەتچى پارتىيە شىلېيچېردىن دەرھال يۈز ئۆرىشىدۇ.

ۋەزىيەتنىڭ تۇيۇقسىزلا بۇ تۈردە ئۆزگىرىش قىلغانلىقى ھىتلېرغا پايدا كەلتۈرىدۇ. شۇڭا ئۇ 27-يانۋار كۈنى بېرلىنغا قايتىدۇ. ئەمما پايتەخت ۋەزىيىتىنىڭ بەكلا پەسكويغا چۈشۈپ قالغانلىقى ئۇنى شۇ ھامات ئۈمىتىسىز ئەھۋالغا چۈشۈرۈپ قويدۇ. شۇڭا ئۇ، رېبېنتروپقا بېرلىندىن دەرھال ئايرىلىمەن دەپ ئېيتىدۇ. “جوشم ئۇنىڭغا شۇگېنېپرگ بىلەن بىرلىشىپ مىللەتچى بىرلىكسەپ قۇرۇش تەكلىۋىنى بېرىدۇ. — دەپ

يازىدۇ رېبىنتروپنىڭ ئايالى، — ھىتلىر ئۇنىڭغا، مەن مارشالغا دەيدىغان گەپلىرىمنىڭ ھەممىسىنى دەپ بولدۇم. ئەندى يەنە قوشۇمچە قىلغىدەك گېپىم قالمىدى، دەيدۇ. جوشىم ئۇنىڭغا نەسىھەت قىلغاچ، ئەڭ ئاخىرقى تەدبىرنىمۇ ئىشقا سېلىشنىڭ كېرەك، ۋەزىيەت تېخى ئۇنچىۋالا ئۈمىدسىزلەنگىدەك ئەھۋالدا ئەمەس” دەيدۇ. ھىتلىر شۇ كۈنكى پاپىن بىلەن كۆرۈشۈشكە تەستە ماقۇل بولىدۇ. ئەمما كۆرۈشۈشنىڭ بارلىق تەييارلىقلىرى پۈتكەن بىر ۋاقتىدا، ئەركىن سۆزلىشىش ئىمكانىيى يوقلىقىنى باھانە قىلىپ كۆرۈشۈشتىن يالتىيۋالىدۇ. ئۇ نېمە دەيدىكىن دەپ، مەن چوقۇم بېرىلىدىن ئايرىلىشىم كېرەك، شۇنداقتمۇ رېبىنتروپ ماڭا ۋاكالىتەن پاپىن بىلەن كۆرۈشۈشكە قارشى ئەمەسمەن، دەپ ئۇختۇرىدۇ. شۇ كۈنى ئاخشىمى، رېبىنتروپ، بىردىن بىر ھەل قىلىش چارىسى — ھىتلىرنى باش مىنىستىرلىككە تەيىنلەش، دېگىنىگە پاپىنى مەڭ تەستە قايىل قىلىدۇ. ئەتسى چۈشتىن بۇرۇن پاپىن بۇ تەلەپنى ھىندېنبۇرگقا يەتكۈزىدۇ. ئەمما مارشال بۇنىڭغا ئېنىق بىر نېمە دېيەلمەيدۇ. بىر قانچە ئايدىن بېرى، ھىتلىرنى باش مىنىستىرلىققا تەيىنلەڭ دەيدىغان تەلەپلەر رەسمى بىر ئېقىن بولۇپ بېشىنى ئاغرىتىپ كەلمەكتە ئىدى. يېقىندىن بېرى ئۇنىڭ ئوغلىمۇ ئەنە شۇنداق خۇلاسسىغا كېلىپ قالغان ئىدى. گەرچە بۇ مارشال “چېخ ئونبېشى” غا قارىتا — ھىندېنبۇرگ ھىتلىرنى دائىم شۇنداق دەپ ئاتايتتى — يەنىلا ئۇنىڭ كۆزىگە ياخشى كۆرۈنمەي كەلمەكتە ئىدى. قارىغاندا، بۇ ياشانغان كىشى ئاخىرى ھىتلىرغا

ماقۇل بولمىسا بولمايدىغاندەك كۆرۈنمەكتە ئىدى.

بۇ چاغدا، شلېيچېر ھۆكۈمەت كابىنتىنى يىغىپ يىغىن ئېچىشقا كىرىشكەن: ئۇ ھۆكۈمەت رەھبەرلىرىگە، ھىندېنبۇرگتىن بۇيرۇق چىقىرىپ پارلامېنتنى تارقىتىۋېتىش تەلۋىنى يەنە بىر قېتىم ئوتتۇرغا قويۇپ بېقىش تەكلىۋىنى بېرىدۇ. ئەگەر بۇنى ئەمەلگە ئاشۇرالمىغىدەك قىلسا، ھۆكۈمەت باشلىقلىق ۋەزىپىسىدىن ئىستىپا بېرىشكە مەجبۇر بولاتتى. ئۇ پىرىزدېنت ھىندېنبۇرگنىڭ قوبۇل قىلىشىنى قولغا كەلتۈرۈش ئۈچۈن يىغىننى ۋاقىتلىق توختىتىدۇ. بۇ قېتىملىق كۆرۈشۈش ئارانلا 10 مىنوت داۋام قىلىدۇ. ھىندېن بۇرگتىن پارلامېنتنى تارقىتىۋېتىش بۇيرۇقىنى ئېلان قىلالارمىز دەپ سورىۋېدى، پىرىزدېنت ئۇنىڭغا “ياق، ئۇنداق قىلالمايمەن!” دەپ كېسىپلا جاۋاب بېرىدۇ. شلېيچېر، ئۇنداقتا بىردىن-بىر چارە ھىتلىرىنىڭ ھۆكۈمەت كابىنتى تەشكىللىشىگە ماقۇل بولۇشلا يولى قالدى، دەيدۇ. ھىندېنبۇرگ، شلېيچېر ھۆكۈمىتى كۆپ سانلىقنىڭ ماقۇللىقىنى قولغا كەلتۈرەلمىدى. بەلكىم ئۇ سابىق ئون بېشى گېرمانىيىنى مۇقىملىققا ئېرىشتۈرۈشنىڭ كۆپ سانلىق قوللىغۇچىلىرىنى قولغا كەلتۈرۈش چارىسىنى قىلالشى مۇمكىن، دەپ، شلېيچېر ھۆكۈمىتىنىڭ ئىستىپاسىنى قوبۇل قىلىدۇ. ئاندىن غەزەپلەنگەن ھالدا ئۆز-ئۆزىگە بۇ مەسىلە ھەققىدە تالاش-تارتىش قىلىشتىن زىرىكتىم دەيدۇ.

ھىندېنبۇرگ پۈتۈنلەي ھالىدىن كەتكەن قىياپەتتە: “قارار قىلماقچى بولغان بۇ ئىشنىڭ توغرا بولۇپ-بولمىغانلىقىنى مەنمۇ

بىلەلمىدىم. — دەيدۇ باش مىنىستىرغا، — قەدىرلىك شلېيچېر، بۇ قارارىمنىڭ توغرا بولۇپ-بولمىغانلىقىنى ئۇ ئالەمگە بارغىنىدا شۇ ھامان بىلەلىشىم مۇمكىن. مەن دېگەن بىر پۇتى گۆرگە ساڭگىلىغان بىرىسمەن. ئۇ ئالەمگە بارغىنىدا قىلغان ئىشلىرىمدىن پۇشايماق قىلىش-قىلماسلىقىمنىمۇ بىلمەيمەن.”

“مېنىڭچە بولغاندا، جانابلىرى، — دەيدۇ شلېيچېر ئېچىتقان بىر تىلدا، — بۇ قېتىمقى خائىنلارچە قوزغىلاڭدىن كېيىن سىزنىڭ ئۇ ئالەمگە قاراپ سەپەر قىلىش-قىلالماسلىقىڭىزغىمۇ بىر نېمە دېيىش تەس بولىدىغاندەك قىلىدۇ.”

گوگوم چۈشۈشتىن بۇرۇن، پاپىن بىلەن ئوسكار، مېيىسنىرلار بىرلىكتە پىرىزدېنت كاپىنتىغا كېلىدۇ.

ھىندېنبۇرگ پاپىنى باش مىنىستېرلىققا تەيىنلەش تەكلىۋىنى قايتا ئوتتۇرغا قويغان بولسىمۇ، بۇ ئۈچ نەپەر مەسلىھەتچى بىرلىكتە، بىردىن-بىر چارە ھىتلىپ، دەپ تەكىتلىشىدۇ. “ئۇنداقتا، ھەر قانچە ئۆچلۈك قىلساممۇ ھىتلىپ دېگەن بۇ نەرسىنى تەيىنلىمەكتىن باشقا چارە يوق دەڭلا؟” دەيدۇ بوۋاي گۇڭۇلدىغىنىچە. شۇنداقتىمۇ، قۇرۇلىدىغان يېڭى ھۆكۈمەت كاپىنتىدا چوقۇم گېنېرال ۋارنا ۋون برومبېرگ دۆلەت مۇداپىيە مىنىستېرلىك ۋەزىپىسىگە تەيىنلىنىشى شەرت دەپ چىڭ تۇرىدۇ. ھىندېنبۇرۇق، بۇ ئادەمنى “يېقىملىق مۇئامىلە قىلىدىغان، سىياسەت بىلەن كارى بولمايدىغان، ھەربىلىككە قاتتىق ئىشتىياق باغلىغان ئادەم” دەپ قارايتتى. شۇنىڭدەك يەنە

مۇئاۋىن باش مىنىستىرلىقنى پاپىن ئۈستىگە ئالدىغان بولشى كېرەك دەپ تەكىتلەيدۇ. ئەندىكى ئىش، بۇ نامزاتلارنى ھىتلىرىغا قانداق قىلىپ قوبۇل قىلدۇرۇش مەسىلىسى ئىدى.

ئەتىسى، يەنى يەكشەنبە (پازار) چۈشتىن بۇرۇن، پاپىن ھىتلىرى بىلەن كۆرۈشۈدۇ. ھىتلىرى پۈتۈنلەي ماقۇل كەلگەنلىكىنى بىلدۈرىدۇ — شۇنداقتمۇ ئۆزىنىڭ تەلىۋىنىمۇ ئوتتۇرىغا قويۇشنى ئۈنۈتمەيدۇ: يېڭىدىن ئومۇمى سايلام ئۆتكۈزۈش، تولۇق ھوقۇقلۇق بولۇش پەرمانىنى ئېلان قىلىپ، ئۇنىڭغا بۇرۇنقى كاسىپلەرنىڭ ھوقۇقىدىنمۇ ئارتۇق باش مىنىستىرلىق ھوقۇقى بېرىلىش شەرتىنى ئوتتۇرىغا قويدۇ. چۈشتىن كېيىن، پاپىن ھىندېنبۇرگقا دوكلات قىلىپ، ھەرقايسى تەرەپلەر بۇنداق بىر يېڭى ھۆكۈمەت قۇرۇپ چىقىشقا ماقۇل كەلگەنلىكىنى بىلدۈرىدۇ. بۇ گەپلەرنى دەپ بولۇپ، ھىتلىرىنىڭ قايتىدىن ئومۇمى سايلام ئۆتكۈزۈش تەلىۋى بارلىقىنى ئېيتىپ، ئۇنىڭ بۇ تەلىۋىنى مۇۋاپىق بىر تەلەپ دەپ قارايمەن، دەيدۇ. ئاندىن ھىتلىرىنىڭ ۋەدىسىنى تەكىتلەپ كېلىپ، بۇ قېتىمقى سايلام ئەڭ ئاخىرقى سايلام بولۇپ قالىدۇ، دەيدۇ.

بۇ خەۋەرنى ئالغان گيورنىڭ خوشاللىقىدىن يايىراپ كېتىدۇ. ئۇ دەرھال گيوبېلسنىڭ ئۆيىگە بارىدۇ (ھىتلىرى ئۇ يەردە قەھۋە ئىچىپ ئولتۇراتتى). بۇ خەۋەرنى بىرىنچى بولۇپ ھىتلىرىگە ئۇقتۇرىدۇ. گيوبېلسنىڭ شۇ كۈنكى خاتىرىسىدە يېزىلىشىچە، ئۇلار ئۈچىسى خوشاللىقىدىن نېمە دېيىشنى بىلەلمەي ئۇزۇنغىچە تۇرۇپ كېتىشكەن. ئاندىن ئۇلار ئورنىدىن تۇرۇپ قىزغىنلىق

بىلەن قۇچاغلاشقىنىچە ئۆزئارا بىر-بىرىنى تەبرىكلەشكەن. ئۇلار ئۈچىسى بىر-بىرىنىڭ قولىنى قويىۋەتمەي تويلىشىپ تۇرغىنىدا، ماگدا گىوبېلس ( Magda Goebbels ) خانىم يېڭىلا دوخاپكىدىن چىققان بىر لېگەن مېۋىلىك باققالنى كۆتۈرۈپ كىرىپ تەنتەنىلىك مەنزىرىنى تېخىمۇ يوقۇرى پەللىگە كۆتۈرۈۋېتىدۇ. تۇيۇقسىزلا بىرسى شلېيچېردىن خەۋەر كەلتۈرۈپ، ئەگەر ھىندېنبۇرگ فىۋرېرنى باش مىنىستىرلىككە تەيىنلىمەكچى بولىدىكەن، ھەربىلەر قوزغىلاڭ كۆتۈرىشى مۇمكىن دەيدۇ. تەنتەنە قىلىش مۇراسىمى دەرھال يىغىشتۇرىلىدۇ. ھىتلېر بىلەن گېورىڭ نېمە دېيىشىنى بىلەلمەي تېپىرلاپلا قالىدۇ. ئەمما پوتسدام (波茨坦) بىلەن بېرلىن ھەربى گازارىمىدىكى ئىشەنچلىك ئادەملەرنى تېپىپ ھەربى قىسىملارنىڭ جىددى ھالەتكە ئۆتۈپ-ئۆتمىگەنلىكىنى سۈرۈشتە قىلىپ بېقىش ھېچ كىمنىڭ خىيالىغا كەلمىگەن ئىدى. ئەكسىچە، ھىتلېر دەرھال بېرلىندىكى ھۇجۇمچىلار ئەترىتى قۇماندانغا تېلېفون قىلىپ شۇ يەردىكى بارلىق ئېس-ئاچىلارنى جىددى ھالەتكە ئۆتكۈزۈش بويرۇقىنى بېرىدۇ. بۇنىڭدىن باشقا يەنە كىملىرىنى ئاگاھلاندۇرۇپ قويۇشىمىز كېرەك؟ سورايدۇ ھىتلېر. بۇنىڭغا يەنە ئۆزى جاۋاب بېرىپ، پاپىن، ئوسكار ۋون ھىندېنبۇرگ ۋە مېيىسېرلارنى خەۋەرلەندۈرۈش كېرەك، دەيدۇ. گىوبېلس بىلەن گېورىڭ ئىككىسى ئالدىراشلىق بىلەن ۋەزىپە ئادا قىلىش ئۈچۈن چىقىپ كەتكەندىن كېيىن، ھىتلېر ناتىسىت بولغان بىر ساقچى مایورىغا تېلېفون قىلىپ، ئۇنىڭغا “6

باتاليون ساقچى قىسمىنى ۋېيمار كوچىسىنى ئىشغال قىلىشقا تەييار ھالغا كەلتۈرۈش ” نى تاپىلايدۇ. ئاخىرىدا، جەنۇۋەدىن پويىزلىق قايتىپ كېلىۋاتقان دۆلەت مۇداپىيە مىنىستىرلىكىگە تەيىنلىنىدىغان گېنېرال بلومبېرگكە بېرىلن پويىز ئىستانسىسىدىن چۈشۈشى ھامان دەرھال پىرىزدېنت مەھكىمىسىگە بېرىپ ۋەزىپە تاپشۇرۇۋېلىش قەسمى قىلىشنى ئېيتىدۇ. شۇنداق بولغاندا ھەر قانداق بىر قۇراللىق قوشۇنلار توپىلىگىنى باستۇرۇشقا تەييار ھالغا كەلگىلى بولاتتى.

ھەربى سىياسى ئۆزگىرىش قىلىش ھەققىدىكى گەپلەر دەرھال ھۆكۈمەت ئىچىگە تارقىلىپ، پايتەخت پۈتۈن بىر كېچە ئەنسىزلىك ئىچىدە قالدۇ. ئەتىسى چۈشتىن بۇرۇن، يەنى 30- يانۋار دۈشەنبە (باش) كۈنى، پاراكەندىچىلىك ئىچىدە، پاپىننىڭ سارىيىدا يەنە بىر قېتىم قاتتىق مۇنازىرە قوزغىلىپ كېتىدۇ. مىللەتچىلەر پارتىيىسىنىڭ سېكرىتارى بولغان شۇگېنېبرگ (休根堡) ھىتلىرنىڭ يېڭىدىن ئومۇمى سايلام ئۆتكۈزۈش تەلۋىگە قەتئى قارشى چىقىدۇ. قارىغاندا، بۇ يېڭى ھۆكۈمەتنىڭمۇ ئۆمۈرى ئۇزۇنغا بارالمايدىغاندەك كۆرۈنمەكتە ئىدى. شۇگېنېبرگ (休根堡) ئۇزۇنغىچە چىڭ تۇرۇپ تالىشىپ تۇرىۋالدى. پاپىن ئۈمىدسىز بىر ھالدا ۋارقىرايدۇ: “ئەگەر سائەت 11 غىچە يېڭى ھۆكۈمەت يەنىلا قۇرۇلۇپ بولالمايدىكەن، ھەربىلەر قوزغىلىپ كېتىشى مۇمكىن. ئۇ چاغدا شىلېيچېر ھەربى مۇستەبىتلىكنى تىكلۈۋېلىشى تۇرغانلا گەپ!” شۇگېنېبرگ (休根堡) “بۇ خەۋەرنى نەدىن ئالدىڭ؟” دەپ سورىۋىدى،

پاپىن تىت-تىت بولغان ھالدا ۋارقىراپ ئېيتىدۇ: “كىچىك ھىندىبۇرگ شۇنداق دېدى!”

دەل شۇ ۋاقىتتا، پاپىننىڭ سارىيى سىرتىدىن “خايىل!” دېگەن ئاۋاز كېلىپ، كەينىدىنلا ھىتلىرى بىلەن گيورنىڭ كىرىپ كېلىدۇ. بۇ چاغدا سائەت 10 دىن 35 مىنۇت ئۆتكەن ئىدى. پاپىن، ھەممەيلەن بىرلىكتە پىرىزدېنت سارىيىغا ماڭايلى، دەپ تەكلىپ قىلىدۇ. ئۇلار قېلىن قار قاپلاپ كەتكەن پىرىزدېنت سارىيى گۈللۈكىدىن ئۆتۈپ مېيىسېرنىڭ ئىشخانىسىغا كىرىدۇ. ئۇ يەردە، ئۇلارنىڭ مىنىستىر نامزاتىغا يولۇقىدۇ. ھەممەيلەن پىرىزدېنت كابىنتىغا كىرىشنى كۈتۈپ تۇرغان پەيتتىن پايدىلىنىپ پاپىن ئومۇمى سايلام مەسىلىسىنى يەنە تىلغا ئالىدۇ.

“ئومۇمى سايلامچۇ؟” شۇگېنېرگ (休根堡) بۇ مەسىلىنى ھەل بولغان مەسىلە دېۋىرەيلى، دەيدۇ. ھىتلىرى ئۇنى بىر چەتكە تارتىپ چۈشەندۈرگەن بولسىمۇ، فېۋېرنىڭ يالۋۇرۇشلىرى ئۇنى تېخىمۇ چىڭىتىۋېتىدۇ. ھىتلىرى بۇ ياشانغان كىشىنىڭ قولىدىن تۇتقىنچە، ئۇنى ئۆزىگىزنى بېسىۋېلىش، دەپ سۆزلىگەچ، سايلام نەتىجىسى قانداق بولىشىدىن قەتئى نەزەر، ھۆكۈمەت ئەزالىرى قەتئى ئۆزگەرتىلمەيدۇ، دەپ ۋەدە قىلىدۇ. ئەمما يەنىلا “ياق، بولمايدۇ” دېگەن جاۋابقا ئېرىشىدۇ.

دەل شۇ پەيتتە، مېيىسېر كىرىپ كېلىپ، “ئەپەندىلەر، بەلگىلەنگەن ۋاقىتتىن 5 مىنۇت ئۆتتى. — دەيدۇ، — پىرىزدېنتىمىز ۋاقىتقا بەكلا دىققەت قىلىدۇ.” پاپىن، ئىشلار



مۇۋەپپەقىيەتلىك بولۇش ئالدىدا بۇ بىرلەشمىنىڭ پارچىلىنىپ كېتىدىغانلىقىنى سەزگەندەك بولىدۇ. “جانابى كابىنت ۋەزىرى ئەپەندىم. — دەيدۇ ئۆتۈنۈش بىلەن، — سىز مىڭ بىر بالالاردا كىلىشىپ قولغا كەلتۈرۈلگەن ۋەتەن بىرلىكىنى دوغا تىكىشنى ئويلىمايدىغانسىز ھەر ھالدا؟ سىز بىر نېمىسنىڭ تەنتەنلىك بىلەن بەرگەن ۋەدىسىدىن گۇمان قىلمايدىغانسىز ھەر ھالدا!”

شۇگېنپېرگ (休根堡) يەنىلا ئۆز گېپىدە چىڭ تۇرىۋالىدۇ. ئۇ، بۇنىڭغا چىدىماي سائەتكە قارىغىنچە ئالدىراش چىقىپ كېتىۋاتقان مېيىسېرنى كۆرۈپلا ئاندىن جىمىيدۇ. “پىرىزېنت ئۆزىنى بەك ساقلىتىۋەتمەڭلار دەيدۇ. — ئۇ كۆپچىلىككە قاراپ دەيدۇ، — ھازىر سائەت 11 دىن چارەك ئۆتتى. بوۋاي ئىشخانىنى تاشلاپ چىقىپ كېتىشى مۇمكىن!”

ھىتلىر يەنە بىر قېتىم شۇگېنپېرگ (休根堡) نىڭ قولىنى سىقىدۇ. بۇ قېتىم ئۇ مەركىزى پارتىيىسى ۋە باۋارىيە خەلق پارتىيىسى بىلەن مۇزاكىرىلىشىپ پارلامېنت كۆپ سانلىقىنى قولغا كەلتۈرۈشنىڭ ئەڭ كەڭرى ئاساسىنى قولغا كەلتۈرۈشكە كاپالەتلىك قىلىدىغانلىقىنى ئېيتىدۇ. شۇگېنپېرگ (休根堡) ئۇنىڭغا، ئۇنداقتا بۇ ئىشنىڭ قانداق بولىشىنى ھىندېنپۇرگ قارار قىلسۇن، دەيدۇ. ئۇنىڭ بۇنداق دېيىشىگە بەلكىم مېيىسېرنىڭ پات-پاتلا قولىدىكى سائەتنى كۆرسەتكەنلىكى سەۋەپ بولدى ھەقىچان. ھىتلىرمۇ دەرھال بۇ گەپكە ماقۇل بولىدۇ. شۇ چاغدا گيورنڭ ئاۋازىنى كۆتۈرۈپ دەيدۇ: “ئەمىسە

ھەممىمىز تەييارلىنايلى! ” شۇنداق قىلىپ ئۇلار قاتارلىشىپ پىرىزدېنت كابىنتىغا كىرىدۇ.

ھىندېنبۇرگ ھىتلىرىغا ئۆچلىكىدىن ئۇنىڭ باش مىنىستىرلىققا تەيىنلەنگەنلىك قارارنى ئېلان قىلىشنى مېيىسنىپىرگە تاپشۇرىدۇ. باش مىنىستىرنى كۆزگە ئىلمايدىغان بۇنداق مۇئامىلە تۇنجى قېتىملىق ئىش ئىدى. ھىندېنبۇرگ، يېڭى قۇرۇلغان ھۆكۈمەت كابىنتىنى تەبىرىكلەش سۆزىنىمۇ سۆزلىمەيدۇ. ھەتتا ھۆكۈمەتنىڭ كەلگۈسى ۋەزىپىلىرىنىمۇ بايان قىلماي ئىشنى تۈگىتىدۇ. قەسەم بېرىپ ۋەزىپە تاپشۇرۇۋېلىش مۇراسىمى خۇددى مەجبۇرى نىكاھ قىلىنغاندەك بەكلا ئاددى ئۆتىدۇ. ئەمما ھىتلىر تارىخى ئەھمىيەتكە ئىگە بۇنداق بىر پەيتتە ئۇن-تۈنسىز چىقىپ كېتىشكە كۆڭلى ئۇنىمايدۇ. شۇڭا ئۇ بۇ يەردە بىر نۇتۇق سۆزلىۋېتىدۇ. بۇ ئەھۋالدىن ھەممە ھەيران قالىدۇ. ئۇ، ۋىيامار ئاساسى قانۇنىنى قوغدايمەن دەپ تەنتەنە بىلەن جاكارلىغاندىن كېيىن، پارلامېنتتا كۆپ سانلىق ئاۋازنى قولغا كەلتۈرۈش ئۈچۈن تىرىشىدىغانلىقىغا كاپالەت بېرىپ، پىرىزدېنتنىڭ جىددى بۇيرۇققا قول قويمىشىنىڭ ھاجىتى قالمايدىغانلىقىنى بىلدۈرىدۇ. شۇنىڭدەك يەنە ئىقتىسادى كىرىزىس مەسىلىسىنىمۇ ھەل قىلىپ، پاجىئەلىك تالاش-تارتىشلار نەتىجىسىدە پارچىمۇ-پارچە بۆلىنىپ كەتكەن گېرمانىيىنى ئىتتىپاقلاشتۇرۇپ قايتا بىرلىككە كەلتۈرۈدىغانلىقىنىمۇ بىلدۈرىدۇ. ئاندىن ئۇ سەل تۇرۇۋېلىپ ھىندېنبۇرگنىڭ بۇنىڭغا بىرەر ئىپادە بىلدۈرۈشىنى كۈتۈپ باقىدۇ. ئەمما بۇ مارشال خۇددى ئەندى قىسىملار تارقالسۇ بولىدۇ

دېگەندەك قىياپەتتە ، “بۇندىن كېيىنكى ئىشىكلار ئەپەندىلەر ،  
تەڭرى بىلەن بىرگە ئالغا ئىلگىرلەش!”

خانۇسسېنىڭ ئالدىن ئېيتقان پەرىزى ، ئەگەر ئۇنىڭ  
دېگىنىنى پەرەز دېيىشكە بولغىنىدا ، ئەمەلگە ئاشقان دېيىشكە  
بولاتتى . تولۇق ئوتتۇرا مەكتەپنىمۇ تولۇق ئوقۇمىغان ، گۈزەل  
سەنئەتلەر ئىنىستىتۇتىغىمۇ قوبۇل قىلىنمىغان ، ۋېينىنا  
كوچىلىرىدا سەرگەردان بولۇپ يۈرگەن بۇ ئادەم ، 1933-يىلى  
30-يانۋار كۈنىدە ، گېرمانىيىنىڭ باش مىنىستىرى بولۋالدى .  
ھىتلېر كۆڭلى چېچىلغان ھالدا پىرىزدېنت كابىنتىدىن ئايرىلىش  
ۋاقتىدا خوفماننى كۆردى . ئەسلىدە ئۇ خوفماننى قەسەم بېرىش  
مۇراسىمىنىڭ رەسمىنى تارتقۇزۇش ئۈچۈن بىرگە ئېلىپ كەلگەن  
ئىدى . ھىتلېر ئۇنىڭ چوققىسىغا ئۇرۇپ قويۇپ ۋارقىراپ كېتىدۇ :  
“ئاھ تەڭرىم ، قارىمىسەن ، مەن سېنى پۈتۈنلەي ئۇنتۇپ  
قالغىنىمى . ئەندى بەكلا كېچىكىپ قالدىڭ خوفمان!” ئۇ  
دەرھال كايىسېرخوفقا قايتىپ كېتىشى لازىم بولۇۋاتقاچقا ،  
ئاخباراتچىلارغىمۇ بىر نېمە دېيىشكە ۋاقتى بولمايدۇ . ئۇ  
ماشىنىسىدا تىك تۇرغىنىچە ئۇنى تەبرىكلەشكە كەلگەن كىشىلەر  
توپى ئىچىدىن ئۆتدۇ . ئۇنىڭ بۇ مورتلىرى تولا توۋلىشىپ  
ئاۋازلىرىمۇ پۈتۈپ كەتكەن ئىدى .

“بىز ئۇتۇپ چىقتۇق!” ئۇ مېھمان كۈتۈشتە ئۇنى ساقلاپ  
تۇرغان سىرداشلىرىغا تەنتەنە بىلەن ۋارقىرايدۇ . كىشىلەر  
غۇرۇرتتە كېلىپ ئۇنى ئورنىۋېلىشىدۇ . ئۇ ئەر-ئايال خىزمەتچىلىرى  
بىلەن ، چوڭ كاپىتالىست ۋە ئۇلارنىڭ خانىملىرى بىلەن قىزغىن

قول ئېلىشىپ چىقىدۇ.

خەۋەر تارقالغاندىن كېيىن، گېرمانىيىنىڭ ھەر ساھە كىشىلىرى بىر-بىرسىگە ئوخشىمايدىغان باھالاردا بولىدۇ. مۆتىدىل تەرەپتىكى كىشىلەر قورققىنىدىن پۇت-قولدا جان قالمايدۇ. ئادەتتىكى نېمىسلار بولسا بۇلتۇرقى پارلامېنت قالايماقانچىلىقىغا قارىغاندا ھە نېمە دېگەن بىلەن بۇ قېتىمقىسى نىسبەتەن ياخشىراق دېيىشەتتى. غايىلىق ياشلار، ئىشىدىن ئايرىلىپ قالغان كاسىپلار، ئېغىر غەم ئىچىدە قالغان ۋەتەنپەرۋەرلەر، شۇنىڭدەك مىللەتچىلەر بولسا بۇ يېڭى ھۆكۈمەت قۇرۇلغانلىقىدىن بەكلا خوشال ئىدى. ئۇلارنىڭ خىياللىرى ئىشقا ئېشىش ئالدىدا ئىدى. مېيونخېندا بولسا، ئېگۈن خانىستانگىل ئۇچقاندەك يۈگۈرۈپ سىنىپىغا كىرىپ بۇ خەۋەرنى ۋارقىرىغىنىچە ئېلان قىلىدۇ. “كۇرت! — ئۇ بىر دوستىغا قاراپ ۋارقىرايدۇ، — بىز غەلبە قىلدۇق! بىز ھوقۇقنى قولغا كەلتۈردۇق!” ئۇ بۇ گەپنى دەپ بولۇپلا كۇرتنىڭ بىر يەھۇدىي ئىكەنلىكىنى ئېسىگە ئالىدۇ. كۇرتمۇ شۇنداقلا بىر كۈلۈپ قويۇپ، “سېنىڭ ئۈچۈن خوشالمەن دوستۇم، مەنمۇ سىلەرنىڭ قاتارىڭلاردىن بىرى بولۇشنى نەقەدەر ئارزۇ قىلار ئىدىم” دەپ جاۋاب بېرىدۇ.

ئادولفى ھىتلېرنىڭ بۇنداق تۇيۇقسىز كۆتۈرلۈپ چىقىشىغا ھەيران قالغانلار يەنىلا شۇ بېرىلىندىكى قوڭۇر كۆڭلەكلىكلەر تەرەپتارلىرى ئىدى. بىر قانچە يىل مەبەينىدە ئۇلار بەكلا نامرات تۇرمۇش كۆچۈرۈپ كەلمەكتە ئىدى. ئۇلار يەنە پايتەخت كوچىلىرىدا ئۆلۈم خەۋىپىگە قارىماي دائىم دېگىدەك فىۇرېرنىڭ

ئارزۇسىغا خىلاپ ھەرىكەتلەر بىلەن شوغۇللىنىپ كەلمەكتە ئىدى. مانا ئەندى، ئۇلارنىڭ غايىلىرىمۇ بىراقلا ئەمەلگە ئاشقان ھېسابلىناتتى. شۇنداقتىمۇ مۇتلەق كۆپ كىشىلەر بۇ ئاخىشام مەشئەل كۆتۈرۈپ نامايىش قىلىدىغانلىقىنى گېزىت خەۋەرلىرىدىنلا خەۋەر تاپىدۇ.

ھەر بىر بەستلىك ئېسى-ئاچىلار بىلەن ئېسى-ئېسىچىلار رەسمى ئۇنىۋېرساللىرىنى كىيىشىپ كۈچىغا چىقىدۇ. خېلى كۆپ كىشىلەر بۈگۈن يەنە ساقچىلار بىلەن توقۇنۇش يۈز بېرىدىغان بولدى دەپ قاراشقان بولسىمۇ، ئۇلار ساقچىلارنىڭمۇ خوشال، چىرايىدىن تەبەسسۇم يېغىپ تۇرغانلىقىنى، ھەتتا بەزىلىرىنىڭ مەيدىسىگە كىرىت بەلگىلىك ئىزنەكلەرنى تاقاپ چىققانلىقىنى كۆرۈپ ھەيران قېلىشىدۇ. ھۇجۇمچىلار ئەترىتىدىكىلەر مەشئەل كۆتۈرۈشۈپ گۈگۈم ۋاقتىدىن باشلاپلا تىوگادىن (提埃加登) دىن يولغا چىقىپ، قەدەملىرىنى ئوركىستىرانىڭ ھەربى مارتشا تەڭكەش قىلىپ ئىنتايىن رەتلىك شەكىلدە قاتارلىشىپ براندىنبۇرگ (布兰登堡) دەرۋازىسىدىن ئۆتىدۇ. مىڭلىغان دۆلەت مۇداپىيە ئارمىيىسىنىڭ ئەسكەرلىرىمۇ ئۇلارنىڭ سېپىگە قوشۇلىدۇ. ۋاقىت سائەتلەپ ئۆتمەكتە، ئۇلار «ئىسار ئورمىنى» مارتشى بىلەن باشقا مارتشلارنى ئېيتقىنىچە رەتلىك شەكىلدە ۋىلھېلم چوڭ يولىدىن ئۆتىدۇ. ئۇلار ئالدى بىلەن ھىندېنبۇرگقا سالام كەلتۈرۈشىدۇ. ھىندېنبۇرگ پرىزدېنت مەھكىمىسىنىڭ دېرىزىدە نامايىشچىلارنى كۈزەتمەكتە ئىدى. بىر ئازدىن كېيىن، نامايىشچىلار ھىتلىر تۇرغان پەنجىرنىڭ ئالدىغا كېلىپ ئۇنىڭغا

سالام بېرىشىدۇ. ھىتلىر باش مىنىستىر مەھكىمە بىناسىنىڭ بىر دېرىزىسىدە تۇرغىنىچە قاتتىق ھاياجان ئىچىدە مەشئەلچىلەرنى كۈزەتمەكتە ئىدى.

ۋىلھېلم كوچىسىنىڭ ئىككى ياقىسىدىكى دەرەخلەر دەرەخقە يامىشىۋالغان بالىلار بىلەن تولغان ئىدى. ئۇششاق بالىلارمۇ خۇددى ئۈزۈم تاللىرىدەك تۆمۈر رىشاتكىلارغا يامشىپ چىقىۋېلىشقان ئىدى. بۇ قەھرىتان سوغۇق كېچىدە، مەشئەل يالقۇنى پۈتۈن كېچە قاراڭغۇلۇقنى كۈندۈزدەك يۇرتىتەۋەتكەن بولۇپ، كۆرگەن كىشىنى ھەقىقەتەنمۇ ھاياجانغا سالاتتى. بارابان ئاۋازلىرىمۇ قولاقنى يارغىدەك ياڭرايتتى. قىزغىن مەنزىرە بارغانسېرى يوقۇرى پەللىگە كۆتۈرۈلمەكتە ئىدى. بۇ كۆرۈنۈشلەرنىڭ ھەممىسى ئۇستا ئارتىس بولغان گېوبېلس تەرىپىدىن ئالدىن رېپىتسى قىلىپ ئوينالغان ئۇيۇنلار ئىدى. ھەتتا ھىتلىرىمۇ ھەيران بولۇپ يېنىدىكىلەردىن سورايدۇ: “قىسقىغىنە بىر قانچە سائەت ئىچىدە ئۇ ئون مىڭلارچە مەشئەلنى نەدىنىمۇ تاپقاندۇ؟” ئۇ پاكار بويلىق دوكتور يەنە رادىئو ئىستانسىسىنىمۇ تېزگىنلىۋالغان ئىدى. ئۇ نەق مەيدان ئاڭلىتىشى ئارقىلىق، پۈتۈن مەملىكەت خەلقىنى بۇ مەشئەل نامايىش مەنزىرىسىدىن ھۇزۇرلاندۇرماقتا ئىدى.

پاين ھىتلىرىنىڭ كەينىدە تۇرغىنىچە بۇ مەشئەل نامايىشىنى كۈزىتىدۇ. ئۇ، بۇ نامايىشچىلارنىڭ ھىندېنبۇرگ تۇرغان دېرىزە ئالدىغا كەلگىنىدە ئۇنىڭغا ھۆرمەت بىلدۈرۈپ سالام بېرىشە، ھىتلىر بار پەنجىرىنىڭ ئالدىغا كەلگىنىدە بولسا ئۆزىنى

تۇتۇۋالالمىغان ھالدا تەنتەنە قىلىپ كېتىشكە نىلىكىنى پەرق قىلىدۇ. “ئوتتۇردىكى پەرق ھەقىقەتەنمۇ بەكلا روشەن ئىدى، بۇ خۇددى ئۆلۈۋاتقان ھۆكۈمرانلىقتىن يەپ-يېڭى ئىنقىلابى كۈچكە قاراپ ئۆزگىرىپ بېرىۋاتقان بىر مەنزىرىنى ئەسلىتەتتى. ... بۇ ھەقىقەتەنمۇ بەكلا ئاجايىپ بىر تەسىرات ئىدى. بۇ يەردە مەڭگۈ توختىمايدىغان غالبىيەت ئالقىش سادالىرى ياڭرىماقتا، ‘تەبرىكلەيمىز! تەبرىكلەر! غالبىيەتنى تەبرىكلەيمىز!’ دېگەن سادالار مېنى ئاگاھلاندۇرۇپ قۇلقىمىنىڭ تۈۋىدىلا جاراڭلاۋاتقان دەك قىلاتتى. ” ھىتلىر بۇرۇلۇپ پاپىن بىلەن پاراڭلاشقىنىدا، ئاۋازى بۇغۇلۇپ قېلىۋاتاتتى. “ۋون پاپىن ئەپەندىم، بىزنىڭ ئۈستىمىزدىكى ۋەزىپە نېمە دېگەن قىيىن بىر ۋەزىپە - ھە! مەقسەتكە يەتمىگەچە ھەرگىز بىر-بىرىمىزدىن ئايرىلمايلى.”

كىشىنى ھاياجانغا سالدىغان شۇ كېچىسى، ئادۋوكات خانس فرانكىمۇ ھىتلىرنىڭ كەينىدە تۇراتتى. “تەڭرىگە مەلۇمكى، شۇ كۈنى مېنىڭ قەلبىم ھەقىقەتەنمۇ ساپ ئىدى. — دەيدۇ فرانك كېيىن دارغا ئېسىلىشتىن سەل ئاۋال، — ئەگەر شۇ كۈنى بىرەرسى قويۇپ بىزگە كەلگۈسىدە قايسى تۈردىكى ۋەقەلەرنىڭ يۈز بېرىشىنى ئېيتىپ بەرسە ئىدى، شۇ پەيتتە ئۇنداق گەپلەرگە ھېچكىم ئىشەنمىگەن بولار ئىدى. ئۇنداق گەپلەرگە ئەڭ بالدى بىلەن ئىشەنمەيدىغانلاردىن بىرى دەل مەن ئىدىم. شۇ كۈنى ھەقىقەتەنمۇ پارلاق، ھەقىقەتەنمۇ بەختلىك بىر كۈن ئىدى.” دېرىننىڭ پەس تەرىپىدە غەلبىنى تەنتەنە قىلىشىۋاتقان كىشىلەر

خوشال بولغىنىدىن ھاياجانلىنىپ يېشىنىمۇ تۇتۇۋالالمىغان ئىدى. “ھەممە كىشى ئوخشاش ھېسسىياتتا ئىدى: ھەممە كىشى كەلگۈسىمىز پارلاق دەپ ئويلايتتى. — دەيدۇ ئىلگىرى سىدىنىس (斯登尼斯) بىلەن بىرلىكتە توپىلاڭغا قاتناشقان قوڭۇر كۆڭلەكلىك بىرسى ئۆز ئەسلىمىسىدە، — “شۇ پەيتتە، تۇرمۇشىمىزنىڭ تېخىمۇ ياخشىلىنىدىغانلىقىغا ئىشىنىش ئىمكانىيىتى يوق. ئەمما ئۇلار چوقۇم ياخشى بولىدۇ دەپ ئىشىنەتتى. ئۇلار باشقىلارنى ئۈمىدۋار ھالغا كەلگەن ئىدى. مېنىڭچە بولغاندا، گېرمانىيە خۇددى ھىتلىرغا ئوخشاش بىزگە ئۈمىد، ئىشەنچ ۋە سۆيگۈ بەخشى ئېتەلەيدىغان باشقا بىرسىنى ئوتتۇرغا چىقىرالمايتتى.”

“ئۇ ئاخشىمىقى غەلىتە تۇيغۇلىرىمدىن بەزىلىرى تا بۈگۈنگىچە ماڭا ھەمرا بولۇپ كەلمەكتە. — دەپ يازىدۇ شۇ چاغدا ئاتا-ئانىسى بىلەن بىرگە نامايىشقا قاتناشقان مېلىنا ماشمان (梅丽达·玛希曼)، — شۇ كۈندىكى ئاجايىپ ئاياق تاۋۇشلىرى، قارا-قىزىل رەڭلەردىكى بايراقلاردىن شەكىللەنگەن ھەشەمەتلىك مەنزىرىلەر، كىشىلەرنىڭ يۈزلىرىدىن ئەكىس ئېتىۋاتقان مەشئەل جىلۋىسى، شۇ ۋاقىتتا نېمە دېگەن ھاياجانلىق، نېمە دېگەن سەمىمى كۆرۈنۈشلەر ئىدى. ھە! ئەمما بۈگۈن كۆز ئالدىمغا كەلتۈرگىنىمدە ئۇ كۆرۈنۈشلەر ھەقىقەتەنمۇ ئېچىنىشلىق ناخشا سادالىرى ئىكەندۇق. ...” مۇتلەق كۆپ ساندىكى چەتئەللىك كۈزەتكۈچىلەر بۇ ئەھۋالنى ياخشىلىقتىن دېرەك بەرمەيدۇ، دەپ قاراشقان ئىدى. “ئوت دەرياسى فرانسىيە



باش ئەلچىخانسىنىڭ ئالدىدىن ئېقىن بولۇپ ئۆتۈۋاتقىنىدا، — دەپ يازىدۇ فرانسىيە باش ئەلچىسى فرانسىۋا بېنسى (弗朗斯瓦·本塞)، — مەن ئىنتايىن ئېغىر غەم ۋە قورقۇنۇشلۇق سەزگۈلەر ئىچىدە بۇ ئوت يالقۇنىنى كۈزەتكەن ئىدىم.

شۇ كېچىسى، ھېس، گيورىڭ، گيوبېلس، روم ۋە فرانك قاتارلىقلار ھىتلىپ بىلەن بىرگە كىچىك بىر ئۆيدە ئولتۇرۇپ كېچىلىك تاماققا ئولتۇرۇشقان ئىدى. ھىتلىپ توختىماي سۆزلەيتتى. “بۈگۈن بىر قىسىم چەتئەللىك كىشىلەر مېنى ‘خىستوسقا قارشى’ تۇردى دېيىشمەكتە. ئەسلىدە، مېنىڭ بىردىن-بىر قارشى تۇرىدىغان ئادىمىم لېنن. — دەيدۇ فرانكىنىڭ دېيىشىچە، ئۇ يەنىمۇ ئىلگىرلىگەن ھالدا، ھىندېنبۇرگنى ئۆز تەرىپىگە تارتىپ كېلىشنى ئويلايدىكەن. — بۈگۈن مەن ئۇنىڭغا، بۈگۈن مەن باش مىنىستىر بولساممۇ سىز مېنىڭ قەلبىمدە خۇددى بۇرۇنقىدەكلا بىر قەھرىمان ھېسابلىنىسىز. مەن سىزنىڭ ئەسكىرىڭىز بولغان ۋاقتىدىكىگە ئوخشاشلا سىزگە سادىق بولمەن، دېدىم. بوۋاي بۇ گېپىمدىن بەكلا خوشال بولۇپ كەتتى، دەيدۇ. ئۇ تىنماي سۆزلەيتتى. ئۇ گەپنى بىراقلا كوممۇنىزم تەرەپكە بۇرىدى. “بۈگۈن، ‘قىزىل بېرلىن’ دېگەنگە خاتىمە بېرىلگەن كۈن. كىشىلەر ئۈمىدسىزلىك ئىچىدە باشقا چىقىش يولى تاپالمىغىنىدىلا ئاندىن ‘قىزىل’ لىشىش يولىغا كىرىپ قالدۇ. ئۆزلىرىنى ئادەتتە بىز خەلقنىڭ ھىمايىچىلىرىمىز، دېيىشىۋالغان كىشىلەر يەنە كېلىپ خەلققە

ئەڭ بەك ئەدەپسىز مۇئامىلىدە بولىدىغانلاردۇر. خەلقنىڭ ھېسسىياتى خېلى كۆپ جەھەتلەردە ئاياللارنىڭ ھېسسىياتىغا ئوخشاپ كېتىدۇ. — كۆپچىلىك سىرتقا چىقىپ گۈللۈكتە كېتىۋاتقىنىدىمۇ ھىتلىرنىڭ ئاغزى بېسىقمىغان ئىدى. — بۇ باش مىنىستىر مەھكىمىسى، — دەيدۇ ھىتلىر، — خۇددى بىر پۇرو تاماكا قۇتىسىغىلا ئوخشاپ قالغان. مېھمان كۈتۈش ئۈچۈن قەتئى ماس كەلمەيدىكەن. بىز بۇ يەرنى پۈتۈنلەي يېڭىلاپ چىقىشىمىز كېرەك.”

شۇ ئاخشىمى، ئىچ-ئىچىدىن خوشال بولۇپ كەتكەن گېوبېلىس مۇنداق دەپ خاتىرە قالدۇرىدۇ: “بۇ ھەقىقەتەنمۇ بىر چۈشكە ئوخشايتتى. ... خۇددى چۆچەكلەردىكىدەكلا بىر كۈن. ... يېڭى ئىمپىرىيە دۇنياغا كەلدى. 14 يىللىق تىرىشچانلىق ئاخىرى ئۆز مەۋجىسىنى بەردى. گېرمانىيە ئىنقىلابى رەسمى باشلاندى!” شۇ كۈنى ئاخشىمى، بۇ نوقتىنى گېرمان خەلقى ئارىسىدا بەكلا ئاز كىشىلەر ھېس قىلالغان ئىدى. بەلكىم ھېچكىمنىڭ خىيالىغا كەلمىگەن بولشىمۇ مۇمكىن. ھېنىك خېنىو ( ) بىر ئەسىردەك ۋاقىت بۇرۇن يېزىپ قالدۇرغان ئالدىن پەرەز خاراكتېرىدىكى مۇنۇ گەپلەرنى بەلكىم ھېچكىممۇ ئېسىگە كەلتۈرەلمىگەن بولسا كېرەك؟ “گېرمانىيىدە ياڭرايدىغان گۈلدۈرماما ساداسى ھەقىقىي گېرمانلارنىڭ ساداسى بولۇپ قالدۇ. بۇ سادانىڭ ياڭرىشى ئۈچۈن كۈتۈشكە توغرا كېلىدۇ. ئەمما ئۇ سادا چوقۇم پارتىلاپ چىقىدۇ؛ بۇ گۈلدۈرماما ئاۋازى ياڭرىغان ۋاقىتدا، ئۇنىڭ كۈچى مىسلىسىز بولۇپ، خۇددى

تارىختا پەقەتلا ئاڭلىنىپ باقمىغان بىر ئاۋازغا ئايلىنىدۇ. بۇنداق بىر پەيت چوقۇم يېتىپ كېلىدۇ. ... شۇ چاغدا ئوينىلىدىغان بىر مەيدان فرانسىيە ئويۇنىنى كىچىك بىر مىسرىلىق ئويۇن ئورنىغا چۈشۈرۈپ قويدۇ. ... بۇنىڭدىن گۇمان قىلىش ھاجەتسىز؛ بۇنداق بىر پەيت چوقۇم كېلىدۇ.”

## ئون بىرىنچى باب ئۇلنى چىڭىتىش

1934.6~1933.2

“مەيلى بىر مىللەت ياكى بىر ئايال بولشىدىن قەتئى نەزەر،  
ئۇلارنىڭ تۇيۇق يولغا كىرىپ قېلىشى ھەرگىز كەچۈرۈلمەيدۇ.  
چۈنكى، ئەڭ بۇرۇن يېتىپ كېلىدىغان ئاپەتتە ئۇلار يەر  
بىلەن يەكسان قىلىنىپ، باشقىلار تەرىپىدىن تولۇق ئىگەللەپ  
ئېلىنىدۇ.”

—كارل ماركس

### (1)

ئەتىسى تاڭ سەھەردە، گىوبېلىس خانىم ھىتلىرىنى تەبرىكلەپ  
گۈل سوغا قىلىدۇ. ئۇ چاغدا ھىتلىرى مېھمان كۈتۈش ياتىقىدا  
پەنجىرىدىن سىرتقا قاراپ خىيال سۈرۈپ تۇراتتى. ئۇ، ئاستا  
كەينىگە ئۆرۈلۈپ، تەنتەنىلىك بىلەن گۈلنى تاپشۇرۇپ ئالىدۇ.  
“بۇ ماڭا قىلىنغان تۇنجى قېتىملىق گۈل سوۋغىسى. سىز مېنى  
تەبرىكلىگەن تۇنجى ئايال كىشى ھېسابلىنىسىز.” ئۇ ھاياجاندىن  
كېكەچلەپلا قالىدۇ. يەنى ئۇنىڭ ئۆز دېيىشى بويىچە، ئاغزىغا  
گەپ كەلمەي كېكەچلەپلا قالغانمىش. سەل تۇرۇۋالغاندىن

كېيىن، ئۇ ئۆزىگە پىچىرلىغاندەك قىلىپ “مانا ئەندى كىشىلەر مېنىڭ نېمە ئۈچۈن مۇئاۋىنلىق ئورنىنى رەت قىلغانلىقىمنى چۈشەنگەن بولشى كېرەك. ئۇزۇندىن بۇيان، ھەتتا پارتىيىمىزنىڭ ئەزالىرىمۇ مېنى چۈشەنمەي كەلگەن ئىدى.” ئۇ خېلىغىچە سۈكۈت قىلىپ تۇرۇپ كېتىدۇ. ئاندىن دەرھال ئىشىككە قاراپ ماڭىدۇ. گېوبېلس خانىم ئۇنىڭ “شۇنداق، مەن بىر ئاز يالغۇز قېلىشنى خالاۋاتىمەن” دېگىنىنى ئاڭلىغاندەك بولىدۇ.

ئۇ، يۈز بېرىۋاتقان بۇ ھادىسىلارنى مۇقەررەر بىر تەغدىر، بۇرۇندىن بەلگىلىنىپ بولغان يولدا تاشلانغان بىر قەدەم، دەپ قارايتتى. ئەمما ئۇنىڭغا ھوقۇقنى تۇتقازغان كىشىلەر بولسا ھىتلىر ئۇلارنىڭ قولىدىكى بىر ئويۇنچۇقتىن باشقا بىر نەرسە ئەمەس دەپ قارىشاتتى. ئالايلىق، پاپېن ئۆز ئەتراپىدىكى كىشىلەرگە مۇنداق دەپ پو ئاتىدۇ: “بۇ ئادەم، بىز كىرالىۋالغان ئادەمدىن باشقا بىرسى ئەمەس.” ئاندىن ئۇ يەنە ئۆزىنى ماختاپ يۈرىدىغان دوستلىرىغا، — سىلەر مەندىن يەنە نېمە تەلەپ قىلىسىلەر؟ ھىندېنبۇرگ ماڭا قاتتىق ئىشىنىدۇ. ئىككى ئايغا قالماي بىز ھىتلىرنى بىر بۇلۇڭغا قىستاپ قويايلىمىز. شۇ چاغدا ئۇ ھەر قانچە تېپىرلىسىمۇ كارغا كەلمەيدۇ!” دەپ كۆرەڭلەيدۇ.

پاپېن ۋەكىللىك قىلىۋاتقان پومبشچىكلار بولسا بىز بىر مۇستەبىت ھاكىمىيەتنى سېتىۋالدۇق دېيىشمەكتە ئىدى. ئەمما ھىتلىر ھەرگىزمۇ ئۇلارنىڭ قولىدا ئويۇنچاق بولۇشقا ماقۇل دەيدىغان بىرسى ئەمەس ئىدى. شۇڭا ئۇ، دەرھال تۇتۇش

قىلىپ مۇستەبىتلىك ئۈچۈن ئۇل ھازىرلاش ئىشىغا كىرىشىدۇ. ئۇ ئاۋال مەركىزى پارتىيىسى ئوتتۇرغا قويغان بىر قاتار مەسىلە ۋە تەلەپلەرنى بىراقلا ئەمەلدىن قالدۇرۇۋېتىدۇ. ھىتلىر، بىزنىڭ بۇ پارتىيە بىلەن كىلىشىمگە كېلىش پائالىيىتىمىز مەغلۇبىيەت بىلەن ئاخىرلاشتى، شۇڭا يېڭىدىن سايلام ئۆتكۈزۈش بەكلا مۇھىم بولماقتا، دەيدۇ. كەينىدىنلا پاپىنىڭ ۋاستىسى ئارقىلىق ھىندېنبۇرگقا پارلامېنتنى تارقاتقۇزۇۋېتىدۇ.

دەسلەپتە يولغان قويۇلغان ئۇ ئىشلارنىڭ قانچىلىك ئەھمىيىتى بارلىقىنى نۇرغۇن كىشىلەر ھېس قىلىپ كېتەلمەيدۇ. بۇرچۇن ئازىيە ئەركىنلىك تەرەپدار گېزىتلىرىنىڭ باش ماقالىلىرى بۇنداق ئىنقىلابى ئۆزگۈرۈشلەرنىڭ يۈز بېرىشىنى زادىلا پەرەز قىلالىمىغان ئىدى. چۈنكى ئۇلار ھىتلىرنىڭ ھۆكۈمەت كابىنىتىدا بەك بولۇپ كەتسە ئىككى نەپەر ناتسىست كۆپەيتىۋېلىشىدىن باشقا ھېچ قانچە بىر ئۆزگىرىش قىلالىغىنى يوق، دەپ يازىدۇ. ئارىدىن 48 سائەت ئۆتمەيلا يەنە باھا بېرىپ مۇنداق دەپ يېزىشىدۇ: “روشنكى، ھۆكۈمەت شۇگېنېپرگىنىڭ دېگىنى بويىچە ھەرىكەت قىلماقتا.” بۇنىڭدىن سوتسىيالىستىك دېموكرات پارتىيىسىدىكىلەرنىڭمۇ بىرەر غەيرىلىك ھېس قىلمىغانلىقىنى كۆرسىتەتتى. كىشىلەر ئومۇمىي يۈزلۈك ھالدا ھىتلىر دېگەن بۇ ئادەم پارلامېنتتا ئۈچتە ئىككىدىن ئارتۇق كۆپ سانلىقنى قولغا كەلتۈرۈپ ۋېيمار ئاساسى قانۇنىنى ئۆزگەرتىشنى ئىشقا ئاشۇرالىغىدەك كۈچكە ئىگە ئەمەس، دەپ ئىشىنەتتى.

«نيويۇرك ۋاقتى» گېزىتىمۇ شۇنىڭغا ئوخشاپ كېتىدىغان

قاراشتا ئىدى: “ھۆكۈمەت كابىنتىنىڭ تەشكىل قىلىنىشى ھىتلىرى ئۈچۈن قىلچىمۇ بوش ئورۇن قويمىدى، ئەندى ئۇ مۇستەبىت بولۇش ئۈچۈن پۇرسەت كەلدى دەپ خوشاللىنالمىدۇ” دەپ يازىدۇ. ئەنگلىيە باش ئەلچىسىمۇ يوللىغان دوكلاتىدا “ئومۇملىق جەھەتتىن ئالغاندا، مەتبۇئات ساھەسى ھىتلىرىنىڭ باش مىنىستىرلىققا تەيىنلىشىدىن ئىبارەت بۇ ئىشقا ئەڭ مۇۋاپىق سوغۇققانلىق پوزىتسىيىدە بولماقتا، ئەمما جامائەتچىلىك بۇ خەۋەرگە قارىتا بەك قىزغىن ئىنكاس قايتۇرالمىدى” دەپ يازىدۇ.

بۇ تۈر كۈزەتكۈچىلەرنىڭ دۇنيا جامائەتچىلىكىگە ھىتلىرىنىڭ قولىدىن ھېچقانداق ئىش كەلمەيدۇ، دەپ كاپالەت بېرىپ يۈرگەن شۇ كۈنلەردە، ھىتلىرى 1- فېۋرالدا سايلغۇچىلىرىغا رادىئو نۇتقى سۆزلەيدۇ. ئۇ نۇتقىدا بىر مۇنچە كىشىنىڭ كۆڭلىنى كۆتۈرىدىغان ئەمما بەكلا مۇتەئەسسەپ سۆزلىرىنىڭ تىگىدە ئىنقىلابى مەقسەتلىرىنى يۇپۇتۇپ بولسىمۇ ئىپادىلەشكە تىرىشىدۇ. ئۇ رادىئو نۇتقىدا ئېنىق قىلىپ: مېنىڭ بىردىن- بىر مەقسىدىم، بۇرۇنقى ئىسىل ئەخلاقى پەزىلىتىمىزنى ئەسلىگە كەلتۈرۈشتىنلا ئىبارەت، دەپ ئېلان قىلىدۇ. ئۇ نۇتقىدا يەھۇدىيلارنى بىر تەرەپ قىلىش پىلانى ھەققىدە پەقەتلا گەپ قىلمىغان ئىدى. ئەسلىدە ئۇ ئادەتتىكى پۇخرالارغا زىيان كەلتۈرگىدەك ياكى ئۇلارنى ئۈركىتىپ قورقۇتقىدەك بىرەر ئېغىزمۇ گەپ قىلمىغان ئىدى.

ھىتلىرى رادىئو نۇتقىنى سۆزلەۋاتقان مەزگىلدە، ئامېرىكىنىڭ

بېرلىندا تۇرۇشلۇق ۋاقىتلىق ۋاكالىتچىسى مەلۇم بىر ئادەم بىلەن بىرگە كەچلىك زىياپەت ئۈستىدە ئولتۇراتتى. بۇ كىشى، بۇرۇن ھىتلېرنىڭ تەختكە چىقىشىغا ياردەمدە بولغان ئىمپېرىيە بانكىسىنىڭ كاتتىبۇشى ھىجالمار شاخت (赫加尔玛·沙希特 Hjalmar Schacht) دېگەن بىرسى بولۇپ، بۇ ئادەم خالىغان بىر ئادەمنى پادىشاھ تەختىگە ئولتارغۇزالىغىدەك كۈچكە ئىگە بىرسى ئىدى.

شاچت بۇ ئامېرىكىلىققا سىرىنى ئاشكارىلاپ، مەن ھىتلېر سۇلالىسىنىڭ مالىيە ۋە ئىقتىسادى مەسلىھەتچىسىمەن؛ ناتىسىتلار “ئۆزلىرىنىڭ ئۇ مەشھۇر دەبدەبىلىك ئىسلاھاتىنى ھەرگىزمۇ يولغا قويالمايدۇ. شۇڭا، “بارلىق چوڭ سودىگەرلەر بۇ يېڭى ھۆكۈمەتنىڭ ھېچ قانداق بىر ئىشقا كىرىشەلمەيدىغانلىقىنى بىلىپ بۇ ھۆكۈمەتكە ئىچىنماقتا” دەيدۇ.

ئۇنىڭ ئاخىرقى جۈملىسى ئەمەلىيەتكە ئۇيغۇن كەلمەيدىغان بىر سۆز بولسىمۇ، ئەسلىدە بۇ سۆز ھىتلېرنىڭ سانائەتچىلەر بىلەن ئارمىيىنىڭ قوللىشى بولماي تۇرۇپ باش مىنىستىر بولالىشى ھەرگىز مۇمكىن ئەمەس دېگەن مەنىنى بىلدۈرەتتى. ئوفىتسېرلار ئىتتىپاقىدىكى مۇتلەق كۆپ قىسىم كىشىلەر كارل دۈننىتس (Karl Dönitz 卡尔·多尼茨) دېڭىز ئارمىيىسى ئىچىدە يوقۇرى كۆتۈرلۈپ كېلىۋاتقان ئىستىقبالىلىق بىر ياش) نىڭ قاراشلىرىغا قوشۇلسىمۇ، ئۇلار ھىتلېر بىلەن قىزىللار ئوتتۇرسىدىن بىرىنى تاللىۋالغانلىقىنىلا كۆرسىتەتتى.



ئارمىيە تەرەپنىڭ ھىتلىرىنى قوللىشىدىكى سەۋەپ، خۇددى سانائەتچىلەرگە ئوخشاش ئۆز مەنپەئىتىنى كۆزلەشنىلا مەقسەت قىلغانلىقى ئىدى. بۇ تەرەپنى ھىتلىرىمۇ ئېنىق بىلەتتى. ھىتلىر گېنېراللارنى ئۈنچە بەك ۋاي دەپ كەتمەيتتى. ھىتلىر خېلى كېيىنكى بىر ۋاقىتلاردا مۇنداق دەپ ئېتراپ قىلىدۇ: “مەن باش مىنىستىر بولۇشتىن ئاۋال باش قۇماندانلىق شىتاۋىدىكىلەرنىڭ ھەممىسىلا قاۋان ئىتقا ئوخشايدىغان ھەممە ئادەمگە خىرىس قىلىپ يۈرىدىغان كىشىلەر، شۇڭا ئۇلارنى چىڭ تۇتۇپ يېتىلەپ يۈرۈش كېرەك، دەپ قارايتتىم.” شۇ سەۋەپتىن بولسا كېرەك، بۈگۈنگە كەلگىچە ئۇنىڭ گېنېراللار بىلەن بولغان مۇناسىۋىتى زادىلا ياخشى بولمايدۇ. مېونخېندىكى ۋاقىتدا لوسسوۋ ئۇنىڭغا خىيانەت قىلغان ئىدى؛ شىلېچېر بولسا ئۇنىڭ باش مىنىستىر بولىشىغا قاتتىق توسقۇنلۇق قىلغان. ئەندىلىكتە بولسا، ئۇ ھوقۇقنى قولغا ئالغان ئىدى. شۇڭا ئۇ پۈتۈن ئاماللار بىلەن ئارمىيە تەرەپ بىلەن يارىشىشقا، ئۇلارنى گېرمانىيىنى گۈللەندۈرۈش ئۈچۈن خىزمەت قىلدۇرشقا نىيەت باغلايدۇ.

ھىتلىر باش مىنىستىرلىك ۋەزىپىسىگە ئولتۇرۇپ تۆتىنچى كۈنى ئاخشىمى، بىرىنچى قەدەملىك پىلاننى ئىشقا كىرىشتىرىدۇ: ئۇ گېنېرال ۋون خېلمپىت ستالھېلم (Helmet Stahlhelm 冯•哈麦•施坦因) نىڭ ئۆيىدىكى كەچلىك زىياپەتكە تەكلىپ قىلىندۇ (ئەسلىدە بۇ گېنېرال مۇ بۇرۇن ناتسىستلارنى ئاشكارە تۈردە كۆزگە ئىلماي كەلگەن بىرسى ئىدى). بۇ قېتىمقى كەچلىك زىياپەت يېڭىدىن دۆلەت

مۇداپىيە مىنىستىرلىكىگە تەيىنلەنگەن ۋېرنېر ۋون بلومبېرگ (Werner von Blomberg 冯·勃洛姆堡) تەرىپىدىن فىۋرېرنى ھەربىلەر ساھەسىنىڭ رەھبەرلىرىگە تونۇشتۇرۇشنى مەقسەت قىلىپ ئورۇنلاشتۇرۇلغان بىر زىياپەت ئىدى. زىياپەت ئاخىرىدا ھىتلېر ئورنىدىن تۇرۇپ سۆز قىلىدۇ. ھىتلېر دەسلەۋىدە بۇ كىشىلەر ئارىسىدا سەل ئېھتىياتچان پوزىتسىيىدە بولۇپ گېپىنى يۇمشىتىپ قىلىدۇ. ئۇ ئاۋال دۆلەتنىڭ بېشىغا كەلگەن ۋەيران قىلىش خاراكتېرىدىكى ئىقتىسادى مەسىلىلەر ئۈستىدە توختىلىدۇ. ھىتلېرنىڭ بۇنىڭغا بېرىدىغان جاۋابى ھەرگىزمۇ ئېكسپورتنى كۈچەيتىش ۋاستىسىدىن پايدىلىنىش ئەمەس ئىدى. چۈنكى پۈتۈن دۇنيا ئومۇمىي يۈزلۈك ئىشلەپ چىقىرىش ئېشىپ كەتكەن، شۇنىڭدەك گېرمانىيىنىڭ بۇرۇنقى خېرىدارلىرى ئۆز بازارلىرىنى تەرەققى قىلدۇرۇۋالغان بولغاچقا، ئىشسىزلىك بىلەن ئىقتىسادى چېكىنىش تاكى گېرمانىيە ئۆزىنىڭ دۇنيادىكى ئورنىنى ئەسلىگە كەلتۈرگەن كۈنىگىچە ئىزچىل داۋاملىشىشى مۇمكىنلىكىنى ئوتتۇرغا قويدۇ.

زالدېكى كىشىلەر ئۇنىڭ سۆزلىرىنى ئاڭلاپ بەكلا قايىل بولىدۇ. مەسىلىنى بۇ شەكىلدە ھەل قىلىش ئولتۇرغانلارنىڭ مۇتلەق كۆپ قىسمىنىڭ ئارزۇسى ئىدى. ھىتلېر سۆزىنى داۋام قىلىپ، تېنچلىقپەرۋەرلىك، ماركسىزم ۋە شۇنىڭدەك “خۇددى راك كېسىلىدەك يامىراپ كېتىۋاتقان دېموكراتىيە” چوقۇم تۈپ يىلتىزىدىن قومۇرۇپ تاشلىنىشى كېرەك؛ گېرمانىيە گۈللىنىشكە مۇھتاج، بۇ جەرياندا قايتىدىن قۇراللىنىش بىرىنچى ئورۇندا

تۇرىدىغان ۋەزىپە بولمىشى كېرەك؛ ۋەتەننىمىز قايتىدىن روناق تاپماقچى بولىدىكەن، “چوقۇم شەرقتىكى تۇپراقلارنى بويسۇندۇرۇشى، شۇنىڭدەك ئۇ يەرلەرنى قىلچە رەھىم قىلماي نېمىسلاشتۇرۇشى شەرت.” كەلگۈسى ئۈچۈن تۈزۈلگەن بۇ لايىھىسىدىن كىشىلەرنى چۈچۈتۈپ قويماسلىق ئۈچۈن ھىتلىر مۇنداق ۋەدە بېرىدۇ: سىلەرنىڭ ۋەتەننىمىزنىڭ ئىچكى-تاشقى سىياسەتلىرىدىن ھەرگىز غەم قىلماستىنلا، ئۇنى ئۈمىد قىلىمەن. مېنىڭ دۆلەت ئىچىدىكى توپىلاڭلارنى ھەربى كۈچلەرنى ئىشقا سېلىپ باستۇرۇش نىيىتىم يوق؛ بۇندىن كېيىنكى بىر قانچە يىل ئىچىدە ھەربى قىسىملار “ئۆزىنىڭ ئاساسلىق غايىسى بولغان تاجاۋۇزغا ئۇچرىغاندا ۋەتەننى قوغداشنى مەقسەت قىلىپ مەشىقنى كۈچەيتىش بولىدۇ” دەپ تەلەپ قىلىدۇ. ئېس-ئاچىلار ئۈستىدە توختىلىپ كېلىپ، ۋەتەننىمىزدە پەقەت ئارمىيىنىڭلا قۇرال تۇتۇش ھوقۇقىغا ئىگە دەيدىغان پىرىنسىپ قەتئىي ئۆزگەرتىلمەيدۇ، دەپ كاپالەت بېرىدۇ.

دېڭىز ئارمىيە ئادىمرالى ئېرىچ رايدېر (Erich Raeder) ھىتلىرىدىن بەكلا مەمنۇن بولىدۇ. ئۇ، باشقىلارنىڭمۇ ئۆزىدەك ئويلايدىغانلىقىغا ئىشەنەتتى. ئەمما فرىدرىچ فروم (Friedrich Fromm) ھىتلىرىدىن (Frederich Fromm) بىلەن ۋېرنېر ۋون فرىتس (Fritsch) قاتارىدىكى گېنېراللار بوي سۇندۇرۇش دېگەن بۇ سۆزدىن ئۈركۈپ كەتكەن بولسا، مارشال ۋىلھېلم رىتتېر ۋون لېب (Wilhelm Ritter von Leeb) ھىتلىرى

بىزنى سېتىۋالماقچى، دەپ قارايدۇ. “كېيىن ئۇ مازاق قىلغان ھالدا “ئەگەر مال ئىگىسى ئۆز مېلىنىڭ ياخشىلىقىغا ئىشەنسە ئىدى، مېلىنى ماختاپ ۋارقىراپ يۈرمىگەن بولاتتى” دەيدۇ.

گەرچە ھەربىلەرنىڭ باھالىرى ھەرخىل بولسىمۇ، ھىتلىر يەنىلا ئۆزىگە ئەگىشىدىغان يېڭى كىشىلەرنى قولغا كەلتۈرەلەيدۇ. يەنى بۇ يېڭى ھۆكۈمەت ھەربى دېكتاتورلۇق تىكلەپ، خانلىق تۈزۈمنى قايتا تىكلەپ چىقىشنىڭ بىرىنچى باسقۇچىنى يولغا قويۇلۇشىنى ئۈمىد قىلىدىغانلار مىللى سوتسىيالىزم پارتىيىسىنىڭ ئىسلاھات قىلىشىنى ماقۇللاشسا؛ نۇرغۇنلىغان قورقۇنچاق كىشىلەر مارشال ۋون ھىندېنبۇرگقا بولغان ھۆرمىتى ئۈچۈن ئىتائەت قىلىش يولىنى تاللىۋېلىشقان ئىدى.

ھىتلىر بۇرۇن كۆزگە ئىلمىغان، ئاساسى قانۇندا بەلگىلەنگەن جىددى ھالەت ھوقۇقىدىن پايدىلىنىپ “گېرمانىيە خەلقىنى قوغداش ئاساسى مەقسەت قىلىنىدۇ” دېگەننى باھانە قىلىپ، “سىياسى يىغىلىشلار بىلەن تەشۋىقات ئەپكارلىرىنى قاتتىق تېزگىنلەش” دەيدىغان بىر بۇيرۇقنى ماقۇللاتقۇزىۋالدى. مەيلى پاپىن ياكى باشقا كابىنت ئەزالىرى ھىتلىرنىڭ بۇ بۇيرۇقىغا پەقەتلا نارازىلىق بىلدۈرمەيدۇ. بۇ ھەقتىكى بىردەك پىكىر بىرلىكى ئالدىدا ھىندېنبۇرگمۇ ئامالسىز كۆنۈپ بۇ بۇيرۇقنى تەستىقلايدۇ. ئۇزۇن ئۆتمەي، يەنە بىر جىددى ھالەت قانۇنىنىمۇ ماقۇللىتىۋالدى، يەنى پروسىيە ھۆكۈمىتىنىڭ باشلىقىنىڭ ئورنىغا ئۆز نامزاتىغا ئالماشتۇرىۋالدى. كىشىلەر بۇنىڭغا نارازىلىق

بىلدۈرگەن بولسىمۇ، ھىتلىرنىڭ بۇنىڭغا بەرگەن جاۋابى بەكلا قايىل قىلىق بىر جاۋاب ئىدى. يەنى يېڭىدىن پروسىيە باش مىنىستىرلىكىگە تەيىنلەنگەن پاپېن، يېڭىدىن ئىچكى ئىشلار مىنىستىرلىك ۋەزىپىسىگە تەيىنلەنگەن گيورننى باشقۇرۇپ كېتەلىشى پۈتۈنلەي مۇمكىن دەپ ئىشەندۈرىدۇ. ئەمما ئەمەلىيەتتە بولسا، شۇ ئارقىلىق ھىتلىر مۇستەبىتلىك يولىغا قاراپ ماڭغان يولىنىڭ ئىككىنچى قەدىمىنىمۇ پۈتتۈرۈۋالغان ئىدى.

گېرمانىيەدە يېڭىدىن يوقۇرى بىر تەبىقە كىشىلەر ئوتتۇرغا چىقىشقا باشلايدۇ. ھامبۇرگ رايونىنىڭ باشلىقى ئەنە شۇنداق يېڭى تەبىقەنىڭ بىر مەھسۇلى ھېسابلىناتتى. يەنى ئۇ ئوتتۇرا ۋە تۆۋەن تەبىقىدىكىلەر ئارىسىدىن بىر كېچىدىلا كۆتۈرۈلۈپ چىققان مىڭلارچە يېڭى يوقۇرى تەبىقە كىشىلىرىدىن بىرسى ئىدى. ئوقۇتقۇچىلار، ئادۋوكاتلار ۋە سودىگەرلەرمۇ دۆلەت رەھبىرى بولالايدىغان ۋەزىيەت شەكىللەنگەن ئىدى. ئېغىر تۇرمۇش ئىچىدە ياشاۋاتقان بۇنچە كۆپ كىشىلەرنىڭ سىياسى جەھەتتە شۇنچىۋالا تېز يۈكسىلىپ يوقۇرى ئەمەلدارلار قاتلىمىغا كىرىپ كېلىشى بۇرۇن زادىلا كۆرۈلۈپ باقمىغان بىر ئەھۋال بولۇپ، بۇ تۈردىكى كىشىلەرنىڭ ھەممىسىلا كونا ناتسىست جەڭچىلىرى، ھىتلىر بىلەن پارتىيىگە سادىقلىق بىلەن خىزمەت كۆرسىتىپ كېلىۋاتقان كىشىلەر ئىدى. مانا بۈگۈن بۇ تۈر نامرات كىشىلەر ساداقىتىنىڭ ھوسۇلىنى ئالغان ئىدى.

ئەسلىدە، ھىتلىرگە ئوخشاش بىرسىنىڭ ئۆزىنى پارتىيە

داھىسى دەپ تونۇپ، ئاخىرى پۈتۈن تەييارلىق ئىشلىرىنى پۈتتۈرۈپ باش مىنىستىرلىك ئورنىغا ئېرىشەلگەنلىكىمۇ بۇرۇن گېرمانىيىدە زادى كۆرۈلۈپ باقمىغان بىر ئەھۋال دېيىش مۇمكىن. ناتىسىتلار پارتىيىسىگە كەلسەك، ئۇلاردىكى ئەھۋال باشقا ئىدى. يەنى، ئۇلار ماگنېتتەك جەلىپ قىلىش كۈچىگە ئىگە، شۇنىڭدەك ھوقۇققا ۋە ئورۇنغا ئېرىشىشنى ئىشقا ئاشۇرۇشقا بولغان كۈچلۈك ئارزۇسىغا تايىنىپ بۇ مەقسەتكە قاراپ پۇختا قەدەملەر بىلەن ئىزچىل ئالغا ئىلگىرىلىمەكتە ئىدى. توغرا، بۇ تۈردىكى يېڭىچە ئاق سۆڭەكلەر شۇ يەرنىڭ سەۋىيىسىگە ئاساسەن مىللى سوتسىيالىزم ئىنقىلابى بىلەن شوغۇللىنىپ كەلگەن ئىدى. ئەمما بۇ ھەرىكەت مۇتەئەسسىپلەرنىڭ ئۆزگىچە تەغدىرى، لىبراللارنىڭ ۋە سولچىلارنىڭ قالايماقانچىلىق ئىچىدە قالغانلىقىدىن بۇنداق بىر ھەرىكەتنى قانات يايدۇرالىغان ئىدى.

ئادەتتىكى پارتىيە ئەزالىرى كېلەڭسىز شەكىلدە يېزا-شەھەرلەر ۋە شىتاتلاردىكى ئورگانلارنى تەشكىللەش بىلەن مەشغۇل بولۇپ يۈرگەن كۈنلەردە، ئۇلارنىڭ فيۇرېرى مەغلۇب قىلىنغان رىقابەتچىلىرى ئاساسىدا ئۆزىنىڭ ھۆكۈمرانلىقىنى تىكلەش بىلەن مەشغۇل ئىدى. بۇ ئادەم ئادەتتىكى پۇخرالار ئالدىدا بەكلا كىچىك پېيىل، ھەتتا مەلۇم دەرىجىدە ۋەيرانە قىياپىتىنى ئىپادىلەيتتى. دەسلەۋىدە، ئۇنىڭ بۇ تۈردىكى ئىپادىلىرىنى بىر تۈرلۈك ئاجىزلىق دەپ قاراشقان ئىدى. ئەمما، ئۇزۇنغا قالماي، بۇ ئادەم ئۆزىنى مەڭسىتمەيدىغان كىشىلەرنىڭ

ئالدىغا ئۆتۈپ كېتىدۇ. “ھۆكۈمەت كابىنت يىغىنىدا كىشىلەر ئۇنىڭ بۇ تۈر خاراكتېرىگە قايىل بولماي تۇرالمايتتى. — دەيدۇ رودىز (罗德兹) تەتقىقاتچى ئالىمى بولغان مالىيە مىنىستىرى گېرتس—وگ ل—ۈتۈز ش—ۈبلىن ۋون كروشىگېت (冯·克洛西格特公爵·施威灵·卢茨) ئەسلەپ كېلىپ، — بۇ ئادەم خۇددى يالقۇنلۇق ھاياجان ئىچىدە بارلىق مۇھاكىمىچىلارنى تىزگىنىدە تۇتالايتتى: ئۇنىڭ زېھنى بەكلا كۈچلۈك بولۇپ، مۇھاكىمە جەريانىدا سورالغان ئەڭ بۇرۇنقى مەسىلىلەرگىمۇ تۈپ-توغرا جاۋاپلارنى بېرەلەيتتى؛ ئۇ، مۇھاكىمە يىغىنلىرىدا بەكلا ئەستايىدىللىق بىلەن قۇلاق سېلىپ ئولتۇراتتى؛ ئۇنىڭ زېھنى بەكلا ئوچۇق بولۇپ، ئەڭ مۇرەككەپ مەسىلىلەرنىمۇ ئاددىي بىر فورمىلا ھالغا، يەنى بەزىدە بەكلا ئاددىي فورمۇلا ھالغا كەلتۈرەلەيتتى؛ ئۇنىڭدا ئۇزۇندىن-ئۇزۇنغا سوزۇلۇپ كەتكەن مۇھىسلىمىلەرنى ئومۇملاشتۇرۇپ خۇلاسلاشتەك قابىلىيەت بار ئىدى؛ شۇنىڭدەك بىر قىسىم ھەممىگە مەلۇم بولغان، ئۇزۇن مەزگىل مۇھاكىمە قىلىنغان ئەمما ھېچ بىر نەتىجىگە ئېرىشىلمىگەن مەسىلىلەرنىمۇ يېڭىچە بىر نوقتىدا تۇرۇپ كۈزىتىشتەك ئەقلى قابىلىيىتىگىمۇ ئىگە ئىدى.”

شۈبلىن ۋون كروشىگېت (冯·克洛西格特) بىلەن باشقا ھۆكۈمەت ئەمەلدارلىرى بۇنچە كۈچلۈك ئىقتىدارلىق بىر ئادەم بىلەن زادىلا ئۇچرىشىپ باقمىغان بولۇپ، ئۇلارنىڭ ھەممىسىلا ئۇنىڭغا تولۇق قايىل بولشاتتى. بۇنىڭدىن ھەيران قالغىدەك بىر يېرى يوق. ئەينى ۋاقىتتىكى «كۈزەتكۈچىلەر

رەسىملىك ژۇرنىلى» دا بىر پارچە كارىكاتور بېسىلغان بولۇپ، بۇ ھەجىۋى رەسىم ئۇنىڭ ئەمەلدارلار تەبىقىسى ئارىسىدا باش كۆتۈرۈپ چىققانلىقى تەسۋىرلەنگەن ئىدى. ئەندى ئۇ بۇرۇنقىدەك ئۇنداق رەتسىز كىيىنگەن، پۇرلىشىپ كەتكەن ھەربى پەلتۇ كىيىپ يۈرىدىغان، قولغا بىر قامچا ئېلىپ يۈرىدىغان بىرسى ئەمەس ئىدى. ئەندى ئۇ، كۈلۈمسىرەپلا تۇرىدىغان، تولۇق ئىشەنچلىك، ئۇچىسىغىمۇ ئەڭ ئىسىل رەختلەردىن يارىشىملىق تىكىلگەن لىغىرلاپ تۇرىدىغان پەلتۇ كەيگەن بىرسى، يەنى ئۆزىگە بولغان ئىشەنچ ئۇرغۇپ تۇرىدىغان بىر سىموۋۇل ھالىغا كەلگەن ئىدى.

## (2)

گەرچە ئۇ غالىپ چىققان، 6 ھەپتىدىن بېرى ھوقۇقنى قولدا تۇتۇپ كېلىۋاتقان بولۇشىغا قارىماي، قوڭۇر كۆڭلەكلىكلەر ئىنقىلابىنىڭ تەغدىرى تېخىچىلا ئېنىق ئەمەس ئىدى. پروسىيە ھۆكۈمىتىنىڭ پەۋقۇلئاددە تارقىتىۋېتىلگەنلىكى باشقا شىتاتلارنىڭ كۈچلۈك دىققىتىنى قوزغايدۇ. فىئورالنىڭ ئوتتۇرلىرىدا، گيورننىڭ پروسىيە ساقچىلىرى ئارىسىدا ھەددىدىن ئارتۇق تازىلاش ئېلىپ بېرىپ، ئۆزىگە ئىشەنچلىك بولمىغان كىشىلەرنىڭ ھەممىسىنى تازىلاپ چىقىرىدۇ. ئۇ يەنە ساقچى ئەترەتلىرىگە “ھەر قانداق چىقىم بولۇشىدىن قەتئى نەزەر ئېس-ئېس ئەترىتى، ئېس-ئاچىلار ۋە دۆلەت مۇداپىيە ئارمىيىسىگە دۈشمەنلىك ھېسسىياتىدا بولىدىغان ھەر قانداق نەرسىنىڭ



ئورنىنى ئېلىڭلار. چۈنكى بۇ تەشكىللەر ئىچىدە دۆلەتكە پايدىلىق نۇرغۇنلىغان كىشىلەر بار. ... شۇڭا، ساقچىلارنىڭ مەسئۇلىيىتى، ھەر تۈرلۈك مىللى سوتسىيالىزم تەشۋىقاتىغا ياردەم قىلىش ئۈچۈن تەييار ھالغا كېلىشى كېرەك” دېگەن بۇيرۇقنى چۈشىرىدۇ. كەينىدىنلا ئۇ يەنە بىر ئۇختۇرۇش چىقىرىدۇ. بۇ ئۇختۇرۇشنىڭ ئاساسلىق مەزمۇنى “دۆلەتكە دۈشمەنلىك كۆزدە قارايدىغان ھەر تۈردىكى تەشكىلاتلار” غا قارىتا ساقچىلار كەسكىن ھەرىكەت قوللىنىشى، شۇنىڭدەك بۇنىڭ ئۈچۈن ھەر دائىم قۇرال ئىشلىتىشكە بولىدىغانلىقى؛ ئەگەر “ۋەزىپىسىنى ئىجرا قىلىشقا سەل قارالغان” تەغدىردە، جازاغا تارتىلىدىغانلىقى تىلغا ئېلىنغان ئىدى. بۇ دېگەنلىك، كوممۇنىستلارغا، ماركسىزمچىلارغا ۋە ئۇلارنىڭ ھېسداشچىلىرىغا ئاشكارە ئۇرۇش ئېلان قىلغانلىقتىن دېرەك بېرەتتى.

خۇددى پىرۇسىيەدە بولغىنىدەك كىچىكرەك بولغان باشقا 7 شىتاتتىمۇ بۇ ئىش يولغا قويۇلغان بولسىمۇ، نىسبەتەن چوڭراق بولغان شىتاتلار، يەنى مىللى سوتسىيالىزمنىڭ تۇغۇلغان يېرى بولغان باۋارىيىنىمۇ ئۆز ئىچىگە ئالغان شىتاتلار ھېتلىرى ھۆكۈمىتىگە باش ئېگىشنى رەت قىلىدۇ. شۇنىڭ بىلەن بىر ۋاقىتتا كوممۇنىستلار يەنە خەلق ئاممىسىنى ناتىسىستلارغا قارشى چىقىشقا چاقىرىدۇ. 21- فېۋرال كۈنى، «قىزىل ئەسكەرلەر ئىتتىپاقى» يەنە “ياش پرولېتارىيات” لارنى ئېسى-ئېسىچىلار بىلەن ئېسى-ئاچىلارنى قۇرالىسىز لاندۇرۇش ئۈچۈن ھەرىكەتكە ئاتلىنىڭلار دەپ كۈشكۈرتۈشكە كىرىشىدۇ: “كەلگۈسىنىڭ قىزىل

ئارمىيىسىدە، ھەر بىر يولداش كوماندىر ھېسابلىنىدۇ! بۇ بىزنىڭ سوۋېتلىرى ئىتتىپاقى قىزىل ئارمىيە جەڭچىلىرىگە بەرگەن قەسىمىمىز. مەيلى پىلىموت بولسۇن، مەيلى تاپانچا ياكى تۈرمىلەر بىزنىڭ جەڭگىۋارلىقىمىزنى سۇندۇرالمىدۇ. بىز ئەتنىڭ خوجايىنلىرىمىز! ” بىر قانچە كۈندىن كېيىن، كومپارتىيىنىڭ كانىيى بولغان «قىزىل دېڭىزچىلار» زوراۋانلىق ھەرىكەتلەرگە ئاشكارە تۈردە چاقىرىق قىلىدۇ: “ئىشچى قېرىنداشلار، ئىستىھكاملارنى ئىگەللەڭلار! غەلىبىگە قاراپ ئالغا! قوراللىقلارنى ئوقلاڭلار! گراناتلىرىڭلارنىڭ پىلىكىنى تارتىڭلار!”

بۇ تۈردىكى ئىنقىلابى شۇئارلار گەرچە پەقەت شۇئاردىنلا ئىبارەت بولسىمۇ، گيورنىڭ بۇنىڭغا بەكلا ئەستايىدىل مۇئامىلە قىلىدۇ، يەنى رەسمى ھەرىكەتكە ئاتلىنىدۇ. گيورنىڭ 24- فېۋرالدا بېرىلىدىكى “كارل لىتۈكىنىكىس بىناسى” (卡尔·李卜克内西) غا ھۇجۇم قىلىدۇ. ھۆكۈمەت دائىرىلىرىنىڭ باياناتىدا ساقچىلارنىڭ كومپارتىيە قوزغىلاڭ پىلاننى قولغا چۈشۈرگەنلىكىنى بىلدۈرۈلدى. 26- فېۋرال ئاخشىمى، خانۇسپىن ئالدىن مۆلچەرنى ئوتتۇرغا قويۇپ، بۇ قېتىمقى ئىنقىلاب چوقۇم بىر ئۇرۇش ئوت- يالقۇننىڭ پارتىلىشىنى كەلتۈرۈپ چىقىرىدۇ، دەپ پەرەز قىلىدۇ. ئۇ، پايتەختتىكى تەسىر دائىرى ئەڭ كۈچلۈك بولغان ئەربابلار قاتناشقان بىر قېتىملىق داغدۇغىلىق يىغىندا، مەن پىروخ تۇتۇنلىرىنى كۆرمەكتەمەن، ... بۇ ئوت- يالقۇندىن چىقىدىغىنى پەقەت ئالۋاستىلا بولشى مۇمكىن، ... ئۇنىڭغا ئۇلۇشۇپلا

بېرلىندىكى بىر بىنا ئوت يالقۇنى ئىچىدە قالدۇ دەپ ئېلان قىلىدۇ. يىغىندىكىلەر ئالدىنقى كۈنى راستىنلا 3 قېتىملىق ھۆكۈمەت بىناسىغا ئوت قويماقچى بولغانلىق ۋەقەسى يۈز بەرگەنلىكىدىن تولۇق خەۋەردار بولغان كىشىلەر، بۇ سۆزلەردىن قاتتىق تەسىرلىنىدۇ.

ئوت قويغۇچى كىشى 24 ياشلىق بىر گوللاندىيىلىك بولۇپ، ئۇنىڭ ئىسمى مالىنۇس ۋار دېر لېببې (Marinus van der Lebbe 马里努斯·范·德·卢勃) ئىدى. ئۇ كىشى پارلامېنت بىناسىغا ئوت قويۇش ئىرادىسىگە كەلگەن ئىكەن. بۇ ئادەم بەستلىك، ئەمما ھەرىكەتلىرى كالاڭپاي بىرسى بولۇپ، كاپىتالزمغا نارازىلىقنى بىنالارغا ئوت قويۇش ئارقىلىق ئىپادىلەمەكچە بولغان ئىدى. 4 يىل ئاۋال، كومپارتىيىدىن يىرگىنىپ كەتكەنلىكى ئۈچۈن پارتىيىدىن چېكىنىپ چىقىپ، “خەلقئارا كومپارتىيىسى” گە قاتنىشىدۇ. بۇ بىر ۋەيرانە گۇرۇپ بولۇپ، موسكۋانىڭ يۈرگۈزۈۋاتقان سىياسەتلىرىگە قارشى كىچىك بىر تەشكىلات ئىدى. ئۇ تېخى بىر ھەپتە ئاۋال بېرلىنغا كەلگەن ئىدى. ئۇ، دەسلەپتە بېرلىندا چوقۇم چوڭ بىر ۋەقە پارتىلىشى مۇمكىن، دەپ ئويلىغان ئىدى. ئەمما ئۇ سوتسىيالى دېموكرات پارتىيىسى بىلەن كومپارتىيە ئۇيۇشتۇرغان نامايىشقا قاتناشقاندىن كېيىن، گېرمانىيە ئىنقىلابى پەقەتلا كىشىنى چۈچۈتكىدەك بىرەر ۋەقە پەيدا بولغىنىدىلا ئاندىن پارتىلىشى مۇمكىن دەپ ھېسابلايدۇ. شۇڭا ئۇ، ھۆكۈمەت بىناسىنىڭ لاۋىلداپ يېنىۋاتقىنىنى كۆرگەندىن كېيىنلا گېرمانىيە خەلقى

قوزغىلىپ ئىسيان كۆتۈرىشىنى كەلتۈرۈپ چىقىرىدۇ دەپ ئۈمىد قىلىدۇ.

3 قېتىملىق ئوت قويۇش پىلانى مەغلۇبىيەت بىلەن ئاخىرلاشقان بولسىمۇ، ئۇ يەنىلا ئۈمىدىنى يوقاتمايدۇ. شۇڭا ئۇ، دۈشەنبە (باش) كۈنى چۈش ۋاقتىدا، يەنى 27-فېۋرال كۈنىسى، 4 بولاق ئوت قويۇش دورىسىنى ئېلىپ مىلى (米勒) كۆچىسىدىكى بىر ماگىزىنغا كىرىدۇ. ئاندىن ئۇ يەردىن پىيادە پارلامېنت سارىيىغا قاراپ يۈرۈپ كېتىدۇ. ئۇنىڭ كىيىملىرى بەكلا ۋەيرانە بولۇپ، كىيگەن ئىشتىنى بەكلا قىسقا، بېشىغا ئىگىز قالپاق كەيگەن ھەقىقەتەنمۇ بىچارە بىر قىياپەتتە كۆرۈنەتتى. بۇ ئادەم بەكلا چىرايلىق بىزەلگەن، گۈمبەزىسى ئەينەك بىلەن قاپلانغان پارلامېنت سارىيىنىڭ ئەتراپىنى ئايلىنىپ كۆزىتىشكە كىرىشىدۇ. غەرب تەرەپتىكى ئىشىكى بەكلا ئاز ئىشلىتىلىۋاتقانلىقىنى كۆرۈپ شۇ يەردىن كىرىشىنى پىلانلايدۇ. ئۇ كۈنى ھاۋا بەكلا سوغۇق بولۇپ، سۈڭەكتىن ئۆتكىدەك سوغۇق شامال ئۇرۇپ تۇراتتى. شۇڭا ئۇ بەدىنىنى ئىستىۋېلىش ئۈچۈن پوچتىخانىغا كىرىپ يېرىم سائەتتەك ئىسھىنىدۇ. ئاندىن سىرتقا چىقىپ بىر مەزگىل ئايلىنىپ يۈرىدۇ. ئاخشىمى سائەت 9 لاردا پارلامېنت بىناسىغا قايتىپ كېلىدۇ. غەرب ئىشىكىدە بىر مۇ ئادەم كۆرۈنمەيتتى. بىر ئاز كۈتۈپ باققاندىن كېيىن، تامغا يامشىپ يۈرۈپ ئىككىنچى قەۋەت بالكونىغا چىقىۋالىدۇ.

ئاخشىمى سائەت 9 يېرىم بولغاندا، ئىلاھىيەت ئىنىستىتۇتىدا

ئوقۇيدىغان بىر ستۇدېنت ئۆيىگە قايتىش يولىدا پارلامېنت بىناسىنىڭ يېنىدىن ئۆتۈپ كېتىۋېتىپ بىنا ئىچىدە چېقىلغان ئەينەك ئاۋازىنى ئاڭلايدۇ ھەمدە بىر كۆلەڭگىنى كۆرگەندەك قىلىدۇ. بۇ ساپە قولغا بىر مەشئەل ئېلىۋالغان ئىدى. شۇڭا بۇ ستۇدېنت دەرھال ساقچىغا مەلۇم قىلىش ئۈچۈن يۈگىرەپ كېتىۋاتقىنىدا، ساراينىڭ غەربى شىمال بۇرجىكىدە بىر ئون بېشى ساقچىنى ئۇچرىتىپ ئەھۋالنى مەلۇم قىلىدۇ. بۇ ئون بېشىمۇ چېقىلغان دېرىزە ئەينەك پارچىلىرى بىلەن دېرىزە ئىچىدە ئوت ئۇچقۇنلىرىنى كۆرىدۇ. ئۇ نېمە قىلارنى بىلەلمەي نەچچە مىنوت ھاڭۋېقىپ تۇرۇپ كېتىپ ئاندىن بېرىپ ئوت ئۆچۈرۈش ئەترىتىگە خەۋەر قىلىش ئۈچۈن چېپىپ كىتىدۇ. ئارىدىن 10 مىنوتتەك ۋاقىت ئۆتكەندە، دەسلەپكى پارازىنك ئەترىتى يېتىپ كېلىدۇ. بۇ چاغدا، يىغىن زالى ئوت يالقۇنى ئىچىدە قالغان ئىدى.

خانفىستانگىل بېرلىندىكى ئۆيىدە تۇرىۋاتاتتى. ئۇنىڭ تۇرغان يېرى دەك پارلامېنت بىناسىنىڭ قارشى تەرىپىدە ئىدى. ئەسلىدە ئۇ كېسەل بولۇپ ئورۇن تۇتۇپ يېتىپ قالغان ئىدى. بىناغا قارايدىغان بىرسى ۋارقىرىغىنچە ئۇنىڭ ئۇيقىسىدىن ئويغاندۇرىدۇ. شۇڭا ئۇ تۇرۇپ دېرىزىسىدىن پارلامېنت بىناسىدىكى ئوت يالقۇنىنى كۆرۈپ دەرھال گىوبېلسنىڭ ئۆيىگە تېلېفون قىلىدۇ. بۇ چاغدا گىوبېلسنىڭ ئۆيىدە زىياپەت قايناپ كەتكەن ئىدى. شۇڭا گىوبېلس بۇ گەپنى ئاڭلاپ خانفىستانگىل ماڭا چاخچاق قىلىۋاتسا كېرەك دەپ چۈشۈنۈپ قالىدۇ.

“ئىشەنمىسەڭ ئۆزەڭ كىلىپ كۆر!” دەپ رەنجىگىنىچە تۇرۇپكىنى ئېتىۋىتىدۇ. سەل ئۆتكەندە تېلېفون جىرىڭلايدۇ. گېوبېلس تېلېفون قىلغان ئىدى. “يېڭىراققا مەن سېنىڭ دېگەنلىرىڭنى فېۋرېمىزگە ئېيتتىم. زادى نېمە ئىش بوپتۇ؟ دەپ سوراپ كەتتى. بۇنداق چاخچاق قىلما.” ئۇ ئىشەنمەي بۇ گەپتىن خاپا بولغانلىقىنى ئىپادىلەمەكتە ئىدى. ئۇنىڭ بۇ گەپلىرى خانىفىستانگىلىنىڭ جېنىغا تېگىدۇ: “پارلامېنت بىناسى لاۋىلداپ كۆيمەكتە. ئوت ئۆچۈرۈش ئەترىتىدىكىلەرمۇ يېتىپ كەلدى” دەپ قايتا تۇرۇپكىنى ئىتىپ كارىۋىتىشقا چىقىپ ئۆزىنىڭ ئاغرىقىنىڭ غېمىغا چۈشتى.

ھىتلىرىمۇ تىبېيگاردىن تەرەپ كۆك يۈزىنىڭ قىزىرىپ كەتكەنلىكىنى كۆرۈپ، “بۇ ئىشنى چوقۇم كوممۇنىستلار قىلغان!” دەپ ۋارقىراپ كېتىدۇ. ئاندىن گېوبېلس بىلەن بىرگە ئوت ئاپىتى كۆرۈلگەن نەق مەيدانغا قاراپ يۈرۈپ كېتىدۇ. ئۇلار نەق مەيدانغا يېتىپ كەلگەندىن كېيىن، تېخىچە ئىس-تۈتەك بېسىقمىغان بىنا ئىچىدە گيورىڭ بىلەن ئۇچرىشىدۇ. گيورىڭ قوڭۇر شەپكىسىنى پىشانىسىدىن ئىگىز كۆتۈرۈپ كىيىۋالغان بولۇپۇچىسىدا سوكنى پەلتۇسى بار ئىدى. ئۇنىڭ كۆرۈنىشى بەكلا ھەيۋەتلىك ئىدى. ئۇ بىرىنچى بولۇپ ئوت كەتكەن يەرگە كەلەنلەردىن ئىدى. ئۇنىڭ ئالدى بىلەن بەرگەن بۇيرۇقى ھەقىقەتەنمۇ قىزىق ئىدى: “گىلەملەرنى قۇتقۇزۇڭلار!” دەپ بۇيرۇق قىلغان ئىدى. ئۇ ھىتلىرىغا بۇ ئىش چوقۇم كوممۇنىستلارنىڭ قىلغان ئىشى دەيدۇ. “ئوت كېتىشتىن 20

منوت ئاۋال بىر قىسىم كوممۇنىستلار ۋەكىللىرى پارلامېنت بىناسىدا قالغان ئىكەن. مەن ئوت قويغۇچىدىن بىرسىنى قولغا ئالدىم” دەيدۇ. “كىمكەن ئۇ؟” ئالدىراپ سورايدۇ گېوبېلس. گيورننىڭ مەغرۇر ھالدا: “بىز تېخى ئۇنىڭ كىم ئىكەنلىكىنى بىلەلمىدۇق، ئەمما خاتىرجەم بولۇڭ، بىز چوقۇم ئۇنىڭ ئاغزىدىن بىر نېمىلەرنى يۇلۇپ ئالالايمىز، دوكتور ئەپەندىم” دەيدۇ.

“باشقا جامائەت بىنالىرىدا بىرەر ئىش بولمىغاندۇ؟” دەپ سورايدۇ ھىتلىر.

“مەن ئۇنىڭ ئالانى ئېلىپ بولدۇم. بارلىق ساقچىلارنى ھەرىكەتكە كەلتۈرۈپ بولدۇم. ھەر بىر بىناغا ئالاھىدە پوستلارنى ئورۇنلاشتۇرۇۋەتتىم. ھەر قانداق بىر ۋەقە يۈز بېرىشىنىڭ ئالدىنى ئالالايمىز.”

ئۇلار سۇ كېچىپ كۆيگەن كۈللەرنى دەسسەپ كۈيۈپ ۋەيران بولۇپ كەتكەن يەرلەرنى كۆزدىن كۆچۈرۈپ بىر قۇر ئايلىنىپ چىقىدۇ. ئاندىن ئاچچىق ئىس پۇرۇقى قاپلاپ كەتكەن بىر زالغا كىرىدۇ. بىر ساقچى قۇرالنى تۇتقىنىچە ئاسما چىراقلار گۈمۈرۈلۈپ چۈششى مۇمكىن دەپ ھىتلىرنى ئاگاھلاندۇرىدۇ. باش مىنىستىر ھىتلىر بۇ ئوت ئاپىتىنى زىيارەت قىلىش ئۈچۈن كەلگەن مۇخبىر سېفتون دېلىمېرنى تاپىدۇ. “تەڭرى ساقلىسۇن، بۇ ۋەقەنى كومپارتىيە قىلغان بىر رەزىللىك بولۇپ چىققاي. — دەيدۇ بۇ مۇخبىرغا. بۇ مۇخبىر ھىتلىرنىڭ بۇ گېپىنى بىر خىل

ئالدىن سېگنال دەپ ئويلايدۇ. شۇنىڭدەك ھىتلىرىنىڭ بۇ ئىشنى كىم قىلغانلىقىدىن تېخى تولۇق مەلۇماتى يوقلىقىنى، پەقەت شۇنداق بولۇپ چىقىشىنىلا ئۈمىد قىلغانلىقىنىمۇ ھېس قىلىدۇ، — دېلىمىز ئەپەندىم، سىز كۆرۈۋاتقان بۇ مەنزىرە گېرمانىيىنىڭ ئۇلۇغ بىر تارىخى بۇرۇلۇش نوقتىسىدا تۇرۇۋاتقانلىقىدىن دېرەك بەرمەكتە. دېمەكچىمەنكى، بۇ قېتىمقى ئوت قۇيۇش ۋەقەسى بۇ بۇرۇلۇشنىڭ باشلىنىشى ھېسابلىنىدۇ. — ئۇ يەردە بىر سۇ خورتۇمىنى دەسسەۋالغان بولسىمۇ دەلدەڭشىمەي مەزمۇت دەسسەپ گېپىنى داۋام قىلىدۇ، — ئەگەر كوممۇنىستلار ياۋروپانى تېزگىنىگە كىرگۈزۈۋالغىدەك بولىدىكەن، 6 ئايغا قالماي، ياق مەن نېمىلەرنى دەپ يۈرىمەن، ئىككى ئايغا قالمايلا پۈتكۈل ياۋروپا قۇرۇلغۇسى مانا بۇ بىنا خارابىسىدەك كۆيۈپ كۈلگە ئايلىنىپ كېتىشى تۇرغان گەپ.

ئۇلار پەلەمپەي ئارقىلىق يەنە بىر قەۋەتكە چىققىنىدا ئۇلارنىڭ ئالدىغا پاپىن چىقىپ كېلىدۇ. ئۇ ئەسلىدە ھېلون (赫仑) كلۇبىدا ھىندېنبۇرگقا زىياپەت بېرىۋاتقان بولۇپ، بۇ ۋەقەدىن خەۋەر تاپقان ھامان دەرھال بۇ يەرگە يېتىپ كەلگەن ئىدى. ئۇ ئۇچىسىغا كۈلرەڭ يىرىك سوكنى پەلتو، بېشىغا قارا رەڭلىك ھانبۇرگ قالپىقى كەيگەن بولۇپ، پاجىئەلىك مەنزىرىگە قاراپ بىر ئېغىزىمۇ گەپ قىلالماي قالىدۇ. “بۇ تەڭرىنىڭ بىزگە بەرگەن بىر ئىشارىتى ئەمەسمۇ ئورۇنباसार باش مىنىستىر ئەپەندىم! — دەيدۇ ھىتلىرى يوقۇرى ئاۋازدا، — ئەگەر بۇ ئوت قويۇش ۋەقەسىنى كومپارتىيە پەيدا قىلغانلا بولىدىكەن، ئىشىنىمەنكى



ئۇلاردىن باشقىسى بولشى مۇمكىن ئەمەس! ئۇ ھالدا بىز چوقۇم ئۇ زىيانلىق ھاسارەتلەرنى تۆمۈر مۇشتۇمىز بىلەن ئېزىپ تاشلايمىز!” پاپىن، گيورگىنىڭ گىلەملەرنى قۇتقۇزۇپ قالغانلىقىنى كۆرۈپ چوڭقۇر بىر تىنىۋالىدۇ. ھىتلىر بۇ مەسىلىنى مۇزاكىرە قىلىپ قانداق تەدبىر قوللىنىش مەسىلىسىنى بېكىتىپ چىقىش ئۈچۈن ئۇنى گيورگىنىڭ ئىشخانىسىغا تەكلىپ قىلىدۇ. پاپىنمۇ ئەدەپ بىلەن كەسكىن رەت قىلىپ دەيدۇ: “مەن بۇ ئىش توغرىلىق ئاۋال ھىندېنبۇرگقا مەلۇمات بېرىشىم كېرەك.”

بۇ قېتىمقى ئوت قويۇش ۋەقەسى ھىتلىرنى پۈتۈنلەي ئۆزىگە جەلپ قىلىۋالغاندەك كۆرۈنەتتى. ھىتلىر پارلامېنت باشلىقىنىڭ ئىشخانىسىغا بارغاندىن كېيىن مەرمەر رىشاتكىغا مىنگىنىچە تۆۋەندىكى بۇ ئاپەتكە نەزەر سېلىپ، ئوت-يالقۇنغا پۈتۈن زېھنى بىلەن قاراپ ئولتۇرىدۇ. بۇ چاغدا، ھۆكۈمەت كابىنتىنىڭ ھەرقايسى مىنىستىرلىرى، ئەمەلدارلىرى ۋە مۇھىم كادىرلىرى (بېرلىن شەھەر باشلىقى، شاھزادە ئوۋىي ۋى، ساچى باشلىقى ۋە ئەنگىلىيە باش ئەلچىسى قاتارلىق كىشىلەرنىمۇ ئۆز ئىچىگە ئالغان) كەينى-كەينىدىن كېلىشكە باشلايدۇ. دەسلەپكى تەكشۈرۈشكە مەسئۇل بولغان كىشى كىرىپ كېلىدۇ. پروسىيە ھۆكۈمىتى ساچى مۇدىرى رودولف دېرس (鲁道夫·狄尔斯) فېۋرې بىلەن گيورگىنىڭ ئىككىسىگە دوكلات بېرىپ، ئوت قويغۇچىنىڭ بىر گوللاندىيىلىك ئىكەنلىكىنى، ئۇنىڭ ئىسمىنىڭ ۋار دېر لېبې ئىكەنلىكىنى، ئۇنى پارلامېنت سارىيى ئىچىدىن تۇتۇۋالغانلىقىنى ئېيتىدۇ. بۇ ئادەم يېرىم يالىڭاچلانغان بولۇپ،

بىر سوراقچى ئۇنىڭدىن “نېمىشكە ئوت قويدۇڭ؟” دەپ سورىغىنىدا، بۇ ئاكتىپ ياش “نارازىلىق بىلدۈرۈش ئۈچۈن” دەپ جاۋاب بەرگەن.

گيورنىڭ، بىر تەرەپتىن شۇئار توۋلىغاچ، يەنە بىر تەرەپتىن بۇيرۇق قىلىدۇ. “بۇ بىر كوممۇنىستلارنىڭ قوزغىلاڭ كۆتۈرۈشىنىڭ باشلىنىشى. شۇڭا بىر مىنۇت مۇ ۋاقتىنى زاپا قىلماسلىقىمىز كېرەك. ...” ھىتلىرى ئۇنىڭ گېپىنى ئۈزۈپتۇ: “ئۇلارغا ئۆزىمىزنى كۆرسىتىپ قويىشىمىز كېرەك! كىمكى بىزگە توسقۇنلۇق قىلماقچى بولىدىكەن، چوقۇم ئۇنى يوقۇتىشىمىز كېرەك! - ئۇ بەكلا ھاياجانلىنىپ كەتكەچكە، يۈزلىرىمۇ قىزىرىپ كەتكەن ئىدى، - گېرمانىيە خەلقى ئۇزۇندىن بېرى بەكلا يۇمشاقلىق قىلىپ كەلگەن ئىدى. كومپارتىيە ئەمەلدارلىرىنى بىر-بىرلەپ ئېتىپ تاشلاش كېرەك. ۋەكىل خاراكتېرلىك كومپارتىيىلىكلەرنى بۇ كېچە يىغىپ دارغا ئېسىش كېرەك. كومپارتىيىنىڭ دوستلىرىنى پۈتۈنلەي قامۇپىتىش كېرەك. بۇ تەدبىرلەر سوتسىيالىستىك دېموكراتىيە پارتىيىسىگىمۇ ھەمدە دۆلەتنىڭ قېنىنى شورايىدىغان ھاشارەتلەرگىمۇ توغرا كېلىدۇ!” دەپ ۋارقىراشقا باشلايدۇ.

دېرس (狄尔斯) فيۇرېرگە مۇنداق دەيدۇ: ئوت قويغۇچى ئۆزىنىڭ كوممۇنىستلار بىلەن قىلچە مۇناسىۋىتى يوقلىقىنى، پارلامېنت بىناسىغا ئوت قويۇش ئىشى ئۇنىڭ ئۆزىنىڭلا ئىشى ئىكەنلىكىنى ئېيتىپ چىڭ تۇرۇۋالماقتا. مېنىڭچە، ئۇنىڭ ئىقراسى ھەقىقەتەنمۇ ئىشەنچلىكتەك قىلىدۇ. يەنى ئۇ ئوت

قويۇش ۋە قەسنى يالغۇز پەيدا قىلغان بىر ساراڭ ئىكەنلىكىدە شەك يوق.

“بۇ سۈيىقەستچى ھەقىقەتەنمۇ بەكلا ھىلىگەر بىر نېمە ئىكەن. بۇ ئىش ھەقىقەتەنمۇ ئۈستىلىق بىلەن پىلانلانغان بىر ۋەقە.” دەيدۇ ھىتلېر سوغۇققانلىق بىلەن. كەينىدىنلا يولسىزلىق قىلىپ تىللاشقا باشلايدۇ: “بىردىن-بىر ئېھتىماللىق شۇكى، ئۇلار بىزنى قىلچىمۇ نەزىرىگە ئالمىغان. شۇنىڭدەك گېرمانىيە خەلقىنىمۇ كۆزگە ئىلمىغان. ئۇلار چاشقان تۈشىكىگە كىرىپ يوشۇرنىۋالغان بولۇپ، بەلق ئاممىسىنىڭ تەنتەنە قىلىشلىرىغا قۇللىقنى يۇپىرىۋېلىشقان. مانا ئەندى ئۇلار چاشقان تۈشىكىدىن چىقماقچى بولغان!” دېرس (狄尔斯) ئۇنىڭغا، كوممۇنىستلارنى قوزغىلاڭ كۆتىرىشنى پىلانلاۋاتىدۇ دېيىش ھەرگىز مۇمكىن بولمايدىغان بەكلا كۈلكىلىك گەپ. نۇرغۇنلىغان كومپارتىيە خائىنلىرى ماڭا قوزغىلاڭ كۆتۈرۈش دېگىنى قۇرۇق قەغەز يۈزىدىكىلا گەپ دەپ ئېيتقان ئىدى، دەيدۇ. ئەمما ھىتلېر ئۇنىڭ گېپىگە زادىلا قۇلاق سالمايدۇ. ئۇ قايتىدىن گۆكۈرگىنىچە بىر تەرەپتىن “بۇ چوشقىنىڭ كۈچۈكلىرى” دەپ تىللاپ ۋارقىرىغىنىچە، ماڭا ھېچقانداق پاكىت كۆرسىتىش كېرەك ئەمەس، كومپارتىيە “گېرمانىيىنىڭ قوغدىغۇچىسىغا ئوت قويۇۋېتىشتەك رەزىل ئىككى يۈزلىمىلىكىنىڭ ئۆزىلا ئۇلارنىڭ قوزغىلاڭ كۆتۈرۈش ئۈچۈن ئاممىنى كۈشكۈرتۈش تەشۋىقاتى بىلەن شوغۇللانغانلىقىنىڭ بىر ئىشارىتى!” دەپ قايناپ كېتىدۇ.

بوران-چاپقۇندەك ئۆتكەن بۇ يىغىن كېچە سائەت 11 غىچە

داۋام قىلىدۇ. كەينىدىنلا پروسىيە ئىچكى ئىشلار مىنىستىرىنىڭ ئۆيىدە يەنە بىر يىغىن ئېچىپ، بىخەتەرلىك تەدبىرلىرى مۇھاكىمە قىلىنىدۇ. شۇندىن كېيىن، ھىتلېر «خەلق كۈزەتكۈچىلىرى» گېزىتىنىڭ شۇ يەردىكى شۆبە ئىشخانىسىغا قاراپ يۈرۈپ كېتىدۇ. ئۇ يەردە بۇ قېتىمقى ئوت قويۇش ۋەقەسىنى قايسى تۈردە ئېلان قىلىشىنى كۆرمەكچى بولىدۇ. «ئۇلار مېنى نەق يېرىم سائەت ساقلىتىپ ئاندىن كىرىشىمگە يول بەردى. ئۇ يەردە بىر قانچە تەھرىر ئولتۇراتتى. قايسى بىر ياردەمچى تەھرىر ئاخىرى چىقىپ كەلدى. ئۇ بەكلا چارچىغاندەك قىلاتتى. ھىتلېر دەرھال گىوبېلسنى چاقىرتىپ كېلىدۇ. كېيىنكى سان ئۈچۈن ماقالە تەييارلاش ئۈچۈن ئىككىسى تاڭ سۈزۈلگىچە باش قاتۇرۇپ چىقىدۇ. ئۇلار قىزىللارنىڭ «ئاممىنىڭ قورقۇشتىن نېمە قىلارنى بىلەلمەي يۈرگەن» پەيتىدىن پايدىلىنىپ ھوقۇق تارتىۋېلىشنى پىلانلاپ يۈرگەنلىكىنى ئەيىپلەش ئۈچۈن ماقالە تەييارلىشىدۇ.

شۇنىڭ بىلەن بىر ۋاقىتتا، گيورنڭمۇ پروسىيە ئورگان گېزىتىگە خەۋەر يازغان كىشىگە ۋارقىراپ-جارقىرماقتا ئىدى. بۇنىڭ ئۈچۈن ئارانلا 20 قۇرلۇق بىر خەۋەر يېزىلغان بولۇپ، خەۋەردە پەقەت بىرلا ئوت قويغۇچىنىڭ بارلىقى تىلغا ئېلىنغان ئىدى. گيورنڭ خەۋەر ئارگىنالغا مۇنداقلا بىر كۆز يۈگۈرتۈپ چىققاندىن كېيىن ۋارقىراپ كېتىدۇ: «پۈتۈنلەي قۇرۇق گەپ! بۇ يازغىنىڭ ساقچىلارنىڭ دوكلاتىغا ئۇيغۇن بولغىنى بىلەن، بۇ يازغىنىڭ ھەرگىزمۇ مېنىڭ ئارزۇيۇمىدىكى بىر خەۋەر

ھېسابلانمايدۇ! ” دېگىنىچە كۆك رەڭلىك قېرىنداشتىن بىرنى ئېلىپ 100 قانداق كۆيدۈرگۈچى ماددا دېگەننى 1000 قانداق دەپ ئۆزگەرتىدۇ. يازغۇچى بۇنىڭغا بىر ئادەم قانداقسىگە بۇنچە ئېغىر يۈكنى كۆتىرەلەيدۇ، دەپ نارازىلىق بىلدۈرىدۇ. گيورنات ئۇنىڭغا قاراپ مازاق قىلغان ھالدا: “مۇمكىن بولمايدىغان ھېچ قانداق ئىش يوق. بىز نېمىشكە بىرلا ئادەم بار ئىدى دەيدىكەنمىز؟ ئون ئادەم بار ئىدى، ھەتتا 20 ئادەم بار ئىدى دېسەكچۇ؟ سەل يۈز بەرگەن ئىشلاردىن خەۋىرنىڭ يوقمۇ قانداق؟ بۇ دېگەن كومپارتىيىنىڭ قوزغىلاڭ كۆتۈرۈش سېگىنالى!” گيورنات بۇ ئۇختۇرۇشنى قايتىدىن يېزىپ، ۋار دېر لېبېننىڭ شىركىلىرى پارلامېنت ۋەكىللىرىدىن بولغان ئىككى نەپەر كوممۇنىست دەپ كۆرسىتىدۇ. ماقالىنى تەييارلىغان كىشى بۇ بىر رەسمى ھۆججەت بولمىغىنى بىلەن بىر پارچە سىياسى ھۆججەت ھېسابلىنىدىغانلىقى ئۈچۈن ئۇنىڭدىن قول قويۇپ بېرىشنى تەلەپ قىلىپ تۇرىۋالىدۇ: “سىزلا ئىمزالىسىڭىز مەن ئۇنى خەۋەرلەر بۆلۈمىگە تاپشۇرسام ئۇلار بېسىشقا ماقۇل بولىدۇ.” گيورنات نائىلاج G. (“گيورنات” نىڭ باش ھەرىپى) شەكلىدە ئىمزا قويۇپ بېرىدۇ. بۇ چاغدا بارلىق ساقچى دائىرىلىرىغا تەۋە رادىئو ئىستانسىسىلىرى پارلامېنت ئىچىدىكى كومپارتىيە دېپوتاتلىرىنى، شۇنىڭدەك شىتاتلىق ۋە شەھەرلىك پارلامېنتلاردىكى كومپارتىيە دېپوتاتلىرىنى قولغا ئېلىش، كومپارتىيە كادىرلىرىنىمۇ تۇتۇش، بارلىق قىزىلار گېزىتلىرىنى پۈتۈنلەي پىچەتلەش ھەققىدە جار سېلىشقا كىرىشىدۇ.

شۇ كۈنى ئاخشىمىقى ۋەقەنىڭ تەسىرىدىن يۈرەكلەنگەن ھىتلىر ئۆزىنىڭ ئەڭ كېيىن تارقاتقان چەكلەش بۇيرۇقىنى يەتتە قات ئاسمانغا چۆرۈۋېتىدۇ. ئەتىسى چۈشكە يېقىن، ھىتلىر ئاشكارە تۈردە ھەربى ھوقۇقىنى قولغا كىرگۈزۈش كۈرىشىنى باشلىۋېتىدۇ. ھۆكۈمەت كابىنت يىغىنى باشلىنىشتىن ئاۋال ھەر قايسى ۋازارەت مىنىستىرلىرى دەرىجىسى بويىچى قاتار تىزىلىپ بىر-بىرلەپ باش مىنىستىر ھىتلىرىغا سالام بېرىشىدۇ (بۇ ئەسلىدە كابىنت يىغىنى باشلىنىشتىن بۇرۇن بىجىرىلىدىغان بىر ئەنئەنە ئىدى). ئاندىن ئۇ ئۆز بېشىغا ئۆكتەملەرچە يىغىن باشقۇرىدۇ. ئۇ، نۆۋەتتىكى بوھران بىزنى “قىلچە رەھىم قىلماي”، “قانۇنغىمۇ قارىماي” كومپارتىيىدىن “ھېساب ئېلىشىمىز” نى تەقەززاز قىلماقتا دەپ ئۇقتۇرىدۇ. شۇنداق بولغاچقا، دۆلەتنىڭ قىزىلارنىڭ بۇزغۇنچىلىقىغا ئۇچۇر ماسلىقىدىن ساقلاشنى مەقسەد قىلغان پەۋقۇلئاددە بىر قانۇن قوبۇل قىلىش كېرەكلىكىنى، شۇنىڭدەك بۇنداق بىر قانۇن قارىماققا مۇداپىيىلىنىشنىلا مەقسەت قىلىدىغان بىر قانۇن بولۇپ كۆرۈنىشى كېرەكلىكىنى، ھەمدە بەك كۆزگە چېلىقىپ كەتمەيدىغان بىر قانۇن بولۇشى كېرەكلىكىنى تەكىلىپ قىلىدۇ. يەنى، بۇ قانۇن بەكلا سىلىق بىر شەكىلدە، يەنى “بۇ بىر ئالاھىدە تەدبىر بولۇپ، گېرمانىيە خەلقىنىڭ ئارخىپ-ھۈججەتلىرىنى قوغداشنىلا مەقسەت قىلىدۇ” دېگەندەك سىلىق سۆزلەر بىلەن يېزىلىشى كېرەكلىكىنى تەكىتلەيدۇ. ئەمما فرانك بۇ قانۇننىڭ دەسلەپكى لايىھە نۇسخىسىنى ئوقۇپ ئۆتكەندىن

كېيىن، كىشىلەر شۇنى ھېس قىلىشتىكى، بۇ قانۇن ئەسلىدە دېموكراتىك جەمئىيەتنىڭ خەلقىگە بەرگەن كۆپ ساندىكى ھوقۇقلىرىنى تارتىپ ئېلىنىدىغانلىقى بەلگىلەنگەن ئىدى. يەنى ئالدى بىلەن بۇ قانۇن ۋېيمار ئاساسى قانۇنى بەلگىلىگەن پۇخرالارنىڭ ئەركىنلىك ھوقۇقىنى، يەنى سۆز قىلىش ئەركىنلىكىنى، نەشرىيات ھوقۇقىنى، ئائىلىنىڭ دەخلىسىزلىكىنى، خەت-ئالاقە ۋە تېلېفوندا سۆزلىشىشنىڭ مەخپىيەتلىكىنى، يىغىلىش، جەمئىيەت ئۇيۇشتۇرۇش ئەركىنلىكىنى ۋە شۇنىڭدەك شەخسى مۈلۈكلەرنىڭ دەخلىسىزلىكىنى ئەمەلدىن قالدۇرىدىغانلىقىدىن دېرەك بېرەتتى. ئاخىرىدا بۇ قانۇن يەنە ئىمپېرىيە ئىچكى ئىشلار مىنىستىرى تەرتىپ-ئىنتىزامنى ساقلىيالايتقان شىتاتلىق ھۆكۈمەتلەرنىمۇ ۋاقىتلىق تېزگىنىگە ئالالايدىغانلىقىنىمۇ بەلگىلىگەن ئىدى. يىغىندا بىرمۇ مىنىستىر ئوتتۇرغا چىقىپ پۇخرالارنىڭ ھوقۇقىنى تارتىپ ئېلىنىشىغا قارشى تۇرمايدۇ؛ يالقۇز پاپىئىلا ئەگەر ھەر قايسى شىتاتلارنىڭ ئىشىغا ئارىلىشىۋالغىنىمىزدا قاتتىق ئۆچمەنلىك ئۇرۇقىنى سالغان بولۇپ قالمايمىزمۇ، بولۇپمۇ باۋارىيە شىتاتىدا شۇنداق بولماسمۇ، دەپ پىكىرنى ئوتتۇرغا قويىدۇ. پاپىئىنىڭ بۇ ئوخشىمىغان پىكىرىمۇ بىردەملىكلا تىڭىرقاشنى پەيدا قىلىپ ئۇنتۇلۇپ كېتىدۇ. بۇنىڭ ئۈچۈن پەقەت ئەمەلىيەتتە ئىجرا قىلغىلى بولمايدىغان قەغەز يۈزىدالا قالىدىغان ئاز-تۇلا ئۆزگەرتىش بېرىلىپلا ئۆتكۈزۈۋېتىلىدۇ. شۇ كۈنى ئاخشىمى، ھىتلىر پاپىئى بىلەن بىرلىكتە ھىندېنبۇرگى

كۆرگىلى كىرىدۇ. ئۇ يەردە فيۋرېر بۇ قانۇن ئۈستىدە چۈشەندۈرۈش بېرىپ كېلىپ، قىزىلار ئىنقىلابىنى باستۇرۇش ئۈچۈن بۇنداق بىر قانۇن بەكلا زۆرۈر دەپ تەكىتلەيدۇ. پاپىن بىلەن مېسنىر ئىپادە بىلدۈرمەيدۇ. شۇڭا پىرىزدېنتمۇ بىر ئېغىزمۇ گەپ قىلماي بۇ ھۆججەتنى ئىمزالاپ بېرىدۇ.

شۇنداق قىلىپ، «دۆلەتنىڭ پەۋقۇلئاددە قانۇنى» كونسېرۋاتىپلارنىڭ ئارزۇ قىلىپ كېلىۋاتقان ھەربى ئىشلار تەدبىرىنىڭ ئورنىغا دەستىلىگەن بولدى. ھەربى دىكتاتورلۇق ھۆكۈمەت كابىنېتنىڭ قولىغا ئۆتۈپ كەتكىنىدەمۇ ئۇلارغا پەقەت باش قوماندانلىق ھوقۇقىلا بېرىلەتتى. مۇنداق قارىماققا بۇنداق ھوقۇقنىڭمۇ قورققىدەك يېرى يوق كۆرۈنەتتى. چۈنكى كابىنېتتا مۇتلەق ئۈستۈنلۈكتە تۇرغان تەرەپ ھەرگىزمۇ مىللى سوتسىيالىزمچىلار پارتىيىسى ئەمەس ئىدى. قانۇن ماقۇللانغان بولسىمۇ، ۋاقىت قىستاپ قالغاچقا ھەمدە ھېسسىياتلار ئۇرغۇپ تۇرغاچقا، ھېچكىم پۇخرالار ھوقۇقىنىڭ ئەمەلدىن قالدۇرۇلۇشىنىڭ سەۋەبىنى ئۇقۇپ بولالمىدى. يەنى بۇرۇنقىدەك باش مىنىستىرغا ئوخشاش پۇخرالار ھوقۇقىنىڭ ئازايتىلىشىنىڭ كىم تەرىپىدىن ئوتتۇرغا قويۇلغانلىقىنى ھېچكىم بىلەلمەيدۇ. بۇ ئىشلار بەلكىم ھىتلىرنىڭ مۇستەبىت ھاكىمىيەت تىكلىشى ئۈچۈن تەييارلانغان بىر سۈيىقەستلىك پىلانى ياكى بولمىسا تارىخنىڭ سېھىرلىك ئورۇنلاشتۇرۇشى دېيىش كېرەكمىكىن؟ شۇنىسى ئېنىقكى، بۇ قېتىمقى ئوت قويۇش ۋەقەسى ھىتلىرنى چېكىدىن ئاشقان ھىستېرىيىلىك ھالغا كەلتۈرۈۋېتىدۇ. ئۇنىڭ ئۆزىمۇ



ھەققەتەن كوممۇنىستىك ئىنقىلابتىن ئۆلگىدەك قورقاتتى. شۇنىسى ئېنىقكى، ھىتلېرنىڭ غەلىتە خاراكتىرى، شۇنىڭدەك گيورنڭ بىلەن ئۇنىڭغا يېقىنلىشالايدىغان كىشىلەرنىڭ ئىش-ھەرىكەتلىرى ھەرگىز ئەقىل ئىشلىتىپ ھىلمىكىر پىلانلىيالىشىنىڭ نەتىجىسى ئەمەس ئىدى. ھىتلېرنىڭ پازىتسىيىسى ھەرگىز ئۆكۈپ كېتىشنىڭ ئىپادىسى ئەمەس بەلكى ۋەزىپىسىگە بولغان ھەۋىسىدىن كەلگەن دېيىش كېرەك. شۇ سەۋەبتىن، ئۇنىڭ ئۈچۈن ئېيتقاندا، بۇ قېتىمقى ئوت ئاپىتى ئۇنىڭ ئۇزۇن يىل مابەينىدە قىزىلار بىلەن يەھۇدىيلار ھەققىدە دەپ يۈرگەنلىرىنىڭ بىر ئىسپاتى ھېسابلىناتتى.

شۇنىڭدىن كېيىن يولغا قويغان سىياسەتلىرىنىڭ ھەممىسىلا ئەمەلىيەتتە مەۋجۇت بولمىغان توپىلاڭنى باستۇرۇشنىڭ جىددى تەدبىرلىرىلا ئىدى. بۇنىڭ ئاقىۋىتى ھىتلېرنىڭ بارلىق ھوقۇقلارنى قولغا كىرگۈزۈشۈپلىش يولىدىكى بىر يۈكسىلىش بولۇپ نامايەن بولىدۇ. شۇندىن باشلاپ، ماشىنا-ماشىنا ھۇجۇمچىلار ئەترىتى بىلەن پارتىيە گۇۋاردىيىلىرى (يەنى ئېس-ئاچىلار بىلەن ئېس-ئېسچىلار - ئوت) بىر-بىرى بىلەن بەسلەشكەن ھالدا قەسەم بېرىشىپ ساقچىلارنىڭ ياردەمچى كۈچى ھالىغا كېلىشىپ، پەۋقۇلئاددە بۇيرۇقنى ئىجرا قىلىشتا ساقچىلارغا يېقىندىن ياردەمچى بولۇشىدۇ. ئۇلار تۇيۇقسىز ئوتتۇرغا چىقىپ بۇرۇن ئەھۋالدىن خەۋەردار بولۇپ كېلىۋاتقان كومپارتىيە ئۆيلىرى بىلەن پىۋىخانلىرىغا باستۇرۇپ كىرىپ، تۇتقان ماشىنا-ماشىنا ئادەملەرنى تۈرمىلەرگە ياكى گەمە قەۋەت

سوراقخانلارغا ئايرىپ قامۇنتىشەتتى. رەسمى ساقچىلارنىڭ قولغا ئالغان كوممۇنىستىلىرى بىلەن سوتسىيالىستىك سېموكراتىچىلارنىڭ ئۆزىلا 3000 كىشىدىن ئېشىپ كېتىدۇ. ئايروپورت، پاراخوت پورتلىرى قاتارلىق يەرلەر قاتتىق نازارەت ئاستىغا ئېلىنىپ، پويىزلارمۇ چېگرا بويلىرىدا قاتتىق تەكشۈرۈلىدىغان بولىدۇ.

گيورنىڭ بۇ كۈنلەردە ھەقىقەتەنمۇ ئۆزىنى كۆرسىتىۋالىدۇ. ئەتىسى، ئۇ پروسىيە ئىچكى ئىشلار مىنىستىرى سۈپىتى بىلەن رادىئو نۇتقى سۆزلەپ كومپارتىيىنىڭ “ئېغىر جىنايى قىلمىشلىرى” نى كۆرسىتىپ ھاقارەتلەيدۇ. ئۇ تەنقىتلەپ كېلىپ مۇنداق دەيدۇ: نۇرغۇنلىغان كىشىلەر ئېس-ئىچىلار بىلەن ئېس-ئېسچىلار ئۈنۈرمىسىنى كىيىپ دۆلەتنىڭ بىرلىكىگە بۇزغۇنچىلىق قىلىش جىنايى ھەرىكەتلىرى بىلەن شوغۇللىنىش ۋە تېررورلۇق ھەرىكەتلەر بىلەن شوغۇللىنىش پىلانلىرىنى تۈزۈشمەكتە. ... پارلامېنت بىناسىنىڭ كۆيدۈرۈۋېتىلگەنلىكى، كەلگۈسىدىكى تېخىمۇ چوڭ ئاپەتلەرنى پەيدا قىلىشنىڭ بىر سىگنالى ئىدى. بۇنداق ھەرىكەتلەر بىلەن شوغۇللىنىشتىكى مەقسەت، ساقچىلارنىڭ دىققىتىنى باشقا تەرەپلەرگە بۇرۇۋېتىپ، خەلقنى ئىنقىلابچىلارنىڭ بۇرىندىن يېتىلىشى ئۈچۈن شارائىت يارىتىشتىن باشقا ئەمەس. ... ئەمما مەملىكەت خەلقىنىڭ بۇنىڭدىن پاراكەندە بولىشىنىڭ ھاجىتى يوق. ... بىز كوممۇنىستلارغا شۇنداق دەپ ئاگاھلاندۇرۇش بېرىمىزكى، بىزنىڭ ئىرادىمىز ھەرگىز سۇنمايدۇ. بىز سىلەردەكلەرنىڭ

ھىلىمكىرلىرىنى پۈتۈنلەي يىمىرىپ تاشلاش كۈچەھ ئىگىمىز!

ئۇنىڭ بۇ دېگەنلىرىگە گېرمانىيىدىكى مۇتلەق كۆپ ساندىكى كىشىلەر قايىل بولغىنى بىلەن، چەتئەللىك ئەرباپلار ئۇنىڭ بۇ تۈردىكى ئالدامچىلىقلىرىغا ئۈنچە ئاسان ئىشىنىپ كەتمەيتتى: “كومپارتىيە بىلەن بۇ قېتىمقى ئوت ئاپىتىنى بىر- بىرسىگە باغلاشقا ئۇرۇنۇش پۈتۈنلەي ئاخماقلىق. - دەپ يازدۇ لوندوندا چىقىدىغان «ئاخبارات تىزىملىرى» گېزىتى، - دېپلوماتىيە ساھەسى بىلەن ئاخبارات ساھەسىدىكى ئادەتتىكى كىشىلەرمۇ ئەنە شۇنداق قارىماقتا. كىشىلەر، پارلامېنت بىناسىغا ئوت قويۇۋېتىش ۋەقەسىنى ناتىسىستلارنىڭ ئۆزلىرى مەخسۇس پەيدا قىلغان بىر ۋەقە، شۇ ئارقىلىق ئۇلار كومپارتىيىنى باستۇرۇشنىڭ باھانىسى قىلىشماقچى، دەپ قارىماقتا.”

ئەتىسى، يەنى 2-مارت (قوزا) كۈنى، سېفتون دېلېمېر ھىتلىرىنى زىيارەت قىلىپ بۇنىڭ جاۋابىنى سورايدۇ. ھىتلىر چەتئەللىك مۇخبىرلارنى ۋارقىراپ-جارقىراپ تىللىغىنىچە، ئەسلىدە سىلەر ئورتاق دۈشمىنىمىز بولغان كومپارتىيىنىڭ قىلغان ئىش-ھەرىكەتلىرىگە قارشى چىققانلىقىمىز ئۈچۈن بىزدىن قالايماقان سۇئال سوراپ يۈرمەي بىزگە رەخمەت ئېيتىشىڭلار كېرەك ئىدى، دەيدۇ. دېلېمېر سۆز قىستۇرۇپ، كەڭ كۆلەملىك قولغا ئېلىش كىشىلەر ئارىسىدا قاتتىق قورقۇشنى پەيدا قىلىۋەتتى، كىشىلەر ھىتلىر ئۆز دۈشمەنلىرى ئۈستىدە قانلىق باستۇرۇشنى يولغا قويماقتا دېيىشمەكتە، دەيدۇ. “ماڭا سان بارتولىمى كېچىسىنىڭ ھاجىتى يوق. - دەيدۇ ھىتلىر

ئۇنىڭ سۆزىنى رەت قىلىپ، — ھازىر ئۇلار ئۈچۈن سوت ئېچىلدى، دۆلەت دۈشمەنلىرى سوتتا سوتلىنىدۇ. سوت مەھكىمىسى بارلىق سۈيىقەستلەرنى ئوتتۇرغا چىقىرايىدۇ.” (بارتولى — ئەيسانىڭ 12 ھاۋارىلىرىدىن بىرى. 1572-يىلى 24-ئاۋغۇست (چايان) كۈنى ئاخشىمى، فرانسىيىنىڭ پارىژ شەھىرىدىكى كاتولىكلار كەڭ كۆلەمدە قىرغىن قىلىنغان. شۇ قېتىمقى قىرغىنچىلىق “بارتولى چوڭ قىرغىنچىلىقى” دەپ ئاتالغان) دېلېمېر ھىتېردىن، مېنىڭچە بولغاندا، سىز قانۇنلۇق ئۇسۇل بىلەن ئۆز دۈشمەنلىرىڭىزنى ئۆلتۈرۈۋاتقاندا، بىلىنمەكتىسىز. ... سىزنىڭچە پۇخرالار ھوقۇقى مەڭگۈ ئەمەلدىن قالدۇرۇلغان ھېسابلىنامدۇ؟ دەپ سورىدايۇ.

“ياق، كومپارتىيە تەھدىتى پۈتۈنلەي يوق قىلىنغاندىن كېيىن ھەممە ئىش ئۆز ئەسلىگە كېلىدۇ. — دەپ جاۋاب بېرىدۇ ھىتېلېر، — مېنىڭ قانۇنلىرىم بەكلا يۇمشاق بولۇپ قاپتۇ. مەن بولشېۋىكلارنىڭ جەھەننىمگە تېز ۋە كۈچلۈك تاقابىل تۇرالماي كەلمەكتىمەن. مەنمۇ نورمال ۋەزىيەتنىڭ تېزراق ئەسلىگە كېلىشىنى بەكلا خالايتتىم. ئەپسۇسكى، بىز ئاۋال كوممۇنىزمنى قېزىپ يوق قىلىۋېتىشقا مەجبۇرمىز.”

پۈتكۈل ياۋروپادا، كۈنلەرنىڭ ئۆتۈشىگە ئەگىشىپ كىشىلەر پارلامېنت سارىيىغا ئوت قويۇش دېلوسىنىڭ ناتىسىتلارنىڭ ئىشى ئىكەنلىكىگە بارغانسېرى ئىشىنىشكە باشلايدۇ. ئاشكارىلانغان بەزى مەلۇماتلاردىن قارىغاندا، گيورگىنىڭ بىناسى بىلەن پارلامېنت دارىيى ئوتتۇرىسىدا بىر يەر ئاستى

تونېلى بارلىقى مەلۇم. بۇنىڭدىن كىشىلەر قاتتىق ھەيران قالدۇ. بۇ ھەيرانلىق كىشىلەرنى بۇنداق بىر تونېلنىڭ بارلىقىغا بولغان ئىشىنىشىنى تېخىمۇ كۈچەيتىپ بېرىدۇ. شۇڭا، چەتئەللەردە بۇ ھەقتە بەكلا كۈچلۈك ئىنكاسلار ئوتتۇرغا چىقىدۇ. ئەمە بۇنداق بىر داۋراڭنىڭ ئوتتۇرغا چىقىشى ھىتلىرىنىڭ ۋار دېر لېبىي بىلەن كومپارتىيە گۇمانلىق ئۇنسۇرلىرى ئۈستىدىكى سوت ئىشلىرىنى تېزلەشتۈرىشىنى كەلتۈرۈپ چىقىرىدۇ. گەرچە ساقچى دائىرىلىرى ئوبىكتىپ دوكلات سۇنۇپ “بۇ دېلو شۆبەسىزكى لېبىي يالغۇز ئىشلىگەن بىر جىنايەت دېلوسى” دەپ كۆرسەتكەن بولسىمۇ قىلچە رولى بولمايدۇ. ئەسلىدىلا ھىتلىرىنىڭ بۇ دېلونى تېز بىر تەرەپ قىلىش پىلانى بىر ئاخماقانى پىلان ئىدى. دەرۋەقە، ھىتلىر ھەر قانچە ئالدىرىغان بولسىمۇ، بۇ دېلونىڭ سوتلىنىشى نەچچە ئايغىچە ئايغى چىقمايدۇ. بۇنداق ئۇزۇنغا سوزىلىشى ئۇنىڭ ئىچكى-تاشقى دۈشمەنلىرىگە بىر باھانە بولۇپ بېرىدۇ.

### (3)

شۇنىڭغا قارىماي پارلامېنت بىناسىنىڭ كۆيدۈرۈلۈشى دېلوسى يەنىلا قىسقا مەزگىللىك بولسىمۇ ھىتلىرىغا پايدىلىق ئىدى. چۈنكى سايلام كۈنلىرى يېقىنلىشىپ كېلىۋاتقان بولۇپ، بۇ ئوت ئاپىتى كۆپ سانلىق نېمىسلارنىڭ ئىنقىلابتىن ئۈركىشىنى كۈچەيتىۋېتىدۇ. تۈركۈم-تۈركۈملەپ قوڭۇر كۆڭلەكلىكلەر كومپارتىيىلىكلەرنىڭ سايلام رىقابىتى تەشۋىقات پىلاكاتلىرىنى

سۆكۈپ تاشلاپ، ئورنىغا ئۆزلىرىنىڭ پىلاكاتلىرىنى قاداپ يۈرگەن ۋاقىتلىرىدا، بۇنىڭغا قارشى تۇرغىدەك ھېچ كىم يوق دېيىشكە بولاتتى. ھىتلىرىمۇ كومپارتىيىنى قانۇنسىز تەشكىلات دەپ ئېلان قىلىشتەك سىياسى خاتالىقىنىمۇ سادىر قىلمىغان ئىدى. ئۇ پەقەتلا ئىشچىلار سىنىپىنىڭ ئاۋازىنىڭ سوتسىيالىستىك دېموكراتىلار پارتىيىسى قولىغا ئۆتۈپ كېتىشىدىن ساقلىنىش ئۈچۈن بۇ ئىشنى سايلامدىن كېيىن بىر تەرەپ قىلىشقا قالدۇرغان ئىدى. ناتىسىستلار پۈتۈن مەملىكەت تەۋەسىدە كەڭ كۆلەمدە تېررورلۇق خەۋەرلىرىنى تارقىتىپ، قىزىلار كەسكىن تەدبىر قوللىنىپ مەملىكىتىمىزنى قان دەرياسى ئىچىگە پاتۇرئەتمەكچى، شۇڭا سايلىغۇچى پۇخرالار مىللى سوتسىيالىزم پارتىيىسىگە ھوقۇق بېرىشى لازىم دەپ خەلىققە چەقىرىق قىلىدۇ. گيورنىڭ تېخىمۇ ئوچۇق ھالدا “يۇرتداشلار، قانۇنى جەھەتتىكى ھەر قانداق ئويلىنىش مېنىڭ يولىغا قويۇۋاتقان تەدبىرلىرىمنى تەۋرىتەلمەيدۇ” دەيدۇ. 3-مارت (قوزا) كۈنىسى، يەنى سايلامغا ئىككى كۈن قالغاندا، گيورنىڭ فرانكفورتتا خەل ئاممىسىغا يەنە مۇنداق دەيدۇ: “ھەر قانداق بىر مەمورى ئورگان مېنىڭ ئىشقا كىرىشتۈرگەن تەدبىرلىرىمنى توختىتالمايدۇ. چۈنكى مەن قانۇندىن ئەنسىرەپ يۈرمەيمەن، مېنىڭ ۋەزىپەم ۋەيران قىلىش، يوق قىلىش. بۇ بىر قالايماقانچىلىققا قارشى كۈرەش، مەن ساقچىلارنى ئىشقا سېلىپ بۇ بىر مەيدان كۈرەشنى قانات يايدۇرۇشتىنمۇ باش تارتمايمەن. بۇرچۇن ئازىيە دۆلىتى ئەنە شۇنداق تەدبىر قوللىنىپ كەلمەكتە. تەبىكى مەنمۇ دۆلەت

ھوقۇقى بىلەن ساقچى كۈچلىرىدىن ئەڭ يوقۇرى چەك دائىرىسىدە پايدىلىنىشىم مۇمكىن. قەدىرلىك كوممۇنىست ئەپەندىلەر، شۇڭا سىلەر خاتا خۇلاسغا كېلىپ قالماڭلار. بۇ بىر مەيدان كۈرەشتە مەن قوڭۇر كۆڭلەكلىكلەرنى جان تىكىپ كۆرەش قىلىشى ئۈچۈن يېتەكچىلىك قىلىمەن. مېنىڭ قولۇمنىڭ كانىيىڭلارغا چىڭ ئېسىلغانلىقىنى كۆرىسىلەر!”

بۇ سۆزلەر ئۇنىڭ قىلچە يوشۇرماي مەقسىدىنى ئوتتۇرغا قويىشى ئىدى: قانۇن سىرتىدا رەھىمسىزلەرچە زورلۇق كۈچىنى ئىشقا سالدىغانلىقىنى ئىقرار قىلىشى، شۇنىڭدەك بۇ ئىقرارى پارلامېنت بىناسىغا ئوت كەتكەندىن كېيىنكى زەرەتلەنگەن مۇھىتتىلا ئوتتۇرغا چىقىرايلىدىغان بىر ئىقرارنامە ئىدى. ناتسىستلارنىڭ بەختىگە پاۋپىن-ھىندېنبۇرگ ئېقىمىدىكىلەر، شۇنىڭدەك سانائەتچىلەر، بۇ تۈردىكى كىشىنى چۈچۈتكىدەك سۆزلەرگە قۇللىقنى يۇبۇرۇۋېلىش بىلەنلا قالماي، ھىتلىرنىڭ سايلام ھەرىكىتىنى بەزىدە ئۇن-تۈنسىز بولسىمۇ پۈتۈن كۈچى بىلەن قوللاپ بەرمەكتە ئىدى. پروسىيە مالىيە نازىرى ئاۋستىرىيىدىن كەلگەن بىر زىيارەتچىگە “ئەمەلىيەتنى چىقىش نوقتىسى قىلىدىغان، ھۆرمەتكە سازاۋەر” سۆزلىك ۋون كروسگىت (施维林·冯·克罗西格特) قا ئوخشاش ئادەملىرىمىز ھۆكۈمەت تەركىۋىدە قالالايدىغانلىقىنى بىلىدىكەن، ناتسىستلارنىڭ غالىبىيەت قازىنىش ئىمكانىيىتى مەڭگۈ بولمايدۇ، دېيىشەتتى. گيورنىڭ، گيوبېلىس قاتارىدىكى ئۇيۇنچىلارنىڭ شىددەتلىك باياناتلىرىغا ئەستايىدىللىق بىلەن ئىشىنىشكە





بېرىدۇ. قالغانلارمۇ بېرىدىغىنىنى ئوتتۇرغا قويۇپ، جەمئى 3 مىليون مارك پۇل يىغىلىدۇ.

بۇنچە ياردەم پۇلى قولغا كەلگەنلىكى ئۈچۈن، مىللى سوتسىيالىزم پارتىيىسى بىلەن يەنە ئىككى پارتىيە بىلەن ھەمكارلىق ئورنىتىپ پۈتۈن مەملىكەت بويىچە كۈچلۈك تەشۋىقات ھەرىكىتىنى قوزغىۋېتىدۇ. مىللى سوتسىيالىزم پارتىيىسىنىڭ ئاساسلىق نۇتۇقلىرى ئومۇمەن ھالدا رادىئو ئىستانسىسى ئارقىلىق پۈتۈن مەملىكەتكە تارقىلىدۇ. ئۆيىدە رادىئوسى بولمىغان سايلىغۇچىلارغا كوچا دوجمۇشلىرىدا ۋە مەيدانلاردا كاناي ئورنىتىپ تەشۋىق قىلىشقا كىرىشىدۇ. يېڭى ھۆكۈمەتنىڭ ۋەدىلىرى بىلەن تەھدىتلىرى پۈتۈنلەي بۇ رادىئو كانايلىرى ئارقىلىق تارقىلىشقا باشلايدۇ. ھىتلىر دېگەنلىرىنىڭ ھەممىسى قانۇنلۇق گەپلەر ئىكەنلىكىنى كۆرسىتىش ئۈچۈن پات-پات ھىندېنبۇرگنىڭ ئىسمىنى نۇتقىدا زىكر قىلىپ تۇراتتى. بىر قانچە ئاۋال، دەل شۇ ئادەملەر بۇ قېرى بوۋاينى كالۋا دېيىشكەن بولسا، مانا ئەندى ئۇنى چەكسىز كۈچ-قۇدرەتكە ئىگە بىر قەھرىمان قىلىپ كۆرسىتىشىدۇ.

پارتىيە ئەزالىرى ئۈستۈن ئاۋاز بىلەن غەلبە قىلغاندىن كېيىن ھوقۇقنى تېخىمۇ كۈچەيتەلەيدىغانلىقىغا ئىشەنگەنلىكى ئۈچۈن، ھۆكۈمەتنىڭ ھىمايىسىغا ئېرىشكەن بۇ ھەرىكەتكە قىزغىنلىق بىلەن ئاتلىنىدۇ. ئېس-ئاچىلار بىلەن ئېس-ئېسچىلار ئەندىبۇرۇنقىدەك ئۇنداق ساقچىلار باستۇرۇۋىتەرمۇ دەيدىغان غەم-ئەندىشىسى يوق ئىدى. دەل ئەكسىچە، ساقچىلار بۇ ئېس-

ئاچپلار بىلەن ئېس-ئېسچىلارنى ئۆزلىرىگە ياردەمچى كۈچ دەپ قارىشىپ، بۇ ئىككى تەشكىلاتنىڭ ۋەتەنپەرۋەرلىك نامى ئاستىدا چېكىدىن ئاشۇرۇۋېتىشلىرىگىمۇ كۆرمەسكە سېلىپ قۇلغىنى يۇپۇرۇپ يۈرۈۋېرىدۇ.

ھىتلىر نۇتۇقلىرىدا ئۆكتىچىلەرنى قولغا چىققىدەك بىرەر پروگراممىسىمۇ يوق، دەپ تەنقىت قىلىمۇ، ئۆزى بىرەر لايىھىنى ئوتتۇرغا قويالمايتتى. ئۇنىڭ تەلەپ قىلىدىغىنى پەقەتلا 4 يىللىق ھاكىمىيەت ئۈستىدە قېلىشلا بولۇپ، بىزنىڭ ئىقتىدارىمىزنى شۇ جەرياندا كۆرسىلەر دەيتتى. سايلام ھارپىسىدا، گېوبېلىس سايلام كۈنىنى “مىللى ئويغۇنۇش كۈنى” دەپ ئاتاپ، يېرىم كۈنلۈك بايرام كۈنىگە ئايلاندۇرۇۋېتىدۇ. كۆرۈنۈشتە ھەممىلا ئادەم ھىتلىرنى قوللايدىغاندەك كۆرۈنمەكتە ئىدى. ھىتلىرنى ياشلارنىڭ غايىسى، ئۇ ۋەتەنپەرۋەرلەرگە ئوخشاش بۇ بايراقنى ئىگىز كۆتۈرۈپ يول باشلىيالايدۇ دېيىشەتتى. موسكۋانىڭ ئىنقىلابچىلارنى قوللىشىدىن قورقىدىغان كىشىلەرنىڭ پەقەت ئىككىلا يولى بار ئىدى: گېرمانىيە بىر بولسا قىزىللىشىش يولىدا مېڭىشى كېرەك، يا بولمىسا قوڭۇرلىشىشىش يولىدا مېڭىشى كېرەك. ئەمما قوڭۇرلىشىشى كىشىلەرنى تېخىمۇ بەكەرەك جەلپ قىلىۋالغاندەك قىلاتتى. بۇرۇنلاردا باشقىلارنى تەنقىتلەپ كەلگەن نۇرغۇن كىشىلەر، مەسىلەن كېيىن فىدراتىپ گېرمانىيىنىڭ بىرىنچى قېتىملىق پىرىزدېنتى بولۇپ تەيىنلىنىدىغان تىودور خاۋس (西奥多尔·豪斯)، ھىتلىرنىڭ كۆرىنەرلىك يۇمشاپ قالغانلىقىنى ئوتتۇرغا قويالغىدەك ھالغا

كەلگەن ئىدى. “ئۇنىڭ شىددەتلىك سۆزلىرى خېلىلا ئازىيىپ قالدى. ئۇ ئەندى يەھۇدىيلارغا ئوت پۈشكۈرتمەس بولدى. 4 سائەتلىك نۇتقى ئىچىدە بىرەر قېتىم يەھۇدىي سۆزىنى ئىشلەتمىدى” دەيدۇ. ھەتتا ھىتلېرمۇ بەزى يەھۇدىيلارنىڭ قوللىشىغا ئېرىشمەكتە ئىدى؛ «يەھۇدىيلار مەملىكەتلىك ئىتتىپاقى» فيۇرېرنىڭ شەرقتىكى يەھۇدىي سودىگەرلىرىنىڭ گېرمانىيىگە كىرىشىنى چەكلەشنى تەشەببۇس قىلىپلا قالماي، يەنە ئۇنىڭ يېڭى ھۆكۈمىتىنى قوللايدىغانلىقىنىمۇ بىلدۈرىشىدۇ.

گەرچە كۆرۈنۈشتىكى سۆزلەر يېتەرلىك سۆزلەنگەن، سايلام رىقابىتى جەريانىدىمۇ زور مىقداردا پۇل ۋە زېھىن سەرپ قىلىنغان بولۇشىغا قارىماي، مىللى سوتسىيالىزم پارتىيىسىنىڭ ئېرىشكەن ئاۋازى ئارانلا 43.9% گىلا يېتىپ، ئۇنىڭ ھەمكارلاشقۇچى ئىتتىپاقداشلىرىمۇ ئۇلارغا پارلامېنتتا ئارانلا قىسمەن ئۈستۈنلۈك ساقلاش ئىمكانىيىتىنىلا بېرەلگەن ئىدى. گەرچە قولغا كەلتۈرۈلگەن نەتىجىنى بەك چوڭ ئۇتۇغ دېيىشكە بولمىسىمۇ، شۇنچىلىك ئاۋازمۇ ھىتلېرنىڭ خەلقنى ھوقۇق تەلەپ قىلىشىغا يېتەتتى. بۇ ئورۇن ئۇنىڭ تېزگىنى ئاستىدىكى ھەر قايسى شىتاتلاردا ھوقۇقنى قولدا تۇتىشىغا يەتكەن ئىدى. بېرلىننىڭ قوللىشى بولغانلىقى ئۈچۈن، باۋارىيىدىكى ناتسىستلار تېخىمۇ كۈچلۈك ئوتتۇرغا چىقىش پۇرسىتىگە ئېرىشكەن ئىدى. شۇڭا ئۇلار مېيونخېندىكى ئېس-ئاچىلارنى ھەرىكەتكە كەلتۈرىدۇ. 9-مارت (قوزا) كۈنى چۈشتە، ئۇچىسىغا ئېس-ئاچىلار ئۇنىفورمىسى كەيگەن كاپىتان رومنىڭ ھەمراھلىقىدا يەرلىك

مەسئۇل كادىرلىرىدىن ئادولفى ۋاگنېر شىتاتلىق باش مىنىستىر خېرد (赫尔德) نىڭ ئىشخانىسىغا كېلىدۇ. ئۇلار خېرد (赫尔德) تىن گېنېرال لىت ۋون ئېپ (里特·冯·埃普) نى شىتاتلىق باش گوبېرناتور قىلىشنى تەلەپ قىلىدۇ. بۇ گېنېرال 1919- يىلى سوۋېت جۇمھۇرىيىتىنى ئاغدۇرۇش ھەرىكىتىگە ياردەملەشكەن بىرسى ئىدى.

خېرد (赫尔德) بېرلىنغا تېلېگرامما يوللاپ بۇ تەلەپكە نارازىلىقىنى بىلدۈرىدۇ. ئەمما ئالغان جاۋابى گېنېرال ئېپ (埃普) نىڭ باش گوبېرناتورلۇققا تەيىنلىنىپ بولغانلىقى جاۋابى بولىدۇ. شۇڭا ئۇ قايتىدىن ھىندېنبۇرگقا نارازىلىقىنى بىلدۈرىدۇ. ھىندېنبۇرگنىڭ بەرگەن جاۋابىدىن بۇ بوۋاينىڭ ھەقىقەتەنمۇ قولىدىن ھېچ قانداق بىر ئىش كەلمەس ھالغا چۈشۈپ قالغانلىقىنى كۆرۈۋېلىش مۇمكىن: ھىندېنبۇرگ بەرگەن جاۋابىدا، بۇندىن كېيىن خېرد (赫尔德) ھەر قانداق بىر تەلەپتە بولماقچى بولسا، ئۇ تەلىۋنى بىۋاسىتە ھىتلىرىغا بىلدۈرىشى كېرەكلىكىنى تەلەپ قىلغان. شۇنداق قىلىپ، باۋارىيىمۇ ئاخىرقى ھېسابتا قانۇنى بىر شەكىلدە رەسمىي ناتىسىستلارنىڭ قولىغا ئۆتۈپ كەتكەن بولدى.

قالغان شىتاتلارمۇ خۇددى شۇنداق باسقۇچلار ئارقىلىق، يەنى تۆۋەندىن تەھدىت سېلىش، بېرلىن تېلېگرامما ئىۋەرتىپ مۇداخىلە قىلىش دېگەندەك ۋاسىتىلار بىلەن بىرمۇ- بىر ناتىسىستلار قولىغا ئۆتۈپ كېتىدۇ.

باۋارييىدە ھوقۇقنى تارتىپ ئالغان كۈنسى، ھىتلىر  
مىيونخىغا ئۇچۇپ كېلىدۇ. ئۇ مىيونخېندا داغ-دۇغلىق قارشى  
ئېلىنىدۇ. ئۇ ئىنتايىن مەغرۇر ھالدا: “گېرمانىيىدە، مېنىڭ  
كۆڭلۈمگە ئەڭ بەك ياقىدىغان شەھەر مىيونخېن. بىر ياش، بىر  
ئەسكەر، بىر سىياسەتچى بولۇش دەۋرلىرىمنىڭ ھەممىسى مانا بۇ  
شەھەردە ئىشقا ئاشقان. بۇ شەھەر 1923-يىلى قۇربان بولغان  
يولداشلىرىمىزنىڭ قېنى بىلەن قۇتلۇقلانغان بىر شەھەر”  
دەيدۇ. ئۇ يەنە يەرلىك كادىرلارغا يوليورۇق بېرىپ، ئەگەر  
پارتىيىسىز زاتلارنى ھۆكۈمەت ئىشلىرىغا قاتناشتۇرۇش ھېسابىغا  
بولسىمۇ چوقۇم مۇقىم ھاكىمىيەت تىكلۈۋېلىشىمىز شەرت، دەيدۇ.  
“ئەپەندىلەر، سىلەرنىڭ ۋەزىپەڭلار ئىنتايىن ئېغىر بىر ۋەزىپە.  
— دەيدۇ ھىتلىر، — ئەمما ئىمپىرىيە ھاكىمىيىتى بۇندىن  
كېيىن باۋاريىنىڭ ئۆزىگە خاس ھەرىكەتلىرىنىڭ ياكى  
بۆلگۈنچى ئۇنسۇرلارنىڭ قالايماقان چىقىرىپ كاشىلا  
تۇغدۇرۇشىنىڭ تەسىرى ئاستىدا قالماسلىقى كېرەك. بۇ مەسىلە  
دۆلەت سىياسىتىنىڭ مۇقىملىقى ئۈچۈن ئىنتايىن مۇھىم بولغان  
بىر مەسىلە. بىز چوقۇم بىسمارك ئاخىرلاشتۇرالمىي قالغان  
ۋەزىپىلەرنى تاماملىشىمىز شەرت: ئىمپىرىيىنىڭ مەنپەئىتى ئۈچۈن  
پايدىلىقلا ئىشلار بولىدىكەن، شىتاتلارمۇ ھەقىقى مەنپەئىتى بىلەن  
شىتاتلىق رولىغا ئىگە بولغان ھېسابلىنىدۇ.”

كېيىن بىرسى ھىتلىردىن، 1924-يىلى ئۇنى سوتلىغان  
ۋاقىتتا بىردىن-بىر كۈچلۈك پىرراتورنى قانداق قىلىشىمىز  
كېرەك، دەپ سورىغىنىدا، ھىتلىر ئۇ كىشىگە، “ئۇ ۋاقىتتا، ئۇ

پروكراتور گەرچە ھەقىقەتەنمۇ قاتتىق بىرسى بولغىنى بىلەن، ئۇنىڭ ئالغىنى يەنىلا ئىنتايىن رىيال ھەمدە ئىنتايىن سەمىمى بىر قارار ئىدى. شۇڭا ئۇ ئادەمنى يەنىلا ئەدىلىيە ساھەسىدە ئىشلىتىشىمىزگە بولىدۇ.”

نۇرغۇنلىغان چەتئەللىك كىشىلەر، خاتا ھالدا ھىتلىر پۈتۈن گېرمانىيە بويىچە ھاكىمىيىتىنى مۇستەھكەملىۋالدى دەپ ئىشىنىپ قالغان ئىدى. ئەسلىدە، ھىتلىر دېگەن بۇ ئادەم ھەر قانچە مۇكەممەل بىر سىياسەتچى ھېسابلىنسىمۇ، ئۇ يەنىلا ھاكىمىيەتنى قادمۇ-قەدەم قولغا كەلتۈرگەن، شۇنىڭدەك بىر-بىرلەپ خەلقنىڭ ماقۇللىقىنى ئېلىپ ھوقۇققا ئېرىشىپ كەلگەن بىرسى ئىدى. “سالاھىيەت دېگەننىڭ نېمىلىكىنى بىلمەسەن؟ — دەپ سورايدۇ ھىتلىر فرانىكتىن، ئاندىن ئۆزى جاۋاب بېرىپ، — سالاھىيەت ئەسلىدە يوقۇرغا ئاتلاشنىڭ بىر پەلەمپىيىدىن باشقا نەرسە ئەمەس. يەنى سالاھىيەت دېگەنلىك، بىر پەلەمپەيدىن يەنە بىر پەلەمپەيگە ئاتلاشنىڭ ئىمكانىيىتىنى بېرىدىغان بىر ئورۇندىنلا ئىبارەت” دەيدۇ. شۇنداق بولغاچقا، گېرمانىيە جەمئىيىتىدىكى ھەر قايسى دەرىجىلىك زاتلارغا يول قويۇش ئۇنىڭ بىر ئۇدۇمى ھالىغا كەلگەن ئىدى. ھىتلىر، خوھىنزوللېرن ئائىلىسى بىلەن ھىندېنبۇرگقا ھۆرمەت كۆرسىتىش مەقسىتىدە پوتستام (波茨坦) رايونىدىكى ھەممە ئەتىۋارلىشىدىغان چىركاۋ زالىنى 21-مارت (قوزا) كۈنىسى يېڭى پارلامېنتنىڭ ئېچىلىش مۇراسىم يېرى قىلىپ تاللىۋالدى. ئۇنىڭ بۇنداق تاللىشى، بىرىنچى پىتلىر ۋىلھېلم (腓特烈·威廉) نى

قاتتىق تەسىرلەندۈرۈۋېتىدۇ. شۇنىڭدەك ئىمپىراتور پىتلېر (腓特烈) نىڭ قەۋرىسى بولغان بۇ قېدىمى شەھەر، يەنە كېلىپ پروسىيە ئەسكەرلىرىنىڭ ئەنئەنىۋى يېرى ھېسابلىناتتى.

21-مارت (قوزا) كۈنى، پۈتۈن شەھەر كىرىست بەلگىلىك بايراقلار بىلەن، ھەمدە كونا ئىمپىرىيىنىڭ قارا-ئاق-قىزىل ئۈچ رەڭلىك بايرىقى بىلەن ھەشەمەتلىك تۈردە بىزىۋېتىلىدۇ. گۈلدۈرلەپ ئېتىلغان ساليوت توپ ئاۋازى ئاستىدا قۇرۇقلۇق ئارمىيە، ئېس-ئاچىلار ۋە ئېس-ئېسچىلار ھەيۋەتلىك سەپ تۈزۈپ ئەتىيازنىڭ ئىللىق قۇياش نۇرى ئاستىدا ھۆكۈمەت دائىرىلىرىنىڭ موتوتسىكىلىت ئەترىتى ھەيۋەت بىلەن چىركاۋ قوڭغۇراق سادالىرى ئاستىدا ئۇ چىركاۋغا قاراپ پارات قىلىدۇ.

پروسىيىنىڭ قوڭۇر رەڭلىك مارشال ئۇنۋورمىسىنى كەيگەن ھىندېنبۇرگنىڭ ھەيۋەتلىك كۆرۈنىشى ئوتتۇردا كۆرىنىشى ھامان، پۈتكۈل مەيداندىكىلەر دەرھال ئورنىدىن تۇرۇپ ھۆرمەت بىلدۈرىشىدۇ. ھىندېنبۇرگ بىر قولىدا ھاسسا، يەنە بىر قولىدا مارشاللىق توخمىقى، ھەيۋەتلىك بىر شەكىلدە تەمكىن قەدەملەر بىلەن ئالغا ئىلگىرلەيدۇ. ئۇ ئىمپىراتور تەختىنىڭ ئالدىغا كەلگىنىدە بۇرۇلۇپ تەختىگە قارىغىنچە مارشاللىق توخمىقىنى كۆتۈرۈپ كايىپىرنىڭ بوش تۇرغان تەختىگە ئېھتىرام بىلدۈرىدۇ. ئىمپىراتورنىڭ تۇغىقىنى بولسا ئۇنىڭ كەينىدە تۇرىدۇ. بۇ مارشالنىڭ گەۋدىسى كەينىدە تۇرغان ۋىجىك قالغان ھىتلىپىرنى توساپلا ئالغان ئىدى. چىتلىپىرمۇ مۇراسىم كاستومى بىلەن ئەنسىز بىر ئەھۋالدا كۆرۈنەتتى. فرانسىيە باش ئەلچىسى فرانسىۋا بېنس

（弗朗斯瓦·本塞）نىڭ قارىشىچە ھىتلېر “خۇددى قورقۇنچاق بىر ناتۇنۇش ئادەمدەك، بەستلىك بىر ھىمايىچىسىنىڭ كەينىدە ناتۇنۇش كىشىلەرگە ئۆزىنى تونۇتۇۋاتقان بىرسىدەكلا كۆرۈنمەكتە ئىدى” دەيدۇ.

ئۇ ئىككىسى ئۇدۇل ئولتۇرۇشىدۇ. ھىندېنبۇرگ يېنىدىن كۆزئەينىكىنى چىقىرىپ قولىدىكى تىزىنى ئوقۇشقا كىرىشىدۇ. ئۇ، يېڭى ھۆكۈمەتنىڭ ئۈستىدىكى ۋەزىپە بەكلا مۇرەككەپ ھەمدە بەكلا ئېغىر بىر ۋەزىپە. شۇنداق بولغاچقا قايتىدىن پروسىيەنىڭ كونا ئىنتىزامىنى، كۈچلۈك ۋە تەنپەرۋەرلىك روھىنى جارا قىلدۇرۇش كېرەكلىكىنى چاقىرىق قىلىدۇ.

ھىتلېرنىڭ نۇتقى، ئۆيلىرىدە رادىئو ئالدىدا ئولتۇرۇپ نۇتۇق ئاڭلاۋاتقان كىشىلەرگە قارىتىلغان دېگەندىن كۆرە، تۆۋەندە قىستىلىپ ئولتۇرۇشقان كىشىلەرگە قىلىنغان خىتاپ دېيىش توغرا ئىدى. ئۇ، ئۇرۇشنى كايىسېر بىلەن گېرمانىيە ئۈستىگە مەجبۇرى تېڭىشقان ئىدى؛ شۇڭا ئۇنىڭ مېراس ئالغان يۈكى ئىقتىسادى چىكىنىش بىلەن ئىشسىزلىك بىلەنلا چەكلەنگەن ئەمەس دەيدۇ. ئاندىن ئۇ كەلگۈسى پىلانى ھەققىدە قىسقىچە توختىلىپ ئۆتكەندىن كېيىن، ھىندېنبۇرگقا بۇرۇلۇپ ئۇنى يەنىلا ئەسكەر ۋاقتىدىكىدەك ئۇنىڭ بىر كوماندىرىدىنلا ئىبارەت ئىكەنلىكىنى ئىما قىلىدۇ. ئۇ ھىندېنبۇرگنى ماختاپ ئۇچۇرۇپ، ئۇنى ئارمىيىنىڭ قوماندانى، خەلقنىڭ داھىسى دەپ مەدھلەيدۇ. “سىزنىڭ بىزنى گېرمانىيىنىڭ گۈللىنىشى ئۈچۈن كۈچ چىقىرىشىمىزغا رۇخسەت قىلغانلىقىڭىز، بىز ئۈچۈن چەكسىز



بەخت ھېسابلىنىدۇ.”

ھىتلېر ھىندېنبۇرگنىڭ ئورۇندىقى ئالدىغا بېرىپ ئىگىلىگىنىچە ئۇنىڭ قولىنى چىڭ سىقىدۇ. بۇنىڭدىن ھىندېنبۇرگ بەكلا تەسىرلىنىپ ئاستا ماڭغىنىچە ئىمپىراتور پېتىر (腓特烈·威廉一世) بىلەن بىرىنچى پېتىر ۋىلھېلم (腓特烈) نىڭ قەۋرىسى ئالدىغا كېلىدۇ. ئۇنىڭ كەينىدىن كەلگەن كىشى ئۇنىڭ ئوغلى بىلەن ئۇنىڭ كانىۋىيى ئىدى. كانىۋاي ئىككىلا قەۋرە تېشىغا گۈل چەمبىرەك قويىدۇ. بۇ چاغدا ھۆرمەت سالىيوتلىرى ئېتىلىشقا باشلايدۇ.

گېوبېلس ئۆزى بىۋاسىتە ئورۇنلاشتۇرغان بۇ خاتىرلەش مۇراسىمى مۆلچەرلەنگەن ئۈنۈمگە ئېرىشكەن ئىدى. مەيداندىكى بارلىق كىشىلەر، يەنى ھەربىلەر، پومىشچىكلار، ئانارخىستلارنىڭ ھەممىسىلا دېگىدەك ھىتلېر ھىندېنبۇرگقا چەكسىز چوقۇنىدىكەن، ئۇ چوقۇم پىرۇسىيىنىڭ غايىسى بويىچە ئىش قىلىدۇ، دەپ ئىشىنىدۇ. ۋاھالەنكى، ئارىدىن ئىككى كۈن ئۆتمەيلا، رىيال كۈزەتكۈچى كىشىلەرگە مەن ھېچكىمنىڭ قولىدىكى ئۇيۇنچۇق ئەمەسمەن، دەپ ئېيتىدۇ. مەيدان ئۆزگەرگەن ئىدى. بۇ قىتىمقى مەيدان بېرلىن كلور (克 罗 尔) تىياتىرخانىسىنى تاللىۋالغان ئىدى. ئۇ يەرنىڭ مۇھىتى پۈتۈنلەي باشقىچە بولۇپ، ئېس-ئاچىلار بىلەن ئېس-ئېسچىلار ھەرقايسى زاللاردا ئايلىنىپ يۈرىشەتتى. سەھنىنىڭ كەينىگە چوڭ بىر پارچە كىرىست بەلگىلىك بايراق ئېسىلغان بولۇپ، شۇ ئارقىلىق كىشىلەرگە گېرمانىيىنىڭ خوجايىنىنىڭ ئەسلىدە كىم

ئىكەنلىكىنى كۆرسىتىپ قويماقچى بولغان ئىدى. چۈشتىن كېيىن سائەت 2 دىن 5 مىنوت ئۆتكەندە، پارلامېنت باشلىقى گيورېنك پارلامېنت يىغىنىنىڭ باشلانغانلىقىنى ئېلان قىلىدۇ. ئۇ قىسقىلا بىر تەبرىكلەش نۇتقى سۆزلىگەندىن كېيىن، «ئويغان گېرمانىيە!» دېگەن شىئېرنى دېكلېماتسىيە قىلىشقا باشلايدۇ. كەينىدىنلا ھىتلېرنى سۆزگە تەكلىپ قىلىدۇ. ھىتلېر ئۇچىسىغا پارتىيىسىنىڭ ئاددى قوڭۇر رەڭلىك كۆڭلىكىنى كېيىۋالغان ئىدى.

يىغىن زالى تىمتاس بولۇپ ئۇنى كۈتىدۇ. ئاندىن ھەممە بىرلىكتە ياشسۇن غالىبىيەت! دەپ ۋارقىراشقىنىچە گۈۈلدېراس ئالغىش سادالىرىنى ياڭرىتىدۇ. ھىتلېر ئۇزىتىلغان قۇيۇق بىلەكلەر ئارىسىدىن ئۆتۈپ داغدام قەدەملەر بىلەن مېڭىپ سەھنىگە چىقىدۇ. بۇ ئۇنىڭ تۇنجى قېتىم پارلامېنتتا ئوتتۇرغا چىقىشى ئىدى. ئۇ ئارگىنال بويىچە نۇتۇق سۆزلەيدۇ. ئەمما بۇ ئارگىنال سۆز تاللاش نۇقتىسىدىن ئالغاندا بەكلا ئېھتىيات بىلەن يېزىلغان ھەمدە بەكلا سىلىق بىر نۇتۇق ھېساپلانسىمۇ، بۇ ئارگىنال ھەقىقەتەنمۇ ئېسىل يېزىلغان بىر نۇتۇق تىزىسى ھېسابلىناتتى. ھىتلېر نۇتقىدا شەخسى مۈلۈكلەرگە ۋە زەخسىلەرنىڭ ئاكتىپچانلىقىغا ئالاھىدە ئەھمىيەت بېرىلىدىغانلىقىنى؛ دېھقانلار بىلەن ئوتتۇرا ھال سىنىپلارغا ياردەم قىلىشنى كاپالەتكە ئىگە قىلىنىدىغانلىقىنى؛ ئىشسىزلىققا خاتىمە بېرىدىغانلىقىنى؛ فرانسىيە، ئەنگىلىيە، ھەتتا سوۋېت ئىتتىپاقى بىلەنمۇ يارىشىش ئۈچۈن تىرىشىدىغانلىقى ھەققىدە

توختىلىدۇ. ئەمما بۇ ئىشلارنى ئەمەلگە ئاشۇرۇش ئۈچۈن پارلامېنتنىڭ «ئىمپىرىيە بىلەن خەلقنىڭ قىيىنچىلىقىنى ئازايتىش قانۇنى» نى ماقۇللىشىغا ئېھتىياجلىق ئىكەنلىكىنى ئوتتۇرغا قويدۇ. ھوقۇق بېرىش دېگەن بۇ قانۇن ھىتلىرىغا ۋاقىتلىق بولسىمۇ چەكسىز ھوقۇق بېغىشلىغان ئىدى. ئەمما ئۇ بۇ قانۇننى قۇلاققا بەكلا سىلىق ئاڭلىنىدىغان ھالغا كەلتۈرۈپ بايان قىلىش بىلەنلا قالماي، “پەۋقۇلئاددە زۆرۈرىيەت ئاستىدا بۇنداق بىر تەدبىرنى ئىشقا سالماي بولمايدىغان ئەھۋال كۆرۈلگىنىدىلا” ئاندىن بۇنداق پەۋقۇلئاددە ھوقۇقىدىن پايدىلىنىدىغانلىقىنى تەكىتلەيدۇ.

ھىتلىرى، پارلامېنت، پىرىزدېنت، ھەرقايسى شىتاتلار ۋە دىنى جەمئىيەتلەرگە ئۇلارنىڭ ھەر قانداق بىر ھوقۇقىغا دەخلى تەئەررۈز كەلتۈرمەيدىغانلىقىغا كاپالەت بەرگىنىدىن كېيىن، كەسكىن جۈملىلەر بىلەن نۇتقىنى ئاخىرلاشتۇردى: بۇ تۈردىكى كاپالەتلىرىنى بىراقلا ئۆچۈرۈپ تاشلايدىغان كەسكىن سۆزلەر بىلەن نۇتقىنى ئاخىرلاشتۇردى. ئەگەر پارلامېنت بۇ تۈردىكى “دوستانە ھەمكارلىشىش پۇرسىتى” بېرىشنى رات قىلغىدەك بولسا، يېڭى ھۆكۈمەت ئۆز پىرىنسىپلىرى بويىچە كۈرەش قىلىشقا تەييار ئىكەنلىكىنى بىلدۈردى: “دېپوتات جاناپلار، كۈرەش قىلىش ياكى يارىشىش ئىشى ھەرقايسىگىزلارنىڭ قانداق قارار بېرىشىگىزلارغا باغلىق.”

يىغىن تەنەپپۇسقا چىققىنىدا، بۇ تەدبىرگە قارشى چىقىدىغان دۈشمەنلىرى ھەرىكەتكە كېلىشكە باشلايدۇ. يىغىن

قايتا باشلىنىشى بىلەن تەڭ، سوتسىيالىستىك دېموكراتلار پارتىيىسىنىڭ داھىسى كوردورلاردىكى قوڭۇر كۆڭلەكلىكلەرنىڭ (“بىزگە ھوقۇق بېرىلىش قانۇنى كېرەك، يەنى بىزگە ئوت قويۇپ، قىرغىنچىلىق قىلىش ھوقۇقى كېرەك!” دېگەن) رېتىملىق ۋارقىراشلىرى ئاستىدا نۇتۇق سۆزلەپ، دادىللىق بىلەن بۇنداق بىر قانۇننىڭ چىقىرىلىشىغا نارازىلىقنى بىلدۈرىدۇ. ھىتلىرىمۇ پاپىنىڭ نەسەھەت بەرگىنىگە قارىماي ئۇنىڭغا جاۋاب بېرىدۇ. ئۇنىڭ بۇ مۇئامىلىسى كىشىنى ئىختىيارسىز ھالدا بۇرۇنقى يىللاردا مېيونخېن پىۋىخانا قوزغىلىڭى ۋاقتىدىكى قىياپىتىنى ئەسلەتكۈزەتتى. ئۇ مازاق قىلىش بىلەن تىل- ھاقارەتلىك سۆزلەر بىلەن سوتسىيالىستىك دېموكراتلار پارتىيىسىدىكىلەرگە ھۇجۇم قىلىدۇ. “مەن سىلەرنىڭ سايلام بىلىتىڭلارغا ئېھتىياجلىق ئەمەسمەن. گېرمانىيە ئەركىن بولالايدۇ. ئەمما سىلەرنىڭ ۋاستەگىلەردە ئەمەس. بىزنى بۇرۇنقى ئۇيغۇر ئوخشىتىۋالماڭلار. گېرمانىيەنىڭ يۇلتۇزى پارلاشقا باشلىدى، سىلەر يىمىرىلىش يولىغا كىردىڭلار. سىلەرنىڭ ئۆلۈم سېگناللىرى ئاللىمۇ قاچان چېلىنىپ بولىدۇ.”

ھىتلىرىنىڭ بۇ تۈردىكى ئۇستۇمۇت ھۇجۇم قىلىشى سوتسىيالىستىك دېموكرات پارتىيىسىدىكىلەرگىلا زەربە بولۇپ تەگمەستىن، يەنە مەركەز پارتىيىسىدىكىلەرنىمۇ ھۇلۇقتۇرۇپ قويدۇ. ئارقىدىن ئاۋازغا قويۇش باشلىنىدۇ. گيورنىڭ ئاۋاز بېرىش نەتىجىسىنى ئېلان قىلغان ۋاقتىدا (441 كىشى قوللاپ، 94 كىشى قارشى ئاۋاز بېرىپ، قوللاپ ئاۋاز بەرگەنلەر سانى لازىم بولغان ئۈچتە

ئىككىلىك يوقۇرى ئاۋازدىن ئېشىپ كېتىدۇ) مىللى سوتسىيالىزمچىلار پارتىيىسىدىكىلەر خۇددى پۇتبۇل مۇسابىقىسىدە ئاخىرقى سېكونتا ئۇلار تەرەپ بولغان كوماندا ھەل قىلغۇچ بىر توپ كىرگۈزگىنىدەك بىراقلا ئورنىدىن تۇرۇپ تەنتەنە قىلىپ ۋارقىراشقا باشلايدۇ. ئۇلار بىلەكلىرىنى كەڭ ئېچىپ «ئىسار ئورمىنى» مارشنى ئېيتىپ كېتىدۇ:

“تۇغىمىز لەپىلدەيدۇ!

مۆرىنى مۆرىگە تىرەپ،

ئېس-ئاچىلار ئالغا باسدۇ،

تەكشى قەدەملەر بىلەن، خاتىرجەم ھالدا...”

شۇنداق قىلىپ، ئاساسەن قىلچە قارشى ئاۋاز كۆرۈلمەي دېگىدەك دېموكراتىيە گېرمانىيە پارلامېنتىدا بىراقلا ئەمەلدىن قالدۇرۇلىنىدۇ. بۇنىڭ ئۈچۈن پەقەت سوتسىيالىزىمچىلار دېموكراتىيەسىدىكىلەرلا قارشى ئاۋاز بەرگەن بولدى. قالغان پارتىيە-گۇرۇھلار ھىتلىر ھازىرچە قولدىن چىقىرىشنى خالىمايدىغان بۇ ھۇقۇقنى ئۇنىڭغا ئىككى قوللاپ تۇتقۇزۇپ قويىدۇ. ئۇلار تۇتقازغان بۇ ھۇقۇق، ھىتلىرغا بەكلا ئېھتىياجلىق بىر ھۇقۇق ئىدى، شۇنىڭدەك ھىتلىرمۇ بۇ ھۇقۇقتىن ئاساسەن تولۇق پايدىلىنىدۇ.

مەركەز پارتىيە داھىسى ھىندېنبۇرگنىڭ ھىتلىرىنى قوللايدىغانلىقى ھەققىدىكى خېتىنى تاپشۇرۇپ ئالىدۇ. ئۇ خېتىدە “پېقىر سىلەرگە شۇنى بىلدۈرمەكچىكى، باش مىنىستىر ماڭا رەسمى ئاساسى قانۇن ۋەزىپىسى بولمىغان بىر ئەھۋال

ئاستىدىمۇ مېنىڭ بىلەن مەسلىھەتلەشمەي تۇرۇپ پەۋقۇلئاددە ھوقۇق قانۇنىدىن پايدىلىنىپ تەدبىر قوللانمايدىغانلىقى ھەققىدە ماڭا ئېنىق ئىپادە بىلدۈرۈپ ئۆتتى ” دەپ يازىدۇ. بۇ گەپلەر ئۇنىڭ ھەقىقەتەنمۇ كۆڭلىدىكى گەپلەر بولغاچقا، ۋاقتىنچە ئۆزلىرىنى سېتىۋېتىلدۇق دەپ قارىغان مەركەز پارتىيىسىدىكىلەرنىڭ كۆڭلىنى تىندۇرغان ئىدى. مۇتلەق كۆپ ساندىكى نېمىسلارمۇ قايتىدىن غەيرەتكە كەلگەن بولۇپ، نۇرغۇن كىشىلەر بىر-بىرىسى بىلەن بەسلىشىپ دېگەندەك ناتىسىتلار پارتىيىسىگە ئەزا بولۇشقا كىرىشىدۇ. يەنە نۇرغۇنلىرى نىسبەتەن يۇشۇرغان ھالدا بولسىمۇ ئۇلارنى قوللاشقا باشلايدۇ. مەمورى كادىرلار بىلەن مەمورى ئەمەلدارلار (باشقا دۆلەتلەرنىڭ مەمورى كادىرلىرى بىلەن مەمورى ئەمەلدارلىرىدىن قىلچە پەرقى يوق) خۇددى كونسېرۋاتىپ بىر پارتىيە غالىپ چىققاندا، ۋەزىپە ئورنىدىن قەتئى ئايرىلماي ھۆكۈمەت ئورگانلىرىنىڭ نورمال پائالىيىتى ساقلاشقا تىرىشىدۇ.

ناتىسىتلار پارتىيىسى پارلامېنتتا غالىپ كەلگەندىن كېيىن، بۇرۇن ھىتلىرنى مەخپى تۈردە قوللاپ كەلگەن سانائەتچىلەر ئەندىلىكتە ئۆزىنى ئاشكارىلاشقا باشلايدۇ. پولات تۆمۈر تىرىستى كرۇپ (Alfried Krupp 克虜伯) كوچىلاردا مىللى سوتسىيالىزمچى تونۇشلىرىغا ئاشكارە سالام قىلىپ يۈرىدىغان بولىدۇ. ئۇ ھىتلىرغا ئېۋەرتكەن تەبرىك خېتىدە، مەن ۋە كەسىپداشلىرىم شۇنىڭغا قەتئى ئىشىنىدۇكى، گېرمانىيە ئاخىرى “مۇقىم ھاكىمىيەت قۇرۇش ئاساسىنى تىكلىيەلدى” دەيدۇ.

كرۇپقا رەخمىتىنى بىلدۈرۈش ئۈچۈن ئۇنى گېرمانىيە سانائەت ساھەسىنىڭ چار پادىشاھلىقىغا تاللاش ئارقىلىق چوڭ كارخانىلار بىلەن مىللى سوتسىيالىزم پارتىيىسىنىڭ نىكاھلىنىشىنى تەستىقلىغان بولىدۇ.

ھىتلېرنىڭ ئىمپېرىيە بانكىسىنىڭ كاتىۋاشلىقىغا ھىجالمار شاپىتنى تاللىغانلىقىمۇ ھەرگىز بىر تەساددىپلىق ئەمەس ئىدى. ئىنتايىن قابىلىيەتلىك پۇل مۇئامىلە مۇتەخەسسسى بولغان بۇ كىشى بۇرۇن ھىتلېرنىڭ سانائەتچىلەر ساھەسىدىكىلەر بىلەن مۇناسىۋەت باغلىشىغا ياردەم قىلىپ كەلگەن بىرسى بولۇپ، ئۇمۇ خۇددى ھىتلېرغا ئوخشاش دېموكراتىيە بىلەن سوتسىيالىزمغا ئۆچ بىرسى ئىدى (ھىتلېرنىڭ مالىيە نازىرىمۇ بۇ ئادەمنى پۇل مۇئامىلە ساھەسىنىڭ بىر تالانتى دەپ تونۇيدىغانلىقى ئۈچۈن، شاپىت دېگەن بۇ نامزاتنى دەرھال تەستىقلايدۇ). “شۇنىڭ بىلەن بىرگە، — دەيدۇ سۋىلىن ۋون كروشىگد ئەسلىمىسىدە، — يەنە كېلىپ بۇ ئادەم مەن بىلىدىغان كىشىلەر ئارىسىدىكى ئەڭ مۇۋاپىق يالغانچىدىن بىرسى. ئۇ بىرەر ھەقىقەتنى تاكى ئۆزىنىڭ توغرا دەپ قارىغان ھالىغا كەلگىچە سوزۇپ ئۇزارتۇپتەلەيتتى.”

ھىتلېر ئۇنى نامزاتلىققا تاللاشتىن ئاۋال ئۇنىڭدىن، مېنىڭ ئومۇم مۈلۈك قۇرۇلۇش پىلانىم بىلەن گېرمانىيىنى قايتىدىن قۇرالىاندۇرۇش پىلانىم ئۈچۈن بانكا قانچىلىك پۇل ئايرىپ ياردەم قىلالىشى مۇمكىن دەپ، دەپ سورىغان سۇئالىغا، شاپىت كونكرىت بىرەر رەقەم سۆزلەشكە ئۇنىمىغان بولسىمۇ، “كوچىدا

بىرمۇ ئىشىنىز قالمىغان ۋەزىيەت يارىتىشى ئۈچۈن قانچىلىك پۇل لازىم بولسا ئىمپىرىيە بانكىسى شۇنچىلىك پۇل بىلەن تەمىنلىيەلەيدۇ،” دەپ كېسىپ ئېيتقان ئىدى. شۇنداق قىلىپ، ئۇ بۇ ۋەزىيەتكە ئېرىشىدۇ. ئۇ ۋەزىيەتكە ئولتۇرۇشى ھامان “مېفو” (梅福 Mefo)<sup>308</sup> زايومنى تارقىتىدۇ. بۇ ئىسىم 4 نەپەر ھەربىي ماشىنىلار سودىگىرىنىڭ بىرلەشمىسىدىن تەشكىللەنگەن “مېتالچىلىق تەتقىقات ھەسسەدارلار شىركىتى” (Metall - Forschungsgesellschaft A. G) نىڭ قىسقارتىلمىسى ئىدى. بۇ زايوم دۆلەت كاپالىتىدىكى بىر زايوم بولۇپ، ئاساسلىقى ھۆكۈمەت تەرەپتىن ھۆددىگە بېرىلگەن كىشىگە بېرىلىدىغان، قىسقا ۋاقىتلىق قەرز پۇلىدىن پەرقى يوق بىر زايوم ئىدى. بۇ زايوم 5 يىلغىچە كېچىكتۈرۈپ تۆلىنىشى مۇمكىن بولغان بىر زايوم ئىدى. شىچىننىڭ بۇ پىلانى، ھۆكۈمەتكە مۇددەتسىز كىرىدەت بېرىشنى مەقسەت قىلغان بولۇپ، ھىتلىرنى گېرمانىيىنى كەڭ كۆلەمدە قۇراللاندىرۇش ئىمكانىغا ئىگە قىلالايتتى.

تەبىئىكى، فىۋرېر ئۈچۈن خىزمەت قىلىشنى خالايدىغانلار يالغۇز مەمورى ئەمەلدارلار بىلەن سانائەتچىلەر بىلەنلا چەكلىنىپ قالمايتتى. نۇرغۇنلىغان زىيالىلار بىلەن ئۇقۇمۇشلۇق زاتلارمۇ گېرمانىيىنىڭ قايتا گۈللىنىشى ئۈچۈن ئۆزىنى ئاتىۋەتكەن ئىدى. بۇ تۈردىكى كىشىلەر ئارىسىدا پەيلىسوپ كىلىك (克里克) بىلەن پوملىر (保姆勒)، شائىر بۇرۇنك (勃隆克) بىلەن بىنىدىك، شۇنىڭدەك يەنە گېرمانىيىنىڭ داڭلىق درامماتورگى گېرخارت خاۋپتىمان (Gerhart Hauptmann 格尔哈特·豪普曼) دېگەن كىشىمۇ بار بولۇپ، ئۇ ھەر قانداق بىر ھۆكۈمەت ئوتتۇرغا چىقىشىدىن قەتئى نەزەر، ئىناۋىتىدىن



ۋاز كېچىشنى ئەسلا خالمايدىغان بىرسى ئىدى. شۇ يىلى باش باھاردا، رۇدولفى بىندىك (鲁道夫·宾丁 Rudolf Binding) “بىز چوقۇم ۋەتەن ئۈچۈن خىزمەت قىلىشىمىز شەرت. بىز ھۆكۈمەتلەرنىڭ ئالمىشىشنى باھانە قىلىپ تەتقىقات يۇرتلىرىدىن ئايرىلىشقا ھەققىمىز يوق. خاۋپتىمانمۇ مېنىڭ بۇ پىكىرىمنى قوللىقىدىن چەكسىز خوشال بولدۇم. ئىنىستىتۇتتا سىياسى تەتقىقات ئەركىنلىكى ئەمەس بەلكى ئىجادىيەت ئەركىنلىكى ساقلىنىشى كېرەك” دەپ يازدۇ. ئەنە شۇنداق ھەمكارلىق روھى تۈپەيلىدىن خاۋپتىمان بىر قانچە ھەپتە ئۆتكەندىن كېيىن پەنجىرىسىگە كىرىست بەلگىلىك بايراقتىن بىرنى ئېسىۋالدى. يەنە بىر قانچە ئاي ۋاقتتىن كېيىن، ئۇ خارولد نىكولسون (哈罗德·尼科尔逊 Harold Nicholson) غا، گېرمانىيىمۇ خۇددى ئىتالىيىگە ئوخشاش “ئۆزىنى ئازات قىلىش” يولىغا كىرىشى كېرەك دەپ ئىشەنچ بىلەن كېسىپ ئېيتىدۇ.

#### (4)

ئىنقىلاب داۋاملاشماقتا ئىدى. شۇنداقتىمۇ بۇ ئىنقىلاب كۆرۈنۈشتە قان تۆكۈلمەيدىغان بىر ئىنقىلاب بولۇپ كۆرۈنگەنلىكى ئۈچۈن، نۇرغۇنلىغان نېمىسلار بۇ قېتىمقى “قوڭۇر رەڭلىك ئىنقىلاب” نىڭ دەسلەپكى دەۋرلىرىدە كىشىلەرنى بەك جەلىپ قىلىپ كەتمەيدىغان “تەڭشەش” دېيىشنى چۈشىنەلمىگەن، ياكى چۈشىنىشنى خالماي كەلگەن ئىدى. قارىماققا، ۋەتەننى بىرلىككە كەلتۈرۈش جەريانى ھەقىقەتەنمۇ تۇلا بەك ئەنسىزلىك پەيدا قىلماي راۋان

ئىلگىرلەۋاتقان دەك كۆرۈنەتتى. ئۇنىڭ بۇ ئىشلىرى گېرمانىيىنىڭ سىياسى، ئىقتىسادى ۋە ئىجتىمائى تۇرمۇشىنى ناتىسسىتلار ھۆكۈمرانلىقى ئاستىغا ئېلىش، شۇنىڭدەك مۇستەبىت ھاكىمىيەت ئورنىتىشقا شارائىت يارىتىش ھېسابلىناتتى. بۇنىڭغا بولغان قارشىلىقلارنىڭ ئۈنچە بەك كۈچلۈك كۆرۈلمەسلىكىدىكى ئاساسى سەۋەب، ھىتلىرنىڭ قەتئى تۈردە قانۇن بويىچە ئىش قىلغانلىقىدىن دېيىش مۇمكىن. شۇنداق بولغاچقا، ئۆكتىچىلەر ھىتلىرنىڭ قۇرماقچى بولۇۋاتقىنى ۋېمار جۇمھۇرىيىتىگە ئوخشاپ كېتىدىغان بىر ھۆكۈمەت قۇرۇش ئىكەنلىكىگە ئىشەنگەن ئىدى. پىختىن ھوقۇقلارنى بېرىش قانۇنىنى يولغا قويغان بىرىنچى كۈنىدە، سوتسىيالى دېموكراتلار پارتىيىسى ھەر قايسى جايلاردىكى ياپىكىلىرىغا بىر يۈرۈش يوليورۇق يوللاپ، سوتسىيالى دېموكراتلار پارتىيىسىنىڭ ھەقىقەتەنمۇ دۆتلۈك قىلغانلىقىنى بۇ يوليورۇقتا تېخىمۇ ئوچۇق كۆرسىتىپ بېرىدۇ. ھەر تۈرلۈك مەسىلىلەر بىلەن ئادەتتىكى مەسىلىلەرگە قانداق جاۋاب بېرىلىشى ئۈستىدە بۇ يوليورۇقتا تەپسىلى چۈشەندۈرۈش بېرىلگەن بولۇپ، پەقەت يولغا قويۇلۇۋاتقان ناتىسسىتلار ئىنقىلابىغا قانداق قاراش مەسىلىسى ھەققىدە بەكلا ئاددى توختالغان. ناتىسسىتلار كېچىدە ئۇلارنىڭ رەھبەرلىرىنىڭ ئۆيلىرىدىن قۇرال ئاقتۇرۇۋاتقىنىدا، مىڭلىغان كومپارتىيىلىكلەر بىلەن كومپارتىيە گۇمانلىق ئادەملىرىنى تۈرمىلەرگە قاماشقا كىرىشكەن ۋاقتىدا، ئەسلىدە دېموكراتىيىنى قوغداشنىڭ قورغىنى ھېساپلىنىدىغان سوتسىيالى دېموكرات پارتىيىسى بولسا

پارتىيە ئەزالىرىغا خاتاھالدا ھېساب-كىتاب قىلىشقا ئۇرۇنماڭلار دەپ ئاگاھلاندۇرماقتا ئىدى!

“پۈتكۈل شەھەر ۋەھىمىلىك يۇقۇملۇق كېسەلگە گىرىپتار بولغان، ھەممە كىشى گەپ سۆزلەردىمۇ بەكلا ئېھتىياتچان بولۇپ كەتكەن ئىدى. — دەپ يازىدۇ شۇ يىلى ئەتىيازدا ئىسۋۇد بېرىلغان يازغان خېتىدە، — مەن بۇ ئەھۋاللارنى خۇددى تارقىلىشچان زۇكام بولغاندەك سۈڭەك-سۈڭىكىمدىن تارتىپ ھېس قىلماقتىمەن. ... پۈتكۈل شەھەر خەلقى ئۇ ئاخشىمى قانۇنسىز ئادەم تۇتۇش بولدى، ئېس-ئاچىلار گازارمىلاردا كىشىلەرنى لېنىننىڭ رەسىمىگە تۈكەر دەپ مەجبۇرلىماقتا، چىگىت يېغى ئىچىرىپ قىيىنماقتا، سېسىپ كەتكەن كونا پايپاق يېيىشكە زورلىماقتا ۋە ئېسىپ ئۇرۇپ قىيىنماقتا، دەپ ئۆز ئارا كۈسۈلدېشىپ يۈرىشەتتى. ئۇلارنىڭ دەرت ئېيتىشلىرى ھۆكۈمەتنىڭ غەزەپلىك چوقانلىرى ئاستىدا كۆمۈلۈپ قالماقتا، ھۆكۈمەت تۈمەنلىگەن كىشىلەرنى ھەرىكەتكە كەلتۈرۈپ ئۇلارغا رەددىيە بېرىش ھەرىكىتىنى قانات يايدۇرماقتا”.

پايتەخت ئەتراپىدا، بولۇپمۇ كىچىك شەھەر-بازارلاردا كىشىلەر بىر قاتار ئاممىۋى يىغىلىشلار، نامايىشلار ۋە ھەشەمەتلىك مەنزىرىلەر ئارقىلىق كۆزلىرىنى قاماشتۇرۇپ ھېچ نېمىنى پەرق قىلالماس ھالغا كەلتۈرۈپ قويۇلغان ئىدى. ئاممىۋى تەشكىلاتلار، ئۆز ئىختىيارى بىلەن “ھەمكارلىق ئورنىتىپ” مىللى سوتسىيالىزم پارتىيە تەشكىلىگە قوشۇلىدۇ. شۇنداق قىلىپ، ھەر بىر پۇخرا ئاستا-ئاستا ھۆكۈمەت دائىرىلىرى بىلەن باغلىنىپ

قالدۇ. كىشىلەرگە تونۇش بولغان كوپا ئىسىملىرىمۇ يېڭىلىنىدۇ. مەسىلەن خېرنادىكى رادوس مەيدانىنىڭ ئىسمى ئادولق ھىتلېر مەيدانى دەپ، بىبىر يولىنىڭ ئىسمى ھېرمان گيورنك يولى دەپ ئۆزگەرتىلدى. ھەر ھەپتىدە دېگىدەك بىرەر يېڭى تەشكىلات قۇرۇلماقتا ئىدى. ئالايلىق قايسى بىر ئانىلار يېزا مەكتىۋى، ئانا-بالا پاراۋانلىق تەشكىلاتى، بالىلار لاگىرى، يېمەكلىك بىلەن تەمىنلەش پاراۋانلىق تەشكىلاتى دېگەندەك ناملاردا نۇرغۇن تەشكىلاتلار قۇرۇلۇشقا باشلايدۇ.

ھىتلېرنىڭ سايلامغا قاتنىشىدىغان پۇخرالارنى ئۆزىنى سايلاشقا رىغبەتلەندۈرۈش تىرىشچانلىقى مەغلۇپ بولۇپ ئارىدىن بىرەر ئاي ۋاقىت ئۆتكەندە، ئۇ تېخىمۇ ئاكتىپ ھەمكارلىق ئۇسۇلىنى ئىشقا سېلىپ ۋاقىتنىچە بولسىمۇ مۇتلەق كۆپ ساندىكى نېمىسلارنىڭ ئىشەنچىسىنى قولغا كەلتۈرىدۇ. ئىسۋۇدنىڭ قارىشى بويىچە، بۇ تۈردىكى دوستانە خەلق ياش ئېسى-ئاچىلارغا قىزغىن مۇئامىلىدە بولۇشقا باشلايدۇ. بۇ ياشلار “ئۆتۈكلۈك كوچىمۇ-كوچا ئايلىنىپ يۈرۈپ ۋېرسال شەرتنامىسىنى ئەمەلدىن قالدۇرۇشقا بەل باغلاشقان، ياز كېلىۋاتقاچقا ئۇلارنىڭ روھىمۇ بەكلا كۆتۈرەڭگۈ ئىدى. ھىتلېر ئۇششاق تىجارەتچىلەرنى قوغدايدىمىز دەپ كاپالەت بەرگەنلىكى، ئۇلارنىڭ ياخشى كۈنلىرى يېقىن كۈنلەردە كېلىدىغانلىقى ھەققىدە گېزىتلاردا تىنماي تەشۋىق قىلىنىپ تۇرغانلىقى ئۈچۈن ئۇششاق تىجارەتچىلەر خۇددى باشلانغۇچ مەكتەپ ئوقۇغۇچىلىرىغا ئوخشاش ئىچىدىن بىر يەرلىرىدىن خوشال ۋە ھاياجانغا

تولغان، ئۇلارنىڭ تىجارەت رەقەبىلىرى بولغان يەھۇدىيلار، شۇنىڭدەك ئازسانلىق دەپ قارىلىپ، ئۇلار بىلەن قىلچە مۇناسىۋىتى بولمىغان ماركسىزىمچىلار دۆلەتنى مەغلۇبىيەتكە باشلاپ كەتكەنلەر، مال باھاسىنىڭ ئۆسۈپ كېتىشىگە سەۋەبچى بولغانلار دەپ قارىلىپ، ئۇلارغا جېرمانىيە جازاسى بېرىشەتتى.

ھاكىمىيەت ئالماشقاندىن كېيىن، يەھۇدىيلار بىلەن ماركسىزىمچىلار سىستېمىلىق تۈردە زىيانكەشلىككە ئۇچراشقا باشلايدۇ. ئۆيىدە بىرەر تال نان كېسىش پىچىقى چىقىپ قالسىمۇ، بۇنداق نەرسىلەرنى قاتىللىق قۇرالى دەپ ھۆكۈم قىلىشاتتى. يەنى شۇ ۋاقىتلاردا ئالبېرت ئەينشتېيننىڭ بانكىدىكى ئامانەت پۇللىرىمۇ مۇسادىرە قىلىنغىنىغا ئوخشاش ۋەقەلەر پات-پاتلا كۆرۈلۈپ تۇراتتى. گېرمانىيىدە، بۇ تۈردىكى گەپ-سۆزلەرنىڭ پۈتۈنلەي چەتئەللىكلەر توقۇپ چىققان ئۇيدۇرما تەشۋىقاتلار دەپ تەشۋىق قىلىنسا، ئامېرىكىدا ئامېرىكا دۆلەت ئىشلىرى مىنىستىرى خېرل (赫尔) ئامېرىكىدىكى يەھۇدىيلارنىڭ داھىسىغا گېرمانىيىدىكى يەھۇدىيلارنىڭ زىيانكەشلىككە ئۇچراش ۋەقەلىرى ئەمەلىيەتتە ئاخىرلاشتى، دەپ خاتىرجەم قىلىندۇ. شۇنداق بولسىمۇ، چەتئەلدىكى ئانارخىست ئەربابلارنىڭ چاقىرىقلىرىدىن ھىتلىر بەكلا غەزەپلىنەتتى. شۇڭا ئۇ، ئەنگىلىيە بىلەن ئامېرىكا يەھۇدىيلىرى يامان غەرەزلىك تەشۋىقاتلىرىنى توختاتمايدىكەن، گېرمانىيىدىكى يەھۇدىي سودا ساھەسىدىكىلەر بەكلا ئېغىر كۈنلەرگە قېلىشى مۇمكىن دەپ ئېلان قىلىدۇ.

شۇنىڭغا قارىماي قارشى تەشۋىقاتلار توختىمايدۇ. 1-ئافرىل (ئۇمۇت) كۈنى، ھىتلىر “مېنىڭچە بولغاندا، مېنىڭ بۈگۈنكى ھەرىكىتىم تەڭرىنىڭ ئارزۇسىغا مۇۋاپىق بىر ھەرىكەت ھېسابلىنىدۇ: يەھۇدىيلارغا قارشى تۇرۇش تەڭرى يولىدا كۈرەش قىلغانلىق” دېگەن سۆزلەر بىلەن نارازىلىقلارغا قارشى چىقىدۇ. بۇ پەقەت دەسلەپكى بىر سىناقتىلا ئىبارەت ئىدى. شۇ ئارقىلىق ھىتلىر ۋە تەنداشلىرىنىڭ ئۇنىڭ قانچىلىك ھەرىكەت قىلىشىغا يول قويايلىغانلىقىنى سىنىغان بولشى مۇمكىن. چەكلىمە يولغا قويۇلۇشنىڭ ئالدىنقى كۈنىسى، ئىتالىيە باش ئەلچىسى سېروتى (塞鲁提) مۇسسولىن نامىدا ھىتلىرنىڭ يەھۇدىيلارغا بولغان مۇئامىلىسىنى يۇمشىتىش تەۋسىيىسىنى بېرىدۇ. ئەمما ھىتلىر، ئىتالىيەدە يەھۇدىيلارنىڭ سانى بەكلا ئاز بولغاچقا، پىرىزدېنتىڭلار يەھۇدىي مەسلىسىنى بەك بىلىپ كەتمەيدىكەن، ئەمما مەن بۇ مەسىلە ئۈستىدە “ھەر قايسى نوقتىلاردىن نۇرغۇن يىل تەتقىق قىلىپ چىققانلىقىم ئۈچۈن بۇ ئىشنى مەن ئەڭ ياخشى بىلىمەن. بۇنداق بىر تەتقىقات ئىشى بىلەن مەندىن باشقا ھېچ كىم بۇنچە چوڭقۇرلاپ تەكشۈرۈپ تەتقىق قىلىپ باقمىغان” دەپ جاۋاب بېرىدۇ. ئۇ يەنە “قەتئى ئىشەنچ بىلەن مۇنداق دەيدۇ: مەن يەھۇدىيلارنى يەر شارىدىن بىراقلا تازىلىۋەتكەنلىكىم سەۋەبىدىن بەش-ئالتە ئەسىردىن كېيىن ھىتلىر دېگەن بۇ ئىسىم ھەر بىر دۆلەتنىڭ ھۆرمەت بىلەن خاتىرىلەيدىغان بىر نامغا ئايلىنىدۇ” دەيدۇ.

شۇنداق قىلىپ، كۆپلىگەن يەھۇدىيلار ئاچقان دۇكان ۋە

ئىشخانلارنىڭ ئىشىكىدە چوقۇم بىر قانچە نەپەر قوڭغۇر كۆڭلەكلىكلەر ئايلىنىپ يۈرگەن بولىدۇ. گەرچە زوراۋانلىق ۋەقەلىرى بەك كۆپ كۆرۈلمىگەندەك قىلىسمۇ، ياش ئېسى- ئاچىلار خېرىدارلارنى كىرىۋاتقىنىڭلار يەھۇدىيلارنىڭ ئاچقان ماگىزىنى دەپ ئەدەپ بىلەن ئەسكەرتىش بېرىپ تۇراتتى. “يولدىن ئۆتۈۋاتقان كىشىلەر بۇنداق ئەھۋاللارنى بەكلا قىزىقارلىق ھېس قىلىشىپ بۇ ياشلارنىڭ ئەتىراپىنى قورشىۋېلىپ تاماشا قىلىشاتتى ياكى بولمىسا بۇنداق ئىشلارغا پەرۋايى پەلەك ئۆتۈپ كىتەتتى” دەيدۇ ئىسۋۇد قايسى بىر تۈرلۈك ماللار ماگازىنىنى كۈزىتىش جەريانىدا. بۇ ماگازىنغا نۇرغۇن كىشىلەر كىرىپ- چىقىپ تۇراتتى. شۇڭا ئىسۋۇد ماگازىنغا كىرىپ پۇرچاق ئۇنى قاسىرىمىقىدىن بىر خالتا سېتىۋېلىپ ئالغان نەرسىسىنى تۇتقىنىچە دۇكاندىن چىقىدۇ. بۇ چاغدا ئۇنىڭ يېنىغا بىر ئېسى- ئاچىلار ئەترىتىدىن بولغان بىر ياش كېلىپ ئۇنىڭ بۇ قىلىقىغا نارازىلىق بىلدۈرگىنىنى بىلدۈرۈپ ئۇنىڭغا ئالىيىپ قارايدۇ. گەرچە بۇنداق چەكلەش ھەرىكەتلىرى قايسى بىر تەشكىلاتلارنىڭ قوللاپ قۇۋەتلىشىگە ئېرىشىپ تۇرغان بولسىمۇ (بۇ تۈردىكى تەشكىلاتلار دېھقانلاردىن ھىمايە قىلىشنى تەلەپ قىلىپ چاقىرىق قىلىشقان ئىدى)، تۈرلۈك ماللار سودا سارايلىرىنى شۇنىڭدەك بانكىلارنى چەكلىيەلمەيتتى. ئارىدىن ئۈچ كۈن ئۆتكەندە، بۇنداق چەكلىمە قويۇش ھەرىكەتلىرى توختىتىلىدۇ.

ھىندېنبۇرگمۇ يەھۇدىيلارغا قارشى تەدبىر قوللىنىشنى

داۋاملاشتۇرۇشقا قارشى ئىكەنلىكىنى ئىپادىلەيدۇ. شۇڭا ئۇ باش مىنىستىرغا ئېغىر سۆزلەر بىلەن يېزىلغان بىر پارچە خەت يېزىپ، ئۇرۇشقا قاتناشقان يەھۇدىي كونا ئەسكەرلىرىنىڭ پەس كۆرۈلۈشىنى ئەيىپلەيدۇ. “ئەگەر ئۇلار گېرمانىيە ئۈچۈن كۈرەش قىلىش ۋە قان تۆكۈشكە ئەرزىدىكەن، ئۇنداقتا ئۇلارنىڭ ھەر قايسى سەپلەردە ۋەتەن ئۈچۈن پىداكارلىق كۆرسىتىشىكىمۇ لايىقلىقى بولمىشى كېرەك.” ئەپسۇسكى، بۇ بوۋاي ھەرگىزمۇ ھىتلىرغا رەقب بولالايدىغان بىرسى ئەمەس ئىدى. شۇڭا ھىتلىر ئۇنىڭغا جاۋاب بېرىپ، قانۇن ساھەسى بىلەن سەھىيە ئىشلىرى ساھەسىنىڭ يۈزدە سەكسەن قىسمىنى ئىگەللىۋالغان يەھۇدىيلار، مانا ئەندى ھۆكۈمەت ئورۇنلىرىغىمۇ سىڭىپ كىرىشكە باشلىدى. “قېدىمى پروسىيە شىتاتىنىڭ يەھۇدىيلاردىن بۇلغانماي ساقلىنىپ كېلەلىگەنلىكىنىڭ بىر سەۋەبى، جامائەت ئىشلىرى ئورۇنلىرىدا چەكلىك مىقداردا يەھۇدىيلارنىڭ ئىشقا ئېلىنىشىغا يول قويۇلغانلىقىدىن كەلمەكتە. كوماندىر ئەسكەرلەر ئىتتىپاقى ئاساسەن ئالغاندا ئۇلاردىن ساپ تۇتۇلۇپ كېلىنگەن.” بۇنداق قاراشقا مارشال ھىندېنبۇرگ قايىل بولماي تۇرالمىتى. بۇ نوقتىدا، شۇنىڭدەك ئۇرۇشقا قاتناشقان كونا ئەسكەرلەر جەمئىيىتى ئۈچۈن ئويلىغان بىر قىسىم تۇتۇق ۋەدىلىرى، ئۇنىڭ 7-ئافرىل (ئومۇت) دا بۇيرۇق چۈشۈرۈپ يەھۇدىيلارنىڭ ھەر قايسى جامائەت خىزمەت ئورۇنلىرىدىكى ۋەزىپىلىرىدىن قالدۇرۇلۇشىنى، شۇنىڭدەك ئۇلارنىڭ قانۇن ئورۇنلىرىدا خىزمەت قىلىش ئەركىنلىكىگە چەكلىمە قويۇشقا مەجبۇر قىلىدۇ. شۇ



كۈنى، ھىتلىپ دوختۇرلار ئىتتىپاقىغا، مەن سىلەرنىڭ بۈگۈنكى قىيىنچىلىق ئەھۋالىڭلارنى چۈشىنىمەن. بولۇپمۇ ياش دوختۇرلارنىڭ قىيىنچىلىقلىرىنى تېخىمۇ بەك چۈشىنىمەن، دەپ ئېيتىدۇ. شۇنداق قىلىپ، ئۇ ئۆزىنىڭ ئىككى بىسلىق دۇنيا قارىشىنى ئۈستىلىق بىلەن ئاشكارە ئوتتۇرىغا قويۇۋالغان بولىدۇ. “بىز دەل شۇ ياشلارنى كۆزدە تۇتقانلىقىمىز ئۈچۈن، قاتتىق تەدبىر قوللىنىپ يات مىللەتلەرنى باستۇرۇش تەدبىرى ئېلىشقا، بۇ ياشلىرىمىزنىڭمۇ دوختۇرلۇق ساھەسىدە ياشاش مۇھىتى يارىتىپ بېرىش ئېھتىمالى ئۈستىدە تىرىشىشقا مەجبۇر بولماقتىمىز. ... بۇ تۈردىكى مىللى ساپلاشتۇرۇش ئىشى، بەلكىم بىر قانچە ئەسىر سەرىپ قىلىش ئارقىلىق ئاندىن تاماملاشقا بولىدىغان بىر خىزمەت بولۇشىمۇ مۇمكىن. مۇھىم بولغىنى، بىز كەلگۈسى سىياسى تەرەققىيات ئۈچۈن ئۇل ھازىرلاپ تۇرالشىمىزدۇر.”

ئارىدىن بىر قانچە ھەپتە ئۆتكەندە، «گېرمانىيە مەكتەپلىرىنىڭ ھەددىدىن ئارتۇق زىچلىقىغا قارشى قانۇن» غا ئاساسەن، ئالى مەكتەپلەردىكى يەھۇدىيلار سانىنى ئازايتىش ئىشى باشلىتىلىدۇ. ئىكسىپوپ بېردىن (贝宁) بىلەن كاتولىك دىنىنىڭ مۇھىم زاتلىرىدىن شتەينمان جاناپلىرى بىلەن ئۆتكۈزگەن بىر قېتىملىق سۆھبىتىدە، ھىتلىپ بۇ جەھەتتە ئۆز پىكىرىنى ئوتتۇرىغا قويۇپ ئۇلار بىلەن چىڭ تۇرۇپ مۇنازىرىلىشىدۇ. ھىتلىپ بۇ ئىككى نەپەر پوپقا شۇنى ئەسلىتىدۇ: دىنى جەمئىيەت بۇرۇنلاردا يەھۇدىيلارنىڭ تارقاق

ئولتۇراقلىشىشنى چەكلەپ، ئۇلارنىڭ يىغىلىپ بىرلىكتە ئولتۇراقلىشىشىغا رۇخسەت قىلاتتى. شۇنىڭدەك يەھۇدىيلارنىڭ خىرىستىيانلار بىلەن بىر يەردە ئىشلىشىگىمۇ يول قويمىتتى. شۇنداق بولغاچقا، ئۇنىڭ قارىشىدا يەھۇدىيلار “دۆلەت بىلەن دىنى جەمئىيەتلەرنىڭ ئەشەددى دۈشمىنى ھېسابلىنىدۇ. شۇڭا تېخىمۇ كۆپ يەھۇدىيىنى قوغلاپ چىقىرىمەن، بولۇپمۇ ئۇلارنى ئىلمى ئورۇنلاردىن ھەمدە جامائەت خىزمىتى ئورۇنلىرىدىن قوغلاپ چىقارماقچىمەن” دەپ قارايدىكەن.

شۇڭا نۇرغۇنلىغان يەھۇدىي گېرمانىيىدىن ئايرىلغان ئىدى. نۇرغۇن كىشىلەر يەھۇدىيلارغا قارشى پىلان ھەرگىزمۇ ئۇلارنىڭ شەخسىيىتىگە قارشى بىر ھەرىكەت ھېسابلانمايدىكەن. نۇرغۇن ئەسىر مابەينىدە ئۇلار ئېقىمغا ماسلىشىش چارىسىغا تايىنىپ ھاياتىنى ساقلاپ كەلمەكتە ئىدى. ئىچىدىن گىوتى بىلەن بېتخوۋېنلارنى چىقىرىلغان بىر مىللەت ئۇلارغا يەنە نېمە قىلالىشى مۇمكىن؟ ئۇنىڭ ئۈستىگە ھىتلېرنىڭ ھەقىقى مەقسىدى شەرق يەھۇدىيلىرىغا قارشى تۇرۇشتىنلا ئىبارەت ئىدى.

مىللى سوتسىيالىزم پارتىيىسى گەرچە كۆرۈنۈشتە غەلبە قازانغاندەك قىلىنىمۇ، ئەسلىدە ئۇلار ئۆز ئىچىدە پەقەتلا ئىتتىپاق ئەمەس، تەشكىلى جەھەتتىنمۇ بەكلا تارقاق ئىدى. بۇ پارتىيە ھوقۇقنى قولغا ئالغان ۋاقتىدا، ئۇلارنىڭ كادىرلار قۇرۇلمىسى بەكلا زەئىپ ئىدى. مۇھىم ۋەزىپىدىكى “پىشقەدەم جەڭچىلەر” بەكلا كۆپ ئىدى. بۇ پارتىيە بەكلا تېز تەرەققى قىلىۋاتقان بولۇپ، پارتىيە ئەزا سانى بىر يېرىم مىليون كىشىگە

يەتكەن ، شۇنىڭدەك يەنە بىر مىليون كىشى پارتىيىگە كىرىش ئۈچۈن ئىلتىماس قىلماقتا . ئەمما پارتىيىنىڭ بۇنچىۋالا چوڭىيىپ كېتىشىگە ھىتلىرى پەقەتلا رازى ئەمەس ئىدى . شۇڭا ئۇ ، 1-ماي (ئارىلان) كۈنى شىخوس (施霍茨) قا بۇيرۇق قىلىپ پارتىيىگە كىرىش ئىلتىماسىنى چەكلەش يوليورىقىنى بېرىدۇ .

بۇ ئىشمۇ ھىتلىرىنىڭ ئىشچىلار ئۇيۇشمىسىغا ھۇجۇم قىلىشىنىڭ باشلىنىشى بولۇپ قالغان ئىدى . ئۇ ، بىرىنچى ماي كۈنىنى “مىللى ئەمگەكچىلەر بايرام كۈنى” دەپ ئېلان قىلىش بىلەن بىرگە ، بۇ كۈننى ئىشچىلار بىلەن ھۆكۈمەت ئوتتۇرىسىدىكى ئىتتىپاقلىق بايرام كۈنى قىلىپ تەبرىكلەشنى ئوتتۇرغا قويدۇ . شۇ كۈنى ئاخشىمى ، تانبرخوف ئايرىدرومىدا كەڭ كۆلەملىك بىر ئاممىۋى يىغىلىش تەشكىللەيدۇ . يىغىن قاتناشقۇچىلىرىنىڭ سانى نەچچە ئونمىڭ ئىشچىغا يېتىپ ، ئەمگەكچىلەر داھىلىرىمۇ بۇ يىغىنغا قاتنىشىدۇ . ئۇلار بۇ مىتىنگە فىۇرېرنىڭ ئەمگەكچىلەرنىڭ ئىناۋىتى بىلەن مىللى ئىتتىپاقلىقنىڭ مۇھىملىقى ھەققىدىكى چۈشەندۈرۈشىنى ئاڭلايدۇ . مەيداندا فىۇرېرگە قارىتىپ چوڭ پىرىزىكتىرلار يېقىلغاندىن باشقا باشقا يەرلەر پۈتۈنلەي قاراڭغۇلۇقتا قالدۇرۇلغان بولۇپ ، يىغىن قاتناشقۇچىلىرى ھۇلۇققىنىدىن ئۈن - تىۋىشىسىز جىمىپ قالىدۇ . گەرچە ئۇ ئادەتتىكىدەك سۆزلەۋاتقان بولسىمۇ ، كىشىلەرگە ھەقىقەتەنمۇ كۈچلۈك تەسىر قالدۇرغان ئىدى . ھەتتا ئۇنىڭ نۇتقى ئاخىرلاشقىنىدا ئىشچىلار قىزغىن ئالغىش ياڭرىتىپ ، گويا ئۇلارنىڭ قولغا دۇنيانى

تۇتقۇزۇپ قويغاندەك تەنتەنە قىلىشىپ كەتكەن ئىدى. ئىشچىلار ئۇنىڭ سۆزلىرى تەرىپىدىن سەھىرلىنىشتىن ئەسلىگە كەلمەي تۇرۇپلا «ۋىسپەر ئورمىنى» مارشنى ئېيتىشقا باشلايدۇ. خەلق ئاممىسىنىڭ قىزغىنلىقى ئەندىلا بېسىقىشى بىلەن، كۆك يۈزىدە ھەر رەڭلىك سالىوتلار پارتلاشقا باشلايدۇ. «بۇ ھەقىقەتەنمۇ مەردانە، كۆركەملىك بىر ئۇيۇن بولغان ئىدى. — دەپ يازىدۇ فرانسىيە باش ئەلچىسى ئەسلىمىسىدە، — مېنىڭ مەيدانىدىن ئايرىلغان ۋاقىتتا مەيلى گېرمانىيىلىكلەر بولسۇن ياكى چەتئەللىك مېھمانلار بولسۇن، ھەممە بىردەك بىر قېتىملىق يارىشىش دولقۇنى پۈتكۈل ئۈچىنچى ئىمپىرىيە تەۋەسىگە يېيىلىدىغان بولدى، دەپ ئىشەنگەن ئىدى.»

ئەتىسى، ساقچىلارنىڭ ھەمكارلىقى ئاستىدا ئېس-ئاچىلار بىلەن ئېس-ئېسچىلار پۈتۈن مەملىكەت مىقياسىدا ئىشچىلار ئۇيۇشمىلىرىنىڭ ئىشخانىلىرىنى ئىگەللەشكە باشلايدۇ. تېخى تۈنۈگۈنلا يېڭى ھۆكۈمەتنى قوللاپ قۇۋەتلەش ۋەدىسىنى بەرگەن ئەمگەكچىلەر داھىلىرى بۈگۈن ئۆيلىرىدە قولغا ئىنغان ئىدى؛ ئىشچىلار ئۇيۇشمىلىرىنىڭ ئارخىپلىرى ۋە بانكا ئامانەت پۇللىرى پۈتۈنلەي مۇسادىرە قىلىنىدۇ؛ ئىشچىلار ئۇيۇشمىلىرىنىڭ گېزىتلىرىمۇ پىچەتلەپ تاشلىنىدۇ. ئاخشىمى قاراڭغۇ چۈشۈش بىلەن تەڭ، تەشكىللىك ئاساستا ئەمگەكچىلەر ئۇيۇشمىلىرى پۈتكۈل گېرمانىيە تەۋەسىدە بىراقلا يوق قىلىندى. ئەمما ھىتلىر ئىشچىلارغا ۋەدە قىلىپ، يېڭىچە گېرمانىيە ئەمگەكچىلەر بىرلىك سېپىنىڭ رەھبەرلىكى ئاستىدا ئىشچىلارنىڭ ھوقۇقلىرى

مۇھاپىزەت قىلىنىدىغانلىقىنى، تۇرمۇشنىڭ تېخىمۇ پاراۋان ئۆتىدىغانلىقىنى ئوتتۇرغا قويدۇ. بۇنىڭ ئۈچۈن بىرەر قوزغىلاڭمۇ پارتىلىمايدۇ، تەشكىللىك بىرەر نارازىلىق ھەرىكىتىمۇ كۆرۈلمەيدۇ. تا ئاي ئاخىرغىچە، شۇنچە چوڭ ئەمگەكچىلەر قوشۇنى كىرىست بەلگىلىك بايراقلار كەينىدىن ئالغا ئىلگىرلەشكە باشلايدۇ. ئۇلارنىڭ سەپلىرى قىلچە قالايماقانلىشىپ كەتمەيدۇ؛ ئەكسىچە ئۆزلىكىدىنلا قىزىللىقتىن قوڭۇرلۇققا ئۆزگىرەپ بولىدۇ. بۇنچە زور ئۇتۇق ئالدىدا ھىتلىرى قىلچىمۇ ھاياجانلىنىپ كەتمەيدۇ. ئەكسىچە تېخىمۇ ئېھتىياتچان بولۇپ ئۆزگۈرۈپ، پارتىيىسىنىڭ ئاكتىپلىرىنى نېمە ئىشلار بولۇپ كېتىۋاتقانلىقىنى بىلەلمەس قىلىپ قايىمۇقتۇرۇپلا قويدۇ. بۇ نوقتىنى ماي ئوتتۇرلىرىدا فرانكىلىن دلانوۋ روزۋېلت ( ) دۇنيا تېنچلىقى چاقىرىقىغا بېرىلگەن جاۋابىدا ئېنىق كۆرۈلىدۇ. ھىتلىرى جاۋابىدا، پىرىزدېنت ئامېرىكىنى ياۋروپا مۇناسىۋىتى ئىچىگە كىرگۈزۈش ئارقىلىق تېنچلىقنىڭ كاپالەتكە ئېرىشتۈرۈلۈشىنى تەكلىپ قىلماقتا. بۇ تەكلىپنى گېرمانىيە قارشى ئېلىشى مۇمكىن دەيدۇ. شۇنداق قىلىپ ھىتلىرى تەختكە چىققان دەسلەپكى كۈنلىرىدىكى ئۇرۇشخۇمار تەلەپلىرىدىن ۋاز كەچكەندەك كۆرۈنمەكتە ئىدى. “گېرمانىيە ھۆكۈمىتى باشقا ئەللەرنىڭ بارلىق قىيىنچىلىق مەسىلىلىرى ھەققىدە تىنچلىق كېلىشىمىگە كېلىشىنى خالايدۇ. گېرمانىيىگە شۇنىسى ئېنىق مەلۇمكى، ياۋروپادىكى ھەر قانداق بىر قۇراللىق ھەرىكەت، مەيلى بۇنداق ھەرىكەت تولۇق غالبىيەت بىلەن نەتىجىلىنىدىغان بىر ھەرىكەت بولمىشىدىن

قەتئى نەزەر، ئۇنىڭ قولغا كەلتۈرىدىغىنىغا سېلىشتۇرغاندا بېرىلىدىغان قۇرباغىن پەۋقۇلئاددە ئۈستۈن بولىدىغانلىقى ئېنىق. — ھىتلېر بۇ يەردە پىرىزدېنتنىڭ مەردانلارچە يېڭىچە سىياسەت يۈرگۈزۈش ئۇسلۇبىغا قايىل ئىكەنلىكىنى بىلدۈرىدۇ. — مەن بۇ جەھەتتە روزۋېلىت ئەپەندىگە ھېسداشلىقىمنى بىلدۈرمەكچىمەن. ” ئارىدىن ئىككى ئاي ۋاقىت ئۆتۈپ «نيۇيورك ۋاقتى» گېزىتىنىڭ بىر مۇخپىرىغا “ئۇ پارلامېنت زالى بىلەن دۆلەت ئورگانلىرىدىن ھالقىپ ئۆتۈپ بىۋاسىتە ئۆز تۇتقان يولىدا ماڭالىغانلىق جاسارىتىگە قايىلمەن. — دەيدۇ. ئۇ گېپىنى داۋاملاشتۇرۇپ مۇنداق دەيدۇ: — مەن ياۋروپادىكى پىرىزدېنت روزۋېلىتنىڭ مەقسىدى بىلەن يولغا قويغان تەدبىرلىرىنى چۈشىنىشكە جاسارەت قىلالايدىغان بىردىن-بىر داھى ھېسابلىنىمەن.”

ھىتلېر ئۆز پارتىيىسىدىكى كىشىلەرنى تولۇق تېزگىنى ئاستىغا ئالالىغىنىدىلا ئاندىن بۇنداق كەسكىن بۇرۇلۇش ياسىيالىشى مۇمكىن ئىدى. “مەن ئاڭلىغان ھىتلېر نۇتۇقلىرى ئىچىدە بۇ قېتىم ئاڭلىغانلىرىم ئەڭ ياخشى بىر بايان ھېسابلىنىدۇ. دەپ يازىدۇ لوسنا (罗茨纳) بالىلىرىغا يازغان خېتىدە، — مېنىڭ ھەر دائىم چۈشىنىلمەي كېلىۋاتقىنىم، بۇ ناتىسسۇتلار قانداقلارچىسىغا ئۆز ئۆكتىچىلىرىنى بىراقلا تازىلىۋىتەلىگەنلىكى مەسىلىسى ئىدى. يەنى ستېرىسمان (施特莱斯曼) بىلەن بىرودىن (勃鲁宁) لارغا بۇنچىۋالا تەسەللى بەرگىدەك بىر نۇتۇقنى سۆزلىيەلىگەنلىكىگە ھەيرانمەن! ھەر نېمە دېگەن

بىلەن، بۇ ئىش دىكتاتورى يۈرگۈزۈشتىكى قىزىقارلىق بىر ئىش ھېسابلىنسا كېرەك؟ يەنى تاشقى سىياسەتكە بېرىپ چېتىلىدىغانلىكى ئىش بولىدىكەن، بۇ ئادەملەر بىراقلا قوزىدەك يۇۋاشلىشىپ كېتىدىكەن. مەسىلەن مۇسسولىن، ھىتلېر، ستالىن، پىلسودسكى (جوسېف پىلسۇدسكى، 1867-يىلى تۇغۇلۇپ 1935-يىلى ۋاپات بولغان پولشا گېنېرالى ۋە سىياسىيونى؛ 1918~1922-يىللار ئارىسىدا پولشا پىرىزدېنتى بولغان؛ پروفىسسور ئەھەت ئەنجاننىڭ «چەتئەللەردە تۈركىستان ئۈچۈن كۈرەشلەر» دېگەن يېقىنقى زامان ئوتتۇرا ئاسىيالىق مۇساپىرلارنىڭ مۇھاجىرەتتە سوۋېتكە قارشى پائالىيەتلىرى تەسۋىرلەنگەن ئەسىرىگە ئاساسلانغاندا، — بۇ كىتاب ئا. بوران تەرىپىدىن ئۇيغۇرچىغا تەرجىمە قىلىنىپ بەزى ئۇيغۇرچە ئىنتېرنېت تورلىرىغا قويۇلغان — كاپكازلارنى ئاساس قىلغان سوۋېت ئورتا ئاسىيا تۈركلىرىنىڭ سوۋېتكە قارشى مۇھاجىردىكى سىياسى پائالىيەتلىرىگە مەخسۇس ياردەملەردە بولغان بىرسى. — ئ.ت) قاتارىدىكىلەرمۇ شۇنداق مەجەزلىك كىشىلەردىن بولۇپ، ئۇلار دۆلىتى ئىچىدە ھاكىمىيىتىنى مۇستەھكەملەش جەريانىدا بەكلا كۆپ ئاۋارىچىلىقلارنىڭ بارلىقىنى ئېنىق بىلەتتى. شۇڭا چەت دۆلەتلەر بىلەن بېرىش-كىلىش قىلىش جەريانىدا، ئاۋارىچىلىق تېپىپ بېرىش ئېھتىمالى بولىدىغانلىكى ئىشلاردا ئۇلارنىڭ ھەممىسىلا ئىمكان بار بۇنداق ئاۋارىچىلىق ئىشلاردىن ئۆزىنى قاچۇرۇشقا تىرىشىپ يۈرىدۇ. روشەنكى، ھىتلېر ھازىر ئۇرۇش قىلىشنى خالىمايتتى.

بۇ قېتىمقى نۇتقى غەرب دۇنياسىغىلا بىر تەسەللى بولۇپ قالماي، ھىندېنبۇرگقا يېڭى باش مىنىستىرغا ئىشىنىشكە بولىدىغان ئادەم دېگەن كاپالەتنىمۇ بەرگەن ئىدى. بۇ چاغدا، ھىتلىر بۇ بوۋايغا ھەقىقەتەنمۇ ياخشى كۆرۈنۈۋالغان ئىدى. ھىتلىر، ھىندېنبۇرگقا قارىتا ئىنتايىن ئەدەپلىك، راتىش كۆرۈنۈشكە تىرىشىدۇ. ئۇنىڭ قاراشلىرى بىلەن مەنتىقلىق كۈچى بۇ قېرى بوۋاينىڭ ھىتلىغا ئىشەنمەسلىكىنىڭ ئەڭ ئاخىرقى ئىزلىرىنىمۇ سىرىپ سۈپۈرۈپ تاشلىغان ئىدى. “مېنىڭ ئىلگىرلىشىمنىڭ تېزلىكى سەۋەبىدىن، — دەيدۇ ھىتلىر كېيىنكى بىر ئەسلىمىسدە، — ئۈچ ھەپتىگە قالمايلا بۇ ئادەم خۇددى مېھرىبان ئاتلاردەك مۇئامىلە قىلىدىغان بولۇپ ئۆزىگە رەگەن ئىدى.”

ھىندېنبۇرگ ھىتلىرىنىڭ تەسىرى ئاستىدا ئۇنىڭ پۈتۈن ھوقۇقلىرىنى قولغا كىرگۈزۈپ بېرىشى يولىدا ھېچ قانداق توسالغۇ پەيدا قىلمايدىغان ھالغا كەلگەن ئىدى. ياز ئايلىرىنىڭ كىرىشى بىلەن، بىر قاتار يېڭى قانۇنلار ناتىسسىتلار پارتىيىسىنىڭ گېرمانىيىدىكى ھۆكۈمرانلىق ئورنىنى مۇقىملاشتۇرۇپ بولغان ئىدى. “ھەل بولمىشى مۇمكىن بولمايدىغان قان-تەر مۇناسىۋىتىنى قوغداش” ھەققىدىكى دېھقانچىلىق مەيدانلىرىنىڭ ۋارىسلىق قىلىشىنى چەكلەش قانۇنىغا ئاساسلىنىپ ئەڭ ئاۋال دېھقانچىلىق تەشكىلاتلىرىنى بوي سۇندۇرۇۋالدى. “ئىرىق ئاساسىدىكى” ئولتۇراقلىشىش سىياسىتى بىلەن بىرلەشتۈرۈلۈش، ھىتلىرغا شەرقى رايونلارنى بوي سۇندۇرۇش ئىمكانىيىتىنى



بەرگىنىدىن كېيىن، پەقەت نېمىسلارنىلا جايلاشتۇرۇش ئۇسۇلى بويىچە بۇ جايلارنىڭ مەسىلىلىرىنى ھەل قىلىش ئاساسىنى تىكلەپ بېرىدۇ. ھۆكۈمەت مىللى سوتسىيالىزم پارتىيىسىنىڭ قولىدىكى ۋىلايەت ۋە شىتات ھاكىمىيەتلىرىنىڭ رەھبەرلىكى ئاستىدىكى دېھقانلار سىياسى تەشكىلاتلار ۋاستىسىغا تايىنىپ (بۇنى نامۇۋاپىق بىر شەكىلدە «ئىمپىرىيە ئۇزۇقلۇق مەھسۇلات يەرلىرى» دەپ ئاتىۋېلىشقان)، بۇ يەرلەردىكى ئېتىزلىقلارنى قاتتىق تېزگىنىدە تۇتۇپ تۇرۇۋاتقان ۋاقتىدا، ھىتلېرنىڭ ئۆزى بولسا گېرمانىيىنىڭ ئىقتىسادىنى قولغا كەلتۈرۈش ئۈچۈن كۈچ چىقىرىدۇ. 3-مارت (قوزا) كۈنى، «ئىمپىرىيە يەرلىك ماللار سودىسى ۋە قول سانائەت قانۇنى» نى ماقۇللىتىۋالغاندىن كېيىن، بىر ئايغا قالمايلا بۇ قانۇن «گېرمانىيە سودا-سانائەتچىلەر جەمئىيىتى» نىڭ رولىنى ئويناشقا باشلايدۇ. تېخىمۇ قىزىق بولغىنى، 1-ئىيۇل (ئەرەن) كۈنى «گېرمانىيە سودا ساھەسى ئادولفى ھىتلېر فوندى» نىڭ قۇرۇلغانلىقى بولۇپ، بۇ فوندى سانائەت ساھەسى بىلەن ناتىسىستلار پارتىيىسىنىڭ ھەر ئىككىسىنىلا مەنپەئەتكە ئىگە قىلغان ئىدى. شۇنداق قىلىپ، بازار بىلەن مال باھاسى سىياسىتىنى تېزگىنلىۋېلىش بىلەن بىرگە تەشكىللىك باشقۇرۇش تۈزۈمىنى يولغا قويىۋالغانلىقى ئۈچۈن، گېرمانىيىنىڭ سانائىتى ھۆكۈمەت نېمىلا دېسە ماقۇل دەيدىغان بىر يولغا كىرگەن بولدى.

بۇ چاغدا، ھىتلېر يەنە بىر باسقۇچقا، يەنى ئەڭ مۇھىم ھېسابلانغان بىر باسقۇچقا، يەنى سىياسى رېقابەتچىلىرىنى

يوقۇتۇش باسقۇچىنىڭ تەييارلىقىغا كىرىشىدۇ. بۇ ۋاقىتتا كومپارتىيە ئاللا بۇرۇن يوقۇتۇلغان ئەھۋالدا ئىدى؛ 22-ئىيۇل (ئەرەن) كۈنى، سوتسىيالىك دېموكرات پارتىيىسىنىڭ ئەزالىرىنى قوغلاپ چىقىرىدۇ. نۇرغۇنلىغان سوتسىيالىك دېموكرات پارتىيىسىنىڭ داھىلىرى قالغان چېكىدىن ئاشقان ئۇنسۇرلار بىلەن بىر قاتاردا يېڭىدىن قۇرۇلغان لاگېرلارغا سولۇپتىلدى. ئارىدىن بىر قانچە كۈن ئۆتكەندە مىللەتچى پارتىيىمۇ ئۆزلىكىدىنلا تارقىلىپ كېتىدۇ. يەنە ئىككى ھەپتىدىن كېيىن، يەنى ھىتلىر ھەر قايسى ئىمپېرىيە ۋالىلىرىغا “بۇندىن كېيىن بىز دېموكراتىيىنىڭ ئەڭ ئاخىرقى قالدۇقلىرىنىمۇ پاك-پاكىزە تازىلىۋېتىشىمىز كېرەك” دەپ يوليورۇق بېرىۋاتقان كۈنلەردە، گېرمانىيە خەلق پارتىيىسىمۇ تارقىلىپ كېتىدۇ.

بۇ كۈنلەرگە كەلگەندىن كېيىن، ھىتلىر ھۆكۈمەت كابىنېتىدا يەنە بەش نەپەر ناتسىست ئەزا كۆپەيتىۋالىدۇ. شۇڭا، ھىتلىر گېرمانىيىنى بىر پارتىيە ھاكىمىيەت يۈرگۈزىدىغان دۆلەتكە ئايلاندۇرۇشنى ئوتتۇرغا قويغىنىدا، ئۇنىڭغا قارشى چىقىدىغان تۈزۈك ئادەم قالمىغان ئىدى. پارلامېنتنىڭ بارلىق ھوقۇقلىرىنى تارتىپ ئېلىپ، پارلامېنت تۈزۈمىنى بۇرمىلاپ كۆرسەتكەنلىكى سەۋەبىدىن بۇ يېڭى تەكلىپ ئاساس قانۇننى ئىناۋەتكە ئالمايلا قالماي، ھەتتا تولۇق ھوقۇققا ئىگە قىلىش قانۇنىنىمۇ بىر تىيىن قىلىۋەتكەن ئىدى. “بىز ھۆكۈمەت كابىنېتى يىغىنىدا بۇ مەسىلىنىڭ ئىجرا قىلىنىشىنى مۇزاكىرە قىلىۋاتقىنىمىزدا، ئاساسەن ئالغاندا بىرمۇ كىشى بۇنىڭغا قارشى چىقمىغان ئىدى”

دەيدۇ پاپىن ئەسلىمىسىدە. شۇنداق قىلىپ، ھىتلىر ئاۋازغا قويۇشنى ئېلان قىلىدۇ. بۇ قانۇن بىردەك ئاۋاز بىلەن تەستىقلىنىدۇ. 14-ئىيۇن (باشاق) فرانسىيە ئىنقىلابىنىڭ خاتىرە كۈنىسى، بۇ تەكلىپ رەسمى قانۇنغا ئايلانغان بولدى.

گېرمانىيىمۇ خۇددى سوۋېتلەر ئىتتىپاقىغا ئوخشاش بىرلا پارتىيە ھاكىمىيەت سورايدىغان بىر دۆلەتكە ئايلىنىپ، پارتىيىنىمۇ پەقەت بىرلا ئادەم قولىدا تۇتۇۋالىدۇ. ئەمما بۇ ئادەم پۈتۈنلەي خام خىياللار دۇنياسىدا لەيلەپ يۈرگەن بىر ئادەم ئىدى.

## (5)

گېرمانىيىنىڭ ھەر بىر مەھەلە-يېزىسى قىزىل-قارا رەڭلىك كرىست بەلگىلىك بايراقلار بىلەن كونا ئىمپېرىيىنىڭ قارا-ئاق-قىزىل بايراقلىرى لەپىلدىمەكتە ئىدى. ھىتلىر سېتىۋېلىش، يىغىۋېلىش قاتارىدىكى تەدبىرلەرنى ئىشقا سېلىپ ئىنقىلاب قىلىش چۈشەنچىسى ئىنقىلابنىڭ تەرتىپلىك، قانۇنلۇق قانات يايدۇرۇلۇشىغا مۇھتاج بولۇۋاتقان دۆلەت ئىچىدە ئۆز تەسىرىنى كۆرسەتمەكتە ئىدى. بۈگۈنكى كۈندە، فىۋرېرنىڭ ئېسى-ئاچىلىرىنى ھۆكۈمەتنىڭ ئوڭ-سول قولى دەپ تونۇشقا باشلايدۇ؛ ھەر بىر مۇھىم ئورۇن دېگىدەك ناتىسىستلار ياكى ئۇلار تېزگىنلەپ تۇرغان كىشىلەر تەرىپىدىن قولغا ئېلىنغان ئىدى. مەيلى سىنىپلاردا بولسۇن ياكى دوكلات زالىرىدا بولسۇن،

قوڭۇر رەڭلىك ئىنقىلاب ئومۇمىي يۈزلۈك مەدەيلىنىدىغان ۋە تەبرىكلىنىدىغان ۋەزىيەت شەكىللەنگەن ئىدى.

ھىتلىر سۆزىنى داۋام قىلىپ، قالايماقانچىلىقلارنىڭ ھەممىسى ۋاقىتلىق ھادىسە، دەيدۇ. “ئىنقىلاب ھەرگىزمۇ بۇ ھالىتىدە داۋاملاشمايدۇ.” ئۇ دۆلەتنى بىر پارتىيىلىك دېكتاتور تۈزۈمى بىلەن باشقۇرۇشنى ئېلان قىلىشتىن ئاۋال، ئۇ ھەر قايسى شىتاتلارنىڭ گوبىرناتورلىرىغا “ئىنقىلاب پەيدا قىلغان ھاياجان دولقۇنىنى بىخەتەر ئۆزگەرتىش يولىغا يىتەكلەپ مېڭىشىمىز كېرەك” دەيدۇ. بۇنىڭ ئۈچۈن ھاكىمىيەت باشقۇرۇشتىكى بىردىن بىر ئۆلچەم پارتىيىلىك بولۇش - بولماسلىقى ئەمەس بەلكى قابىلىيەتتۇر، دەپ تەكىتلەيدۇ.

ھىتلىر ھەرگىزمۇ قان تۆكۈلىدىغان قوزغىلاڭ ئېلىپ بېرىشنى خالىمايتتى. شۇنىڭدەك بارلىق ئاددىي پۇخرالارنى ياكى سانائەتچىلەرنى چەتتە قالدۇرىدىغان بىر ئىسلاھاتنىمۇ خالىمايتتى. ئۇ ئۆز يەرلىك ئەمەلدارلىرىغا يېتەكچىلىك قىلىش پىرىنسىپىنى بەلگىلەپ چىقىدۇ. “ھوقۇقنى قولغا كەلتۈرۈش ئۈچۈن، بىز چوقۇم تېزلىكتە بىراقلا بوي سۇندۇرۇۋېلىشىمىز شەرت. ئىقتىسادى ساھەدە بىزنىڭ ھەرىكىتىمىز چوقۇم باشقا تەرەققىيات پىرىنسىپلىرى بويىچە بەلگىلىنىشى كېرەك. بۇ ۋاقىتتا ئىلگىرلەشنى پەقەتلا تەدرىجىي قولغا كەلتۈرۈشىمىز كېرەككى، ھەرگىزمۇ بەك ئالدىراخسانلىق قىلىپ بار بولغان شارائىتلارنى ۋەيران قىلىۋەتمەسلىكىمىز كېرەك. ئەگەر شارائىتلار ۋەيران بولسا بىزنىڭ مەۋجۇت بولۇش ئاساسىمىزمۇ يوقالغان بولىدۇ.”

ئۇنىڭ بۇ دېگەنلىرىنى ھىتلىرىنىڭ ئەڭ قۇدرەتلىك ھىمايىچىسى بولغان ئېس-ئاچىلارغا بەكلا تەتۈر ئاڭلىنىدىغان گەپلەر ئىدى. ھەتتا ئۇلار بۇ گەپتىن قولغا قۇرال ئېلىپ نارازىلىقىنى بىلدۈرۈشكۈمۇ ئىنتىلدۇرۇشى مۇمكىن ئىدى. بۇنداق بولشى، ئۇلار ئۇزۇن يىللاردىن بېرى كۈتۈپ كېلىۋاتقانلىقى بولۇپ، چوقۇم كۈنلەرنىڭ بىرىدە غەنىمەتلەرنى بۆلۈشىدىغان كۈنلەر كېلىدۇ دەپ ئۈمىد قىلىپ كېلىۋاتقانلىقىدىن ئىدى. ئەمما ھىتلىر كىشىنى ھەيران قالدۇرىدىغان قارارنى ئالىدۇ. ئۇ، بۇ ئىنقىلابنى يوقۇرىدىن تۆۋەنگىچە ۋەيران قىلىۋەتكەن بولۇپ، بۇ ئىشنى پۈتۈنلەي ئۆز غۇرۇر كۈچىگە تايىنىپ ئەمەلگە ئاشۇرماقتا ئىدى.

شۇنداق قىلىپ ھىتلىر ئىقتىسادى ئىنقىلاپ تاماملاندى دەپ ئېلان قىلىپ، پارتىيىلىك ئىقتىسادى مۇتەخەسسسلەرنىڭ ئورنىغا چوڭ سودىگەرلەر ۋەكىللىرىنى ئالماشتۇرىدۇ. ھىتلىرنىڭ يولغا قويغان سوتسىيالىزمى ھېچ قانداق بىر سوتسىيالىزمغا ئوخشىمايدىغان بىر تۈزۈم بولۇش بىلەن بىرگە، بۇ تۈزۈم پۈتۈنلەي ھىتلىرنىڭ يوشۇرۇن مەقسىدى ئۈچۈنلا خىزمەت قىلاتتى. ئۇنىڭ كۆڭلىدىكى تەشكىللىك ئىگىلىك چۈشەنچىسى ھەقىقىي سوتسىيالىزم بىلەن بەكلا ئوخشىشىپ كېتەتتى. ئەمما، بۇ تۈزۈم تېخىمۇ ئۇلۇغ غايىسى ئۈچۈن خىزمەت قىلالغىنىدىلا ئاندىن بىر سوتسىيالىزمچى بولالايتتى.

ئۇنىڭ خۇسۇسى مۈلۈكنى كۆزگە ئىلماسلىقى بوسىمىيە شەكىلىدىكى بىر كەمسىتىش بولۇپ، ھەرگىزمۇ ئىنقىلابىي شەكىلدە بىر كەمسىتىش ئەمەس ئىدى. ئۇنىڭ ئارزۇ قىلىدىغىنى

گېرمانىيىنى مۇۋاپىق دەرىجىدە ئۆز تەقدىرىگە ئىگە قىلىش ئۈچۈن يېتەرلىك مىقداردا كاپىتالغا ئېرىشىپ قايتىدىن قۇرالىنىش ۋە ئىگىلىكنى ئەسلىگە كەلتۈرۈشلا ئىدى. ئۇ لېنىنچى ئەمەس بەلكى بىر كايىسپېرچى ئىدى. ئۇ سوتسىيالىزىمدىن پايدىلىنىپ ئاممىنى قوزغاشنىلا ئويلايتتى. شۇڭا، ئەگەر ئۇ كاپىتالىزم خەلق ئاممىسىنى قوزغىتالايدۇ دەپ قارىغان بولسا ئىدى، ئۇ چوقۇم كاپىتالىزم بايرىقىنى كۆتۈرۈپ چىققان بولاتتى. ھىتلېر ئۈچۈن ئېيتقاندا پەقەت گېرمانىيىنى قۇتقۇزۇشقا بولىدىكەن، ھەرگىزمۇ ۋاستە تاللاپ ئولتۇرمايتتى.

مۇنداق قارىماققا، ئۇ گويىا بىر ئىشچىلار جەمئىيىتىنى ياراتقان دەكلا قىلاتتى. ئىشچىلار بولسا ھىتلېرنى ھەم بىر ئەسكەر، ھەم بىر ئەمگەكچى دەپ تونىشاتتى. شۇڭا ئۇلار ھىتلېرنى ئەنە شۇ شەكىلدە تەشۋىق قىلىشتى. شۇنداق بولغاندا، ئۇرۇشتا مەغلۇپ بولۇپ ئىزاغا قالدۇرۇلغان، ئادەتتە يەنە ئىقتىسادى ۋەيران بولۇش گىرۋىكىگە كېلىپ قېلىپ جاپا تارتىۋاتقان مىليونلىغان گېرمانىيىلىكلەر ھەم ئەسكەر، ھەم ئىشچى بولغان بۇنداق بىر قەھرىمان بىلەن ئۇچۇرىشى ھامانلا بىر-بىرىسى بىلەن يۇغۇرۇلۇپ كېتەلەيتتى. بارغانچە كۆپ كومپارتىيىلىكلەر گەرچە ئۆز داھىلىرى لاگىرلارغا قامىۋېتىلگەن بولسىمۇ يەنىلا مىللى سوتسىيالىزم تۈزۈمى ئىچىدە ئۆزىگە چۈشلۈك بىر ئورۇنغا ئېرىشەلگەن ئىدى. ھىتلېر ئوتتۇرغا قويغان سوتسىيالىزىمنىڭ ماركسىزم سوتسىيالىزىمغا ئوخشىمايدىغان ئېنىقلىمىسىنى چۈشىنىشىمۇ ئۇنچە تەسكە

توختمايتتى: “گېرمانىيىنىڭ سوتسىيالىزمغا نېمىسلار ئۆزى رەھبەرلىك قىلدۇ؛ ئىنتېرناتسىيونالىزمنىڭ سوتسىيالىزمى بولسا يەھۇدىيلارنىڭ بىر قۇرالدىنلا ئىبارەت.”

1933 - يىلىنىڭ ئوتتۇرلىرىدا، ھىتلېر ئاساسەن ئالغاندا مۇتلەق كۆپ قىسىم گېرمانىيىلىكنىڭ قوللىشىنى قولغا كىرگۈزۈپ بولىدۇ. بۇرژۇئازىيە بىلەن ئىشچىلار، ھەربىلەر بىلەن سىياسى ساھەدىكىلەر، ئىرىقچىلار ۋە شۇنىڭدەك مەملىكەت ئىچىدىكى بىر قىسىم ئىنتايىن ئەقىللىق كىشىلەر كەينى-كەينىدىن ناتسىستلار پارتىيىسىگە ئەزا بولۇشقا باشلاپ، بۇ پارتىيىنىڭ كېلەڭسىز چوڭۇيۇپ كېتىشىنى كەلتۈرۈپ چىقىرىدۇ. ھوقۇقنى ئادەمنى چىرتىشقا باشلاپ كېتىدىغانلىقى ئەزەلدىن كېلىۋاتقان بىر سىياسى پىرىنسىپ؛ شۇنداقتمۇ ھوقۇق يەنە ئادەمنى مۇقەددەس ھالغىمۇ كەلتۈرۈپتەلەيدۇ. تېخى بىر يىل ئاۋاللا كوچىلاردا زومىلىق قىلىپ يۈرگەن ھىتلېرنى ئۇنىڭ ۋەزىپىسى تەمىنلىگەن ھوقۇق كۈچى سەۋەبىدىن ئۇنى ھەممە كىشى ھۆرمەت قىلىدىغان بىرسىگە ئايلاندۇرۇپتەندۇ. بەزى نېمىسلار بايلىق ھەۋىسىنىڭ كەينىگە چۈشۈپ كەتسىمۇ، نۇرغۇنلىغان نېمىسلار غايە دولقۇننىڭ تۈرتكىسى بىلەن ساداقەتلىك بىلەن خىزمەت قىلىپ كېتىدۇ. بۇ ئىسلاھات ھەرىكىتى ئاساسەن ئالغاندا پۈتكۈل گېرمانىيىنى قاپلايدۇ. شۇنىڭدەك، ئىقتىسادمۇ ياخشىلىنىشقا باشلايدۇ؛ چوڭ شەھەر كوچىلىرىدىن تىلەمچىلەرنىمۇ تاپقىلى بولماس ھالغا كېلىدۇ.

تېخىمۇ كۆپ زىيالى ۋە سەنئەتچى ھىتلىرنىڭ كەينىدىن ئەگىشىپ يۈرۈشكە باشلايدۇ. ھەتتا ئوپىرا يازغۇچىسى بولغان گېرخاد خاۋپمان (豪普曼•格尔哈特) مۇ باشقىلاردىن ھەر قانچە پەرقلىق دېيىلگەندىمۇ يەنىلا ھىتلىرنىڭ ئالدىدا ئىگىلىپ تازىم قىلىدىغان بولۇپ ئۆزگىرىدۇ. شۇ يىلى ئىيۇن (باشاق) دا سىپىنگرى (斯宾格勒) بىلەن ھىتلىر بىر يېرىم سائەت سۆھبەتلىشىپ فرانسىيىنىڭ سىياسىتى ئۈستىدە مۇنازىرە قىلىشىدۇ. ئۇ ئىككىسى يېڭى دىنى جەمئىيىتىنىڭ رەھبەرلىرىگە ئوخشاشلا نەپرەتلىنىدىغانلىقىنى ئىپادىلەيدۇ. ئۇلار ئايرىلىش ئالدىدا ھىتلىر بۇ يازغۇچىغا “مېنىڭچە پارتىيە سىرتىدىكى زاتلارنى مەلۇم بىر سىياسەت ئۈستىگە جەلپ قىلىش بەكلا مۇھىم ئىكەن” دەيدۇ. سىپىنگرىمۇ (斯宾格勒) ھىتلىرنىڭ بۇ پىكىرىگە قوشۇلىدۇ. گەرچە فىۋرېر ئادەتتىكىدەك گەپلەرنى قىلىۋاتقاندا قىلغىنى بىلەن ئۇ ھەقىقەتەنمۇ راست گەپ قىلىدىغان بىرسى ئىكەن، دەيدۇ ئۇ يازغۇچى ھىتلىر بىلەن خوشلاشقاندىن كېيىن. رىچارد سىتراۋس (理查•施特劳斯) ھىتلىر ياخشى كۆرىدىغان كومپوزىتورلاردىن ئەمەس ئىدى. ئۇمۇ گېرمانىيىنىڭ ئۆزگىرىش قىلىشىدىن پۈتۈنلەي رازى ئىكەنلىكىنى ئىپادىلەيدۇ. «روسىن كاۋالېر» (罗生卡瓦利亚) بېرلىندا تۇنجى قېتىم ئويناغىنىدا ھىتلىرمۇ كۆرگىلى بارغان بولۇپ، پەردە ئارىسى دەم ئېلىش ۋاقتىدا لوژدا سىتراۋسنى قوبۇل قىلىدۇ. بۇنىڭدىن سىتراۋس (施特劳斯) چەكسىز خوشاللىققا چۆمىدۇ.



دنى جەمئىيەتلەرنىڭ “بەگزاڧىلىرى” ھىتلىرىنى مەدھىلەپ مۇكاپات ئېلىشقا تېخىمۇ تەلپۈنىدۇ. “ھىتلىرى كىيىمىنى قانداق ھەيدەش كېرەكلىكىنى ياخشى بىلىدىكەن” دەيدۇ يېقىندا قانۇنسىز دەپ ئېلان قىلىنغان كاتولىكلار پارتىيىسىنىڭ داھىسى، پوپ لودوۋىك كارس (路德维希·卡斯) كاردىنال بىلەن ئۇچراشقىنىدا، “ئۇ باش مىنىستىر بولۇشتىن ئاۋال مەن ئۇنىڭ بىلەن پات-پاتلا كۆرۈشۈپ تۇراتتىم. بۇ ئادەمنىڭ زېھنى ئوچۇق، يۈكسەك غايىدا چىڭ تۇرىدىغان، ھەمدە رىيالىستىك ھۆرمەت قىلىدىغان بىر ئادەم. ئۇ ماڭا چوڭقۇر تەسىر قالدۇرغان ئىدى. ... مېنىڭچە بولغاندا، تەرتىپنى ساقلىيالايدىغانلا بولىدىكەن، كىملا باشقۇرسە مەيلى ئەمەسمۇ.”

پاپا ئون بىرىنچى ئۇس (乌斯十一世) مۇ ئەنە شۇنداق پىرىنسىپنى ھىمايە قىلىدىغانلاردىن بىرى ئىدى. بۇ نوقتىنى 20-ئىيۇن (باشاق) دا ھىتلىرى بىلەن ۋاتىكان ئوتتۇرىسىدا ئىمزالانغان دىنى كىلىشىم تولۇق ئىسپاتلاپ بېرىدۇ. بۇ كىلىشىمدە، دىنى جەمئىيەت پوپلار بىلەن دىنى زاتلارنى ھاكىمىيەت ئىشلىرىغا قاتناشتۇرماستىنلا ماقۇل بولىدۇ. ھىتلىرىمۇ پۈتۈن مەملىكەت تەۋەسىدىكى گۇنا چىقىرىش مەكتەپلىرىگە تولۇق ئەركىنلىك بېرىدىغان بولىدۇ. بۇنداق بىر ھوقۇققا ئېرىشكەنلىك كاتولىك دىنىنىڭ بەكلا چوڭ ئۇتۇقى ھېسابلىناتتى. پاپا ھەزرىتىلىرى ھىتلىرىنىڭ ۋەكىلى فرانسۇز پاپىغا “چىن قەلبىدىن قارشى ئالمەن، شۇنىڭدەك گېرمانىيە ھۆكۈمىتىنىڭ كوممۇنىزمغا، رۇسىيىدىكى ھەر خىل-ھەر

رەڭدىكى خىيالپەرەستلىكىگە قارىتا قىلچە يول قويماي قارشى تۇرىدىغان بىر رەھبىرنىڭ بولغانلىقىدىن ھەقىقەتەنمۇ خوشالمەن” دەيدۇ.

ۋاتىكان، ئىنتايىن مۇكەممەل بىر ھەمراغا ئېرىشكەنلىكىدىن چەكسىز مىننەتدار بولۇپ، تەڭرىدىن بۇ ھەمرايىنى، يەنى ئۈچىنچى ئىمپېرىيىنى ئامان قىلسۇن، دەپ دۇئا ئوقۇيدۇ. پاپا تېخىمۇ ئەمىلىيەتتە ھەرىكەت قىلىپ، گېرمانىيىدىكى بارلىق ئىكسىپوپلارنى مىللى سوتسىيالىزم پارتىيىسى ھۆكۈمىتىگە ساداقەت كۆرسىتىشىنى بۇيرۇيدۇ. ئۇ يېڭى دۇئاسىنى ئىنتايىن چوڭقۇر مەنىلىك سۆزلەر بىلەن ئاخىرلاشتۇرغان ئىدى: “مەن بۇ ئىلاھى ۋەزىپەمدە تۇرغان مۇددەت ئىچىدە گېرمانىيە ئىمپېرىيىسىنىڭ پاراۋانلىق ئۈچۈن ئېتىكاپتا ئولتۇرغان ۋاقتىدا ئىمپېرىيىنى بوھرانغا قويدىغان ھەرىكەتلەردىن پۈتۈن كۈچۈم بىلەن ساقلىنىمەن.”

گېرمانىيە جەمئىيىتىنىڭ ھەر بىر قاتلىمىدىكى بارلىق كىشىلەر يېڭى ھۆكۈمەتنى قوللاپ قۇۋەتلەشنىڭ باھانىلىرى ئۈستىدە ئىزدىنىش يولىغا كىرىشكەن ئىدى. فىۋرېر خەلق ئاممىسى ئارىسىدا كۈچلۈك ھىمايىسىگە ئېرىشكەن ئىدى. كىشىلەر سېپتالغا ئېقىن قىلىپ فىۋرېرنىڭ يۇرتىنى سىغىنىپ كېلىشلىرى بۇنىڭ تىپىك بىر مىسالى ئىدى. كىشىلەر يەنە ھىتلىرنىڭ بالىلىق دەۋرلىرىدە يازلىق دەم ئېلىش ئۈچۈن بېرىپ تۇرىدىغان يېزا ئۆيىنى زىيارەت قىلىشنىمۇ بوش قويمىغان ئىدى. ئۇلار بۇ سەھرا ئۆيىنىڭ ئۆگزىسىگە ئارتىلىپ چىقىپ رەسىمگە

تارتىشاتتى، گويا ئىچىدە قانداقتۇ بىر مۇقەددەس سۇ باردەك، قورادىكى تەڭنىدە قوللىرىنى يۇيشاتتى. ئۇلار يەنە تاش پارچىلىرى بىلەن سېلىنغان ئاشلىق ئامبىرىنىڭ تاش پارچىلىرىدىن پارچىلار سۇندۇرۇپ خاتىرە ئۈچۈن ساقلىۋېلىشاتتى. ئۇلار بۇ يەردىن خاتىرە ئۈچۈن دەپ ئالغىلى بولىدىغان ھەممە نەرسىنى ئېلىپ مېڭىشاتتى. ئۇ قورانىڭ بۈگۈنكى خوجايىنى ئېتىزدىن قايتىپ قوراسىغا كىرگىنىدە زىيارەتكە كەلگەن كىشىلەر ئۇنىڭ ئەتراپىغا ئولشۇۋالاتتى. “خۇددى بازارغا يىغىلغاندەكلا مىخ-مىخ ئادەم يىغىلىپ كېتەتتى. — دەيدۇ جون ستۇست (约翰·施图茨) شۇ كۈنلەرنى ئەسلەپ كېلىپ، — زىيارەتچىلەر بىر تەرەپتىن كالىلارنىڭ دۈمبىسىگە كىرىست بەلگىسىنى سىزىپ، بىر تەرەپتىن ھىتلېرنى مەدھىلەيدىغان ناخشىلارنى ئېيتىشىپ كەنت ئىچىدە ئايلىنىپ چىقىشاتتى. ئۇزۇنغا قالماي ئۇ يەر تالان-تاراجدا قالغاندەك خارابە بىر يەرگە ئايلىنىپ قالدى.

1933-يىلى ئىيۇن (باشاق) نىڭ ئاخىرلىرىدا ھىتلېر ۋاقىت چىقىرىپ بېلېت (白莱特) نى يەنە بىر قېتىم زىيارەت قىلىپ، رىچارد (理查) بىلەن كېشما ۋاگنېر (科西玛·瓦格纳) ۋە ئۇنىڭ ئوۋلى پىنگفىي (品格菲) نىڭ قەۋرىسىگە تەزىيە چەمبىرىكى قويۇپ كېلىدۇ. ئۇ يەنە ئۇ يەردىكى يىلدا بىر كېلىدىغان بايرامغىمۇ قاتنىشىدۇ. ئۇنىڭ بۇ زىيارىتى باش مىنىستىر بولغىنىدىن كېيىن ۋاگنېرنىڭ يۇرتىغا قىلغان تۇنجى زىيارىتى ئىدى. ئۇ ۋانفىلت ( ) نىڭ كۈتۈپخانىسىنى ئايلىنىپ

ئۇنىڭغا بولغان ئوتلۇق ھېسسىياتىنى ئىپادىلەيدۇ. “سىز مېنى بۇندىن ئون يىل بۇرۇن دەل بۇ ئۆيدە قوبۇل قىلغان ئىدىڭىز. — دەيدۇ ھىتلىر ۋېنفلت ۋاگنېرغا. ئاندىن ئۇ چىرايىنى تۈرۈپ دەيدۇ: — ئەگەر شۇ قېتىمقى قوزغىلاڭ مەغلۇبىيەت بىلەن ئاخىرلاشمىسا ئىدى، بۈگۈن ئەھۋال پۈتۈنلەي باشقىچە بولغان بولاتتى. ئۇ يىللىرى مېنىڭ يېشىمۇ بۇ ئىشقا تازا ماس كېلىدىغان ۋاقىتلار ئىدى. ئەندى مەن بۇ ئىش ئۈچۈن ياشتا بەكلا چوڭىيىپ قالدىم. بەكلا كۆپ ۋاقىتم زايلا بولۇپ كەتتى. شۇڭا مەن بۇ زايلا بولغان ۋاقىتلارنى تولدۇرۇش ئۈچۈن ھەسسىلەپ تىرىشچانلىق كۆرسىتىشىم شەرت. — ئۇنىڭ مەيلىنىشى قانداق تېز ئىپادىلەنگەن بولسا شۇنداق تېز غايىپ بولىدۇ. ئاندىن ئۇ ئۆزىنىڭ بۇ ۋەزىپىدە يەنە 22 يىل ئولتۇرايلىدىغانلىقىنى ئېيتىدۇ. — شۇ چاغدىلا مەن بۇ ئىشتىن پىنسىيىگە چىقىشىم مۇمكىن. ئەمما بۈگۈن، ھۆكۈمەت كابىنتىنىڭ بەھۇدە بېشىمنى ئاغرىتىشىدىن قۇتۇلۇش ئۈچۈن ماڭا تېخىمۇ كۆپ ھوقۇق لازىم. ئۇلار ھازىر ئۆزلىرى بىلەن قىلچە مۇناسىۋىتى بولمىغان ئىشلارنى سۈرۈشتە قىلىشقا تولۇق ھوقۇقىمىز بار دەپ قارايدۇ. ” ئۇ گۆشىنى چۈشلۈك تاماققا ئولتۇرغىنىدا، ئەگەر پۈتۈن ھوقۇقلارنى قولغا كىرگۈزۈپ بولالسام، سىناگوک (寺院) لارنى تارقىتىۋېتىپ ئۇلارنىڭ مال-مۈلكلىرىنى مۇسادىرە قىلدۇرىمەن دەپ پىلاننى ئاشكارىلايدۇ.

شۇ يىلى ياز پەسلىدە، ھىتلىر ۋاقتىنىڭ كۆپ قىسمىنى يوقۇرى سالسبۇرگ (萨尔茨堡) دىكى سەھرا داچىسىدا

ئۆتكۈزۈلۈپتۇ. ئۇ خانفستانگىل ئائىلىسىنى ۋاسىنىڭ ۋاسىنىڭ (瓦申弗尔德) قا بېرىپ دەم ئېلىشقا تەكلىپ قىلىدۇ. ئەمما خانفستانگىلنىڭ ۋاقتى بولمىغاچقا ھېلىنې بىلەن ئېگۈن (ئۇ چاغدا ئېگۈنمۇ 12 ياشقا كىرىپ قالغان ئىدى) ئىككىسىنى ئۆتەرتىدۇ. ئۇلار مېيونخېندىن ماشىنىلىق يولغا چىقىدۇ. يول بويى ھىتلىر يول بويى شوپۇرنىڭ يېنىدا ئولتۇرۇپ ماڭىدۇ. ماشىنا روسېنخېم (罗森海姆) ئەتراپىدىكى قىيالىق بىر تاغ يولىغا كەلگەندە ماشىنا تۇيۇقسىز جىددى تورمۇز قىلىپ توختاپ قالىدۇ. 7 نەپەر مۇھاپىزەتچى ئەسكەر ئاپتوماتلىرىنى كۆتەرگىنىچە دەرھال كاشىلا چىققان ماشىنىنىڭ ئەتراپىنى قورشاۋ ئاستىغا ئېلىۋالىدۇ. شوپۇر كېمپكا (Erich Kempka) كائىمكا (凯姆卡) ئالدىراش ماتورنى تەكشۈرۈشكە كىرىشىدۇ. بۇ چاغدا ھىتلىر ئۇنىڭغا پىلجىكتىر يېقىپ بېرىدۇ. “فىرۇرېم، يەنە شۇ كونا چاتاق ئىكەن. — دەيدۇ شوپۇرى چۈشەندۈرۈپ، — قايسى بىر كوممۇنىست ئۇنسۇر بېنىزىن باكىغا شىكەر پارچىسى سېلىۋىتىپتۇ.” ھىتلىر قوغدۇغۇچىلىرىغا مۇھاپىزەتنى كۈچەيتىش ھەققىدە بۇيرۇق بېرىپ، شوپۇرنىڭ بىر دېتالىنى سۆكۈشىگە قاراپ ھاياجان بىلەن بىر ياندا تۇرىدۇ. شوپۇر بىر تەرەپتىن پۇلەپ يەنە بىر تەرەپتىن ئىچىگە تارتىپ شوراپ يەرگە بېنىزىن ئارىلاش شىكەر پارچىلىرىنى تۈكۈرۈشكە كىرىشىدۇ.

باشقا مەغرۇر ئائىلىلەرگە ئوخشاش ھىتلىرىمۇ ھېلىنې بىلەن ئېگۈن ئىككىسىنى بىرگە ئېلىپ ۋاسىنىڭ (瓦申弗尔德) نى زىيارەت قىلىدۇ. ئۇنىڭ جايلاشقان ئۆيى ئىككىنچى قەۋەتتە

بولۇپ، سارىسبۇرگقا ئۇدۇل قاراپ تۇراتتى. بۇ ئۆينىڭ بىزەكلىرى خۇددى باشقا ئۆيلەردىكىدەك بەكلا ئاددى ئىدى. “ئۆيدە چاققان بىر يېزىق ئۈستىلى بىلەن بىر قانچە ئادەتتىكىدەك كىتاب ئىشكاپلىرى قويۇلغان ئىدى. — دەيدۇ ئېگۈڭ كېيىن ئەسلىپ كېلىپ، — مەن ھىتلىر قانداق كىتابلارنى ئوقۇپ ۋاقىت ئۆتكۈزۈشۈڭىزىدىغانلىقىغا قىزىقىپ تەكچىلەرگە قاراپ ھەيران قالغان ئىدىم.” راست دېگەندەك كىتاب تەكچىلىرىدىكى كىتابلارنىڭ كۆپۈنچىسى كارل مېي (卡尔·梅依) يازغان قىزىقارلىق غەرب پادىچىلار ھىكايىلىرى ھەققىدىكى كىتابلار بولۇپ، بۇ تۈر كىتابلار بىر باش مىنىستىرنىڭ ئوقۇشىغا ئەمەس بەلكى 12 ياشلىق ئېگۈڭنىڭ ئوقۇشىغا ئۇيغۇن كېلىدىغان كىتابلار ئىدى.

خانفىستانگىل ئانا-بالا ئىككىسى بۇ ئۆيگە مېھمان بولسىمۇ، يېقىندىكى مېھمانخانىلاردا ياكى ساياھەتچىلەر تۇرىدىغان ئۆيلەرگە چۈشكەن پارتىيە ئەزالىرىمۇ كېلىپ فىزۇرېرنى زىيارەت قىلىپ تۇراتتى. “گيورنىڭ ھىتلىرىدىن ئايرىلماي دېگىدەك بىرە يۈرەتتى. ئۇ ئىككىسى دائىم دېگىدەك باغچىدىكى تار خىش ياتقۇزۇلغان تار يولدا ئاڭغىنىچە مەخپى سۆھبەت قىلىپ تۇراتتى. ئۇلارنىڭ ماڭىدىغان يولى ئەنە شۇ تار يوللا ئىدى. ئەگەر ئۇلار بىنانىڭ ئالدىدىكى كارىدوردا ئولتۇرۇپ مۇڭداشقانلىرىدا ئېگۈڭ يېنىدىن ئۆتۈپ كېتىۋېتىپ ئۇلارنىڭ دېگەنلىرىگە قۇلاق موللىسى بولۇپمۇ قالاتتى. گەپنى ئەڭ كۆپ قىلىدىغىنى گيورنىڭ ئىدى: ‘مەن يېڭىلا 20 نەپەر ئۆلۈم جازاسىغا قول قويۇپ بەردىم. ...’

دېگىنىنى ئاڭلاپ قالدۇ. “ئېسىمدە قېلىشىچە ئۇ ئەنە شۇنداق بىر نېمىلەرنى دېگەندەك قىلغان ئىدى. بۇ گەپلەرنى ئاپامۇ ئاڭلىغان ئىدى. مەن ئاپام بىلەن ئىككىمىز بۇ ەپلەردىن بەكلا چۈچۈپ غەلىتىلىك ھېس قىلغان ئىدۇق: شۇنچە ھەشەمەتلىك دۆلەت ئىجرائىتىنىڭ كەينىدە بۇنداق قورقۇنۇشلۇق ئىشلارنىڭمۇ بارلىقى قانداق بولغىنى؟ دەپ ھەيران قالغان ئىدۇق.”

ئۇلار تاماق ۋاقتىدا يىغىلىپ بىرگە تاماق يېيشەتتى. ياماقخانا ئاستىنقى قەۋەتكە جايلاشقان بولۇپ، ئاددى ئەمما ئازادە سەرەمجانلاشتۇرۇلغان ئىدى. ئېگۈڭ ئانگىلاننىڭ ئەتكەن ئاۋستىرىيە تاماقلرىغا كۆنەلمىگەن ئىدى. بولۇپمۇ پۇرچاق تامىقىغا بەكلا ئوچ ئىدى. چۈنكى بۇ تاماقنى سۈت، ئۇن ۋە ئازىراق شېكەر قوشۇپ يېيشكە توغرا كېلەتتى. شۇنداقتىمۇ ئېگۈڭ دەستخانىنىڭ بىر بۇلۇڭىدا ئولتۇرۇپ ئۇلارنىڭ دېيشكەن گەپلىرىنى تولۇق ئاڭلاش پۇرسىتىگە ئىگە ئىدى. “ئۇلار مۇزىكىدىن، سىياسەتتىن، ھەتتا خىتاي سەنئىتىدىنمۇ پاراڭ قىلىپ كېتىشەتتى. ئەسلىدە، ئۇلارنىڭ دېيشمەيدىغان گېپى يوق دېيشكىمۇ بولاتتى. ئۆلچەم بويىچە ئېيتقاندا، ھىتلىر بۇ يەردە ھەقىقەتەنمۇ ئوچۇق يورۇق ھېسابلىناتتى. يەنى دېمەكچى بولغىنىم، ئۇ ئۆزىنى ھەممىلا يەردە بىر داھى قاتارىدا مۇئامىلە قىلىنىشىنى خالىمايتتى. ئادەتتە ھىتلىر كىشىلەر بىلەن بەك پاراڭلىشىپ كەتمەيتتى. ئۇ ئادەتتە پاراڭلىشىپ قالغاندا بىر بولسا جىم ئولتۇرۇپ ئاڭلاپ بېرەتتى، ياكى بولمىسا رەسمى نۇتۇق سۆزلەپ كېتەتتى. ئۇنى كاتولىك دىنىنىڭ ھۆكمرانغىلا

ئوخشىتىش مۇمكىن ئىدى. ئەمما بۇ يەردە، يەنى ئۇنىڭ بۇ يېزىدىكى داچىسىدا خۇددى ئادەتتىكى بىر ئۆي خوجايىنىغىلا ئوخشاش مۇئامىلىسى ئادەتتىكىچە، نورمال بىرسىدەكلا ھەرىكەت قىلاتتى. ئۇ ئادەتتە ئاپتوموبىللار ھەققىدە، ماتورلار ھەققىدە، ھەر خىل تىپتىكى كىمىلەرنىڭ خۇسۇسىيەتلىرى ھەققىدە ۋە شۇنىڭغا ئوخشاش نەرسىلەرنىڭ تېخنىكىلىق تۈزۈلىشى ھەققىدە كۆپرەك پاراڭ قىلاتتى. ”

بۇ چاغدا، ئۇنىڭ بۇ سەھرادىكى داچىسىدا تۇرىۋاتقانلىقى ھەققىدىكى خەۋەر ئەتراپقا تارقىلىپ كېتىپ، پۈتۈن مەملىكەتتىكى ساياھەتچىلەر بۇ يەرگە قاراپ ئېقىن قىلىشقا باشلايدۇ. ئەمما ئۇ باشقىلار كۆرۈپ قالمىسۇن دەپ، ئۆيىگە بېكىنىۋېلىپ پەقەتلا سىرتقا چىقماس بولىۋالىدۇ.

بىر كۈنى، بىر توپ ئادەم ئېگۈڭنى يېنىغا چاقىرىشىپ ھىتلىپنى سىرتقا چىقىرالارسەنمۇ دەپ سورىشىدۇ. 12 ياشلىق ئېگۈڭ يۈگۈرگىنىچە فىۋېرنىڭ يېنىغا چىقىپ بەكلا نورمالسىز بىر تۈستە “ھىتلىپ ئەپەندىم، بىر توپ سەمىمى ئادەملەر كورىدوردا سىزنى كۈتۈپ تۇرىدۇ، ئۇلار سىزنى كۆرۈشكە بەكلا تەقەززار بولۇپ كېتىۋاتىدۇ” دەيدۇ.

ھىتلىپ قاھقاھلاپ كۈلگىنىچە، ئېگۈڭ بىلەن بىرگە سىرتقا چىقىپ كەلگەنلەر بىلەن سالاملىشىدۇ. “ھىتلىپنىڭ زىيارىتىگە كەلەن بۇ كىشىلەر ھىتلىپنى كۆرۈپ ھۇشىدىن كېتىپ يېقىلىپ چۈشكىلى قىل قالىدۇ. ھىتلىپ ئۆيگە كىرىپ كەتكەندىن كېيىن



ئۇ كىشىلەر ماڭا ئالاھىدە مەمنۇن بولۇپ رەخمىتىنى بىلدۈرۈشتى. ئارىدىن ھىستېرىيلىك ئايالدىن بىرسى ھىتلىر دەسسەگەن شېغىللاردىن بىر ئۇچۇم ئېلىپ ئەينەك دورا قۇتسىغا قاچىلاپ كۆكسىنىڭ ئاستىغا قىستۇرۇۋالغانلىقىنىمۇ كۆردۈم” دەيدۇ. كېيىن ئىشىك تۈۋىگە يەنە بىر مۇنچە ئادەم كېلىپ ئېگۈڭغا بىر مۇنچە كارتۇچكا، ئاتكىرتكا، رەسىم ۋە خەتلەرنى تۇتقۇزۇپ قويدۇ. ئېگۈڭ بۇ نەرسىلەرنى ئېلىپ دەرھال ھىتلىرنىڭ يېنىغا كىرىپ بىر تال قېرىنداش بىلەن بىرگە ئۇنىڭغا تاپشۇرىدۇ. “ئاھ تەڭرىم! ئوغلۇم. — دەيدۇ ھىتلىر كۈلگىنىچە، — ئەندى سەن بۇ ئىشتا ماڭا يېپىشقنىڭ يېپىشقان، شۇنداقمۇ ئوغلۇم؟”

ھىتلىر تاغدىن چۈشۈپ بېرىلىنغا قايتقىنىدىن كېيىن، يەنە شۇ خىل مۇلايىم كۆرۈنۈشى بويىچە كىشىلەرگە مۇئامىلە قىلىشقا تەييار ئىدى. شۇ يىلى ئاۋغۇست (چايان) تا، ھىتلىر ئېگۈڭنىڭ دادىسىنىڭ ھىتلىرىغا قارشى بىر كارىكاتۇرلار توپلى نەشرى قىلىشىنى تەستىقلايدۇ. بۇ ھەجىۋى رەسىملەر گېرمانىيىدىكى مەملىكەت ئىچى ۋە سىرتىدىكى گېزىت-ژۇرناللاردىن يىغىلغان رەسىملەر ئىدى. بۇ رەسىم توپلىمىنىڭ ئىسمى «ئاق قەغەز ئۈستىدە قارا سىيا» بولۇپ، مۇقاۋىسىغا ھىتلىرنىڭ رەسىمى سىزىلغان، رەسىمدىكى ھىتلىر ئۆزىنى تەنقىت قىلىۋاتقانلارغا قاراپ قاققاھلاپ كۈلۈۋاتقانلىقى تەسۋىرلەنگەن. بۇ كارىكاتۇرلار خانفىستانگىل تەرىپىدىن ئەستايىدىللىق بىلەن تاللاپ چىقىلغان رەسىملەر بولۇپ، بەزىلىرى ھەجىۋىلەشتۈرۈلگەن رەسىملەر

بولسا، يەنە بەزىلىرى ئۇنى قاتتىق مازاق قىلىپ سىزىلغان، يېقىنقى ئون يىل مابەينىدە سىزىلغان ئەڭ ياخشى رەسىملەر ئىدى. خانفىستانگىل كىرىش سۆزىنىڭ باش قىسمىدا ھىتلىرنىڭ كۆڭلىدىكى قەھرىمان ئىمپىراتور پېتىر ( ) نىڭ مۇنداق بىر جۈملە سۆزىنى نەقىل كەلتۈرىدۇ: “بۇ كىتابچىنى پەسىرەك بىر يەرگە تىزىپ قويۇڭ.” ئۇ كىرىش سۆزىدە بۇ گەپنى چۈشەندۈرۈۋ كېلىپ بۇ كىتاب ھەقىقى ھىتلىر بىلەن ئۇيدۇرما ھىتلىرنى پەرقلەندۈرۈش جەھەتتىكى بىر سىناق، دەيدۇ.

بۇنداق بىر تەشۋىقات كىتابچىسىنىڭ ئېلان قىلىنىشى گېيۇبېلىنى بەكلا قورقتۇتتىدۇ. خانفىستانگىل بۇنىڭ ئۈچۈن ئەنە شۇنداق قىلغاندىلا ئەنگىلىيىلىكلەر بىلەن ئامېرىكىلىقلار ئارىسىدا ياخشى تەسىرات قالدۇرالىشىمىز مۇمكىن دەپ باھانە كۆرسىتىدۇ. دېگەندەك بۇ ئىش ھىتلىر ھەققىدىكى قاراشلارنى ئۆزگەرتىۋەتكەن بولۇپ، نۇرغۇنلىغان چەتئەللىك كۈزەتكۈچىلەر ھىتلىر دېگەن بۇ ئادەم ئۇنچىۋالا قورقۇنۇشلۇق بىرسى بولماستىن كۆكسى- قارنى كەڭىرى بىرسى ئىكەن دەپ ھېسابلىشىدۇ. “فىۋرېر ھەققىدىكى رىۋايەتلەر گېرمانىيىدە تېز سۈرئەت بىلەن يېيىلىشقا باشلىغان بۇ كۈنلەردە، — دەپ باھا يازىدۇ «ئەدەبىي ئۇچۇرلار» ژورنىلى، — ياۋروپادىكى بىر قىسىم بىتەرەپ گېزىت ۋە ژۇرناللار بولسا گېرمانىيىنىڭ بۇ مۇستەبىتى ھەققىدە ساپلا كۈلكىلىك نەرسىلەرنىلا ئېلان قىلىپ كەلگەن ئىدى. ئۇلار ھىتلىرنى ھىلىگەر بىرسى دەپ قارىشىپ، ئۇنىڭ كەسكىن پىكىرلىك بولىشىنى مازاق قىلىپ كۈلكە

قىلىۋېلىشتى. ” كۈرەش جەريانىدا ئاجىز تەرەپتە تۇرغانلار ئۈچۈن ئەزەلدىن ھېسداشلىق قىلىپ كېلىۋاتقان ئەنگلىيىلىكلەر فيۇرېرنىڭ قەرز تۆلەش بىلەن چېگرا مەسىلىلىرىدە فرانسۇزلار بىلەن مۇئامىلە قىلىشتا ھىتلىر تەرەپتە تۇرۇپ ئۇنىڭ ياخشى گېپىنى قىلىشىپ بېرىدۇ. ئىسىلزادە روتيان ( ) ئاقلاپ كېلىپ مۇنداق دەيدۇ: مىللى سوتسىيالىزم پارتىيە ئەزالىرى مەملىكەت ئىچىدىكى زوراۋانلىقلىرى، “ئاساسەن ئالغاندا گېرمانىيىلىكلەرنىڭ دۇنيا ئۇرۇشى مابەينىدە چەتئەللىكلەر تەرىپىدىن زىيانكەشلىككە ئۇچراپ كېلىۋاتقانلىقىغا بولغان بىر تۈرلۈك ئىپادىسى دېيىش كېرەك. ” ئەنگلىيە ۋېرسال شەرتنامىسىغا قارىتا قارشى پىكىردە بولۇشى گېرمانىيىدىن قالسىلا ئەڭ كۈچلۈك ھېسابلىناتتى.

ھىتلىر ئەنە شۇنداق ئاق كۆڭۈل كۆرۈنۈش بىلەن ئۆزىنىڭ تاشقى سىياسەتلىرىنى تۈزىتىپ بارماقتا ئىدى. ھىتلىرنىڭ تاشقى سىياسەتلىرىگە ھۈكۈمرانلىق قىلىۋاتقان قوش نەزىرىيە، ئۇنىڭ ئىرىقچىلىق كۆزقارىشى بىلەن ھاياتلىق ماكان كۆزقارىشى ئىدى. ئۇ بەزىدە تۇيۇقسىز بۇلاردىن ئاتلاپ ئۆتۈپ كېتىدىغان ۋاقىتلىرىمۇ بولۇپ تۇراتتى. ئەمما ئاخىرىدا ئۇ يەنىلا شەرقتە ھاياتلىق ماكانغا ئېرىشىش قارشى بىلەن باغلىۋالاتتى. ھىتلىر ھەر دائىم ئەنگلىيىنى سۈكۈت ئىچىدىكى بىر ھەمرا قاتارىدا ئۆزىنىڭ كوممۇنىزمغا قارشى كىرىست ئارمىيىسى سېپىگە قوشۇۋېلىشنىلا ئويلايتتى. بۇ مەقسەت ئۈچۈن ئۇ چوقۇم ئېنگىلىزلارنى ئىشەندۈرۈلۈشى، يەنى ئىمپىرىيە خەلقئارالىق سودا

بىلەن يەر دۇنيا بويىچە دېڭىزلاردا زوراۋانلىق قىلىش غەربىدىن ۋاز كەچكەنلىكىگە ئېنەلىزلارنى ئىشەندۈرەلشى شەرت ئىدى. قىسقىسى، گېرمانىيە ياۋروپا قىتئەسىنى تېزگىنى ئاستىغا ئېلىپ كوممۇنىزمغا قارشى قەلئە شەكىللەندۈرىدىغان، دېڭىز-ئوكيانلارنى بولسا ئەنگىلىيىنىڭ ھۈكۈمرانلىقىغا تاشلاپ بېرىشى كېرەك ئىدى. ئۇ شەرققە يۈرۈش قىلىشتىن ئاۋال، ئۆزىنىڭ ئورنىنى مۇستەھكەملىۋېلىش مەقسىتىدە ئىتالىيە بىلەن يارىشىپ قېلىشنى تەلەپ قىلىدۇ. چۈنكى ئىتالىيە ناتىسىستلار پىرىنسىپىغا ھېسداشلىق قىلاتتى. شۇنىڭدەك مۇسسولنىڭ ئاق دېڭىز (ئوتتۇرا يەر دېڭىزى — ئ.ۇ.ت) دا نىيىتى بولغانلىقى سەۋەبىدىن، ئۇلارمۇ خۇددى گېرمانىيىگە ئوخشاش فرانسىيىگە دۈشمەن كۆزى بىلەن قاراپ كەلمەكتە ئىدى.

ھىتلېرنىڭ ۋېيمار جۇمھۇرىيىتىدىن مىراس قىلىپ ئالغان دېپلوماتىيە خادىملىرى ھەر خىل سىنىپلارغا تەۋە كىشىلەردىن تەشكىل قىلىدىغانلىقى ئۈچۈن، ئۇنىڭ دېپلوماتىيە ئۇسلۇبىدىن بەكلا ئۈرۈكۈپ يۈرىشەتتى. شۇنداقتمۇ ئۇلارنىڭ ئارىسىدىكى خېلى كۆپ قىسىم دېپلوماتلار ھەر تۈرلۈك سەۋەپلەر تۈپەيلىدىن ئۇنىڭ مۇتلەق كۆپ ئاساسلىق غايىلىرىگە قوشۇلاتتى. شۇنىڭدەك بۇنى ئۇلار ھىتلېردىن ھەمدە ئۇنىڭ سوتسىيالىزم پىلاكاتىدىن پايدىلىنىپ ئۆز مەقسىدىمىزنى ئىشقا ئاشۇرالايمىز دەپ ئىزاھلىشاتتى. “ئادەتتىكى كىشىلەر شۇنى ئارزۇ قىلاتتى ۋە شۇنىڭغا ئىشىنەتتىكى، — دەيدۇ كەسپى دېپلومات خېبۇرت ۋون دېرىكس (赫伯特·冯·迪尔克森) ئەسلىمىسىدە، —

تۈزەلمەس ئىنقىلابى پارتىيىلىكلەر ۋاقتى كەلگىنىدە پۈتۈنلەي يوقۇتىلىشى مۇمكىن. ئۇلارنىڭ ۋارىسلىرى بولسا، ھوقۇق دېگەن بۇ مېزىلىك شاراپنىڭ تەمىنى تېتىپ قالغانلىقى ھەمدە ھوقۇقتىن كەلگەن راھەت-پاراغەتلىك تۇرمۇشتىن بەھرىمەن بولۇپ كەلگەنلىكى سەۋەبىدىن، ئۇلارمۇ تېخىمۇ ئۈنۈملۈك ئىشلارنى قىلالايدىغان بولۇپ ئۆزگىرىدىغانلىقىدا گەپ يوق. ئىدىيىسىدىمۇ تېخىمۇ مۇتەئەسسەپلىك تەرەپكە قاراپ ئۆزگىرىش ياسايدىغانلىقى بىر مۇقەررەلىك. ”شۇڭلاشقا، ئىمكان قىلىپ دېركس (迪尔克森) قاتارىدىكى كەسىپداشلارنىڭ ھەممىسىلا دېگىدەك “نورماللىشىش جەريانىدا بىز ئۇلارغا ياردەم قىلىش مەجبۇرىيىتىمىز بار. ” دەپ ئويلىشاتتى.

ھىتلىر دېپلوماتىيە ئىشلىرىنى باشقۇرۇش جەھەتلەردىمۇ خۇددى سانائەتچىلەر بىلەن ھەربى تەرەپتىكىلەرنى يىتەكلەپ ماڭغىنىدەك قۇۋۋىتىسى ئىدى. ئۇ، ھۆكۈمەتنى قولغا ئالغاندىن كېيىن بىر يەھۇدىي بىلەن يەنە بىر يەھۇدىي بىلەن توي قىلغان بىرسىنىمۇ ئۆز ئىچىگە ئالغان ھالدا بارلىق ئەمەلدارلارنى بۇرۇنقى ئورنىدا قېلىشىغا يول قويدۇ. ئۇ يەنە ئەگەر گېرمانىيىنىڭ ئىچكى ئىشلىرىغا ئارلاشمايدىغانلا بولىدىكەن، ئىمپىرىيە سوۋېتلەر ئىتتىپاقى بىلەن دوستانە مۇناسىۋەت ئورنىتىشنى ئارزۇ قىلىدۇ دەپ ئېلان قىلىدۇ. ئۇنىڭ شۇ يەردىن يېتىشىپ چىققان كوممۇنىزم ھەرىكىتىگە قارشى ئىكەنلىكى ئۇنىڭ رۇسىيىگە قارشى ئىكەنلىكىدىن دېرەك بەرمەيدىغانلىقىنى، شۇنىڭدەك سەمىمى ۋە ئىشەنچلىك

بولشىنى ئىپادىلەش ئۈچۈن ئۇ يەنە مەخپى تۈردە سوۋېت ئىتتىپاقىنىڭ ئۇنىڭ تەختكە چىقىشىدىن بۇرۇن تۈزۈشكەن ئۇزۇن مۇددەتلىك قەرز كىلىشىمنىڭ ۋاقتىنى ئۇزارتىپ تۆلىشىگىمۇ ماقۇل بولىدىغانلىقىنى ئىپادىلەيدۇ.

1933-يىلى كۈز ئايلىرىغا كەلگەندە، ھىتلېر بۇ تۈردىكى ئېھتىياتچان خەلقارا ئۇيۇنلارنى يېتەرلىك دەرىجىدە ئويىناپ بولغانلىقىنى ھېس قىلىدۇ. شۇڭا ئۇ بىرلەشكەن دۆلەتلەر جەمئىيىتىدىن ھېكىنىپ چىقىش ئىرادىسىگە كېلىدۇ. ئەسلىدىنلا بۇ جەمىيەتنىڭ قايتىدىن قۇرالىنىش جەھەتتە يولغا قويۇپ كېلىۋاتقان سىياسىتىنىڭ ئۆزىلا بەكلا قالايمان ئىدى. “بىز بۇ جەمئىيەتتىن چوقۇم چېكىنىپ چىقىشىمىز كېرەك. - دەيدۇ ھىتلېر پاپىنىغا خېلى بەك ھاياجانلانغان ھالدا، - بۇ جەھەتتىكى باشقا مەسىلىلەر پۈتۈنلەي ئەھمىيەتسىز مەسىلىلەردۇر. ” ھىندېنبۇرگ بىرلەشكەن مىللەتلەر جەمئىيىتىدىن چېكىنىپ چىقىش ئاقىلانلىق ھېسابلىنارمۇ دەپ سورىغىنىدا، ھىتلېر جاۋاب بېرىپ مۇنداق دەيدۇ: گېرمانىيىنىڭ تولۇق تەڭ باراۋەر ھوقۇققا ئىگە بولۇشىنى ئويلايدىكەنمىز، بۇ جەمئىيەتتىن چېكىنىپ چىقىشىمىز مۇتلەق زۆرۈر. ھىندېنبۇرگ بوۋاي ئەنسىرەپ تۇرسىمۇ نائىلاج بۇنىڭغا ماقۇل بولىدۇ. چوڭ ئىككى پارچە يەرمە ھىسۇلاتىنىڭ سوۋغىتى بىلەن بىر قاتاردا ھىتلېر بىلەن گيورنڭنىڭ ئېغىزچە كاپالەت بېرىشى بىلەن، يەنى ئىمپىرىيىسى بىلەن پىرۇسىيە مەبلىغى ئارىسىدىن ھەر بىر پارچە يەر ئۈچۈن 400 مىڭ ماركىتىن پاراۋانلىق ئەسلىھەلىرى

قۇرۇلۇشىغا قىلىنغان ياردەملەر بوۋايىنى تەسىرلەندۈرگەن بولسا كېرەك ، دەرھال ماقۇل بولىدۇ .

14- ئۆكتەبىر (ئوغۇز) كۈنى ، ھىتلېر رادىئو ئاڭلىتىشى ئارقىلىق پۈتۈن دۇنياغا گېرمانىيە بىرلەشكەن مىللەتلەر جەمئىيىتىنىڭ يىغىنلىرىغا قاتناشمايدىغانلىقىنى ، جەمئىيەتتىنمۇ چېكىنىپ چىقىدىغانلىقىنى ئېلان قىلىدۇ . “بۇنداق تەڭسىز ھوقۇق يۈرگۈزىدىغان بىر تەشكىلاتتا ئۆزىنىڭ ئىسمىنى يېزىلىپ بۇنداق بىر تەشكىلاتنىڭ ئەزاسى بولۇش ، 65 مىليونلۇق بىر خەلققە نىسبەتەن ، ئابروپىنى قىزغىن سۆيىدىغان بىر دۆلەت ئۈچۈن ، ئابروپىنى قىزغىن سۆيىدىغان بىر ھۆكۈمەت ئۈچۈن ئېيتقاندا ، ھەرگىزمۇ يول قويۇشقا بولمايدىغان بىر نومۇس ھېسابلىنىدۇ .”

ئۇنىڭ بىرلەشكەن مىللەتلەر جەمئىيىتىگە بۇنداق ھۇجۇم قىلىشىنى ھەقسىزلىق دېيىشكىمۇ بولمايتتى . مەلۇم مەنىدىن ئېيتقاندا ئۇنىڭ مەغلۇپ قىلىنغان بىر دۆلەتنى كەمسىتىدىغان بىر تەشكىلاتتىن چېكىنىپ چىقىشى غەرىب دۇنياسىغا ئۇرۇش ئېلان قىلغانلىقى ئەمەس بەلكى ئۇنىڭ ۋېرسال شەرتنامىسىنى رەت قىلغانلىقىنىڭ بىر ئىپادىسى دېيىش مۇمكىن . ئۇ قائىدىدىن سىرت فرانسۇزلارغا تىنچلىق ئارزۇسىنى تەكىتلەش بىلەن بىرگە گېرمانىيىنىڭ فرانسىيە بىلەن يارىشىپ قېلىشىنى ئۈمىت قىلىدۇ .

ھىتلېرنىڭ بۇنداق چاقماق تېزلىكىدە تاكتىكا قوللىنىشى ماھىيەتتە ئۇنىڭ بىر قېتىملىق دوغا چىققانلىقى ئىدى . ھالبۇكى ،

ئۇنىڭ تەلەپ قىلىۋاتقىنى تىنچلىق بولغىنى ئۈچۈن بۇ ئىشتا ئۇ مۇتلەق تۈردە ئۇتۇپ چىقىدىغانلىقىغا كاپالەتلىك قىلىدىغان بىر قىمار ھېسابلىناتتى. پەرەز قىلىنغاندەك، ئېنگىلىزلار تەنقىت قىلىشقا قارىغاندا ھېسداشلىق قىلىشى ئۈستۈنلۈكتە بولىدۇ. خېدوۋ (赫特伍德) نىڭ ئىسىل زادىسى ئېلۇن (艾仑勋爵) ئاقسۆڭەكلەر پالاتاسىدا “... بىز ئېتراپ قىلماي تۇرالمىزكى، ئۆتكەن 15 يىل مابەينىدە، بىز ۋە باشقا دۆلەتلەر ئاقلانە ۋە ئادالەتلىك تەدبىرنى گېرمانىيىگە قانۇنى شەكىلدە تاپشۇرمىدۇق. بۇنداق تەدبىرگە ئېرىشىش، گېرمانىيىنى ئۆز تۇپراقلىرىدا ئۇرۇش قوزغاش ھوقۇقىنى ئىككى قوللاپ تاپشۇرۇپ بەرگەن ۋاقتىدا، گېرمانىيە ئىگە بولۇشقا پۈتۈنلەي ھەقلىق بىر تەدبىر ئىدى.”

ھىتلىر، ئۆزىنىڭ بۇ قارارىنى ئاي ئاخىرىدا ئۆتكۈزۈلىدىغان ئومۇم خەلق ئاۋازغا قويۇش سايلىمىغا تاپشۇرۇشنى قارار قىلغانلىقىنى ئېلان قىلىدۇ. بۇنداق قىلىشى، ھىتلىرنىڭ مەسىلىلەرنى ھەل قىلىش جەھەتتە مەملىكەت ئىچىدە كەڭ كۆلەملىك قوللاپ قۇۋەتلەشنى قولغا كەلتۈرۈشنىڭ تىپىك ئۇسۇللىرىدىن بىرى ئىدى. بۇ قارارىنى ئېلان قىلىپ بىر قانچە سائەت ئۆتكەندىن كېيىن، تەبىرىكلەش خەتلىرى ئۇنىڭ ئىشخانىسىغا تاغارلاپ كېلىشكە باشلايدۇ. “كاتولىك ھەرىكىتى” تەشكىلاتى يەنە تېلېگرامما يوللاپ، “بىردەك” فيۇرېرنىڭ قارارىنى قوللايدىغانلىقىنى بىلدۈرۈشىدۇ. “فيۇرېرنى بىرلەشكەن مىللەتلەر جەمئىيىتىدىن چېكىنىپ چىقىشقا مەجبۇر قىلغان



نەرسە ھەرگىزمۇ ئۇنىڭ يامان نىيەتلىك بولغانلىقى ئەمەس. — دەيدۇ گېرمانىيىنىڭ ئەڭ ئۇلۇغ پەيلاسوپلىرىدىن بىرسى بولغان مارتىن ھېدگىل (马丁·海德格) ئوقۇغۇچىلىرىغا، — شۇنىڭدەك ھەرگىزمۇ قاتتىق ھاياجانلانغانلىقىنىڭمۇ نەتىجىسى ئەمەس، شۇنىڭدەك قارغۇلارچە ئېلىنغان بىر قارارمۇ ئەمەس، يەنە شۇنىڭدەك زوراۋانلىق كۈچىدىن پايدىلىنىش ھەۋىسىدىن كەلگەن قارار تېخىمۇ ئەمەس. بۇ قارار ۋەتىنىمىز خەلقىنىڭ تەغدىرىنى شەرتسىز تۈردە قولغا ئېلىشنى كۆزلەپ ئېنىق مەسئۇلىيەت قارىشى ئارزۇسىنىڭلا بىر نەتىجىسى، خالاس.” (ھېدگىل (海德格) ئۇ ۋاقتلاردا بىر ناتىسىتلار پارتىيىسىنىڭ ئەزاسى ئىدى. ئارىدىن بىر قانچە ئۆتۈپ ئۇ پارتىيىدىن چېكىنىپ چىقىدۇ)

ھىتلېر ئىككى يۈزلىمە دىپلوماتىيە سىياسەت يۈرگۈزۈشتىن ھېچ قاچان ۋاز كېچىپ باققان ئەمەس. 18-ئۆكتەبىر (ئوغۇز) كۈنى، «كۈندىلىك پوچتا» گېزىتىنىڭ مۇخبىرى خۋارد پوتۇنس (华德·普顿斯) نى قوبۇل قىلغان ۋاقتىدا، ئۇ ئىنتايىن يۇمشاق ھەمدە مەنتىقىلىق ۋە كۆڭۈل ئايايدىغان تىلدا سۆزلەيدۇ. گەرچە نېمىسلار “گېرمانىيىنى كۆزگە ئىلمايدىغان ئىش-ھەرىكەتلەرنىڭ داۋاملىشىشىغا بۇندىن كېيىن ھەرگىزمۇ يول قويالمايدىغان بولسىمۇ، يەنىلا ئىككىنچى قېتىملىق بىر دۇنيا ئۇرۇشى پارتىلىشىنىمۇ قەتئىي خالىمايدۇ” دەپ سۆزلەيدۇ.

ئاخبارات مۇخبىرلىرىغا سۆزلىگەن كاپالەت بېرىش سۆزلىرى دىپلوماتىيە ساھەسىدىكىلەرنى ئۈنچە بەك تەسىرلەندۈرەلمەيدۇ.

گېرمانىيىنىڭ ئىتالىيىدە تۇرۇشلۇق باش ئەلچىسى تاشقى ئىشلار مىنىستىرلىكىگە ئىۋەرتكەن تېلېگراممىسىدا، مۇسسولىن “بىزنىڭ ئاتقان بۇ قەدىمىزدىن بەكلا خاتىرجەمسىزلىك ھېس قىلماقتا، شۇنىڭدەك بۇنىڭغا ئىنتايىن سەزەۋرلۈك بىلەن دىققەت قىلماقتا” دەپ يازىدۇ. مۇسسولىن گېرمانىيىنىڭ بىرلەشكەن مىللەتلەر جەمئىيىتىدىن چېكىنىپ چىقىشى ئۇنىڭ ئابروىغا قاتتىق زەربە بولۇپ ھېسابلىنىدۇ، شۇنىڭدەك “نۆۋەتتىكى بۇ قاتمال ۋەزىيەتتىنمۇ قۇتۇلۇپ كېتەلمەيدۇ، گېرمانىيە بۇ جەھەتتە كەلگۈسىدە قانداق ھەرىكەت قىلىدىغانلىقى ئېنىق ئەمەس” دەيدۇ.

مۇسسولىننىڭ بۇ خىل غەزىۋىگە ھىتلىرى ئەھمىيەت بېرىپ كەلگەن بولسىمۇ، ئۇ يەنىلا پۈتۈن زېھنى بىلەن يېقىندا ئۆتكۈزۈلىدىغان ئومۇمخەلق ئاۋاز بېرىش جەريانىدا كىشىنى قايىل قىلغىدەك ئۇنىڭغا بۇ ھوقۇقنى بېرىش ئۈچۈن ئاۋاز بېرىشىنى قولغا كەلتۈرۈش ئۈچۈن ھەرىكەت قىلىشقا كىرىشىپ كەتكەن ئىدى. ئۇ يەنىلا شۇ بۇرۇنقى سايلاملاردەك پارتىيىنىڭ ماددى ۋە ئادەم كۈچىدىن پايدىلىنىپ خەلقنى ئۇنىڭ بىرلەشكەن مىللەتلەر جەمئىيىتىدىن چېكىنىپ چىقىشىنى قوللاشقا قايىل قىلىش ئۈچۈن تىرىشىدۇ. دىنى جەمىيەت يەنە بىر قېتىم قىزغىن قوللايدىغانلىقىنى بىلدۈرىدۇ. باۋارىيىدىكى ھەر بىر باش راھىپ قىزىل يەكتەكلىك ئىكسىپوپ فارابىنى (红衣主教法拉伯) ماقۇللاپ ئاۋاز بېرىشكە ئۈندەيدىغان باياناتلارنى بېرىشىدۇ: “شۇنداق بولغاندا، دېموكراتىك دىنى

مورتلار ئۆزلىرىنىڭ خەلقىگە، ۋەتىنىگە سادىق ئىكەنلىكىنى قايتا ئېلان قىلىۋالغان، ئۇلارنىڭ فيۋرېرنىڭ گېرمانىيە خەلقىنى ئۇرۇش ۋەھىمىسى بىلەن بولشېۋىكىچىلىك ۋەھىمىسى ئاستىدىن قۇتقۇزۇپ چىقىشىنى قوللايدىغانلىقىنى يەنە بىر قېتىم بىلدۈرگەن، شۇ ئارقىلىق جەمئىيەت تەرتىۋىنىڭ مۇستەھكەملەش، ئىشىنىشلار ئۈچۈنمۇ ئىشقا ئورۇنلىشىش پۇرسىتى يارىتىشتەك يىراقنى كۆرەر كۈچلۈك ھەرىكەت قوللىنىشىنى ھىمايە قىلىدىغانلىقىنىمۇ يەنە بىر قېتىم تەكىتلىۋالغان بولاتتى. ”بۇ قارار خەلق ئاممىسىنىڭ مەغلۇبىيەتلىك ئۇرۇش بىلەن كىشىلەر قەلبىنى مۇجۇپ كېلىۋاتقان ۋېرسال شەرتنامىسىغا بولغان ئورتاق غەزىۋىنى ئىپادىلەپ بەرمەكتە ئىدى. ھىتلىر ئومۇم خەلق ئاۋاز بېرىش كۈنىنى 12-دېكابىر (ئاراي) غا توغرىلايدۇ. ئەسلىدە بۇ كۈن، ئۇرۇش توختىتىش شەرتنامىسىغا قول قويۇش كۈنىنىڭ ئەتىسىكى خاتىرە كۈنىنى كۆرسىتەتتى. ئەنە شۇ سەۋەپتىن ھىتلىر بۇ كۈننى ئومۇم خەلق ئاۋازغا قويۇش كۈنى قىلىپ تاللىۋالغان ئىدى.

ئۇ، گويا بارلىق سىنىپلار بىر ئائىلە ھېسابلىنىدىغانىدەك، ھەرقايسى تەبىقە كىشىلىرىگە چاقىرىق قىلىدۇ. ”دۇنيا جامائەتچىلىكى ئارىسىدا قايتىدىن قەد كۆتۈرۈش ئۈچۈن كۈرەش قىلىۋاتقان بۇ پەيتلەردە، ئىچكى جەھەتتە جىدەل قىلىپ تۇرۇۋالساڭلار، بۇنىڭ ھېسابىنى ئۆتتۈرۈپ قالىسىلەر. ” ئۇ سېيمېنسى (西门子) شىركىتى زاۋۇتىنىڭ ئىشچىلىرىغا ”ئەگەر

سىلەر گېرمانىيىنى قايتىدىن سەرگەردان ھالىتىدە كۆرۈشنى خالىمايدىكەنسىلەر، ئۇنداقتا گېرمانىيە چوقۇم ھوقۇقتا باراۋەر ئورۇنغا ئېرىشتۈرۈلشى كېرەك. بۇنىڭ ئۈچۈن پۈتۈن گېرمانىيە خەلقى بىردەك ئىتتىپاقلىشىشى شەرت. شۇڭا مېنىڭ سىلەرگە داھىلىق قىلىشىمنى قوبۇل قىلغايسىلەر. مەن سىلەرگە گېرمانىيىگە يېتەكچىلىك قىلىش قابىلىيىتىم بارلىقىنى ئەمەلىيەتتە كۆرسەتتىم. مەن ھەر قانداق بىر سىنىپ ياكى گۇرۇھقا تەۋە ئەمەسمەن. مەن پەقەت سىلەرگىلا مەنسۇپمەن.”

سايلامدىن بىر كۈن ئاۋال، ھىندېنبۇرگ ھىتلىرى بىلەن بىر گەۋدە بولۇپ بىرلىشىدۇ. چۈنكى بوۋاي ھىتلىرىدىن زور مىقتاردا مەنپەتكە ئېرىشكەن ئىدى. “ئەتە، ھەممىڭلار مىللى غۇرۇر ھېسسىياتىڭلارنى ئوتتۇرغا قويۇپ، ئىمپىرىيە ھۆكۈمىتى بىلەن بىر گەۋدە ھالىغا كېلىڭلار! - ئۇ رادىئو نۇتقىدا پۈتۈن مەملىكەت خەلقىگە ئەنە شۇنداق خىتاب قىلىدۇ، - تەڭ باراۋەرلىك پىرىنسىپى ئۈچۈن، شەرەپلىك تېنچلىق ئۈچۈن مېنىڭ بىلەن، باش مىنىستىر بىلەن بىرگە ئۆز پىكىرىڭلارنى ئوتتۇرغا قويۇڭلار. پۈتۈن دۇنياغا، تەڭرىنىڭمۇ ياردىمى بىلەن بىز گېرمانىيە خەلقىنىڭ بىر پۈتۈنلىكىنى ئەسلىگە كەلتۈردۇق، بۇ ئىتتىپاقلىقنى مەڭگۈ ساقلايمىز، دەپ جاكارلاڭلار!”

بۇنداق بىر تەلەپ ۋە تەنپەرۋەرلەر ھەرگىزمۇ رەت قىلالايدىغان بىر تەلەپ ئەمەس ئىدى. ئەتىسى، ئاۋاز سانى ئېلىنغاندىن كېيىنكى نەتىجە شۇنى كۆرسەتتىكى، 95.1% كىشى فيۇرېرنىڭ تاشقى سىياسەت ئۇسلۇبىنى قوللاپ ئاۋاز بەرگەن ئىدى.

پارلامېنتتىكى ئاۋازغا قويۇلۇشتىمۇ 92.2% ئاۋاز بىلەن پارلامېنتتا قالغان بىردىن-بىر پارتىيە بولغان مىللى سوتسىيالىزم پارتىيىسىنى قوللاپ ئاۋاز بېرىلگەن ئىدى. گەرچە بىر قىسىم چەتئەللىك كۈزەتكۈچىلەر بۇنداق بىر نەتىجىنى مازاق قىلىپ كۈلۈشكەن بولسىمۇ (داخاۋ 达豪 يىغىۋېلىش لاگىرىدىكى 2242 نەپەر ئادەمدىن 2154 نەپىرى فىۋرېرنى قوللاپ ئاۋاز بەرگەنلىكىمۇ قىزىق!)، بۇ رەقەملەر گېرمانىيە خەلقىنىڭ كۆڭلىدىكى ئۆلچەيدىغان بىر بارومېتر ھېسابلىناتتى. تاشقى مۇناسىۋەت سىياسەتلىرىدە ئادولف ھىتلېر بۇ تەۋەككۈلچىلىك ئويۇنىدا ئۇتۇپ چىقىش بىلەنلا قالماي، ئۆزىنىڭ مەملىكەت خەلقى ئالدىدىكى ئورنىنىمۇ مۇستەھكەملىۋالغان ئىدى. ئۇنىڭ قولغا كەلتۈرگەن ھوقۇقلىرى ھەممىدىن ئۈستۈن تۇراتتى. شۇندىن كېيىنكى بىر قانچە ھەپتە ئىچىدە ئۇ يەنە بىر قانۇن ماقۇللىتىپ، پارتىيە بىلەن دۆلەتنى بىر پۈتۈن ھالغا كەلتۈرۋالدى. بۇ قانۇندا "مىللى سوتسىيالىزم پارتىيىسى گېرمانىيە دۆلەت ئىرادىسىنىڭ ۋەكىلى، ئۇ دۆلەت بىلەن ئايرىلماس بىر پۈتۈنلۈك ھالغا كەلدى" دەپ بەلگىلەنگەن ئىدى.

پۈتۈن گېرمانىيە خەلقىنى يېڭى ھۆكۈمەتنىڭ ھاكىمىيىتى ئاستىغا ئېلىۋالغىنىدىن كېيىن، ھىتلېرنىڭ بىر گەۋدە ھالغا كەلتۈرۈش سىياسىتى ئاساسەن ۋەزىپىسىنى تاماملىغان ھېسابلاندى. شۇنىڭغا قارىماي ئۇ يەنىلا تولۇق مۇستەبىت ھالغا كەلگەن ھېسابلىنمايتتى. بۇنىڭ سەۋەبى، بۇنداق

مۇستەبىتلىككە ئارمىيە تەرەپ، ھەتتا كېسەل بولۇپ يېتىۋالغان ھىندېنبۇرگمۇ قارشى چىقىشى مۇمكىن ئىدى. نېمىلا بولسا بولسۇن، ھىتلېر گېرمانىيىنى مۇستەبىتلىك يولغا باشلىۋالدى دېيىشكە بولاتتى. نېمىسلا ئۆزلىرىنى قامچىلاپ ھەيدەپ يۈرۈپ ئۇلارنى ئىقتىسادى بوھراندىن قۇتقازغان ھەمدە ۋېرسال شەرتنامىسىدىن ئىبارەت ئېغىر نۇمۇسنى تازىلىغان بىر پېنگىفى (گېرمانىيە رىۋايەتلىرىدىكى بىر قەھرىمان) نى ھەرگىز خالىمايتتى.

تەبىئىكى، باستۇرۇش بولمىغان بولسا بۇ ئىشنى پۈتتۈرۈشمۇ مۇمكىن ئەمەس. يىغىۋېلىش لاگىرى (بۇ سۆز ئەنگلىيىنىڭ پور ئۇرۇشى مەزگىلىدە ياسىغان سۆزدىن كەلگەن بىر چەتتىن كىرگەن ئاتالغۇ) پۈتۈن مەملىكەت مىقياسىغا كېڭەيتىلگەن بولۇپ، كىشىلەر بۇنداق لاگىرلارنى ئادەتتىكى ئەھۋال دەپ بەك ھەيران بولماس ھالىغا كېلىپ بولغان ئىدى. بۇنداق لاگىرلار مەيلى ئىچكى جەھەتتە بولسۇن ياكى تاشقى جەھەتتە بولسۇن بەربىر جازالاپ قورقۇتۇش يېرى ھېسابلىناتتى. ماركسىزم بىلەن سوتسىيال دېموكراتىيە پارتىيىلىرىنىڭ گېزىت، باسمىخانا قاتارىدىكى مەتبۇئات يەرلىرىنى مۇسادىرە قىلىۋالغاندىن كېيىن، گېزىتلاردا رەسمى تۈردە نارازىلىق بىلدۈرۈش ھادىسىلىرىمۇ كۆرۈلگەن ئىدى. ئاقىۋەتتە مۇھەررىرلەر بىلەن نەشرىياتچىلار بىرلىكتە تېزگىن ئاستىغا ئېلىنىدۇ. ئىمپىرىيە ئاخبارات ئىدارىسىنىڭ قۇرۇلۇشىغا ئەگىشىپ، مۇستەقىل گېزىت چىقىرىشنىڭ ئەڭ ئاخىرقى ئىزنالىرىمۇ قالمىغان ئىدى. مەتبۇئات

ئەركىنلىكى بىلەن بىر قاتاردا سۈپۈرۈپ تاشلانغانلار ئارىسىدا يەنە ئەدەبىيات-سەنئەت، رادىئو ئاڭلىتىش، تىياتىر، مۇزىكا، كىنو ۋە گۈزەل سەنئەتلەرمۇ بار ئىدى.

1933-يىلىنىڭ دېكابىر (ئاراي) ئېيىغا كەلگىندە، گېرمانىيە زوراۋانلىق ھاكىمىيەتنىڭ بوسوغىسىغا يېتىپ كەلگەن ئىدى. بۇنداق ئىشلار تېررورلۇق ئۈچۈن بولماستىن بەلكى دەۋرنىڭ ئېھتىياجى بىلەن ئىتتىپاقلىق ئارزۇسى ئۈچۈن ئىشلەنمەكتە ئىدى. كونا ئەقىدىلەرگە بوي سۇنۇشنى ھەرگىزمۇ سىنىپى كۈرەش مەسىلىسى دەپ قاراشقا بولمايتتى. چۈنكى بۇنداق ئىشلار ئالىملار ئارىسىدىمۇ مەۋجۇت بولغان، ئىشچىلار ئارىسىدىمۇ مەۋجۇت بولغان ئەھۋاللار ئىدى. “بىز، بۇ ئارقىلىق مىللى روھ بىلەن ماسلىشىشنى، ھۆكۈمەت بىلەن ساداقەتلىك بىلەن ھەمكارلىق ئورنىتىشنى ئارزۇ قىلىمىز. — دەيدۇ گېرمانىيە ماتېماتىكا جەمئىيىتىنىڭ رەئىسى كەسپداشلىرىغا، — شەرتسىز تۈردە، رازىمەنلىك بىلەن مىللى سوتسىيالىزم ھەرىكىتى ۋە ئۇنىڭ داھىسى باش مىنىستىر ئادولف ھىتلېر ئۈچۈن خىزمەت قىلىشىمىز كېرەك. ھەر بىر نېمىس تەبىئىكى شۇنداق قىلىدىغانلىقى مۇقەررەر.”

شۇڭلاشقا، گېرمانىيە جەمئىيىتىدىكى ھەر بىر تەبىقە، ھەر قايسى سەپلەردە مۇستەبىتلىك بىلەن بىر گەۋدە ھالغا كېلىش كام بولسا بولمايدىغان بىر ئەھۋال ھېسابلىناتتى. گەرچە باشقا ئەللەر بىلەن باشقا مىللەتلەر ئۆزلىرىنى بەختلىك ھېسابلىشىپ يۈرگەندەك قىلىسمۇ، بۇ تۈردىكى ئەنگۈشتەر گېرمانلارغىلا خاس

بىر ئەھۋال بولۇپ، يېڭى ھاكىمىيەتنىڭ باستۇرۇش خاراكتېرىمۇ تاۋتون ( ) تىپىدىكى بىر ئالاھىدىلىك ھېسابلىنىدۇ. شۇنداقتمۇ بۇ ئىككىسى ئىقتىسادى، جوغراپىيىۋى مۇھىتلار بىلەن دەۋرنىڭ تەقەززاسى بىلەن بىر پۈتۈن ھالغا كەلەنلىكىنىڭ نەتىجىسىدۇر. مىللى سوتسىيالىزىمنىڭ ئۆشنىسىگە مېنىۋېلىپ ئالغا ئىلگىرلەۋاتقان نېمىس خەلقى، تەرتىپ-ئىنتىزامنى سۆيۈش، سەمىمى سادىق روھ جەھەتلەردە بىر-بىرىدىن پەرىقلىنىپ تۇرىدۇ. خۇددى شۇنىڭدەك رەھىمسىزلىك ۋە ئابرويپەرەستلىك جەھەتلەردىمۇ بىر-بىرىدىن پەرىقلىنىپ تۇرىدۇ.

## (6)

ھىتلېرنىڭ كەينى-كەينىدىن قولغا كەلتۈرگەن ئۇتۇغلىرىنى تەنتەنە قىلىش جەريانىدا قۇلاقنى يارغىدەك باشقىچە ئاۋازلارمۇ ئاڭلىنىپ تۇراتتى. يەنى پارلامېنت بىناسىغا ئوت قويۇش ۋەقەسى دېلوسىنى سوتلاش ئىشلىرى يەنىلا داۋام قىلماقتا ئىدى. بۇ دېلو تاكى كۈز ئايلىرىنىڭ بىرىنچى كۈنىگە كەلگەندىلا ئاندىن سوتلىنىدۇ. ئەمما شۇ ۋاقىتقىچە گېرمانىيە كومپارتىيىسى ئەزالىرى دۇنيادىكى مۇتلەق كۆپ قىسىم كىشىلەرنىڭ بۇ قېتىمقى ئوت قويۇش دېلوسىنى قارىلىغۇچى تەرەپ پەيدا قىلغانلىقىغا ئىشەندۈرۈشكە تىرىشقان ئىدى. بۇنىڭ ئۈچۈن ئۇلار ئاۋال پارىژدا بىر پارچە ھىتلېرنىڭ تېرورچىلىقىنى پاش قىلىدىغان بىر كىتاب نەشرى قىلىدۇ. ئەمما بۇ كىتابنىڭ



مەزمونى پەرەزلەر ئاساسىغا قۇرۇلغان ئىدى. “بىزدە بۇ جەھەتتە بىۋاسىتە ئىسپاتىمىز يوق، ئىسپاتچىنى تاپالماي قاراڭغۇلۇقتا گېرمانىيە بىلەن ئالاقىلىشىش ئىمكانىغىلا ئىگىمىز. — دەيدۇ ئاس كېسلىر (阿瑟·科斯特勒) كېيىن ئېتىراپ قىلىپ، — ئەسلىدە ھەقىقى ئەھۋالنىڭ قانداق ئىكەنلىكىدىن پەقەتلا خەۋىرىمىز يوق ئىدى.”

ئەنە شۇنداق بىر مۇۋەپپەقىيەت قولغا كەلگەندىن كېيىن، بۇ تۈردىكى چەتئەلگە قېچىپ كەتكەن كومۇنىستلار ئۆز ئالدىغا بىر سوت ئۇيۇشتۇرىدۇ. 1933-يىلى 14-سېنتەبىر (ياچاق) كۈنى لوندوندا سوت ئېچىلىپ، ئەنگىلىيىدىن د. ن. پولىت (D·N·普里特) بىلەن ئامېرىكىدىن ئاس كافرېد (阿瑟·加菲尔德) قاتارلىقلارنى ئۆز ئىچىگە ئالغان خالقئارالىق سوت ھەيئىتى تەرىپىدىن سوتلىنىدۇ. ئاڭلىغۇچىلار ئارىسىدا داڭلىق كىشىلەردىن جورج شاۋپونار (乔治·肖伯纳) دېگەن بىرسىمۇ بار بولۇپ، بۇ كىشىنىڭ ئەسەرلىرىگە ھىتلىرى بەكلا قىزىقاتتى. بولۇپمۇ ئۇنىڭ «پەرىزات جېد» (贞德) دېگەن ئەسىرىنى بەكلا ياخشى كۆرەتتى. شاۋپونار سوت ھەيئىتى ئارىسىغا قېتىلىشنى رەت قىلىپ، پەقەت ئوخشىمىغان پىكىرلىك بىرسى سۈپىتىدىلا ئوتتۇرغا چىقىدىغانلىقىنى ئېيتىدۇ: “ئەگەر جىنايەتچى توخماق كۆتۈرۈپ چىقىپ ھۆكۈمەتكە زەربە بېرىمەكچى بولغانىكەن، ئۇنداقتا ئۇنىڭ تەغدىرى ئاللىمۇقاچان بەلگىلىنىپ بولغان ھېسابلىنىدۇ” دەيدۇ. ئۆز ئالدىغا تەشكىللەنگەن بۇ سوت ھەيئىتى 6 كۈن سوتلىغاندىن كېيىن بۇرۇنلا بەلگىلىنىپ

بولغان ھۆكۈمنى ئېلان قىلىدۇ: “پارلامېنت بىناسى مىللى سوتسىيالىزم پارتىيىسىنىڭ رەھبەرلىرى ياكى ئۇلارنىڭ ۋاكالىتچىلىرى تەرىپىدىن كۆيدۈرۈۋېتىلدى، دېگەن گەپلەردە بەكلا كۆپ مۇجىمەللىكلەر ساقلانماقتا.”

ئەتىسى، گېرمانىيىنىڭ سوتى لىبىكىنتتە (莱比锡) ئېچىلىدۇ. گيورننىڭ بىۋاسىتە قول سېلىپ قارىلىغۇچى بولۇپ 4 نەپەر قارىلانغۇچى كومپارتىيىلىكنى قارىلاپ ۋەتەنچىلىكنى چىقىرىۋېتىدۇ. گيورننىڭ ۋارقىراپ-جارقىرىغىنىچە دىمىتروپ (季米特洛夫) نى ئەيىبلەشكە باشلايدۇ. (بۇ كىشى كېيىن بولغارىيىنىڭ باش مىنىستىرى بولىدۇ): “سېنى لۈكچەك! سوت تۈگىگەندە سېنى چوقۇم ئەدەپلەپ قويىمىز!” گيورننىڭ ئەڭ ئاخىرقى بىر قېتىملىق سۆزگە چىقىش ھەققى بار بولسىمۇ، غەلبە كومۇنىستلار تەرەپتە ئىدى. يەنى ئۇلارنىڭ ھەممىسى سوت تەرىپىدىن گۇناھسىز دەپ قويۇپ بېرىلىدۇ. ئۆزىنىڭ بىردىن-بىر جىنايەتچى ئىكەنلىكىدە چىڭ تۇرۇۋالغان ۋ. د. لوب (范·德·卢勃) ئۆلۈم جازاسىغا ھۆكۈم قىلىنىپ ئۆلتۈرۈلىدۇ.

سوت سىرتىدىكى كىشىلەر بۇ گوللاندىيىلىك پەقەت ناتسىستلارنىڭ بىر قۇرالدىن باشقا نەرسە ئەمەس، ئۇنىڭ ئوت قويۇشتىكى مەقسىدى كومۇنىست پارتىيىسىنى يوقۇتۇشنىڭ بىر باھانىسىلا قىلىنغان، دەپ قارىشىدۇ. بلوچ بىلەن شىرا (希拉) قاتارلىقلارنى ئۆز ئىچىگە ئالغان نۇرغۇنلىغان تارىخچىلارمۇ شۇنداق دەپ قارىشىدۇ. ئەمما ئۇلارنىڭ پەرەزلىرى فىلىس توبىياس (弗里兹·托比阿斯) نىڭ كىتابى نەشرى قىلىنىشتىن

بۇرۇنقى پەرەزلەر ئىدى. توبىياس (托比阿斯) نىڭ كىتابى  
 ئالاھىدە تەپسىلى يېزىلغان بولۇپ، خۇلاسە قىلىپ، كومپارتىيە  
 بىلەن ناتسىستلارنىڭ ھەممىسىلا بۇ قېتىمقى ئوت قويۇش  
 ۋەقەسى بىلەن مۇناسىۋەتسىز ئىكەنلىكىنى، ئوت قويۇۋىشنىڭ  
 يالغۇز لوب (卢勃) ئىكەنلىكىنى كۆرسىتىدۇ. بۇلاچىر  
 (布拉切爾) قاتارىدىكى كۆپلىگەن تارىخچىلار توبىياس  
 (托比阿斯) نىڭ كىتابىغا گۇمان بىلەن قارىشىدۇ. شۇنىڭغا  
 قارىماي، ئۇنىڭ كۆرسەتكەن پاكىتلىرى خانس مومسىن  
 (汉斯·莫姆森) نىڭ كۆرسەتكەن پاكىتلىرىغا ئوخشاش ئىدى.  
 مومسىن (莫姆森) نىڭ سالاھىيەتلىك ماقالىسى، شۇ دەۋردىكى  
 تارىخ تەتقىقات يۇرتىدا ئېلان قىلىنغان بولۇپ، بۇ تەتقىقات  
 يۇرتى بولسا ناتسىستلارنىڭ چۈشەندۈرۈشىگە ئوڭايلىقچە  
 ئىشىنىپ كېتىدىغان بىر ئورۇن ئەمەس ئىدى. شۇنىڭدەك يەنە  
 لوب (卢勃) نىڭ تارىخى ۋە سوت خاتىرىسى ئۈستىدىكى  
 تەكشۈرۈپ تەتقىق قىلىشىدىن شۇنى كۆرۈۋېلىشقا بولىدىكى،  
 ئۇنىڭ ئەقلى كۈچى ئادەتتىكى كىشىلەرنىڭكىدىن ئۈستۈن  
 تۇراتتىكەن. چۈنكى ئۇ يالغۇز ھەرىكەت قىلىشنى ياخشى  
 كۆرىدىغان بىر سەرگەردان بولغاچقا ئوت قويۇش ۋەقەسىنىمۇ  
 ئۆز ئالدىغا يالغۇز سادىر قىلغانلىقى ئېنىق.

لېبىكخېنت (莱比锡) سوتىنىڭ ھۆكۈمى گەرچە چەتئەل  
 مەتبۇئاتلىرىنىڭ تەسىرىگە ئۇچرىغاندەك قىلىشمۇ، ئۇنىڭدا سوت  
 مەھكىمىسى يەنىلا ئۆزىگە خاس بەزى مۇستەقىل پىكىرلىك  
 ئالاھىدىلىكىنىمۇ ساقلاپ قالغان ئىدى. گيورىك بۇنىڭدىن

قاتتىق غەزەپلىنىپ كەتكەن بولۇپ، سوتچىنىڭ بۇ قىلغىنى بەكلا چوڭ سەتچىلىك ("سەن بۇنىڭ ئورنىغا سوتلىنىۋاتقانلارنى كومۇنىستلار ئەمەس بىز ناتىسىستلار دېسەڭلا بولمامتى!") دەيدۇ. ھىتلىرىنىڭ بۇنىڭغا بەرگەن جاۋابى بەزى نەرسىلەرنى ئاشكارىلاپ بېرەتتى: "قەدىرلىك گيورنىڭ، بۇ پەقەت ۋاقىت مەسىلىسىدىنلا ئىبارەت بىر مەسىلە. بىز پات ئارىدا ئۇ ئەبلەخلەرنى چوقۇم بىزنىڭ دېگىنىمىز بويىچە ئىش قىلىدىغان ھالغا كەلتۈرەلەيمىز. ھەر نېمە دېگەن بىلەن، ئۇ ئەبلەخلەرنىڭ پىنسىيىگە چىقىدىغان ۋاقتىمۇ كېلىپ قالدى. شۇ چاغدا، ئۇ يەرگە ئۆز ئادىمىمىزنى قويۇۋالالىشىمىز مۇمكىن. شۇنداقتىمۇ قېرى پىرىزىدېنتىمىز ھاياتلا بولىدىكەن، بىز بۇ جەھەتتى تۈزۈك بىر ئىش قىلالمايدىغانلىقىمىزنى ئۈنۈتماسلىق كېرەك."

خانفىستانگىل، باش مىنىستىرلىك مەھكىمىسىدە چۈشلۈك تاماق ئۈستىدە ئەنە شۇنداق گەپلەرنى پەۋقۇلئاددە ئاڭلاپ قالغانلىقىنى ئېيتىدۇ. شۇ يىلى كۈزدە، ئۇ ھىتلىرىنىڭ غەرب دۇنياسى قوبۇل قىلالايدىغان بىر يولدا مېڭىشىنى ئۈمىد قىلىپ قەيتا بىر قېتىم تىرىشىپ خىزمەت ئىشلەپ باقىدۇ. ئۇ ئامېرىكا باش ئەلچىسىنىڭ قىزى، ئۇماق مارتا دود (玛尔塔·多德) قا تېلېفون قىلىپ: "ھىتلىرىنىڭ ئامېرىكىلىق بىر ئايالى بولۇشى كېرەك. بۇنداق سۈيۈملۈك بىر قىز چوقۇم ياۋروپانىڭ پۈتكۈل تەغدىرىنى ئۆزگەرتىۋېتەلىشى مۇمكىن. مارتا (玛尔塔)، سىز ئەنە شۇنداق بىر ئايال بولالايسىز!" دەيدۇ (ئەمما فىۋرېرنىڭ نۇرغۇنلىغان سىرداشلىرىغا ئوخشاش خانفىستانگىل ھىتلىرىنىڭ

ئاللىمۇقاچان ئېۋا براۋۇن دېگەن بىر ئاشنسىنىڭ بارلىقىنى، ئەمما ئۇنىمۇ بىر چەتكە قايرىپ قويغانلىقىدىن خەۋىرى يوق ئىدى).

“ئىشكى ئالدىغا كەلگەن بۇنداق بىر پۇرسەت” تىن مارتا بەكلا “ھاياجان” لىنىپ كېتىدۇ. شۇڭا ئۇ فيۇرېر بىلەن كۆرۈشۈپ “ياۋروپا تارىخىنى ئۆزگەرتىش” كە ماقۇل بولىدۇ. كاپىزېر مېھمانخانىسىنىڭ چايخانىسىدا، ھىتلېر مارتانىڭ قولىنى سۈيۈپ قويۇش بىلەن بىرگە، پەرىشان بولغان ھالدا بىر نەچچە ئېغىز بىر نېمىلەرنى دەپ غۇدۇڭشۇپ قويدۇ. مارتامۇ ئۆزىنىڭ ياۋروپانىڭ ئەڭ كۈچلۈك ئادىمى بىلەن يۈزمۇ-يۈز قارىشىپ بىر دەستىخاندا ئولتۇرغانلىقىغا پەقەتلا ئىشەنگىسى كەلمەيتتى. “ھىتلېر بەكلا كىچىك پېئىل، ئوتتۇرا تەبىقە كۆرۈنۈشلۈك، بەكلا جىمغۇر، ھەمدە بەكلا تارتىنچاق كۆرۈنەتتى. شۇنىڭغا قارىماي غەلىتە بىر شەكىلدە مۇلايىم، كىشىنى جەلىپ قىلارلىق، تەقەززار قىلىدىغان تۇيغۇمۇ بېرەتتى.” دەيدۇ مارتا كەچلىك تاماقتا ھىتلېرنىڭ ئۇنىڭدا قالدۇرغان تەسىراتى ھەققىدە توختىلىپ. بۇ گەپلەردىن مارتانىڭ ئاتىسى “قىزىمنىڭ بەكلا ئاسان ھاياجانلىنىپ كېتىدىغان مەجەزى ماڭا بەكلا قىزىق تۇيۇلۇپ كەتكەچكە، ئۇنىڭغا بۇنداق ئۇلۇغ بىرسىنىڭ سۈيۈپ قويغان قولۇڭنى ھەرگىز يۇماي ساقلىغىن” دەپ قىزىقچىلىق قىلىدۇ.

باش ئەلچى دود ھىتلېر ھەققىدە ئۇنچە بەك چوڭقۇر تەسىراتقا ئىگە ئەمەس ئىدى. ئەمما ئۇنىڭ ئەنگىلىيىلىك

كەسپداشلىرى ھىتلىرىغا بەكلا ئەستايىدىل مۇئامىلە قىلىشقا باشلىغان ئىدى. ئۇلار فيۇرېرنىڭ قايتىدىن قۇرالىنىش تەلپى ھەققىدە ئالاھىدە يول قويۇش تەرىپىدە بولۇپ، بۇ ھەقتە بىرەر كېلىشىم تۈزۈشكە بەكلا ئالدىراپ كېتىۋاتماقتا ئىدى. بۇ ئىش، 1934-يىلى يىل بېشىدا ئەنگىلىيە (掌玺大臣) ۋەزىرى ئېسىلزادە ئانتون ئېيدىن (安东尼·艾登勋爵) بېرلىننى زىيارەت قىلغىنىدا ئېنىق ئوتتۇرغا چىقىدۇ. ئېيدىن (艾登) نىڭ ھىتلىرى ھەققىدىكى تەسىراتى سەل باشقىچە بولۇپ، ئۇ، ھىتلىرى ھەرگىزمۇ سىياسىي كۈشكۈرتكۈچىلا ئەمەس ئىكەن دەپ قارايتتى. “بۇ ئادەم ئۆزىنىڭ نېمە دەۋاتقانلىقىنى ياخشى بىلىدىغان بىرسى ئىكەن. ئۇنىڭ قوبۇل قىلىش ۋاقتىمۇ بەكلا ئۇزۇن بولۇپ، سەھبەت ۋاقتىنىڭ ئۇزۇرشىغا ئەگىشىپ، سۆھبەتنىڭ ئاساسى تېمىسىنى تولۇق تېزگىنىگە ئېلىۋالالايدىكەن” دەيدۇ. خەلقئاراغا كاپالەت بېرىش مەسىلىسىدە گېرمانىيىنىڭ تەلپ قىلىدىغىنى پەقەتلا ئۆزىنى مۇداپىيە قىلىش ئېھتىمالىدىنلا ئىبارەت ئىكەنلىكىنى تەكىتلەيدىكەن؛ ئەگەر بۇنداق بىر كىلىشىمنامە ئىمزالىنىدىغانلا بولىدىكەن، ھىتلىرى دەرھال ئېس-ئاچىلار بىلەن ئېس-ئېسچىلارنىڭ قۇرالنى يىغىۋېلىشقا كاپالەتلىك قىلىدىغانلىقىنى ئېيتىدۇ، دەيدۇ. ئەتىسى، يەنى 21-فېۋرال كۈنى ھىتلىرى بەكلا ئادەتتىن تاشقىرى بىر مۇناسىۋەتنى ئىپادىلەپ كۆرسىتىدۇ. يەنى ئۇ ئەنگىلىيە باش ئەلچىخانىسىغا بېرىپ چۈشلۈك تاماق يەيدۇ. بۇ ھەرىكىتى بىلەن ھىتلىرى يارىشىۋېلىشقا قانچىلىك ئەھمىيەت بېرىدىغانلىقىنى

كۆرسەتمەكتە ئىدى. ئۇنىڭ بۇ ھەرىكىتى فيۇرېرنىڭ چەتئەل باش ئەلچىخانىسىغا بېرىشى تۇنجى قېتىم كۆرۈلگەن بىر ئىش ئىدى. تاماق ۋاقتىدا ئۇ ئەنگىلىيە تاماقلرى بىلەن ئىچىملىكلىرىگە بەك قىزىقمايدۇ. ئەمما ئۆزىنىڭ دۇنيا ئۇرۇشى جەريانىدىكى بېشىدىن ئۆتكۈزگەنلەر ھەققىدە سۆز ئېچىلىشى بىلەن تەڭ، “چەكلىمىلەرنى پۈتۈنلەي بىر چەتكە قايرىپ قويىدۇ.” ئېيىدىن (艾登) بۇ ھەقتە مۇنداق دەيدۇ: “ھەربى سەپتىن چېكىنگەنلەر قايتا بىر ئۇرۇش پارتلاپ قېلىشى ھەرگىز خالىمايدىكەن. ھىتلىرمۇ بۇ گەپكە قوشۇلىدىكەن.

چۈشۈك تاماقتىن كېيىن، ھىتلىر تەپسىلى پىكىرنى ئوتتۇرغا قويۇپ ئۆتىدۇ. ئۇ، قوشنىلىرىنىڭ قولىدا بار ئايروپىلان سانىنىڭ پەقەتلا يۈزدە 30 قىسمىغا تەڭ ئايروپىلانغا ئېرىشىشى تەلەپ قىلىش بىلەن تەڭ يەنە، گېرمانىيە ئايروپىلانلىرىنىڭ سانى مەڭگۈگە فرانسىيە ئايروپىلانلىرىنىڭ 60% نىدىن ئېشىپ كەتمەسلىكىگە قوشۇلىدىغانلىقىنى ئىپادىلەيدۇ. ھىتلىرنىڭ خوشاللىق بىلەن ئۆزلىكىدىن ئېس-ئاچىلار بىلەن ئېس-ئېسچىلار قوشۇنىنىڭ سانىنى ئازايتىشنى ئوتتۇرغا قويۇشى ئېيتىن (艾登) نى بەكلا ھەيران قالدۇرىدۇ. ئۇ مۇنداق دەيدۇ: “ئۇنىڭ ئاساسى ساۋادى بىلەن سىياسى تۇغما قابىلىيىتى ئۇنى ھەرگىزمۇ دۆلەت ئىچىدە ئىككىنچى بىر ئارمىيىنىڭ قۇرۇلۇشىنى ھەرگىز ماقۇللىمايتتى. ياق، ھەرگىز ماقۇللىمايتتى!”

بۇ بىر يول قويۇش پەسلى ئىدى. يەنى ھىتلىر يەنە بىر تۈرلۈك دوستانە قىياپىتىنى ئوتتۇرغا قويماقتا ئىدى. بۇ قېتىم ئۇ

14-مارت (قوزا) كۈنى ئامېرىكىلىقلارغا بۇ قىياپىتىنى كۆرسەتمەكتە ئىدى. تاشقى ئىشلار مىنىستىرىدىن ۋون نيۇلېيت (冯·牛赖特) نيۇيوركتا تۇرۇشلۇق باش كونسۇلغا تېلېگرامما يوللاپ، ئۇنى باش ئەلچى دود (多德) قا تۆۋەندىكىچە بىر مەلۇماتنى ئۇقتۇردۇ. باش ئەلچى دود (多德) “مانخاتتان” پاراخوتىغا ئولتۇرۇپ نيۇيوركتا يولغا چىققان ئىدى:

ئىمپىرىيە پىرىزدېنتى دود (多德) ئەپەندىدىن روزۋېلتقا سالمىنى يەتكۈزۈپ قويۇشنى تەلەپ قىلىدۇ. ئۇ پىرىزدېنتنىڭ ئامېرىكا خەلقىنىڭ مەنپەئەتى ئۈچۈن باتۇرلارچە تىرىشچانلىق كۆرسەتكەنلىكىنى تەبرىكلەيدىغانلىقىنى بىلدۈرىدۇ. پىرىزدېنت ئىقتىسادى بوھرانى يوقۇتۇش ئۈچۈن ئىنتايىن مۇۋەپپەقىيەتلىك كۈرەش قىلغان بولۇپ، پۈتۈن گېرمانىيە خەلقى ئىنتايىن قىزغىن قىزىقىش ۋە قايىللىق بىلەن ئۇنىڭ ئەۋزەللىكلىرىنى تەنتەنە قىلىشماقتا ئىدى. باش مىنىستىر پىرىزدېنتنىڭ پىكىرلىرىگە قوشۇلاتتى. يەنى مەسئۇلىيەتچانلىق بىلەن ئىنتىزامچانلىق قاتارىدىكى گۈزەل پەزىلەتلەر پۈتكۈل مىللەتنىڭ ئەڭ ئالى ئۆلچىمى بولشى كېرەك دەپ قارايتتى. پىرىزدېنت ھەر بىر گراژدان ئۈچۈن ئوتتۇرغا قويغان ئەخلاقى تەلەپلەر دەل گېرمانىيە پەلسەپەسىنىڭ روھى تىرىكى ھېسابلىناتتى. مەملىكىتىمىزنىڭ ئۆلچىمى “خەلق ئاممىسىنىڭ مەنپەئەتىنى بىرىنچى ئورۇنغا قويۇپ، شەخسى مەنپەئەتى كەينىگە قويۇش” بۇ نوقتىنى ئىسپاتلىماقتا ئىدى.



يوللانغان بۇ ئۇچۇر ھېچ قاچان مەقسەتكە ئېرىشەلمەيدۇ. بۇ ئۇچۇر قۇلاققا قاتتىق ئاڭلىنىش بىلەن بىرگە ۋاقتىمۇ ئەمەس ئىدى. بىر ھەپتە ئاۋال، “ئامېرىكا يەھۇدىيلار جەمئىيىتى” مادسون (马迪逊) مەيدانى باغچىسىدا ئۈلگە قىلىنغان سوت ئۆتكۈزۈلۈپ، “مەدەنىي ھىتلىرىزم، ھىتلىرى ھاكىمىيىتىنىڭ قانۇنلىرى ۋە ئىجرائىتىنىڭ ئىزلىرى” دېگەن تېمىلىق بىر سوت نۇسخىسى ئىدى. ئاتاغلىق ئادۋوكات سامۇئېل شىبۇل (萨姆埃尔·西布里) “مەدەنىي ئادۋوكاتلىق رولىنى ئوينىمايدۇ. شاھىتلار قاتارىدا شەھەر باشلىقى فىيورېلو لاگۇدىيا (菲奥雷洛·拉瓜迪亚)، ئال سىمت (雷蒙德·莫雷) ۋە لىموند مورلى (阿尔·史密斯 Al Smith) قاتارلىقلار رول ئالىدۇ. خەلق ئاممىسى ھەممە بىر ئېغىزدىن “مەدەنىيەت” چوقۇم غالىپ تەرەپ بولىدۇ دەپ توۋلاشتى.

## (7)

ھىتلىرىنىڭ ئېس-ئېچىلار بىلەن ئېس-ئېسچىلار قوشۇنىنى قىسقارتىش ھەققىدە بەرگەن ۋەدىسى فرانسىيىنى مەلۇم دەرىجىدە خاتىرجەم قىلغاندەك قىلىشىمۇ، ئۇلارنىڭ رەھبەرلىرى ھىتلىرىنىڭ قايتىدىن قۇراللىنىش پىلانىنىڭ يالغۇز مۇداپىيىلىنىشىنىلا مەقسەت قىلىدىغانلىقىغا ئىشەنمەي تۇرۇپلىشىدۇ. “ئەنگىلىيىلىكلەر كىلىشىمگە كېلىش ئۈچۈن بەكلا ئالدىراپ كەتكەن ئىدى. — دەيدۇ باش ئەلچى فرانسىۋا پېنس (弗朗斯瓦·本塞) ئەسلىمىسىدە، — ئۇلار كەينى-كەينىدىن نوتا يوللاپ، بىزنى ئىشەندۈرۈش ئۈچۈن

چۈشەندۈرۈشكە تىرىشىپ، قايسى تۈردە كاپالەت بېرىلسە بىزنىڭ گېرمانىيە ئىمپېرىيىسىنىڭ بەلگىلىك دەرىجىدە قايتىدىن قۇراللىنىشىغا ماقۇل كېلىشىمىزنى رىغبەتلەندۈرۈشكە تىرىشقان ئىدى. ” ئەمما ئېنگىلىزلار ئۆز ئىچىدە بۇ ئىشقا بەكلا كۆڭۈل بۆلۈشمەكتە، بولۇپمۇ گېرمانىيىنىڭ تېزلىكتە ھاۋا ئارمىيىسىنى تەرەققى قىلدۇرۇشىغا بەكلا قىزىقماقتا، شۇنداقتمۇ يېڭى ئىمپېرىيىنىڭ ئەھۋالىغا يەنىلا ئاشكارە تۈردە ھېسداشلىق بىلدۈرۈشمەكتە، نۇرغۇن كىشىلەر ھىتلىرنىڭ ئۇرۇش باشلىتىش يولىغا قاراپ كېتىۋاتماقتا دېيىشلىرىنى مازاق قىلىشماقتا ئىدى.

باش ئەلچى فرانسىۋا بىنس (弗朗斯瓦·本塞) گېرمانىيىگە يول قويۇش دەيدىغان پىكىرگە قوشۇلاتتى: ”چەكلىك تۈردە، تېزگىنلەشكە بولىدىغان دەرىجىدە قايتىدىن قۇراللىنىشى چەكسىز تۈردە، چەكلىمە قىلغىلى بولمايدىغان ۋە بېسىقتۇرغىلى بولمايدىغان قايتىدىن قۇراللىنىش يولىغا كېتىپ قالغىنىدىن مىڭ ياخشى!” ئۇنىڭ قارىشىچە كىلىشم تۈزۈلگىنىدە، بۇنداق كىلىشم نامە ھەر قانچە ئاددى بىر كىلىشم نامە بولغىنىدىمۇ يوقتىن ياخشى دەپ قارايتتى. شۇڭا ئۇ باشلىقنىڭ بۇ ھەقتىكى ماقۇللىقنى ئېلىش ئۈچۈن كۈچەپ ئۇرۇنىدۇ. ئاپرېلنىڭ باشلىرىدا، ئۇ ئۆزى بىۋاسىتە پارىژغا بېرىپ ئۆزىنىڭ پىكىرىنى ئوتتۇرغا قويدۇ. ئەمما باش مىنىستىر دۇمېر (杜美尔) بىلەن كۆرۈشۈش جەريانىدا، ”بۇ ھەقتە بىر ئېغىزمۇ گەپ قىلىشىڭغا رۇخسەت يوق” دەپ ھەپنى كېسىۋەتكەن بولسىمۇ، قايتا-قايتا گەپنى يەنە بۇ مەسىلىگە بۇرغىنىغا قارىماي باش مىنىستىر

بەربىر ئۇنىڭ گېپىنى بېلىدىن تېپىۋېتىدۇ. فرانسىيىنىڭ قارارى بويىچە بولغاندا، ئۇلار شەرقتە ناتسىستلارغا قارشى بىر گۇرۇھ تەشكىللەپ چىقىش ئارقىلىق گېرمانىيىنىڭ يامان نىيىتىنى چەكلەش ئىدى. پولشا، سوۋېتلەر ئىتتىپاقى ۋە چېخسلاۋاكىيە قاتارلىق دۆلەتلەر بۇ زىنجىرنىڭ بىرەر ھالقىسىنى تەشكىل قىلىشى، بۇ زىنجىر ئايلاندۇرۇپ كېلىپ “فرانسىيىدىن ئىبارەت ئانا مېككىيان” ئۈچۈن تۇخۇم باستۇرۇپ بېرىدىغان بولىشى كېرەك ئىدى.

شۇ يىلى كۈزدە، سوۋېت-فرانسىيە ئوتتۇرىسىدا كىلىشىم تۈزۈلدى. ھىتلېر بولسا ئىمپېرىيىنى قورشاشقا ئېلىنىشنىڭ باشلىنىشىدىن خاتىرجەم بولالمايدۇ. شۇڭا، قۇرۇلۇۋاتقان بۇ گۇرۇھقا تاقابىل كېلىشى ئۈچۈن ھىتلېر كۈچلۈك بىر ئىتتىپاقداشلىققا مۇھتاج ئىدى. بۇنداق بىر ئىتتىپاقداش بولالايدىغان نامزاتلاردىن بىرسى ئىتالىيە ئىدى. ئەمما بۇ دۆلەتنىڭ رەھبىرى 1924-يىلى ھىتلېرغا نەچچە مىليون لىرا پۇل قەرز بېرىپ تۇرۇشنى رەت قىلغىنىدىن بويان بۇنداق بىر ئىتتىپاقداشلىققا بەك قىزىقماي كەلمەكتە ئىدى. باشقىلارغا يالۋۇرۇش، ھىتلېرنى ئەڭ بەك قىينايدىغان ئەھۋال بولسىمۇ، ئۇلارغا غادىيىۋېلىش ئورنىغا يول قويۇشتىن باشقا چارىمۇ يوق ئىدى. شۇڭا ھىتلېر بۇنىڭ ئۈچۈن يەنە بىر قېتىم تىرىشىپ كۆردى. ھىتلېر ئاچچىقنى بېسىۋېلىپ مۇسسولىنغا خەت يېزىپ مۇنداق دەيدۇ: “... پېقىر جانابىڭىزنىڭ تارىخى ئەھمىيەتكە ئىگە تىرىشچانلىقلىرىغا قايىل بولغانلىقىنى ئىپادىلەش بىلەن

بىرگە ، سەمىمى دوستلۇق روھى بويىچە جانابىڭىز بىلەن ھەمكارلىق ئورنىتىشنى ئۈمىت قىلىمەن . ئىككى دۆلەت ئاڭ- پىكىر جەھەتتە ئۆز ئارا زىچ باغلانغان بولغاچقا ، ئورتاق مەنپەئەتلەر ئاساسىدا مۇۋاپىق تۈردە ھەمكارلىق ئورنىتىدىغانلا بولىدىكەن ، بىز ئىككى دۆلەت ياۋروپانىڭ مۇقىملىقى ئۈچۈن قىياس قىلىنمىس تۆھپىلەرنى قوشالايدىغانلىقى مۇقەررەر. ” ئۇ چۈشەندۈرۈپ كېلىپ گېرمانىيە قۇرالسىزلاندۇرۇلغانلىقى سەۋەبىدىن ، باشقا دۆلەتلەردىنمۇ ئۇرۇش تەييارلىقى چىقىمىنى ئازايتىشنى تەلەپ قىلىش ھوقۇقىغا ئىگە ، دەيدۇ . شۇنىڭغا ئۇلاپلا ئۆزىنىڭ ئادەتتىكى قاراشلىرىنى تەپسىلىي مەسئال قىلىپ ئۆتىدۇ . بۇ خېتىنىڭ ئەھمىيىتىنى تەكىتلەشنى مەقسەت قىلىپ بۇ خەتنى گيورنكى ئىتالىيىگە ئىۋەرتىپ بىۋاسىتە مۇسولنىغا تاپشۇرۇشنى ئورۇنلاشتۇرىدۇ .

ئارىدىن بىر قانچە ھەپتە ئۆتكەندىن كېيىن ، ھىتلېرنىڭ چەتئەل ئاخبارات كاتىۋى ، شۇنىڭدەك غەيرى رەسمى ئىمپىرىيە چىڭلىرىدىن بىرى ھېسابلىنىدىغان خانفىستانگىلمۇ پات- پات مۇسولنىنى زىيارەت قىلىپ ، ئۇنىڭغا فيۇرېر بىلەن كۆرۈشۈش مەسلىھەتنى بېرىپ كەلگەن ئىدى . “سىلەر ئىككىڭلارلا ۋاگنېر ھەۋەسكارى بولغىنىڭلار ئۈچۈن ، بۇ ئالاھىدىلىكىڭلارمۇ سىلەرگە بىر ئورتاق نوقتتا پەيدا قىلالىشى مۇمكىن . - دەپ ئېيتقانلىقىنى ئەسلىيدۇ خانفىستانگىل ، — ئويلاپ بېقىڭ ، ئەگەر سىز ئۇنى ۋىنستىكى ۋاگنېرنىڭ ۋاپات بولغان يېرى ۋېنترامىن ( 文德拉明 ) مەيدانىغا تەكلىپ قىلىشىڭىز نەقەدەر ئەھمىيەتلىك بىر ئىش

بولار ئىدى! سىزنىڭ ئۇزۇن يىللىق ئەمەلىي تەجرىبىڭىزدىن ئۇمۇ مەنپەئەتلەنگەن، بەكلا جىددى ئېھتىياجلىق بولۇپ تۇرىۋاتقان گېرمانىيىنىڭ سىرتىدا تۇرۇپ ياۋروپا مەسىلىلىرىنى كۈزىتىش قابىلىيىتىڭىمۇ ئېرىشەلگەن بولاتتى. ”مۇسسولىنى بۇ پىلانغا قوشۇلۇپ ئۇنى تەكلىپ قىلىدۇ. ھىتلىر كۆرۈنۈشتە بىر مەزگىل رەخمەت ئېيتىپ تەكلىپنى رەت قىلىپ كەلگەن بولسىمۇ كېيىن بۇ تەكلىپنى قوبۇل قىلىدۇ.

بۇ قېتىمقى تارىخى ئەھمىيەتكە ئىگە ئۇچرىشىش باشتىن تارتىپلا ئوڭۇشسىزلىققا ئۇچرايدىغانلىقى ئېنىق ئىدى. ئىتالىيە ئاخبارات ئاگېنتلىقىنىڭ بېرلىندا تۇرۇشلۇق ۋەكىلى فىلىپپ پوگانو (菲力波·波加诺) بۇ ھەقتە توختىلىپ كېلىپ مۇنداق دەيدۇ: مۇسسولىنىنىڭ غەربىزى ياۋروپادا گېپى بولۇۋاتقان بۇ سىياسەتچىنى بىر كۆرۈپ بېقىش ئىدى. “ھىتلىر دېگەن بۇ ئادەم كاللىسى قېيىپ كەتكەن بىر ئاخماق بىرسى ئىدى. — دەيدۇ پوگانو (波加诺) بىلەن ئايرىم كۆرۈشكىندە، — ئۇ كاللىسىنى سىياسىي ۋە پەلسەپەلىك كارتۇچكىلار بىلەن لىق تولدۇرىۋالغان، نەزەرىيە بىلىمى جەھەتتە قىلچە سىستېمىسى يوق بىر مەخلۇق. مەن ئۇنىڭ نېمە ئۈچۈن شۇنچە ئۇزۇن ساقلاپ سىياسەت ئۈستىگە چىققانلىقىنى، نېمە ئۈچۈن بىر سىياسى قىزىقچى بولۇپ ئوتتۇرغا چىققانلىقىنى، يەنى سايلام مۇسابىقىسى دەمدۇ، قانۇنلۇق ھوقۇق تارتىۋېلىش دەمدۇ ئەيتەۋەر سىياسى پائالىيەتلەر بىلەن نېمىشكە شۇنچە كېچىكىپ شوغۇللانغانلىقىنى پەقەتلا چۈشىنەلمىدىم. راستىنلىق

ئاخماقانىلىك - تە بۇ قىلىپ يۈرگەنلىرى! ئەگەر بىز رىمغا يۈرۈش قىلمىغان بولسا ئىدۇق، فاشىزم ئىتالىيىدە مەڭگۈ ئوتتۇرغا چىقمىغان بولاتتى. بىز ھەقىقەتەنمۇ ئاكتىپ كۈچكە ئىگە كىشىلەرمىز. ئەمما ھىتلېر ئەپەندىنى بۇ جەھەتتە بىر قۇرۇق پو ئاتىدىغان بىرسىلا دېيەلشىمىز مۇمكىن. ” دەيدۇ مۇسولىن.

بۇنىڭدەك كەمىستىلىش خەۋەرلىرى سىرتقا تارقىلىپ كېتىپ، ئىتالىيە تەشۋىقات ئەپكارلىرىمۇ بۇنىڭغا ماسلىشى “قېنى بۇ غەلىتە مېجەزلىك ھىتلېر دېگەن مەخلۇقنى بىزمۇ كۆرۈپ باقايلى” دەپ مۇلاھىزىلەرنى ئېلان قىلىشىدۇ. 14-ئىيۇل (ئەرەن) كۈنى، ھىتلېر رىدو (里多) ئايرودرومدا “روك” تىپلىق ئايروپىلاندىن چۈشۈۋاتقىنىدا، ئۇچىسىغا يۇڭ سارجىدىن كاستوم بۇرۇلكا كەيگەن، ئۈستىگە كونا بىر ھەربى پەلتۇنى يېپىنچاقلىۋالغان ھىتلېر كۆرۈنۈشىدە ئۈمىدسىزلىك بىلەن خېرىدا ئاقتۇرۇپ يۈرگەن بىر ئېلىپ ساتارغىلا ئوخشاپ قالغان ئىدى. ئەمما ئۇنى قارشى ئېلىش ئۈچۈن ئايروپورتقا كەلگەن مۇسولىن بولسا ئۇچىسىغا بىر قارا كۆڭلەك كەيگەن پۇتىدا ئۈتۈك، بېلىگە چاقناپ تۇرغان ئالتۇن بەلۋاغ باغلىۋالغان بولۇپ، ئۇنىڭ كەينىدە رەتلىك كېيىنگەن ئىتالىيە ئەسكەرلىرى تىزىلىپ تۇراتتى. مۇسولىن قولىنى كۈچەپ ئۇزارتىپ كونا رىم پاسونىدا قارشى ئېلىش سالىمى بېرىدۇ. ئۇ قولىنى ئالدىغا ئۇزارتىش ئۈچۈن ھەقىقەتەنمۇ قاتتىق كۈچەپ سىلكىگەن ئىدى. مۇخبىر ھ. ر. نىكبۇكا (尼克博卡) بۇ مەنزىرىنى كۆرۈپ “ئۇ تاس

قالدۇ قاتتىق سىلكىپ بىلەك سالىمى قىلىمەن دەپ قولنى چىقىرىۋالغىلى” دەپ يازىدۇ.

ھىتلىر قورۇنغىنىچە ئوتتۇرغا چىقىپ گويا ناماقۇل بولغاندەك، ياكى ناتىسىستچە قول كۆتۈرۈپ رەخمەت بىلدۈرگەندەك قولنى يەڭگىل كۆتۈرۈپ بىلەك سالىمى بېرىدۇ. روشەنكى، مۇسسولنىنىڭ بۇ تۈر ئويۇنلىرى ئۇنى ھەقىقەتەنمۇ رەسۋا قىلىۋېتىدۇ. كۈچلۈك كۈن نۇرى ئاستىدا ئۇ كۆزنى قىسىپ قويۇپ، كېلەڭسىزلىك بىلەن پەشتاخ پەلەمپىيدىن چۈشۈپ ئۆزىنىڭ كۆڭلىدىكىدەك كىشىلەر بىلەن قول ئېلىشىپ كېتىدۇ. “مەن ئۇلاردىن 3 يارد (تەخمىنەن 3 مېتىر) يىراقتا تۇرغان بولساممۇ، ئۇلارنىڭ چىراي ئىپادىلىرىنى ئېنىق پەرق قىلالايتتىم. يەنى ئۇلارنىڭ چىراي ئىپادىلىرىدىكى ئۆزگىرىشلەرگە ئالاھىدە دىققەت قىلىپ كۈزەتمەكتە ئىدىم. — دەپ يازىدۇ نىكبۇكا (尼克博卡)، — بىر-بىرسىگە تەكەللۈپ قىمىسا بولمايدىغان كۆرۈنۈشنىڭ كەينىدە مۇسسولنىنىڭ كۆزلىرىدىن مازاق قىلىۋاتقان روھى قىياپەتنى، ھىتلىرنىڭ كۆزلىرىدىن بولسا زەردىسى قايناپ تۇرغانلىقىنى كۆرمەكتە ئىدىم.” ساھىپخان ھىتلىرنى باشلاپ بىر قاتار ھەربىلەرنىڭ ئالدىدىن ئۆتۈپ كىتىۋاتقىنىدىمۇ، ھىتلىر بۇ تۈر قىيىن ئەھۋالدىن تولۇق قۇتۇلۇپ چىقالمىغان بولۇپ، تەمتىرەپ خۇددى باشلانغۇچ مەكتەپ ئوقۇغۇچىسى تۇنجى قېتىم چوڭ بىر كەچلىك مۇراسىمغا قاتنىشىۋاتقىنىدەك قىلىقلارنى قىلاتتى. ئۇ بېشىدىكى يېڭى شەپكىسىنى قانداق قىلىشنى بىلمەيلا قالدى. ئۇ ئاۋال

شەپكىسىنى قولغا ئېلىپ ئىتالىيە دۆلەت بايرىقىغا سالام كەلتۈرىدۇ، ئاندىن ئۇ شەپكىسىنى قايتا كەيمەكچى بولىدۇ-يۇ، يەنە بىر قولغا يۆتكەپ قاماللاپ تۇتۇپ تۇرۇپ قالىدۇ. ئۇ مۇسسولنى بىلەن كېتىۋاتقىنىدىمۇ خۇددى كۈلدىن چىققان قىزىق چامغۇرنى بىر قولىدىن يەنە بىر قولغا ئېتىپ سوۋۇتۇۋاتقاندەك قولىدىكى شەپكىسىنى تىنماي ئۇ قولىدىن بۇ قولغا يۆتكەيتتى. بۇ چاغدا مۇسسولنىسۆزگە كىرىشكەن بولۇپ، ئۇنىڭ نېمىسچىسى بەكلا غەلىتى ئىدى.

ۋېنىسقا بارغاندىمۇ يەنە شۇنداق كۈلكىلىك ئىشلار كۆرۈلىدۇ. مەسىلەن ساياھەت قولۇنىقىغا چىقىش ۋاقتىدا ھىتلىپىر تەمتىرىگىنىچە مۇسسولنىنى ئاۋال سىز چىقىڭ، دەپ يول بەرمەكچى بولىدۇ. ئەمما ساھىبخانلىق قىلىشقا ماھىر مۇسسولنى بولسا دەرھال بىر يانغا ئۆتۈپ خۇددى توخونى كاتەككە ھەيدەۋاتقاندەك قىلىق قىلىپ قول ئىشارىتى بىلەن ھىتلىپىرنى ئاۋال سىز چىقىڭ دەپ ئۇنى قولۇققا ئۈندەيدۇ. مېھمانخانغا كىرگىنىدىمۇ ئۇ لېفىتتىن سەكرەپ دېگىدەك چىقىپ بېشىنى ساڭگىلىتىپ ئالدىدا يۈرۈپ كېتىدۇ. “مۇسسولنىنىڭ قىياپىتى بەكلا ئالاھىدە بولۇپ، ئۆزىنىڭ ھەممىنىڭ دىققىتىنى جەلىپ قىلىپ تۇرغان بىرسى ئىكەنلىكىنى ياخشى بىلەتتى. ئۇ بېشىنى تىك تۇتۇپ مەيدىسىنى كەرگىنىچە ئەتراپقا كۆز تىكەتتى. ھەر نېمە دېگەن بىلەن ئۇ دېگەن ئىتالىيىنىڭ باش مىنىستىرى-دە!” ھىتلىپ ياتىقىغا كىرەر-كىرمەي يېنىدىكى مەسلىھەتچىلىرىگە ۋارقىراپ تىللاشقا باشلايدۇ: مۇسسولنى شۇنچە ھەشەمەتلىك



كېيىنئۆلغانىكەن ، نېمىشقا ماڭا پۇخراچە كېيىننىشى تەۋسىيە قىلغان ئىدىڭلار! ئۇنىڭ كۆڭلى بەكلا پەرىشان بولۇپ كېتىدۇ. ئۇ ساھىپخان بىلەن دەسلەپكى سۆھبىتىدىلا يەنە بىر مەيدان پالاكەتكە دۇچ كېلىدۇ. مۇسسولنى سۆھبەت جەريانىدا پۈتۈنلەي ھاكىم ئورۇنغا ئۆتۈۋالغان بولۇپ، ئۇ گەپنى ئاۋىستىرىيە مەسلىسىگە ئېلىپ كەلگەن ئىدى. ئۇ نېمىسچىنى بۇزۇپ تازا ئېنىق ئۇققۇلى بولمايدىغان بىر شەكىلدە سۆزلەيتتى. شۇڭا ھىتلىر بەزىدە ئۇنىڭ نېمە دەۋاتقانلىقىنى ئۇقالقاي قالاتتى. خۇددى شۇنىڭدەك مۇسسولنىمۇ ئۇنىڭ كۆپلىگەن ئاۋىستىرىيە شۋىتسىدىكى نېمىسچىسىنى خاتا چۈشىنىۋالاتتى.

ئەتىسى، ھىتلىر بىلەن مۇسسولنى ئىككىسى سان ماركو (圣马尔科) مەيدانىدا فاشىستلار قىسمىنىڭ پاراتىنى قوبۇل قىلىشىدۇ. دەل شۇ پەيتتە ئۇلارنىڭ ئالدىدىن پارات قىلىپ ئۆتۈۋاتقان ئىككى قىسىم ئەسكەرلىرى ئوتتۇرىسىدا رەئىس سەھنىسىنىڭ يېنىدىن بىز ئۆتىمىز دېسە بىز ئۆتىمىز دېيىشىپ تالاش-تارتىش يۈز بېرىدۇ. ئاخىرى بۇ ئىككى قىسىم كېلىشەلمەي بىر-بىرىگە قىسلىشىپ يۈرۈپ بىرلا ۋاقىتتا رەئىس سەھنىسى ئالدىدىن ئۆتۈپ بىر مۇنچە پات-پاراچىلىق پەيدا قىلىۋېتىدۇ. بۇ چاغدا ئوركىستىر ئۆمگىمۇ مۇشۇك مياۋلىغاندەك قاتتىق چىقىراپ كاناي چېلىپ كېتىدۇ. پاراتتىن كېيىن ھىتلىر يېڭى كانىۋىيى فلىز ۋېيدىرمانغا “بۇنداق قالايماقان بىر ھەربى قىسمىنىڭ قانچىلىك قىممىتى بولار” دەپ سورايدۇ. ئۇرۇش مەزگىللىرىدە ھىتلىر تۇرغان قىسىمدىمۇ

كانىۋايلىق قىلغان ۋېيدىرمان جاۋاب بېرىپ مۇنداق دەيدۇ: “بىر قوشۇننىڭ جەڭگىۋارلىقى بىلەن ئۇنىڭ پاراتتىن ئۆتۈشى بىر-بىرسىگە قىلچە مۇناسىۋەتسىز. ” “ئەمما بۇ گەپتىن ھىتلىپ ھېچقانداق بىر مەنا چىقىرالمايدۇ. بولۇپمۇ شۇ ۋاقىتتا ئۇ دېرىزىدىن سىرتقا قاراپ تۇرغىنىدا بىر ھەربى پارانچىنىڭ خادىمىغا دېڭىز پلوتىنىڭ بايرىقىنى ئاسماي ئۇنىڭ ئورنىغا دېڭىزچىلارنىڭ رەڭگارەڭ مايكا-تامباللىرىنىڭ ئېسىلغانلىقىنى كۆرۈپ ھاڭ-تاڭ قالدۇ. ”

ئىككى مۇستەبىت ئوتتۇرىسىدا ئۆتكۈزۈلىدىغان ئەڭ ئاخىرقى، شۇنىڭدەك ئەڭ مۇھىم بولغان بىر قېتىملىق سۆھبەتنى لىدو (里多) گولۇب چىملىقىغا ئورۇنلاشتۇرۇشى، بىر ئاخىمىنىڭ ياكى بىرەر ئۇستا سىرىكچىنىڭلا قىلىدىغان ئىشى ئىدى. “مەن شۇنىڭغا دىققەت قىلدىمكى، — دەيدۇ پىكانو (波加诺) ئەسلىمىسىدە، — ھىتلىپ تىنماي سۆزلەيتتى. ھەتتا بەكلا ھاياجان ئىچىدە سۆزلەيتتى. مۇسسولىن بىر ياندا ئولتۇرۇپ ئۇنىڭ گېپىنى ئاڭلاپ بىر ئېغىزمۇ گەپ قىلماي ئولتۇراتتى. چىرايدىنمۇ قايىل بولمىغانلىقى بىلىنىپ تۇراتتى. ” ئىككى سائەتكىچە داۋام قىلغان بۇ سۆھبەت جەريانىدا پىكانو (波加诺) مۇسسولىننىڭ ئېغىز ئاچقانلىقىنى ئاساسەن تۇيمايدۇ. “ھىتلىپنىڭ ئاغزىدىن ھەتتا تۈكۈرۈكلەر چاچراپ تۇراتتى. شۇ ئاخىمى، رەسمى كۈتۈۋېلىش مۇراسىمى ئوتتۇرىلىقىدا ئۇ ئاستا ئورنىدىن تۇرۇپ ھېچكىمگە كۆرۈنمەي كۆل بويىدىكى مۇراسىم

مەيداندىن ئايرىلىپ، ھېچ كىم بىلەن كۆرۈشمەيدىغانلىقىنى تاپلايدۇ.”

ھىتلېرنىڭ بەكلا كۆڭلى قالغان ئىدى. ئۇ ئۆزىنىڭ مۇسسولنىڭ سوغۇق مۇئامىلىسىگە ئۇچرىغانلىقىنى تويۇپ تۇراتتى. شۇنىڭدەك دېپلوماتىيە جەھەتتىمۇ ئۇنىڭ پۇتلانغانلىقىنى بىلىپ تۇراتتى. فيۇرېر ئاۋستىرىيىنىڭ (كەلگۈسىدە ئىمپېرىيىنىڭ بىر پارچىسىغا ئايلاندۇرۇلدىغانلىقىنى ئويلىسىمۇ) تولۇق مۇستەقىللىقىغا ماقۇل دەيتتى، شۇنىڭغا قارىماي ئۇنىڭ مۇسسولنىڭ ئېرىشكىنى ھەربى كۈچىنى ئازايتىش مەسىلىسى جەھەتتە ئېنىق قوللاش كاپالىتىگىمۇ ئېرىشەلمەيدۇ. شۇنداق قىلىپ، تاشقى ئىشلار مىنىستىرى نيۇلېيت (牛赖特) ھەر قايسى چەتئەل ئەلچىلەر ئۈمىكىدىكىلەرگە بىر ئۇقتۇرۇش تارقاقىنىدا. بۇ ئۇقتۇرۇشنى ھەر قايسى چەتئەللىك دېپلوماتلار كۈلكىلىك كەيپىياتتا ئوقىغان ئىدى:

“... ئىمپېرىيە باش مىنىستىرى ۋىننىس زىيارىتى جەريانىدا ئالاھىدە قىزغىنلىق بىلەن كۈتىۋېلىندى. كۈتىۋېلىش ھەقىقەتەنمۇ ھەقىقەتەنمۇ دوستانە كەيپىياتتا ئۆتتى، جامائەتچىلىكىمۇ بۇ زىيارەت چوڭقۇر تەسىرات قالدۇردى. ...”

“ھىتلېر بىلەن مۇسسولنى ئىككىسى بەكلا چىقىشىپ ئۆتتى، ئۇلارنىڭ ئوتتۇرىسىدىكى شەخسى دوستلۇق روھى ئۆزئارا ھۆرمەت قىلىشتىنمۇ ئېشىپ كەتتى.”

“سۆھبەتلەر ئىنتايىن باي مەزمۇنلۇق ، شۇنىڭدەك بەكلا يېقىن مۇناسىۋەتتە ئوتتى. ئىككى تەرەپ ئىككى خىل قاراش ئوتتۇرىسىدىكى يېقىن مۇناسىۋەتتىن كېلىپ چىققان بارلىق مەسىلىلەردە ئۇزۇن مۇددەتلىك كىلىشىمگە كېلىشتى. رەسمى كېلىشىم ھازىرچە پۈتمىگەن بولغاچقا ، تېخى رەسمى بىر كىلىشىمنامىگە قول قويۇلمىدى. ...”

تاشقى ئىشلار مىنىستىرلىكى دۆلەت ئىشلار كاتىبى ئېرنىست ۋون ۋىزىشاكىر (恩斯特·冯·威茨萨克) مەلۇم بىر شىۋىتسىيە دېپلوماتىيە ئەمەلدارى بىلەن ئۆتكۈزگەن شەخسى سۆھبىتىدە ، “بۇ ئىككىسىنىڭ تېخىمۇ زىچ ھەمكارلىشىشالايدىغانلىقىنى پەرەز قىلالمايمەن” دېگەن.

“پۈتۈن ئىنقىلابلار ئاخىرى بېرىپ ئۆز قىزىنىمۇ يۇتۇپ كېتىدۇ.”

ئون ئىككىنچى باب

## ئىككىنچى قېتىملىق ئىنقىلاب:

“ھەممە ئىنقىلاب ئاخىرى ئۆز قىزىنى يۇتۇپ كېتىدۇ”

## (1)

ھىتلىرىنىڭ ئېسى- ئاچىلار سانىنى ئازايتىشقا كاپالەتلىك بەرگەنلىكى ھەقىقەتەنمۇ سەمىملىك بىلەن بېرىلگەن بىر ۋەدە ئىدى. ئۇزۇن يىللاردىن بېرى ئېسى- ئاچىلار نامايەندە قىلىپ كەلگەن مۇستەقىل بولۇپلاپ پائالىيەت قىلىپ يۈرگەنلىكى ھەقىقەتەنمۇ ئۇنىڭ بېشىنى ئاغرىتىپ كېلىۋاتقان بىر مەسىلە ئىدى. يېقىنقى بىر قانچە ئاي مابەينىدە ئېسى- ئاچىلار باش قۇماندانى كاپىتان روم ئۆزىنىڭ قول ئاستىدىكى كىشىلەرنى رەسمى ھەربى قىسىم قىلىپ ئۆزگەرتىش تەلىۋىنى قويۇپ كېلىۋاتقان بولۇپ، ئۇنىڭ بۇ تۈر تەلىۋىگە تەبىكى ئارمىيە تەرەپ قارشى تۇراتتى.

ھىتلىرى، ئۆز ھاكىمىيىتىنى ئىزچىل ساقلاپ قالالىشىدىكى ئەڭ ياخشى چارىنىڭ ھەربى تەرەپ رەھبەرلىرىنى ھىمايە قىلىشتىن كېلىدىغانلىقى ياخشى بىلەتتى. ئەگەر ھەربى ئەمەلدارلارنىڭ پۈتۈن كۈچى بىلەن قوللاپ قۇۋۋەتلىشىگە ئېرىشەلمىگەندە، ئۆزىنىڭ ئاخىرقى نىشانىغا ھەرگىزمۇ يېتەلمەسلىكى ئېنىق ئىدى. شۇنداق بولغاچقا، ئۇ “ۋەتىنىمىزدە، دۆلەت مۇداپىيە ئارمىيىسىلا قۇرال تۇتۇش ھوقۇقىغا ئىگە بولالايدۇ؛ ئېسى- ئاچىلار پەقەت خەلق ئاممىسىنىڭ سىياسى تەربىيىلىنىشىگىلا مەسئۇل بولىشى كېرەك.” دەپ ئېلان قىلىدۇ. ئۇنىڭ بۇ

سۆزلىرى 4 مىليون قوڭۇر كۆڭلەكلىكلەرنى قاتتىق غەزەپلەندۈرۈپتې، ئۇلارنى پارتىيە ئىچىدە جەنۇب-شېمال ئىككى تەرەپ ئوتتۇرسىدىكى ئۇزۇن يىللىق كۈرەش جەريانىنى قايتا ئەسلىشىگە مەجبۇرلايدۇ. بىر تەرەپتىن، ئۇلار يەنىلا ھىتلىرىدىن ئىبارەت بۇ روھى داھىسىغا ساداقەتلىك كۆرسەتسە، يەنە بىر تەرەپتىن نۇرغۇن كىشىلەر ھىتلىرى “قوڭۇر كۆڭلەكلىكلەر ئىنقىلابى” دىن يۈز ئۆرۈپ، ئوڭچىلار تەرەپكە قىيىپ كېتىۋاتماقتا دەپ قارماقتا ئىدى.

ئۇلار ئۆزىنى پارتىيە ئىچىدىكى ئاكتىپ كۈچلەرنىڭ سىموۋولى دەپ قارىشىپ، ھوقۇق تۇتۇپ كېلىۋاتقان بۇ بىر يىل مابەينىدە يولغا قويۇلىۋاتقان ئىسلاھاتلاردىن قىلچە رازى ئەمەس ئىدى. بىر قانچە ئاي مابەينىدە، روم (“ئۈمىدسىزلىك پاتقىقىغا پېتىپ قالمىغانلار دىلا غايە بولالايدۇ” دەپ قاراپ) ئىزچىل تۈردە “ئىككىنچى قېتىملىق ئىنقىلاب” نى تەرغىپ قىلىپ كەلمەكتە، پەقەت شۇنداق بولغاندىلا بۇ جەھەتتە كۈرەش قىلىپ كەلگەن ئىقتىمائى مەنپەئەت بىلەن ماددى پايدىغا ئېرىشەلەيمىز دەپ قارماقتا ئىدى. “ئەگەر كىمدە-كىم ئېس-ئاچىلارنىڭ ۋەزىپىسى تاماملاندى دەپ ھېسابلايدىكەن، — دەيدۇ روم دانىبلوف (坦贝罗夫) ئايرودرومىدا 8000 كىشىلىك قوڭۇر كۆڭلەكلىكلەرگە سۆزلىگەن نۇتقىدا، — ئۇنداق بىرسى، بىز ھازىرمۇ مەيداندىمىز، شۇنىڭدەك ھەر قانداق بىر ۋەقە يۈز بېرىشىدىن قەتئى نەزەر بۇ مەيداندا ئىزچىل بولۇشنى ئويلايدىغانلىقىمىزنى ئويلاپ قويسۇن.”

گەرچە مۇتلەق كۆپ قىسىم پارتىيە ئەزالىرى كاپىتالىزمغا قارشى ھەمدە مۇتەئەسسەپلىككە قارشى ھېسسىياتلارغا ئىگە بولسىمۇ، ئەڭ رادىكال، ئەڭ قىزغىن بولغانلار يەنىلا شۇ ئېس-ئاچىلار ئەترىتىدىكىلەر ئىدى. روم، ئۆزىنىڭ ۋە قول ئاستىدىكىلەرنىڭلا مىللى سوتسىيالىزمنىڭ ھەقىقىي قوغدىغۇچىلىرى (“بىز گېرمانىيە ئىنقىلابىنىڭ چۈشكۈنلەشمە سىلىكىنىڭ بىردىن-بىر كاپالەتچىلىرىمىز”) ئىكەنلىكىنى قايتا-قايتا تەرغىپ قىلىدۇ.

گەرچە ھىتلېر بۇ تۈر رادىكاللارغا ھېسداشلىق قىلىسىمۇ، ئۇنىڭ كاللىسىدا گېرمانىيىنى ئىقتىسادى ئاپەت ئىچىدىن قۇتۇلدۇرۇپ چىقىپ قايتىدىن ئەسلىگە كەلتۈرمىگىچە، شۇنىڭدەك قايتىدىن قۇراللىق كۈچىنى قۇرۇپ چىقىمىغىچە تېخىمۇ ئىلگىرلەپ ئىنقىلاب قىلىمىز دېيىش ھەرگىز توغرا ئەمەس، دەپ ئويلايتتى. بۇنىڭ ئۈچۈن سانائەت ساھەسى بىلەن ئارمىيىنىڭ پۈتۈن كۈچى بىلەن قوللاپ قۇۋەتلىشى ئىنتايىن مۇھىم دەپ قارىغان ئىدى. شۇنىڭ بىلەن بىرگە، ھىتلېر رومنىڭ كۆڭلىنى تىنچىتىش مەقسىتىدە ئۇنى ھۆكۈمەت كابىنىتىدا مەنەسپىز مىنىستىرلىق ۋەزىپىسىگە تەيىنلىمەكچى، شۇنىڭدەك ئۇنى دۆلەت مۇداپىيە مىنىستىرلىقىغا تەيىنلەشكە ماقۇل بولىدۇ. شۇ سەۋەپتىن ھىتلېر 1934-يىلى يېڭى يىل بايرام كۈنى رومنى خەت ئارقىلىق تەغدىرلەيدۇ. ھىتلېرنىڭ بۇ تەغدىرلەش خېتى قالىتس كېلىشتۈرۈپ يېزىلغان بولۇپ، خېتىدە تەكەللۈپ قىلىپ پۈتۈنلەي ئىككىنچى شەخس يېقىنلىقىنى كۆرسىتىدىغان “سەن”

سۆزنى ئىشلەتكەن ئىدى. ھىتلېرنىڭ ئەسلى مەقسىدى بىر تەرەپتىن ئۇنى ماختاش بولسا، يەنە بىر تەرەپتىن ئايلاندۇرۇپ يۈرۈپ ئۇنى ۋەتەننى قوغداش ئىشىنى دۆلەت مۇداپىيە ئارمىيىسىگە تاپشۇرۇش كېرەك دەپ جىكلەش ئىدى. ئەمما روم ئۇنىڭ بۇ غەربىنى چۈشەنمەيدۇ. ئۇ، ھىتلېر ماڭا مەدەت بېرىۋاتىدۇ دەپ ئويلاپ قېلىپ يۈرىكى تېخىمۇ چوڭلاپ كېتىپ دۆلەت بىخەتەرلىكىنى قوغداش ئىشى ئېسى-ئاچىلارنىڭ ئالاھىدە ۋەزىپىسى دەپ جاكارلاپ، دۆلەت مۇداپىيە مىنىستىرلىقىغا بىر پارچە نوتا يوللايدۇ.

ئۇنىڭ بۇ قىلغىنى زىددىيەتنى تېخىمۇ كۈچەيتىۋېتىدۇ. بۇ ئىش توغرىلىق گېنېرال ۋون بلومبېرگمۇ ھىتلېرنىڭ ئوتتۇرغا چىقىپ ھۆكۈم قىلىپ بېرىشىنى تەلەپ قىلىدۇ. 1934-يىلى فېۋرال (ئۇي) نىڭ ئەڭ ئاخىرقى كۈنى، ھىتلېر كەيپىسىزلىك ئىچىدە ئېسى-ئاچىلار بىلەن دۆلەت مۇداپىيە رەھبەرلىرىنى دۆلەت مۇداپىيە مىنىستىرلىكىنىڭ گرانىت تۈرۈكلۈك تەربىيەلەش زالىغا يىغىنغا تەكلىپ قىلىدۇ. ئۇ “تەسىرلىك ۋە ئەنسىزلىك” نۇتقى ئارقىلىق ھەر ئىككىلا تەرەپنى يارىشىپ قېلىشقا ئۈندەپ كېلىپ، پارتىيىمىز ئىشسىزلىق مەسىلىسىنى ھەل قىلدى؛ ئەمما 8 يىلدىن كېيىن ئىگىلىك قەيتىدىن كەينىگە چېكىنىپ كېتىشى مۇمكىن؛ ئارتىپ كەتكەن نوپۇس ئۈچۈن ھاياتلىق ماكانى يارتىش ئارقىلىقلا بۇ چېكىنىشتىن ساقلاش مۇمكىن. بۇنىڭ ئۈچۈن ئاۋال غەربتە، ئاندىن شەرقتە قىسقا مۇددەتلىك ھەل قىلغۇچ جەڭ قىلىپ مۇتلەق غەلبە قىلىشتەك ھەربى ھەرىكەت



قىلىش زۆرۈرىيىتىنى تۇغدۇرىشىمۇ مۇمكىن. بۇ ئىشلاردا رومنىڭ ئوتتۇرغا قويغان خەلق ئەسكەرلىرى يولى “دۆلەت مۇداپىيىسى ئۈچۈن قەتئىي ئۇيغۇن كەلمەيدىغان بىر يول”؛ بۇنى ھەل قىلىشنىڭ بىردىن-بىر چارىسى خەلق ئارمىيىسى بەرپا قىلىپ، بۇ ئارمىيىنى قاتتىق مەشق قىلدۇرۇش، شۇنىڭدەك ئەڭ يېڭى تىپتىكى قۇراللار بىلەن قۇراللاندىرۇش ئارقىلىقلا مۇمكىن بولىدۇ. شۇنداق ئىكەن، ئېس-ئاچىلار ئۆز پائالىيەت دائىرىسىنى مۇتلەق تۈردە ئىچكى سىياسىي ئىشلار دائىرىسى ئىچىدە چەكلەپ تۇتىشى شەرت، دەيدۇ.

بۇ چاغدا، ھىتلېر بلۇمبېرگ بىلەن روم ئىككىسىنى دەرھال كېلىشىم ئىمزالىشى ئۈچۈن مەجبۇرلايدۇ. بۇنىڭ بىلەن ھۇجۇمچىلار ئەترىتىگە مۇنداق ئىككى يېرىم ئىش يۈكلەنگەن بولىدۇ: بىرىنچى ئىش، چېگرا بويى ساقچىلىق ئىشى؛ ئىككىنچى ئىش، 18 ياشتىن 21 ياشقىچە بولغان ياشلارنىڭ ھەربى مەشق ئىشلىرىنى ئۈستىگە ئالىدۇ؛ قالغان يېرىم ئىش بولسا 21 ياشتىن 26 ياشقىچە بولغان ھەربى ۋەزىپە ئۆتەيدىغان ياشلارنىڭ “ھۇجۇمچىلار ئەترىتى بەدەن چېنىقتۇرۇشى”، يەنى تەشكىللىك شەكىلدە ھەربى مەشق قىلىشنىڭ مەخپى بەلگىسى بولغان بۇ ئىشنىمۇ ھەربى قىسىملاردا ئېس-ئاچىلار ئۈستىگە ئالىدىغان بولىدۇ.

ئەمما روم ئۈچۈن ئېيتقاندا بۇنداق ئورۇنلاشتۇرۇش ئۇنىڭ ئۈچۈن بىر زەربە ھېسابلىناتتى. شۇنداقتىمۇ روم يىغىنىدىن كېيىن ھەممەيلەننى ئۆيىگە چۈشلۈك تاماققا تەكلىپ قىلىپ

يارىشىش سۆھبىتى ئۆتكىزىدۇ (ئۇنىڭ تۇرۇۋاتقان ئۆيى بۇرۇنقى بىر مىليونېرنىڭ بىناسى ئىدى). “ھىتلىر بۇ مېھماندارچىلىققا قاتناشمايدۇ. — دەيدۇ گېنېرال ۋون ۋىش ( ) ئەسلىمىسىدە، — تاماقلرى بەكلا ياخشى ئىدى. ئەمما سورۇن بەكلا سوغۇق ئۆتىدۇ. ھەر نېمە دېگەن بىلەن ئارىدىكى دوستانىلىق قايتا ئەسلىگە كەلگەندەك كۆرۈنمەكتە ئىدى. كىشىلەر ھىتلىرنىڭ پارتىيە ئىچىدىكى ھوقۇقىنىڭ بەكلا چوڭ ئىكەنلىكىگە ئىشەنگەن ئىدى. چۈنكى ئۇلارنىڭ ئالغان قارارى ئېس-ئاچىلار ئەترىتىنى تېزگىنلەش خاراكتېرىدىكى بىر قارار ئىدى.”

ھەربىلە ئۇزاپ چىقىپ كېتىشى بىلەن تەڭ، ئۇنىڭ مەسلىكىدىن ئىچىدىكى ئاچچىق رەسمى پارتىلاپ چىقىدۇ: “ئۇ ئۇچىغا چىققان بەغەرەز ئون بېشىنىڭ دېگەنلىرى بىر تېپىن! — دەيدۇ ھەمراىرىغا، — مەن ھەرگىزمۇ بۇنداق بىر كېلىشىمگە رىئايە قىلمايمەن. ھىتلىر دېگەن بىر ساتقۇن، ھېچ بولمىغاندا ئۇنىمۇ دەم ئېلىشقا چىقىرىۋېتىش كېرەك ئىدى. ... ئەگەر ھىتلىر بارلا بولىدىكەن، مەقسىدىمىز ھەرگىزمۇ ئەمەلگە ئاشمايدۇ. شۇڭا بىز ئۇنىڭ قاتاردىن چىقىرىۋېتىشىمىز كېرەك.” ئۇنىڭ ھەمراىرى ئارىسىدىن ھېچ بولمىغاندا بىرسى بولسىمۇ بۇ گەپلەردىن قاتتىق چۈچۈپ كېتىدۇ. بۇ كىشى ئېس-ئاچىلار ئەترىتىنىڭ بىر ئەترەت باشلىقى بولۇپ، ئىسمى ۋېكتور لوز (维克多·卢泽) دېگەن بىرسى ئىدى. بۇ ئەترەت باشلىقى رومنىڭ بۇ گەپلىرىنى ئاڭلاپ، بۇنداق دېيىش ھەقىقىي ساتقۇنلۇق قىلغانلىق دەپ قاراپ، بولغان گەپلەرنىڭ ھېسقا مەلۇم قىلىدۇ. فيۇرېرنىڭ كانىۋىيى

بولغان ھېس بۇ گەپلەرنى ئاڭلاپ بىر نېمە قىلىشقىمۇ پېتىنالماي تەمتىرەپلا قالدۇ. شۇڭا ۋېكتور ئۆزى بىۋاستە يوقۇرى سالىبۇرگقا بېرىپ ھۇجۇمچىلار ئەترىتىدىكى يوقۇرى دەرىجىلىك رەھبەرلىكى ئىچىدىكى بۇ تۈر ئېغىر نارازىلىقلارنى ھىتلىرىنىڭ ئۆزىگە ئېيتىدۇ. فيۇرېر بۇ گەپلەرنى ئاڭلاپ تۇرۇپمۇ يەنىلا ئېغىر بېسىقلىق بىلەن قىلچە بىر نېمە دېمەيدۇ. “بۇ ۋەزىيەتنىڭ تەرەققى قىلىشىنى كۈزىتىشىمىز كېرەك.” ھىتلىرى گويا ئىنتايىن ياخشى كۆرىدىغان ھۇجۇمچىلار ئەترىتىدىكىلەرنىڭ توپىلاڭ چىقىرىدىغانلىق ئېھتىمالى بارلىقىغا ئىشەنمەيدىغاندەك ئارتۇق بىر نېمە دېمەيدۇ. ئەمما ئۇ ئارىدىن بىر قانچە ھەپتە ئۆتكەندىن كېيىن، رومنىڭ باھالىرىنى قەتئىلىك بىلەن رەت قىلىپ تاشلايدۇ: “كۈلرەڭ فورمىلىقلارنى (ھەربىلەرنى دېمەكچى) قەتئى تۈردە قوڭۇر رەڭلىك قىيان ئىچىگە پاتۇرۇۋېتىشىمىز كېرەك. — دەيدۇ ھىتلىرى، — يېڭى قىسىملارنىڭ رەڭگى قوڭۇر ئەمەس كۈلرەڭ.”

روم بۇنىڭغا قارشى تۇرىدۇ. ئاپرېلدا، بېرلىندا مۇخپىرلارنى كۈتىۋېلىش يىغىنى چاقىرىدۇ. يىغىنغا چەتئەللىك مۇخپىرلاردىن باشقا يەنە ھەر قايسى ئەل دېپلوماتىيە ئۈمەكلىرىنىڭ ئەزالىرىمۇ قاتناشتۇرۇلىدۇ. روم دۇپ-دۇمۇلاق، پاكار، ۋۇجۇدى كۈچ-قۇۋۋەتكە تولغان، كۆرۈنۈشى سۈرلۈك، گەپ-سۆزلىرىمۇ ھەيۋە قىلغاندەك قوپال، گويا ھەممە ئۇنىڭغا بوي سۇنۇشقا مەجبۇر قىياپەتتە كۆرۈنەتتى. ئۇ چەتئەللىك مۇخپىرلارغا: “ھۇجۇمچىلار ئەترىتى گېرمانىيە ئىنقىلابىنىڭ ئىرادە ۋە ئىدىيىسىنىڭ

نامايەندىسى. — دەيدۇ. ئەمما ئۇنىڭ كېيىنكى دېگەنلىرى خۇددى ھىتلىرىنى ئاڭلىسۇن دەپ ئېيتىلغاندەك گەپلەر ئىدى. ئۇ سۆزىنى داۋام قىلىپ، پارتىيە ئىچىدىكى ئېس-ئاچىلارغا قارشى تۇرىدىغان كىشىلەرنىڭ ھەممىسىلا ئەكسىيەتچىلەر بىلەن بۇرچۇنلارنىڭ مۇتەئەسسىپلىرىدۇر، دەيدۇ. ئۇ سۆزىنىڭ ئاخىرىدا، — پەقەت ھۇجۇمچىلار ئەترىتىلا مىللى سوتسىيالىزم ئىنقىلابغا ۋەكىللىك قىلالايدۇ!” دەپ كېسىپ ئېيتىدۇ.

پارتىيە گۇۋاردىيىسى (پارتىيە قوغدىغۇچىلىرى، ئېس-ئېسچىلار قوشۇنى، ياكى قىسقارتىلىپ ئېس-ئېس. — ئۇ.ت) ئىچىدىكى رومنىڭ يوشۇرۇن دۈشمەنلىرىمۇ ئۇنى بت-چىت قىلىۋېتىش ئۈچۈن سۈيىقەستلىك ھەرىكەتلەرگە ئاتلانغان ئىدى. بۇ ئىشنىڭ بېشىدا ئېس-ئېسچىلار كاتتىبېشى ئەمەس بەلكى پەۋقۇلئاددە ۋەزىپە بۆلۈم ئاتامانلىرىدىن رېيىنخارد ھېيدرىچ (莱因哈德·海德里希) بار ئىدى. مۇنداق قارىماققا بەكلا غەلىتە كۆرۈنگەندەك قىلىسمۇ، يەنى بىر قانچە ۋاقىتتىن بۇيان ھىملىر ئۇنىڭ ئېس-ئاچىلار بىلەن ئاشكارە زىتلىشىپ قالغىنىدا پارتىيىنىڭ پارچىلىنىپ كېتىش خەۋىپىنى كەلتۈرۈپ چىقىرىشى مۇمكىن دەپ قارىغاچقا بۇ تۈر سۈيىقەستنى قوللاشنى خالىمايتتى. شۇنىڭغا قارىماي بۇنداق بىر سۈيىقەست ئىچىدە گېورنېنگىمۇ بارلىقىدىن خەۋەر تاپقىنىدىن كېيىن ئۇمۇ ئوتتۇرغا سەكرەپ چىقىپ بۇ جەھەتتە سىناق قىلىشقا ئۇرۇنىدۇ. گېورنىڭ فيۇرېرنىڭ يېقىن سىردىشى بولۇش بىلەنلا قالماي، ئۇنىڭ ئۈچۈن ئۇزۇندىن ئارزۇ قىلىپ كېلىۋاتقان پىرۇسىيە شىتاتلىق

مەخپى ساقچى ئىدارىسىنىڭ باشلىقلىق ۋەزىپىسى بېرىلگەن  
بىرسى ئىدى (مەخپى ساقچى Geheimes Staatspolizeiamt, پوچتىخانىدىكىلەر بۇ تەشكىلات ئىسمىنى قىسقارتىپ گېستاپا دەپلا ئاتاپ تامغا ئويۇلغان بولۇپ، ئېغىز تىلىدا قىسقارتىلىپ Gestapo “گېستاپو” دەپ ئاتىلىدۇ). ھىملىر بۇ ئاتامان بىلەن تىل بىرىكتۈرۈپ، گېستاپونىڭ كاتتېبېشى بولۇۋالدى. كەينىدىنلا ئۇ ئېس-ئېچىلارنىڭ بارلىق ئورگانلىرىغا يۇشۇرۇقچە، ئېس-ئىچىلار بىلەن ئاشكارە كۈرەش قىلىدىغان ۋاقىتنىڭ يېقىندا پارتلايدىغانلىقىدىن بىشارەت بېرىۋېتىدۇ. ھېيدرىچ (海德里希) دوكلاتىدا رومنىڭ خائىنلىق قىلىش سۈيىقەستى پىلانلاۋاتقانلىقى ھەققىدە نۇرغۇن ماتېرىياللارنى قولغا چۈشەرگەنلىكىنى بىلدۈرىدۇ. شۇنداق قىلىپ، بۇ كۈرەش رەسمى بەلگىلىنىپ بولغان ھېسابلاندى. ئەسلىدە، روم بۇنداق بىر توپىلاڭ قىلىشنى زادىلا خىيالغا كەلتۈرمىگەن ئىدى. ئۇنىڭ ئويلايدىغىنى، “بىر” ئالتۇن قەپەز” تەييارلاپ فيۇرېرنى يامان غەرەزلىك مەسلىھەتچىلەر قورشىۋىدىن قۇتۇلدۇرۇپ چىقىش، ھىتلىرنى مەجبۇرلاپ ھۇجۇمچىلار ئەترىتىنى ئىمپېرىيە تەۋەسىدە مۇۋاپىق ئورۇنغا ئېرىشتۈرۈشنىلا ئويلايتتى. ئۇنىڭ قوزغىغىنى بىر قېتىملىق ئەسەبلىك ئۇرۇشىدىنلا ئىبارەت بولۇپ، ھەرگىزمۇ ساتقۇنلۇق ئەمەس ئىدى. ئەمما ئۇنىڭ تەھدىت خاراكتېرىدىكى گەپ-سۆزلىرى ھەممىنى ئالاقىزادە قىلىۋېتىشنىڭ مەنبەسى ئىدى. 4-ئىيۇل (ئەرەن) كۈنى ھىتلىر رومنى باش مىنىستىرلىككە چاقىرتىدۇ. ھىتلىرنىڭ ئۆزىنىڭ دېيىشىچە،

ئۇلارنىڭ سۆھبىتى 5 سائەت داۋاملاشقان بولۇپ، “مەن ئۇنىڭدىن بۇنداق تەلۋىلىك ھەرىكەتلىرىگە ئۆزى خالاپ قارشى چىقىشىنى ئۆتۈنۈپ تەلەپ قىلدىم. شۇنىڭدەك يەنە ئۆز ھوقۇقىدىن پايدىلىنىپ ۋەزىيەت تەرەققىياتىنى توساشنى تەلەپ قىلدىم. ھەر قانداق بىر ئىش بولشىدىن قەتئى نەزەر، بۇنداق بىر ئىش ئاقىۋەتتە چوقۇم پالاكەت بىلەنلا نەتىجىلىنىشى مۇمكىن ئىدى. ... شىتاپ باشلىقى ماڭا كاپالەت بېرىپ، دوكلاتىنىڭ بىر قىسمى ئەمەلىيەتكە ئۇيغۇن ئەمەسلىكىنى، بىر قىسىم يەرلىرىنىڭ بەكلا مۇبالىغىلەشتۈرۈۋېتىلگەنلىكىنى ئېيتتى. شۇنىڭدەك يەنە ئۆز ھوقۇق دائىرى ئىچىدە پۈتۈن كۈچى بىلەن تىرىشچانلىق كۆرسىتىپ ۋەزىيەتنى قايتا ئوڭشايدىغانلىقىنى بىلدۈردى. بۇ گەپلەرنى دەپ بولۇپ ئۇ يېنىمدىن ئايرىلغان ئىدى” دەيدۇ.

گەرچە نەق مەيداندا شاھىتتىن بىرسى بار، يەنى پاپىنىڭ ئادىۋاتى نەق مەيداندا ئولتۇرغان بولسىمۇ، ئۇ كىشى قەسەم قىلىپ تۇرۇپ “ئۇ ئىككىسى ۋارقىرىشىپ سوقۇشۇپ كەتكەن ئىدى” دەيدۇ. ئەمما ھىتلىرىنىڭ دېگەنلىرىدىن سوقۇشۇپ قالغانلىقى توغرىلىق ھېچقانداق بىر يىپ ئۇچى كۆرۈنمەيتتى. ئەھۋالدىن قارىغاندا روم ئۇ يەردىن يېرىم كېچىدە چىقىپ كەتكەن بولۇپ، ئۇ يەردىن ئايرىلغاندا ھىتلىرىنىڭ ئېس-ئاچىلارغا ھېسداشلىق قىلغاندەك قىلغىنى بىلەن ھەربى تەرەپنىڭ بېسىمى سەۋەبلىك پائالىيىتىنى قىسىپ تۇرۇشقا مەجبۇر ئىكەنلىكىنى ھېس قىلىدۇ. ھىتلىرىمۇ روم بىلەن

خوشال - خۇرام قول ئېلىشىپ ئايرىلغانلىقىنى ھېس قىلغانلىقى مەلۇم. بۇنداق ئېھتىماللىقنىمۇ يوق دېگىلى بولمايتتى. چۈنكى پەۋقۇلئاددە ۋەزىپە بۆلۈمىنىڭ شۇ ۋاقتلاردا بەرگەن دوكلاتىدا فۇرېر بىر قانچە مەسىلە ھەققىدە ئېس-ئاچىلار بىلەن كىلىشىم ھاسىل قىلغانلىقى يېزىلغان.

ھەر ئىككى تەرەپ ھۇجۇمچىلار ئەترىتىنىڭ ئومۇمىي يۈزلۈك بىر ئاي دەم ئېلىش قىلىش ھەققىدىكى بۇرۇنقى بەلگىلىمىسى بەلگىلىمە بويىچە ئىجرا قىلىنىشىغا ماقۇل كېلىشكەن ئىدى. بۇ خەۋەر گېرمانىيە ئاخبارات ئىدارىسى تەرىپىدىن 7-ئىيۇل (ئەرەن) كۈنى ئېلان قىلىندۇ. ئەتىسى گېرمانىيە ئاخبارات ئىدارىسى "قوماندىن رومنىڭ بۇيرۇقى" دەيدىغان كىشىنى قايمۇقتۇرغىدەك بىر بۇيرۇق ئېلان قىلىپ، "بىر قانچە ھەپتىدىن بۇيان رومنىڭ كىشىنى بەكلا ئازابلايدىغان نېرۋا سىستېمىسىدا بىر كېسەللىككە گىرىپتار بولۇپ سالامەتلىكى بەكلا ناچارلىشىپ كەتكەنلىكىنى، شۇڭا دوختۇرلارنىڭ تەكلىۋى بويىچە سالامەتلىكىنى ئەسلىگە كەلتۈرۈش ئۈچۈن بالنىستا يېتىپ داۋالاشقا مەجبۇر" ئىكەنلىكى ئېلان قىلىندۇ.

بۇ ئىككى خەۋەردىن ھەربى تەرەپ بەكلا خوش بولۇپ كېتىدۇ. ئۇلار بۇ خەۋەرنى رومنىڭ ئەمىلىدىن قالدۇرۇلدىغانلىقىنىڭ بىر سېگىنالى دەپ ھېسابلىشىدۇ. ھېيدرىچ (海德里希) بۇ خەۋەردىن بەكلا ھەيران بولىدۇ. ئەسلىدە ئۇ 3 ھەپتە ۋاقت بېرىلسىلا ئېس-ئاچىلارغا قارشى ھەرىكەت پىلانىنى ئورۇنداپ بولالايدىغانلىقىغا ئىشەنەتتى. بۇ ئىككى خەۋەر ھىتلىرىنى كەسكىن تەدبىر قوللىنىشقا

مەجبۇرلايدۇ. رومنىڭ ئىنى كىلىنى بىلەن باشقا كىشىلەر رومنى ئەسكەرتىپ، سىرتتا گيورنىڭ-گيوبېلىس-ھىملىر ئۈچىسى بىرلىشىپ ئۇنى جايلىۋېتىش پىلانىنى تۈزۈپ يۈرگەنلىكى ھەققىدە گەپ تارقىلىپ يۈرگەنلىكىنى ئېيتىدۇ. “ئۇنىڭ ئۆزىمۇ ئىشلارنىڭ چاتاق بولۇۋاتقانلىقىنى ھېس قىلىشقا باشلايدۇ. — دەيدۇ ئەسلىمىسدە ئىنى كېلىن، — ئەمما ئۇ يەنىلا پەرۋاسزلىق قىلىپ يۈرۈۋېرىدۇ. چۈنكى ئۇ، ھىتلىرىدىن قىلچە گۇمانلىنىپ باققان ئەمەس.”

## (2)

ۋېنىستا مۇسسولنى بىلەن كۆرۈشۈشتە كۆزگە ئېلىنماي دۆلتىگە قايتىپ بىر قانچە سائەت ئۆتكەندە، پۈتۈنلەي باشقىچە بىرسىنىڭ نارازىلىقى ھىتلىرىنىڭ ئۈستىگە يۈكلىنىپ قالىدۇ. 17-ئىيۇل (ئەرەن) كۈنىسى، كۆڭۈللۈك بىر يەكشەنبە (پازار) كۈنى، پاپېن ماباۋ (马堡) ئۇنۋېرسىتېتىغا بېرىپ لىكسىيە سۆزلىمەكچى بولىدۇ. پاپېن ئالتە ئاي ئىلگىرى بۇرمىي (不来梅) كىلۇبىدا بەس مۇنازىرە پەيدا قىلىدىغان بىر دوكلات سۆزلىگەنلىكى سەۋەبىدىن، كىشىلەر مۇئاۋىن باش مىنىستىرنىڭ دوكلاتىغا ئاز-تۇلا قىزىقىش بىلەن قارايتتى. ئادەتتىكى ۋاقىتلاردا بۇ مۇئاۋىن باش مىنىستىر كىشىلەرنى ئاگاھلاندۇرۇپ يېڭى ھاكىمىيەت قانۇن پىرىنسىپلىرىنى دەپسەندە قىلغانلىقىنى، شۇنىڭدەك دىنى جەمىيەتلەرگە نۇرغۇنلىغان چەكلىمىلەرنى قويغانلىقىنى، گېرمانىيە ۋەزىيىتى بارغانسېرى قالايماقانلىشىشقا



قاراپ كېتىۋاتقانلىقىنى ئېيتقان ئىدى. شۇڭا ئۇ دوكلات زالىغا كىرىپ كەلگىنىدە، زالىدا ستۇدېنتلار بىلەن ئوقۇتقۇچىلار لىق تولغان ئىدى. شۇنىڭدەك يەنە ئۇ يەر-بۇ يەردە ئولتۇرغان چەسنىچە كېيىنگەن ناتىسىتلار پارتىيىسىنىڭ ئادەملىرىمى بار ئىدى ئەلۋەتتە. زال ئىچىدىكى كىشىلەر ئومۇمەن ئۈمىدۋارلىققا تولغان ئىدى. پاپىن سۆزىنى باشتىلا ئۆتكۈر سۆزلەر بىلەن گېزىت ساھەسىنى تېزگىنلەپ تۇرىۋاتقانلارغا ھۇجۇم قىلىش بىلەن باشلايدۇ. بولۇپمۇ تىخ ئۈچىنى بىۋاسىتە گېوبېلىسقا قارىتىدۇ.

بۇ گەپلەر ھۆكۈمەتنىڭ ئىككىنچى نومۇرلۇق ئادىمىنىڭ ئاغزىدىن چىقىۋاتقانلىقى سەۋەبىدىن ئوقۇغۇچىلار بۇ گەپلەرنى ئاڭلاپ ئاغزىنى ئېچىپ ھاڭۋېقىپلا قېلىشىدۇ. ئەمما بۇ گەپلەر تېخى ئۇنىڭ دېمەكچى بولغانلىرىنىڭ باشلىنىشى ئىدى. ئۇ نۇتقىدا ناتىسىتلارغا قارغۇلارچە ئەگەشكەنلەر بىلەن قۇرۇق گەپ سېتىپ يۈرىدىغانلارنى بىر پارتىيە باشقۇرۇش تۈزۈمى بىلەن قوشۇپ بىر قۇر ئۇچۇغلاپ چىققاندىن كېيىن، ھىتلىرىنى رومنىڭ ئىككىنچى قېتىملىق ئىنقىلابىنى ھىمايە قىلىدىغان كىشىلەر بىلەن بولغان مۇناسىۋىتىنى ئۈزۈشىگە رىغبەتلەندۈرىدىغان سۆزلەرنى قىلىدۇ. “بىزنىڭ ماركسىزمغا قارشى ئىنقىلاب قىلىشىمىزدىكى مەقسەد ماركسىزم پروگراممىسىنى ئىجرا قىلىش ئۈچۈنمىدى؟ ... ئەگەر بىر دۆلەتتىكى خەلق تارىختا نام قالدۇرماقچى بولىدىكەن، تۆۋەندە يۈز بېرىۋاتقان تۈگمەس توپلاڭلارغا يول قويماسلىقنىڭ جاپاسىنى تارتىشى كېرەك.

شۇنداق قىلغاندا بىر مەزگىل ۋاقىت ئۆتكەندە ھەرىكەتلەرمۇ توختاشقا مەجبۇر بولىدۇ. شۇ چاغدا مۇستەھكەم جەمىيەت قۇرۇلمىسىمۇ مەيدانغا كېلىشكە باشلايدۇ.

ئوتتۇرلۇقتا بىر قانچە ناتىسست پاتىيە ئەزاسى سەكرەپ چىقىپ ۋارقىرىغىنىچە ئۇنىڭغا نارازىلىقنى ئىپادىلەيدۇ. ئەمما ئۇلارنىڭ ئاۋازى گۈلدۈرمامىدەك كۆتۈرۈلگەن چاۋاك ئاۋازى تەرىپىدىن پۈتۈنلەي چۆكۈرۈۋېتىلىدۇ. شۇ كۈنى چۈشتىن كېيىن بۇ دوكلاتنىڭ قىسمىن ئابزاسلىرىنى پەقەت «فرانكفورت» گېزىتىلا ئېلان قىلالايدۇ. گېوبېلس بۇ دوكلاتنى ئېلان قىلغان «فرانكفورت» گېزىتىنى پۈتۈنلەي مۇسادىرە قىلىپ، رادىئودا قايتا ئاڭلىتىشىنىمۇ چەكلەيدۇ (ئەسلىدە رادىئودا بۇ دوكلاتنى قايتا ئاڭلىتىش بەرمەكچى بولغان ئىدى). ئەمما بۇ دوكلاتنىڭ تولۇق ئارگىنالى سىرتقا چىقىرىۋېتىلگەن بولۇپ، دەرھال چەتئەلدە ئېلان قىلىنىپ مەملىكەت ئىچى ۋە سىرتىدا كۈچلۈك دولقۇن پەيدا قىلىۋېتىدۇ. مۇئاۋىن باش مىنىستىر ھامبۇرگنىڭ ئات مۇسابىقى مەيدانىدا ئوتتۇرغا چىققىنىدا كىشىلەر بىردەك تەنتەنە قىلىشىپ «ماباۋغا مۇبارەك بولسۇن!» دەپ شۇئار توۋلىشىدۇ.

بۇنىڭغا ھىتلىپەر دەسلەپكى بىر قانچە كۈن گەپ قىلمىغان ئىدى. ئەمما جىمجىتلىقنى بۇزغۇچى يەنە پاپىنىڭ ئۆزى بولىدۇ. ئۇ تەھدىت قىلىپ مۇنداق دەيدۇ: ئەگەر گېوبېلس دوكلاتىمنى قايتا ئېلان قىلىشنى چەكلەش بۇيرۇقىنى ئەمەلدىن قالدۇرمايدىكەن، ۋەزىپەمدىن ئىستىپا بېرىمەن! ھىتلىپەر مۇئاۋىن

باش منىستىرنى ئۆزەڭنى بېسىۋال دەپ نەسىھەت قىلىدۇ. ھىتلىر، گىوبېلىس ھەقىقەتەن بەكلا خاتا قىلغان دەپ ئېتىراپ قىلىدۇ. شۇنىڭغا ئۇلاپلا ھۇجۇمچىلار ئەترىتىدىكىلەرنىڭ بۇيرۇققا بوي سۇنمايۋاتىدۇ دەپ ئۇنىڭ دوكلاتىنى تەستىقلىغان قىياپەتتە ھۇجۇمچىلار ئەترىتىدىكىلەرنى قاتتىق سۆكۈپ كېتىدۇ. ھىتلىر پاپىنغا بۇ چەكلەش بۇيرۇقىنى چوقۇم ئەمەلدىن قالدۇرۇپ دەپ ۋەدە قىلىدۇ. ئۇ پاپىندىن ھازىرچە ئىستىپا خېتىنى سۇنماسلىقىنى، ئىككىسى بىرلىكتە نوئىدىك (诺伊德克) قا بېرىپ ھىندېنبۇرگ بىلەن كۆرۈشكەندىن كېيىن ئاندىن بۇ مەسىلىنى ئويلاشساڭ دەپ تەلەپ قىلىدۇ.

پاپىن كۈتۈشكە ماقۇل بولغان بولسىمۇ، ھىتلىر يەنىلا ئۆزىنىڭ دېگىنچە ئىش قىلىۋېرىدۇ. ئەتىسى، يەنى 21-ئىيۇل (ئەرەن) كۈنى، ئۆزى يالغۇز ئالدىراپ-سالدىراپ نوئىدىك (诺伊德克) قا بارغان بولسىمۇ چەكلىمىنى ئەمەلدىن قالدۇرمايدۇ. ئېلان قىلغان بۇ سەپىرنىڭ مەقسىدى ھىندېنبۇرگقا يېقىندا مۇسسولنى بىلەن كۆرۈشۈش ئەھۋالىدىن دوكلات بېرىشنى مەقسەت قىلىش ئىدى. بۇنىڭ بىر سەۋەبى ئېھتىمال بوۋاي بىلەن كۆرۈشۈش ۋاقتىدا پۈتۈلۈشۈپ يۈرمىسۇن دەپ پاپىننىڭمۇ قوبۇل قىلىنىشتا بىرگە بولۇشنى خالىمىغانلىقى بولۇشى مۇمكىن. ياكى بولمىسا ئۇنىڭ يالغۇز بېرىشى بەلكىم ھىندېنبۇرگنىڭ سالامەتلىك ئەھۋالىنى كۈزىتىش، ئۇنىڭ يەنە قانچىلىك ۋاقت ئۆزىنىڭ ئىزباسارىنى ئورۇنلاشتۇرۇش ئىشى بىلەن مەشغۇل بولالىشىنى كۆرۈپ كېلىش بولۇشى مۇمكىن.

بۇنىڭ ئۈچۈن ئۇ چوقۇم ھەربى تەرەپنىڭ قوللىشىغا مۇھتاج ئىدى. قىزىق يېرى، ھىندېنبۇرگنىڭ داچىسى ئالدىدا بىرىنچى بولۇپ دوڭقۇرۇشقان ئادىمى دۆلەت مۇداپىيە مىنىستىرى رۇمبۇرگ (勃洛姆堡) بولىدۇ. ھاۋا شۇنچە ئىسسىق بولۇشىغا قارىماي بلۇمبۇرگ (勃洛姆堡) ئۇچىسىغا پۇخراچە كاستوم-بۇرۇلكا كىيىۋالغان ئىدى.

پىرىزدېنتنىڭ قوبۇل قىلىنىشى ئىشىدا فيۇرېرنىڭ ئۆزىگە چۇشلۇق باھانىسىمۇ بار ئىدى. ئۇ پاپىننىڭ سۆزلىگەن نۇتقى پەيدا قىلغان قالايماقانچىلىقنىڭ زادى قايسى دەرىجىگىچە بولىدىغانلىقىنى ئۇقۇپ باقماقچى بولغان بولسىمۇ، بۇ يەردە ھىندېنبۇرگ ئەمەس بەلكى بلۇمبۇرگ (勃洛姆堡) سۆزلەپ كېتىدۇ (ئۇ چىرايىنى تۈرگىنىچە غاداىغىنىچە ئولتۇرۇۋالغان ئىدى). ئۇ، بىز ئالدى بىلەن ئىچكى يارىشىشنى ھەممىدىن ئۈستۈن بىلىشىمىز كېرەك دەپ ئوچۇق كۆرسىتىپ ئۆتىدۇ. بۇنداق بىر ئەھۋالدا ئەگەر ھىتلىر نۆۋەتتىكى چىداس مۇمكىن بولمايدىغان بۇنداق جىددىچىلىك ۋەزىيىتىنى دەرھال تۈزەلتىمەيدىكەن، پىرىزدېنت دەرھال ھەربى ھالەت بۇيرۇقى ئېلان قىلىشى، يەنە كېلىپ بۇ بۇيرۇقنى ئىجرا قىلىش ئىشىنى ھەربى تەرەپكە تاپشۇرۇپ بېرىشى مۇمكىن ئىدى. ئۇ رومدىن ئىككىنچى قېتىملىق ئىنقىلاپ توغرىلىق بىرەر گەپ ئاڭلىمىغان، شۇنىڭدەك بۇ يەردە بۇ ھەقتە ئېغىز ئېچىپ يۈرۈشىنىڭمۇ ھاجىتى يوقلىقىنى بىلەتتى. قوبۇل قىلىنىش ئارانلا 4 مىنوت داۋام قىلىپ كۆرۈشۈش تاماملانغانلىقى ئۇقتۇرۇلغان ئىدى. شۇڭا ھىتلىر

دەرھال بېرىلغا قاراپ ئۇچىدۇ. ئۇ قايتىش يولىدىكى تىپ-  
تىنىچ مۇھىتتا ئولتۇرۇپ خىيالى رومغا قېيىپ كەتتىمۇ قانداق،  
“بىر قانچە ئايدىن بېرى مەن بۇ ھەقتە قايتا-قايتا ئويلىنىپ  
كەسكىن بىر قارارغا كېلەلمەي يۈرگەن ئىدىم. — دەيدۇ ھىتلىر  
ئارىدىن نەچچە ئاي ئۆتۈپ پارلامېنتقا چۈشەندۈرۈش بەرگىنىدە،  
— چۈنكى مەن ئۇ چاغدا مۇنداق ئىككى تۈرلۈك خىيال ئىچىدە  
ئىدىم: بىرىنچىسى، مەن ھەر قانچە قىلىپمۇ شۇنچە سەمىملىك  
ئاساسىغا تىكلەنگەن مۇناسىۋىتىمىزنىڭ بۇنچە ئاخىرقانە  
ئاقىۋەتنى كەلتۈرۈپ چىقىرىلىشىغا زادىلا ئىشەنگىم كەلمەيتتى.  
يەنە بىر جەھەتتىن مەن كۆڭلۈمدە ھەرىكىتىمىزنى  
ئىمكانىيەتنىڭ بارىچە مېنىڭ ھۇجۇمچىلار ئەترىتىم بىلەن  
ئەپلىشەلمەسلىكىنى، شۇنىڭدەك بۇ سەۋەپتىن ئۇلارنى نومۇسقا  
قالدۇرۇشنى خالىمايتتىم، ئىمكانىيەتنىڭ بارىچە بۇنداق ناچار  
بىر ھادىسىنىڭ يۈز بېرىشىدىن ساقلىنىش، شۇ ئارقىلىق ئۇلار  
بىلەن تۇقۇنۇشۇپ قالماستىنمۇ ئويلىماقتا ئىدىم.”

شۇ كۈنى ئاخشىمى، ھىتلىر بۇ روم مەسلىسىدە قەتئى تەدبىر  
قوللانمىسا بولمايدىغانلىقىنى ئويلايدۇ. ئەتىسى تاڭ سەھەردە،  
نەچچە ئاي بۇرۇنلا رومدىن ئېھتىيات قىلىش توغرىلىق  
ئەسكەرتىش بېرىپ قويغان ۋېكتور لوز (维克多·卢泽) غا  
دەرھال باش مىنىستىرلىققا كەل دەپ تېلېگرامما يوللىۋېتىدۇ.  
“ھىتلىر مېنى قىرائەتخانىسىغا باشلاپ كىردى. — دەپ يازىدۇ  
لوز (卢泽) كۈندىلىك خاتىرىسىگە، — ئۇ مېنىڭ قولۇمدىن  
تۇتقىنچە مەندىن ئىشنى پۈتتۈرگەن كۈنگىچە مەخپىيەتلىكىنى

چىڭ ساقلىشىم توغرىلىق قەسەم قىلدۇردى. ” ھىتلىر خېلىلا ھاياجان ئىچىدە، روم ھۇجۇمچىلار ئەترىتىنى قايتىدىن قۇراللاندۇرۇپ ھەربىلەرگە قارشى چىقىش نىيىتىگە كېلىپتۇ، شۇڭا چوقۇم ئۇنى ئۇجۇقتۇرۇپتاشىمىز كېرەك، دېگەن. “فيۇرېرىم ماڭا، مەن سېنىڭ بۇنداق ئىشلارغا ھەرگىز ئارىلىشىپ قالمايدىغانلىقىڭنى بىلىمەن، شۇڭا سەن مېونخېننىڭ ھەر قانداق بىر بۇيرۇقىنى قوبۇل قىلمايسەن. شۇڭا سەن پەقەت مېنىڭلا يوليورۇقۇم بويىچە ئىش قىلىدىغان بىرسى سەن، دەپ ئېيتتى.”

بۇ كۈنلەردە ھېيدىرىچ (海德里希) بىلەن ھىملىر ئىككىسى پۈتۈن چارىلارنى ئىشقا سېلىپ رومنى ئۆزلىكىدىن قاپقانغا چۈشۈشنى پىلانلاپ يۈرىشەتتى. شۇ كۈنىسى، ھىملىر پارتىيە گۇۋاردىيىچىلىرىنىڭ بىر كاتىۋىشى بولغان فلىخېر ۋون ئېپوستېين (弗莱赫尔·冯·埃波斯坦) نى چاقىرتىپ كېلىپ، ئۇنىڭغا رومنىڭ ئىسيان قىلىشىنى پىلانلاۋاتقانلىقىنى ئېيتىدۇ. ئېپوستېين (埃波斯坦) بۇ ئىشتىن ھەر قايسى ھەربى رايون قوماندانلىرىنى خەۋەرلەندۈرىدۇ. ئۆزى بولسا، ئەسكەرلەرنى بىرەر جىددى ئەھۋال كۆرۈلگەندە تەييار بولىشى ئۈچۈن گازارمىلىرىدا قىسىملىرىنى “ئەستايىدىللىق بىلەن جىددى ھالەتتە تۇرۇپ بۇيرۇق كۈتىشى” نى بۇيرۇيدۇ. قىسىملارنىڭ ۋاستىسى ئارقىلىق جىددى ئاگاھلاندۇرۇش بۇيرۇقى بىر قانچە سائەت ئىچىدىلا يەتكۈزۈپ بولىنىدۇ: ھەربى قىسىم شىتاپ مۇدىرى ھەر دەرىجىلىك ئوفىتسېرلارغا ھۇجۇمچىلار

ئەترىتىدىكىلەرنىڭ سىياسىي ئۆزگىرىش قىلىشى قاش بىلەن كىرىپك ئارىسىدا ئىكەنلىكىنى، ھەر قايسى تارماق قىسىملارنىڭ ئېسى-ئېسىچىلىرىغا كېرەكلىك قۇراللارنى تارقىتىلىشىنى خەۋەر قىلىۋېتىدۇ.

بۇ چاغدا، ھىتلېرمۇ رومنىڭ مەخپى توپىلاڭ قىلىشىغا پۈتۈنلەي ئىشىنىپ قالىدۇ. ئۇ دۆلەت مۇداپىيە ئارمىيىسى مىنىستىرى ۋون برۇمبۇرگ (冯·勃洛姆堡) قا بارلىق ھۇجۇمچىلار ئەترىتى قۇماندانلىرىنى باتۇپسىسېر (巴特维塞) گە يىغىشنى ئېيتىدۇ. بۇ يەر بىر ئارشاڭ يېرى بولۇپ، تېگىنسىيە دەرياسىنىڭ بويىغا جايلاشقان ئىدى. روم ئەنە شۇ يەردە داۋالنىپ دەم ئېلىۋاتاتتى. ھىتلېر سۆزىنى داۋام قىلىپ، ئۇلار تولۇق يىغىلىپ بولغاندىن كېيىن، ئۇلارنى ئۆزى بىۋاسىتە قولغا ئېلىپ “ئۇلار بىلەن ھېسابلىشىشنى” تاپىلايدۇ. قىسىملار بارلىق ھەرىكەت تەييارلىقىنى پۈتتۈرۈپ تەل بولۇپ كۈتۈپ تۇرىدۇ. ئاۋال دۆلەت مۇداپىيە ئارمىيىسى باش قۇماندانى گېنېرال ۋارنا ۋون فىلپىپ (瓦尔纳·冯·弗立普) پۈتۈن قىسىملارنى دەم ئېلىشلىرىنى ئەمەلدىن قالدۇرۇش، بارلىق ئوفىتسېر-جەڭچىلەر گازارىملارغا قايتىپ كېلىش دېگەندەك ئۇرۇش تەييارلىقى بۇيرۇقىنى چۈشۈرىدۇ.

يەنە شۇ پەيتلەردە، ھېس رادىئو ئارقىلىق پۈتۈن مەملىكەتلىك ئاڭلىتىش پروگراممىسىدىن پايدىلىنىپ ئاجايىپ ئىسىل بىر نۇتۇق سۆزلەيدۇ. بۇ نۇتۇق، بىر تەرەپتىن رومغا ئاگاھلاندۇرۇش رولىنى ئوينىسا، يەنە بىر تەرەپتىن ئۇنىڭغا

يالۋۇرۇش خاراكتىرىنى ئالغان ئىدى. “ئەقىدىسىگە خىلاپلىق قىلىپ قوزغىلاڭ كۆتۈرۈشكە ئۇرۇنغۇچىلارغا لەنەتلەر بولسۇن! توپىلاڭ قىلىشقا تايىنىپ ئىنقىلابقا تۆھپە قوشىمىز دېگۈچىلەرگە لەنەتلەر بولسۇن!” ئۇ شۇنىڭغا ئۇلاپلا يەنە مۇنداق دەيدۇ: بۇ تۈردىكى مەخپى پائالىيەت بىلەن شوغۇللانغۇچىلار “ئاخماقانىە خىيال قىلىدىغان كىشىلەردۇر!” دەيدۇ. بۇ رادىئو نۇتقىنى ھىتلىرىنىڭ نۇتقى دېيىشكىمۇ بولاتتى. چۈنكى بۇ نۇتۇقتا رومنى ئىككىنچى قېتىملىق ئىنقىلاب دېگەن خىيالدىن ۋاز كېچىپ، قايتىدىن سەپكە قايتىپ كېلىشكە ئۈندىگەن مەزمۇنلارنى ئۆز ئىچىگە ئالماقتا ئىدى. ئەتىسى، ھېرمان گيورېڭ تېخىمۇ ئوچۇق بىر ئاگاھلاندىرۇش ئېلان قىلىدۇ: كىمدە-كىم ھىتلىرىغا بولغان ئىشەنچنى يوقۇتىدىكەن، ئۇنداق بىرسى چوقۇم “كالىسى بىلەن بەدەل تۆلەيدۇ!” باتۇپسېردە تۇرىۋاتقان روم، گەرچە تاشقىرىسى بىلەن بولغان ئالاقىسىنى كېسىۋەتكەندەك قىلىشىمۇ، بۇ تۈردىكى ئېھتىماللىقلاردىن ئاز-تۇلا خەۋەر تاپقان بولشى كېرەك ئىدى. 28-ئاپرېل كۈنى، گېرمانىيە ئوفتسىپەرلار ئىتتىپاقى رومنى ئىتتىپاقتىن قوغلاپ چىقىرىدۇ. ئەسلىدە بۇمۇ روم ئۈچۈن بىر بىشارەت ھېسابلىناتتى.

بېرلىندا بولسا، بىر مەيدان كوزۇر كۆرسىتىلىدىغانلىقى توغرىلىق ھەممە يەردە گەپ-سۆز تارقىلىشقا باشلايدۇ. شۇكۈنسى، سېفتون دېلمېر پاپىنىڭ ئاخبارات مەسلىھەتچى ياردەمچىسىدىن ھىتلىرىنىڭ ئالدىغىمۇ ماگماي كەينىگىمۇ چېكىنمەي بىر ئىزدا تۇرىۋېلىشى توغرىسىدىكى بىرىنچى قول



خەۋەرلەرنى قولغا كەلتۈرىدۇ. “ھىندېنبۇرگنىڭ ۋارىسلىق قىلىش ھوقۇقىنى قولغا كەلتۈرۈش ئۈچۈن جىددى كۈرەش قىلماقتىمىز” دەيدۇ چۈشەندۈرۈپ كېلىپ، ھىتلېر بىر تەرەپ، مۇئاۋىن باش مىنىستىر بىلەن باشقا مۇتەئەسسىپلەر يەنە بىر تەرەپ بولۇپ بۇ كۈرەشكە ئاتلاندى، دەيدۇ. ئۇ يەنە كېيىنكى ھۆكۈمەت كابىنتى يىغىنىدا چوقۇم كوزۇرلار ئوتتۇرغا قويۇلۇپ، پاپېن ھىتلېرنى “روم بىلەن ئۇنىڭ ئىككىنچى قېتىملىق ئىنقىلاپ شىركىلىرى قىلىۋاتقان” تېررورلۇق تۈسىنى ئالغان ئانارخىزم” نى “باستۇرۇشقا زورلىماقچى، دەيدۇ. ئەگەردە فىۇرېر بۇنى رەت قىلغىدەك بولىدىكەن، پاپېن گۇروھى ئىستىپا بېرىدۇ، ھىندېنبۇرگمۇ ھىتلېرنى ۋەزىپىسىدىن ئېلىپ تاشلاپ، ھاكىمىيەتنى ئارمىيىنىڭ قولغا تاپشۇرۇپ بېرىدۇ. “ۋەزىيەت مەيلى قايسى تۈردە تەرەققى قىلىشىدىن قەتئى نەزەر، مېنىڭ خوجايىنىم، ھىتلېرنىڭ كوكۇلىسىدىن تۇتۇۋالدىم دەپ قارىماقتا. ئەگەر ھىتلېر ماقۇل كەلگەندەكلا بولىدىكەن، ئۇنىڭ ھوقۇقى يوق بولغان ھېسابلىنىدۇ. ئەگەر ئۇ بۇنى رەت قىلىدىكەن، ئارمىيە كېلىپ ھۆكۈمەتنى ئۆتكۈزۈۋالىدۇ. شىركىلىرى بىلەن ئوت-بالا بولۇشۇپ كېتىشىدىن دېرەك بېرىدىغان ئىش بولغىنىدىمۇ بىز ھىتلېرنىڭ بۇنى رەت قىلىشىنى ئۈمىد قىلىمىز!”

بۇ چاغدا، فىۇرېر ئېيىسن (埃森) دا تۇرۇۋاتقان بولۇپ، ئۇ يەردە يەنە يەرلىك بىر ئەمەلدارنىڭ توي مەرىكىسىگە قاتنىشىۋاتاتتى. ئۇ خۇددى دەم ئېلىش كۈنلىرىنىڭ لەززىتىنى چىقىرىۋاتقاندەك كۆرۈنمەكتە ئىدى. ئەمما باشقا بىر مېھماننى،

يەنى لوز (卢泽) نى بەكلا ئېغىر غەم بېسىۋالغان ئىدى. “مېنىڭچە، — دەيدۇ لوز كۈندىلىك خاتىرىسىدە، — فيۇرېرنىڭ بېرلىندا يوقلىقىدىن پايدىلىنىپ، يەنى كۆزى ئوچۇق تۇرۇپ كۆرەلمەيدىغان، قۇلقى ئاڭلىيالايدىغان تۇرۇغۇلۇق خەۋەردار بولالمايدىغان، پەقەتلا تېلېفون ئالاقىسىدىنلا پايدىلىنىش ئىمكانىيىتى قالغان پۇرسەتتىن پايدىلىنىپ، ئۇ ئىشنى تېخىمۇ ئېغىرلاشتۇرۇش ۋە قەدىمنى تېزلەشتۈرۈش بەزىلەرگە پايدا كەلتۈرۈپ بېرەتتى.”

راس دېگەندەك، بۇ قېتىمقى سۈيىقەستنىڭ تەرەققىياتى جەريانىدا تېلېفون ھەقىقەتەنمۇ بەكلا مۇھىم رول ئوينىغان ئىدى. ھىتلىر بىلەن گيورېڭ يىگىت بىلەن كىلىننىڭ ئۆيىگە بېرىپ توي مۇراسىم ناشتىسىغا قاتنىشىۋاتقىنىدا ھىملىر بېرلىندىن تېلېفون قىلىپ كىشىنى چۈچىتىدىغان بىر قاتار دوكلاتلارنى ئوقۇپ بېرىدۇ. گيورېڭ كۆڭلىدىكىدەك بىر ھۇجۇمچىلار ئەترىتى سۈيىقەستى بولغانلىقىنى بىلگىنىدىن كېيىن، ئۆزىنى تۇتۇۋالالمىغان ھالدا باش لىگىشىتىپ ماختاپ كېتىدۇ. ئەمما ھىتلىر قاتتىق غەزەپلىنىپ، ئالدىراش-تىنەش شۇ يەردە قۇرغان شىتابىغا قايتىپ كېتىدۇ. “مېھمان ساراي ياتقىدا، — دەيدۇ لوز (卢泽)، ئۇمۇ ئالدىراش چاقىرتىپ كېلىنگەن ئىدى، — تېلېفون تىنماي جىرىڭلاپ تۇراتتى. فيۇرېر چوڭقۇر خىيالغا پاتقان، ئەمما ئېنىقكى، ئۇ ئەندى ھەرىكەتكە ئاتلانمىسا بولمايدىغانلىقىنى ھېس قىلماقتا ئىدى.”

گيورېڭنىڭ كاتىبى ھىملېرنىڭ قوڭۇر كۆڭلەكلىكلەرنىڭ قوزغىلاڭ كۆتۈرىدىغانلىقى توغرىسىدىكى تېخىمۇ ئېنىق خەۋەرلەرنى ئېلىپ ئالدىراشلىق بىلەن يېتىپ كېلىدۇ. بۇ خەۋەر يىغىندىكىلەرنى دەرھال جانلاندۇرىۋېتىدۇ. بۇ دوكلات بىلەن بىر قاتاردا ھېيدىرىچ ( ) نىڭ بىر ئالاھىدە ۋەزىپە ئۆتەيدىغان خادىمىنىڭ دوكلاتىمۇ بىرلىكتە ئېلىپ كېلىنگەن ئىدى. بۇ دوكلاتتا رومنىڭ ھۇجۇمچىلار ئەترىتىدىكىلەر تېخى ئەندىلا بىر دېپلوماتىيە ئەمەلدارىنى ھاقارەت قىلغانلىق ئەھۋالى يېزىلغان يېرى ئوقۇلغىنىدا ھىتلىر بەرداشلىق بېرەلمەيلا قالىدۇ. “ئەندى مەن چىداشلىق بېرەلمەيمەن، مەن ئۇلارغا بىر ئۈلگە بولۇپ ئۆزەمنى كۆرسىتىپ قويۇشۇم كېرەك” دەپ قايناپ كېتىدۇ. ئۇ دەرھال گيورېڭغا بويرۇق قىلىپ، سەن دەرھال بېرىلغۇغا قايت، مەخپى بەلگىنى تاپشۇرۇپ ئېلىشىڭ ھامان (مەخپى بەلگە “بال قۇشى”) ھەرىكەتكە ئاتلان، دەيدۇ. كەينىدىنلا باتۇبىس (巴特维塞) تا تۇرىۋاتقان رومغا ئۆزى بىۋاسىتە تېلېفون قىلىپ، ئۇنىڭ چەتئەللىكلەرنى پاراكەندە قىلغانلىق توغرىسىدىكى ئىشلارنى قاتتىق تەنقىت قىلىدۇ. ئۇ قىسمەن ئاچچىغلانغان توندا بۇنداق قەلشقا ھەرگىز يول قويايلىمەن دەيدۇ. ئاندىن رومغا بارلىق ھۇجۇمچىلار ئەترىتى رەھبەرلىرىنى باتۇبىس (巴特维塞) قا توپلىغىن، مەن ئۇلارغا بىر نۇتۇق سۆزلەيمەن، دەپ چىكىلەيدۇ. بۇ ۋاقىت ئىككى كۈندىن كېيىنكى بىر كۈننىڭ چۈشتىن بۇرۇن سائەت 11 بولغان ۋاقتى ئىدى.

بۇ قېتىملىق تېلېفون كۆرۈشۈش رومنى پەقەتلا ئەنسىرەتمەيدۇ. ياكى مۇنداق ئېيتقاندا، روم يالغاندىن غەم قىلمىغان قىياپەتكە كىرىۋالغان دېيىش مۇمكىن ئىدى. چۈنكى ئۇ دەستخانغا قايتىپ ئولتۇرغىنىدا “بەكلامەغرۇر كۆرۈنگەن ئىدى”. ئۇ مېھمانلارغا [ئۇلارنىڭ ئارىسىدا گېنېرال ۋون ئېپ (冯埃普) مۇ بار ئىدى]، ھىتلېر 30-ئىيۇن (باشاق) دا ھۇجۇمچىلار ئەترىتى رەھبەرلىرى يىغىنىغا قاتنىشىدىغان بولدى، دەيدۇ. ئاندىن مەغرۇرلانغان قىياپەتتە، بۇ ئىش ئۇنىڭغا “گېوبېلسنىڭ ئەپتى بەشىرىسىنى ئاشكارىلاش پۇرسىتى يارىتىپ بېرىدۇ” دەپ كۆرەڭلەپ كېتىدۇ. ئۇ، ھۇجۇمچىلار ئەترىتى بىلەن ھەربى قىسىملارغا ئىشىنىشكە بولىدۇ دەپ قارايتتى. ئۇنىڭ بۇ تۈردىكى ئەمەلىيەتكە ئۇيغۇن بولمىغان گەپ-سۆزلىرى شۇنى كۆرسەتمەكتىكى، ئۇ بىر بولسا خام خىياللار قاينىمىغا يېتىپ قالغان ياكى بولمىسا بېشىدا چۆڭلەپ يۈرگەن بالا-قازالاردىن قىلچە خەۋىرى يوق دېيىشكە بولاتتى.

گېورېڭ بېرلىنغا قايتار-قايتماي، سۇيىقەست قەدىمىنى تېزلىتىدۇ. ئەتىسى چۈشتىن بۇرۇن، يەنى 29-ئىيۇن (باشاق) جۈمە (ئازنا، سەۋىت) كۈنى، پرۇسىيە ساقچى قىسىملىرى بىلەن فيۇرېرغا سادىق ئېس-ئېسچىلار قىسىملىرىغا جىددى ھالەتكە ئۆتۈپ تۇرۇشلىرىنى بۇيرۇق قىلىدۇ. مۇھىم بولغىنى، ئۇ، ھىتلېرنىڭ جىددى ھالەت ئېلان قىلىشىنى ئاساس قىلىپ تۇرۇپ پرۇسىيە ھوقۇقىنى پۈتۈنلەي ئۆز قولىغا يىغىۋېلىپ، سىلسىيە (西里西亚) ھوقۇقىنى ئېس-ئېسچىلار شەرقىي جەنۇبى رايونلۇق

قۇماندانغا ئۆتكۈزۈپ بېرىدۇ. شۇنىڭدەك يەنە ئۇنىڭغا بىر قىسىم قوڭۇر كۆڭلەكلىكلەر يېتەكچىلىرىنى قولغا ئېلىپ، ھۇجۇمچىلار قۇماندانلىق شىتابىدىكى بارلىق مۇھاپىزەتچىلەرنى قۇرالسىزلاندىرۇش ۋە برۇسلاۋ (布雷斯洛) ساقچى مەھكىمىسىنى ئىشغال قىلىشنى بۇيرۇق قىلىدۇ.

ئۇ ۋاقىتتا، ئارمىيىنىڭ ئومۇمىي يۈزلۈك تەييارلىق ھالىغا ئۆتۈش بۇيرۇقىمۇ كۈچكە ئىگە بولىدۇ. ئەمما نۇرغۇنلىغان يوقۇرى دەرىجىلىك گېنېراللار يەنىلا رومنىڭ ئېسىيان كۆتۈرۈش غەربى بارلىقىغا ئىشەنمەيدۇ. شۇ كۈنى چۈشتىن بۇرۇن، بىر ھەربى ئەمەلدار بېرلىنغا قاراپ ئۇچۇپ، باش قۇماندان ۋون فىلپپ (冯·弗立普) قا بۇ قارىشىنى بىۋاسىتە بايان قىلىدۇ. بۇنداق بىر ئېھتىماللىقتىن گۇمان قىلغان بۇ گېنېرال، شىلشىيە (西里西亚) ھەربى رايون قۇماندانى گېنېرال ئېۋارد ۋون كرېشت (埃瓦尔德·冯·克莱施特) دېگەن بىرسى ئىدى. ئۇ، كۆرۈشۈش جەريانىدا بار بولغان گېنېرال لودوۋىچ بېك (路德维希·贝ك) نىڭ ئالدىدا فىلپپ (弗立普) قا شىلشىيە (西里西亚) ئېس-ئاچىلىرى رەھبىرى (رومنىڭ يېقىن سەبىدىشى) ئۇنىڭغا قوڭۇر كۆڭلەكلىكلەرنىڭ ھەرىكەت تەييارلىقى ھەربىلەرنىڭ ئۇلارغا قارشى جىددى تەييارلىققا كەچكەنلىكىگە كۆرسەتكەن بىر ئىنكاسىدىنلا ئىبارەت ئىكەنلىكىنى ئېيتقانلىقىنى دېيدۇ. كرېشت (克莱施特) بۇ ئوتتۇرلۇقتا ئېس-ئاچىلار بىلەن ئارمىيىنى بىر-بىرسىگە قارشى كۈشكۈرتۈپ بىر-بىرسىنى قىرىپ تۈگۈتىشىنى ئارزۇ قىلىۋاتقان

ئۈچىنچى بىرسىنىڭ بارلىقىنى ئېيتىدۇ. ئۇنىڭ دېگىنىدىكى بۇ ئۈچىنچى كىشى ھىلمېر ئىدى. فىلىپپ (弗立普) بۇ ئىشقا ئالاھىدە ئەھمىيەت بېرىپ، ئارمىيە ئىشخانا مۇدېرى گېنېرال ۋون لېشىنو (冯·莱希瑙) نى چاقىرتىپ كېلىدۇ. بۇ لېشىنو (莱希瑙) دېگىنىمۇ 1933-يىلىدىن بۇرۇن سادىق ناتسىستىن بىرى ئىدى. بۇ گېنېرال ئىنتايىن ئەدەپلىك، نەق بىر پىرۇسىيە گېنېراللىرى تىپىدىكى بىرسى بولۇپ، ئۇ ھېچ قاچان يېنىدىن ئايرىمايدىغان يالغۇز كۆزلۈك كۆزەينەك تاقاپ يۈرىدىغان، مېڭىش-تۇرۇش ۋە ئىش-ھەرىكىتىدە قەتئى تەتمىرمەيدىغان بىرى ئىدى. ئۇ كرېشىت (克莱施特) نىڭ بايانىنى ئاڭلىغاندىن كېيىن: “بۇ ژېڭىنى ئېھتىمالغا بەكلا يېقىن بولسىمۇ، ئەندى بەكلا كېچىكىپ قالدى” دەيدۇ.

بۇ چاغدا، ھەربى قىسىملار ۋاستىسى بىلەن يالغان دوكلات، ئۆزگەرتىلگەن ھۆججەت قاتارىدىكى ئۇيدۇرما گەپ-سۆزلەر يېڭى پاكىت سۈپىتىدە سەلدەك تارقىلىپ، پەقەت گۇمانخور توماس (汤玛斯) لا ئىشىنىدىغان بۇ تۈردىكى يالغان-ياۋداق خەۋەرلەر (توماس - ئەيسانىڭ 12-خاۋارىسى) يامىراشقا باشلايدۇ. بۇنداق سۆزلەر ئارىسىدا، قوزغىلاڭ ئوڭۇشلۇق بولغاندىن كېيىن روم فىلىپپ (弗立普) تىن باشلاپ بارلىق يوقۇرى دەرىجىلىك قوماندانلارنى ئۇجۇقتۇرماقچى ياكى ئۇلارنى ۋەزىپىسىدىن ئېلىپ تاشلايدىغانلىقى ھەققىدە گەپلەرمۇ تارقىلىپ يۈرمەكتە ئىدى. بۇنداق ئۇيدۇرما ئۇجۇقتۇرۇش تىزىملىكى قولىدىن-قولغا ئۆتۈپ، يالغان گەپلەرمۇ راس گەپتەكلا بولۇپ كەتكەن ئىدى. شۇ كۈنكى

«خەلق كۈزەتكۈچىلىرى» گېزىتى دۆلەت مۇداپىيە مىنىستىرى بۇلۇمبورگ (勃洛姆堡) نىڭ بىر پارچە خېتىنى بېسىپ، بۇنداق خىيالى مەنزىرىنى تېخىمۇ كۈچلەندۈرۈۋېتىدۇ. بۇ خەتتە مىنىستىرنىڭ، ھەربىلەر باش مىنىستىرغا قەتئىي سادىق بولىدۇ، دەپ ئېلان قىلغانلىقى يېزىلغان ئىدى.

ئەگەر روم بۇ ماقالىنى ئوقىغان بولسا، دېمەككى ئۇ بۇ ماقالىدا ئۆزىگە ئاگاھلاندىرۇش بېرىلىۋاتقانلىقىنى پەقەتلا ھېس قىلالمىغان دېگەن گەپ. ئۇ باتىۋېس (巴特维塞) دا قۇتلۇق كۈنلەرنىڭ گۈزەل مەنزىرىلەر ئىچىدە ئۆزىنى يوقۇتۇپ قويغان بولۇپ، ھۇجۇمچىلار ئەترىتىدىكىلەرنىڭ تۇرغان يېرىگە كېلىپ ئۇنى زىيارەت قىلىشنى قوبۇل قىلىپ بىر خىيالىدا يوق كەلگەنلەرگە نازاكتىنى بىلدۈرۈپ ئولتۇراتتى. ھەتتا شۇ كۈنى چۈشتىن بۇرۇنقى فىۋرېر بىلەن كۆرۈشكەنلىكىدىن بەكلا رازى ئىكەنلىكىنىمۇ بىلدۈرۈپ يايىراپ كەتكەن ئىدى. ئۇرۇش مەزگىللىرىدە بىرگە بولغان كونا سەبىدىشىدىن بىرى بولغان بىر گېنېرال ئۇنى ئاگاھلاندىرۇپ، ئەگەر ھەربىي قىسىملار توپىلاڭ قىلغان ھۇجۇمچىلار ئەترىتىدىكىلەرگە ئوق چىقارمىغىنىدا ئۆزىنىڭ ئەجەللىك خاتالىق ئۆتكۈزگەن ھېسابلىنىدىغانلىقىنى ئېيتقىنىدىمۇ، روم يەنىلا بىر خىيالىدا يوق خاتىرجەم يۈرۈۋېرىدۇ. رومنىڭ شۇ كۈنى ئاخشىمقى ھەرىكەتلىرى ھەرگىزمۇ بىر توپىلاڭ قىلىدىغان بىرسىگە ئوخشىمايتتى. ئۇ ئېزىلەڭگۈلۈك بىلەن “تالوك” (塔洛克) قەرت ئويۇنىنى ئويناپ بولۇپ (بۇ ئويۇن باۋارىيىدە ئوينىلىدىغان ئۈچ كىشىلىك بىر

قەرت ئويۇنى)، دوختۇرى ئۇنىڭغا نېرۋا خاراكتېرلىق ئاغرىق پەسەيتكۈچى ئوكۇل سالغىنىدىن كېيىن، ئۇخلاش ئۈچۈن ياتماقچى بولىدۇ.

ئەمما ھىتلېرنىڭ ئەھۋالى پۈتۈنلەي باشقىچە ئىدى. باتگېسبېرگ (巴特戈德斯贝格) دىكى دېرسىن (德烈森) مېھمان كۈتۈشتە ھىتلېرنىڭ بۆلۈمى پۈتۈنلەي ئۇرۇشتىن ئاۋالقى ھەربى قۇماندانلىق شىتابىغلا ئوخشاپ كەتكەن بولۇپ، ئۇنىڭ ئۆزىمۇ خۇددى ئەڭ باشتىكى ھەربى قۇماندانىدەك، ئەمما كەسكىن قارار ئالماي تۇرغان بىر گېنېرال دەك جىددىلىك ئىچىدە ئىدى. تۈن يېرىمىدىن بۇرۇن، ئۇ ئېس-ئېسچىلار قىسىمىنىڭ قۇماندانى جوسېف (سېپ) دىتىچ (约瑟夫塞普•狄特里希) نى ئىككى روتا ئەسكەر ئېلىپ باتىۋېس (巴特维塞) قا قاراپ يۈرۈش قىلىش بۇيرۇقىنى بېرىدۇ. ئارىدىن بىر قانچە مىنوت ئۆتكەندىن كېيىن، بىرسى بېرىلىدىن، يەنە بىرسى مېيونخېندىن بولۇپ ئىككى تېلېفون كېلىپ قالغاچقا، پىلاننى دەرھال ئۆزگەرتىدۇ. باشتىكى تېلېفون ھىملىردىن كەلگەن بولۇپ (ھىملىر تېخى بايلا رېبىنتروپقا “ئەندى رومنىڭ ئىشى تۈگىدى” دېگەن ئىدى)، بېرىلىدىكى ئېس-ئېسچىلار ئەترىتىدىكىلەر چۈشتىن كېيىن سائەت 5 تە بىر ئىش تېرىشقا تەييارلىق قىلىۋاتقانلىقىنى، ئۇلار ھۆكۈمەت بىناسىنى ئىشغال قىلىشنى پىلانلىغانلىقىنى خەۋەر قىلىدۇ. ھىتلېر قارشى تەرەپنىڭ گېپىنى “ھە... ھە... ” دەپ ئاڭلاپ بىر ئېغىزمۇ گەپ قىلمىغان بولسىمۇ، تېلېفون



تروپكسىنى جايغا قويار- قويماي ۋارقراپ كېتىدۇ: “بۇ بىر ئېسيان!” قارىغاندا، بېرلىندىكى ھۇجۇمچىلار ئەترىتىنىڭ باشلىقى كارل ئېرنست (卡尔·埃恩斯特) پىلان بويىچە باتئوپس (巴特维塞) قا قاراپ ئاتلىنىش ئۇياقتا تۇرسۇن، ئەكسىنچە بېرلىندا قېلىپ توپلاڭغا قۇماندانلىق قېلىۋاتقاندا قىلىدۇ! (ئەسلىدە ئۇ بېلىمىن (不来梅) دېگەن يەردە شىرىن ئاي ساياھىتىگە تەييارلىق قىلىۋاتاتتى).

بۇ چاغدا يەنە بىر تېلېفون كېلىپ فيۇرېرنىڭ كەينى- كەينىدىن ۋارقراپ ئەيىپلەشتىن توختىتىپ قويدۇ. تېلېفون باۋارىيە يەرلىك مەسئۇل كىشى ئادولف ۋاگنېردىن كەلگەن ئىدى. ئۇ تېلېفوندا، ھۇجۇمچىلار ئەترىتىدىكىلەر غەلۋە- جىدەل قىلىشقىنىچە كوچىغا چىقىپ كەتتى، ئۇلار يەنە “ئارمىيە بىزگە قارشى تۇرماقتا!” دەپ ۋارقراشماقتا (ھەقىقەتەنمۇ بىر قىسىم ھەربى قىسىملار سېھىرلىك بىر كىتاپچىدا “ئېس- ئاچىلار، كوچىغا چىقايلى! فيۇرېر بىزنى قوللىماس بوپتۇ!” دېگەن گەپلەرنىڭ يېزىلغانلىقىنى باھانە قىلىپ ھەرىكەتكە كەلتۈرۈلگەن ئىكەن) دەپ خەۋەر بېرىدۇ.

ئەندى ھىتلىرنىڭ غەزىۋىنىڭ ئورنىنى ھۇدۇقۇش ئالغان ئىدى. مانا بۇ رومنىڭ توپىلاڭ چىقارغانلىقىنىڭ نەق پاكىتى، “مەن ئاخىرى ئۇنى ئېنىق تونۇپ يەتتىم. — دەيدۇ ھىتلىر كېيىنچە، — ئەگەر بىرلا ئادەم بىزگە قارشى ھەرىكەت قىلغىدەك بولسىمۇ چوقۇم ئۇنىڭ كاتئوپسغا (رومنى دېمەكچى) قارشى تۇرۇلىشى شەرت، ئۇ بۇرۇن ماڭا ساداقىتىنى ئىپادىلىگەن

بىرسى ئىدى، شۇنداقتىمۇ بەكلا مەنمەنچى مەجەزى بار ئىدى. شۇڭا مەن چوقۇم ئۇنىڭدىن ھېساب ئېلىشىم كېرەك ئىدى.”

ھىتلىر ئۇشتۇمتۇت قارارنى ئۆزگەرتىدۇ: ياق، مەن باتېۋس (巴特维塞) قا ئۆزەم بېرىپ “بۇ بىر ئوۋا خائىنلار” بىلەن كۆرۈشمەسەم بولمايدۇ، دەيدۇ. ئۇنىڭ بۇ قارارى يېنىدىكى سەبداشلىرىنى ھاڭ- تاڭ قالدۇرۇۋېتىدۇ. ھىتلىر شەخسى لىوتچىكىغا دەرھال ئايروپىلانى تەييارلا دەپ بۇيرۇق قىلىۋېتىپ، ئىشك ئالدىدا ئالدى- كەينىگە مېڭىشقا باشلايدۇ. روم قانداقلارچىسىغا بۇنداق بىر ئىشقا تۇتۇشۇپ قالىدۇ؟ ئۇ قانداقلارچىسىغا داھىسىدىن يۈز ئۆرۈيدىغان ھالغا كېلەلەيدۇ؟ ئۇ كالىسىدا بۇلارنى ئويلاپ مېڭىسى قوچىلىپ كېتىدۇ.

### (3)

ھىتلىر ئىگىلىگىنىچە بېرىپ ئۈچ موتورلۇق “روڭك-52” ئايروپىلانغا چىقىدۇ. بۇ ئايروپىلان بۇرۇنقى ئايروپىلاننىڭ ماتورىدا كاشىلا كۆرۈلگەنلىكى سەۋەپلىك ۋاقىتلىق ئالماشتۇرۇلغان ئايروپىلان ئىدى. ئايروپىلاننىڭ قوزغالغان ۋاقتى سەھەر 2 ئەتراپى ئىدى. ئۇ ئايروپىلانغا چىقىپ سىرتتىكى تۈم قاراڭغۇلۇققا تىكىلىگىنىچە ئورنىدا قىمىرمۇ قىلماي ئولتۇرۇپ كېتىدۇ. ئۇنىڭ ئاخبارات مۇدىرى ئوتتو كىۇدېرىچ (奥托·狄迪里希) “يۈز بەرگەن ئىشلاردىن پەقەتلا خەۋىرى يوق” ئىدى. كېيىن بىر مۇھاپىزەتچى ھەممەيلەن قوراللىقلارنىڭ قۇلۇپىنى ئېچىپ تەييار

تۇتۇڭلار، دېگىنىدىلا بىر ئىشلار بولۇۋاتقانلىقىنى خىيالغا كەلتۈرىدۇ.

ھەقىقى ئەھۋالدىن خەۋەردار بولغان لوز (卢泽) كۆڭلىدە رومنى ئويلايتتى. ئۇ ئۆزىگە ئۆزى غىگىشىپ ناخشا ئېيتىدۇ:

ئاھ شەپەق، ئاھ شەپەق،  
سەن بىزنىڭ ئەتىگەنلىك ئىشىمىزغا ئۈندەيسەن،  
تۈنۈگۈن مەغرۇر ئات ئۈستىدە،  
بۈگۈن كۆكرىكى ئوق بىلەن ئۆتمە-تۆشۈك.

شۇ كۈنى ئاخشىمى يامغۇر تىنماي يېغىپ تۇراتتى. تاڭ يۇرىغاندا ئايروپلان گۇڭگا يۇرۇقتا يوقۇرى ۋېشىنغورد (维申弗尔德) ئايروپلانىنىڭ نەملىشىپ كەتكەن ئۇچۇش يولىغا قوندى. بۇ بىر ھەربى ئايروپلانى بولۇپ، بۇندىن 12 يىل ئاۋال ھىتلېر دەل بۇ يەردە ساقچى ۋە ھەربىلەر بىلەن سۈركۈلۈش چىقىپ نۇمۇستا قالدۇرۇلغان ئىدى. قوماندان يوليورۇق بېرىپ، فيۇرېرنىڭ د-2600 نومۇرلۇق ئايروپلانى قونۇشقا ئاز قالغىنىدا دەرھال ھۇجۇمچىلار ئەترىتىنىڭ رەھبىرىگە خەۋەر بېرىش كېرەكلىكىنى تاپىلغانلىقى سەۋەبىدىن ئايروپلانى باشلىقىنىڭ كۆڭلى بەكلا يېرىم ئىدى. ئاخىرقى مىنوتلاردا ئايروپلان ئالماشتۇرۇلغانلىقى ئۈچۈن، ھىتلېرنىڭ ئايروپلانى ئىكەنلىكىنى بىلەلمەي خەۋەر قىلىنمىغاچقا ئايروپلانىغا كېلىپ قارشى ئېلىشقا بەكلا ئاز ئادەم كەلگەن ئىدى. يەنى پارتىيىنىڭ بەزى مۇھىم كىشىلىرى بىلەن بىر قانچە ئوفىتسېرلا كەلگەن ئىدى. “بۇ مېنىڭ ئەڭ رەنجىگەن، ئەڭ كۆڭلۈم قالغان بىر

كۈنۈم بولدى. — دەيدۇ ھىتلېر كەلگەنلەرگە، — مەن ئۆزەم بىۋاسىتە باتىۋىسىي (巴特维塞) گە بېرىپ ئەڭ ئېغىر جازالىنىشىنى قوبۇل قىلماقچىمەن.”

ھىتلېر پىكاپلىق باۋارىيىنىڭ ئىچكى ئىشلار مىنىستىرلىقىغا كېلىپ ماشىنىدىن چۈشىدۇ. باۋارىيە شىتات باشلىقى ۋە قوشۇمچە ئىچكى سىياسى ئىشلار مىنىستىرى ۋاگنېر ئۇنىڭ كەينىگە ماڭىدۇ. فيۇرېر بىناغا كىرگىنىدە شۇنداق تېز قەدەملەر بىلەن ماڭدىكى، ئۈستىگە ئارتىۋالغان پەلتوسىنىڭ پەشلىرى كۆتۈرۈلۈپ لەپىلدەپ ئۇچۇپ تۇراتتى. ئۇ چوڭ قەدەملەر بىلەن پەلەمپەيدىن چىقىپ ئۇدۇل ۋاگنېرنىڭ ئىشخانىسىغا كىرىدۇ. ئۇ مېھمان كۈتۈش زالىغا كىرگىنىدە يوقۇرى باۋارىيە ھۇجۇمچىلار ئەترىتىنىڭ كاتتوبۇشى شاپپىدە ئورنىدىن تۇرۇپ ئۇنىڭغا چاس بېرىدۇ. ئەمما ھىتلېر ئۇنىڭ ئالدىغا ئېتىلغىنىچە بېرىپ ۋارقىرايدۇ: “بۇنى سولۇپتىڭلار! — ئۇنىڭ ئاغزىدىن قاتتىق ھاقارەت سۆزلەر يېغىشقا باشلايدۇ، — خائىنلار، ۋەتەن ساتقۇچىلار، بولۇپمۇ سىلەر ئېس-ئىچىلار ئەترىتىنىڭ رەھبەرلىرى! — ئۇيلارنىڭ قول ئاستىدىكىلەر كىچىك كىتاپچىلارنىڭ كۈشكۈرتىشى بىلەن كوچىغا چىقىپ نارازىلىق بىلدۈرگەن ئىدى. — سەن، سەن، سەن قولغا ئېلىنىدىڭ، سېنى ئېتىپ تاشلاش كېرەك!”

سەھەر سائەت 6 دا فيۇرېر “يەنىلا كىشىنى چۈچۈتكىدەك ھاياجان ئىچىدە،” بىنادىن چىقىدۇ. پىلان بويىچە قۇراللىق ياردەمچى بولۇپ كېلىدىغان قوشۇن ئولتۇرغان يەنە بىر

ئايروپلان تېخى يېتىپ كەلمىگەن بولسىمۇ، فيۇرېر ئۇلارنى كۈتۈشكە تاقىتى قالماي ئىدى. ئۇ ئالدىراش كېمىكانىڭ پىكاۋىغا چىقىپ بۇرۇنقىدەك شوپۇرنىڭ يېنىدا ئولتۇرىدۇ. شوپۇرغا ئۇدۇل باتىۋېس (巴特维塞) قاراپ ھەيدەشنى بۇيرۇيدۇ. ئۇلار يولغا چىقىشى بىلەن تەڭ، ئۇلارنىڭ كەينىدىن شلىك (施列克) نىڭ ماشىنىسىمۇ ئەگىشىپ يولغا چىقىدۇ. ئۇلار جەمئى 8~9 دەك كىشى بولۇپ، ئۇلاردىن باشقا يەنە فيۇرېرنىڭ ئايال كاتىۋى شرودېر (施罗德) خانىمىمۇ بار ئىدى. كەينىدە ئولتۇرغان گىوبېلس ئېس-ئاچىلارنىڭ سۈيىقەستى ھەققىدە تىنماي سۆزلەيتتى. بۇ چاغدا ھىتلېر بىر ئېغىزىمۇ گەپ قىلماي ئۇدۇل ئالدىغا تىكىلگىنىچە ئولتۇراتتى. بۇ چاغدا قوياش ئۇپۇق سىزىقنى قاپلىغان بۇلۇتلار ئارىسىدىن كۆرىنىشكە باشلايدۇ. قارىغاندا بۈگۈن “ھىتلېرغا لايىق ھاۋا بولىدىغاندەك ئىدى”.

بىرەر سائەتكىمۇ قالماي، ئۇلار تېگىنىس (特根塞) قا يېتىپ كېلىدۇ. بۇ يەر ئالپس تاغلىرىنىڭ جىلغىسىغا قىسىلىپ قالغان بىر يەر بولۇپ، سەھەرلىك تۇمان ئىچىدە ھەممە يەردىن سۈپسۈزۈك سۇلار تامچىلاپ تۇراتتى. “خانسېرېرگ (汉塞尔包尔) سارىيىغا ھايدا. — دەيدۇ ھىتلېر شوپۇر كېمىكاغا، — ھازىر ئۇ يەردە رەسمى بىر پاسكىنا پىلان تۈزۈلمەكتە، شۇڭا بىز دەرھال خانسېرېرگ (汉塞尔包尔) سارىيىدىكى كىشىلەرنىڭ ئۈستىگە تۇيۇقسىز باستۇرۇپ بېرىشىمىز كېرەك.” بۇ چاغدا ۋاقىت ئەتىگەن سائەت 7 گە يېقىنلىشىپ قالغان بولۇپ، چىركاۋ قوڭغۇراقلىرىمۇ چېلىنىشقا باشلاپ، مۆمۈن ئەر-ئاياللارنى

سەھەرلىك مىسساغا چاقىرماقتا ئىدى. شوپۇر كېمپىكا ئاپتوموبىلىنى ئۈن چىقارماي بەكلا ئاستا ھەيدەپ مېھمان ساراينىڭ ئالدىغا كېلىپ ئېھتىيات بىلەن توختىتىدۇ. ئەمما ئۇ بىنانىڭ بەزى دېرىزىلىرىنىڭ يېپىق ئىكەنلىكىنى كۆپ قىسمىنىڭ ئوچۇق ئىكەنلىكىنى، ئىشىكتىمۇ پوس قويۇلمىغانلىقىغا دىققەت قىلىدۇ. ھىتلىر ماشىنىدىن چۈشۈپ بىرىنچى بولۇپ بىناغا كىرىدۇ. بىرىنچى قەۋەتتە ئادەم قارىسى كۆرۈنمەيتتى. كۈتىۋېلىش زالىمۇ بوش ئىدى. زالدا چۈشلۈك كۈتىۋېلىش يىغىنى ئۆتكۈزۈشكە تەييار قىلىنغان ئىدى. ئۆي خوجايىنى خانىم پەيدا بولىدۇ. ئۇ ئايال ئالدىدا فىۋرېرنىڭ تۇرغانلىقىنى كۆرۈپ قاتتىق چۈچۈپ كېتىرىدۇ. بۇ ئايال ئالدىرىغىنچە قەدەم تەشرىپ قىلغانلىقىڭىزنى قارشى ئالىمىز، سىز بىزگە شەرەپ كەلتۈردىڭىز، دېگەندەك گەپلەرنى قىلغان بولسىمۇ، ھىتلىر ئۇنىڭغا دەرھال رومنىڭ قېشىغا باشلاپ كىرىشىنى ئېيتىدۇ.

ھىتلىر بىلەن بىرگە كەلگەنلەر دەرھال ئىشىك-دېرىزىلەرنى ساقلاشقا كىرىشىدۇ. ئارىدىن بىر پۇخراچە كېيىنگەن بىرسى رومنىڭ ياتقى ئالدىغا كېلىپ ئىشىكنى چېكىدۇ. ھىتلىر قولىدا تاپانچا ئۆيگە كىرىدۇ. فىۋرېرنىڭ كەينىدە تۇرغان كېمپىكا رومنىڭ ئۇيقۇلۇق كۆزلىرىنى مىڭ تەستە ئېچىپ ھۇلۇققىنىدىن نېمە قىلارنى بىلەلمەي گاڭگىرىغىنچە ئەتراپقا قاراپ تۇرغانلىقىنى كۆرىدۇ. روم كارىۋاتتا يالغۇز ياتقان ئىدى.

“ئېرنىست، — دەيدۇ ھىتلېر، — سەن قولغا ئېلىنىدىڭ.”  
ھىتلېر ئۇنى سەنلەپلا سۆزلىگەن ئىدى. ھىتلېر بۇ گەپلەرنى  
دېگىنىدە بايقى ئىچكى ئىشلار مىنىستىرلىقىدىكى  
خاپىلىقلىرىدىن ئەسەرمۇ قالمىغان ئىدى. “ھىتلېر سەل  
جىددىلەشكەندەك كۆرۈنىمۇ، بەك ھاياجانلانغاندەك ئەمەس  
ئىدى.” ئۇ قىسقىلا قىلىپ رومنى ۋەتەن ساتقۇچلۇق جىنايىتى  
بىلەن ئەيىپلەپ، دەرھال ئۇچىسىغا بىر نەرسىلەر كىيىشىنى  
بۇيرۇيدۇ. روم بىر تەرەپتىن قاتتىق نارازىلىق بىلدۈرۈپ، يەنە  
بىر تەرەپتىن كىيىملىرىنى كىيىشكە باشلايدۇ. ئەمما ھىتلېر ئۇنى  
كۈتمەيلا ياتاقىتىن چىقىپ كېتىدۇ. شۇڭا رومنىڭ بۇ دېگەنلىرى  
قۇرۇق تامغا سۆزلىگەندەكلا بىر ئىش بولغان ئىدى. ئۆيىدە  
قالغىنى بايقى چەسنىچە كېيىنگەن كىشىلا قالغان ئىدى.

فيۇرېر بېرىپ ئۇدۇلدىكى ئىشكىنى ئۇرىدۇ. ئىشك ئېچىلىپ،  
ئىچىدىن خېيناس (海因纳斯) ئىسىملىك بىر ئەترەت باشلىقى  
ئۇيۇقچىراي چىقىپ ئەتراپقا ھاڭۋېقىپ قاراشقا باشلايدۇ. ئۇنىڭ  
كەينىدە ئۇنىڭ بىلەن بىر كارىۋاتتا ياتقان ياش بىر يىگىت  
تۇراتتى. ئۇ بالا ئۇنىڭ شوپۇرى ئىدى. “بۇ مەنزىرە مېنى  
قاتتىق يىرگەندۈرۈۋەتتى، ھەتتا قۇسۇپتىشكە تاسلا قالغان  
ئىدىم” دەپ يازىدۇ گىوبېلس خاتىرىسىگە.

ھىتلېر، لوز (卢泽) نى قۇرال بارمۇ-يوق تەكشۈرۈپ چىق  
دەپ قويۇپ قويۇپ ئۆزى دەرھال ياندىكى ئىشكىنىڭ ئالدىغا  
كېلىدۇ. “لوز (卢泽)، مەن ھېچ نېمە قىلمىدىم! — دەپ  
ۋارقىرايدۇ خېيناس (海因纳斯)، — ماڭا ياردەم قىل!” لوز

(卢泽) جاۋابەن “مېنىڭ نېمە ئالم؟” دەپ خۇددى مەجبۇرلانغاندەك گېپىنى تەكرارلايدۇ. بەلكىم غەزەپلەنگەنلىكىدىن بولسا كېرەك، ياكى بەكلا چۈچۈپ كەتكەنلىكىدىنمۇ ئەيتەۋەر، خەيناس (海因纳斯) كىيىنىشنى رەت قىلىپ تۇرۇۋالىدۇ. ھىتلىر نېرقى ئىشكىتىن قايتىپ كېلىپ ئۇنىڭغا “ئەگەر ئۇنىماي تۇرۇۋالساڭ دەرھال ئېتىپ تاشلىنىسەن، دېگىنىدىن كېيىنلا كىيىمنى كېيىشكە كىرىشىدۇ. ئۇ روم ۋە قالغان ھەمراھلىرى بىلەن بىرگە كىرىۋېتىش بۆلۈمىگە قاماپ قويۇلىدۇ. ئۇلار بىلەن بىر قاتاردا قامالغانلار ئارىسىدا يەنە ئون نەچچە نەپەر ئېس-ئاچىلار كۈزەتچىلىرىمۇ بار ئىدى (فيورېر ياتىقىغا بېسىپ كىرگىنىدە ئۇلار تاتلىق ئۇيقىدا ئىدى)، خېيناس (海因纳斯) نىڭ شوپۇرى بىلەن بىرگە نەق مەيداندا تۇتۇلغان يەنە كىلىشكەن بىر قانچە ياش بالىلارمۇ بار ئىدى.

ھىتلىر كېيىنكى قەدەملىك ھەرىكەتلەرنى مۇھاكىمە قىلغۇچ، كېمپكاغا يېقىندىكى بىر مېھمان ساراىغا بېرىپ رومنىڭ شوپۇرى ھەم نەۋرە ئىنىسى بولغان مېكس يۇگور (梅克斯·沃格尔) نى تۇتۇپ كېلىشنى بۇيرۇيدۇ. يۇگور ياتىقىدا بىر قىز بىلەن ياتقان ئىكەن. ئەسلىدە شۇ كۈنى سەھەردە بۇنداق ئىشنىڭ كۆرۈلىشى شۇ بىر قېتىملىقلا ئىش ئىدى. يۇگور كېمپكانىڭ يېقىن دوستى بولسىمۇ ئۇنىڭ ئۈچۈن بەربىر ئىدى. شۇڭا ئۇ كەچۈرۈم سورىغىنىچە ئۇنىڭ قولغا ئېلىنغانلىقىنى ئېلان قىلىدۇ. ئۇلار ماشىنا ئۆيىگە يېقىنلاشقاندا كېمپكادىن بەكلا غەلتى بىر تەلەپتە بولىدۇ: “رومنىڭ ماشىنىسىنى بىر ھەيدەپ باقسام بولامدۇ؟”



كېمپىكا ئۇنىڭ كۆڭلىنى يەردە قويمايدۇ. شۇڭا كېمپىكا ماشىنىنىڭ يېنىغا چىقىۋېلىپ يۈگۈرنى يولدە بىر قانچە قېتىم ئايلىنىۋېلىشىغا يول قويدۇ.

كېمپىكا ئەسىرىنى يالاپ خانسېر بۇرگ سارىيىنىڭ ئالدىغا كەلگەندە 40 تەك ھۇجۇمچىلار ئەترىتىنىڭ ئادەملىرى ئولتۇرغان بىر قارا ماشىنا يېتىپ كېلىدۇ. بۇ كەلگەن قۇراللىق ئېس-ئىچىلار مېيونخېندىن كەلگەن رومنىڭ “قۇماندانلىق شىتاب مۇھاپىزەتچىلىرى” دىن ئىدى. ئۇلارنىڭ قۇماندانى ھازىرغىچە كىر خانىدا قاماقلىق ئىدى. بۇ ئەھۋالدا بۇ ئەسكەرلەرنىڭ ھەممىسىلا بەكلا مەيۈس ئىدى. ھىتلېرنىڭ كۈنۋېيى بولغان ۋېلھېلم برۇكنا (威廉·布鲁克纳)، ئۇلارغا ۋارقىرىغىنىچە دەرھال مېيونخېنغا قايتىپ كېتىشلىرىنى بۇيرۇيدۇ. ئەمما كەلگەنلەر ئۇنىڭ گېپىگە قۇلاق سالماي ئۇنىڭ غەزەپ بىلەن تىكىلگىنىچە قاراپ تۇرىشىدۇ. قارىغاندا بىر قېتىملىق توقۇنۇشتىن ساقلىنىش مۇمكىن ئەمەستەك قىلاتتى.

بۇ چاغدا ھىتلېر ئالدىغا ئۆتىدۇ: “برۇكنا (布鲁克纳) نىڭ دېگىنىنى ئاڭلىمىدىڭلارمۇ؟ — ئۇ گېپىنى يۇمشىتىپ سۆزلىگەن بولسىمۇ، ئەمەلىيەتتە ئۇنىڭ بۇ دېگەنلىرى بىر بۇيرۇق ئىدى. ھىتلېر بۇ قوغدىغۇچىلارنى دەرھال مېيونخېنغا قايتىپ كېتىشىنى بۇيرۇيدۇ. “يولدا سىلەر ئېس-ئىچىلارغا دۈچ كېلىشىڭلار مۇمكىن. ئۇلار سىلەرنى قۇرالسىز لاندۇرسۇن.” ئۇلارنىڭ جاسارىتىنى سۇندۇرغىنى ھىتلېرنىڭ گېپىگە قارىغاندا ئۇنىڭ

تۇتقان مۇئامىلىسى ئىدى. شۇنداق قىلىپ كەلگەن قارا ماشىنا كەينىگە قايتىدۇ.

مەھبۇدسىلار ئىككى ئاپتوۋۇزغا چىقىرىلىدۇ. قۇراللىق كىشىلەرنىڭ يالاپ مېڭىشى بىلەن ئاپتوۋۇزلار يولغا چىقىدۇ. ھىتلېرنىڭ “مېرسېدېس” ماركىلىق پىكاۋى ئالدىدا يول باشلاپ ماڭىدۇ. زىياپەتكە قاتنىشىش ئۈچۈن يولغا چىققان ئېس-ئاچىلارنىڭ ھەممىسىنى ھىتلېر يولدا توسىۋېلىپ ئۇلارنى بىرمۇ-بىر سوراق قىلىپ چىقىدۇ. گېوبېلسنىڭ ئالدىراش رەتلەپ چىققان تىزىملىكىدە ئىسمى بارلارنىڭ ھەممىسى قۇرالسىزلاندۇرۇلۇپ ماشىنا قاتارىغا كىرىپ ئەگىشىپ مېڭىشىغا بۇيرۇق قىلىنىدۇ.

شۇنداق قىلىپ بۇ ماشىنا قاتارى بارغانسېرى ئۇزىراشقا باشلايدۇ. بۇ ماشىنا ئەترىتى “قوڭۇر بىنا” غا يېتىپ كەلگىنىدە سائەتمۇ 9 بولۇپ قالغان ئىدى. بۇنىڭدىن بۇرۇن، ھەربى قىسىملار بۇ بىنانىڭ ئەتراپىغا مۇداپىيىلىنىش توسىقى قۇرۇپ بولىدۇ. ھىتلېر ھەربى قىسىملارنىڭ ياردەمگە كەلگەنلىكى ئۈچۈن رەخمىتىنى بىلدۈرۈش بىلەن بىرگە، ئۇنىڭ ئەسكەرلەردىن پايدىلىنىپ ھۇجۇمچىلار ئەترىتىگە قارشى چىقىش نىيىتى يوقلىقىنى قايتا-قايتا تەكىتلەيدۇ. ھىتلېر بىناغا كىرەر-كىرمەي گېوبېلس تېلېفوندا مەخپى شىفىرنى گېيورنىڭغا يەتكۈزىدۇ. شۇنداق قەلپ تازىلاش ئىشى باشلىنىدۇ. “بۇ قېتىمقى توپىلاڭچىلارنىڭ كاتتىباشلىرىغا قارىتىپ ئوق چىقىرىلىشىنى، شۇنىڭدەك ئائىلە تۇرمۇشىمىزدىكى قۇدۇققا

زەھەر تاشلىغان قارا قوللارنى، شۇنىڭدەك سىرتتا زەھەر چاچقان قارا قوللارنى بىرىنىمۇ قويماي تولۇق قىرىپ تاشلاشنى بۇيرۇق قىلىمەن. ” ئۇنىڭ بۇ گەپلىرى ئۇنىڭ ئاپىسىنىڭ زەھەرلىك ئۆسمىدە ئۆلۈپ كەتكەنلىكىنى ئەسلىتىپ ھەقىچان، دوختۇر بلوچمۇ ھىتلىرىنىڭ ھېسسىيات جەھەتتە ھەقىقەتەنمۇ چوڭقۇر قالايماقانلىق ئىچىدە قالغانلىقىنى پاش قىلىدۇ.

ئېس-ئاچىلار تۇتۇپ كەلگەن ئېس-ئېسىچىلار يىتەكچىلىرى شتادپېرخېم (施塔德尔海姆) تۈرمىسىگە توشۇپ كېتىدۇ. تېخىچىلا “قوڭۇر بىنا” دا تۇتۇپ تۇرۇلغان ھۇجۇمچىلار ئەترىتىنىڭ رەھبەرلىرى، مەسىلەن روم قاتارلىق كىشىلەر ھىتلىرى بىلەن كۆرۈشۈش تەلپۈندە بولۇپ رەت قىلىنغاندىن كېيىن قايتىدىن گېوبېلس بىلەن كۆرۈشۈش تەلپۈنى قويىدۇ. گېوبېلس گېورىڭ بىلەن تېلېفون سۆزلىشىپ ئالدىراشچىلىق ئىچىدە بولغاچقا، ئۇنىڭ گېپى تۈگمەي ئەڭ ئاخىرقى جىنايەتچىمى بروۋنىڭ ماشىنىسىغا يالاپ چىقىرىلىپ شتادپېرخېم (施塔德尔海姆) تۈرمىسىگە ئېلىپ مېڭىلدى. روم يالغۇز كىشىلىك بىر كامىرغا قامالغان بولۇپ، بۇ كامىر پىۋىخانا قوزغىلىڭى مەغلۇب بولغاندىن كېيىن قامالغان كامىرغا يېقىن بىر كامىر ئىدى.

“قوڭۇر بىنا” ئىچىدە، گېنېرال ۋون ئېپ (冯·埃普) رومنى ھەربى سوتنىڭ سوتلىشىغا تاپشۇرۇپ بېرىشنى تەلەپ قىلىدۇ. بۇنىڭدىن ھىتلىرى زادىلا خاتىرجەم بولالماي قالىدۇ. شۇڭا ئۇ ئەنەن قاق سەھەردە ۋارقىراپ-جارقىراپ ئاچچىقنى

چىقىرىۋېلىشتىن باشقا بىر نېمە قىلالمايدۇ. ئۇ روم دېگەن پاكىتلىرى تولۇق، جىنايىتىنى ئىنكار قىلىش مۇمكىن بولمىغان، ئۆلۈم بىلەن جازالاندۇرۇلسىمۇ ئازلىق قىلىدىغان بىر ۋەتەن ساتقۇچ، دەپ ۋارقىرايدۇ. ئۇنىڭ بۇنداق غەزەپلىنىپ ۋارقىراپ كېتىشى گېنېرال ئېپ (埃普) نى بەكلا ھەيران قالغان بولسىمۇ بەربىر ئۇنىڭغا بىر نېمە دېيەلمەيدۇ. ئۇ بىنادىن چىقىۋېتىپ يېنىدىكى كونيۋېيغا “ئۇ ئېلىشىپ قاپتۇ!” دەپ كۇسۇرلايدۇ.

ئۇزۇن ئۆتمەي، يەنى سائەت ئون بىر يېرىم بولغاندا، ئازادە يىغىن زالىدا ئېچىلغان ھۇجۇمچىلار ئەترەت باشلىقلار يىغىنى باشلىنىدۇ. بۇ چاغدا، ھىتلىر تېخىچە ئۆزىگە كېلەلمىگەن بولغاچقا، ئۇنىڭ ساراسىمە ئىچىدىكى يىغىن قاتناشقۇچىلىرىغا قارىتىپ سۆزلىگەن سۆزلىرىمۇ ئېس-ئاچىلارغا بولغان غەزەپ-نەپرەتلىنىشتىنمۇ نېرى كېتەلمىگەن بولۇپ، گەپلىرىمۇ قولاشماي قالىدۇ. بىر سائەتتەك سوزۇلغان ۋالاقلاش جەريانىدا ئۇنىڭ سۆزىنى ئاڭلاپ تۇرغانلار خاتىرجەم بولالماي ھەممىسى ئۆرە تۇرۇپ ئۇنىڭغا قۇلاق سالماقتا ئىدى. ھىتلىرنىڭ ئاغزىدىن تۈكۈرۈك چاچراتقىنىچە سۆزلەپ كېتىشىدىن قايسى بىر يىغىن قاتناشقۇچى بەكلا ھاياجانلىنىپ كەتكەچكە “پات-پاتلا ئۆسۈپ يىغلاپ كېتىدۇ”. ھىتلىر، رومنى مېنى ئۆلتۈرۋېتىپ، گېرمانىيىنى ئىككى قوللاپ دۈشمەنلەرگە سۇنماقچى، دەپ ئەيىپلەيدۇ. ئۇ ئاخىرىدا، روم ۋە ئۇنىڭ شىرىكلىرى ئېتىپ تاشلىنىشى كېرەك، دەيدۇ.

ئېتىپ ئۆلتۈرۈش ئىشى تېخى باشلانمىغان ئىدى. سەۋەبى،  
ھىتلېر ھازىرچە سېيىق دىتريچ (塞普·狄迪里希) مۇھاپىزەتچىلەر  
قوماندانى) نىڭ كېلىپ جازانى ئىجرا قىلىشنى كۈتمەكتە ئىدى.  
ئۇزۇنغا قالماي دىتريچمۇ يېتىپ كېلىدۇ. ئۇ ئالدىراشلىق بىلەن  
چىرايى تۈرۈلۈپ كەتكەن ھىتلېرغا كېچىككەنلىكىنىڭ سەۋەبىنى  
چۈشەندۈرۈشكە باشلايدۇ: ماشىنىسىنىڭ چاقى كونا، يولمۇ  
ئوڭغۇل-دوڭغۇل بولغاچقا ئىتتىك ھەيدىگىلى بولمىدى، دەپ  
سەۋەپ كۆرسىتىدۇ. ھىتلېر ئۇنىڭ كېچىكىپ قالغانلىقىدىن  
رەنجىگەن بولسىمۇ، ئۇ كۈنى ھېچ قانداق بىر بۇيرۇق  
چۈشەرمەيدۇ. ئۇ دىتريچقا بۇ ھەقتە مەسلىھەتچىلىرىم بىلەن  
مۇزاكىرە قىلغاندىن كېيىنلا ئاندىن بۇ جىنايەتچىلەرنىڭ  
تەغدىرىنى بەلگىلىشىمىز كېرەك، شۇڭا خاتىرجەم بولۇپ  
بۇيرۇقۇمنى كۈتكىن دەيدۇ. ئارىدىن ئۈچ سائەتتەك ۋاقىت  
ئۆتۈپ كەتكەن بولسىمۇ بۇيرۇق چىقمايدۇ.

گەرچە بۇ يەردە ھىتلېر ئېنىق بىر قارارغا كېلەلمەي  
تۇرۇۋاتقان بولسىمۇ، ئۇنىڭ بېرلىندىكى كەسپداشلىرى  
جىنايەتچىلەرنى ئۆلتۈرۈش ئىشىنى باشلىۋەتكەن ئىدى. ھىتلېر  
- خېيدريچ (海德里希) - گيورنڭ ئۈچىسىگە لازىم بولۇۋاتقىنى  
بىر مەخپى بەلگە ("ھەرە قۇشى") ئىدى. مەخپى بەلگە يېتىپ  
كېلىشى بىلەن تەڭ، ئۇلار ھېلى ۋاقىتلاردىن بېرى پىلانلاپ  
كېلىۋاتقان سۇيىقەستنى ئىشقا ئاشۇرۇشقا كىرىشىدۇ. پاپىن  
گيورنڭنىڭ ئىشخانىسىغا بېرىپ يوخلىما قىلدۇرۇشقا بارغىنىدا،  
بۇ يەر "ھەممە تەرەپ ئاپتومات تۇتقان ئېس-ئېس پوستلىرى

تەرىپىدىن قورشاپ بولۇنغانلىقى ” نى كۆرۈپ پەقەتلا خاتىرجەم بولالماي قالدۇ. ئۇ يەنە ھىتلىرنىڭ گيورنىڭغا پايتەختتىكى قوزغىلاڭچىلارنى تۇنجۇقتۇرۇش ھوقۇقىنىمۇ بەرگەنلىكىدىن خەۋەر تېپىپ قاتتىق چۈچۈپ كېتىدۇ. بىر مۇئاۋىن باش مىنىستىر بولۇش سۈپىتى بىلەن پاپىن، باش مىنىستىر يوق ۋاقتلاردا بۇ ھوقۇق ئۆزىگە تەۋە ئىكەنلىكىنى ئويلايتتى. شۇڭا ئۇ بۇنىڭغا قاتتىق نارازى ئىكەنلىكىنى بىلدۈرىدۇ. ئۇ ھىندېنبۇرگنىڭ جىددى ھالەت ئېلان قىلىپ دۆلەت مۇداپىيە ئارمىيىسىنى يۆتكەپ كېلىپ قانۇننى قوغداپ ۋەزىيەتنى مۇقىملاشتۇرۇش تەلۋىدە چىڭ تۇرىدۇ. گيورنىڭ بۇنداق قىلىشى قەتئىي قوبۇل قىلماي تۇرىۋالىدۇ. ئۇ ھىملىرنىڭ ئېسى- ئېسىچىلىرى بىلەن بىرلىكتە ۋەزىيەتنى پۈتۈنلەي تېزگىنلىيەلەيدىغانلىقىنى ئېيتىپ چىڭ تۇرىدۇ. بۇنىڭغا پاپىن چىڭ تۇرۇپ نارازىلىقىنى بىلدۈرگەن بولسىمۇ، ئۇنىڭ گېپى گيورنىڭ تەرىپىدىن ئىزچىل بۆلۈۋېتىلىدۇ. گيورنىڭ مۇئاۋىن باش مىنىستىرنى دەرھال ئۆيىگە قايتىپ ئۆز بىخەتەرلىكىنىڭ غېمىنى قىلىشىنى ئېيتىدۇ. پاپىن ئۆيىگە تېخى يېتىپ بارماي تۇرۇپلا بېرلن كوچىلىرى ماشىنا گۈلدۈرلەشلىرى بىلەن تولۇپ كېتىدۇ. ھەممىلا يەردە يېڭى ھاكىمىيەت دۈشمەنلىرى قولغا ئېلىش باشلىنىپ كېتىدۇ. قىسىملاردىن بىرسى كېلىپ پاپىننىڭ ئىشخانىسىنى قورشاۋغا ئېلىپ پاپىننىڭ ئاخبارات مەسئۇلىنى ئېتىپ تاشلاپ، قالغان خىزمەتچىلەرنى قولغا ئالىدۇ. ئەسلىدە مۇئاۋىن باش مىنىستىرنىڭمۇ بېشىغا دەرت كېلىشى مۇمكىن

ئىدى. ئۇ ئۆيىگە كىرىشى بىلەن تەڭ ئۇمۇ ئۆيىدە نازارەت ئاستىغا ئېلىنىدۇ. پاپىن، ئۆيىنىڭ تېلېفون لىنىسىنىڭمۇ ئۈزۈۋېتىلگەنلىكىنى، مېھمانخانىسىدا بىر ساقچى ئەمەلدارى ئولتۇرغانلىقىنى كۆرىدۇ. بۇ ساقچى ئەمەلدارى ئۇنىڭغا سىرت بىلەن ئالاقىنى ئۈزۈك دەپ بۇيرۇق قىلىدۇ.

ئۇ كۈنى بىر شەنبە (ئارزۇ، ئاتارۇت) كۈنى بولۇپ، ھاۋا بەكلا ئىسسىق ئىدى. بېرىلىنلىقلاردىن بەكلا ئاز كىشى پەۋقۇلئاددە ئىشلارنىڭ يۈز بېرىۋاتقانلىقىدىن خەۋەردار بولالايدۇ. تېپىگاردىن (提埃加登) تىنچلىق دەرەخ سايىسىدا ۋاقىت ئۆتكۈزۈۋاتقان كىشىلەر بولسا كۈننىڭ ئۆرلىشىگە ئەگىشىپ ھاۋانىڭ تېخىمۇ ئىسسىق بېرىشىغا بەك كىرەك قىزىقاتتى. مۇخپىر سېفتون دېلمېر بولسا بەكلا قايغۇ ئىچىدە قېلىپ چۈشتىن بۇرۇنقى زىيارەت پىلانىنى ئەمەلدىن قالدۇرۇپ ئالدىراپ-تىنەپ ئىشخانىسىغا قاراپ يولغا چىقىدۇ. ئۇ يولدا تىنماي “مەن نېمىشكە ‘ھىتلىرنىڭ مۇستەبىت ھاكىمىيىتىنىڭ خەۋىپى’ دېگەن خەۋەرنى يازمەن دەپ ئاۋارە بولايكى، بۇ بېشىمنى دوغا تىككەندىن باشقا نېمىگە يارايتتى” دەپ تىنماي غۇدۇڭشىيتتى. ئەگەر ھېچ قانداق بىر ۋەقە يۈز بەرمىگەن بولسا قانداق بولىدۇ؟ ئەمما ئۇنىڭ ماشىنىسى ساقچىلارنىڭ قامال قىلىۋالغان يېرىدە يولى توسالغىنىدىن كېيىنلا ئۇنىڭ كاللىسىدىكى بارلىق غەم-ئەندىشىلەر غايىپ بولىدۇ. “قارىغاندا چوقۇم بىر ئىشلار بولغان.” مېس قالپاق كېيىشكەن، قوللىرىدا ئاپتومات تۇتقان

ساقچىلار رومنىڭ ئېيتىڭاردىن كوچىسىنىڭ بىر بۇلۇڭىدىكى  
ھەشەمەتلىك قوراسىنى قورشىۋالغان ئىدى.

شەھەر سىرتىدا گېنېرال ۋون شلېيچېرنىڭ ئاشپىزى ئىككى  
نەپەر گېستاپونى باشلاپ بۇ سابىق باش مىنىستىرنىڭ  
كىتابخانىسىغا كىرىدۇ. كىرگەن چاقىرىلمىغان مېھمانلاردىن  
بىرسى “شلېيچېر دېگەن سەنمۇ” دەپ سورىۋىدى، بۇ سابىق  
باش مىنىستىر “ھەئە، مەن شۇ...” دەپ جاۋاب بەردى. ئۇنىڭ  
گېپى تېخى تۈگىمەي تۇرۇپلا كەلگەن بۇ ئىككى كىشى دەرھال  
ئۇنى ئېتىپ ئۆلتۈرىدۇ. بىر بۇلۇڭدا رادىئو ئاڭلاپ ئولتۇرغان  
شلېيچېر خانىم ئېتىلغىنىچە ئوق يىگەن يولدىشى تەرەپكە  
يۈگەرگەن بولسىمۇ يېتىپ كەلمەيلا ئۇمۇ ئوق يەپ يەرگە  
يىغىلىپ قالىدۇ. شلېيچېر نەق مەيداندا ئۆلگەن بولۇپ، ئايالى  
دوختۇرخانىدا جان ئۇزىدۇ.

مىيونخېندا بولسا، روم بىلەن ئۇنىڭ ھەمراىغا ئاخىرى  
قانداق بىر ھۆكۈم چىقىرىش كېرەكلى ئۈستىدە ھىتلىر تېخىچىلا  
ئېنىق بىرەر قارارغا كىلەلمەي تۇراتتى. يىغىن زالىدا، تالاش-  
تارتىشلار كۈچىيىپ، سىرتتا تۇرغان سېپىپ دىتېرىچ  
(塞普·狄迪里希) قىمۇ ئىككى قات ئىشىك سىرتىدىن بۇ  
مۇنازىرە ئاۋازلىرى ئاڭلىنىپ تۇراتتى. چۈشتىن كېيىن سائەت  
بەش ئەتراپىدا يىغىن زالىنىڭ ئىشىكى ئېچىلىدۇ. ھېسنىڭ  
ياردەمچىسى مارتىن بورمان (马丁·鲍曼) ئىچىدىن چىقىپ  
كەلدى. ئۇ دىتېرىچ (狄迪里希) نى باشلاپ ھىتلىرنىڭ ئالدىغا  
كېلىدۇ. “گازارمىغا قاينىقنى” دەيدۇ ھىتلىر. ھىتلىر ئۇنىڭغا



ديتريچ (狄迪里希) ئۇنىڭ ۋۇجۇدىدىن سىقىپ چىقىرىلغاندەك بىر بۇيرۇقنى بېرىدۇ: “بىر ئوفتسىپىر بىلەن ئالتە نەپەر ئەسكەر تاللاپ ئېس-ئاچىلار رەھبىرىگە ۋە تەنگە خائىنلىق جىنايىتىدىن ئۆلۈم جازاسى بەرگىن.”

ديتريچ (狄迪里希) بورماننىڭ بەرگەن تىزىملىكىنى بىر قۇر كۆزدىن كۆچۈرىدۇ. ستادىرخېيم (施塔德尔海姆) غا قامالغانلارنىڭ ھەممىسىلا بۇ تىزىملىكتە بار ئىدى. ئەمما ھىتلىر ئۇلار ئارىسىدىن 12 ئىسمىنى تاللاپ ئىشارەت قويغان بولۇپ، خېينىناس (海因纳斯) بىلەن يوقۇرى باۋارىيە ئېس-ئاچىلار كاتتېبېشىنىڭ ئىسمىمۇ بۇ بەلگە سېلىنغانلار ئارىسىدا ئىدى. ئەمما بۇ ئون ئىككى ئىسىم ئارىسىدا ئېرنست رومنىڭ ئىسمى كۆرۈنمەيتتى. قارىغاندا ھىتلىر تېخىچىلا رومغا ئۇلاردەك بىر جازا بېرىشكە جاسارەت قىلالمايۋاتقان ئىدى.

باۋارىيە ئەدىلىيە مىنىستىرى خانس فرانك (汉斯·弗兰克) نۇرغۇنلىغان ئېس-ئاچىلار رەھبەرلىرىنىڭ ستادىرخېيم (施塔德尔海姆) غا قاماپ قويۇلغانلىق ئىشىدىن خەۋەر تېپىپ، ئۇ يەرگە ئۆزى بىۋاسىتە بېرىپ دېلونى ئۆتكۈزۈپ ئالماقچى بولىدۇ. ئۇ يەرگە بارغىنىدىن كېيىن، ئېس-ئاچىلار جىنايەتچىلىرىنى شىتاتلىق ساقچى ئەترىتىنىڭ كۈزىتىشىگە تاپشۇرۇپ بېرىش بۇيرۇقىنى بېرىپ بولۇپ، رومنىڭ كامىرىغا كىرىدۇ.

“بۇ قانداق گەپ؟ — سورايدۇ روم، — بۇ يەردە نېمە ئىشلار بولۇپ كېتىۋاتىدۇ؟”

فرانك (弗兰克) بۇ ئىشلاردا بەك كۆپ نەرسە بىلمەيتتى. شۇنىڭدەك ئۇنىڭغا ئارتۇق ۋەدىمۇ بېرەلمەيتتى. شۇڭا ئۇ پۈتۈن ئىشلارنىڭ قانۇنى يوللار بويىچە بىر تەرەپ قىلىنىشىنىلا ئۈمىد قىلاتتى. روم ئۇنىڭغا ئۆزىنىڭ ئەڭ ئاخىرقى يامان ئاقىۋەتكىچە تەييارلىق قىلىپ قويغانلىقىنى ئېيتىدۇ. “مەن ئۆلۈش ياكى ياشاش دەيدىغان خىياللارنى كاللامدىن چىقىرىۋەتتىم. شۇڭا سېنىڭدىن ئائىلەمدىكىلەرنىڭ غېمىنى قىلىپ قويساڭ دەپ تەلەپ قىلىمەن. ئۆيدىكىلەرنىڭ ھەممىسىلا ئايال. شۇڭا ئۇلارنىڭ تۇرمۇشى پۈتۈنلەي ماڭا قاراشلىق ئىدى.” فرانك (弗兰克) كامپرنىڭ ئىشىگە قاراپ ماڭغىنىدا روم ئۇنىڭ قولىنى سىقىنىچە “بارلىق ئىنقىلاپلاردا ئۆز قىزىنى يۇتۇپ كېتىدىغان بىر ئىش بار” دەيدۇ.

فرانك (弗兰克) يېڭىلا ئىشخانىسىغا كىرىپ كېلىۋىدى، سېيىپ دىتريچ (塞普·狄迪里希) بىر ھەمراسى بىلەن بىرگە كىرىپ بىر قىسىم ھۇجۇمچىلار ئەترىتى رەھبەرلىرىگە ئۆلۈم جازاسى بېرىش ئۈچۈن كەلگەنلىكىنى ئۇقتۇرىدۇ. ئۇ يېنىدىن ھىتلىر بىۋاستە كۆزدىن كۆچۈرۈپ چىققان تىزىملىكىنى چىقىرىپ كۆرسىتىدۇ. فرانك (弗兰克) تىزىملىككە قاراپ تۇرۇپلا قالىدۇ: “ھەر قانداق بىر ئەھۋال ئاستىدا بۇ كىشىلەرگە ئۆلۈم جازاسى بېرىشكە بولمايتتى” دەيدۇ. دىتريچ (狄迪里希) ئۇنىڭغا بۇ بۇيرۇقنى بىۋاستە ھىتلىردىن ئالغانلىقىنى ئېيتىدۇ. فرانك

(弗兰克) بۇ ئىشلارنى قايتا سۈرۈشتە قىلىپ بېقىش ئۈچۈن قوڭۇر بىناغا تېلېفون قىلىشى ئۈچۈن مىڭ تەستە ئۇنى قايىل قىلىدۇ. دىتسرىچ (狄迪里希) دەسلىۋىدە ھېس بىلەن سۆزلىشىدۇ. ئاندىن تروپكىنى فرانك (弗兰克) قا ئۇزارتىدۇ: “ھىتلىرنىڭ ساڭا دەيدىغان گېپى بار ئىكەن.”

تۈرۈپكىدىن ھىتلىرنىڭ قاتتىق ۋارقىراپ سۆزلىشى ئاڭلىنىدۇ. “سەن مېنىڭ بۇيرۇقۇمنى ئىجرا قىلىشتىن باش تارتىۋاتقان ئوخشىماسەن؟ ياكى سەن بۇ جىنايەتچىلەرگە ئىچ ئاغرىتىپ يۈرەمسەن بولمىسى؟ مەن بۇ نەرسىلەرنى تۈپ يىلتىزىدىن قۇمۇرۇپ تاشلايمەن!”

فرانك نارازىلىق بىلدۈرۈپ، بۇ ئىشتا بىرەر يازما ھۈججەتمۇ بولمىسا، مېنىڭ كۆرگىنىم پەقەتلا 6 كىشىلىك بىر تىزىملىك، دەيدۇ. “تىزىملىكتىكى ئىشارەتلەرنى مەن قويدۇم. — دەيدۇ ھىتلىر سەل يۇمشىغاندەك قىلىپ، — بۇ ئەپەندىلەر ئىمپىرىيىگە قارشى چىققان جىنايەتچىلەر. مەن دېگەن بۇ ئىمپىرىيىنىڭ باش مىنىستىرى. ئىمپىرىيىگە مۇناسىۋەتلىك بۇ تۈردىكى مەسىلىلەرگە سېنىڭ چات كىرىۋېلىش ھەققىڭ يوق.”

ستادىخېيىم (施塔德尔海姆) دا بىرىنچى تۈركۈمدىكى ئالتە نەپەر زىيانكەشلىككە ئۇچۇرغۇچى قوراغا يالاپ چىقىرىلىدۇ. ھەر بىرىنى ئىككى نەپەر ساقچى يالاپ ماڭىدۇ. “فىۋرېرمىز ۋە ئىمپىرىيە باش مىنىستىرى سىلەرنى ئۆلۈم جازاسىغا ھۆكۈم قىلدى. — دەپ ۋارقىردى بىر پارتىيە گۇۋاردىيە باشلىقى، —

ھازىر ھۆكۈم ئىجرا قىلىنىدۇ. ” باۋارىيە ھۇجۇمچىلار باشلىقى ئاۋگۇستېيىن شىنەيدىخۇپ (奥古斯特·施奈德胡伯) تارتىپ چىقىرىلغاندا جاللات بولغۇچىنىڭ ئەسلىدە دىتريچ (狄迪里希) ئىكەنلىكىنى بىلىپ ئۇنىڭغا ئېتىلغىنىچە ۋارقىرايدۇ: ” سېپ (塞普)، ھەي دوستۇم، بۇ يەردە زادى نىمە ئىشلار بولۇۋاتىدۇ؟ بىز پۈتۈنلەي گۇناھسىز ئىدۇققۇ! ” دىتريچ (狄迪里希) قاپقىنى تۈرگىنىچە دىققەت تۇرىشىغا ئۆتىدۇ: ” فىۋرېرمىز سېنى ئۆلۈم جازاسىغا ھۆكۈم قىلدى! خايىل ھىتلىر! ” دەپ ۋارقىردى.

ھۆكۈم يىگەن بىرىنچى كىشى ئۆلۈم جازاسىنى ئىجرا قىلغۇچى ئەسكەرلەرنىڭ ئالدىغا كەلتۈرۈلىدۇ. ئۇ كىشى كۆزىنىڭ ئېتىلىشىنى رەت قىلىدۇ. ئوق ئاۋازى قورو ئىچىدە ئەكىس سادالار ياڭرىتىدۇ. ئۇنىڭدىن كېيىن ئىككى كىشىمۇ كۆزىنىڭ تېڭىلىشىغا ئۇنىمايدۇ. دىتريچ (狄迪里希) بىر قانچە كىشىنىڭ ئېتىلىشىغا يىتەكچىلىك قىلىدۇ. نۆۋەت شىنەيدىخپ (施奈德胡伯) قا كەلگىنىدە، ئۇ كەينىگە ئۆتۈپ مەيداندىن يىراقتا تۇرۇۋالىدۇ: ” مېنىڭ بۇ ئىشلارغا بەرداشلىق بەرگىچىلىكىم قالمىدى! ”

ھىتلىر ئولتۇرغان پىكاپ ئايرىدرومغا قاراپ يولغا چىققىنىدا قاراڭغۇ چىغشىپ قالغان ئىدى. ” مەن رومنى كېچىرىم قىلىۋەتتىم. - دەيدۇ ھىتلىر ئۇنى ئۇزۇتۇپ چىققان گېنېرال ۋون ئېيىپ (冯·埃普) قا ۋەدە بېرىپ، — ئۇنىڭ قىلغان خىزمەتلىرىنىڭ يۈزىنى قىلدىم. ” ھىتلىر ” روڭ - 52 ” ئايروپىلاننىڭ ئالدى

تەرىپىدە ئورۇن ئېلىپ ئولتۇرىدۇ. پور (波尔) ئايروپىلانى ھەيدەپ بېرىلغا قاراپ ئۇچىدۇ. يول بويىچە ھىتلىر بېشىنى چۆكۈرۈپ بىر ئېغىزمۇ گەپ قىلمايدۇ.

ئادەتتىكى بېرىلىنلىقلارغا نىسبەتەن ئالغاندا كۆرۈنۈشتە دۆلەتنىڭ داۋالغۇچ ئىچىدە ئىكەنلىكىنى كۆرسىتىدىغان ھېچ قانداق بىر ئىشارەت كۆرۈنمەيتتى. توغرا، شەھەر ئىچىدە ھەقىقەتەنمۇ ھەر تۈرلۈك گەپ-سۆزلەر تارقىلىشقا باشلىغان ئىدى. شارودىنبۇرگ چاۋس (绍塞·沙洛登伯格) كوچىسىغا ساقچى ئىدارىسىنىڭ يول توساق ئورۇنلاشتۇرۇۋېتىلگىنى ھەمدە ئۇياق-بۇياققا مېڭىپ تۇرغان ھەربى ماشىنىلار سەۋەبىدىنمۇ قاتناش راۋانلىقى توسۇلۇپ قېلىش ئەھۋاللىرى كۆرۈلمەكتە ئىدى. كىشىلەر يەنە ئۆيىمۇ-ئۆيى ئاقتۇرۇلۇپ ئادەم تۇتۇش ۋەقەلىرى بولۇۋاتقانلىقىدىن خەۋەردار بولۇپ تۇراتتى. شۇنداقتىمۇ بۇ تۈردىكى زوراۋانلىق ھەرىكەتلەر يەنىلا يوشۇرۇن كېتىۋاتاتتى. گېنېرال ۋون شلېيچېر بىلەن ئايالىنىڭ ئۆلتۈرۈلگەنلىكىنى بەكلا ئاز كىشى بىلەتتى. خۇددى شۇنىڭدەك گرىگور ستراسسېرنىڭ چۈشلۈك تاماق دەستىرخانى ئۈستىدە قولغا ئېلىنغانلىقىنى ھەمدە گېستاپو تۈرمىسىنىڭ 16-نومۇرلۇق كامىرىغا قامالغانلىقىدىنمۇ بەكلا ئاز كىشى خەۋەردار ئىدى. ئۇ يەردە قاراڭغۇلۇقتا كۆرۈنمەي يۈرگەن جاللاتلارنىڭ دېرىزە سىرتىدىن كامىرىغا قارىتىپ ئوق ئېتىپ ستراسسېرنى خۇددى قەپەزدىكى چاشقاندەك ئۇ بۇلۇڭدىن بۇ بۇلۇڭغا قوغلاپ يۈرۈپ ئېتىپ ياردار قىلىنىدۇ. يەنە بىر جاللات كامىرىغا كىرىپ ئۇنىڭ

ئىشنى پۈتتۈرۈپ چىقىدۇ. شۇنداق قىلىپ، گيوبېلس بىلەن گيورننىڭ دۈشمەنلىرى يوقۇتۇلغان ئىدى. شۇنىڭغا قارىماي بۇ ئۆلگۈچىلەر ئاخىرقى تىنىقلىرىغىچە فۇرېرگە سادىق قالدۇ.

بېرلىندا بولسا، بۇ قېتىمقى تازىلاش ھەرىكىتىنىڭ بېشىدا گيورننىڭ بار ئىدى. شۇ كۈنى چۈشتىن كېيىن گيورننىڭ تەشۋىقات مىنىستىرلىكىدە چەتئەللىك مۇخپىرلارغا قىسقىچە ئەھۋال تونۇشتۇرغان بولىدۇ. “گيورننىڭ رەتلىك ئۇنۋورما كىيىپ مۇخپىرلارنى كۈتۈۋېلىش يىغىنىغا كەلگەن ئىدى. — دەپ يازىدۇ بىر گېستاپو ئەمەلدارى، — ئۇ سەھنىگە ئادەتتىكى قەدەملەر بىلەن ئەمەس بەلكى يۈگۈرگەندەك ئۇششاق قەدەملەر بىلەن چىقىپ كەلگەن ئىدى. ئۇ سۆزىنى باشلاشتىن ئاۋال تېخىمۇ چوڭقۇر تەسىرات قالدۇرۇش مەقسىتىدە مىكرافون ئالدىدا خېلى ئۇزۇنغىچە مەخسۇس سۈكۈت قىلىپ تۇرىۋالىدۇ. ئاندىن خۇددى ئۆزىنىڭ ئاشكارىلىنىپ قېلىشىدىن قورققان دەك سەل ئالدىغا ئىگىلىپ تۇرۇپ بىر قولى بىلەن ئىككىنى تۇتقىنىچە ئەتراپقا بىر قۇر كۆز يۈگۈرتىۋالىدۇ. ” ئۇنىڭ گېپى شىلپىچى بىلەن روم ئۈستىگە كەلگىنىدە ستراسسېرنىڭ سۈيىقەست قىلىش مەسلىسى ھەققىدە توختىلىشقا باشلىغىنىدا بىرسى ئۇنىڭدىن سابىق باش مىنىستىرنىڭ ئەھۋالىنى سورايدۇ. “ئۇ بەكلا ئاخماقلىق قىلدى. ھالىغا باقماي قارشىلىق كۆرسەتتى. — گيورننىڭ گەپ قىلىۋاتقىنىدا قايسى بىر خاتىرىلىگۈچىنىڭ يازغىنىدەك چىرايىدىن بۆرنىڭ كۈلۈمسىرىشى نامايەن بولىدۇ، — ئۇ ئۆلدى” دەپ جاۋاب بېرىدۇ.

شۇكۈنى كەچ ۋاقتلاردا گېرمانىيە دۆلەت ئاخبارات ئىدارىسى  
 فيۇرپرنىڭ ۋېكتور لوز (维克多·卢泽) غا يوللىغان بىر پارچە  
 تېلېگراممىسىنى ئېلان قىلىپ، بىر تەرەپتىن بۇ قېتىمقى  
 تازىلاشنى ئاقلىماقچى، يەنە بىر تەرەپتىن لوز (卢泽) نى  
 رومنىڭ ۋەزىپىسىنى ئۈستىگە ئېلىشى ئۈچۈن يوللانغانلىقىنى  
 ئۇقتۇرماقچى بولىدۇ. بۇ تېلېگراممىدا ھۇجۇمچىلار ئەترىتىنىڭ  
 يېڭى قۇماندانى ۋە ئۇنىڭ قول ئاستىدىكى ھەر دەرىجىلىك  
 رەھبەرلىرىگە ئون نەچچە ماددىلىق “ۋەزىپىلىرى” نى كۆرسىتىپ  
 ئۆتىدۇ. بىرىنچى ماددىلىق ۋەزىپىدە “مەن ئېس-ئاچىلار  
 قۇماندانىنىڭ قەتئى بۇيرۇق بويىچە ئىش قىلىشىنى ھەمدە  
 ئىنتىزامغا قەتئى بوي سۇنۇشىنى تەلەپ قىلىمەن. ھەر بىر  
 ئېس-ئاچىدىنمۇ شۇنداق تەلەپتە بولىمەن. — دەيدۇ. ئۇ يەنە  
 “ئالى دەرىجىلىك پىكاپلاردا ئولتۇرۇش ياكى ئۈستى ئوچۇق  
 پىكاپلاردا ئولتۇرۇپ ۋەزىپە ئۆتەشنى مەقسەت قىلىدىغان  
 ساياھەتلىرىدە بولۇش” تەك ھەرىكەتلەرنى، ھەشەمەتلىك  
 مېھماندارچىلىق قىلىشلارنى، ھاراقكەشلىك قىلىشلارنى ھەمدە  
 ئوچۇق يەرلەردە جىددەل چىقىرىشلارنى قاتتىق  
 چەكلەيدىغانلىقىنى تىلغا كەلتۈرىدۇ. — مەن يەنە مۇنداق بىر  
 نەرسىنى ئالاھىدە تەلەپ قىلىمەن: ھەر بىر ئانا ئۆز بالىسىنى  
 ھۇجۇمچىلار ئەترىتىگە، پارتىيىگە ياكى ھىتلىر ياشلار  
 ئىتتىپاقى غا قىلچە ئەنسىرىمەي تاپشۇرىشىنى تەلەپ قىلىمەن.  
 سىلەر خاتىرجەم بولۇڭلاركى، بالىلىرىڭلار ئۇ يەرلەردە ھەرگىزمۇ  
 ئەخلاقسىز بىرسى بولۇپ يېتىلىش پۇرسىتى بولمايدۇ. ... شۇڭا

ئېس- ئاچىلار ئەترىتىنىڭ رەھبەرلىرى ئەگەر ئەخلاقسىزلىقلار بىلەن شوغۇللانغىدەكلا بولىدىكەن، ئۇنداق كىشىلەرنى چوقۇم ھۇجۇمچىلار ئەترىتىدىن ھەمدە پارتىيىمىزدىن قوغلاپ چىقىرىمىز. ... مەن ھۇجۇمچىلار ئەترىتى رەھبەرلىرىدىن ئاخماقانى بىر گوربىلا مايۇنى ئەمەس بەلكى رەسمى بىر ئادەم بولىشىنى تەلەپ قىلىمەن. ” بۇنداق بىر پەيتتە بۇ گەپلەرنى ئوتتۇرغا قويغانلىقى، نۇرغۇنلىغان چەتئەللىك كۈزەتكۈچىلەرنىڭ كۈچلۈك مازاق قىلىشىغا ئۇچرايدۇ. ئەمما ئادەتتىكى نېمىسلار بولسا ئەدەپ بىلەن رازىلىقنى بىلدۈرۈشۈپ، فيۇرېرى بىلەن بىردەك ھۇجۇمچىلار ئەترىتىدىكىلەرنىڭ جاھاننى بېشىغا كىيىپ يۈرگەنلىكىدىن زىرىككەنلىكىنى ئىپادىلىشىپ ئۇھ دەپ ئەركىن بىر تىنىۋېلىشىدۇ.

ئۇ يەنىمۇ ئىلگىرلىگەن ھالدا چاقىرىق قىلىپ، ھەر بىر ئېس- ئاچىلار ئەترىتى رەھبىرىدىن “دۆلەت مۇداپىيە ئارمىيىسىگە قەتئى سادىق بولۇشىنى، ئۇلارغا يوۋاشلىق بىلەن باش ئىگىشىنى، ھەرگىز ئۇلارغا ئىككى يۈزلىملىك قىلماسلىقىنى، ” شۇ ئارقىلىق “ئۆزىنىڭ ھەقىقى يېتەكچى، ھەقىقى بىر دوست ۋە ھەقىقى بىر يولداش ئىكەنلىكىنى ئىسپاتلىشى كېرەكلىكىنى” تەلەپ قىلىدۇ. ئاخىرىدا، ھۇجۇمچىلار ئەترىتىدىكى پىشقەدەملەرنى بىر قۇر ماختاپ ئۆتكەندىن كېيىن، يەنى “بۇرۇن گېرمانىيىدىكى خەلق قەلبىنى قولغا كەلتۈرەلىگەنلەر مۇتلەق تۈردە 1933- يىلىدىن بۇرۇن ياكلى شۇنىڭغا يېقىن بىر قانچە ئاي ئىچىدە ئېس- ئاچىلار قوشۇنىغا ئەزا بولغان ئەقىللىق



كشىلەر ” دېگەندەك مەدھىلەردىن كېيىن، تۇنجى قېتىم ئۆزىنىڭ شەخسى مۇھاپىزەتچىلەر قوشۇنىنى تىلغا ئالدى: “مەن ھەر بىر پارتىيە گۇۋاردىيىسىنىڭ پۈتۈن قەلبى بىلەن تەربىيىلىنىپ چىقىشىنى، يۈكسەك دەرىجىدە مەشىق قىلىپ چىققان مىللى سوتسىيالىزم جەڭچىسىگە ئايلىنىشىنى ئۈمىد قىلىمەن” دەپ ئاخىرلاشتۇردى.

شۇ ئاخشىمىغىچە بولغان ئارىلىقتا ئۆلتۈرۈلگەن ئادەم سانى كىشىنى چۈچۈتكىدەك رەقەملەرگە يېتىدۇ. شىلېچېرنىڭ دوستى گېنېرال ۋون پودوروف (冯·勃多夫) ئۆيىنىڭ ئالدىدا ئۆلتۈرۈلدى. بولېسلاۋ (勃列斯劳) نىڭ قوشۇمچە ساقچى باشلىقى بىرسىلىرى تەرىپىدىن تاپانچە بىلەن ئېتىپ تىتما-تىتما قىلىۋېتىلدى؛ يەنە بىر ئېس-ئېس ئاتلىق ئەسكەرلەر ئوفتسىپى تاماكا چېكىش بۆلۈمىدە قەستلەپ ئۆلتۈرۈلدى. پاپىنىڭ يېقىنقى كۈنلەردە تالاش-تارتىش پەيدا قىلىۋەتكەن نۇتقىنى قەلەمگە ئالغان ئادىمى گېستاپو تۈرمىسىنىڭ گەمبىسىدە ئۆلۈكى قالدۇ. بۇ تۈرمە ئالبېرت (阿尔布列希特) شاھزادە كوچىسىدا ئىدى. ئېس-ئېس نازارىتى ئاستىدا لېشتفورد (里希特弗尔德) گازارمىسىدىمۇ جىنايەتچىلەر ئۆلتۈرۈلدى. ئۇ يەردە قاتناش مىنىستىرى، “كاتولىك ھەرىكىتى” تەشكىلاتىنىڭ رەئىسى، شۇنىڭدەك يېڭى توي قىلغان ئەمما شىرىن ئاي تەبلىدىن چاقىرتىپ كېلىنگەن كارل ئېرنست (卡尔·恩斯特) قاتارلىق كىشىلەرمۇ ئۆلتۈرۈلدى. ئېرنست (恩斯特) تىنقى چىقىش ئالدادا ئارانلا “خايىل ھىتلىر!” دەپ قالالايدۇ.

ئېس-ئاچىلار ئەترىتى قالايماقانلىشىپلا كېتىدۇ. بەزى ئورگانلىرىدا جىددى ھالەت يولغا قويۇلۇپ يان قۇرال تارقىتىلغان، يەنە بۇيرۇق بويىچە ۋەتەن ساتقۇچىلارنى ئاخشۇرۇش ۋەزىپىسى تاپشۇرۇلغان، نەتىجىدە ئېس-ئېسلارنىڭ قورشاۋىغا چۈشۈرۈلۈپ قولغا ئېلىشقا ئۇچرىغان ئىدى. قالغانلار بولسا كوچىلاردا ھىملىرنىڭ ئادەملىرى تەرىپىدىن قوغلاپ يۈرۈپ ئۇرۇپ ياردار قىلىنغان، بەزىلىرى نەق مەيداندا ئېتىپ تاشلانغان ئىدى. يەنە بەزى كىشىلەرنىڭ ئىسمى كوچىلارغا ئېلان قىلىنىپ چاپلىۋېتىلگەن ياكى قولغا ئېلىنىدىغانلىقى ياكى ئېتىپ تاشلىنىشى ھەققىدىكى ئۇختۇرۇشلار چاپلىنىدۇ. شۇنىڭغا قارىماي ئېس-ئېسچىلار ئىچىدىن بەزىلەرنىڭ يان بېسىپ چىقىشى نەتىجىسىدە ئۆلۈمدىن قۇتۇلۇپ قالغانلارمۇ يوق ئەمەس ئىدى. ئۆزلىرىنى پارتىيىسى ئۈچۈن ھەممە نەرسەمنى قۇربان قىلىۋەتتىم دەپ يۈرگەن نەچچە ئون مىڭ كىشىلەر ئۈچۈن ئېيتقاندا، بۇ كۈن دەھشەتلىك بىر كېچە بولۇپلا قالماي، بارلىق غايىلىرىدىن مەھرۇم بولغان بىر كۈن بولۇپ قالىدۇ.

ئاخشىمى سائەت ئون بولغىنىدىلا ھىتلىر ئولتۇرغان ئايروپىلان تانېرخوف (坦贝尔霍夫) ئايرودىرومىغا كېلىپ قونىدۇ. ئايرودىرومدا ئۇنى قارشى ئېلىشقا بەكلا ئاز كىشى چىقىدۇ. بۇلارنىڭ ئارىسىدا گيورنىڭ، ھىملىر، فىلىپپ، بىر قانچە گېستاپو ئەمەلدارلىرى ۋە بىر نەپەر ساقچىلا بار ئىدى. ئايروپىلاندىن بىرىنچى بولۇپ چۈشكىنى فيۇرېر ئىدى. ئۇ ئۇچىسىغا قور رەڭلىك بىر كۆڭلەك كېيىۋالغان بولۇپ، بويىنىغا

كېيىنەك تۈگۈن گالۇستۇك تاقىغان ، سىرتىغا خۇرۇم كاژانكا ، ئايىقىغا ھەربى ئۆتۈك كەيگەن ئىدى . “ئۇ باش كىيىمسىز بولۇپ ، چىرايى تاتارغان ، ساقلىنىمۇ چۈشەرمىگەن ، ساغرىپ ئىشىپ قالغاندەك كۆرۈنەتتى ” دەپ يازىدۇ بىر گېستاپو ئەمەلدارى ئەسلىمىسدە . ھىتلىر ھەممەيلەن بىلەن بىر قۇر قول ئېلىشىپ كۆرۈشۈپ چىققاندىن كېيىن ، گيورنك بىلەن ھىملىرنى بىر چەتكە تارتىپ ئۇلارنىڭ دوكلاتىنى تەپسىلى ئاڭلاپ چىقىدۇ . ھىملىر ئۇنىڭغا بىر تىزىملىك ئۇزارتىدۇ . ئۇنىڭ بارمىقى تىزىملىكتە ئاستا-ئاستا تۈۋەنلەپ مېڭىۋاتقان ۋاقتىدا ھىملىر بىلەن گيورنك ئىككىسى بىر چەتتە تۇرۇپ پىچىرلىشىپ گەپكە كىرىشىدۇ . ئۇ ئۈچىسى ماشىنىغا قاراپ ماڭغىنىدا (ئۇلارنىڭ كەينىدىن بىر مۇھاپىزەتچى يىراقتىن ئەگىشىپ ماڭىدۇ) ، ھىتلىر ئۇلارغا روم ئۆلتۈرۈلمەيدۇ دەپ ئاشىكارىلايدۇ . ئۇ ، بۇرۇن گېنېرال ۋون ئېيپ (冯·埃普) قا بۇنىڭ ئۈچۈن كاپالەت بەرگەن ئىدى . گيورنك بىلەن ھىملىر بۇنىڭ تەس بىر ئىش ئىكەنلىكىنى ، ئەگەر توپىلاڭچىلارنىڭ باشلىقى بولغان بىرسى كېچىرىم قىلىنغىدەك بولسا ، ئۇ چاغدا پۈتۈن بىر كۈنلۈك قىرغىنچىلىقنى بەزىلەر مازاق قىلىپ كېتىشى مۇمكىنلىكىنى ئېيتىدۇ . پىكاپ قوزغىلىپ يولغا چىققۇۋاتقىنىدىمۇ بۇ ئۈچەيلەننىڭ تالاش-تارتىشى بېسىقمايدۇ .

(4)

پىرىزدېنت ۋون ھىندېنبۇرگ جىنايەتچىلەرنىڭ ئۆلتۈرۈلۈش ئىشىغا قىلچە پەرۋا قىلماي يۈرۈۋەرگەن ئىدى. ئۇنىڭ بۇ ئىشلار ھەققىدىكى تۇنجى ئىنكاسى مېسنىېرغا ۋارقىرىغىنىچە مۇنداق دېيىش بولىدۇ: “مەن ساڭا بۇرۇنلا دېمىگەنمىدىم، مەن بۇ باش مىنىستىرغا ئەخلاقسىز ھەمدە خەتەرلىك روم دېگەن بۇ نەرسىنى قامۇۋەت دەپ نۇرغۇن قېتىم ئېيتقان ئىدىم. ئەپسۇسكى ئۇ بۇ دېگەنلىرىمگە پەقەتلا قۇلاق سالمدى. مانا قارا، بۈگۈن بۇ ئىش سەھەبىدىن شۇنچە كۆپ قان تۆكۈلۈش بولۇپ كەتتى!”

ئەتىسى، يەنى 1-ئىيۇن كۈنى، ھاۋا مۇتىدىل بىر كۈن بولىدۇ. بېرلىنلىقلار خۇددى ئادەتتىكى بىر يەكشەنبە كۈنىدەك بالاقىسىنى يىتىلىشىپ كوچىلاردا ئايلىنىپ يۈرۈشىدۇ. ئۇلار ھۆكۈمەت دائىرىلىرىنىڭ 5-6 نەپەر ۋەتەن ساتقۇچى ئېتىپ تاشلىغانلىقى ھەققىدىكى خەۋەرنى قىسقىچىلا ئېلان قىلىش بىلەن، ئېس-ئېسچىلاردىن ئىزچىل تۈردە پايدىلىنىش قاتارىدىكى خەۋەرنىڭ قانچىلىك مۇھىم ئەھمىيەتكە ئىگە بىر ئىش ئىكەنلىكىنى چۈشەنمەيتتى. فىۋېرنىڭ ئالاھىدە ھوقۇقىنىڭ يېنىغا يېقىن كېلەلەيدىغان كىشىلەر بولسا، فىۋېر ئۆمۈرىدىكى بوران-چاپقۇنلۇق كۈنلىرىنىڭ ئەڭ پاجىئەلىك كىرىزىسلىرىدىن بىرىنى باشتىن كۆچۈرۈۋاتقانلىقىدىن ئېنىق بىلىپ تۇراتتى. شۇ كۈنى چۈشتىن كېيىن، بۇ بوھران ئەڭ يوقۇرى پەللىگە چىقىپ، ھىتلىر ئامالسىزلىقتىن رومنى ئېتىپ تاشلاش بۇيرۇقىنى تەستىقلاشقا مەجبۇر بولىدۇ. شۇنىڭ بىلەن، ھىتلىرنىڭ ئۆلۈمگە ھۆكۈم قىلىش بۇيرۇقىدا خېلىلا يۇمشىتىپ

ئېيتىلغان سۆزلەر ئىپادىلەنگەن ئىدى. ئۇ بىرگادا كوماندىرى سېۋدور ئېيك ( ) قا يوليۇرۇق بېرىپ، رومغا ئۆزىنى ئېتىۋېلىش پۇرسىتى بېرىشنى ئېيتىدۇ.

ئېيك (埃克) ھىتلېرنىڭ ئېغىزچە بۇيرۇقىنى ئېلىپ، قول ئاستىدىن ئىككى نەپەر ئادىمنى بىرگە ئېلىپ ستادېرخېم (施塔德尔海姆) غا يېتىپ كېلىدۇ. بۇ چاغدا قاراڭغۇ چۈشۈشكە باشلىغان ئىدى. دەسلەپتە، تۈرمە باشلىقى تۇنۇشتۇرۇشۇڭ يوق ئىكەن دەپ رومنى تاپشۇرۇشقا ئۇنىماي تۇرىۋالىدۇ. ئېيك ( ) ئۇنىڭغا قاراپ قاتتىق ۋارقىرىغىنىدىن كېيىنلا تۈرمە باشلىقى يول قويۇپ، بىر گۈندىپايغا بۇ 3 نەپەر ئېس-ئېسچىنى 474- نومۇرلۇق كامىرغا باشلا بېرىشنى بۇيرۇيدۇ. روم كامېردا ئىسسىقتا چىپىلداپ تەرلەپ كۆڭلەكسىز روھى چۈشكەن ھالدا تۆمۈر كارىۋاتتا ئولتۇراتتى.

“سەن جېنىڭدىن ئايرىلىدىغان بولىدۇڭ. — دەيدۇ ئېيك ( )، — فىۋېر ساڭا يەنە بىر قېتىم توغرا قارار بېرىش پۇرسىتى بەردى” دېگىنىچە ئىچىگە بىرلا پاي ئوق سېلىنغان تاپانچىنى ئۈستەل ئۈستىگە تاشلاپ قويۇپ كامىردىن چىقىپ كېتىدۇ. ئېيك ( ) كوردوردا 15 مىنوتتەك ساقلاپ تۇرغان بولسىمۇ ئوق ئاۋازىنى ئاڭلىمايدۇ. شۇڭا ئۇ دەرھال يان قۇرالىنى چىقىرىپ، ئىككى نەپەر ياردەمچىسى بىلەن بىرلىكتە كامىرغا بېسىپ كىرىدۇ. “قوماندىر، تەييارلىنىڭ!” دەپ ۋارقىرايدۇ ئېيك ( ). ئەمما ئۇ ياردەمچىسىنىڭ قولى تىترەپ تۇرغانلىقىنى كۆرۈپ ئۇنىڭغا “ھاياجانلانما، ئالدىرماي قارىغا ئال” دەيدۇ. بۇ تار

كامېر ئىچىدىن قۇلاقنى يارغىدەك ئوق ئاۋازى ياڭرايدۇ. روم يېقىلىپ چۈشىدۇ. “فيۇرېرم! — ئۇ ئۈزۈك-ئۈزۈك ئۈن چىقىرىدۇ، — مېنىڭ فيۇرېرم!”

“ئۇنى سەن بۇرۇنراق ئېسىڭگە ئالغان بولساڭ بۇ ھالغا چۈشۈپ قالمايتتىڭ. ئەپسۇسكى ئەندى بەكلا كېچىكتىڭ!” دەيدۇ ئېيىك جېنى چىقۇۋاتقان رومغا قاراپ. بۇ ۋاقىت، چۈشتىن كېيىن سائەت 6 بولغان ۋاقىت ئىدى. ئەسلى قائىدە بويىچە ئەڭ ئاۋال ئۆلۈشكە تېگىشلىك بولغان ئادەم ئەڭ ئاخىردا يوقۇتۇلىدۇ. رومنىڭ ئۆلۈشى بىلەن تەڭ، بېرلىن رايونى، يەنى رىشتفېرد (里希特弗尔德) گازارمىسى بىلەن كولومبىيە بىناسى (بۇ يەر بۇرۇن بىر تۈرمە بولۇپ، كېيىن ئېس-ئېس جازاخانىسىغا ئايلاندۇرۇلغان) دىكى ئۆلتۈرۈلگەنەر تىزىمىدا بار ئەمما تېخىچە ئۆلتۈرۈلمىگەنلەرمۇ ئۆلتۈرۈلىدىغان بولىدۇ.

ھوقۇق كۈچىگە ئىگە بولغانلارنىڭ دوستلىرى بىلەن چەتئەللىكلەر ھەر دائىم ماشىنىلىق ئۇنىڭ ئۆيىنىڭ ئەتراپىدا ئايلىنىپ بەزىدە كۆرۈنۈپ بەزىدە غايىپ بولاتتى. پاپىن يەنىلا كىشىلەرنىڭ ھۆرمىتىدىن قالمىغان ئىدى. يەكشەنبە كۈنى، باش ئەلچى دودا (多德) ئۇنىڭ ئىشىكىگە “ئۇزۇنغا قالماي سىزنى زىيارەت قىلغۇم بار” دېگەن سۆزلەر يېزىلغان بىر پارچە ئىسىم كارتۇشكىسى تاشلاپ قويىدۇ. دودا ( ) نىڭ ھېس قىلىشىچە پاپىن راستچىل بولمىغان بىر توخو يۈرەك بىرسى ئىدى. شۇنىڭغا قارىماي ئۇنى ياخشى كۆرۈشتىنمۇ ئۆزىنى تۇتۇۋالالمىغان ئىدى. ئۇنىڭ بۇ قېتىمقى ئىسىم كارتۇشكىسىنى تاشلاپ

قويۇشىدىكى مەقسىدى، “ئاتسىستلارنىڭ يۈرگۈزۈۋاتقان زوراۋانلىقلىرىغا نارازىلىقىنى بىلدۈرۈش” ئىدى.

كىشىلەر يۈز بېرىۋاتقان ئىشلاردىن يەنىلا بەك خەۋەردار بولۇپ كەتمىگەن ئىدى. شۇ كۈن ئاخشىمى گيورنىڭ ئۆلتۈرۈلۈش مەسىلىسىگە مۇناسىۋەتلىك ئۇزۇن چۈشەندۈرۈش بەرگەن بولسىمۇ بەربىر ئەسلى مەقسىدىنى ئاشكارىلاشتىن بەكلا يىراق ئىدى. “تازىلاش ھەرىكىتى قىلچە رەھىم قىلىنماي داۋاملاشتۇرۇلىدۇ.” بارلىق پۇخرالارغا كاپالەت بېرىپ مەملىكەت تەۋەسىمۇ تىنچلانغان، فيۇرېرمۇ ۋەزىيەتنى پۈتۈنلەي ئۆز تىزگىنىگە ئېلىۋالغىنىدىن كېيىنكى گيورنىڭ ئېلان قىلغىنى يوقۇرقىدەك سۆزلەر ئىدى. ئېس-ئاچىلار ئارىسىدىكى خۇددى بىلەلمەي قالغانلار تولۇق يوقۇتۇلىدۇ دېيىلدى. “خەلقىمىز شۇنى بىلىشى كېرەككى، بىزنىڭ ئەستايىدىللىق بىلەن قىلغان ئىشلىرىمىز پۈتۈنلەي خەلقىمىزنىڭ مەنپەئىتى ئۈچۈندۇر.” ئۇلارنىڭ ئېلان قىلغىنىمۇ خۇددى ھەر قانداق بىر دۆلەتنىڭ ئېلان قىلىپ كېلىۋاتقان كۆپ ساندىكى ئۇقتۇرۇشلىرىغا ئوخشاش، بۇلارنىڭ ئېلان قىلغانلىرىمۇ ھەقىقەت بىلەن ئۇيدۇرمىلارنىڭ ئارىلاشمىسى بولۇپ، خەلق ئاممىسىغا ئۇلار ئۆزلىرى ئىشىنىدىغان نەرسىلەرگە ئىشىنىشنى مەجبۇرلايدىغان پۇرسەتنىلا بېرەتتى: ئەنسىرىگىدەك ھېچ قانداق بىر ئىش يۈز بەرگىنى يوق. بىز پەقەت قايغۇلۇق ئەمما زۆرۈر بولغان بىر ئىشنىلا ئورۇندىغان بولدۇق. بۇ ئىشتا قوللانغان ئۇسۇلىمىز

يەنىلا ئۇچۇق ئاشكارە ۋە ئىنساپ بىلەن ئىش قىلدۇق. بۇنىڭ مەقسىدىمۇ ئوخشاشلا دۆلەت مەنپەئەتى ئۈچۈن ئىدى.

ئۇقتۇرۇش ئېلان قىلىنىپ كەينىدىنلا گېنېرال ۋون برومبېرگ (冯·勃洛姆堡) نىڭ دۆلەت مۇداپىيە ئارمىيىسىگە بىر بۇيرۇق ئېلان قىلىپ، بىز فىۋرېرگە پۈتۈنلەي سادىق قالىمىز، دەيدۇ. “ئىچكى قىسىم سىياسى كۈرەش” لەردىن مۇستەقىل، ئۇنىڭغا بېقىنماي ھەرىكەت قىلماقتىمىز دېگەنلىرىگە ھېچكىم ماقۇل كەلمىسىمۇ، بۇ بۇيرۇقتا يەنىلا جانلىق بىر شەكىلدە ئارمىيە بىلەن ئادولق ھىتلېر گۆش بىلەن سۈڭەكتەك بىرلىشىپ كەتكەنلىكىنى ئىسپاتلىماقچى بولىدۇ.

گەرچى بلۇمبۇرگمۇ خەلق ئاممىسىغا كىرىزىس ئۆتۈپ كەتتى دەپ كاپالەت بەرگەن بولسىمۇ، بۇ تۈردىكى قىرغىنچىلىقلار تا 2-ئىيۇن سەھەرگىچە داۋام قىلىدۇ. كولومبىيە (哥伦比亚) بىناسىدا، بىر پراكتىكانت ئوفىتسېر ئەترەت باشلىقى كارل شلېيۇ (卡尔·施列耶) نى كامردىن باشلاپ چىقىدۇ. بۇ پراكتىكانت ئوفىتسېر ئۇنىڭغا “فىتۇرېرنىڭ بقۇيرۇقى بويىچە ساڭا ئۆلۈم جازاسى بېرىلىدۇ.” دەپ ئۇقتۇرىدۇ. شلېيۇ (施列耶) مۇ 3 نەپەر يولدىشىنىڭ يالاپ چىقىرىلىپ ئېتىپ تاشلانغانلىقىنى كۆرگەن بولۇپ، ھەر يېرىم سائەتتە بىر ئادەم ئېتىلىپ تۇرغان ئىدى. ئوفىتسېر “سەنمۇ باشقىلارغا ئوخشاش سۇ تۇربىسىدا باش-كۆزۈڭنى يۇۋالساڭ يېڭىلىنىپ كىشىلەرگە ياخشى تەسىر قالدۇرالىشىڭ مۇمكىن.” دەيدۇ. شلېيۇ (施列耶) ياللىنىپ پەلەمپەيدىن چۈشۈرۈلىدۇ. ئاندىن بىر چاققان يۈك ماشىنىسىغا



چىقىرىلىپ ئۆلۈم جازاسى بېرىلىدىغان لىشىتتوردا  
(里希特弗尔德) قا ئېلىپ مېڭىلىدۇ. دەل شۇ پەيتتە بىر  
مەرسىدېس پىكاپ يېتىپ كېلىپ، ئىچىدىن بىر مۇھاپىزەتچىلەر  
ئوفىتسېرى چىقىدۇ. بۇ ئوفىتسېر ئالدىرىغىنىچە ئالدىدىكى  
ماشىنىغا سېگنال بېرىدۇ. “توختاڭلار! ماشىنىنى توختىتىڭلار!  
دەپ ۋارقىراشقا باشلايدۇ. ئۇ ئوفىتسېر ۋارقىرىغىنىچە “بۇ ئىش  
توختىتىلسۇن! فىۋرېر ھىندېنبۇرگقا بۇندىن كېيىن ئۆلۈم  
جازاسىنى توختۇتۇشقا ۋەدە قىلدى” دەيدۇ.

بۇ چاغ، سەھەر سائەت 4 بولغان ۋاقىتلار ئىدى.  
سوتلانماستىن ئۆلتۈرۈلگەن ئادەم سانى تەخمىنەن 100 كىشىگە  
يەتكەن، بەلكىم 200 بولشىمۇ مۇمكىن بولۇپ، ئېنىق سانىنى  
مەڭگۈ بىلگىلى بولمىدى.

دۈشەنبە كۈنى، ھاۋا بەكلا ئىسسىق ئىدى. بۇ كۈنى ئىمپېرىيە  
تەۋەسىدىكى ھەممىلا كىشى ئىچىدىن خوشال بولۇشۇپ رەھىمسىز  
ئېس-ئاچىلار ئەترىتىنىڭ ئاخىرى باش ئەگدۈرۈلگەنلىكىنى  
تەنتەنە قىلىشماقتا ئىدى. “روم بىلەن ئۇنىڭ تۇيۇقسىز بېيىپ  
كەتكەن ئوفىتسېرلىرىنى خالىمايتتى. — دەپ يازىدۇ مۇخپىر  
دېلمېر () ئەسلىمىسىدە، — بۇ نەرسىلەر كايىسېر دەۋرىدىكى  
پىرۇسىيە مۇھاپىزەتچىلەر ئوفىتسېرلىرىدىنمۇ بەك كىرەك مەنەنچى،  
ئۇلاردىنمۇ بەك ئادەمنى كۆزگە ئىلمەيدىغان، ئۇلاردىنمۇ  
بەك كىرەك ئادەتتىكى پۇخرالارغا زومىلىق قىلىپ شىلىپ يەيدىغان  
كونا ئاشخانا-ساراي خوجايىنلىرى ۋە تاغقا چىقىۋالغان  
ئۇتۇنچىلاردىنمۇ بەك كىرەك رەھىمسىز ئىدى. ئۇلار يېپ-يېڭى،

ئىسىل موتوسكىلېتلارغا مىنىشىپ كوچىنى بېشىغا كىشىشەتتى. گېرمانىيىدىكى تۆۋەن تەبىقە كىشىلىرى ئۇلارنى موتوسكىلېتلىرى بىلەن قوشۇپ يامان كۆرەتتى ۋە ئۇلاردىن قورقاتتى. ” بۇ تۈردىكى لۈكچەكلەرنى تازىلىۋەتكەن ھىتلىر ئۇلارنىڭ قەلبىدە بىر قەھرىمانغا ئايلانغان ئىدى.

ھىندېنبۇرگ يەنىلا چوڭقۇر غەم ئىچىگە پېتىپ قالغان ئىدى. گېنېرال ۋون شلېيچېر بىلەن ئۇنىڭ ئايالىنىڭ ئۆلتۈرۈلۈشى ئۇنى بەكلا ئەنسىرەتكەن بولغاچقا، ئۇلارنىڭ ئۆلۈمىنى تەكشۈرۈش بۇيرۇقىنى بېرىدۇ. ھۆكۈمەت دائىرىلىرى، ئۇلار قولغا ئېلىنىشقا قارشىلىق كۆرسەتكەنلىكى سەۋەبىدىن ئۆلتۈرۈلدى دەيدۇ. بۇ گەپنى ئۇ ھەر قانچە قىلىپمۇ قوبۇل قىلالمايتتى. شۇنىڭ بىلەن بىر ۋاقىتتا، ھىندېنبۇرگ ھەر قانداق قىلىپمۇ ئاچچىقىنى چىقىرالماي، ئامالسىز ناتىسسۇتلار تەييارلاپ چىققان ھىتلىرگە يوللىنىدىغان تەبرىكلەش تېلېگراممىسىغا قول قويۇشقا مەجبۇر بولىدۇ. بۇ تېلېگراممىدا مۇنۇلار يېزىلغان ئىدى:

“ماڭا سۇنۇلغان نۇرغۇنلىغان دوكلاتلاردىن خەۋەر تېپىشىمچە، سىزنىڭ كەسكىن ھەرىكەت قوللانغانلىقىڭىز ۋە سىزنىڭ قىلچە قورقماي ئۆزىڭىز بىۋاسىتە ئارىلىشىپ بىر تەرەپ قىلىشىڭىز نەتىجىسىدە بىر قېتىملىق ۋەتەنگە خائىنلىق قىلىش دېلوسى بىخ ھالدىلا ئۇچۇقتۇرۇۋېتىلگەن. سىز گېرمانىيىنى بالا-قازادىن قۇتقۇزۇپ قالدىڭىز. بۇنىڭ ئۈچۈن، مەن شەخسەن سىزنى چىن قەلبىمدىن تەبرىكلەيمەن ۋە سىزگە مىننەتتار ئىكەنلىكىمنى بىلدۈرىمەن.”

قوللاپ قۇۋۋەتلەپ بېرىدىغان بۇنداق بىر ھۈججەتكە  
ئېرىشكەن ھىتلىپ، گويا پۈتۈن مەملىكەتنىڭ ھىمايىسىنى قولغا  
كەلتۈرگەندەك ھايانلىنىپ كېتىدۇ.

(5)

(داۋامى بار)